

Buddhist Sanskrit Texts—No. 20

DIVYĀVADĀNA

Edited by
DR. P. I. VAIDYA

PUBLISHED BY
THE MITHILA INSTITUTE
OF
Post-Graduate Studies and Research in Sanskrit Learning
Darbhanga

1959


बौद्ध-संस्कृत-ग्रन्थावली-२०

॥ दिव्यावदानम् ॥



वैद्योपाह्वश्रीपरशुरामशर्मणा
श्लोकसूची-शब्दसूच्यादिभि संस्कृतम् ।

मिथिलाविद्यापीठेन प्रकाशितम् ।



शकाब्दः १८८०

संवत् २०१५

ऐश्वरीयाब्दः १९५९

*Copies of This Volume, postage paid, may be had from your usual Book seller or from The Director,
Mithila Institute, Darbhanga, on pre payment either in cash, Postal Order or M. O.
of Rs. 16.00 for Ordinary edition and Rs. 20.00 for Library edition.*

*The entire cost of preparation and production of this Volume has been met
out of a subvention kindly placed at the disposal of the Institute
by the Government of India (Ministry of Scientific
Research and Cultural Affairs) and the State of Bihar.*

Printed by Laxmibai Narayan Chaudhari, at the Nimaya Sagar Press,
26-28 Kolbhat Street, Bombay 2, and Published by Dr. P. L. Vaidya,
for the Director, Mithila Institute, Darbhanga, Bihar.

अनुक्रमणिका

INTRODUCTION IN ENGLISH AND HINDI

ABBREVIATIONS	XIX
१ कोटिकर्णावदानम्	१
२ पूर्णावदानम्	१५
३ मैत्रेयावदानम्	३४
४ ब्राह्मणदारिकावदानम्	४१
५ स्तुतिब्राह्मणावदानम्	४५
६ इन्द्रब्राह्मणावदानम्	४७
७ नगरावलम्बिकावदानम्	५१
८ सुप्रियावदानम्	५८
९ मेण्डकगृहपतिविभूतिपरिच्छेद	७७
१० मेण्डकावदानम्	८२
११ अशोकवर्णावदानम्	८५
१२ प्रातिहार्यसूत्रम्	८९
१३ स्वागतावदानम्	१०४
१४ सूक्तिकावदानम्	१२०
१५ चक्रवर्तिव्याकृतावदानम्	१२२
१६ शुक्रपोतकावदानम् .	१२३
१७ मान्धातावदानम् .	१२५
१८ धर्मरुच्यवदानम् .	१४२
१९ ज्योतिष्कावदानम् ..	१६२
२० कनकवर्णावदानम् ..	१८०
२१ सहसोद्गतावदानम् ...	१८५
२२ चन्द्रप्रभबोधिसत्त्वचर्यावदानम् ...	१९५
२३ संघरक्षितावदानम् ..	२०४
२४ नागकुमारावदानम्	२१३
२५ संघरक्षितावदानस्य शेषः	२१५
२६ पांशुप्रदानावदानम् ...	२१६
२७ कुणालावदानम् ...	२४२
२८ वीतशोकावदानम् ...	२७२
२९ अशोकावदानम् ...	२७९

३०	सुधनकुमारावदानम्		२८३
३१	तोयिकामहावदानम्		३०१
३२	रूपावत्यवदानम्		३०७
३३	शार्दूलकर्णावदानम्		३१४
३४	दानाधिकारमहायानसूत्रम्		४२६
३५	चूडापक्षावदानम्		४२७
३६	माकन्दिकावदानम्		४४६
३७	रुद्रायणावदानम्		४६५
३८	मैत्रकन्यकावदानम्		४९३
	श्लोकसूची		५१३
	विशिष्टनामसूची		५२३
	शब्दसूची	...	५३१
	CRITICAL NOTES	..	545



INTRODUCTION

(1) THE EDITION

THIS edition of the *Divyāvadāna* is more or less a reprint in Devanāgarī script of the one edited in Roman script by E. B. Cowell and R. A. Neil (C in marginal references), and issued by the Cambridge University Press in 1886. It was issued by these editors at a time when Buddhist studies were in their infancy. The language of Buddhist works could not be studied and its special features could not be codified for want of sufficient material. Professor J. S. Speyer in his introduction to *Avadāna-Śataka* (Text No. 19 in this Series already published) has made a special reference to this fact when he stated that he considered himself more fortunate in his editorial task than the editors of the *Divyāvadāna*. The method of transliteration current in those days has gone out of use. Mistakes in the use of accented types such as ā, ī, ū, ś, ṣ are responsible for a number of wrong readings in the body of the text of *Divyāvadāna*, and need of a new edition was keenly felt. The *Śārdūlakarnāvadāna* (No. 33) in this above edition was relegated to appendix, and there too, only the narrative portion was retained and details of Brahmanic lore known to that age were altogether dropped. Recently a new edition of the full text of *Śārdūlakarnāvadāna*, based on materials available in Calcutta and Paris Mss. and Chinese and Tibetan translations has come out from the Visvabhārati by Sujitkumar Mukhopadhyaya (M in marginal references for this *avadāna*). The present edition of the *Divyāvadāna* incorporates this *Śārdūlakarnāvadāna* in full. The material available in the full text of this *avadāna* is very interesting in the light of similar material contained in the recent publication, the *Angavijā* (Vol. I of the Prakrit Society of India, Banaras, 1957), on problems concerning comparative study of ancient Indian culture. It will thus be seen that the present edition of *Divyāvadāna* contains the *entire* text, made available for the first time in Devanāgarī script, and I feel confident that the work may now be studied by scholars with ease. It must be stated that I have not used any fresh Ms. material as no such material has come to light, and still I feel that the present edition makes a considerable advance over the previous edition. I have added a number of useful features such as the index of verses (not supplied in Cowell's edition) and a glossary of words mostly selected from older

edition, references to avadānas in other collections like *Avadāna-Śataka*, *Avadāna-Kalpalatā*, *Vinaya-Vastu* of Sarvāstivāda school as preserved in the Gilgit Mss Vol III, parts 1-III. With all these improvements in the present edition, the world of scholars still owes a deep debt of gratitude to the pioneering work of Cowell and Neil and to Professor Sujitkumar Mukhopadhyaya of Viśva-Bhāratī. Although I have corrected a number of mistakes which were clearly due to misreading of Mss and scribal errors and also due to diacritical marks; it is just likely that I also might have made a few new mistakes due to slips of types which seem to be inevitable in three-lined Devanāgarī typography.

(2) MSS USED BY COWELL AND NEIL

The first edition of the *Divyāvadāna* was based on three Mss A, B, C from Cambridge University Library and one D from Asiatic Society of Paris. The editors also consulted two more Mss, E, and F from Bibliothèque National, Paris, and occasionally used the St Petersburg Ms. All the above Mss except F were modern copies made from one original. Bendall reports of one more Ms which he found in Nepal during his visit, and which according to him, belonged to 17th century. The Mss authorities thus go back to only one source, and hence variants recorded by the editors are simply results of the greater or less care on the part of respective scribes. It is, however, possible to correct the text by comparison with other narratives, now available, but where such sources fail to give any help, we have to retain the text as Mss give it.

The *Divyāvadāna*, according to Cowell, is written generally in fairly correct Sanskrit, barring of course the special features in vocabulary, grammar and technical words, which are commonly shared by Buddhist works of the period. But we must make a special mention of the language and style of the *Candraprabhāvadāna* (No 22) and of the *Maṇḍakanyakāvadāna* (No 38), particularly the latter, which are written in perfect classical style. In my view, there are strong reasons to hold that No 38 is most probably written by Ārya Śūra, the author of the *Jātakamālā* (Volume No 21 in the present Series, now nearly ready for publication) as the comparison of the style, method and manner of treating the narrative of this avadāna and of the *Jātakamālā* clearly shows.

(3) TITLE OF THE WORK

The title *Dvyaṣṭādāna* given to this work is found in only two out of six MSS, viz, D and E, which invariably read इति श्रीदिव्यावदाने at the end of an avadāna. It is also found in Ms F Burnouf invariably used this title, and so Cowell and Neil retained it. Further, in one of the MSS of the *Virakusāvadāna* in the Cambridge University Library, the colophon reads इति श्रीदिव्यावदानोद्धृत अष्टमीव्रतमाहात्म्यकुशावदान समाप्तम्. But this Kuśāvadāna is not found in the present collection. The name *Dvyaṣṭādāna*, however, is current in Nepal, and it may be that we have here an incomplete collection of avadānas going under that name. There is another reason for this assumption. We know from Speyer's introduction to his *Avadāna-Śataka* that there are many other collections of avadānas such as *Asokāvadāna-mālā* and *Vicitrakarmikāvadāna-mālā*. Of these two collections, the latter contains 32 avadānas. Now, out of these 32 avadānas some 9 were chosen by a Newari writer from Nepal for rendering them into Newari language. This rendering in Newari is edited and translated into English by Hans Jørgensen and published as Vol No XXXI of the Oriental Translation Fund, New Series, Royal Asiatic Society, London (1931). The title chosen for this work by Jørgensen is विचित्रकर्णिकावदानोद्धृत as only 9 out of 32 are found rendered in Newari. There is thus a good reason to believe that the *Dvyaṣṭādāna* in the present collection also might be incomplete, and that there may be still a few more avadānas that have not reached the hands of scholars. Further, many of the avadānas included here are found translated in Tibetan as independent works, and no translation bearing the title *Dvyaṣṭādāna* is found there (see Tohoku Catalogue), whereas several stray avadānas are found translated, e.g., No 14 (Tohoku No 345) No 22 (Tohoku No 348) and No 20 (Tohoku No 350). Further, the present collection seems to be after all a compilation differing in age as well as in authorship as has been pointed out above, as some avadānas are written in pure Buddhist Sanskrit on the model of *Mahāyānasūtras* in pre-Gupta style, some in semi-classical style, and some particularly Nos. 22 and 38 in purely classical style.

(4) THE CONTENTS AND DATE OF THE WORK

The number of sections or chapters in the *Dvyaṣṭādāna* in the edition of Cowell and Neil is 38. I have retained the same number of sections in the present edition. This does not mean

that the collection contains 38 avadānas describing noble deeds of as many persons. Far from it. Of these 38 sections, Nos 12 and 34 are remnants of old Sūtras belonging to the Mahāyāna sect, the former describing miraculous powers of Buddha exhibited at Śrāvastī, and the latter his discourse on gifts. The titles of both these works contains the word Sūtra, Nos 9 and 10 relate to one and the same story, viz., that of Mendhaka, Nos 23, 24 and 25 to Samgharaksita, Nos 26, 27, 28 and 29 deal with stories connected with the life of king Aśoka. On the other hand, No 6 may be split up into two avadānas, that of Indra and Toyikā-maha, and No 26, that of Upgupta and Asoka. The remaining avadānas may be regarded as avadānas relating to the life of a single individual, past, present and future.

The literary qualities of these avadānas vary considerably, and contain elements of old tales in Purāna style, tales from the sacred literature, tales modelled on classical style with considerable dramatic element as in No 26, tales in semi-classical style as in No 22, and tales in purely classical style as in No 38. Cowell and Neil in their introduction (p viii) say -“Many of our legends belong to the *Vinaya Pitaka* as they continually bring in some reference to a point of discipline. They are not direct translations of any Pali original, but seem to come from an independent source. They are isolated fragments which alone survive from what once was a large literature.” We may note further that there is no frequent mention of Avalokiteśvara or Mañjuśrī or of Vidyās and Dhāraṇīs except a Sadaksarī Vidyā in No 33. All this points to the fact that they belong to a period of transition from Hīnayāna to Mahāyāna. It is now proved beyond doubt that the *Divyāvadāna* is a work belonging to the Sarvāstivāda School (see Dr A. C. Banerjee *Sarvāstivāda Literature*).

Winternitz holds the view that various parts of the work belong to different periods, that there are some passages which must certainly have been written prior to 3rd century A. D. The compiler of *Divyāvadāna* has made use of *Vinaya Vastu* of Mūla-sarvāstivādins and of Kumaralāta's *Kalpanāmanḍitīkā*. It is now proved beyond doubt that many of the avadānas included in this work are also found in the *Vinaya Vastu* as preserved in the Gilgit Mss, in full or in parts. For instance, the Māndhātāvadāna, No 17, is taken partly from *Vinaya Vastu* (pp 92-98) and

partly from Madhyamāgama as the remark विस्तरेण मान्धातृसूत्र मध्यमागमे राजसयुक्तकनिपाते (P 93) clearly proves There are many avadānas such as Sudhana (No 30) and Stutibrāhmana (No 5) which are found almost word for word in the *Vinaya Vastu* As this work is preserved in fragments, it is not possible for us to discuss the question further However, the collection as a whole, could not have been in existence earlier than the 4th century A D, for not only are Aśoka's successors, the kings of the Sunga dynasty down to Pুষ्यामित्रा (circa 178 B C) are mentioned in the work, but the Dīnāra occurs several times We know that Kumāralāta, the author of *Kalpanāmanditīkā*, lived considerable time after Kaniska, and so there must be a further lapse of time after Kumāralāta for the compiler of the *Divyāvadāna* to make extensive use of his work All these facts collectively bring us nearer to about 350 A D It is valuable to know, however, that precisely one of the most interesting legends in the *Divyāvadāna*, No 33, at least in an abridged form, was translated into Chinese in 265 A D It is, therefore, safe to hold that the *Divyāvadāna*, in its present form, came into existence between 200 and 350 A D

(5) THE SOURCES OF DIVYĀVADĀNA

The sacred literature in Sanskrit of the Buddhists corresponding to Tripiṭaka in Pali, is, unlike Pali tradition which has 9 constituents, analysed into 12 constituent parts

सूत्रं गेयं व्याकरणं गार्थोदानावदानकम् ।
इतिवृत्तकं निदानं वैपुल्यं च सजातकम् ।
उपदेशाद्भुतौ धर्मौ द्वादशाङ्गमिदं वचः ॥

(Haribhadra's *Āloka*, Baroda Edn p 35)

These twelve parts constituted the teaching of Buddha, *avadāna* being the sixth part Cowell and Neil held the view that *avadāna* forms part of Vinaya Lévi, on the strength of some fragments of Samgharaksitāvadāna (Nos 23, 25) found in Eastern Turkestan, surmised that it formed part of Vinaya of the Mūlasarvāstivādins The discovery and publication of the *Vinaya-Vastu*, still incomplete and in fragments, of the Mūlasaravāstivādins (Gilgit Mss Vol III, edited by Dr Nalināksa Dutt) sets the entire question at rest, and the conclusion to be drawn from its study is that the *avadāna* is an important constituent part of the twelve-fold teaching of the Buddha, whether it is Vinaya or Sūtra Naturally, some stories will be found embodied in the

Vinaya and some in the Sūtra I refer particularly to the story of Māndhātā (No 17 in the present collection) which is narrated in the *Vinaya Vastu* in brief, but the reader there is referred to *Madhyamāgama* विस्तरेण मान्धातुसूत्र मध्यमागमे राजसयुक्तकनिपाते (See Gilgit Mss, Vol III, part 1, p 93) Similarly the story of Mahāsudarśana (Not in DA) is referred to *Dirghāgama* विस्तरेण महासुदर्शनसूत्र दीर्घागमे षट्सूत्रिकनिपाते (p 97) and so on It is not, therefore, right to say that *avadāna* is exclusively a part of Vinaya It is one of the constituent parts of Buddha's teaching The sources of the *Divyāvadāna* therefore must be traced to the sacred literature of the Buddhists in Sanskrit in general, and not exclusively to Vinaya Kumārālāta also must have based his work, *Kalpanā-manditīkā*, on similar sources I have already stated above that the *Matrakanyakāvadāna* is most likely from the pen of Ārya Śūra, the author of *Jātakamālā* and other works

The *Divyāvadāna*, thus, is one of the earliest collections of Avadānas in Buddhist Sanskrit Literature Perhaps *Avadāna-Śataka* may be slightly earlier than this work These avadānas were scattered over the sacred books of Buddhists, such as Vinaya, *Dirghāgama*, *Madhyamāgama*, *Samyuktāgama* etc, and seem to have been extracted from these works and put together for ease and convenience of instruction to young monks There are a number of special features peculiar to this avadāna literature One of them is a set of stereotyped passages which I have put together in Appendix II to the *Avadāna-Sataka* (No, 19 in the present Series) These passages occur in full in every avadāna in that work, but in the *Divyāvadāna* they recur, sometimes in full, sometimes expanded, and sometimes abridged with यावत् It may be noted that such stereotyped passages do not figure at all in Nos 22 and 38

Poona 2 }
1st October 1958 }

P L VAIDYA

प्रस्तावना



१. प्रस्तुत संस्करण

दिव्यावदान का प्रस्तुत संस्करण केब्रिज युनिवर्सिटी प्रेस द्वारा सन १८८६ में प्रकाशित ई बी कौवेल तथा आर् ए नील द्वारा रोमन लिपि में संपादित संस्करण (हाशियेमें 'C' से निर्दिष्ट) का देवनागरी लिपि में प्रायः पुनर्मुद्रण ही है। उक्त संपादकद्वय ने वह संस्करण ऐसे समय प्रकाशित किया, जब कि बौद्ध साहित्य का अध्ययन अपनी बाल्यावस्था में था। उस समय पर्याप्त सामग्री के अभाव में बौद्ध ग्रंथों की भाषा का अध्ययन तथा उसकी विशेषताओं का शास्त्रशुद्ध विवेचन असंभव था। अपने अवदानशतक (प्रस्तुत ग्रंथमाला क्रमांक १९, जो प्रकाशित हो चुका है) की प्रस्तावना में प्रो० जे० एस्० स्पेयर ने इस तथ्य का खास निर्देश किया है। आप कहते हैं—'दिव्यावदान के संपादकों की अपेक्षा संपादनकार्य के विषय में मैं अपनेको अधिक भाग्यवान् समझता हूँ'। उन दिनों प्रचलित रोमन लिप्यन्तर की पद्धति आज विद्यमान नहीं है। ā ī ū ṣ ṣ जैसे आघात-युक्त अक्षरों के प्रयोग में जो त्रुटियाँ दिखाई देती हैं, वे मुख्यतया दिव्यावदान के मूल ग्रन्थान्तर्गत अनेक अपपाठों के परिणाम हैं। अतः नये विशुद्ध संस्करण की आवश्यकता तीव्र रूप से महसूस हो रही थी। उपर्युक्त संस्करण में शार्दूलकर्णावदान परिशिष्ट में रखा गया है, और वहाँ भी उसका केवल कथात्मक अंश ही लिया गया है, तथा उस युगमें ज्ञात ब्राह्मणीय विद्या के व्योरेवार वर्णन को बिल्कुल हटा दिया गया है। शार्दूलकर्णावदान के पूर्ण पाठ का नया संस्करण (हाशियेमें 'M' से निर्दिष्ट) हाल ही में विश्वभारती से प्रो० सुजितकुमार मुखोपाध्याय के संपादकत्व में कलकत्ता पैरिस पांडुलिपियों तथा तिब्बती चीनी अनुवादों में उपलब्ध सामग्री के आधार पर प्रकाशित किया गया है। दिव्यावदान के प्रस्तुत संस्करण में शार्दूलकर्णावदान पूर्णतया समाविष्ट किया गया है। इस अवदान के पूर्ण पाठ में प्राप्त सामग्री की अंगविज्ञा के हाल में निकले संस्करण में उपलब्ध सदृश सामग्री से तुलना करने पर जान पड़ता है कि उक्त सामग्री प्राचीन भारतीय संस्कृति के तुलनात्मक अध्ययन-विषयक प्रश्नों के सुलझाने में अतीव सहायक सिद्ध होगी। दिव्यावदान के इस संस्करण में संपूर्ण मूल ग्रंथ की संहिता समाविष्ट की गयी है, और वह प्रथम बार ही देवनागरी लिपि में उपलब्ध की गयी है। मेरा विश्वास है कि अब इस ग्रन्थ का अध्ययन विद्वान् अध्येताओं के लिये सुलभ होगा। यह तो कहना ही पड़ेगा कि मैंने यहाँ किसी नयी हस्तलिखित सामग्री का उपयोग नहीं किया है, क्योंकि ऐसी नयी सामग्री प्रकाश में नहीं आयी है। तो भी मैं कह सकता हूँ कि पूर्व

संस्करण की तुलना में प्रस्तुत संस्करण पर्याप्त प्रगति कर चुका है । कई उपयुक्त अंश मैंने जोड़ दिये हैं, उदाहरण के लिये देखिये.—

- १) श्लोकानुक्रमणिका (यह कौवेल संस्करणमें नहीं),
- २) शब्दार्थ कोश, (पूर्वसंस्करण तथा एजर्टन के कोश से संक्षिप्त रूपमें संस्कृत)
- ३) नामानुक्रमणिका (पूर्वसंस्करण से चुन कर),
- ४) अवदानों के निर्देश जो अवदानशतक, अवदानकल्पलता, सर्वास्तिवाद पथ की विनयवस्तु (मिलित पाण्डुलिपियों के तृतीय विभाग, परिच्छेद १—३ में सुरक्षित) आदि अन्य सकलनों में मिलते हैं ।

इसी संस्करण में इन नयी बातों के रहते हुए भी, कौवेल—नील तथा प्रो० सुजित-कुमार मुखोपाध्याय के प्रारम्भिक कार्य का ऋण पडित जगत् को मानना ही पड़ेगा । यद्यपि पाण्डुलिपियों के अपपाठों, लेखन की अशुद्धियों, तथा अक्षरचिह्नों की गलतियों के कारण घुसी हुई अनेकों त्रुटियों का संशोधन मैंने किया है, तो भी संभव है कि मुद्राओं के फिसल पड़ने से कुछ नयी अशुद्धियाँ घुस गयी हों । यह तो आश्चर्य की बात नहीं, क्योंकि त्रिपत्तिक देवनागरी छपाई में ऐसी त्रुटियाँ अपरिहार्य सी रहती हैं ।

२. कौवेल तथा नील द्वारा प्रयुक्त पाण्डुलिपियाँ :—

दिव्यावदान का प्रथम संस्करण निम्नलिखित पाण्डुलिपियों पर आधारित है :— केम्ब्रिज विद्यापीठ ग्रन्थालय की तीन पाण्डुलिपियाँ A, B, और C, तथा पैरिस एशियाटिक सोसायटी की पाण्डुलिपि D । पैरिस बिब्लिओथेक नैशनल की दो पाण्डुलिपियाँ E और F भी संपादकों ने देखी थीं, तथा बीच बीच में सेटपीटर्सबुर्ग पाण्डुलिपि भी । ऊपर की पाण्डुलिपियों में से केवल F को छोड़ शेष सब पाण्डुलिपियाँ एक ही मूल की इधर बनी हुई प्रतिलिपियाँ मात्र हैं । श्री बेडाल और एक पाण्डुलिपि के बारे में कहते हैं, जो उन्हें नेपाल में मिली । उनकी राय में यह लिपि सत्रहवीं शताब्दी में लिखी होगी । ये सब आधारभूत पाण्डुलिपियाँ केवल एक ही मूल की तरफ निर्देश करती हैं, और संपादकों द्वारा उल्लिखित पाठभेद केवल लेखककी सावधानी या असावधानी का फल मात्र हैं । तथापि अब जो अन्य कथाएँ उपलब्ध हुई हैं उनसे तुलना करके पाठसंशोधन किया जा सकता है । पर जहाँ ऐसी सहायता की संभावना नहीं है, वहाँ पाण्डुलिपियों के पाठ ही स्वीकार करने पड़ते हैं ।

कौवेल की सम्मति में दिव्यावदान विशुद्धप्रायः संस्कृत में लिखा है, तो भी शब्दावली, व्याकरण तथा पारिभाषिक संज्ञाओं की विशेषताएँ जो कि उस समय के बौद्ध ग्रंथों में प्रायः पायी जाती हैं, उस भाषा में मिलती हैं । परंतु चंद्रप्रभावदान (क्र० २२) तथा विशेषरूप से मैत्रकन्यकावदान (क्र० ३८) की भाषा तथा शैली

का अलग निर्देश अवश्य करना चाहिये। ये दो विभाग प्रायः उच्च (पाणिनीय) सस्कृत शैली में लिखे गये हैं। क्र० ३८ के बारे में मेरी सम्मति यह है कि वह **जातकमाला** (प्रकृत ग्रन्थमाला का क्र० २१ जो प्रकाशन के पथ पर है) के लेखक आर्यशूर द्वारा लिखा गया होगा। **जातकमाला** तथा इस अवदान की भाषा, शैली, कथनपद्धति की तुलना करने पर ही मैं इस निष्कर्ष पर पहुँच चुका हूँ।

३. ग्रंथ का नामकरण :-

इस ग्रंथ का शीर्षक **दिव्यावदान** छः पाडुलिपियों में से केवल दो—D तथा E—ही में मिलता है। उनमें हर अवदान के अन्त में ‘इति श्रीदिव्यावदाने’ ये शब्द पाये जाते हैं। F पाडुलिपि में भी वह पाया जाता है। बर्नूफ ने इस शीर्षक का प्रयोग अविचलभाव से किया है। कौवेल और नील ने उसी को स्वीकृत किया है। इसके अलावा केब्रिज विद्यापीठ ग्रन्थालय में **वीरकुशावदान** की जो पाडुलिपियाँ हैं उनमें से एक के अंतिम सकल्प में ये शब्द मिलते हैं—“इति श्रीदिव्यावदानोद्धृत अष्टमीव्रतमाहात्म्यकुशावदान समाप्तम्”। लेकिन यह **कुशावदान** प्रस्तुत संस्करण के सग्रह में अप्राप्य है। परन्तु नेपाल में यह **दिव्यावदान** नाम प्रचलित है। अतः यह हो सकता है कि **दिव्यावदान** के नाम पर स्थित अवदानों का यह अधूरा ही सग्रह हो। मेरी इस धारणा का और एक कारण है। अपने **अवदानशतक** की प्रस्तावना में स्पेयर लिखते हैं कि **अशोकावदानमाला**, **विचित्रकर्णिकावदानमाला** जैसे और भी कई अवदान-सग्रह हैं। **विचित्रकर्णिकावदानमाला** के बत्तीस अवदानों में से केवल नौ ही नेपाल के एक नेवारी लेखक ने नेवारी भाषा में अनुवाद करने के हेतु चुन लिये हैं। यह अनुवाद हँस योर्गेनसेन ने अंग्रेजी अनुवाद के साथ संपादित किया है। इसका प्रकाशन लंदन की रायल एशियाटिक सोसायटी द्वारा पौर्वात्य अनुवाद निधि की नयी ग्रंथमाला में क्र० ३१ के पुष्प के रूप में सन १९३१ में किया गया है। चूँकि बत्तीस में से केवल नौ ही अवदान इसमें संगृहीत हैं, योर्गेनसेन ने इसके लिए जो शीर्षक चुना है वह है—**विचित्रकर्णिकावदानोद्धृत**। इस प्रकार यह मानने के लिए सबल कारण है कि **दिव्यावदान** का यह सग्रह भी अधूरा ही हो, और इस सग्रह के और भी अवदान हो, जो संभवतः आज तक विद्वानों की पहुँच में नहीं आये हो। इसके अतिरिक्त इस सग्रह में सकलित अवदानों में से कइयों का अनुवाद तिब्बती भाषा में स्वतंत्र ग्रंथ रूप में मिलता है। तिब्बती अनुवादों में **दिव्यावदान** नाम का ग्रंथ ही नहीं है। (देखिये ‘टोहोक् सूची’)। कई फुटकर अवदानों का अनुवाद भी मिलता है, जैसे:—क्र० १४ (टो० क्र० ३४५), क्र० २२ (टो० क्र० ३४८), क्र० २० (टो० क्र० ३५०)। और भी एक बात यह है कि यह प्रस्तुत संग्रह ऐसा संकलन है जिसमें समय समय पर भिन्न भिन्न लेखकों द्वारा लिखित लेख संगृहीत हैं।

यह बात पहले भी कही जा चुकी है, और शैली के आन्तरिक साक्ष्य से भी यह बात स्पष्ट है, क्योंकि कई अवदान गुप्तपूर्वकाल की खास बौद्ध संस्कृत शैली में महायान सूत्रों के आदर्श पर लिखे गये हैं, कई अवदान अर्धपाणिनीय संस्कृत शैली में तथा कई—क्र० २२ और क्र० ३८ शुद्ध पाणिनीय संस्कृत शैली में ।

४. विषय तथा कालनिर्णय :—

कौवेल—नील प्रणीत **दिव्यावदान** में कुल ३८ प्रकरण हैं । प्रस्तुत संस्करण में मैंने उतने ही रखे हैं । इसका आशय यह नहीं कि इन ३८ प्रकरणों में उतने ही महापुरुषों के उदार चरित वर्णित हैं । वैसा तो बिल्कुल नहीं है । इन ३८ विभागों में से क्र० १२ और क्र० ३४ महायानपथ के पुराने सूत्रों के अवशेष हैं । क्र० १२ में श्रावस्ती में प्रदर्शित बुद्ध की अद्भुत विभूतियाँ तथा क्र० ३४ में दान की महत्ता पर बुद्ध के उपदेश पाये जाते हैं । इन दोनों के शीर्षक में 'सूत्र' शब्द भी मिलता है । क्र० ९ और क्र० १० **मेंढक** की एक ही कथा से सबद्ध हैं । क्र० २३, २४ तथा २५ **संघरक्षित** से सबन्ध रखते हैं । क्र० २६, २७, २८ और २९ राजा अशोक की जीवनी का वर्णन करते हैं । क्र० ६ दो अवदानों में विभाजित हो सकता है—एक इन्द्र-विषयक और दूसरा तोयिकामह-विषयक । क्र० २६ के भी दो अवदान बन सकते हैं—एक उपगुप्त-विषयक तथा दूसरा अशोक-विषयक । शेष अवदानों में से प्रत्येक में प्रायः एक ही व्यक्ति के वर्तमान, अतीत, और आगामी जीवन का वर्णन मिलता है ।

ये अवदान साहित्यिक गुणों में एक दूसरे से बहुत भिन्न हैं । पौराणिक शैली में रचित कहानियाँ, धर्मग्रंथों से उद्धृत कथाएँ, पाणिनीय संस्कृत शैली के आदर्श पर लिखित नाट्यगुणपरिष्कृत क्र० २६ जैसी कथाएँ, अर्ध-पाणिनीय संस्कृत शैली में रचित क्र० २२ जैसी कहानियाँ, और शुद्ध पाणिनीय शैली में लिखित क्र० ३८ जैसी कथाएँ इन अवदानों में अंतर्भुक्त हैं । कौवेल और नील अपनी प्रस्तावना (पृ० viii) में लिखते हैं—“इन कहानियों में से बहुतसी कहानियाँ **विनय - पिटक** में से ली गयी हैं । वे बार बार अनुशासन की किसी बात का निर्देश करती हैं, जिससे यह निष्कर्ष सहज ही में निकल आता है । पाली भाषा में लिखित किसी मूल ग्रंथ के ये सीधे अनुवाद नहीं हैं, बल्कि उनका संभवतः कोई स्वतंत्र उद्गम होगा । एक समय जो एक विस्तृत साहित्य था उसके ये बिखरे हुए अंश हैं, जो ही केवल आज जीवित हैं ।” हम इस बात की तरफ भी ध्यान दिलाते हैं कि अवलोकितेश्वर या मञ्जुश्री, या विद्याओं और धारणियों का उल्लेख बार बार नहीं मिलता । सिर्फ क्र० ३३ में 'षडक्षरी विद्या' का उल्लेख है । इन सब बातों से स्पष्ट है कि इनकी निर्मिति हीनयान से महायान तक के सक्रमणकाल में हुई है । सशयातीत रूपसे अब यह सिद्ध किया जा चुका है कि **दिव्यावदान** सर्वास्तिवादपंथ का ग्रंथ है (देखिये—डॉ ए सी बानर्जी: सर्वास्तिवाद साहित्य) ।

विंटरनिट्झ मानते हैं कि इस ग्रंथ के भिन्न भिन्न अग भिन्न भिन्न समय में रचित हैं । उसके कई अंश ख्रिस्तोत्तर तृतीय शताब्दी के पूर्व लिखे गये हैं यह निश्चित रूप से कहा जा सकता है । **दिव्यावदान** के सकल्यिता ने मूलसर्वास्तिवादियों की **विनय-वस्तु** तथा कुमारलात की **कल्पनामंडितिका** का पर्याप्त उपयोग किया है । यह भी सिद्ध किया जा चुका है कि गिलजित पाडुलिपियों में अवस्थित **विनय-वस्तु** में इस ग्रंथ के अनेक अवदान पूर्णतः या अंशतः मिलते हैं । उदाहरण के लिए लीजिये—**मांधातावदान** (क्र० १७) अंशतः **विनय-वस्तु** (पृ० ९२-९८) से तथा अंशतः **मध्यमागम** से लिया गया है, जैसा कि निम्न उद्धरण से स्पष्ट है—‘विस्तरेण मान्धातु-सूत्र मध्यमागमे राजसयुक्तकनिपाते’ (पृ० ९३), **सुधनकुमार** (क्र० ३१), **स्तुति-ब्राह्मण** (क्र० ५) जैसे अनेक अवदान **विनय-वस्तु** से लगभग अक्षरशः उद्धृत हैं । यह ग्रंथ (**विनय-वस्तु**) आंशिक रूपसे ही उपलब्ध है, इस लिए इससे अधिक चर्चा इस विषय की संभव नहीं । तथापि यह संपूर्ण संग्रह चौथी शताब्दी से बहुत पहले विद्यमान रहने की संभावना नहीं दिखाई देती । कारण यह है कि अशोक के उत्तराधिकारी ही नहीं, शुंगवंश के पुष्यमित्र तक के राजा (ई० पू० लगभग १७८) इस ग्रंथ में उल्लिखित हैं । दीनार का निर्देश भी बार बार पाया जाता है । अतः यह भी देखना होगा कि कनिष्क के बहुत समय बाद पैदा हुए कुमारलात के पश्चात् आवश्यक कालावधि बीत जानी ही चाहिये ताकि उसकी **कल्पनामंडितिका** से संग्रहकर्ता को बहुतसे उद्धरण लेना संभव हो । ये सब बातें हमें लगभग ३५० तक पहुँचा देती हैं । दूसरी ओर से महत्त्व का सबूत यह है कि **दिव्यावदान** की जनकथाओं में सब से दिलचस्प कथा (क्र० ३३)—संक्षिप्त रूप में ही क्यों न हो—सन २६५ में चीनी भाषा में अनूदित मिलती है । इस लिए बेखटके माना जा सकता है कि इस ग्रंथ का प्रस्तुत रूप में सचयन ख्रिस्तोत्तर २०० और ३५० के बीच में पूरा हुआ होगा ।

५. दिव्यावदान के उद्गमः—

बौद्धों के संस्कृत-निविष्ट धर्मग्रंथ, जो पाली-भाषा-निविष्ट **त्रिपिटक** के समकक्ष हैं, बारह विभागों में विभाजित हैं, जहाँ पाली धर्मग्रंथ केवल नौ अंगों में ही विभक्त मिलते हैंः—

सूत्रं गेयं व्याकरणं गायोदानावदानकम् ।

इतिवृत्तक निदान वैपुल्य च सजातकम् ।

उपदेशाद्भुतौ धर्मौ द्वादशाङ्गमिदं वचः ॥

(हरिभद्र-आलोक, बडौदा संस्करण पृ० ३५)

इन द्वादश अंगों में बुद्ध के धर्मोपदेश निहित हैं, जिनमें अवदान छठा अंग है । कौबेल तथा नील की मान्यता है कि अवदान विनय का अंश है । पूर्व तुर्किस्तान में प्राप्त सधरक्षितावदान (क्र० २३-२५) के कई अंशों के बल पर लेखी अदाजा लगाते हैं कि अवदान मूलसर्वास्तिवादियों के विनय का अंश है । मूलसर्वास्तिवादियों की विनय-वस्तु की उपलब्धि तथा प्रकाशन (गिलजित पाण्डु लिपियों, खड ३-डॉ नलिनाक्ष दत्त द्वारा संपादित) से, यद्यपि वह ग्रंथ अधूरे रूप में और बिखरी हुई अवस्था में प्राप्त हुआ है तो भी, ऊपर के सब तर्कवितर्क अब शांत हो गये हैं । उसके अध्ययन से यह निष्कर्ष निकाला जा सकता है कि बुद्ध के द्वादशविध उपदेशों का अवदान एक महत्त्वपूर्ण घटकावयव है, चाहे वह 'विनय' से लिया गया हो या 'सूत्र' से । स्वभावतः कई कथाएँ 'विनय' के अंगभूत हैं, तो कई 'सूत्र' के । इस सिलसिले में मान्धाता (क्र० १७) का निर्देश विशेष रूप में मुझे उचित लगता है, जो विनय-वस्तु में संक्षेप में कहा गया है । किन्तु वहाँ पाठक संकेत पाता है मध्यमागम का-विस्तरेण मान्धातृसूत्र मध्यमागमे राजसयुक्तकनिपाते (देखिये-गिलजित पाण्डुलिपियों, खड-३, विभाग-१, पृ० ९३) । इसी प्रकार महासुदर्शन की कथा (दिव्यावदान में अनुपलब्ध) दीर्घागम से सबद्ध बतायी गयी है-विस्तरेण महासुदर्शनसूत्र दीर्घागमे षट्सूत्रिकनिपाते (पृ० ९७) आदि आदि । अतः यह कहना ठीक नहीं कि अवदान केवल विनय का ही अंश है । बुद्ध के धर्मोपदेश का वह घटकावयव है । इस लिये दिव्यावदान के उद्गमों के लिये संस्कृत में रचित बौद्ध साहित्य में सामान्यतया खोज करनी पड़ेगी, न कि केवल विनय में । कुमारलात ने भी अपनी कल्पनामडितिका ऐसे ही मूलाधारों से रची होगी । मैं ऊपर कह चुका हूँ कि मैत्रकन्यकावदान संभवतः जातकमाला आदि ग्रंथों के रचयिता आर्यशूर का लिखा हुआ होगा ।

बौद्ध संस्कृत साहित्य में दिव्यावदान सर्वप्रथम अवदानसकलनों में से एक है । शायद अवदानशतक इससे कुछ समय पूर्व सकलित रहा होगा । ये अवदान बौद्धों के धर्मग्रंथों-विनय, दीर्घागम, मध्यमागम, सयुक्तागम आदि-में इधर उधर बिखरे हुए थे । उन्हें उन ग्रंथों से निकाल कर सकलित किया गया होगा ताकि युवा भिक्षुगण उनसे आसानीसे लाभ उठा सकें । अवदानसाहित्य की कई अपनी विशेषताएँ हैं । उनमें से एक है वे एकरस, एकरस उद्धरण, जिन्हें मैंने अवदानशतक (माला क्र० १९) के परिशिष्ट में इकट्ठा किया है । उस ग्रंथ के हर अवदान में ये उद्धरण अपने पूर्ण स्वरूप में मिलते हैं, परंतु दिव्यावदान में वे कभी पूर्ण रूप में, कभी विस्तार के साथ, कभी संक्षिप्त रूप में 'यावत्' के साथ आते हैं । क्र० २२ तथा क्र० ३८ में ये एकरस उद्धरण नहीं मिलते, यह ध्यान देने की बात है ।

ABBREVIATIONS

- AK (अ० क०)—*Avadānakalpalatā* of Ksemendra, Bibliotheca Indica edition, our edition in BST Nos 22-23
- AS (अ० श०)—*Avadāra Śataka* by J S Speyer, Bibliotheca Buddhica edition, our edition in BST No 19
- Asta (अष्ट०)—*Astasāhasrikā Prajñāpāramitā*, ed by Rajendralal Mitra
- BC—*Buddhacarita* of Aśvaghosa, edns by Cowell and Johnstone
- BCA—*Bodhicaryāvatāra* of Śāntideva, with *Pañjikā* of Prajñākaramati, ed by Poussin, bare text in Zapiski
- BCP—*Bodhicaryāvatārapañjikā* of Prajñākaramati, ed by Poussin
- CP—*Carvyāpitaka*, PTS edition, also by B C Low
- CS—*Catuhstava* of Nāgārjuna (I *Nirupama*, II *Lokātita*, III *Acintya*, and IV *Paramārtha*)
- DA (दिव्या०)—*Divyāvadāna*, our edition in BST No 20, also Cowell and Neil's edition
- DBh (द० भू०)—*Dasabhūmikasūtra* ed by Rahder
- GM—*Gilgit Mss* ed by N Dutt
- GV (गण्ड०)—*Gandavyūhasūtra*, ed by Suzuki and Idzumi, Kyoto, Japan, 1949
- J (जा०)—*Jātaka*, ed by Fausbol
- JM (जा० मा०)—*Jātakamālā* of Ārya Śūra, ed by H Kern, HOS, our edition in BST No 21
- KV (कूरण्ड)—*Kārandavyūha*, BTS edition
- LA (लङ्का०)—*Lankāvatārasūtra*, ed by B Nanjio, Kyoto, Japan, 1923, reprint 1956.
- LV (ललित०)—*Lalita Vistara*, our edition in BST No 1
- MS (म० शा०)—*Madhyamakasāstra* of Nāgārjuna, our edition in BST No 10
- MV (म० वृ०)—*Madhyamakavṛtti* called *Prasannapadā* of Candrakīrti, our edition in BST No 10
- MVastu (म० व०)—*Mahāvastu*, ed by E. Senart.
- MVy (म० व्यु०)—*Mahāvvyūtpatti* ed by I P Minayeff, Bibliotheca Buddhica.

- RP (राष्ट्र०)—*Rāstrapālapariprechā*, ed by L Feer, Bibliotheca Buddhica
- ŚS (शिक्षा०)—*Śikṣūsamuccaya* of Śāntideva, ed by Bendall in Bibliotheca Buddhica, our edition in BST No 11
- SA (सूत्रा०)—*Sūtrālamkāra* of Asanga, ed by S Lèvi
- SN—*Saundarananda* of Aśvaghoṣa, edns by H P Shastri and Johnstone
- SR (समाधि०)—*Samādhirājasūtra* ed by N Dutt, in GM, our edition in BST No 2
- SDP (सद्दर्शन०)—*Saddharmapundarikasūtra*, ed by N Dutt, also by Kern and Nanjio
- SP (सुवर्ण०)—*Suvarṇaprabhāsaśūtra*, ed by B Nanjio and H Idzumi, Kyoto, Japan, 1931, also by Nobel
- SV (सुखा०)—*Sukhāvatīvyaḥa* ed by Max Muller
- T—Tibetan translation
- T—(followed by number)—Tohaku Catalogue
- TG (तथा०)—*Tathāgataguhyaśūtra* or *Guhyasamāja*, GOS edn
- TS (तत्त्वस०)—*Tattvasamgraha* of Śāntarakṣita, GOS edition
- VCh (वज्र०)—*Vajracchedikā*, ed by Max Muller
- (N B—Most of the works mentioned above are planned to be included in the BUDDHIST SANSKRIT TEXTS Series)
The list will be found at the end of the volume)

॥ दिव्यावदानम् ॥



ॐ नमः श्रीसर्वबुद्धबोधिसत्त्वैः ।

१ कोटिकर्णावदानम् ।

बुद्धो भगवान् श्रावस्त्वा विहरति स्म जेतवनेऽनाथपिण्डदस्यारामे । अस्मात् परा-
न्तके वासवग्रामे बलसेनो नाम गृहपतिः प्रतिवसति आढ्यो महाधनो महाभोगो विस्तीर्ण-
विशालपरिग्रहो वैश्रवणधनप्रतिस्पर्धी । तेन सदृशात् कुलात् कलत्रमानीतम् । स तया सार्धं
क्रीडति रमते परिचारयति । सोऽपुत्रः पुत्राभिनन्दी शिववरुणकुबेरशक्रब्रह्मादीनायाचते
आरामदेवता वनदेवता शृङ्गाटकदेवता बलिप्रतिप्राहिका देवताम् । सहजा सहधर्मिका 5
नित्यानुबद्धामपि देवतामायाचते । अस्ति चैष लोके प्रवादो यदायाचनहेतोः पुत्रा
जायन्ते दुहितरश्चेति । तच्च नैवम् । यद्येवमभविष्यत्, एकैकस्य पुत्रसहस्रमभविष्यत्
तद्यथा राज्ञश्चक्रवर्तिनः । अपि तु त्रयाणां स्थानानां समुखीभावात् पुत्रा जायन्ते
दुहितरश्च । कतमेषा त्रयाणाम् ? मातापितरौ रक्तौ भवतः सनिपतितौ, माता कल्या
भवति ऋतुमती, गन्धर्वः प्रत्युपस्थितो भवति । एषा त्रयाणां स्थानानां समुखीभावात् 10
पुत्रा जायन्ते दुहितरश्च । स चैवमायाचनपरस्तिष्ठति ॥

अन्यतमश्च सत्त्वश्चरमभविक्श्च हितैषी गृहीतमोक्षमार्गान्तोन्मुखो न निर्वाणे बहिर्मुखः
ससारादनर्थिकः सर्वभगतिव्युपपत्तिपराङ्मुखोऽन्तिमदेहधारी अन्यतमात् सत्त्वनिकायाच्चयुत्वा
तस्य प्रजापत्याः कुक्षिमवक्रान्तः । पञ्चावेणिका धर्मा एकल्ये पण्डितजातीये मातृग्रामे । कतमे
पञ्च ? रक्तः पुरुषः जानाति, विरक्तः जानाति । कालः जानाति, ऋतुः जानाति । गर्भमवक्रान्तः 15
जानाति । यस्य सकाशाद् गर्भमवक्रामति तः जानाति । दारकः जानाति दारिका जानाति ।
सचेद्दारको भवति, दक्षिणः कुक्षिं निश्चित्य तिष्ठति । सचेद्दारिका भवति, वामः कुक्षिं निश्चित्य
तिष्ठति । सा आत्तमनात्तमना स्वामिन् आरोचयति—दिष्ट्या आर्यपुत्रं वर्धस्व । आपन्नसत्त्वास्मि
संवृत्ता । यथा च मे दक्षिणः कुक्षिं निश्चित्य तिष्ठति, नियतः दारको भविष्यति । सोऽपि
आत्तमनात्तमना उदानं उदानयति—अप्येवाह चिरकालाभिलषितं पुत्रमुखं पश्येयम् । जातो 20
मे स्यान्नावजातः । कृत्यानि मे कुर्वीत । मृतं प्रतिविभृयात् । दायाद्यं प्रतिपद्येत । कुलवशो
मे चिरस्थितिको भविष्यति । अस्माकं चाप्यतीतकालगतानामल्पं वा प्रभूतं वा दानानि
दत्त्वा पुण्यानि कृत्वा दक्षिणामादेशयिष्यति—इदं तयोर्यत्र तत्रोपपन्नयोर्गच्छतोरनुगच्छत्विति ।
आपन्नसत्त्वा च तां विदित्वा उपरिप्रासादतलगतमयन्त्रितां धारयति शीते शीतोपकरणै-
रुष्णं उष्णोपकरणैर्वैद्यप्रज्ञसैराहारैर्नातितिकैर्नात्यम्लैर्नातिलवणैर्नातिमधुरैर्नातिकटुकैर्नाति- 25
कषायैस्तिक्ताम्ललवणमधुरकटुकषायविवर्जितैराहारैः, हारार्धहारविभूषितगार्त्रिं अप्सरस-
मिव नन्दनवनविचारिणीं मञ्जान्मञ्जरीं पीठात्पीठम[न]वतरन्तीमुप[मध]रिमा भूमिम् । न

C 3

चास्या अमनोज्ञशब्दश्रवण यावदेव गर्भस्य परिपाकाय । सा अष्टाना वा नवानां वा मासानामल्ययात् प्रसूता । दारको जात । अभिरूपो दर्शनीयः प्रासादिको गौर कनकवर्णश्छत्राकारशिराः प्रलम्बबाहुर्विस्तीर्णविशालललाटः सगतभ्रूरुत्तुङ्गनासो रत्नप्रत्युप्तिकया कर्णिकया आमुक्तयालकृतः । बलसेनेन गृहपतिना रत्नपरीक्षा आह्वयोक्ता । भवन्तः, 5 रत्नानां मूल्यं कुरुत इति । न शक्यते रत्नानां मूल्यं कर्तुमिति । धर्मता यस्य न शक्यते मूल्यं कर्तुं तस्य कोटिमूल्यं क्रियते । ते कथयन्ति—गृहपते, अस्य रत्नस्य कोटिमूल्यमिति । तस्य ज्ञातयः सगम्य समागम्य त्रीणि सप्तकानि एकविंशतिदिवसानि विस्तरेण जातस्य जातिमहं कृत्वा नामधेयं व्यवस्थापयन्ति—किं भवतु दारकस्य नामेति । अयं दारकः कोटिमूल्यया रत्नप्रत्युप्तिकया आमुक्तया जातः, श्रवणेषु च नक्षत्रेषु । भवतु 10 दारकस्य श्रोणं कोटिकर्णं इति नाम । यस्मिन्नेव दिवसे श्रोणं कोटिकर्णो जातः, तस्मिन्नेव दिवसे बलसेनस्य गृहपतेर्द्वौ प्रेष्यदारकौ जातौ । तेनैकस्य दासक इति नामधेयं व्यवस्थापितम्, अपरस्य पालक इति । श्रोणं कोटिकर्णोऽष्टाभ्यो धात्रीभ्योऽनुप्रदत्तो द्वाभ्यामस-धात्रीभ्यां द्वाभ्यां क्रीडनिकाभ्यां द्वाभ्यां मलधात्रीभ्यां द्वाभ्यां क्षीरधात्रीभ्याम् । सोऽष्टाभि-र्धात्रीभिरुनीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्तप्तोत्तैरुप- 15 करणविशेषैः । आशु वर्धते हृदस्थमिव पङ्कजम् ॥

C 4

स यदा महान् सवृत्तस्तदा लिप्या उपन्यस्तः, सख्याया गणनाया मुद्रायामुद्धारे न्यासे निक्षेपे वस्तुपरीक्षाया रत्नपरीक्षायाम् । सोऽष्टासु परीक्षासुद्धटको वाचकः पण्डितः पटुप्रचारः सवृत्तः । तस्य पित्रा त्रीणि वासगृहाणि मापितानि हैमन्तिकं ग्रैष्मिकं वार्षिकम् । त्रीणि उद्यानानि मापितानि हैमन्तिकं ग्रैष्मिकं वार्षिकम् । त्रीणि अन्तःपुराणि प्रत्युप- 20 स्थापितानि ज्येष्ठकं मध्यमं कनीयसम् । स उपरिप्रासादतलगतो निष्पुरुषेण तूर्येण क्रीडति रमते परिचारयति । बलसेनो गृहपतिर्नित्यमेव कृषिकर्मान्ते उद्युक्तः । स कोटिकर्णस्त-पितरं पश्यति नित्यं कृषिकर्मान्ते उद्युक्तम् । स कथयति—तात, कस्यार्थं त्वं नित्यमेव कृषिकर्मान्ते उद्युक्तः ? स कथयति—पुत्र, यथा त्वमुपरिप्रासादतलगतो निष्पुरुषेण तूर्येण क्रीडसि रमसि परिचारयसि, यद्यहमपि एवमेव क्रीडेयं रमेयं परिचारयेयम्, नचिरा- 25 देवास्माकं भोगास्तनुत्वं परिक्षयं पर्यादाय गच्छेयुः । स सलक्षयति—ममैवार्थं चोदनां क्रियते । स कथयति—तात यद्येवम्, गच्छामि, महासमुद्रमवतरामि । पिता कथयति—पुत्र तावन्तं मे रत्नं जातमस्ति । यदि त्वं तिलतण्डुलकोलकुलत्वन्यायेन रत्नानि परिभोक्ष्यसे, तथापि मे रत्नानां परिक्षयो न स्यात् । स कथयति—तात अनुजानीहि माम्, पण्यमादाय महासमुद्रमवतरामीति । बलसेनेन तस्यावश्यं निर्बन्धं ज्ञात्वानुज्ञातः । बलसेनेन गृहपतिना 30 वासवग्रामके घण्टावघोषेण कृतम्—यो युष्माकमुत्सहते श्रोणेन कोटिकर्णेन सार्धवाहेन सार्धमशुल्केनान्तरपण्येन महासमुद्रमवर्तुम्, स महासमुद्रगमनीयः पण्यं समुदानयतु । पञ्च-भिर्वणिक्शतैर्महासमुद्रगमनीयः पण्यं समुदानीतम् । बलसेनो नाम गृहपतिः सलक्षयति—

कीदृशेन यानेन श्रोण. कोटिकर्णो यास्यति ? स सलक्षयति—सचेद् हस्तिभिः, हस्तिन. सुकुमारा दुर्भराश्च, अश्वा अपि सुकुमारा दुर्भराश्च, गर्दभा स्मृतिमन्तः सुकुमाराश्च । गर्दभयानेन गच्छत्विति । स पित्रा आहूयोक्त—पुत्र न त्वया सार्थस्य पुरस्ताद् गन्तव्यम्, नापि पृष्ठतः । यदि बलवाश्चैरो भवति, सार्थस्य पुरस्तान्निपतति । दुर्बलो भवति, पृष्ठतो निपतति । त्वया सार्थस्य मध्ये गन्तव्यम् । न च ते सार्थवाहे हते सार्थो वक्तव्यः । ⁵ दासकपालकावपि उक्तौ—पुत्रौ, युवाभ्या न केनचित् प्रकारेण श्रोणः कोटिकर्णो मोक्तव्य इति ॥

अथापरेण समयेन श्रोण. कोटिकर्ण कृतकौतुकमङ्गलस्वस्वयनो मातुः मुकाश-मुपसक्रम्य पादयोर्निपत्य कथयति—अम्ब गच्छामि, अवलोकिता भव, महासमुद्रमव-तरामि । सा रुदितुमारब्धा । स कथयति—अम्ब कस्माद् रोदसि । माता साश्रुदुर्दिनवदना ¹⁰ कथयति—पुत्र, कदाचिदहं पुत्रक पुनरपि जीवन्तं द्रक्ष्यामीति । स सलक्षयति—अहं मङ्गलैः सप्रस्थित । इयमीदृशमङ्गलमभिधत्ते । स रुषित. कथयति—अम्ब, अहं कृतकौतु-हलमङ्गलस्वस्वयनो महासमुद्र सप्रस्थित । त्वं चेदृशान्यमङ्गलानि करोषि । अपायान् किं न पश्यसीति । सा कथयति—पुत्र, खर ते वाक्कर्म निश्चारितम् । अत्ययमत्ययतो देशय । अप्येवैतत् कर्म तनुत्वं परिक्षय पर्यादानं गच्छेत् । सा तेनात्ययमत्ययतो क्षमापिता । अथ ¹⁵ श्रोण. कोटिकर्ण कृतकौतुहलमङ्गलस्वस्वयन शकटैर्भरैर्मोटैः पिटकैरुष्ट्रैर्गोभिर्गर्दभैः प्रभूत समुद्रगमनीय पण्यमारोप्य महासमुद्र सप्रस्थित । सोऽनुपूर्वेण ग्रामनगरनिगमपल्लिपत्तनेषु चञ्चूर्यमाणो महासमुद्रतटमनुप्राप्त । निपुणत सामुद्र यानपात्र प्रतिपाद्य महासमुद्रमवतीर्णो धनहारक । सोऽनुगुणेन वायुना रत्नद्वीपमनुप्राप्तः । तेन तत्रोपपरीक्ष्योपपरीक्ष्य रत्नानां तद् वहनं पूरितम् तद्यथा तिलतण्डुलकोलकुलत्थानाम् । सोऽनुगुणेन वायुना ससिद्धयानपात्रो ²⁰ जम्बुद्वीपमनुप्राप्तः । स सार्थस्तस्मिन्नेव समुद्रतीरे आवासितः । असौ श्रोण कोटिकर्णोऽपि सार्थवाहो दासकपालकावादाय सार्थमध्यादेकान्तेऽपक्रम्य आय व्यय च तुल्यितुमारब्धः । पश्चात् तेनसौ दासकोऽभिहितः—दासक, पश्य सार्थं किं करोतीति । स गतः । यावत् पश्यति स्थोरा लर्दयन्त सार्थम् । सोऽपि स्थोरा लर्दयितुमारब्धः । दासक सलक्षयति—पालकः सार्थवाह शब्दापयिष्यति । पालकोऽपि सलक्षयति—दासक सार्थवाह शब्दापयिष्यतीति । ²⁵ स सार्थः सरात्रिमेव स्थोरा लर्दयित्वा सप्रस्थित । सोऽपि गाढनिद्रावष्टब्धः शयितः । स सार्थस्तावद् गतो यावत्प्रभातम् । ते कथयन्ति—भवन्तः, क सार्थवाहः ? पुरस्ताद् गच्छति । पुरस्ताद् गत्वा पृच्छन्ति—क सार्थवाह ? पृष्ठतः आगच्छति । पृष्ठतो गत्वा पृच्छन्ति—क सार्थवाहः ? मध्ये गच्छति । मध्ये गत्वा पृच्छन्ति । यावत् तत्रापि नास्ति । दासक कथयति—मम बुद्धिरुत्पन्ना—पालक सार्थवाह शब्दापयिष्यति । पालकोऽपि कथयति—मम ³⁰ बुद्धिरुत्पन्ना—दासक सार्थवाह शब्दापयिष्यति । भवन्तः, न शोभनं कृतं यदस्माभिः सार्थवाहश्छोरितः । आगच्छतः, निवर्तामः । ते कथयन्ति—भवन्तः, यदि वयं निवर्तिष्यामः,

सर्व एवानयेन व्यसनमापत्स्यामः । आगच्छत, क्रियाकार तावत् कुर्मः—तावन्न केनचि-
च्छ्रोणस्य कोटिकर्णस्य मातापितृभ्यामारोचयितव्यं यावद् भाण्डं प्रतिशामितं भवति । ते
क्रियाकार कृत्वा गताः । श्रोणस्य कोटिकर्णस्य मातापितृभ्यां श्रुतम्—श्रोणं कोटिकर्णोऽभ्यागत
इति । तौ प्रत्युद्गतौ । क सार्थवाहः १ मध्ये आगच्छति । मध्ये गत्वा पृच्छत—क सार्थवाह
५ इति । ते कथयन्ति—पृष्ठत आगच्छति । पृष्ठतो गत्वा पृच्छत—क सार्थवाहः २ पुरस्ताद्
गच्छतीति । तैस्तावदाकुलीकृतौ यावद् भाण्डं प्रतिशामितम् । पश्चात् ते कथयन्ति—अम्ब
विस्मृतोऽस्माभिः सार्थवाह इति । ताम्यामेक आगत्य कथयति—अयं श्रोणं कोटिकर्णो-
ऽभ्यागत इति । तस्य तावमिसारं दत्त्वा प्रत्युद्गतौ न पश्यत । अपर आगत्य कथयति—अम्ब,
दिष्ट्या वर्षस्व, अयं श्रोणः कोटिकर्णोऽभ्यागत इति । तस्य तावमिसारं दत्त्वा प्रत्युद्गतौ
१० न पश्यत । तौ न कस्यचित् पुनरपि श्रद्धातुमारब्धौ । ताम्यामुद्यानेषु स्वकसभादेवकुलेषु
छत्राणि व्यजनानि कलशानि उपानहानि चाक्षराणि अभिलिखितानि दत्तानि स्थापितानि—
यदि तावच्छ्रोणः कोटिकर्णो जीवति, लघु आगमय, क्षिप्रमागमय । अथ च्युतः कालगतः,
तस्यैव गत्युपपत्तिस्थानात् स्थानान्तरविशेषतायै । तौ शोकेन रुदन्तावन्धीभूतौ ॥

श्रोणः कोटिकर्णं सार्थवाहोऽपि सूर्यांशुभिः स्पृष्ट आतापितः प्रतिविबुद्धो यावत्
१५ सार्थं न पश्यति नान्यत्र गर्दभयानमेव । स तं गर्दभयानमभिरुह्य संप्रस्थितः ।
रात्रौ च वातेन प्रवायता वालुकया मार्गो व्यपोढः पिथितः । ते च गर्दभाः स्मृतिमन्तो
गन्धमाघ्रायाघ्राय शनैर्मन्दमन्दं संप्रस्थिताः । सार्थवाहः सलक्षयति—कस्मादेते शनैर्मन्द-
मन्दं गच्छन्तीति कृत्वा प्रतोदयश्च ताडिताः । ते सभ्रान्ता आकुलीभूताः स्मृतिभ्रष्टा
उन्मार्गेण संप्रस्थिताः, यावदन्यतमाशाटवीं प्रविष्टाः । ते तृषार्ता विह्वलवदना जिह्वा
२० निर्नाम्य गच्छन्ति । तान् दृष्ट्वा तस्य कारुण्यमुत्पन्नम् । स सलक्षयति—यदि एतान्
नोत्सक्ष्यामि, अनयेन व्यसनमापत्स्ये । कोऽसौ निर्घृणहृदयस्त्यक्तपरलोकश्च य एषा
प्रतोदयष्टिं काये निपातयिष्यति १ तेन त उत्सृष्टा—अद्याप्रेण अच्छिन्नाग्राणि तृणानि
भक्षयत अनवमर्दितानि, पानीयानि पिबत अनाविलानि, चतुर्दिश च शीतला वायवो
वान्त्विति । स तानुत्सृज्य पद्भ्यां संप्रस्थितः । यावत् पश्यति आयसं नगरमुच्चं च
२५ प्रगृहीतं च । तत्र द्वारे पुरुषस्तिष्ठति कालो रौद्रश्चण्डो लोहिताक्ष उद्विद्धपिण्डो लोह-
लगुडव्यग्रहस्तः । स तस्य सकाशमुपसक्रान्तः । उपसंक्रम्य तं पुरुषं पृच्छति—अस्ति अत्र
भो. पुरुष पानीयमिति । स तूष्णीं व्यवस्थितः । भूयस्तेन पृष्ठ—अस्त्यत्र नगरे पानीय-
मिति । भूयोऽपि स तूष्णीं व्यवस्थितः । तेन सार्थवाहेन तत्र प्रविश्य पानीयं पानीयम्
इति शब्दो निश्चारितः । यावत् पञ्चमात्रैः प्रेतसहस्रैर्दग्धस्थूणासदृशैरस्थियन्त्रवदुच्छ्रितैः
३० स्वकेशरोमप्रतिच्छन्नैः पर्वतोदरसनिभैः सूचीछिद्रोपममुखैरनुपरिवारितः श्रोणः कोटिकर्णः ।
ते कथयन्ति—सार्थवाह कारुणिकस्त्वम् । अस्माकं तृषार्तानां पानीयमनुप्रयच्छ । स
कथयति—भवन्तः, अहमपि पानीयमेव मृगयामि । कुतोऽहं युष्माकं पानीयमनुप्रयच्छामीति १

ते कथयन्ति—सार्थवाह, प्रेतनगरमिदम्, कुतोऽत्र पानीयम् २ अद्यास्माभिर्द्वादशभिर्वर्षै-
स्त्वत्सकाशात्पानीय पानीयमिति शब्दः श्रुतः । स कथयति—के यूय भवन्तः, केन वा
कर्मणा इहोपपन्नाः २ श्रोण दुष्कुहका जाम्बूद्वीपका मनुष्याः । नाभिश्चदधास्यसि । अह
भवन्तः प्रत्यक्षदर्शी, कस्मान्नाभिश्चदधास्ये २ ते गाथा भाषन्ते—

आक्रोशका रोषका वय मत्सरिणः कुटुकुञ्चका वयम् ।

5

दान च न दत्तमण्वपि येन वय पितृलोकमागताः ॥ १ ॥

श्रोण गच्छ, पुण्यमहेशाख्यस्त्वम् । अस्ति कश्चित् त्वया दृष्टः प्रेतनगरं प्रविष्टः
खस्तिक्षेमाम्या निर्गच्छन् २ स सप्रस्थितः यावत् तेनासौ पुरुषो दृष्टः । तेनोक्तः—भद्रमुख,
अहो बत त्वया ममारोचित स्यात् यथेद प्रेतनगरमिति, नाहमत्र प्रविष्टः स्याम् । स
तेनोक्तः—श्रोण गच्छ, पुण्यमहेशाख्यस्त्वम्, येन त्व प्रेतनगरं प्रविश्य खस्तिक्षेमाम्या 10
निर्गतः । स सप्रस्थितः । यावदपर पश्यति आयस नगरमुच्च च प्रगृहीत च । तत्रापि
द्वारे पुरुषस्तिष्ठति कालश्चण्डो लोहिताक्ष उद्विद्धपिण्डो लोहलगुडव्यग्रहस्तः । स तस्य
सकाशमुपसक्रान्तः । उपसक्रम्यैवमाह—भो पुरुष, अस्ति अत्र नगरे पानीयम् २ स तूष्णीं
व्यवस्थितः । भूयस्तेन पृष्टः—भो पुरुष, अस्ति अत्र नगरे पानीयम् २ स तूष्णीं व्यवस्थितः ।
तेन तत्र प्रविश्य पानीयं पानीयम् इति शब्दः कृतः । अनेकैः प्रेतसहस्रैर्दग्धस्थूणाकृतिभि- 15
रस्थियन्त्रवदुच्छ्रितैः खकेशरोमप्रतिच्छन्नैः पर्वतोदरसनिभैः सूचीछिद्रोपममुखैरनुपरिवारितः ।
श्रोण कारुणिकस्त्वम् । अस्माकं तृषार्तानां पानीयमनुप्रयच्छ । स कथयति—अहमपि
भवन्तः पानीयमेव मृगयामि । कुतोऽहं युष्माकं पानीयं ददामीति २ ते कथयन्ति—श्रोण,
प्रेतनगरमिदम् । कुतोऽत्र पानीयम् २ अद्यास्माभिर्द्वादशभिर्वर्षैस्त्वत्सकाशात् पानीय पानीय-
मिति शब्दः श्रुतः । स चाह—के यूय भवन्तः, केन वा कर्मणा इहोपपन्नाः २ त ऊचुः— 20
श्रोण, दुष्कुहका जाम्बूद्वीपका मनुष्याः । नाभिश्चदधास्यसि । स चाह—अहं भवन्तः प्रत्यक्ष-
दर्शी । कस्मान्नाभिश्चदधास्ये २ ते गाथा भाषन्ते—

आरोग्यमदेन मत्तका ये धनभोगमदेन मत्तकाः ।

दान च न दत्तमण्वपि येन वय पितृलोकमागताः ॥ २ ॥

श्रोण गच्छ, पुण्यकर्मा त्वम् । अस्ति कश्चित् त्वया दृष्टः श्रुतः स प्रेतनगरं प्रविश्य 25
खस्तिक्षेमाम्या जीवन्निर्गच्छन् २ स सप्रस्थितः । यावत् तेनासौ पुरुषो दृष्टः । स तेनोक्तः—
भद्रमुख, अहो बत यदि त्वया ममारोचित स्यात् यथेद प्रेतनगरमिति, नैवाहमत्र प्रविष्टः
स्याम् । स कथयति—श्रोण गच्छ, पुण्यमहेशाख्यस्त्वम् । अस्ति कश्चित् त्वया दृष्टः श्रुतो
वा प्रेतनगरं प्रविश्य खस्तिक्षेमाम्या जीवन् निर्गच्छन् २ स सप्रस्थितः । यावत् पश्यति
सूर्यस्यास्तगमनकाले विमानम्, चतस्रोऽप्सरसः अभिरूपाः प्रासादिका दर्शनीयाः । एकः 30
पुरुषोऽभिरूपो दर्शनीयः प्रासादिकः अङ्गदकुण्डलविचित्रमाल्याभरणानुलेपनस्ताभिः सार्धं
क्रीडति रमते परिचारयति । स तैर्दूरत एव दृष्टः । ते त प्रत्यवभाषितुमारब्धाः । स्वागत

श्रोण, मासि तृषितो बुभुक्षितो वा ? स सलक्षयति—नून देवोऽय वा नागो वा यक्षो वा भविष्यति । आह च—आर्य तृषितोऽस्मि, बुभुक्षितोऽस्मि । स तै स्नापितो भोजितः । स तस्मिन् विमाने तावत् स्थितो यावत् सूर्यस्याभ्युद्गमनकालसमयः । स तेनोक्तः—श्रोण अवतरस्व, आदीनवोऽत्र भविष्यति । सोऽवतीर्य एकान्ते व्यवस्थितः । ततः पश्चात् सूर्यस्याभ्युद्गमनकालसमये तद्विमानमन्तर्हितम् । ता अपि अप्सरसोऽन्तर्हिताश्च । चत्वार श्यामशबलाः कुर्कुरा प्रादुर्भूता । तैस्त पुरुषमवमूर्धक पातयित्वा तावत् पृष्ठवशानुत्पाद्योत्पाद्य भक्षितो यावत् सूर्यस्यास्तगमनकालसमयः । ततः पश्चात् पुनरपि तद्विमानं प्रादुर्भूतम्, ता अप्सरस प्रादुर्भूताः । स च पुरुषस्ताभि सार्धं क्रीडति रमते परिचारयति । स तेषा सकाशमुपसक्रम्य कथयति—के यूयम्, केन च कर्मणा इहोपपन्नाः ? ते प्रोचुः—श्रोण दुष्कुहका

ॐ १० १० जाम्बूद्वीपका मनुष्या । नाभिश्चरद्वास्यसि । स चाह—अह प्रलक्षदशी, कथ नाभिश्चरद्वास्ये ? श्रोण, अह वासवग्रामके औरभ्रक आसीत् । उरभ्रान् प्रघाल्य प्रघाल्य मास विक्रीय जीविका कल्पयामि । आर्यश्च महाकालायनो ममानुकम्पया आगत्य कथयति—भद्रमुख, अनिष्टोऽस्य कर्मणः फलविपाकः । विरम त्वमस्मात् पापकादसद्धर्मात् । नाह तस्य वचनेन विरमामि । भूयो भूयः स मा विच्छन्दयति—भद्रमुख, अनिष्टोऽस्य कर्मणो फलविपाकः ।

१५ विरम त्वमस्मात् पापकादसद्धर्मात् । तथापि अह न प्रतिविरमामि । स मा पृच्छति—भद्रमुख, किं त्वमेतानुरभ्रान् दिवा प्रघातयसि आहोस्विद् रात्रौ ? मयोक्तः—आर्य दिवा, प्रघातयामीति । स कथयति—भद्रमुख, रात्रौ शीलसमादानं किं न गृह्णासि । मया तस्यान्तिकाद् रात्रौ शीलसमादानं गृहीतम् । यत्तद् रात्रौ शीलसमादानं गृहीतम्, तस्य कर्मणो विपाकेन रात्रावेवविधं दिव्यं सुखं प्रत्यनुभवामि । यन्मया दिवा उरभ्राः प्रघातिताः, तस्य कर्मणो

२० विपाकेन दिवा एवविधं दुःखं प्रत्यनुभवामि । गाथा च भाषते—

दिवस परप्राणपीडको रात्रौ शीलगुणै समन्वितः ।

तस्यैतत्कर्मणः फलं ह्यनुभवामि कल्याणपापकम् ॥ ३ ॥

श्रोण, गमिष्यसि त्वं वासवग्रामकम् ? गमिष्यामि । तत्र मम पुत्रः प्रतिविसति । स उरभ्रान् प्रघाल्य प्रघाल्य जीविका कल्पयति । स त्वया वक्तव्यः—दृष्टस्ते मया पिता ।

२५ कथयति—अनिष्टोऽस्य कर्मणः फलविपाकः । विरमास्मात् पापकादसद्धर्मात् । भो पुरुष, त्वमेव कथयसि—दुष्कुहका जाम्बूद्वीपका मनुष्या इति । नाभिश्चरद्वास्यसि । श्रोण, यदि न श्रद्दधास्यति, वक्तव्यस्तव पिता कथयति—अस्ति सूनाधस्तात् सुवर्णस्य कलशः पूरयित्वा स्थापितः । तमुद्धृत्यात्मानं सम्यक्सुखेन प्रीणय । आर्यं च महाकालायनं कालेन कालं पिण्डकेन प्रतिपादय, अस्माकं च नाम्ना दक्षिणामादेशय । अप्येवैतत् कर्म तनुव परि-

३० क्षयं पर्यादानं गच्छेत् । स सप्रस्थितः । यावत् सूर्यस्याभ्युद्गमनकालसमये पश्यति अपरं विमानम् । तत्र एका अप्सरा अभिरूपा दर्शनीया प्रासादिका, एकश्च पुरुष अभिरूपो दर्शनीयः प्रासादिकः अङ्गदकुण्डलविचित्रमाल्याभरणानुलेपनस्तया सार्धं क्रीडति रमते

परिचारयति । स तं दूरत एव दृष्ट्वा प्रत्यवभाषितुमारब्धः । स्वागत श्रोण, मा तृषितोऽसि, मा बुभुक्षितोऽसि वा ? स सलक्षयति—नूनमय देवो वा नागो वा यक्षो वा भविष्यति । स कथयति—तृषितोऽस्मि बुभुक्षितश्च । स तेन स्नापितो भोजितः । स तस्मिन् विमाने तावत् स्थितः यावत् सूर्यस्यास्तगमनकालसमयः । स तेनोक्तः—अवतरस्व, आदीनवोऽत्र भविष्यति । स दृष्टादीनवोऽवतीर्य एकान्तेऽवस्थितः । ततः पश्चात् सूर्यस्यास्तगमनकाल- 5 समये तद्विमानमन्तर्हितम् । सापि अप्सरा अन्तर्हिता । महती शतपदी प्रादुर्भूता । तथा तस्य पुरुषस्य कायेन काय सप्तकृत्वो वेष्टयित्वा तावदुपरिमस्तिष्क भक्षयन्ती स्थिता, यावत् स एव सूर्यस्याभ्युद्गमनकालसमयः । ततः पश्चात् पुनरपि तद्विमानं प्रादुर्भूतम् । सापि अप्सराः प्रादुर्भूता । स च पुरुषोऽभिरूपो दर्शनीयः प्रासादिकस्तया सार्धं क्रीडति रमते परिचारयति । स तमुपसक्रम्य पृच्छति—को भवान्, केन कर्मणा इहोपपन्नः ? स 10 एवमाह—श्रोण, दुष्कुहका जाम्बूद्वीपका मनुष्या, नाभिश्चन्द्रास्यसि । स कथयति—अहं प्रत्यक्षदर्शी, कस्मान्नाभिश्चन्द्रास्ये ? स कथयति—यदि एवम्, अहं वासवग्रामके ब्राह्मण आसीत् पारदारिकः । आर्यश्च महाकात्यायनो ममानुकम्पया आगत्य कथयति—भद्रमुख, अनिष्टोऽस्य कर्मणः फलविपाकः । विरम त्वमस्मात् पापकादसद्धर्मात् । तस्य वचनादहं न प्रतिविरमामि । भूयो भूयः स मा विच्छन्दयति । तथैवाह तस्मात् पापकादसद्धर्मान् 15 प्रतिविरमामि । स मा पृच्छति—भद्रमुख, परदारान् किं त्वं दिवा गच्छसि, आहोस्विद् रात्रौ ? स मयाभिहितः—आर्य रात्रौ । स कथयति—भद्रमुख, दिवा किं न शीलसमादानं गृह्णासि ? मया तस्यान्तिके दिवा शीलसमादानं गृहीतम् । यत्तन्मया आर्यस्य कात्यायनस्यान्तिकाद् दिवा शीलसमादानं गृहीतम्, तस्य कर्मणो विपाकेन दिवा एवंविधं दिव्य-सुखं प्रत्यनुभवामि । यत्तद्वात्रौ परदाराभिगमनं कृतम्, तस्य कर्मणो विपाकेन रात्रावेवविधं 20 दुःखं प्रत्यनुभवामि । गाथा च भाषते—

रात्रौ परदारमूर्च्छितो दिवस शीलगुणैः समन्वितः ।

तस्यैतत् कर्मणः फलं ह्यनुभवामि कल्याणपापकम् ॥ ४ ॥

श्रोण, गमिष्यसि त्वं वासवग्रामकम् । तत्र मम पुत्रो ब्राह्मणः पारदारिकः । स वक्तव्यः—दृष्टस्ते मया पिता । स कथयति—अनिष्टोऽस्य कर्मणः फलविपाकः । विरमास्मात् पापका- 25 दसद्धर्मात् । भोः पुरुष, त्वमेव कथयसि—दुष्कुहका जाम्बूद्वीपका मनुष्या इति । एतन्मे कः श्रद्धास्यति ? श्रोण यन्न श्रद्धास्यति, वक्तव्यः—तव पित्रा अनिष्टोमस्याधस्तात् सुवर्णकलशः पूरयित्वा स्थापितः । तमुद्धृत्यात्मानं सम्यक्सुखेन प्रीणय । आर्यं च महाकात्यायनं कालेन कालं पिण्डकेन प्रतिपादय । अस्माकं च नाम्ना दक्षिणां देशय । अप्येवैतत् कर्म तनुत्वं परिक्षय पर्यादानं गच्छेत् । स सप्रस्थितः । यावत् पश्यति विमानम् । तत्रैका स्त्री 30 अभिरूपा दर्शनीया प्रासादिका अङ्गदकुण्डलविचित्रमाल्याभरणानुलेपना । तस्याश्चतुर्षु पर्यङ्कपादकेषु चत्वारः प्रेता बद्धास्तिष्ठन्ति । सा तं दूरत एव दृष्ट्वा प्रत्यवभाषितुमारब्धा—

- श्रोण, स्वागतम् । मा तृषितोऽसि मा बुभुक्षितोऽसि वा ? स सलक्षयति—नून देवीय वा नागी वा यक्षी वा भविष्यति । स कथयति—आर्ये, तृषितोऽस्मि बुभुक्षितोऽस्मि । तयासा-
 बुद्धर्तितः स्नापित आहारो दत्तः । उक्त च—श्रोण, यदि एते किञ्चिन्मृगयन्ति, मा दास्य-
 सीति उक्त्वा तेषा सत्त्वाना कर्मस्वकटा प्रत्यक्षीकर्तुकामा विमानं प्रविश्यावस्थिता । ते
 5 मृगयितुमारब्धा.—श्रोण कारुणिकस्त्वम् । बुभुक्षिता वयम् । अस्माकमनुप्रयच्छ । तेनै-
 कस्य क्षितम्—बुसप्लावी प्रादुर्भूता । अपरस्य क्षितम्—अयोगुड भक्षयितुमारब्धः । अपरस्य
 क्षितम्—खमास भक्षयितुमारब्धः—अपरस्य क्षितम्—पूयशोणित प्रादुर्भूतम् । सा विस्त्रगन्धेन
 C 13 निर्गता । श्रोण निवारितस्त्व मया । कस्मात् त्वयैषा दत्तम् ? किं मम कारुणिकया ? त्वमेव
 कारुणिकतरः । स कथयति—भगिनि, तवैते के भवन्ति ? सा कथयति—अय मे स्वामी, अय
 10 मे पुत्रः, इय मे स्नुषा, इय मे दासी । स आह—के यूयम्, केन वा कर्मणा इहोपपन्नाः ?
 तयोक्तम्—श्रोण, दुष्कुहका जाम्बुद्वीपका मनुष्या इति नाभिश्चर्दधास्यसि । अह प्रत्यक्षदर्शी
 कस्मान्नाभिश्चर्दधास्ये ? सा कथयति—अह वासवग्रामके ब्राह्मणी आसीत् । मया नक्षत्ररात्र्या
 प्रत्युपस्थिताया प्रणीतमाहार सजीकृतम् । आर्यमहाकात्यायनो ममानुकम्पया वासवग्रामके
 पिण्डाय प्राविक्षत् । स मया दृष्टः कायप्रासादिकश्चित्प्रासादिकः । चित्तमभिप्रसन्न दृष्ट्वा स
 15 मया प्रसादजातया पिण्डकेन प्रतिपादितः । तस्या मम बुद्धिरुत्पन्ना—स्वामिनमनुमोदयामि,
 प्रामोद्यमुत्पादयिष्यतीति । स स्नात्वा आगतः । मयोक्तम्—आर्यपुत्र, अनुमोदस्व, मयार्यो
 महाकात्यायनः पिण्डकेन प्रतिपादितः । स रुषितो यावद् ब्राह्मणाना न दीयते, ज्ञातीना वा
 ज्ञातिपूजा न क्रियते, तावत्त्वया तस्मै मुण्डकाय श्रमणकायाग्रपिण्डक दत्तम् ? सोऽमर्षजातः
 कथयति—कस्मात् स मुण्डकः श्रमणको बुसप्लावीं न भक्षयतीति ? तस्य कर्मणो विपाकेनाय
 20 बुसप्लावीं भक्षयति । मम बुद्धिरुत्पन्ना—पुत्रमपि अनुमोदयामि, प्रामोद्यमुत्पादयिष्यतीति ।
 सोऽपि मयोक्तः—पुत्र, अनुमोदस्व, मयार्यो महाकात्यायनः पिण्डकेन प्रतिपादितः । सोऽपि
 रुषितो यावद् ब्राह्मणाना न दीयते, ज्ञातीना वा ज्ञातिपूजा न क्रियते, तावत्त्वया तस्मै
 मुण्डकाय श्रमणकायाग्रपिण्डक दत्तम् ? सोऽपि अमर्षजातः कथयति—कस्मात् स मुण्डकः
 श्रमणकोऽयोगुडं न भक्षयतीति ? तस्य कर्मणो विपाकेनायमयोगुड भक्षयति । नक्षत्ररात्र्या
 25 प्रत्युपस्थिताया मम ज्ञातयः प्रहेणकानि प्रेषयन्ति । तानि अह स्नुषायाः समर्पयामि । सा
 प्रणीतानि प्रहेणकानि भक्षयित्वा मम ल्हानि उपनामयति । अह तेषा ज्ञातीना सदृशामि—
 C 14 किं नु यूयं दुर्भिक्षे यथा ल्हानि प्रहेणकानि प्रेषयत ? ते मम सदृशन्ति—न वय ल्हानि
 प्रेषयामः, अपि तु प्रणीतान्येव प्रहेणकानि प्रेषयामः । मया स्नुषाभिहिता—वधूके, मा
 30 त्व प्रणीतानि प्रहेणकानि भक्षयित्वास्माक ल्हानि उपनामयसि ? सा कथयति—किं स्वमांस
 न भक्षयति या त्वदीयानि प्रहेणकानि भक्षयतीति ? इयं तस्य कर्मणो विपाकेन स्वमांसानि
 भक्षयति । नक्षत्ररात्र्या प्रत्युपस्थिताया प्रणीतानि प्रहेणकानि दत्त्वा ज्ञातीना प्रेषयामि ।
 सा दारिका तानि प्रणीतानि प्रहेणकानि मार्गेऽन्तर्भक्षयित्वा तेषा ल्हानि उपनामयति ।

ते मम सदिशन्ति—किं नु त्व दुर्भिक्षे यथा ल्हानि अस्माक प्रहेणकानि प्रेषयसि ? अह
 तेषा सदिशामि—नाह ल्हानि प्रेषयामि, अपि तु प्रणीतान्येवाह प्रेषयामीति । मया
 दारिकाभिहिता—दारिके, मा त्व प्रणीतानि प्रहेणकानि भक्षयित्वा तेषा ल्हानि उपनाम-
 यसि । सा कथयति—किं नु पूयशोणित न भक्षयति, या त्वदीयानि प्रहेणकानि भक्ष-
 यतीति ? तस्य कर्मणो विपाकेनेय पूयशोणित भक्षयति । मम बुद्धिरुत्पन्ना—तत्र प्रतिसर्धि 5
 गृहीया यत्रैतान् सर्वान् स्वक स्वक कर्मफल परिमुञ्चानान् पश्येयमिति । यया मयार्य-
 महाकाल्यायन पिण्डकेन प्रतिपाद्य प्रणीते त्रायस्त्रिंशे देवनिकाये उपपत्तव्यम्, साह
 मिथ्याप्रणिधानवशात् प्रेतमहर्द्धिका सवृत्ता । श्रोण, गमिष्यसि त्व वासवग्रामकम् ? तत्र
 मम दुहिता वेश्य वाहयति । सा त्वया वक्तव्या—दृष्टास्ते मया पिता माता भ्राता भ्रातुर्जाया
 दासी । ते कथयन्ति—अनिष्टोऽस्य कर्मणः फलविपाकः । विरमास्मादसद्धर्मात् । भगिनि, 10
 त्वमेव कथयसि—दुष्कुहका जाम्बुद्वीपका मनुष्याः, नाभिश्चद्रास्यन्ति । श्रोण, यदि न
 श्रद्धास्यति, वक्तव्या—तव पौराणे पैतृके वासगृहे चत्वारो लोहसघाटाः सुवर्णस्य पूर्णा-
 स्तिष्ठन्ति, मध्ये च सौवर्णदण्डकमण्डलः । ते कथयन्ति—तमुद्धृत्यात्मान सम्यक्सुखेन प्रीणय,
 आर्य च महाकाल्यायन कालेन काल पिण्डकेन प्रतिपादय, अस्माक च नाम्ना दक्षिणा-
 मादेशय । अप्येवैतत् कर्म तनुत्वं परिक्षय पर्यादान गच्छेत् । तेन तस्याः प्रतिज्ञातम् । 15
 एव तस्य परिभ्रमतो द्वादश वर्षा अतिक्रान्ताः ॥

C 15

तयोक्त—श्रोण, गमिष्यसि त्व वासवग्रामकम् ? भगिनि, गमिष्यामि । स तस्मिन्नेव
 विमाने उषितः । तथा तेषामेव प्रेतानामाज्ञा दत्ता—भवन्तो गच्छत, श्रोण कोटिकर्ण
 सुप्तमेव वासवग्रामके पैतृके उद्याने स्थापयित्वा आगच्छत । स तैर्वासवग्रामके पैतृके
 उद्याने स्थापितः । स प्रतिबुद्धो यावत् पश्यति घण्टाछत्राणि व्यजनानि, अक्षराणि 20
 लिखितानि—यदि तावच्छ्रोणः कोटिकर्णो जीवति, लघ्वागमनाय, क्षिप्रमागमनाय, च्युतः
 कालगतो गत्युपपत्तिस्थानात् स्थानान्तरविशेषतायै । स सलक्षयति—यदि अह माता-
 पितृभ्या मृत एव गृहीतः, कस्माद्भूयोऽह गृह प्रविशामि ? गच्छामि, आर्य महाकाल्यायन-
 स्यान्तिकात् प्रव्रजामीति । अथ श्रोणः कोटिकर्णो येनायुष्मान् महाकाल्यायनस्तेनोप-
 संक्रान्तः । अद्राक्षीदायुष्मान् महाकाल्यायनः श्रोण कोटिकर्ण दूरादेव । दृष्ट्वा च पुनः 25
 श्रोण कोटिकर्णमिदमवोचत्—एहि श्रोण, स्वागत ते । दृष्टस्ते श्रोण अयं लोकः परश्च
 लोकः ? स कथयति—दृष्टो भदन्त महाकाल्यायन । लभेयाह भदन्त महाकाल्यायन स्वाख्याते
 धर्मविनये प्रव्रज्यामुपसपद भिक्षुभावम् । चरेयमह भवतोऽन्तिके ब्रह्मचर्यम् । स आर्येणोक्तः—
 श्रोण, ता तावत् पूर्विका प्रतिज्ञा परिपूरय । यथागृहीतान् सदेशान् समर्पयेति । स तस्यौ-
 रभिकस्य सकाशमुपसक्रान्तः । भद्रमुख, दृष्टस्ते पिता मया । स कथयति—अनिष्टोऽस्य कर्मणः 30
 फलविपाकः । विरमास्मादसद्धर्मात् । भोः पुरुष, अद्य मम पितुर्द्वादशवर्षाणि कालगतस्य ।
 अस्ति कश्चिद् दृष्टः परलोकात् पुनरागच्छन् ? भद्रमुख, एषोऽहमागतः । नासौ श्रद्धाति ।
 भद्रमुख, यदि न श्रद्धासि, स तव पिता कथयति—अस्ति सूनाधस्तात् सुवर्णस्य कलशः ।

- पूर्णस्तिष्ठति । तमुद्धृत्यात्मानं सम्यक्सुखेन प्रीणय । आर्यं च महाकालायन कालेन काल
 C 16 पिण्डकेन प्रतिपादय, अस्माकं च नाम्ना दक्षिणामादेशय । अप्येवैतत् कर्म तनुत्वं परिक्षय
 पर्यादानं गच्छेत् । स संलक्षयति—न कदाचिदेव मया श्रुतपूर्वम् । पश्यामि, सचेद् भूतं
 भविष्यति, सर्वमेतत् सत्यम् । तेन गत्वा खनितम् । यावत् तत् सर्वं तत् तथैव । तेनाभि-
 5 श्रद्धातम् । ततः पश्चात् स पारदारिकस्य सकाशमुपसक्रान्तः । उपसक्रम्य कथयति—भद्रमुख,
 दृष्टस्ते मया पिता । स कथयति—अनिष्टोऽस्य कर्मणः फलविपाकः । विरमास्मात् पापका-
 दसद्वर्मात् । स कथयति—भोः पुरुष, अद्य मम पितुर्द्वादश वर्षाणि कालं गतस्य । अस्ति
 कश्चित् त्वया दृष्टः परलोकं गत्वा पुनरागच्छन्^१ भद्रमुख, एषोऽहमागतः । नासौ श्रद्धाति ।
 स चाह—भद्रमुख, सचेन्नाभिश्चर्यासि, तव पित्रा अग्निष्टोमस्याधस्तात् सुवर्णस्य कलशः
 10 पूरयित्वा स्थापितः । स कथयति—तमुद्धृत्यात्मानं सम्यक्सुखेन प्रीणय, आर्यं च महाकाला-
 यन कालेन कालं पिण्डकेन प्रतिपादय, अस्माकं च नाम्ना दक्षिणामादेशय । अप्येवैतत्
 कर्म तनुत्वं परिक्षय पर्यादानं गच्छेत् । स संलक्षयति—न कदाचिदेतन्मया श्रुतपूर्वम् ।
 पश्यामि, सचेद् भूतं भविष्यति, सर्वमेतत् सत्यम् । तेन गत्वा खनितम् । यावत् तत्सर्वं
 तत्तथैव । तेनाभिश्चर्यातम् । स तस्या वेद्यायाः सकाशमुपसक्रान्तः । उपसक्रम्य कथयति—
 15 भगिनि, दृष्टास्ते मया माता पिता भ्राता भ्रातुर्जाया दासी । ते कथयन्ति—अनिष्टोऽस्य
 कर्मणः फलविपाकः । विरमास्मात् पापकादसद्वर्मात् । सा कथयति—भोः पुरुष, मम
 मातापित्रोर्द्वादश वर्षाणि कालगतयोः । अस्ति कश्चित् त्वया दृष्टः परलोकं गत्वा पुनरा-
 गच्छन्^२ स कथयति—एषोऽहमागतः । सा न श्रद्धाति । स कथयति—भगिनि, सचेन्नाभि-
 श्रद्धासि, तव पौराणे पैतृके वासगृहे चतस्रः लोहसघाटाः सुवर्णपूर्णस्तिष्ठन्ति, मध्ये च
 20 सौवर्णदण्डकमण्डलुः । ते कथयन्ति—तमुद्धृत्यात्मानं सम्यक्सुखेन प्रीणय, आर्यं च महा-
 कालायन कालेन कालं पिण्डकेन प्रतिपादय, अस्माकं च नाम्ना दक्षिणामादेशय ।
 C 17 अप्येवैतत् कर्म तनुत्वं परिक्षय पर्यादानं गच्छेत् । सा संलक्षयति—न कदाचिन्मया श्रुत-
 पूर्वम् । पश्यामि, सचेद् भूतं भविष्यति, सर्वमेतत् सत्यम् । तया गत्वा खनितम् । यावत्
 तत् सर्वं तत्तथैव । तयाभिश्चर्यातम् । श्रोणः कोटिकर्णः संलक्षयति—सर्वोऽयं लोकः
 25 सुवर्णस्य श्रद्धाति, न तु कश्चिन्मम श्रद्धया गच्छतीति । तेन वैपुष्पितम् । शिशुत्वे सुव-
 र्णेन दशना बद्धा । तयासौ प्रत्यभिज्ञातः । स्यादार्थः श्रोणः कोटिकर्ण एव ते भगिनी-
 जनः सजानते^(१) । तया गत्वा तस्य मातापितृभ्यामारोचितम् । अम्ब तात कोटिकर्णोऽभ्या-
 गत इति । अनेकैस्तोषामारोचितम् । ते न कस्यचित् श्रद्धया गच्छन्ति । ते कथयन्ति—
 पुत्रि त्वमप्यस्माकमुत्प्रासयसि । यावदसौ स्वयमेव गतः । तेन द्वारकोष्ठके स्थित्वो-
 30 त्काशनशब्दः कृतः । हिरण्यखरोऽसौ महात्मा । तस्य शब्देन सर्वं गृहमापूरितम् । स तैः
 खरेण प्रत्यभिज्ञातः । ते कण्ठे परिष्वज्य रुदितुमारब्धौ । तेषां बाष्पेण पटलानि स्फुटि-
 तानि । द्रष्टुमारब्धौ । स कथयति—अम्ब तात अनुजानीध्वम् । प्रव्रजिष्यामि सम्यगेव श्रद्धया

अगारादनगारिकाम् । तौ कथयत — पुत्र आवा त्वदीयेन शोकेन रुदन्तावन्धीभूतौ । इदानीं त्वामेवागम्य चक्षुः प्रतिलब्धम् । यावदावा जीवाम्, तावन्न प्रव्रजितव्यम् । यदा काल करिष्यामः, तदा प्रव्रजिष्यसि । तेनायुष्मतो महाकालायनस्यान्तिकाद्धर्मं श्रुत्वा स्रोतापत्ति-फलं साक्षात्कृतम्, मातापितरौ च शरणगमनशिक्षापदेषु प्रतिष्ठापितौ । आगमचतुष्टय-मधीतम्, सङ्गदागामिफलं साक्षात्कृतम् । मातापितरौ सत्येषु प्रतिष्ठापितौ ॥

5

अपरेण समयेन तस्य मातापितरौ कालगतौ । स तं धनजातं दीनानाथकृपणेभ्यो दत्त्वा दरिद्रान् दरिद्रान् कृत्वा येनायुष्मान् महाकालायनस्तोनोपसक्रान्तः । उपसक्रम्यायुष्मतो महाकालायनस्य पादौ शिरसा वन्दित्वा एकान्तेऽस्थात् । एकान्ते स्थितः श्रोणः कोटिकर्ण आयुष्मन्तं महाकालायनमिदमवोचत् — लभेयाहमर्यमहाकालायनं स्वाख्याते धर्मविनये प्रव्रज्याम्, यावच्चरेयाह भगवतोऽन्तिके ब्रह्मचर्यम् । स आयुष्मता महाकालायनेन प्रव्रजितः । तेन प्रव्रज्य मातृकाधीता, अनागामिफलं साक्षात्कृतम् । अस्मात् परान्तकेषु जनपदेष्वल्प-भिक्षुकम् । कृच्छ्रेण देशवर्गो गणः परिपूर्णः । स त्रैमासी श्रामणेरो धारितः । धर्मता खलु यथा बुद्धानां भगवता श्रावकाणां द्वौ सन्निपातौ भवतः । यच्चाषाढ्या वर्षोपनायिकाया यच्च कार्तिक्या पूर्णमास्याम् । तत्र ये आषाढ्या वर्षोपनायिकाया सन्निपतन्ति, ते तास्तानुदेशयोगमनसिकारा-नुद्बुद्धं पर्यवाप्य तासु तासु ग्रामनगरनिगमराष्ट्राजधानीषु वर्षासुपगच्छन्ति । ये कार्तिक्या पौर्णमास्यां सन्निपतन्ति, ते यथाधिगतमारोचयन्ति, उत्तरे च परिपृच्छन्ति सूत्रस्य विनयस्य मातृकायाः । एवमेव महाश्रावकाणामपि । अथ ये आयुष्मतो महाकालायनस्य सार्धविहार्यन्तेवासिका भिक्षवः तास्तानुदेशयोगमनसिकारविशेषान् गृह्य पर्यवाप्य तासु तासु ग्राम-नगरनिगमराष्ट्राजधानीषु वर्षासुपगताः, ते त्रयाणां वार्षिकाणां मासानामख्ययात् कृत-चीवरा निष्ठितचीवराः समादाय पात्रचीवरं येनायुष्मान् महाकालायनस्तोनोपसक्रान्ताः । उपसक्रम्यायुष्मतो महाकालायनस्य पादौ शिरसा वन्दित्वा एकान्ते निषण्णाः । एकान्ते निषद्य यथाधिगतमारोचयन्ति, उत्तरे च परिपृच्छन्ति । देशवर्गो गणः परिपूर्णः । स तेनोपस-पादितः । तेन तृतीयपिटकमधीतम् । सर्वक्लेशप्रहाणादर्हत्वं साक्षात्कृतम् । अर्हन् सवृत्तः त्रैधातुकवीतरागो यावद् अभिवाद्यश्च सवृत्तः ॥

C 18

अथायुष्मतो महाकालायनस्य सार्धविहार्यन्तेवासिका आयुष्मन्तं महाकालायनं यावत्तावत् पर्युपास्यायुष्मन्तं महाकालायनमिदमवोचन् — दृष्टोऽस्माभिरुपाध्यायः पर्युपासितश्च । गच्छामो वयम्, भगवन्तं पर्युपासिष्यामहे । स चाह — वत्सा एव कुरुध्वम् । द्रष्टव्या एव पर्युपा-सितव्या एव हि तथागता अर्हन्तः सम्यक्संबुद्धाः । तेन खलु पुनः समयेन श्रोणं कोटिकर्ण-स्तस्यामेव पर्षदि सन्निषण्णोऽभूत् सन्निपतितः । अथायुष्मान् श्रोणः कोटिकर्णं उत्थायासनाद् एकासमुत्तरासङ्गं कृत्वा दक्षिणं जानुमण्डलं पृथिव्यां प्रतिष्ठाप्य येनायुष्मान् महाकालायनस्तोना-ञ्जलिं कृत्वा प्रणम्यायुष्मन्तं महाकालायनमिदमवोचत् — दृष्टो मयोपाध्यायानुभावेन स भगवान् धर्मकायेन, नो तु रूपकायेन । गच्छामि उपाध्याय, रूपकायेनापि तं भगवन्तं द्रक्ष्यामि । स

C 19

30

- आह—एव वत्स कुरुष्व । दुर्लभदर्शना हि वत्स तथागता अर्हन्तः सम्यक्संबुद्धाः तद्यथा औदुम्बरपुष्पम् । अस्माकं च वचनेन भगवतः पादौ शिरसा वन्दस्व, अल्पाबाधता च यावत् सुखस्पर्शविहारता च । पञ्च प्रश्नाश्च पृच्छ—अस्मात् परान्तकेषु भूदन्त जनपदेषु अल्प-
 भिक्षुकम् । कृच्छ्रेण दशवर्गगणः परिपूर्यते । तत्रास्माभिः कथं प्रतिपत्तव्यम् ? खरा भूमी
 5 गोकण्टका धानाः । अस्माकमपरान्तकेषु जनपदेषु इदमेवरूपमास्तरणं प्रत्यास्तरणं तद्यथा
 अविचर्म गोचर्म च्छागचर्म । तदन्येषु जनपदेषु इदमेवरूपमास्तरणं प्रत्यास्तरणं तद्यथा
 एरको मेरको जन्दुरको मन्दुरकः । एवमेवास्मात् परान्तकेषु जनपदेष्विदमेवरूपमास्तरणं
 प्रत्यास्तरणं तद्यथा अविचर्म पूर्ववत् । उदकस्तब्धिका मनुष्याः स्नातोपविचाराः । भिक्षु-
 मिक्षोश्चीवरकानि प्रेषयति इतश्च्युतानि तत्रासप्राप्तानि कस्यैतानि नैसर्गिकानि । अधि-
 10 वासयति आयुष्माञ्छ्रोणः कोटिकर्णं आयुष्मतो महाकात्यायनस्य तूष्णीभावेन । अथायुष्मा-
 ञ्छ्रोणः कोटिकर्णः तस्या एव रात्रेरलयात् पूर्वाह्ने निवास्य पात्रचीवरमादाय वासवग्रामकं
 पिण्डाय प्राविक्षत् । यावदनुपूर्वेण श्रावस्तीमनुप्रातः । अथायुष्माञ्छ्रोणः कोटिकर्णः
 पात्रचीवरं प्रतिसामय्य पादौ प्रक्षाल्य येन भगवास्तेनोपसक्रान्तः । उपसक्रम्यैकान्ते
 निषण्णः । तत्र भगवानायुष्मन्तमानन्दमामन्त्रयते स्म—गच्छ आनन्द तथागतस्य श्रोणस्य च
 15 कोटिकर्णस्यैकविहारे मञ्चं प्रज्ञापय । एव भदन्तेति आयुष्मानानन्दस्तथागतस्य श्रोणस्य
 च कोटिकर्णस्य यावत् प्रज्ञाप्य येन भगवास्तेनोपसक्रान्तः । उपसक्रम्य भगवन्तमिदमवोचत्—
 प्रज्ञप्तो भदन्त तथागतस्य श्रोणस्य च कोटिकर्णस्यैकविहारे मञ्चो यस्येदानीं भगवान् कालं
 मन्यते । अथ भगवान् येन श्रोणस्य कोटिकर्णस्य विहारस्तेनोपसक्रान्तः, यावद्विहारं प्रविश्य
 निषण्णः । यावत् पश्यति स्मृतिं प्रतिमुखमुपस्थाप्य । अथायुष्मानपि श्रोणः कोटिकर्णो
 20 बहिर्विहारस्य पादौ प्रक्षाल्य विहारं प्रविश्य निषण्णः पर्यङ्कमासुज्य यावत् प्रतिमुखं स्मृति-
 मुपस्थाप्य । तां खलु रात्रिं भगवान् आयुष्मांश्च श्रोणः कोटिकर्णं आर्येण तूष्णीभावेनाधि-
 वासितवान् । अथ भगवान् रात्र्याः प्रत्युषसमये आयुष्मन्तं श्रोणं कोटिकर्णमामन्त्रयते स्म—
 प्रतिभातु ते श्रोणं धर्मो यो मया स्वयमभिज्ञायाभिसंबुद्ध्याख्यातः । अथायुष्मान् श्रोणो
 भगवता कृतावकाशः अस्मात् परान्तिकया गुप्तिकया उदानात् पारायणात् सत्यदृष्टः
 25 शैलगाथा मुनिगाथा अर्थवर्गीयाणि च सूत्राणि विस्तरेण खरेण स्वाध्यायं करोति । अथ
 भगवाञ्छ्रोणस्य कोटिकर्णस्य कथापर्यवसानं विदित्वा आयुष्मन्तं श्रोणं कोटिकर्णमिद-
 मवोचत्—साधु साधु श्रोणं, मधुरस्ते धर्मो भाषितः प्रणीतश्च, यो मया स्वयमभिज्ञायाभि-
 30 संबुद्ध्याख्यातः । अथायुष्मतः श्रोणस्य कोटिकर्णस्यैतदभवत्—अयं मे कालो भगवत
 उपाध्यायस्य वचसरोचयितुमिति विदित्वोत्थायासनाद् यावद् भगवन्तं प्रणम्येदमवोचत्—
 अस्मात् परान्तकेषु जनपदेषु वासवग्रामके भदन्तमहाकात्यायनः प्रतिवसति, यो मे
 उपाध्यायः । स भगवतः पादौ शिरसा वन्दते अल्पाबाधता च पृच्छति यावत् स्पर्शविहारता
 च । पञ्च च प्रश्नान् पृच्छति विस्तरेणोच्चारयितव्यानि । अथ भगवाञ्छ्रोणं कोटिकर्ण-

मिदमवोचत्—अकाल ते श्रोण प्रश्रव्याकरणाय । सधमेलक. तत्र कालो भविष्यति प्रश्रव्य व्याकरणाय । अथ भगवान् काल्यमेवोत्थाय पुरस्ताद्विभुसधस्य प्रज्ञप्त एवासने निषण्णः । अथायुष्माञ्छ्रोण कोटिकर्णो येन भगवास्तेनोपसक्रम्य भगवतः पादौ शिरसा वन्दित्वै-
कान्तेऽस्थात् । एकान्तस्थितो भगवन्तमिदमवोचत्—अस्मात् परान्तकेषु जनपदेषु वासव-
ग्रामके भदन्तमहाकाल्यायन' प्रतिवसति, यो मे उपाध्यायः । स भगवतः पादौ शिरसा 5
वन्दते अल्पाबाधता च पृच्छति यावत् स्पर्शविहारता च । पञ्च च प्रश्रानि विस्तरेणोच्चार-
यितव्यानि यथापूर्वमुक्तानि यावत् कस्य नै.सर्गिकानि । भगवानाह—तस्मादनुजानामि ।
प्रत्यन्तिमेषु जनपदेषु विनयधरपञ्चमेनोपसपदा, सदा स्नातः, एकपलाशिके उपानहे धार-
यितव्ये न द्विपुटा न त्रिपुटाम् । सा चेत् क्षयधर्मिणी भवति, ता त्यक्त्वा पुनर्नका प्रही-
तव्या । भिक्षुभिर्भिक्षोश्चीवरकानि प्रेषयति इतश्च्युतानि तत्रासप्राप्तानि न कस्यचिन्नै सर्गि- 10
काणि । आयुष्मान् उपाली बुद्ध भगवन्तं पृच्छति—यदुक्तं भदन्त भगवता प्रत्यन्तिमेषु
जनपदेषु विनयधरपञ्चमेनोपसपदम्, तत्र कतमोऽन्तः कतमः प्रत्यन्तः ? पूर्वोणोपालि पुण्ड-
वर्धन नाम नगरम्, तस्य पूर्वोण पुण्डकक्षो नाम पर्वतः, ततः परेण प्रत्यन्तः । दक्षिणेन
शरावती नाम नगरी, तस्याः परेण सरावती नाम नदी, सोऽन्तः, ततः परेण प्रत्यन्तः ।
पश्चिमेन स्थूणोपस्थूणकौ ब्राह्मणग्रामकौ, सोऽन्तः, ततः परेण प्रत्यन्तः । उत्तरेण उशीर- 15
गिरि सोऽन्तः, ततः परेण प्रत्यन्तः ॥

C 22

किं भदन्त आयुष्मता श्रोणेन कोटिकर्णेन कर्म कृतमिति विस्तरः । भगवानाह—
भूतपूर्वं यावत् काश्यपो नाम तथागतोऽर्हन् सम्यक्संबुद्धो भगवान् शास्ता लोक उत्पन्नः ।
तेन खलु समयेन वाराणस्या द्वौ जायापतिकौ । ताभ्यां काश्यपस्य सम्यक्संबुद्धस्यान्तिके
शरणगमनशिक्षापदानि उद्गृहीतानि । यदा काश्यपः सम्यक्संबुद्धः सकल बुद्धकार्यं कृत्वा 20
निरुपधिषे निर्वानधातौ परिनिर्वातः, तस्य राज्ञा कृकिना चतुरन्मय चैत्यं कारितं
समन्ताद्योजनमुच्चवेन । तेन तत्र खण्डस्फुटप्रतिसंस्करणाय ये पूर्वनगरद्वारे करप्रत्याया
उत्तिष्ठन्ते, ते तस्मिन् स्तूपेऽनुप्रदत्ताः । यदा कृकी राजा कालगतः, तस्य पुत्रः
सुजातो नाम्ना स राज्ये प्रतिष्ठापितः । तस्यामाल्यैः स्तोकाः करप्रत्याया उपनामिताः ।
सोऽमाल्यानामन्त्रयते—किंकारणमस्माकं भवद्भिः स्तोकरप्रत्याया उपनामिताः ? कि- 25
मस्माकं विजिते करप्रत्याया नोत्तिष्ठन्ते ? ते कथयन्ति—देव, कुतः करप्रत्याया उत्तिष्ठन्ते ?
ये देव पूर्वद्वारे करप्रत्यायास्ते बृद्धराज्ञा स्तूपे खण्डस्फुटप्रतिसंस्कारकरणाय प्रज्ञापिताः ।
यदि देवोऽनुजानीयात्, ते वयं तान् करप्रत्यायान् समुच्छिन्दामः । स कथयति—भवन्तः,
यन्मम पित्रा कृतम्, देवकृतं न तु ब्रह्मकृतं तत् । ते सलक्षयन्ति—यदि देवोऽनुजानीते,
वयं तथा करिष्यामो यथा स्वयमेव ते करप्रत्याया नोत्थास्यन्ति । तैः स द्वारे बद्धा 30
स्थापितः । न भूयः करप्रत्याया उत्तिष्ठन्ते । तस्मिन् स्तूपे चटितकानि प्रादुर्भूतानि ।
तौ जायापती बृद्धीभूतौ तत्रैव स्तूपे परिकर्म कुर्वाणौ तिष्ठतः । उत्तरापथात् सार्थवाहः

C 23

पण्यमादाय वाराणसीमनुप्राप्तः । तेनासौ दृष्ट स्तूप । चटितस्फुटितक. प्रादुर्भूत. । स
 दृष्ट्वा पृच्छति—अम्ब तात कस्यैष स्तूप इति । तौ कथयतः—काश्यपस्य सम्यक्सबुद्धस्य ।
 केन कारितः ? कृकिना राज्ञा । न तेन राज्ञास्मिन् स्तूपे खण्डस्फुटप्रतिसंस्कारकरणाय
 किञ्चित् प्रज्ञातम् ? तौ कथयतः—प्रज्ञातम् । ये पूर्वनगरद्वारे करप्रत्याग्रास्तेऽस्मिन् स्तूपे
 5 खण्डस्फुटप्रतिसंस्करणाय निर्यातिता । कृकी राजा कालगत । तस्य पुत्र सुजातो नाम,
 स राज्ये प्रतिष्ठितः । तेन ते करप्रत्यायाः समुच्छिन्नाः । तेनास्मिन् स्तूपे चटितस्फुटित-
 कानि प्रादुर्भूतानि । तस्य रत्नकर्णिका कर्णे आमुक्तिका । तेन सा रत्नकर्णिकावतार्य तयो-
 र्दत्ता । अम्ब तात अनया कर्णिकयास्मिन् स्तूपे खण्डस्फुटप्रतिसंस्कार कुरुतमिति । याव-
 दह पण्य विसर्जयित्वा आगच्छामि । ततः पश्चाद् भूयोऽपि दास्यामि । तैस्ता विक्रीय
 10 तस्मिन् स्तूपे खण्डस्फुटितप्रतिसंस्कारं कृत । अपरमुत्सर्पितम् । अथापरेण समयेन सार्ध-
 वाह पण्य विसर्जयित्वा आगतः । तेन स दृष्टः स्तूपोऽसेचनकदर्शन । दृष्ट्वा च
 भूयस्या मात्रयाभिप्रसन्न । स प्रसादजात पृच्छति—अम्ब तात युष्माभि किञ्चिदुद्धारि-
 कृतम् । तौ कथयत—पुत्र नास्माभि किञ्चिदुद्धारिकृतम् । किं त्वपरमुत्सर्पितं तिष्ठति ।
 तेन प्रसादजातेन यत्तत्रावशिष्टम् अपरं च दत्त्वा महती पूजा कृत्वा प्रणिधानं च कृतम्—
 15 अनेनाह कुशलमूलेनाढ्ये महाधने महाभोगे कुले जायेयम् । एवविधाना च धर्माणा लामी
 स्याम् । एवविधमेव शास्त्रारमारागयेय मा विरागयेयमिति । किं मन्यन्ते भिक्षवः योऽसौ
 सार्धवाहः, एष एवासौ श्रोणः कोटिकर्णः । यदनेन काश्यपस्य सम्यक्सबुद्धस्य स्तूपे कारा
 कृत्वा प्रणिधानं कृतम्, तस्य कर्मणो विपाकेनाढ्ये महाधने महाभोगे कुले जातः । मम
 शासने प्रव्रज्य सर्वक्लेशप्रहाणादर्हत्वं साक्षात्कृतम् । अहमनेन काश्यपेन सम्यक्सबुद्धेन
 20 सार्धं समजवः समबलः समधुरः समसामान्यप्राप्तः शास्ता आरागितो न विरागितः । इति
 भिक्षव एकान्तकृष्णानामेकान्तकृष्णो विपाकः, एकान्तशुक्लानां धर्माणामेकान्तशुक्लो विपाकः,
 व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि
 च, एकान्तशुक्लेष्वेव कर्मस्वाभोगं करणीयम् । इत्येव वो भिक्षवः शिक्षितव्यम् ॥

C 24

भिक्षव ऊचुः—किं भदन्त आयुष्मता श्रोणेन कोटिकर्णेन कर्म कृतं यस्य कर्मणो
 25 विपाकेन दृष्ट एव धर्मे अपाया दृष्टा ? भगवानाह—यदनेन मातुरन्तिके खरवाक्कर्म निश्चा-
 रितम्, तस्य कर्मणो विपाकेन दृष्ट एव धर्मे अपाया दृष्टा इति ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति श्रीदिव्यावदाने कोटिकर्णावदानं प्रथमम् ॥



२ पूर्णावदानम् ।

भगवान् श्रावस्त्वा विहरति स्म जेतवनेऽनाथपिण्डदस्यारामे । तेन खलु समयेन
सूर्पारके नगरे भवो नाम गृहपति प्रतिवसति आढ्यो महाधनो महाभोगो विस्तीर्णविशाल-
परिग्रहो वैश्रवणधनसमुदितो वैश्रवणधनप्रतिस्पर्धी । तेन सदृशात् कुलात् कुलत्रमानीतम् ।
स तथा सार्धं क्रीडति रमते परिचारयति । तस्य क्रीडतो रममाणस्य परिचारयत. कालान्तरेण
पत्नी आपन्नसत्त्वा सवृत्ता । सा अद्याना नवाना वा मासानामल्ययात् प्रसूता । दारको 5
जातः । तस्य त्रीणि सप्तकानि एकविंशतिदिवसानि विस्तरेण जातस्य जातमहं कृत्वा नाम-
धेय व्यवस्थाप्यते—किं भवतु दारकस्य नामेति । ज्ञातय ऊचुः—अयं दारको भवस्य गृह-
पते. पुत्रः, तस्माद्भवतु भविलेति नामधेय व्यवस्थापितम् । भूयोऽप्यस्य क्रीडतो रममाणस्य
परिचारयत पुत्रो जातः । तस्य भवन्नातेति नामधेय व्यवस्थापितम् । पुनरप्यस्य पुत्रो
जातः । तस्य भवन्दीति नामधेय व्यवस्थापितम् । यावदपरेण समयेन भवो गृहपतिः 10
ग्लानः सवृत्तः । सोऽर्थं परुषवचनसमुदाचारी यतः, पत्न्या पुत्रैश्चाप्युपेक्षितः । तस्य
प्रेष्यदारिका । सा सलक्षयति—मम स्वामिना अनेकैरुपायशतैर्भोगाः समुदानीता ।
सेदानीं ग्लान सवृत्तः । सैष पत्न्या पुत्रैश्चाप्युपेक्षितः । न मम प्रतिरूप स्याद् यदहं
स्वामिनमध्युपेक्षेयमिति । सा वैद्यसकाशं गत्वा कथयति—आर्यं जानीषे त्वं भव गृहपतिम् ?
जाने, किं तस्य ? तस्यैवविधं ग्लान्यं समुपजातम् । स पत्न्या पुत्रैश्चाप्युपेक्षितः । तस्य 15
भविष्य (भैषज्य) व्यपदिशेति । स कथयति—दारिके त्वमेव कथयसि—स पत्न्या
पुत्रैश्चाप्युपेक्षित इति । अथ कस्तस्योपस्थानं करोति ? सा कथयति—अहमस्योपस्थानं करोमि ।
किं त्वत्पत्न्यानि भैषज्यानि व्यपदिशेति । तेन व्यपदिष्टम्—इदं तस्य भैषज्यमिति । ततस्तथा
किञ्चित् स्वभक्तान्त्तस्मादेव गृहादपहृत्योपस्थानं कृतम् । स स्वस्थीभूतः सलक्षयति—अहं
पत्न्या पुत्रैश्चाप्युपेक्षितः । यदहं जीवितं, तदस्या दारिकायाः प्रभावात् । तदस्याः प्रत्युप- 20
पकारः कर्तव्य इति । सा तेनोक्ता—दारिके, अहं पत्न्या पुत्रैश्चाप्युपेक्षितः । यत् किञ्चिदहं
जीवितं, सर्वं तव प्रभावात् । अहं ते वरमनुप्रयच्छामीति । सा कथयति—स्वामिन्, यदि मे
परितुष्टोऽसि, भवतु मे त्वया सार्धं समागम इति । स कथयति—किं ते मया सार्धं समागमेन ?
पञ्च कार्ष्णीपणशतान्यनुप्रयच्छामि, अदासीं चोत्सृजामीति । सा कथयति—आर्यपुत्र, दूरमपि
परमपि गत्वा दास्येवाहम्, यदि तु आर्यपुत्रेण सार्धं समागमो भवति, एवमदासी भवामीति । 25
तेनावश्यं निर्बन्धं ज्ञात्वा अभिहिता—यदा सवृत्ता ऋतुमती तदा ममारोचयिष्यसीति । सा
अपरेण समयेन कल्या सवृत्ता ऋतुमती । तथा तस्यारोचितम् । ततो भवेन गृहपतिना
तथा सार्धं परिचारितम् । सा आपन्नसत्त्वा सवृत्ता । यमेव दिवसमापन्नसत्त्वा सवृत्ता तमेव
दिवसमुपादाय भवस्य गृहपतेः सर्वार्थां सर्वकर्मन्ताश्च परिपूर्णाः । सा त्वद्याना वा
नवाना मासानामल्ययात् प्रसूता । दारको जातोऽभिरूपो दर्शनीयः प्रासादिको गौरः 30
कनकवर्णश्छात्राकारशीर्षः प्रलम्बबाहुर्विस्तीर्णललाटः सगतभ्रूस्तुङ्गनासः । यस्मिन्नेव दिवसे

दिव्यावदानम् ।

दारको जातः, तस्मिन्नेव दिवसे भवस्य गृहपतेर्भूयस्या मात्रया सर्वार्थाः सर्वकर्मान्ताः
परिपूर्णाः । तस्य ज्ञातयः सगम्य समागम्य त्रीणि सप्तकान्येकविंशतिदिवसानि विस्तरेण जातस्य
जातमहं कृत्वा पूर्ववत् यावत्पूर्णेति नामधेय व्यवस्थापितम् । पूर्णोऽदारकोऽष्टाभ्यो धात्रीभ्यो
द्वाभ्यामसधात्रीभ्या दत्तो विस्तरेण यावदाशु वर्धते हृदस्थमिव पङ्कजम् । यदा महान्
5 सवृत्तः, तदा लिप्यामुपन्यस्तः सख्याया गणनाया मुद्रायामुद्धारे न्यासे निक्षेपे वस्तुपरीक्षाया
रत्नपरीक्षाया हस्तिपरीक्षायामश्वपरीक्षाया कुमारपरीक्षाया कुमारिकापरीक्षायाम् । अद्यासु
परीक्षासूद्धटको वाचक पण्डितः पटुप्रचारः सवृत्तः । ततो भवेन गृहपतिना भविलादीना
पुत्राणा यथानुपूर्व्या निवेशा कृता । ते पत्नीभिः सार्धमतीव सरक्ता निवृत्ता मण्डनपरमा
व्यवस्थिता । ततो भवो गृहपतिः करे कपोलं दत्त्वा चिन्तापरो व्यवस्थितः । स पुत्रैर्दृष्टः
10 पृष्ठश्च—तात, कस्मात्त्वं करे कपोलं दत्त्वा चिन्तापरो व्यवस्थित इति । स कथयति—पुत्रकाः,
न तावन्मया निवेशः कृतो यावत्सुवर्णलक्षः समुदानीत इति । ते यूयं निरस्तव्यापाराः पत्नीष्वल्यर्थं
सरक्ता मण्डनपरमा व्यवस्थिता । ममालयात् गृहं शोचनीयं भविष्यति । कथं न चिन्तापरो
भविष्यामीति ? भविलेन रत्नकर्णिका पिनद्धा । स तामवतार्य दारुकर्णिका पिनद्धा प्रतिज्ञामारूढः—
न तावत् रत्नकर्णिका पिनद्धामि यावत् सुवर्णलक्षः समुपार्जित इति । अपरेण स्तवकर्णिका ।
15 अपरेण त्रपुकर्णिका । तेषां यास्तां सज्ञां भविलो भवन्नातो भवन्न्दीति ता अन्तर्हिताः ।
O 27 दारुकर्णी स्तवकर्णी त्रपुकर्णीति प्रादुर्भूताः । ते पण्यमादाय महासमुद्रं संप्रस्थिताः । पूर्णः कथ-
यति—तात, अहमपि महासमुद्रं गच्छामीति । स कथयति—पुत्र बालस्त्वम् । अत्रैव तिष्ठ, आवाय्यं
व्यापारं कुरु । स तत्रैवावस्थितः । तेऽपि ससिद्धयानपात्रा आगताः । मार्गश्रमं प्रतिविनोद्य
कथयन्ति—तात कल्यतामस्मदीयं पण्यमिति । तेन कलितम्—एकैकस्य सुवर्णलक्षाः सवृत्ताः ।
20 पूर्णेनापि तत्रैव धर्मेण न्यायेन व्यवहारिता सातिरेकाः सुवर्णलक्षाः समुदानीताः । पूर्णोऽपि
पितुः पादयोर्निपत्य कथयति—तात, ममापि कल्यतामावारीसमुत्थितं द्रव्यमिति । स कथ-
यति—पुत्र त्वमत्रैवावस्थितः । किं तव कल्यते ? स कथयति—तात कल्यताम् । तथापि ज्ञात
भविष्यतीति । कलितं यावन्मया उपार्जितस्य सुवर्णस्य मूल्यं वर्जयित्वा सातिरिक्ता लक्षाः
सवृत्ताः । भवो गृहपतिः प्रीतिसौमनस्यजातः सलक्षयति—पुण्यमहेशाख्योऽयं सत्त्वो येनेहैव
25 स्थितेनेयत्सुवर्णं समुपार्जितमिति । यावदपरेण समयेन भवो गृहपतिर्लोनः सवृत्तः । स
सलक्षयति—ममालयादेते भेदं गमिष्यन्ति । उपायसविधानं कर्तव्यमिति । तेन तेऽभिहिताः—
पुत्रकाः, काष्ठानि समुदानयतेति । तैः काष्ठानि समुदानीतानि । स कथयति—अग्निं प्रज्वा-
लयतेति । तैरग्निः प्रज्वालितः । भवो गृहपतिः कथयति—एकैकमलातमपनयतेति ।
तैरपनीतम् । सोऽग्निर्निर्वाणः । स कथयति—पुत्रकाः, दृष्टो व. ? तात दृष्टः । स गाथां भाषते—

30

ज्वलन्ति सहिताङ्गारा भ्रातरः सहितास्तथा ।

प्रविभक्ता निशाम्यन्ति यथाङ्गारास्तथा नराः ॥ १ ॥

पुत्रका , न युष्माभिर्ममाख्यात् स्त्रीणा श्रोतव्यम् ।

कुटुम्ब भिद्यते स्त्रीभिर्वाग्भिर्मिद्यन्ति कातराः ।

दुर्न्यस्तो भिद्यते मन्त्रः प्रीतिर्मिद्यति लोभत ॥ २ ॥ इति ॥

ते निष्क्रान्ताः । भविलस्तत्रैवावस्थितः । स तेनोक्तः—पुत्र, न कदाचित् त्वया पूर्णो मोक्तव्यः । पुण्यमहेशाख्योऽयं सत्त्वः । इत्युक्त्वा—

5

सर्वे क्षयान्ता निचया पतनान्ता समुच्छ्रयाः ।

सयोगा विप्रयोगान्ता मरणान्तं च जीवितम् ॥ ३ ॥

इति कालधर्मेण सयुक्तः । तैर्नीलपीतलोहितावदतैर्वर्णैः शिबिकामलकृत्य महता सस्कारेण श्मशानं नीत्वा ध्मापितः । ततस्ते शोकविनोदनं कृत्वा कथयन्ति—यदा अस्माकं पिता जीवति, तदा तदवीना प्राणा । यदिदानीं निरस्तव्यापारास्तिष्ठामः, गृहमवसादं गमिष्यति । 10 न शोभनं भविष्यति । यन्नु वयं पुण्यमादाय देशान्तरं गच्छाम इति । पूर्णः कथयति—यद्येवमहमपि गच्छामीति । ते कथयन्ति—त्वमत्रैवाचार्या व्यापारं कुरु, वयमेव गच्छाम इति । ते पुण्यमादाय देशान्तरं गताः । पूर्णो न्यस्तसर्वकार्यस्तत्रैवावस्थितः ॥

C 28

धर्मतां खलु ईश्वरगृहेषु दिवसपरिव्ययो दीयते । तास्तेषां पत्न्यो दारिकाः परिव्यय-निमित्तं प्रेषयन्ति । पूर्णोऽपि धनिभिः श्रेष्ठिभिः सार्धं वाहैरन्यैश्चाजीविभिः परिवृतोऽवतिष्ठते । तास्त्ववकाशं न लभन्ते । यदा ते उपस्थाय प्रक्रान्ता भवन्ति, तदा तासां दिवसपरिव्ययः 15 ददाति । ता दारिकाश्चिरचिरादागच्छन्तीत्युपालभ्यन्ते । ता एवमर्थं विस्तरेणारोचयन्ति । ताः कथयन्ति—एव हि तेषां भवति, येषां दासीपुत्राः कुलेष्वैश्वर्यं वशे वर्तयन्तीति । भविलपत्न्या दारिका अभिहिता—त्वया कालं ज्ञात्वा गन्तव्यमिति । सा कालं ज्ञात्वा गच्छति, शीघ्रं लभते । अन्याश्चिरयन्ति । ताभिः सा पृष्टा—तया समाख्यातम् । ता अपि तया सार्धं गन्तुमारब्धाः । ता अपि शीघ्रं प्रतिलभन्ते । ताः स्वामिनीभिरुक्ता—किमत्र कारणं- 20 मिदानीं शीघ्रमागच्छथेति । ता कथयन्ति—आरोग्यं ज्येष्ठभविष्याया भवतु । यदा तस्या दारिका गन्ता भवति, तदा लभ्यते । वयं तया सार्धं गच्छाम इति । ता सजातामर्षाः कथयन्ति—एव हि तेषां भवति येषां दासीपुत्राः कुलेष्वैश्वर्यं वशे वर्तयन्तीति । यावदपरेण समयेन भविलो भवत्रातो भवनन्दी च सहिता समग्रा समोदमाना महासमुद्रात् ससिद्ध-यानपात्रा आगता । भविलेन पत्नी पृष्टा—भद्रे, शोभनं पूर्णेन प्रतिपालिता त्वमिति ? सा 25 कथयति—यथा भ्रात्रा पुत्रेण वेति । ते अन्येऽपि स्वामिम्या पृष्टे कथयतः—एव हि तेषां भवति, येषां दासीपुत्राः कुलेष्वैश्वर्यं वशे वर्तयन्तीति । तौ सलक्षयत—सुहृद्भेदका स्त्रियो भवन्तीति । यावदपरेण समयेन काशिकवस्त्रावारी उद्घाटिता । तत्समनन्तरं भविलस्य पुत्रो गतः । स पूर्णेन काशिकवस्त्रयुगेनाच्छादितः । अन्याम्या दृष्ट्वा स्वपुत्राः प्रेषिता यावत् काशिकवस्त्रावारी घटिता, फुट्टकवस्त्रावारी उद्घाटिता । ते च दैवयोगात् सप्राप्ताः । ते 30 पूर्णेन फुट्टकैर्वस्त्रैराच्छादिताः । ते दृष्ट्वा स्वामिनो कथयत—दृष्टं युवाभ्यामपरेषां काशिक-

C 29

- वस्त्राणि दीयन्ते, परेषा फुट्टकानीति । ताभ्यामनुसङ्गतिर्दत्ता । किमेतदेव भविष्यति ? नून
काशिकवस्त्रावारी घट्टिता, फुट्टकवस्त्रावारी उद्धाटितेति । यावदपरेण समयेन शर्करावारी
उद्धाटिता । भग्निलस्य च पुत्रो गत । तेन शर्कराखो[मो]दको लब्ध । त दृष्ट्वा अन्याभ्या
स्वपुत्रां प्रेषिता । ते दैवयोगाद् गुडावार्यामुद्धाटिताया गता । तैर्गुडो लब्ध । ताभिस्त
5 दृष्ट्वा स्वामिनौ तथा तथा भग्नौ यथा गृहविभागं कर्तुमारब्धौ । तौ परस्परं सजल्पं कुरुत —
सर्वथा विनष्टा वयम्, गृहं भाजयामेति । एकं कथयति—ज्येष्ठतरं शब्दयाम । एकं
कथयति—विचारयामस्तावत् कथं भाजयामेति । तौ स्वबुद्ध्या विचारयत । एकस्य
गृहगतं क्षेत्रगतं च, एकस्यावारीगतं देशान्तरगतं च, एकस्य पूर्णकं । यदि ज्येष्ठतरो
गृहगतं क्षेत्रगतं च ग्रहीष्यति, शक्नुमो वयमावारीगतेन देशान्तरगतेन चात्मानं
10 सधारयितुम् । अथावारीगतं देशान्तरगतं च ग्रहीष्यति, तथापि वयं शक्नुमो गृहगतेन
क्षेत्रगतेन चात्मानं सधारयितुम्, पूर्णकस्य च मर्यादाबन्धं कर्तुमिति । तावेव सजल्पं
कृत्वा भविलस्य सकाशं गतौ । आतं, विनष्टा वयं भाजयामो गृहमिति । स कथयति—
C 30 सुपरीक्षितं कर्तव्यम्, गृहभेदिकां स्त्रियो भवन्तीति । तौ कथयत—प्रत्यक्षीकृतमस्माभिः,
भाजयामेति । स कथयति—यद्येवम्, आहूयन्तां कुलानीति । तौ कथयत—पूर्वमेवास्माभिः
15 र्भाजितम् । एकस्य गृहगतं क्षेत्रगतं च, एकस्यावारीगतं देशान्तरगतं च, एकस्य पूर्णकं ।
स कथयति—पूर्णस्य प्रत्यक्षं नानुप्रयच्छथ ? तौ कथयत—दासीपुत्रं स । कस्तस्य प्रत्यक्षं
दद्यात् ? अपि तु स एवास्माभिर्भाजितः । यदि तवाभिप्रेतं तमेव गृहाणेति । स सलक्षयति—
अहं पित्रा अभिहितः—सर्वस्वमपि ते परित्यज्य पूर्णं ग्रहीतव्यं इति । गृह्णामि पूर्णमिति
विदित्वा कथयति—एवं भवतु मम पूर्णकेति । यस्य गृहगतं क्षेत्रगतं च, स त्वरमाणो
20 गृहं गत्वा कथयति—ज्येष्ठभविके निर्गच्छ । सा निर्गता । मा भूयः प्रवेक्ष्यसि ।
कस्यार्थाय ? अस्माभिर्भाजितं गृहम् । यस्यावारीगतं देशान्तरगतं च, सोऽपि त्वरमाणः
आवारीं गत्वा कथयति—पूर्णकं अवतरेति । सोऽवतीर्णः । मा भूयोऽभिरोक्ष्यसि । किं
कारणम् ? अस्माभिर्भाजितम् । यावत् भविलपत्नी पूर्णकेन सार्धं ज्ञातिगृहं प्रस्थिता ।
दारकां बुभुक्षितां रोदितुमारब्धा । सा कथयति—पूर्णं, दारकाणां पूर्वभक्षिकामनुप्रयच्छेति ।
25 स कथयति—कार्षापणं प्रयच्छ । सा कथयति—त्वया इयतीभिः सुवर्णलक्ष्माभिर्यवद्वतम्,
दारकाणां पूर्वभक्षिकापि नास्ति ? पूर्णं कथयति—किमहं जाने शुष्माकं गृहे ईदृशीयमवस्था
भविष्यतीति । यदि मया ज्ञातमभविष्यत्, मया अनेका सुवर्णलक्षाः संहारिता अभविष्यन् ।
धर्मतैषां स्त्रिय आरकूटाकार्षापणान् वस्त्रान्ते बध्नन्ति । तयारकूटमाषको दत्तः—पूर्वभक्षिका-
मानयेति । स तमादाय वीथीं सप्रस्थितः । अन्यतमश्च पुरुषः समुद्रवेलाप्रेरितानां काष्ठानां
30 भारमादाय शीतेनाभिद्रुतो वेपमानः आगच्छति । स तेन दृष्टः पृष्ठश्च—भोः पुरुष, कस्मादेव
वेपसे ? स कथयति—अहमपि न जाने । मया चायं भारकः उत्क्षिप्तो भवति, मम चेदृशी
समवस्था । स दारुपरीक्षायां कृतावी । स तत् काष्ठं निरीक्षितुमारब्धः । पश्यति तत्र

गोशीर्षचन्दनम् । स तेनाभिहित — भो पुरुष, कियता मूल्यान दीयते ? पञ्चभिः कार्षापणशतैः । तेन त काष्ठभार गृहीत्वा तद्गोशीर्षचन्दनमपनीय वीथीं गत्वा करपत्रिकया चतस्रः खण्डिकाः कृताः । तच्चूर्णकस्यार्थं कार्षापणसहस्रेण विक्रीतं वर्तते । ततस्तस्य पुरुषस्य पञ्चकार्षापणशतानि दत्तानि । उक्तं च—एन काष्ठभारकममुष्मिन् गृहे भविलपत्नी तिष्ठति तत्र नय, वक्तव्या पूर्णेन प्रेषितेति । तेनासौ नीतो यथावृत्तं चारोचितम् । सा उरसि प्रहारं दत्त्वा 5 कथयति—यद्यसावर्थात्परिभ्रष्टः, किं प्रज्ञयापि परिभ्रष्टः ? पक्कमानयेति पाचनं प्रेषितम् । तदेव नास्ति यत् पक्कव्यमिति । पूर्णेन शेषकतिपयकार्षापणैर्दासदासीगोमहिषीवस्त्राणि जीवितोपकरणानि पक्कमादायागस्य दम्पत्योरुपनामितवान् । तेन कुटुम्बं सतोषितम् ॥

अत्रान्तरे सौर्पारकीयो राजा दाहज्वरेण विह्वलीभूतः । तस्य वैद्यैर्गोशीर्षचन्दनमुपादिष्टम् । ततोऽमात्या गोशीर्षचन्दनं समन्वेषयितुमारब्धाः । तैर्विध्या पारपर्येण श्रुतम् । ते पूर्णस्य 10 सकाशं गत्वा कथयन्ति—तवास्ति गोशीर्षचन्दनम् ? स आह—अस्ति । ते ऊचुः—कियता मूल्यान दीयते ? स आह—कार्षापणसहस्रेण । तैः कार्षापणसहस्रेण गृहीत्वा राज्ञः प्रलेपो दत्तः, स्वस्थीभूतः । राजा सलक्षयति—कीदृशोऽसौ यस्य गृहे गोशीर्षचन्दनं नास्ति । राजा पृच्छति—कुत एतत् ? देवः पूर्णात् । आहूयता पूर्णकः । स दूतेन गत्वा उक्तः—पूर्णः, देवस्त्वा शब्दापयतीति । स विचारयितुमारब्धः—किमर्थं मा राजा शब्दापयति ? स सलक्षयति— 15 गोशीर्षचन्दनेनासौ राजा स्वस्थीभूतः । तदर्थं मा शब्दायति । सर्वथा गोशीर्षचन्दनमादाय गन्तव्यम् । स गोशीर्षचन्दनस्य तिस्रो गण्डिका वस्त्रेण पिधायैक पाणिना गृहीत्वा राज्ञः सकाशं गतः । राज्ञा पृष्ठः—पूर्णः, अस्ति किञ्चिद् गोशीर्षचन्दनम् । स कथयति—देव इदमस्ति । किमस्य मूल्यम् ? देवः सुवर्णलक्षाः । अपरमस्ति ? देवः अस्ति । तेन तास्तिस्रो गण्डिका दर्शिताः । राज्ञामात्यानामाज्ञा दत्ता—पूर्णस्य चतस्रः सुवर्णलक्षाः प्रयच्छतेति । 20 पूर्णं कथयति—देवः, तिस्रो दीयन्ताम् । एकगण्डिका देवस्य प्राभूतमिति । ततस्तस्य तिस्रो दत्ताः । राजा कथयति—पूर्णः, परितुष्टोऽहम् । वद किं ते वरमनुप्रयच्छामीति । पूर्णं कथयति—यदि मे देवः परितुष्टो देवस्य विजतेऽपरिभूतो वसेयमिति । राज्ञा अमात्यानामाज्ञा दत्ता—भवन्तः, अद्याप्रेण कुमारानामाज्ञा देया न त्वेव पूर्णस्येति । यावन्महासमुद्रात् पञ्चमात्राणि वणिक्शतानि ससिद्धयानपात्राणि सूर्पारकं नगरमनुप्राप्तानि । वणिग्प्राप्तेन क्रियाकारः 25 कृतः—न केनचिदस्माकं समस्तानां निर्गलैकाकिना वणिजा सकाशमुपसक्रामितव्यम् । गण एव सभूय भाण्डं ग्रहीष्यतीति । अपरे कथयन्ति—पूर्णमपि शब्दापयाम । अन्ये कथयन्ति—किं तस्य कृपणस्यास्ति यः शब्दायत इति । तेन खलु समयेन पूर्णो बहिर्निर्गतः । तेन श्रुतं महासमुद्रात् पञ्च वणिक्शतानि ससिद्धयानपात्राणि सूर्पारकं नगरमनुप्राप्तानीति । सोऽप्रविश्यैव नगरं तेषां सकाशमुपसक्रान्तः । पृच्छति—भवन्तः, किमिदं द्रव्यमिति ? ते 30 कथयन्ति—इदं चेदं चेति । किं मूल्यम् ? ते कथयन्ति—सार्थवाहः, दूरमपि परमपि गत्वा त्वमेव प्रष्टव्यः । यद्यप्येव तथापि उच्यता मूल्यम् । तैश्चादश सुवर्णलक्षा मूल्यमुपदिष्टम् । स

- कथयति—भवन्तस्त्रिंशो लक्षा अवद्रग गृहीत, ममैतत् । पण्यमवशिष्ट दास्यामि । तथा भवतु ।
 तेन तिस्रो लक्षा आनाय्य दत्ता । स्वमुद्रालक्षित च कृत्वा प्रक्रान्त । ततो वणिग्ग्रामेणाव-
 चरका पुरुषा प्रेषिता—पश्यत किं द्रव्यमिति । तैर्गत्वा पृष्ट्वा—किं द्रव्यम् ? इदं चेद-
 च । अस्माकमपि पूर्णानि कोशकोष्ठागाराणि तिष्ठन्ति । पूर्णानि वा भवन्तु मा वा । अपि
 C 33 5 विक्रीतम् । कस्यान्तिके ? पूर्णस्य । प्रभूतमासादयिष्यथ पूर्णस्यान्तिकाद् विक्रीय । ते कथ-
 यन्ति—यत्तेनावद्रङ्गे दत्तं तद् यूय मूल्येऽपि न दास्यथ । किं तेनावद्रङ्गे दत्तम् ? तिस्र-
 सुवर्णलक्षा । सुमुषितास्तेन भ्रातर कृता । तैरागत्य वणिग्ग्रामस्यारोचितम् । तत्पण्य
 विक्रीतम् । कस्यान्तिके ? पूर्णस्य । प्रभूतमासादयिष्यन्ति पूर्णस्यान्तिके विक्रीय । यत्तेना-
 वद्रङ्गे दत्तं तद् यूय मूल्येऽपि न दास्यथ । किं तेनावद्रङ्गे दत्तम् ? तिस्र सुवर्णलक्षा ।
 10 सुमुषितास्तेन ते भ्रातर कृता । स तैराहूयोक्त—पूर्णं वणिग्ग्रामेण क्रियाकार कृत—न
 केनचिदेकाकिना ग्रहीतव्यम् । वणिग्ग्राम एव ग्रहीष्यतीत्येव । कस्मात्ते गृहीतम् ? स कथयति—
 भवन्तः, यदा युष्माभि क्रियाकार कृतस्तदा किमहं न शब्दितो मम भ्राता वा ? युष्मा-
 भिरेव क्रियाकार कृतो यूयमेव पालयत । ततो वणिग्ग्रामेण सजातामर्षेण पष्टे कार्पापणा-
 नामर्थायातपे धारित । राज्ञ पौरुषेयैर्दृष्ट । तै राज्ञे आरोचितम् । राजा कथयति—भवन्त,
 15 शब्दयतैतान् । तै शब्दिता । कथयति राजा—भवन्त, कस्यार्थं युष्माभि पूर्णं आतपे
 विधारित ? ते कथयन्ति—देव वणिग्ग्रामेण क्रियाकार कृतो न केनचिदेकाकिना पण्य
 ग्रहीतव्यमिति । तदनेनैकाकिना गृहीतम् । पूर्णं कथयति—देव, समनुयुज्यन्ता यदैभि-
 क्रियाकार कृतस्तदा किमहमेभि शब्दितो मम भ्राता वा ? ते कथयन्ति—देव नेति ।
 राजा कथयति—भवन्त, शोभन पूर्णं कथयति—स तैर्ब्रीडितैर्मुक्त । यावदपरेण समयेन
 20 राजस्तेन द्रव्येण प्रयोजनमुत्पन्नम् । तेन वणिग्ग्राम आहूयोक्त—भवन्त, ममामुकेन द्रव्येण
 प्रयोजनम् । अनुप्रयच्छतेति । ते कथयन्ति—देव पूर्णस्यास्ति । राजा कथयति—भवन्त, नाहं
 तस्याज्ञा ददामि । यूयमेव तस्यान्तिकात् क्रीत्वानुप्रयच्छत । तै पूर्णस्य दूत, प्रेषित,—
 वणिग्ग्राम शब्दयतीति । स कथयति—नाहमागच्छामि । ते वणिग्ग्रामा सर्व एव सभूय
 C 34 तस्य निवेशनं गत्वा द्वारि स्थित्वा तैर्दूतं प्रेषित । पूर्ण, निर्गच्छ वणिग्ग्रामो द्वारि तिष्ठ-
 25 तीति । स साहकार कामकारमदत्त्वा निर्गत । वणिग्ग्रामः कथयति—सार्थवाह यथाक्रीतकं
 पण्यमनुप्रयच्छ । स कथयति—अतिवाणिजकोऽहं यदि यथाकृतं पण्यमनुप्रयच्छामीति । ते
 कथयन्ति—सार्थवाह, द्विगुणमूल्येन दत्तम् । पञ्चदश लक्षाणि तेषां वणिज्य दत्तमवशिष्ट
 स्वगृहं प्रवेशितम् । स सलक्षयति—किं शक्यमवश्यायविन्दुना कुम्भं पूरयितुम् ? महा-
 समुद्रमवतरामीति । तेन सूर्परिके नगरे घण्टावघोषणं कारितम्—शृण्वन्तु भवन्तः सौर्पर-
 30 कीया वणिज । पूर्णः सार्थवाहो महासमुद्रमवतरति । यो युष्माकमुत्सहते पूर्णेन सार्थवाहेन
 सार्वमशुल्केनागुल्मेनातरपण्येन महासमुद्रमवतरतुं स महासमुद्रगमनीय पण्यं समुदानयत्विति ।
 पञ्चमात्रैर्वणिजैर्महासमुद्रगमनीय पण्यं समुदानीतम् । ततः पूर्णः सार्थवाहः कृतकुतूहल-

मङ्गलस्वरस्ययन. पञ्चवणिकशतपरिवारो महासमुद्रमवतीर्णः । स ससिद्धयानपात्रश्च प्रत्यागत । एव यावत् षट्कृत्व. । सामन्तेकेन शब्दो विश्रुत । पूर्णः षट्कृत्वो महासमुद्र-मवतीर्णः ससिद्धयानपात्रश्च प्रत्यागत इति । श्रावस्तेया वणिज पण्यमादाय सूर्पारक नगर गता. । ते मार्गश्रम प्रतिविनोद्य येन पूर्ण सार्थवाहस्तेनोपसक्रान्ता. । उपसक्रम्य कथयन्ति—सार्थवाह महासमुद्रमवतरामेति । स कथयति—भवन्त, अस्ति कश्चिद्विष्णुभिर्दृष्टः 5 श्रुतो वा षट्कृत्वो महासमुद्रात्ससिद्धयानपात्रागत सप्तम वारमवतरन् १ ते कथयन्ति— पूर्ण, वय त्वामुद्दिश्य दूरादागता । यदि नावतरसि, त्वमेव प्रमाणमिति । स सलक्षयति— किं चाप्यह धनेनानर्थी तथाप्येषामर्थयावतरामीति । स तै सार्धं महासमुद्र सप्रस्थित. । ते रात्र्या. प्रत्यूषसमये उदानात् पारायणात् सत्यदृशः स्थविरगाथा. शैलगाथा मुनिगाथा अर्थवर्गीयाणि च सूत्राणि विस्तरेण स्वरेण स्वाध्याय कुर्वन्ति । तेन ते श्रुता । स कथयति— 10 भवन्त, शोभनानि गीतानि गायथ । ते कथयन्ति—सार्थवाह, नैतानि १ किंतु खल्वेतद्बुद्ध-वचनम् । स बुद्ध इत्यश्रुतपूर्वं शब्द श्रुत्वा सर्वरोमकूपानि आह्वयानि । स आदरजातः पृच्छति—भवन्त, कोऽय बुद्धनामेति । ते कथयन्ति—अस्ति श्रमणो गौतम शाक्यपुत्र शाक्यकुलात्केशश्मश्रूयवतार्य काषायाणि वस्त्राणि आच्छाद्य सम्यगेव श्रद्धया अगारादन-गारिका प्रव्रजित. । सोऽनुत्तरा सम्यक्संबोधिमभिसंबुद्धः । स एष सार्थवाह बुद्धो नाम । 15 कुत्र भवन्त स भगवानेतर्हि विहरति १ सार्थवाह, श्रावस्त्वा जेतवनेऽनाथपिण्डदस्यारामे । स त हृदि कृत्वा तै. सार्धं महासमुद्रमवतीर्णः ससिद्धयानपात्रश्च प्रत्यागत. । भ्रातास्य भविलः सलक्षयति—परिखिन्नोऽय महासमुद्रगमनेन, निवेशोऽस्य कर्तव्य इति । स तेनोक्त.— भ्रातः, कथय कतरस्य धनिनः सार्थवाहस्य वा तवार्थाय दुहितर प्रार्थयामीति । स कथयति— नाह कामैरर्थी । यच्चनुजानासि, प्रव्रजामीति । स कथयति—यदास्माक गृहे वार्ता नास्ति, तदा 20 न प्रव्रजित । इदानी कामार्थं प्रव्रजसि । पूर्णः कथयति—भ्रात, तदानी न शोभते, इदानीं तु युक्तम् । स तेनावश्य निर्वन्ध ज्ञात्वानुज्ञात. । स कथयति—भ्रातः, महासमुद्रो बह्वादीनवोऽरूपा-स्वादः । बहवोऽवतरन्ति, अल्पा व्युत्तिष्ठन्ति । सर्वथा न त्वया महासमुद्रमवतर्तव्यम् । न्यायोपा- र्जिते ते प्रभूत धनमस्ति, एषा तु तव भ्रातृणामन्यायोपार्जितम् । यद्येते कथयन्ति एकध्ये वसा- मेति, न वस्तव्यम् । इत्युक्तवोपस्थायकमादाय श्रावस्तीं सप्रस्थित । अनुपूर्वेण श्रावस्तीमनुप्राप्तः ॥ 25

C 35

श्रावस्त्वामुद्याने स्थितेन अनाथपिण्डदस्य गृहपतेर्दूतोऽनुप्रेषितः । तेन गत्वा अनाथपिण्डदस्य गृहपतेरारोचितम्—गृहपते, पूर्ण सार्थवाह उद्याने तिष्ठति गृहपतिं द्रष्टुकाम इति । अनाथपिण्डदः गृहपति. संलक्षयति—नून जलयानेन खिन्न इदानीं स्थलयानेनागत. । तत पृच्छति—भो. पुरुष, कियत्प्रभूत पण्यमानीतम् । स कथयति— कुतोऽस्य पण्यम् १ उपस्थायकद्वितीयः । स चाह च । अनाथपिण्डदः सलक्षयति— 30 न मम प्रतिरूप यदह प्रधानपुरुषमसत्कारेण प्रवेशयेयमिति । स तेन महता सत्कारेण प्रवेशित उद्वर्तितः स्नापितो भोजित. । खैरालापेणावस्थितयोरनाथपिण्डदः पृच्छति—

C 36

- सार्थवाह, किमागमनप्रयोजनम् ? अपूर्वेण गृहपते इच्छामि स्वाख्याते धर्मविनये प्रव्रज्या-
मुपसपद भिक्षुभावमिति । ततोऽनाथपिण्डदो गृहपति पूर्वं कायमभ्युन्नमस्य दक्षिण बाहु
प्रसार्योदानमुदानयति—अहो बुद्ध । अहो धर्म । अहो सद्यस्य । स्वाख्यातता । यत्रेदानी-
मीदृशा प्रधानपुरुषा विस्तीर्णस्वजनबन्धुवर्गमपहाय स्फीतानि च कोशकोष्ठागाराणि
5 आकाङ्क्षन्ति स्वाख्याते धर्मविनये प्रव्रज्यामुपसपद भिक्षुभावमिति । ततोऽनाथपिण्डदो
गृहपति पूर्णं सार्थवाहमादाय येन भगवास्तेनोपसक्रान्त । तेन खलु समयेन भगवाननेक-
शताया भिक्षुपरिषद पुरस्तान्निषण्णो धर्मं देशयति । अद्राक्षीद् भगवाननाथपिण्डद
गृहपतिं सप्राभृतमागच्छन्तम् । दृष्ट्वा च पुनर्भिक्षूनामन्नयते स्म—एष भिक्षवोऽनाथपिण्डदो
गृहपतिः सप्राभृत आगच्छति । नास्ति तथागतस्यैवविधः प्राभृतो यथा वैन्यप्राभृत इति ।
10 ततोऽनाथपिण्डदो गृहपतिर्भगवत पादाभिवन्दनं कृत्वा पूर्णेन सार्थवाहेन सार्धमेकान्ते
निषण्ण । एकान्तनिषण्णोऽनाथपिण्डदो गृहपतिर्भगवन्तमिदमवोचत्—अयं भदन्त पूर्णं
सार्थवाह आकाङ्क्षति स्वाख्याते धर्मविनये प्रव्रज्यामुपसपद भिक्षुभावम् । तं भगवान् प्रव्राजयतु
उपसपादयेदनुकम्पामुपादायेति । अधिवासयति भगवाननाथपिण्डदस्य गृहपतेस्तृष्णी-
भावेन । ततो भगवान् पूर्णं सार्थवाहमामन्नयते—एहि भिक्षो चर ब्रह्मचर्यमिति । स
C 37 15 भगवतो वाचावसाने मुण्डः सवृत्त सघाटिप्रावृतः पात्रकरकव्यग्रहस्तः सप्ताह्वारोपित-
केशश्मश्रुर्वर्षशतोपसपन्नस्य भिक्षोरीर्यापथेनावस्थितः ।

एहीति चोक्तं स तथागतेन

मुण्डश्च सघाटिपरीतदेहः ।

सद्यः प्रशान्तेन्द्रिय एव तस्थौ

20

एव स्थितो बुद्धमनोरथेन ॥ ४ ॥

- अथापरेण समयेनायुष्मान् पूर्णो येन भगवास्तेनोपसक्रान्तः । उपसक्रम्य भगवतः
पादौ शिरसा वन्दित्वैकान्तेऽस्थात् । एकान्ते स्थित आयुष्मान् पूर्णो भगवन्तमिदमवोचत्—
साधु मे भगवास्तथा सक्षिप्तेन धर्मं देशयतु यथाहं भगवतोऽन्तिके सक्षिप्तेन धर्मं श्रुत्वैको
व्यपकृष्टोऽप्रमत्त आतापी प्रहितात्मा विहरेयम् । यदर्थं कुलपुत्राः केशश्मश्रूणि अवतार्य
25 काषायाणि वस्त्राणि आच्छाद्य सम्यगेव श्रद्धया अगारादनगारिका प्रव्रजन्ति, तदनुत्तर
ब्रह्मचर्यपर्यवसानं दृष्टधर्मे स्वयमभिज्ञाय साक्षात्कृत्वोपसपद्य प्रव्रजयेयम्—क्षीणा मे जाति-
रुषित ब्रह्मचर्यं कृतं करणीयं नापरमस्माद्भव प्रजानामीति । एवमुक्ते भगवानायुष्मन्तं पूर्ण-
मिदमवोचत्—साधु पूर्णं, साधु खलु त्वं पूर्णं यस्त्वमेव वदसि—साधु मे भगवास्तथा सक्षिप्तेन
धर्मं देशयतु पूर्ववद्वावन्नापरमस्माद् भव प्रजानामीति । तेन हि पूर्णं शृणु, साधु च सुष्ठु
30 च मनसि कुरु, भाषिष्ये ॥

सन्ति पूर्णं चक्षुर्विज्ञेयानि रूपाणीष्टकानि कान्तानि प्रियाणि मनापानि कामोप-
संहितानि रञ्जनीयानि । तानि चेद्विभुर्दृष्ट्वाभिनन्दति अभिवदति अध्यवस्यति अध्यवसाय

तिष्ठति, तानि अभिनन्दतोऽभिवदतोऽध्यवसतोऽध्यवसाय तिष्ठत आनन्दी भवति । आनन्धा नन्दीसौमनस्य भवति । नन्दीसौमनस्ये सति सरागो भवति । नन्दीसरागे सति नन्दी-सरागसयोजन भवति । नन्दीसरागसयोजनसयुक्त पूर्ण भिक्षुरारान्निर्वाणस्योच्यते । सन्ति पूर्ण श्रोत्रविज्ञेया. शब्दा., घ्राणविज्ञेया गन्धा, जिह्वाविज्ञेया रसा, कायविज्ञेयानि स्पर्शव्यानि, मनोविज्ञेया धर्मा इष्टाः कान्ता प्रिया मनापा कामोपसहिता रञ्जनीया । 5 C 38

ताश्च भिक्षुर्दृष्ट्वा पूर्ववद् यावदारान्निर्वाणस्येति उच्यते । सन्ति तु पूर्ण चक्षुर्विज्ञेयानि रूपाणि इष्टानि कान्तानि प्रियाणि मनापानि पूर्ववद् यावत् शुक्लपक्षेणान्तिके निर्वाणस्येति उच्यते । अनेन त्व पूर्ण मया सक्षिप्तेनाववादेन चोदित । कुत्रेच्छसि वस्तु कुत्रेच्छसि वास कल्पयितुम् ? अनेनाह भदन्त भगवता सक्षिप्तेनाववादेन चोदित. इच्छामि श्रोणापरान्तकेषु जनपदेषु वस्तु श्रोणापरान्तकेषु जनपदेषु वास कल्पयितुम् । चण्डाः 10

पूर्ण श्रोणापरान्तका मनुष्या रभसा. कर्कशा आक्रोशका रोषका परिभाषका । सचेत् त्वा पूर्ण श्रोणापरान्तका मनुष्या समुख पापिकया असत्यया परुषया वाचा आक्रोक्ष्यन्ति रोषयिष्यन्ति परिभाषिष्यन्ते, तस्य ते कथं भविष्यति ? सचेन्मा भदन्त श्रोणापरान्तका मनुष्या. समुख पापिकया असत्यया परुषया वाचा आक्रोक्ष्यन्ति रोषयिष्यन्ति परिभाषिष्यन्ते, तस्य ममैव भविष्यति—भद्रका बत श्रोणापरान्तका मनुष्या., स्निग्धका बत श्रोणा- 15

परान्तका मनुष्या, ये मा समुख पापिकया असत्यया परुषया वाचा आक्रोशन्ति रोषयन्ति परिभाषन्ते । नो तु पाणिना वा लोष्टेन वा प्रहरन्तीति । चण्डा पूर्ण श्रोणापरान्तका मनुष्या. पूर्ववत् यावत् परिभाषका । सचेत् त्वा पूर्ण श्रोणापरान्तका मनुष्या. पाणिना वा लोष्टेन वा प्रहरिष्यन्ति, तस्य ते कथं भविष्यति ? सचेन्मा भदन्त श्रोणापरान्तका मनुष्याः पाणिना वा लोष्टेन वा प्रहरिष्यन्ति, तस्य ममैव भविष्यति—भद्रका बत श्रोणापरा- 20

न्तका मनुष्याः, स्नेहका बत श्रोणापरान्तका मनुष्याः, ये मा पाणिना वा लोष्टेन वा प्रहरन्ति, नो तु दण्डेन वा शस्त्रेण वा प्रहरन्तीति । चण्डा पूर्ण श्रोणापरान्तका मनुष्या पूर्ववद् यावत् परिभाषकाः । सचेत् त्वा पूर्ण श्रोणापरान्तका मनुष्या दण्डेन वा शस्त्रेण वा प्रहरिष्यन्ति, तस्य ते कथं भविष्यति ? सचेन्मा भदन्त श्रोणापरान्तका मनुष्या दण्डेन वा शस्त्रेण वा प्रहरिष्यन्ति, तस्य ममैव भविष्यति—भद्रका बत श्रोणापरान्तका मनुष्या, 25

स्नेहका बत श्रोणापरान्तका मनुष्या, ये मा दण्डेन वा शस्त्रेण वा प्रहरन्ति, नो तु सर्वेण सर्वं जीविताद् व्यपरोपयन्ति । चण्डा पूर्ण श्रोणापरान्तका मनुष्या यावत् परिभाषकाः । सचेत् त्वा पूर्ण श्रोणापरान्तका मनुष्या सर्वेण सर्वं जीविताद् व्यपरोपयिष्यन्ति, तस्य ते कथं भविष्यति ? सचेन्मा भदन्त श्रोणापरान्तका मनुष्याः सर्वेण सर्वं जीविताद् व्यपरोपयिष्यन्ति, तस्य मे एव भविष्यति—सन्ति भगवत. श्रावका ये अनेन पूतिकायेनादीय- 30

माना जेह्मीयन्ते, विजुगुप्समाना शस्त्रमपि आधारयन्ति, विषमपि भक्षयन्ति, रज्ज्वा बद्धा अपि म्रियन्ते, प्रपातादपि प्रपतन्त्यपि । भद्रका बत श्रोणापरान्तका मनुष्यका, स्नेहका

बत श्रोणापरान्तका मनुष्याः, ये मामस्मात् पूतिकलेवरादल्पकृच्छ्रेण परिमोचयन्तीति । साधु साधु पूर्ण, शक्यस्त्व पूर्ण अनेन क्षान्तिसौरभ्येन समन्वागत श्रोणापरान्तकेषु जनपदेषु वस्तु श्रोणापरान्तकेषु वास कल्पयितुम् । गच्छ त्व पूर्ण, मुक्तो मोचय, तीर्णस्तारय, आश्वस्त आश्वसय, परिनिर्वृत परिनिर्वापयेति ॥

- 5 अथायुष्मान् पूर्णो भगवतो भाषितमभिनन्द्यानुमोद्य भगवत पादौ शिरसा वन्दित्वा भगवतोऽन्तिकात् प्रक्रान्तः । अथायुष्मान् पूर्णस्तस्या एव रात्रेरत्ययात् पूर्वाह्णे निवास्य पात्र-चीवरमादाय श्रावस्ती पिण्डाय प्राविक्षत् । श्रावस्ती पिण्डाय चरित्वा कृतभक्तकृत्य पश्चाद्भक्तपिण्डपात्र प्रतिक्रान्त । यथापरिभुक्तशयनासन प्रतिसम्य्य समादाय पात्रचीवर येन श्रोणापरान्तका जनपदास्तेन चारिका चरन् श्रोणापरान्तकान् जनपदाननुप्राप्त ।
- 10 अथायुष्मान् पूर्ण पूर्वाह्णे निवास्य पात्रचीवरमादाय श्रोणापरान्तक पिण्डाय प्राविक्षत् । अन्यतमश्च लुब्धको धनुषाणिर्मृगया निर्गच्छति । तेन दृष्टः । स सलक्षयति—अमङ्गलोऽय मुण्डक श्रमणको मया दृष्ट इति विदित्वा आ कर्णाद् धनु पूरयित्वा येनायुष्मान् पूर्णस्तेन प्रधावितः । स आयुष्मता पूर्णेन दृष्टः । दृष्ट्वा चोत्तरासङ्ग विवर्त्य कथयति—भद्रमुख, अस्य
- 40 दुष्पूरस्यार्थे प्रविशामि, अत्र प्रहरेति । गाथा च भाषते—

- 15 यस्यार्थे गहने चरन्ति विहगा गच्छन्ति बन्ध मृगाः ।
सम्रामे शरशक्तितोमरधरा नश्यन्त्यजस्र नराः ।
दीना दुर्दिनचारिणश्च कृपणा मत्स्या ग्रसन्त्यायसम्
अस्यार्थे उदरस्य पापकलिले दूरादिहाभ्यागतः ॥ ५ ॥ इति ॥

स सलक्षयति—अय प्रव्रजित ईदृशेन क्षान्तिसौरभ्येन समन्वागतः । किमस्य 20 प्रहरामीति मत्वा अभिप्रसन्न । ततोऽस्यायुष्मता पूर्णेन धर्मो देशितः, शरणगमनशिक्षापदेशेषु च प्रतिष्ठापितः । अन्यानि च पञ्चोपासकशतानि कृतानि पञ्चोपासिकाशतानि । पञ्च-विहारशतानि कारितानि, अनेकानि च मञ्चपीठवृषिकोच्चकबिम्बोपधानचतुरस्रकशतानि अनुप्रदापितानि । तस्यैव च त्रिमासस्यात्ययात् तिस्रो विद्याः कायेन साक्षात्कृताः ॥ अर्हन् सवृत्तः । त्रैधातुकवीतराग यावत् सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः ॥

- 25 यावदपरेण समयेन दारुकर्णिभ्रात्रोर्भोगास्तनुव परिक्षय पर्यादान गताः । तौ कथयतः—गतोऽसौ अस्माक गृहात् कालकर्णिप्रख्यः । आगच्छ, एकथ्ये प्रतिवसामः । स कथयति—कतरोऽसौ कालकर्णिप्रख्यः ? तौ कथयतः—पूर्णकश्रीः । सा मम गृहानिष्क्रान्ता । नासौ कालकर्णिप्रख्यः । तौ कथयतः—श्रीर्वा भवतु कालकर्णी वा, आगच्छ एकथ्ये प्रतिवसामः । स कथयति—युवयोरन्यायोपार्जित धनम्, मम न्यायोपार्जितम् । नाह युवाभ्या सार्धमेकथ्ये 30 वास कल्पयामीति । तौ कथयतः—तेन दासीपुत्रेण महासमुद्रमवतीर्यावतीर्य भोगाः समुदानीता येन त्व भुञ्जानो विकल्पसे । कुतस्तव सामर्थ्यं महासमुद्रमवतर्तुमिति । स ताभ्या मानं ग्राहितः । स संलक्षयति—अहमपि महासमुद्रमवतरामि । पूर्ववत् यावन्महासमुद्रमव-

तीर्ण । यावत्तद्वहन वायुना गोशीर्षचन्दनवनमनुप्रेरितम् । कर्णधारः कथयति—भवन्तः,
यत्तत् श्रूयते गोशीर्षचन्दनवनमिति, इदं तत् । गृह्णन्तु अत्र यत्सारमिति । तेन खलु समयेन
गोशीर्षचन्दनवन महेश्वरस्य यक्षस्य परिग्रहोऽभूत् । स च यक्षाणां यक्षसमितिं गतः । ततो
गोशीर्षचन्दनवने पञ्चमात्राणि कुठारशतानि वोढुमारब्धानि । अद्राक्षीदप्रियाण्यो यो यक्षो
गोशीर्षचन्दनवने पञ्चमात्राणि कुठारशतानि वहतः । दृष्ट्वा च येन महेश्वरो यक्षः, तेनोप- 5
सक्रान्तः । उपसक्रम्य महेश्वर यक्षमिदमवोचत्—यत् खलु ग्रामणीर्जानीया गोशीर्षचन्दनवने
पञ्चमात्राणि कुठारशतानि वहन्ति । यत्ते कृत्स्नं वा करणीयं वा तत्कुरुष्वेति । अथ महेश्वरो
यक्षो यक्षाणां समितिमसमितिं कृत्वा सजातामर्षो महान्तः कालिकावातभयं सजन्त्येन
गोशीर्षचन्दनवनं तेन सप्रस्थितः । कर्णधारेणारोचितम्—शृण्वन्तु भवन्तो जाम्बुद्वीपका
वणिजः—यत्तत् श्रूयते महाकालिकावातभयमिति, इदं तत् । किं मन्यध्वमिति ? ततस्ते वणिजो 10
भीतास्त्रस्ताः सविग्ना आह्वयरोमकूपा देवतायाचनं कर्तुमारब्धाः ।

शिववरुणकुबेरशक्रब्रह्माद्या

सुरमनुजोरगयक्षदानवेन्द्राः ।

व्यसनमतिभयं वयं प्रपन्ना

विगतभया हि भवन्तु नोऽद्य नाथाः ॥ ६ ॥

15

केचिन्नमस्यन्ति शचीपतिं नराः

ब्रह्माणमन्ये हरिशकरावपि ।

भूम्याश्रितान् वृक्षवनाश्रिताश्च

त्राणार्थिनो वातपिशाचदस्था (यक्षाः ?) ॥ ७ ॥

दारुकर्णी अल्पोत्सुकस्तिष्ठति । वणिजः कथयन्ति—सार्थवाहः, वयं कृच्छ्रसकटसबाध- 20
प्राप्ताः । किमर्थमल्पोत्सुकस्तिष्ठसीति ? स कथयति—भवन्तः, अहं भ्रात्रा अभिहितः—महा-
समुद्रोऽल्पास्त्रादो बह्वादीनवः । तृष्णान्धा बहवोऽवतरन्ति, स्त्रल्पा व्युत्थास्यन्ति । न त्वया
केनचित् प्रकारेण महासमुद्रमवतर्तव्यमिति । सोऽहं तस्य वचनमवचनं कृत्वा महासमुद्र-
मवतीर्णः । किमिदानीं करोमि ? कस्तव भ्राता ? पूर्णः । वणिजः कथयन्ति—भवन्तः,
स एवार्थपूर्णः पुण्यमहेशाख्यः । तमेव शरणं प्रपद्याम इति । तैरेकस्त्रेण सर्वैरेव नादो 25
मुक्तः—नमस्तस्मै आर्याय पूर्णाय, नमो नमस्तस्मै आर्याय पूर्णायैति । अथ या देवता
आयुष्मती पूर्णोऽभिप्रसन्ना, सा येनायुष्मान् पूर्णस्तेनोपसक्रान्ताः । उपसक्रम्य आयुष्मन्तः
पूर्णमिदमवोचत्—आर्यः, भ्राता ते कृच्छ्रसकटसबाधप्राप्तः, समन्वाहरेति । तेन समन्वाहृतम् ।
ततः आयुष्मान् पूर्णस्तद्रूपं समाधिं समापन्नो यथा समाहिते चित्ते श्रोणापरान्तकेऽन्तर्हितो
महासमुद्रे वहनसीमायां पर्यङ्कं बद्ध्वा अवस्थितः । ततोऽसौ कालिकावातः सुमेरुप्रत्याहृतः 30
इव प्रतिनिवृत्तः । अथ महेश्वरो यक्षः सलक्षयति—पूर्वं यत् किञ्चिद्वहनं कालिकावातेन
स्पृश्यते, तत्तूलपिचुवत् क्षिप्यते विशीर्यते च । इदानीं को योगो येन कालिकावातः

सुमेरुप्रत्याहत इव प्रतिनिवृत्तः ? स इतश्चासुतश्च प्रत्यवेक्षितुमारब्धो यावत् पश्यति आयुष्मन्तः पूर्णं वहनसीमायाः पर्यङ्कं बद्धावस्थितम् । दृष्ट्वा च पुनः कथयति—आर्यं पूर्णं, किं विहेठयसीति ? आयुष्मान् पूर्णं कथयति—जराधर्मोऽहम् । किं मामेव विहेठयसि ? यदि मयेदृशा गुणगणा नाधिगता स्युर्भ्राता मे त्वया नामावशेषः कृतः स्यात् । महेश्वरो यक्षः 5 कथयति—आर्यं इदं गोशीर्षचन्दनवनं राज्ञश्चक्रवर्तिनोऽर्थाय धार्यते । किं मन्यसे ग्रामणी किं वरं राजा चक्रवर्ती उत तथागतोऽर्हन् सम्यक्संबुद्धः ? किं आर्यं भगवान् लोक उत्पन्नः ? उत्पन्नः । यदि एव यदपरिपूर्णं तत्परिपूर्णताम् । ततस्ते वणिजो गतप्रत्यागतप्राणा आयुष्मन्ति पूर्णं चित्तमभिप्रसाद्य तद्वहनं गोशीर्षचन्दनस्य पूरयित्वा सप्रस्थिताः । अनुपूर्वेण सूर्पास्कं नगरमनुप्राप्ताः ॥

10 ततः आयुष्मान् पूर्णो भ्रातुः कथयति—यस्य नाम्ना वहनं ससिद्धयानपात्रमागच्छति, तत्तस्य गम्यं भवति । त्वमेषा वणिजा रत्नसविभागः कुरु । अहमनेन गोशीर्षचन्दनेन भगवतोऽर्थाय चन्दनमालं प्रासादं कारयामीति । तेन तेषां वणिजा रत्नैः सविभागः कृतः । ततः आयुष्मान् पूर्णो गोशीर्षचन्दनेन प्रासादं मापयितुमारब्धः । तेन शिल्पानाङ्गोक्ता— 15 भवन्तः, किं दिवसे दिवसे पञ्च कार्षापणशतानि गृह्णीष्वमाहोस्वित् गोशीर्षचन्दनचूर्णस्य विडालपदम् ? ते कथयन्ति—आर्यं गोशीर्षचन्दनचूर्णस्य विडालपदम् । यावत् अल्पीयसा कालेन चन्दनमालं प्रासादं कृतं । राजा कथयति—भवन्तः, शोभनं प्रासादम् । सर्व-जातकृतनिष्ठितं सबृत्तं । यत्तत्र सकलिका चूर्णं चावशिष्टम्, तत् पिष्ट्वा तत्रैव प्रलेपो दत्तः । ते च भ्रातरः परस्परं सर्वे क्षमिता उक्ताश्च—बुद्धप्रमुखं भिक्षुसंघमुपनिमन्त्र्य भोजयत । आर्यं, कुत्र भगवान् ? श्रावस्त्वाम् । कियदूरमितः श्रावस्ती ? सातिरेकं योजनशतम् । राजानं 20 तावदवलोकयाम । एव कुरुत । ते राज्ञः सकाशमुपसक्रान्ताः । उपसक्रम्य शिरसा प्रणामं कृत्वा कथयन्ति—देव, इच्छामो वयं बुद्धप्रमुखं भिक्षुसंघमुपनिमन्त्र्य भोजयितुम् । देवोऽस्माकं साहाय्यं कल्पयतु । राजा कथयति—ततः शोभनम् । तथा भवतु । कल्पयामि । ततः आयुष्मान् पूर्णः । शरणपृष्ठमभिरुह्य जेतवनाभिमुखं स्थित्वा उभे जानुमण्डले पृथिव्या प्रतिष्ठाप्य पुष्पाणि क्षिप्त्वा धूपं सचार्य आरामिकेन च सौवर्णभृङ्गारं ग्राहयित्वा आराधितुं प्रवृत्तः ।

25

विशुद्धशीलं सुविशुद्धबुद्धे

भक्ताभिसारे सततार्थदर्शिन् ।

अनाथभूतान् प्रसमीक्ष्य साधो

कृत्वा कृपामागमनं कुरुष्व ॥ ८ ॥ इति ।

ततस्तानि पुष्पाणि बुद्धानां बुद्धानुभावेन देवतानां च देवतानुभावेनोपरि पुष्पमण्डपं 30 कृत्वा जेतवने गत्वा वृद्धान्ते स्थितानि धूपोऽभ्रकूटवदुदकं वैदूर्यशलाकावत् । आयुष्मानन्दो निमित्तकुशलः । स कृतकरपुटो भगवन्तं पप्रच्छ—कुतो भगवन् निमग्नमागतम् ? सूर्पारकात् आनन्दं नगरात् । कियदूरे भदन्तः सूर्पारकं नगरम् ? सातिरेकं आनन्दं

C 44

योजनशतम् । गच्छाम १ आनन्द, भिक्षूनारोचय—यो युष्माकमुत्सहते श्व' सूर्पारक नगर गत्वा भोक्तुम्, स शलाका गृह्णातु इति । एव भदन्तेति आयुष्मानानन्दो भगवत् । प्रतिश्रुत्य शलाका गृहीत्वा भगवत् । पुरस्तात् स्थित । भगवता शलाका गृहीता, स्थविरस्थविरैश्च भिक्षुभिः ॥

तेन खलु समयेनायुष्मान् पूर्णं कुण्डोपधानीयक स्थविर' प्रज्ञाविमुक्त तस्यामेव परिषदि सनिषण्णोऽभूत् । सनिपतित । सोऽपि शलाका गृहीतुमारब्ध । तमायुष्मानानन्दो 5 गाथया प्रत्यभाषत—

नैतद्भोक्तव्यमायुष्मन् कोशलाधिपतेर्गृहे ।

अगारे वा सुजातस्य मृगारभवेऽथवा ॥ ९ ॥

साधिक योजनशत सूर्पारकमित पुरम् ।

ऋद्धिर्मित्रं गन्तव्यं तूष्णीं त्वं भव पूर्णक ॥ १० ॥ इति ॥

10

स प्रज्ञाविमुक्त । तेन ऋद्धिर्नोत्पादिता । तस्यैतदभवत्—येन मया सकल क्लेशगण वान्त छर्दितं त्यक्तं प्रतिनि सृष्टम्, सोऽहं तीर्थिकसाधारणाया ऋद्ध्या विषण्ण । तेन वीर्यमास्थाय ऋद्धिमुत्पाद्य यावदायुष्मानानन्दं तृतीयस्थविरस्य शलाका न ददाति, तावत् तेन गजमुजसदृश बाहुमभिप्रसार्थं शलाका गृहीता । ततो गाथा भाषते—

न वपुष्मत्तया श्रुतेन वा न बलात्कारगुणैश्च गौतम ।

15

प्रबलैरपि बाष्पानोरथैः षडभिज्ञत्वमिहाधिगम्यते ॥ ११ ॥

शमशीलविपश्यनाबलैर्विविधैर्ध्यानबलैः परीक्षिताः ।

जरया हि निपीडितयौवना षडभिज्ञा हि भवन्ति मद्विधाः ॥ १२ ॥ इति ॥

तत्र भगवान् भिक्षूनामब्रूयते स्म—एषोऽग्रे मे भिक्षवो भिक्षूणां मम श्रावकाणां चैत्य- शलाकाग्रहणे । तत्प्रथमतः शलाका गृह्णातु यदुत पूर्णं । कुण्डोपधानीयक स्थविर । तत्र 20 भगवानायुष्मन्तमानन्दमामब्रूयते—गच्छ आनन्द भिक्षूणामारोचय । किं चापि उक्तं मया—प्रतिच्छन्नकल्याणैर्वो भिक्षवो विहर्तव्यं विवृतपापैरिति, अपि तु तीर्थिकावस्तब्धं तन्नगरम् । यो वो यस्या ऋद्धेर्लोभी, तेन तया तत्र सूर्पारक नगर गत्वा भोक्तव्यमिति । एव भदन्तेति आयुष्मानानन्दो भगवत् । प्रतिश्रुत्य भिक्षूणामारोचयति—आयुष्मन्तः, भगवानेव- माह—किं चापि उक्तं मया प्रतिच्छन्नकल्याणैर्वो भिक्षवो विहर्तव्यमिति पूर्ववत् यावत् गत्वा 25 भोक्तव्यमिति । ततः सूर्पारकराज्ञा सूर्पारकनगरमपगतपाषाणशर्करकठलु व्यवस्थापितं चन्दनवारिपरिषिक्तं नानाविधसुरभिधूपघटिकासमलकृतमामुक्तपट्टदामकलापं नानापुष्पा- भिकीर्णं रमणीयम् । सूर्पारकस्य नगरस्याष्टादश द्वाराणि । तस्यापि राज्ञः सप्तदश पुत्राः । प्रत्येकमेकैकस्मिन् द्वारे परमया विभूत्या राजपुत्रा व्यवस्थिताः । मूलद्वारे च महता राजानुभावेन सूर्पारकाधिपती राजा आयुष्मान् पूर्णो दारुकर्णी स्तवकर्णी त्रपुकर्णी च 30 व्यवस्थितः । यावत् पत्रचारिका ऋद्ध्या हरितचारिका भाजनचारिकाश्वागताः । तान् दृष्ट्वा राजा कथयति—भदन्त पूर्ण, किं भगवानागतः १ आयुष्मान् पूर्णः कथयति—महाराज

C 45

पत्रचारिका हरितचारिका भाजनचारिकाश्चैते, न तावत् भगवान् । यावत् स्थविरस्थविरा भिक्षवोऽनेकविधाभिर्घ्यानसमापत्तिभिः संप्राप्ता । पुनरपि पृच्छति—भदन्त पूर्ण, किं भगवानागत ? आयुष्मान् पूर्ण कथयति—महाराज न भगवान्, अपि तु खलु स्थविरस्थविरा एव ते भिक्षव इति । अथान्यतमोपासकस्तस्या वेलाया गाथा भाषते—

5 सिंहव्याघ्रगजाश्वनागवृषभानाश्रित्य केचित् शुभान्
केचिद्रत्नविमानपर्वततरुश्चित्रान् रथाश्चोज्ज्वलान् ।
अन्ये तोयधरा इवाम्बरतले विबुलतालकृता
ऋद्ध्या देवपुरीमिव प्रमुदिता गन्तु समभ्युद्यता ॥ १३ ॥

C 46

गा भित्त्वा ह्युत्पतन्त्येके पतन्त्यन्त्ये नभस्तलात् ।
10 आसने निर्मिताश्चैके पश्य ऋद्धिमता बलम् ॥ १४ ॥ इति ॥

ततो भगवान् बहिर्विहारस्य पादौ प्रक्षाल्य विहार प्रविश्य ऋजु काय प्रणिधाय प्रतिमुख स्मृतिमुपस्थाप्य प्रज्ञप्त एवासने निषण्ण । यावद् भगवता गन्धकुट्या साभिसंस्कार पादो न्यस्त, षड्विकार पृथिवीकम्पो जात—इय महापृथिवी चलति सचलति सप्रचलति । व्यधति प्रव्यधति सप्रव्यधति । पूर्वदिग्भाग उन्नमति, पश्चिमोऽवनमति ।
15 पश्चिम उन्नमति, पूर्वोऽवनमति । दक्षिण उन्नमति, उत्तरोऽवनमति । उत्तर उन्नमति, दक्षिणोऽवनमति । अन्त-उन्नमति, मध्योऽवनमति । मध्य उन्नमति, अन्तोऽवनमति । राजा आयुष्मन्त पूर्णं पृच्छति—आर्य पूर्ण, किमेतत् ? स कथयति—महाराज, भगवता गन्धकुट्या साभिसंस्कार. पादो न्यस्त; तेन षड्विकार. पृथिवीकम्पो जात । ततो भगवता कनकमरीचिवर्णप्रभा उत्सृष्टा यया जम्बुद्वीपो विलीनकनकावभास सवृत्त । पुनरपि राजा विस्मयोत्फुल्ललोचन पृच्छति—
20 आर्य पूर्ण, इदं किम् ? स कथयति—महाराज भगवता कनकमरीचिवर्णप्रभा उत्सृष्टेति ॥

ततो भगवान् दान्तो दान्तपरिवार. शान्तः शान्तपरिवार. पञ्चभिरर्हच्छान्तैः सार्धं सूर्पारकाभिमुख सप्रस्थितः । अथ या जेतवननिवासिनी देवता, सा बकुलशाखां गृहीत्वा भगवतश्छाया कुर्वन्ती पृष्ठतः सप्रस्थिता । तस्या भगवता आशय धातु प्रकृतिं च ज्ञात्वा तादृशी चतुरार्यसत्यसप्रतिवेधकी धर्मदेशना कृता, या श्रुत्वा तया देवतया विंशतिशिखरसमुद्गत
25 सत्कायदृष्टिशैल ज्ञानवज्रेण भित्त्वा स्रोतापत्तिफल साक्षात्कृतम् । यावदन्यतमस्मिन् प्रदेशे पञ्चमात्राणि धरिणीशतानि प्रतिवसन्ति । अद्राक्षुस्ता बुद्ध भगवन्त द्वात्रिंशता महापुरुष-लक्षणैः समलकृतमशीत्यानुव्यञ्जनैर्विराजितगात्र व्यामप्रभालकृत सूर्यसहस्रातिरेकप्रभ जङ्गम-मिव रत्नपर्वत समन्ततो भद्रकम् । सहदर्शनाच्च तासां भगवति महाप्रसाद उत्पन्नः ।
30 धर्मतैषा—न तथा द्वादशवर्षाभ्यस्तः शमथश्चित्तस्य कल्यता जनयति अपुत्रस्य च पुत्रलाभो दरिद्रस्य वा निधिदर्शनं राज्याभिनन्दिनो वा राज्याभिषेको यथोपचितकुशलमूलहेतुकस्य सत्त्वस्य तत्प्रथमतो बुद्धदर्शनम् । ततो भगवास्तासां विनयकालमवेक्ष्य पुरस्ताद् भिक्षुसघस्य

C 47

प्रज्ञप्त एवासने निषण्ण । ता अपि भगवतः पादौ शिरसा वन्दित्वैकान्ते निषण्णाः । ततो भगवता तासामाशयानुशय धातु प्रकृतिं च ज्ञात्वा यावत् स्रोतआपत्तिफल साक्षात्कृतम् । ता दृष्टसत्या त्रिरुदानमुदानयन्ति—इदमस्माक भदन्त न मात्रा कृत न पित्रा कृत न राज्ञा नेष्टस्वजनबन्धुवर्गेण न देवताभिर्न पूर्वप्रेतैर्न श्रमणब्राह्मणैर्यद् भगवतास्माक तत्कृतम् । उच्छोषिता रुविराश्रुसमुद्रा , लङ्घिता अस्थिपर्वता , पिहितान्यपायद्वाराणि , प्रतिष्ठापिता वय 5 देवमनुष्येषु अतिक्रान्तातिक्रान्ता । एता वय भगवत शरण गच्छामो धर्म च भिक्षुसघ च । उपासिकाश्चास्मान् भगवान् धारयतु । तत उत्थायासनात् येन भगवास्तेनाञ्जलिं प्रणम्य भगवन्तमिदमवोचन्—अहो वत भगवानस्माक किञ्चिदत्र प्रयच्छेत् यत्र वय कारा करिष्याम । ततो भगवता ऋद्ध्या केशनखमुत्सृष्टम् । ताभिर्भगवत केशनखस्तूपः प्रतिष्ठापित । ततस्तया जेतवननिवासिन्या तस्मिन् स्तूपे यष्ट्या सा बकुलशाखारोपिता । भग- 10 वाश्चोक्तः—भगवन् , अहमस्मिन् स्तूपे कारा कुर्वन्ती तिष्ठामीति । सा तत्रैव आस्थिता । तत्र केचित् घरिणीस्तूप ईत सजानते , केचित् बकुलमेधीति , यमद्यापि चैत्यवन्दका भिक्षवो वन्दन्ते । ततो भगवान् सप्रस्थित ॥

यावदन्यस्मिन्नाश्रमपदे पञ्च ऋषिशतानि प्रतिवसन्ति । तत्तेषामाश्रमपद पुष्पफल-सलिलसपन्नम् । ते तेन मदेन मत्ता न किञ्चिन्मन्यन्ते । ततो भगवास्तेषां विनयकालमवेक्ष्य 15 तदाश्रमपदमुपसक्रान्त । उपसक्रम्य तस्मादाश्रमपदात् पुष्पफलमृद्ध्या शामितम् , सलिल शोषितम् , हरितशाड्वल कृष्ण स्थण्डिलानि पातितानि । ततस्ते ऋषयः करे कपोल दत्त्वा चिन्तापरा व्यवस्थिता । ततो भगवता अभिहिता—महर्षय , किमर्थं चिन्तापरास्तिष्ठतेति । ते कथयन्ति—भगवस्त्व द्विपादक पुण्यक्षेत्रमिह प्रविष्टोऽस्माक चेदृशी समवस्था । भगवानाह—किम्^१ ते कथयन्ति—भगवन् , पुष्पफलसलिलसपन्नमाश्रमपद विनष्ट यथापौराण भवतु । 20 भवतु इत्याह भगवान् । ततो भगवता ऋद्धिं प्रसन्धा , यथापौराण सवृत्तम् । ततस्ते पर विस्मयमुपगता भगवति चित्तमभिप्रसादयामासु । ततो भगवता तेषामाशयानुशय धातु प्रकृतिं च ज्ञात्वा तादृशी चतुरार्यसत्यसप्रतिवेधिकी धर्मदेशना कृता , या श्रुत्वा तैः पञ्चभिर्ऋषिशतैरनागामिफल साक्षात्कृतम् , ऋद्धिश्चाभिनिर्द्दिता । ततो येन भगवास्तेनाञ्जलिं प्रणम्य भगवन्तमिदमवोचन्—लभेम वय भदन्त स्वाख्याते धर्मविनये प्रव्रज्यामुपसपद भिक्षुभावम् । 25 चरेम वय भगवतोऽन्तिके ब्रह्मचर्यम् । ततस्ते भगवता एहिभिक्षुकया आभाषिता—एत भिक्षवश्चरत ब्रह्मचर्यमिति । भगवतो वाचावसाने मुण्डा सवृत्ताः सघाटिप्रावृता पात्रकर-व्यग्रहस्ता सप्ताहावरोपितकेशश्मश्रवो वर्षशतोपसपन्नस्य भिक्षोरीर्यापथेन अवस्थिता ।

एहीति चोक्ता हि तथागतेन

मुण्डाश्च सघाटिपरीतदेहा ।

30

सद्यः प्रशान्तेन्द्रिया एव तस्थु-

रेव स्थिता बुद्धमनोरथेन ॥ १५ ॥

C 49

तैर्युज्यमानैर्घटमानैर्व्यायच्छमानैरिदमेव पञ्चगण्डक पूर्ववत् यावदभिवाद्याश्च सवृत्ता ।
 यस्तेषा ऋषिरववादक स कथयति—भगवन्, मया अनेन वेषेण महाजनकायो विप्रलब्ध । त
 यावदभिप्रसादयामि पश्चात् प्रव्रजिष्यामीति । ततो भगवान् पञ्चभिर्ऋषिशतैः पूर्वकैश्च
 5 पञ्चभिर्भिक्षु शतैरर्धचन्द्राकारोपगूढस्तत एव ऋद्ध्या उपरि विहायसा प्रक्रान्तोऽनुपूर्वेण
 15 मुसलक पर्वतमनुप्राप्त । तेन खलु समयेन मुसलके पर्वते वक्कली नाम ऋषि प्रतिवसति ।
 अद्राक्षीत् स ऋषिर्भगवन्त दूरादेव द्वात्रिंशता महापुरुषलक्षणैः समलकृत पूर्ववत् यावत्
 समन्ततो भद्रकम् । सहदर्शनाच्चानेन भगवतोऽन्तिके चित्तमभिप्रसादितम् । स प्रसाद-
 जातश्चिन्तयति—यन्वह पर्वतादवतीर्य भगवन्त दर्शनायोपसक्रमिष्यामि । भगवान् वैनैयापेक्षया
 अतिक्रमिष्यति । यन्वहमात्मान पर्वतान्मुञ्चेयमिति । तेन पर्वतादात्मा मुक्त । असमोषधर्माणो
 10 बुद्धा भगवन्त । भगवता ऋद्ध्या प्रतीष्ट । ततोऽस्य भगवता आशयानुशय धातु प्रकृति च
 ज्ञात्वा तादृशी धर्मदेशना कृता, या श्रुत्वा वक्कलिना अनागामिफल साक्षात्कृतम्, ऋद्धिश्चाभि-
 निर्हता । ततो भगवन्तमिदमवोचत्—लभेयाह भदन्त स्वाख्याते धर्मविनये प्रव्रज्यामुपसपद
 भिक्षुभावं पूर्ववत् यावत् भगवता एहिभिक्षुकया प्रव्राजितो यावदेव स्थितो बुद्धमनोरथेन ॥

C 50

तत्र भगवान् भिक्षूनामब्रूयते स्म—एषोऽग्रे मे भिक्षवो भिक्षूणा मम श्रद्धाधिसुत्ताना
 15 यदुत वक्कली भिक्षुरिति । ततो भगवान् भिक्षुसहस्रपरिवृतो विचित्राणि प्रातिहार्याणि
 कुर्वन् सूर्पारक नगरमनुप्राप्त । भगवान् सलक्षयति—यदि एकेन द्वारेण प्रविशामि, अपरेषा
 भविष्यति अन्यथात्वम् । यन्वह ऋद्ध्यैव प्रविशेयमिति । तत ऋद्ध्या उपरि विहायसा मध्ये
 सूर्पारकस्य नगरस्यावतीर्ण । तत सूर्पारकाधिपती राजा आयुष्मान् पूर्णो दारुकर्णी स्तव-
 कर्णी त्रपुकर्णी ते च सप्तदश पुत्रा स्वकस्वकेन परिवारेण येन भगवास्तेनोपसक्रान्ताः,
 20 अनेकानि च प्राणिशतसहस्राणि । ततो भगवाननेकैः प्राणिशतसहस्रैरनुगम्यमानो येन
 चन्दनमाल प्रासाद तेनोपसक्रान्तः । उपसक्रम्य पुरस्ताद्विधुसधस्य प्रज्ञप्त एवासने निषण्ण ।
 स जनकायो भगवन्तमपश्यन् चन्दनमाल प्रासाद भेत्तुमारब्धः । भगवान् सलक्षयति—
 यदि चन्दनमालः प्रासादो भेत्स्यते, दातृणा पुण्यान्तरायो भविष्यति । यन्वहमेन स्फटिक-
 मय निर्मिन्यामिति । स भगवता स्फटिकमयो निर्मितः । ततो भगवता तस्या परिषद
 25 आशयानुशय धातु प्रकृति च ज्ञात्वा तादृशी धर्मदेशना कृता, या श्रुत्वा अनेकैः प्राणि-
 शतसहस्रैर्महान् विशेषोऽधिगतः । कैश्चिन्मोक्षभागीयानि कुशलमूलानि उत्पादितानि,
 कैश्चिन्निर्वेधभागीयानि, कैश्चित् स्रोतआपत्तिफल साक्षात्कृतम्, कैश्चित् सकृदागामिफलम्,
 कैश्चिदनागामिफलम्, कैश्चित् सर्वक्लेशप्रहाणादर्हत्त्वं साक्षात्कृतम्, कैश्चित् श्रावकबोधौ
 चित्तान्युत्पादितानि, कैश्चित् प्रत्येकबोधौ, कैश्चिदनुत्तराया सम्यक्संबोधौ चित्तान्युत्पादि-
 30 तानि । यद्धूयसा सा पर्वद् बुद्धनिम्ना धर्मप्रवणा सघप्राग्भारा व्यवस्थापिता ॥

अथ दारुकर्णी स्तवकर्णी त्रपुकर्णी च प्रणीत खादनीय भोजनीय समुदानीय आसनानि
 प्रज्ञाप्य भगवतो दूतेन कालमारोचयन्ति—समयो भदन्त, सज्ज भक्त यस्येदानीं भगवान् काल

मन्यत इति । तेन खलु समयेन कृष्णगौतमकौ नागराजौ महासमुद्रे प्रतिवसतः । तौ सलक्षयत - भगवान् सूर्परिके नगरे धर्मं देशयति । गच्छाव, धर्मं श्रोष्याव इति । ततस्तौ पञ्चनागशत-परिवारौ पञ्चनदीशतानि सज्जन्य सूर्परिकं नगरं सप्रस्थितौ । असमोषधर्माणो बुद्धा भगवन्तः । भगवान् सलक्षयति—इमौ कृष्णगौतमौ नागराजौ यदि सूर्परिकं नगरमागमिष्यत, अगोचरी-करिष्यत । तत्र भगवानायुष्मन्तं महामौद्गल्यायनमामन्त्रयते—प्रतिगृहाण महामौद्गल्यायनं 5 तथागतस्याल्ययिकपिण्डपातम् । तत्कस्य हेतोः ? पञ्च मे मौद्गल्यायन आल्ययिकपिण्डपाता । कतमे पञ्च ? आगन्तुकस्य गमिकस्य ग्लानस्य ग्लानोपस्थायकस्योपधिवारिकस्य च । अस्मि-स्त्वर्थे भगवानुपाधौ वर्तते । अथ भगवान् मौद्गल्यायनसहायो येन कृष्णगौतमकौ नागराजौ तेनोपसक्रान्तः । उपसक्रम्य कथयति—समन्वाहरत नागेन्द्रौ सूर्परिकं नगरमगोचरी-भविष्यति । तौ कथयत—तादृशेन भदन्त प्रसादेन वयमागता यन्न शक्यमस्माभिः । 10 कुन्तपिपीलिकस्यापि प्राणिनः पीडामुत्पादयितुं प्रागेव सूर्परिकनगरनिवासिनो जनकाय-स्येति । ततो भगवता कृष्णगौतमकयोर्नागराजयोस्तादृशो धर्मो देशितो यः श्रुत्वा बुद्धशरण-गतौ, धर्मं सध्वं च शरणं गतौ, शिक्षापदानि च गृहीतानि । भगवान् भक्तकृत्यं कर्तुमारब्धः । एकैको नागः सलक्षयति—अहो बत भगवान् मम पानीयं पिबतु इति । भगवान् सलक्षयति—यदि एकस्यैव पानीयं पास्यामि, एषा भविष्यति अन्यथात्वम् । उपायः 15 सविधानं कर्तव्यमिति । तत्र भगवानायुष्मन्तं महामौद्गल्यायनमामन्त्रयते—गच्छ मौद्गल्यायन, यत्र पञ्चानां नदीशतानां समेदः, तस्मादुदकस्य पात्रपूरमानय । एव भदन्तेति आयुष्मान् महामौद्गल्यायनो भगवतः प्रतिश्रुत्य यत्र पञ्चानां नदीशतानां समेदस्तत्रोदकस्य पात्रपूर-मादाय येन भगवास्तेनोपसक्रान्तः । उपसक्रम्य भगवतः उदकस्य पात्रपूरमुपनामयति । भगवता गृहीत्वा परिमुक्तम् । आयुष्मान् महामौद्गल्यायनः सलक्षयति—पूर्वमुक्तं भगवता— 20 दुष्करकारकौ हि भिक्षवः पुत्रस्य मातापितरौ आप्यायकौ पोषकौ स्वर्धकौ स्तन्यस्य दातारौ चित्रस्य जम्बुद्वीपस्य दर्शयितारौ । एकेनाशेन पुत्रो मातरं द्वितीयेन पितरं पूर्णवर्षशतं परिचरेत्, यद्वा अस्या महापृथिव्या मणयो मुक्ता वैदूर्यशङ्खशिलाप्रवालरजतजातरूप-मश्मगर्भो मुसारगल्बो लोहितिका दक्षिणावर्त इति, एवरूपे वा विविधैश्चर्याधिपत्ये प्रतिष्ठा-पयेत्, नेयता पुत्रेण मातापित्रो कृतं वा स्यादुपकृतं वा । यस्तु असावश्राद्धमातापितरं 25 श्रद्धासपदि समादापयति विनयति निवेशयति प्रतिष्ठापयति, दुःशीलः शीलसपदि, मत्सरिणः त्यागसपदि, दुष्प्रज्ञः प्रज्ञासपदि समादापयति विनयति निवेशयति प्रतिष्ठापयति, इयता पुत्रेण मातापित्रो कृतं वा स्यादुपकृतं वेति । मया च मातुर्न कश्चिदुपकारः कृतः । यदहं समन्वाहरेयं कुत्र मे माता उपपन्नेति । समन्वाहर्तुं सवृत्तं पश्यति मरीचिके लोकधातौ उपपन्ना । स सलक्षयति—कस्य विनेया ? पश्यति भगवतः । तस्यैतदभवत्—दूरं वयमिहागताः । 30 यन्बहमेतमर्थं भगवतो निवेदयेयमिति भगवन्तमिदमवोचत्—उक्तं भदन्त भगवता पूर्वम्—दुष्कर-कारकौ हि भिक्षवः पुत्रस्य मातापितरौ इति । तन्मम माता मरीचिके लोकधातौ उपपन्ना,

C 51

C 52

सा च भगवतो विनेया । तदर्हति भगवान् ता विनेतुमनुकम्पामुपादायेति । भगवान् कथयति—मौद्गल्यायन, कस्य ऋद्ध्या गच्छाम ? भगवन् मदीयया । ततो भगवानायुष्माश्च महामौद्गल्यायन सुमेरुमूर्ध्नि पादान् स्थापयन्तौ सप्रस्थितौ । सप्तमे दिवसे मरीचिक लोकवातुमनुप्राप्त । अद्राक्षीत् सा भद्रकन्या आयुष्मन्त महामौद्गल्यायन दूरादेव । दृष्ट्वा च पुनः ससभ्रमात् तत्सकाशमुपसक्रम्य कथयति—चिराद्वत् पुत्रक पश्यामीति । ततो जनकाय कथयति—भदन्तोऽयं प्रव्रजितो वृद्धः । इयं च कन्या । कथमस्य माता भवतीति ? आयुष्मान् मौद्गल्यायनः कथयति—भवन्तः, मम इमे स्कन्धा अन्याः सबुद्धाः । तेन ममेय मातेति । ततो भगवता तस्या भद्रकन्याया आशयानुशयं धातुं प्रकृतिं च ज्ञात्वा तादृशी चतुरार्यसत्यसप्रतिवेधिकी वर्मदेशना कृता, या श्रुत्वा तया भद्रकन्याया विशतिशिखरसमुद्गत 10 सत्कायदृष्टिशैलं ज्ञानवज्रेण भित्त्वा स्रोत आपत्तिफलं साक्षात्कृतम् । सा दृष्टसत्या त्रिरुदान-मुदानयति पूर्ववत् यावत् प्रतिष्ठापिता देवमनुष्येषु । आह च—

तवानुभावात्पिहितं सुबोरो ह्यपायमार्गो बहुदोषदुष्टः ।

अपावृता स्वर्गगतिः सुपुण्या निर्वाणमार्गः च मयोपलब्धम् ॥ १६ ॥

त्वदाश्रयाच्चातमपेतदोषं ममाद्यं शुद्धं सुविशुद्धचक्षुः ।

प्राप्तं च कान्तं पदमार्यकान्तं तीर्णं च दुःखार्णवपारमस्मि ॥ १७ ॥

जगति दैत्यनरामरपूजितं विगतजन्मजरामरणमयम् ।

भवसहस्रसुदुर्लभदर्शनं सफलमद्य मुने तव दर्शनम् ॥ १८ ॥

अतिक्रान्ताह भदन्तः अतिक्रान्ता । एषाह भगवन्तः शरणं गच्छामि धर्मं च भिक्षु-संघं च । उपासिका च मां धारय अद्याग्रेण यावज्जीवं प्राणोपेता शरणं गतामभिप्रसन्नाम् । 20 अधिवासयतु मे भगवानद्यः पिण्डपातेन सार्वमार्यमहामौद्गल्यायनेनेति । अधिवासयति भगवान् तस्या भद्रकन्यायास्तृष्णीभावेन । अथ सा भद्रकन्या भगवन्तमायुष्मन्तं च महामौद्गल्यायनं सुखोपनिषण्णं विदित्वा शुचिना प्रणीतेन खादनीयेन भोजनीयेन स्नहस्तं सतर्प्य सप्रवार्थं भगवन्तं भुक्तवन्तं विदित्वा धौतहस्तमपनीतपात्रं नीचतरमासनं गृहीत्वा भगवत् पुरस्तान्निपण्णा धर्मश्रवणाय । भगवता तस्या धर्मो देशितः । आयुष्मान् महानौद्गल्यायनो 25 भगवत् पात्रग्राहकः पात्रं निर्यातयति । भगवता अभिहितः—मौद्गल्यायन गच्छामः । गच्छामो भगवन् । कस्य ऋद्ध्या ? तथागतस्य भगवत् । यदि एवम्, समन्वाहर जेतवनम् । आगताः स्मो भगवन्, आगताः । मौद्गल्यायनस्ततो विस्मयावार्जितमतिः कथयति—किं नामेयं भगवन् ऋद्धिः ? मनोजवा मौद्गल्यायन । न मया भदन्तः विज्ञातमेव गम्भीरमेव गम्भीरा बुद्धधर्मा इति । यदि विज्ञातमभविष्यत्, तिलशोऽपि मे सचूर्णितशरीरेणानुत्तरायाः 30 सम्यक्संबोधेश्चिन्तं व्यावर्तितमभविष्यत् । इदानीं किं करोमि दग्धेन्धन इति ॥

ततो भिक्षवः सशयजाताः सर्वसशयच्छेत्तारं बुद्धं भगवन्तं पप्रच्छुः—किं भदन्त आयुष्मता पूर्णेन कर्म कृतं येनाढ्ये महावने महाभोगे कुले जातः, किं कर्म कृतं येन

दास्या' कुक्षौ उपपन्नः, प्रव्रज्य च सर्वक्लेशप्रहाणादर्हत्त्वं साक्षात्कृतम्^१ भगवानाह—पूर्णेन भिक्षवो भिक्षुणा कर्माणि कृतानि उपचितानि लब्धसभाराणि परिणतप्रत्ययानि ओघवत्प्रत्युपस्थितानि अवश्यभावीनि । पूर्णेन कर्माणि कृतानि उपचितानि । कोऽन्यः प्रत्यनुभविष्यति^२ न भिक्षव' कर्माणि कृतानि उपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतान्युपचितानि^३ विपच्यन्ते शुभान्यशुभानि च ।

न प्रणश्यन्ति कर्माणि अपि कल्पशतैरपि ।

सामग्रीं प्राप्य कालं च फलन्ति खलु देहिनाम् ॥ १९ ॥

भूतपूर्वं भिक्षवोऽस्मिन्नेव भद्रकल्पे विंशतिवर्षसहस्रायुषि प्रजाया काश्यपो नाम सम्यक्संबुद्धो लोक उदपादि विद्याचरणसपन्न सुगतो लोकविदनुत्तरः पुरुषदम्यसारथिः^{१०} शास्ता देवाना मनुष्याणा च । बुद्धो भगवान् वाराणसी नगरीमुपनिश्रित्य विहरति । तस्याय शासने प्रव्रजितः । त्रिपिटकसंघस्य च धर्मवैयावृत्यं करोति । यावदन्यतमस्यार्हत उपधिवारः प्राप्तः । स विहार समार्ष्टुमारब्धः । वायुनेतश्चासुतश्च सकारो नीयते । स सलक्षयति—तिष्ठतु तावद् यावद्वायुरुपशमं गच्छतीति । वैयावृत्यकारेणासमृद्धो विहारो दृष्टः । तेन तीव्रेण पर्यवस्थानेन खरवाक्कर्म निश्चारितम्—कस्य दासीपुत्रस्योपधिवार इति । तेन^{१५} अर्हता श्रुतम् । स सलक्षयति—पर्यवस्थितोऽयम् । तिष्ठतु तावत् । पश्चात् सन्नापयिष्यामीति । यदा अस्य पर्यवस्थानं विगतं तदा तस्य सकाशमुपसक्रम्य कथयति—जानीषे त्वं कोऽहमिति^{१६} ? स कथयति—जाने त्वं काश्यपस्य सम्यक्संबुद्धस्य शासने प्रव्रजितोऽहमपीति । स कथयति—यद्यप्येव तथापि तु यन्मया प्रव्रज्य चरणीयं तत्कृतमहं सकलबन्धनाबद्धः । खर ते वाक्कर्म निश्चारितम् । अल्ययमल्ययतो देशय । अप्येवैतत्कर्म तनुत्वं परिक्षय पर्यादानं^{२०} गच्छेदिति । तेनाल्ययमल्ययतो देशितम् । यत्तेन नरक उपपद्य दासीपुत्रेण भवितव्यम्, तन्नरके नोपपन्नः । पञ्च तु जन्मशतानि दास्या, कुक्षौ उपपन्नः । यावदेतर्ह्यपि चरमे भवे दास्या एव कुक्षौ उपपन्नः । यत् सवस्योपस्थानं कृतम्, तेनाढ्ये महाधने महाभोगे कुले जातः । यत्तत्र पठितं स्वाध्यायितं स्कन्धकौशलं च कृतम्, तेन मम शासने प्रव्रज्य सर्वक्लेशप्रहाणादर्हत्त्वं साक्षात्कृतम् । इति हि भिक्षव एकान्तकृष्णानां कर्मणामेकान्त-^{२५} कृष्णो विपाकः, एकान्तशुक्लानां कर्मणामेकान्तशुक्लो विपाकः, व्यतिमिश्राणां व्यतिमिश्रः । तस्मात् तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन्निति ॥

इति श्रीदिव्यावदाने पूर्णावदानं द्वितीयम् ॥

३ मैत्रेयावदानम् ।

यदा राज्ञा मागधेन अजातशत्रुणा वैदेहीपुत्रेण नौक्रमो मातापित्रोर्मापितस्तदा वैशालकैर्लिच्छविभिर्भगवतोऽर्थे नौक्रमो मापित । नागाः सलक्षयन्ति—वयं विनिपतित-शरीरा यन्तु वयं फणसक्रमेण भगवन्तं नदी[दी]गङ्गामुत्तारयेम इति । तैः फणसक्रमो 5 मापित । तत्र भगवान् भिक्षूनामन्नयते स्म—राजगृहात् श्रावस्तीं गन्तुं यो युष्माकं भिक्षव उत्सहते राज्ञो मागधस्याजातशत्रोर्वैदेहीपुत्रस्य नौसक्रमेण नदीगङ्गामुत्तर्तुम्, स तेन तरतु, यो वा भिक्षवो वैशालकानां लिच्छवीनां नौसक्रमेण, सोऽपि तेनोत्तरतु । अहमपि आयुष्मता आनन्देन भिक्षुणा सार्धं नागानां फणसक्रमेण नदीं गङ्गामुत्तरिष्यामि । तत्र केचित् राज्ञो मागधस्याजातशत्रोर्वैदेहीपुत्रस्य नौसक्रमेणोत्तीर्णा, केचित् वैशालिकानां लिच्छवीनां 10 नौसक्रमेण । भगवानपि आयुष्मता आनन्देन सार्धं नागानां फणसक्रमेणोत्तीर्ण । अथान्य-तमोपासकस्तस्या वेलायां गाथां भाषते—

ये तरन्त्यर्णव सरं सेतुं कृत्वा विसृज्य पल्वलानि ।
कोलं हि जना प्रबन्धिता उत्तीर्णा मेधाविनो जनाः ॥ १ ॥
उत्तीर्णो भगवान् बुद्धो ब्राह्मणस्तिष्ठति स्थले ।
भिक्षवोऽत्र परिस्नान्ति कोलं बध्नन्ति श्रावकाः ॥ २ ॥
किं कुर्यादुदपानेन आपश्चेत् सर्वतो यदि ।
छित्त्वेह मूलं तृष्णायाः कस्य पर्येषणा चरेत् ॥ ३ ॥ इति ॥

अद्राक्षीद्भगवानन्यतमस्मिन् भूभागे उन्नतोन्नतं पृथिवीप्रदेशम् । दृष्ट्वा च पुनरायुष्मन्तमा-मन्नयते—इच्छसि त्वमानन्दं योऽसौ यूप ऊर्ध्वं व्यामसहस्रं तिर्यक् पोडशप्रवेधो नानारत्नविचित्रो 20 दिव्यः सर्वसौवर्णो राज्ञा महाप्रणादेन दानानि दत्त्वा पुण्यानि कृत्वा नद्यां गङ्गायामाप्ता-वितः, तं द्रष्टुम् ? एतस्य भगवन् कालः, एतस्य सुगतसमयः, योऽयं भगवान् यूपमुच्छ्राप-येत्, भिक्षवः पश्येयुः । ततो भगवता चक्रस्वस्तिकनन्धावर्तेन जालावनद्धेनानेकपुण्य-शतनिर्जातेन भीतानामाश्वासनकरेण पृथिवी परामृष्टा । नागाः सलक्षयन्ति—किमर्थं भगवता पृथिवी परामृष्टेति ? यावत् पश्यन्ति यूपं द्रष्टुकामाः । ततस्तैरुच्छ्रापितः । भिक्षवो 25 यूपं द्रष्टुमारब्धाः । आयुष्मानपि भद्राली अलोत्सुकः पासुकूलं सीव्यति । तत्र भगवान् भिक्षूनामन्नयते स्म—आरोहपरिणाहं निमित्तं भिक्षवो यूपस्य गृहीत, अन्तर्धास्यतीति । अन्त-र्हितः । भिक्षवो बुद्धं भगवन्तं पप्रच्छुः—पश्य भदन्तं भिक्षवो यूपं पश्यन्ति । आयुष्मानपि भद्राली अलोत्सुकः पासुकूलं सीव्यति । किं तावत् वीतरागत्वादाहोस्वित् पर्युपासितपूर्वत्वात् ? तद्यदि तावद् वीतरागत्वात्, सन्न्यन्येऽपि वीतरागाः । अथ पर्युपासितपूर्वत्वात्, कुत्र केन 30 पर्युपासितमिति । भगवानाह—अपि भिक्षवो वीतरागत्वादपि पर्युपासितपूर्वत्वात् । कुत्रानेन पर्युपासितम् ?

भूतपूर्वं भिक्षवो राजाभूत् प्रणादो नाम शक्रस्य देवेन्द्रस्य वयस्यक । सोऽपुत्र पुत्राभिनन्दी करे कपोल दत्त्वा चिन्तापरो व्यवस्थित—अनेकधनसमुदितोऽहमपुत्रश्च । ममाख्याद् राजवशसमुच्छेदो भविष्यतीति । तत शक्रेण दृष्ट. पृष्टश्च—मार्ष, कस्मात् त्व करे कपोल दत्त्वा चिन्तापरस्तिष्ठसीति ? स कथयति—कौशिक, अनेकधनसमुदितोऽहमपुत्रश्च । ममाख्याद् राजवशस्योच्छेदो भविष्यति । शक्र. कथयति—मार्ष, मा त्व चिन्तापर- 5 स्तिष्ठ । यदि कश्चित् च्यवनधर्मा देवपुत्रो भविष्यति, तत्ते पुत्रत्वे समादापयिष्यामीति । धर्मेता खलु च्यवनधर्मणो देवपुत्रस्य पञ्च पूर्वनिमित्तानि प्रादुर्भवन्ति—अक्लिष्टानि वासांसि सक्लिश्यन्ति, अम्लानानि माल्यानि म्लायन्ते, दौर्गन्ध मुखान्निश्चरति, उभाभ्या कक्षाम्या स्वेद. प्रघरति, स्वे चासने धृतिं न लभते । यावदन्यतमस्य देवपुत्रस्य पञ्च पूर्वनिमित्तानि प्रादुर्भूतानि । स शक्रेण देवेन्द्रेणोक्त—मार्ष, प्रणादस्य राज्ञोऽप्रमहिष्या कुक्षौ प्रतिसधि 10 गृह्णाति । स कथयति—प्रमादस्थान कौशिक । बहुक्लिषकारिणो हि कौशिक राजान । मा अधर्मेण राज्यं कृत्वा नरकपरायणो भविष्यामीति । शक्र कथयति—मार्ष, अहं ते स्मारयिष्यामि । प्रमत्ता. कौशिक देवा रतिबहुला । एवमेतन्मार्ष । तथापि त्वहं भवन्त स्मारयामि । तेन प्रणादस्य राज्ञोऽप्रमहिष्याः कुक्षौ प्रतिसधिर्गृहीता । यस्मिन्नेव दिवसे प्रतिसधिर्गृहीता, तस्मिन् दिवसे महाजनकायेन प्रणादो मुक्त । सा अष्टाना वा नवाना वा मासाना- 15 मल्यात् प्रसूता । दारको जातोऽभिरूपो दर्शनीय. प्रासादिको गौर कनकवर्णश्छत्राकारशिराः प्रलम्बबाहुर्विस्तीर्णललाट. सगतभ्रूस्तुङ्गनासः । तस्य ज्ञातय. सगम्य समागम्य नामधेय व्यवस्थापयन्ति—किं भवतु दारकस्य नामेति । ज्ञातय ऊचु—यस्मिन्नेव दिवसेऽयं दारको मातु. कुक्षिमवक्रान्तः, तस्मिन्नेव दिवसे महाजनकायेन नादो मुक्त । यस्मिन्नेव दिवसे जात- स्तस्मिन्नेव दिवसे महाजनकायेन नादो मुक्तः । तस्मात् भवतु दारकस्य महाप्रणाद इति नाम । 20 तस्य महाप्रणाद इति नामधेय व्यवस्थापितम् । महाप्रणादो दारकोऽष्टाभ्यो धात्रीभ्योऽनुप्रदत्तो द्वाभ्यामसधात्रीभ्या द्वाभ्या मलधात्रीभ्या द्वाभ्या क्षीरधात्रीभ्या द्वाभ्या क्रीडनिकाभ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेनान्यैश्चोत्ततोत्तैरुप- करणविशेषैः । आशु वर्धते हृदस्थमिव पङ्कजम् । यदा महान् सवृत्तस्तदा लिप्यामुपन्यस्तः । सख्याया गणनाया मुद्रायामुद्धारे न्यासे निक्षेपे वस्तुपरीक्षाया दारुपरीक्षाया रत्नपरीक्षाया 25 हस्तिपरीक्षायामश्वपरीक्षाया कुमारपरीक्षाया कुमारीपरीक्षायाम् । सोऽष्टासु परीक्षासूद्धट्टको वाचकः पटुप्रचारः पण्डितः सवृत्तः । स यानि तानि राज्ञा क्षत्रियाणा मूर्ध्नाभिषिक्ताना जनपदैश्चर्यस्थामवीर्यमनुप्राप्ताना महान्त पृथिवीमण्डलमभिनिर्जित्वाध्यासता पृथग् भवन्ति शिल्पस्थानकर्मस्थानानि, तद्यथा—हस्तिशिक्षायामश्वपृष्ठे रथे शरे धनुषि प्रयाणे निर्याणेऽङ्कुश- ग्रहे पाशग्रहे तोमरग्रहे यष्टिबन्धे मुष्टिबन्धे पदबन्धे शिखाबन्धे दूरवेधे मर्मवेधेऽक्षुण्णवेधे 30 दृढप्रहारिताया पञ्चसु स्थानेषु कृतावी सवृत्तः ॥

धर्मेता खलु न तावत् पुत्रस्य नाम प्रजायते यावत् तातो जीवति । अपरेण समयेन

प्रणादो राजा कालगतः । महाप्रणादो राज्ये प्रतिष्ठितः । स यावत्तावद् धर्मेण राज्यं कारयित्वा अधर्मेण राज्यं कारयितुं प्रवृत्तः । ततः शक्रेण देवेन्द्रेणोक्तं—मार्ध, मया त्वं प्रणादस्य राज्ञः पुत्रत्वे समादापितः । मा अधर्मेण राज्यं कारय, मा नरकपरायणो भविष्यसीति । स यावत्तावद् धर्मेण राज्यं कारयित्वा पुनरपि अधर्मेण राज्यं कारयितुं प्रवृत्तः । द्विरपि शक्रेणोक्तं—मार्ध, मया त्वं प्रणादस्य राज्ञः पुत्रत्वे समादापितः । मा अधर्मेण राज्यं कारय, मा नरकपरायणो भविष्यसीति । स कथयति—कौशिक, वयं राजानः प्रमत्ता इति रतिबहुलाः क्षणाद् विस्मरामः । किञ्चित्त्वमस्माकं चिह्नं स्थापय, यं दृष्ट्वा दानानि दास्यामः, पुण्यानि कारयिष्याम इति । न च शक्यते विना निमित्तेन पुण्यं कर्तुम् । ततः शक्रेण देवेन्द्रेण विश्वकर्माणो देवपुत्रस्याज्ञा दत्ता—गच्छ त्वं विश्वकर्माणं राज्ञो महाप्रणादस्य निवेशने । दिव्यं मण्डलवाटं निर्मिणु, यूपं चोच्छ्रापय । ऊर्ध्वं व्यामसहस्रेण तिर्यक् षोडशप्रवेधं नानारत्नविचित्रं सर्वसौवर्णमिति । ततो विश्वकर्मा देवपुत्रेण महाप्रणादस्य राज्ञो निवेशने दिव्यो मण्डलवाटो निर्मितो यूपश्चोच्छ्रितः । ऊर्ध्वं व्यामसहस्रं नानारत्नविचित्रो दिव्यः सर्वसौवर्णः । ततो महाप्रणादेन राज्ञा दानशाला मापिता । तस्य मातुलोऽशोको नाम यूपस्य परिचारको व्यवस्थितः । ततो यूपदर्शनोद्युक्तः सर्व एव जम्बुद्वीपनिवासी जनकाय आगत्य भुक्त्वा यूपं पश्यति, स्वकर्मानुष्ठानं न करोति । ततः कृषिकर्मान्ताः समुच्छिन्नाः । राज्ञः करप्रत्याया नोत्तिष्ठन्ते । अमाल्यैः स्तोकाः करप्रत्याया उपनीताः । महाप्रणादो राजा पृच्छति—भवन्तः, कस्मात् स्तोकाः करप्रत्याया उपनीताः ? देव, जम्बुद्वीपनिवासी जनकाय आगत्य भुक्त्वा यूपं पश्यति, स्वकर्मानुष्ठानं न करोति । कृषिकर्मान्ताः समुच्छिन्नाः । राज्ञः करप्रत्याया नोत्तिष्ठन्त इति । राजा कथयति—समुच्छिद्यता दानशालेति । तैः समुच्छिन्नाः । ततोऽप्यसौ जनकायः स्वपथ्यदनमादाय भुक्त्वा यूपं निरीक्षमाणस्तिष्ठति, स्वकर्मानुष्ठानं न करोति । कृषिकर्मान्ताः समुच्छिन्नाः । तथापि करप्रत्याया नोत्तिष्ठन्ते । राजा पृच्छति—भवन्तः, दानशालाः समुच्छिन्नाः । इदानीं करप्रत्याया नोत्तिष्ठन्त इति । अमाल्याः कथयन्ति—देव, जनकाय स्वपथ्यदनमादाय भुक्त्वा यूपं निरीक्षमाणस्तिष्ठति, स्वकर्मानुष्ठानं न करोति । कृषिकर्मान्ताः समुच्छिन्नाः, यतः करप्रत्याया नोत्तिष्ठन्ते । ततो राज्ञा महाप्रणादेन दानानि दत्त्वा पुण्यानि कृत्वा स यूपो नद्या गङ्गायामाग्रावितः । किं मन्यध्वे भिक्षवो योऽसौ राज्ञो महाप्रणादस्याशोको नाम मातुलः, एष एवासौ भद्राली भिक्षुः । तत्रानेन पर्युपासितपूर्वः ॥

कुत्र भदन्त असौ यूपो विलयं गमिष्यति ? भविष्यन्ति भिक्षवोऽनागतेऽध्वनि अशीति-वर्षसहस्रायुषो मनुष्याः । अशीतिवर्षसहस्रायुषा मनुष्याणां शङ्खो नाम राजा भविष्यति सयमनी चक्रवर्ती चतुरन्तविजेता धार्मिको धर्मराजा सत्तरत्नसमन्वागतः । तस्येमान्येवं रूपाणि सत्तरत्नानि भविष्यन्ति । तद्यथा—चक्ररत्नं हस्तिरत्नमश्वरत्नं मणिरत्नं स्त्रीरत्नं गृहपतिरत्नं परिणायक-रत्नमेव सत्तमम् । पूर्णं चास्य भविष्यति सहस्रं पुत्राणां शूराणां वीराणां वराङ्गरूपिणां परसैन्य-समर्द्धकानाम् । स इमामेव समुद्रपर्यन्ता पृथिवीमखिलामकण्टकामनुत्पीडामदण्डेनाशस्त्रेण धर्मेण

समयेन अभिनिर्जित्वाध्यावसिष्यति । शङ्खस्य राज्ञो ब्रह्मायुर्नाम ब्राह्मणः पुरोहितो भविष्यति । तस्य ब्रह्मवती नाम पत्नी भविष्यति । सा मैत्रेयाशेन स्फुरित्वा पुत्रं जनयिष्यति मैत्रेयं नाम । ब्रह्मायुर्मणवोऽशीतिमाणवकशतानि ब्राह्मणकान् मन्त्रान् वाचयिष्यति । स तान् माणवकान् मैत्रेयाय अनुप्रदास्यति । मैत्रेयो माणवोऽशीतिमाणवकसहस्राणि ब्राह्मणकान् मन्त्रान् वाचयिष्यति । अथ चत्वारो महाराजाश्चतुर्महानिधिस्थाः—

C 61

पिङ्गलश्च कलिङ्गेषु मिथिलाया च पाण्डुकः ।

एलापत्रश्च गान्धारे शङ्खो वाराणसीपुरे ॥ ४ ॥

एन च यूपमादाय शङ्खस्य राज्ञ उपनामयिष्यन्ति । शङ्खोऽपि राजा ब्रह्मायुषे ब्राह्मणायानुप्रदास्यति । ब्रह्मायुरपि ब्राह्मणो मैत्रेयाय माणवायानुप्रदास्यति । मैत्रेयोऽपि माणव-
स्तेषां माणवकानामनुप्रदास्यति । ततस्ते माणवकास्त यूपं खण्डं खण्डं छित्त्वा भाजयिष्यन्ति । 10
ततो मैत्रेयो माणवकस्तस्य यूपस्यानित्यता दृष्ट्वा तेनैव सवेगेन वनं सश्रयिष्यति । यस्मिन्नेव
दिवसे वनं सश्रयिष्यति, तस्मिन्नेव दिवसे मैत्रेयाशेन स्फुरित्वा अनुत्तरं ज्ञानमधिगमिष्यति ।
तस्य मैत्रेयः सम्यक्सबुद्ध इति सज्ञा भविष्यति । यस्मिन्नेव दिवसे मैत्रेयः सम्यक्सबुद्धोऽनु-
त्तरज्ञानमधिगमिष्यति, तस्मिन्नेव दिवसे शङ्खस्य राज्ञ सत्तरत्नान्यन्तर्धास्यन्ते । शङ्खोऽपि
राजा अशीतिकोट्टराजसहस्रपरिवारो मैत्रेयं सम्यक्सबुद्धं प्रव्रजितमनुप्रव्रजिष्यति । यदप्यस्य 15
स्त्रीरत्नं विशाखा नाम, सापि अशीतिस्त्रीसहस्रपरिवारा मैत्रेयं सम्यक्सबुद्धं प्रव्रजितमनुप्रव्रजि-
ष्यति । ततो मैत्रेयः सम्यक्सबुद्धोऽशीतिभिक्षुकोटिपरिवारो येन गुरुपादकः पर्वतस्तेनोप-
सक्रमिष्यति, यत्र काश्यपस्य भिक्षोरस्थिसघातोऽविकोपितस्तिष्ठति । गुरुपादकपर्वतो मैत्रेयाय
सम्यक्सबुद्धाय विवरमनुप्रदास्यति । यतो मैत्रेयः सम्यक्सबुद्धः काश्यपस्य भिक्षोरविकोपित-
मस्थिसघातं दक्षिणेन पाणिना गृहीत्वा वामे पाणौ प्रतिष्ठाप्य एव श्रावकाणां धर्मं देशयि- 20
ष्यति—योऽसौ भिक्षवो वर्षशतायुषि प्रजायां शाक्यमुनिर्नाम शास्ता लोकं उत्पन्नस्तस्याय
श्रावकः काश्यपो नाम्ना अल्पेच्छानां सतुष्टानां धूतगुणवादिनामग्नौ निर्दिष्टः । शाक्यमुनेः
परिनिर्वातस्यानेन शासनसंगीतिः कृता इति । ते दृष्ट्वा संवेगमापत्स्यन्ते—कथमिदानी-
मीदृशेनात्मभावेनेदृशा गुणगणा अधिगता इति । ते तेनैव सवेगेनार्हत्त्वं साक्षात्करिष्यन्ति ।
षण्णवतिकोट्योऽर्हता भविष्यन्ति धूतगुणसाक्षात्कृताः । यं च सवेगमापत्स्यन्ते, तत्रासौ यूपो 25
विलयं गमिष्यति ॥

C 62

को भदन्त हेतुः कः प्रत्ययो द्वयो रत्नयोर्युगपल्लोके प्रादुर्भावाय ? भगवानाह—
प्रणिधानवशात् । कुत्र भगवन् प्रणिधानं कृतम् ?

भूतपूर्वं भिक्षवोऽतीतेऽध्वनि मध्यदेशे वासवो नाम राजा राज्यं कारयति ऋद्धं च स्फीतं
च क्षेमं च सुभिक्षं च आकीर्णबहुजनमनुष्यं च । तस्य सदापुष्पफला वृक्षाः । देवः कालेन 30
कालं सम्यग्वारिधारामनुप्रयच्छति । अतीव शस्यसपत्तिर्भवति । उत्तरापथे धनसंमतो नाम
राजा राज्यं कारयति ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च ।
तस्यापि सदापुष्पफला वृक्षाः । देवः कालेन कालं सम्यग्वारिधारामनुप्रयच्छतीति । अतीव

- शस्यसपत्तिर्भवति । यावदपरेण समयेन वासवस्य राज्ञः पुत्रो जातो रत्नप्रत्युप्तया शिखया । तस्य विस्तरेण जातिमहं कृत्वा रत्नशिखीति नामधेयं व्यवस्थापितम् । सोऽपरेण समयेन जीर्णातुरमृतसदर्शनादुद्विग्नो वनं सश्रितः । यस्मिन्नेव दिवसे वनं सश्रितस्तस्मिन्नेव दिवसे-
 5 ऽनुत्तरं ज्ञानमधिगतम् । तस्य रत्नशिखी सम्यक्सबुद्ध इति सन्नोदपादि । अथापरेण समयेन
 10 धनसमतो राजा उपरिप्रासादतलगतोऽमाल्यगणपरिवृतस्तिष्ठति । सोऽमाल्यानामब्रूयते—
 भवन्तः, कस्यचिदन्यस्यापि राज्ञो राज्यमेवमृद्धं च स्फीतं च क्षेमं च सुभिक्षं च आकीर्ण-
 बहुजनमनुष्यं च । सदापुष्पफला वृक्षा । देवः कालेन कालं सम्यग्वारिधारामनुप्रयच्छ-
 तीति । अतीव शस्यसपत्तिर्भवति यथा अस्माकमिति १ मध्यदेशाद् वणिजः पुण्यमादायोत्तरापथं
 गताः । ते कथयन्ति—अस्ति देवः मध्यदेशे वासवो नाम राजा इति । सहश्रवणादेव धन-
 15 समतस्य राज्ञोऽमर्षः उत्पन्नः । स सजातामर्षोऽमाल्यानामब्रूयते—सनाहयन्तु भवन्तश्चतुरङ्ग-
 बलकायम् । राष्ट्रापमर्दनमस्य करिष्याम इति । ततो धनसमतो राजा चतुरङ्ग बलकाय-
 सनाह्यं हस्तिकायमश्वकायं रथकायं पत्तिकायं मध्यदेशमागल्य गङ्गाया दक्षिणे कूले-
 20 ऽवस्थितः । अश्रौषीद्वासवो राजा—धनसमतो राजा चतुरङ्ग बलकायं सनाह्यं हस्तिकायमश्व-
 कायं रथकायं पत्तिकायं मध्यदेशमागल्य गङ्गाया दक्षिणे कूलेऽवस्थित इति । श्रुत्वा च पुनः
 15 सोऽपि चतुरङ्ग बलकायं सनाह्यं हस्तिकायमश्वकायं रथकायं पत्तिकायं गङ्गाया उत्तरे कूलेऽ-
 वस्थितः । अथ रत्नशिखी सम्यक्सबुद्धस्तयोर्विनयकालं ज्ञात्वा नद्या गङ्गायास्तीरे रात्रिं वास-
 सुपगतः । ततो रत्नशिखिना सम्यक्सबुद्धेन लौकिकं चित्तमुत्पादितम् । धर्मतां खलु यदा
 बुद्धा भगवन्तो लौकिकं चित्तमुत्पादयन्ति, तस्मिन् समये शक्रब्रह्मादयो देवा भगवतश्चेतसा
 चित्तमाजानन्ति । अथ शक्रब्रह्मादयो देवा येन रत्नशिखी सम्यक्सबुद्धस्तेनोपसक्रान्ताः ।
 20 उपसक्रम्य रत्नशिखिनः सम्यक्सबुद्धस्य पादौ शिरसा वन्दित्वैकान्ते निषण्णाः । तेषां वर्णा-
 नुभावेन महानुदारावभासः सवृत्तः । धनसमतेन राज्ञा दृष्टः । दृष्ट्वा च पुनरमाल्यान्
 पृच्छति—किमयं भवन्तो वासवस्य राज्ञो विजिते महानुदारावभासः १ ते कथयन्ति—देवः,
 वासवस्य राज्ञो विजिते रत्नशिखी नाम सम्यक्सबुद्धः उत्पन्नः । तस्य शक्रब्रह्मादयो देवा
 दर्शनायोपसक्रामन्ति । तेनैवोदारावभासः सवृत्तः । महर्द्धिकोऽसौ महानुभावः । तस्याय-
 25 मनुभाव इति । धनसमतो राजा कथयति—भवन्तः, यस्य विजिते ईदृशं द्विपादकं पुण्यक्षेत्र-
 मुत्पन्नम्, यं शक्रब्रह्मादयोऽपि देवा दर्शनायोपसक्रामन्ति, तस्याहं कीदृशमनर्थं करिष्यामि १
 तेन तस्य दूतोऽनुप्रेषितः । वयस्य, आगच्छ । न तेऽहं किञ्चित् करिष्यामि इति । पुण्य-
 महेशाख्यस्त्वम्, यस्य विजिते द्विपादकं पुण्यक्षेत्रं रत्नशिखी सम्यक्सबुद्धोऽयम् । शक्रब्रह्मादयो
 देवा दर्शनायोपसक्रामन्ति । किं तु कण्ठाश्लेषं ते दत्त्वा गमिष्यामि । एवमावयोः परस्परं
 30 चित्तसौमनस्यं भवतीति । वासवो राजा विश्वासं न गच्छति । स येन रत्नशिखी सम्य-
 क्सबुद्धस्तेनोपसक्रान्तः । उपसक्रम्य रत्नशिखिनः सम्यक्सबुद्धस्य पादौ शिरसा वन्दित्वा
 एकान्ते निषण्णः । एकान्तनिषण्णो वासवो राजा रत्नशिखिनं सम्यक्सबुद्धमिदमवोचत्—

मम भदन्त धनसमतेन राज्ञा सदिष्टम्—प्रियवयस्य आगच्छ, न तेऽह किञ्चित् करिष्यामि । कण्ठा कण्ठाश्लेष श्लेष दत्त्वा गमिष्यामि । एवमावयो. परस्पर चित्तसौमनस्य भवतीति । तत्र मया कथं प्रतिपत्तव्यम् ? रत्नशिखी सम्यक्सबुद्धः कथयति—गच्छ महाराज, शोभन भविष्यति । भगवन्, किं मया तस्य पादयोर्निपतितव्यम् ? महाराज, बलश्रेष्ठा हि राजान. । निपतितव्यम् । अथ वासवो राजा रत्नशिखिन सम्यक्सबुद्धस्य पादौ शिरसा वन्दित्वा उत्थाया- 5 सनात् प्रक्रान्तः । येन धनसमतो राजा तेनोपसक्रान्तः । उपसक्रम्य धनसमतस्य राज्ञ पादयोर्निपतितः । ततो धनसमतेन राज्ञा कण्ठे श्लेष दत्त्वा विश्वासमुत्पाद्य प्रेषितः ॥

अथ वासवो राजा येन रत्नशिखी सम्यक्सबुद्धस्तेनोपसक्रान्तः । उपसक्रम्य रत्नशिखिनः सम्यक्सबुद्धस्य पादौ शिरसा वन्दित्वा एकान्ते निषण्णः । एकान्तनिषण्णो वासवो राजा रत्नशिखिन सम्यक्सबुद्धमिदमवोचत्—कस्य भदन्त सर्वे राजान. पादयोर्निपतन्ति ? राज्ञो महाराज 10 चक्रवर्तिनः । अथ वासवो राजा उत्थायासनादेकासमुत्तरासङ्गं कृत्वा येन रत्नशिखी तथागत सम्यक्सबुद्धस्तेनाञ्जलिं प्रणम्य रत्नशिखिन सम्यक्सबुद्धमिदमवोचत्—अधिवासयतु मे भगवान् श्वोऽन्तर्गृहे भक्तेन सार्धं भिक्षुसघेन । अथ वासवो राजा तामेव रात्रिं शुचिं प्रणीत खादनीय भोजनीय समुदानीय काल्यमेवोत्थाय आसनानि ग्रन्थाप्य उदकमणीन् प्रतिष्ठाप्य रत्नशिखिनः सम्यक्सबुद्धस्य दूतेन कालमारोचयति—समयो भदन्त, सज्ज भक्तम्, 15 यस्येदानीं भगवान् कालं मन्यते इति । अथ रत्नशिखी सम्यक्सबुद्धः पूर्वाह्णे निवास्य पात्र-चीवरमादाय भिक्षुसंघपरिवृतो भिक्षुसंघपुरस्कृतो येन राज्ञो वासवस्य भक्ताभिसारस्तेनोपसक्रान्तः । उपसक्रम्य पुरस्ताद्विभुसंघस्य प्रज्ञप्त एवासने निषण्णः । अथ राजा वासवो रत्नशिखिन सम्यक्सबुद्धं सुखोपनिषण्णं विदित्वा शुचिना प्रणीतेन खादनीयेन भोजनीयेन खट्वस्त 20 सतर्प्य सप्रवार्थं भगवन्तं रत्नशिखिन सम्यक्सबुद्धं भुक्तवन्तं विदित्वा धौतहस्तमपनीतपात्रं पादयोर्निपत्य प्रणिधानं कर्तुमारब्धः—अनेनाह भदन्त कुशलमूलेन राजा स्या चक्रवर्तीति । तत्समनन्तरं च शङ्ख आपूरितः । ततो रत्नशिखी सम्यक्सबुद्धो वासव राजानमिदमवोचत्—भविष्यसि महाराज अशीतिवर्षसहस्रायुषि प्रजाया शङ्खो नाम राजा चक्रवर्तीति । तत उच्चशब्दो महाशब्दो जातः । धनसमतो राजा कोलाहलशब्दं श्रुत्वा अमालान् पृच्छति— 25 किमेष भवन्तो वासवस्य राज्ञो विजिते कोलाहलशब्दः श्रूयते इति ? तैरागम्य निवेदितम्—देव, रत्नशिखिना सम्यक्सबुद्धेन वासवो राजा चक्रवर्तिराज्ये व्याकृत इति जनकायो हृष्टतुष्ट-प्रमुदितः । तेन कोलाहलशब्दो जात इति । अथ धनसमतो राजा येन रत्नशिखी सम्यक्सबुद्धस्तेनोपसक्रान्तः । उपसक्रम्य रत्नशिखिन सम्यक्सबुद्धस्य पादौ शिरसा वन्दित्वा एकान्ते निषण्णः । एकान्तनिषण्णो धनसमतो राजा रत्नशिखिन सम्यक्सबुद्धमिदमवोचत्—कस्य 30 भदन्त सर्वे चक्रवर्तिनः पादयोर्निपतन्ति ? तथागतस्य महाराज अर्हन्तः सम्यक्सबुद्धस्य । अथ धनसमतो राजा उत्थायासनादेकासमुत्तरासङ्गं कृत्वा येन रत्नशिखी सम्यक्सबुद्धस्तेना-

ञ्जलिं प्रणम्य रत्नशिखिन सम्यक्सबुद्धमिदमवोचत्—अधिवासयतु मे भगवान् श्रोऽन्तर्गृहे भक्तेन सार्धं भिक्षुसघेन । अधिवासयति रत्नशिखी सम्यक्सबुद्धो धनसमतस्य राज्ञोऽपि तूष्णीभावेन । अथ धनसमतो राजा रत्नशिखिनः सम्यक्सबुद्धस्य तूष्णीभावेनाधिवासनं विदित्वा रत्नशिखिनः सम्यक्सबुद्धस्य पादौ शिरसा वन्दित्वा रत्नशिखिनः सम्यक्सबुद्धस्यान्ति-
5 कात् प्रक्रान्तः ॥

अथ धनसमतो राजा तामेव रात्रिं शुचिं प्रणीतं खादनीयं भोजनीयं समुदानीयं काल्यमेवोत्थाय आसनानि प्रज्ञप्य उदकमणीन् प्रतिष्ठाप्य रत्नशिखिनः सम्यक्सबुद्धस्य दूतेन कालमारोचयति—समयो भदन्त, सज्ज भक्तम्, यस्येदानीं भगवान् कालं मन्यते इति । अथ रत्नशिखी सम्यक्सबुद्धः पूर्वाह्णे निवास्य पात्रचीवरमादाय भिक्षुगणपरिवृतो
10 भिक्षुसघपुरस्कृतो येन धनसमतस्य राज्ञो भक्ताभिसारस्तेनोपसक्रान्तः । उपसक्रम्य पुर-
स्ताद्भिक्षुसघस्य ब्रह्म एवासने निषण्णः । अथ धनसमतो राजा सुखोपनिषण्ण रत्नशिखिनः सम्यक्सबुद्धं तत्प्रमुखं भिक्षुसघं विदित्वा शुचिना प्रणीतेन खादनीयेन भोजनीयेन स्वहस्तेन सतर्पयति सप्रवारयति । अनेकपर्यायेण शुचिना प्रणीतेन खादनीयेन भोजनीयेन स्वहस्तेन सतर्प्य संप्रवार्य रत्नशिखिनः सम्यक्सबुद्धं भुक्तवन्तं विदित्वा धौतहस्तमपनीतपात्रं पादयो-
15 र्निपत्य सर्वमिमं लोकं मैत्रेणाशेन स्फुरित्वा प्रणिधानं कर्तुमारब्धं—अनेनाहं कुशलमूलेन शास्ता लोके भवेयं तथागतोऽर्हन् सम्यक्सबुद्ध इति । रत्नशिखी सम्यक्सबुद्धः कथयति—
भविष्यति त्वं महाराज अशीतिवर्षसहस्रायुषि प्रजाया मैत्रेयो नाम तथागतोऽर्हन् सम्य-
क्सबुद्ध इति । तत्प्रणिधानवशाद् द्वयो रत्नयोर्लोके प्रादुर्भावो भविष्यति ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति श्रीदिव्यावदाने मैत्रेयावदानं तृतीयम् ॥

४ ब्राह्मणदारिकावदानम् ।

भगवान् न्यग्रोधिकांमनुप्राप्तः । अथ भगवान् पूर्वाह्णे निवास्य पात्रचीवरमादाय
न्यग्रोधिका पिण्डाय प्राविक्षत् । कपिलवस्तुनो ब्राह्मणस्य दारिका न्यग्रोधिकाया निविष्टा ।
अद्राक्षीत् सा ब्राह्मणदारिका भगवन्तं द्वात्रिंशता महापुरुषलक्षणैः समलकृतमशीत्यानुव्यञ्जनै-
र्विराजितगात्र व्यामप्रभालकृत सूर्यसहस्रातिरेकप्रभ जङ्गममिव रत्नपर्वत समन्ततो भद्रकम् ।
सहदर्शनादस्या एतदभवत्—अयं स भगवान् शाक्यकुलनन्दनश्चक्रवर्तिकुलाद् राज्यमपहाय 5
स्फीतमन्तःपुर स्फीतानि च कोशकोष्ठागाराणि प्रव्रजित इदानीं भिक्षामटते । यदि ममान्ति-
कात्सक्तुकभिक्षा प्रतिगृह्णीयात्, अहमस्मै दद्यामिति । ततो भगवता तस्याश्चेतसा चित्तप्राज्ञाय
पात्रमुपनामितम्—यदि ते भगिनि परित्यक्तम्, आकीर्यतामस्मिन् पात्रे इति । ततो भूयस्या
मात्रया तस्या प्रसाद उत्पन्नः । जानाति मे भगवाश्चेतसा चित्तमिति विदित्वा तीव्रेण
प्रसादेन भगवते सक्तुभिक्षा दत्तवती । ततो भगवता स्मितमुपदर्शितम् । धर्मता खलु 10
यस्मिन् समये बुद्धा भगवन्तः स्मित प्राविष्कुर्वन्ति, तस्मिन् समये नीलपीतलोहितावदाताः
पुष्परागपद्मरागवज्रवैडूर्यमुसारगत्वा कलोहितकादक्षिणावर्तशङ्खशिलाप्रवालजातरूपरजतवर्णा
अर्चिषो मुखान्निश्चार्थं काश्चिदधस्ताद्गच्छन्ति, काश्चिदुपरिष्ठाद्गच्छन्ति । या अधस्ताद्गच्छन्ति,
ताः सजीव कालसूत्रं सघातं रौरवं महारौरवं तपनं प्रतापनमवीचिमर्बुदं निर्बुदमटट
हहव ह्रुह्रवमुत्पलं पद्मं महापद्ममवीचिपर्यन्तान् नरकान् गत्वा ये उष्णनरकास्तेषु शीतीभूत्वा 15
निपतन्ति, ये शीतनरकास्तेषूष्णीभूत्वा निपतन्ति । तेनानुगतास्तेषां सत्त्वानां तस्मिन् क्षणे
कारणाविशेषाः, ते प्रतिप्रसन्नम्यन्ते । तेषामेव भवति—किं नु वयं भवन्त इतश्च्युता आहो-
स्त्रिदन्त्यत्रोपपन्ना इति । तेषां प्रसादसजननार्थं भगवान्निर्मितं [दर्शनं] विसर्जयति ।
तेषां निर्मितं दृष्ट्वैव भवति—न ह्येव वयं भवन्त इतश्च्युताः, नाप्यन्यत्रोपपन्ना इति । अपि
त्वयमपूर्वदर्शनः सत्त्वः, अस्यानुभावेनास्माकं कारणाविशेषाः प्रतिप्रसन्नम्यन्ते इति । ते निर्मिते 20
चित्तमभिप्रसाद्य तन्नरकवेदनीयं कर्म क्षपयित्वा देवमनुष्येषु प्रतिसर्धि गृह्णन्ति, यत्र सत्त्वानां
भाजनभूता भवन्ति । या उपरिष्ठाद्गच्छन्ति, ताश्चातुर्महाराजिकान् देवान् गत्वा त्रायस्त्रिंशान्
यामांस्तुषितान् निर्माणरतीन् परनिर्मितवशवर्तिनो देवान् ब्रह्मकायिकान् ब्रह्मपुरोहितान्
महाब्रह्मणः परीक्षाभानप्रमाणभानाभास्वरान् परीक्षशुभानप्रमाणशुभान् शुभकृत्स्नाननभ्रकान्
पुण्यप्रसवान् बृहत्फलानबृहानतपान् सुदृशान् सुदर्शनकनिष्ठपर्यन्तान् देवान् गत्वा अनित्य 25
दुःखं शून्यमनात्मेत्युद्घोषयन्ति । गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिसंसारं दुःखस्यान्तं करिष्यति ॥ २ ॥

अथ ता अर्चिषस्त्रिसाहस्रमहासाहस्र लोकधातुमन्वाहिण्ड्य भगवन्तमेव पृष्ठतः पृष्ठतः समनुबद्धा गच्छन्ति । तद्यदि भगवानतीत व्याकर्तुकामो भवति, पृष्ठतोऽन्तर्धीयन्ते । अनागत व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनो-
 ८ ६९ ५ रन्तर्धीयन्ते । बलचक्रवर्तिराज्य व्याकर्तुकामो भवति, वामे करतलेऽन्तर्धीयन्ते । चक्रवर्ति-
 राज्य व्याकर्तुकामो भवति, दक्षिणे करतलेऽन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येकबोधिं व्याकर्तुकामो भवति, ऊर्णायामन्तर्धीयन्ते । यदि अनुत्तरा सम्यक्सबोधिं व्याकर्तुकामो भवति, उष्णीषेऽन्तर्धीयन्ते ॥

१० अथ ता अर्चिषो भगवन्त त्रि प्रदक्षिणीकृत्योर्णायामन्तर्हिताः । अथायुष्मानानन्द कृतकरपुटो भगवन्त पप्रच्छ—

नानाविधो रङ्गसहस्रचित्रो
 वक्रान्तरान्निष्क्रमित कलाप ।
 अवभासिता येन दिशः समन्तात्
 दिवाकरेणोदयता यथैव ॥ ३ ॥

१५

गाथाद्वयं च भाषते—

विगतोद्भवा दैन्यमदग्रहीणा
 बुद्धा जगल्युत्तमहेतुभूताः ।
 नाकारण शङ्खमृणालगौर
 स्मितमुपदर्शयन्ति जिना जितारयः ॥ ४ ॥

२०

तत्कालं स्वयमधिगम्य धीर बुद्ध्या
 श्रोतृणां श्रमण जिनेन्द्र काङ्क्षितानाम् ।
 धीराभिर्मुनिवृष वाग्भिरुत्तमाभि—
 रुत्पन्न व्यपनय सशयं शुभाभिः ॥ ५ ॥

२५

नाकस्मालवणजलाद्रिराजघैर्या-
 सबुद्धाः स्मितमुपदर्शयन्ति नाथाः ।
 यस्यार्थे स्मितमुपदर्शयन्ति धीरा-
 स्त श्रोतुं समभिलषन्ति ते जनौघाः ॥ ६ ॥ इति ॥

३०

भगवानाह—एवमेतदानन्द, एवमेतत् । नाहेतुप्रत्ययमानन्द तथागता अर्हन्तः सम्यक्सबुद्धाः स्मितं प्राविष्कुर्वन्ति । दृष्ट्वा तवैषां सा आनन्द ब्राह्मणदारिका, यया

प्रसादजातया मह्यं सक्तुभिक्षानुप्रदत्ता १ दृष्टा भदन्त । असावानन्द ब्राह्मणदारिका- अनेन
कुशलमूलेन त्रयोदश कल्पान् विनिपात न गमिष्यति । किं तर्हि देवांश्च मनुष्याश्च सवाच्य
ससृज्य पश्चिमे भवे पश्चिमे निकेते पश्चिमे समुच्छ्रये पश्चिम आत्मभावप्रतिलम्भे
सुपर्णिहितो नाम प्रत्येकबुद्धो भविष्यति । सामन्तकेन शब्दो विसृतः—अमुकया ब्राह्मण-
दारिकया प्रसादजातया भगवते सक्तुभिक्षा प्रतिपादिता, सा भगवता प्रत्येकाया बोधौ ५
व्याकृतेति । तस्याश्च स्वामी पुष्पसमिधामर्थायारण्यं गतः । तेन श्रुत मम पत्न्या श्रमणाय
गौतमाय सक्तुभिक्षा प्रतिपादिता, सा च श्रमणेन गौतमेन प्रत्येकाया बोधौ व्याकृता इति ।
श्रुत्वा पुनः सजातामर्षो येन भगवास्तेनोपसक्रान्तः । भगवता सार्धं समुखं समोदनीं सरञ्जनीं
विविधा कथा व्यतिसार्य भगवन्तमिदमवोचत्—अगमद्भवान् गौतमोऽस्माकं निवेशनम् १
अगम ब्राह्मण । सत्यं भवते तथा मम पत्न्या सक्तुभिक्षा प्रतिपादिता, सा च त्वया प्रत्येकाया १०
बोधौ व्याकृता इति १ सत्यं ब्राह्मण । त्वं गौतम चक्रवर्तिराज्यमपहाय प्रव्रजितः । कथं
नाम त्वमेतर्हि सक्तुभिक्षाहेतोः सप्रजानन् मृषावादं सभाषसे, कस्ते श्रद्धास्यति इत्यत्रमाणस्य
बीजस्येयत् फलमिति १ तेन हि ब्राह्मण त्वामेव प्रक्ष्यामि, यथा ते क्षमते तथैनं व्याकुरु ।
किं मन्यसे ब्राह्मण अस्ति कश्चित्त्वया आश्चर्याद्भुतो धर्मो दृष्टः १ तिष्ठन्तु तावत् भो गौतम
अन्ये आश्चर्याद्भुता धर्माः । यो मया अस्यामेव न्यग्रोधिकायामाश्चर्याद्भुतो धर्मो दृष्टः, स १५
तावच्छ्रूयताम् । अस्यां भो गौतम न्यग्रोधिकायां पूर्वेण न्यग्रोधो वृक्षो यस्य नाम्नेय न्यग्रो-
धिका, तस्याधस्तात् पञ्च शकटशतानि अससक्तानि तिष्ठन्ति अन्योन्यासबाधमानानि ।
कियत्प्रमाणं तस्य न्यग्रोधस्य फलम् १ कियत् तावत् १ केदारमात्रम् । नो भो गौतम
किलिङ्गमात्रम् । तैलिकचक्रमात्रम् । शकटचक्रमात्रम् । गोपिटकमात्रम् । बिल्वमात्रम् ।
कपित्थमात्रम् १ नो भो गौतम सर्षपचतुष्टयभागमात्रम् । कस्ते श्रद्धास्यति इत्यत्रमाणस्य २०
बीजस्यायं महावृक्षो निर्वृत्त इति १ श्रद्धात्ता मे भवान् गौतम मा वा । नैतत् प्रत्यक्षं
क्षेत्रम् । तावद्भो गौतम निरुपहतं स्निग्धमधुरमृत्तिकाप्रदेशं बीजं च नवसारं सुखारोपितम् ।
कालेन च कालं देवो वृष्यते, तेनायं महान्यग्रोधवृक्षोऽभिनिर्वृत्तः । अथ भगवानस्मि-
न्नुत्पन्ने गाथा भाषते—

यथा क्षेत्रे च बीजेन प्रत्यक्षस्त्वमिह द्विज ।

25

एव कर्मविपाकेषु प्रत्यक्षा हि तथागताः ॥ ७ ॥

यथा त्वया ब्राह्मण दृष्टमेत-

दल्पं च बीजं सुमहाश्च वृक्षः ।

एव मया ब्राह्मण दृष्टमेतत्

अल्पं च बीजं महती च सप्त ॥ ८ ॥ इति ॥

30

ततो भगवता मुखात् जिह्वा निर्नम्य सर्वं मुखमण्डलमाच्छादितं यावत् केशपर्यन्त-
मुपादाय, स च ब्राह्मणोऽभिहितः—किं मन्यसे ब्राह्मण यस्य मुखात् जिह्वा निश्चार्य सर्वं

मुखमण्डलमाच्छादयति, अपि त्वसौ चक्रवर्तिराज्यशतसहस्रहेतोरपि सप्रजानन् मृषावदा
भाषेत १ नो भो गौतम । ततोऽन्वेव गाथा भाषते—

अप्येव हि स्यादन्तुताभिधायिनी
ममेह जिह्वार्जवसत्यवादिता ।

5 तदेवमेतन्न यथा हि ब्राह्मण
तथागतोऽस्मीत्यवगन्तुमर्हसि ॥ ९ ॥

अथ स ब्राह्मणोऽभिप्रसन्नः । ततोऽस्य भगवता आशयानुशय धातु प्रकृतिं च ज्ञात्वा
तादृशीं चतुरार्यसत्यसप्रतिवेधिकी धर्मदेशना कृता, या श्रुत्वा ब्राह्मणेन विंशतिशिखर-
समुद्रत सत्कायदृष्टिशैल ज्ञानवज्रेण भित्त्वा स्रोत आपत्तिफल साक्षात्कृतम्—अतिक्रान्तोऽह
O 72 10 भदन्त अतिक्रान्तः । एषोऽह भगवन्त शरण गच्छामि धर्मं च भिक्षुसद्य च । उपासक च
मा धारय अद्याग्रेण यावज्जीव प्राणोपेत शरण गतमभिप्रसन्नम् । अथ स ब्राह्मणो भगवतो
भाषितमभिनन्द्यानुमोद्य भगवतः पादौ शिरसा वन्दित्वा उत्थायासनात् प्रक्रान्तः ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति श्रीदिव्यावदाने ब्राह्मणदारिकावदान चतुर्थम् ॥

५ स्तुतिब्राह्मणावदानम् ।

अथ भगवान् हस्तिनापुरमनुप्राप्तः । अन्यतमो ब्राह्मणो भगवन्तं दूरादेव द्वात्रिंशता
महापुरुषलक्षणैः समलकृतमंशीत्यानुव्यञ्जनैर्विराजितगात्र व्यामप्रभालकृत सूर्यसहस्रातिरेकप्रभं
जङ्गममिव पर्वत समन्ततो भद्रक दृष्ट्वा च पुनर्भगवन्तमभिगम्य गाथाभिः स्तोतुमारब्धः—

सुवर्णवर्णो नयनाभिरामः

5

प्रीत्याकरः सर्वगुणैरुपेतः ।

देवातिदेवो नरदम्यसारथिः

तीर्णोऽसि पार भवसागरस्य ॥ १ ॥ इति ॥

ततो भगवता स्मितमुपदर्शितम् । धर्मता खलु यस्मिन् समये बुद्धा भगवन्तः
स्मित प्राविष्कुर्वन्ति, पूर्ववद् यावद् भगवत ऊर्णायामन्तर्हिताः । अथायुष्मानानन्दः कृत- 10
करपुटो भगवन्त पप्रच्छ—

नानाविधो रङ्गसहस्रचित्रो

वक्त्रान्तरान्निष्क्रमित कलापः ।

अवभासिता येन दिशः समन्ता-

दिवाकरेणोदयता यथैव ॥ २ ॥

15

गाथा च भाषते—

विगतोद्भवा दैन्यमदप्रहीणा

बुद्धा जगत्युत्तमहेतुभूताः ।

नाकारण शङ्खमृणालगौर

U 73

स्मितमुपदर्शयन्ति जिना जितारयः ॥ ३ ॥

20

तत्काल स्वयमधिगम्य धीर बुद्धया

श्रोतृणा श्रमण जिनेन्द्र काङ्क्षितानाम् ।

धीराभिर्मुनिवृष वाग्भिरुत्तमाभि-

रुत्पन्नं व्यपनय सशयं शुभाभिः ॥ ४ ॥

नाकस्मालवणजलाद्रिराजधैर्याः

25

सबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीरा—

स्तं श्रोतुं समभिलषन्ति ते जनौघाः ॥ ५ ॥ इति ॥

भगवानाह—एवमेतदानन्द, एवमेतत् । नाहेतुप्रसन्नमानन्द तथागता अर्हन्तः
सम्यक्सबुद्धाः स्मित प्राविष्कुर्वन्ति । दृष्टस्ते आनन्द ब्राह्मणो येन तथागतो गाथया अभि- 30

ष्टुत १ दृष्टो भदन्त । असौ अनेन कुशलमूलेन विंशतिकल्प विनिपात न गमिष्यति । किं तु देवाश्च मनुष्याश्च गत्वा ससृज्य पश्चिमे निकेते पश्चिमे समुच्छ्रये पश्चिमे आत्मभाव-प्रतिलम्भे स्तवार्हो नाम प्रत्येकबुद्धो भविष्यति । भिक्षव, सशयजाता सर्वसशयच्छेत्तार बुद्ध भगवन्त पृच्छन्ति—पश्य भदन्त अनेन ब्राह्मणेन भगवानेकया गाथया स्तुतो भगवता ५ च प्रत्येकाया बोधौ व्याकृत इति । भगवानाह—न भिक्षव एतर्हि, यथा अतीतेऽध्वनि अनेनाहमेकया गाथया स्तुत, मया च पञ्चसु ग्रामवरेषु प्रतिष्ठापित । तच्छृणु[त], साधु च सुष्टु च मनसि कुरु[त], भाषिष्ये ॥

भूतपूर्व भिक्षवोऽतीतेऽध्वनि वाराणस्या नगर्या ब्रह्मदत्तो नाम राजा राज्य कारयति ऋद्धं च स्फीतं च सुभिक्षं च आकीर्णबहुजनमनुष्यं च । स चातीव कविप्रियः । वाराणस्या- 10 मन्यतमो ब्राह्मण कवि । स ब्राह्मण्योच्यते—ब्राह्मण शीतकालो वर्तते । गच्छ, अस्य राज्ञः कच्चिदनुकूलं भाषितं कृत्वा कदाचित् किञ्चित् शीतत्राणं सपद्यत इति । स सप्रस्थितः । यावद्राजा हस्तिरङ्गन्धारूढो निर्गच्छति । स ब्राह्मणः सलक्षयति—किं तावद्राजानं स्तुनोमि आहोस्विद् हस्तिनागमिति । तस्यैतदभवत्—अयं हस्तिनागः सर्वलोकस्य प्रियो मनापश्च । तिष्ठतु तावद्राजा, हस्तिनाग तावदभिष्टौमीति । गाथा च भाषते—

15 ऐरावणस्याकृतितुल्यदेहो
रूपोपपन्नो वरलक्षणैश्च ।
लक्षे प्रशस्तोऽसि महागजेन्द्र
वर्णप्रमाणेन सुरूपरूप ॥ ६ ॥ इति ॥

ततो राजा अभिप्रसन्नो गाथा भाषते—
20 यो मे गजेन्द्रो दयितो मनापः
प्रीतिप्रदो दृष्टिहरो नराणाम् ।
त्वं भापसे वर्णपदानि तस्य
ददामि ते ग्रामवराणि पञ्च ॥ ७ ॥ इति ॥

किं मन्यन्ते भिक्षवो योऽसौ हस्तिनागः, अहमेव तेन कालेन तेन समयेन । 25 तदाप्यहमनेनैकया गाथया स्तुतः, मया चायं पञ्चग्रामवरेषु प्रतिष्ठापितः । एतर्हि अनेनैक-गाथया स्तुतः, मयापि चायं प्रत्येकबोधौ व्याकृत इति ॥

इदमवोचद्भगवान् । आत्तमनसः ते भिक्षवो भगवतो भाषितमभ्यनन्दन् ॥

इति श्रीदिव्यावदाने स्तुतिब्राह्मणावदान पञ्चमम् ॥

६ इन्द्रनामब्राह्मणावदानम् ।

भगवान् श्रुत्वा मनुप्राप्त । श्रुत्वा यामिन्द्रो नाम ब्राह्मण प्रतिवसति । स च रूप-
यौवनश्रुतमनुप्राप्तो न ममास्ति कश्चित् तुल्य इत्यतीव विकथ्यते । भगवाश्चान्यतमस्मिन्
प्रदेशे पुरस्ताद्भिक्षुसघस्य प्रज्ञप्त एवासने निषण्णो धर्मं देशयति । अश्रौषीदिन्द्रो नाम
ब्राह्मण—श्रमणो गौतम श्रुत्वा मनुप्राप्त इति । तस्यैतदभवत्—श्रमणो गौतम श्रूयतेऽभिरूपो 5
दर्शनीयः प्रासादिक इति । गच्छामि पश्यामि किं ममान्तिकादभिरूपतर आहोस्विन्नेति ।
स निर्गतो यावत् पश्यति भगवन्त द्वात्रिंशता महापुरुषलक्षणैः समलकृतमशीत्या चानु-
व्यञ्जनैर्विराजितगात्र व्यामप्रभालकृत सूर्यसहस्रातिरेकप्रभ जङ्गममिव रत्नपर्वत समन्ततो
भद्रकम् । दृष्ट्वा च पुनरस्यैतदभवत्—किं चापि श्रमणो गौतमो ममान्तिकादभिरूपतर,
नोच्चतर इति । स भगवतो मूर्धानमवलोकयितुमारब्धो यावन्न पश्यति । स ऊर्ध्वतर प्रदेश- 10
मारूढ । तत्र भगवानिन्द्र ब्राह्मणमामन्त्रयते—अल ब्राह्मण, खेदमापत्स्यसे । यदि सुमेरु-
मूर्धानमपि अभिरुह्य तथागतस्य मूर्धानमवलोकयसि, तथा सुतरा खेदमापत्स्यसे, न च
द्रक्ष्यसि । अपि तु न त्वया श्रुतं ससुरासुरजगदनवलोकितमूर्धानो बुद्धा भगवन्त इति 2 अपि
तु यदीप्ससि तथागतस्य शरीरप्रमाणं द्रष्टुम्, तव गृहेऽग्निहोत्रकुण्ड तस्याधस्ताद्गोशीर्षचन्दन-
मयी यष्टिरुपतिष्ठते, तामुद्धृत्य मापय । तत्तथागतमातापैतुकस्याश्रयस्य प्रमाणमिति । इन्द्रो 15
ब्राह्मणं सलक्षयति—एतदस्याश्चर्यं न कदाचिन्मया श्रुतम्, गच्छामि पश्यामीति । त्वरितत्वरित-
गतोऽग्निहोत्रकुण्डकस्याधस्तात् खनितुमारब्धः । सर्वं तथैव । सोऽभिप्रसन्नः । स सलक्षयति—
नूनं श्रमणो गौतम सर्वज्ञ । गच्छामि पर्युपासितुमिति । स प्रसादजातो येन भगवास्तेनोप-
सक्रान्तः । उपसक्रम्य भगवता सार्धं समुखं समोदनीं सरञ्जनीं विविधा कथा व्यतिसार्य
एकान्ते निषण्णः । ततो भगवता आशयानुशयं धातुं प्रकृतिं च ज्ञात्वा तादृशी चतुरार्य- 20
सत्यप्रतिवेधिकी धर्मदेशना कृता, यथेन्द्रेण ब्राह्मणेन विंशतिशिखरसमुद्गतं सत्कायदृष्टि-
शैलं ज्ञानवज्रेण भित्त्वा स्रोत आपत्तिफलं साक्षात्कृतम् । स दृष्टसत्यं कथयति—अतिक्रान्तोऽहं
भदन्त, अतिक्रान्तः । एषोऽहं भगवन्तं शरणं गच्छामि धर्मं च भिक्षुसघं च । उपासकं च
मा धारय अद्याप्रेण यावज्जीवं प्राणोपेतं शरणं गतम् । अभिप्रसन्नोऽथेन्द्रो ब्राह्मण उत्थाया- 25
सनात् एकासमुत्तरासङ्गं कृत्वा येन भगवास्तेनाञ्जलिं प्रणम्य भगवन्तमिदमवोचत्—यदि 25
भगवाननुजानीयात्, अहं गोशीर्षचन्दनमय्या यष्ट्या महं प्रज्ञापयेयमिति । भगवानाह—गच्छ
ब्राह्मण अनुज्ञातं प्रज्ञपयसि । ततस्तेन विविक्तावकाशे महता सत्कारेणासौ यष्टिरुच्छ्रापिता,
महश्च प्रज्ञपितः । अन्यैरपि ब्राह्मणगृहपतिभिः कुशलमधिष्ठानाय भवत्विति विदित्वा कुला
बद्धा (१) । इन्द्रेण ब्राह्मणेन यष्ट्या महं प्रज्ञपितं इति इन्द्रमहं इन्द्रमहं इति सज्ञां सवृत्ता ॥

तत्र भगवानायुष्मन्तमानन्दमामन्त्रयते—आगम्य आनन्द येन तोयिका । एव 30
भदन्तेति आयुष्मानानन्दो भगवतः प्रत्यश्रौषीत् । अथ भगवास्तोयिकामनुप्राप्तः । तस्मिंश्च
प्रदेशे ब्राह्मणो लाङ्गलं वाहयति । अथासौ ददर्श बुद्धं भगवन्तं द्वात्रिंशता महापुरुषलक्षणैः ।

समलकृतमशीत्या चानुव्यञ्जनैर्विराजितगात्र व्यामप्रभालकृत सूर्यसहस्रातिरेकप्रभं जङ्गममिव
 रत्नपर्वत समन्ततो भद्रकम् । दृष्ट्वा सलक्षयति—यदि भगवन्त गौतममुपेत्याभिवादयिष्यामि,
 कर्मपरिहाणिर्मे भविष्यतीति । अथ नोपेत्याभिवादयिष्यामि, पुण्यपरिहाणिर्मे भविष्यति । तत्
 कोऽसौ उपायः स्यात् येन मे कर्मपरिहाणिर्न स्यान्नापि पुण्यपरिहाणिरिति । तस्य बुद्धि-
 5 रुत्पन्ना—अत्रस्थ एवाभिवादन करोमि । एव न कर्मपरिहाणिर्न पुण्यपरिहाणिरिति । तेन
 यथागृहीतयैव प्रतोदयञ्च तत्रस्थेनैवाभिवादन कृतम्—अभिवादये बुद्ध भगवन्तमिति ।
 तत्र भगवानायुष्मन्तमानन्दमामन्त्रयते—भवक्षयकर. क्षण । एष ब्राह्मण । सचेदस्यैव
 सम्यक्प्रत्ययज्ञानदर्शन प्रवर्तते, एतस्मिन् प्रदेशे काश्यपस्य सम्यक्सबुद्धस्याविकोपितोऽस्थि-
 सघातस्तिष्ठतीति अहमनेनोपक्रमेण वन्दितो भवेयम्, एवमनेन द्वाभ्या सम्यक्सबुद्धाभ्या
 10 वन्दना कृता भवेत् । तत्कस्य हेतोः ? अस्मिन्नानन्द प्रदेशे काश्यपस्य सम्यक्सबुद्धस्या-
 विकोपितोऽस्थिसघातस्तिष्ठति । अथायुष्मानानन्दो लघुलघ्वेव चतुर्गुणमुत्तरासङ्ग प्रज्ञप्य
 भगवन्तमिदमवोचत्—निषीदतु भगवान् प्रज्ञप्त एवासने । एवमय पृथिवीप्रदेशो द्वाभ्या
 सम्यक्सबुद्धाभ्या परिमुक्तो भविष्यति, यच्च काश्यपेन सम्यक्सबुद्धेन, यच्चैतर्हि भगवता
 इति । निषण्णो भगवान् प्रज्ञप्त एवासने । निषद्य भिक्षूनामन्त्रयते स्म—इच्छथ यूयं भिक्षव
 15 काश्यपस्य सम्यक्सबुद्धस्य शरीरसघातमविकोपितं द्रष्टुम् ? एतस्य भगवन् कालः, एतस्य
 सुगत समयः, य भगवान् भिक्षूणां काश्यपस्य सम्यक्सबुद्धस्याविकोपितं शरीरसघातमुपदर्श-
 येत् । दृष्ट्वा भिक्षवश्चित्तमभिप्रसादयिष्यन्ति । ततो भगवता लौकिक चित्तमुत्पादितम् । धर्मता
 खलु यस्मिन् समये बुद्धा भगवन्तो लौकिक चित्तमुत्पादयन्ति, तस्मिन् समये कुन्तपिपीलिका
 अपि प्राणिनो भगवतश्चेतसा चित्तमाजानन्ति । नागा सलक्षयन्ति—किं कारणं भगवता
 20 लौकिकचित्तमुत्पादितमिति ? पश्यन्ति—काश्यपस्य सम्यक्सबुद्धस्य शरीरसघातमविकोपितं
 द्रष्टुकाम इति । ततस्तैः काश्यपस्य सम्यक्सबुद्धस्याविकोपितशरीरसघात उच्छ्रापितः । तत्र
 भगवान् भिक्षूनामन्त्रयते स्म—उद्बुद्धीत भिक्षवो निमित्तम् । अन्तर्धास्यति । अन्तर्हितः ॥

राज्ञा प्रसेनजिता श्रुत भगवता श्रावकाणां दर्शनायाविकोपित काश्यपस्य सम्य-
 क्सबुद्धस्य शरीरसघातं समुच्छ्रितमिति । श्रुत्वा च पुनः कुतूहलजातः सहान्तःपुरेण कुमारै-
 25 रमास्यैर्मटबलाग्रैर्नैगमजानपदैश्च द्रष्टुं सप्रस्थितः । एव विरूढकः, अनाथपिण्डदो गृहपति,
 ऋषिदत्तः पुराणस्थपति, विशाखा मृगारमाता, अनेकानि च प्राणिशतसहस्राणि कुतूहल-
 जातानि द्रष्टुं सप्रस्थितानि पूर्वकैश्च कुशलमूलैः सचोद्यमानानि । यावदसौ अन्तर्हितः । तैः
 श्रुतम्—अन्तर्हितोऽसौ भगवतः काश्यपस्य सम्यक्सबुद्धस्य शरीरसघातधातुरविकोपित इति ।
 श्रुत्वा च पुनस्तेषां दुःखदौर्मनस्यमुत्पन्नम्—वृथा अस्माकमागमनं जातमिति । अथान्यतमेन
 30 चोपासकेन स प्रदेशः प्रदक्षिणीकृतः । एव च चेतसा चित्तमभिसंस्कृतम्—अस्मान्मे पदाविहारात्
 कियत् पुण्यं भविष्यतीति । अथ भगवांस्तस्य महाजनकायस्याविप्रतिसारसजननार्थं तस्य
 चोपासकस्य चेतसा चित्तमाज्ञाय गाथा भाषते—

शतसहस्राणि सुवर्णनिष्का

जाम्बूनदा नास्य समा भवन्ति ।

यो बुद्धचैलेषु प्रसन्नचित्तः

पदाविहारं प्रकरोति विद्वान् ॥ १ ॥

अन्यतमेन उपासकेन तस्मिन् प्रदेशे मृत्तिकापिण्डो दत्तः । एव च चित्तमभिसंस्कृतम्— 5
पदाविहारस्य तावदियत् पुण्यमाख्यातं भगवता अन्यत्र । मृत्तिकापिण्डस्य कियत् पुण्यं
भविष्यतीति ? अथ भगवास्तस्यापि चेतसा चित्तमाज्ञाय गाथां भाषते—

शतसहस्राणि सुवर्णनिष्का

जाम्बूनदा नास्य समा भवन्ति ।

यो बुद्धचैलेषु प्रसन्नचित्तः

आरोपयेन्मृत्तिकापिण्डमेकम् ॥ २ ॥

10

ततः श्रुत्वा अनेकैः प्राणिशतसहस्रैर्मृत्तिकापिण्डसमारोपणं कृतम् । अपरैस्तत्र
मुक्तपुष्पाण्यवक्षिप्तानि, एव च चित्तमभिसंस्कृतम्—पदाविहारस्य मृत्तिकापिण्डस्य चेयत्
पुण्यमुक्तं भगवता, अस्माकं तु मुक्तपुष्पाणां कियत् पुण्यं भविष्यतीति ? अथ भगवास्तेषा-
मपि चेतसा चित्तमाज्ञाय गाथां भाषते—

15

शतसहस्राणि सुवर्णनिष्का

जाम्बूनदा नास्य समा भवन्ति ।

यो बुद्धचैलेषु प्रसन्नचित्तः

आरोपयेन्मुक्तसुपुष्पराशिम् ॥ ३ ॥

अपरैस्तत्र मालाविहारं कृतः, चित्तं चाभिसंस्कृतम्—मुक्तपुष्पाणां भगवता इयत् 20
पुण्यमुक्तम् । अस्माकं मालाविहारस्य कियत्पुण्यं भविष्यतीति ? अथ भगवास्तेषामपि चेतसा
चित्तमाज्ञाय गाथां भाषते—

शतसहस्राणि सुवर्णवाहा

जाम्बूनदा नास्य समा भवन्ति ।

यो बुद्धचैलेषु प्रसन्नचित्तो

मालाविहारं प्रकरोति विद्वान् ॥ ४ ॥

O 79

25

अपरैस्तत्र प्रदीपमाला दत्ता, चित्तं चाभिसंस्कृतम्—मालाविहारस्य भगवता इयत्
पुण्यमुक्तम् । अस्माकं प्रदीपदानस्य कियत्पुण्यं भविष्यतीति ? अथ भगवास्तेषामपि चेतसा
चित्तमाज्ञाय गाथां भाषते—

शतसहस्राणि सुवर्णकोट्यो

जाम्बूनदा नास्य समा भवन्ति ।

यो बुद्धचैत्येषु प्रसन्नचित्त

प्रदीपदान प्रकरोति विद्वान् ॥ ५ ॥

5 अपरैस्तत्र गन्धाभिषेको दत्त । एव चेतसा चित्तमभिसंस्कृतम्—प्रदीपस्य भगवता
इयत् पुण्यमुक्तम् । अस्माकं गन्धाभिषेकस्य कियत्पुण्यं भविष्यतीति ? अथ भगवास्तेषामपि
चेतसा चित्तमाज्ञाय गाथा भाषते—

शतसहस्राणि सुवर्णराशयो

जाम्बूनदा नास्य समा भवन्ति ।

10 यो बुद्धचैत्येषु प्रसन्नचित्तो

गन्धाभिषेक प्रकरोति विद्वान् ॥ ६ ॥

अपरैस्तत्र छत्रध्वजपताकारोपणं कृतम् । एव च . चेतसा चित्तमाज्ञाय गाथा भाषते—

तिष्ठन्तं पूजयेद्यच्च यच्चापि परिनिर्वृतम् ।

समं चित्तं प्रसाद्येह नास्ति पुण्यविशेषता ॥ ७ ॥

15 एव ह्यचिन्तिया बुद्धा बुद्धधर्माऽप्यचिन्तिया ।

अचिन्तिये प्रसन्नानां विपाकोऽपि अचिन्तिय ॥ ८ ॥

तेषामचिन्तियानामप्रतिहतधर्मचक्रवर्तिनाम् ।

सम्यक्संबुद्धानां नालं गुणपारमधिगन्तुम् ॥ ९ ॥ इति ॥

ततो भगवता तस्य महाजनकायस्य तथाविधा धर्मदेशना कृता, या श्रुत्वा अनेकैः
20 प्राणिशतसहस्रैर्महान् विशेषोऽधिगतः । कैश्चिच्छ्रावकबोधौ चित्तान्युत्पादितानि, कैश्चित्
प्रत्येकबोधौ, कैश्चिदनुत्तरायां सम्यक्संबोधौ, कैश्चिन्मूर्धागतानि, कैश्चिन्मूर्धानं, कैश्चि-
दुष्णगतान्यासादितानि, कैश्चित् सत्यानुलोमा क्षान्तयः, कैश्चित्स्रोतःप्राप्तौ साक्षा-
त्कृतम्, कैश्चित् सकृदागमिफलम्, कैश्चित् सर्वक्लेशप्रहाणादर्हत्त्वं साक्षात्कृतम् । यद्भूयसा
बुद्धनिम्ना धर्मप्रवणा सघप्राग्भारा व्यवस्थापिता ॥

25 अथ अनाथपिण्डो गृहपतिर्भगवन्तमिदमवोचत्—यदि भगवाननुजानीयात्, अत्र मह
C 80 प्रज्ञापयेयम् । अनुजानामि गृहपते, प्रज्ञापयितव्यम् । ततोऽनाथपिण्डेन गृहपतिना मह
प्रज्ञापितः । तोयिकामह इति सज्ञा सवृत्ता ॥

इदमवोचद्भगवान् । आत्तमनस ते भिक्षवो भगवतो भाषितमभ्यनन्दन् ॥

इति श्रीदिव्यावदाने इन्द्रनामब्राह्मणावदानं षष्ठम् ॥



७ नगरावलम्बिकावदानम् ।

अथ भगवान् कोशलेषु जनपदेषु चारिका चरन् श्रावस्तीमनुप्राप्त । श्रावस्त्या विहरति जेतवने अनाथपिण्डदस्यारामे । अश्रौषीदनाथपिण्डदो गृहपति—भगवान् कोश-
लेषु जनपदेषु चारिका चरन् श्रावस्तीमनुप्राप्त । श्रावस्त्या विहरति जेतवने अनाथपिण्डद-
स्याराम इति । श्रुत्वा च पुनर्येन भगवास्तेनोपसक्रान्त । उपसक्रम्य भगवत पादौ शिरसा 5
वन्दित्वा एकान्ते निषण्णः । एकान्तनिषण्णमनाथपिण्डद गृहपतिं भगवान् धर्म्यया कथया
सदृश्यति समादापयति समुत्तेजयति सप्रहर्षयति । अनेकपर्यायेण धर्म्यया कथया सदृश्य
समादाप्य समुत्तेज्य सप्रहर्ष्य तूष्णीम् । अनाथपिण्डदो गृहपति उत्थायासनादेकासमुत्तरा-
सङ्ग कृत्वा येन भगवास्तेनाङ्गलि प्रणम्य भगवन्तमिदमवोचत्—अधिवासयतु मे भगवान्
श्रोऽन्तर्गृहे भक्तेन सार्धं भिक्षुसधेन इति । अधिवासयति भगवाननाथपिण्डदस्य गृहपते- 10
स्त्वृष्णीभावेन । अनाथपिण्डदो गृहपतिर्भगवतस्त्वृष्णीभावेनाधिवासना विदित्वा भगवतो
भाषितमभिनन्द्यानुमोद्य भगवत पादौ शिरसा वन्दित्वा भगवतोऽन्तिकात् प्रक्रान्तो येन
खनिवेशन तेनोपसक्रान्त । उपसक्रम्य दौवारिक पुरुषमामन्त्रयते—न तावद्भौ पुरुष
तीर्थ्याना प्रवेशो दातव्यो यावद् बुद्धप्रमुखेन भिक्षुसधेन मुक्तं भवति । तत पश्चादह
तीर्थ्याना दास्यामीति । एवमार्येति दौवारिक पुरुषोऽनाथपिण्डदस्य गृहपते प्रत्यश्रौषीत् । 15
अनाथपिण्डदो गृहपतिस्तामेव रात्रि शुचिं प्रणीत खादनीयभोजनीय समुदानीय काल्यमेवोत्थाय
आसनानि प्रज्ञप्य उदकमणीन् प्रतिष्ठाप्य भगवतो दूतेन कालमारोचयति—समयो भदन्त,
सज्ज भक्त यस्येदानीं भगवान् कालं मन्यत इति । अथ भगवान् पूर्वाह्णे निवास्य पात्रचीवर-
मादाय भिक्षुगणपरिवृतो भिक्षुसधपुरस्कृतो येन अनाथपिण्डदस्य गृहपतेर्भक्ताभिसारस्तेनो-
पसक्रान्त । उपसक्रम्य पुरस्ताद्भिक्षुसधस्य प्रज्ञप्त एवासने निषण्ण । अथ अनाथपिण्डदो 20
गृहपति सुखोपनिषण्ण बुद्धप्रमुखं भिक्षुसधं विदित्वा शुचिना प्रणीतेन खादनीयभोजनी-
येन खहस्त सतर्पयति सप्रवारयति । अनेकपर्यायेण शुचिना प्रणीतेन खादनीयभोजनीयेन
खहस्त सतर्प्य सप्रवार्य भगवन्तं मुक्तवन्तं विदित्वा धौतहस्तमपनीतपात्र नीचतरमासन
गृहीत्वा भगवत पुरस्तान्निषण्णो धर्मश्रवणाय ॥

८ 81

अथायुष्मान् महाकाश्यपोऽन्यतमस्मादारण्यकाच्छयनासनात् दीर्घकेशश्मश्रुर्द्वहचिवरो 25
जेटवन गतः । स पश्यति जेतवनं शून्यम् । तेनोपधिवारिकं पृष्टः—कुत्र बुद्धप्रमुखो भिक्षु-
सध इति । तेन समाख्यातम्—अनाथपिण्डदेन गृहपतिनोपनिमन्त्रित इति । स सलक्षयति-
गच्छामि, तत्रैव पिण्डपातं परिभोक्ष्यामि, बुद्धप्रमुखं च भिक्षुसधं पश्येत्पासिष्यामीति । सोऽ-
नाथपिण्डदस्य गृहपतेर्निवेशनं गतः । अतो दौवारिकेन उक्तः—आर्य तिष्ठ, मा प्रवेक्ष्यसि ।
कस्यार्थाय ? अनाथपिण्डदेन गृहपतिना आज्ञा दत्ता—मा तावत् तीर्थ्यानां प्रवेश दास्यसि, 30
यावद्बुद्धप्रमुखेन भिक्षुसधेन मुक्तम् । तत पश्चात् तीर्थ्यानां दास्यामि इति । अथायुष्मान्
महाकाश्यपः सलक्षयति—तस्य मे लाभः, सुलब्धः, यन्मा श्राद्धा ब्राह्मणगृहपतयः श्रमणशाक्य-

८ 82

- पुत्रीय इति न जानन्ते । गच्छामि, कृपणजनस्यानुग्रहं करोमीति विदित्वा उद्यानं गतः । स
सलक्षयति—अद्य मया कस्यानुग्रहं कर्तव्यं इति । यावदन्यतमा नगरावलम्बिका कुष्ठाभिद्रुता
सरुजार्ता पक्वगात्रा भिक्षामटति । स तस्या सकाशमुपसक्रान्तः । तस्याश्च भिक्षायामायास
सपन्नः । तथा आयुष्मान् महाकाश्यपो दृष्ट्वा कायप्रासादिकश्चित्तप्रासादिकं शान्तेन ईर्यापथेन ।
5 सा सलक्षयति—नूनं मया एवविधे दक्षिणीये कारा न कृता, येन मे इयमेवरूपा समवस्था । यदि
आर्यो महाकाश्यपो ममान्तिकादनुकम्पामुपादाय आचामं प्रतिगृह्णीयात्, अहमस्मै दद्यामिति ।
तत आयुष्मता महाकाश्यपेन तस्याश्चेतसा चित्तमाज्ञाय पात्रमुपनामितम्—यदि ते भगिनि
परित्यक्तम्, दीयतामस्मिन् पात्रे इति । ततस्तथा चित्तमभिप्रसाद्य तस्मिन् पात्रे दत्तम् ।
मक्षिका च पतिता । सा तामपनेतुमारब्धा । तस्यास्तस्मिन्नाचामेऽङ्गुलिः पतिता । सलक्षयति—किं
10 चाप्यार्येण मम चित्तानुरक्षया न च्छोरितं, अपि तु न परिभोक्ष्यतीति । अथायुष्मता महा-
काश्यपेन तस्याश्चेतसा चित्तमाज्ञाय तस्या एव प्रत्यक्षमन्यतमं कुड्यमूलं निश्चित्य परिभुक्तम् ।
सा सलक्षयति—किं चापि आर्येण मम चित्तानुरक्षया परिभुक्तम्, नानेनाहारेणाहारकृत्य
करिष्यति इति । अथायुष्मान् महाकाश्यपस्तस्याश्चित्तमाज्ञाय तं नगरावलम्बिकामिदमवोचत्—
भगिनि प्रामोद्यमुत्पादयसि, अहं त्वदीयेनाहारेण रात्रिदिवसमतिनामयिष्यामि इति । तस्या
C 83 15 अतीव औद्विग्यमुत्पन्नम्—ममार्येण महाकाश्यपेन पिण्डपातं प्रतिगृहीतं इति । तत
आयुष्मता महाकाश्यपे चित्तमभिप्रसाद्य कालं गता तुषिते देवनिकाये उपपन्ना । सा
शक्रेण देवेन्द्रेण दृष्ट्वा आचामं प्रतिपादयन्ती चित्तमभिप्रसादयन्ती कालं च कुर्वाणा । नो
तु दृष्ट्वा कुत्रोपपन्ना इति । स नरकान् व्यवलोकयितुमारब्धो न पश्यति, तिर्यक् च प्रेतं च
मनुष्याश्चातुर्महाराजिकान् देवास्त्रायर्क्षिशान् यावन्न पश्यति । तथा ह्यधस्ताद्देवानां ज्ञानदर्शनं
20 प्रवर्तते नो तूपरिष्टात् । अथ शक्रो देवानामिन्द्रो येन भगवास्तेनोपसक्रान्तः । उपसक्रम्य
गाथाभिगीतेन प्रश्नं पप्रच्छ—

चरतः पिण्डपातं हि काश्यपस्य महात्मनः ।

कुत्रासौ मोदते नारी काश्यपाचामदायिका ॥ १ ॥

भगवानाह—

25 तुषिता नाम ते देवा सर्वकामसमृद्धयः ।

यत्रासौ मोदते नारी काश्यपाचामदायिका ॥ २ ॥ इति ॥

अथ शक्रस्य देवानामिन्द्रस्यैतद्भवत्—इमे च तावन्मनुष्याः पुण्यापुण्यानामप्रत्यक्ष-
दर्शिनो दानानि ददति, पुण्यानि कुर्वन्ति । अहं प्रत्यक्षदर्शनेन पुण्यानां स्वपुण्यफले
व्यवस्थितः कस्मात् दानानि न ददामि, पुण्यानि वा न करोमि ? अयमार्यो महाकाश्यपो
30 दीनानाथकृपणवनीपकानुकम्पी । यन्वहमेन पिण्डकेन प्रतिपादयेयम् । इति विदित्वा
कृपणवीथ्या गृहं निर्मितवान् । अवचीरविचीरकं काकाभिलीनकं नातिपरमरूपं कुविन्द-
चात्मानमभिनिर्मार्य उदूढशिरस्कं सणशाटिकानिवासितं स्फटितपाणिपादो वज्रं वायितु-

मारब्ध' । शची अपि देवकन्या कुविन्दनर्या वेशधारिणी तसरिका कर्तुमारब्धा । पार्श्वे चास्या दिव्या सुधा सजीकृता तिष्ठति । अथायुष्मान् महाकाश्यप, कृपणानाथवनीपक-
जनानुकम्पकोऽनुपूर्वेण तद्ब्रह्मनुप्राप्त । दु खितकोऽयमिति कृत्वा द्वारे स्थितेन पात्र
प्रसारितम् । शक्रेण देवानामिन्द्रेण दिव्यया सुधया पूरितम् । अथायुष्मतो महाकाश्यपस्यै-
तदभवत्—

C 84

5

दिव्य चास्य सुधाभक्तमय च गृहविस्तर ।

सुविरुद्धमिति कृत्वा जातो मे हृदि सशय ॥ ३ ॥ इति ॥

धर्मता ह्येषा—असमन्वाहृत्य अर्हता ज्ञानदर्शन न प्रवर्तते । स समन्वाहर्तुं प्रवृत्त ।
यावत् पश्यति शक्र देवेन्द्रम् । स कथयति—कौशिक, किं दु खितजनस्यान्तराय करोषि,
यस्य ते भगवता दीर्घरात्रानुगतो विचिकित्साकथकथाशल्य समूल आरूढो यथापि तत्तथा- 10
गतेनार्हता सम्यक्संबुद्धेन । आर्य महाकाश्यप किं दु खितजनस्यान्तराय करोमि ? इमे
तावत् मनुष्या पुण्यानामप्रत्यक्षदर्शिनो दानानि ददति पुण्यानि कुर्वन्ति । अहं प्रत्यक्षदर्शी
एव पुण्यानां कथं दानानि न ददामि ? ननु चोक्तं भगवता—

करणीयानि पुण्यानि दु खा ह्यकृतपुण्यता ।

कृतपुण्यानि मोदन्ते अस्मिच्छोके परत्र च ॥ ४ ॥

15

ततः प्रभृति आयुष्मान् महाकाश्यप समन्वाहृत्य कुलानि पिण्डपातं प्रवेष्टुमारब्ध ।
अथ शक्रो देवेन्द्र आकाशस्थश्चायुष्मतो महाकाश्यपस्य पिण्डपातं चरतो दिव्यया सुधया
पात्रं पूरयति । आयुष्मानपि महाकाश्यप पात्रमधोमुखं करोति । अन्नपानं छोर्यते । एतत्
प्रकरणं भिक्षवो भगवत आरोचयन्ति । भगवानाह—तस्मादनुजानामि पिण्डोपधानं धार-
यितव्यमिति ॥

20

सामन्तकेन शब्दो विसृत—अमुकया नगरावलम्बिकया आर्यो महाकाश्यप आचा-
मेन प्रतिपादितः, सा च तुषिते देवनिकाये उपपन्ना इति । राज्ञा प्रसेनजिता कौशलेन
श्रुतम्—अमुकया नगरावलम्बिकया आर्यो महाकाश्यप आचामेन प्रतिपादितः । सा तुषिते
देवे उपपन्ना इति । श्रुत्वा च पुनर्येन भगवास्तेनोपसक्रान्तः । उपसक्रम्य भगवतः पादौ
शिरसा वन्दित्वा एकान्ते निषण्णः । एकान्तनिषण्णं राजानं प्रसेनजितं कौशलं भगवान् 25
धर्म्यया कथया संदर्शयति समादापयति समुत्तेजयति सप्रहर्षयति, अनेकपर्यायेण धर्म्यया
कथया सदर्थं समादाप्य समुत्तेज्य सप्रहर्षं तूष्णीम् । अथ राजा प्रसेनजित् कौशल
उत्थायासनादेकासमुत्तरासङ्गं कृत्वा येन भगवास्तेनाञ्जलिं प्रणम्य भगवन्तमिदमवोचत्—
अधिवासयतु मे भगवानार्यमहाकाश्यपमुद्दिश्य भक्तं सप्ताहेन इति । अधिवासयति भगवान्
राज्ञः प्रसेनजितं कौशलस्य तूष्णीभावेन । अथ राजा प्रसेनजित् कौशलो भगवतस्तूष्णी- 30
भावेनाधिवासनां विदित्वा भगवतोऽन्तिकात् प्रक्रान्तः । अथ राजा प्रसेनजित् कौशल-
स्तामेव रात्रिं शुचिं प्रणीतं खादनीयं भोजनीयं समुदानीयं कार्त्तमेवोत्थाय आसनानि

C 85

अथायुष्मानानन्दो भगवन्तमिदमवोचत्—बहुशो बहुशो भदन्त भगवता राज्ञः
प्रसेनजित कौशलस्य निवेशने भुक्तवा नाम्ना दक्षिणामादिष्टा । नाभिजानामि कदाचिदेव-
रूपा दक्षिणामादिष्टपूर्वाम् । भगवानाह—इच्छसि त्वमानन्द राज्ञः प्रसेनजित कौशलस्या-
लवणिका कुल्माषपिण्डिकामारभ्य कर्मप्लोतिं श्रोतुम् ? एतस्य भगवन् कालः, एतस्य सुगत
समयः । अयं भगवान् राज्ञः प्रसेनजितः कौशलस्यालवणिका कुल्माषपिण्डिकामारभ्य कर्म- 5
प्लोतिं वर्णयेत्, भगवतः श्रुत्वा भिक्षवो धारयिष्यन्ति इति । तत्र भगवान् भिक्षूनामन्नयते स्म—

भूतपूर्वं भिक्षवोऽन्यतमस्मिन् कर्पटके गृहपतिः प्रतिवसति । तेन सदृशात् कुलात्
कलत्रमानीतम् । स तथा सार्धं क्रीडति रमते परिचारयति । तस्य क्रीडतो रममाणस्य
परिचारयत पुत्रो जातः । स उन्नीतो वर्धितः पटुः सवृत्तः । यावदसौ गृहपतिः पत्नीमा-
मन्नयते—भद्रे, जातोऽस्माकमृणहारको धनहारकश्च । गच्छामि पण्यमादाय देशान्तरमिति । 10
सा कथयति—आर्यपुत्र, एतत् कुरुष्व इति । स पण्यमादाय देशान्तरं गतः । तत्रैवानयेन
व्यसनमापन्नः । अल्पपरिच्छदोऽसौ गृहपतिः । तस्य गृहपतेर्धनजातः परिक्षीणम् । सोऽस्य
पुत्रो दुःखितो जातः । तस्य गृहपतेर्वयस्यकः । तेन तस्य दारकस्य माता अभिहिता—
अयं तव पुत्रः क्षेत्रं रक्षतु, अहमस्य सुखं भक्तेन योगोद्वहनं करिष्यामि । एवं भवतु ।
स तस्य क्षेत्रं रक्षितुमारब्धः । स तस्य सुखं भक्तकेन योगोद्वहनं कर्तुमारब्धः । यावदपरेण 15
समयेन पर्वणी प्रत्युपस्थिता । तस्य दारकस्य माता सलक्षयति—अद्य गृहपतिपत्नी सुहृ-
त्सबन्धिवान्धवा सह श्रमणब्राह्मणभोजनेन व्यग्रा भविष्यति । गच्छामि सानुकालं तस्य
दारकस्य भक्तं नयामि इति । सा सानुकालं गत्वा गृहपतिपत्न्या एतमर्थं निवेदयति । सा
रुषिता कथयति—न तावच्छ्रमणब्राह्मणेभ्यो ददामि ज्ञातीनां वा, तावत् प्रेष्यमनुष्याय
ददामि ? अद्य तावत् तिष्ठतु, श्वो द्विगुणं दास्यामीति । ततस्तस्य दारकस्य माता सलक्षयति—मा 20
मे पुत्रो बुभुक्षितकः स्थास्यतीति । तया आत्मनोऽर्थेऽलवणिका कुल्माषपिण्डिका संपादिता ।
सा तामादाय गता । तेन दारकेण दूरत एव दृष्टा । स कथयति—अम्ब, अस्ति किञ्चिन्मृष्टं
मृष्टम् ? सा कथयति—पुत्र, यदेव प्रातिदिवसिकं तदप्यद्य नास्ति । मया आत्मनोऽर्थेऽलव-
णिका कुल्माषपिण्डिका साधिता । तामह गृहीत्वा आगता । एतां परिभुङ्क्ष्वेति ।
स कथयति—स्थापयित्वा गच्छस्वेति । सा स्थापयित्वा प्रक्रान्ता ॥ 25

U 88

असति बुद्धानामुत्पादे प्रत्येकबुद्धा लोकं उत्पद्यन्ते हीनदीनानुकम्पकाः प्रान्तशय-
नासनभक्ता एकदक्षिणीया लोकस्य । यावदन्यतमः प्रत्येकबुद्धस्तत्प्रदेशमनुप्राप्तः । स तेन दृष्टः
कायप्रासादिकश्चित्रप्रासादिकश्च शान्तेर्यापथवर्ती । स सलक्षयति—नूनं मया एवविधे सद्भूते
दक्षिणीये कारा न कृता, येन मे ईदृशी समवस्था । यद्ययं ममान्तिकादलवणिका कुल्माष-
पिण्डिका प्रतिगृहीयात्, अहमस्मै दद्यामिति । ततोऽसौ प्रत्येकबुद्धस्तस्य दरिद्रपुरुषस्य चेतसा 30
चित्तमाज्ञाय पात्रं प्रसारितवान्—भद्रमुख, सचेत्ते परित्यक्तम्, दीयतामस्मिन् पात्रे इति ।
ततस्तेन तीव्रेण प्रसादेन सा अलवणिका कुल्माषपिण्डिका तस्मै प्रत्येकबुद्धाय प्रतिपादिता ॥

C 89

किं मन्यध्वे भिक्षवो योऽसौ दरिद्रपुरुष, एष एवासौ राजा प्रसेनजित् कौशलस्तेन कालेन तेन समयेन । यदनेन प्रत्येकबुद्धायालवणिका कुल्माषपिण्डिका प्रतिपादिता, तेन कर्मणा षट्कृत्वो देवेषु त्रायस्त्रिंशेषु राज्यैश्वर्याधिपत्य कारितवान्, षट्कृत्वोऽस्यामेव श्रावस्त्वा राजा क्षत्रियो मूर्ध्नाभिषिक्तः, तेनैव च कर्मणा अवशेषेण एतर्हि राजा क्षत्रियो मूर्ध्नाभिषिक्तः ५ सवृत्त । सोऽस्य पिण्डको विपक्व । तमह सधाय कथयामि—

हस्त्यश्वरथपत्तियायिनो भुञ्जानस्य पुर सनैर्गमनम् ।

पश्यसि फल हि रूक्षिकाया अलवणिकाया कुल्माषपिण्डकाया ॥ इति ।

सामन्तकेन शब्दो विसृत —भगवता राज्ञ प्रसेनजितोऽलवणिका कुल्माषपिण्डिका-मारभ्य कर्मघ्नेतिव्याकृता इति । राज्ञापि प्रसेनजिता श्रुतम् । स येन भगवास्तेनोपसक्रान्तः ।

- 10 उपसक्रम्य भगवतः पादौ शिरसा वन्दित्वा एकान्ते निपण्ण । एकान्तनिपण्ण राजान प्रसेनजित कौशल भगवान् धर्म्या कथया सददर्शयति समादापयति समुत्तेजयति सप्रहर्ष-यति । अनेकपर्यायेण धर्म्या कथया सदर्थं समादाप्य समुत्तेज्य सप्रहर्षं तूष्णीम् । अथ राजा प्रसेनजित् कौशल उत्थायासनादेकासमुत्तरासङ्गं कृत्वा भगवन्तमिदमवोचत्—अधि-वासयतु मे भगवान् त्रैमासी चीवरपिण्डपातशयनासनगलानप्रत्ययमैपज्यपरिष्कारै साधं 15 सधेनेति । अधिवासयति भगवान् राज्ञः प्रसेनजित कौशलस्य तूष्णीभावेन । ततो राज्ञा प्रसेनजिता कौशलेन बुद्धप्रमुखाय भिक्षुसघाय त्रैमास्य शतरस भोजनं दत्तम् । एकैकश्च भिक्षुः शतसहस्रेण वस्त्रेणाच्छादितः । तैलस्य च कुम्भकोटिं समुदानीय दीपमाला अभ्यु-द्यतो दातुम् । तत्र भक्ते पूजाया च महान् कोलाहलो जातः । यावदन्यतमा नगरावलम्बिका अतीव दुःखिता । तया क्रोडमल्लकेन भिक्षामटन्त्या उच्चशब्दं श्रुतः । श्रुत्वा च पुनः पृच्छति- 20 भवन्तः, किमेष उच्चशब्दो महाशब्द इति । अपरैः समाख्यातम्—राज्ञा प्रसेनजिता कौशलेन बुद्धप्रमुखो भिक्षुसघस्यैमास्य भोजितः, एकैकश्च भिक्षुः शतसहस्रेण वस्त्रेण आच्छादितः, तैलस्य कुम्भकोटिं च समुदानीय दीपमाला अभ्युद्यतो दातुमिति । ततस्तस्या नगरावलम्बिकाया एतदभवत्—अयं तावद्राजा प्रसेनजित् कौशलः पुण्यैरतृप्तोऽद्यापि दानानि ददाति, पुण्यानि करोति । यन्वहमपि कुतश्चित् समुदानीय भगवतः प्रदीपं दद्यामिति । तया 25 खण्डमल्लके तैलस्य स्तोकं याचयित्वा प्रदीपं प्रज्वाल्य भगवतश्चङ्क्रमे दत्तः । पादयोर्निपत्य प्रणिधानं कृतम्—अनेनाहं कुशलमूलेन यथायं भगवान् शाक्यमुनिर्वर्षशतायुषि प्रजाया शाक्यमुनिर्नाम शास्ता लोकं उत्पन्नः, एवमहमपि वर्षशतायुषि प्रजाया शाक्यमुनिरेव शास्ता भवेयम् । यथा चास्य शारिपुत्रमौद्गल्यायनाप्रयुगं भद्रयुगमानन्दो भिक्षुरुपस्थायकः, शुद्धोदनः पिता, माता महामाया, राहुलभद्रः कुमारः पुत्रः । यथायं भगवान् धातुविभागं 30 कृत्वा परिनिर्वास्यति, एवमहमपि धातुविभागं कृत्वा परिनिर्वापयेयमिति । यावत् सर्वे ते दीपा नैर्वाणाः । स तया प्रज्वलितः प्रदीपः प्रज्वलत्येव । धर्मता खलु बुद्धानां भगवताम्—न तावदुपस्थायकाः प्रतिसलीयन्ते न यावद्बुद्धा भगवन्तः प्रतिसलीना इति । अथायुष्मानानन्दः सलक्षयति—अस्थानमनवकाशो यद्बुद्धा भगवन्तः आलोके शय्यां कल्पयन्ति । यन्वह दीपं

C 90

निर्वापयेयमिति । स हस्तेन निर्वापयितुमारब्धो न शक्नोति । ततश्चीवरकर्णिकेन, ततो व्यजनेन, तथापि न शक्नोति निर्वापयितुम् । तत्र भगवानायुष्मन्तमानन्दमामन्त्रयते—किमेत-
दानन्देति । स कथयति—भगवन्, मम बुद्धिरुत्पन्ना—अस्थानमनवकाशो यद्वुद्धा भगवन्त
आलोके शय्या कल्पयन्ति । यन्वह दीप निर्वापयेयमिति । सोऽहं हस्तेन निर्वापयितुमारब्धो
न शक्नोमि, ततश्चीवरकर्णिकेन, ततो व्यजनेन, तथापि न शक्नोमीति । भगवानाह—खेद-
मानन्द आपत्स्यसे । यदि वैरम्भका अपि वायवो वायेयुः, तेऽपि न शक्नुयुर्निर्वापयितुं प्रागेव
हस्तगतश्चीवरकर्णिको व्यजन वा । तथा हि—अयं प्रदीपस्तथा दारिकया महता चित्ताभि-
संस्कारेण प्रज्वलितः । अपि तु आनन्द भविष्यत्यसौ दारिका वर्षशतायुषि प्रजाया शाक्य-
मुनिर्नाम तथागतोऽर्हन् सम्यक्संबुद्धः । शारिपुत्रमौद्गल्यायनौ तस्याग्रयुगं भद्रयुगम्, आनन्दो
भिक्षुरुपासकः, शुद्धोदनः पिता, महामाया माता, कपिलवस्तु नगरम्, राहुलभद्र कुमारः 10
पुत्रः । सापि धातुविभागं कृत्वा परिनिर्वास्यतीति ॥

C 91

इदमवोचद्भगवान् । आत्तमनसस्ते च भिक्षवो भगवतो भाषितमभ्यनन्दन् ॥

इति श्रीदिव्यावदाने नगरावलम्बिकावदानं सप्तमम् ॥



८ सुप्रियावदानम् ।

बुद्धो भगवान् श्रावस्त्या विहरति जेतवने अनाथपिण्डदस्यारामे सत्कृतो गुरुकृतो मानित पूजितो राजभी राजमात्रैर्वनिभि पौरैर्ब्राह्मणैर्गृहपतिभि श्रेष्ठिभि सार्थवाहैर्देवै-
नार्गैर्यक्षैरसुरैर्गरुडै किन्नरैर्महोरगैरिति देवनागयक्षासुरगरुडकिन्नरमहोरगाभ्यर्चितो बुद्धो
5 भगवान् लाम्बी चीवरपिण्डपातशयनासनग्लानप्रत्ययमैपज्यपरिष्काराणा सश्रावकसव्व । तत्र खलु वर्षावास भगवानुपगतो जेतवने अनाथपिण्डदस्यारामे । अथ तदैव प्रवारणाया प्रत्युपस्थिताया सबहुला श्रावस्तीनिवासिनो वणिजो येन भगवास्तेनोपसक्रान्ता । उपसक्रम्य भगवन् पादौ शिरसा वन्दित्वा एकान्ते निषण्णा । एकान्तनिषण्णान् सबहुलान् श्रावस्तीनिवासिनो वणिजो भगवान् धर्म्यया कथया सदृश्यति समादापयति समुत्तेजयति
10 सप्रहर्षयति । अनेकपर्यायेण धर्म्यया कथया सदृश्य समादाप्य समुत्तेज्य सप्रहर्ष्य तूष्णीम् । अथ सबहुला श्रावस्तीनिवासिनो वणिजो भगवतो भाषितमभिनन्द्यानुमोद्य भगवत पादौ शिरसा वन्दित्वा भगवतोऽन्तिकात् प्रक्रान्ता, येनायुष्मानानन्दस्तेनोपसक्रान्ता । उप-
सक्रम्यायुष्मत आनन्दस्य पादौ शिरसा वन्दित्वा एकान्ते निषण्णा । सबहुलान् श्रावस्ती-
निवासिनो वणिज आयुष्मानानन्दो धर्म्यया कथया सदृश्यति समादापयति समुत्तेजयति
15 सप्रहर्षयति । अनेकपर्यायेण धर्म्यया कथया सदृश्य समादाप्य समुत्तेज्य सप्रहर्ष्य तूष्णीम् । अथ ते वणिज उत्थायासनेभ्य एकासमुत्तरासङ्ग कृत्वा येनायुष्मानानन्दस्तेनाञ्जलिं प्रणम्य आयुष्मन्तमानन्दमिदमवोचन्—किंचित्ते आर्यानन्द श्रुत वर्षोषितो भगवान् कतमेषु जनपदेषु चारिका चरिष्यतीति, यद्वय तद्यात्रिक भाण्ड समुदानीमहे ? धर्मता चैपा षण्महानगर-
निवासिनो वणिजो यस्या दिशि बुद्धा भगवन्तो गन्तुकामा भवन्ति, तद्यात्रिकभाण्ड
20 समुदानयन्ति । स कथयति—बुद्ध भगवन्त किं न पृच्छथ ? दुरासदा हि बुद्धा भगवन्तो दुष्प्रसहाः । न शक्नुमो वय भगवन्त प्रष्टुम् । ममापि भवन्तो दुरासदा हि बुद्धा भगवन्तो दुष्प्रसहा । अहमपि न शक्नोमि भगवन्त प्रष्टुम् । यदि भदन्तानन्दस्यापि दुरासदा बुद्धा भगवन्तो दुष्प्रसहा, कथं भदन्तानन्दो जानीतेऽमुकां दिशं भगवान् गमिष्यतीति ? निमित्तेन वा भवन्त परिकथया वा । कथं निमित्तेन ? या दिशं भगवान् गन्तुकामस्ततोऽभिमुखो
25 निषीदति, एव निमित्तेन । कथं परिकथया ? तेषां जनपदानां वर्णं भाषते, एव परिकथया । कुतोमुखो भदन्तानन्द भगवान् निषीदति, कतमेषां च जनपदानां वर्णं भाषते ? मगधाभि-
मुखो भवन्तो भगवान् निषीदति, मागधकानां जनपदानां वर्णं भाषते । अपि तु भवन्तोऽष्टा-
दशानुशंसा बुद्धचारिकायाम् । कतमेऽष्टादश ? नाग्निभय नोदकभय न सिंहभय न व्याघ्रभयं
न द्वीपितरक्षुपरचक्रभय न चौरभय न गुल्मतरपण्यातियात्राभय न मनुष्यामनुष्यभयम् ।
30 कालेन च काल दिव्यानि रूपाणि दृश्यन्ते, दिव्याः शब्दाः श्रूयन्ते, उदाराश्चावभासाः प्रज्ञायन्ते, आत्मव्याकरणानि च श्रूयन्ते, धर्मसंभोग आमिषसंभोगोऽल्पाबाधा च बुद्धचन्द्रिका ॥

अथ सबहुला श्रावस्तीनिवासिनो वणिज आयुष्मत आनन्दस्य भाषितमभि-
नन्दानुमोद्य आयुष्मत आनन्दस्य पादौ शिरसा वन्दित्वा उत्थायासनात् प्रक्रान्ताः । धर्मता
खलु बुद्धा भगवन्तो जीवन्तो ध्रियन्तो यापयन्तो महाकरुणया सचोद्यमाना परानुग्रहप्रवृत्ता
कालेन कालमरण्यचारिका चरन्ति, नदीचारिका पर्वतचारिका श्मशानचारिका जनपद-
चारिका चरन्ति । अस्मिंस्त्वर्थे बुद्धो भगवान् मगधेषु जनपदचारिका चर्तुकामस्तदेव प्रवारणा 5
प्रवारयित्वा आयुष्मन्तमानन्दमामन्त्रयते, स्म—गच्छ आनन्द, भिक्षूणामारोचय—इत सप्तमे दिवसे
तथागतो मगधेषु जनपदेषु चारिका चरिष्यति । यो युष्माकमुत्सहते तथागतेन सार्धं जनपद-
चारिका चर्तुम्, स चीवरकर्म करोतु । एव भदन्तेत्यायुष्मानानन्दो भगवत प्रतिश्रुत्य भिक्षूणा-
मारोचयति—भगवानायुष्यन्त इत सप्तमे दिवसे मगधेषु जनपदेषु चारिका चरिष्यति । यो
युष्माकमुत्सहते भगवता सार्धं मगधेषु जनपदेषु चारिका चर्तुम्, स चीवरकर्म करोतु । 10
अथ भगवान् भिक्षुगणपरिवृतो भिक्षुसघपुरस्कृत सबहुलैश्च श्रावस्तीनिवासिभिर्वणिग्ब्राह्मण-
गृहपतिभिः सार्धं मगधेषु जनपदेषु चारिका प्रक्रान्त ॥

अथ सबहुलाश्च श्रावस्तीनिवासिनो वणिजो येन भगवास्तेनोपसक्रान्ता । उपसंक्रम्य
भगवतः पादौ शिरसा वन्दित्वा भगवन्तमिदमवोचन्—अधिवासयत्वस्माकं भगवान् यावच्च
श्रावस्ती यावच्च राजगृहम्, अत्रान्तरा चीवरपिण्डपातशयनासनग्लानप्रत्ययमैषज्यपरिष्कारैः 15
सार्धं भिक्षुसघेन । अधिवासयति भगवान् सबहुलानां श्रावस्तीनिवासिनां वणिजां
तूष्णीभावेन । अथ सबहुला श्रावस्तीनिवासिनो वणिजो भगवतस्तूष्णीभावेनाधिवासनां
विदित्वा भगवतोऽन्तिकात् प्रक्रान्ताः ॥

अथ सप्रस्थिते बुद्धे भगवति अन्तरा च श्रावस्तीमन्तरा च राजगृहम्, अत्रान्तरा-
न्महाटव्या चौरसहस्रं प्रतिवसति । अद्राक्षीत्तच्चौरसहस्रं भगवन्तं सार्थपरिवृतं भिक्षुसघपुर- 20
स्कृतम् । दृष्ट्वा च पुनः परस्परं कथयन्ति—गच्छतु भगवान् सश्रावकसघ । शेषं सार्थं मुषि-
ष्याम । इत्यनुविचिन्त्य सर्वे जवेन प्रसृता येन सार्थं । भगवता अभिहितं—किमेतद्भवन्तं
समारब्धम् ॥ चौराः कथयन्ति—वयं स्मो भदन्तं चौरा अटवीचरा । नास्माकं कृषिर्न वाणिज्या
न गौरक्ष्यम् । अनेनोपक्रमेण जीविका कल्पयाम । गच्छतु भगवान् सश्रावकसघ । शेषं
सार्थं मुषिष्यामः । भगवानाह—ममैषं सार्थं सनिश्चितं । अपि तु सकलस्य सार्थस्य परिगणय्य 25
सुवर्णं गृहीध्वम् । तथा भवत्विति चौरसहस्रेण प्रतिज्ञातम् । अस्मिन् सार्थे ये उपासका
वणिजस्तैः कृत्स्नस्य सार्थस्य मूल्यं गणय्य चौराणां निवेदितम्—इयन्ति शतानि सहस्राणि
चेति । ततस्तेषां चौराणां सार्थनिष्क्रयार्थं भगवता निधानं दर्शितम् । ततस्तेन चौरसहस्रेण
सार्थमूल्यप्रमाणं सुवर्णं गृहीतम्, अवशिष्टं तत्रैवान्तर्हितम् । एव भगवता सार्थश्चौरसहस्रात्
प्रतिमोक्षितः ॥

C 94

30

अनुपूर्वेण भगवान् राजगृहमनुप्राप्त । पुनरपि भगवान् सार्थपरिवृतो भिक्षुसघ-
पुरस्कृतो राजगृहात् श्रावस्तीं सप्रस्थितः । तथैव चौरसहस्रसकाशात् सार्थो निष्क्रीतः ।

- एव द्वित्रिचतुष्पञ्चषड्वाराश्च चौरसहस्रसकाशादागमनगमनेन सार्धं परित्रातो मूल्य
चानुप्रदत्तम् । सप्तमं तु वारं भगवान् सार्धरहितो भिक्षुसवपुरस्कृतं श्रावस्त्या राजगृहं सप्र-
स्थितः । अद्राक्षीच्चौरसहस्रं बुद्धं भगवन्तं सार्धविरहितं भिक्षुसप्तपरिवृतम् । दृष्ट्वा च पुनः
परस्परं सलपन्ति—भगवान् गच्छतु, भिक्षुसप्तं मुषिष्याम । तत्कस्य हेतोः ? एषो हि
O 95 5 भगवान् सुवर्णप्रदः । इत्युक्त्वा सर्वजनेन प्रधाविता भिक्षून् मुपितुमारब्धाः । भगवता
चाभिहिताः—वत्सा, मम एते श्रावकाः । चौराः कथयन्ति—जानास्येव भगवान्—वयं चौराः
अटवीचराः । नास्माकं कृपिर्न वाणिज्या न गौरव्यम् । अनेन वयं जीविकां कल्पयाम ।
ततो भगवता चौराणां महानिधानं दर्शितम्, एव चोक्ता—वत्सा, यावदाप्तं धनं गृहीथेति ।
ततस्त्वेन चौरसहस्रेण तस्मान्महानिधानाद्यावदाप्तं सुवर्णमादत्तम्, अवशिष्टं तत्रैवान्त-
10 र्हितम् । अथ भगवास्तच्चौरसहस्रं यावदाप्तं धनेन सतर्पयित्वा ततोऽनुपूर्वेण राजगृहमनुप्राप्तः ।
ततस्तेषां चौराणां बुद्धिरुत्पन्ना—या काचिदस्माकं श्रीसौभाग्यसपत्, सर्वासौ बुद्धं भगवन्तं-
मागम्य । यन्तु वयं भगवन्तं सश्रावकसधमस्मिन् प्रदेशे भोजयेम इति । अत्रान्तरे नास्ति
किञ्चिद्बुद्धानां भगवता महत्कारुणिकानामेकारक्षाणामेकवीराणामद्वयवादिनां शमथविपश्यना-
विहारिणां त्रिविधमथवस्तुकुशलानां चतुर्ध्वजिपादचरणतलसुप्रतिष्ठितानां चतुरोघोत्तीर्णानां
15 चतुर्षु सप्रहवस्तुषु दीर्घरात्रकृतपरिचयानां दशबलबलिनानां वतुर्वैशारद्यविशारदानामुदारार्थभ-
सम्यक्सिंहनादनादिनां पञ्चाङ्गविप्रहीणानां पञ्चस्कन्धविमोचकानां पञ्चगतिसमतिक्रान्तानां
षडायतनभेदकानां सघातविहारिणां षट्पारमितापरिपूर्णयशसां सप्तबोध्यङ्गकुसुमाढ्यानां
सप्तसमाधिपरिष्कारदायकानां मार्याष्टाङ्गमार्गदेशिकानां मार्यमार्गपुद्गलनायकानां नवानुपूर्वसमा-
पत्तिकुशलानां नवसंयोजनविसंयोजनकानां दशदिक्परिपूर्णयशसां दशशतवशवर्तिप्रति-
20 विशिष्टानां त्रीरात्रेखिर्दिवसस्य पट्कृत्वो रात्रिदिवसेन बुद्धचक्षुषा लोकं व्यवलोकयन्ति—
कस्यानवरोपितानि कुशलमूलान्यवरोपयामि, कस्यावरोपितानि विवर्धयामि, क. कृच्छ्रप्राप्तः,
क. सकटप्राप्तः, क. सबाधप्राप्तः, क. कृच्छ्रसकटसबाधप्राप्तः, कं कृच्छ्रसकटसबाधात्
परिमोचयामि, कोऽपायनिम्नः, कोऽपायप्रवणः, कोऽपायप्राग्भारः, कमहमपायाद् व्युत्थाप्य
O 96 स्वर्गे मोक्षफले च प्रतिष्ठापयामि, कस्य कामपङ्कनिमग्नस्य हस्तोद्धारमनुप्रयच्छामि, कस्य
25 बुद्धोत्पादविभूषितं लोकं सफलीकरोमि, कमार्यधनविरहितमार्यधनैश्वर्याधिपत्ये प्रतिष्ठापयेयम्,
को ह्रीयते को वर्धते ।

अप्येवातिक्रमेद्वेलां सागरो मकरालयः ।

न तु वैन्यवत्सानां बुद्धो वेलामतिक्रमेत् ॥ १ ॥

यथा हि माता प्रियमेकपुत्रकं

30

ह्यवेक्षते रक्षति चास्य जीवितम् ।

तथैव वैन्यजनं तथागतो

ह्यवेक्षते रक्षति चास्य सततिम् ॥ २ ॥

सर्वज्ञसताननिवासिनी हि

कारुण्यधेनुर्मृगयत्यखिन्ना ।

वैनेयवत्सान् भवदुःखनष्टान्

वत्सान् प्रणष्टानिव वत्सला गौः ॥ ३ ॥

ततो भगवास्तेषा चौराणा वैनेयकालमपेक्ष्य राजगृहादनुपूर्वेण भिक्षुगणपरिवृतो 5
भिक्षुगणपुरस्कृतो दान्तो दान्तपरिवार शान्त शान्तपरिवारश्चन्दनश्चन्दनपरिवारो मुक्तो
मुक्तपरिवार आश्वस्त आश्वस्तपरिवार पूर्ववत् यावन्महाकरुणया समन्वागतः ता सालाटवीमनु-
प्राप्तः । अद्राक्षीत्तच्चौरसहस्रं बुद्धं भगवन्तं सश्रावकसंघं दूरादेवागच्छन्तम् । दृष्ट्वा च
पुनश्चित्तान्यभिप्रसाद्य येन भगवास्तेनोपसक्रान्तः । उपसक्रम्य भगवतः पादयोर्निपत्य भग-
वन्तमिदमवोचन्—अधिवासयतु अस्माकं भगवान् श्रोऽन्तर्गृहे भक्तेन सार्धं भिक्षुसंघेन । 10
अधिवासयति भगवास्तस्य चौरसहस्रस्य तूष्णीभावेन । अथ चौरसहस्रं भगवतस्तूष्णीभावे-
नाधिवासनां विदित्वा भगवतोऽन्तिकान् प्रक्रान्तम् ॥

अथ तच्चौरसहस्रं तमेव रात्रिं शुचिं प्रणीतं खादनीयभोजनीयं समुदानीयं काल्य-
मेवोत्थाय आसनानि प्रज्ञप्य उदकमणीन् प्रतिष्ठाप्य, भगवतो दूतेन कालमारोचयति—समयो
भदन्त, सज्ज भक्तं यस्येदानीं भगवान् कालं मन्यसे । अथ भगवान् पूर्वाह्णे निवास्य 15
पात्रचीवरमादाय भिक्षुगणपरिवृतो भिक्षुसंघपुरस्कृतो येन तस्य चौरसहस्रस्य भक्ताभि-
सारस्तेनोपसक्रान्तः । अथ तच्चौरसहस्रं बुद्धप्रमुखस्य भिक्षुसंघस्य चन्दनोदकेन पादौ
प्रक्षालयामास । अथ भगवान् प्रक्षालितपाणिपादं पुरस्ताद्विभिक्षुसंघस्य प्रज्ञप्तं एवासने
निषण्णः । निषण्णं बुद्धप्रमुखं भिक्षुसंघं विदित्वा शुचिना प्रणीतेन खादनीयभोजनीयेन
खहस्तं सतर्प्य सप्रवार्यं भगवन्तं भुक्तवन्तं विदित्वा धौतहस्तममनीतपात्रं नीचतराण्यासनानि 20
गृहीत्वा भगवतः पुरस्तान्निषण्णा धर्मश्रवणाय । अथ भगवता तेषामाशयानुशयं विदित्वा
धातुं प्रकृतिं च ज्ञात्वा तादृशीं धर्मदेशनां कृता, या श्रुत्वा तेन चौरसहस्रेण तस्मिन्नेवासने
निषण्णेन विशतिशिखरसमुद्गतं सत्कायदृष्टिशैलं ज्ञानवज्रेण भित्त्वा स्रोतापत्तिफलं साक्षात्कृतम् ।
दृष्टसत्याश्च कथयन्ति—इदमस्माकं भदन्तं न मात्रा कृतं न पित्रा कृतं न राज्ञा न देवताभिर्न
पूर्वप्रेतैर्न श्रमणब्राह्मणैर्नैष्टैर्न खजनबन्धुवर्गेण यदस्माभिर्मगवन्तं कल्याणमित्रमागम्य । उद्धृतो 25
नरकतिर्यक्प्रेतेभ्यः पादः, प्रतिष्ठापिता देवमनुष्येषु, पर्यन्तीकृतः ससारः, उच्छोषिता
रुधिराश्रुसमुद्राः, उत्तीर्णा अश्रुसागराः, लङ्घिता अस्थिपर्वताः । लभेम वयं भदन्तं स्वाख्याते
धर्मविनये प्रब्रज्यामुपसपदं भिक्षुभावम् । चरेम वयं भगवतोऽन्तिके ब्रह्मचर्यम् । ततो भगवता
ब्राह्मेण स्वरेणाभिहिता—एतं वत्सा, चरत ब्रह्मचर्यम् । वाचावसाने भगवतो मुण्डाः सवृत्ता-
स्त्रैधातुकवीतरागाः समलोष्ठकाञ्चना आकाशपाणितलसमचित्ता वासीचन्दनकल्पा विद्या- 30
विदारिताण्डकोशा विद्याभिज्ञाप्रतिसवित्याप्ता भवलाभलोभसत्कारपराङ्मुखाः । सेन्द्रोपेन्द्राणां
देवानां पूज्या मान्या अभिवाद्याश्च सवृत्ताः ॥

C 98

भिक्षव. सशयजाता सर्वसशयच्छेत्तार बुद्ध भगवन्त पप्रच्छु पश्य भदन्त भगवता
इद चौरसहस्र सप्तवार धनेन सतर्पयित्वा अत्यन्तनिष्ठेऽनुत्तरे योगक्षेमे निर्वाणे प्रतिष्ठापितम् ।
भगवानाह—न भिक्षव एतर्हि, यथा अतीतेऽप्यध्वनि मया अस्वैवचौरसहस्रस्य सकाशादनेक-
भाण्डसहस्र सार्थो निष्क्रीत, न च शकिता सतर्पयितुम् । ततो मया अनेकैर्दुष्करशत-
5 सहस्रैर्देवमनुष्यदुष्प्राप्या शक्रब्रह्माद्यैरपि दुरन्निगमा बदरद्वीपयात्रा वर्षशतेन साधयित्वा
एतदेव चौरसहस्रमारभ्य कृत्स्नो जाम्बुद्वीप सुवर्णरजतवैडूर्यस्फटिकाद्यै रत्नविशेषैर्मनोरथे-
प्सितैश्चोपकरणविशेषै सतर्पयित्वा दशभि कुशलै कर्मपथै प्रतिष्ठापित । तच्छुणुत—

C 99

भूतपूर्वं भिक्षवोऽतीतेऽ वनि अस्मिन्नेव जम्बुद्वीपे वाराणस्या नगर्या ब्रह्मदत्तो नाम
राजा राज्य कारयति स्म ऋद्ध च क्षेम च सुभिक्ष च आकीर्णबहुजनमनुष्य च प्रशान्त-
10 कलिकलहडिम्बडमरतस्करदुर्भिक्षरोगापगतम् । प्रियमिवैकपुत्रकमिव राज्य कारयति । तेन
खलु समयेन वाराणस्या प्रियसेनो नाम सार्यवाह प्रतिवसति आढयो महाधनो महाभोगो
वैश्रवणवनप्रतिस्पर्धी । तेन सदृशात् कुलात् कलत्रमानीतम् । स तथा सार्धं क्रीडते रमते
परिचारयति । अथ अन्यतम उदारपुण्यमहेशाख्य सत्त्वोऽन्यतमस्मात् प्रणीतादेवनिकाया-
च्युत्वा तस्या प्रजापत्या कुक्षिमवक्रान्त । पञ्चावेणीया धर्मा इहैकल्ये पण्डितजातीये मातृ-
15 ग्रामे । कतमे पञ्च ^१ रक्त पुरुष जानाति, काल जानाति ऋतु जानाति, गर्भमवक्रान्त
जानाति, यस्या सकाशाद्गर्भोऽवक्रामति त जानाति, दारक जानाति दारिका जानाति ।
सचेदारको भवति, दक्षिण कुक्षि निश्चित्य तिष्ठति । सचेदारिका भवति, वाम कुक्षि
निश्चित्य तिष्ठति । सा आत्तमना स्वामिन आरोचयति—दिष्ट्या आर्यपुत्र वर्धस्व, आपन्न-
सत्त्वास्मि सवृत्ता । यथा च मे दक्षिण कुक्षि निश्चित्य तिष्ठति, नियत दारको भविष्यति ।
20 सोऽप्यात्तमनात्तमना उदानमुदानयति—अप्येवाह चिरकालाभिलषित पुत्रमुख पश्येयम् ।
जातो मे स्यान्नावजातः । कृत्यानि मे कुर्यात् । मृत प्रतिभरेत् । दायाद्य प्रतिपद्येत ।
कुलवशो मे चिरष्ठितिक स्यात् । अस्माक चाप्यतीतकालगतानामुद्दिश्य दानानि दत्त्वा
पुण्यानि कृत्वा नाम्ना दक्षिणामादिशेत्—इद तयोर्यत्रतत्रोपपन्नयोर्गच्छतोरनुगच्छत्विति ।
आपन्नसत्त्वा चैना विदित्वा उपरिप्रासादतलगतमयन्त्रिता वारयति—उष्ण उष्णोपकरणै. शीते
25 शीतोपकरणैर्वैद्यप्रज्ञप्तैराहारैर्नातिशीतैर्नात्युष्णैर्नातितिक्तैर्नात्यम्लैर्नातिलवणैर्नातिमधुरैर्नातिकटु-
कैर्नातिकफपायैस्तित्काम्ललवणमधुरकटुककफपायविवर्जितैराहारै । हाराधहारविभूषितगात्री-
मप्सरसमिव नन्दनवनचारिणीं मञ्चान्मञ्च पीठात्पीठमनवतरन्तीमधरिमा भूमिम् । न चास्या-
किंचिदमनोज्ञशब्दश्रवण यावदेव गर्भस्य परिपाकाय । सा अष्टाना वा नवाना वा मासाना-
मलयात् प्रसूता । दारको जातोऽभिरूपो दर्शनीय प्रासादिको गौर. कनकवर्णश्छत्रा-
30 कारशिरा प्रलम्बबाहुर्विस्तीर्णललाट सगतभ्रूस्तुङ्गनासो दृढकठिनशरीरो महानप्रबल ।
तस्य ज्ञातय. संगम्य समागम्य त्रीणि सप्तकान्येकविंशतिरात्रिदिवसानि तस्य जातस्य जातः
मह कृत्वा नामधेय व्यवस्थापयन्ति—किं भवतु दारकस्य नाम ^२ अय दारक. प्रियसेनस्य

सार्थवाहस्य पुत्र । तद्वतु दारकस्य नाम सुप्रिय इति । सुप्रियो दारकोऽष्टाभ्यो धात्रीभ्य उपन्यस्तो द्वाभ्या क्षीरधात्रीभ्या द्वाभ्यामसधात्रीभ्या द्वाभ्या मलधात्रीभ्या द्वाभ्या क्रीडनिकाम्या धात्रीभ्याम् । स्मेऽष्टाभिर्धात्रीभिरुनीयते वर्धते क्षीरेण दध्ना नवनीतेन सर्पिषा सर्पिमण्डेन अन्यैश्चोत्तमोत्तैरुपकरणविशेषै । आशु वर्धते हृदस्थमिव पङ्कजम् ॥

C 100

यदा महान् सवृत्तस्तदा लिप्यामुपन्यस्त । सख्याया गणनाया मुद्रायामुद्धारे न्यासे 5 निक्षेपे हस्तिपरीक्षायामश्वपरीक्षाया रत्नपरीक्षाया दारुपरीक्षाया वस्त्रपरीक्षाया पुरुषपरीक्षाया स्त्रीपरीक्षायाम् । नानापण्यपरीक्षासु पर्यवदात सर्वशास्त्रज्ञ सर्वकलाभिज्ञ सर्वशिल्पज्ञ सर्वभूतरुतज्ञ सर्वगतिगतिज्ञः उद्धट्टको वाचक पण्डित पटुप्रचारः परमतीक्ष्णनिशितबुद्धि सवृत्तोऽग्निकल्प इव ज्ञानेन । स यानि तानि राज्ञा क्षत्रियाणा मूर्ध्नाभिषिक्ताना जनपदैश्चर्य स्थामवीर्यमनुप्राप्ताना महान्त पृथिवीमण्डलमभिनिर्जित्याव्यावसता पृथग्भवन्ति शिल्पस्थान- 10 कर्मस्थानानि, तद्यथा-हस्तिग्रीवाया अश्वपृष्ठे रथे त्सरुधनुषु उपयाने निर्याणेऽङ्कुशग्रहे तोमरग्रहे छेद्ये भेद्ये मुष्टिबन्धे पदबन्धे दूरवेधे शब्दवेधेऽक्षुण्णवेधे मर्मवेधे दृढप्रहारितायाम् । पञ्चसु स्थानेषु कृतावी सवृत्त । धर्मता चैषा—न तावत् पुत्रस्य नाम निर्गच्छति यावत् पिता ध्रियते । अथापरेण समयेन प्रियसेन सार्थवाहो ग्लानीभूत । स मूलगण्डपत्रपुष्पफलभैषज्यैरुपस्थीयमानो हीयत एव । 15

सर्वे क्षयान्ता निचया पतनान्ता समुच्छ्रयाः ।

सयोगा विप्रयोगान्ता मरणान्त च जीवितम् ॥ ४ ॥

इति स कालधर्मेण सयुक्त । कालगते प्रियसेने सार्थवाहे ब्रह्मदत्तेन काशिराज्ञा सुप्रियो महासार्थवाहत्वेऽभिषिक्तः । तेन सार्थवाहभूतेन इयमेवरूपा महाप्रतिज्ञा कृता—सर्वसत्त्वा मया धनेन सतर्पयितव्या । अल्प च देय बहवश्च याचका । ततोऽल्पैरहोभिस्तद्धन परिक्षय 20 पर्यादान गतम् । अथ सुप्रियो महासार्थवाहः सलक्षयति—अल्प च देय बहवश्च याचका । ततोऽल्पैरहोभिस्तद्धन परिक्षय पर्यादान गतम् । यन्बह सामुद्र यानपात्र समुदानीय महासमुद्रमन्त्ररेय धनहारिक । तत सुप्रियो महासार्थवाह सामुद्रयानपात्र समुदानीय पञ्चमात्रैर्वणिक्शनै सार्धं महासमुद्रमवतीर्णः । ततोऽनुपूर्वेण रत्नद्वीप गत्वा रत्नसग्रह कृत्वा स्वस्तिक्षेमाभ्या महासमुद्रादुत्तीर्य स्थलजैर्वहित्रैर्भाण्डमारोप्य वाराणस्यभिमुखः सप्रस्थितः 25 अटवीकान्तारमव्यगतश्चौरसहस्रेणासादितः । ततस्ते चौरा मुषितुकामा सर्वजवेन प्रसृता । सुप्रियेण च सार्थवाहेनावलोक्याभिहिता—किमेतद्वदन्त समारब्धम्^२ चौराः कथयन्ति—सार्थवाह, त्वमेकः स्वस्तिक्षेमाभ्या गच्छ, अवशिष्ट सार्धं मुषिष्याम । सार्थवाह कथयति—ममैष भवन्त सार्धं सनिश्रितः । नार्हन्ति भवन्तो मुषितुम् । एवमुक्ताश्चौरा कथयन्ति—वयं स्म सार्थवाहचौरा अटवीचरा । नास्माक कृषिर्न वाणिज्या न गौरक्ष्यम् । अनेन वयं 30 जीविका कल्पयामः । तेषा सुप्रियः सार्थवाहः कथयति—सार्धस्य मूल्यं भवन्तो गण्यताम् । अहमेषामर्थे मूल्यं दास्यामीति । ततस्ते वणिज परस्पर मूल्यं गणयित्वा चौराणा निवेद-

C 101.

यन्ति—इयन्ति शतानि सहस्राणि चेति । तत सुप्रियेण सार्थवाहेन भाण्डनिष्कार्यार्थं स्व
द्रव्यमनुप्रदत्तम् । चौरसकाशात् सार्थं परित्रात । एव द्विस्त्रिंशत् पञ्चषड्वारान् तस्यैव
चौरसहस्रस्य सकाशात् सुप्रियेण सार्थवाहेन सार्थं परित्रातो भूय चानुप्रदत्तम् । यावत्
सप्तमं तु वारं सुप्रियं सार्थवाहो महासमुद्रमवतीर्णः । ततः ससिद्धयानपात्रोऽभ्यागतोऽटवी-
5 कान्तारमध्यगतस्तेनैव चौरसहस्रेणासादितः । ततस्ते चौरा मुषितुकामाः सर्वजवेन प्रसृताः ।
सुप्रियेण च सार्थवाहेनावलोक्याभिहिताः—सुप्रियोऽहं भवन्तः सार्थवाह । चौराः कथयन्ति—
जानास्येव महासार्थवाह वयं चौरा अटवीचरा । नास्माकं कृषिर्न वाणिज्यं न गौरक्ष्यम् ।
अनेन वयं जीविकां कल्पयामः । ततः सुप्रियेण सार्थवाहेन पूर्विकां प्रतिज्ञामनुस्मृत्य
दृढप्रतिज्ञेन तस्य चौरसहस्रस्य भाण्डमनुप्रदत्तम् । सुप्रियो महासार्थवाहं सलक्षयति—इमे
10 चौरा लब्धं लब्धमर्थजातसनिचयं कुर्वन्ति । मया च महती प्रतिज्ञा कृता सर्वसत्त्वा धनेन
मया सतर्पयितव्या इति । सोऽहमिमं चौरसहस्रं न शक्नोमि धनेन सतर्पयितुम् । कथं पुनः
सर्वसत्त्वान् धनेन सतर्पयिष्यामीति चिन्तापरो मिद्धमवक्रान्तः ॥

अथ तस्य महात्मन उदारपुण्यमहेशाख्यस्योदारचेतसोपपन्नस्य सर्वसत्त्वमनोरथ-
परिपूरकस्य लोकहितार्थमभ्युद्गतस्य अन्यतरा महेशाख्या देवता उपसक्रम्य समाश्वासयति—
15 मा त्वं सार्थवाहं खेदमापद्यस्व । ऋद्धिष्यति ते प्रणिधिरिति । अस्ति खलु महासार्थवाहः अस्मि-
न्नेव जम्बुद्वीपे बदरद्वीपो नाम महापत्तनोऽमनुष्यावचरितो महेशाख्यमनुष्याधिष्ठितः । सन्ति
तस्मिन् बदरद्वीपे प्रधानानि रत्नानि सर्वसत्त्वविचित्रमनोरथपरिपूरकाणि । यदि महासार्थवाहो
बदरद्वीपयात्रां साधयेत्, एवमिमां महतीं प्रतिज्ञां प्रतिनिस्तरेत् । इयं हि महाप्रतिज्ञा
शक्रब्रह्मादीनामपि दुस्तरा, प्रागेव मनुष्यभूतस्य । इत्युक्त्वा सा देवता तत्रैवान्तर्हिता । न
20 च शक्ता सुप्रियेण महासार्थवाहेन सा देवता प्रष्टुम्—कतरस्यां दिशि बदरद्वीपः, कथं वा
तत्र गम्यत इति । अथ सुप्रियस्य सार्थवाहस्य सुप्तप्रतिबुद्धस्य एतदभवत्—अहो बत मे सा
देवता पुनरपि दर्शयेत्, दिशं चोपायं च व्यपदिशेद् बदरद्वीपमहापत्तनस्य गमनायेति
चिन्तापरो मिद्धमवक्रान्तः । अथ सा देवता तस्य महात्मन उदारपुण्यमहेशाख्यस्य दृढोदार-
प्रतिज्ञस्योदारवीर्यपराक्रमनामनिक्षिप्तोत्साहता विदित्वा उपसक्रम्य एवमाह—मा त्वं सार्थवाह
25 खेदमापद्यस्व । अस्ति खलु महासार्थवाहः पश्चिमे दिग्भागे पञ्चान्तरद्वीपशतानि समतिक्रम्य
सप्त महापर्वताः, उच्चैश्च प्रगृहीताश्च सप्त च महानद्यः । तान् वीर्यबलेन लङ्घयित्वा अन्तरो-
द्धानमनुलोमप्रतिलोमद्वयमावर्तः शङ्खनाभः शङ्खनाभी च नीलोदस्तारकाक्षश्च पर्वतौ नीलग्रीव
एव च वैरभा ताम्राटवी वेणुगुल्मः सप्त पर्वताः सकण्टकाः क्षारनदी त्रिशङ्कुः अयस्किलमष्टा-
दशवक्रो नदीश्लक्ष्ण एव च धूमनेत्रमुदकः सप्ताशीविषपर्वता नदी भवति पश्चिमा । अनु-
30 लोमो प्रतिलोमो नाम महासमुद्रः । अनुलोमप्रतिलोमे महासमुद्रे मनुष्यानवचरिते अनुलोम-
प्रतिलोमा वायव्यो वान्ति । तत्र योऽसौ पुरुषो भवति महेशाख्यो महेशाख्यदेवतापरिगृहीतः,
स महता पुण्यबलेन वीर्यबलेन चित्तबलेन महान्तं प्लवमास्थाय अनुलोमप्रतिलोममहासमुद्र-

मवतरति । स यन्मासेन गच्छति, तदेकेन दिवसेन प्रत्याहियते । एव द्वि त्रि । हियमाणश्च
 प्रत्याहियमाणश्च यदि मध्यमासुदकधारा प्रतिपद्यते, एवमसौ मैत्रीबलपरिगृहीतो लोकहितार्थ-
 मभ्युद्गम्योत्तरति, निस्तरति, अभिनिष्क्रमति । अनुलोमप्रतिलोम महासमुद्र समतिक्रम्य
 अनुलोमप्रतिलोमो नाम पर्वतः । अनुलोमप्रतिलोमे महापर्वतेऽनुप्यावचरितेऽनुलोमप्रतिलोमा
 नाम वायवो वान्ति, यैः पुरुषस्तिमिरीकृतनेत्रो नष्टसङ्ग सतिष्ठते । स वीर्यबलेनात्मान 5
 सधार्थं तस्मादेव महापर्वतादमोघा नामौषधी समन्विष्य गृहीत्वा नेत्रे अञ्जयित्वा शिरसि
 बद्ध्वा समालभ्य अनुलोमप्रतिलोम नाम महापर्वतमभिनिष्क्रमिनव्यम् । सचेदेत विधिमनु-
 तिष्ठते, नास्य समोहो भवति, स्वस्तिक्षेमेणातिक्रमत्यनुलोमप्रतिलोम महापर्वतम् । सचेदेव
 विधिं वा नानुतिष्ठति औषधी वा न लभते, लब्ध्वा वा न गृह्णाति, स षण्मासान् मुह्यति,
 उन्मादमपि प्राप्नोति, उच्छ्रित्य वा कालं करोति । अनुलोमप्रतिलोम महापर्वतं समति- 10
 क्रम्य आवर्तो नाम महासमुद्रः । तत्र वैरम्भका वायवो वान्ति यैस्तदुदकं भ्राम्यते । तत्र
 योऽतौ पुरुषो भवत्युदारपुण्यविपाकमहेशाख्यो देवतापरिगृहीतः, स महता पुण्यबलेन
 वीर्यबलेन चित्तबलेन कायबलेन महान्तं प्लवमास्थाय आवर्तं महासमुद्रमवरति । स एक-
 स्मिन्नावर्ते सप्तकृत्वो भ्रामयित्वा निरुध्यते । योजनं गत्वा द्वितीये आवर्ते उन्मज्जते । स
 तस्मिन्नप्यावर्ते सप्तकृत्वो भ्रामयित्वा निरुध्यते । एव द्वितीये तृतीये चतुर्थे पञ्चमे षष्ठे आवर्ते 15
 सप्तकृत्वो भ्रामयित्वा निरुध्यते, योजनं गत्वा उन्मज्जते । एवमसौ मैत्रीबलपरिगृहीतो लोक-
 हितार्थमभ्युद्गत उत्तरति निस्तरत्यभिनिष्क्रामति । आवर्तं महासमुद्रमभिनिष्क्रम्य आवर्तो
 नाम पर्वतोऽनुप्यावचरितः । तत्र शङ्खो नाम राक्षसः प्रतिवसति रौद्र परप्राणहरो महाबलो
 महाकायः । तस्योपरिष्ठाद्योजनमात्रे शङ्खनाभी नामौषधी दिवा धूमायते रात्रौ प्रज्वलति ।
 सा नागपरिगृहीता तिष्ठति । स खलु नागो दिवा स्वपिति रात्रौ चरति । तत्र तेन पुरुषेण 20
 दिवा सुखसुप्तस्य नागस्य आत्मानं समनुरक्षता नागशरीरमविहेठयता औषधिबलेन मन्त्रबलेन
 पुण्यबलेन शङ्खनाभी औषधी ग्रहीतव्या । गृहीत्वा नेत्रे अञ्जयित्वा शिरसि बद्ध्वा समालभ्य
 आवर्तः पर्वतोऽधिरोढव्यः । सचेदेता विधिमनुतिष्ठति, स्वस्तिक्षेमेणातिक्रामति आवर्तं पर्वत-
 मविहेठितः शङ्खनाभेन राक्षसेन । सचेदेता विधिं नानुतिष्ठति, औषधी वा न लभते, लब्धा
 वा न गृह्णाति, तमेन शङ्खनाभो राक्षसः पञ्चत्वमापादयति । आवर्तं पर्वतमतिक्रम्य नीलोदो 25
 नाम महासमुद्रः । गम्भीरोऽयं गम्भीरावभासः । नीलोदे महासमुद्रे ताराक्षो नाम राक्षसः
 प्रतिवसति रक्तनेत्रः प्रदीप्तशिरोरुहो विकृतचरणदशननयनः पर्वतायतकुक्षिः । सचेत्
 स्वपिति, विवृतान्यस्य नेत्राणि भवन्ति, तद्यथा अचिरोदितो भास्करः । औदारिकाश्चास्य
 आश्वासप्रश्वासा गुरुगुरुकाः प्रवर्तन्ते यथा मेघस्य गर्जतोऽशन्या च स्फूर्जत्सा शब्दः ।
 यदा जागर्ति, निमीलितान्यस्य भवन्ति नेत्राणि । तत्र तेन पुरुषेण तस्मादेव समुद्रकूला- 30
 न्महामकरिनामौषधीं समन्विष्य गृह्य नेत्रे अञ्जयित्वा शिरसि बद्ध्वा समालभ्य महान्तं प्लव-
 मास्थाय सुप्तं ताराक्षं दकराक्षसं विदित्वा पूर्वबुद्धभाषितामेरुण्डा नाम महाविद्यामुच्चारयतां

मन्त्रपदा दकराक्षससमीपेन गन्तव्यम् । सचेदेता विधिं नानुतिष्ठति, औषधी वा न लभते, लब्धा वा न गृह्णाति, तमेन ताराक्षो दकराक्षस ओज वा घट्टयति, चित्त वा क्षिपति, सर्वेण वा सर्व जीविताद्वयपरोपयति । नीलोद महासमुद्र समतिक्रम्य नीलोदो नाम महापर्वत । तत्र नीलग्रीवो नाम राक्षस प्रतिपसति पञ्चशतपरिवार उग्रतेजा रौद्र परप्राणहरः । नीलोदो महा-
 5 पर्वत एकनीलोऽखण्डोऽच्छिद्रोऽसुषिर सवृत एकघन । अपीदानीमनिमिष पश्यतो नेत्राणि व्याबाधयते, मूर्च्छा च सजनयति । तस्योपरिष्ठाद्योजनमात्रेऽमोघा नामौषधी विचित्ररूपा । सा नागपरिगृहीता तिष्ठति । स खलु नागो दृष्टिविषोऽपि श्वासविषोऽपि स्पर्शविषोऽपि दष्टा-
 विषोऽपि । यदा खपिति, तदा धूमायते । य खलु तेन धूमेन मृगो वा पक्षी वा स्पृश्यते, स पञ्चत्वमापद्यते । तत्र तेन पुरुषेण शिर स्वातेनोपोषितेन मैत्रायता करुणायता अव्यापन्नेन
 10 चित्तेनात्मान समनुरक्षता नागशरीरमविहेठयता औषधी ग्रहीतव्या । गृहीत्वा नेत्रे अञ्जयित्वा शिरसि बद्धा समालभ्य अनेन विधिना जानतानुष्ठितेन नीलोद पर्वतोऽभिरोढव्य । तिमिर न भविष्यति, मूर्च्छा च न भविष्यति । न चास्य गुह्यका शरीरे प्रहरिष्यन्ति । सचेदेता विधिं नानुतिष्ठति, औषधी वा न लभते, लब्धा वा न गृह्णाति, तमेन नीलग्रीवो राक्षस-
 पञ्चत्वमापादयिष्यति । नीलोद पर्वत समतिक्रम्य वैरम्भो नाम महासमुद्र । वैरम्भे महासमुद्रे
 15 वैरम्भा नाम वायवो वान्ति यैस्तदुदक क्षोभ्यते, यत्रागतमिर्मकरकच्छपवल्लकशिशुमारादीना ग्रेतपिशाचकुम्भाण्डकटपूतनादीना क पुनर्वादो मनुष्याणाम् । तमुत्सृज्य उत्तरेण वैरम्भस्य महासमुद्रस्य महती ताम्राटवी अनेकयोजनायामविस्तारा । तस्यास्ताम्राटव्या मध्ये महत्
 सालवन महच्चोदपानम् । तत्र ताम्राक्षो नाम अजगर प्रतिवसति रौद्र परप्राणहरः परम-
 दुर्गन्ध पञ्चयोजनायाम् । स षण्मासान् खपिति । यदा खपिति, तदा अस्य योजन सामन्त-
 20 केन लालास्य स्फुरित्वा तिष्ठति, यदा जागर्ति, अल्पास्य लाला भवति । तस्योपरिष्ठान्महान् वेणुगुल्म । तस्मिन् वेणुगुल्मे महत्यश्मशिला । ता वीर्यबलेन उत्पाद्य गुहा । तस्या गुहाया समोहनी नामौषधी । सा रात्रिदिवस प्रज्वलति । ता गृहीत्वा नेत्रे अञ्जयित्वा शिरसि बद्धा समालभ्य सुप्त ताम्राक्षमजगर विदित्वा औषधीबलेन मन्त्रबलेन वा अजगरमवनसमीपेन गन्तव्यम् । सचेदेता विधिमनुतिष्ठति, स्वस्तिक्षेमाभ्यामतिक्रम्य अविहेठितस्ताम्राक्षेणाजगरेण
 25 ततः पश्चान्मूलफलानि भक्षयता गन्तव्यम् । महती ताम्राटवीमतिक्रम्य सप्त पर्वताः कण्टक-
 वेणुप्रतिच्छन्ना । तत्र तेन पुरुषेण ताम्रपट्टै पादौ बद्धा तान् पर्वतान् वीर्यबलेन लङ्घयित्वा सप्त क्षारनद्यः । तासां तीरे महाशाल्मलीवनम् । ततः शाल्मलीफलकैः पूव बद्धा अभि-
 रुह्यातिक्रमितव्या अस्पृशता पानीयम् । सचेत् स्पृशेत्, तदङ्ग शीर्यते । सप्त क्षारनदीः समतिक्रम्य त्रिशङ्कुर्नाम पर्वत । त्रिशङ्कौ पर्वते त्रिशङ्कवो नाम कण्टकास्तीक्ष्णाः सुतीक्ष्णाः ।
 30 ततस्तेन पुरुषेण ताम्रपट्टैर्वैत्रपाशौ पादौ बद्धा अतिक्रमितव्यम् । त्रिशङ्कुपर्वतमतिक्रम्य त्रिशङ्कु-
 र्नाम नदी । त्रिशङ्कवो नाम कण्टकास्तीक्ष्णा अष्टादशाङ्गुला उदकेऽन्तर्गतास्तिष्ठन्ति । तत्र तेन पुरुषेण शाल्मलीफलकैः पूव बद्धा अतिक्रमितव्यमस्पृशता पानीयम् । सचेत् पतति,

तत्रैवानयेन व्यसनमापद्यते । यथा त्रिशङ्कु पर्वत, एव त्रिशङ्कुका नाम नदी । एवमय-
 स्किल पर्वतोऽयस्किला नाम नदी । अयस्किलानदीमतिक्रम्य अष्टादशवक्रो नाम पर्वत ।
 उच्छ्रितश्च सर्वतः सवृतोऽद्वारकश्च । अस्य न किञ्चित् निस्तरणमन्यत्र वृक्षाग्राद्
 वृक्षमधिरुह्य गन्तव्यम् । अष्टादशवक्र पर्वतमतिक्रम्य अष्टादशवक्रिका नाम नदी ग्राहमकरा-
 कुला सवृता च । तत्र वेत्रपाश बद्धा अतिक्रमितव्यम् । सचेत् पतति, अनयेन व्यसन- 5
 मापद्यते । अष्टादशवक्रिका नदीमतिक्रम्य श्लक्ष्णो नाम पर्वत । श्लक्ष्ण पर्वतो मृदुरुच्छ्रितो-
 ऽद्वारकश्च । न चास्य किञ्चिन्निस्तरणम् । तत्रायस्कीलानां कोट्यातिक्रमितव्यम् । श्लक्ष्ण
 पर्वतमतिक्रम्य श्लक्ष्णा नाम नदी ग्राहमकराकुला । सवृता च सा नदी । तत्र वेत्रपाशान्
 बद्धा अतिक्रमितव्यम् । सचेत् पतति, अनयेन व्यसनमापद्यते । श्लक्ष्णा नदीमतिक्रम्य धूमनेत्रो
 नाम पर्वतो धूमायते सधूमायते । येन खलु तेन धूमेन मृगा वा पक्षिणो वा स्पृश्यन्ते, 10
 पञ्चत्वमापद्यन्ते । धूमनेत्र पर्वत उच्छ्रितो महाप्रपातोऽद्वारकश्च । तत्र तेन पुरुषेण गुहा
 पर्येषितव्या । गुहा समन्विष्य तेनात्र गुहाद्वारमौषधिबलेन मन्त्रबलेन च मोक्तव्यम् । सा च
 खलु गुहा आशीविषपरिपूर्णा तिष्ठति । ते खलु आशीविषा दृष्टिविषा अपि, स्पर्शविषा अपि ।
 धूमनेत्रस्य पर्वतस्योपरिष्ठान्महदुदकपल्लवम् । तस्मिन्नुदकपल्लवे महत्प्रशमशिला । ता
 वीर्यबलेनोत्पाद्य गुहा । तस्या गुहायां सजीवनी नामौषधी ज्योतीरसश्च मणिर्दीपप्रभासः 15
 तामौषधीं गृहीत्वा सशीर्षपादं समालम्ब्य तां चौषधीं गृहीत्वा गुहां प्रवेष्टव्या । औषधीबलेन
 मन्त्रबलेन औषधीप्रभावाच्चाशीविषा काये न क्रमिष्यन्ति । एव हि तस्मात् पर्वता-
 निस्तरणं भविष्यति । धूमनेत्रपर्वतमतिक्रम्य सप्ताशीविषपर्वता । औषधीबलेन मन्त्रबलेन
 च सप्ताशीविषपर्वता अतिक्रमितव्या । सप्ताशीविषपर्वतानतिक्रम्य सप्ताशीविषनद्यः । तीक्ष्ण-
 गन्धा नाम तत्राशीविषा । तत्र तेन पुरुषेण मासपेयन्वेषितव्या । तासामाशीविषनदीनां 20
 तीरे शाल्मलीवनम् । ततः शाल्मलीफलकैः प्लव बद्धा मासपेय्या आत्मानमाच्छाद्य अधिरोढ-
 व्यम् । ततस्ता आशीविषा मासगन्धेन पारात् पारं गमिष्यन्ति । सप्ताशीविषमतिक्रम्य
 महान् सुधाक्लदात् पर्वत, उच्चश्च प्रगृहीतश्च । सोऽधिरोढव्यः । तत्र द्रक्ष्यसि महान्तं
 सौवर्णभूमिं पृथिवीप्रदेशं पुष्पफलच्छायावृक्षोपशोभितम् । रोहितकान् जनपदान् ऋद्धाश्च
 क्षेमाश्च सुभिक्षाश्च आकीर्णबहुजनमनुष्याश्च । रोहितकं च महानगरं द्वादशयोजनायाम् 25
 सप्तयोजनविस्तृतं सप्तप्राकारपरिक्षिप्तं द्वाषष्टिद्वारोपशोभितं भवनशतसहस्रविराजितं सुविविक्त-
 रथ्यावीथिचत्वरश्म्यटकान्तरापणम् । वीणा वल्लिका महती सुघोषकैः श्रोत्राभिरामैश्च
 गीतध्वनिभिरनुपगतप्रयोगं नानापण्यसंबुद्धं नित्यप्रमुदितजनौघसकुलं त्रिदशेन्द्रोपेन्द्रसदृशो-
 द्यानसभापुष्करिणीसपन्नं कादम्बहसकारण्डवचक्रवाकोपशोभिततडागं रोहितकं महाराजा-
 ध्युषितं महापुरुषवर्णिम्रिसेवितम् । यत्र मघं सार्थवाहं प्रतिवसति अभिरूपो दर्शनीयः 30
 प्रासादिकं पण्डितो व्यक्तो मेधावी आढ्यो महाधनो महाभोगो विस्तीर्णविशालपरिग्रहो
 वैश्रवणधनसमुदितो वैश्रवणधनप्रतिस्पर्धी द्वीपान्तरद्वीपगमनविधिज्ञो महासमुद्रयानपात्र-

यायी । स ते बदरद्वीपमहापत्तनस्य प्रवृत्तिमाख्यास्यति, निमित्तानि च दर्शयिष्यति । यथोक्तं च विधिमुपस्थास्यति, न च खेदमापत्स्यसे । एव महासार्थवाह परमदुष्करकारक इमा सुमेरुमलयमन्दरसदृशी दृढा प्रतिज्ञा निस्तरिष्यसि । इयं च महाप्रतिज्ञा शक्रब्रह्मादीनामपि दुष्करा, प्रागेव मनुष्यभूतानाम् ॥

- 5 इत्युक्त्वा सा देवता तत्रैवान्तर्हिता । अथ सुप्रियः सार्थवाह सुप्तप्रतिबुद्धो देवता-
वचनं श्रुत्वा परमविस्मयमापन्नश्चिन्तयति—नूनमनया देवतया अनेकैरेवविधैः परमदुष्कर-
शतसहस्रैर्बदरद्वीपयात्रा साधितपूर्वा भविष्यति । यदि तावत् साधिता, दुष्करकारिका इयं
देवता । अथ साध्यमाना, दृष्ट्वा परमदुष्करकारकास्ते मनुष्या, यैरनेकैर्दुष्करशतसहस्रैर्बदर-
द्वीपयात्रा साधिता । अतिदुष्करं चैतदस्माभिः करणीयम् । अथवा यद्यप्यहं लोकहितार्थं
10 प्रतिपद्येयम्, सफलो मे परिश्रमः स्यात् । यथा अनेकैर्दुष्करशतसहस्रैर्बदरद्वीपमहापत्तन-
यात्रा साधयिष्यामि, परं लोकानुग्रहं करिष्यामि । तेऽपि मनुष्या, यैरनेकैर्दुष्करशतसहस्रै-
र्बदरद्वीपयात्रा साधितपूर्वा । अहमपि मनुष्यः । तैः साधिता । कस्मादहं न साधयिष्यामी-
त्यनुविचिन्त्य सुप्रियो महासार्थवाहो दृढप्रतिज्ञो दृढवीर्यपराक्रमोऽनिक्षिप्तोत्साह उदारपुण्य-
विपाकमहेशाख्यो लोकहितार्थमभ्युद्गतो यथोपदिष्टोद्देशस्मृतिपरिगृहीतो दृढप्रतिज्ञा समनु-
15 स्मृत्य महता वीर्यबलेन एकाकी अद्वितीयव्यवसायो यथोपदिष्टानि पञ्चान्तरद्वीपशतानि
समतिक्रामति । सप्त महापर्वतान्, सप्त महानद्यो विस्तरेण सर्वाणि सकटानि यथोक्तेन
विधिना मूलकन्दफलाहारो गुणवति फलके बद्ध्वा परिपूर्णैर्द्वादशभिर्वर्षैः रोहितक महानगर-
मनुप्राप्तः । उद्याने स्थित्वा अन्यतमं पुरुषमामन्त्रयते—कश्चिद्भो पुरुष अस्मिन् रोहितके
महानगरे मघो नाम सार्थवाहः प्रतिवसति ? स एवमाह—अस्ति भोः पुरुष । किं तर्हि महा-
20 व्याधिना ग्रस्तः । स्थानमेतद्विद्यते यत्तेनैवाबाधेन कालं करिष्यतीति । अथ सुप्रियस्य
महासार्थवाहस्यैतदभवत्—मा ह वै मघो महासार्थवाहोऽदृष्ट एव कालं कुर्यात् । को मे
व्यपदेशं करिष्यति तस्य बदरद्वीपमहापत्तनस्य गमनायेति विदित्वा त्वरितत्वरितं येन मघस्य
सार्थवाहस्य निवेशनं तेनोपसक्रान्तं । स द्वारे निवार्यते, न लभते प्रवेशः महासार्थवाह-
दर्शनाय । धर्मता खलु कुशला बोधिसत्त्वास्तेषु तेषु शिल्पस्थानकर्मस्थानेषु । ततो वैद्यसज्ञा
25 घोषयित्वा प्रविष्टः । अद्राक्षीत् सुप्रियो महासार्थवाहोऽरिष्टाध्यायेषु विदितवृत्तान्तः—मघः
सार्थवाहः षड्भिर्मसैः कालं करिष्यतीति विदित्वा सुप्रियो महासार्थवाहोऽधीत्यै वैद्यमतानि
स्वयमेव मूलगण्डपत्रपुष्पफलमैषज्यान्यनुलोमिकानि व्यपदिशति स्म व्याधिव्युपशमार्थम् ।
परं चैनं तोषयति चित्राक्षरव्यञ्जनपदाभिधानैः, शास्त्रबद्धाभिः कथाभिः, नानाश्रुतिमनोरथा-
ख्यायिकाभिः सरञ्जयति । दाक्ष्यदाक्षिण्यचातुर्यमाधुर्योपेतमुपस्थानकर्मणि सत्पुत्र इव पितरं
30 भक्त्या गौरवेण शुश्रूषते । ततो मघस्य सार्थवाहस्य क्षेमणीयतरं चाभूद्यपानीयतरं च ।
सज्ञा अनेन प्रतिलब्धा । अथ मघः महासार्थवाहः प्रतिलब्धसज्ञः सुप्रिय महासार्थवाहमिद-
मवोचत्—कुतो भवान् ज्ञानविज्ञानसंपन्नोऽभिरूपो दर्शनीयः प्रासादिकः पण्डितो व्यक्तो

मेधावी पटुप्रचारः सर्वशास्त्रज्ञः सर्वशास्त्रविशारदः सर्वकलाभिज्ञः सर्वभूतरुतज्ञ इङ्गितज्ञः^१
किं जाल्या भवान्^२ किं गोत्रं^३ केन वा कारणेन अमनुष्यावचरितः देशमभ्यागतः^४ एव-
मुक्तः सुप्रियः सार्थवाहः कथयति—साधु साधु महासार्थवाहः । कालेऽस्मि महासार्थवाहेन
जातिकुलगोत्रागमनप्रयोजनं पृष्टं । अथ सुप्रियो महासार्थवाहो मघाय सार्थवाहाय जाति-
कुलगोत्रागमनप्रयोजनं विस्तरेणारोचयति स्म, परं चैनं विज्ञापयति—सार्थवाहानुभावादहं^५
बदरद्वीपमहापत्तनं पश्येयम् । एवमहं स्यात् परिपूर्णमनोरथो निस्तीर्णदृढप्रतिज्ञः सर्वसत्त्व-
मनोरथपरिपूरकः । अथ मघो महासार्थवाहः सुप्रियस्य महासार्थवाहस्याश्रुतपूर्वा परहितार्थ-
मभ्युद्यता दृढप्रतिज्ञा श्रुत्वा परमविस्मयजातोऽन्निमिषदृष्टिः सुचिरं निरीक्ष्य सुप्रियं महासार्थ-
वाहमिदमवोचत्—तरुणश्च भवान् धर्मकामश्च । आश्चर्यममानुषपराक्रमं ते पश्यामि, यो
नाम भवान् जम्बुद्वीपादमनुष्यावचरितः पर्वतसमुद्रनद्योत्तरणं कृत्वा इहागतः, यत्रामनुष्याः^{१०}
प्रलयं गच्छन्ति, प्रागेव मनुष्याः । देव तद्भवन्तं पश्यामि देवान्यतमं वा मनुष्यवेषधारिणम् ।
न ते किञ्चिद्दुस्तरमसाध्यं वा । अपि तु अहं महाव्याधिना ग्रस्तो मुमूर्षुः । भवाश्चायात ।
अपि तु को भवतोऽर्थे परहितार्थेऽभ्युद्यतस्यात्मपरिस्त्रागमपि न कुर्यात्^१ तेन हि वत्स क्षिप्रं
मङ्गलपोतं समुदानय, सवरं चारोपय, यदावयोर्यात्रायनं भविष्यतीति । एव सार्थवाहेति
सुप्रियो महासार्थवाहो मघाय महासार्थवाहाय प्रतिश्रुत्य मङ्गलपोतं समुदानीय सवरं चारोप्य^{१५}
येन मघो महासार्थवाहस्तेनोपसक्रान्तः । उपसक्रम्य मघः सार्थवाहमिदमवोचत्—देव समु-
दानीतो मङ्गलपोतः, सवरं चारोपितम्, यस्येदानीं महासार्थवाहः कालं मन्यते । अथ मघो
महासार्थवाहो बदरद्वीपमहापत्तनगमनकृतबुद्धिः स्वजनबन्धुवर्गपुत्रदारमित्रामाल्यज्ञातिसालो-
हितैः सम्भृत्यवर्गेण च रोहितकराज्ञा च निवार्यमाणोऽपि गुणवति फलके बद्ध्वा आशु सुप्रिय-
सार्थवाहसहायो मङ्गलपोतमभिरुह्य महासमुद्रमवतीर्णः । अथ मघो महासार्थवाहः सुप्रियस्य^{२०}
महासार्थवाहस्य कथयति—अहं बाढग्लानो न शक्यामि स्थितो गन्तुम् । तदर्हसि शय्या
कल्पयितुं यत्राहमपाश्रितो गमिष्यामीति । अपि तु अस्मिन् महासमुद्रे यावदेवविधानि
निमित्तानि भवन्ति उदकस्य वर्णसंस्थानानि च मम निवेदयितव्यानि । यथा अनेकानि
योजनशतानि गत्वा अद्राक्षीत् सुप्रियो महासार्थवाहः एकपाण्डरं पानीयम् । दृष्ट्वा पुनर्मघाय
सार्थवाहायारोचयति—यत्खलु महासार्थवाहः जानीयाः, एकपाण्डरं पानीयं पश्यामि । एवमुक्ते^{२५}
मघः सार्थवाहः कथयति—नैतन्महासार्थवाहः एकपाण्डरं पानीयम् । अपि तु पश्यसि त्वं
दक्षिणकेन महत्सुधापर्वतं यदिदं तस्यैतदनुभावेन पानीयं रञ्जितम् । यत्रैकविंशतिधातु-
गोत्राणि, यं पत्त्वा सुवर्णरूप्यवैदूर्याभ्यनिर्वर्तन्ते, यदेके जाम्बुद्वीपका मनुष्या रत्नान्यादाय
प्रतिनिर्वर्तन्ते । इदं बदरद्वीपमहापत्तनस्य प्रथमनिमित्तम् । पुनरपि गच्छन् पश्यति सुप्रियो
महासार्थवाहः शस्त्रवर्णं पानीयम् । दृष्ट्वा च पुनर्मघाय सार्थवाहायारोचयति—यत् खलु महा-^{३०}
सार्थवाहः जानीयाः—शस्त्रवर्णं पानीयं दृश्यते । मघः सार्थवाहः कथयति—नैतच्छस्त्रवर्णं पानी-
यम् । पश्यसि त्वं दक्षिणकेन महच्छस्त्रपर्वतम् । तस्यैतदनुभावेन पानीयं रञ्जितम् ।

C 112

अत्राप्यनेकानि धातुगोत्राणि, य पत्त्वा सुवर्णरूप्यवैदूर्यस्फटिकान्यभिनिर्वर्तन्ते, यदेके
जाम्बुद्वीपका मनुष्या रत्नान्यादाय प्रतिनिर्वर्तन्ते । इदं बदरद्वीपमहापत्तनस्य द्वितीय
निमित्तम् । एव लोहपर्वतास्ताम्रपर्वता रूप्यपर्वता सुवर्णपर्वता स्फटिकपर्वता वैदूर्य-
पर्वता । अद्राक्षीत् सुप्रियो महासार्थवाहो नीलपीतलोहितावदात पानीयम्, अन्तर्जले
5 च दीपार्चिष पश्यति दीप्यमाना । दृष्ट्वा च पुनर्मघाय सार्थवाहायारोचयति—यत्खलु महा-
सार्थवाह जानीया—नीलपीतलोहितावदात पानीय दृश्यते, अन्तर्जले च दीपार्चिषो दीप्य-
माना । एवमुक्ते मघो महासार्थवाह कथयति—नैतन्महासार्थवाह नीलपीतलोहितावदात
पानीयम्, नाप्येते दीपा इव दीप्यन्ते । पश्यसि त्व दक्षिणकेन चतुरन्तमय पर्वतम् ।
तस्यैतदनुभावेन पानीय रञ्जितम् । येऽप्येते दीपा इव दीप्यन्ते, एतेऽन्तर्गता औषध्यो
10 दीप्यन्ते । अत्राप्यनेकानि धातुगोत्राणि, य पत्त्वा सुवर्णरूप्यवैदूर्यस्फटिकान्यभिनिर्वर्तन्ते,
यत्रैके जाम्बुद्वीपका मनुष्या रत्नान्यादाय प्रतिनिर्वर्तन्ते । इदं बदरद्वीपमहापत्तनस्य दशम
निमित्तम् । अपि तु महासार्थवाह इयन्त्वेवाहं बदरद्वीपमहापत्तनस्य दश निमित्तानि
जाने गमनं प्रति, अतः परेण न जाने । एवमुक्ते सुप्रियो महासार्थवाहः कथयति—कदा
बदरद्वीपमहापत्तनस्य गमनायान्तो भविष्यति ? एवमुक्ते मघः सार्थवाहः कथयति—
15 मयापि सुप्रिय बदरद्वीपमहापत्तनं कार्त्स्न्येन न दृष्टम् । अपि तु मया श्रुतं पौराणानां
महासार्थवाहानामन्तिकाज्जीर्णानां वृद्धानां महल्लकानाम्—इतो जलमपहाय पश्चिमा दिश
स्थलेन गम्यते । तेन चैवमभिहितम्, मरणान्तिकाश्वास्य वेदनाः प्रादुर्भूताः । ततः
सुप्रियाय महासार्थवाहाय कथयति—मरणान्तिका मे वेदना प्रादुर्भूताः । एतत्त्वं
मङ्गलपोतं तीरमुपनीय वेत्रपाशं बद्ध्वा मच्छरीरे शरीरपूजां कुरुष्व । ततः सुप्रियो महासार्थ-
20 वाहस्तं मङ्गलपोतं तीरमुपनीय वेत्रपाशं बध्नाति । अत्रान्तरे मघो महासार्थवाहः कालगतः ।
अथ सुप्रियो महासार्थवाहो मघः सार्थवाहः कालगतं विदित्वा स्थले उत्थाप्य शरीरे शरीर-
पूजां कृत्वा चिन्तयति—मङ्गलपोतमारुह्य यास्यामीति । स च पोतो वायुना वेत्रपाशं छित्त्वा
अपहृतः । ततः सुप्रियो महासार्थवाहश्चतुरन्तमयस्य पर्वतस्य दक्षिणेन पार्श्वेन द्रव्या स्थलेन
संप्रस्थितो मूलफलानि भक्षयमाणः । अनेकानि योजनानि गत्वा अद्राक्षीत् श्लक्ष्णं पर्वत-
25 मनुपूर्वप्रवणमनुपूर्वप्राग्भारम् । न शक्यतेऽभिरोढुम् । ततः सुप्रियो महासार्थवाहो मधुना
पादौ प्रलिप्याभिरूढश्च, अवतीर्णश्च, अनेकानि योजनानि गत्वा मूलफलाहारो गतः ।
स तत्र पश्यति महान्तं पर्वतमुच्चं च प्रगृहीतं च । नि सरणं पर्येषमाणो न लभते, न
चास्य कश्चिन्नि सरणव्यपदेष्टा । ततश्चिन्तापरः शयितः । तत्र च पर्वते नीलादो नाम
यक्षः प्रतिवसति । स सलक्षयति—अयं बोधिसत्त्वो लोकहितार्थमुद्यतः परिक्लिश्यते, यन्वह-
30 मस्य साहाय्यं कल्पयेयम् । इदमनुचिन्त्य सुप्रिय महासार्थवाहमिदमवोचत्—इतो महासार्थ-
वाहः पूर्वेण योजनं गत्वा त्रीणि पर्वतशृङ्गाण्यनुपूर्वनिम्नान्यनुपूर्वप्रवणान्यनुपूर्वप्राग्भाराणि ।
तत्र त्वया वेत्रशिष्टा (१) बद्धा अतिक्रामितव्यम् । अथ सुप्रियो महासार्थवाहः सुप्तप्रबुद्धो वेत्रशिष्टा

C 113

बद्धा तानि पर्वतशृङ्गाण्यतिक्रान्त । भूय सप्रस्थितोऽद्राक्षीत् सुप्रियो महासार्थवाह
 स्फटिकपर्वतं श्लक्ष्ण निरालम्बमगम्य मनुष्यमात्रस्य । न चास्योपाय पश्यति त पर्वत-
 मभिरोहणायेति विदित्वा चिन्तापरोऽहोरात्रमवस्थितः । तस्मिंश्च पर्वते चन्द्रप्रभो नाम
 यक्ष प्रतिवसति । स चिन्तापर सार्थवाह विदित्वा लोकहितार्थमभ्युद्यत महायानसप्रस्थित
 प्रसन्नचित्तं चोपेत्याश्वासयति—न खलु महासार्थवाहेन विषाद करणीय इति । पूर्वेण 5
 क्रोशमात्रं गत्वा महच्चन्दनवनम् । तस्मिंश्च चन्दनवने महत्पद्मशिला । ता वीर्यबलेनोत्पाद्य
 गुहां द्रक्ष्यसि । तस्या गुहाया प्रभाखरा नामौषधी पञ्चगुणोपेता । तया गृहीतया नास्य
 काये शस्त्रं क्रमिष्यति, अमनुष्याश्चावतारं न लप्स्यन्ते, बलं च वीर्यं च सजनयति, आलोक
 च करोति । तेनालोकेन द्रक्ष्यसि चतुरत्नमयं सोपानम् । तेन सोपानेन स्फटिकपर्वतमति-
 क्रामितव्यम् । स्फटिकपर्वतमतिक्रान्तस्य ते प्रभाखरा औषध्यन्तर्धास्यति । तत्र ते न 10
 शोचितव्यं न क्रन्दितव्यं न परिदेवितव्यम् । अथ चन्द्रप्रभो यक्ष सुप्रिय महासार्थवाह
 समनुशास्य तत्रैवान्तर्हितः । अथ सुप्रियो महासार्थवाहश्चन्द्रप्रभेण महायक्षेण समाश्वास्य
 आदेशितमार्गो यथोक्तेन विधिना स्फटिकपर्वतमतिक्रान्तः । अतिक्रान्तस्य चास्य प्रभाखरा
 औषध्यन्तर्हितः । भूय सप्रस्थितोऽद्राक्षीत् सुप्रियो महासार्थवाह सौवर्णं महानगरमाराम-
 सपन्नं पुष्करिणीसपन्नम् । ततः सुप्रियो महासार्थवाहो नगरद्वारं गतः । यावद्वद्वं नगरं 15
 पश्यति । दृष्ट्वा च पुनरुद्धानं गत्वा चिन्तयति—यद्यप्यहं नगरमद्राक्षम्, तदपि शून्यम् ।
 कदा बदरद्वीपस्य महापत्तनस्यागमनायाध्वा भविष्यतीति विदित्वा शयितः । अथ सा
 पूर्वदेवता सुप्रिय महासार्थवाह दुर्मेनस विदित्वा रात्र्या प्रत्यूषसमये उपसक्रम्य समाश्वास्य
 उत्कर्षयति—साधु साधु महासार्थवाह, निस्तीर्णानि ते महासमुद्रपर्वतनदीकान्ताराणि मनुष्या-
 मनुष्यागम्यानि । सप्राप्तोऽसि बदरद्वीपमहापत्तनं मनुष्यामनुष्यानवचरितं महेशाख्य- 20
 पुरुषाध्युषितम् । किं तर्हि न साप्रतमप्रमादं करणीयम् । इन्द्रियाणि च गोपयितव्यानि
 चक्षुरादीनि, कायगता स्मृतिर्भावयितव्या । श्वेभूते नगरद्वारं त्रिकोटयितव्यम् । ततश्चतस्रं
 किन्नरकन्यानिर्गमिष्यन्ति अभिरूपा दर्शनीया प्रासादिकाश्चातुर्यमाधुर्यसपन्नाः सर्वाङ्ग-
 प्रत्यङ्गोपेताः परमरूपाभिजाताः (सर्वालकारविभूषिताः) हसितरमितपरिचारितनृत्तगीतवादित्र-
 कलाखभिज्ञाः । तास्वामत्यर्थमुपलालयन्ति, एव च वक्ष्यन्ति—एतु महासार्थवाह । स्वागतं 25
 महासार्थवाह, अस्माकमस्वामिनीनां स्वामी भव, अपतिकानां पतिरल्यनानां लयनोऽद्वीपानां
 द्वीपोऽत्राणानां त्राणोऽशरणानां शरणमपरायणानां परायणः । इमानि च तेऽन्नगृहाणि
 पानगृहाणि वस्त्रगृहाणि शयनगृहाण्यारामरमणीयानि, प्रभूतानि च जाम्बुद्वीपकानि रत्नानि,
 तद्यथा—मणयो मुक्ता वैदूर्यशङ्खशिलाप्रवालरजतजातरूपमश्मगर्भमुसारगल्बो लोहितिका
 दक्षिणावर्ताः । एतानि च ते रत्नानि । त्वं चास्माभिः सार्धं क्रीडस्व रमस्व परिचारयस्व । 30
 तत्र ते तासु मातृसङ्गा उपस्थापयितव्या, भगिनीसङ्गा दुहितृसङ्गा उपस्थापयितव्या ।
 दशाकुशलाः कर्मपथा विगर्हितव्याः, दश कुशलाः कर्मपथाः सर्वर्णयितव्याः । सुबह्वपि ते

प्रलोभ्यमानेन रागसङ्गा नोत्पादयितव्या । सचेदुत्पादयिष्यसि तत्रैवानयेन व्यसनमापत्स्यसे ।
 सूपस्थितस्मृतेस्तव सफल श्रमो भविष्यति । यद्यपि ते सुभाषितस्यार्धमणिं प्रयच्छेयुः,
 ततस्त्वया निपुण प्रष्टव्या — अस्य रत्नस्य भगिन्य कोऽनुभावः इति । एव द्वितीय किन्नर-
 नगरमनुप्राप्तस्याष्टौ किन्नरकन्या निर्गमिष्यन्ति, तासां पूर्विकानामन्तिकादभिरूपतराश्च ।
 ५ तत्रापि ते एषानुपूर्वीं करणीया । यावच्चतुर्थकिन्नरनगरप्राप्तस्य ते द्वात्रिंशत् किन्नरकन्या
 निर्गमिष्यन्ति तासां पूर्विकानामन्तिकादभिरूपतराश्च दर्शनीयतराश्च प्रासादिकतराश्चाप्सरस-
 प्रतिस्पर्धिन्यः । शतसहस्रशोभिता भविष्यन्ति । तत्रापि ते एषैवानुपूर्वीं करणीया । इत्युक्तवा
 सा देवता तत्रैवान्तर्हिता ॥

अथ सुप्रियो महासार्थवाहः प्रमुदितमनाः सुखप्रतिबुद्ध काल्यमेवोत्थाय सौवर्ण
 10 किन्नरनगरमनुप्राप्तः । द्वारमूलमुपसक्रम्य त्रिकोटयति । ततः सुप्रियेण महासार्थवाहेन
 त्रिकोटिते द्वारे चतस्रः किन्नरकन्या निर्गता अभिरूपा दर्शनीयाः प्रासादिकाश्चातुर्यमाधुर्य-
 सपन्नाः सर्वाङ्गप्रत्यङ्गोपेताः परमरूपाभिजाता हसितरमितपरिचारितनृत्तगीतवादित्रकलास्व-
 भिज्ञाः । ता एवमाहुः—एतु महासार्थवाहः । स्वागत महासार्थवाहः । अस्माकमस्वामिनीनां
 15 त्राणोऽपरायणानां परायणः । इमानि च तेऽन्नगृहाणि पानगृहाणि वस्त्रगृहाणि शयनगृहा-
 ण्यारामरमणीयानि वनरमणीयानि पुष्करिणीरमणीयानि च । जाम्बुद्वीपकानि रत्नानि, तद्यथा—
मणयो मुक्ता वैदूर्यशङ्खशिलाप्रवालरजतजातरूपमश्मगर्भो मुसारगल्बो लोहितिका दक्षिणा-
वर्ता एतानि च । त्वं चास्माभिः सार्धं क्रीडस्व रमस्व परिचारयस्व । अथ सुप्रिय महा-
 सार्थवाहः सूपस्थितस्मृतिं तां किन्नरकन्याः सर्वाङ्गैरनुपरिगृह्य सौवर्णं किन्नरनगरं प्रवेश्य
 20 प्रासादमभिरोष्य प्रज्ञप्त एवासने निषादयन्ति । निषण्णः सुप्रियो महासार्थवाहो दशा-
 कुशलान् कर्मपथान् विगर्हति, दश कुशलान् कर्मपथान् सवर्णयति, सुबह्वपि प्रलोभ्यमानो न
 शक्यते स्खलयितुम् । तुष्टाश्च तां किन्नरकन्याः कथयन्ति—आश्चर्यं यत्रेदानीं दहरश्च भवान्
 धर्मकामश्च । न च कामेषु सज्जसे वा बध्यसे वा । प्रभूतैश्च रत्नैश्च प्रवारयन्ति । धर्मदेशना-
 वर्जिताश्च एक सौभासिनिक रत्नमनुप्रयच्छन्ति । ततः सुप्रियो महासार्थवाहस्तस्य रत्नस्य
 25 प्रभावान्वेषी कथयति—अस्य रत्नस्य भगिन्य कोऽनुभावः इति । ता कथयन्ति—यत्खुल सार्थ-
 वाहः जानीया—तदेव पोषधे पञ्चदश्यां शिरःस्नात उपोषधोषित इदं मणिरत्नं ध्वजाग्रे आरोप्य
 योजनसहस्रं सामन्तकेन यो येनार्थी भवति हिरण्येन वा सुवर्णेन वा अन्नेन वा वस्त्रेण वा
पानेन वा अलंकारविशेषेण वा द्विपादेन वा चतुष्पादेन वा यानेन वा वाहनेन वा धनेन
वा धान्येन वा, स चित्तमुत्पादयतु, वाचं च निश्चारयतु । सहचित्तोत्पादाद् वाग्निश्चारणेन
 30 यथेप्सिताश्चोपकरणविशेषा आकाशादवतरिष्यन्ति । अयमस्य रत्नस्यानुभावः । अथ सुप्रियो
 महासार्थवाहस्ताः किन्नरकन्या धर्म्या कथया सदर्थं समादाप्य समुत्तेज्य संप्रहर्ष्य मातृ-
 भगिनीदुहितृवत् प्रतिसमोद्य सौवर्णात् किन्नरनगरात् प्रतिनिष्क्रान्तः । अद्राक्षीत् सुप्रियो

महासार्थवाहो रूप्यमय किन्नरनगरमारामसपन्न वनसपन्न पुष्करिणीसपन्नम् । तत्रापि सुप्रियेण सार्थवाहेन त्रिकोटिते द्वारेऽष्टौ किन्नरकन्या निर्गता । ता अप्येवमाहु —एतु महासार्थवाह । स्वागत महासार्थवाहाय । अस्माकमस्वामिकाना स्वामी भव, पूर्ववद्यावत्ताभिरपि धर्मदेशनावर्जिताभिस्ताद्विशिष्टतर द्विसाहस्रयोजनवर्षक मणिरत्नमनुप्रदत्तम् । तत्रापि सुप्रियो महासार्थवाहस्ता' किन्नरकन्या धर्म्यया कथया सदर्थ्य समादाप्य समुत्तेज्य सप्रहर्ष्य मातृभगिनीदुहितु- 5 वत् प्रतिसमोद्य रूप्यमयात् किन्नरनगरात् प्रतिनिष्क्रान्तो यावत् तृतीय वैदूर्यमय किन्नरनगरमनुप्राप्त' । तत्रापि सुप्रियेण सार्थवाहेन त्रिकोटिते द्वारे षोडश किन्नरकन्या निर्गता', तासा पूर्विकाणामन्तिकादभिरूपतराश्च प्रासादिकतराश्च । ता अपि धर्मदेशनावर्जितास्तत एव विशिष्टतर सौभासिनिक त्रिसाहस्रयोजनिक रत्नमनुप्रयच्छन्ति । ततः सुप्रियो महासार्थवाहस्तस्य रत्नस्य प्रभावान्वेषी कथयति—अस्य रत्नस्य भगिन्य कोऽनुभाव इति ? किन्नरकन्या 10 कथयन्ति—पूर्ववत् । सुप्रियो महासार्थवाहस्ता किन्नरकन्या धर्म्यया कथया सदर्थ्य समादाप्य समुत्तेज्य सप्रहर्ष्य मातृभगिनीदुहितुवत् प्रतिसमोद्य तृतीयात् किन्नरनगरात् प्रतिनिष्क्रान्त । अद्राक्षीत् सुप्रियो महासार्थवाहश्चतुर्थ चतूरत्नमय किन्नरनगरमारामोद्यानप्रासाददेवकुलपुष्करिणीतडागसुविभक्तस्थावीथीचत्वरश्चट्टकान्तरापणसुरचितगन्धोज्ज्वल नानागीतवादितयुव- 15 तिमधुरस्वरवज्रवैदूर्यशातकुम्भमयप्राकारतोरणोपशोभितम् । द्वार त्रिराकोटयति । ततः सुप्रियेण सार्थवाहेन त्रिराकोटिते द्वारे द्वात्रिंशत् किन्नरकन्या निर्गता', तासा पूर्विकाणामन्तिकादभिरूपतराश्च दर्शनीयतराश्चाप्सरस प्रतिस्पर्धिन्य शतसहस्रशोभिता । ता अप्येवमाहु —एतु महासार्थवाह । स्वागत महासार्थवाहाय । अस्माकमस्वामिकाना स्वामी भव, अपतीना पतिरलयनाना लयनोऽद्वीपाना द्वीपोऽशरणाना शरणोऽत्राणाना त्राणोऽपरायणाना परायण । 20 इमानि च तेऽन्नगृहाणि पानगृहाणि वस्त्रगृहाणि शयनगृहाण्यारामरमणीयानि वनरमणीयानि पुष्करिणीरमणीयानि । प्रभूतानि च जाम्बुद्वीपकानि रत्नानि, तद्यथा—मणयो मुक्ता वैदूर्यशङ्खशिलाप्रवालरजत जातरूपमश्मगर्भो मुसारगल्बो लोहितिका दक्षिणावर्ता । एतानि च *ते वय च । अस्माभिः सार्धं क्रीडस्व रमस्व परिचारयस्व । तत्रापि सुप्रियो महासार्थवाह सूपस्थितस्मृतिस्ताः किन्नरकन्या विविधैर्धर्मपदव्यञ्जनैः परितोषयामास । 25 तुष्टाश्च ताः किन्नरकन्याः सुप्रिय महासार्थवाह सर्वाङ्गैरनुपरिगृह्य चतूरत्नमय किन्नरनगरमनुप्रवेश्य प्रासादमभिरोप्य प्रज्ञप्त एवासने निषादयन्ति । निषण्ण सुप्रियो महासार्थवाहो दशकुशलान् कर्मपथान् विगर्हति, दश कुशलान् कर्मपथान् स्वर्णयति, सुबह्वपि प्रलोभ्यमानो न शक्यते स्वलयितुम् । तुष्टाश्च ता किन्नरकन्याः कथयन्ति—आश्चर्यं यत्रेदानीं दहरश्च भवान् धर्मकामश्च । न च कामेषु सज्जसे वा बध्यसे वा । प्रभूतैश्च रत्नैः प्रवारयन्ति । ता अपि धर्मदेशनावर्जिताः सौभासिनिक जाम्बुद्वीपप्रधानमनर्घ्यैर्मूल्यमनन्तगुण- 30 प्रभाव बदरद्वीपमहापत्तने सर्वस्वभूत रत्नमनुप्रयच्छन्ति । एव च कथयन्ति—इदमस्माक महासार्थवाह मणिरत्न बदरेण भ्रात्रा किन्नरराज्ञा अनुप्रदत्तम्, अस्मिन् बदरद्वीपमहापत्तने

C 119

चिह्नभूतमालक्ष्यभूत मण्डनभूत च । तत सुप्रियो महासार्थवाहः कथयति—अस्य रत्नस्य कोऽनुभाव इति ? ता कथयन्ति—यत्खलु महासार्थवाह जानीया—इदं मणिरत्नं तदेव पोषधोषितो ध्वजाग्रे बद्धा आरोप्य कृत्स्ने जम्बुद्वीपे घण्टाघोषणं करणीयम्—शृण्वन्तु भवन्तो जम्बुद्वीपनिवासिनः स्त्रीमनुष्या, गुण्माक यो येनार्थी उपकरणविशेषेण हिरण्येन वा 5 सुवर्णेन वा रत्नेन वा अग्नेन वा पानेन वा वस्त्रेण वा भोजनेन वा अलंकारविशेषेण वा द्विपदेन वा चतुष्पदेन वा वाहनेन वा यानेन वा धनेन वा धान्येन वा, स चित्तमुत्पादयतु, वचनं च निश्चारयतु । सहचित्तोत्पादाद्वाग्निश्चारणेन च यथेप्सिताश्चोपकरणविशेषा अस्य रत्नस्यानुभावादाकाशादवतरिष्यन्ति । अयं तु प्रतिविशेष—यानि चास्य लोकस्य भवन्ति महाभयानि, तद्यथा—राजतो वा चौरतो वा अग्नितो वा उदको वा मनुष्यतो वा अमनुष्यतो 10 वा सिंहतो वा व्याघ्रतो वा द्वीपतरक्षुतो वा यक्षराक्षसप्रेतपिशाचकुम्भाण्डपूतनकटपूतनतो वा, ईतयोपद्रवो वा, उपसर्गो वा, अनावृष्टिर्वा दुर्भिक्षभयानि वा, अस्मिन्नुच्छिन्ते रत्नविशेषे इमं ईतयोपद्रवो न भविष्यन्ति । इत्युक्त्वा ताः किन्नरकन्याः सुप्रिय महासार्थवाह सराधया-मासु—साधु साधु महासार्थवाह, निस्तीर्णानि महासमुद्रपर्वतनदीकान्ताराणि । पूरिता ते दृढसुप्रतिज्ञा । सफलीकृता ते श्रद्धा । ते गोपितानीन्द्रियाणि । साधिता बदरद्वीपमहापत्तन- 15 यात्रा । अधिगतं ते सर्वजनमनोरथसंपादकं जम्बुद्वीपप्रधानं रत्नविशेषम् । अपि तु येन त्वं पथेनागतं, अमनुष्यास्तावत् प्रलयं गच्छेयुः प्रागेव मनुष्याः । अन्यदेव वयं सन्मार्गं व्यपदेक्ष्यामः क्षिप्रं वाराणसीगमनाय । तच्छृणु, मनसि कुरु, भाषिष्यामः—इतः पश्चिमे दिग्भागे सप्त पर्वतानतिक्रम्य महापर्वत उच्चः । तस्मिन् पर्वते लोहिताक्षो नाम राक्षसः प्रतिवसति रौद्रं परप्राणहरः । स च पर्वतोऽमनुष्यावचरितः कृष्णमन्धकारः सत्रिस्फुलिङ्ग 20 वायुं मोक्षयति । तत्र ते एतदेव रत्नं ध्वजाग्रेऽवरोपयित्वा गन्तव्यम् । रत्नप्रभावाच्च ते ईतयो विलयं गमिष्यन्ति । महापर्वतमतिक्रम्य अपरपर्वतः । तस्मिन् पर्वतेऽग्निमुखो नागः प्रतिवसति । स तव गन्धमाघ्राय सप्त रात्रिदिवसान्यशानिं पातयिष्यति । तत्र रत्नगुहा समन्विष्य प्रवेष्टव्यम् । 30 सप्तरात्रस्य चालय्याहुष्टनागः स्वपिष्यति । शयिते दुष्टनागे पर्वतमधिरोढव्यम् । तत्र द्रक्ष्यसि समं भूमिप्रदेशमकृष्टोत्तमं च तण्डुलफलशालिमकणकमनुषं शुचिं निस्फुटिगन्धिकं चतु- 25 रङ्गुलपर्यवनद्धम् । यस्तमष्टम्या पञ्चदश्या वा बालाहोऽश्वराजं परिभुज्य सुखी अरोगो बलवान् प्रीणितेन्द्रियः पूर्वकायमभ्युन्नमय्योदानमुदानयति—कः पारगामी, कः पारगामी, कः पार नयामि, स्वस्तिक्षेमाम्यां जम्बुद्वीपमनुप्रापयामि, स त्वयोपसक्रम्य इदं स्याद्वचनीयम्—अहं पारगामी, मा पार नय, मा स्वस्तिक्षेमाम्यां वाराणसीमनुप्रापय । अथ स सुप्रियो महासार्थ-वाहस्ताः किन्नरकन्या धर्म्यया कथया सदर्थं समादाप्य समुत्तेज्य सप्रहर्षं मातृदुहितृवत् 30 प्रतिसमोद्य यथोद्दिष्टेन मार्गेण यथोक्तेन विधिना अनुपूर्वेण तं भूमिप्रदेशमनुप्राप्तः । स च बालाहोऽश्वराजश्चरन्नेवमाह—कः पारगामी, कः पारगामी, कः पार नयामि, स्वस्तिक्षेमाम्यां जम्बुद्वीपमनुप्रापयामि ? ततः सुप्रियो महासार्थवाहो येन बालाहोऽश्वराजस्तेनोपसक्रान्तः ।

C 120

उपसक्रम्य एकासमुत्तरासङ्गं कृत्वा दक्षिण जानुमण्डलं पृथिव्या प्रतिष्ठाप्य येन बालाहोऽश्व-
राजस्तेनाञ्जलिं प्रणम्य बालाहमश्वराजमिदमवोचत्—अहं पारगामी, अहं पारगामी, नय माम् ।
स्वस्तिक्षेमाम्या वाराणसीमनुप्रापय । एवमुक्ते बालाहोऽश्वराज सुप्रिय महासार्थवाहमिद-
मवोचत्—न ते महासार्थवाहं मम पृष्ठाधिरूढेन दिशो नावलोकयितव्या, निमीलिताक्षेण ते
स्थेयम् । इत्युक्त्वा बालाहोऽश्वराज पृष्ठमुपनामयति । अथ सुप्रियो महासार्थवाहो बालाह- 5
स्याश्वराजस्य पृष्ठमधिरूढं यथानुशिष्टोऽल्पैश्च क्षणलवमुहूर्तैर्वाराणसीमनुप्राप्त । स्व उद्यानेऽव-
तरित । अवतीर्य सुप्रियो महासार्थवाहो बालाहमश्वराजपृष्ठाद्वालाहमश्वराजं त्रिप्रदक्षिणीकृत्य
पादाम्बुवन्दनं करोति । ततो बालाहोऽश्वराज सुप्रिय महासार्थवाहं सराधयामास—साधु
साधु महासार्थवाह । निस्तीर्णानि ते महासमुद्रपर्वतनदीकान्तराणि । पूरिता ते दृढप्रतिज्ञा ।
सफलीकृतस्तोऽध्वा । गोपितानीन्द्रियाणि । साधिता ते बदरद्वीपमहापत्तनयात्रा । अधिगतस्ते 10
सर्वजनमनोरथसपादको जम्बुद्वीपस्य प्रधानो रत्नविशेषः । एव हि परहितार्थमभ्युद्यता
कुर्वन्ति सत्त्वविशेषाः । इत्युक्त्वा बालाहोऽश्वराज प्रक्रान्तः । अथाचिरप्रक्रान्ते बालाहोऽश्व-
राजनि सुप्रियो महासार्थवाहं स्वगृहं प्रविष्टः । अश्वौषुर्वाराणसीनिवासिनः पौरा ब्रह्मदत्तश्च
काशिराज—सुप्रियो महासार्थवाहः पूर्णेन वर्षशतेन ससिद्धयात्रं पूर्णमनोरथं स्वगृहमनुप्राप्त
इति । श्रुत्वा च पुनर्ब्रह्मदत्तः काशिराज आनन्दितः । पौरवर्गः सुप्रिय सार्थवाहं सराधया- 15
मास । अश्वौषीत् तत् पूर्वकं चौरसहस्रमन्यश्च जनो धनार्थी—सुप्रियो महासार्थवाहं ससिद्ध-
यात्रं परिपूर्णमनोरथं आगत इति । श्रुत्वा च पुनरुपसक्रम्य सुप्रिय महासार्थवाहमिदमवो-
चन्—परिक्षीणधनाः स्म इति । एवमुक्ते महासार्थवाहस्तान् सर्वान् मैत्रेण चक्षुषा व्यवलोक्य
विज्ञापयति—गच्छतु भवन्तः स्वकस्वकेषु विजितेषु । यो येनार्थी उपकरणविशेषेण भवति,
स तस्यार्थं चित्तमुत्पादयतु, वाचं च निश्चारयतु । श्रुत्वा च पुनः प्रक्रान्तः । अथ सुप्रियो 20
महासार्थवाहस्तदेव पोषधे पञ्चदश्यां शिरस्त्रान् उपोषधोषितो यत्तत्प्रथमलब्धं मणिरत्नं
ध्वजाग्रे आरोप्य वाचं च निश्चारयति, योजनसहस्रसामन्तकेन यथेप्सितानि सत्त्वानामुप-
करणान्युत्पद्यन्ते, सहाभिधानञ्च यो येनार्थी तस्य तद्वर्षं भवति । ततः परिपूर्णमनोरथास्ते
सत्त्वाः । तच्चौरसहस्रं सुप्रियेण महासार्थवाहेन दशसु कुशलेषु कर्मपथेषु प्रतिष्ठापितः ॥

C 121

अत्रान्तरात् कालगते ब्रह्मदत्ते काशिराजनि पौरामास्यैः सुप्रियो महासार्थवाहो 25
राजाभिषेकेणाभिषिक्तः । सहाभिषिक्तेन सुप्रियेण महाराज्ञा द्वितीयं मणिरत्नं ध्वजाग्रे आरोप्य
पूर्वविधिना द्वियोजनसहस्रसामन्तकेन यथेप्सितानि सत्त्वानामुपकरणान्युत्पद्यन्तामिति सहाभि-
धानाञ्च यो येनार्थी तस्य तद्वर्षं भवति । तृतीयेन मणिरत्नेन यथोक्तेन विधिना ध्वजाग्रोच्छ्रितेन
यथेप्सितोपकरणविशेषवर्षणानि सपन्नानि । एव त्रियोजनसहस्रसामन्तकेनोपकरणैः स्त्री-
मनुष्याः सतर्पिताः । ततोऽनुपूर्वेण जम्बुद्वीपैश्वर्यभूतेन सुप्रियेण महाराज्ञा तदेव पोषधे पञ्च- 30
दश्यां शिरस्त्रातेनोपोषधोषितेन कृत्वा जम्बुद्वीपे घण्टावघोषणं कृत्वा उपकरणोत्पन्नाभि-
लाषिणा स्त्रीमनुष्याणां जम्बुद्वीपनिवासिना यन्मणिरत्नं बदरद्वीपमहापत्तनसर्वस्वभूतं यथेप्सितं

C 122

सर्वोपकरणवर्षिण ध्वजाग्रे आरोपयामास । समनन्तर ध्वजाग्रावरोपिते तस्मिन् जम्बुद्वीप-
प्रधानमणिरत्ने कृत्स्नो जम्बुद्वीपनिवासी महाजनकायो यथेप्सितैरुपकरणविशेषैः सतर्पितः ।
उपकरणसतर्पितश्च जम्बुद्वीपनिवासी जनकाय सुप्रियेण राज्ञा दशसु कुशलेषु कर्मपथेषु
प्रतिष्ठापितः । ततो ज्येष्ठ कुमार राज्यैश्वर्याधिपत्ये प्रतिष्ठाप्य राजर्षिर्ब्रह्मचर्यं चरित्वा चतुरो
5 ब्राह्मणान् विहारान् भावयित्वा कामेषु कामच्छन्दः प्रहाय तद्बहुलविहारी ब्रह्मलोकसभागताया
चोपपन्नो महाब्रह्मा सवृत्तः ॥

भगवानाह—किं मन्यध्वे भिक्षवो योऽसौ सुप्रियो नाम महासार्थवाहः, अहमेव तेन
कालेन तेन समयेन बोधिसत्त्वचर्यायां वर्तितवान् । यत्तच्चौरसहस्रम्, एतदेव भिक्षुसह-
स्रम् । या सा पूर्वदेवता, काश्यप सम्यक्संबुद्धो बोधिसत्त्वभूतः स तेन कालेन तेन
10 समयेन । यश्चासौ मघो महासार्थवाहः, एष एव शारिपुत्रो भिक्षुः स तेन कालेन तेन
समयेन । यश्चासौ नीलादो नाम महायक्षः, एष एवानन्दो भिक्षुस्तेन कालेन तेन समयेन ।
यश्चासौ चन्द्रप्रभो यक्षः, एष एवानिरुद्धो भिक्षुः स तेन कालेन तेन समयेन । यश्चासौ
लोहिताक्षो नाम महायक्षः, स एष एव देवदत्तस्तेन कालेन तेन समयेन । यश्चासौ
अग्निमुखो नाम नागः, एष एव मार पापीयान् स तेन कालेन तेन समयेन । यश्चासौ
C 123 15 बालाहोऽश्वराजः, मैत्रेयो बोधिसत्त्वस्तेन कालेन तेन समयेन । तदा तावन्मया भिक्षवो
दृढप्रतिज्ञेन प्रतिज्ञापूर्णायां सप्तवाराश्चौरसहस्रात् सार्थं परित्रातः । अपरितुष्टाश्च चौरान्
विदित्वा दृढप्रतिज्ञा कृता । कृत्वा चानेकैर्दुष्करशतसहस्रैर्बदरद्वीपमहापत्तनस्य यात्रा साध-
यित्वा चौरसहस्रप्रमुखं कृत्स्नं जम्बुद्वीपं धनेन सतर्पयित्वा दशसु कुशलेषु कर्मपथेषु
प्रतिष्ठापितः । इदानीमपि मया अनेकैर्दुष्करशतसहस्रैरनुत्तरं ज्ञानमधिगम्य मैत्रायता
20 करुणया सप्तकृत्वश्चौरसहस्रसकाशात् सार्थं परित्रातः । अपरितुष्टं च चौरसहस्रं विदित्वा
यावदाप्तं धनेन सतर्पयित्वा अत्यन्तनिष्ठेऽनुत्तरे योगक्षेमे निर्वाणे प्रतिष्ठापिता । अनेकानि
च देवमनुष्यशतसहस्राणि यक्षराक्षसप्रेतपिशाचकुम्भाण्डपूतनकटपूतनकोटिशतसहस्राणि
शरणगमनशिक्षापदेषु प्रतिष्ठापितानि ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥



९ मेण्डकगृहपतिविभूतिपरिच्छेदः ।

श्रावस्त्या निदानम् । तेन खलु समयेन भद्रकरे नगरे षड् जना महापुण्या प्रति-
वसन्ति—मेण्डको गृहपति. मेण्डकपत्नी मेण्डकपुत्रो मेण्डकस्तुषा मेण्डकदासो मेण्डकदासी ।
कथं मेण्डको गृहपतिर्ज्ञातो महापुण्यः ? स यदि रिक्तकानि कोशकोष्ठागाराणि पश्यति,
सहदर्शनादेव पूर्यन्ते । एव मेण्डको गृहपतिर्ज्ञातो महापुण्यः । कथं मेण्डकपत्नी ? सा एक- 5
स्यार्थाय स्थालिका साधयति, शतानि सहस्राणि च भुञ्जते । एव मेण्डकपत्नी । कथं मेण्डक-
पुत्रः ? तस्य पञ्चशतिको नकुलको कट्या बद्धस्तिष्ठति । स यदि शत सहस्रं वा परित्यजति,
तदा पूर्ण एव तिष्ठति, न परिक्षीयते । एव मेण्डकपुत्रः । कथं मेण्डकस्तुषा ? सा एक-
स्यार्थाय गन्धं सपादयति, शतसहस्रस्य पर्याप्तिर्भवति । एव मेण्डकस्तुषा । कथं मेण्डकदासः ?
स यदैकं हलसीरं कृषति, तदा सप्त सीराः कृष्टा भवन्ति । एव मेण्डकदासः । कथं मेण्डक- 10
दासी महापुण्या ? सा यदैकं वस्तु रक्षति, तत्सप्तगुणं स्यात् । यदा एकमात्रं प्रतिजागर्ति,
तदा सप्त मात्राः सपद्यन्ते । एव मेण्डकदासी महापुण्या ॥

C 124

धर्मता खलु बुद्धानां भगवता महाकारुणिकानां लोकानुग्रहप्रवृत्तानामेकारक्षाणां
शमथविपश्यनाविहारिणां त्रिदमथवस्तुकुशलानां चतुरोघोत्तीर्णानां चतुर्ऋद्धिपादचरणतल-
सुप्रतिष्ठितानां चतुर्षु सग्रहवस्तुषु दीर्घरात्रकृतपरिचयानां पञ्चाङ्गविप्रतिहीणानां पञ्चगति- 15
समतिक्रान्तानां षडङ्गसमन्वागतानां षट्पारमितापरिपूर्णाणां सप्तबोध्यङ्गकुसुमाढ्यानामष्टाङ्ग-
मार्गदेशिकानां नवानुपूर्वसमापत्तिकुशलानां दशबलबलिना दशदिक्समापूर्णयशसा दशशत-
वशवर्तिप्रतिविशिष्टानां त्रीं रात्रेर्बिर्दिवसस्य षट्कृत्यो रात्रिर्दिवसस्य बुद्धचक्षुषा लोकं व्यव-
लोक्य ज्ञानदर्शनं प्रवर्तते—को हीयते, को वर्धते, कः कृच्छ्रप्राप्तः, कः सकटप्राप्तः, कः
सबाधप्राप्तः, कः कृच्छ्रसकटसबाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः, 20
कमहमपायमार्गाद्विद्युत्थाय स्वर्गफले मोक्षे च प्रतिष्ठापयेयम्, कस्य कामपङ्कनिमग्नस्य हस्तो-
द्धारमनुप्रदद्याम्, कमार्यधनविरहितमार्यधनैश्चर्याधिपत्ये प्रतिष्ठापयामि, कस्यानवरोपितानि
कुशलमूलान्यवरोपयेयम्, कस्यावरोपितानि परिपाचयेयम्, कस्य पक्वानि विमोचयेयम्,
कस्याज्ञानतिमिरपटलपर्यवनद्धनेत्रस्य ज्ञानाञ्जनशलाकया चक्षुर्विशोधयेयम् ।

C 125

अप्येवातिक्रमेद्वेला सागरो मकरालयः ।

25

न तु वैनैयवत्सानां बुद्धो वेलातिक्रमेत् ॥ १ ॥

सर्वज्ञसताननिवासिनी हि

कारुण्यधेनुर्मृगयत्यखिला ।

वैनैयवत्सान् भवदुर्गनष्टान्

वत्सान् प्रणष्टानिव वत्सला गौ ॥ २ ॥

3

भगवान् सलक्षयति—अयं मेण्डको गृहपतिः सपरिवारो भद्रंकरे नगरे प्रतिवसति ।
तस्य वैनैयकालं पक्कमिव गण्डं शङ्खामिनिपातमवेक्षते । यद्भवहं भद्रंकरेषु जनपदेषु चारिका

चरेयम् । तत्र भगवानायुष्मन्तमानन्दमामन्नयते—गच्छ त्वमानन्द, भिक्षूणामारोचय—तथागतो भिक्षवो भद्रकण्डेषु जनपदेषु चारिका चरिष्यति । यो युष्माकमुत्सहते तथागतेन सार्धं भद्रकण्डेषु जनपदेषु चारिका चर्तुम्, स चीवरकाणि प्रतिगृह्णातु इति । एव भदन्तेत्यायुष्मानानन्दो भगवत प्रतिश्रुत्य भिक्षूणामारोचयति—तथागत आयुष्मन्तो भद्रकण्डेषु जनपदेषु चारिका चरिष्यति । यो युष्माकमुत्सहते तथागतेन सार्धं भद्रकण्डेषु जनपदेषु चारिका चर्तुम्, स चीवरकाणि प्रतिगृह्णातु इति । एवमायुष्मन्निति ते भिक्षव आयुष्मत आनन्दस्य प्रतिश्रुत्य पृष्ठत पृष्ठत समनुबद्धा गच्छन्ति ॥

C 126

अथ भगवान् दान्तो दान्तपरिवार शान्त शान्तपरिवारो मुक्तो मुक्तपरिवार आश्वस्त आश्वस्तपरिवारो विनीतो विनीतपरिवारोऽर्हन्नर्हत्परिवारो वीतरागो वीतरागपरिवारः ।
 10 प्रासादिक प्रासादिकपरिवार, वृषभ इव गोगणपरिवृतः, सिंह इव दष्टगणपरिवार, हसराज इव हसगणपरिवृत, सुपर्ण इव पक्षिगणपरिवृत, विप्र इव शिष्यगणपरिवृत, सुवैद्य इवातुरगणपरिवृत, शूर इव योधगणपरिवृत, देशिक इवाध्वगणपरिवृत, सार्धवाह इव वणिगणपरिवृत, श्रेष्ठिव पौरजनपरिवृतः, कोट्टराज इव मन्त्रिगणपरिवृतः, चक्रवर्तीव पुत्रसहस्रपरिवृत, चन्द्र इव नक्षत्रगणपरिवृत, सूर्य इव रश्मिसहस्रपरिवृत, धृतराष्ट्र इव
 15 गन्धर्वगणपरिवृत, विरूढक इव कुम्भाण्डगणपरिवृत विरूपाक्ष इव नागगणपरिवृत, धनद इव यक्षगणपरिवृत, वेमचित्तिरिवासुरगणपरिवृत, शक्र इव त्रिदशगणपरिवृतः, ब्रह्मेव ब्रह्मकायिकपरिवृत, स्तिमित इव जलनिधि, सजल इव जलनिधिः, विमद इव गजपतिः, सुदान्तैरिन्द्रियैरसक्षोभितेर्यापथप्रचारो द्वात्रिंशता महापुरुषलक्षणैरशीत्यानुव्यञ्जनैर्विराजितगात्रो दशभिर्बलैश्चतुर्भिर्वैशारदैस्त्रिभि स्मृत्युपस्थानैर्महाकरुणया च । एवमेनेकगुणगण-
 20 समन्वागतो बुद्धो भगवान् जनपदचारिकया भद्रकर नगर सप्रस्थित । यदा भगवता श्रावस्त्वा महाप्रातिहार्यं विदर्शितम्, निर्मर्लिता आनन्दिता देवमनुष्या, तोषितानि सज्जनहृदयानि, तदा भग्नप्रभावास्तीर्थ्याः प्रत्यन्तान् सश्रिता । ततः केचिद्भद्रकर नगरं गत्वा अवस्थिता । तैः श्रुत श्रमण गौतम आगच्छतीति । श्रुत्वा च पुनर्व्यथितास्ते परस्परं कथयन्ति—पूर्वं तावद्वयं श्रमणेन गौतमेन मध्यदेशान्निर्वासिता । स यदीहागमिष्यति, नियतमितोऽपि
 25 निर्वासयिष्यति । तदुपायसंविधानं कर्तव्यमिति । ते कुलोपकरणशाला उपसक्रम्य कथयन्ति—धर्मलाभो धर्मलाभ । ते कथयन्ति—किमिदम् ? अवलोकिता गमिष्याम । कस्यार्थाय ? दृष्ट्वा अस्माभिर्युष्माकं सपत्तिं, यावद्विपत्तिं न पश्याम । आर्यकाः, अस्माकं विपत्तिर्भविष्यति । भवन्तः, श्रमणो गौतम क्षुराशनिं पातयन्ननेका अपुत्रिका अपतिकाश्च कुर्वन्नागच्छति ।
 C 127 आर्या, यद्येवम्, यस्मिन्नेव काले स्थातव्यं तस्मिन्नेव कालेऽस्माकं परित्यागः क्रियते ।
 30 तिष्ठत, न गन्तव्यम् । ते कथयन्ति—किं वयं न तिष्ठामः ? न यूयमस्माकं श्रोष्यथ । आर्याः कथयत, श्रोष्याम । ते कथयन्ति—भद्रकरसामन्तकेन सर्वजनकायमुद्रास्य भद्रकर नगरं प्रवासयत । शाद्वलानि कृषत । स्थण्डिलानि पातयत । पुष्पफलवृक्षं छेदयत । पानीयानि

विषेण दूषयत । ते कथयन्ति—आर्या, तिष्ठत, सर्वमनुतिष्ठाम इति । तेऽवस्थिता । ततस्तै-
 भद्रकरनगरसामन्तकेन सर्वो जनकाय उद्वास्य भद्रकर नगर प्रवासित, शाद्वलानि कृष्टानि,
 स्थण्डिलानि पातितानि, पुष्पफलवृक्षाश्छिन्ना, पानीयानि विषदूषितानि । तत शत्रो
 देवेन्द्र सलक्षयति—न मम प्रतिरूप यदहं भगवतोऽसत्कारमध्युपेक्षेयम् । येन नाम भगवता
 त्रिभि कल्पासख्येयैरनेकै दुष्करशतसहस्रै षट् पारमिता परिपूर्यानुत्तरज्ञानमधिगतम्, 5
 स नाम भगवान् सर्वलोकप्रतिविशिष्ट सर्ववादविजयी शून्ये जनपदे चारिका चरिष्यति ।
 यन्वह भगवतः सश्रावकसवस्य सुखस्पर्शार्थाय औत्सुक्यमापद्येयमिति । तेन वातबला-
 हकाना देवपुत्राणामाज्ञा दत्ता—गच्छत भद्रकरनगरसामन्तकेन, विषपानीयानि शोषयत इति ।
 वर्षबलाहकाना देवपुत्राणामाज्ञा दत्ता—अष्टाङ्गोपेतस्य पानीयस्यापूर्यतेति । चातुर्महाराजिका
 देवा उक्ता—यूय भद्रकराणा जनपदाना वासयतेति । ततो वातबलाहकैर्देवपुत्रैर्विषदूषितानि 10
 पानीयानि [शोषितानि], वर्षबलाहकैस्तान्येव कूपोदपानवापीसरस्तडागान्यष्टाङ्गोपेतस्य
 पानीयस्य पूरितानि । चातुर्महाराजिकैर्देवैर्भद्रकरनगरसामन्तक सर्वमावासितम् । जनपदा
 ऋद्धा स्फीता सवृत्ता । तीर्थैर्नगरजनकायसमेतैरवचरका प्रेषिताः—गत्वा पश्यत कीदृशा
 जनपदा इति । ते गता पश्यन्त्यतिशयेन जनपदान् ऋद्धान् स्फीतान् । तत आगत्य कथ-
 यन्ति—भवन्त, न कदाचिदस्माभिरेवरूपा जनपदा ऋद्धा स्फीता दृष्टपूर्वा इति । तीर्थ्या 15
 कथयन्ति—भवन्त, वो यस्तावदचेतनान् भावानन्वावर्तयति, स युष्मानान्वावर्तयिष्यतीति ?
 कुत एतत् ? सर्वथा अवलोकिता भवन्त, अपश्चिम वो दर्शनम्, गच्छाम इति । ते कथ-
 यन्ति—आर्या, तिष्ठत, किं युष्माक श्रमणो गौतम करोति ? सोऽपि प्रव्रजित, यूयमपि
 प्रव्रजिता भिक्षाचरा । किमसौ युष्माक भिक्षा चरिष्यतीति ? तीर्थ्या कथयन्ति—समयेन
 तिष्ठामो यदि यूय क्रियाकार कुरुत—न केनचिच्छ्रमण गौतम दर्शनायोपसक्रामितव्यम् । य 20
 उपसक्रामति, स षष्ठिकार्षापणो दण्ड्य इति । तै प्रतिज्ञात क्रियाकारश्च कृत ॥

C 128

ततो [भगवान्] जनपदचारिका चरन् भद्रकर नगरमनुप्राप्त । भद्रकरे नगरे विहरति
 दक्षिणायतने । तेन खलु समयेन कपिलवस्तुनो ब्राह्मणदारिका भद्रकरे नगरे परिणीता ।
 तया प्राकारस्थया भगवानन्धकारे दृष्ट । सा सलक्षयति—अयं भगवान् शाक्यकुलनन्दन
 शाक्यकुलाद्राज्यमपहाय प्रव्रजित । स इदानीमन्धकारे तिष्ठति । यद्यत्र सोपान स्यात्, 25
 अहं प्रदीपमादायावतरेयमिति । ततो भगवता तस्याश्चेतसा चित्तमाज्ञाय सोपान निर्मितम् ।
 ततो हृष्टतुष्टप्रमुदिता प्रदीपमादाय सोपानेनावतीर्य येन भगवास्तेनोपसक्रान्ता । उपसक्रम्य
 भगवतः पुरस्तात् प्रदीपं स्थापयित्वा पादौ शिरसा वन्दित्वा निषण्णा धर्मश्रवणाय । ततो
 भगवता तस्या आशयानुशय धातु प्रकृतिं च ज्ञात्वा तादृशी चतुरार्यसत्यसप्रतिवेधिकी
 पूर्ववद्वावच्छरणगतामभिप्रसन्नामिति । अथ भगवास्ता दारिकामिदमवोचत्—एहि त्व दारिके 30
 येन मेण्डको गृहपतिस्तेनोपसक्रम, उपसक्रम्यैव मद्बचनादारोग्यापय, एव च वद—गृहपते,
 त्वामुद्दिश्याहमिहागतः, त्वं च द्वारं बद्ध्वा स्थितः । युक्तमेतदेवमतिथे । प्रतिपत्तु यथा त्वं

प्रतिपन्न इति ? यदि कथयति—गणेन क्रियाकार कृत इति, वक्तव्य—तव पुत्रस्य पञ्च-
 शतिको नकुलक कट्या बद्धस्तिष्ठति । स यदि शत वा सहस्र वा व्ययीकरोति, पूर्यत
 एव, न परिक्षीयते । न शक्नोषि षष्टिकार्षापण दत्त्वा आगन्तुमिति ? एव भदन्तेति सा
 दारिका भगवत प्रतिश्रुत्य सप्रस्थिता । यथापरिज्ञातैव केनचिदेव मेण्डकस्य गृहपते.
 5 सकाश गता । गत्वा च कथयति—गृहपते भगवास्त आरोग्ययति । स कथयति—वन्दे बुद्ध
 भगवन्तम् । गृहपते, भगवानेवमाह—त्वामेवाहमुद्दिश्यागत, त्वं च द्वार बद्धा अवस्थित ।
 युक्तमेतदेवमतिथे प्रतिपत्तु यथा त्वं प्रतिपन्न इति ? स कथयति—दारिके, गणेन क्रियाकारः
 कृत—न केनचिच्छ्रमण गौतम दर्शनाय उपसक्रामितव्यम् । य उपसक्रामति, स गणेन
 षष्टिकार्षापणो दण्ड्य इति । गृहपते, भगवान् कथयति—तव पुत्रस्य पञ्चशतिको नकुलक
 10 कट्या बद्धस्तिष्ठति । स यदि शत वा सहस्र वा व्ययीकरोति, पूर्यत एव, न परिक्षीयते ।
 न शक्नोषि त्वं षष्टिकार्षापण दत्त्वा आगन्तुमिति ? स सलक्षयति—न कश्चिदेतज्जानीते । नूनं
 सर्वज्ञ स भगवान् । गच्छामीति । स षष्टिकार्षापणान् द्वारे स्थापयित्वा ब्राह्मणदारिकोप-
 दिष्टेन सोपानेनावतीर्य येन भगवास्तेनोपसक्रान्त । उपसक्रम्य भगवत पादौ शिरसा
 वन्दित्वा भगवत पुरस्तान्निषण्णो धर्मश्रवणाय । ततो भगवता मेण्डकस्य गृहपतेराशयानुशय
 15 धातु प्रकृतिं च ज्ञात्वा तादृशी चतुरार्यसत्यसप्रतिवेधिकी धर्मदेशना कृता, या श्रुत्वा मेण्डकेन
 गृहपतिना यावच्छ्रोतापत्तिफल साक्षात्कृतम् । स दृष्टसत्य. कथयति—भगवन्, किमेषोऽपि
 भद्रकरनगरनिवासी जनकाय एवविधाना धर्माणां लाभेति ? भगवानाह—गृहपते, त्वामागम्य
 भूयसा सर्व एव जनकायो लाभेति । ततो मेण्डको गृहपतिर्भगवत. पादौ शिरसा वन्दित्वा
 भगवतोऽन्तिकात् प्रक्रान्त । स्वगृह गत्वा नगरमध्ये कार्षापणानां राशि व्यवस्थाप्य
 20 गाथा भाषते—

यो द्रष्टुमिच्छति जिन जितरागदोष
 निर्बन्धमप्रतिसम करुणावदातम् ।
 सोऽनिश्चरेण हृदयेन सुनिश्चितेन
 क्षिप्रं प्रयातु धनमस्य मया प्रदेयम् ॥ ३ ॥ इति ॥

25 जनकाय कथयति—गृहपते, श्रेय. श्रमणस्य गौतमस्य दर्शनम् ? स कथयति—
 श्रेय । ते कथयन्ति—यद्येवम्, गणेनैव क्रियाकार कृतो गण एव उद्घाटयतु । कोऽत्र
 विरोध ? ते क्रियाकारमुद्घाट्य निर्गन्तुमारब्धाः । तत परस्पर सघट्टनेन न शक्नुवन्ति
 निर्गन्तुमिति वज्रपाणिना यक्षेण विनेयजनानुकम्पया वज्रं क्षिप्त. । प्राकारस्य खण्डः पतितः ।
 अनेकानि प्राणिशतसहस्राणि निर्गतानि, कानिचित् कुतूहलजातानि, कानिचित् पूर्वकैः
 30 कुशलमूलैः सचोद्यमानानि । ते गत्वा भगवत पादाभिवन्दनं कृत्वा पुरतो निषण्णाः ।
 यावद्भगवत सामन्तकेन पर्षत् सनिपतिता । अथ भगवास्ता पर्षदमभ्यवगाह्य पुरस्ताद्भिक्षु-
 सघस्य प्रज्ञप्त एवासने निषद्यानेकसत्त्वसतानकुशलमूलसमारोपिका धर्मदेशना कृतवान्, या

श्रुत्वा कैश्चिच्छ्रोतापत्तिफल साक्षात्कृतम्, कैश्चिच्छरणगमनशिक्षापदानि गृहीतानि ।
भगवतोऽचि[तश्चि]र धर्मं देशयतो भोजनकालोऽतिक्रान्तः । मेण्डको गृहपतिः कथयति—
भगवन् भक्तकृत्य क्रियतामिति । भगवानाह—गृहपते, भोजनकालोऽतिक्रान्त इति । स
कथयति—भगवन्, किमकाले कल्पते ? भगवानाह—घृतगुडशर्करापानकानि चेति । ततो
मेण्डकेन गृहपतिना शिल्पिन आहूय उक्ताः—भगवतोऽकालखाद्यकानि शीघ्रं सजीकुरुतेति । ५
तैरकालकानि सजीकृतानि । ततो मेण्डकेन गृहपतिना बुद्धप्रमुखो भिक्षुसघोऽकालखाद्यकै-
रकालपानकैश्च सतर्पितः । ततो भगवान् मेण्डक गृहपतिं सपरिवार सत्येषु प्रतिष्ठापितं
कर्षटनिवासिन जनकाय यथाभव्यतया विनीय प्रक्रान्तः ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति श्रीदिव्यावदाने मेण्डकगृहपतिविभूतिपरिच्छेदो नवमः ॥

10



१० मेण्डकावदानम् ।

O 131

भिक्षवः संशयजाताः सर्वसंशयच्छेत्तार बुद्ध भगवन्त पप्रच्छुः—किं भदन्त मेण्डकेन मेण्डकपत्न्या मेण्डकपुत्रेण मेण्डकस्नुषया मेण्डकदासेन मेण्डकंदास्या कर्म कृत येन षडभि-
ज्ञाता महापुण्याः सवृत्ताः, भगवतोऽन्तिके सत्यानि दृष्टानि, भगवांश्चैभिरारागितो न विरा-
5 गित इति ? भगवानाह—एभिरेव भिक्षवः कर्माणि कृतान्युपचितानि लब्धसभाराणि परिणत-
प्रत्ययानि ओघवत्प्रत्युपस्थितान्यवश्यभावीनि । एभिः कर्माणि कृतान्युपचितानि । कोऽन्यः
प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ,
न तेजोधातौ, न वायुधातौ, अपि तूपात्तेष्वेव स्कन्धधात्वायतनेषु कर्माणि कृतानि
विपच्यन्ते शुभान्यशुभानि च ।

10

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १ ॥

O 132

भूतपूर्वं भिक्षवोऽतीतेऽध्वनि वाराणस्या नगर्यां ब्रह्मदत्तो नाम राजा राज्यं कारयति
ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च प्रशान्तकलिकलहडिम्ब-
डमरतस्करोगापगतं शालीक्षुगोमहिषीसपन्नमखिलमकण्टकम् । एकपुत्रमिव राज्यं पालयति ।
15 तेन खलु समयेन वाराणस्यां नैमित्तिकैर्द्वादशवर्षिका अनावृष्टिर्व्याकृता । त्रिविधं दुर्मिक्षं
भविष्यति—चक्षुः श्वेतास्थि शलाकावृत्तिः च । तत्र चक्षुः उच्यते—समुद्रके तस्मिन् मनुष्या
बीजानि प्रक्षिप्य अनागते सत्त्वापेक्षया स्थापयन्ति । मृता नाम अनेन ते बीजकायं करि-
ष्यन्तीति । इदं समुद्रकं बद्ध्वा चक्षुः उच्यते । श्वेतास्थि नाम दुर्मिक्षम्—तस्मिन् काले मनुष्या
अस्थीन्युपसङ्गत्य तावत् काथयन्ति, यावत् तान्यस्थीनि श्वेतानि सवृत्तानीति । ततस्तत्काथ
20 पिबन्ति । इदं श्वेतास्थि दुर्मिक्षमित्युच्यते । शलाकावृत्तिर्नाम—तस्मिन् काले मनुष्याः खलु
बिलेभ्यो धान्यगुडकानि शलाकया आकृष्य बहूदकस्थाल्या काथयित्वा पिबन्ति । इयं
शलाकासबद्धत्वाच्छलाकावृत्तिरित्युच्यते । ततो राज्ञा ब्रह्मदत्तेन वाराणस्यां घण्टावघोषणं
कारितम्—शृण्वन्तु भवन्तो वाराणसीनिवासिनः पौराः । नैमित्तिकैर्द्वादशवर्षिका अनावृष्टि-
र्व्याकृता शलाकावृत्तिः दुर्मिक्षं चक्षुः श्वेतास्थिः च । येषां वो द्वादशवर्षिकं भक्तमस्ति, तैः
25 स्थातव्यम् । येषां नास्ति, ते यथेष्टं गच्छन्तु । विगतदुर्मिक्षभयाः सुभिक्षे पुनरप्युपागमिष्यन्ति ।
तस्मिंश्च समये वाराणस्यामन्यतमो गृहपतिराढ्यो महाधनो महाभोगो विस्तीर्णपरिवारः ।
तेन कोष्ठागारिक आहूय उक्तः—भोः पुरुष, भविष्यति मे सपरिवाराणां द्वादश वर्षाणि
भक्तमिति ? स कथयति—आर्य भविष्यतीति । स तत्रैवावस्थितः । समनन्तरानुबद्धं चैतत्
दुर्मिक्षम् । तस्य कोशकोष्ठागाराः परिक्षीणाः । सर्वश्च परिजनः कालगतः । आत्मना षष्ठो
30 व्यवस्थितः । ततस्तेन गृहपतिना कोशकोष्ठागाराणि शोधयित्वा धान्यप्रस्थ उपसंहृतः ।
सोऽस्य पत्न्या स्थाल्या प्रक्षिप्य साधितः । असति बुद्धानामुत्पादे प्रत्येकबुद्धो लोक उत्पद्यन्ते
हीनदीनानुकम्पकाः प्रान्तशयनभक्ता एकदक्षिणीया लोकस्य । यावदन्यतमः प्रत्येकबुद्धो

जनपदचारिकां चरन् वाराणसीमनुप्राप्तः । स पूर्वाह्णे निवास्य पात्रचीवरमादाय वाराणसीं
 पिण्डाय प्रविष्टः । स च गृहपतिरात्मना षष्ठोऽवस्थितो भोक्तुम् । स च प्रत्येकबुद्धोऽनुपूर्वेण
 पिण्डपातमटन् तस्य गृहपतेर्निवेशनमनुप्राप्तः । स तेन गृहपतिना दृष्टश्चित्तप्रासादिकः
 कायप्रासादिकश्च । दृष्ट्वा च पुनः सलक्षयति—एतदप्यहं परित्यज्य नियत प्राणैर्वियोक्ष्ये ।
 यन्वहं स्वप्रत्यशमस्मै प्रव्रजिताय दद्यामिति । तेन भार्या अभिहिता—भद्रे, यो मम प्रत्यश- 5 C 133
 स्तमहमस्मै प्रव्रजितायानुप्रयच्छामीति । सा सलक्षयति—मम स्वामी न परिभुङ्क्ते, कथमहं
 परिभोक्ष्ये इति । सा कथयति—आर्यपुत्र, अहमपि प्रत्यशमस्मै प्रयच्छामि । एव पुत्रेण स्नुषया
 दासेन दास्या च विचार्य स्वस्वप्रत्यशः परित्यक्ताः । ततस्तैः सर्वैः सभूय प्रत्येकबुद्धः
 पिण्डकेन प्रतिपादितः । कायिकी तेषां महात्मना धर्मदेशना, न वाचिकी । स विततपक्षं इव
 हसराज उपरि विहायसमुद्रम्यं ज्वलनतपनवर्षणविद्योतनप्रातिहार्याणि कर्तुमारब्धः । आशु 10
 पृथग्जननावर्जनकरी ऋद्धिः । ते मूलनिकृत्ता इव द्रुमाः पादयोर्निपत्य प्रणिधानं कर्तुमारब्धाः ।
 गृहपतिः प्रणिधानं कर्तुमारब्धः—यन्मया एवविधे सद्भूतदक्षिणीये कारः कृतः, अनेनाहं कुशल-
 मूलेन यदि रिक्तकानि कोशकोष्ठागाराणि सहदर्शनान्मे पूर्णानि स्युः—एवविधाना च धर्माणां
 लाभि स्याम्, प्रतिविशिष्टतर चातः शास्तरमारागयेय मा विरागयेयमिति । पत्नी प्रणिधानं
 कर्तुमारब्धा—यन्मया एवविधे सद्भूतदक्षिणीये कारः कृतः, अनेनाहं कुशलमूलेन यद्येकस्यार्थाय 15
 स्थालीं पचेयम्, सा शतेनापि परिभुज्येत, सहस्रेणापि, न परिक्षय गच्छेत्, यावन्मया
 प्रयोगोऽप्रतिप्रश्रब्धः, इत्येवविधाना च धर्माणां लाभिनी स्याम्, प्रतिविशिष्टतर चातः
 शास्तरमारागयेय मा विरागयेयमिति । पुत्रः प्रणिधानं कर्तुमारब्धः—यन्मया एवविधे
 सद्भूतदक्षिणीये कारः कृतः, अनेनाहं कुशलमूलेन पञ्चशतिको नकुलकः कव्यामुपरिबद्ध-
 स्तिष्ठेत्, यदि च शत वा सहस्र वा ततो व्यय कुर्यात्, पूर्ण एव तिष्ठेत्, मा परिक्षय 20
 गच्छेत्—एवविधाना च धर्माणां लाभि स्याम्, प्रतिविशिष्टतर चातः शास्तरमारागयेय मा
 विरागयेयमिति । स्नुषा प्रणिधानं कर्तुमारब्धा—यन्मया एवविधे सद्भूतदक्षिणीये कारः कृतः,
 अनेनाहं कुशलमूलेन यद्येकस्य गन्धं योजयेयम्, शत वा सहस्र वा गन्धं ब्रास्यति, त न च
 परिक्षय गच्छेत् युर्यावन्मया अप्रतिप्रश्रब्धम्—एवविधाना धर्माणां लाभिनी स्याम्, प्रतिविशिष्टतर
 चातः शास्तरमारागयेय मा विरागयेयमिति । दासः प्रणिधानं कर्तुमारब्धः—यन्मया एवविधे 25
 सद्भूतदक्षिणीये कारः कृतः, अनेनाहं कुशलमूलेन यद्येकहलसीरं कृषेयम्, सप्त सीराः
 कृष्टाः स्युः—एवविधाना धर्माणां च लाभि स्याम्, प्रतिविशिष्टतर चातः शास्तरमारागयेयं
 मा विरागयेयमिति । दासी प्रणिधानं कर्तुमारब्धा—एवविधे सद्भूतदक्षिणीये कारः कृतः,
 अनेनाहं कुशलमूलेन यद्येका मात्रामारभेयम्, सप्त मात्राः सपथेरन्—एवविधाना धर्माणां च
 लाभिनी स्याम्, प्रतिविशिष्टतर चातः शास्तरमारागयेय मा विरागयेयमिति । तैश्चैव प्रणि- 30
 धानं कृतम् । स च महात्मा प्रत्येकबुद्धस्तोषामनुकम्पया ऋद्ध्या उपरि विहायसा राजकुलस्यो-
 परिष्ठात् संप्रस्थितः ॥

तेन खलु समयेन राजा ब्रह्मदत्त उपरिप्रासादतलगतस्तिष्ठति । तस्य ऋद्ध्या गच्छतो राज्ञो ब्रह्मदत्तस्योपरि छाया निपतिता । स ऊर्ध्वमुखो निरीक्षितुमारब्धः । पश्यति त प्रत्येकबुद्धम् । तस्यैतदभवत्—कस्याप्यनेन महात्मना ऋद्धिमहालाङ्गलैर्दारिद्र्यमूलान्युत्पाटितानि । बलवती आशा । ततोऽसौ गृहपति कोशकोष्ठागाराणि प्रत्यवेक्षितुमारब्धो यावत्पूर्णाणि पश्यति । स पत्नीमामन्त्रयते—मम तावत् प्रणिधान पूर्णम्, युष्माकमपीदानीं पश्याम इति । ततो दास्या धान्यानामेका मात्रामारब्धा परिकर्मयितुम्, सप्त मात्राः । पत्न्या एकस्यार्थाय स्थाली साधिता, सर्वैस्तैः परिभुक्तम्, तथैवावस्थिता । प्रातिवेश्यैरनेकैश्च प्राणिशतसहस्रैः परिभुक्तम्, तथैवावस्थिता । तथैव पुत्रस्य स्त्रुषाया दासस्य प्रणिधिः सिद्धा । ततो गृहपतिना घण्टावघोषण कारित वाराणस्याम्—यो भवन्तोऽन्नेनार्थी, स आगच्छतु इति । 10 वाराणस्यामुच्चशब्दो महाशब्दो जातः । राज्ञा श्रुतम् । कथयति—किमेष भवन्त उच्चशब्दो महाशब्द इति ? अमास्यैः समाख्यातम्—देव, अमुकेन गृहपतिना कोशकोष्ठागाराणि उद्धाटितानीति । राजा तमाहूय कथयति—यदा सर्व एव लोकः कालगतः, तदा त्वया कोशकोष्ठागाराण्युद्धाटितानीति । देव, कस्य कोशकोष्ठागाराण्युद्धाटितानि ? अपि तु अद्यैव मे बीजमुत्तमद्यैव फलदायकमिति । राजा पृच्छति—यथा कथम् ? स एतत् प्रकरण 15 विस्तरेणारोचयति । राजा कथयति—गृहपते, त्वया असौ महात्मा पिण्डकेन प्रतिपादितः ? देव मयैव प्रतिपादितः । सोऽभिप्रसन्नो गाथा भाषते—

अहो गुणमय क्षेत्र सर्वदोषविवर्जितम् ।

यत्रोत्त बीजमद्यैव अद्यैव फलदायकम् ॥ २ ॥ इति ।

किं मन्यध्वे भिक्षवो योऽसौ गृहपतिर्गृहपतिपत्नी गृहपतिपुत्रो गृहपतिस्त्रुषा गृह- 20 पतिदासो गृहपतिदासी, अयमेव मेण्डको गृहपतिः मेण्डकपत्नी मेण्डकपुत्रो मेण्डकस्त्रुषा मेण्डकदासो मेण्डकदासी च । यदेभिः प्रत्येकबुद्धे कारान् कृत्वा प्रणिधान कृतम्, तस्य कर्मणो विपाकेन षड् महापुण्या जाताः, ममान्तिके दृष्टसत्यानि । अह चैभिः प्रत्येक- बुद्धकोटीशतसहस्रेभ्यः प्रतिविशिष्टः शास्ता आरागितो न विरागितः । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानां कर्मणामेकान्तशुक्लः, व्यति- 25 मिश्राणां व्यतिमिश्रः । तस्मात्तर्हि एव शिक्षितव्यम्, यदेकान्तकृष्णानि कर्माण्यपास्य व्यति- मिश्राणि च, एकान्तशुक्लेष्वेव कर्मस्वाभोगः करणीयः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति श्रीदिव्यावदाने मेण्डकावदानं दशमम् ॥

११ अशोकवर्णावदानम् ।

एव मया श्रुतम् । एकस्मिन् समये भगवान् सत्कृतो गुरुकृतो मानितः पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नागैरसुरैर्यक्षैर्गरुडैः किन्नरैर्महोरगैरिति देवनागयक्षासुरगरुडकिन्नरमहोरगाम्यर्चितो बुद्धो भगवान् ज्ञातो महापुण्यो लाभो चीवर-
पिण्डपातशयनासनगलनप्रत्ययमैषज्यपरिष्काराणां सश्रावकसघो वैशाल्या विहरति स्म ५
मर्कटहृदतीरे कूटागारशालायाम् । तेन खलु समयेन वैशालिका लिच्छवय इदमेवरूप-
क्रियाकारमकार्षुः—पञ्चदश्या भवन्तः पक्षस्य अष्टम्या चतुर्दश्या च प्राणिनो हन्तव्याः
यत्कारणमेयुर्मनुष्या मासमन्वेषन्त इति । तेन खलु समयेन अन्यतमो गोघातको महान्त-
वृषभमादाय नगरान्निष्क्रमति प्रधातयितुम् । तमेन महाजनकायः पृष्ठतः पृष्ठतः समनुबद्धो
मासार्थं कथयति—शीघ्रमेव वृष घातय, वय मासेनार्थिन इति । स कथयति—एव करि- 10
ष्यामि, किं तु मुहूर्तमुदीक्ष्वमिति । ततो वृष ईदृशमनार्यं वचो दुरुक्तं श्रुत्वा भीतस्त्रस्तः
सविघ्न आहृद्यरोमकूप इतश्चासुतश्च सभ्रान्तो निरीक्षते, चिन्तयति च—को मा कृच्छ्रसकट-
सबाधप्राप्तमत्राणमशरणमिष्टेन जीवितेनाच्छादयेदिति । स चैव विह्वलवदनस्त्राणान्वेषी
तिष्ठति । भगवाश्च पूर्वाह्णे निवास्य पात्रचीवरमादाय भिक्षुगणपरिवृतो भिक्षुसघपुरस्कृतो
वैशालीं पिण्डाय प्राविशत् । अथासौ ददर्श बुद्ध भगवन्त द्वात्रिंशता महापुरुषलक्षणैः 15
समलकृतमशील्यानुव्यञ्जनैर्विराजितगात्र व्यामप्रभालकृत सूर्यसहस्रातिरेकप्रभं जङ्गममिव
रत्नपर्वत समन्ततो भद्रकम् । सहदर्शनैश्चास्य भगवतोऽन्तिके चित्तमभिप्रसन्नम् । प्रसन्न-
चित्तश्च संलक्षयति—प्रासादिकोऽय सत्त्वविशेष । शक्यल्लेषो मम प्राणपरित्राण कर्तुम् ।
यन्वहमेनमुपसक्रमेयमिति । अथ स वृषो भगवत्प्रेक्षावान् प्रतिबद्धचित्त एषो मे शरण-
मिति सहसैव तानि दृढानि वरत्रकाणि बन्धनानि छित्त्वा प्रधावन् येन भगवास्तेनोप- 20
सक्रान्तः । उपसक्रम्योभाभ्यां जानुभ्यां भगवतः पादयोर्निपत्य पादौ जिह्वया निलेढुमारब्धः ।
स चास्य रौद्रकर्मा गोघातकः पृष्ठतः पृष्ठतः समनुबद्ध एव शक्यव्यग्रहस्तः । ततो भगवास्तं
रौद्रकर्माणं गोघातकमिदमवोचत्—कुरुष्व त्व भो. पुरुष अनेन गोवृषभेण सार्धं सात्म्यम् ।
जीवितेनाच्छादयेति । स कथयति—नाह भदन्त प्रभवाम्येन जीवितेनाच्छादयितुम् । तत्कस्य
हेतोः ? मया एष बहुना मूल्येन क्रीतः । पुत्रदार च मे बहु पोषितव्यमिति । भगवानाह— 25
यदि मूल्य दीयते, प्रतिमुञ्चसीति ? । स कथयति—प्रतिमोक्ष्यामि भगवन्निति । अथ भगवा-
ल्लौकिकचित्तमुत्पादयति—अहो बत शक्रो देवेन्द्रस्त्रीणि कार्षापणसहस्राण्यादायागच्छेदिति ।
सहचित्तोत्पादाद्भगवतः शक्रो देवेन्द्रः कार्षापणसहस्रत्रयमादाय भगवतः पुरस्तादस्थात् ।
अथ भगवान् शक्रं देवेन्द्रमिदमवोचत्—अनुप्रयच्छ कौशिक अस्य गोघातकस्य त्रिगुण मूल्यम् ।
अदाच्छक्रो देवेन्द्रस्तस्य गोघातकस्य कार्षापणत्रयसहस्र वृषमूल्यम् । अथ गोघातकः कार्षा- 30
पणसहस्रत्रय वृषमूल्यं गृहीत्वा हृष्टस्तुष्टः प्रमुदितो भगवतः पादौ शिरसा वन्दित्वा त गोवृष-
बन्धनान्मुक्त्वा प्रक्रान्तः । शक्रो देवेन्द्रो भगवतः पादौ शिरसा वन्दित्वा तत्रैवान्तर्हितः ॥

अथ गोवृषो गतप्रत्यागतप्राणो भूयस्या मात्रया भगवत्प्रसन्नो भगवन्तं त्रिः
 प्रदक्षिणीकृत्य पृष्ठतः पृष्ठतः समनुबद्धो भगवतो मुखं व्यवलोकयमानोऽस्थात् । अथ भगवान्
 स्मितमकार्षीत् । धर्मता खलु यस्मिन् समये बुद्धा भगवन्तः स्मितं प्राविष्कुर्वन्ति, तस्मिन् समये
 नीलपीतलोहितावदाताः पुष्पपरागपद्मरागवज्रवैडूर्यमुसारगल्बार्कलोहितकादक्षिणावर्तशङ्खशिला-
 5 प्रवालजातरूपरजतवर्णा अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्ठाद्गच्छन्ति ।
 या अधस्ताद्गच्छन्ति, ताः सजीव कालसूत्रं रौरवं महारौरवं तपनं प्रतापनमवीचिमर्बुदं निरर्बुद-
 मट्टं हृहव ह्रुहवमुत्पल पद्म महापद्मपर्यन्तान् नरकान् गत्वा ये उष्णनरकास्तेषु शीतीभूत्वा
 निपतन्ति, ये शीतनरकास्तेषूष्णीभूत्वा निपतन्ति । तेन तेषां सत्त्वानां कारणाविशेषाः प्रति-
 प्रसन्नं भवन्ते । तेषामेव भवति—किं नु वयं भवन्त इत्युच्यताः, आहोस्त्रिदश्यात्रोपपन्ना इति । तेषां
 10 प्रसादसजननार्थं भगवान् निर्मितं विसर्जयति । तेषां निर्मितं दृष्ट्वा एव भवति—न ह्येव वयं भवन्त
 इत्युच्यताः, नाप्यन्यत्रोपपन्ना इति । अपि त्वयमपूर्वदर्शनः सत्त्वः, अस्यानुभावेनास्माकं कारणा-
 विशेषाः प्रतिप्रसन्ना इति । ते निर्मिते चित्तमभिप्रसाद्य तन्नरकवेदनीयं कर्म क्षपयित्वा
 देवमनुष्येषु प्रतिसर्धिं गृह्णन्ति यत्र सत्यानां भाजनभूता भवन्ति । या उपरिष्ठाद्गच्छन्ति,
 ताश्चातुर्भारजकायिकान् देवास्त्रायस्त्रिंशान् यामास्तुषितान् निर्माणरतीन् परनिर्मितवशवर्तिनो
 15 ब्रह्मकायिकान् ब्रह्मपुरोहितान् महाब्रह्मणः परीक्षाभानप्रमाणाभानाभास्वरान् परीक्षुमान-
 प्रमाणशुभान् शुभकृत्स्नाननभ्रकान् पुण्यप्रसवान् बृहत्फलानबृहानतपान् सुदृशान् सुदर्शनान-
 नकनिष्ठपर्यन्तान् देवान् गत्वा अनित्यं दुःखं शून्यमनात्मेयुद्धोषयन्ति । गाथाद्वयं भाषन्ते—

आरभध्वं निष्कामतं युज्यध्वं बुद्धशासने ।

धुनीतं मृत्युन सैन्यं नडागारमिव कुञ्जरः ॥ १ ॥

20

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ २ ॥ इति ।

अथ ता अर्चिषस्त्रिंशद्विंशमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः
 समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते ।
 अनागतं व्याकर्तुकामो भवति, पुरस्तादन्तर्धीयन्ते । नरकोपपत्तिं व्याकर्तुकामो भवति,
 25 पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पार्श्व्यामन्तर्धीयन्ते । प्रेतोपपत्तिं
 व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोरन्त-
 र्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं
 व्याकर्तुकामो भवति, दक्षिणे करतलेऽन्तर्धीयन्ते । देवोपपत्तिं व्याकर्तुकामो भवति, नाम्या-
 मन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येका बोधिं व्याकर्तु-
 30 कामो भवति, ऊर्णायामन्तर्धीयन्ते । अनुत्तरा सम्यक्संबोधिं व्याकर्तुकामो भवति, उष्णीषे-
 ऽन्तर्धीयन्ते । अथ ता अर्चिषो भगवन्तं त्रिः प्रदक्षिणीकृत्य भगवतः ऊर्णायामन्तर्हिताः ॥

अथायुष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो

वक्रान्तरान्निष्कसितः कलापः ।

अवभासिता येन दिशः समन्ता-
दिवाकरेणोदयता यथैव ॥ ३ ॥

गाथा च भाषते-

विगतोद्भवा दैन्यमदप्रहीणा
बुद्धा जगत्युत्तमहेतुभूताः ।

5

नाकारण शङ्खमृणालगौर
स्मितमुपदर्शयन्ति जिना जितारयः ॥ ४ ॥

तत्काल स्वयमधिगम्य धीर बुद्ध्या
श्रोतृणा श्रमण जिनेन्द्र काङ्क्षितानाम् ।

धीराभिर्मुनिवृष वाग्भिरुत्तमाभि-
रुत्पन्न व्यपनय सशय शुभाभिः ॥ ५ ॥

10

नाकस्मालवणजलाद्रिराजधैर्याः
सबुद्धाः स्मितमुपदर्शयन्ति नाथाः ।

C 140

यस्यार्थे स्मितमुपदर्शयन्ति धीरा-
स्त श्रोतु समभिलषन्ति ते जनौघाः ॥ ६ ॥ इति ॥

15

भगवानाह—एवमेतदानन्द, एवमेतत् । नाहेत्वप्रत्ययमानन्द तथागता अर्हन्तः सम्य-
क्संबुद्धाः स्मित प्राविष्कुर्वन्ति । दृष्टस्ते आनन्द अय गोवृषः । दृष्टो भदन्त । एष आनन्द
गोवृषस्तथागतस्यान्तिके प्रसन्नचित्तः सप्तमे दिवसे काल कृत्वा चातुर्महाराजिकेषु देवेषु-
पपत्स्यते । वैश्रवणस्य महाराजस्य पुत्रो भविष्यति । ततश्च्युत्वा त्रायस्त्रिंशेषु देवेषूपपत्स्यते ।
शक्रस्य देवेन्द्रस्य पुत्रो भविष्यति । ततश्च्युत्वा यामेषु देवेषूपपत्स्यते । यामस्य देवस्य पुत्रो
भविष्यति । ततश्च्युत्वा तुषितेषु देवेषूपपत्स्यते । स तुषितस्य देवस्य पुत्रो भविष्यति ।
ततश्च्युत्वा निर्माणरतिषु देवेषूपपत्स्यते । सुनिर्मितस्य देवपुत्रस्य पुत्रो भविष्यति । ततश्च्युत्वा
परनिर्मितवशवर्तिषु देवेषूपपत्स्यते । वशवर्तिनो देवपुत्रस्य पुत्रो भविष्यति । तदनया
सतत्या नवनवतिकल्पसहस्राणि विनिपात न गमिष्यति । ततः कामावचरेषु देवेषु दिव्य
सुखमनुभूय पश्चिमे भवे पश्चिमे निकेते समुच्छ्रये पश्चिमे आत्मभावप्रतिलम्भे मनुष्यत्व प्रति-
लभ्य राजा भविष्यति अशोकवर्णो नाम चक्रवर्ती चतुरर्णवान्तविजेता धार्मिको धर्मराजः
सप्तर्त्नसमन्वागतः । तस्येमान्येवरूपाणि सप्त रत्नानि भविष्यन्ति । तद्यथा—चक्ररत्न हस्तिरत्न-
मश्वरत्न मणिरत्न स्त्रीरत्न गृहपतिरत्न परिणायकरत्नमेव सप्तमम् । पूर्णं चास्य भविष्यति सहस्र
पुत्राणां शूराणां वीराणां वराङ्गरूपिणां परसैन्यप्रमर्दकानाम् । स इमामेव समुद्रपर्यन्ता महा-
पृथिवीमखिलामकण्ठकामनुत्पीडामदण्डेनाशब्देन धर्म्येण समयेनाभिनिर्जित्य अध्यावत्यति ।
सोऽपरेण समयेन दानानि दत्वा चक्रवर्तिराज्यमपहाय केशश्मश्रूण्यवतार्य काषायाणि वस्त्राणि
सम्यगेव श्रद्धया अगारादनगारिका प्रव्रज्य प्रत्येका बोधिं साक्षात्करिष्यति, अशोकवर्णो
नाम प्रत्येकबुद्धो भविष्यति । अथायुष्मानानन्दः कृतकरपुटो भगवन्त पप्रच्छ—किं भदन्त
अनेन गोवृषेण कर्म कृतं येन तिर्यग्योनावुपपन्नः, किं कर्म कृतं येन दिव्यमानुषसुखमनुभूय

C 141

प्रत्येकां बोधिमधिगमिष्यति ? भगवानाह—अनेनैव आनन्द गोवृषेण कर्माणि कृतान्युपचितानि लब्धसंभाराणि परिणतप्रत्ययानि ओषधत्प्रत्युपस्थितान्यवश्यंभावीनि । गोवृषेण कर्माणि कृतान्युपचितानि । कोऽन्यः प्रत्यनुभविष्यति ? न ह्यानन्द कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तैष्वेव स्कन्ध-
5 धात्वायतनेषु कर्माणि कृतानि विपच्यन्ते शुभाशुभानि च ।

न प्रणश्यन्ति कर्माणि अपि कल्पशतैरपि ।

सामग्रीं प्राप्य कालं च फलन्ति खलु देहिनाम् ॥ ७ ॥

भूतपूर्वमानन्द अतीतेऽध्वनि एकनवते कल्पे विपश्यी नाम सम्यक्संबुद्धो लोक उदपादि विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां
10 बुद्धो भगवान् । स बन्धुमतीं राजधानीमुपनिश्रित्य विहरति, अन्यतमस्मिन् वनषण्डे । तस्य नातिदूरे षष्ठिभिक्षवः । प्रतिवसन्त्यारण्यका पिण्डपातिकाः । सर्वे च वीतरागा विगतद्वेषा विगतमोहा यावत् पञ्चमात्राणि धूर्तकशतानि तेन तेनाहिण्ड्यमानानि त प्रदेशमनु-
प्राप्तानि । तेषामेतदभवत्—एते हि प्रव्रजिता महात्मानः ईदृशेषु स्थानेष्वभिरमन्ते । यद्येषा जीवितोपच्छेदं न करिष्यामः, न भूय एतस्मिन् प्रदेशे स्वस्थैर्विहर्तव्यं भविष्यति । यद्यप्येते
15 महात्मानः सर्वसत्त्वहितोदयप्रवृत्ता न परेषामारोचयिष्यन्ति, तथाप्येषा प्रधानपुरुषा उप-
सन्नमिष्यन्ति । तेऽस्माकं राज्ञः समर्पयिष्यन्ति । तत्रास्माभिश्चरकावरुद्धैर्मर्तव्यं भविष्यति ।
कथमत्र प्रतिपत्तव्यमिति ? एकस्तत्रैव निर्घृणद्दयस्यक्तपरलोकः । स कथयति—अघातयित्वा
एतान् कुतः क्षेम इति ? तैस्ते जीविताद्व्यपरोपिताः । ते चैतत्कर्म कृत्वा पापकमकुशल-
मेकनवतिकल्पानपायेषूपपन्नाः । यद्भूयसा तु नरकेषु तिर्यग्योनौ उपपन्नाश्च सन्तो नित्यं
20 शस्त्रेण प्रघातिताः । तत्र योऽसौ चौरस्तेषां समादापकः, स एवायं गोवृषः । तस्य कर्मणो विपाकेन इयन्त कालं न कदाचित् सुगतौ उपपन्नः । यत्पुनरिदानीं ममान्तिके चित्तं प्रसादितम्, तस्य कर्मणो विपाकेन दिव्यं मानुषं सुखमनुभूय प्रत्येका बोधिमधिगमिष्यति ।
एव हि आनन्द तथागतानां चित्तप्रसादोऽप्यचिन्त्यविपाकः, किं पुनः प्रणिधानम् ।
तस्मात्तर्हि आनन्द एव शिक्षितव्यं यत्स्तोकस्तोकं मुहूर्तमुहूर्तमन्ततोऽच्छटासघातमात्रमपि
25 तथागतमाकारतः समनुस्मरिष्यामीत्येव ते आनन्द शिक्षितव्यम् ॥

अथायुष्मान् आनन्दो भगवतो भाषितमभ्यानन्धानुमोद्य भिक्षूणां पुरस्ताद्वाथा भाषते—
अहो नाथस्य कारुण्यं सर्वज्ञस्य हितैषिणः ।

सुकृतेनैव वात्सल्यं यस्येदृशमहान्नुतम् ॥ ८ ॥

आपन्नो हि परं कृच्छ्रं गोवृषो येन मोचितः ।

30 व्याकृतश्च भवे दिव्ये प्रत्येकश्च जिनो ह्यसौ ॥ ९ ॥ इति ॥

इदमवोचद्भगवान् । आत्तमनसस्ते भिक्षवो भाषितमभ्यनन्दन् ॥

इति श्रीदिव्यावदानेऽशोकवर्णावदानमेकादशमम् ॥



१२ प्रातिहार्यसूत्रम् ।

स भगवान् राजगृहे विहरति वेणुवने कलन्दकनिवापे सत्कृतो गुरुकृतो मानित
पूजितो राजभी राजमात्रैर्धनिभिः पौरैः श्रेष्ठिभिः सार्थवाहैर्देवैर्नगरैर्यक्षैरसुरैर्गरुडैः किन्नरैर्महो-
रगैरिति देवनागयक्षासुरगरुडकिन्नरमहोरगाभ्यर्चितो बुद्धो भगवान् ज्ञातो महापुण्यो लाम्भी
चीवरपिण्डपातशयनासनग्लानप्रत्ययमैषज्यपरिष्काराणां सश्रावकसघो दिव्यानां मानुष्याणां 5
च भगवाननुपलितो विहरति पद्मपत्रमिवाम्भसा ॥

C 143

तेन खलु समयेन राजगृहे नगरे षट् पूर्णाद्याः शास्त्रारोऽसर्वज्ञाः सर्वज्ञमानिनः
प्रतिवसन्ति स्म । तद्यथा—पूर्णः काश्यपः, मस्करी गोशालीपुत्रः, सजयी वैरट्टीपुत्रः, अजितः
केशकम्बलः, ककुदः काल्यायनः, निर्ग्रन्थो ज्ञातिपुत्रः । अथ षण्णा पूर्णादीनां तीर्थ्यानां
कुतूहलशालायां सनिषण्णानां सनिपतितानामयमेवरूपोऽभूदन्तराकथासमुदाहारः—यत्खलु 10
भवन्तो जानीरन्—यदा श्रमणो गौतमो लोकेऽनुत्पन्नः, तदा वयं सत्कृताश्चाभूवन् गुरुकृताश्च
मानिताश्च पूजिताश्च राज्ञा राजमात्राणां ब्राह्मणानां गृहपतीनां नैगमानां जनपदानां श्रेष्ठिनां
सार्थवाहानाम् । लाम्बिनश्चाभूवश्चीवरपिण्डपातशयनासनग्लानप्रत्ययमैषज्यपरिष्काराणाम् ।
यदा तु श्रमणो गौतमो लोके उत्पन्नः, तदा श्रमणो गौतमः सत्कृतो गुरुकृतो मानितः पूजितो
राज्ञा राजमात्राणां ब्राह्मणानां गृहपतीनां जनपदानां धनिनां श्रेष्ठिनां सार्थवाहानाम् । लाम्भी 15
च श्रमणो गौतमः सश्रावकसघश्चीवरपिण्डपातशयनासनग्लानप्रत्ययमैषज्यपरिष्काराणाम् ।

C 144

अस्माकं च लाम्भसत्कारः सर्वेण सर्वं समुच्छिन्नः । वयं स्म ऋद्धिमन्तो ज्ञानवादिनः ।
श्रमणोऽपि गौतमो रिद्धिमान् ज्ञानवादीत्यात्मानं प्रतिजानीते । अर्हति ज्ञानवादी ज्ञानवादिना
सार्धमुत्तरे मनुष्यधर्मे रिद्धिप्रातिहार्यं विदर्शयितुम् । यद्येकः श्रमणो गौतमोऽनुत्तरे मनुष्यधर्मे
रिद्धिप्रातिहार्यं विदर्शयिष्यति, वयं द्वे । द्वे श्रमणो गौतमः, वयं चत्वारि । चत्वारि श्रमणो 20
गौतमः, वयमष्टौ । अष्टौ श्रमणो गौतमः, वयं षोडश । षोडश श्रमणो गौतमः, वयं द्वात्रिंश-
दिति यावच्छ्रमणो गौतम उत्तरे मनुष्यधर्मे रिद्धिप्रातिहार्यं विदर्शयिष्यति, वयं तद्विगुणं
तन्निगुणं विदर्शयिष्यामः । उपार्धं मार्गं श्रमणो गौतम आगच्छतु, वयमप्युपार्धं मार्गं गमि-
ष्यामः । तत्रास्माकं भवतु श्रमणेन गौतमेन सार्धमुत्तरे मनुष्यधर्मे रिद्धिप्रातिहार्यम् । अथ
मारस्य पापीयस एतदभवत्—असकृदसकृन्मया श्रमणस्य गौतमस्य प्राक्रान्तम्, न च कदा- 25
चिदवतारो लब्धः । यन्महं तीर्थ्यानां प्रहरेयम् । इति विदित्वा पूरणवदात्मानमभिनिर्माय
उपरि विहायसमभ्युद्गम्य ज्वलनतपनवर्षणविद्योतनप्रातिहार्याणि कृत्वा मस्करिणं गोशालीपुत्र-
मामन्त्रयते—यत्खलु मस्करिन् जानीयाः—अहं रिद्धिमान् ज्ञानवादी, श्रमणो गौतमो रिद्धिमान्
ज्ञानवादीत्यात्मानं परिजानीते । अर्हति ज्ञानवादी ज्ञानवादिना सार्धमुत्तरे मनुष्यधर्मे रिद्धि-
प्रातिहार्यं विदर्शयितुम् । यद्येकः श्रमणो गौतम उत्तरे मनुष्यधर्मे रिद्धिप्रातिहार्यं विदर्शयिष्यति, 30
अहं द्वे । द्वे श्रमणो गौतमः, अहं चत्वारि । चत्वारि श्रमणो गौतमः, अहमष्टौ । अष्टौ
श्रमणो गौतमः, अहं षोडश । षोडश श्रमणो गौतमः, अहं द्वात्रिंशदिति यावच्छ्रमणो

C 145

गौतम उत्तरे मनुष्यधर्मे रिद्धिप्रातिहार्यं विदर्शयिष्यति, वयं तद्विगुणमुत्तरं मनुष्यधर्मे रिद्धिप्रातिहार्यं विदर्शयिष्यामः । उपार्धं मार्गं श्रमणो गौतम आगच्छतु, अहमप्युपार्धं मार्गं गमिष्यामि । तत्रास्माकं भवतु श्रमणेन गौतमेन सार्धमुत्तरे मनुष्यधर्मे रिद्धिप्रातिहार्यम् । अथ मारस्य पापीयस एतदभवत्—असकृदसकृन्मया श्रमणस्य गौतमस्य पराक्रान्तम्, न च कदाचिदवतारो लब्धः । यन्वह तीर्थ्यानां प्रहरेयम् । इति विदित्वा मस्करिवदात्मानमभिनिर्माय उपरि विहायसमभ्युद्गम्य ज्वलनतपनविद्योतनवर्षणप्रातिहार्याणि कृत्वा सजयिन वैरट्टीपुत्रमामम्रयते—यत्खलु सजयिन् जानीयाः—अह रिद्धिमान् ज्ञानवादी, श्रमणो गौतमो रिद्धिमान् ज्ञानवादीत्यात्मानं प्रतिजानीते । अर्हति ज्ञानवादी ज्ञानवादिना सार्धमुत्तरे मनुष्यधर्मे रिद्धिप्रातिहार्यं विदर्शयितुम् । यद्येक श्रमणो गौतम उत्तरे मनुष्यधर्मे रिद्धिप्रातिहार्यं विदर्शयिष्यति, अह द्वे । द्वे श्रमणो गौतमः, अह चत्वारि । चत्वारि श्रमणो गौतमः, अहमष्टौ । अष्टौ श्रमणो गौतमः, अह षोडश । षोडश श्रमणो गौतमः, अह द्वात्रिंशदिति यावच्छ्रमणो गौतम उत्तरे मनुष्यधर्मे रिद्धिप्रातिहार्यं विदर्शयिष्यति, अह तद्विगुणमुत्तरं मनुष्यधर्मप्रातिहार्यं विदर्शयिष्यामि । उपार्धं मार्गं श्रमणो गौतम आगच्छतु, अहमप्युपार्धं मार्गं गमिष्यामि । तत्र मे भवतु श्रमणेन गौतमेन सार्धमुत्तरे मनुष्यधर्मे रिद्धिप्रातिहार्यम् । एवमन्योन्यं सर्वे विहेठिताः । एकैक एवमाह—रिद्धेर्लोभी नाहमिति ॥

पूरणाद्याः षट् शास्त्राः सर्वज्ञज्ञानिनो येन राजा मागधः श्रेण्यो बिम्बिसारस्तेनोपसकामन् । उपसक्रम्य राजानं मागधः श्रेण्य बिम्बिसारमिदमवोचन्—यत्खलु देव जानीयाः—वयं ऋद्धिमन्तो ज्ञानवादिनः । श्रमणोऽपि गौतमो रिद्धिमान् ज्ञानवादीत्यात्मानं प्रतिजानीते । अर्हति ज्ञानवादी ज्ञानवादिना सार्धमुत्तरे मनुष्यधर्मे रिद्धिप्रातिहार्यं विदर्शयितुम् । यद्येक श्रमणो गौतम उत्तरे मनुष्यधर्मे रिद्धिप्रातिहार्यं विदर्शयिष्यति, वयं द्वे । द्वे श्रमणो गौतमः, वयं चत्वारि । चत्वारि श्रमणो गौतमः, वयमष्टौ । अष्टौ श्रमणो गौतमः, वयं षोडश । षोडश श्रमणो गौतमः, वयं द्वात्रिंशदिति यावच्छ्रमणो गौतम उत्तरे मनुष्यधर्मे रिद्धिप्रातिहार्यं विदर्शयिष्यति, वयं तद्विगुणं तद्विगुणं रिद्धिप्रातिहार्यं विदर्शयिष्यामः । उपार्धं मार्गं श्रमणो गौतम आगच्छतु, वयमप्युपार्धं मार्गं गमिष्यामः । तत्रास्माकं भवतु श्रमणेन गौतमेन सार्धमुत्तरे मनुष्यधर्मे रिद्धिप्रातिहार्यं विदर्शयितुम् । एवमुक्ते राजा मागधः श्रेण्यो बिम्बिसारस्तीर्थ्यानिदमवोचत्—यूयमपि शवा भूत्वा भगवता सार्धं रिद्धिं प्रारभध्वे ? अथ पूरणाद्याः षट् शास्त्रास्तु सर्वज्ञाः सर्वज्ञानज्ञानिनोऽर्धमार्गे राजानं मागधः श्रेण्य बिम्बिसारं विज्ञापयन्ति—वयं स्मो देव रिद्धिमन्तो ज्ञानवादिनः । श्रमणोऽपि गौतमो रिद्धिमान् ज्ञानवादीत्यात्मानं प्रतिजानीते । अर्हति ज्ञानवादी ज्ञानवादिना सार्धमुत्तरे मनुष्यधर्मे रिद्धिप्रातिहार्यं विदर्शयितुम् । यावत् तत्रास्माकं भवतु श्रमणेन गौतमेन सार्धमुत्तरे मनुष्यधर्मे रिद्धिप्रातिहार्यं विदर्शयितुम् । एवमुक्ते राजा मागधः श्रेण्यो बिम्बिसारस्तांस्तीर्थिकपरिव्राजकानिदमवोचत्—यद्येव त्रिरप्येतमर्थं विज्ञापयिष्यथ, निर्विषयान् वः करिष्यामि । अथ तीर्थ्यानामेतदभवत्—अयं राजा

मागधः श्रेण्यो बिम्बिसारः श्रमणस्य गौतमस्य श्रावकः । बिम्बिसारस्तिष्ठतु । राजा प्रसेन-
जित् कौशलो मध्यस्थः । यदा श्रमणो गौतमः श्रावस्ती गमिष्यति, तत्र वयं गत्वा श्रमण
गौतममुत्तरे मनुष्यधर्मे रिद्धिप्रातिहार्ये आह्वयिष्यामः । इत्युक्त्वा प्रक्रान्ताः ॥

अथ राजा मागधः श्रेण्यो बिम्बिसारोऽन्यतम पुरुषमामन्त्रयते—गच्छ त्वं भो. पुरुष
क्षिप्रम् । भद्रं यानं योजय, यत्राहमभिरुह्य भगवन्तं दर्शनायोपसक्रामिष्यामि पर्युपासनायै । 5 C 147
एवं देवेति स पुरुषो राज्ञो मागधस्य श्रेण्यस्य बिम्बिसारस्य प्रतिश्रुत्य क्षिप्रं भद्रं यानं योज-
यित्वा येन राजा मागधः श्रेण्यो बिम्बिसारस्तेनोपसक्रान्तः । उपसक्रम्य राजानं मागधः श्रेण्य
बिम्बिसारमिदमबोचत्—युक्तं देवस्य भद्रं यानं यस्येदानीं देवः कालं मन्यत इति । अथ राजा
मागधः श्रेण्यो बिम्बिसारो भद्रं यानमभिरुह्य राजगृहान्निर्गच्छति भगवतोऽन्तिकं भगवन्तं
दर्शनायोपसक्रमितुं पर्युपासनाय । तस्य यावती यानस्य भूमिस्तावद्यानेन गत्वा यानादवतीर्य 10
पद्मयामेवारामं प्राविशत् । अन्तरा राजा मागधः श्रेण्यो बिम्बिसारो भगवन्तमद्राक्षीत् ।
तदन्तरा पञ्च ककुदान्यपनीयं तद्यथा—उष्णीषं छत्रं खड्गमणिं वालव्यजनं चित्रं चोपानहौ,
स पञ्च ककुदान्यपनीयं येन भगवास्तेनोपसक्रान्तः । उपसक्रम्य भगवतः पादौ शिरसा
वन्दित्वा एकान्ते निषण्णः । एकान्तनिषण्णं विदित्वा राजानं मागधः श्रेण्य बिम्बिसारं
भगवान् धर्म्या कथया सदृश्यति समादापयति समुत्तेजयति सप्रहर्षयति । अनेकपर्यायेण 15
धर्म्या कथया सदृश्यं समादाप्य समुत्तेज्य सप्रहर्षं तूष्णीम् । अथ राजा मागधः श्रेण्यो
बिम्बिसारो भगवन्तमभ्यानन्द्यानुमोद्य भगवतः पादौ शिरसा वन्दित्वा भगवतोऽन्तिकात्
प्रक्रान्तः ॥

अथ भगवत एतदभवत्—कुत्र पूर्वकैः सम्यक्सबुद्धैर्महाप्रातिहार्यं विदर्शितं हिताय
प्राणिनाम् ? देवता भगवत आरोचयन्ति—श्रुतपूर्वं भदन्तं पूर्वकैः सम्यक्सबुद्धैर्महाप्रातिहार्यं 20
विदर्शितं हिताय प्राणिनामिति । भगवतो ज्ञानदर्शनं प्रवर्तते—श्रावस्त्या पूर्वकैः सम्यक्सबुद्धै-
र्महाप्रातिहार्यं विदर्शितं हिताय प्राणिनामिति । तत्र भगवानायुष्मन्तमानन्दमामन्त्रयते—
गच्छ त्वमानन्द, भिक्षूणामारोचय । तथागतः कोशलेषु जनपदेषु चारिकां चरिष्यति ।
यो युष्माकमुत्सहते तथागतेन सार्धं कोशलेषु जनपदेषु चारिकां चर्तुम्, स चीवरकाणि C 148
धावतु सीव्यतु रञ्जयतु । एव भदन्तेत्यायुष्मानानन्दो भगवतः प्रतिश्रुत्य भिक्षूणामारोचयति— 25
भगवानायुष्मन्तः कोशलेषु जनपदेषु चारिकां चरिष्यति । यो युष्माकमुत्सहते तथागतेन
सार्धं कोशलेषु जनपदेषु चारिकां चरितुम्, स चीवराणि धावतु सीव्यतु रञ्जयतु इति । ते
भिक्षव आयुष्मत आनन्दस्य प्रत्यश्रौषुः । अथ भगवान् दान्तो दान्तपरिवारः शान्तः शान्त-
परिवारो मुक्तो मुक्तपरिवार आश्वस्त आश्वस्तपरिवारो विनीतो विनीतपरिवारोऽर्हन्तपरिवारो
वीतरागो वीतरागपरिवारः प्रासादिकः प्रासादिकपरिवारो वृषभ इव गोगणपरिवृतो गज 30
इव कलभगणपरिवृतः सिंह इव दंष्ट्रगणपरिवृतो राजहंस इव हंसगणपरिवृतः सुपर्णिव
पक्षिगणपरिवृतो विप्र इव शिष्यगणपरिवृतः सुवैद्य इवातुरगणपरिवृतः शूर इव योधगण-

परिवृतो देशिक इवाध्वगणपरिवृतः सार्थवाह इव वणिगणपरिवृतः श्रेष्ठीव पौरगणपरिवृतः कोट्टराज इव मन्निगणपरिवृतश्चक्रवर्तीव पुत्रसहस्रपरिवृतश्चन्द्र इव नक्षत्रगणपरिवृतः सूर्य इव रश्मिसहस्रपरिवृतो विरूढक इव कुम्भाण्डगणपरिवृतो विरूपाक्ष इव नागगणपरिवृतो धनद इव यक्षगणपरिवृतो धृतराष्ट्र इव गन्धर्वगणपरिवृतो वेमचित्र इवासुरगणपरिवृतः 5 शक्र इव त्रिदशगणपरिवृतो ब्रह्मेव ब्रह्मकायिकगणपरिवृतः स्तिमिव इव जलनिधिः सजल इव जलधरो विमद इव गजपतिः सुदान्तैरिन्द्रियैरसक्षोभितेर्यापथप्रचारोऽनेकैरावेणिकैर्बुद्ध-धर्मैर्महता भिक्षुसधेन च पुरस्कृतो येन श्रावस्ती तेन चारिका प्रक्रान्तः । अनेकैश्च देवताशतसहस्रैरनुगम्यमानोऽनुपूर्वेण चारिका चरन् श्रावस्तीमनुप्राप्तः श्रावस्त्या विहरति जेतवनेऽनाथपिण्डदत्त्यारामे ॥

- 10 अश्रौषुस्तीर्थ्याः श्रमणो गौतमः श्रावस्तीं गत इति । श्रुत्वा च पुनः श्रावस्तीं सप्र-
स्थिताः । ते श्रावस्तीं गत्वा राजानं प्रसेनजित्कौशलमिदमवोचन्—यत्खलु देव जानीथाः—
वयं ऋद्धिमन्तो ज्ञानवादिनः । श्रमणो गौतमो ऋद्धिमान् ज्ञानवादीत्यात्मानं प्रतिजानीते ।
अर्हति ज्ञानवादी ज्ञानवादिना सार्धमुत्तरे मनुष्यधर्मे ऋद्धिप्रातिहार्यं विदर्शयितुम् । यद्येक
श्रमणो गौतम उत्तरे मनुष्यधर्मे ऋद्धिप्रातिहार्यं विदर्शयिष्यति, वयं द्वे । द्वे श्रमणो गौतमः,
15 वयं चत्वारि । चत्वारि श्रमणो गौतमः, वयमष्टौ । अष्टौ श्रमणो गौतमः, वयं षोडश । षोडश
श्रमणो गौतमः, वयं द्वात्रिंशदिति यावच्छ्रमणो गौतम उत्तरे मनुष्यधर्मे रिद्धिप्रातिहार्यं विदर्श-
यिष्यति, वयं तद्विगुणं तद्विगुणमुत्तरे मनुष्यधर्मे रिद्धिप्रातिहार्यं विदर्शयिष्यामः । उपाधं
मार्गं श्रमणो गौतम आगच्छतु, वयमप्युपाधं मार्गं गमिष्यामः । तत्रास्माकं भवतु श्रमणेन
गौतमेन सार्धमुत्तरे मनुष्यधर्मे रिद्धिप्रातिहार्यम् । एवमुक्ते राजा प्रसेनजित् कौशलस्तीर्थ्या-
20 निदमवोचत्—आगमयन्तु तावद्भवन्तो यावदहं भगवन्तमवलोकयामि । अथ राजा प्रसेन-
जित् कौशलोऽन्यतमं पुरुषमामन्त्रयते—गच्छ त्वं भोः पुरुष । क्षिप्रं भद्रं यानं योजय ।
अहमभिरुह्य अबैव भगवन्तं दर्शनायोपसक्रामिष्यामि पर्युपासनायै । एव देवेति स पुरुषो
राज्ञः प्रसेनजितः कौशलस्य प्रतिश्रुत्य क्षिप्रं भद्रं यानं योजयित्वा येन राजा प्रसेनजित्
कौशलस्तेनोपसक्रान्तः । उपसक्रम्य राजानं प्रसेनजित् कौशलमिदमवोचत्—युक्तं देवस्य
25 भद्रं यानं यस्येदानीं देवः कालं मन्यते । अथ राजा प्रसेनजित् कौशलो भद्रं यान-
मभिरुह्य श्रावस्त्यां निर्याति भगवतोऽन्तिकं भगवन्तं दर्शनाय उपसक्रमितुं पर्युपासनाय ।
तस्य यावती यानस्य भूमिस्तावद्धानेन गत्वा यानादवतार्य पादाम्ब्यामेव आरामं प्रविश्य
येन भगवास्तेनोपसक्रान्तः । उपसक्रम्य भगवतः पादौ शिरसा वन्दित्वा एकान्ते निषण्णः ।
एकान्ते निषण्णो राजा प्रसेनजित् कौशलो भगवन्तमिदमवोचत्—इमे भदन्तं तीर्थ्या भग-
30 वन्तमुत्तरे मनुष्यधर्मे रिद्धिप्रातिहार्येणाह्वयन्ते । विदर्शयतु भगवानुत्तरे मनुष्यधर्मे रिद्धि-
प्रातिहार्यं हिताय प्राणिनाम् । निर्भर्त्सयतु भगवांस्तीर्थ्यान् । नन्दयतु देवमनुष्यान् । तोषयतु
सज्जनहृदयमनासि । एवमुक्ते भगवान् राजानं प्रसेनजित् कौशलमिदमवोचत्—नाहं महाराज

एवं श्रावकाणां धर्मं देशयामि एवं यूयं भिक्षव आगतागतानां ब्राह्मणगृहपतीनामुत्तरे मनुष्य-
 धर्मे रिद्धिप्रातिहार्यं विदर्शयतेति । अपि तु अहमेव श्रावकाणां धर्मं देशयामि—प्रतिच्छन्न-
 कल्याणा भिक्षवो विहरत विवृत्तपापा इति । द्विरपि त्रिरपि राजा प्रसेनजित् कौशलो भगवन्त-
 मिदमवोचत्—विदर्शयतु भगवानुत्तरे मनुष्यधर्मे रिद्धिप्रातिहार्यं हिताय प्राणिनाम् । निर्भ-
 र्त्सयतु तीर्थान् । नन्दयतु भगवान् देवमनुष्यान् । तोषयतु सज्जनहृदयमनासि । धर्मता 5
 खलु बुद्धानां भगवता जीवता तिष्ठता ध्रियमाणानां यापयता यदुत दशावश्यकरणीयानि
 भवन्ति । न तावद्बुद्धा भगवन्तः परिनिर्वान्ति यावन्न बुद्धो बुद्धं व्याकरोति, यावन्न द्विती-
 येन सत्त्वेनापरिवर्त्यमनुत्तराया सम्यक्संबोधौ चित्तमुत्पादितं भवति, सर्वबुद्धवैनेया विनीता
 भवन्ति, त्रिभाग आयुष उत्सृष्टो भवति, सीमाबन्धः कृतो भवति, श्रावकयुगमग्रताया निर्दिष्ट
 भवति, साकाश्ये नगरे देवतावतरणं विदर्शितं भवति, अनवतप्ते महासरसि श्रावकैः सार्धं 10
 पूर्विका कर्मप्लोतिर्व्याकृता भवति, मातापितरौ सत्त्वेषु प्रतिष्ठापितौ भवतः, श्रावस्त्या महा-
 प्रातिहार्यं विदर्शितं भवति । अथ भगवत एतदभवत्—अवश्यकरणीयमेतत्तथागतेनेति
 विदित्वा राजानं प्रसेनजित् कौशलमामन्त्रयते—गच्छ त्वं महाराज । इतः सप्तमे दिवसे तथा-
 गतो महाजनप्रत्यक्षमुत्तरे मनुष्यधर्मे रिद्धिप्रातिहार्यं विदर्शयिष्यति हिताय प्राणिनाम् । अथ
 राजा प्रसेनजित् कौशलो भगवन्तमिदमवोचत्—यदि भगवाननुजानीयात्, अहं भगवतः 15
 प्रातिहार्यमण्डपं कारयेयम् । अथ भगवत एतदभवत्—कतरस्मिन् प्रदेशे पूर्वकैः सम्यक्संबुद्धै-
 र्महाप्रातिहार्यं विदर्शितं हिताय प्राणिनामिति १ देवता भगवत आरोचयन्ति—अन्तरा भदन्त
 श्रावस्तीमन्तरा च जेतवनमन्त्रान्तरात् पूर्वकैः सम्यक्संबुद्धैर्महाप्रातिहार्यं विदर्शितं हिताय
 प्राणिनाम् । भगवतोऽपि ज्ञानदर्शनं प्रवर्तते—अन्तरा च श्रावस्तीमन्तरा च जेतवनमन्त्रा-
 न्तरात् पूर्वकैः सम्यक्संबुद्धैर्महाप्रातिहार्यं विदर्शितं हिताय प्राणिनाम् । अधिवासयति 20
 भगवान् राज्ञः प्रसेनजितः कौशलस्य तूष्णीभावेन । अथ राजा प्रसेनजित् कौशलो भग-
 वतस्तूष्णीभावेनाधिवासनां विदित्वा भगवन्तमिदमवोचत्—कतरस्मिन् भदन्त प्रदेशे प्राति-
 हार्यमण्डपं कारयामि २ अन्तरा च महाराज श्रावस्तीमन्तरा च जेतवनम् । अथ राजा प्रसेन-
 जित् कौशलो भगवतो भाषितमभिनन्द्यानुमोद्य भगवतः पादौ शिरसा वन्दित्वा भग-
 वतोऽन्तिकात् प्रक्रान्तः ॥

25

अथ राजा प्रसेनजित् कौशलस्तीर्थानिदमवोचत्—यत्खलु भवन्तो जानीरन्—इतः
 सप्तमे दिवसे भगवानुत्तरे मनुष्यधर्मे रिद्धिप्रातिहार्यं विदर्शयिष्यति । अथ तीर्थानामेत-
 दभवत्—किं पुनः श्रमणो गौतमः सप्तभिर्दिवसैरनधिगतमधिगमिष्यति, अथ वा निष्पला-
 यिष्यति, अथ वा पक्षपर्येषणं कर्तुं कामः ? तेषामेतदभवत्—न ह्येव श्रमणो गौतमो निष्पला-
 यिष्यति, नाप्यनधिगतमधिगमिष्यति । नूनं श्रमणो गौतमः पक्षपर्येषणं कर्तुं कामः । 30
 बयमपि तावत् पक्षपर्येषणं करिष्यामः । इति विदित्वा रक्ताक्षो नाम परिव्राजक इन्द्रजाला-
 भिन्नः स आहूतः । रक्ताक्षस्य परिव्राजकस्यैतत् प्रकरणं विस्तरेणारोचयन्ति, एव चाहुः—

O 152

- यत्खलु रक्ताक्ष जानीयाः—श्रमणो गौतमोऽस्माभिरिद्ध्या आहूतः । स कथयति—इतः सप्तमे दिवस उत्तरे मनुष्यधर्मे रिद्धिप्रातिहार्यं विदर्शयिष्यामीति । नूनं श्रमणो गौतमः पक्षपर्येषण कर्तुकाम । त्वमपि तावत् सब्रह्मचारिणा पक्षपर्येषण कुरुष्व । तेन तथेति प्रतिज्ञातम् । अथ रक्ताक्षः परिव्राजको येन नानातीर्थिकश्रमणब्राह्मणचरकपरिव्राजकास्तेनोपसक्रान्तः । उप-
 5 सक्रम्य नानातीर्थिकश्रमणब्राह्मणचरकपरिव्राजकानामेतत्प्रकरणं विस्तरेणारोचयति, एव चाह—यत्खलु भवन्तो जानीरन्—श्रमणो गौतमोऽस्माभिरिद्ध्या आहूतः । स कथयति—इतः सप्तमे दिवस उत्तरे मनुष्यधर्मे रिद्धिप्रातिहार्यं विदर्शयिष्यामीति । नूनं श्रमणो गौतमः पक्षपर्येषण कर्तुकाम । भवद्विरपि ब्रह्मचारिणा साहाय्य करणीयम् । सप्तमे दिवसे युष्माभि-
 10 मात्राणि ऋषिशतानि प्रतिवसन्ति । अथ रक्ताक्षः परिव्राजको येन ते ऋषयस्तेनोपसक्रान्तः । उपसक्रम्य तेषामेतत्प्रकरणं विस्तरेणारोचयति, एव चाह—यत्खलु भवन्तो जानीरन्—श्रमणो गौतमः ऋद्ध्या आहूतः । स कथयति—इतः सप्तमे दिवसे उत्तरे मनुष्यधर्मे रिद्धिप्रातिहार्यं विदर्शयिष्यामीति । नूनं श्रमणो गौतमः पक्षपर्येषण कर्तुकामः । भवद्विरपि सब्रह्मचारिणा साहाय्य करणीयम् । सप्तमे दिवसे युष्माभिः श्रावस्तीमागन्तव्यम् । तैस्तथेति प्रतिज्ञातम् ।
 15 तेन खलु समयेन सुभद्रो नाम परिव्राजकः पञ्चाभिज्ञः । तस्य कुशिनगर्यामावसथोऽनवतप्ते महासरसि दिवा विहारः । अथ रक्ताक्षः परिव्राजको येन सुभद्रः परिव्राजकस्तेनोप-
 सक्रान्तः । उपसक्रम्य एतत्प्रकरणं विस्तरेणारोचयति, एव चाह—यत्खलु सुभद्र जानीयाः—
 श्रमणो गौतमोऽस्माभिः ऋद्ध्या आहूतः । स कथयति—इतः सप्तमे दिवसे उत्तरे मनुष्यधर्मे रिद्धिप्रातिहार्यं विदर्शयिष्यामीति । नूनं श्रमणो गौतमः पक्षपर्येषण कर्तुकामः । त्वया
 C 153 20 सब्रह्मचारिणा साहाय्य करणीयम् । सप्तमे दिवसे त्वया श्रावस्तीमागन्तव्यम् । सुभद्रेणाभि-
 हितम्—न शोभन भवद्वि कृत यद्युष्माभिः श्रमणो गौतमो रिद्ध्या आहूतः । तत्कस्य हेतोः ?
 मम तावत् कुशिनगर्यामावासोऽनवतप्ते महासरसि दिवा विहारः । श्रमणस्य गौतमस्य शारि-
 पुत्रो नाम शिष्यस्तस्य चुन्दो नाम श्रामणेरकस्तस्यापि तत्रैवानवतप्ते महासरसि दिवा
 विहारः । न तथानवतप्तकायिका देवता अपि कारान् कर्तव्यान् मन्यन्ते यथा तस्य ।
 25 एकोऽयं समयः । इहाह कुशिनगरीं पिण्डाय चरित्वा पिण्डपातमादाय अनवतप्तं महासरसं
 गच्छामि । तस्य ममानवतप्तकायिका देवता अनवतप्तान्महासरसः पानीयमुद्धृत्य एकान्ते
 न प्रयच्छति । चुन्दः श्रमणोद्देशं पाशुकूलान्यादायानवतप्तं महासरो गच्छति । तस्यानव-
 तप्तकायिका देवता पाशुकूलानि धावयित्वा तेन पानीयेनात्मानं सिञ्चति । यस्य तावद्वय
 शिष्यप्रतिशिष्यकयापि न तुल्याः, स युष्माभिरुत्तरे मनुष्यधर्मे रिद्धिप्रातिहार्येणाहूतः । न
 30 शोभन भवद्वि कृत यच्छ्रमणो गौतमो रिद्धिप्रातिहार्येणाहूतः । एवमहं जाने यथा
 महर्द्धिकः श्रमणो गौतमो महानुभाव इति । रक्ताक्षेणाभिहितम्—त्वं तावच्छ्रमणस्य
 गौतमस्य पक्षं वदसि । त्वया तावन्न गन्तव्यम् । सुभद्रेणाभिहितम्—नैव गमिष्यामीति ॥

अथ राज्ञः प्रसेनजितः कौशलस्य कालो नाम्ना भ्राता अभिरूपो दर्शनीयः प्रासा-
दिकः श्राद्धो भद्रः कल्याणाशयः । स राज्ञः प्रसेनजितः कौशलस्य निवेशनद्वारेणाभि-
निष्क्रामति । अन्यतमया चावरुद्धिकया प्रासादतलगतया राजकुमार दृष्ट्वा स्रग्दाम क्षिप्तम् ।
तत् तस्योपरि निपतितम् । मित्रारिमध्यमो लोकः । तै राज्ञे निवेदितम्—यत्खलु देव
जानीथाः—कालेन देवस्यान्तःपुरं प्रार्थितम् । राजा प्रसेनजित् कौशलश्चण्डो रभसः कर्कशः । 5
तेनापरीक्ष्य पौरुषेयानामाज्ञा दत्ता—गच्छन्तु भवन्तः । शीघ्रं कालस्य हस्तपादान् छिन्दन्तु ।
एव देवेति पौरुषेयै राज्ञः प्रसेनजितः कौशलस्य प्रतिश्रुत्य कालस्य वीथीमध्ये हस्तपादा-
श्छिन्नाः । स आर्तस्त्ररं क्रन्दते, दुःखा तीव्रा खरा कटुकाममनापा वेदना वेदयते । काल
राजकुमार दृष्ट्वा महाजनकायो विक्रोष्टमारब्धः । पूरणादयश्च निर्ग्रन्थास्त प्रदेशमनुप्राप्ताः ।
कालस्य ज्ञातिभिरभिहितम्—एतमार्याः काल राजकुमार सत्याभियाचनया यथापौराण कुरुध्व- 10
मिति । पूरणेनाभिहितम्—एष श्रमणस्य गौतमस्य श्रावकः । श्रमणधर्मेण गौतमो यथा-
पौराणं करिष्यति । अथ कालस्य राजकुमारस्यैतदभवत्—कृच्छ्रसकटसबाधप्राप्तं मा भगवान्
न समन्वाहरतीति विदित्वा गाथा भाषते—

C 154

इमामवस्था मम लोकनाथो

न वेत्ति सबाधगतस्य कस्मात् ।

15

नमोऽस्तु तस्मै विगतज्वराय

सर्वेषु भूतेष्वनुकम्पकाय ॥ १ ॥

असमोषधर्माणो बुद्धा भगवन्तः । तत्र भगवानायुष्मन्तमानन्दमामन्त्रयते स्म—
गच्छ त्वमानन्द सघाटीमादाय अन्यतमेन भिक्षुणा पश्चाच्छ्रमणेन येन कालो राजभ्राता
तेनोपसक्राम । उपसक्रम्य कालस्य राजकुमारस्य हस्तपादान् यथास्थाने स्थापयित्वा एव 20
वद—ये केचित् सत्त्वा अपदा वा द्विपदा वा बहुपदा वा अरूपिणो वा रूपिणो वा
संज्ञिनो वा असंज्ञिनो वा नैवसंज्ञिनो वा नासंज्ञिनः, तथागतोऽर्हन् सम्यक्संबुद्धस्तेषां
सत्त्वानामग्र आख्यायते । ये केचित् धर्मा असंस्कृता वा संस्कृता वा, विरागो धर्मस्तेषामग्र
आख्यायते । ये केचित् सघा वा गणा वा पूगा वा पर्षदो वा, तथागतश्रावकसंघस्तेषामग्र
आख्यायते । अनेन सत्येन सत्यवाक्येन तव शरीरं यथापौराणं स्यात् । एव भदन्तेत्यायुष्मा- 25
नानन्दो भगवत् । प्रतिश्रुत्य सघाटीमादायान्यतमेन भिक्षुणा पश्चाच्छ्रमणेन येन राजभ्राता
कालस्तेनोपसक्रान्तः । उपसक्रम्य कालस्य राजकुमारस्य हस्तपादान् यथास्थाने स्थापयित्वा
एवमाह—ये केचित् सत्त्वा अपदा वा द्विपदा वा चतुष्पदा वा बहुपदा वा यावन्नैवसंज्ञिनो
नासंज्ञिनः, तथागतोऽर्हन् सम्यक्संबुद्धस्तेषां सत्त्वानामग्र आख्यायते । ये केचिद्धर्माः संस्कृता
वा असंस्कृता वा, विरागो धर्मस्तेषामग्र आख्यायते । ये केचित् सघा वा गणा वा पूगा वा 30
पर्षदो वा, तथागतश्रावकसंघस्तेषामग्र आख्यायते । अनेन सत्येन सत्यवाक्येन तव शरीरं
यथापौराणं भवतु । सहाभिधानात् कालस्य राजकुमारस्य शरीरं यथापौराणं संबृत्तम्,

C 155

यथापि तत्र बुद्धस्य बुद्धानुभावेन देवतानां च देवतानुभावेन । कालेन कुमारेण तेनैव संवेगेन अनागामिफल साक्षात्कृत ऋद्धिश्चापि निर्द्दिता । तेन भगवत आरामो निर्यातितः । स भगवत उपस्थान कर्तुमारब्धः । यत्रास्य शरीर गण्डगण्ड कृत तस्य गण्डक आरामिक इति सज्ञा सवृत्ता । अथ राज्ञा प्रसेनजिता कौशलेन सर्वोपकरणैः स प्रवारितः । कालेनाभिहितम्—
5 न मम त्वया प्रयोजनम् । भगवत एवोपस्थान करिष्यामीति ॥

राज्ञा प्रसेनजिता कौशलेन अन्तरा च श्रावस्तीमन्तरा च जेतवनमत्रान्तराद्भगवत प्रातिहार्यमण्डपः कारितः शतसहस्रहस्तः, चतुर्णां मण्डपो विततः । भगवतः सिंहासन प्रज्ञप्तम् । अन्यतीर्थिकश्रावकैरपि पूर्णादीना निर्ग्रन्थानां प्रत्येकप्रत्येकमण्डपः कारितः । राज्ञा प्रसेनजिता कौशलेन सप्तमे दिवसे यावज्जेतवनं यावच्च भगवतः प्रातिहार्यमण्डपोऽन्त-
10 रात् सर्वोऽसौ प्रदेशोऽपगतपाषाणशर्करकठल्यो व्यवस्थितः । धूपचूर्णान्धकारः कृतः । छत्रध्वजपताकागन्धोदकपरिषिक्तो नानापुष्पाभिकीर्णो रमणीयः । अन्तरान्तरा च पुष्प-
मण्डपाः सजीकृताः ॥

C 156

अथ भगवान् सप्तमे दिवसे पूर्वाह्णे निवास्य पात्रचीवरमादाय श्रावस्तीं पिण्डाय प्राविक्षत् । श्रावस्तीं पिण्डाय चरित्वा कृतभक्तकृत्यः पश्चाद्भक्तपिण्डपातप्रतिक्रान्तः पात्र-
15 चीवरं प्रतिश्राम्य बहिर्विहारस्य पादौ प्रक्षाल्य विहारं प्रविष्टः प्रतिसलयनाय । अथ राजा प्रसेनजित् कौशलोऽनेकशतपरिवारोऽनेकसहस्रपरिवारोऽनेकशतसहस्रपरिवारो येन भगवतः प्रातिहार्यमण्डपस्तेनोपसक्रान्तः । उपसक्रम्य प्रज्ञप्त एवासने निषण्णः । तीर्थ्या अपि महाजनकायपरिवृता येन मण्डपस्तेनोपसक्रान्ताः । उपसक्रम्य प्रत्येकप्रत्येकस्मिन्नासने निषण्णाः । निषद्य राजानं प्रसेनजित् कौशलमिदमवोचन्—यत्खलु देव जानीयाः—एते वय-
20 मागताः । कुत्र एतर्हि श्रमणौ गौतमः ? तेन भवन्तो मुहूर्तमागमयत । एष इदानीं भगवानधि-
गमिष्यति । अथ राजा प्रसेनजित् कौशल उत्तरं माणवमामन्त्रयते—एहि त्वमुत्तरं, येन भगवांस्तेनोपसक्राम । उपसक्रम्यास्माकं वचनेन भगवतः पादौ शिरसा वन्दित्वा अल्पा-
बाधतां च पृच्छ, अल्पातङ्कतां च लघूत्थानतां च यात्रां च बलं च सुखं च अनवद्यतां च स्पर्शविहारतां च । एवं च वद—राजा भदन्त प्रसेनजित् कौशल एवमाह—इमे भदन्त तीर्थ्या
25 आगता यस्वेदानीं कालं मन्यते । एव देवेत्युत्तरो माणवो राज्ञः प्रसेनजितः कौशलस्य प्रति-
श्रुत्य येन भगवांस्तेनोपसक्रान्तः । उपसक्रम्य भगवता सार्धं संमुखं समोदनीं सरञ्जनीं विविधा कथां व्यतिसार्य एकान्ते निषण्णः । एकान्तनिषण्ण उत्तरो माणवो भगवन्तमिदमवोचत्—
राजा भदन्त प्रसेनजित् कौशलो भगवतः पादौ शिरसा वन्दते, अल्पाबाधतां च पृच्छति अल्पातङ्कतां च लघूत्थानतां च यात्रां च बलं च सुखं च अनवद्यतां च स्पर्शविहारतां च ।
30 सुखी भवतु माणव राजा प्रसेनजित् कौशलस्त्व च । राजा भदन्त प्रसेनजित् कौशल एवमाह—इमे भदन्त तीर्थ्या आगता यस्वेदानीं भगवान् कालं मन्यते । एवमुक्ते भगवा-
मुत्तरं माणवमिदमवोचत्—माणव एषोऽहमद्यागच्छामि । भगवता तथाधिष्ठितो यथोत्तरो

O 157

माणवस्तत एवोपरिविहायसा प्रक्रान्तः, येन राजा प्रसेनजित् कौशलस्तेनोपसक्रान्तः ।
 अद्राक्षीद्राजा प्रसेनजित् कौशल उत्तर माणवकमुपरि विहायसा आगच्छन्तम् । दृष्ट्वा च पुन-
 स्तीर्थ्यानिदमवोचत्—विदर्शित भगवतोत्तरे मनुष्यधर्मे रिद्धिप्रातिहार्यम् । यूयमपि विदर्शयत ।
 तीर्थ्याः कथयन्ति—महाजनकायोऽत्र महाराज सनिपतितः । किं त्व ज्ञास्यसि केनैतद्
 विदर्शितमस्माभिर्वा श्रमणेन गौतमेन ? अथ भगवास्तद्रूप समाधि समापन्नो यथा समाहिते
 चित्तेऽर्ण्डच्छिद्रेणार्चिषो निर्गल्य भगवतः प्रातिहार्यमण्डपे निपतिताः, सर्वश्च प्रातिहार्य-
 मण्डपः प्रज्वलितः । अद्राक्षुस्तीर्थ्या भगवतः प्रातिहार्यमण्डप प्रज्वलितम्, दृष्ट्वा च पुनः
 प्रसेनजित् कौशलमिदमवोचन्—एष इदानी महाराज श्रमणस्य गौतमस्य प्रातिहार्यमण्डपः
 प्रज्वलितः । गच्छ इदानी निर्वापय । अथ सोऽग्निरस्पृष्ट एव वारिणा सर्वप्रातिहार्यमण्डप-
 मदग्ध्वा स्वयमेव निर्वृतो यथापि तद्बुद्धस्य बुद्धानुभावेन देवतानां च देवतानुभावेन । अथ 10
 राजा प्रसेनजित् कौशलस्तीर्थ्यानिदमवोचत्—विदर्शित भगवतोत्तरे मनुष्यधर्मे रिद्धिप्राति-
 हार्यम् । यूयमपि विदर्शयत । तीर्थ्याः कथयन्ति—महाजनकायोऽत्र महाराज सनिपतितः ।
 किं त्व ज्ञास्यसि केन एतद्विदर्शितमस्माभिर्वा श्रमणेन गौतमेन ? भगवता कनकमरीचिका-
 वभासा उत्सृष्टाः, येन सर्वलोक उदारेणावभासेन स्फुटोऽभूत् । अद्राक्षीद्राजा प्रसेनजित्
 कौशलः, सर्वलोकमुदारेणावभासेन स्फुटम् । दृष्ट्वा च पुनस्तीर्थ्यानामब्रूयते—विदर्शित 15
 भगवतोत्तरे मनुष्यधर्मे रिद्धिप्रातिहार्यम् । यूयमपि विदर्शयत । तीर्थ्याः कथयन्ति—महाजन-
 कायोऽत्र महाराज सनिपतितः । किं त्व ज्ञास्यसि केन एतद्विदर्शितमस्माभिर्वा श्रमणेन
 गौतमेन ? भगवता कनकमरीचिकावभासा उत्सृष्टा येन सर्वलोक उदारेणावभासेन
 स्फुटोऽभूत् । अद्राक्षीद्राजा प्रसेनजित् कौशलः, सर्वलोकमुदारेणावभासेन स्फुटम् । दृष्ट्वा
 च पुनस्तीर्थ्यानामब्रूयते—विदर्शित भगवतोत्तरे मनुष्यधर्मे रिद्धिप्रातिहार्यम् । यूयमपि 20
 विदर्शयत । तीर्थ्याः कथयन्ति—महाजनकायोऽत्र महाराज सनिपतितः । किं त्व ज्ञास्यसि
 केन एतद्विदर्शितमस्माभिर्वा श्रमणेन वा गौतमेन ? गण्डकेनारामिकेणोत्तरकौरवाद् द्वीपात्
 कर्णिकारवृक्षमादाय भगवतः प्रातिहार्यमण्डपस्याग्रतः स्थापितः । रत्नकेनाप्यारामिकेन
 गन्धमादनादशोकवृक्षमानीय भगवतः प्रातिहार्यमण्डपस्य पृष्ठतः स्थापितः । अथ राजा
 प्रसेनजित् कौशलस्तीर्थ्यानिदमवोचत्—विदर्शित भगवतोत्तरे मनुष्यधर्मे रिद्धिप्रातिहार्यम् । 25
 यूयमपि विदर्शयत । तीर्थ्याः कथयन्ति—महाजनकायोऽत्र सनिपतितः । किं त्व ज्ञास्यसि
 केन एतद्विदर्शितमस्माभिर्वा श्रमणेन वा गौतमेन ? भगवता साभिसस्कारेण पृथिव्या पादौ
 न्यस्तौ । महापृथिवीचालः सवृत्तः । अयं त्रिसाहस्रमहासाहस्रो लोकधातुरिय महापृथिवी
 षड्विकारं कम्पति प्रकम्पति सप्रकम्पति । चलति सचलति सप्रचलति । व्यथति
 सव्यथति सप्रव्यथति । पूर्वावनमति पश्चिमोन्नमति । [पूर्वोन्नमति पश्चिमावनमति ।] 30
 दक्षिणोन्नमति उत्तरावनमति । उत्तरोन्नमति दक्षिणावनमति । मध्ये उन्नमति अन्तेऽव-
 नमति । मध्येऽवनमति अन्ते उन्नमति । इमौ सूर्यचन्द्रमसौ भासतस्तपतो विरोचतः ।

O 158

विचित्राणि च आश्चर्याद्भुतानि प्रादुर्भूतानि । गगनतलस्था देवता भगवत उपरिष्ठा-
दिव्यान्युत्पलानि क्षिपन्ति पद्मानि कुमुदानि पुण्डरीकान्यगरुचूर्णानि चन्दनचूर्णानि तगर-
चूर्णानि तमालपत्राणि, दिव्यानि मान्दारकाणि पुष्पाणि क्षिपन्ति, दिव्यानि च वादित्राणि
सप्रवादयन्ति, चैलविक्षेप चाकार्षुः ॥

- 6 अथ तेषा ऋषीणामेतदभवत्—किमर्थं महापृथिवीचालः सवृत्त इति । तेषामेत-
दभवत्—नूनमस्माकं सब्रह्मचारिभिः श्रमणो गौतमो रिद्ध्या आहूतो भविष्यतीति विदित्वा
पञ्च ऋषिशतानि श्रावस्तीं सप्रस्थितानि । तेषामागच्छता भगवता एकायनो मार्गोऽधिष्ठितः ।
अद्राक्षुस्ते ऋषयो भगवन्त दूरादेव द्वात्रिंशता महापुरुषलक्षणैः समलकृत मूर्तिमन्तमिव
धर्मं हव्यावसिक्तमिव हुतवह काश्चनभाजनस्थमिव प्रदीप जङ्गममिव सुवर्णपर्वत नानारत्न-
10 विचित्रमिव सुवर्णरूप स्फुटपटुमहाविमलविशुद्धबुद्धि बुद्ध भगवन्तम् । दृष्ट्वा च पुनर्न
तथा द्वादशवर्षेऽभ्यस्तशमथो योगाचारस्य चित्तस्य कल्यता जनयति, अपुत्रस्य वा पुत्रः
प्रतिलम्भो दरिद्रस्य वा निधिदर्शनं राज्याभिनन्दिनो वा राज्याभिषेको यथा तत्प्रथमत-
पूर्वबुद्धारोपितकुशलमूलानां तत्प्रथमतो बुद्धदर्शनम् । अथ ते ऋषयो येन भगवास्तेनोप-
सक्रान्ताः । उपसक्रम्य भगवत पादौ शिरसा वन्दित्वा एकान्ते स्थिताः । एकान्तस्थितास्ते
15 ऋषयो भगवन्तमिदमवोचन्—लभेमहि वयं भदन्तं स्वाख्याते धर्मविनये प्रब्रज्यामुपसपद
मिक्षुभावम् । चरेम वयं भगवतोऽन्तिके प्रब्रज्य ब्रह्मचर्यम् । ते भगवता ब्राह्मेण स्वरेणा-
हूताः—एतं भिक्षवश्चरत ब्रह्मचर्यम् । सहाभिधानान्मुण्डाः सवृत्ताः सघाटीप्रावृताः पात्रकर-
व्यग्रहस्ताः सप्ताहावरोपितकेशश्मश्रवो वर्षशतोपसपन्नस्य भिक्षोरीर्यापथेनावस्थिताः ।

एहीति चोक्ताश्च तथागतेन

20

मुण्डाश्च सघाटिपरीतदेहाः ।

सत्य(बः) प्रशान्तेन्द्रिया एव तस्थु-

रेव स्थिता बुद्धमनोरथेन ॥ २ ॥

- अथ भगवान् दिव्यमानुष्येण पूजासत्कारेण सत्कृतो गुरुकृतो मानितः प्रजितोऽर्ह-
न्नर्हत्परिवारो सप्तमिश्र निकायैः सपुरस्कृतो महता च जनौघेन येन प्रातिहार्यमण्डपस्तेनोप-
25 सक्रान्तः । उपसक्रम्य पुरस्ताद्विभुसधस्य प्रज्ञप्त एवासने निषण्णः । भगवतः कायाद्रश्मयो
निर्गल्य सर्वं प्रातिहार्यमण्डपं सुवर्णवर्णावभासं कृतवत्यः । अथ ब्रह्मसुदत्तो गृहपतिरुत्थाया-
सनादेकांसमुत्तरासङ्गं कृत्वा दक्षिणं जानुमण्डलं पृथिव्या प्रतिष्ठाप्य येन भगवास्तेनाञ्जलिं
प्रणम्य भगवन्तमिदमवोचत्—अल्पोत्सुको भगवान् भवतु । अहं तीर्थ्यैः सार्धमुत्तरे मनुष्य-
धर्मे रिद्धिप्रातिहार्यं विदर्शयिष्यामि । निर्मत्सयिष्यामि तीर्थ्यान् । सह धर्मेण नन्दयिष्यामि
30 देवमनुष्यान् । तोषयिष्यामि सज्जनहृदयमनासि । न त्वं गृहपते एभिः ऋद्ध्या आहूतः,
अपि त्वहं तीर्थ्यैः रिद्ध्या आहूतः । अहमुत्तरे मनुष्यधर्मे रिद्धिप्रातिहार्यं विदर्शयिष्यामि ।
स्नानमेतद्विद्यते यत्तीर्थ्या एव वदेयुः—नास्ति श्रमणस्य गौतमस्योत्तरे मनुष्यधर्मे रिद्धिप्राति-

हार्यम् । श्रावकस्यैषा गृहिणोऽवदातवसनस्य ऋद्धिरिति । निषीद त्वं गृहपते यथास्वके
 आसने । निषण्णो ब्रह्मसुदत्तो गृहपतिर्यथास्वके आसने । यथा ब्रह्मसुदत्तो गृहपतिरेव
 कालो राजभ्राता, रम्भक आरम्भिकः, ऋद्धिलमाता उपासिका श्रमणोद्देशिका, चुन्दः श्रमणो-
 द्दशः, उत्पलवर्णा भिक्षुणी । अथायुष्मान् महामौद्गल्यायन उत्थायासनादेकासमुत्तरासङ्गं कृत्वा
 येन भगवास्तेनाञ्जलिं प्रणम्य भगवन्तमिदमवोचत्—अल्पोत्सुको भगवान् भवतु । अहं तीर्थैः ५
 सार्धमुत्तरे मनुष्यधर्मे रिद्धिप्रातिहार्यं विदर्शयिष्यामि । तीर्थान् निगृह्णिष्यामि । सह धर्मेण
 नन्दयिष्यामि देवमनुष्यान् । तोषयिष्यामि सज्जनहृदयमनासि । प्रतिबलस्त्व मौद्गल्यायन
 तीर्थान् सहधर्मेण निगृहीतुम् । अपि तु न त्वं तीर्थैः रिद्ध्या आहूतः । अहमेषामुत्तरे मनुष्य-
 धर्मे रिद्धिप्रातिहार्यं विदर्शयिष्यामि हिताय प्राणिनाम् । निर्भर्त्सयिष्यामि तीर्थान् । नन्दयि-
 ष्यामि देवमनुष्यान् । तोषयिष्यामि सज्जनहृदयमनासि । निषीद त्वं मौद्गल्यायन यथास्वके 10
 आसने । निषण्ण आयुष्मान् महामौद्गल्यायनो यथास्वके आसने । तत्र भगवान् राजानं
 प्रसेनजितं कौशलमामन्त्रयते—को महाराज तथागतमध्येषते उत्तरे मनुष्यधर्मे रिद्धिप्रातिहार्यं
 हिताय प्राणिनाम् ? अथ राजा प्रसेनजित् कौशल उत्थायासनादेकासमुत्तरासङ्गं कृत्वा
 दक्षिणं जानुमण्डलं पृथिव्या प्रतिष्ठाप्य येन भगवास्तेनाञ्जलिं प्रणम्य भगवन्तमेतदवोचत्—
 अहं भदन्त भगवन्तमध्येषे उत्तरे मनुष्यधर्मे रिद्धिप्रातिहार्यं विदर्शयितुम् । भगवानुत्तरे 15
 मनुष्यधर्मे रिद्धिप्रातिहार्यं [विदर्शयतु] हिताय प्राणिनाम् । निर्भर्त्सयतु तीर्थान् ।
 नन्दयतु देवमनुष्यान् । तोषयतु सज्जनहृदयमनासि । अथ भगवांस्तद्रूपं समाधिं समापन्नो
 यथा समाहिते चित्ते खस्मिन्नासनेऽन्तर्हितं पूर्वस्यां दिशि उपरिविहायसमभ्युद्गम्य
 चतुर्विधमीर्यापथं कल्पयति तद्यथा—चक्रम्यते तिष्ठति निषीदति शय्यां कल्पयति ।
 तेजोधातुमपि सपद्यते । तेजोधातुसमापन्नस्य बुद्धस्य भगवतो विविधान्यर्चांषि काया- 20
 निश्चरन्ति तद्यथा नीलपीतानि लोहितान्यवदातानि मञ्जिष्ठानि स्फटिकवर्णानि । अनेकान्यपि
 प्रातिहार्याणि विदर्शयति । अधःकायं प्रज्वालयति, उपरिमात् कायाच्छीतला वारिधाराः
 स्यन्दन्ते । यथा पूर्वस्यां दिशि एव दक्षिणस्यां दिशीति चतुर्दिशं चतुर्विधं ऋद्धिप्रातिहार्यं
 विदर्श्य तान् ऋद्ध्याभिसंस्कारान् प्रतिप्रसभ्य प्रज्ञप्त एवासने निषण्णः । निषद्य भगवान्
 राजानं प्रसेनजितं कौशलमिदमवोचत्—इयं महाराज तथागतस्य सर्वश्रावकसाधारणा 25
 ऋद्धिः । तत्र भगवान् द्विरपि राजानं प्रसेनजितं कौशलमामन्त्रयते—को महाराज तथागत-
 मध्येषतेऽसाधारणाया ऋद्ध्यामुत्तरे मनुष्यधर्मे रिद्धिप्रातिहार्यं हिताय प्राणिनाम् ? अथ
 राजा प्रसेनजित् कौशल उत्थायासनादेकासमुत्तरासङ्गं कृत्वा दक्षिणं जानुमण्डलं पृथिव्या
 प्रतिष्ठाप्य येन भगवास्तेनाञ्जलिं प्रणम्य भगवन्तमिदमवोचत्—अहं भदन्त भगवन्तमध्येषे-
 ऽसाधारणाया ऋद्ध्यामुत्तरे मनुष्यधर्मे ऋद्धिप्रातिहार्यं हिताय प्राणिनाम् । निर्भर्त्सयतु 30
 तीर्थान् । नन्दयतु देवमनुष्यान् । तोषयतु सज्जनहृदयमनासि ॥

भगवता लौकिकं चित्तमुत्पादितम् । धर्मता खलु बुद्धानां भगवता यदि लौकिकं
 चित्तमुत्पादयन्ति, अन्तश्च कुन्तपिपीलिकोऽपि प्राणी भगवतः चेतसि चित्तमाजानन्ति ।

C 162

- अथ लोकोत्तरचित्तमुत्पादयन्ति, तत्रागतिर्भवति प्रलेकबुद्धानामपि, कः पुनर्वादः श्रावकाणाम् ? अथ शक्रब्रह्मादीनां देवानामेतदभवत्—किमर्थं भगवता लौकिकं चित्तमुत्पादितम् ? तेषामेतदभवत्—श्रावस्या महाप्रातिहार्यं विदर्शयितुकामो हिताय प्राणिनाम् । अथ शक्रब्रह्मादयो देवा अनेकानि च देवताशतसहस्राणि भगवतश्चेतसा चित्तमाज्ञाय तद्यथा
- 5 बलवान् पुरुषः सकुञ्चित वा बाहु प्रसारयेत्, प्रसारित वा सकुञ्चयेत्, एवमेव शक्रब्रह्मादयो देवा अनेकानि च देवताशतसहस्राणि च देवलोकेऽन्तर्हितानि, भगवतः पुरतस्तस्थुः । अथ ब्रह्मादयो देवा भगवन्तः त्रिः प्रदक्षिणीकृत्य भगवतः पादौ शिरसा वन्दित्वा दक्षिण पार्श्वं निश्चित्य निषण्णाः । शक्रादयो देवा भगवन्तः त्रिः प्रदक्षिणीकृत्य भगवतः पादौ शिरसा वन्दित्वा वाम पार्श्वं निश्चित्य निषण्णाः । नन्दोपनन्दाभ्यां नागराजाभ्यां भगवतः उपनामित
- 10 निर्मितं सहस्रपत्रं शकटचक्रमात्रं सर्वसौवर्णं रत्नदण्डं पद्मम् । भगवाश्च पद्मकर्णिकायां निषण्णः पर्यङ्कमाभुज्य ऋजुं कायं प्रणिधाय प्रतिमुखं स्मृतिमुपस्थाप्य । पद्मस्योपरि पद्मं निर्मितम् । तत्रापि भगवान् पर्यङ्कं निषण्णः । एवमग्रतः पृष्ठतः पार्श्वतः । एव भगवता बुद्धपिण्डी निर्मिता यावदकनिष्ठभवनमुपादाय बुद्धा भगवन्तो पर्षन्निर्मितम् (१) । केचिद्बुद्ध-निर्माणाश्चक्रम्यन्ते, केचित् तिष्ठन्ति, केचिन्निषीदन्ति, केचिच्छायां कल्पयन्ति, तेजोधातु-
- 15 मपि समापद्यन्ते, ज्वलनतपनवर्षणविद्योतनप्रातिहार्याणि कुर्वन्ति । अन्ये प्रश्नान् पृच्छन्ति, अन्ये विसर्जयन्ति । गाथाद्वयं भाषन्ते—

आरभध्वं निष्क्रामत युज्यध्वं बुद्धशासने ।

धुनीत मृत्युनः सैन्यं नडागारमिव कुञ्जरः ॥ ३ ॥

यो ह्यस्मिन् धर्मे विनये अप्रमत्तश्चरिष्यति ।

20

प्रहाय जातिससारं दुःखस्यान्तं करिष्यति ॥ ४ ॥

भगवता तथा अविष्टितं यथा सर्वलोकोऽनावृतमद्राक्षीद्बुद्धावतसकं यावदकनिष्ठभवनमुपादाय अन्ततो बालदारका अपि, यथापि तद्बुद्धस्य बुद्धानुभावेन देवतानां च देवतानुभावेन ॥

C 163

- तत्र भगवान् भिक्षूनामब्रूयते स्म—तावत् प्रतिगृहीतं भिक्षवोऽनुपूर्वं स्थिताया
- 25 बुद्धपिण्ड्या निमित्तम् । एकपदेऽन्तर्धास्यन्ति । यावदेकपदेऽन्तर्हिता । अथ भगवास्त ऋद्धयभिसंस्कारं प्रतिप्रसन्नम्य प्रज्ञप्त एवासने निषण्णः । निषद्य भगवास्तस्या वेलायां गाथां भाषते—

तावदवभासते कृमिर्यावन्नोदयते दिवाकरः ।

विरोचन उद्गते तु वैरव्यार्तो (१) भवति न चावभासते ॥ ५ ॥

30

तावदवभासितमासं तार्किकैर्यावन्नोदितवास्तथागतः ।

सबुद्धावभासिते तु लोके न तार्किको भासते न चास्य श्रावकः ॥ ६ ॥

अथ राजा प्रसेनजित् कौशलस्तीर्थ्यानिदमवोचत्—विदर्शितं भगवता उत्तरे मनुष्य-धर्मे रिद्धिप्रातिहार्यम् । यूयमपि विदर्शयध्वम् । एवमुक्ते तीर्थ्यास्तृष्णीभूता यावत्

प्रयाणपरमाः स्थिताः । द्विरपि राजा प्रसेनजित् कौशलस्तीर्थ्यानिदमवोचत्—विदर्शितं भगवता उत्तरे मनुष्यधर्मे रिद्धिप्रातिहार्यम् । यूयमपि विदर्शयध्वम् । एवमुक्त तीर्थ्या अन्योन्य विषद्वयन्त एवाहुः—त्वमुत्तिष्ठ त्वमुत्तिष्ठेति । न कश्चिदप्युत्तिष्ठति ॥

तेन खलु पुनः समयेन पाञ्चिको महासेनापतिस्तस्यामेव पर्षदि सनिपतितोऽभूत् सनिपतितः । अथ पाञ्चिकस्य यक्षसेनापतेरेतदभवत्—चिरमपि ते इमे मोहपुरुषा भगवन्तः 5 विहेठयिष्यन्ति भिक्षुसघ चेति विदित्वा तुमुल वातवर्षं सजनय्य महान्तमुत्सृष्टवान् । तुमुलेन वातवर्षेण तीर्थ्याणां मण्डपा अदर्शनपथे क्षिप्ताः । तीर्थ्या ह्यशनिवर्षेण बाध्यमाना दिशो दिग्भ्यो विचलन्ति । अनेकानि प्राणिशतसहस्राण्यतिवर्षेण बाध्यमानानि येन भगवांस्तेनोप-सक्रान्ताः । उपसक्रम्य भगवतः पादौ शिरसा वन्दित्वा एकान्ते निषण्णानि । भगवता तथा अधिष्ठित यथा तस्या पर्षद्येकवारिविन्दुर्न पतितः । एकान्तनिषण्णान्यनेकानि 10 प्राणिशतसहस्राण्युदानमुदानयन्ति—अहो बुद्धः, अहो धर्मः, अहो सघः । अहो धर्मस्य स्वाख्यातता । पाञ्चिकेन यक्षसेनापतिना तीर्थ्या अभिहिताः—एते यूय मोहपुरुषा भगवन्तं शरणं गच्छध्व धर्मं च भिक्षुसघं च । ते निष्पलायमानाः कथयन्ति—एते वयं पर्वत शरणं गच्छामः, वृक्षाणां कुड्यानामारामाणां च शरणं गच्छामः ॥

C 164

अथ भगवास्तस्या वेलाया गाथा भाषते—

15

बहवः शरणं यान्ति पर्वतांश्च वनानि च ।

आरामाश्चैत्यवृक्षाश्च मनुष्या भयतर्जिताः ॥ ६ ॥

न ह्येतच्छरणं श्रेष्ठं नैतच्छरणमुत्तमम् ।

नैतच्छरणमागम्य सर्वदुःखात् प्रमुच्यते ॥ ७ ॥

यस्तु बुद्धं च धर्मं च सघं च शरणं गतः ।

20

आर्यसत्यानि चत्वारि पश्यति प्रज्ञया यदा ॥ ८ ॥

दुःखं दुःखसमुत्पन्नं निरोधं समतिक्रमम् ।

आर्यं चाष्टाङ्गिकं मार्गं क्षेमं निर्वाणगामिनाम् ॥ ९ ॥

एत[द्वै] शरणं श्रेष्ठमेतच्छरणमुत्तमम् ।

एतच्छरणमागम्य सर्वदुःखात् प्रमुच्यते ॥ १० ॥

25

अथ पूरणस्यैतदभवत्—श्रमणो गौतमो मदीयान् श्रावकानन्वावर्तयिष्यति । इति विदित्वा निष्पलायन् कथयति—अहं युष्माकं शासनसर्वस्वं कथयिष्यामि । यावद् दृष्टिगतान् ग्राह-यितुमारब्धः । यदुत अन्तर्वालोक्तः, अनन्तः, अन्तर्वाश्चानन्तर्वाश्च, नैवान्तर्वान्नान्तर्वान्, स जीवस्तच्छरीरमन्यो जीवोऽन्यच्छरीरमिति । ते कलहजाता विहरन्ति भण्डनजाता विगृहीता विवादमापन्नाः । पूरणोऽपि भीतो निष्पलायितुमारब्धः । स निष्पलायन् पण्डकेन प्रतिमार्गे 30 दृष्टः । पण्डको दृष्ट्वा गाथा भाषते—

कुतस्त्वमागच्छसि मुक्तपाणि
 रथकारमेष इव निकृत्तशृङ्गः ।
 धर्मं ह्यभिज्ञाय जिनप्रशस्त-
 माहिण्डसे कोलिकगर्दभो यथा ॥ ११ ॥

5 पूरणः प्राह—

गमनाय मे समयः प्रत्युपस्थितः ।
 कायस्य मे बलवीर्यं [न ?] किञ्चित् ।
 स्पृष्टाश्च भावा सुखदुःखते मे
 अनावृतं ज्ञानमिहार्हताम् ॥ १२ ॥

10

दूरापगतोऽस्मि
 परतिमिरापनुदश्च तृपं पतति ।
 आचक्ष्व मे दूषिक एतमर्थं
 शीतोदका कुत्र सा पुष्करिणी ॥ १३ ॥

नपुसकः प्राह—

15

एषा खलु शीता पुष्करिणी
 नलिनी च विराजति तोयधारा ।
 श्रमणाधम हीनासत्पुरुष
 त्वमिमां ननु पश्यसि पुष्करिणीम् ॥ १४ ॥

पूरणः प्राह—

20

न त्वं नरो नापि च नारिका त्व
 श्मश्रूणि च ते नास्ति न च स्तनौ तव ।
 भिन्नखरोऽसि न च चक्रवाकः
 एव भवान् वातहतो निरुच्यते ॥ १५ ॥

अथ पूरणो निर्ग्रन्थो वालुकाघटं कण्ठे बद्ध्वा शीतिकाया पुष्करिण्या पतितः । स
 25 तत्रैव कालगतः ॥

अथ ते निर्ग्रन्थाः पूरणं मृगयमाणाः प्रतिमार्गे गणिका दृष्ट्वा पृच्छन्ति—भद्रे, कञ्चित्
 त्वमद्राक्षीर्गच्छन्तमिह पूरणं धर्मशाटप्रतिच्छन्नं कटच्छत्रतभोजनम् ? गणिका प्राह—

आपायिको नैरयिको मुक्तहस्तावचारकः ।
 श्वेताभ्यां पाणिपादाभ्यामेष ध्वसति पूरणः ॥ १६ ॥

30

भद्रे मैव वोचस्व नैतत्तव सुभाषितम् ।
 धर्मशाटप्रतिच्छन्नो धर्मं सचरते (सश्रयते ?) मुनिः ॥ १७ ॥

गणिका प्राह—

कथं स बुद्धिमान् भवति पुरुषो व्यञ्जनान्वितः ।
 लोकस्य पश्यतो योऽयं ग्रामे चरति नम्रकः ॥ १८ ॥

यस्यायमीदृशो धर्मः पुरस्ताल्लम्बते दशा ।

तस्य वै श्रवणौ राजा क्षुरप्रेणावकृन्ततु ॥ १९ ॥

अथ ते निर्ग्रन्था येन शीतिका पुष्करिणी तेनोपसक्रान्ताः । अद्राक्षुस्ते निर्ग्रन्थाः पूरण काश्यप पुष्करिण्या मृतम् । कालगत दृष्ट्वा च पुनः पुष्करिण्या उद्धृत्य एकान्ते छोरयित्वा प्रक्रान्ताः ॥

C 166

5

भगवता बुद्धनिर्माणो निर्मितो द्वात्रिंशता महापुरुषलक्षणैः समन्वागतो मुण्डः संघाटीप्रावृतः । धर्मता खलु बुद्धा भगवन्तो निर्मितेन सार्धं निश्चय कुर्वन्ति । य खलु श्रावको निर्मितमभिनिर्मिमीते, यदि श्रावको भाषते, निर्मितोऽपि भाषते । श्रावके तूष्णीभूते निर्मितोऽपि तूष्णीभवति ।

एकस्य भाषमाणस्य सर्वे भाषन्ति निर्मिताः ।

10

एकस्य तूष्णीभूतस्य सर्वे तूष्णीभवन्ति ते ॥ २० ॥

भगवान् निर्मितं प्रश्नं पृच्छति, भगवान् व्याकरोति । एषा हि धर्मता तथागतानामर्हतां सम्यक्सबुद्धानाम् ॥

भगवता तस्य महाजनकायस्य तथा अभिप्रसन्नस्य आशयं चानुशयं च धातु प्रकृतिं च ज्ञात्वा तादृशी चतुरार्यसत्यसप्रतिवेधकी धर्मदेशना कृता, यथा अनेकैः प्राणि-¹⁵ शतसहस्रैः शरणगमनशिक्षापदानि कैश्चिदुष्म(१)गतान्यधिगतानि मूर्धानः क्षान्तयो लौकिका अग्रधर्माः । कैश्चित्स्रोतापत्तिफल साक्षात्कृत सकृदागामिफलमनागामिफलम् । कैश्चित् प्रव्रज्य सर्वक्लेशप्रहाणादर्हत्वं साक्षात्कृतम् । कैश्चित् श्रावकमहाबोधौ बीजान्यवरोपितानि । कैश्चित् प्रत्येकाया बोधौ बीजान्यवरोपितानि । यद्भूयसा सा पर्षद् बुद्धनिम्ना धर्मप्रवणा सघ- प्राग्भारा व्यवस्थिता । अथ भगवास्ता पर्षद् बुद्धनिम्ना धर्मप्रवणा सघप्राग्भारा व्यवस्थाप्यो-²⁰ त्थायासनात् प्रक्रान्तः ॥

धन्यास्ते पुरुषा लोके ये बुद्ध शरण गताः ।

निर्वृतिं ते गमिष्यन्ति बुद्धकारकृतौ जनाः ॥ २१ ॥

येऽस्पानपि जिने कारान् करिष्यन्ति विनायके ।

विचित्रं स्वर्गमागम्य ते लप्स्यन्तेऽमृत पदम् ॥ २२ ॥

25

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति श्रीदिव्यावदाने प्रातिहार्यसूत्रं द्वादशमम् ॥



१३ स्वागतावदानम् ।

C 167

बुद्धो भगवान् श्रावस्त्या विहरति स्म जेतवनेऽनाथपिण्डदस्यारामे । तेन खलु पुनः
समयेन शिशुमारगिरौ बोधो नाम गृहपतिः प्रतिवसति आढ्यो महाधनो महाभोगो विस्तीर्ण-
विशालपरिग्रहो वैश्रवणधनसमुदितो वैश्रवणधनप्रतिस्पर्धी । तेन सदृशात् कुलात् कलत्र-
5 मानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः
कालान्तरेण पत्नी आपन्नसत्त्वा सवृत्ता । सा उपरिप्रासादतल्लगता अयन्त्रितोपचारा धार्यते,
कालर्तुकैश्चोपकरणैरनुविधीयते, वैद्यग्रजैश्चाहारैः नातिरिक्तैर्नात्यम्लैः नातिलवणैर्नातिमधुरै-
र्नातिकटुकैर्नातिकषायैस्तिक्ताम्ललवणमधुरकटुककषायविवर्जितैराहारैः । हारार्धहारभूषित-
गात्रा अप्सरेव नन्दनवनचारिणी मञ्चान्मञ्च पीठात्पीठमनवतरन्ती अधरिमा भूमिम् ।

10 न चास्याः किञ्चिदमनोज्ञशब्दश्रवणं यावदेव गर्भस्य परिपाकाय । सा अद्याना वा नवाना
वा मासानामलयात् प्रसूता । दारिका जाता अभिरूपा दर्शनीया प्रासादिका सर्वाङ्ग-
प्रत्यङ्गोपेता । तस्यास्त्रीणि सप्तकान्येकविंशतिदिवसान् विस्तरेण जातिमहं कृत्वा वर्णसंस्थान-
विशेषानुरूपं नामधेयं व्यपस्थापितम् । सा धात्र्यङ्गता उन्नीयते वर्धते क्षीरेण दध्ना नवनीतेन
सर्पिषा सर्पिमण्डेनान्यैश्च चोत्तमोत्तमैरुपकरणविशेषैः । आशु वर्धते हृदस्थमिव पङ्कजम् ।

C 168

15 यदा महती सवृत्ता, तदा रूपिणी यौवनानुरूपया आचारविहारचेष्टया देवकन्येव तद्गृहमव-
भासमाना सुहृत्सबन्धिवान्धवानामन्तर्जनस्य च प्रीतिमुत्पादयति । तस्यास्तादृशीं विभूतिं
श्रुत्वा नानादेशनिवासिराजपुत्रा अमाल्यपुत्रा गृहपतिपुत्रा धनिनः श्रेष्ठिपुत्राः सार्धवाहपुत्राश्च
भार्यार्थं याचनकान् प्रेषयन्ति । यथा यथा चासौ प्रार्थ्यते, तथा तथा बोधो गृहपतिः सुतरा
प्रीतिमुत्पादयति । सलक्षयति—मया एषा न कस्यचिद्रूपेण देया, न शिल्पेन, नाप्याधिपत्येन,
20 किं तु यो मम कुलशीलेन वा धनेन वा सदृशो भवति, तस्य मया दातव्येति । स चैवं चिन्तयति ॥

अनाथपिण्डदेन गृहपतिना श्रुतं यथा शिशुमारगिरौ बोधो गृहपतिस्तस्य दुहिता
एव रूपयौवनसमुदिता, सा नानादेशनिवासिना राजामाल्यगृहपतिधनिनां श्रेष्ठिसार्धवाह-
पुत्राणामर्थाय प्रार्थ्यते इति । श्रुत्वा च पुनरस्यैतदभवत्—अहमपि तावत् तां पुत्रस्यार्थाय
प्रार्थयामि । कदाचिद् बोधो गृहपतिर्दद्यादिति विदित्वा तस्या याचनकाः प्रेषिताः । बोधेन
25 गृहपतिना अनाथपिण्डदस्य गृहपतेः समुदाचारधनसंपदं च विचार्य दत्ता । अनाथपिण्ड-
देन गृहपतिना महता श्रीसमुदयेन पुत्रस्य परिणीता । यावत् पुनरपि बोधस्य गृहपतेः
पत्न्या सार्धं क्रीडतो रममाणस्य परिचारयतः पत्नी आपन्नसत्त्वा सवृत्ता । यमेव दिवस-
मापन्नसत्त्वा सवृत्ता, तमेव दिवसं बोधस्य गृहपतेरनेकान्यनर्थशतानि प्रादुर्भूतानि । तेन
नैमित्तिका आहूय पृष्टा—भवन्तः, पश्यतः कस्य प्रभावान्ममानर्थशतानि प्रादुर्भूतानि । नैमित्तिका
30 विचार्यैकमतेनाहुः—गृहपते, य एष तव पत्न्याः कुक्षिमवक्रान्तः, अस्यैष प्रभावः । तदस्य
परित्यागः क्रियताम् । इति श्रुत्वा बोधो गृहपतिः परं विषादमापन्नः । कथयति—भवन्तः,
स्वागतं न परित्यक्ष्यामीति । नैमित्तिकाः स्वस्तीत्युक्त्वा प्रक्रान्ताः । अथ बोधो गृहपतिर्वियोग-

संजनितदौर्मनस्योऽपि लोकापवादभयादभ्युपेक्ष्यावस्थितः । यथा यथासौ गर्भो वृद्धिं गच्छति, तथा तथा बोधस्य गृहपतेरुत्तरोत्तरातिशयेनानर्थशतान्युत्पद्यन्ते । स सलक्षयति—क एतानि शृणोति^१ उद्यानं गत्वा तिष्ठामीति विदित्वा तेन पौरुषेया उक्ताः—यदि मे कश्चिन्महाननर्थ उत्पद्यते, स श्रावयितव्यो नान्य इत्युत्त्वा उद्यानं गत्वा अवस्थितो यावदस्यासौ पत्नी प्रसूता । दारको जातः । अन्यतमः पुरुषस्त्वरित त्वरित बोधस्य गृहपतेः सकाशं गतः । तेनासौ दूरतः ८
एव दृष्टः । स सलक्षयति—यथाय त्वरितत्वरितमागच्छति, नूनं महाननर्थः प्रादुर्भूतः । इति विदित्वा ससभ्रमः पृच्छति—भो पुरुष, किं त्वरितत्वरितमागच्छसीति^२ स कथयति—गृहपते, दिष्ट्या वर्धसे, पुत्रस्ते जात इति । स कथयति—भो. पुरुष, यद्यपि मे पुत्रोऽनर्थशतान्युत्पाद्य जातः, तथापि स्वागतमस्येति । तदनन्तरमेव द्वितीयपुरुषस्तथैव त्वरितत्वरितमश्रुपर्याकुलेक्षणो बोधस्य गृहपतेः सकाशं गतः । सोऽपि तेनानर्थतया ससभ्रमेण 10
पृष्टः—भोः पुरुष, किं त्वरितत्वरितमागच्छसीति^३ स बाष्पोपरुष्यमानगद्गदकण्ठः करुणादीन- विलम्बिताक्षरं कथयति—गृहपते, गृहेऽग्निरुत्थितः । सर्वं स्वापतेयं दग्धमिति । स मुहुर्मुहु- रनर्थश्रवणदृढीकृतचित्तसतति. कथयति—भो. पुरुष, प्राप्तव्यमेतत् । अलं विषादेन, तूष्णीं तिष्ठेति । अथ तस्य ज्ञातयो लोकधर्मानुवृत्त्या अवज्ञापूर्वकेन नामधेय व्यवस्थापयितुमारब्धा — किं भवतु दारकस्य नामेति । तत्रैके कथयन्ति—यत्कुलसदृशं तत्क्रियतामिति । अपरे कथयन्ति— 15
येन बोधस्य गृहपतेः कुक्षिगतेनैवानेकधनसमुदितं गृहं निधनमुपनीतम्, तस्य कीदृशं कुलसदृशं नाम व्यवस्थाप्यते^४ अपि तु अयं पित्रा जातमात्रः स्वागतवादेन समुदाचरितः, तस्मादस्य स्वागत इति नाम भवतु इति । तस्य स्वागत इति नामधेय व्यवस्थापितम् । यथा यथा स्वागतो वृद्धिमुपयाति, तथा तथा बोधस्य गृहपतेर्धनधान्यहिरण्यसुवर्णदासीदासकर्मकरपौरु- षेयास्तनुवत् परिक्षय पर्यादानं गच्छन्ति । यावदपरेण समयेन बोधो गृहपतेः कालगतः । 20
साप्यस्य पत्नी कालगता । तद्गृहं प्रतिसंस्कृतं पुनरग्निना दग्धम् । यदप्यावारिगतं क्षेत्रगतं च शस्यादिधनजातं तदप्यग्निना दग्धम् । येऽप्यस्य पौरुषेयाः पण्यमादाय देशान्तरगता महासमुद्रं यावत्तीर्णाः, ततः केषाचिद्यानपात्रं विपन्नम्, केषाचित् पण्यमपण्यीजातम्, केचित् तत्रैवानयेन व्यसनमापन्नाः, केषाचित् कान्तारमध्यगतानां चौरैर्द्रव्यमपहृतम्, केषाचि- न्नगरसमीपमनुप्राप्तानां शौलिककशौलिकैर्द्रव्यं विचारयद्भिः सारो गृहीतः, केषाचित् 25
पत्तनमनुप्राप्तानां राज्ञा विनियुक्तैर्दोषमुत्पाद्य सर्वस्वमपहृतम् । केचिद्बोधस्य गृहपतेः प्राणवियोगं श्रुत्वा तत्रैव अवस्थिताः । ज्ञातीनामपि केचित् कालगताः, केचिन्निष्पलायिताः, केचित् तत्रैवावस्थिताः स्वागतस्य वाचमपि न प्रयच्छन्ति । दासीदासकर्मकरपौरुषेया अपि केचित् कालगताः, केचिन्निष्पलायिताः, केचिदन्याश्रयेण तत्रैवावस्थिताः सन्तः स्वागतस्य नामापि न गृह्णन्ति । किं तु बोधस्यैका पुराणवृद्धा दासी कृतज्ञतया स्वागतस्योप- 30
स्थानं कुर्वन्ती तिष्ठति । तया स लिप्यक्षराचार्यस्याक्षराणि शिक्षयितुमुपन्यस्तः । सा सलक्षयति—बोधस्य गृहपतेर्गृहमनेकधनसमुदितं विस्तीर्णस्वजनबन्धुवर्गं ग्रभूतदासीदासकर्म-

करपौरुषेयं परिक्षयं पर्यादानं गतम् । खागतोऽहं चावस्थिताः । तज्जिज्ञास्यामि तावत्
 कस्यापुण्येनायमुपप्लवः, किं खागतस्य आहोस्त्रिन्ममेति । तया खागतस्य नाम्ना स्थाल्या
 तण्डुलान् प्रक्षिप्य भक्तार्थं योजिता विनष्टा । तत आत्मनो नाम्ना तथैव योजिता,
 शोभन भक्त सपन्नम् । सा सलक्षयति—असौ मन्दभाग्यः । एतमागम्य बोधस्य गृहपते-
 5 गृहमनेकधनसमुदित विस्तीर्णस्त्रजनबन्धुवर्गं प्रभूतदासीदासकर्मकरपौरुषेय परिक्षय पर्यादान
 गतम् । अहं पुनर्न यास्यामीति । कुतः, यास्यामीति ? अत्र प्राप्तकाल सर्वथा यावत्
 प्राणवियोगो न भवति तावन्निष्पलायेयम् । इति विदित्वा यत्तत्र किञ्चित् सारमस्ति,
 तमादाय निष्पलायिता । तस्मिन् शून्ये गृहे श्वानं प्रविश्य कलहं कर्तुमारब्धाः । यावदन्य-
 तर्मा धूर्तपुरुषस्तेन प्रदेशेनातिक्रामति । स श्वानकलहं श्रुत्वा सलक्षयति—बोधस्य गृहपते-
 10 गृहे श्वानः कलिं कुर्वन्ति । किं तदन्यं भवेत् ? पश्यामि तावदिति । स तत्र प्रविष्टो यावत्
 पश्यति शून्यम् । सोऽपि तस्माद्यत् किञ्चिच्छेषावशेषमस्ति, तमादाय प्रक्रान्तः ॥

O 171

ततः खागतो भोजनवेला ज्ञात्वा लेखशालायाः खगृहमागतो भोक्तुमिति यावत् पश्यति
 शून्यम् । स भोक्तुकामावर्जितसतति (?) क्षुधासजनितदौर्मनस्यः शब्दापयितुमारब्धः—
 अम्ब अम्बेति । न कश्चिद्वचनं ददाति । स तद्ब्रह्ममितश्चासुतश्च व्यवलोक्य नैराश्यमापन्नो
 15 निष्क्रान्तः । तस्य गृहस्य नातिदूरेऽन्यगृहम् । तस्मिन् खागतस्य ज्ञातयस्तिष्ठन्ति । स
 तेषां सकाशं गतो यावत्तत्र कलिः प्रादुर्भूतः । ते कलहं कृत्वा व्युपशान्ताः परस्परं
 कथयन्ति—भवन्तः, पूर्वमस्माकमन्योन्यं दृष्ट्वा स्नेहो भवति, इदानीं तु द्वेषः । पश्यध्वं
 कश्चिदन्य आगतः स्यादिति । ते समन्वेषितुमारब्धा यावत् पश्यन्ति खागतम् । तत्रैके
 कथयन्ति—भवन्तः, खागतः प्रविष्ट इति । अपरे कथयन्ति—नाय खागतः, किं तु
 20 दुरागतः, इममागम्यास्माकं कलिः प्रादुर्भूत इति । स तैर्ग्रीवाया गृहीत्वा निष्कासितोऽन्यत्र
 गतः । तस्मादपि निष्कासितो यावत् क्रोडमल्लानां मध्ये प्रविष्टः । ते यत्र यत्र
 भैक्षार्थिकाः प्रविशन्ति, तत्र निर्भर्त्स्यन्ते निष्कास्यन्ते च । ते नैराश्यमापन्ना
 रिक्तहस्तका रिक्तमल्लकाः शून्यदेवकुलमण्डपवृक्षमूलान्यागताः । तेऽन्योन्यं पृच्छन्ति—
 भवन्तः, वयं पूर्वं यत्र यत्र गच्छामस्ततः पूर्णहस्ताः पूर्णमल्लका आगच्छामः । इदानीं
 25 को योगो येन वयं रिक्तहस्तका रिक्तमल्लका नैराश्यमापन्ना इहागता इति ? तत्रैके कथ-
 यन्ति—नूनं कोऽपि मन्दभाग्योऽस्माकं मध्ये प्रविष्टो येन वयं रिक्तहस्ता रिक्तमल्लका
 इहागता इति । अपरे कथयन्ति—गतमेतत् । द्विधा भूत्वा प्रविशाम इति । ते परस्मिन्
 दिवसे द्विधा भूत्वा प्रविष्टाः । तत्र येषां मध्ये खागतस्ते तथैव निर्भर्त्सिता निष्कासिताश्च
 नैराश्यमापन्ना रिक्तहस्ता रिक्तमल्लकाश्च यथानिलयमागताः । ते त्वन्ये पूर्णहस्ता पूर्णमल्लका
 30 आगताः । ये ते रिक्तहस्तका रिक्तपात्रा आगतास्ते भूयो द्विधा भूत्वा प्रविष्टाः । तत्र
 तेषामपि येषां मध्ये खागतस्ते तथैव रिक्तहस्ता रिक्तमल्लकाश्चागताः । ते भूयो द्विधा भूता
 एव यावत् खागतक्रोडमल्लकौ प्रविष्टौ रिक्तहस्तौ रिक्तमल्लकौ आगतौ । ते त्वन्ये पूर्णहस्ताः

O 172

पूर्णमल्लका आगताः । ततस्ते क्रोडमल्लकाः सर्वे संभूय संकल्पं कर्तुमारब्धाः—भवन्तः, अयं मन्दभाग्योऽस्माकं मध्ये प्रविष्टो येन वयं रिक्तहस्ता रिक्तमल्लकाश्चागता । निष्कासयाम एनमिति । स तैः प्रभूतान् प्रहारान् दत्त्वा शिरसि च मल्लकं भङ्क्त्वा निष्कासित ॥

अत्रान्तरे यावच्छ्रवस्तेयो वणिजो बोधस्य गृहपतेर्वयस्य पण्यमादाय शिशुमारगिरि-
मनुप्राप्तः । तेन स्वागतो मल्लकेन हस्तगतेन पीठे गतो मुखबिम्बकेन प्रत्यभिज्ञात उक्तश्च—पुत्र 5
त्व बोधगृहपतेः पुत्र इति १ स कथयति—तात, अहं तस्य पुत्रो दुरागत इति । स मुहूर्तं
तूष्णीं स्थित्वा अश्रुपर्याकुलेक्षणः कथयति—पुत्र, तौ तव मातापितरौ कालगतौ २ ते ज्ञातयः २
स आह—तेषामपि केचित् कालगताः केचिदिहैव तिष्ठन्तो वाचमपि न प्रयच्छन्ति । ते
दासीदासकर्मकरपौरुषेयाः ३ तेषामपि केचित् कालगताः, केचिन्निष्पलायिताः, केचिदिहैवान्या-
नाश्रित्यावस्थिता वाचमपि न प्रयच्छन्ति । यदवशिष्टं धनं तदपि किञ्चिदग्निना दग्धम् । 10
ये वणिक्पौरुषेयाः पण्यं गृहीत्वा धनार्थिनो देशान्तरं महासमुद्रं चावतीर्णाः, तत्रापि केषांचित्
पण्यमपण्यीभूतम्, केचित् तत्रैवानयेन व्यसनमापन्नाः, केषांचित् कान्तारमध्यगतानां
तत्स्करैर्द्रव्यमपहृतम्, केषांचित् नगरसमीपमनुप्राप्तानां शौलिकशौलिकैर्द्रव्यं विचारयद्भिः
सारो गृहीतः, केषांचित् पत्तनमनुप्राप्तानां राज्ञो विनियुक्तैर्दोषमुत्पाद्य सर्वस्वमपहृतम् ।
केचित् तस्य प्राणवियोगं श्रुत्वा तत्रैवावस्थिताः । स दीर्घमुष्णं च निश्चस्य कथयति— 15
पुत्र श्रावस्तीं किं न गच्छसि २ तात, किं तत्रगतस्य भविष्यति २ पुत्र, तत्रानाथपिण्डदो
गृहपतिः, तस्य पुत्रेण तव भगिनी परिणीता । सा तव योगोद्धहनं करिष्यतीति । स
कथयति—तात, यद्येवं गच्छामीति । तेन तस्य द्वौ कार्षापणौ दत्तौ, उक्तश्च—पुत्र, आम्न्या
तावदात्मानं सधारय, यावदहं पण्यं विसर्जयामि । मया सार्धं गमिष्यसि । तेन तौ
कार्षापणौ खुस्तवज्ञान्ते बद्ध्वा स्थापितौ, कर्मविपाकेन विस्मृतौ । तथैवासौ कुतश्चित् 20
किञ्चिदारागयति किञ्चिन्नारागयति । क्षुधया पीड्यमानोऽवस्थितः । यावदसौ वणिक् पण्यं
विसर्जयित्वा प्रतिपण्यमादाय स्वागतं विस्मृत्य सप्रस्थितः । स्वागतोऽपि तेन सार्धं सप्रस्थितः ।
यावत् ते सार्धकाः कलिं कर्तुमारब्धाः, बलीवर्दा योद्धुमारब्धाः । सार्धिकाः कथयन्ति—भवन्तः,
प्रत्यवेक्षत सार्धम् । मा असौ दुरागतोऽत्रागतः स्यादिति । तैः प्रत्यवेक्षमाणैरसौ दृष्टः । ते तं
खटुचपेटादिभिस्ताडयित्वा अर्धचन्द्राकारेण ग्रीवायां गृहीत्वा निष्कासितुमारब्धाः । स निष्का- 25
सितः । निष्क्रम्यमाणो विक्रोष्टुमारब्धः । सार्धवाहस्तं कोलाहलशब्दं श्रुत्वा निरीक्षितुमारब्धः,
यावत् पश्यति तं निष्कास्यमानम् । स कथयति—भवन्तः, मा एनं निष्कासयत, ममैष वयस्यपुत्रो
भवतीति । ते कथयन्ति—सार्धवाह, यमागम्य बोधस्य गृहपतेरनेकधनसमुदितं ससुहृत्सबन्धि-
बान्धवं गृहं विनष्टम्, कथं तेन सार्धं गच्छाम २ सर्वथा त्वं सार्धस्य स्वामी । यद्येष गच्छति, वयं
न गच्छाम इति । सार्धवाहस्तं कथयति—पुत्र, महाजनविरोधोऽत्र भवति । सार्धकाः क्षुभिताः । 30
त्वं पश्चाद्वासोद्भ्रातिकया गच्छ, अहं तवार्थे आहारं स्थापयामीति । स मातापितृवियोगप्रति-
स्पर्धिना पूर्वकर्मापराधप्रभावेण दुःखदौर्मनस्येन सुतापितमनाः साश्रुकण्ठस्तूष्णीमवस्थितः ।

C 174

सार्थः सप्रस्थितः । सोऽपि वासोद्गातिकया गन्तुमारब्धः । स सार्थवाहस्तस्याहार पत्रपुटके
 बद्ध्वा किञ्चिद्भूमौ पाशुना प्रतिच्छाद्य स्थापयति, किञ्चिद्वृक्षशाखापत्रैरवच्छाद्य । तत्र य भूमौ
 स्थापयति, स शृगालैरन्यैश्चतुष्पादैर्भक्ष्यते । य वृक्षशाखासु, स पक्षिभिः शाखामृगैश्च
 भक्ष्यते । ततः किञ्चिदारागयति किञ्चिन्नारागयति । अस्थानमनवकाशो यच्चरमभविक
 5 सत्त्वोऽसप्राप्ते विशेषाधिगमे सोऽन्तरा कालं कुर्यात् । स कृच्छ्रेण श्रावस्तीमनुप्राप्तः । बहि
 श्रावस्त्यामुदपानोपकण्ठके विश्रान्तः । यावत् तस्य भगिन्या सन्तिका प्रेष्यदारिका उद-
 कार्थिनी कुम्भमादाय गता । स तया मुखबिम्बकेन त्र्यभिज्ञातः । सा चिर निरीक्ष्य हीन-
 दीनवदना कथयति—दारक, त्व बोधस्य गृहपते शुशुमारगिरीयकस्य पुत्र इति ? स कथयति—
 एव मा भगिनीजन सजानीत इति । सा अश्रुपर्याकुलेक्षणा बाष्पोपरुध्यमानकण्ठा उरसि
 10 प्रहारं दत्त्वा करुणादीनविलम्बिताक्षरं प्रष्टुमारब्धा । तौ तव मातापितरौ कालगतौ ? कालगतौ ।
 ते ज्ञातयः ? स कथयति—तेषामपि केचित् कालगताः, केचिन्निष्पलायिताः, केचित् तत्रैव
 तिष्ठन्तो वाचमपि न प्रयच्छन्ति । ते दासीदासकर्मकरपौरुषेयाः ? तेषामपि केचित् काल-
 गताः, केचिन्निष्पलायिताः, केचित् तत्रैवान्यानां श्रित्यावस्थिता वाचमपि न प्रयच्छन्ति ।
 यदपि धनजातं तदपि किञ्चिदग्निना दग्धम्, किञ्चिदन्यपौरुषेया गृहीत्वा धनार्थिनो देशा-
 15 न्तरं महासमुद्रं चावतीर्णाः । तत्रापि केषाचिद्वानपात्रं विपन्नम्, केषाचित् पण्यमपण्यीभूतम्,
 केचित् तत्रैवानयेन व्यसनमापन्नाः, केषाचित् कान्तारमध्यगतानां तत्स्करैर्द्रव्यमपहृतम्,
 केषाचिन्नगरसमीपमनुप्राप्तानां शौल्किकशौल्किकैर्द्रव्यं विचारयद्भिः सारो गृहीतः, केषाचित्
 पत्तनमनुप्राप्तानां राजनियुक्तैर्दोषमुत्पाद्य सर्वस्वमपहृतम्, केचित्तस्य प्राणवियोगं श्रुत्वा तत्रै-
 वावस्थिताः । सा दीर्घमुष्णं च निश्चस्य कथयति—इहैव तिष्ठ यावत्ते भगिन्या कथयामीति ।
 20 तया गत्वा तस्याः प्रच्छन्नं कथितम् । कीदृशेन पण्येनेति ? सा कथयति—कुतोऽस्य पण्यम् ?
 दण्डमस्य हस्ते मल्लकश्चेति । तया तस्यार्थं महार्हाणि वस्त्राणि दत्तानि । कार्षापणाश्च दत्त्वा
 उक्ता च—स वक्तव्यो यदि ते भागिनेयो वा भागिनेयिका वा उपसक्रामति, तस्यैव कार्षा-
 पणान् दद्याः । मा ज्ञातीनां प्रतर्क्यो भविष्यतीति । सा वस्त्राण्यादाय कार्षापणाश्च तस्य
 C 175 सकाशं गता कथयति—इमानि ते वस्त्राणि कार्षापणाश्च भगिन्या प्रेषितानि, कथयति च—
 25 यदि ते भागिनेयो वा भागिनेयिका वा उपसक्रामति, तस्यैतत्कार्षापणान् दद्याः । मा
 ज्ञातीनां प्रतर्क्यो भविष्यति । स कथयति—शोभनमेव भवति । इत्युक्त्वा तूष्णीमवस्थितः ।
 दारिका प्रक्रान्ता । स सलक्षयति—अनाथपिण्डदो गृहपतिर्विस्तीर्णस्वजनपरिवारः । अस्माक-
 मपि पिता विस्तीर्णपरिवारः । तेषामेकैकशो वार्तां प्रत्यवेक्षते । भगिन्या चिरमालापो
 भविष्यति । स च मार्गपरिश्रमखिन्नेन क्षुधार्तेन न शक्यते कर्तुम् । पुरोभक्षिकां तावत्
 30 करोमि । तृप्तः सुखालापं करिष्यामीति । स पानागारं गतः । तेन तत्र प्रवृद्धवेगमदसजनक
 मयं पीतम् । स मत्तं उद्यानं गत्वा शयितः । आचरितं श्रावस्त्यामुद्यानमोषकाः पुरुषाः
 प्रतिदिनमन्वाहिण्ड्यन्ते । ते यदि सुप्तं पुरुषं पश्यन्ति, पादेन घट्टयन्ति । स यदि प्रति-

विबुध्यते, तमेवं वदन्ति—भोः पुरुष, न त्वया श्रुतं यथा श्रावस्यामुद्यानमोषकाः पुरुषाः प्रति-
दिनमन्वाहिण्यन्ते ? ते यदि सुप्तं पुरुषं पश्यन्ति, वदन्ति—उत्तिष्ठ गच्छेति । यदि न प्रति-
विबुध्यते, मुषित्वा गच्छन्ति । तैः पादेन घटितो न प्रतिविबुध्यते । मुषित्वा प्रक्रान्ताः । स
विगतमद्यमदः प्रतिबुद्धो यावत् पश्यति तान्येवानन्तकानि (१) प्रावृत्त्यावस्थितः । ततोऽस्य
भगिनी सलक्षयति—अतिचिरयत्नसौ । नूनमत्र कारणेन भवितव्यमिति । तस्यासौ दारिका पुनः 5
प्रेषिता—दारिके गच्छ, चिरयत्नसौ, पश्य किमर्थं नागच्छतीति । सा गता यावत् पश्यति मुषितक
तेनैव वेषेणावस्थितम् । सा त्वरितत्वरितं गता तस्याः कथयति—आर्ये, मुषितस्तेनैव वेषेण
तिष्ठतीति । सा सलक्षयति—यमागम्य बोधस्य गृहपतेरनेकधनसमुदितं ससुहृत्सबन्धिवान्धवं
गृहं विनष्टम्, यदि तमिह प्रवेशयामि, स्थानमेतद्विद्यते यन्मयापि श्वशुरगृहमनयेन व्यसन-
मापत्यते । नासाविह प्रवेशयितव्यः । इति विदित्वा तयाप्युपेक्षितः ॥

10

तस्यापि पूर्वकर्मापराधाद्विरुद्धम् । स क्रोडमल्लकानां मध्ये प्रविष्टः । ते यत्र यत्र भैक्षा-
र्थिनः प्रविशन्ति, तत्र तत्र निर्भक्ष्यन्ते च निष्कास्यन्ते च । नैराश्यमापन्ना रिक्तहस्ता रिक्त-
मल्लकाः शून्यदेवकुलमण्डपवृक्षमूलान्यागताः । तेऽन्योन्यं पृच्छन्ति—भवन्तः, वयं पूर्वं यत्र यत्र
गच्छामस्ततः पूर्णहस्ताः पूर्णमल्लका गच्छामः । इदानीं को योगो येन वयं रिक्तहस्ता रिक्तमल्लका
नैराश्यमापन्ना इहागता इति ? तत्रैके कथयन्ति—नूनं कोऽपि मन्दभाग्योऽस्माकं मध्ये प्रविष्टो 15
येन वयं रिक्तहस्ता रिक्तमल्लका इहागता इति । अपरे कथयन्ति—द्विधा भूत्वा प्रविशाम
इति । तेऽपरस्मिन् दिवसे द्विधा भूत्वा प्रविष्टाः । तत्र येषां मध्ये स्वागतः, ते तथैव
निर्भर्त्सिता निष्कासिताश्च नैराश्यमापन्ना रिक्तहस्ता रिक्तमल्लकाश्चागताः । ते त्वन्ये पूर्ण-
हस्ताः पूर्णमल्लका आगता । ये रिक्तहस्ता रिक्तमल्लका आगताः, ते भूयो द्विधा भूत्वा
प्रविष्टाः । तेषामपि येषां मध्ये स्वागतः, ते तथैव रिक्तहस्ता रिक्तमल्लकाश्चागताः । ते भूयो 20
द्विधा भूत्वा एवं यावत् स्वागतोऽन्यश्च क्रोडमल्लकः प्रविष्टः । तौ रिक्तहस्तौ रिक्तमल्लकौ आगतौ,
ते त्वन्ये पूर्णहस्ताः पूर्णमल्लका आगताः । ते क्रोडमल्लकाः सर्वे सभूय सजरूपं कर्तुमारब्धा—
भवन्तः, अयं मन्दभाग्यसत्त्वोऽस्माकं मध्ये प्रविष्टो येन वयं रिक्तहस्ता रिक्तमल्लकाश्चागताः ।
निष्कासयाम एनमिति । स तैः प्रभूतान् प्रहारान् दत्त्वा शिरसि च मल्लकं मङ्क्त्वा निष्कासितः ॥

C 176

अत्रान्तरेऽनाथपिण्डदेन गृहपतिना बुद्धप्रमुखो भिक्षुसंघोऽन्तर्गृहे भक्तेनोपनि- 25
मन्त्रितः । तेन दौवारिकाणामाज्ञा दत्ता—न तावत् कस्यचित् क्रोडमल्लकस्य प्रवेशो
दातव्यो यावद्बुद्धप्रमुखेन भिक्षुसंघेन भुक्तम् । पश्चात् तान् भोजयिष्यामीति । क्रोडमल्लका
ये तस्य गृहं प्रतिशरणभूतास्ते सर्वे सनिपतिताः प्रवेष्टुमारब्धाः । दौवारिकेण विरोधिताः ।
कथयन्ति—भोः पुरुष, अस्माकमेव नाम्ना अयं गृहपतिः प्रज्ञायते अनाथपिण्डदो गृहपति-
रिति । तत् किमिदमिति कृत्वा अस्मान् विधारयसीति ? स कथयति—गृहपतिना आज्ञा 30
दत्ता—न तावत् कस्यचित् क्रोडमल्लकस्य प्रवेशो दातव्यो यावद्बुद्धप्रमुखेन भिक्षुसंघेन
भुक्तम् । पश्चात् तान् भोजयिष्यामीति । ते कथयन्ति—भवन्तः, न कदाचिद्वयं विधार्य-

C 177

- माणाः । त पश्यत मा अत्रार्या दुरागत आगतो भवेदिति । ते समन्वेष्टितुमारब्धा यावत् पश्यन्त्येकस्मिन् प्रदेशे निलीयावस्थितम् । ततस्तैः कोलाहलशब्दः कृतः—अयं भवन्तः स दुरागतो निलीनस्तिष्ठतीति । स तैः प्रभूतान् प्रहारान् दत्वा निष्कासितस्तीव्रेण च पर्यवस्थानेन शिरसि मल्लकेन प्रहारो दत्तः । तस्य शिरो भग्नम् । स निवर्त्य विप्रलपितु-
 5 मारब्धः । ततस्तैर्हस्तपादेषु गृहीत्वा सकारकूटे क्षिप्त—दुरागत अत्र तिष्ठेति । स रुधिराण प्रघरता तस्मिन् सकारकूटेऽवस्थितः । यावद्भगवान् पूर्वाह्णे निवास्य पात्रचीवरमादाय भिक्षुगणपरिवृतो भिक्षुसघपुरस्कृतो येनानाथपिण्डदस्य गृहपतेर्निवेशन तेनोपसक्रान्तः । अद्राक्षीद्भगवान् स्वागत परुरुक्षाङ्गुलिदीर्घकेश रजसावचूर्णितगात्र कृशमल्पस्थाम मलिन-
 10 सकारकूटे निपतितम् । दृष्ट्वा च पुनर्भिक्षूनामब्रूयते स्म—तृप्यत भिक्षव सर्वभवोपपत्तिभ्यः । तृप्यत सर्वभवोपपत्त्युपकरणेभ्यः, यत्र नाम चरमभविकस्य सत्त्वस्येयमवस्था । तत्र भगवान् त स्वागतमामब्रूयते—आकाङ्क्षसे वत्स पात्रशेषम्^१ आकाङ्क्षामि भगवन् । तत्र भगवानायुष्मन्तमानन्दमामब्रूयते—स्वागतस्य ते आनन्द पात्रशेषः स्थापयितव्यमिति । एव
 15 अथ भगवान् येनानाथपिण्डदस्य गृहपतेर्भक्ताभिसारस्तेनोपसक्रान्तः । उपसक्रम्य पुरस्ताद्भिक्षुसघस्य प्रज्ञप्त एवासने निषण्णः । अनाथपिण्डदो गृहपतिः सुखोपनिषण्ण बुद्ध-
 0 178 प्रमुख भिक्षुसघं विदित्वा शुचिना प्रणीतेन खादनीयभोजनीयेन खहस्तेन सत्पर्य सप्रवार्य भगवन्तं मुक्तवन्तं विदित्वा धौतहस्तमपनीतपात्र नीचतरमासनं गृहीत्वा भगवतः पुरस्ता-
 20 न्निषण्णो धर्मश्रवणाय । आयुष्मत आनन्दस्य तत्पात्रशेषं स्वागताय विस्मृतम् । असमोष-
 25 धर्माणो बुद्धा भगवन्तः । भगवता उत्थापितम् । आयुष्मानानन्दो भगवतः पात्रं गृहीतु-
 मारब्धो यावत् पश्यति तत्र पात्रशेषं न सस्थापितम् । दृष्ट्वा च स्मृतिरुत्पन्ना । स धर्मतत्त्वो-
 वचसा^(१) अथ रोदितुमारब्धः । भगवानाह—कस्मात् त्वमानन्द रोदिषीति । स कथयति—
 न मया भदन्त भगवतः कदाचिदाज्ञा प्रत्यूढपूर्वेति । किं कृतम्^२ स्वागतस्य पात्रशेषं न
 स्थापितमिति । भगवानाह—न त्वया आनन्द ममाज्ञा प्रतिस्मृता, अपि तु स्वागतस्यैव तानि
 30 कर्माणि लब्धसभाराणि परिणतप्रत्ययान्योषवत्प्रत्युपस्थितान्यवश्यभावीनि येन तव विस्मृतम् ।
 अलं विषादेन । गच्छ, तं शब्दापयेति । स गत्वा शब्दापयितुमारब्धः । अनेकैः प्रतिवचनं
 दत्तम् । स्वागतस्य तदपि विस्मृतं यद्भगवता प्रतिज्ञातम्—तव पात्रशेषं स्थापयिष्यामीति ।
 स सलक्षयति—कोऽप्ययं पुण्यकर्मा भगवता त्रैलोक्यगुरुणा समन्वाहृतः शब्दत इति । आयु-
 ष्मता आनन्देन गत्वा भगवतः आरोचितम् । भगवन् स्वागतं इत्युक्त्वा अनेकैः प्रतिवचनं
 दत्तम् । न जाने कः शब्दापयामीति । भगवानाह—गच्छ आनन्द, गत्वा कथय—यो बोधस्य
 30 गृहपतेः शुशुमारगिरीयस्य पुत्रः स्वागतः, स आगच्छतु इति । आयुष्मता आनन्देन गत्वोच्चैः
 शब्दैरुक्तः—यो बोधस्य गृहपतेः शुशुमारगिरीयस्य पुत्रः स्वागतः, स आगच्छतु इति ।
 तेन पितुर्नामश्रवणादात्मनो नाम स्मृतम् । स शनैर्दण्डविष्टम्भनयोगादुत्थाय गाथां भाषते—

भ्रष्टः स्वागतशब्दोऽयं कुतः पुनरिहागतः ।

नूनमश्रेयसो नाशः श्रेयसश्च समुद्भवः ॥ १ ॥

C 179

तेषां सर्वज्ञं नान्योऽसि ये हि त्वा शरणं गताः ।

तेषां स्वागतमार्याणां ये च ते शासने रताः ॥ २ ॥

अहं तु भाग्यरहितः सर्वबन्धुविवर्जितः ।

5

शोच्यः कष्टा दशा प्राप्तः शोकशल्यसमर्पितः ॥ ३ ॥ इति ।

अथायुष्मानानन्दस्तमादाय येन भगवास्तेनोपसक्रान्तः । उपसक्रम्य भगवन्तमिदं-
मवोचत्—अयं भदन्तः स्वागत इति । स भगवता क्षुधासजनितदौर्मनस्यः समाश्वासितः,
उक्तश्च—पुत्र, इमं पात्रशेषं परिमुङ्क्ष्वेति । स तं दृष्ट्वा सलक्षयति—यद्यप्यहं भगवता त्रैलोक्य-
गुरुणा दैवात् समन्वाहृतः, तदपि स्तोकः पात्रशेषः स्थापितः । किमत्र भोक्ष्य इति ।¹⁰
भगवास्तस्य चेतसा चित्तमाज्ञाय कथयति—वत्स, यदि त्वं सुमेरुमात्रं पिण्डं समुद्रसदृशेन
कुक्षिणा परिभोक्ष्यसे, तथाप्यव्ययं तन्न परिक्षयं गमिष्यति, यावत्तत् परिमुङ्क्ष्व यथासुख-
मिति । तेन तावद् भुक्तं यावत् तृप्त इति । तत्सतर्पितेन्द्रियो भगवतो मुखं व्यवलोकयितु-
मारब्धः । भगवानाह—वत्स स्वागत, तृप्तोऽसि² तृप्तोऽस्मि भगवन् । वत्स, यद्येवमपश्चिम
कवलं गृहाण, अन्तर्धास्यत्येष पात्र इति । तेनापश्चिमकवलो गृहीतः, सोऽन्तर्हितः । भगवान्¹⁵
दक्षिणादेशनां कृत्वा प्रक्रान्तः । चरमभविकः स संख्यो भगवन्तं पृष्ठतः पृष्ठतः समनुबद्धः ।
यावद्भगवान् विहारं गत्वा पुरस्ताद्विधुसघस्य प्रज्ञत एवासने निषण्णः । सोऽपि भगवतः
पादौ शिरसा वन्दित्वा एकान्ते निषण्णः । भगवान् सलक्षयति—पुष्पाणामेन प्रेषयामि,
कर्मापनयोऽस्य कर्तव्यः । इति विदित्वा स्वागतमामन्त्रयते—वत्स स्वागत, सन्ति ते कार्षापणाः²
न सन्ति भगवन् । वत्स स्वागत, वल्लान्तं निरीक्षस्व । वल्लान्तं निरीक्षितुमारब्धो यावत्²⁰
पश्यति द्वौ कार्षापणौ । स कथयति—भगवन्, द्वौ कार्षापणौ । वत्स गच्छ, गण्डकस्यारामि-
कस्य सकाशानीलोत्पलानि गृहीत्वा आगच्छेति । स्वागतस्तस्य सकाशं गतः । स तं दूरा-
देव दृष्ट्वा पर्यवस्थितः । स सलक्षयति—आगतोऽयं दुरागतः । नियतं ममानर्थो भवति । इति
विदित्वा सपरुषं कथयति—दुरागत, किमर्थं त्वमिहागच्छसीति । स गाथा भाषते—

C 180

नीलोत्पलैरस्ति कार्यं मे तथान्यैर्नापि पङ्कजैः ।

25

मुनीन्द्रस्य तु दूतोऽहं सर्वज्ञस्य यशस्विनः ॥ ४ ॥

इत्युक्त्वा प्रतिनिवर्तितुमारब्धः । सोऽपि गाथा भाषते—

एह्येहि यदि दूतोऽसि तस्य शान्तात्मनो मुने ।

पूज्यः स नरदेवानां पूज्यः पूज्यतमैरपि ॥ ५ ॥

इत्युक्त्वा स कथयति—बुद्धदूतस्त्वम्² बुद्धदूतः । किमर्थमागतः² पुष्पार्थम् । यदि³⁰
बुद्धदूतस्त्वम्, गृहाण यथेप्सितम् । नीलोत्पलानां भारमादाय भगवतः सकाशमागतः ।

- भगवानाह—वत्स, भिक्षूणां चारय । स भिक्षूणां चारयितुमारब्धः । भिक्षवो न प्रतिगृह्णन्ति । भगवानाह—गृहीध्वं भिक्षवः सर्वसौगन्धम् । चक्षुर्भ्यां कर्मापनयोऽस्य कर्तव्य इति । भिक्षुभिर्गृहीतानि । गृहीत्वा पुष्पितानि । तेनापूर्वं नीलकृत्स्नमुत्पादित पूर्वम् । स वृद्धान्ते स्थित्वा तानि पुष्पाणि दृष्ट्वा सुतरा निरीक्षितुमारब्धः । तस्य तन्नीलकृत्स्नमामुखीभूतम् ।
- 5 ततस्त भगवानाह—वत्स, किं न प्रव्रजसीति ? स कथयति—प्रव्रजामि भगवन्निति । भगवता प्रव्राजित उपसपादितो मनसिकारश्च दत्तः । तेन युज्यमानेन घटमानेन व्यायच्छमानेन इदमेव पञ्चगण्डक ससारचक्र चलाचल विदित्वा सर्वसंस्कारगतीं शतनपतनविकिरण-विध्वसनधर्मतया पराहृत्य सर्वकेशप्रहाणादर्हत्वं साक्षात्कृतम् । अर्हन् सवृत्तस्त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो
- G 181 10 विद्याभिज्ञाप्रतिसवित्प्राप्तो भवलाभलोभसत्कारपराङ्मुख । सेन्द्रोपेन्द्राणां पूज्यो मान्योऽभिवाद्यश्च सवृत्तः । सोऽर्हत्वं प्राप्तो विमुक्तिसुखप्रतिसवेदी तस्या वेलया गाथा भाषते—

उपायपादैर्वीरेण बद्धाह तत्त्वदर्शिना ।

कारुण्यादुद्धृतो दुःखाज्जीर्णः पङ्कादिव द्विपः ॥ ६ ॥

स्वागतोऽहमभूव प्राक्तत पश्चादुरागतः ।

15 आगतोऽस्मि पुरा नाथ श्रुत्वा वाक्यं तवोत्तमम् ॥ ७ ॥

साप्रत स्वागतो व्यक्त [सवृत्तो न दुरागतः] ।

साप्रत काञ्चन देहं धारयामि निराश्रवम् ॥ ८ ॥

रत्नानि प्रतिलेभे हि स्वर्गं मोक्षं च काङ्क्षताम् ।

श्रेष्ठा कल्याणमित्राणां सदा सेवा हितैषिणाम् ॥ ९ ॥ इति ॥

- 20 यदा आयुष्मान् स्वागतं स्वाख्याते धर्मविनये प्रव्रजितः, तदा सामन्तकेन शब्दो विसृतः—श्रमणेन गौतमेनासौ दुरागतः क्रोडमल्लकः प्रव्रजितः । तीर्थैः श्रुतम् । तेऽवधायन्ति क्षिपन्ति विवादयन्ति—श्रमणो भवन्तो गौतम एवमाह—सामन्तप्रासादिक मे शासनमिति । अत्र किं सामन्तप्रासादिकमित्यस्य यत्रेदानीं दुरागतप्रभृतयोऽपि क्रोडमल्लकाः प्रव्रजन्तीति ? अत्रान्तरे नास्ति किञ्चिद्बुद्धानां भगवतामज्ञातमदृष्टमविदितमविज्ञातम् । भगवान् सलक्षयति—
- 25 सुमेरुप्रख्ये महाश्रावके महाजनकाय प्रसादं प्रवेदयते । तद्गुणोद्भावनमस्य कर्तव्यम्, कुत्र कर्तव्यम् ? यत्रैव पतितः । इति ज्ञात्वा आनन्दमामन्त्रयते स्म—गच्छ आनन्द भिक्षूणामारोचय—तथागतो भिक्षवो भर्गेषु जनपदेषु चारिकां चरिष्यति । यो युष्माकमुत्सहते तथागतेन सार्धं भर्गेषु चारिकां चर्तुम्, स चीवरकाणि गृह्णातु इति । एवं भदन्तेत्यायुष्मानानन्दो भगवतः प्रतिश्रुत्य भिक्षूणामारोचयति—भगवानायुष्मन्तो भर्गेषु जनपदेषु चारिकां चरिष्यति । यो
- 30 युष्माकमुत्सहते भगवता सार्धं भर्गेषु जनपदेषु चारिकां चरितुम्, स चीवरकाणि गृह्णातु इति । अथ भगवान् दान्तो दान्तपरिवारः शान्तः शान्तपरिवारो मुक्तो मुक्तपरिवार आश्वस्त आश्वस्तपरिवारो विनीतो विनीतपरिवारोऽर्हन्ऽर्हत्परिवारो वीतरागो वीतरागपरिवारः प्रासादिकः

प्रासादिकपरिवारो वृषभ इव गोगणपरिवृतो गज इव कलभपरिवृतः सिंह इव दंष्ट्रगणपरिवृतो हसराज इव हसगणपरिवृतः सुपर्णिव पक्षिगणपरिवृतो विप्र इव शिष्यगणपरिवृतः सुवैद्य इवातुरगणपरिवृतः शूर इव योधगणपरिवृतो देशिक इवाध्वगणपरिवृतः सार्धवाह इव वणिगणपरिवृतः श्रेष्ठिव पौरगणपरिवृतः कोट्टराज इव मन्त्रिगणपरिवृतश्चक्रवर्तीव पुत्रसहस्रपरिवृतश्चन्द्र इव नक्षत्रगणपरिवृतः सूर्य इव रश्मिसहस्रपरिवृतो धृतराष्ट्र इव गन्धर्व- 5 गणपरिवृतो विरूढक इव कुम्भाण्डगणपरिवृतो विरूपाक्ष इव नागगणपरिवृतो धनद इव यक्षगणपरिवृतो वेमचित्रीवासुरगणपरिवृतः शक्र इव त्रिदशगणपरिवृतो ब्रह्मेव ब्रह्मकायिकगणपरिवृतः स्तिमित इव जलनिधिः सजल इव जलधरो विमद इव गजपतिः सुदान्तेन्द्रियैरसक्षोभितेर्यापथप्रचारो द्वात्रिंशता महापुरुषलक्षणैः समलंकृतोऽशीत्यानुव्यञ्जनैर्विराजितगत्रौ व्यामप्रभालकृतमूर्तिः सूर्यसहस्रातिरेकप्रभो जङ्गम इव रत्नपर्वतः समन्ततो भद्रको दशभि- 10 र्वलैश्चतुर्भिः वैशारद्यैस्त्रिभिरावेणिकैः स्मृत्युपस्थानैर्महाकरुणया च समन्वागत आज्ञातकौण्डिन्यबाष्पमहानामानिरुद्रशारिपुत्रमौद्गल्यायनकाश्यपानन्दरैवतप्रभृतिभिर्महाश्रावकैः परिवृतोऽन्येन च महता भिक्षुसघेन येन शुशुमारगिरिस्तेनोपसक्रान्तः । अनुपूर्वेण चारिका चरन् शुशुमारगिरिमनुप्राप्तः । शुशुमारगिरौ विहरति भीषणिकावने मृगदावे । अश्रौषु शुशुमारगिरीयका ब्राह्मणगृहपतयः—भगवान् भर्गेषु जनपदेषु चारिका चरन् शुशुमारगिरि- 15 मनुप्राप्तः शुशुमारगिरौ विहरति भीषणिकावने मृगदाव इति । श्रुत्वा च पुनः सघात् सघ पूगापूग सगम्य समागम्य शुशुमारगिरेर्निष्क्रम्य येन भगवास्तेनोपसक्रान्ताः । उपसक्रम्य भगवतः पादौ शिरसा वन्दित्वा एकान्ते निषण्णा । शुशुमारगिरीयकान् ब्राह्मणगृहपतीन् धर्म्यया कथया सददर्शयति समादापयति समुत्तेजयति सप्रहर्षयति । अनेकपर्यायेण धर्म्यया कथया सदर्थं समादाप्य समुत्तेज्य सप्रहर्षं तूष्णीम् । अथ शुशुमारगिरीयका ब्राह्मणगृह- 20 पतय उत्थायासनादेकासमुत्तरासङ्गं कृत्वा येन भगवास्तेनाञ्जलिं प्रणम्य भगवन्तमिदमवोचन्—अधिवासयत्वस्माकं भगवान् श्वोऽन्तर्गृहे भक्तेन सार्धं भिक्षुसंघेन । अधिवासयति भगवान् शुशुमारगिरीयकानां ब्राह्मणगृहपतीनां तूष्णीभावेन । अथ शुशुमारगिरीयका ब्राह्मणगृहपतयो भगवतस्तूष्णीभावेनाधिवासनां विदित्वा भगवतो भाषितमभिनन्द्यानुमोद्य भगवतः पादौ शिरसा वन्दित्वा भगवतोऽन्तिकात् प्रक्रान्ताः । अथ शुशुमारगिरीयका ब्राह्मण- 25 गृहपतयस्तामेव रात्रिं शुचिं प्रणीतं खादनीयभोजनीयं समुदानीयं काल्यमेवोत्थाय आसनकानि प्रञ्जय उदकमणीन् प्रतिष्ठाप्य भगवतो दूतेन कालमारोचयन्ति—समयो भदन्तः सज्ज भक्त यस्येदानीं भगवान् कालं मन्यत इति । अथ भगवान् पूर्वाह्णे निवास्य पात्रचीवरमादाय भिक्षुगणपरिवृतो भिक्षुसघपुरस्कृतो येन शुशुमारगिरीयकानां ब्राह्मणगृहपतीनां भक्ताभि- सारस्तेनोपसक्रान्तः । उपसक्रम्य प्रज्ञप्त एवासने निषण्णः । शुशुमारगिरीयका ब्राह्मणगृह- 30 पतयः सुखोपनिषण्ण बुद्धप्रमुख भिक्षुसघं विदित्वा शुचिना प्रणीतेन खादनीयभोजनीयेन स्वहस्तेन स्तर्पयन्ति संप्रवारयन्ति । अनेकपर्यायेण शुचिना प्रणीतेन खादनीयेन

C 184

भोजनीयेन खहस्तं सतर्यं संप्रवार्य भगवन्तं भुक्तवन्तं विदित्वा धौतहस्तमपनीतपात्रं नीचतरमासनं गृहीत्वा भगवतः पुरस्तान्निषण्णा धर्मश्रवणाय । अथ भगवान् शुशुमारगिरीयकान् ब्राह्मणगृहपतीन् धर्म्यया कथया सदर्थयति समादापयति समुत्तेजयति सप्रहर्षयति । अनेकपर्यायेण धर्म्यया कथया सदर्थं समादाप्य समुत्तेज्य सप्रहर्षं तूष्णीम् ॥

5 अथ शुशुमारगिरीयका ब्राह्मणगृहपतयो भगवन्तमिदमवोचन्—भगवता भदन्तं नानादेशेषु नानाधिष्ठानेषु ते ते दुष्टनागा दुष्टयक्षाश्च विनीताः । अयं भदन्त अश्वतीर्थिको नागोऽस्माकमवैराणा वैरी असपत्नाना सपत्नोऽद्भुतधाना दुग्धः । नित्यमस्माकं जातानि जातानि शस्यानि विनाशयति, स्त्रीपुरुषदारकदारिकागोमहिषानजैडकाश्च । अहो बत भगवास्त विनयेदनुकम्पामुपादायेति । अधिवासयति भगवान् शुशुमारगिरीयकानां ब्राह्मणगृहपतीनाम् ।

10 तूष्णीभावेनाधिवासयति । अथ भगवान् शुशुमारगिरीयकानां ब्राह्मणगृहपतीनां तूष्णीभावेनाधिवास्य उत्थायासनात् प्रक्रान्तः । अथ भगवान् विहारं गत्वा पुरस्ताद्विभुसधस्य प्रज्ञप्त एवासने निषण्णः । निषद्य भगवानायुष्मन्तमानन्दमामन्त्रयते—गच्छ आनन्द, भिक्षुणामेवमारोचय, शलाका चारय—यो युष्माकमुत्सहते अश्वतीर्थिकं नागं विनेतुम्, स शलाका गृह्णातु इति । एव भदन्तेत्यायुष्मानानन्दो भगवतः प्रतिश्रुत्य भिक्षुसधस्यारोचयित्वा बुद्ध-

15 प्रसुखे भिक्षुसधे शलाका चारयितुमारब्धः । भगवता शलाका न गृहीता । स्थविरा भिक्षवः समन्वाहर्तुं सवृत्ताः—किमर्थं भगवता शलाका न गृहीता इति ? पश्यन्त्यायुष्मतः स्वागतस्य गुणोद्भावनां कर्तुकामः । तैरपि न गृहीता । आयुष्मान् स्वागतः समन्वाहर्तुं प्रवृत्तः—किं कारणं भगवता शलाका न गृहीता स्थविरस्थविरैश्च भिक्षुभिरिति ? पश्यति मम गुणोद्भावनां कर्तुकामः । तच्छास्तुर्मनोरथं पूरयामि, गृह्णामि शलाकामिति । तेनार्धासनं

C 185

20 मुत्तत्वा गजभुजसदृशं बाहुमभिप्रसार्य शलाका गृहीता । जानका पृच्छका बुद्धा भगवन्तः । पृच्छति बुद्धो भगवानायुष्मन्तमानन्दम्—कतरेणानन्द भिक्षुणा शलाका गृहीतेति ? स कथयति—स्वागतेन भदन्तेति । भगवानाह—गच्छ आनन्द, स्वागतं भिक्षुमेव वद—दुष्टनागोऽसौ, कायेन्द्रियं ते रक्षितव्यमिति । एव भदन्तेत्यायुष्मानानन्दो भगवतः प्रतिश्रुत्य येनायुष्मान् स्वागतस्तेनोपसक्रान्तः । उपसक्रम्यायुष्मन्तं स्वागतमिदमवोचत्—आयुष्मन् स्वागत,

25 भगवानेवमाह—दुष्टनागोऽसौ, कायेन्द्रियं ते रक्षितव्यमिति । स कथयति—आयुष्मन्तमानन्द अकोप्या शास्तराज्ञा । अपि तु यादृशोऽश्वतीर्थिको नागः, ईदृशानां नागानामिक्षुवेणुनडवद्यदि पूर्णो जम्बुद्वीपः स्यात्, तथापि मे ते रोमापि नेञ्जयितुं समर्थाः स्युः, प्रागेवाश्वतीर्थिको नागः कायेन्द्रियस्योपरोधं करिष्यतीति । आयुष्मानानन्द आरोग्यमित्युत्तवा प्रक्रान्तः ॥

अथायुष्मान् स्वागतस्तस्या एव रात्रेरत्ययात्पूर्वाह्णे निवास्य पात्रचीवरमादाय शुशुमारगिरिं पिण्डाय प्राविक्षत् । शुशुमारगिरिं पिण्डाय चरित्वा येनाश्वतीर्थिकस्य नागस्य भवनं तेनोपसक्रान्तः । अद्राक्षीदश्वतीर्थिको नाग आयुष्मन्तं स्वागतं दूरादेव । दृष्ट्वा च पुनः सलक्षयति—किमनेन श्रमणकेन मम मृतिप्रवृत्तिः श्रुता येन मे भवनमागच्छतीति ? पुनः सलक्षयति—

आगन्तुरयम्, आगच्छतु तावदिति । अथायुष्मान् स्वागतस्तस्य हृदं गत्वा पात्रचीवरमेकान्त-
मुपसक्षिप्य पादौ प्रक्षाल्य हस्तौ निर्माद्य पानीय परिस्त्राव्य जीर्णपर्णकानि समुदानीय निषद्य
भक्तकृत्य कर्तुमारब्धः । अश्वतीर्थिकेन नागेनासावतिथिरिति कृत्वाध्युपेक्षितः । आयुष्मान्
स्वागतः संलक्षयति—नासक्षोभिता दुष्टनागा दमथमागच्छन्ति । संक्षोभयाम्येनमिति । तेन
पात्रं प्रक्षाल्य तत्पात्रोदकं तस्मिन् हृदे प्रक्षिप्तम् । स संलक्षयति—अयं मया 5
श्रमण आगच्छन्नध्युपेक्षितः, भुञ्जानोऽप्युपेक्षितः, अनेन मम भवने उच्छिष्टोदकं छोरितम् ।
नामावशेषमेन करोमीति तीव्रेण पर्यवस्थानेन पर्यवस्थितः । उपरिविहायसमभ्युद्गम्य
आयुष्मतः स्वागतस्योपरि चक्रकणपपरशुभिन्दिपालादीनि प्रहरणानि क्षेप्तुमारब्धः । आयु-
ष्मान् स्वागतो मैत्रीसमापन्नः । तान्यस्य दिव्यान्युत्पलपद्मकुमुदपुण्डरीकमन्दारकाणि पुष्पाणि
भूत्वा काये निपतन्ति । अश्वतीर्थिको नागोऽङ्गारवर्षमुत्सृष्टुमारब्धः । तदपि दिव्यानि 10
पुष्पाणि मन्दारकाणि भूत्वा काये निपतितुमारब्धम् । अश्वतीर्थिको नागः पासु वर्षितु-
मारब्धः । तदपि दिव्यान्यगुरुचूर्णानि चन्दनचूर्णानि तमालपत्रचूर्णानि भूत्वा निपतितु-
मारब्धम् । अश्वतीर्थिको नागः क्रोधपर्यवस्थानानुभावाद्भूमयितुमारब्धः । आयुष्मानपि
स्वागतं ऋक्ष्यनुभावाद्भूमयितुमारब्धः । अश्वतीर्थिको नागः क्रोधपर्यवस्थानानुभावात् प्रज्व-
लितः । आयुष्मानपि स्वागतस्तेजोधातु समापन्नः । इति तत्राश्वतीर्थिकस्य नागस्य क्रोधस्यानु- 15
भावेनायुष्मतः स्वागतस्य ऋक्ष्यनुभावेन महानवभासः प्रादुर्भूतो यं दृष्ट्वा शुशुमारगिरीयका
ब्राह्मणगृहपतयः सभ्रान्ताः, इतश्चासुतश्च निरीक्षितुमारब्धाः । कथयन्ति—एष भवन्तो भगवा-
नश्वतीर्थिकं नागं विनयति, आगच्छतं पश्याम इति । अनेकानि प्राणशतसहस्राणि निर्गतानि ।
भिक्षवोऽपि तमुदारावभासं तत्रस्था एव निरीक्षितुमारब्धाः । तत्र भगवान् भिक्षूनामब्रूयते
स्म—एषोऽग्रे मे भिक्षवो भिक्षूणां मम श्रावकाणामभीक्ष्णं तेजोधातुं समापद्यमानानां यदुत 20
स्वागतो भिक्षुरिति । यदाश्वतीर्थिको नागो विगतमददर्पं क्षीणप्रहरणश्च सवृत्तः, तदा
निष्पलायितुमारब्धः । आयुष्मता स्वागतेन समन्ततोऽग्निर्निर्मितः । अश्वतीर्थिको नागो या
या दिश गच्छति, तां तां दिशमादीप्ता प्रदीप्ता सप्रज्वलितामेकज्वालीभूता पश्यति । स
इतश्चासुतश्च नैर्माणिकेनाग्निना पर्याकुलीकृतोऽत्राणः सर्वमशान्तं पश्यति नान्यत्रायुष्मत
एव स्वागतस्य समीपं शान्तं शीतिभूतम् । स येनायुष्मान् स्वागतस्तेनोपसक्रान्तः । उपसक्रम्य 25
आयुष्मन्तं स्वागतमिदमवोचत्—अहं भदन्त स्वागत । किं मा विहेठयसीति ? स कथयति—
जराधर्मा नाहं त्वा विहेठयामि, अपि तु त्वमेव मा विहेठयसि । यदि मया एवविधा गुणगणा नाधि-
गता अभविष्यन्, अद्याहं त्वया नामावशेषः कृतोऽभविष्यमिति । स कथयति—भदन्त स्वागत,
आज्ञापयतु, किं मया करणीयम् ? भद्रमुख, भगवतोऽन्तिकं गत्वा शरणगमनशिक्षापदानि
गृहाणेति । स कथयति—भदन्त स्वागत, शोभनम्, एव करोमीति । अथायुष्मान् स्वागतोऽ- 30
श्वतीर्थनागमादाय येन भगवास्तेनोपसक्रान्तः । उपसक्रम्य भगवतः पादौ शिरसा वन्दित्वा
एकान्ते निषण्णः । एकान्तनिषण्ण आयुष्मान् स्वागतो भगवन्तमिदमवोचत्—अयं सोऽश्व-

तीर्थिको नाग इति । तत्र भगवानश्वतीर्थिक नागमामन्त्रयते—त्व तावद्भद्रमुख, पूर्वकेण दुश्चरितेन प्रत्यवराया तिर्यग्योनौ उपपन्नः । स त्वमेतर्हि हतप्रहतनिविष्टः परप्राणहरः परप्राणोपरोधेन जीविका कल्पयसि । इतश्च्युतस्य ते का गतिर्भविष्यति, का उपपत्तिः, कोऽभिसंपरायः ? इति । स कथयति—भगवन्, आज्ञापय, किं मया करणीयमिति ।

5 भगवानाह—ममान्तिकाच्छरणशिक्षापदानि गृहाण, शुशुमारगिरीयकानां च ब्राह्मणगृहपतीनामभयमनुप्रयच्छेति । स कथयति—एषोऽहं भगवन्त शरणं गच्छामि, शिक्षापदानि च गृह्णामि, अद्याप्येन च शुशुमारगिरीयकानां च ब्राह्मणगृहपतीनामभयमनुप्रयच्छामीति । अथ शुशुमारगिरीयका ब्राह्मणगृहपतयः प्रभूतमभिसारं गृहीत्वा येन भगवास्तेनोपसक्रान्ताः । उपसक्रम्य भगवतः पादौ शिरसा वन्दित्वा एकान्ते निषण्णाः । एकान्तनिषण्णाः

10 शुशुमारगिरीयका ब्राह्मणगृहपतयो भगवन्तमिदमवोचन्—भगवता भदन्त अश्वतीर्थिको नागो विनीतः ? भगवानाह—न मया ब्राह्मणगृहपतयोऽश्वतीर्थिको नागो विनीतः, अपि तु स्वागतेन भिक्षुणा । कतमेन भदन्त ? इहनिवासिनैव बोधस्य गृहपतेः पुत्रेण । सपत्तिकामो लोको विपत्तिप्रतिकूलः । तत्रैके कथयन्ति—अस्माकमसौ भ्रातुः पुत्रो भवति । अपरे कथयन्ति—अस्माकं भागिनेय इति । अपरे कथयन्ति—अस्माकं वयस्यपुत्र इति । अथ 15 शुशुमारगिरीयका ब्राह्मणगृहपतय उत्थायासनादेकासमुत्तरासङ्गं कृत्वा येन भगवास्तेनाङ्गलिं प्रणम्य भगवन्तमिदमवोचन्—अधिवासयत्वस्माकं भगवान् भदन्तस्वागतमागम्य भक्तं सप्ताहेन सार्धं भिक्षुसघेनेति । अधिवासयति भगवान् शुशुमारगिरीयकानां ब्राह्मणगृहपतीनां तूष्णीभावेन । अथ शुशुमारगिरीयका ब्राह्मणगृहपतयो भगवतस्तूष्णीभावेनाधिवासनां विदित्वा भगवतः पादौ शिरसा वन्दित्वा भगवतोऽन्तिकात् प्रक्रान्ताः ॥

20 शुशुमारगिरौ अन्यतमो ब्राह्मण अहितुण्डिको बोधस्य गृहपतेर्वयस्यः । सोऽश्वतीर्थिकस्य नागस्य भयान्निष्पलाय्य श्रावस्तीं गतः । स राज्ञा प्रसेनजिता कौशलेन हस्तिमध्यस्योपरि विश्वासिकः स्थापितः । स केनचिदेव करणीयेन शुशुमारगिरिमनुप्राप्तः । तेन श्रुतं यथा स्वागतेन भिक्षुणा बोधस्य गृहपतेः पुत्रेणाश्वतीर्थिको नागो विनीत इति । श्रुत्वा च पुनर्येनायुष्मान् स्वागतस्तेनोपसक्रान्तः । उपसक्रम्यायुष्मतः स्वागतस्य पादौ शिरसा वन्दित्वा एकान्ते 25 निषण्णः । स ब्राह्मण आयुष्मन्तं स्वागतमिदमवोचत्—अधिवासयतु मे आर्यस्वागतश्चोऽन्तर्गृहे भक्तेनेति । आयुष्मान् स्वागतः कथयति—ब्राह्मण, मामागम्य शुशुमारगिरीयकैर्ब्राह्मणगृहपतिभिर्बुद्धप्रमुखो भिक्षुसघो भक्तेन सप्ताहेनोपनिमङ्घितः । नाहमधिवासयामि । ब्राह्मणः कथयति—आर्य, यदि साप्रत नाधिवासयसि, यदा श्रावस्तीगतो भवसि, तदा मम गृहे तत्प्रथमतः पिण्डपातः परिभोक्तव्य इति । कथयति—एवमस्तु इति । ब्राह्मणः 30 पादाभिवन्दनं कृत्वा प्रक्रान्तः । अथ भगवान् यथाभिरम्यं शुशुमारगिरौ विह्वल्य येन श्रावस्ती तेन चारिका प्रक्रान्तः । अनुपूर्वेण चारिका चरन् श्रावस्तीमनुप्राप्तः । श्रावस्तीं विहरति जेतवनेऽनाथपिण्डदस्यारामे । अश्रौषीदनाथपिण्डदो गृहपतिर्भगवान् भर्गेशु जन-

पदचारिकां चरन् श्रावस्तीमनुप्राप्तः, इहैव विहरत्यस्माकमेवाराम इति । श्रुत्वा च पुनः श्रावस्त्वा निष्क्रम्य येन भगवास्तेनोपसक्रान्तः । उपसक्रम्य भगवतः पादौ शिरसा वन्दित्वा एकान्ते निषण्णः । एकान्तनिषण्णमनाथपिण्डद गृहपति भगवान् धर्म्यया कथया सदृश्यति समादापयति समुत्तेजयति सप्रहर्षयति । अनेकपर्यायेण धर्म्यया कथया सदृश्य समादाप्य समुत्तेज्य सप्रहर्ष्य तूष्णीम् । अनाथपिण्डदो गृहपतिरुत्थायासनादेकासमुत्तरासङ्ग 5 कृत्वा येन भगवास्तेनाञ्जलिं प्रणम्य भगवन्तमिदमवोचत्—अधिवासयतु मे भगवान् श्वोऽन्तर्गृहे भक्तेन सार्धं भिक्षुसधेनेति । अधिवासयति भगवाननाथपिण्डदस्य गृहपतेस्तूष्णीभावेन । अथानाथपिण्डदो गृहपतिर्भगवतस्तूष्णीभावेनाधिवासना विदित्वा भगवतो भाषितमभिनन्द्यानुमोद्य भगवतः पादौ शिरसा वन्दित्वा भगवतोऽन्तिकात् प्रक्रान्तः । अश्रौषीत् स ब्राह्मणो भगवान् भर्गेषु जनपदचारिका चरन्निहानुप्राप्त इहैव विहरति 10 जेतवनेऽनाथपिण्डदस्याराम इति । श्रुत्वा च पुनर्येनायुष्मान् स्वागतस्तेनोपसक्रान्तः । उपसक्रम्यायुष्मन्त स्वागतमिदमवोचत्—अधिवासयतु मे आर्यः श्वोऽन्तर्गृहे भक्तेनेति । अधिवासयत्यायुष्मान् स्वागतस्तस्य ब्राह्मणस्य तूष्णीभावेन । अथ स ब्राह्मण आयुष्मन्तः स्वागतस्य तूष्णीभावेनाधिवासना विदित्वा उत्थायासनात् प्रक्रान्तः । अथानाथपिण्डदो गृहपतिस्तामेव रात्रिं शुचिं प्रणीत खादनीयभोजनीय समुदानीय काल्यमेवोत्थाय आसनानि प्रज्ञप्य उदक- 15 मणीन् प्रतिष्ठाप्य भगवतो दूतेन कालमारोचयति—समयो भदन्तः, सज्जं भक्त यस्येदानीं भगवान् कालं मन्यत इति । अथ भगवान् पूर्वाह्णे निवास्य पात्रचीवरमादाय भिक्षुगणपरिवृतो भिक्षुसंघपुरस्कृतो येनानाथपिण्डदस्य निवेशन तेनोपसक्रान्तः । तेनापि ब्राह्मणेनायुष्मन्तः स्वागतस्य प्रणीत आहारः सज्जीकृतः । आयुष्मानपि स्वागतः पूर्वाह्णे निवास्य पात्रचीवरमादाय येन तस्य ब्राह्मणस्य निवेशन तेनोपसक्रान्तः । उपसक्रम्य प्रज्ञप्त एवासने निषण्णः । 20 एकान्तनिषण्ण आयुष्मान् स्वागतस्तेन ब्राह्मणेन प्रणीतेनाहारेण सतर्पितः । स ब्राह्मणः सलक्षयति—आर्येण स्वागतेन प्रणीत आहारः परिभुक्तः, नो जरयिष्यति, पानकमस्मै प्रयच्छामि । इति विदित्वा आयुष्मन्तः स्वागतमिदमवोचत्—आर्यः, प्रणीतस्ते आहारः परिभुक्तः । पानकं पिब । पान जरयिष्यतीति । स कथयति—शोभनम् । एव करोमीति । तेन पानकं सज्जीकृत्य हस्तिमदादङ्गुलिः प्रक्षिप्ता । असमन्वाह्यलार्हता ज्ञानदर्शनं न प्रवर्तते । आयुष्मन्ता 25 स्वागतेन तत्पानकं पीतम् । ततो दक्षिणादेशना कृत्वा प्रक्रान्तः श्रावस्तीवीथीं किलिङ्गच्छन्नाम् । स तामतिक्रान्त आतपेन स्पृष्टो मद्यक्षितः पृथिव्या निपतितः । असमोषधर्माणो बुद्धा भगवन्तः । भगवता सुपर्णिका कुटिर्निर्मिता—मैत कश्चिद् दृष्ट्वा शासनेऽप्रसादं प्रवेदयिष्यतीति । अनाथपिण्डदः सुखोपनिषण्ण बुद्धप्रमुख भिक्षुसंघं विदित्वा शुचिना प्रणीतेन खादनीयभोजनीयेन स्वहस्तेन संतर्पयति संप्रवारयति । अनेकपर्यायेण स्वहस्तं 30 संतर्प्य संप्रवार्य भगवन्तं मुक्तवन्तं विदित्वा धौतहस्तमपनीतपात्रं नीचतरमासनं गृहीत्वा भगवतः पुरस्तान्निषण्णो धर्मश्रवणाय । अथ भगवाननाथपिण्डद गृहपतिं धर्म्यया कथया

संदर्श्य समादाप्य समुत्तेज्य संप्रहर्ष्योत्थायासनात् प्रक्रान्तः । अनुपूर्वेण तत्प्रदेशानुप्राप्तः ।
 अथ भगवास्तान् ऋद्धमिसस्कारान् प्रतिप्रसन्नम्य भिक्षूनामन्नयते स्म—अयं स भिक्षवः स्वागतो
 भिक्षुर्येनाश्वतीर्थिको नागस्तावच्चण्डो विनीत । किमिदानीमेष शक्तो दुर्मुक्तस्यापि विषमप-
 नेतुम् ? नो भदन्त इति । भिक्षवः, इमे चान्ये चादीनवा मद्यपाने । तस्मान् भिक्षुणा
 ५ मद्य पातव्य दातव्य वा । अथ भगवानायुष्मन्त स्वागत मद्यवशात् सुप्तमुत्थाप्येदमवोचत्—
 स्वागत, किमिदम् ? असमन्वाहारो भगवन्, असमन्वाहारः सुगत । ततो भगवानायुष्मन्तं
 C 191 स्वागतमादाय विहार गत्वा पुरस्ताद्भिक्षुसघस्य प्रज्ञप्त एवासने निषण्ण । निषद्य भिक्षूना-
 मन्नयते स्म—मा भो भिक्षवः शास्त्रारमुद्दिश्य भवद्भिर्मद्यमपेयमदेयमन्ततः कुशाग्रेणापि ॥

भिक्षवः सशयजाताः सर्वसशयच्छेत्तारं बुद्ध भगवन्त पप्रच्छु—किं भदन्त आयु-
 10 ष्मता स्वागतेन कर्म कृत येनाढ्ये कुले महाधने महाभोगे जातः ? किं कर्म कृतं येन
 क्रोडमल्लको जात, दुरागत इति च सज्ञा सवृत्ता ? किं कर्म कृतं येन भगवतः शासने
 प्रव्रज्य सर्वक्लेशप्रहाणादर्हत्त्वं साक्षात्कृतम्, तेजोधातु समापद्यमानानां चाग्रताया निर्दिष्टः ?
 भगवानाह—स्वागतेनैव भिक्षवो भिक्षुणा कर्माणि कृतान्युपचितानि लब्धसभाराणि परिणत-
 प्रत्ययानि ओघवत्प्रत्युपस्थितान्यवश्यभावीनि । स्वागतेन कर्माणि कृतान्युपचितानि ।
 15 कोऽन्यः प्रत्यनुभविष्यति ? न भिक्षवः कर्माणि कृतान्युपचितानि बाह्ये पृथिवीधातौ
 विपच्यन्ते, नाब्धातौ, न तेजोधातौ, न वायुधातौ, अपि तु उपात्तेष्वेव स्कन्धात्वायतनेषु
 कर्माणि कृतान्युपचितानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १० ॥

20 भूतपूर्वं भिक्षवोऽन्यतमस्मिन् कर्षटके गृहपतिः प्रतिवसति आढ्यो महाधनो महा-
 भोगो विस्तीर्णविशालपरिग्रहो वैश्रवणधनप्रतिस्पर्धी । सोऽपरेण समयेन सुहृत्सबन्धिवान्धव-
 परिवृतोऽन्तर्जनपरिवृतश्चोद्यानभूमिं निर्गतः । असति बुद्धानामुत्पादे प्रत्येकबुद्धा लोक
 उत्पद्यन्ते हीनदीनानुकम्पकाः प्रान्तशयनासनभक्ता एकदक्षिणीया लोकस्य । यावदन्यतमः
 प्रत्येकबुद्धो जनपदचारिकां चरस्तं कर्षटकमनुप्राप्तः । सोऽध्वपरिश्रमाद्धातुवैषम्याश्च ग्लानः
 C 192 25 पिण्डार्थं तदुद्यानं प्रविष्टः । स गृहपतिस्त दृष्ट्वा पर्यवस्थितः । तेन पौरुषेयाणामाज्ञा
 दत्ता—भवन्तः, निष्कासयतैनं प्रव्रजितमिति । तेषां न कश्चिदुत्सहते निष्कासयितुम् ।
 तेन गृहपतिना भूयसा पर्यवस्थितेन स महात्मा स्वयमेव ग्रीवाया गृहीत्वा निष्कासितः,
 उक्तश्च—क्रोडमल्लकानां मध्ये प्रतिवसेति । स दुर्बलप्राणो भूमौ निपतितः । स संलक्षयति—
 हतोऽयं तपस्वी गृहपतिरुपहतश्च । अभ्युद्धारोऽस्य कर्तव्यः । इति विदित्वा उपरिविहायस-
 30 मभ्युद्गम्य ज्वलनतपनवर्षणविद्योतनप्रातिहार्याणि कर्तुमारब्धः । आशु पृथग्जनस्य रिद्धि-
 रावर्जनकरी । स मूलनिवृत्त इव दुमः पादयोर्निपत्य कथयति—अवतरावतर महादक्षिणीय,
 मम दुश्चरितपङ्कनिमग्नस्य हस्तोद्धारमनुप्रयच्छेति । स तस्यानुग्रहार्थमवतीर्णः । तेन तस्य

पूजासत्कारं कृत्वा प्रणिधानं कृतम्—यन्मया एवंविधे सद्भूतदक्षिणीयेऽपकारः कृतः, मा अस्य कर्मणो भागी स्याम् । यत्तूपकारः कृतः, अनेनाहं कुशलमूलेन आढ्ये महाधने महाभोगे कुले जायेयम्, एवंविधानां च धर्माणां लाभो स्याम्, प्रतिविशिष्टतरं चातः शास्त्रारमारागयेयं मा विरागयेयमिति ॥

भगवानाह—किं मन्यध्वे भिक्षवो योऽसौ गृहपतिरेव, असौ स्वागतो भिक्षुस्तेन 5 कालेन तेन समयेन । यदनेन प्रत्येकबुद्धे काराः कृताः, तेनाढ्ये महाधने महाभोगे कुले जातः । यदपकारः कृतः, तेन पञ्चजन्मशतानि क्रोडमल्लको जातः । यावदेतर्ह्यपि चरम-भविष्योऽपि तत्क्रोडमल्लक एव जातः । यत्प्रणिधानं कृतम्, तेन मम शासने प्रब्रज्य सर्वक्लेशप्रहाणादहंत्वं साक्षात्कृतम् । अहमनेन प्रत्येकबुद्धकोटिशतसहस्रेभ्यः प्रतिविशिष्ट- 10 तरः शास्ता आरागितो न विरागितः । भूयोऽपि काश्यपे भगवति सम्यक्सबुद्धे प्रब्रजितो बभूव । यस्य भिक्षोरन्तिके प्रब्रजितः, स भगवता काश्यपेन सम्यक्सबुद्धेनाभीक्ष्ण तेजोधातु समापद्यमानानामग्नौ निर्दिष्टः । तत्रानेन यावदायुर्ब्रह्मचर्यं चरितम्, न च कश्चिद्गुणगणो- 15 ऽधिगतः । स मरणसमये प्रणिधानं कर्तुमारब्धः—यन्मया भगवति काश्यपे सम्यक्सबुद्धेऽनुत्तरे दक्षिणीये यादवायुर्ब्रह्मचर्यं चरितम्, न च कश्चिद्गुणगणोऽधिगतः, अनेनाहं कुशलमूलेन योऽसौ भगवता काश्यपेन सम्यक्सबुद्धेनोत्तरो माणवो व्याकृत—भविष्यसि त्व माणव 15 वर्षशतायुषि प्रजाया शाक्यमुनिर्नाम तथागतोऽर्हन् सम्यक्सबुद्ध इति, तस्याहं शासने प्रब्रज्य सर्वक्लेशप्रहाणादहंत्वं साक्षात्कुर्याम् । यथा मम उपाध्यायो भगवता काश्यपेन सम्यक्सबुद्धेनाभीक्ष्ण तेजोधातु समापद्यमानानामग्नौ निर्दिष्टः, एव मामपि स भगवान् शाक्यमुनिः शाक्याधिराजोऽभीक्ष्णं तेजोधातु समापद्यमानानामग्नौ निर्दिशेदिति । तत्प्रणि- 20 धानवशादेतर्हि तथागतेनाभीक्ष्ण तेजोधातु समापद्यमानानामग्नौ निर्दिष्टः । इति हि भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि कर्मण्यपास्य व्यतिमिश्राणि च, एकान्त- 25 शुक्लेष्वेव कर्मस्वाभोगः करणीयः । इत्येव भो भिक्षवः शिक्षितव्यम् ॥

C 193

इत्यवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति श्रीदिव्यावदाने स्वागतावदानं नाम त्रयोदशमम् ॥

25



१४ सूकरिकावदानम् ।

- धर्मता खलु च्यवनधर्मणो देवपुत्रस्य पञ्च पूर्वनिमित्तानि प्रादुर्भवन्ति—अक्लिष्टानि वासांसि क्लिश्यन्ति, अम्लानानि माल्यानि म्लायन्ति, दौर्गन्ध कायेन निष्कामति, उभाम्या कक्षाम्या खेदः प्रादुर्भवति, च्यवनधर्मा देवपुत्रः स्व आसने धृतिं न लभते । अथान्यतम-
- C 194 5 श्रयवनधर्मा देवपुत्रः पृथिव्यामावर्तते, सपरिवर्त्यैव चाह—हा मन्दाकिनी, हा पुष्करिणी, हा वापी, हा चैत्ररथ, हा पारुष्यक, हा नन्दनवन, हा मिश्रकावन, हा पारियात्रक, हा पाण्डु-कम्बलशिला, हा देवसभा, हा सुदर्शन, ईति करुणकरुण परिदेवते स्म । अद्राक्षीच्छक्रो देवानामिन्द्रस्त देवपुत्रमत्यर्थं पृथिव्यामावर्तन्त परिवर्तन्तम् । दृष्ट्वा पुनर्येन स देवपुत्रस्तेनोप-सक्रान्तः । उपसक्रम्य त देवपुत्रमिदमवोचत्—कस्मात् त्व मार्ष अत्यर्थं पृथिव्यामावर्तसे,
- 10 सपरिवर्तसे, करुणकरुण परिदेवसे—हा मन्दाकिनी, हा पुष्करिणी, हा वापी, हा चैत्ररथ, हा पारुष्यक, हा नन्दनवन, हा मिश्रकावन, हा पारियात्रक, हा पाण्डुकम्बलशिला, हा देव-सभा, हा सुदर्शन इति करुणकरुण परिदेवसे ? एवमुक्ते देवपुत्रः शक्र देवानामिन्द्रमिदमवो-चत्—एषोऽहं कौशिक दिव्यं सुखमनुभूय इतः सप्तमे दिवसे राजगृहे नगरे सूकर्याः कुक्षौ उपपत्स्यामि । तत्र मया बहूनि वर्षाण्युच्चारप्रस्रावः परिभोक्तव्य इति । अथ शक्रो देवाना-
- 15 मिन्द्रः कारुण्यतया त देवपुत्रमिदमवोचत्—एहि त्व मार्ष, बुद्ध शरणं गच्छ द्विपदानाम-ग्र्यम्, धर्म शरणं गच्छ विरागाणामग्र्यम्, सधं शरणं गच्छ गणानामग्र्यमिति । अथ स देवपुत्रस्तिर्यग्योन्युपपत्तिभयभीतो मरणभयभीतश्च शक्र देवानामिन्द्रमिदमवोचत्—एषोऽहं कौशिक बुद्ध शरणं गच्छामि द्विपदानामग्र्यम्, धर्म शरणं गच्छामि विरागाणामग्र्यम्, सधं शरणं गच्छामि गणानामग्र्यम् । अथ स देवपुत्रश्चिशरणपरिगृहीतो भूत्वा च्युतः कालगत-
- 20 स्तुषिते देवनिकाये उपपन्नः ॥

- धर्मता खलु अधस्ताद्देवाना ज्ञानदर्शनं प्रवर्तते नोर्ध्वम् । अथ शक्रो देवानामिन्द्रस्त देवपुत्रमवलोकयति—किमसौ देवपुत्रः सूकरिकायाः कुक्षौ उपपन्नो न वेति । यावत् पश्यति—
- C 195 नोपपन्नस्तिर्यक्प्रेतेषु । नरकेषूपपन्न इति पश्यति । नोपपन्नः । मनुष्याणां सभागतायामुप-पन्न इति पश्यति । नोपपन्नः । चातुर्भहाराराजकायिकान् देवास्त्रायर्क्षिंशाश्चावलोकयितुमारब्धः ।
- 25 तत्रापि नाद्राक्षीत् । अथ शक्रो देवानामिन्द्रः कुतूहलजातो येन भगवास्तेनोपसक्रान्तः । उपसक्रम्य भगवतः पादौ शिरसा वन्दित्वा एकान्ते निषण्णः । एकान्तनिषण्णः शक्रो देवाना-मिन्द्रो भगवन्तमिदमवोचत्—इहाहं भदन्त अद्राक्षमन्यतमं देवपुत्रं च्यवनधर्माणं पृथिव्या-मावर्तमानं करुणकरुणं च परिदेवमानम्—हा मन्दाकिनी, हा पुष्करिणी, हा वापी, हा चैत्र-रथ, हा पारुष्यक, हा नन्दनवन, हा मिश्रकावन, हा पारियात्रक, हा पाण्डुकम्बलशिला, हा देवसभा, हा सुदर्शन इति । तमेनमेवं वदामि—कस्मात् त्व मार्ष अत्यर्थं शोचसि परिदेवसे
- 30 ऋन्दसि उरसि ताडयसि समोहमापद्यसि इति ? स एवमाह—एषोऽहं कौशिक दिव्यं सुख-मपहाय इतः सप्तमे दिवसे राजगृहे नगरे सूकरिकायाः कुक्षौ उपपत्स्यामि । तत्र मया

बहूनि वर्षाणि उच्चारप्रस्तावः परिभोक्तव्य भविष्यति । तमेनमेवं वदामि—एहि त्व मार्ष बुद्ध
शरण गच्छ द्विपदानामग्र्यम्, धर्म शरण गच्छ विरागाणामग्र्यम्, सघ शरण गच्छ गणा-
नामग्र्यमिति । स एवमाह—एषोऽह कौशिक बुद्ध शरण गच्छामि द्विपदानामग्र्यम्, धर्म
शरण गच्छामि विरागाणामग्र्यम्, सघ शरण गच्छामि गणानामग्र्यम् । इत्युक्त्वा स देवपुत्रः
कालगतः । कुत्रासौ भदन्त देवपुत्र उपपन्नः^१ भगवानाह—तुषिता नाम कौशिक देवाः^५
सर्वकामसमृद्धयः । तत्रासौ मोदते देवो गत्वेह शरणत्रयम् । अथ शक्रो देवानामिन्द्र
आत्तमनास्तस्या वेलायामिमा गाथा भाषते—

ये बुद्ध शरण यान्ति न ते गच्छन्ति दुर्गतिम् ।

प्रहाय मानुषान् कायान् दिव्यान् कायानुपासते ॥ १ ॥

ये धर्म शरण यान्ति न ते गच्छन्ति दुर्गतिम् ।

10

प्रहाय मानुषान् कायान् दिव्यान् कायानुपासते ॥ २ ॥

ये सघ शरण यान्ति न ते गच्छन्ति दुर्गतिम् ।

C 196

प्रहाय मानुषान् कायान् दिव्यान् कायानुपासते ॥ ३ ॥

अथ भगवान् शक्रस्य देवानामिन्द्रस्य भाषितमनुसवर्णयन्नेवमाह—एवमेतत् कौशिक,
एवमेतत् ।

15

ये बुद्ध शरण यान्ति न ते गच्छन्ति दुर्गतिम् ।

प्रहाय मानुषान् कायान् दिव्यान् कायानुपासते ॥ ४ ॥

ये धर्म शरण यान्ति न ते गच्छन्ति दुर्गतिम् ।

प्रहाय मानुषान् कायान् दिव्यान् कायानुपासते ॥ ५ ॥

ये सघ शरण यान्ति न ते गच्छन्ति दुर्गतिम् ।

20

प्रहाय मानुषान् कायान् दिव्यान् कायानुपासते ॥ ६ ॥

अथ शक्रो देवानामिन्द्रो भगवतो भाषितमभिनन्द्यानुमोद्य भगवतः पादौ शिरसा
वन्दित्वा भगवन्त त्रिः प्रदक्षिणीकृत्य प्राञ्चलिकृतसंपुटो भगवन्त नमस्यमानस्तत्रैवान्तर्हितः ॥

इदमवोचद्भगवान् । आत्तमनसस्ते भिक्षवोऽभ्यनन्दन् ॥

इति श्रीदिव्यावदाने सूकरिकावदान चतुर्दशमम् ॥

25



१५ चक्रवर्तिव्याकृतावदानम् ।

- बुद्धो भगवान् श्रावस्त्वा विहरति जेतवनेऽनाथपिण्डदस्यारामे । धर्मता खलु बुद्धानां भगवता जीवता ध्रियमाणाना यापयता केशनखस्तूपा भवन्ति । यदा बुद्धा भगवन्तः प्रतिसलीना भवन्ति, तदा भिक्षवः केशनखस्तूपे पूजा कृत्वा केचित् पिण्डाय 5 प्रविशन्ति, केचिद्ध्यानविमोक्षसमाधिसमापत्तिसुखान्यनुभवन्ति । तेन खलु समयेन बुद्धो भगवान् प्रतिसलीनोऽभूत् । अथान्यतमो भिक्षुः सायाह्नसमये केशनखस्तूपे सर्वाङ्गैः प्रणि- पत्य तथागतमाकारतः समनुस्मरश्चित्तमभिप्रसादयति—इत्यपि स भगवास्तथागतोऽर्हन् सम्य- क्सबुद्धो विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणा 197 बुद्धो भगवानिति । अथ भगवान् सायाह्ने प्रतिसलयनाद्ब्रुवत्याय पुरस्ताद्विभुसधस्य प्रज्ञत 10 एवासने निषण्णः । अद्राक्षीद्भगवास्त भिक्षुः केशनखस्तूपे सर्वशरीरेण प्रणिपत्य चित्तमभि- प्रसादयन्तम् । दृष्ट्वा च पुनर्भिक्षूनामन्नयते स्म—पश्यत यूय भिक्षव एत भिक्षुः केशनख- स्तूपे सर्वशरीरेण प्रणिपत्य चित्तमभिप्रसादयन्तम् ? एव भदन्त । अनेन भिक्षुणा यावती भूमिराक्रान्ता अधोऽशीतियोजनसहस्राणि यावत् काञ्चनचक्रमित्यत्रान्तरा यावन्त्यो वालुका- स्तावन्त्यनेन भिक्षुणा चक्रवर्तिराज्यसहस्राणि परिभोक्तव्यानि । अथ तेषां भिक्षूणामेत- 15 दभवत्—पुरुषमात्राया यावद्गर्ताया न शक्यते वालुका गणयितुम्, कुतः पुनरशीतियोजन- सहस्राणि यावत् काञ्चनचक्रमिति । कः शक्यते इत्यत्काल ससारे ससरितुमिति । अथ ते भिक्षवो न भूयः केशनखस्तूपे कारा कर्तुमारब्धाः । अथ भगवास्तेषां भिक्षूणां चेतसा चित्तमाज्ञाय भिक्षूनामन्नयते स्म—अनवरागो भिक्षवः ससारोऽविद्यानीवरणानां सत्त्वानां तृष्णासयोजनानां तृष्णार्गलबद्धानां दीर्घमध्वानं सधावता ससरताम् । पूर्वा कोटिर्न प्रज्ञा- 20 यते दुःखस्य । आयुष्मानुपाली बुद्ध भगवन्तः पप्रच्छ—यदुक्तं भगवता अस्य भिक्षोरियत्पुण्य- स्कन्ध इति, कुत्र भदन्त इत्यपुण्यस्कन्धस्तनुत्वं परिक्षय पर्यादानं गमिष्यति ? नाहमुपा- लिन् इतो बहिः समनुपश्याम्येव क्षतिं चोपहर्तिं च यथा सत्त्वचारी सत्त्वचारिणोऽन्तिके । तत्रोपालिन् इमानि महान्ति कुशलमूलानि तनुत्वं परिक्षय पर्यादानं गच्छन्ति । तस्मात्तर्हि ते उपालिन् एव शिक्षितव्यम्, यद्गन्धस्थूणाया अपि चित्तं न प्रदूषयिष्यामः, प्रागेव 25 सविज्ञानके काये ॥

इदमवोचद्भगवान् । आत्तमनसस्ते भिक्षवोऽभ्यनन्दन् ॥

इति श्रीदिव्यावदाने अन्यतमभिक्षुश्चक्रवर्तिव्याकृतः पञ्चदशमम् ॥



१६ शुक्रपोतकावदानम् ।

C 198

श्रावस्था निदानम् । तेन खलु समयेन अनाथपिण्डदेन गृहपतिना द्वौ शुक्रशावकौ
प्रतिलब्धौ । तेन निवेशनं नीत्वा आलापितौ पोषितौ सवर्धितौ मानुषालाप च शिक्षापितौ ।
तयोश्चायुष्मानानन्दोऽभीक्ष्णमागल्य चतुरार्यसत्यसप्रतिवेधिकीं धर्मदेशना करोति—यदुत इद
दुःखम्, अयं दुःखसमुदयः, अयं दुःखनिरोधः, इयं दुःखनिरोधगामिनी प्रतिपदिति । स्थविर- 5
स्थविरा अपि भिक्षवोऽनाथपिण्डस्य गृहपतेर्निवेशनमुपसक्रामन्ति शारिपुत्रमौद्गल्यायन-
काश्यपानन्दरैवतप्रभृतयः । तेषां कालानुकालमुपसक्रामता ताभ्यां शुक्रशावकाभ्यां नामानि
परिज्ञातानि । यावदपरेण समयेनायुष्मान् शारिपुत्रोऽनाथपिण्डस्य गृहपतेर्निवेशनमनुप्राप्तः ।
अद्राष्टा तौ शुक्रशावकौ आयुष्मन्त शारिपुत्रम् । दृष्ट्वा अन्तर्जनमामन्त्रयत.—एष भदन्तः
स्थविरः शारिपुत्र आगच्छति, आसनमस्य प्रज्ञापयतेति । एवमायुष्मन्त महामौद्गल्यायन 10
काश्यप रैवतमायुष्मन्तमानन्द दृष्ट्वा कथयतः—एषोऽस्माकमाचार्यानन्द आगच्छति, आसनमस्य
प्रज्ञापयतेति । यावदपरेण समयेन भगवाननाथपिण्डस्य गृहपतेर्निवेशनमनुप्राप्तः । अद्राष्टा
तौ शुक्रशावकौ भगवन्त दूरादेवागच्छन्त प्रासादिक प्रसादनीय शान्तेन्द्रिय शान्तमानस
परमेण चित्तमत्युपशमेन समन्वागत सुवर्णयूपमिव श्रिया ज्वलन्तम् । दृष्ट्वा च पुनस्त्वरित-
त्वरितमन्तर्जनमामन्त्रयतः—एष भदन्तो भगवानागच्छति, आसनमस्य प्रज्ञापयतेति हृष्टमधुरस्वरेण 15
निक्रूजतः । अथ भगवास्तयोरनुग्रहार्थं प्रविश्य प्रज्ञप्त एवासने निषण्णः । निषद्य भगवता
शुक्रशावकौ चतुरार्यसत्यसप्रतिवेधिकया धर्मदेशनया शरणगमनशिक्षापदेषु प्रतिष्ठापितौ ।
अथ भगवान् शुक्रशावकौ अन्तर्जनं च धर्म्या कथया सदस्यं समादाप्य समुत्तेज्य
सप्रहर्षोत्थायासनात् प्रक्रान्तः । तौ चान्तर्जनस्य विहरतः प्रमादविहारिणौ बिडालेन
प्राणिना गृहीतौ । विह्वलवदनौ छिद्यमानेषु मर्मसु मुच्यमानेषु सधिषु नमो बुद्धाय, नमो 20
धर्माय, नमः संघायेत्युक्त्वा कालगतौ चातुर्महाराजकायिकेषु देवेषूपपन्नौ ॥

C 199

अथ भगवानन्यतमस्मिन् प्रदेशे स्मितमकार्षीत् । अद्राक्षीदायुष्मानानन्दो भगवन्तं
स्मितं प्राविष्कुर्वन्तम् । दृष्ट्वा च पुनर्भगवन्तमिदमवोचत्—नाहेतुप्रत्यय भदन्त तथागता अर्हन्तः
सम्यक्संबुद्धाः स्मितं प्राविष्कुर्वन्ति । को भदन्त हेतुः कः प्रत्ययः स्मितस्य प्राविष्करणे ?
एवमेतदानन्द, एवमेतत् । नाहेतुप्रत्यय तथागता अर्हन्तः सम्यक्संबुद्धाः स्मितं प्राविष्कुर्वन्ति । 25
दृष्ट्वा त्वया आनन्द तौ शुक्रशावकौ ? दृष्ट्वा भदन्त । तौ आनन्द शुक्रशावकौ मम
समनन्तरप्रक्रान्तस्य बिडालेन प्राणिना जीविताद् व्यपरोपितौ । तौ बुद्धधर्मसंघावलम्बनया
स्मृत्या कालगतौ चातुर्महाराजकायिकेषु देवेषूपपन्नौ ॥

अथ संबुद्धा भिक्षवः पूर्वाह्णे निवास्य पात्रचीवरमादाय श्रावस्तीं पिण्डाय प्राविक्षन् ।
अश्रौषुः संबुद्धा भिक्षवः श्रावस्तीं पिण्डाय प्रचरन्तोऽनाथपिण्डस्य गृहपतेर्निवेशने 30
शुक्रशावकौ—नमो बुद्धाय, नमो धर्माय, नमः संघायेति कुर्वाणौ बिडालेन प्राणिना व्यप-

C 200

रोपितौ इति । श्रुत्वा च पुनः श्रावस्तीं पिण्डाय चरित्वा कृतभक्तकृत्याः पश्चाद्भक्तपिण्डपात-
 प्रतिक्रान्ताः पात्रचीवर प्रतिसामय्य पादौ प्रक्षाल्य येन भगवांस्तेनोपसंक्रान्ताः । उप-
 सक्रम्य भगवत पादौ शिरसा वन्दित्वा एकान्ते निषण्णाः । एकान्तनिषण्णाः सबहुला
 भिक्षवो भगवन्तमिदमवोचन्—इह वयं भदन्त संबहुला भिक्षवः पूर्ववद् यावदनाथपिण्डदस्य
 5 गृहपतेर्निवेशने द्वौ शुक्रशावकौ—नमो बुद्धाय, नमो धर्माय, नमः संघायेति कुर्वाणौ
 बिडालेन प्राणिना जीविताञ्छपरोपितौ इति । तयोर्भदन्त का गतिः, कोपपत्तिः, कोऽभि-
 सपरायः ? भगवानाह—तौ भिक्षवः शुक्रशावकौ तस्य शरणगमनस्य विपाकेन षट्त्रिंशत्कृत्व-
 श्चातुर्महाराजकायिकेषु देवेषूपपत्येते, षट्त्रिंशत्कृत्वस्त्रायस्त्रिंशेषु, यामेषु, तुषितेषु, निर्माण-
 रतिषु, परनिर्मितवशवर्तिषु देवेषूपपत्येते । ततस्तावत् षट्सु कामावचरेषु देवेषु सत्त्वा
 10 व्यपससृज्य पश्चिमे भवे पश्चिमे निकेते पश्चिम आत्मभावप्रतिलम्भे मनुष्यप्रतिलाभं लब्ध्वा
 प्रत्येका बोधिमभिसंभोत्येते, धर्मश्च सुधर्मश्च प्रत्येकबुद्धौ भविष्यतः । एव हि भिक्षवो महा-
 फल धर्मश्रवणं महानुशसकम्, कः पुनर्वादो धर्मदेशना धर्माभिसमयो वा । तस्मात्तर्हि
 भिक्षव एव शिक्षितव्यं यन्नो धर्मश्रवणाभिरता भविष्यामः । इत्येव वो भिक्षवः शिक्षितव्यम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

15

इति श्रीदिव्यावदाने शुक्रपोतकावदानं षोडशम् ॥



१७ मान्धातावदानम् ।

एवं मया श्रुतम् । एकस्मिन् समये भगवान् वैशाल्या विहरति मर्कटहृदतीरे कूटा-
गारशालायाम् । अथ भगवान् पूर्वाह्ने निवास्य पात्रचीवरमादाय वैशाली पिण्डाय प्राविक्षत् ।
वैशालीं पिण्डाय चरित्वा कृतभक्तकृत्यः पश्चाद्भक्तपिण्डपातप्रतिक्रान्तः पात्रचीवर प्रति-
समय्य येन चापालचैल्य तेनोपसक्रान्तः । उपसक्रम्यान्यतम वृक्षमूल निश्चित्य निषण्णो 5
दिवाविहाराय । तत्र भगवानायुष्मन्तमानन्दमामन्त्रयते—रमणीया आनन्द वैशाली वृजि-
भूमिश्चापालचैल्यं सप्ताम्रकं [बहुपत्रकं] गौतमन्यग्रोधः शालवनं धुरानिक्षेपन मल्लाना
मकुटबन्धन चैल्यम् । चित्रो जम्बुद्वीपः, मधुर जीवितं मनुष्याणाम् । यस्य कस्यचिदानन्द 10
चत्वार ऋद्धिपादा आसेविता भाविता बहुलीकृताः, आकाङ्क्षन् स कल्प वा तिष्ठेत् कल्पा-
वशेष वा । तथागतस्य आनन्द चत्वार ऋद्धिपादा आसेविता भाविता बहुलीकृताः ।
आकाङ्क्षमाणस्तथागतः कल्पं वा तिष्ठेत् कल्पावशेष वा । एवमुक्ते आयुष्मानानन्दस्तूष्णीम् ।
द्विरपि त्रिरपि भगवानायुष्मन्तमानन्दमामन्त्रयते—रमणीया आनन्द वैशाली वृजिभूमि-
श्चापालं चैल्यं सप्ताम्रकं बहुपत्रकं गौतमन्यग्रोधः शालवनं धुरानिक्षेपन मल्लाना मकुटबन्धन
चैल्यम् । चित्रो जम्बुद्वीपः, मधुर जीवितं मनुष्याणाम् । यस्य कस्यचिदानन्द चत्वार
ऋद्धिपादा आसेविता भाविता बहुलीकृताः, आकाङ्क्षन् स कल्प वा तिष्ठेत् कल्पावशेष 15
वा । तथागतस्य आनन्द चत्वार ऋद्धिपादा आसेविता भाविता बहुलीकृताः । आकाङ्क्ष-
माणस्तथागतः कल्पं वा तिष्ठेत् कल्पावशेष वा । द्विरपि त्रिरपि आयुष्मानानन्दस्तूष्णीम् । अथ
भगवत् एतदभवत्—स्फुटोऽभवदानन्दो भिक्षुर्मात्रेण पापीयसा यत्रेदानीं यावत् त्रिरपि औदा-
रिके अवभासनिमित्ते प्राविष्क्रियमाणे न शक्नोति तन्निमित्तमाज्ञातु यथापि ततः स्फुटो मारेण
पापीयसा । तत्र भगवानायुष्मन्तमानन्दमामन्त्रयते—गच्छ त्वमानन्द, अन्यतरवृक्षमूल निश्चित्य 20
विहर, मा उभावपि आकीर्णविहारिणौ भविष्यावः । एव भदन्तेत्यायुष्मानानन्दो भगवतः प्रति-
श्रुत्य अन्यतमवृक्षमूल निश्चित्य निषण्णो दिवाविहाराय । स मारः पापीयान् येन भगवा-
स्तेनोपसक्रान्तः । उपसक्रम्य भगवन्तमिदमवोचत्—परिनिर्वातु भगवान् । परिनिर्वाणकाल-
समयः सुगतस्य । कस्मात् त्वं पापीयन् एव वदसि—परिनिर्वातु भगवान्, परि-
निर्वाणकालसमयः सुगतस्य ? एकोऽयं भदन्त समयः—भगवानुरुबिल्वाया विहरति नद्या 25
नैरञ्जनायास्तीरे बोधिमूलेऽचिराभिसुबुद्धः । सोऽहं येन भगवास्तेनोपसक्रान्तः । उपसक्रम्य
भगवन्तमेवं वदामि—परिनिर्वातु भगवान्, परिनिर्वाणकालसमयः सुगतस्य । भगवानेवमाह—
न तावत् पापीयन् परिनिर्वास्यामि, यावन्न मे श्रावकाः पण्डिता भविष्यन्ति व्यक्ता विनीता
विशारदाः, अलमुत्पन्नोत्पन्नानां परप्रवादिनां सहधर्मेण निग्रहीतारः, अलं स्वस्य वादस्य
पर्यवदापयितारो भिक्षवो भिक्षुष्य उपासका उपासिकाः । वैस्तारिकं च ते ब्रह्मचर्यं 30
चरिष्यन्ति बाहुजन्यं पृथुभूतं यावदेवमनुष्येभ्यः सम्यक्सप्रकाशितम् । एतर्हि भदन्त भगवतः
श्रावकाः पण्डिता व्यक्ता विनीता विशारदा अलमुत्पन्नोत्पन्नानां परप्रवादिनां सहधर्मेण

C 201

C 202

निग्रहीतारः, स्वस्य वादस्य पर्यवदापयितारो भिक्षवो भिक्षुण्य उपासका उपासिकाः ।
वैस्तारिक च ते ब्रह्मचर्यं बाहुजन्यं पृथुभूतं यावदेवमनुष्येभ्यः सम्यक्सप्रकाशितम् ।
तस्मादहमेव वदामि—परिनिर्वातु भगवान्, परिनिर्वाणकालसमयः सुगतस्य । अल्पोत्सुकस्त्व
पापीयन् भव । नचिरस्येदानीं तथागतस्य त्रयाणां वार्षिकाणां मासानामत्ययान्तिरुपधिषे
5 निर्वाणधातौ परिनिर्वाणं भविष्यति । अथ मारस्य पापीयस एतदभवत्—परिनिर्वास्यते बत
श्रमणो गौतमः । इति विदित्वा हृष्टस्तुष्टः प्रमुदित उदग्रः प्रीतिसौमनस्यजातस्तत्रैवान्तर्हितः ॥

C 203

अथ भगवत एतदभवत्—कस्तथागतस्य समुखं वैन्यः^१ सुप्रियो गन्धर्वराजा
सुभद्रश्च परिव्राजकः । तयोस्त्रयाणां वार्षिकाणां मासानामत्ययादिन्द्रियपरिपाको भविष्यति
सुखाधिष्ठानं वा । शक्यं श्रावकवैन्यस्तथागतेन विनयितुं न तु तथागतवैन्यः श्रावकेण ॥

10 अथ भगवत एतदभवत्—यद्भवत् तद्रूपं समाधिं समापयेय यथा समाहिते चित्ते
जीवितसंस्कारानधिष्ठाय आयुःसंस्कारानुत्सृजेयम् । अथ भगवास्तद्रूपं समाधिं समापन्नो
यथा समाहिते चित्ते जीवितसंस्कारानधिष्ठाय आयुःसंस्कारानुत्सृष्टुमारब्धः । समनन्तराधिष्ठि-
तेषु जीवितसंस्कारेषु महापृथिवीचालोऽभूदुल्कापाता दिशोदाहाः । अन्तरिक्षे देवदुन्दुभ्यो-
ऽभिनदन्ति । समनन्तरोत्सृष्टेष्वायुःसंस्कारेषु कामावचरेषु देवेषु षण्णिमित्तानि प्रादुर्भूतानि—
15 पुष्पवृक्षाः शीर्णाः, रत्नवृक्षाः शीर्णाः, आभरणवृक्षाः शीर्णाः, भवनसहस्राणि प्रकम्पितानि,
सुमेरुशृङ्गानि विशीर्णानि, दैवतानि वादित्रभाण्डानि पराहतानि । अथ भगवास्तस्मात्
समाधेर्व्युत्थाय तस्या वेलायां गाथां भाषते—

तुल्यमतुल्यं च समवं भवसंस्कारमपोत्सृजन्मुनिः ।

अध्यात्मरतः समाहितो ह्यभिनत्कोशमिवाण्डसंभवः ॥ १ ॥

C 204

20 समनन्तरोत्सृष्टेष्वायुःसंस्कारेषु षट् कामावचरा देवाः क्रियाकारं कृत्वा भगवतोऽन्तिकं
प्रक्रान्ता दर्शनाय वन्दनाय । भगवता तादृशी धर्मदेशना कृता यदनेकैर्देवताशतसहस्रैः सत्यानि
दृष्टानि, दृष्टसत्याः स्वभवनमनुप्राप्ताः । समनन्तरोत्सृष्टेष्वायुःसंस्कारेष्वनेकानि पर्वतकन्दर-
गिरिगुहान्योऽनेकानि ऋषिशतसहस्राण्यागतानि । ते भगवता 'एतं भिक्षवश्चरत ब्रह्मचर्यं'
प्रव्रजिताः । तैर्योजयद्विर्घटद्विः सर्वक्लेशप्रहाणादर्हत्त्वं साक्षात्कृतम् । समनन्तरोत्सृष्टेष्वायुः-
25 संस्कारेष्वनेका नागयक्षगन्धर्वकिन्नरमहोरगा भगवतः सकाशमुपसक्रान्ता भगवतो दर्शनाय ।
भगवता तेषामेवविधा धर्मदेशना कृता यदनेकैर्नागयक्षगन्धर्वकिन्नैर्महोरगैः शरणगमनशिक्षा-
पदानि गृहीतानि यावत् स्वभवनमनुप्राप्ताः ॥

अथायुष्मानानन्दः सायाह्नेऽभिसलयनाङ्घ्र्युत्थाय येन भगवास्तेनोपसक्रान्तः । उप-
संक्रम्य भगवतः पादौ शिरसा वन्दित्वा एकान्तेऽस्थात् । एकान्तस्थित आयुष्मानानन्दो
30 भगवन्तमिदमवोचत्—को भदन्त हेतुः कः प्रत्ययो महतः पृथिवीचालस्य^२ अद्यै इमे आनन्द
अद्यै प्रत्यया महतः पृथिवीचालस्य । कतमेऽद्यै^३ इयमानन्द महापृथिवी अप्सु प्रतिष्ठिता,
आपो वायौ प्रतिष्ठिताः, वायुराकाशे प्रतिष्ठितः । भवत्यानन्द समयो यदाकाशे विषमा

वायवो वान्ति, आपः क्षोभयन्ति, आपः क्षुब्धाः पृथिवीं चालयन्ति । अयमानन्द प्रथमो हेतुः प्रथमः प्रत्ययो महतः पृथिवीचालस्य । पुनरपरमानन्द भिक्षुर्महर्द्धिको भवति महानुभावः । स परित्ता पृथिवीसंज्ञामुधितिष्ठति अप्रमाणा चाप्सज्ञाम् । स आकाङ्क्षमाणः पृथिवीं चालयति । देवता महर्द्धिका भवति महानुभावा । सापि परित्ता पृथिवीसंज्ञामुधितिष्ठति अप्रमाणा चाप्सज्ञाम् । साप्याकाङ्क्षमाणा पृथिवीं चालयति । अय द्वितीयो हेतुर्द्वितीयः 5 प्रत्ययो महतः पृथिवीचालस्य । पुनरपरमानन्द । यस्मिन् समये बोधिसत्त्वस्तुषितोद्देव-निकायाञ्ज्युत्वा मातुः कुक्षिमवक्रामति, अथ तस्मिन् समये महापृथिवीचालो भवति, सर्वश्चाय लोक उदारेणावभासेन स्फुटो भवति । या लोकस्य लोकान्तरिका अन्धास्तमसोऽन्धकार-तमिन्ना यत्रामू सूर्याचन्द्रमसौ एवमहर्द्धिकौ एवमहानुभावौ आभया आभा न प्रत्यनुभवतः, ता अपि तस्मिन् समये उदारेणावभासेन स्फुटा भवन्ति । तत्र ये सत्त्वा उपपन्नाः, ते 10 तया अन्योन्य सत्त्व दृष्ट्वा सजानन्ते—अन्येऽपीह भवन्तः सत्त्वा उपपन्नाः, अन्येऽपीह भवन्तः सत्त्वा उपपन्ना इति । अयमानन्द तृतीयो हेतुस्तृतीयः प्रत्ययो महतः पृथिवीचालस्य । पुनरपरमानन्द यस्मिन् समये बोधिसत्त्वो मातुः कुक्षेर्निष्क्रामति, अथ तस्मिन् समये महा-पृथिवीचालो भवति सर्वश्चाय लोक उदारेणावभासेन स्फुटो भवति । या अपि ता लोकस्य लोकान्तरिका अन्धास्तमसोऽन्धकारतमिन्ना यत्रेमौ सूर्याचन्द्रमसौ एवमहानुभावौ आभया 15 आभा न प्रत्यनुभवतः, ता अपि तस्मिन् समये उदारेणावभासेन स्फुटा भवन्ति । तत्र ये सत्त्वा उपपन्नाः, ते तया आभया अन्योन्य सत्त्व दृष्ट्वा सजानन्ति—अन्येऽपीह भवन्तः सत्त्वा उपपन्नाः, अन्येऽपीह भवन्तः सत्त्वा उपपन्ना इति । अयमानन्द चतुर्थो हेतुश्चतुर्थः प्रत्ययो महतः पृथिवी-चालस्य । पुनरपरमानन्द यस्मिन् समये बोधिसत्त्वोऽनुत्तर ज्ञानमधिगच्छति, अथ तस्मिन् समये महापृथिवीचालो भवति, सर्वश्चाय लोक उदारेणावभासेन स्फुटो भवति । या अपि ता लोकस्य 20 लोकान्तरिका अन्धास्तमसोऽन्धकारतमिन्ना यत्रेमौ सूर्याचन्द्रमसौ एवमहर्द्धिकौ एव-महानुभावौ आभया आभा न प्रत्यनुभवतः, ता अपि तस्मिन् समये उदारेणावभासेन स्फुटा भवन्ति । तत्र ये सत्त्वा उपपन्नाः, ते तयाभया अन्योन्य सत्त्व दृष्ट्वा सजानन्ति—अन्येऽपीह भवन्तः सत्त्वा उपपन्नाः, अन्येऽपीह भवन्तः सत्त्वा उपपन्ना इति । अयमानन्द पञ्चमो हेतुः पञ्चमः प्रत्ययो महतः पृथिवीचालस्य । पुनरपरमानन्द यस्मिन् समये 25 तथागतस्त्रिपरिवर्तद्वादशाकार धर्मचक्र परिवर्तयति, अत्यर्थं तस्मिन् समये महापृथिवीचालो भवति, सर्वश्चाय लोक उदारेणावभासेन स्फुटो भवति । या अपि ता लोकस्य लोकान्-तरिका अन्धास्तमसोऽन्धकारतमिन्ना यत्रेमौ सूर्याचन्द्रमसौ एवमहर्द्धिकौ एवमहानुभावौ आभया आभा न प्रत्यनुभवतः, ता अपि तस्मिन् समये उदारेणावभासेन स्फुटा भवन्ति । तत्र 30 ये सत्त्वा उपपन्नाः, ते तयाभया अन्योन्य सत्त्व दृष्ट्वा सजानन्ति—अन्येऽपीह भवन्तः सत्त्वा उपपन्नाः, अन्येऽपीह भवन्तः सत्त्वा उपपन्ना इति । अयमानन्द षष्ठो हेतुः षष्ठः प्रत्ययो महतः पृथिवीचालस्य । पुनरपरमानन्द यस्मिन् समये तथागतो जीवितसंस्कारानधिष्ठाय

- आयुःसंस्कारानुत्सृजति, अत्यर्थं तस्मिन् समये महापृथिवीचालो भवति उल्कापाता दिशोदाहाः, अन्तरिक्षे देवदुन्दुभयोऽभिनदन्ति, सर्वश्चायं लोक उदारेणावभासेन स्फुटो भवति । या अपि ता लोकस्य लोकान्तरिका अन्धास्तमसोऽन्धकारतमिमन्ना यत्रेमौ सूर्याचन्द्रमसौ एवमहर्द्विकौ एवमहानुभावौ आभया आभा न प्रत्यनुभवत, ता अपि तस्मिन् समये उदारेणावभासेन स्फुटा भवन्ति । तत्र ये सत्त्वा उपपन्नाः, ते तयाभया अन्योन्य सत्त्व दृष्ट्वा संजानन्ति—
- अन्येऽपीह भवन्तः सत्त्वा उपपन्ना, अन्येऽपीह भवन्तः सत्त्वा उपपन्ना इति । अयमानन्द सप्तमो हेतुः सप्तमः प्रत्ययो महतः पृथिवीचालस्य । पुनरपरमानन्द नचिरस्येदानीं तथागतस्य निरुपधिषे निर्वानघातौ परिनिर्वाण भविष्यति । अथ तस्मिन् समये महापृथिवीचालो भवति उल्कापाता दिशोदाहाः, अन्तरिक्षे देवदुन्दुभयोऽभिनदन्ति, सर्वश्चायं लोक
- 10 उदारेणावभासेन स्फुटो भवति । या अपि ता लोकस्य लोकान्तरिका अन्धास्तमसोऽन्धकारतमिमन्ना यत्रेमौ सूर्याचन्द्रमसौ एवमहर्द्विकौ एवमहानुभावौ आभया आभा न प्रत्यनुभवतः, ता अपि तस्मिन् समये उदारेणावभासेन स्फुटा भवन्ति । तत्र ये सत्त्वा, उपपन्नाः, ते तया आभया अन्योन्य सत्त्व दृष्ट्वा संजानन्ति—अन्येऽपीह भवन्तः सत्त्वा उपपन्नाः, अन्येऽपीह भवन्तः सत्त्वा उपपन्ना इति । अयमानन्द अष्टमो हेतुरष्टमः प्रत्ययो महतः पृथिवीचालस्य ॥
- 15 अथायुष्मानानन्दो भगवन्तमिदमवोचत्—यथा खल्वहं भदन्त भगवता भाषितस्यार्थमाजानामि, इहैव भगवता जीवितसंस्कारानधिष्ठाय आयुःसंस्कारा उत्सृष्टा भविष्यन्ति । भगवानाह—एवमेतदानन्द, एवमेतत् । एतर्हि आनन्द तथागतेन जीवितसंस्कारानधिष्ठाय आयुःसंस्कारा उत्सृष्टाः । समुख मे भदन्त भगवतोऽन्तिकाच्छ्रुतं समुखमुद्गृहीतम्—यस्य कस्यचिच्चत्वार ऋद्धिपादा आसेविता भाविता बहुलीकृताः, आकाङ्क्षमाणस्तथागतः
- 20 कल्प वा तिष्ठेत्, कल्पावशेष वा । भगवता भदन्त चत्वार ऋद्धिपादा आसेविता भाविता बहुलीकृताः । आकाङ्क्षमाणस्तथागतः कल्प वा तिष्ठेत् कल्पावशेषं वा । तिष्ठतु भगवान् कल्पम्, तिष्ठतु सुगतः कल्पावशेषं वा । तवैवानन्द अपराधस्तवैव दुष्कृतं यस्त्वं तथागतस्य यावत् त्रिरप्यौदारे अवभासनिमित्ते प्राविष्कृते न शक्नोषि तन्निमित्तं प्रतिश्रावयितुम्, अपि ततः स्फुटो मोरेण पापीयसा । किमन्यस्य आनन्द भाषेत तथागतस्ता वाच या
- 25 स्याद् द्विधा ? नो भदन्त । साधु साधु आनन्द, अस्थानमेतदानन्द अनवकाशो यत् तथागतस्ता वाचं भाषेत या स्याद्विधा । गच्छ त्वमानन्द, यावन्तो भिक्षवश्चापालं चैत्यमुपनिश्रित्य विहरन्ति, तान् सर्वानुपस्थानशालायां संनिपातय । एव भदन्त । आयुष्मानानन्दो भगवतः प्रतिश्रुत्य यावन्तो भिक्षवश्चापालं चैत्यमुपनिश्रित्य विहरन्ति, तान् सर्वानुपस्थानशालायां संनिपातय येन भगवास्तेनोपसंक्रान्तः । उपसक्रम्य भगवतः पादौ शिरसा वन्दित्वा
- 30 एकान्तेऽस्थात् । एकान्तस्थित आयुष्मानानन्दो भगवन्तमिदमवोचत्—यावन्तो भदन्त भिक्षवश्चापालं चैत्यमुपनिश्रित्य विहरन्ति, सर्वे ते उपस्थानशालायां निषण्णाः संनिपातिताः, यस्येदानीं भगवान् कालं मन्यते । अथ भगवान् येनोपस्थानशालां तेनोपसंक्रान्तः ।

उपसंक्रम्य पुरस्ताद्विभुसंघस्य प्रज्ञप्त एवासने न्यषीदत् । निषद्य भगवान् भिक्षूनामब्रूयते
 स्म—अनित्या भिक्षवः सर्वसंस्कारा अधुवा अनाश्वासिका विपरिणामधर्माणो यावदलमेव
 भिक्षवः सर्वसंस्कारान् स्स्कारितुमलम् । विरमन्तु तस्मात् तर्हि भिक्षवः । एतर्हि वा
 मेऽल्ययाद्ये ते धर्मा दृष्टधर्महिताय सर्वतन्ते दृष्टधर्मसुखाय, सपरायहिताय सपरायसुखाय, ते
 भिक्षुभिरुद्बुद्ध पर्यवाप्य तथा तथा धारयितव्या वाचयितव्या ग्राहयितव्या यथैव तत्र ब्रह्मचर्यं 5
 चिरस्थितिक स्याद्बहुजन्य पृथुभूत यावदेवमनुष्येभ्यः सम्यक्सप्रकाशितम् । एतर्हि भिक्षवो धर्मा
 दृष्टधर्महिताय सर्वतन्ते दृष्टधर्मसुखाय, सपरायहिताय सपरायसुखाय, ये भिक्षुभिरुद्बुद्ध पर्यवाप्य
 तथा तथा धारयितव्या ग्राहयितव्या वाचयितव्या यथैतद्ब्रह्मचर्यं चिरस्थितिक स्याद्बहुजन्य
 पृथुभूत यावदेवमनुष्येभ्यः सम्यक्सप्रकाशितम् । यदुत चत्वारि स्मृत्युपस्थानानि, चत्वारि
 सम्यक्प्रहाणानि, चत्वार ऋद्धिपादाः, पञ्चेन्द्रियाणि, पञ्च बलानि, सप्त बोध्यङ्गानि, आर्याष्टाङ्गो 10
 मार्गः । इमे ते भिक्षवो धर्मा दृष्टधर्महिताय सर्वतन्ते दृष्टधर्मसुखाय, सपरायहिताय सपरायसुखाय,
 भिक्षुभिरुद्बुद्ध पर्यवाप्य तथा तथा धारयितव्या ग्राहयितव्या वाचयितव्या यथैतद्ब्रह्मचर्यं
 चिरस्थितिक स्याद्बहुजन्य पृथुभूत यावदेवमनुष्येभ्यः सम्यक्सप्रकाशितम् । आगम्य आनन्द
 येन कुशिमामकम् । एव भदन्तेत्यायुष्मानानन्दो भगवतः प्रत्यश्रौषीत् । भगवान् वैशाली-
 वनमभिसरन् दक्षिणेन सर्वकायेन नागावलोकितेन व्यवलोकयति । अथायुष्मानानन्दो 15
 भगवन्तमिदमवोचत्—नाहेत्वप्रत्यय भदन्त तथागता अर्हन्तः सम्यक्सबुद्धा दक्षिणेन नागाव-
 लोकितमवलोकयन्ति । को भदन्त हेतुः, क. प्रत्ययो नागावलोकितस्य^१ एवमेतदानन्द,
 एवमेतत् । नाहेत्वप्रत्यय तथागता अर्हन्तः सम्यक्सबुद्धा दक्षिणेन सर्वकायेन नागावलोकि-
 तेन व्यवलोकयन्ति । इदमानन्द तथागतस्यापश्चिम वैशालीदर्शनम् । न भूय आनन्द
 तथागतो वैशालीमागमिष्यति । परिनिर्वाणाय गमिष्यति मल्लानामुपवर्तन यमकशालवनम् । 20
 अथान्यतरो भिक्षुस्तस्या वेलाया गाथा भाषते—

इदमपश्चिमक नाथ वैशाल्यास्तव दर्शनम् ।

U 209

न भूयः सुगतो बुद्धो वैशालीमागमिष्यति ॥ २ ॥

निर्वाणाय गमिष्यति मल्लानामुपवर्तन यमकशालवनम् । यदा ह भगवता वाग्
 भाषिता इदमपश्चिमक वैशाल्या दर्शनम्, तदा अनेकाभिर्वैशालीवननिवासिनीभिर्देवतैरश्रुपातः 25
 कृतः । स्थविरानन्दः कथयति—न भगवन्ममेधेनैव वर्षासु प्रवृष्टः^२ भगवानाह—वैशालि-
 वननिवासिनीभिर्देवतैर्मम वियोगादश्रुपातः कृतः । ता अपि देवता (१) वैशाल्या शब्दो
 निश्चारितः—भगवान् परिनिर्वाणाय गच्छति, न भूयो भगवान् वैशालीमागमिष्यति ।
 देवतानां शब्द श्रुत्वा अनेकानि वैशालिकानि प्राणिशतसहस्राणि भगवत्सकाशमुपसंक्रान्तानि ।
 भगवता तेषामाशयानुशय धातु प्रकृतिं च ज्ञात्वा एवविधा धर्मदेशना कृता, यथा अनेकैः 30
 प्राणिशतसहस्रैः शरणगमनशिक्षापदानि गृहीतानि । कैश्चिच्छ्रोतापत्तिफल कैश्चित् सकृदा-
 गामिफल कैश्चिदनागामिफल प्राप्तम् । कैश्चित् प्रव्रजित्वा अर्हत्त्व प्राप्तम् । कैश्चिच्छ्रावक-

O 210

बोधौ चित्तमुत्पादितम् । कैश्चित् प्रलेकाया बोधौ चित्तमुत्पादितम् । कैश्चिदनुत्तरायां सम्यक्संबोधौ चित्तमुत्पादितम् । कैश्चिच्छरणगमनशिक्षापदानि गृहीतानि । यद्भूयसा सा पर्षदुद्धनिम्ना धर्मप्रवणा सधप्राग्भारा व्यवस्थिता । स्थविरानन्दः कृताञ्जलिपुटो भगवन्त-
 5 मिदमवोचत्—पश्य भदन्त यावत् त्वम् । भगवता परिनिर्वाणाय प्रस्थितेनानेकानि देवता-
 शतसहस्राणि सत्त्वेषु प्रतिष्ठापितानि । अनेकाभ्यः पर्वतकन्दरगिरिगुहाभ्योऽनेकानि ऋषि-
 शतसहस्राण्यागतानि । भगवता एते भिक्षवः प्रव्रजिताः । तैर्युज्यद्विर्घटद्विव्यायच्छमानैः
 सर्वक्लेशप्रहाणादर्हत्त्व साक्षात्कृतम् । अनेकैर्देवनागयक्षगन्धर्वकिन्नरमहोरगैः शरणगमन-
 शिक्षापदानि गृहीतानि । अनेकानि वैशालकानि प्राणिशतसहस्राणि स्रोतआपत्तिफले
 प्रतिष्ठापितानि । केचित् सकृदागामिफले, केचिदनागामिफले, केचित् प्रव्रजिताः ।
 10 प्रव्रजित्वा अर्हत्त्व प्राप्तम् । केचिच्छरणगमनशिक्षापदेषु प्रतिष्ठापिताः । अत्र आनन्द
 किमाश्चर्यं मया एतर्हि सर्वज्ञेन सर्वाकारज्ञेनानुत्तरज्ञानज्ञेयवशिप्राप्तेन अस्ततृष्णेन निरुपादानेन
 सर्वाहकारममकारास्मिमानाभिनिवेशानुशयप्रहीणेन एवविधं वैनैयकार्यं कृतम् । यन्मया
 अतीतेऽप्यध्वनि सरागेण सद्द्वेषेण समोहेनापरिमुक्तेन जातिजराव्याधिमरणशोकपरिदेवदुःख-
 दौर्मनस्योपायासधर्मेण यन्मया मरणान्तिकया वेदनया स्पृष्टेन एवविधा परिकर्मकथा कृता,
 15 यदनेकानि प्राणिशतसहस्राणि गृहाश्रममपहाय, ऋषयः प्रव्रजित्वा चत्वारो ब्रह्मविहारान्
 भावयित्वा कल्पवृन्दं प्रहाय तद्बहुलविहारिणो ब्रह्मलोकसभागतायामुपपन्नाः । तच्छृणु—

O 211

भूतपूर्वमानन्द उपोषधो नाम राजा बभूव । उपोषधस्य राज्ञो मूर्ध्नि पिष्टको जातो
 मृदुः सुमृदुः, तद्यथा तूलपिचुर्वा कर्पासपिचुर्वा । न कचिदाबाध जनयति । पक्वः स्फुटितः ।
 कुमारो जातोऽभिरूपो दर्शनीयः प्रासादिको द्वात्रिंशन्महापुरुषलक्षणैः समन्वागतः । उपोषधस्य
 20 राज्ञः षष्ठिस्त्रीसहस्राणि । सर्वासा स्तनाः प्रसृताः । एकैका कथयति—मा वय मा धय । मूर्धतो
 जातो मूर्धात इति सज्ञा सवृत्ता । मा धय मा धय मान्धात इति सज्ञा सवृत्ता । अन्ये कथयन्ति—
 केचिन्माधात इति सजानीते । मान्धातस्य कुमारस्य कुमारक्रीडाया क्रीडतः षट् चक्राश्च्युताः ।
 यौवराज्ये प्रतिष्ठितस्य षट् चक्राश्च्युताः । मान्धाता जनपदान् गतः । जनपदान् गतस्य पिता
 ग्लानीभूतः । स मूलपत्रगण्डपुष्पमैषज्यैरुपस्थियमानो ह्रीयत एव । ततस्तैरमालैः सदेशो
 25 विसर्जितः—पिता ते ग्लानीभूतः । आगच्छतु । देवराज्यं प्रतीच्छ । तस्यानागच्छतः पिता
 कालगतः । तैरमालैः पुनः सदेशो विसर्जितः—पिता ते कालधर्मणा सयुक्तः । आगच्छ,
 देवराज्यं प्रतीच्छस्व । ततोऽसौ सलक्षयति—यदि मम पिता कालगतः, किं भूयोऽहं गच्छा-
 मीति ? ततो भूय सदेशोऽभ्यागतः । आगच्छ, देवराज्यं प्रतीच्छ । स कथयति—यदि मम
 धर्मेण राज्यं प्राप्स्यते, इहैव राज्याभिषेक आगच्छतु । ततस्ते अमाल्याः कथयन्ति—रत्नशिलया
 30 देव प्रयोजनं भवति । तस्य च दिवौकसो नाम यक्षः पुरोजवः । तेन रत्नशिला आनीता ।
 यदा रत्नशिला आनीता, ततस्ते अमाल्या भूयः कथयन्ति—देव श्रीपर्यङ्केनात्र प्रयोजनं
 भवति । ततस्तेनैव दिवौकसेन श्रीपर्यङ्क आनीतः । ततस्ते अमाल्या भूयः कथयन्ति—

देवाधिष्ठानमध्येऽभिषेकः क्रियते । स कथयति—यदि मम धर्मेण राज्यं प्राप्स्यते, इहैवाधि-
 ष्ठानमागच्छतु । ततोऽधिष्ठानं स्वयमेव तत्प्रदेशं गतम् । स्वयमागतं स्वयमागतं साकेतसाकेत-
 मिति सज्ञां सवृत्ता । पश्चात् तेऽमात्या भटबलाग्रनैगमजनपदाश्चाभिषेकं गृहीत्वा आगताः ।
 ते कथयन्ति—अभिषेकं देव प्रतीच्छस्व । स कथयति—मम मनुष्याः पट्टं बन्धिष्यन्ति ? यदि
 धर्मेण राज्यं प्राप्स्यते, अमनुष्याः पट्टं बन्धन्तु । ततोऽमनुष्यैः पट्टो बद्धः । तस्य सप्त रत्नानि 5
 प्रादुर्भूतानि, तद्यथा—चक्ररत्नं हस्तिरत्नमश्वरत्नं मणिरत्नं परिणायकरत्नं स्त्रीरत्नं गृहपतिरत्नमेव
 सप्तमम् । पूर्णं चास्य सहस्रं पुत्राणां शूराणां वीराणां वराङ्गरूपिणां परसैन्यप्रमर्दकानाम् ।
 वैशालीसामन्तकेन रमणीयं वनखण्डम् । तत्र पञ्च ऋषिशतानि पञ्चाभिज्ञानि ध्यायन्ति ।
 तत्र वनखण्डे प्रभूताः पक्षिणो मृगाश्च प्रतिवसन्ति । शब्दकण्टकानि च ध्यानानि ।
 ते च पक्षिणोऽवतीर्यमाणा अवतीर्यमाणाः शब्दं कुर्वन्ति । दुर्मुखो नाम ऋषिः । स कुपितः । 10
 तेनोक्तम्—बकानां पक्षाणि शीर्यन्ताम् । यदा तेषां ऋषिकोपेन पक्षाणि शीर्णानि, ततस्ते
 पादोद्धारकेण प्रस्थिताः । स च राजा जनपदाननुससार्थं पश्यति पादोद्धारकेण गच्छतः ।
 यतस्तेऽमात्याः पृष्टाः—कस्मात् पादोद्धारकेण गच्छन्ति ? पश्चात् तेऽमात्याः कथयन्ति—देव,
 शब्दकण्टकानि ध्यानानीति एतेषां ऋषिकोपेन पक्षाणि शीर्णानि । ततो राज्ञा अभि-
 हितम्—एवविधा अपि ऋषयो भवन्ति, येषां सत्त्वानामन्तिके नास्त्यनुकम्पा ? ततो राज्ञा 15
 अमात्याः सदृष्टाः—गच्छन्तु भवन्तः, ऋषीणामेव वदन्तु—तत्र गच्छत यत्राह न वसया-
 (सा ?)मीति । यतस्तैरमालैः ऋषयोऽभिहिताः । राजा समादिशति—न मम राज्ये वस्तव्यम् ।
 गच्छन्तु भवन्तो यत्राह न वसया(सा ?)मीति । ततस्ते सलक्षयन्ति—एषोऽयं चतुर्द्विपेश्वरः ।
 गच्छामो वयं सुमेरुपरिखण्डम् । ते तत्र गत्वा अवस्थिताः ॥

O 212

राज्ञो मूर्धातस्यामात्याश्चिन्तकास्तुलका उपपरीक्षकाः । चिन्तयित्वा तुल्यित्वो- 20
 पपरीक्ष्य पृथक् पृथगुक्ताः शिल्पस्थानकर्मस्थानानि मापयितुम् । चिन्तका इमे तुलका
 उपपरीक्षका इति मन्त्रजा मन्त्रजा इति सज्ञा । तैरारब्धानि कर्षणकर्माणि कर्तुम् । यतः
 स राजा पश्यति जनपदाननुससार्थाकृष्यान् कर्मान्तान् कुर्वतः । यतो राज्ञा अभिहितम्—
 किमेते मनुष्याः कुर्वन्ति ? ततस्तैरमालैः राजा अभिहितः—एते देव मनुष्याः शस्यादीनि
 कृषन्ति, ततो ओषधयो भविष्यन्ति । यतश्च स राजा कथयति—मम राज्ये मनुष्याः कृषि- 25
 ष्यन्ति ? ततस्तेनोक्तम्—सप्ताविंशतिबीजजातीनां देवो वर्षतु । सहचित्तोत्पादादेव राज्ञो
 मूर्धातस्य सप्ताविंशतिबीजजातिर्देवो वृष्टः । राज्ञा मूर्धातेन जनपदाः पृष्टाः—कस्यैतानि
 पुण्यानि ? तैरभिहितम्—देवस्य चास्माकं च । यतस्ते मनुष्याः कर्पासवातानारब्धा मापयि-
 तुम्, भूयोऽपि च राज्ञा मूर्धातेन जनपदाननुससार्थं तेन पृष्टाः । ततो राज्ञा अभिहितम्—
 किमेते मनुष्याः कुर्वन्ति ? तैरमालैरभिहितम्—देव, मनुष्याः कर्पासवातान् मापयन्ति । पश्चात् 30
 राज्ञा अभिहितम्—कस्यार्थं ? तैरमालैरभिहितम्—देव, वस्त्राणामर्थं । ततो राज्ञा तेनोक्तम्—
 मम राज्ये मनुष्याः कर्पासवातान् मापयिष्यन्तीति कर्पासमेव देवो वर्षतु । सहचित्तोत्पादा-

C 213

- देव राज्ञो मूर्धातस्य कर्पासानेव देवो वृष्टः । स च राजा जनपदान् पृच्छति । कस्यैतानि पुण्यानि ? ते कथयन्ति—देवस्य चास्माक च । पश्चात् तेन जनेन तत्कर्पासं कर्तितुमारब्धम् । स राजा कथयति—किमेते मनुष्याः कुर्वन्ति ? तैरमालैरभिहितम्—देव सूत्रेण प्रयोजनम् । ततो राज्ञा अभिहितम्—मम राज्ये मनुष्याः कर्तिष्यन्ति ? सूत्रमेव देवो वर्षतु । सहचित्तो-
 5 त्पादादेव राज्ञो मान्धातस्य सूत्रमेव देवो वृष्टः । स च राजा कथयति—कस्यैतानि पुण्यानि ? यतस्ते कथयन्ति—देवस्य चास्माक च । यतस्तैरनुपूर्वेण वस्त्राण्यारब्धानि वापयितुम् । स राजा कथयति—किमेते मनुष्याः कुर्वन्ति ? तैरमालैरभिहितम्—देव, वस्त्राणि वापयन्ति, वस्त्रैः प्रयोजनम् । यतो राजा सलक्षयति—मम राज्ये मनुष्या वस्त्राणि वापयिष्यन्ते ? वस्त्राण्येव देवो वर्षतु । सहचित्तोत्पादादेव राज्ञो मान्धातस्य वस्त्राण्येव देवो वृष्टः । स राजा कथयति—
 10 कस्यैतानि पुण्यानि ? ते कथयन्ति—देवस्य चास्माक च । यतः स राजा सलक्षयति—मनुष्या मम पुण्यानां प्रभाव न जानन्ति । अथ राज्ञो मान्धातस्यैतदभवत् । अस्ति मे जम्बुद्वीप ऋद्धश्च स्फीतश्च क्षेमश्च सुभिक्षश्च आकीर्णबहुजनमनुष्यश्च । सन्ति मे सप्त रत्नानि, तद्यथा चक्ररत्न हस्तिरत्नमश्वरत्न मणिरत्न गृहपतिरत्न स्त्रीरत्न परिणायकरत्नमेव सप्तमम् । पूर्णं च मे सहस्रं पुत्राणां शूराणां वीराणां वराङ्गरूपिणां परसैन्यप्रमर्दकानाम् ।
 15 अहो बत मेऽन्तःपुरे सप्ताहं हिरण्यवर्षं पतेत्, एककार्षापणोऽपि बहिर्न निपतेत् । सहचित्तोत्पादादेव राज्ञो मान्धातस्यान्तःपुरे सप्ताहं हिरण्यवर्षं वृष्टम् । एककार्षापणोऽपि बहिर्न निपतितो यथापि तन्महर्द्धिकस्य सत्त्वस्य महानुभावस्य कृतपुण्यस्य कृतकुशलस्य स्वक पुण्यफलं प्रत्यनुभवतः । यतः स राजा कथयति—कस्यैतानि पुण्यानि ? ते कथयन्ति—देवस्य चास्माक च । यतो राजा मूर्धातः कथयति—क्षुण्णा भवन्तो यदि युष्माभिः पूर्वमेवाभिहित-
 20 मभविष्यदेवस्य पुण्यानीति, मया सकल जम्बुद्वीप रत्नैरभिवृष्टमभविष्यत् । अपि तु यो युष्माक रत्नैरर्थी, स यावदीप्सितानि रत्नानि गृह्णातु ॥

C 214

- तस्य तत्र मूर्धातस्य राज्ञो महाराज्यं कारयत. षट् चक्राश्चयुताः । राज्ञो मूर्धातस्य दिवौकसो यक्षः पुरोजवः । स राज्ञा मूर्धातेनोक्तः—अस्ति किञ्चिदन्यद्वीपे नाज्ञापितं यद्वयमाज्ञापयेम ? यतः पश्चादिवौकसेनाभिहितः—अस्ति देव पूर्वविदेहो नाम द्वीपः, ऋद्धश्च स्फीतश्च क्षेमश्च सुभिक्षश्च आकीर्णबहुजनमनुष्यः । स्वयं तु देवो गत्वा तमप्याज्ञापयेत् । अथ राज्ञो मूर्धातस्यैतदभवत्—अस्ति मे जम्बुद्वीप ऋद्धश्च स्फीतश्च क्षेमश्च सुभिक्षश्च आकीर्णबहुजनमनुष्यश्च । अस्ति मे सप्त रत्नानि तद्यथा चक्ररत्न हस्तिरत्नमश्वरत्न मणिरत्न स्त्रीरत्न गृहपतिरत्न परिणायकरत्नमेव सप्तमम् । पूर्णं च मे सहस्रं पुत्राणां शूराणां वीराणां वराङ्गरूपिणां परसैन्यप्रमर्दकानाम् । वृष्ट मे सप्ताहमन्तःपुरे हिरण्यवर्षम् । श्रूयते अथ खलु पूर्वविदेहो
 25 नाम द्वीपः । यद्वह तमपि गत्वा समनुशासेयम् । सहचित्तोत्पादादेव राजा मान्धात उपरिविहायसमभ्युद्गतः सार्धमष्टादशभिर्महत्बलाग्रकोटिभिः पुत्रसहस्रपरिवृतः सप्तरत्नपुरोजवः । अगमद्राजा मान्धातः पूर्वविदेहद्वीपम् । प्रत्यष्टाद्राजा मान्धाता पूर्वविदेहद्वीपे । समनुविष्टवान्

राजा मूर्धतः पूर्वविदेहं द्वीपम् । तस्य तत्र समनुशासतः षट् चक्राश्च्युताः । भूयः स राजा दिवौकस यक्षमामन्नयति—अस्ति दिवौकस किञ्चिदन्यद्वीपे नाज्ञापितम् १ दिवौकस आह—अस्ति देव अपरगोदानीय नाम द्वीप ऋद्ध च स्फीत च क्षेम च सुभिक्ष च आकीर्णबहुजनमनुष्य च । यन्नु देवस्तमपि गत्वा समनुशासेत् । अथ राज्ञो मूर्धतस्यैतदभवत्—अस्ति मे जम्बुद्वीप ऋद्धश्च स्फीतश्च क्षेमश्च सुभिक्षश्च आकीर्णबहुजनमनुष्यश्च । सन्ति च मे सप्त रत्नानि । पूर्णं च मे ५ सहस्र पुत्राणां शूराणां वीराणां वराङ्गरूपिणां परसैन्यप्रमर्दकानाम् । वृष्ट मे सप्ताहमन्तः—पुरे हिरण्यवर्षं यथापि तन्महर्द्धिकस्य सत्त्वस्य महानुभावस्य कृतकुशलस्य स्वपुण्यफल प्रत्यनुभवत । श्रूयते अपरगोदानीय नाम द्वीप ऋद्ध च स्फीत च क्षेम च सुभिक्ष च आकीर्णबहुजनमनुष्य च । यन्नु तमपि गत्वा समनुशासेयम् । सहचित्तोत्पादादेव राजा मान्धाता उपरिविहायसमभ्युद्गतः सार्धमष्टादशभिर्मटबलाग्रकोटिभिः पुत्रसहस्रपरिवृतः सप्तरत्नपुरोजवः । 10 अगमद्राजा मान्धाता अपरगोदानीय द्वीपम् । अनुशास्ति राजा मान्धाता अपरगोदानीयम् । तस्य समनुशासतः षट् चक्राश्च्युताः । यतः स राजा मान्धाता दिवौकस यक्ष पृच्छति—अस्ति कश्चिदन्यद्वीपो दिवौकस नाज्ञापितः २ आगतोऽस्मि पूर्वान् । अस्ति देव उत्तरकुरुर्नाम द्वीपः । किं चापि ते मनुष्या अममा अपरिग्रहाः । यन्नु देवो गत्वा स्वक भटबलाग्र समनुशासेत् । अथ राज्ञो मान्धातस्यैतदभवत्—अस्ति मे जम्बुद्वीप ऋद्ध च स्फीत च क्षेम च 15 सुभिक्षं च आकीर्णबहुजनमनुष्य च । सन्ति मे सप्त रत्नानि । पूर्णं च मे सहस्र पुत्राणां शूराणां वीराणां वराङ्गरूपिणां परसैन्यप्रमर्दकानाम् । वृष्टमेव सप्ताहमन्तःपुरे हिरण्यवर्षम् । श्रूयते उत्तरकुरुर्नाम द्वीपः । किञ्चापि ते मनुष्या अममा अपरिग्रहाः । यन्नु तत्रापि गत्वा स्व भटबलाग्रं समनुशासेयम् । सहचित्तोत्पादादेव राजा मान्धाता सार्धमष्टादशभिर्मटबलाग्रकोटिभिः पुत्रसहस्रपरिवृतः सप्तरत्नपुरोजव उपरिविहायसेनाभ्युद्गतः । अद्राक्षीद्राजा मान्धातः 20 सुमेरुपार्श्वेनानुयायन् चित्रोपचित्रान् वृक्षानापीडकजातान् । दृष्ट्वा च पुनर्दिवौकस यक्षमामन्नयते स्म—किमेतदिवौकस चित्रोपचित्रान् वृक्षानापीडकजातान् । एते देव उत्तरकौरवाणां मनुष्याणां कल्पदूष्यवृक्षाः, यत उत्तरकौरवा मनुष्याः कल्पदूष्याणि प्रावृण्वन्ति । देवोऽप्यत्रैव गत्वा कल्पदूष्यानि प्रावरीतु । श्रुत्वा च पुनः राजा मान्धाता अमाल्यानामन्नयते—पश्यथ यूयं ग्रामण्यश्चित्रोपचित्रान् वृक्षानापीडकजातान् २ एव 25 देव । एते ग्रामण्य उत्तरकौरवाणां मनुष्याणां कल्पदूष्यवृक्षा यत उत्तरकौरवा मनुष्याः कल्पदूष्याणि प्रावरन्ति । यूयमप्यत्र गत्वा कल्पदूष्ययुगानि प्रावरध्वम् । अद्राक्षीद्राजा मान्धाता सुमेरुपार्श्वेनानुयायन् श्वेतश्वेत पृथिवीप्रदेशम् । दृष्ट्वा च पुनर्दिवौकस यक्षमामन्नयते—किमेतदिवौकस श्वेतश्वेत पृथिवीप्रदेशम् ३ एतदेव उत्तरकौरवकाणां मनुष्याणामकृष्टोत्त तण्डुलफलशालिं यत उत्तरकौरवका मनुष्या अकृष्टोत्त तण्डुलफलशालिं परिमुञ्चन्ति । देवो- 30 ऽप्यत्र गत्वा अकृष्टोत्तं तण्डुलफलशालिं परिमुञ्चतु । अगमद्राजा मान्धाता उत्तरकुरुद्वीपम् । प्रब्रष्टाद्राजा मान्धाता उत्तरकुरौ द्वीपे । समनुशास्ति राजा मान्धाता उत्तरकुरौ द्वीपे स्वक

C 215

C 216

भटबलाग्रम् । तस्य तत्र खक भटबलाग्र समनुशासत. षट् चक्राश्च्युताः । अथ राजा मान्धाता दिवौकस यक्षमामन्नयते—अस्ति किञ्चिदन्यद्वीपमनाज्ञापितमिति ? नास्ति देव । श्रूयन्ते देवा-
 स्त्रायस्त्रिंशः दीर्घायुषो वर्णवन्तः सुखबहुला उच्चेषु विमानेषु चिरस्थितिका । यन् देवो देवा-
 स्त्रायस्त्रिंशान् दर्शनायोपसक्रमेत् । अथ राज्ञो मूर्धातस्यैतदभवत्—अस्ति मे जम्बुद्वीपम्,
 5 ऋद्ध च स्फीत च क्षेम च सुभिक्ष च आकीर्णबहुजनमनुष्य च । अस्ति मे सप्त रत्नानि ।
 पूर्णं च मे सहस्र पुत्राणां शूराणां वीराणां वराङ्गरूपिणां परसैन्यप्रमर्दकानाम् । वृष्ट मे
 सप्ताहमन्तःपुरे हिरण्यवर्षम् । समनुशिष्टो मे पूर्वविदेहो द्वीपः । समनुशिष्टो मे अपरगोदानीयो
 द्वीपः । समनुशिष्ट मे उत्तरकुरुद्वीपे खक भटबलाग्रम् । श्रूयन्ते देवास्त्रायस्त्रिंशः दीर्घायुषो
 वर्णवन्तः सुखबहुला उच्चेषु विमानेषु चिरस्थितिका । यन् देवो देवास्त्रायस्त्रिंशान् दर्शनायोप-
 10 सक्रमेयम् । सहचित्तोत्पादादेव राजा मान्धाता उपरिविहायसमभ्युद्गतः सार्धमष्टादशभिर्मट-
 बलाग्रकोटिभिः सप्तरत्नपुरोजवः पुत्रसहस्रपरिवृतः । सुमेरुः पर्वतराजा सप्तकाञ्चनपर्वतपरिवृतः ।
 अथ राजा निर्मिधरे पर्वते प्रत्यष्टात् काञ्चनमये । तस्य तत्र खक भटबलाग्र समनुशासतः
 षट् चक्राश्च्युताः । निर्मिधरात् पर्वतात् विनतके पर्वते प्रत्यष्टात् काञ्चनमये । तस्य तत्र खक
 भटबलाग्र समनुशासतः षट् चक्राश्च्युताः । विनतकात् पर्वतादश्वकर्णगिरौ पर्वते प्रत्यष्टात्
 15 काञ्चनमये । तस्य तत्र खक भटबलाग्र समनुशासतः षट् चक्राश्च्युताः । अश्वकर्णगिरेरपि
 पर्वतात् सुदर्शने पर्वते प्रत्यष्टात् काञ्चनमये । तस्य तत्र खक भटबलाग्र समनुशासतः षट् चक्रा-
 श्च्युताः । सुदर्शनात् पर्वतात् खदिरके पर्वते प्रत्यष्टात् काञ्चनमये । तस्य तत्र खक भटबलाग्र
 समनुशासतः षट् चक्राश्च्युताः । खदिरकात् पर्वतादीषाधारे पर्वते प्रत्यष्टात् काञ्चनमये । तस्य
 तत्र खक भटबलाग्र समनुशासतः षट् चक्राश्च्युताः । ईषाधारात् पर्वताद्युगधारे पर्वते प्रत्यष्टात्
 20 काञ्चनमये । तस्य तत्र खक भटबलाग्र समनुशासतः षट् चक्राश्च्युताः । युगधरात् पर्वतादुपरि-
 विहायसमभ्युद्गतः । तत्र सुमेरुपरिषण्डाया पञ्च ऋषिशतानि ध्यापयन्ति । तैः स राजा दृष्ट
 आगच्छन् । ते कथयन्ति—अयमसौ भवन्तः कलिराजा आगच्छति । तत्र दुर्मुखो नाम ऋषिः ।
 तेन गृह्योदकस्याञ्जलिः क्षिप्तः । विष्कम्भित भटबलाग्रम् । तस्य चाग्रतः परिणायकरत्न-
 मनुयाति । तेन ऋषयोऽभिहिताः—

O 217

25

गच्छथ ब्राह्मण्यकोऽय नैतत् सर्वत्र सिध्यति ।

मूर्धाता नृपतिर्होषो नैते वैशालिका वकाः ॥ ३ ॥

O 218

अथ राजा तस्मिन् शासनेऽभ्यागतः कथयति—केनैतद्विष्कम्भितं भटबलाग्रम् ?
 तेनोक्तम्—ऋषिभिर्देव त भटबलाग्रं विष्कम्भितम् । पश्चाद् राज्ञा अभिहितम्—किमेषा
 ऋषीणां सर्वं प्रियमिति ? परिणायकरत्नेनोक्तम्—जटा ऋषीणां सर्वेष्टा । ततो राज्ञा अभि-
 30 हितम्—ऋषीणां जटाः शीर्यन्ताम्, मम च भटबलाग्रं विहायसा गच्छतु । तेषां ऋषीणां
 जटाः शीर्णाः, राज्ञश्च मूर्धातस्य भटबलाग्रं विहायसेन प्रस्थितम् । सुमेरुः पर्वतराजा
 अशीतियोजनसहस्राण्यधस्तात् काञ्चनमय्या भूमौ प्रतिष्ठितोऽशीतियोजनसहस्राण्युदका-

दम्युद्धत ऊर्ध्वमधश्च षष्ठियोजनशतसहस्र पार्श्वं पार्श्वमशीतियोजनसहस्राणि तद्भवति समन्त-
 परिक्षेपेण विशाल्यधिकानि त्रीणि योजनशतसहस्राणि । अभिरूपो दर्शनीयः प्रासादिकश्चतु-
 रत्नमयः । तस्य मूर्ध्नि देवानां त्रायस्त्रिंशानां सुदर्शनं नाम नगरम् । देवानां त्रायस्त्रिंशानां
 पञ्च रक्षा स्थापिता—उदकनिश्रिता नागा, करोटपाणयो देवाः, मालाधारा देवाः,
 सदामत्ता देवाः, चत्वारश्च महाराजान् । तस्य राज्ञो मूर्धातस्योदकनिश्रितैर्नागैर्बलकायो 5
 विष्कम्भितः । राजा च मूर्धातस्तत्स्थानमागतः । तेनोक्तम्—केनैतद्भटबलाग्रं विष्कम्भितम् ?
 ते कथयन्ति—देव, उदकनिश्रितैर्नागैः । राजा कथयति—तिर्यञ्चो मम युध्यन्ति ? तेन ह्युदक-
 निश्रिता एव मे नागाः पुरोजवा भवन्तु । ततस्ते नागा राज्ञो मूर्धातस्याग्रतोऽनुयायिनो
 जाताः । तेषां नागानामनुसयायता करोटपाणयो देवाः सप्राप्ताः । यतो नागैस्तैः करोट-
 पाणिभिर्देवैः सार्धं मिश्रीभावः गत्वा पुनस्तद्बलाग्रं स्तम्भितम् । राज्ञा मूर्धातेनोक्तम्—केनैतद्भट- 10
 बलाग्रं स्तम्भितम् ? ते कथयन्ति—देव, एते करोटपाणयो देवाः । एतैर्भटबलाग्रं स्तम्भितम् ।
 राजा मूर्धातः कथयति—एतेऽप्येव मे करोटपाणयो देवाः, पुरोजवा भवन्तु । यतस्तेऽग्रतः
 प्रधाविताः । पश्चात् तेषां नागैः सार्धं धावता मालाधारा देवाः सप्राप्ताः । मालाधारैर्देवैस्ते
 पृष्ठा—किं भवन्तो धावतः ? ते कथयन्ति—एष मनुष्यराजा आगच्छति । यतस्तैः सभूय
 नागैर्देवैश्च पुनस्तद्बलाग्रं स्तम्भितम् । राजा च मान्धातस्तत्स्थानमनुप्राप्तः । तेनोक्तम्— 15
 किमेतद्भवन्तः ? ते कथयन्ति—देव, मालाधारैर्देवैः । राजा कथयति—मालाधारा देवाः
 पुरोजवा मे भवन्तु । यतो मालाधारा देवास्तैर्नागैर्देवैश्च सार्धं मूर्धातस्याग्रतः प्रधाविताः ।
 तेषां धावता सदामत्तका देवाः सप्राप्ताः । सदामत्तैर्देवैः पृष्ठा—किं भवन्तो धावतः ?
 तैर्नागैः करोटपाण्यादिभिश्च देवैरभिहिताः—एष मनुष्यराजा आगच्छति । यतो भूयः सदा-
 मत्तैर्देवैः करोटपाण्यादिभिश्च देवैर्नागैः सार्धं मिश्रीभावः कृत्वा भटबलाग्रं विष्कम्भितम् । राजा 20
 च मूर्धातस्तत्स्थानमनुप्राप्तः । तेनोक्तम्—किमेतद्भटबलाग्रं विष्कम्भितम् ? ते कथयन्ति—एते
 देव सदामत्ता देवाः । राज्ञा अभिहितम्—सदामत्ता एव मे देवाः पुरोजवा भवन्तु । यतः
 सदामत्ता देवास्तैः सार्धं देवैर्नागैश्चाग्रतः प्रधाविताः । तेषां धावता चातुर्महाराजिका देवाः
 सप्राप्ताः । तैरुक्तम्—किमेतद्भवन्तो धावतः ? यतो नागादिभिर्देवैरग्रतोऽनुयायिभिरभिहिता—
 एष मनुष्यराजा आगच्छति । चत्वारो महाराजान् सलक्षयन्ति । पुण्यमहेशाख्योऽयं सत्त्वः । 25
 नास्य शक्यं विरोद्धमिति । ततस्तैश्चतुर्भिर्महाराजैस्त्रायस्त्रिंशानामारोचितम्—एष भवन्तो मनुष्य-
 राजा मूर्धात आगच्छति । त्रायस्त्रिंशा देवाः सलक्षयन्ति—पुण्यविपाकमहेशाख्योऽयं सत्त्वः । नास्य
 विरोद्धव्यम् । अर्घेणास्य प्रत्युद्गच्छामः । ततस्ते त्रायस्त्रिंशा देवा अर्घेण प्रत्युद्गताः । अद्राक्षीद्राजा
 मूर्धातः सुमेरुमूर्धन्यभिरुहन्नीलनीलां वनराजिं मेघराजिमिवोन्नताम् । दृष्ट्वा च पुनर्दिवौकसं
 यक्षमामन्त्रयते—किमेतद्विवौकस नीलनीला वनराजिर्मेघराजिरिवोन्नता ? एषा देव देवानां 30
 पारिजातको नाम कोविदारो यत्र देवास्त्रायस्त्रिंशाश्चतुरो वार्षिकान् मासान् दिव्यैः पञ्चभिः
 कामगुणैः समर्पिताः समन्वङ्गीभूताः क्रीडन्ति रमन्ते परिचारयन्ति । देवोऽप्यत्र गत्वा दिव्यैः

C 220

- पञ्चभिः कामगुणैः समर्पितः समन्वङ्गीभूतः, क्रीडतु रमतां परिचारयतु । श्रुत्वा च पुनरा
 राजा मूर्धातोऽमाल्यानामन्नयते—पश्यथ यूय ग्रामण्यो नीलनीलां वनराजिं मेघराजिमिवोन्नताम्^१
 एव देव । एष देवानां त्रायस्त्रिंशानां पारिजातकः, कोविदद्भो यत्र देवास्त्रायस्त्रिंशाश्चतुरो
 वार्षिकान् मासान् दिव्यैः पञ्चभिः कामगुणैः समर्पिताः समन्वङ्गीभूताः, क्रीडन्ति रमन्ते
 ५ परिचारयन्ति । यूयमपि ग्रामण्योऽत्र गत्वा दिव्यैः पञ्चभिः कामगुणैः समर्पिताः समन्वङ्गी-
 भूताः क्रीडतु रमतु परिचारयतु । अद्राक्षीद्राजा मूर्धातः सुमेरुमूर्धन्यभिरुहन् श्वेतश्वेत-
 मभ्रकूटमिवोन्नतम् । दृष्ट्वा च पुनर्दिवौकस यक्षसामन्नयते—किमेतद्विवौकस श्वेतश्वेतमभ्रकूट-
 मिवोन्नतम्^२ एषा देव देवानां त्रायस्त्रिंशानां सुधर्मा नाम देवसभा, यत्र देवास्त्रायस्त्रिंशा-
 श्वत्वारश्च महाराजानः, सनिषण्णाः, सनिपतिता देवानां मनुष्याणां चार्थं च धर्मं च चिन्त-
 10 यन्ति तुल्यन्ति उपपरीक्ष्यन्ति । देवोऽप्यत्र गमिष्यतु । श्रुत्वा च पुनरमाल्यानामन्नयते—
 पश्यथ यूय ग्रामण्यः श्वेतश्वेतमभ्रकूटमिवोन्नतम्^३ एव देव । एषा त्रायस्त्रिंशानां सुधर्मा
 नाम देवसभा यत्र देवास्त्रायस्त्रिंशाश्चत्वारश्च महाराजानः, सनिषण्णाः, सनिपतिता देवानां
 मनुष्याणां चार्थं च धर्मं च चिन्तयन्ति तुल्यन्ति उपपरीक्ष्यन्ति । यूयमपि ग्रामण्योऽत्र
 गमिष्यथ । देवानां त्रायस्त्रिंशानां सुदर्शनं नाम नगरमर्धतृतीयानि योजनसहस्राण्यायामेन
 15 अर्धतृतीयानि योजनसहस्राणि विस्तरेण समन्ततः परिक्षेपेण दशयोजनसहस्राणि सप्तभिः
 काश्चनमयैः प्राकारैः परिक्षिप्तम् । ते प्राकारा अर्धतृतीयानि योजनान्युच्छ्रयेण । तेषु
 प्राकारेषु चतुर्विधाः षो(खो)डका मापिताः सुवर्णमया रूप्यमया वैडूर्यमयाः स्फटिकमयाः ।
 ऊर्ध्वं एका निबद्धा सक्रमणका । सुदर्शननगरेऽभ्यन्तरे भूमिभागोऽभिरूपो दर्शनीयः
 प्रासादिकश्चित्रः सुचित्र एकैकचित्रधातुशतेन विचित्रो मृदुः सुमृदुः तद्यथा तुलपिचुर्वा ।
 20 कर्पासपिचुर्वा । प्रक्षिप्ते पादे अवनमत्युत्क्षिप्ते पादे उन्नमति दिव्यैर्मन्दारवैः पुष्पैर्जानुमात्रेण
 ओधेन सस्तीर्णः । वायुसयोगाश्च पौराणान्यवकीर्यन्ते, नवानि पुष्पाणि समाकीर्यन्ते ।
 सुदर्शने नगरे एकोनद्वारसहस्रम् । द्वारे द्वारे पञ्चशतानि नीलवाससा यक्षाणां स्थापितानि
 सनद्धानि सन्ति चित्रकलापानि यावदेव देवानां त्रायस्त्रिंशानामारक्षणार्थमत्यर्थं शोभनार्थम् ।
 सुदर्शनस्य नगरस्य वीथ्यः अर्धतृतीयानि योजनसहस्राण्यायामेन विस्तरेण द्वादश योज-
 25 नान्यभिरूपा दर्शनीयाः प्रासादिकाः, कनकवालुकास्तीर्णाश्चन्दनवारिपरिषिक्ता हेमजालाव-
नद्धाः । सामन्तकेन विविधाः पुष्करिण्यो मापिताः । ता पुष्करिण्यश्चतुर्विधैरिष्टकैश्चिताः
सुवर्णमयै रूप्यमयै स्फटिकमयैवैडूर्यमयैः । वेदिकायाः स्फटिकमया सूची आलम्बनमधि-
ष्ठानम् । स्फटिकमय्या वैडूर्यमयी सूची आलम्बनमधिष्ठानम् । ताः पुष्करिण्यः पूर्णाः
शीतलेन वारिणा क्षौद्रकल्पेनाम्बुना उत्पलपद्मकुमुदपुण्डरीकसंज्ञा विविधैर्जलजैः शकुनकै-
 30 र्वल्गुस्वरैर्मनोज्ञस्वरैः, कामरूपिभिर्निकूजिताः । सामन्तके विविधाः पुष्पवृक्षाः फलवृक्षाः सुजाताः
सुसंस्थिता आपीडकजाताः, तद्यथा दक्षेण मालाकारेण वा मालाकारान्तेवासिना वा माला
वा अग्रस्थितावतसकानि वा सुरचितानि । विविधैः स्थलजैः शकुनकैर्वल्गुस्वरैर्मनोज्ञस्वरैः

C 221

कामरूपिभिरभिनिक्कृजिताः । सुदर्शने नगरे चतुर्विधाः कल्पदूष्यवृक्षा नीलाः पीता लोहिता
 अवदाताः । कल्पदूष्यवृक्षैश्चतुर्विधानि तुण्डिचेलानि । तैस्तुण्डिचेलैश्चतुर्विधानि कल्पदूष्यानि
 नीलानि पीतानि लोहितान्यवदातानि । यादृशमाकाङ्क्षति देवो वा देवकन्या वा, सह-
 चित्तोत्पादाद्वस्ते प्रादुर्भवन्ति । चतुर्विधा आभरणवृक्षा हस्तोपगा पादोपगा. गुह्या प्रका-
 शिताः । यादृशमाकाङ्क्षति देवो वा देवकन्या वा, सहचित्तोत्पादाद् हस्ते प्रादुर्भवन्ति । 5
 चतुर्विधा वाद्यभाण्डवृक्षा वेणुवल्लरिसुघोषकाः । यादृशमाकाङ्क्षति देवो वा देवकन्या वा,
 सहचित्तोत्पादाद् हस्ते प्रादुर्भवन्ति । चतुर्विधापि च सुधा, नीला पीता लोहिता अवदाता ।
 यादृशमाकाङ्क्षति देवो वा देवकन्या वा, सहचित्तोत्पादाद् हस्ते प्रादुर्भवन्ति । मधु माधवः
 कादम्बरी पारिपानम् । गृहाः कूटागारा हर्म्या प्रासादा खासनका अवलोकनका संक्रम-
 णकाः । नारीगणविराजितमप्सरःसहस्रसघनिषेवित तूर्यनादाभिनादितमुपेतमन्नपानम् । यत्र 10 C 222
 त्रायस्त्रिंशः क्रीडन्ति रमन्ते परिचारयन्ति, स्वक पुण्यफल प्रत्यनुभवन्ति । देवाना त्राय-
 स्त्रिंशाना सुधर्मा देवसभा त्रीणि योजनशतान्यायामेन त्रीणि योजनशतानि विस्तरेण समन्त-
 ष्रिक्षेपेण नवयोजनशतानि अभिरूपा दर्शनीया प्रासादिका स्फटिकमयी, अर्धपञ्चमानि
 योजनानि तस्मान्नगरीतोऽभ्युद्गता । तत्र देवाना त्रायस्त्रिंशानामासनानि प्रज्ञप्तानि, यत्र पृथक्
 द्वात्रिंशतीनामुपेन्द्राणामासनानि, त्रयस्त्रिंशतिम शक्रस्य देवानामिन्द्रस्य । तेषामेव देवानां 15
 सर्वान्ते मूर्धातस्य राज्ञ आसनं प्रज्ञप्तम् । पश्चाद्देवास्त्रायस्त्रिंशः मूर्धातस्य राज्ञोऽर्धं गृह्य प्रत्यु-
 द्गताः । तत्र ये पुण्यमहेशाख्याः सत्त्वा अनुपूर्वेण प्रविष्टाः, अवशिष्टा बहिः स्थिताः । यतः
 स राजा मूर्धातः सलक्षयति—यान्येतान्यासनानि प्रज्ञप्तकानि, एतेभ्यो यदन्तिममासनम्,
 एतन्मम भविष्यति । अथ राज्ञो मूर्धातस्यैतदभवत्—अहो बत मे शक्रो देवानामिन्द्रोऽर्धासने-
 नोपनिमन्त्रयेत् । सहचित्तोत्पादादेव शक्रो देवानामिन्द्रो राज्ञो मान्धातुरर्धासनमदात् । 20
 प्रविष्टो राजा मूर्धातः शक्रस्य देवानामिन्द्रस्यार्धासने । न खलु राज्ञो मूर्धातस्य शक्रस्य
 देवानामिन्द्रस्यैकासने निषण्णयोः कश्चिद्विशेषो वा, अभिप्रायो वा नानाकरण वा, यदुत
 आरोहपरिणाहौ वर्णपुष्कलता स्वरगुह्या स्वरगुह्यैः, नान्यत्र शक्रस्य देवानामिन्द्रस्यानिमिषतेन ।
 राज्ञो मूर्धातस्य देवेषु त्रायस्त्रिंशेषु तिष्ठतः षट्त्रिंशश्चक्राश्च्युताः । तत्र च तेषा देवाना
 देवासुरसंग्राम भवति । तत्र यद्यसुराः पराजयन्ते, पश्चादसुरपुर्यां द्वाराणि बध्नन्ति । देवाना- 25
 मपि पञ्च रक्षाः पराजयन्ते । तेऽपि देवपुर्यां द्वाराणि बध्नन्ति । तेषामेव देवासुराणां
 परस्परतः सभ्रम उत्पन्नः । यतो राज्ञा मूर्धातेन त्रायस्त्रिंशानामुक्तम्—किमेतद्भवन्तोऽस्तीव
 सभ्रमजाता देवाः 2 त्रायस्त्रिंशैरुक्तम्—एतैरसुरैरस्माकं पञ्च रक्षा भग्नाः, यतोऽस्माभिर्द्वाराणि
 बध्नानि । यतो मूर्धातेन राज्ञा उक्तम्—आत्मपुरुषाः, आनयन्तु भवन्तो धनुः । यतस्तस्य
 धनुरानीतम् । तेन पश्चाद्भनुर्युद्धं गुणशब्दः कृतः । तस्य च धनुषो गुणशब्दः कृतः । 30
 असुरैः श्रुतः । त श्रुत्वा असुरा कथयन्ति—कस्यैष गुणशब्दः 2 तैः श्रुतम्—राज्ञो मूर्धातस्यैष
 गुणशब्दः । ते त शब्दं श्रुत्वा विस्मयमापन्नाः । पश्चाद्राजा मूर्धातो निर्गतस्तस्माद्देवनगरात्

तेषां देवानामसुरैर्भग्नकानां ख च काय सनह्य । धर्मता च पुनरेषां देवासुराणां युध्यतां
 रथा वैहायसेन तिष्ठन्ति । तेषामन्योन्यं न कस्यचिदधिको वा हीनो वा । राज्ञो मूर्धातस्य
 सर्वेषामप्यसुराणां वैहायसमभ्युद्गम्योपरिस्थितः । पश्चात् तेऽसुराः कथयन्ति—क एषोऽस्माक-
 मुपरिविहायसमभ्युद्गतः^१ यतस्तैः श्रुतम्—मनुष्यराजा एष मूर्धातो नाम । पश्चात् ते
 ५ सलक्षयन्ति—पुण्यविपाकमहेशाख्योऽयं सत्त्वो यस्यास्माकमुपरिवैहायस रथो गच्छति । जिता
 भग्नाः पराजिताः परापृष्ठीकृता आसुरी पुरी प्रविष्टाः । पश्चाद्राजा मूर्धातः कथयति—कस्य जयः^२
 यतोऽमाल्याः कथयन्ति देवस्य जयः । स राजा सलक्षयति—अहमेव देवानां त्रायस्त्रिंशानां
 सकाशादभ्यधिकः । तस्य राज्ञो मूर्धातस्यैतदभवत्—एतदस्ति मे जम्बुद्वीपः, अस्ति मे
 सप्त रत्नानि, अस्ति मे सहस्र पुत्राणाम्, वृष्ट मेऽन्तःपुरे सप्ताह हिरण्यवर्षम्, समनुशिष्ट मे
 १० पूर्वविदेहम्, समनुशिष्ट मेऽपरगोदानीय द्वीपम्, समनुशिष्ट मे उत्तरकुरुषु खक मटबलाग्रम्,
 अधिष्ठित मेऽस्ति देवास्त्रायस्त्रिंशान्, प्रविष्टोऽस्मि सुधर्मा देवसभाम्, दत्त मे शत्रेण
 देवेन्द्रेणार्धासनम् । अहो बताहं शक्र देवानामिन्द्रमस्मात् स्थानाञ्छ्यावयित्वा खयमेव देवानां
 च मनुष्याणां च राज्यैश्चर्याधिपत्यं कारयेयम् । सहचित्तोत्पादाद्राजा मूर्धातस्तस्मात् ऋद्धितः
 परिभ्रष्टो जम्बुद्वीपेषु प्रत्यष्टात् । खरमाबाध स्पृष्टवान् । प्रगाढा वेदना मरणान्तिकीम् । अथ
 १५ राज्ञो मूर्धातस्यामाल्यगणमहामाल्या राज्यकर्तारो मन्त्रसहजीविनो येन राजा मूर्धातस्तेनोप-
 सक्रान्ताः । उपसक्रम्य राजानं मूर्धातमिदमवोचन्—भविष्यन्ति खलु देवस्याल्ययात् पश्चिमा
 जनपदाः^३ परिपृष्टवन्त—राज्ञा मूर्धातेन मरणसमये किं व्याकृतम्^४ सचेद् वो ग्रामण्यो
 ममाल्ययात् कश्चिदुपसक्रम्यैव पृच्छेत्—किं भवन्तो राज्ञा मूर्धातेन मरणसमये व्याकृतम्,
 तेषामिदं स्याद्वचनीयम्—राजा भवन्तो मूर्धातः सप्तभी रत्नैः समन्वागतोऽभूत् । चतसृभिश्च
 २० मानुषिकाभी ऋद्धिभिश्चतुर्षु द्वीपेषु राज्यैश्चर्याधिपत्यं कारयित्वा देवास्त्रायस्त्रिंशानधिरूढः ।
 अतुष्ट एव पञ्चानां कामगुणानां कालगतः ।

C 224

न कार्षापणवर्षेण तृप्तिः कामेषु विद्यते ।
 अल्पास्वादान् बहुदुःखान् कामान् विज्ञाय पण्डितः ॥ ४ ॥
 अपि दिव्येषु कामेषु रतिं नैवाधिगच्छति ।
 २५ तृष्णाक्षये रतो भवति सम्यक्सबुद्धश्रावकः ॥ ५ ॥
 पर्वतोऽपि सुवर्णस्य समो हिमवता भवेत् ।
 नालमेकस्य तद्वित्तमिति विद्वान् समाचरेत् ॥ ६ ॥

यः प्रेक्षति दुःखमितोनिदानं
 कामेषु जातु स कथं रमते ।
 ३० लोके हि शल्यमुपाधिं विदित्वा
 तस्यैव धीरो विनयाय शिक्षेत् ॥ ७ ॥

यदा च पुनस्तेन जनकायेन श्रुत राजा मूर्धातो ग्लानो मरणावस्थित इति, ततस्ते-
ऽमाल्या जनपदाश्चानेकानि प्राणिशतसहस्राणि राजान मूर्धातमुपसक्रम्य दर्शनाय । यतस्तेन
राज्ञा तस्य जनस्य तावदेवविधा धर्मदेशना कृता—कामेष्व्वादीनवकथा गृहाश्रमपदस्यादीनवो
भाषितः, तथा कामो जुगुप्सितो यथा अनेकानि प्राणिशतसहस्राणि ऋषीणामन्तिके प्रव्रज्य
गृहाश्रमपदान्यपहाय वन सश्रिता, ऋषिभिः प्रव्रजित्वा चत्वारि ब्रह्मविहारान् भावयित्वा 5
कामेषु कामच्छन्द प्रहाय तद्बहुलविहारिणो ब्रह्मलोकसमागतायामुपपन्ना । यावच्च आनन्द
मूर्धातः कुमारक्रीडाया क्रीडितवान्, यावच्च यौवराज्य यावच्च महाराज्य यावच्च जम्बुद्वीपे
यावच्च पूर्वविदेहे द्वीपे यावच्चापरगोदानीये द्वीपे यावच्चोत्तरकुरुषु यावच्च सप्तसु काञ्चनमयेषु
पर्वतेषु यावच्च देवास्त्रायस्त्रिंशानधिरूढः, अत्रान्तरे चतुर्दशोत्तर शक्रशत च्युतम् । शक्रस्य
भिक्षवो देवानामिन्द्रस्यायुषः प्रमाणं यन्मनुष्याणां वर्षमेकं देवानां त्रायस्त्रिंशानामेकरात्रि- 10
दिवसम् । तेन रात्रिदिवसेन त्रिंशद्रात्रकेन मासेन द्वादशमासेन सवत्सरेण दिव्य वर्ष-
सहस्रं देवानां त्रायस्त्रिंशानामायुषः प्रमाणम् । तद्भवति मानुषिकया गणनया तिस्रो वर्षलक्षाः
षष्टिश्च वर्षसहस्राणि ॥

C 225

यस्मिन्नानन्द समये राजा मूर्धातो देवास्त्रायस्त्रिंशानधिरूढः, एवविधं चित्तमुत्पा-
दितम्—अहो बत मे शक्रो देवानामिन्द्रोऽर्धासनेनोपनिमन्त्रयेत्, काश्यपो भिक्षुस्तेन कालेन 15
तेन समयेन शक्रो देवानामिन्द्रो बभूव । यस्मिन् खल्वानन्द समये राज्ञो मूर्धातस्यैवविध
चित्तमुत्पन्नम्—यन्वह शक्र देवानामिन्द्रमस्मात् स्थानाह्यावयित्वा स्वयमेव देवानां च मनु-
ष्याणां च राज्यैश्चर्याधिपत्यं कारयेयम्, काश्यपः सम्यक्सबुद्धस्तेन कालेन तेन समयेन
शक्रो देवानामिन्द्रो बभूव । महेशाख्ये सत्त्वे चित्तं प्रदूषितम्, तस्माद्वेदः परिभ्रष्टो जम्बु-
द्वीपे प्रत्यष्टात्, खरमाबाध स्पृष्टवान्, प्रगाढा वेदना मरणान्तिकीम् । योऽसौ राजा मूर्धातः, 20
अहमेवानन्द तेन कालेन तेन समयेन । तत्र तावन्मया आनन्द सरागेण सद्भवेण समोहेन
अपरिमुक्तेन जातिजराव्याधिमरणशोकपरिदेवदुःखदौर्मनस्योपायासधर्मेण मरणकालसमये ताव-
देवविधा परिकथा कृता यदनेकानि प्राणिशतसहस्राणि गृहाश्रमपहाय ऋषिभ्यः प्रव्रजित्वा
कामेषु कामच्छन्दं व्यपहाय तद्बहुलविहारिणो ब्रह्मलोकमुपपादिताः । इदानीं सर्वज्ञेनानुत्तर-
ज्ञानज्ञेयवशिप्राप्तेन निर्वाणाय सप्रस्थितेन तावदेवविधा धर्मदेशना कृता, यदनेकानि देवता- 25
शतसहस्राणि सत्येषु प्रतिष्ठापितानि । अनेकानि ऋषिशतसहस्राणि एतभिर्देव इति प्रव्रजि-
तानि । तैर्युज्यद्विर्घटद्विव्यायच्छद्भिः सर्वक्लेशप्रहाणादर्हत्त्वं प्राप्तम् । अनेकदेवनागयक्ष-
गन्धर्वासुरगरुडकिन्नरमहोरगा शरणगमनशिक्षापदेषु व्यवस्थापिताः । अनेकानि वैशालि-
कानि प्राणिशतसहस्राणि येषां केचित्त्रोतापत्तिफले व्यवस्थापिता, केचित् सकृदागामिफले,
केचिदनागामिफले, कैश्चित् प्रव्रजित्वाऽर्हत्त्वं प्राप्तम्, कैश्चित् श्रावकबोधौ, कैश्चित् प्रत्येक- 30
बोधौ, कैश्चिदनुत्तराया सम्यक्संबोधौ चित्तमुत्पादितानि, कैश्चिच्छरणगमनशिक्षापदानि
गृहीतानि ॥

C 226

भिक्षवः संशयजाताः सर्वसंशयच्छेत्तारं बुद्धं भगवन्तं पृच्छन्ति—कानि भदन्त कर्माणि कृतानि राज्ञा मूर्धातेन येषां कर्मणा विपाकेन सहचित्तोत्पादादेव सप्ताहमन्तःपुरे हिरण्यवर्षं वृष्टम् ? भगवानाह—

भूतपूर्वं भिक्षवोऽतीतेऽध्वनि सर्वाभिभूर्नाम तथागतोऽहं लोके उत्पन्नो विद्याचरण-
 ५ सपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् ।
 तेन खलु समयेन अन्यतरः श्रेष्ठिदारकोऽचिरप्रतिष्ठितः । तत्र विषये धर्मता—या अचिरोढा
 दारिका भर्तारि प्रवहणकेन प्रतिप्रदीयते, सा चतूरत्नमयैः पुष्पैरवकीर्य बद्ध्वा स्वामिने
 प्रदीयते । सा च भर्तारमादाय खगृहं गच्छति । स च श्रेष्ठिदारकश्चतूरत्नमयानि पुष्पाणि
 प्रतिगृह्य यानमधिरुह्य श्वशुरगृहमनुप्रस्थितः । तस्य गच्छतोऽभिमुखं सर्वाभिभूः सम्य-
 १० क्सबुद्धो जनपदेषु चर्यां चरन्नुपूर्वेणाम्यागतः । तं दृष्ट्वा द्वात्रिंशल्लक्षणालकृतमसेचनकदर्शन-
 मतीव प्रसाद उत्पन्नः । यतोऽसौ प्रसादीकृतचेता यानादवतीर्य तं भगवन्तं तैश्चतूरत्नमयैः
 पुष्पैरवकीरति । तानि सर्वाभिभुवा सम्यक्सबुद्धेनाधिष्ठितानि तथा यथा शकटचक्रमात्रा-
 प्यभिनिर्वृत्तानि । तानि वितानं बद्ध्वा गच्छतोऽनुगच्छन्ति, तिष्ठतस्तिष्ठन्ति । स प्रसादजातो
 गाथा भाषते—

C 227

15

अनेन दानेन महद्गतेन

बुद्धो भवेयं सुगतः स्वयंभूः ।

तीर्णश्च तारयेय महाजनौघान्

अतारिता ये पूर्वकैर्जिनेन्द्रैः ॥ ८ ॥

सर्वाभिभूर्मे भगवान् महर्षि-

20

रवकीर्णः पुष्पैः सुमनोरमैश्च ।

प्रणिधिश्च मे तत्र कृता उदारा

आकाङ्क्षता वा इदमप्रबोधिम् ॥ ९ ॥

तस्यैव कर्मणो विपाकतो मे

प्राप्ता हि मे बोधिः शिवा अनुत्तरा ।

25

वृष्टं च सप्ताहहिरण्यवर्षं

मूर्धातस्य राज्ञो महाबलस्य ॥ १० ॥

तस्यैव कर्मणो विपाकतो मे नगरमपि सौवर्णकाञ्चनं बभूव महासुदर्शनस्य रमणीया
 कुशावती नाम पुरी बभूव ॥

भिक्षवः संशयजाताः सर्वसंशयच्छेत्तारं बुद्धं भगवन्तं पृच्छन्ति—कीदृशं भदन्त
 ३० राज्ञा मूर्धातेन कर्म कृतं यस्य कर्मणो विपाकेन चतुर्षु द्वीपेषु राज्यैश्चर्याधिपत्वं कारितम्,
 देवांश्चायस्त्रिंशानधिरूढः ? भगवानाह—

भूतपूर्वं भिक्षवोऽतीतेऽध्वनि विपश्यी नाम तथागतोऽहंन् सम्यक्संबुद्धः लोके उत्पन्नः । अथ स विपश्यी सम्यक्संबुद्धो जनपदेषु चर्यां चरमाणोऽनुपूर्वेण बन्धुमतीं राजधानीमनुप्राप्तः । अथ विपश्यी सम्यक्संबुद्धः पूर्वाह्णे निवास्य पात्रचीवरमादाय बन्धुमतीं पिण्डाय प्राविशत् । तत्रान्यतरश्चौत्करिको नाम वणिक् । भगवन्त विपश्यिनमसेचनकदर्शनरूपं दृष्ट्वा अधिकः प्रसाद उत्पन्नः । प्रसादजातेन तस्य मुद्राना मुष्टिं गृहीत्वा पात्रे 5 प्रक्षिप्ता । ततो मुद्राश्चत्वारः पात्रे पतिताः, एकः कण्टकमाहल्य भूमौ पतितः । अवशिष्टं नैव सप्राप्तं पात्रम्, असप्राप्ता एव भूमौ पतिताः । ततो वणिक् प्रसादजातः प्रणिधिं करोति—

अनेन दानेन महद्गतेन

बुद्धो भवेय सुगत. स्वयम् ।

O 223

10

तीर्णश्च तारयेय महाजनौघान्

न तारिता ये पूर्वकैर्जिनेन्द्रैः ॥ ११ ॥

भगवानाह—योऽसौ ओत्करिको वणिक्, अहमेव तेन कालेन तेन समयेन । यन्मया विपश्यिनः सम्यक्संबुद्धस्य प्रसादजातेन मुद्राना मुष्टि. पात्रे प्रक्षिप्ता, तस्माच्चत्वारो मुद्राः पात्रे पतिता अवशिष्टा भूमौ पतिताः, तस्य कर्मणो विपाकेन चतुर्षु द्वीपेषु राज्यैश्चर्याधिपत्य 15 कारितम् । यश्चासौ मुद्रः पात्रकण्टकमाहल्य भूमौ पतितः, तस्य कर्मणो विपाकेन त्रायस्त्रिंशान् देवानधिरूढः । सचेद्विषयः स मुद्रः पात्रे पतितोऽभविष्यन्न भूमौ, स्थानमेतद्विद्यते यदेवेषु च मनुष्येषु च राज्यैश्चर्याधिपत्यं कारितमभविष्यत् । योऽसौ ओत्करिको वणिक् तेन कालेन तेन समयेन, स एष राजा मूर्धातः । यो मूर्धातो राजा, अहमेव स तेन कालेन तेन समयेन । यस्मादेवं बुद्धे भगवति महाकारुणिके काराः कृता अत्यर्थं महाफला भवन्ति 20 महानुशसा महाद्युतयो महावैस्तारिका इति, तस्माद्भवबोधि. । किं करणीयम् 2 बुद्धे धर्मे सधे काराः करणीया. सम्यक्प्रणिधानानि च करणीयानीति ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति श्रीदिव्यावदाने मान्धातावदानं सप्तदशमम् ॥



१८ धर्मरुच्यवदानम् ।

एव मया श्रुतम् । एकस्मिन् समये भगवान् श्रावस्त्या विहरति स्म जेतवनेऽनाथ-
 पिण्डदस्यारामे । तेन खलु समयेन पञ्चमात्राणि वणिक्शतानि भाण्ड समुदानीय अनुपूर्वेण
 5 ग्रामनिगमपल्लीपत्तनराजधानीषु चञ्चूर्यमाणानि महासमुद्रतटमनुप्राप्तानि । तैर्निपुणत-
 सामुद्र यानपात्र प्रतिपादितम् । यतो वणिजस्त महासमुद्र दृष्ट्वा सभिनमनसो न प्रसहन्ते
 समवतरितुम् । पश्चात्तैर्वणिग्भिः कर्णधार उक्त—उद्धोषय न पुरुष महासमुद्रस्य भूत
 वर्णम् । यतः कर्णधार उद्धोषयितु प्रवृत्तः—शृण्वन्तु भवन्तो जम्बुद्वीपका मनुष्या,
 सन्त्यस्मिन् महासमुद्रे एवविधानि रत्नानि, तद्यथा—मणयो मुक्ता वैडूर्यशङ्खशिला प्रवालौ
 10 रजत जातरूपमश्मगर्भो मुसारगल्बो लोहितिका दक्षिणावर्ता । य इच्छति एवरूपै रत्नैरात्मान
 सम्यक्सुखेन प्रीणयितु मातापितरौ पुत्रदार दासीदासकर्मकरपौरुषेय मित्रामाल्यज्ञातिसालो-
 हितम्, कालेन च काल दक्षिणीयेभ्यः श्रमणब्राह्मणेभ्यो दक्षिणा प्रतिष्ठापयितुमूर्ध्वगामिनीं
 सौभाग्यकरी सुखविपाकामायत्या स्वर्गसर्वर्तनीम्, सोऽस्मिन् महासमुद्रे अवतरतु धनहेतोः ।
 एवमुक्ते च पुनः सर्व एव सत्त्वाः सपत्तिकामा विपत्तिप्रतिकूलास्त श्रुत्वा तस्मिन् महासमुद्रे
 15 व्यवसिता समवतरितुम् । यतस्तद्वहनमतिप्रभूतैर्मनुष्यैरतिभारेण च आक्रान्तत्वात् तत्रैवाव-
 सीदति । ततः कर्णधारेणोक्तम्—असह्य वहनम् । यतो वणिजः कथयन्ति—कस्येदानी वक्ष्यामः
 वहनात् प्रत्यवतरस्वेति । तैर्वणिग्भिः कर्णधारस्योक्तम्—महासमुद्रस्य भूत वर्णमुद्धोषयत ।
 ततः स उद्धोषयितु प्रवृत्तः—शृण्वन्तु भवन्तो जम्बुद्वीपका मनुष्या, सन्त्यस्मिन् महा-
 समुद्रे इमानि एवरूपाणि महान्ति महाभयानि, तद्यथा तिमिभय तिमिगिलभयमूर्मिभय
 20 कूर्मभय स्थले उत्सीदनभय जले ससीदनभयमन्तर्जलगताना पर्वतानामाघट्टनभय कालिका-
 वातभयम् । चौरा अपि आगच्छन्ति नीलवाससो धनहारिणः । येन चात्मनो जीवित-
 परित्यागो व्यवस्थितो मातापितरौ पुत्रदार दासीदासकर्मकरपौरुषेय मित्रामाल्यज्ञातिसालोहितं
 चित्र च जम्बुद्वीप परित्यक्तम्, स महासमुद्रमवतरतु । अल्पा शूरा बहवः कातराः । त
 श्रुत्वा तथोद्भुष्य तु तस्माद्यानपात्रादवतीर्णा बहवः, केचिदवशिष्टाः । ततस्तैर्वणिग्भिर्बहन-
 25 स्यैक वरत्र छिन्नम् । पश्चाद् द्वौ त्रयो यावदनुपूर्वेण सर्वे वरत्राश्छिन्नाः । तासु छिन्नासु
 तद्वहन महाकर्णधारसप्रेरित गगने महावातसप्रेरितो मेघ इव बलवद्वायुसप्रेरित क्षिप्रमेव
 सप्रस्थितम् । यावद्रत्नद्वीपमनुप्राप्तः । स त प्रदेशमनुप्राप्ताना कर्णधार, कथयति—सन्त्यस्मिन्
 रत्नद्वीपे काचमणयो रत्नसदृशाः, ते भवद्भिरुपपरीक्ष्योपपरीक्ष्य गृहीतव्याः । मा वः पश्चा-
 जम्बुद्वीपगताना ताप्य भविष्यति । तत्रैव च क्रोञ्चकुमारिका नाम स्त्रियो भवन्ति । ताः
 पुरुषं लब्ध्वा तथोपलास्ताडयन्ति, यथा अत्रैवानयेन व्यसनमापद्यते । अत्रैव च मदनी-
 30 यानि फलानि भवन्ति । तानि यो भक्षयति, स सप्त रात्रिदिवसान् सुप्तस्तिष्ठति । अस्मिन्नेव
 च रत्नद्वीपे सप्ताहात् परेण अमनुष्या न सहन्ते, तावद्विधान् विपरीतान् वायून्नुत्पादयन्ति
 यैर्वहनमपह्नियते यथापि तदकृतकार्याणाम् । तानि भवद्भिर्लब्धानि न भक्षयितव्यानि ।

तच्छ्रुत्वा वणिजोऽवहितमनसोऽप्रमादेनावस्थिताः । प्राप्य च त रत्नद्वीपं प्रयत्नमास्थाय रत्नान्वेषणं
 कृत्वा अनुपूर्वेणोपपरीक्ष्य रत्नानां तद्वहनं पूरितं तद्यथा यवानां वा यवसस्यानां वा मुद्गानां
 वा माषाणां वा । वहनं पूरयित्वा तेऽनुकूलं जम्बुद्वीपाभिमुखेन वायुना संप्रस्थिताः ।
 महासमुद्रे च त्रिभिः स्कन्धैः प्राणिनः समिश्रिताः । प्रथमे योजनशतिका आत्मभावाः,
 द्विस्त्रियोजनशतिका आत्मभावाः । द्वितीये स्कन्धेऽष्टयोजनशतिका आत्मभावा नवदशयाव- 5
 चतुर्दशयोजनशतिका आत्मभावाः । तृतीये स्कन्धे पञ्चदशयोजनशतिका आत्मभावाः,
 षोडशयोजनशतिका यावदेकविंशतिका आत्मभावाः । तत्र च महासमुद्रे ता मत्स्यजातयः
 परस्पराभ्यां न्यभक्षणपराः । ये प्रथमाया भूमौ अवस्थिताः, ते द्वितीयभूमिस्थैर्भक्ष्यन्ते । ये
 द्वितीयभूमिस्थाः, ते तृतीयभूमिस्थैर्भक्ष्यन्ते । तत्र तिमिगिलो नाम मत्स्यस्तृतीयादुदकस्कन्धा-
 दभ्युद्गम्य उपरिमन्दकस्कन्धमादाय चरति । स यस्या वेलाया मुखमावृणोति, तस्या वेलाया 10
 महासमुद्रात् पानीयं महता वेगेनाक्षिप्तं मुखद्वारं यतो धावति । तेनैवोदकस्कन्धेनाक्षिप्ता
 मत्स्यकच्छपवल्गुभक्तशुशुमारमकराद्या मत्स्यजातयो मुखद्वारेणोदरे पतन्ति । तस्यैव चरत
 आत्मभावाच्छिर एव लक्ष्यते दूरत एव, तद्यथा—पर्वतो नभःप्रमाणः । अक्षीणि चास्य दूरत एव
 सलक्ष्यन्ते नभसीवादित्यौ । यतस्तैर्वणिग्भिर्दूरत एवोपधारितम् । तन्महार्णवरूपमुपधार्य
 चिन्तयितुं प्रवृत्ताः—किमेतद्भवन्त आदित्यद्वयस्योदयनम् ? तेषामेव चिन्तयता तद्वहनं तस्य 15
 मुखद्वारं यतो वेगेनोपहर्तुमारब्धम् । तेषां वहनं वेगेनापहियमाणं दृष्ट्वा आदित्यद्वयोत्पादनं च
 सलक्ष्यं सवेगं उत्पन्नः—किं भवन्तो यत् तच्छ्रूयते सप्तादित्याः कल्पसर्वतन्त्या समुदा-
 गमिष्यन्तीति, तदेवेदानीं प्रोदिताः स्युः । यतः कर्णधारेण तेषां विमर्शजातानामुक्तम्—
 यत् तद्वहन्तः श्रूयते तिमितिमिगिल इति, तिमितिमिगिलभयमिदम् । तत् पश्यन्तु
 भवन्तः । पानीयादभ्युद्गतपर्वतवदालोक्यते एतत्तस्य शिरः । पश्यथ चैषा परा लोहितिका 20
 राजिर्यदेतौ तस्योष्ठौ । पश्यथ एतामपरा अवदाता माला चैषा तस्य दन्तमाला ।
 पश्यथ एतौ दूरत एव सूर्यवदवलोक्यते एतौ अक्षितारकौ । पुनरसौ कर्णधारो
 वणिजा कथयति—शृण्वन्तु भवन्तः, नास्माकमिदानीं जीवितोपायः कश्चिद्येन वयमस्माद्भयात्
 मुच्येम । सर्वेषामेवास्माकं मरणं प्रत्युपस्थितम् । तदिदानीं भवद्भिः किं करणीयम् ?
 यस्य वो यस्मिन् देवे भक्तिः स तमायाचतु । यदि तेनापि तावदायाचनेन 25
 काचिद्देवता अस्माकमस्मान्महाभयाद्विमोक्षणं कुर्यात् । न चान्योऽस्ति कश्चिदुपायो जीवि-
 तस्य । यतस्तैर्वणिग्भिर्मरणभयभीतैः शिववरुणकुबेरमहेन्द्रोपेन्द्रादयो देवा जीवितपरित्राणार्थ-
 मायाचितुमारब्धाः । नैव च तेषामायाचता तस्मान्मरणभयात् जीवितपरित्राणविशेषः
 कश्चित् । तथैव तद्वहनं सलिलवेगात् क्षिप्तं तिमिगिलमुखद्वारं यतोऽपहियते । तत्र चोपा-
 सकोऽभिरूढः । तेनोक्तम्—भवन्तः, नास्माकमस्मान्मरणभयान्मोक्षः कश्चित् । सर्वैरेवास्माभि- 30
 र्मेतव्यम् । किं तु सर्व एवैकरवेण नमो बुद्धायेति वदामः । सति मरणे बुद्धावलम्बनया
 स्मृत्या कालं करिष्यामः । सुगतिगमनं भविष्यति । यतस्तैर्वणिग्भिरेकरवेण नमो बुद्धायेति

C 231

C 232

- प्रणामः कृतः सर्वैरेव । भगवता च जेतवनस्थेन स वादः श्रुतो दिव्येन श्रोत्रेण विशुद्धेन अतिक्रान्तमानुषेण । श्रुत्वा च पुनर्भगवता स नादस्तथा अधिष्ठितो यथा तेन तिमिगिलेन श्रुतम् । तस्य त नमो बुद्धायेति राव श्रुत्वा मनसोऽमर्ष उत्पन्नो विक्लवीभूतश्च—बुद्धो बत लोक उत्पन्न । न मम प्रतिरूप स्यात् यदहं बुद्धस्य भगवतो नामोद्बोधो श्रुत्वा आहारमाहरे-
 5 यम् । स चिन्तयितुं प्रवृत्त—यद्यहमिदानीं सहस्रैव मुखद्वारं पिधास्यामि, सलिलवेग-
 प्रप्लावितस्य वहनस्य विनाशो भविष्यति, एतेषां चानेकानां जीवितविनाशः । यच्चहं मृदु-
 नोपक्रमेण स्रैर स्रैर मुखद्वारं सपिदध्याम् । ततस्तेन तिमिगिलेनात्मीयं मुखद्वारं मृदुनोपक्रमेण
 स्रैर स्रैर पिहितम् । पश्चात् तद्वहनं तस्मान्महाग्राहमुखाद्विनिर्मुक्तमनुगुणं वायुमासाद्य
 तीरमनुप्राप्तम् । अथ ते वणिजस्तीरमासाद्य तद्गण्डं शकटोष्ठगोर्दभादिभिः पूरयित्वा अनु-
 10 पूर्वैर्ग्रामनिगमपल्लीपत्तनादिषु चञ्चूर्यमाणां श्रावस्तीमनुप्राप्ताः । ते तत्र गत्वा सलक्षयन्ति—
 धर्मतैषां यस्य नाम्ना वहनं ससिद्धयानपात्रमागच्छति, तस्यैव तानि रत्नानि गम्यानि भवन्ति ।
 यन्तु वयमेतानि रत्नानि बुद्धस्य भगवतो दद्याम । ते तानि रत्नानि संगृह्य भगवतः सकाश-
 मुपगताः । अनुपूर्वैर्भगवतः पादौ शिरसा वन्दित्वा भगवतः कथयन्ति—भगवन्, अस्माकं
 समुद्रे यानपात्रेणावतीर्णानां तिमिगिलग्राहेण तस्मिन् यानपात्रेऽपह्नियमाणे जीवितविनाशे
 15 प्रत्युपस्थिते भगवतः स्मरणपरायणानां नामग्रहणं तस्मात् महाग्राहमुखाद्विनिर्मुक्तम्, ततो
 वयं भगवन् ससिद्धयानपात्राः क्षेमस्वस्तिना इहागताः । धर्मता चैषा यस्य नाम्ना वहनं
 ससिद्धयानपात्रा आगच्छन्ति, तस्य तद्गम्य भवति । तद्वयं भगवतो नामग्रहणेन मरणभया-
 दुत्तीर्णाः । तदस्माकमेतानि रत्नानि भगवान् गृह्णातु । भगवानाह—येन मयेन्द्राय (?) बलबोध्यङ्ग-
 रत्नान्यधिगतानि, किं तथागतस्य भूयः प्राकृतरत्नैः करणीयम् ? यदि चेच्छतं अस्मच्छासने
 20 वत्साः प्रव्रजितुम्, आगच्छथ । यतस्ते सलक्षयन्ति वणिज—यदस्माकं किञ्चित् जीवितम्,
 तत्सर्वं बुद्धस्य भगवतस्तेजसा । यद्वयमेतानि रत्नानि त्यक्त्वा भगवतोऽन्तिके प्रव्रजेम इति ।
 पश्चात् ते तानि रत्नानि मातापितृभ्यः पुत्रदारदासीदासकर्मकरमित्रमात्मज्जातिसालोहितेभ्यो
 यथान्यायतः सविभज्य प्रव्रजिताः । प्रव्रज्य तैर्युज्यद्विर्घटद्विर्व्यायच्छद्विर्व्यावदहृत्त्वं साक्षात्कृतम् ॥

यतो भिक्षवः सशयजाताः सर्वसशयच्छेत्तारं बुद्धं भगवन्तं पृच्छन्ति—कीदृशानि
 25 कर्माणि भगवन्, एभिर्वणिग्भिः कृतान्युपचितानि, येषां कर्मणा विपाकेन भगवानारागितो
 न विरागितः ? भगवानाह—

भूतपूर्वं भिक्षवः काश्यपः सम्यक्संबुद्धो लोक उत्पन्नोऽभूत् । तस्य च शासने एत
 एव च प्रव्रजिता अभूवन् । तत्र प्रव्रज्य च न कश्चित् तद्रूपो गुणगणोऽधिगतो नान्यत्र
 सन्नह्यचारिणामुद्दिष्टमधीतं स्वाध्यायितं च । मरणकालसमये प्रणिधानं कृतवन्तः—यदस्माभिः
 30 काश्यप सम्यक्संबुद्धमासाद्योद्दिष्टमधीतं स्वाध्यायितं च, न कश्चित् गुणगणोऽधिगतोऽस्ति,
 अस्य कर्मणो विपाकेन वयं योऽसौ अनागतेऽच्चानि काश्यपेन सम्यक्संबुद्धेन शाक्यमुनिनिर्मा
 सम्यक्संबुद्धो व्याकृतः, तं वयमारागयेमो न विरागयेमः ॥

भगवानाह—किं मन्यध्वे भिक्षवो यानि तानि पञ्चभिक्षुशतान्यतीतिऽध्वन्यासन्
 काश्यपस्य सम्यक्सबुद्धस्य शासने प्रव्रजितानि, एतावन्त्येतानि पञ्चभिक्षुशतानि । तदा
 चैषामिन्द्रियाणि परिपाचितानि, एतर्हि अर्हत्त्व साक्षात्कृतम् । यश्चासौ महासमुद्रे तिमिस्तिर्मि-
 गिलो नाम मत्स्यो बुद्धशब्दं श्रुत्वा अनाहारताया व्यवस्थितः, स स्वभावेनैव तीक्ष्णाग्नितया
 क्षुद्रु खस्यासहत्वाच्च्युतः कालगतः । तेन श्रावस्स्या षट्कर्मनिरते ब्राह्मणकुले प्रतिसधि- 5
 गृहीतः । तस्य तच्छरीरं कलेवरं महासमुद्रे उत्प्लुतम् । नागैश्च तस्य स्वभवनसमीपस्थस्य
 गन्धमसहद्विरन्यतो विक्षिप्तम् । यत्र च विक्षिप्तं तत्रापि समीपे नागस्यैव भवनम् ।
 तेनापि गन्धमसहता अन्यतः क्षिप्तम् । एव क्षिप्तेन पारपर्येण तत् कलेवरं महासमुद्रतट-
 समुदानीतम् । यतोऽनन्तरं समुद्रवेलयोत्सार्य स्थले प्रक्षिप्तम् । तच्चानेकैः काकगृध्रश्च-
 शृगालश्चापदाद्यैः पक्षिभिस्तत्समुच्छ्रितैश्च कृमिभिर्भक्ष्यमाणमस्थिकरङ्गजीर्णमासं श्वेतं श्वेतं 10
 व्यवस्थितम् । अस्या च श्रावस्स्या तस्य ब्राह्मणस्य यदा पत्नी अन्तर्वर्तिनी सवृत्ता,
 तदेव तस्या गर्भोत्पादादतीव क्षुद्रुखेन पीड्यमानया गृहस्वाम्यभिहितः—आर्यपुत्र, क्षुद्रु खे-
 नातीव बाध्यः । तस्या एव वदन्त्या गृहस्वामिनोक्तम्—भद्रे, यदस्मद्गृहेऽन्नपानं
 तत्सर्वमभ्यवहरस्व । तया अभ्यवहर्तुमारब्धम् । सा च तदन्नपानं सर्वमभ्यवहृत्य नैव तृप्ति-
 मुपयाति । पुनरपि गृहस्वामिनः विज्ञापयति—आर्यपुत्र, नैव तृप्तिमुपगच्छामि । यतस्तेन 15
 तिरःप्रातिवेश्यसुहृत्स्वजनादिभ्योऽन्तिकदन्नपानमन्विष्य तस्या अनुप्रदत्तम् । सा तमप्यवहृत्य
 नैव तृप्तिं गच्छति । भूयो गृहस्वामिनः कथयति—आर्यपुत्र, नैव तृप्तिमुपगच्छामि । यतोऽसौ
 ब्राह्मणः सविग्रमनाः खेदमापन्नः । किमेतद्भवन्तः स्यात्—अस्याः सत्त्वमुदरे उत्पन्नं यस्योत्पादा-
 न्नैव तृप्तिमुपयाति ? यतः स ब्राह्मणो नैमित्तकानां दर्शयित्वा सशयनिर्णयनार्थं वैद्यादीन्
 भूततन्त्रविदश्च—पश्यन्तु भवन्तः, इयं ब्राह्मणी किं महता रोगेणाभिभूता स्यादथ भूतग्रहा- 20
 विद्या स्यादन्यद्वा स्याद्रूपं मरणलिङ्गमनेनोपक्रमेण प्रत्युपस्थिता स्यात् । तैः श्रुत्वा तथाविध-
 उपक्रमः कृतः । तस्या ब्राह्मण्यास्ते इन्द्रियाणामन्यथात्वमुपलक्षयन्ति । यदा अस्या इन्द्रिया-
 णामन्यथात्वं नोपलक्षयन्ति, तदा तैर्वैद्यनैमित्तकभूततन्त्रविद्विश्चिकित्सकैः सा ब्राह्मणी
 पर्यनुयुक्ता—कस्मात् कालादारम्य तवैवविधा दीताग्निता समुत्पन्ना ? तथा अभिहितम्—
 गर्भलम्भसमकालमेव स एवविध उपक्रमः कृतः । यतो नैमित्तकवैद्यचिकित्सकैः 25
 रभिहितम्—नास्याः कश्चिदन्यस्तद्रूपो रोगो नापि भूतग्रहावेशो बाधाकर उत्पन्नः ।
 अस्यैवैषा गर्भस्यानुभावेनैवविधा दीताग्निता । यतोऽसौ ब्राह्मण उपलब्धवृत्तान्तः,
 स्वस्थीभूतः । सापि ब्राह्मणी नैव कदाचिदन्नपानस्य तृप्ता । अनुपूर्वेण समकालमेव पुत्रो
 जातः । तस्य दारकस्य जातमात्रस्य सा ब्राह्मणी विनीतक्षुद्रुःखा सवृत्ता । स दारको जात-
 मात्र एव अत्यर्थं बुभुक्ष्योपपीड्यते । तस्य बुभुक्षया पीड्यमानस्य माता स्तनं दातुं प्रवृत्ता । 30
 स च दारकः स्तनं पीत्वापि सर्वं नैव तृप्तिमुपयाति । पश्चात् तेन ब्राह्मणेन तथा च
 ब्राह्मण्या तिरस्कृतप्रातिवेश्यस्वजनयुवस्यश्चाम्यर्थं स्तनं तस्य दारकस्य दापयितुं प्रवृत्ताः ।

- स च दारकः सर्वासामपि स्तनं पीत्वा नैव तृप्तिमभ्युपगच्छते । पश्चात् तेन ब्राह्मणेन तस्यार्थे छगलिका कृता । स दारकस्तस्या अपि च्छगलिकायाः क्षीरं पीत्वा जनिकायाश्च स्तनं नैव तृप्यते । तत्र गृहे कालेन कालं भिक्षवो भिक्षुण्यश्च पिण्डपात प्रविश्य परिकथा कुर्वन्ति । स दारकस्ता परिकथा श्रुत्वा तस्या वेलाया न रोदिति, अवहितश्रोत्रस्तूष्णीभूत्वा
- 5 ता धर्मश्रवणकथा शृणोति । प्रत्यवसृतेषु भिक्षुभिक्षुणीषु च पुनः पिपासादुःख प्रतिसवेद-
 236 यमानो रोदितुं प्रवृत्तः । तैः संलक्षितम्—धर्मे वत्साय रुचिरिति । तस्य धर्मरुचीति नाम प्रतिष्ठापितम् । स च दारकोऽनुपूर्वेण मासार्धमासादीनामल्पयाद्बुद्धानो नैव कदाचिदन्न-
 पानञ्च तृप्यति । यदा च विशिष्टे वयसि स्थितः, तदा तस्य मातापितृभ्या भैक्षभाजन दत्तम् । गच्छ वत्स, इदं ते भैक्षभाजनम् । गृहीत्वा श्रावस्त्वा भिक्षा पर्यटित्वा आहार-
- 10 कृत्य कुरु । यतः स दारको भैक्षभाजनं गृहीत्वा श्रावस्त्वा भैक्ष पर्यटति । पर्यटन्नेव च भुक्त्वा भुक्त्वा अतृप्यमान एव गृहमागच्छति । यतोऽसौ सलक्षयति—किं मया कर्म कृतं यस्य कर्मणो विपाकेन न कदाचित् वितृप्यमान आहारमारागयामि ? स विषण्णचेताश्चिन्त-
 यितुं प्रवृत्तः—किं तावदग्निप्रवेशं करोमि, उत जलप्रवेशमथ तटप्रपातं करोमि ? स एव चिन्तया स्थितः । उपासकेनोपलक्षितः । तस्य तेनोक्तम्—किं चिन्तापर एव तिष्ठसि ? गच्छ
- 15 त्वम् । महान्तं बुद्धशसनं महर्द्धिकं महानुभावम् । तत्र प्रव्रज । तत्र च त्वं प्रव्रजितः कुशलानां धर्माणां सचयं करिष्यसि । अकुशलश्च ते धर्मा येऽस्मिन्नपि जन्मनि सचिता भविष्यन्ति, ते तन्वीभविष्यन्ति । यदि तावद्गुणगणानधिगमिष्यसि, पर्यन्तीकृतस्ते ससारो भविष्यति । अथ स महात्मा उपासकेन चोदितो जेतवनं गतः । जेतवनं गत्वा तत्र भिक्षून् पाठस्वाध्यायमनसिकारोद्युक्तान् दृष्ट्वा अतीव प्रसादजातः । भिक्षुमुपसक्रम्यैव वदति—
- 20 आर्य, प्रव्रजितुमिच्छामि । यतो भिक्षुभिरुक्तः—मातापितृभ्यामनुज्ञातोऽसि ? स कथयति—नाहं मातापितृभ्यामनुज्ञातः । तैरुक्तः—गच्छ वत्स, मातापितृभ्यामनुज्ञां मार्गस्व । यतः स मातापितृभ्यां सकाशादनुज्ञां मार्गितुं प्रवृत्तः । स मातापितृभ्यामभिहितः—गच्छ वत्स, यथाभिप्रेतं कुरु । स लब्धानुज्ञो भिक्षुसकाशं गतः । पश्चाद्भिक्षुणा प्रव्रजितः । तत्र च भिक्षुणा कदाचित् पिण्डपातो भवति, कदाचित् निमन्त्रणं भवति । स
- 25 च यस्मिन् दिवसे पिण्डपातो भवति, तत्रोपाध्यायेनोच्यते—वत्स, किं तृप्तोऽसि उत न ? स उपाध्यायस्य कथयति—नास्ति तृप्तिः । यत उपाध्यायेनास्य संलक्षितः—तरुणवयसा प्रव्रजितो दीप्ताग्निताया न तृप्तिमुपयाति । स आत्मीयादपि पिण्डपातात् तस्य संविभागं प्रारब्धः कर्तुम् । पुनश्च पृच्छति—वत्स, किमिदानीं तृप्तोऽसि ? अथ स तमुपाध्यायं वदति—न तृप्तोऽस्मि । यत उपाध्यायस्त श्रुत्वा सप्रेमान् भिक्षूनन्याश्च सार्धविहारिणः प्रारब्धो
- 30 वक्तुम् । यतः समानोपाध्यायैः समानाचार्यैरन्यैश्च सप्रेमकैर्भिक्षुभिरुपसहार आरब्धः कर्तुम् । तेषामन्तिकाष्ठभमानो नैव तृप्तिमुपयाति । यदा च निमन्त्रणं भवति, तदापि ते तथैव तस्योपसहारं कुर्वन्ति । दानपतिरपि विदित्वा यद्यदधिकं तत्तदस्मै दत्त्वा आगच्छति ।

अथ पानकं भवति तदपि तथैव यदधिकं भवति तत्तस्यानुप्रदीयते । तस्य च यत् प्रव्रजितस्य न कदाचिदन्नपानेन कुक्षिः पूर्णः । तेन खलु समयेन अन्यतमेन गृहपतिना बुद्धप्रमुखो भिक्षुसघ उपनिमन्त्रितः । भगवान् भिक्षुसघेन सार्धमन्तर्गृहं प्रविष्टः पूर्वाह्निं निवास्य पात्रचीवरमादाय । धर्मरुचिर्विहारे उपधिवारिको व्यवस्थापितः ॥

तत्र च श्रावस्थ्यामन्यतमो गृहपतिः प्रतिवसति । तेन चैवमुपलब्धो योऽसविदितमेव ५ बुद्धप्रमुख भिक्षुसघं भोजयति स सहस्रैव भोगैरभ्युद्विच्छति । यतस्तेन पञ्चमात्राणां भिक्षु-शतानामाहारः समुदानीतः । स तस्याहारस्य शकटं पूरयित्वा प्रणीतप्रणीतस्य शुचिनः सार्धं सर्वरूपैर्मित्रस्वजनसहायो बुद्धप्रमुख भिक्षुसघं भोजयिष्यामीति विहारं निर्गतः । स पश्यति तस्मिन् जेतवने भिक्षव एव न सन्ति । तेन तत्रान्वाहिण्डता उपधिवारिको धर्मरुचिर्दृष्टः । तस्य तेन गृहपतिनोक्तम्—आर्य, क्व गता भिक्षवः ? स कथयति—अन्तर्गृहे उप- 10 निमन्त्रिताः प्रविष्टाः । स गृहपतिस्तच्छ्रुत्वा दुर्मना व्यवस्थितः—कष्टम्, एवमस्माकं विफलः परिश्रमो जातः । सचिन्त्य च तस्य धर्मरुचे कथयति—आर्य, भिक्षु त्वमपि तावत् । स कथयति—यदि ते महात्मन् परित्यक्तं भवति । ततस्तेन गृहपतिना सलक्षयित्वा येनाहारेणैकस्य भिक्षोः पर्याप्तं भवति, तावदन्नपानं शकटं गृहीत्वा तं धर्मरुचिं परिवेषयितुं प्रवृत्तः । तेन धर्मरुचिना भोक्तुमारब्धं तन्निरवशिष्टम् । नैव तृप्तः । गृहपतिः सलक्षयति—नाय तृप्तः । 15 तेन उच्यते—आर्य, पुनर्भोक्ष्यसे ? स कथयति—महात्मन्, यदि ते परित्यक्तम् । ततस्तेन गृहपतिना भूयस्तस्मात् शकटाद्येन भिक्षुद्वयस्याहारेण पर्याप्तं स्यात्, तावदन्नपानं शकटं गृहीत्वा भोजयितुं प्रवृत्तः । यतो धर्मरुचिस्तदपि भुक्त्वा नैव तृप्तः । गृहपतिना भूयः सलक्षितम्—नाय तृप्तः । तेनोक्तम्—आर्य, पुनर्भोक्ष्यसे ? स कथयति—महात्मन्, यदि ते परित्यक्तम् । यतस्तस्माच्छकटादन्नपानं गृहीत्वा त्रयाणां भिक्षूणां पर्याप्तं स्यादिति पुनर्भोज- 20 यितुं प्रवृत्तः । स धर्मरुचिस्तदपि भुक्त्वा नैव तृप्तः । पृष्ठ—आर्य, पुनर्भोक्ष्यसे ? स कथयति—यदि ते परित्यक्तम् । यतः स गृहपतिस्तस्मादन्नपानं गृहीत्वा येन चतुर्णां भिक्षूणां पर्याप्तं स्यादिति पुनर्भोजयितुं प्रवृत्तः । स धर्मरुचिस्तदपि भुक्त्वा नैव तृप्तः । पृष्ठः—आर्य, पुनर्भोक्ष्यसे ? भूयः स कथयति—यदि ते परित्यक्तम् । यतः पुनस्तस्माच्छकटाद्येन पञ्चभिक्षूणां मन्नपानैस्तृप्तिः स्यात्, तावद्गृहीत्वा पुनर्भोजयितुं प्रवृत्तः । तदपि चाभ्यवहृतम् । नैव तृप्तः । 25 विस्तरेण यावद्दशानां भिक्षूणामन्नपानेन पर्याप्तं स्यात्, तावद् भुक्त्वा नैव तृप्यते । यतस्तेन सलक्षितम्—नाय मनुष्यो मनुष्यविकारः । यतः श्रूयते पञ्चभिर्नीलवाससो यक्षशतैर्जैतवनमशून्यमिति तेषां भविष्यत्येव अन्यतमः । इति सचिन्त्य गर्भरूपाणि गृहेऽनुप्रवेशयितुं प्रवृत्तः—गच्छथ यूयं शीघ्रं गृहमेव, अहमेवैको यदि जीवामि म्रिये वेति । स गृहजनं विसर्ज्य मरणभयभीतस्तस्मात् शकटादन्नपानं गृहीत्वा परिवेषयितुमारब्धः । स च स्वैरं मुञ्चति । 30 गृहपतिना उक्तम्—आर्य, त्वरितत्वरितं प्रतीच्छस्व । यतस्तेन धर्मरुचिना क्षिप्रं प्रतिगृहीत्वा भोक्तुमारब्धम् । स गृहपतिस्त्वरितत्वरितं परिवेषयित्वा निरवशेषतस्तदन्नपानं शकटं दत्त्वा

दक्षिणादेशनामपि भयगृहीतोऽश्रुत्वा त्वरितत्वरितं वन्दाम्यार्येति पृष्ठमनवलोकयमानो नगर
प्रस्थितः । तस्मान्नगरात् पिण्डपातनिर्हारको भिक्षुः तस्यैव पिण्डपातं गृहीत्वा गतः ।
तेन तदपि भुक्तम् । तस्य धर्मरुचेर्न कदाचिद्यतो जातस्य कुक्षिः पूर्णः । तदिवस चास्य
तेनाहारेण तृप्तिर्जाता । तस्य च गृहपतेर्नगरं प्रविशतोऽभिमुखं भगवान् भिक्षुसंघपरिवृतः
5 सप्राप्तः । स गृहपतिर्मगवतः कथयति—भगवन्, अहं बुद्धप्रमुखं भिक्षुसंघमुद्दिश्य पञ्चानां
भिक्षुशतानां तृप्तिं शकटमन्नपानस्य पूरयित्वा जेतवनं गतो बुद्धप्रमुखं भिक्षुसंघं भोज-
यिष्यामीति । न च मे तत्र भिक्षुवो लब्धाः । एको मे भिक्षुर्दृष्टः । तेन समाख्यातं बुद्धप्रमुखं
भिक्षुसंघमन्तर्गृहं उपनिमन्त्रणं प्रविष्टम् । तस्य ममैव चित्तमुत्पन्नम्—एषोऽपि तावदेको मुक्ता-
मिति । यतस्तस्य ममानुपूर्वेण सर्वं तदन्नपानं शकटं दत्तम् । तेन सर्वं निपुणतोऽभ्यवहृतम् ।
10 किं भगवन् मनुष्योऽथ वा अमनुष्यः ? भगवताभिहितम्—गृहपते, भिक्षुः स धर्मरुचिर्नाम्ना ।
ग्रामोद्यमुत्पादय, अद्य स त्वदीयेनान्नपानेन तृप्तोऽर्हत्त्वं साक्षात्करिष्यति ॥

अथ भगवान् जेतवनमभ्यागतः । भगवान् सलक्षयति—कोऽसौ दानपतिर्भविष्यति
योऽस्य धर्मरुचेरेतावता आहारेण प्रतिदिवसं योगोद्धहनं करिष्यति ? यतोऽस्य भगवता अभि-
हितम्—दृष्टस्त्वया धर्मरुचे महासमुद्रः । स कथयति—नो भगवन् । यतो भगवानाह—गृहाण
15 मदीयं चीवरकर्णिकम्, पश्चात् तेऽहं महासमुद्रं दर्शयामि । यतो धर्मरुचिना भगवत-
श्चीवरकर्णिकोऽवलम्बितः, पश्चाद्भगवान् विततपक्ष इव हसराजः सहचित्तोत्पादात् ऋद्ध्या
धर्मरुचिं गृहीत्वा समुद्रतटमनुप्राप्तः । यस्मिंश्चास्य स्थाने तिमितिर्मिगिलभूतस्यास्थिशकला
तिष्ठति, तत्र नीत्वा स्थापितः । उक्तं चास्य—गच्छ वत्स, मनसिकारं चिन्तय । यतोऽसौ
धर्मरुचिस्तां समीक्षितुमारब्धः । किमेतत् काष्ठं स्यादथास्थिशकला, अथ फलकिनी स्यात् ।
20 स तस्माद् व्यक्तिमलभमानः पर्यन्तमन्वेषितुं प्रवृत्तः । व्यक्तिं चोपलब्धम् । स इतश्चा-
मुतश्च तस्या अनुपाश्चैनं तां पर्येषमाणः श्रममुपगतः । न चास्य पर्यन्तमासादयति ।
तस्यैतदभवत्—नाहमस्य व्यक्तिं ज्ञास्यामि किमेतदिति, न च पर्यन्तमासादयिष्ये । गच्छामि,
अस्मिन्नर्थे भगवन्तमेव पृच्छामि । यतोऽसौ भगवतोऽन्तिकं गत्वा भगवन्तं पृच्छति—किं
तद्भगवन् ? नाहं तस्य व्यक्तिमुपलभामि । यतोऽस्य भगवानाह—वत्स, अस्थिशकलैषा ।
25 स कथयति—भगवन्, एवविधोऽसौ सत्त्वो यस्येदृशी अस्थिशकला ? भगवतोक्तम्—तृप्यस्व
धर्मरुचे भवेभ्यः, तृप्यस्व भवोपकरणेभ्यः । तवैषा अस्थिशकला । धर्मरुचिस्तं श्रुत्वा
भगवद्वचो व्याकुलितचेताः कथयति—ममैषेदृशी अस्थिशकला ? तस्योक्तम्—एषा
धर्मरुचे तवास्थिशकला । तथाविधमुपश्रुत्य अतीव संविन्नः । यतोऽस्य भगवता अववादो
दत्तः—धर्मरुचे, इदं चेदं मनसिकुरु । इत्युक्त्वा भगवान् विततपक्ष इव राजहंसं ऋद्ध्या
30 जेतवनमनुप्राप्तः । अथ धर्मरुचिना चिन्तयता मनसिकारमनुतिष्ठता उष्मगतान्युत्पादितानि
मूर्धानः क्षान्तयो लौकिका अग्रधर्मा दर्शनमार्गो भावनामार्गः । स्रोतः आपत्तिफलं प्राप्तम् ।
सकृदागामिफलमनागामिफलमर्हत्वं प्राप्तम् । अर्हन् संवृत्तस्त्रैधातुकवीतरागः समलोष्टकाञ्चन

आकाशपाणितलसमचित्तोऽनुनयप्रतिघप्रहीणो विद्याविदारिताण्डकोशो विद्याभिज्ञाप्रतिसवि-
 त्पातो भवलाभलोभसत्कारपराङ्मुखो वासीचन्दनकल्पः । सेन्द्रोपेन्द्राणा देवानां पूज्यो मान्योऽ-
 भिवाद्यश्च सवृत्तः । समन्वाहर्तुमात्मनः पूर्वजाति प्रवृत्तः—कुतो ह्यहं च्युतः, कुत्रोपपन्न इति ।
 यतः पश्यति अनेकानि जातिशतानि नरकतिर्यक्प्रेतच्युतश्चोपपन्नश्च । तस्यैतदभवत्—यदहं
 भगवता न समन्वाहृतोऽभविष्यम्, अनागतास्वपि जातिषु उपसृतोऽभविष्यम् । यतः 5 C 241
 संलक्षयति—अनागताप्यात्मनो जातिसततिर्निरन्तरमनुपरतप्रबन्धेन नरकप्रेतोपपत्तिः । स एव
 संलक्ष्य दुष्करकारको बत मे भगवान् । यदि च भगवता ममैवैकस्यार्थेऽनुत्तरा सम्य-
 क्सबोधिरधिगता स्यात्, तन्महद्भि उपकृतं स्यात्, प्रागेवानेकेषा सत्त्वसहस्राणामपायगति-
 गमनमपनयति । ततोऽसौ धर्मरुचिर्ऋद्ध्या जेतवनमनुप्राप्तो भगवन्त दर्शनाय । तेन खलु
 समयेन भगवाननेकशताया भिक्षुपर्षदः पुरस्तान्निषण्णोऽभूत् । धर्मं देशयति । अथासौ 10
 धर्मरुचिर्येन भगवास्तनोपसक्रान्तः । उपसक्रम्य भगवतः पादौ शिरसा वन्दित्वा एकान्ते
 न्यषीदत् । एकान्तनिषण्णो भगवता अभिहितः—चिरस्य धर्मरुचे ? धर्मरुचिराह—चिरस्य
 भगवन् । भगवानाह—सुचिरस्य धर्मरुचे ? धर्मरुचिराह—सुचिरस्य भगवन् । भगवानाह—
 सुचिरचिरस्य धर्मरुचे ? धर्मरुचिराह—सुचिरचिरस्य भगवन् ॥

यतो भिक्षव सशयजाताः सर्वसशयच्छेत्तार बुद्ध भगवन्त पृच्छन्ति—भगवन् धर्म- 15
 रुचिरिहैव श्रावस्त्या जातोऽस्मिन्नेव जेतवने प्रव्रजितो न कुतश्चिदागतो न कुत्रचिद्गतः ।
 इहैव तिष्ठन् भगवता धर्मरुचिरेवमुच्यते—चिरस्य धर्मरुचे, सुचिरस्य धर्मरुचे, सुचिरचिरस्य
 धर्मरुचे । किं सधाय भगवान् कथयति ? एवमुक्ते भगवान् भिक्षूनामम्रयते स्म—न भिक्षव,
 प्रत्युत्पन्न सधाय कथयामि । अतीत सधाय कथयामि । अतीत सधाय मयैवमुक्तम् । इच्छथ
 भिक्षवोऽस्य धर्मरुचेः पूर्विका कर्मणोतिमारम्य धर्मिकथा श्रोतुम् ? एतस्य भगवन् कालः, 20
 एतस्य सुगत समयो यद्भगवान् धर्मरुचिमारम्य भिक्षूणा धर्मिकथा कुर्यात् । भगवतः श्रुत्वा
 भिक्षवो धारयिष्यन्ति ॥

भूतपूर्वं भिक्षवोऽतीतेऽव्वनि प्रथमेऽसख्येये क्षेमकरो नाम तथागतो लोक उत्पन्नो
 विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणा च बुद्धो
 भगवान् । स च क्षेमावती राजधानीमुपनिश्रित्य विहरति । तस्या च क्षेमावत्या क्षेमो नाम 25
 राजा राज्य कारयति । तस्या च क्षेमावत्या राजधान्यामन्यतमो वणिक्श्रेष्ठी प्रतिवसति ।
 तेनासौ क्षेमकर सम्यक्सबुद्ध षष्ठिं त्रैमासान् सार्धं भिक्षुसघेन सर्वोपकरणैरुपस्थितः ।
 यतोऽसौ श्रेष्ठी संलक्षयति—गच्छामि महासमुद्रम् । भाण्ड समुदानीय तस्माच्च रत्नान्यानीय
 संधे पञ्चवार्षिकं करिष्यामीति । एव सचिन्त्य भाण्ड समुदानीय ग्रामनिगमपल्लीपत्तन-
 राजधानीष्वनुपूर्वेण चञ्चूर्यमाणः समुद्रमनुप्राप्तः । घण्टावघोषणं कृत्वा सामुद्रेण यानपात्रेण 30
 महासमुद्रमवतीर्णः । अस्य तस्मिन् महासमुद्रेऽवतीर्णस्य क्षेमकरः सम्यक्सबुद्धः सकल
 बुद्धकार्यं कृत्वा निरुपधिशेषे निर्वाणधातौ परिनिर्बृतः । तस्य परिनिर्बृतस्य वशिनो भिक्षवः

- परिनिर्वृताः । सप्ताहपरिनिर्वृतस्य शासनमन्तर्हितम् । स च श्रेष्ठी संसिद्धयानपात्रेण देवता-
मानुष्यपरिगृहीतेन तस्मान्महासमुद्रात् तीर्णः । उत्तीर्य च त भाण्ड शकटैरुष्ट्रैर्गोभिर्गर्दभैश्च
चोत्क्षिप्य अनुपूर्वेण सप्रस्थितः । स च पन्थानं गच्छन् प्रातिपथिकान् पृच्छति—किं भवन्तो
जानीध्व क्षेमावल्या राजधान्या प्रवृत्तिः ? तैरुक्तम्—जानीमः । स कथयति—अस्ति कश्चित्
5 क्षेमावल्या राजधान्या क्षेमकरो नाम सम्यक्सबुद्धः ? ते कथयन्ति—परिनिर्वृतः स भगवान्
क्षेमकरः सम्यक्सबुद्धः । स च तच्छ्रुत्वा परं खेदमुपगतः । समूर्छितश्च भूमौ पतितः ।
तस्माच्च जलाभिषेकेण प्रत्यागतप्राणो जीवितं उत्थाय भूय पृच्छति—किं भवन्तो जानीध्व
श्रावका अपि तावत्तस्य भगवतस्तिष्ठन्ति ? तैरुक्तम्—तेऽपि वशिष्ठो भिक्षवः परिनिर्वृताः ।
C 243 सप्ताहपरिनिर्वृतस्य च बुद्धस्य भगवतः क्षेमकरस्य सम्यक्सबुद्धस्य क्षेमेण राज्ञा चैत्यमल्पे-
10 शाख्यं प्रतिष्ठापितम् । तेन च गत्वा श्रेष्ठिना जनपदाः पृष्ठाः । अस्ति भवन्तस्तस्य भगवतो
बुद्धस्य किञ्चित् स्तूपं प्रतिष्ठापितम् । तैरुक्तम्—अस्ति, क्षेमेण राज्ञा अल्पे शाख्यं चैत्यं
प्रतिष्ठापितम् । तस्य एतदभवत्—एतं मया सुवर्णं क्षेमकरं सम्यक्सबुद्धं उद्दिश्यानीतम् ।
स च परिनिर्वृतः । यन्वहमेतेनैव सुवर्णेन तस्यैव भगवतश्चैत्यं महेशाख्यतरं कारयेयम् ।
एवं विचिन्त्य क्षेम राजानं विज्ञापयति—महाराज, इदं मया सुवर्णं क्षेमकरं सम्यक्सबुद्धमुद्दि-
15 श्यानीतम् । स च भगवान् परिनिर्वृतः । इदानीं महाराज यदि त्वमनुजानीयात्, अहमेतेनैव
सुवर्णेनैतत् तस्य भगवतश्चैत्यं महेशाख्यतरं कारयेयम् । स राज्ञा अभिहितः—यथाभिप्रेतं
कुरु । ततो ब्राह्मणा नगरं प्रति निवासिनः सभूय सर्वे तस्य महाश्रेष्ठिनः सकाशं गत्वा
कथयन्ति—भो महाश्रेष्ठिन्, यदा क्षेमकरो बुद्धो लोकेऽनुत्पन्न आसीत्, तदा वयं लोकस्य
दक्षिणीया आसन् । यदा तूत्पन्नः, तदा दक्षिणीयो जातः । इदानीं तु तस्य परिनिर्वृतस्य
20 वयमेव दक्षिणीयाः । एतत् सुवर्णमस्माकं गम्यम् । स तेषां कथयति—नाहं युष्माकमेतत्
सुवर्णं दास्यामि । ते कथयन्ति—यद्यस्माकं न दास्यसि, न वयं तव कामकारं दास्यामः ।
ते ब्राह्मणा बहवः, श्रेष्ठी चारुपपरिवारः । तेषां तथा व्युत्पद्यतां न लेभे तच्चैत्यं यथेप्सितं
तेन सुवर्णेन कारयितुम् । अथ स श्रेष्ठी राज्ञः सकाशं गत्वा कथयति—महाराज, तच्चैत्यं न
लेभे ब्राह्मणानां सकाशाद्यथाभिप्रेतं कारयितुम् । यतोऽस्य राज्ञा स्वपुरुषो दत्तः सहस्रयोधी ।
25 एवं च राज्ञा स्वपुरुष आज्ञप्तः—यद्यस्य महाश्रेष्ठिनः स्तूपमभिसंस्कुर्वतः कश्चिदपनयं करोति,
स त्वया महता दण्डेन शासयितव्यः । एवं देवेति सहस्रयोधी पुरुषो राज्ञः प्रतिश्रुत्य
निर्गतः । निर्गम्य च तान् ब्राह्मणानेवं वदति—शृण्वन्तु भवन्तः, अहं राज्ञास्य महा-
श्रेष्ठिनः स्वपुरुषो दत्तः—यद्यस्य स्तूपमभिसंस्कुर्वतः कश्चिद्विघातं कुर्यात्, स त्वया
महता दण्डेन शासयितव्य इति । यदि यूयमत्र किञ्चिद् विघ्नं करिष्यथ, अहं वो महता
30 दण्डेनानुशासयिष्यामि । ते ब्राह्मणाः सहस्रयोधिनः पुरुषस्यैव श्रुत्वा भीताः । यतस्तेन
महाश्रेष्ठिना सचिन्त्य यथैतत् सुवर्णं तत्रैव गर्भसंस्थं स्यात् तथा कर्तव्यमिति तस्य स्तूपस्य
सर्वैरेव चतुर्भिः पार्श्वैः प्रतिकण्ठकया चत्वारि सोपानानि आरुन्वानि कारयितुम् । याव-

दनुपूर्वेण प्रथमा मेढी ततोऽनुपूर्वेण द्वितीया ततस्तृतीया मेढी यावदनुपूर्वेणाण्डम् । तथाविध
च स्तूपस्याण्ड कृत यत्र सा यूपयष्टिरभ्यन्तरे प्रतिपादिता । पश्चात् तस्यातिनवाण्डस्योपरि
हर्मिका कृता । अनुपूर्वेण यश्चारोपण कृतम् । वर्षस्थाले महामणिरत्नानि तान्यारोपितानि ।
तत्र च क्रियमाणे सहस्रयोधिनः पुरुषस्यैवमुत्पन्नम्—नात्र कश्चिदिदानीं प्रहरिष्यति ।
विश्वस्तमनाः केनचित्कार्येण जनपदेषु गतः । तेन च महाश्रेष्ठिना तस्य स्तूपस्य चतुर्भिः 5
पार्श्वैश्चत्वारो द्वारकोष्ठका मापिताः, चतुर्भिः पार्श्वैश्चत्वारि महाचैल्यानि कारितानि, तद्यथा
जातिरभिसंबोधिर्धर्मचक्रप्रवर्तन परिनिर्वाणम् । तच्च स्तूपाङ्गण रत्नशिलाभिश्चितम् ।
चत्वारश्चोपाङ्गाश्चतुर्दिश मापिताः । पुष्करिण्यश्चतुर्दिशमनुपार्श्वेन मापिताः । तत्र च
विविधानि जलजानि माल्यानि रोपितानि तद्यथा उत्पल पद्म कुमुद पुण्डरीक
सुगन्धिक मृदुगन्धिकम् । विविधानि च पुष्करिणीतीरेषु स्थलजानि माल्यानि 10
रोपितानि, तद्यथा अतिमुक्तक चम्पकपाटलावार्षिकामल्लिकासुमनायूथिका धातुष्कारी ।
सर्वर्तुकालिकाः पुष्पफलाः स्तूपपूजार्थम् । स्थावरा वृत्तिः प्रज्ञप्ता । स्तूपदासा दत्ताः ।
शङ्खपटहवाद्यानि तूर्याणि दत्तानि । ये तस्मिंश्चैत्ये गन्धैर्धूपैर्माल्यैश्च चूर्णैः कारा कुर्वन्ति ।
तस्माच्चाधिष्ठानाद्विषयाच्चागम्य जनपदा गन्धैर्माल्यैर्धूपैश्चूर्णैस्तस्मिंश्चैत्ये कारा कुर्वन्ति । यदि
च दक्षिणो वायुर्वाति, दक्षिणेन वायुना सर्वपुष्पजातीना गन्धेन तच्चैत्यमङ्गण चास्य 15
स्फुट भवत्यनुभावितम् । एव पश्चिमेन वायुना, अनुपूर्वेणापि च वायुना । वायता
वायता तच्चैत्याङ्गण च तेन विविधेन गन्धमाल्येन स्फुट भवत्यनुभावितम् । तस्मिंश्च स्तूपे
सर्वजातकृतनिष्ठिते सहस्रयोधी अभ्यागतः । स त स्तूप दृष्ट्वा सर्वजातकृतनिष्ठित कथयति—
अस्मिंश्चैत्ये कारा कृत्वा किमवाप्यते ? यतोऽसौ श्रेष्ठी बुद्धोदाहरण प्रवृत्तः कर्तुम्—एव
त्रिभिरसहस्रैर्वैर्येण व्यायमता अनुत्तरा बोधिरवाप्यते । स त श्रुत्वा विषादमापन्नो हीनो- 20
त्साहतया कथयति—नाह शक्यामि अनुत्तरा सम्यक्संबोधिं समुदानयितुम् । ततोऽसौ श्रेष्ठी
प्रत्येकबुद्धोदाहरण प्रवृत्तः कर्तुम्—एव सहस्रयोधी तस्यापि वर्णोदाहरण श्रुत्वा विषण्ण-
चेताः कथयति—एतामप्यह प्रत्येकबोधिं न शक्तः समुदानयितुम् । ततः स महाश्रेष्ठी
श्रावकवर्णोदाहरण कृत्वा कथयति—अस्मिन्नपि तावत् प्रणिधत्स्व चित्तम् । यतः सहस्र-
योध्याह—त्वया पुनर्महाश्रेष्ठिन् कतमस्या बोधौ प्रणिधानं कृतम् ? तेन महाश्रेष्ठिनोक्तम्— 25
अनुत्तरस्या बोधौ चित्तमुत्पादितम् । सहस्रयोध्याह—यदि त्वया अनुत्तरस्या बोधौ चित्त-
मुत्पादितम्, अह तवैव श्रावकः स्याम् । त्वयाह समन्वाहर्तव्यः । यतोऽस्य श्रेष्ठी आह—
बहुकिंल्लिषकारी बत भवान् । किं तु लोके यदा त्व बुद्धोत्पादशब्द श्रुत्वा स्मृतिं प्रति-
लभेताः । स च श्रेष्ठी त चैत्य कृत्वा निरीक्ष्य पादयोर्निपत्य प्रणिधानं करोति—

अनेन दानेन महद्गतेन

बुद्धो भवेय सुगतः स्वयम्भूः ।

तीर्णोऽहं तारयेयं जनौघा-

नतारिता ये पौर्वकैर्जिनेन्द्रैः ॥ १ ॥

O 246

भगवानाह—योऽसौ अतीतेऽध्वनि श्रेष्ठी अभूत्, अहमेव स तस्मिन् समये बोधिसत्त्वचर्या वर्तामि । योऽसौ सहस्रयोधी, एष एव धर्मरुचिस्तेन कालेन तेन समयेन । इदं मम प्रथमेऽसंख्येये एतस्य धर्मरुचेर्दर्शनम् । तत्संवायं कथयामि—चिरस्य धर्मरुचे । यतो धर्मरुचिराज्ञायाह—चिरस्य भगवन् ॥

- 5 द्वितीये दीपकरो नाम सम्यक्संबुद्धो लोक उत्पन्नो विद्याचरणसम्यक्संबुद्धः सुगतो लोकविदनुत्तरः पुरुषदम्यसारथिः शास्ता देवानां च मनुष्याणां च बुद्धो भगवान् । अथ दीपकरः सम्यक्संबुद्धो जनपदेषु चारिकां चरन् द्वीपावती राजधानीमनुप्राप्त । द्वीपावत्यां राजधान्यां द्वीपो नाम राजा राज्यं कारयति ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च । तत्र दीपेन राज्ञा दीपकरं सम्यक्संबुद्धं साभिसंस्कारेण नगरप्रवेशेनोपनि-
- 10 मन्त्रितः । तस्य च दीपस्य राज्ञो वासवो नाम सामन्तराजोऽभूत् । तेन तस्य दूतोऽनुप्रेषितः—आगच्छ, इह मया दीपकरं सम्यक्संबुद्धं साभिसंस्कारेण नगरप्रवेशेनोपनिमन्त्रितः । तस्य पूजां करिष्यामि इति । तदा च वासवेन राज्ञा द्वादशवर्षाणि यज्ञमिष्ट्या यज्ञावसाने राज्ञा पञ्च महाप्रदानानि व्यवस्थापितानि, तद्यथा—सौवर्णिकं दण्डकमण्डलुं, सौवर्णीं सपात्रीं, चतुरत्तमयीं शय्यां, पञ्च कार्षापणशतानि, कन्यां च सर्वालकारविभूषितां । तेन खलु
- 15 समयेन अन्येषु जनपदेषु द्वौ माणवकौ प्रतिवसतः । ताम्या चोपाध्यायसकाशाद्वेदाध्ययनं कृतम् । धर्मता आचार्यस्याचार्यधनमुपाध्यायस्योपाध्यायधनं प्रदेयमिति ज्ञात्वा चिन्तयतः । ताम्या च श्रुतं वासवेन राज्ञा पञ्च महाप्रदानानि यज्ञावसाने समुदानीतानि, यो ब्राह्मणः स्वाध्यायसपन्नो भविष्यति स लप्स्यतीति । तयोरेतदभवत्—गच्छावस्तत्र, तं प्रदानं प्रतिगृह्णीवः । कोऽस्माकं तत्र बहुश्रुततमो वा स्वाध्यायतमो भविष्यतीति संचिन्त्य येन
- O 247 20 वासवस्य राज्ञो महानगरं तेन सप्रस्थितौ । तस्य च राज्ञो देवतया आरोचितम् । यौ एतौ द्वौ माणवकौ आगच्छतः सुमतिश्च मतिश्च, अनयोर्द्वयोः सुमतेरेतत्प्रदानं दद । यदेव महाराज त्वया द्वादश वर्षाणि यज्ञ इष्टः, अस्मात् पुण्यफलान्महत्तमपदस्य सुमतेर्माणवकस्य महाप्रदानं दास्यसि । स राजा सलक्षयति—नूनमेतौ महात्मानौ येषामर्थाय देवता अप्यारोचयन्ति । यतोऽसौ राजा पश्यति माणवकौ दूरत एवागच्छन्तौ प्रासादिकौ अभिरूपौ ।
- 25 तौ च गत्वा तत्र यज्ञे ब्राह्मणपङ्क्तिषु प्रज्ञेपेषु आसनेषु अग्रासनमभिरुह्यावस्थितौ । यतो राजा वासवस्तौ दृष्ट्वा एव चिन्तयति—योऽसौ सुमतिर्नाम मम देवतैरारोचितः, स एष भविष्यति । स राजा तमग्रासनमुपगम्य सुमतिं माणवं पृच्छति—भवान् सुमतिः ? तेनोक्तम्—अहम् । यतो राजा वासवः सुमतिं माणवमग्रासने भोजयित्वा पञ्च प्रदानानि प्रयच्छति । सुमतिर्माणवश्चत्वारि महाप्रदानानि गृह्णाति दण्डकमण्डलुप्रभृतीनि, एकं
- 30 कन्याप्रदानं न प्रतिगृह्णाति । स कथयति—अहं ब्रह्मचारी । यतः सा कन्या सुमतिं माणवं प्रासादिकमभिरूपं दृष्ट्वा लुब्धा ज्ञेहोत्पन्ना, तं सुमतिं माणवमेवमाह—प्रतिगृह्ण मा ब्राह्मण । स कथयति—न शक्यं मया प्रतिगृहीतुम् । यतः सा कन्या राज्ञा प्रदानबुद्ध्या परित्यक्ता

न पुनर्गृहीता, सुमतिनापि माणवेनाप्रतिगृह्यमाणा राज्ञो दीपस्य दीपावतीं नगरीं गता ।
 सा तत्र गत्वा तदाल्मीयमलकार शरीरादवतार्य मालाकारायानुप्रयच्छति—अस्यालकारस्य
 मूल्यं मे प्रतिदिवस देवस्यार्थे नीलोत्पलानि ददस्व । सा तेनोपक्रमेण तदलकारिक सुवर्णं
 दत्वा देवशुश्रूषिका सवृत्ता । स च माणवक. सुमतिस्तानि चत्वारि महाप्रदानानि गृह्य
 उपाध्यायसकाश गतः । गत्वा चोपाध्यायाय तानि चत्वारि महाप्रदानान्यनुप्रयच्छति । 5
 तेभ्यश्चोपाध्यायस्त्रीणि प्रतिगृह्णाति, कार्षापणानां तु पञ्च शतानि तस्यैव सुमतेर्ददाति । स
 च सुमतिस्तस्यामेव रात्रौ दश स्वप्नान्द्राक्षीत्—महासमुद्रं पिबामि, वैहायसेनं गच्छामि,
 इमौ चन्द्रादित्यौ एवमहर्द्धिकौ एवमहानुभावौ पाणिना आमार्ष्टिं परिमार्ष्टिं, राज्ञो रथे
 योजयामि ऋषीन्, श्वेतान् हस्तिन्, हसान्, सिंहान्, महाशैलपर्वतानि । स तान्
 दृष्ट्वा प्रतिबुद्धः । प्रतिबुद्धस्यैतदभवत्—क एषा स्वप्नानां मम व्याकरणं करिष्यति ? तत्र पञ्चाभिज्ञ 10
 ऋषिर्नातिदूरे प्रतिवसति । अथ सुमतिर्माणवः सशयनिर्णयनार्थं ऋषेः सकाशं गतः ।
 सुमतिस्तस्य ऋषेः प्रतिसमोदनं कृत्वा स्वप्नानां व्याख्यायाह—कुरुष्व मे एषा स्वप्नानां निर्णयम् ।
 स ऋषिराह—नाहमेष्टा स्वप्नानां व्याकरणं करिष्यामि । गच्छ दीपावतीं राजधानीम् । तत्र
 दीपेन राज्ञा दीपकरो नाम सम्यक्सबुद्धः साभिसंस्कारेण नगरप्रवेशेनोपनिमन्त्रितः । स
 एषा स्वप्नानां व्याकरणं करिष्यति । अथ वासवो राजा तस्य दीपस्य राज्ञः प्रतिश्रुत्य 15
 अशीलमाल्यसहस्रपरिवृतो दीपावतीं राजधानीमनुप्राप्तः । तेन च दीपेन राज्ञा सप्तमादिवसा-
 दीपकरस्य सम्यक्सबुद्धस्य साभिसंस्कारेण नगरप्रवेशं करिष्यामीति सर्वविषयाधि-
 ष्ठानाञ्च सर्वपुष्पाणां सग्रहं कर्तुमारब्धः । तत्र च यस्मिन् दिवसे राज्ञा दीपेन तस्य
 दीपकरस्य सम्यक्सबुद्धस्य साभिसंस्कारेण नगरप्रवेशं आरब्धं कर्तुम्, तस्मिन्नेव
 दिवसे सुमतिरपि तत्रैवागतः । तत्र राज्ञा सर्वपुष्पाणां सग्रहं कारितः । सा च देवोप- 20
 स्थायिका दारिका मालाकारसकाशं गता—प्रयच्छ मे नीलोत्पलानि, देवार्चनं करिष्यामीति ।
 मालाकार आह—अद्य राज्ञा सर्वपुष्पाणि गृहीतानि दीपकरनगरप्रवेशस्यार्थं । सा कथयति—
 गच्छत, पुनरपि तत्र पुष्करिण्या यदि मत्पुण्यैर्नीलोत्पलपद्ममनुद्धृतमासाद्येत । तत्र पुष्कि-
 रिण्या सुमतेः पुण्यानुभावात् सप्त नीलपद्मानि प्रादुर्भूतानि । यतः स मालाकारो गतः, स
 तानि पश्यति । दृष्ट्वा च दारिकया मालाकारस्योक्तम्—उद्धरैतानि पद्मानि । मालाकारः 25
 कथयति—नाहमुद्धरिष्यामि । राजकुलान्ममोपालम्भो भविष्यति । यतः सा कथयति—न ।
 त्वया सर्वपुष्पाण्युद्धृत्य राज्ञः पूर्वं दत्तान्येव । मालाकार आह—दत्तानि । यतः सा दारिका
 कथयति—मदीयैः पुण्यैरेतानि प्रादुर्भूतानि, प्रयच्छेद्भूतानि मम । मालाकारः कथयति—
 कथमेतानि प्रवेशकानि भविष्यन्त्यसविदितं राजकुलस्य ? दारिका आह—उद्धरतु भवान् ।
 अहमुदककुम्भे प्रक्षिप्तं प्रवेशयिष्यामि । तेन मालाकारेणैव श्रुत्वा तस्या दारिकायास्तान्युद्धृत्य 30
 अनुप्रदत्तानि । सा तानि गृहीत्वा उदककुम्भे प्रक्षिप्य तत्कुम्भमुदकस्य पूरयित्वा अधिष्ठानं
 गता प्रस्थिता । स च सुमतिस्तत्स्थानमनुसंप्राप्तः । तस्यैतदभवत्—कथमहं बुद्धं भगवन्तं

दृष्ट्वा न पूजयामि ? स मालाकारगृहाण्यन्वाहिण्डति सर्वपुष्पान्वेषणपरः, न च किञ्चि-
 देकपुष्पमासादयति । पश्चाद्वाद्येनाधिष्ठानान्निर्गम्य आरामेणाराम पुष्पाणि पर्येषमाणः
 पर्यटति, न चैकपुष्पमासादयति । अथ पर्यटमानस्तदुद्यान सप्राप्तः । सा च दारिका तस्मा-
 दुद्यानात् तस्य सुमतेर्माणवस्याभिमुखमागता । यत पुण्यानुभावेन तानि नीलपद्मानि तस्मा-
 5 दुदककुम्भादभ्युद्गतानि । यतस्तानि सुमतिर्दृष्ट्वा तस्या दारिकायाः कथयति—प्रयच्छ ममैतानि
 पद्मानि । मत्सकाशादेशा निष्कस्य पञ्चकार्षापणशतं गृहाण । सा दारिका तस्य सुमतेः
 कथयति—तदा नेच्छसि मा प्रतिगृहीतुम् । इदानीं मा पद्मानि याचसे । नाह दास्यामि ।
 एवमुक्त्वा त सुमतिं माणवमुवाच—किमेभिः करिष्यसि ? सुमतिराह—बुद्ध भगवन्तमर्च-
 यिष्यामि । पश्चाद्दारिका कथयति—किं मम कार्षापणैः कृत्यम् ? एवमह बुद्धाय दास्ये, यदि
 10 त्वमेपा पद्माना प्रदानफलेन ममापि जाल्या जाल्या पत्नीमिच्छसि, अस्य दानस्य प्रदानकाले
 यद्येव प्रणिधानं करोषि—जाल्या जाल्या मम भार्या स्यादिति । सुमतिराह—वयं दानाभिरताः
 स्वगर्भरूपपरित्यागं स्वमासपरित्यागं च कुर्मः । ततः सा दारिका सुमते कथयति—त्वमेव
 C 250 प्रणिधानं कुरु, पश्चाद्येनाभ्यर्थीयसे, तस्य मामनुप्रयच्छेथा । एवमुक्ते तथा दारिकया तस्य
 सुमते. पञ्च पद्मान्यनुप्रदत्तानि, आत्मना द्वे गृहीते । गाथा च भाषते—

15

प्रणिधा यत्र कुर्यास्त्व बुद्धमासाद्य नायकम् ।

तत्र तेऽहं भवेत् पत्नी नित्यं सहधर्मचारिणी ॥ २ ॥

तेन राज्ञा तत्र सर्वमपगतपाषाणशर्करकपाल कारितमुच्छ्रितध्वजपताकातोरणमामुक्त-
 पट्टदाम गन्धोदकचूर्णपरिषिक्तम् । नगरद्वारादारभ्य यावच्च विहारो यावच्च नगरमेतदन्तर-
 मपगतपाषाणशर्करकपाल कारितमुच्छ्रितध्वजपताकातोरणमामुक्तपट्टदाम गन्धोदकचूर्णपरि-
 20 षिक्तम् । स च राजा शतशलाक छत्रं गृहीत्वा दीपकरस्य सम्यक्सबुद्धस्य प्रत्युद्गतः ।
 एवमेवामाल्याः । एवमेव वासवो राजा अमाल्यै सह प्रत्युद्गतः । दीपो राजा भगवतो बुद्धस्य
 पादयोर्निपत्य विज्ञापयति—भगवन्, अधिष्ठानं प्रविश । यतः स भगवान् भिक्षुसंघपुरस्कृतो-
 ऽधिष्ठानप्रवेशाभिमुखः संप्रस्थितः । स च राजा दीपः शतशलाक छत्रं दीपकरस्य सम्य-
 क्सबुद्धस्य धारयति । तथैवामाल्याः, वासवो राजा अमाल्यसहायः । भगवता ऋद्ध्या तथा
 25 अधिष्ठितं यथा एकैकं सलक्षयति—अहं भगवतश्छत्रं धारयामीति । अथ भगवास्तथाविधया
 शोभया जनमध्यमनुप्राप्तः । तत्र भगवता साभिसंस्कार इन्द्रकीले पादो व्यवस्थापितः ।
 यदैव भगवता इन्द्रकीले पादो व्यवस्थापितः, तदैव समनन्तरकालं पृथिवी षड्विकारं
 प्रकम्पिता—चलिता प्रचलिता सप्रचलिता, वेधिता प्रवेधिता सप्रवेधिता । धर्मता च
 बुद्धानां भगवता यदेन्द्रकीले साभिसंस्कारेण पादौ व्यवस्थापयन्ति, चित्राण्याश्चर्याण्यद्भुत-
 30 धर्माः प्रादुर्भवन्ति—उन्मत्ताः स्वचित्तं प्रतिलभन्ते, अन्धाश्चक्षूषि प्रतिलभन्ते, बधिराः
 श्रोत्रश्रवणसमर्था भवन्ति, मूकाः प्रव्याहरणसमर्था भवन्ति, पङ्गवो गमनसमर्था भवन्ति,
 मूढा गर्भिणीनां स्त्रीणां गर्भा अनुलोमीभवन्ति, हडिनिगडबद्धानां च सत्त्वानां बन्धनानि

शिथिलीभवन्ति, जन्मजन्मवैरानुबद्धास्तदनन्तरं मैत्रचित्तां प्रतिलभन्ते, वत्सा दामानि
 छित्त्वा मातृभिः सगच्छन्ति, हस्तिन क्रोशन्ति, अश्वा हेषन्ते, ऋषभा गर्जन्ति, शुक्रसारि-
 काकोकिलजीवजीवका मधुर * निक्कजन्ति, अनेरितानि वादित्रभाण्डानि मधुरशब्दान्
 निश्चारयन्ति, पेडाकृता अलकारा मधुरशब्दान्निश्चरन्ति, उन्नता पृथिवीप्रदेशा अवनमन्ति,
 अवनताश्चोन्नमन्ति, अपगतपाषाणशर्करकपालास्तिष्ठन्ति, अन्तरिक्षादेवता दिव्यान्युत्पलानि 5
 क्षिपन्ति, पद्मानि कुमुदानि पुण्डरीकान्यगुरुचूर्णानि चन्दनचूर्णानि तगरचूर्णानि तमाल-
 पत्राणि दिव्यानि मान्दारवाणि पुष्पाणि क्षिपन्ति, पूर्वो दिग्भाग उन्नमति पश्चिमोऽवनमति,
 पश्चिम उन्नमति पूर्वोऽवनमति, दक्षिण उन्नमत्युत्तरोऽवनमति, उत्तर उन्नमति दक्षिणोऽव-
 नमति, मध्य उन्नमत्यन्तोऽवनमति, अन्त उन्नमति मध्योऽवनमति । तत्र च दीपावल्या
 राजधान्यामनेकानि प्राणिशतसहस्राणि पुष्पैर्धूपैर्गन्धैश्च कारा कुर्वन्ति । तेऽपि च सुमतिश्च 10
 दारिका च येन दीपंकरः सम्यक्सबुद्धस्तेनानुगच्छन्ति पद्मानि गृह्य । ते च तत्र महाजन-
 कायेन पूजार्थं सपरिवृतस्य भगवत उपश्लेषं न लभन्ते । भगवान् सलक्षयति—बहुतर
 सुमतिर्माणवोऽस्मान्महाजनकायात् पुण्यप्रसव करिष्यति इति । मत्वा महतीं तुमुलां वातवृष्टि-
 मभिनिर्मिणोति । यतस्तेन जनकायेनावकाशो दत्तः । लब्धावकाशश्च सुमतिर्माणवो
 भगवन्तमसेचनकदर्शनं दृष्ट्वा अतीव प्रसादजातः । प्रसादजातेन च तानि पञ्च पद्मानि 15
 भगवतः क्षिप्तानि । तानि च भगवता दीपकरेण सम्यक्सबुद्धेन तथा अधिष्ठितानि, यथा
 शकटीचक्रमात्राणि वितानं बद्ध्वा व्यवस्थितानि । गच्छतोऽनुगच्छन्ति, तिष्ठतोऽनुतिष्ठन्ति ।
 तथा दृष्ट्वा तथा दारिकया प्रसादजातया द्वौ पद्मौ भगवतः क्षिप्तौ । तौ चापि भगवता
 तथा अधिष्ठितौ यथा शकटीचक्रमात्रौ कर्णसमीपे वितानं बद्ध्वा व्यवस्थितौ । तत्र च प्रदेशे
 तुमुलेन वातवर्षेण कर्दमो जातः । पश्चात् सुमतिर्माणवो बुद्ध भगवन्तं सकर्दमं पृथिवीप्रदेश- 20
 मुपगतः । तस्मिन् सकर्दमे पृथिवीप्रदेशे जातं सतीर्य भगवतः पुरतो गाथा भाषते—

C 251

C 252

यदि बुद्धो भविष्यामि बोधाय बुधबोधन ।

आक्रमिष्यसि मे पञ्चां जटा जन्मजरान्तकाम् ॥ ३ ॥

ततस्तेन दीपंकरेण सम्यक्सबुद्धेन तस्य सुमतेर्माणवस्य जटासु पादौ व्यवस्थापितौ ।
 तस्य च सुमतेः पृष्ठतोऽनुबद्ध एव मतिर्माणवस्तिष्ठति । तेन कुपितेनाभिहितं भगवतो दीप- 25
 करस्य—पश्य तावद्भौ, अनेन दीपकरेण सम्यक्सबुद्धेनास्य सुमतेर्माणवस्य तिरश्चा यथा
 पद्मया जटा अवष्टब्धाः । पश्चात् दीपकरेण सम्यक्सबुद्धेन सुमतिर्माणवो व्याकृतः—

भविष्यसि त्वं नृभवाद्भिमुक्तो

मुक्तो विशुल्लोकहिताय शास्ता ।

शाक्यात्मजः शाक्यमुनीति नाम्ना

त्रिलोकसारो जगतः प्रदीपः ॥ ४ ॥

30

यदा च स सुमतिर्माणवो दीपकरेण सम्यक्संबुद्धेन व्याकृतः, तत्समकालमेव वैहा-
यस सप्ततालानभ्युद्धतः । ताश्चास्य जटा शीर्णाः, अन्याः प्रविशिष्टतरा जटाः प्रादुर्भूताः ।
स वैहायसस्थो महता जनकायेन दृष्टः । दृष्ट्वा च प्रणिधानं कृतम्—यदा अनेनानुत्तरज्ञान-
मधिगतं भवेत्, तदास्य वयं श्रावका भवेम । सापि च दारिका प्रणिधानं करोति—

- 5 प्रणिधिं यत्र कुर्यात्स्वं बुद्धमासाद्य नायकम् ।
तत्र तेऽहं भवेत्पत्नी नित्यं सहधर्मचारिणी ॥ ५ ॥
यदा भवसि संबुद्धो लोके ज्येष्ठविनायकः ।
श्राविका ते भविष्यामि तस्मिन् काले उपस्थिते ॥ ६ ॥
खगस्थं माणव दृष्ट्वा सहस्राणि शतानि च ।
10 श्रावकत्वं प्रार्थयन्ते सर्वे तत्र ह्यनागते ॥ ७ ॥
यदा भवसि संबुद्धो लोके ज्येष्ठविनायकः ।
श्रावकास्ते भविष्यामस्तस्मिन् काले ह्युपस्थिते ॥ ८ ॥

C 253

यदा च सुमतिर्माणवो दीपकरेण सम्यक्संबुद्धेन व्याकृतः, तदास्य दीपेन राज्ञा
जटा गृहीता । वासवो राजा कथयति—ममैता जटा अनुप्रयच्छ । ततस्तस्य दीपेन राज्ञा
15 अनुप्रदत्ताः । तेन गृहीत्वा गणिताः अशीतिर्वालसहस्राणि । तस्य राज्ञोऽमात्याः कथयन्ति—
देव, अस्माकमेकैकं वालमनुप्रयच्छ । वयमेषां चैत्यानि करिष्यामः । तेन राज्ञा तेषां
भृत्यानामेकैको वालो दत्तः । तैरमात्यैः स्वके विजिते गत्वा चैत्यानि प्रतिष्ठापितानि । यदा
सुमतिर्माणवोऽनुत्तराया सम्यक्संबोधौ व्याकृतः, तदा दीपेन राज्ञा वासवेन च राज्ञा
तैरनेकैश्च नैगमजानपदैः सर्वोपकरणैः प्रवारितोऽनागतगुणावेक्षतया । ततः स मतिर्माणव
20 उच्यते—अहमनुत्तरस्या सम्यक्संबोधौ व्याकृतः—त्वया कुत्र चित्तमुत्पादितम् ? स कथयति—
क्षतोऽहं सुमते माणव । स कथयति—कथं कृत्वा क्षतोऽसि ? ततः स कथयति—यदा तव
दीपकरेण सम्यक्संबुद्धेन पद्भ्यां जटा अवष्टब्धाः, तदा कुपितेन वाग् निश्चारिता—दीप-
करेण सम्यक्संबुद्धेन श्रोत्रियस्य जटा तिरश्चा यथा पद्भ्यामवष्टब्धाः । यतस्तस्य सुमतिः
कथयति—आगच्छस्व, बुद्धस्य भगवतोऽन्तिके प्रव्रजावः । ततस्तौ सुमतिर्मतिश्च दीपकरस्य
25 सम्यक्संबुद्धस्य प्रवचने प्रव्रजितौ । सुमतिना च प्रव्रज्य त्रीणि पिटकान्यधीतानि, धर्मेण
पर्वत्तं संगृहीता । स च सुमतिर्माणवश्च्युतः कालगतस्तुषिते देवनिकाये उपपन्नः । मति-
र्माणवश्च्युतः कालगतो नरकेषूपपन्नः ॥

भगवानाह—योऽसौ वासवो राजाभूत् तेन कालेन तेन समयेन, स राजा बिम्बिसारः ।
यानि तान्यशीतिरमात्यसहस्राणि तेन कालेन तेन समयेन, तान्येतर्हशीतिर्देवतासहस्राणि ।
30 योऽसौ दीपावतीयको जनकायः, यासौ दारिका, एषैव सा यशोधरा । योऽसौ सुमतिः,
अहमेव तस्मिन् समये बोधिसत्त्वचर्यायां वर्तामि । योऽसौ मतिः, एष एव स धर्मरुचिः ।

एतद्वितीयेऽसंख्येये अस्य च धर्मरुचेर्मम च दर्शनं यदहं सधाय कथयामि—चिरस्य धर्मरुचे,
सुचिरस्य धर्मरुचे ॥

C 254

तस्मादप्यर्वाक् तृतीयेऽसंख्येये ऋकुच्छन्दो नाम सम्यक्सबुद्धो लोक उत्पन्नो विद्या-
चरणसपन्न. सुगतो लोकविदनुत्तरः पुरुषदम्यसारथिः शास्ता देवमनुष्याणां बुद्धो भगवान् ।
तस्या च राजधान्यामन्यतरो महाश्रेष्ठी प्रतिवसति । तेन च सदृशात् कुलात् कलत्रमानीतम् ।
स च कलत्रसहायः क्रीडति रमते परिचारयति । तस्य क्रीडतो रममाणस्य परिचारयत,
पुत्रो जातः । स च गृहपतिः श्राद्धः । तस्य चार्हन् भिक्षुः कुलाववादकोऽस्ति । स च
गृहपतिस्ता पत्नीमेवमाह—जातोऽस्माकं ऋणधरो धनहरः । गच्छाम्यहमिदानीं भद्रे वणि-
ग्धर्माणां देशान्तरं भाण्डमादाय । स च वणिग्लोकेनावृतो दूरतरं गतो भाण्डमादाय । यतोऽस्य
न भूयश्चिरमप्यागच्छति । स च दारकः कालान्तरेण महान् सवृत्तोऽभिरूपो दर्शनीयः¹⁰
प्रासादिकः । ततोऽसौ मातरं पृच्छति—अम्ब, किमस्माकं कुलार्थागतं कर्म ? सा कथयति—
वत्स, पिता तव आपणं वाहयन्नासीत् । ततः स दारकः आपणमारब्धो वाहयितुम् । सा च
माता अस्य क्लेशैर्बाध्यमाना चिन्तयितुं प्रवृत्ता—क उपायः स्यात् यदहं क्लेशान् विनोद-
येयम्, न च मे कश्चिज्जानीयात् ? तया सचिन्त्यैवमध्यवसितम्—एवमेव पुत्रकामहेतोस्तथा
परिचरामि, यथा अनेनैव मे सार्धं रोगविनोदकं भवति, नैव स्वजनस्य शङ्का भविष्यति ।¹⁵
ततस्तया वृद्धयुवती आहूय भोजयित्वा द्विः त्रिः पश्चान्नवेन पटेनाच्छादिता । तस्याः सा
वृद्धा कथयति—केन कार्येणैव ममानुप्रसादादिना उपक्रमेणानुप्रवृत्तिं करोषि ? सा तस्या
वृद्धाया विश्वस्ता भूत्वा एवमाह—अम्ब, शृणु विज्ञाप्यम् । क्लेशैरतीव बाध्ये, प्रियतां ममोत्पाद्य
मनुष्यान्वेषणं कुरु, योऽभ्यन्तरं एव स्यान्न च शङ्कनीयो जनस्य । वृद्धा कथयति—नेह गृहे²⁰
तथाविधो मनुष्यः संविद्यते, नापि प्रणयवान् कश्चित् प्रविशति, यो जनस्याशङ्कनीयो
भवेत् । कतमः स मनुष्यो भविष्यति यस्याहं वक्ष्यामि ? ततः सा वणिक्पत्नी तस्या वृद्धायाः
कथयति—यद्यन्यो मनुष्य एवविधोपक्रमयुक्तो नास्ति, एष एव मे पुत्रो भवति, नैष लोकस्य
शङ्कनीयो भविष्यति । तस्यास्तया वृद्धया अभिहितम्—कथं नु पुत्रेण सार्धं रतिक्रीडां गमि-
ष्यसि ? युक्तं स्यादन्येन मनुष्येण सार्धं रतिक्रीडामनुभवितुम् । ततः सा वणिक्पत्नी कथयति—
यद्यन्योऽभ्यन्तरो मनुष्यो न संविद्यते, भवतु एष एव मे पुत्रः । तया वृद्धया अभिहितम्—²⁵
यथेप्सितं कुरु । ततः सा वृद्धयुवती तस्य वणिजः पुत्रस्यैवागम्यं पृच्छति—वत्स, तरुणोऽसि
रूपवाश्च । किं प्रतिष्ठितोऽस्यार्थेन ? तेन तस्या अभिहितम्—किमेतत् ? ततः सा वृद्धा
कथयति—भवानेवमभिरूपश्च युवा च अस्मिन् वयसि तरुणयुवत्या सार्धं शोभेयाः क्रीडन्
रमन् परिचारयन् । किमेव कामभोगपरिहीनस्तिष्ठसि ? वणिग्दारकस्तं श्रुत्वा लज्जाव्यपत्राप्य-
संलीनचेतास्तस्या वृद्धायास्तद्वचनं नाधिवासयति । ततः सा वृद्धा एव द्विरपि त्रिरपि तस्य³⁰
दारकस्य कथयति—तरुणयुवतिस्तवार्थं क्लेशैर्बाध्यते । स वणिग्दारको द्विरपि त्रिरप्युच्यमान-
स्तस्या वृद्धायाः कथयति—अम्ब, किं तस्यास्तरुणयुवत्याः सनिमित्ते किञ्चिदभिहितम् ? ततः

C 255

C 256

C 257

सा वृद्धा कथयति—उक्तं तस्या मया तन्निमित्तम् । तया मम निमित्ते न प्रतिज्ञातम् । सा च दारिका ह्रीव्यपत्राप्यगृहीता न किञ्चिद्वक्ष्यति । न च शरीरमावृत करिष्यति । न त्वया तस्या वा अन्वेषणे यत्नः करणीयः । ततस्तेन वणिग्दारकेण तस्या वृद्धाया अभिहितम्—कुत्रास्माकं सगतं भविष्यति ? तया अभिहितम्—मदीये गृहे । तेनोक्तम्—कुत्रावकाशे तव गृहम् ? ततोऽस्य तया वृद्धया गृहं व्यपदिष्टम् । सा च वृद्धा तस्या वणिक्पत्न्या, सकाशं गत्वा कथयति—इच्छापितः स वोऽयं दारकः । सा कथयति—कुत्रावकाशे सगतं भविष्यति ? मदीये गृहे । स च दारकः कार्याणि कृत्वा गृहं गतः । अनुपूर्वेण भुक्त्वा तस्या मातुः कथयति—गच्छाम्यहम् । वयस्यगृहे स्वप्स्ये । ततोऽस्य मात्राप्यनुज्ञातम्—गच्छ । स दारको लब्धानुज्ञस्तस्या वृद्धाया गृहं गतः । तस्य दारकस्य तस्मिन् गृहे गतस्य रतिक्रीडाकालमा-

10 गमयमानस्य तिष्ठतो निशिकालमप्रत्यभिज्ञातम् । रूपे काले सा माता अस्य वणिग्दारकस्य तस्मिन्नेव गृहे रतिक्रीडामनुभवनार्थं तत्रैव गता । गत्वा च तस्मिन् गृहे विकालमव्यक्तं विभाव्यमाने रूपाकृतौ निर्गुडेनोपचारक्रमेण रतिक्रीडा पुत्रेण सार्धमनुभवितुं प्रवृत्ता पाप-केनासद्धर्मेण । सा च परिक्षीणाया रात्रौ अनुभूतरतिक्रीडा सतमोन्धकारे कालायामेव रजन्या-मविभाव्यमानरूपाकृतौ स्वगृहं गच्छति । स चापि वणिग्दारको रतिक्रीडामनुभूय प्रभा-

15 ताया रजन्या भाण्डावारिं गत्वा कुटुम्बकार्याणि करोति । एव द्विरपि त्रिरपि । तत्र वृद्धाया गृहे रतिक्रीडामनुभवश्च चिरकालमेव वर्तमानेन रतिक्रीडाक्रमेण तस्य दारकस्य सा माता चिन्तयितुं प्रवृत्ता—कियत्कालमन्यद्गृहमेवमविभाव्यमानरूपा रतिक्रीडामनुभविष्यामि ? यन्वहमस्यैतत् रतिक्रीडाक्रमं तथाविधं क्रमेण सवेदयेयम्, यथा इहैव गृहे रतिक्रीडा भवेत् । इति सचिन्त्य तत्रैव वृद्धागृहे गत्वा रतिक्रीडा पुत्रेण सार्धमनुभूय रजन्या क्षये

20 सतमोन्धकारकाले तस्य दारकस्योपरि प्रावरणं निवस्यात्मनीया च शिरोत्तरपट्टिका त्यक्त्वा स्वगृहं गता । स च दारकः प्रभातकाले ता पट्टिका शिरसि मञ्चस्यावतिष्ठन्ती सपश्यति । आत्मीयामेवोपरिप्रावरणपोत्रीमलभमानस्तत्रैव ता पट्टिकां सलक्ष्य त्यक्त्वा भाण्डावारिं गत्वा युगलमन्यं प्रावृत्य स्वगृहं गतः । तत्र च गतः सपश्यति तमेवात्मीयं प्रावरणं तस्या मातुः शिरसि प्रावृतम् । दृष्ट्वा च ता मातरं पृच्छति—अम्ब, कुतोऽयं तव शिरसि प्रावरणोऽभ्यागतः ?

25 यतस्तया अभिहितम्—अद्याप्यहं तवाम्बा ? एव चिरकालं तव मया सार्धं कामान् परि-भुञ्जतोऽद्याप्यहं तव सैवाम्बा ? यतः स वणिग्दारकस्तथाविधं मातृवचनमुपश्रुत्य समूढो विह्वल-चेता भूमौ निपतितः । ततस्तया स मात्रा घटजलपरिषेकेणावसिक्तः । स जलपरिषेकाव-सिक्तो दारकश्चिरेण कालेन प्रत्यागतप्राणस्तया मात्रा समाश्वास्यते—किमेव खेदमुपागतस्त्वम् ? अस्मदीयं वचनमुपश्रुत्य धीरमना भवस्व । न ते विषादः करणीयः । स दारकस्तस्याः कथ-

30 यति—क्रथमहं खेदं न करिष्यामि समोहं वा, येन मया एवविधं पापकर्म कृतम् ? ततः स तथाभिहितः—न ते मनःशूकमस्मिन्नर्थे उत्पादयितव्यम् । पन्थासमो मातृग्रामः । येनैव हि यथा पिता गच्छति, पुत्रोऽपि तेनैव गच्छति । न चासौ पन्था पुत्रस्यानुगच्छतो दोषकारको

भवति, एवमेव मातृग्रामः । तीर्थसमोऽपि च मातृग्रामः । यत्रैव हि तीर्थे पिता ज्ञाति, पुत्रोऽपि तस्मिन् ज्ञाति, न च तीर्थं पुत्रस्य ज्ञायतो दोषकारक भवति । एवमेव मातृग्रामः । अपि च प्रत्यन्तैषु जनपदेषु धर्मतैवैषा यस्यामेव पिता असद्वर्मेणाभिगच्छति, तामेव पुत्रोऽप्यधिगच्छति । एवमसौ वणिग्दारको मात्रा बहुविधैरनुनयवचनैर्विनीतशोकस्तया मात्रा तस्मिन् पातकेऽसद्वर्मे पुनः पुनरतीव सजातरागः प्रवृत्तः । तेन च श्रेष्ठिना गृहे लेख्योऽनुप्रेषितः । भद्रे, धीरोर्जित- 5 महोत्साहा भवस्व । अहमपि लेखानुपदमेवागमिष्ये । सा वणिक्पत्नी तथाविध लेखार्थं श्रुत्वा वैमनस्यजाता चिन्तयितुं प्रवृत्ता—महान्त काल मम तस्यागमनमुदीक्षमाणायाः । तदा नागतः । इदानीं मया एवविधेनोपक्रमेण पुत्रं च परिचरित्वा स चागमिष्यति । क उपायः स्यात् यदहं तमिहासप्राप्तमेव जीवितात् व्यपरोपयेयम् ? इति सचिन्त्य त पुत्रमाहूय कथयति—पित्रा ते लेख्योऽनुप्रेषितः आगमिष्यतीति । जानसेऽस्माभिरिदानीं किं करणीय- 10 मिति ? गच्छस्व, पितरमसप्राप्तमेव घातय । स कथयति—कथमहं पितरं घातयिष्ये ? यदा असौ न प्रसहते पितृवधं कर्तुम्, तदा तया मात्रा भूयोऽनुवृत्तिवचनैरभिहित—तस्यानुवृत्तिवचनैरुच्यमानस्य कामेषु सरक्तस्याव्यवसायो जातः पितृवधं प्रति । कामान् खलु प्रतिसेवतो न हि किञ्चित् पापकं कर्माकरणीयमिति वदामि । ततस्तेनोक्तम्—केनोपायेन घातयामि ? तया अभिहितम्—अहमेवोपायं सविधास्ये । इत्युक्त्वा विषमादाय समिताया 15 मिश्रयित्वा मण्डिलकान् पक्त्वा अन्येऽपि च निर्विषाः पक्ताः । यतस्त दारकमाहूय कथयति—गच्छस्व । अमी सविषा मण्डिलका निर्विषाश्च । गृह्य पितृसकाशं गत्वा च तस्य विश्वस्तस्यैकत्र भुञ्जत एतान् सविषान् मण्डिलकान् प्रयच्छस्व, आत्मना च निर्विषान् भक्षय । ततः स दारकस्तेन लेखवाहिकमनुष्येण सार्धं तान् मण्डिलकान् गृह्य गतः पितृसकाशम् । आगम्य पिता अस्य अतीव तं पुत्रं दृष्ट्वा अभिरूपप्रासादिकं महेशाख्यं प्रामोहं प्राप्तः । सद्यःसद्यः 20 पृष्ट्वा तेषां वणिजामाख्याति—अयं भवन्तोऽस्माकं पुत्रः । यदा तेन दारकेण सलक्षितं सर्वत्र अहमनेन पित्रा प्रतिसवेदित इति, ततस्त पितरमाह—तात, अम्बया मण्डिलकाः प्रहेणकमनुप्रेषितम् । तत्तातः परिसुञ्जतु । पश्चात्तेन पित्रा सार्धमेकफलाया भुञ्जता तस्य पितुः सविषा मण्डिलका दत्ताः, आत्मना निर्विषाः प्रभक्षिताः । यतोऽस्य पिता तान् सविषान् मण्डिलकान् भक्षयित्वा मृतः । तस्य च पितुः कालधर्मणा युक्तस्य च दारको 25 न केनचित् पापकं कर्म कुर्वाणोऽभिशङ्कितो वा प्रतिसवेदितो वा । पश्चात्तैरिष्ट-स्निग्धसुद्विर्वणिग्भिः शोचयित्वा यत्तत्तु किञ्चित्तस्य वणिजो भाण्डमासीद्विरण्यसुवर्णं वा, तत्तस्य दारकस्य दत्तम् । स दारकस्त भाण्डं हिरण्यसुवर्णं पैतृकं गृह्य स्वगृहमनुप्राप्तः । तस्य च गतस्य स्वगृहं सा माता प्रच्छन्नासद्वर्मेण तं पुत्रं परिचरमाणा रतिं नाधिगच्छति, अनभिरतरूपा च तं पुत्रं वदति—कियत्कालं वयमेवं 30 प्रच्छन्नेन क्रमेण रतिक्रीडामनुभविष्यामः ? यन्तु वयमस्मादेशादन्यदेशान्तरं गत्वा प्रकाश-क्रमेण निःशङ्का भूत्वा जायापतीति विख्यातधर्माणः सुखं प्रतिवसेम । ततस्तौ गृहं त्यक्त्वा

C 258

C 259

मित्रस्वजनसबन्धिवर्गानपहाय पुराणदासीदासकर्मकरास्त्यक्त्वा यावदर्थजातं हिरण्यसुवर्णं च गृह्य अन्यविषयान्तरं गतौ । तत्र गत्वा जनपदेषु विख्यापयमानौ जायापतिकमिति रत्ति-
 त्रीडामनुभवमानौ व्यवस्थितौ । यावदर्हन् भिक्षुः केनचित् कालान्तरेण जनपदचारिका
 चरन् तमधिष्ठानमनुप्राप्तः । तेन तत्र पिण्डपातमन्वाहिण्डता वीथ्या निषद्य अयं वणिग्धर्मणा
 ५ सव्यवहारमाणं स दारको दृष्टः । दृष्ट्वा चारोग्ययित्वा चाभिभाष्योक्तः—मातुस्ते कुशलम् ?
 स च दारकस्तमर्हन्तं तथा अभिवदमानमुपश्रुत्य सभिन्नचेताः स्वेन दुश्चरितेन कर्मणा
 शङ्कितमनाश्चिन्तयितुं प्रवृत्तः । स विचिन्त्य मातृसकाशं गत्वा सवेदयति—यतिरभ्यागतः,
 योऽसौ अस्मद्गृहमुपसक्रामति, एष स इहाधिष्ठाने प्रतिसवेदयिष्यति एषा अस्य दारकस्य
 मातेति । वयं चेहं जायापतिकमिति ख्यातौ । कथमेष शक्यं घातयितुम् ? ततस्तयोः
 १० सचिन्त्य तं गृहमेनमुपनिमन्त्रयित्वा भुञ्जानं घातयाम् । ततस्तयोरेव सचिन्त्य सोऽर्हन्
 भिक्षुरन्तर्गृहमुपनिमन्त्रयित्वा भोजयितुमारब्धः । स दारको गूढशस्त्रो भूत्वा अर्हन्तं भोज-
 यितुं मात्रा सह निर्जनं गृहं कृत्वा स चार्हद्विभुर्मुक्त्वा तस्माद्गृहाद्विश्रब्धचारक्रमेण प्रति-
 निर्गतः । ततस्तेन दारकेणैनमन्तर्गृहविश्रब्धचारक्रममवेक्ष्य निर्गच्छन्तं परापृष्ठीभूत्वा शरीरे-
 ऽस्य शस्त्रं निपात्य जीविताद् व्यपरोपयति । कामाश्च लवणोदकसदृशाः । यथा यथा सेव्यन्ति,
 १५ तथा तथा तृष्णा वृद्धिमुपयाति । तस्य दारकस्य सा माता तं पुत्रमसद्वर्मेणानुवर्तमाना
 तस्मिन्नेवाधिष्ठाने श्रेष्ठिपुत्रेण सार्धं प्रच्छन्नकामा असद्वर्मेण सक्तचित्ता जाता । तस्य
 दारकस्य तथाविध उपक्रमं प्रतिसंविदितः । ततस्तेन तस्य मातुरुक्तम्—अम्ब निवर्तस्वेदृशा-
 द्दोषात् । सा च तस्मिन् श्रेष्ठिपुत्रे सरक्तचित्ता द्विरपि त्रिरप्युच्यमाना न निवर्तते । तत-
 स्तेन निष्कोषमसिं कृत्वा सा माता जीविताद्व्यपरोपिता । यदा तस्य त्रीण्यानन्तर्याणि
 २० परिपूर्णीनि, तदा देवताभिर्जनपदेष्वारोचितम्—पाप एष पितृघातकोऽर्हद्घातको मातृ-
 घातकश्च । त्रीण्यनेनानन्तर्याणि नरककर्मसंवर्तनीयानि कर्माणि कृतान्युपचितानि । तत-
 स्तेनाधिष्ठानजनेन तच्छ्रुत्वा तदधिष्ठानान्निर्वासितः । स यदा निर्वासितस्तस्मादधिष्ठानात्
 तदा चिन्तयितुं प्रवृत्तः—अस्ति चास्य बुद्धशासने कश्चिदेवानुनयः ? एव मनसि
 कृतम्—गच्छामि, इदानीं प्रव्रजामीति । स च विहारं गत्वा भिक्षुसकाशमुपसक्रम्य
 २५ एव कथयति—आर्य, प्रव्रजेयम् । ततस्तेन भिक्षुणा उक्तम्—मा तावत् पितृघातको-
 ऽसि ? तेन भिक्षुरभिहितः—अस्ति मया घातितः पिता । ततः पुनः पृष्ठः—मा
 तावन्मातृघातकोऽसि ? तेनोक्तम्—आर्य, घातिता मया माता । स भूयः पृष्ठः—मा तावदर्ह-
 द्बन्धस्ते कृतः ? ततः स कथयति—अर्हन्नपि घातितः । ततस्तेन भिक्षुणा अभिहितः—एकैकेन
 एषा कर्माणामाचरणान्नं प्रव्रज्याहो भवसि, प्रागेव समस्तानाम् । गच्छ वत्स, नाहं प्रव्रज-
 ३० यिष्ये । ततः स पुरुषोऽन्यस्य भिक्षोः सकाशमुपसक्रम्य कथयति—आर्य प्रव्रजेयम् ।
 ततस्तेनापि भिक्षुणा अनुपूर्वेण पृष्ट्वा प्रत्याख्यातः । ततः पश्चादन्यस्य भिक्षोः सकाशं गतः ।
 तमपि तथैव प्रव्रज्यामायाचते । तेनापि तथा अनुपूर्वक्रमेण पृष्ट्वा प्रत्याख्यातः । स यदा

द्विरपि त्रिरपि प्रव्रज्यामायाचमानोऽपि भिक्षुभिर्न प्रव्राजितः, तदा अमर्षजातश्चिन्तयितुं प्रवृत्तः—या अपि सर्वसाधारणा प्रव्रज्या, तामहमप्यायाचन्न लभामि । ततस्तेन तस्मिन् विहारे शयिताना भिक्षूणामग्निर्दत्तः । तस्मिन् विहारेऽग्निं दत्वा अन्यत्र विहार गतः । तत्रापि गत्वा भिक्षूणासुपसक्रम्य प्रव्रज्यामायाचते । तैरपि तथैवानुपूर्वेण पृष्ट्वा प्रत्याख्यातः । तत्रापि तेन तथैव प्रतिहतचेतसा अग्निर्दत्तः । तत्रापि विहारे बहवो भिक्षवः शैक्षाशैक्षाश्च दग्धाः । 5 एव तस्यानेकान् विहारान् दहतः सर्वत्र शब्दो विसृतः—एवविधश्चैवविधश्च पापकर्मकारी पुरुषो भिक्षुम्यः प्रव्रज्यामलभन् विहारान् भिक्षूश्च दहतीति । स च पुरुषोऽन्यविहारं प्रस्थितः । तत्र च विहारे बोधिसत्त्वजातीयो भिक्षुः प्रतिवसति तृपितः । तेन श्रुत स एवं दुष्करकर्मकारी पुरुष इहागच्छतीति । यतः स भिक्षुस्तस्य पुरुषस्यासप्राप्तस्यैव तस्मिन् विहारे प्रत्युद्गतः । स त पुरुष समेत्य कथयति—भद्रमुख, किमेतत् ? यतोऽस्य पुरुषेणोक्तम्—आर्य, 10 प्रव्रज्या न लभामि । ततस्तेन भिक्षुणा उक्तम्—आगच्छ वत्स, अह ते प्रव्राजयामीति । पश्चात् तेन भिक्षुणा तस्य पुरुषस्य शिरो मुण्डापयित्वा काषायाणि वस्त्राणि दत्तानि । पश्चात् स पुरुषः कथयति—आर्य, शिक्षापदानि मेऽनुप्रयच्छ । ततस्तेन भिक्षुणा उक्तः—किं ते शिक्षापदैः प्रयोजनम् ? एव सर्वकाल वदस्व—नमो बुद्धाय, नमो धर्माय, नमः सघायेति । पश्चात् स भिक्षुस्तस्य पुरुषस्य धर्मदेशनामारब्धः कर्तुम्—त्वमेवविधश्चैवविधश्च 15 पापकर्मकारी सत्त्वो यदि कदाचिद्बुद्धशब्द शृणोषि, स्मृतिं प्रतिलभेथाः । अथासौ त्रिपिटो भिक्षुश्च्युतः कालगतो देवेषूपपन्नः । स चापि पुरुषश्च्युतः कालगतो नरकेषूपपन्नः ॥

यतो भगवानाह—किं मन्यध्वे भिक्षवः ? योऽसौ अतीतेऽध्वनि भिक्षुः त्रिपिट आस, अहमेव स तेन कालेन तेन समयेन । योऽसौ पापकर्मकारी सत्त्वो मातापित्रर्हद्भातकः, एष एव धर्मरुचिः । इदं मम तृतीयेऽसख्येयेऽस्य धर्मरुचेर्दर्शनम् । तदहं सघाय कथयामि—20 चिरस्य धर्मरुचे, सुचिरस्य धर्मरुचे, सुचिरचिरस्य धर्मरुचे । यावच्च मया भिक्षवस्त्रिभिः रसख्येयैः षड्भिः पारमिताभिरन्यैश्च दुष्करशतसहस्रैरनुत्तरा सम्यक्संबोधिः समुदानीता, तावदनेन धर्मरुचिना यद्भूयसा नरकतिर्यक्षु क्षपितम् ॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

धर्मरुच्यवदानमष्टादशम् ॥

१९ ज्योतिष्कावदानम् ।

बुद्धो भगवान् राजगृहे विहरति वेणुवने कलन्दकनिवापे । राजगृहे नगरे सुभद्रो नाम गृहपतिः प्रतिवसति आढ्यो महाधनो महाभोगः । सोऽत्यर्थं निर्ग्रन्थेष्वभिप्रसन्नः । तेन सदृशात् कुलात् कलत्रमानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतः कालान्तरेण पत्नी आपन्नसत्त्वा सवृत्ता । भगवान् पूर्वाह्णे निवास्य पात्रचीवरमादाय राजगृहं पिण्डाय प्राविक्षत् । राजगृहं पिण्डाय चरन् येन सुभद्रस्य गृहपतेर्निवेशनं तेनोपसक्रान्तं । अद्राक्षीत् सुभद्रो गृहपतिर्भगवन्तं दूरादेव । दृष्ट्वा च पुनः पत्नीमादाय येन भगवास्तेनोपसक्रान्तः । उपसक्रम्य भगवन्तमिदमवोचत्—भगवन्, इयं मे पत्नी आपन्नसत्त्वा सवृत्ता । किं जनयिष्यतीति । भगवानाह—गृहपते, पुत्रं जनयिष्यति, 10 कुलमुद्द्योतयिष्यति, दिव्यमानुषीं श्रियं प्रत्यनुभविष्यति, मम शासने प्रव्रज्य सर्वक्लेशप्रहाणादहर्त्स्व साक्षात्करिष्यति । तेन भगवतः शुचिनः प्रणीतस्य खादनीयभोजनीयस्य पात्रपूरो दत्तः । भगवानारोग्यं इत्युक्त्वा पिण्डपातमादाय प्रक्रान्तः । तस्य नातिदूरे भूरिकस्तिष्ठति । स सलक्षयति—यदप्यस्माकमेकं भिक्षाकुलम्, तदपि श्रमणो गौतमोऽन्वावर्तयति । गच्छामि, पश्यामि किं श्रमणेन गौतमेन व्याकृतमिति । स तत्र गत्वा कथयति—गृहपते, श्रमणो 15 गौतम आगत आसीत् १ आगतः । किं तेन व्याकृतम् २ आर्य, मया तस्य पत्नी दर्शिता— किं जनयिष्यति १ स कथयति—पुत्रं जनयिष्यति, कुलमुद्द्योतयिष्यति, दिव्यमानुषीं श्रियं प्रत्यनुभविष्यति, मम शासने प्रव्रज्य सर्वक्लेशप्रहाणादहर्त्स्व साक्षात्करिष्यतीति । स भूरिको गणित्रे कृतावी श्वेतवर्णां गृहीत्वा गणयितुमारब्धः—पश्यति यथा भगवता व्याकृतं तत्सर्वं तथैव । स सलक्षयति—यदि अनुसवर्णयिष्याम्यहम्, गृहपतिर्भूयस्या मात्रया श्रमणस्य 20 गौतमस्याभिप्रशस्यति । तदत्र किञ्चिद् सवर्णयितव्यं किञ्चित् विवर्णयितव्यमिति विदित्वा हस्तौ सपरिवर्तयति, मुखं च विभण्डयति । सुभद्रो गृहपतिः कथयति—आर्य, किं हस्तौ सपरिवर्तयसि मुखं च विभण्डयसीति १ स कथयति—गृहपते, अत्र किञ्चित् सत्यं किञ्चिन्मृषा । आर्य, किं सत्यं किं वा मृषा १ गृहपते, यदनेनोक्तं पुत्रं जनयिष्यतीति, इदं सत्यं कथयति । कुलमुद्द्योतयिष्यतीतीदमपि सत्यम् । अग्रज्योतिरिति सन्ना । मन्दभाग्यः स सत्त्वो जातमात्र 25 एवाग्निना कुलं धक्ष्यति । यत् कथयति—दिव्यमानुषीं श्रियं प्रत्यनुभविष्यतीति, इदं मृषा । गृहपते, अस्ति कश्चित् त्वया दृष्टो मनुष्यभूतो दिव्यमानुषीं श्रियं प्रत्यनुभवन् १ यत्कथयति— मम शासने प्रव्रजिष्यतीति, इदं सत्यम् । यदा अस्य न भक्तं न वस्त्रम्, तदा निश्चयेन श्रमणस्य गौतमस्यान्तिके प्रव्रजिष्यति । सर्वक्लेशप्रहाणादहर्त्स्व साक्षात्करिष्यतीति, इदं मृषा । श्रमणस्यैव तावद्गौतमस्य सर्वक्लेशप्रहाणादहर्त्स्व नास्ति, प्रागेवास्य भविष्यतीति । सुभद्रो 30 विषादमापन्नः कथयति—आर्य, अत्र मया कथं प्रतिपत्तव्यमिति १ भूरिकः कथयति— गृहपते, वयं प्रव्रजिता शमानुशिक्षाः । त्वमेव जानीषे । इत्युक्त्वा प्रक्रान्तः । सुभद्रः सलक्षयति—सर्वथा परित्याज्योऽसौ इति विदित्वा स भैषज्यं दातुमारब्धः । चरमभविष्यतीति

सत्त्वः । तदस्य भैषज्यार्थाय स्यादिति । स तस्या वामकुक्षिं मर्दितुमारब्धः । स गर्भो दक्षिण कुक्षिं गतः । सुभद्रो दक्षिणकुक्षिं मर्दितुमारब्धः । स वाम कुक्षिं गतः । अस्थान-
मेतदनवकाशो यच्चरमभविः सत्त्वोऽन्तरादुच्छिद्य कालं करिष्यति अप्राप्ते आश्रवक्ष्ये ।
सा गृहपतिपत्नी कुक्षिणा मृद्यमानेन विक्रोष्टुमारब्धा । प्रातिवेश्यैः श्रुतम् । ते त्वरितत्वरित
गताः पृच्छन्ति—भवन्तः, किमियं गृहपतिपत्नी विरौति ? सुभद्रः कथयति—कुक्षिमल्लेषा । 5
नूनमस्याः प्रसवकाल इति । ते प्रक्रान्ताः । सुभद्रः सलक्षयति—न शक्यमस्या अत्रोपसंक्रम
कर्तुम् । अरण्यं नयामीति । सा तेनारण्यं नीत्वा तथोपक्रान्ता यथा कालगता । स ता
प्रच्छन्नं गृहमानीय सुहृत्सबन्धिवान्धवानां प्रातिवेशकानां च कथयति—भवन्तः, पत्नी मे
कालगतेति । ते विक्रोष्टुमारब्धा । सा तैर्विक्रोशद्भिर्नीलपीतलोहितावदातैर्वक्ष्ये । शिविका-
मलकृत्य शीतवनं श्मशानमभिनिर्हता । निर्ग्रन्थैः श्रुतम्—ते हृष्टतुष्टप्रमुदिताश्छत्रपताका 10
उच्छ्रयित्वा राजगृहस्य नगरस्य रथ्यावीथीचत्वरशृङ्गाटके उपाहिण्डमाना आरोचयन्ति—
शृण्वन्तु भवन्तः । श्रमणेन गौतमेन सुभद्रस्य गृहपतेः पत्नी व्याकृता—पुत्रं जनयिष्यति,
कुलमुद्ध्योतयिष्यति, दिव्यमानुषीं श्रियं प्रत्यनुभविष्यति, मम शासने प्रव्रज्य सर्वक्लेशप्रहाणा-
दर्हत्वं साक्षात्करिष्यति । सा च कालगता शीतवनश्मशानमभिनिर्हता । यस्य
तावद्बुद्धक्षमूलमेव नास्ति, कुतस्तस्य शाखापत्रफलं भविष्यतीति ? अत्रान्तरे नास्ति किञ्चि- 15
हुद्धानां भगवतामज्ञातमदृष्टमविदितमविज्ञातम् । धर्मता खलु बुद्धानां भगवता महा-
कारुणिकानां लोकानुग्रहप्रवृत्तानामेकारक्षाणां शमथविपश्यनाविहारिणां त्रिदमथवस्तुकुश-
लानां चतुरोघोत्तीर्णानां [चतुः]र्द्धिपादचरणतलसुप्रतिष्ठितानां चतुर्षु संग्रहवस्तुषु
दीर्घरात्रकृतपरिचयानां चतुर्वैशारद्यविशारदानां पञ्चाङ्गविप्रहीणानां पञ्चगतिसमतिक्रान्तानां
षडङ्गसमन्वागतानां षट्पारमितापरिपूर्णानामसहस्रविहारिणां सप्तबोध्यङ्गकुसुमाढ्यानामष्टाङ्ग- 20
मार्गदेशिकानां नवानुपूर्वविहारसमापत्तिकुशलानां दशबलबलिना दशदिक्समापूर्णयशसा
दशशतवशवर्तिप्रतिविशिष्टानां त्रीं रात्रेः त्रिर्दिवसस्य बुद्धचक्षुषा लोकं व्यवलोक्य ज्ञानदर्शनं
प्रवर्तते—को हीयते, को वर्धते, कः कृच्छ्रप्राप्तः, कः सकटप्राप्तः, कः सबाधप्राप्तः, कः
कृच्छ्रसकटसंबाधप्राप्तः, कोऽपायनिम्नः, कोऽपायप्रवणः, कोऽपायप्राग्भारः, कमहमपाया-
दुद्भूत्य स्वर्गे मोक्षे च प्रतिष्ठापयेयम्, कस्यानवरोपितानि कुशलमूलान्यवरोपयेयम्, कस्याव- 25
रोपितानि परिपाचयेयम्, कस्य परिपक्वानि विमोचयेयम् । आह च—

C 265

अप्येवातिक्रमेद्वेला सागरो मकरालयः ।

न तु वैनैयवत्सानां बुद्धो वेलातिक्रमेत् ॥ १ ॥ इति ।

अथ भगवानन्यतरस्मिन् प्रदेशे स्मितमकार्षीत् । धर्मता खलु यस्मिन् समये बुद्धा
भगवन्तः स्मितं प्राविष्कुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य 30
काश्चिदधस्ताद्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ताः सजीवः कालसूत्रं
संघातं रौरवः महारौरवः तपनः प्रतापनमवीचिर्बुधः निरर्बुदमट्टः हहवः हुहवमुत्पलः पद्मः

C 268

महापद्मं नरकं गत्वा ये उष्णनरकास्तेषु शीतीभूता निपतन्ति । तेन तेषां सत्त्वानां कारणाविशेषाः प्रतिप्रसन्नब्धाः । तेषामेवं भवति—किं नु वयं भवन्त इतश्च्युताः, आहोस्त्रि-
दन्यत्रोपपन्ना इति । तेषां प्रसादसजननार्थं भगवान् निर्मितं विसर्जयति । तेषां निर्मितं
दृष्ट्वा एव भवति—न ह्येव वयं भवन्त इतश्च्युताः, नाप्यन्यत्रोपपन्नाः । अपि त्वयमपूर्वदर्शनः
5 सत्त्वः, अस्यानुभावादस्माकं कारणाविशेषाः प्रतिप्रसन्नब्धा इति । ते निर्मिते चित्तमभिप्रसाद्य
तन्नरकवेदनीयं कर्म क्षपयित्वा देवमनुष्येषु प्रतिसर्धि गृह्णन्ति यत्र सत्त्वानां भाजनभूता
भवन्ति । या उपरिष्ठाद्गच्छन्ति, ताश्चातुर्महाराजकायिकान् देवांस्त्रायस्त्रिंशान् यामास्तुषिता-
न्निर्माणरतीन् परनिर्मितवशवर्तिनो ब्रह्मकायिकान् ब्रह्मपुरोहितान् महाब्रह्मणः परीक्षाभा-
नप्रमाणाभानाभास्वरान् परीक्षशुभानप्रमाणशुभान् शुभकृत्स्नाननभ्रकान् पुण्यप्रसवान्
10 बृहत्फलानतपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्यमनात्मे-
त्युद्धोषयन्ति । गाथाद्वयं च भाषन्ते—

आरभध्व निष्क्रामत युज्यध्व बुद्धशासने ।

धुनीत मृत्युनः सैन्यं नडागारमिव कुञ्जरः ॥ २ ॥

यो ह्यस्मिन् धर्मविनये अप्रमत्तश्चरिष्यति ।

15

प्रहाय जातिसंसारं दुःखस्यान्तं करिष्यति ॥ ३ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्डयं भगवन्तमेव पृष्ठतः पृष्ठतः
समनुगच्छन्ति । भगवत आस्येऽन्तर्हिताः । अथायुष्मानानन्दः कृतकरपुटो भगवन्तं पप्रच्छ—

नानाविधो रङ्गसहस्रचित्रो

वक्रान्तरान्निष्कसितः कलापः ।

20

अवभासिता येन दिशः समन्ता-

दिवाकरेणोदयता यथैव ॥ ४ ॥

गाथाश्च भाषते—

विगतोद्भवा दैन्यमदप्रहीणा

25

बुद्धा जगत्युत्तमहेतुभूताः ।

नाकारणं शङ्खमृणालगौरं

स्मितमुपदर्शयन्ति जिना जितारयः ॥ ५ ॥

तत्कालं स्वयमधिगम्य धीर बुद्धया

श्रोतृणां श्रमणं जिनेन्द्रं काङ्क्षितानाम् ।

30

धीराभिर्मुनिवृष वाग्भिरुत्तमाभि-

रुत्पन्नं व्यपनय सशयं शुभाभिः ॥ ६ ॥

नाकस्माल्लवणजलाद्रिराजधैर्याः

सबुद्धाः स्मितमुपदर्शयन्ति धीराः ।

यस्यार्थे स्मितमुपदर्शयन्ति नाथा-

स्त श्रोतु सममिलषन्ति ते जनौघाः ॥ ७ ॥ इति ॥

भगवानाह—एवमेतदानन्द, एवमेतत् । नाहेतुप्रत्ययमानन्द तथागता अर्हन्तः 5
सम्यक्संबुद्धाः स्मितं प्राविष्कुर्वन्ति । गच्छ आनन्द, भिक्षूणामारोचय—तथागतो भिक्षवः
श्मशानचारिका गन्तुकामः । यो युष्माकमुत्सहते तथागतेन सार्धं श्मशानचारिकां गन्तुम्,
स चीवरकाणि गृह्णातु । एव भदन्तेत्यायुष्मानानन्दो भगवतः प्रतिश्रुत्य भिक्षूणामारोचयति—
तथागत आयुष्मन्तः श्मशानचारिका गन्तुकामः । यो युष्माकमुत्सहते तथागतेन सार्धं
श्मशानचारिका गन्तुम्, स चीवरकाणि गृह्णातु । एवमायुष्मन्निति ते भिक्षवः सर्वे संश्रुत्य 10
भगवत्सकाशमुपगताः । अथ भगवान् दान्तो दान्तपरिवारः शान्तः शान्तपरिवारो मुक्तो
मुक्तपरिवार आश्वस्त आश्वस्तपरिवारो विनीतो विनीतपरिवारोऽर्हन्तपरिवारो वीतरागो
वीतरागपरिवारः प्रासादिक प्रासादिकपरिवारो वृषभ इव गोगणपरिवृतो गजराज इव कलभ-
गणपरिवृतः सिंह इव दष्टगणपरिवृतो हसराज इव हसगणपरिवृतः सुपर्णाव पक्षिगण-
परिवृतो विप्र इव शिष्यगणपरिवृतः सुवैद्य इवातुरगणपरिवृतः शूर इव योधगणपरिवृतो 15
देशिक इवाध्वगणपरिवृतः सार्धवाह इव वणिगणपरिवृतः श्रेष्ठिव पौरजनपरिवृतः कोट्टराज
इव मन्त्रिगणपरिवृतश्चक्रवर्तीव पुत्रसहस्रपरिवृतश्चन्द्र इव नक्षत्रगणपरिवृतः सूर्य इव रश्मि-
सहस्रपरिवृतो धृतराष्ट्र इव गन्धर्वगणपरिवृतो विरूढक इव कुम्भाण्डगणपरिवृतो धनद इव
यक्षगणपरिवृतो वेमचित्रीवासुरगणपरिवृतः शक्र इव त्रिदशगणपरिवृतो ब्रह्मेव ब्रह्मकायिक-
परिवृतः स्तिमित इव जलनिधिः सजल इव जलधरो विमद इव गजपतिः सुदान्तैरिन्द्रियै- 20
रसंक्षोभितेर्यापथप्रचारो द्वात्रिंशता महापुरुषलक्षणैः समलकृतोऽशीत्या चानुव्यञ्जनैर्विराजित-
गात्रो व्यामप्रभालकृतमूर्तिः सूर्यसहस्रातिरेकप्रभो जङ्गम इव रत्नपर्वतः समन्ततो भद्रको
दशभिर्बलैश्चतुर्भिर्वैशारदैस्त्रिभिर्वाणिकैः स्मृत्युपस्थानैर्महाकरुणया च समन्वागत आज्ञात-
कौण्डिन्याश्चजिद्धाष्पमहानामभद्रिकशारिपुत्रमौद्गल्यायनकाश्यपयश पूर्णप्रभृतिमहाश्रावकैः परि-
वृतोऽन्येन च महता भिक्षुसघेन अनेकैश्च प्राणिशतसहस्रैः शीतवन महाश्मशानं संग्र- 25
थितः । अष्टादशानुशसा बुद्धचारिकायामित्यनेकानि देवताशतसहस्राणि भगवतः पृष्ठतः
पृष्ठतोऽनुबद्धानि । शीतवनानुगुणाश्च वायवो वायितुमारब्धाः ॥

राजगृहात् द्वौ बालदारकौ ब्राह्मणदारकः क्षत्रियदारकश्च बहिर्निर्गल्य क्रीडतः ।
तयोः क्षत्रियदारकोऽवगाढश्राद्धो ब्राह्मणदारको न तथा । स ब्राह्मणदारकः क्षत्रियदारकस्य
कथयति—वयस्य, भगवता सुभद्रस्य गृहपतेः पत्नी व्याकृता—पुत्र जनयिष्यति, कुलमुद्भूतो- 30
यिष्यति, दिव्यमानुषीं श्रियं प्रत्यनुभविष्यति, मम शासने प्रव्रज्य सर्वेकेशप्रहाणादर्हत्वं
साक्षात्करिष्यतीति । सा च मृता कालगता शीतवन श्मशान निर्हता—मा हैव भगवता
भाषितं वितथं स्यादिति । स क्षत्रियदारको गाथां भाषते—

सचन्द्रतारं प्रपतेदिहाम्बर

मही सशैला सवना नभो व्रजेत् ।

महोदधीनामुदक क्षय व्रजे-

न्महर्षय स्युर्न मृषाभिधायिनः ॥ ८ ॥ इति ।

- 5 स च ब्राह्मणदारकः कथयति-वयस्य, यद्येवम्, गच्छामः शीतवन महाश्मशानं
पश्यामः^१ वयस्य, गच्छामः । तौ सप्रस्थितौ । भगवाश्च राजगृहान्निर्गतः । अद्राक्षीत् स
क्षत्रियदारको भगवन्त दूरादेव । दृष्ट्वा च पुनर्गाथा भाषते-

O 269

अनुद्धतो विगतकुतूहलो मुनि-

र्यथा व्रजल्लेष जनौघसवृतः ।

10

नि सशय परगणवादिमर्दनो

नदस्यते मृगपतिनादमुत्तमम् ॥ ९ ॥

यथा ह्यमी शीतवनोन्मुखोत्सुकाः

प्रवान्ति वाता हिमपङ्कशीतलाः ।

प्रयान्ति नून बहवो दिवौकसो

15

निरीक्षितु शाक्यमुनेर्विकुर्वितम् ॥ १० ॥ इति ।

- राज्ञा बिम्बिसारेण श्रुतम्-भगवता सुभद्रस्य गृहपतेः पत्नी व्याकृता-पुत्रं जनयिष्यति,
कुलमुद्ध्योतयिष्यति, दिव्यमानुषी श्रिय प्रत्यनुभविष्यति, मम शासने प्रव्रज्य सर्वक्लेशप्रहाणा-
दर्हत्त्व साक्षात्करिष्यति । सा च मृता कालगता शीतवन श्मशानमभिनिर्हता । भगवाश्च
सश्रावकसघः शीतवन सप्रस्थित इति । श्रुत्वा च पुनरस्यैतदभवत्-न भगवान् निरर्थक
20 शीतवन गच्छति । नून भगवान् सुभद्रस्य गृहपतेः पत्नीमागम्य महद्विनेयकार्यं कर्तुंकामो
भविष्यति । पश्यामीति । सोऽप्यन्त पुरकुमारामाल्यपौरजानपदपरिवृतो राजगृहान्निर्गन्तु-
मारब्धः । अद्राक्षीत् स क्षत्रियकुमारको राजान मागधश्रेण्य बिम्बिसार दूरादेव । दृष्ट्वा च
पुनर्गाथा भाषते-

यथा हि श्रेण्यो मगधाधिपो ह्यय

25

विनिर्ययौ राजगृहात् सवान्धवः ।

प्रवर्तते मे हृदि निश्चिता मति-

र्महाजनस्याभ्युदयो भविष्यति ॥ ११ ॥ इति ।

O 270

- जनकायेन भगवन्त दृष्ट्वा विवरमनुप्रदत्तम् । भगवान् स्मितोन्मुखो महाजनमध्य
प्रविष्टः । निर्ग्रन्था भगवन्त स्मितोन्मुख दृष्ट्वा सलक्षयन्ति-यथा श्रमणो गौतमः स्मितोन्मुखो
30 महाजनमध्य प्रविष्टः, नूनमय बोधिसत्त्वो न कालगतः । तैः सुभद्रो गृहपतिरुक्तः-
गृहपते, नन्वयं सत्त्वो मन्दभाग्यो न कालगत इति । स कथयति-आर्य यद्येवम्,

कथमत्र प्रतिपत्तव्यमिति ? ते कथयन्ति—गृहपते, वयं शमात्तशिक्षाः, त्वमेव ज्ञास्य-
सीति । स ता पत्नीं चितायामारोप्य ध्मापयितुमारब्धः । तस्याः सर्वं कायो दग्धः
स्थापयित्वा कुक्षिसामन्तकम् । तथासौ कुक्षिः स्फुटितः, पद्मं प्रादुर्भूतम् । तस्य चोपरि-
पद्मकर्णिकायां कुमारो निषण्णोऽभिरूपो दर्शनीयः प्रासादिकः । तं दृष्ट्वा अनेकानि प्राणि-
शतसहस्राणि परं विस्मयमुपगतानि । निर्ग्रन्था निपातमदमाना नच(नष्ट ?)प्रभावाः 5
संवृत्ताः । तत्र भगवान् सुभद्रं गृहपतिमामन्त्रयते—गृहपते, गृहाण कुमारम् । स निर्ग्रन्थानां
मुखमवलोकितुमारब्धः । ते कथयन्ति—गृहपते, यदि प्रज्वलितामेतां चितां प्रवेक्ष्यसि, सर्वेण
सर्वं न भविष्यसीति । स न प्रतिगृह्णाति । तत्र भगवान् जीवकं कुमारभूतमामन्त्रयते—
गृहाण जीवकं कुमारकमिति । स सलक्षयति—अस्थानमनवकाशो भगवान् मामस्थाने
नियोक्षयति । गृह्णामीति । तेन निर्विशङ्केन चिता विगाह्य गृहीतः । 10

विगाहतस्तस्य जिनाज्ञया चिता

प्रतिगृह्णतश्चाग्निगतं कुमारकम् ।

जिनप्रभावान्महतो ब्रुताशनः

क्षणेन जातो हिमपङ्कशीतलः ॥ १२ ॥

ततो जीवकं कुमारभूतमिदमवोचत्—जीवक, मासि क्षत उपहतो वेति ? स कथयति— 15
राजकुलेऽहं भदन्त जातो राजकुले वृद्धः । नाभिजानामि गोशीर्षचन्दनस्यापीदृशं शैलं
यद्भवता अधिष्ठितायाश्चितायाः । तत्र भगवान् सुभद्रं गृहपतिमामन्त्रयते—गृहाणेदानीं
गृहपते कुमारमिति । स मिथ्यादर्शनविहतः । तथापि न सप्रतिपद्यते । निर्ग्रन्थानामेव मुखं
व्यवलोकयति । ते कथयन्ति—गृहपते, अयं सत्त्वोऽतीव मन्दभाग्यो यो हि नाम सर्वभक्षणा-
प्यग्निना न दग्धः । किं बहुना ? यद्येव गृहं प्रवेशयसि, नीयताम् । ते गृहमुत्सादयन् 20
भविष्यसि, त्वं च प्राणैर्वियुज्यस इति । नास्ति आत्मसमं प्रेमेति । तेनासौ न प्रतिगृह्णीत ।
तत्र भगवान् राजानं बिम्बिसारमामन्त्रयते—गृहाण महाराज कुमारमिति । तेन ससन्धमेण
हस्तौ प्रसार्य गृहीतः । ततः समन्ततो निरीक्ष्य कथयति—भगवन्, किं भवतु अस्य
दारकस्य नामेति । भगवानाह—महाराज, यस्मादयं दारको ज्योतिर्मध्याल्लब्धः, तस्माद्भवतु
दारकस्य ज्योतिष्क इति नामेति । तस्य ज्योतिष्क इति नामधेयं व्यवस्थापितम् । ततो 25
भगवता तस्य जनकायस्याशयानुशयं धातुं प्रकृतिं च ज्ञात्वा तादृशी धर्मदेशना कृता, या
श्रुत्वा बहुभिः सत्त्वशतैर्महान् विशेषोऽधिगतः । कैश्चिच्छ्रोतापत्तिफलं साक्षात्कृतम्, कैश्चित्
सकृदागामिफलम्, कैश्चिदनागामिफलम्, कैश्चित् सर्वकेशप्रहाणादर्हत्वं साक्षात्कृतम्,
कैश्चिदुष्मगतानि कुशलमूलान्युत्पादितानि, कैश्चिन्मूर्धानः, कैश्चित् मृदुमध्याः क्षान्तयः,
कैश्चिच्छ्रवणबोधौ चित्तान्युत्पादितानि, कैश्चित् प्रत्येकबोधौ, कैश्चिदनुत्तरायां सम्यक्संबोधौ, 30
कैश्चिच्छरणगमनानि, कैश्चिच्छिक्षापदानि । यद्भूयसा सा पर्वद्बुद्धनिम्ना धर्मप्रवणा सघ-
प्राग्भारा व्यवस्थिता । ज्योतिष्को दारको राज्ञा बिम्बिसारेण अध्याम्यो धात्रीभ्योऽनुप्रदत्तो

द्वाभ्यामसंधात्रीभ्यां द्वाभ्यां क्षीरधात्रीभ्या द्वाभ्या मलधात्रीभ्या द्वाभ्यां त्रीडनिकाभ्यां धात्री-
भ्याम् । सोऽष्टाभिर्धात्रीभिरुन्नीयते वर्धते क्षीरेण दध्ना नवनीतेन सर्पिषा सर्पिमण्डेन अन्यै-
श्वोत्ततोत्तैरुपकरणविशेषैः । आशु वर्धते हृदस्थमिव पङ्कजम् ॥

तस्य मातुलः पण्यमादाय देशान्तर गतः । तेन श्रुतं यथा मम भगिनी सत्त्ववती
५ सवृत्ता । सा भगवता व्याकृता—पुत्र जनयिष्यति, कुलमुद्भूयतेयिष्यति, दिव्यमानुषीं श्रिय
प्रत्यनुभविष्यति, मम शासने प्रव्रज्य सर्वक्लेशप्रहाणादर्हत्त्वं साक्षात्करिष्यतीति । स पण्य
विसर्जयित्वा प्रतिपण्यमादाय राजगृहमागतः । तेन श्रुतं यथा सा अस्माकं भगिनी काल-
गतेति । श्रुत्वा च पुनः सलक्षयति—भगवता असौ व्याकृता पुत्र जनयिष्यति, कुलमुद्भूयते-
यिष्यति, दिव्यां मानुषीं श्रियं प्रत्यनुभविष्यति, मम शासने प्रव्रज्य सर्वक्लेशप्रहाणादर्हत्त्वं
10 साक्षात्करिष्यतीति । मा हैव तद्भगवतो भाषितं वितथं स्यात् । तेन तिरःप्रातिवेश्याः
पृष्टाः—श्रुतं मया अस्माकं भगिनी सत्त्ववती सवृत्ता । सा भगवता व्याकृता पुत्रं जनयि-
ष्यति, कुलमुद्भूयतेयिष्यति, दिव्यमानुषीं श्रियं प्रत्यनुभविष्यति, मम शासने प्रव्रज्य
सर्वक्लेशप्रहाणादर्हत्त्वं साक्षात्करिष्यतीति । श्रुत्वा वयं परितुष्टाः । सा च श्रूयते मृता
कालगतेति । मा हैव भगवतो भाषितं वितथं स्यादिति । ते गाथां भाषन्ते—

O 272

15

सचन्द्रतार प्रपतेदिहाम्बर

मही सशैला सवना नमो ब्रजेत् ।

महोदधीनामुदक क्षयं ब्रजे-

न्महर्षयः स्युर्न मृषाभिधायिनः ॥ १३ ॥

न भगवतो भाषितं वितथम् । कथं भगवतो भाषितं वितथं भविष्यति ? किं तु तेन
20 स्वाभिनापि असौ तथा तथा उपक्रान्ता, यथा कालगता । स दारको महर्द्धिको महानुभावः ।
अग्निना न दग्धः । अद्यापि राजकुले सवर्धते इति । स सुभद्रस्य गृहपतेः सकाशं गत्वा कथ-
यति—न युक्तं गृहपते त्वया कृतम् । किं कृतम् ? अस्माकं सत्त्ववती भगिनी त्वया निर्ग्रन्थ-
विप्राहितेन तथा तथा उपक्रान्ता, यथा कालगता । स दारको महर्द्धिको महानुभावः । अग्निनापि
न दग्धः । अद्यापि राजकुले सवर्धते । तद्गतमेतत् । यदि तावत्कुमारमानयसि, इत्येवं
25 कुशलम् । नो चेद्वयं त्वा ज्ञातिमध्यादुत्क्षिपामः । सलोकाणां [सलोहितानां ?] संकार
पातयामः, रथ्यावीथीचत्वरशृङ्गाटकेषु चावरणं निश्चारयामः—अस्माकं भगिनी सुभद्रेण गृह-
पतिना प्रघातिता । स्त्रीघातकोऽयम् । न केनचिदाभाषितव्यमिति । राजकुले च तेऽनर्थं
कारयाम इति । स श्रुत्वा व्यथितः । यथैष परिभाषते, नूनमेव करोमीति विदित्वा राज्ञः
पादयोर्निपत्य कथयति—देव, मम ज्ञातय एव परिभाषन्ते—यदि तावत् कुमारमानयसीत्येवं
30 कुशलम्, नो चेदानयसि, वयं त्वा ज्ञातिमध्यादुत्क्षिपामः, संकारं पातयामः, रथ्यावीथी-
चत्वरशृङ्गाटकेषु चावरणं निश्चारयामः—अस्माकं भगिनी सुभद्रेण गृहपतिना प्रघातिता ।
स्त्रीघातकोऽयम् । न केनचिदाभाषितव्यमिति । राजकुले च तेऽनर्थं कारयाम इति ।

O 273

तदर्हसि ज्योतिष्कं कुमारं दातुमिति । राजा कथयति—गृहपते, न मया त्वत्सकाशात् ज्योतिष्कः कुमारो गृहीतः, किं तु भगवता मम न्यस्तः । यदि त्वं कुमारेणार्थी, भगवत्सकाशं गच्छेति । स भगवत्सकाशं गतः । पादयोर्निपत्य कथयति—भगवन्, मम ज्ञातय एव परिभाषन्ते—यदि तावत् कुमारमानयसीत्येव कुशलम् । नो चेदानयसि, वयं त्वा ज्ञातिमध्यादुक्षिपामः, सकार पातयामः, रथ्यावीथीचत्वरशृङ्गाटकेषु चावरणं निश्चारयामः । अस्माकं भगिनी सुभद्रेण गृह- 5 पतिना प्रघातिता । स्त्रीघातकोऽयम् । न केनचिदाभाषितव्यं इति । राजकुले चानर्थं कारयाम इति । तदर्हसि ज्योतिष्कं कुमारं दापयितुमिति । भगवान् सलक्षयति—यदि सुभद्रो ज्योतिष्कं कुमारं न लभते, स्थानमेतद्विद्यते यदुष्णं रुधिरं छर्दयित्वा कालं करिष्यति । इति विदित्वा आयुष्मन्तमानन्दमामन्त्रयते—गच्छ आनन्द, राजानं बिम्बिसारं मद्बचने- नारोग्यय, एव च वद—अनुप्रयच्छ महाराज सुभद्रस्य गृहपतेज्योतिष्कं कुमारम् । यदि 10 सुभद्रो गृहपतिज्योतिष्कं कुमारं न लभते, स्थानमेतद्विद्यते यदुष्णं शोणितं छर्दयित्वा कालं करिष्यतीति । एव भदन्तेत्यायुष्मानानन्दो भगवत् प्रतिश्रुत्य येन राजा बिम्बिसारस्तेनोपसक्रान्तः । उपसक्रम्य राजानं बिम्बिसारमेतदवोचत्—भगवास्ते महाराज आरोग्ययति, कथयति च—अनुप्रयच्छ महाराज सुभद्रस्य गृहपतेज्योतिष्कं कुमारम् । यदि सुभद्रो गृहपति- ज्योतिष्कं कुमारं न लभते, स्थानमेतद्विद्यते यत् सुभद्रो गृहपतिरुष्णं शोणितं छर्दयित्वा 15 कालं करिष्यति । राजा कथयति—वन्दे भदन्तानन्दं बुद्धं भगवन्तम् । यथा भगवानाज्ञापयति तथा करिष्ये । आरोग्यमित्युक्ता आयुष्मानानन्दः प्रक्रान्तः । राजा बिम्बिसारः कथयति—गृहपते, मया अयं कुमारः सर्वार्थितः । प्रियश्च मे मनापश्च । समयतोऽहं मुञ्चामि, यदि मां दिवसे दिवसे त्रिष्कालं दर्शनायोपसक्रामतीति । स कथयति—देव उपसक्रमिष्यति । कोऽन्यं उपसक्रमितव्यं इति 2 स राज्ञा सर्वालकारविभूषितं कृत्वा हस्तिस्कन्धं आरोप्य 20 विसर्जितः ॥

C 274

आचरितमेतल्लोकस्य—न तावत् पुत्रस्य नाम प्रज्ञायते यावत् पिता जीवति । यावदपरेण समयेन सुभद्रो गृहपतिः कालगतः । ज्योतिष्कः कुमारः स्वगृहे प्रतिष्ठितः । स बुद्धेऽभिप्रसन्नो धर्मे संघेऽभिप्रसन्नः । बुद्धं शरणं गतो धर्मं संघं शरणं गतः । तेन यस्मिन् प्रदेशे तेन सुभद्रेण पत्नी आघातिता, तस्मिन् प्रदेशे विहारं कारयित्वा सर्वोपकरणसंपूर्ण- 25 श्चातुर्दिशार्यभिक्षुसघाया निर्यातितः । तथा स्थविरैरपि सूत्रान्तं उपनिबद्धम्—भगवान् राजगृहे विहरति मृदितकुक्षिके दाव इति ॥

सुभद्रस्य गृहपतेः पौरुषेया ये पण्यमादाय देशान्तरं गताः, तैः श्रुतम्—सुभद्रो गृहपतिः कालगतः । ज्योतिष्कः कुमारः स्वगृहे प्रतिष्ठितः । स बुद्धेऽभिप्रसन्नो धर्मे संघेऽभिप्रसन्नो बुद्धं शरणं गतो धर्मं संघं शरणं गत इति । तेषां च गोशीर्षचन्दनमयं 30 पात्रं संपन्नम् । तैस्तद्रत्नानां पूरयित्वा ज्योतिष्कस्य गृहपतेः प्राश्रुतमनुप्रेषितम् । तेन तदीर्षं स्तम्भे आरोप्य स्थापितम् । घण्टावघोषणं कारितम्—नेदं केनचित् विष्टया वा

शीतया वा कर्कटकेन वा गृहीतव्यम् । य एतच्छ्रमणो वा ब्राह्मणो वा महर्षिको वा महानुभावः ऋद्ध्या गृह्णाति, तस्येदं यथासुखमिति । तीर्थ्याः कल्यमेवोत्थाय तीर्थस्पर्शनं गच्छन्ति । तैस्तद् दृष्टम् । दृष्ट्वा च पुनर्ज्योतिष्कस्य गृहपतेः कथयन्ति—गृहपते, किमेतदिति ? तेन तेषां विस्तरेणारोचितम् । ते कथयन्ति—गृहपते, त्वं श्रमणशाक्यपुत्रेष्वभिप्रसन्नः ।

C 275

5 ते एव ग्रहीष्यन्तीत्युक्त्वा प्रक्रान्ता । यावत् स्थविरस्थविरा भिक्षवो राजगृहपिण्डाय प्रविष्टाः । तैर्दृष्ट्वा तैरपि ज्योतिष्को गृहपतिः पृष्ठः—किमेतदिति ? तेन तथैव विस्तरेण समाख्यातम् । ते कथयन्ति—गृहपते, किं पात्रमात्रस्यार्थायात्मानं संप्रकाशयामः ? उक्तं भगवता—प्रच्छन्नकल्याणैर्वो भिक्षवो विहर्तव्यं धूतपापैरित्युक्त्वा प्रक्रान्ताः । यावदायुष्मान् दशबलः काश्यपस्तमनुप्राप्तः । स पृच्छति—गृहपते, किमेतदिति ? तेन यथावृत्त-
10 मारोचितम् । आयुष्मान् दशबलकाश्यपः सलक्षयति—येन मया अनादिकालोपचितं क्लेशगणवान्तं त्यक्तं छर्दितं प्रतिनिसृष्टम्, तं मां गृहपतिस्तीर्थिकसाधारणया ऋद्ध्या आह्वयति । तदस्य मनोरथं पूरयामीति । तेन गजभुजसदृशं बाहुमभिप्रसार्य तत्पात्रं गृहीतम् । स तद्गृहीत्वा विहारं गतो भिक्षुभिरुच्यते—स्थविर, कुतस्तव गोशीर्षचन्दनमयं पात्रमिति ? तेन यथावृत्तमारोचितम् । भिक्षवः कथयन्ति—स्थविर, कल्पते तव पात्रमात्रस्यार्थाय ऋद्धिं विदर्श-
15 यितुमिति ? कथयति—आयुष्मन्तः, कल्पतु वा मां वा । कृतमिदानीम् । किं क्रियतामिति ? एतत् प्रकरणं भिक्षवो भगवत आरोचयन्ति । भगवानाह—न भिक्षुणा आगारिकस्य पुरस्तात् ऋद्धिर्विदर्शयितव्या । दर्शयति, सातिसारो भवति । अपि तु चत्वारि पात्राणि सुवर्णमयं रूप्यमयं वैडूर्यमयं स्फटिकमयम् । अपराण्यपि चत्वारि पात्राणि रीतिमयं ताम्रमयं कसमयमभ्रमयं च । तत्र यानि पूर्वकाणि चत्वारि पात्राणि, एतान्यनुपस्थापितानि
20 नोपस्थापयितव्यानि, उपस्थापितानि विसर्जयितव्यानि । यानि पश्चिमानि चत्वारि पात्राणि, एतान्यनुपस्थापितानि नोपस्थापयितव्यानि, उपस्थापितानि तु भैषज्यशरावपरिभोगेन परिभोक्तव्यानि । अपि त्वधीष्ठानि ते द्वे पात्रे आयसं मृण्मयम् । यावदपरेण समयेन ज्योतिष्कस्य गृहपतेर्दिव्यमानुषी श्रीः प्रादुर्भूता । अन्तरा च राजगृहमन्तरा च चम्पा-
मन्त्रान्तरे शुल्कशाला । तस्यां शुल्कशालिकः कालगतः । स व्यालयक्षेष्पपन्नः । तेन

C 276

26 पुत्राणां स्वप्नदर्शनं दत्तम्—पुत्राः, यूयमेतस्मिन् स्थाने यक्षस्थानं कारयत । तत्र च घण्टा बद्ध्वा लम्बयत—यः कश्चित् पण्यमशुल्कयित्वा गमिष्यति, सा घण्टा तावद्विरविष्यति यावदसौ निर्वर्त्य शुल्कं दापयितव्यमिति (यिष्यतीति ?) । तैस्तं स्वप्नं सबन्धिवान्धवानां निवेद्य दिवसतिथिमुहूर्तेन तस्मिन् प्रदेशे यक्षस्थानं कारितम् । तत्र च घण्टा बद्ध्वा लम्बिता ॥

30 चम्पायामन्यतमो ब्राह्मणः । तेन सदृशात् कुलात् कलत्रमानीतम् । सा ब्राह्मणी सलक्षयति—अयं ब्राह्मणो यैस्तैरुपायैर्धनोपार्जनं करोति । अहं भक्षयामि । न मम प्रतिरूपं यदहमकर्मिका तिष्ठेयमिति । तथा वीथीं गत्वा कर्पासः क्रीतः । तं परिकर्मयित्वा श्लक्ष्णं

सूत्रं कर्तितम् । शोभनेन कुविन्देन कार्षापणसहस्रमूल्या यमली वायिता । तया ब्राह्मण उक्तः—ब्राह्मण, अस्या यमल्या कार्षापणसहस्र मूल्यम् । गृहीत्वा वीथी गच्छ । यदि कश्चित् याचति, कार्षापणसहस्रेण दातव्या, नो चेदपत्तन घोषयित्वा अन्यत्र गन्तव्यमिति । स ता गृहीत्वा वीथी गतः । न कश्चित् कार्षापणसहस्रेण गृह्णाति । सोऽपत्तन घोषयित्वा ता यमलीं छत्रदण्डे प्रक्षिप्य सार्धेन सार्धं राजगृह सप्रस्थितो यावदनुपूर्वेण शुल्कशालामनु- 5 प्रातः । शुल्कशालिकेन सार्धं शुल्कितः । स शुल्क दत्त्वा सप्रस्थितः । घण्टा रटितुमारब्धा । शौल्लिकाः कथयन्ति—भवन्तः, यथेय घण्टा रणति, नून सार्धो न निपुण शुल्कित । भूयः शुल्कयाम इति । तैरसौ सार्धं पुनः प्रतिनिवर्त्य शुल्कितः । नास्ति किञ्चिदशुल्कितम् । घण्टा रटत्येव । तैरसौ सार्धो भूयः प्रतिनिवर्त्य प्रत्यवेक्षितः । नास्त्येव किञ्चित् । सार्थिका अवध्यातुमारब्धा—किं यूयमस्मान् मूषितुकामा येन भूयो भूयः प्रति- 10 निवर्तयध्वमिति ? तैरसौ सार्धो द्विधा कृत्वा मुक्तः । येषा मध्ये स ब्राह्मणो नास्ति, तेऽतिक्रान्ताः । अन्येषा गच्छता सा घण्टा तथैव रटितुमारब्धा । तैस्ते पुनः प्रत्यवेक्षिताः । एव तावत् द्विधाकृताः, यावत् स चैको ब्राह्मणोऽवस्थित इति । स तैर्गृहीतः । स कथयति—प्रत्यवेक्षत यदि मम किञ्चिदस्तीति । तै सर्वतः प्रत्यवेक्ष्य मुक्तः । सा घण्टा रटत्येव । तैरसौ ब्राह्मण प्रतिनिवर्त्योक्त—भो ब्राह्मण कथय, नैव शुल्क 15 दापयामः । किं तु देवस्यैव सान्निध्यं ज्ञातं भवतीति । कथयति—सत्यं न दापयथ ? न दापयामः । तेन छत्रदण्डादपनीय सा यमली दर्शिता । ते पर विस्मयमापन्ना—भवन्तः, ईदृशमपि देवस्य सान्निध्यमिति । तैस्तत एक वस्त्रमुद्धाव्य देवः प्रावृतः । ब्राह्मणः कथयति—यूयं कथयथ शुल्कं न दापयाम इति । इदानीं सर्वस्वमपहरथ इति । ते कथयन्ति—ब्राह्मण, नास्माभिर्गृहीतम् । अपि देवस्यैव सान्निध्यमिति कृत्वा अस्माभिः प्रावृतः । गृहीत्वा 20 गच्छेति । स त पुनर्गृहीत्वा पुनश्छत्रनाडिकाया प्रक्षिप्य प्रक्रान्तः । अनुपूर्वेण राजगृह-मनुप्रातः । स वीथ्या प्रसार्यावस्थितः । तत्रापि ता न कश्चित् कार्षापणसहस्रेण याचते । स राजगृहमप्यपत्तन घोषयितुमारब्धः । ज्योतिष्कश्च कुमारो राजकुलान्निष्क्रम्य हस्तिस्कन्धा-भिरूढो वीथीमध्येन खगृह गच्छति । तेन श्रुतम् । स कथयति—भवन्तः, किमर्थं ब्राह्मणो- 25 ऽपत्तन घोषयति ? शब्दयतैनम् । पृच्छाम इति । स तैः शब्दितः । ज्योतिष्केणोक्तः—भो 25 ब्राह्मण, किमर्थं त्व अपत्तन घोषयसि ? गृहपते, अस्या यमल्याः कार्षापणसहस्र मूल्यम् । न च कश्चिद्वाचत इति । स कथयति—आनय, पश्यामः । तेनोपदर्शिता । ज्योतिष्कः कथयति—अस्येतदेव । किं तु अत्रैक वस्त्र परिमुक्तकम् । एकमपरिमुक्तकम् । यदपरिमुक्तम्, अस्य पञ्चकार्षापणशतानि मूल्यम् । यत्तु परिमुक्तकम्, अस्यार्धतृतीयानि । ब्राह्मणः कथयति—किमेतदेव भविष्यति ? ज्योतिष्कः कथयति—ब्राह्मण, तव प्रत्यक्षीकरोमि । पश्येति । तेनासौ 30 अपरिमुक्त उपरिविहायसा क्षिप्तः । वितान कृत्वा अवस्थितः । परिमुक्तः क्षिप्तः । क्षिप्त-मात्रक एव पतितः । ब्राह्मणो दृष्ट्वा पर विस्मयमापन्नः । कथयति—गृहपते, महर्द्धिकस्त्वं

C 278

महानुभाव इति । ज्योतिष्कः कथयति—ब्राह्मण, पुनः पश्यैनं योऽसौ अपरिभुक्तक इति, स कण्टकवाटस्योपरिष्ठात् क्षिप्तोऽसज्जमानो गतः । सोऽन्यः क्षिप्तः कण्टके लग्नः । स ब्राह्मणो भूयस्या मात्रया अभिप्रसन्नः कथयति—गृहपते, महर्द्धिकस्त्वमहानुभावः । यत् तवाभिप्रेत तत्प्रयच्छेति । स कथयति—ब्राह्मण, अतिथिस्त्वम् । तथैव पूजा कृता भवति । सहस्रमेव 5 प्रयच्छामीति । तेन तस्य कार्षापणसहस्र दत्तम् । ब्राह्मणस्तमादाय प्रक्रान्तः । ज्योतिष्केण ततो यः परिभुक्तक स दारकाय दत्तः, अपरिभुक्तकस्तु स्नानशाटकः कृतः । यावदपरेण समयेन राजा बिम्बिसार उपरिप्रासादतलगतोऽमाल्यगणपरिवृतस्तिष्ठति । ज्योतिष्कस्य स स्नानशाटक उपरि गृहस्याभ्यवकाशे शोषितो वायुना ह्रियमाणो राज्ञो बिम्बिसारस्योपरि पतितः । राजा कथयति—भवन्तः, राजार्हमिदं वस्त्रम् । कुत एतदिति ? ते कथयन्ति—

10 देव, श्रूयते राज्ञो मान्धातुः सप्ताहं हिरण्यवर्षं पतितम् । देवस्यापि वस्त्रवर्षः पतितुमारब्धम् । नचिराद्धिरण्यवर्षः पतिष्यतीति । राजा कथयति—भवन्तः, ज्योतिष्को गृहपति-र्भगवता व्याकृतो दिव्यमानुषीं श्रियं प्रत्यनुभविष्यतीति । इदं च दिव्यं वस्त्रमाकाशात् पतितम् । स्थापयत । तस्यैवागतस्य दास्यामीति । ते चैवमालापं कुर्वन्ति, ज्योतिष्कश्चागतः । राजा कथयति—कुमार, त्वं भगवता व्याकृतो दिव्यमानुषीं श्रियं प्रत्यनुभविष्यतीति । मम 15 चेदं दिव्यं वस्त्रमाकाशात् पतितम् । गृहाणेति । तेन हस्तः प्रसारितः । देव आनय, पश्यामीति । स निरीक्षितुमारब्धो यावत् पश्यत्यात्मीयं स्नानशाटकम् । स विस्मृत्य कथयति—देव, मदीयोऽयं स्नानशाटको वायुनोपक्षिप्त इहागत इति । कुमार, तव दिव्यमानुष्यकी श्रीः प्रादुर्भूता ? देव, प्रादुर्भूता । कुमार, यद्येवम्, किमर्थं मां न निमन्त्रयसि ? देव, निमन्त्रितो भव । गच्छ, भक्त सजीकुरु । देव, यस्य दिव्यमानुषी श्रीः प्रादुर्भूता, किं तेन 20 सजीकर्तव्यम् ? ननु सजीकृतमेव, गच्छेति । स ज्योतिष्कस्य गृहं गतः । राजा बाह्यं परिजनं दृष्ट्वा इन्द्रियाण्युत्क्षिपति । देव, किमर्थमिन्द्रियाण्युत्क्षिपसि । स कथयति—कुमार, वधूजनोऽयमिति कृत्वा । देव नायं वधूजनः, बाह्योऽयं परिजनः । स परं विस्मयमापन्नः । पुनर्मध्यं जनं दृष्ट्वा इन्द्रियाण्युत्क्षिप्तुमारब्धः । तथैव पृच्छति । राजा अपि तथैव कथयति । ज्योतिष्कः कथयति—देव, अयमपि न वधूजनः, किं तु मध्योऽयं जनः । स भूयस्या मात्रया परं विस्मयमापन्नः । तस्य 25 मध्यमाया द्वारशालाया मणिभूमिरुपरचिता । तस्यां मत्स्या उदकपूर्णायामिव यन्त्रयोगेनोपरि भ्रमन्तो दृश्यन्ते । राजा प्रवेष्टुकामो वापीति कृत्वोपानहौ मोक्तुमारब्धः । ज्योतिष्कः कथयति—देव कस्यार्थं उपानहौ अपनयसीति ? स कथयति—कुमार, पानीयमुत्तर्त्तव्यमिति । ज्योतिष्कः कथयति—देव नेदं पानीयम्, मणिभूमिरेषा । स कथयति—कुमार, इमे मत्स्या उपरि भ्रमन्तः पश्यन्ति । देव यन्त्रयोगेनैते परिभ्रमन्ति । स न श्रद्धते । तेनाङ्गुलिमुद्रां क्षिप्ता । सा 30 रणरणाशब्देन भूमौ पतिता । ततो विस्मयमापन्नः प्रविश्य सिंहासने निषण्णः । वधूजनः पादाभिर्वन्दनं उपसक्रान्तः । तासामश्रुपातो जातः । राजा कथयति—कुमार, कस्मादयं वधूजन्मे रोदिति ? देव नायं रोदिति, किं तु देवस्य काष्ठधूमेन वस्त्राणि धूपितानि, तेन

C 279

आसामश्रुपातो जात इति । राजा तत्र दिव्यमानुष्या श्रिया उपचर्यमाणः प्रमत्तो न निष्कामति । राजकृत्यानि राजकरणीयानि परिहातुमारब्धानि । अमाल्यैरजातशत्रुः कुमारोऽभिभूतः— कुमार, देवो ज्योतिष्कस्य गृहं प्रविश्य प्रमत्तः । गच्छ, निवेदयेति । तेन गत्वा उक्तः— देव, किमत्र प्रविश्यावस्थितः ? अमाल्याः कथयन्ति—राजकृत्यानि राजकरणीयानि परिहीयन्त इति । स कथयति—कुमार, न शक्नोषि त्वमेकं दिवसं राज्यं कारयितुम् ? किं देवो जानीते— 5 ममैको दिवसः प्रविष्टस्य ? अद्य देवस्य सप्तमो दिवसो वर्तते । राजा ज्योतिष्कस्य मुखं निरीक्ष्य कथयति—कुमार सत्यम् ? देव सत्यम् । सप्तम एव दिवसो वर्तते । कुमार, कथं रात्रिर्ज्ञायते दिवसो वा ? देव, पुष्पाणां सकोचविकासान्मणीनां ज्वलनाज्वलनयोगाच्छकुनीनां च कूजनाकूजनात् । सन्ति तानि पुष्पाणि यानि रात्रौ विकसन्ति, दिवा म्लायन्ति ? सन्ति यानि दिवा विकसन्ति रात्रौ म्लायन्ति ? सन्ति ते मणयो ये रात्रौ ज्वलन्ति, न दिवा ? 10 सन्ति ये दिवा ज्वलन्ति, न रात्रौ ? सन्ति ते शकुनयो ये रात्रौ कूजन्ति, न दिवा ? सन्ति ये दिवा कूजन्ति, न रात्रौ ? राजा विस्मयमापन्नः कथयति—कुमार, अविश्वामित्रो भगवान् । यथा त्वं भगवता व्याकृतस्तथैव नान्यथेत्युक्त्वा ज्योतिष्कगृहात् निष्क्रान्तः । अजातशत्रुकुमारेण ज्योतिष्कसन्तको मणिरपहृत्य दारकस्य हस्ते दत्तः । तेन यत एव गृहीत- स्तत्रैव गत्वावस्थितः । अजातशत्रुः कथयति—दारक, आनय तं मणिं पश्यामीति । स मुष्टिं 15 विधातुं कथयति—कुमार, न जाने कुत्र गत इति । स तं ताडयितुमारब्धः । ज्योतिष्कः कथयति—कुमार, किमर्थमेतं ताडयसि ? गृहपते, अहं चौरः, एष महाचौरः । मया त्वदीयो मणिरपहृतः, सोऽप्यनेनापहृत इति । स कथयति—कुमार, न त्वया अपहृतो नाप्यनेन, अपि तु यत एव त्वया गृहीतस्तत्रैव गत्वा अवस्थितः । अपि तु कुमार, स्वकं ते गृहम् । यावद्भिर्मणिभिरन्येन वा प्रयोजनं तावद्गृहाण यथासुखमिति । स प्रतिभिन्नकः 20 सलक्षयते—यदा पितुरत्ययाद्राजा भविष्यामि, तदा ग्रहीष्यामीति । यदा अजातशत्रुणा देव- दत्तविग्राहितेन पिता धार्मिको धर्मराजो जीविताद् व्यपरोपितः, स्वयमेव च पट्टं बद्ध्वा प्रति- स्ठितः, तदा तेन ज्योतिष्कोऽभिहितः—गृहपते, त्वं मम भ्राता भवसि । गृहं भाजयाम इति । स सलक्षयति—येन पिता धार्मिको धर्मराजः प्रघातितः, स मां मर्षयतीति कुत एतत् ? नूनमयं मद्गृहमागच्छतु, कामं प्रयच्छामीति विदित्वा कथयति—देव, विभक्तमेव, 25 किमत्र विभक्तव्यम् ? मदीयं गृहमागच्छ, अहं त्वदीयं गृहमागच्छामीति । अजातशत्रुः कथयति—शोभनम् । एव कुरु । स तस्य गृहं गतः । ज्योतिष्कोऽप्यजातशत्रोर्गृहं गतः । सा श्रीस्तस्माद्गृहादन्तर्हिता, यत्र ज्योतिष्कस्तत्रैव गता । एव यावत् सप्तवारानन्तर्हिता प्रादुर्भूता च । अजातशत्रुः सलक्षयते—एवमपि मया न शक्तिं ज्योतिष्कस्य मणीनपहर्तुम् । अन्यदुपायं करोमि । तेन धूर्तपुरुषाः प्रयुक्ताः—गच्छत, ज्योतिष्कस्य गृहान्मणीनपहरतेति । 30 ते हि शीटाकर्कटकप्रयोगेनाभिरोढुमारब्धाः । तेऽन्तःपुरिकया उपरिप्रासादतलगतया दृष्टाः । तया धूर्तधूर्तका इति नादो मुक्तः । ज्योतिष्केण श्रुतम् । तेनाशयतो वाग्निश्चारिता—तिष्ठन्तु

C 28

C 28

धूर्तका इति । तेषां यो यत्राभिरूढः स तत्रैवास्थितो यावत् प्रभाता रजनी संवृत्ता । महाजनकायेन दृष्टाः । ते कथयन्ति—भवन्तः, अनेन कलिराजेन पिता धार्मिको धर्मराजो जीविताद् व्यपरोपितः । इदानीं गृहाप्यपि मोषयति । 'तत्किं न मे मोषिष्यत इति ?' पुरक्षोभो जातः । अजातशत्रुणा ज्योतिष्कस्य दूतोऽनुप्रेषित—मुञ्चत ममाय खलीकार इति । ज्योतिष्केणाशयतो वाग् निश्चारिता—गच्छन्तु धूर्तका इति । ते गताः । ज्योतिष्कः सलक्षयते—येन नाम पिता जीविताद् व्यपरोपित, स मा न प्रघातयिष्यतीति कुत एतद् ? सर्वथा अहं भगवता व्याकृत—मम शासने प्रव्रज्य सर्वक्लेशप्रहाणादर्हत्वं साक्षात्करिष्यतीति । गच्छामि, प्रव्रजामीति । तेन सर्वं धनजात दीनानाथकृपणेभ्यो दत्तम् । अधना सधना व्यवस्थापिता । अथ ज्योतिष्को गृहपतिः सुहृत्सबन्धिवान्धवानवलोक्य येन भगवास्तेनोप-
 10 सक्रान्तः । उपसक्रम्य भगवत पादौ शिरसा वन्दित्वा एकान्ते निषण्णः । एकान्तनिषण्णो ज्योतिष्को गृहपतिर्भगवन्तमिदमवोचत्—लभेयाहं भदन्त स्वाख्याते धर्मविनये प्रव्रज्यामुप-
 सपद भिक्षुभावम् । चरेयमहं भगवतोऽन्तिके ब्रह्मचर्यमिति । स भगवता एहिभिक्षुकया आभाषितः—एहि भिक्षो, चर ब्रह्मचर्यमिति । भगवतो वाचावसानमेव मुण्डः सवृत्तः । सघाटीप्रावृत्त पात्रकरव्यग्रहस्त सप्ताहावरोपितकेशश्मश्रुर्वर्षशतोपसपन्नस्य भिक्षोरीर्या-
 15 पथेनावस्थितः ।

एहीति चोक्तः स तथागतेन

मुण्डश्च सघाटिपरीतदेहः ।

सद्यः प्रशान्तेन्द्रिय एव तस्या-

बुपस्थितो बुद्धमनोरथेन ॥ १४ ॥

20 तस्य भगवता अववादो दत्तः । तेनोद्यच्छमानेन व्यायच्छमानेन इदमेव पञ्चगण्डक संसारचक्रं चलाचलं विदित्वा सर्वसत्स्कारगतीः शतनपतनविकिरणविध्वंसनधर्मतया पराहृत्य सर्वक्लेशप्रहाणादर्हत्वं साक्षात्कृतम् । अर्हन् सवृत्तस्रैधातुकवीतरागः समलोष्टकाञ्चन आकाश-
 C 282 पाणितलममचित्तो वासीचन्दनकर्लपो विद्याविदारिताण्डकोशो विद्याभिज्ञाप्रतिसंविद्याप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो मान्योऽभिवाद्यश्च सवृत्तः ॥

25 भिक्षवः सशयजाताः सर्वसशयच्छेत्तारं बुद्ध भगवन्तं पप्रच्छुः—किं भदन्त आयुष्मता ज्योतिष्केण कर्म कृतं येन चित्तमारोपितः, दिव्यमानुषी श्रीः प्रादुर्भूता, भगवतः शासने प्रव्रज्य सर्वक्लेशप्रहाणादर्हत्वं साक्षात्कृतमिति ? भगवानाह—ज्योतिष्केणैव भिक्षवः कर्माणि कृतान्युपचितानि लब्धसहाराणि परिणतप्रत्ययान्योधवत्प्रत्युपस्थितान्यवश्यभावीनि । ज्योति-
 30 ष्केण कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृता-
 न्युपचितानि पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि त्पाप्ते-
 ष्वेव स्कन्धधात्वायतनेषु कर्माणि कृतान्युपचितानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ १५ ॥

भूतपूर्वं भिक्षव एकनवतिकल्पे विपश्यी नाम शास्ता लोक उदपादि तथागतोऽर्हन्
सम्यक्संबुद्धो विद्याचरणसपन्नः सुगतो लोकविदनुत्तरः पुरुषदम्यसारथिः शास्ता देवमनुष्याणा
बुद्धो भगवान् । द्वाषष्टिभिक्षुसहस्रपरिवारो जनपदचारिका चरन् बन्धुमतीं राजधानीमनुप्राप्तो 5
बन्धुमत्या विहरति स्म बन्धुमतीयके दावे । तेन खलु समयेन बन्धुमत्या राजधान्या बन्धु-
मान् नाम राजा राज्य कारयति ऋद्ध च स्फीत च क्षेम च सुभिक्ष च आकीर्णबहुजन-
मनुष्य च प्रशान्तकलिकलहडिम्बडमर तस्कररोगापगत शालीक्षुगोमहिषीसपन्नम् । धर्मिको
धर्मराजा धर्मेण राज्य कारयति । तस्यानङ्गणो नाम गृहपतिराढ्यो महाधनो महाभोगो विस्तीर्ण-
विशालपरिग्रहो वैश्रवणधनसमुदितो वैश्रवणधनप्रतिस्पर्धी । स सलक्षयते—बहुशो मया विपश्यी 10
सम्यक्संबुद्धोऽन्तर्गृहे उपनिमन्य भोजितः । न तु कदाचित् त्रैमासीं सर्वोपकरणैः प्रवारितः ।
यन्ब्रह्म विपश्यिन सम्यक्संबुद्ध त्रैमासीं सर्वोपकरणैः प्रवारयेयम् । इति विदित्वा येन विपश्यी
सम्यक्संबुद्धस्तेनोपसक्रान्तः । उपसक्रम्य विपश्यिन सम्यक्संबुद्धस्य पादौ शिरसा वन्दित्वा
एकान्ते निषण्णः । एकान्तनिषण्णमनङ्गण गृहपतिं विपश्यी सम्यक्संबुद्धो धर्म्या कथया
सदृश्यति समादापयति समुत्तेजयति सप्रहर्षयति । अनेकपर्यायेण धर्म्या कथया सदृश्य 15
समादाप्य समुत्तेज्य सप्रहर्ष्य तूष्णीम् । अथानङ्गणो गृहपतिरुत्थायासनादेकासमुत्तरासङ्ग
कृत्वा येन विपश्यी सम्यक्संबुद्धस्तेनाञ्जलिं प्रणम्य विपश्यिन सम्यक्संबुद्धमिदमवोचत्—अधि-
वासयतु मे भगवान् त्रैमासीं चीवरपिण्डपातशयनासनग्लानप्रत्ययभैषज्यपरिष्कारैः सार्धं भिक्षु-
सघेनेति । अधिवासयति विपश्यी सम्यक्संबुद्धोऽनङ्गणस्य गृहपतेस्तूष्णींभावेन । अथानङ्गणो
गृहपतिर्भगवतस्तूष्णींभावेनाधिवासना विदित्वा विपश्यिनः सम्यक्संबुद्धस्य पादौ शिरसा 20
वन्दित्वा उत्थायासनात् प्रक्रान्तः । अश्रौषीद्वन्धुमान् राजा—विपश्यी सम्यक्संबुद्धो द्वाषष्टि-
भिक्षुसहस्रपरिवारो जनपदचारिका चरन् बन्धुमतीमनुप्राप्तो बन्धुमत्या विहरति बन्धुमतीये दावे
इति । श्रुत्वा च पुनरस्यैतदभवत्—बहुशो मया भगवानन्तर्गृहे उपनिमन्य भोजितः । न तु
कदाचित् त्रैमासीं सर्वोपकरणैः प्रवारितः । यन्ब्रह्म विपश्यिन सम्यक्संबुद्ध सर्वोपकरणैः प्रवार-
येयम् । इति विदित्वा येन विपश्यी सम्यक्संबुद्धस्तेनोपसक्रान्तः । उपसक्रम्य विपश्यिनः सम्य- 25
क्संबुद्धस्य पादौ शिरसा वन्दित्वा एकान्ते निषण्णः । एकान्तनिषण्ण बन्धुमन्त राजानं भगवान्
धर्म्या कथया सदृश्यति समादापयति समुत्तेजयति सप्रहर्षयति । अनेकपर्यायेण धर्म्या
कथया सदृश्य समादाप्य समुत्तेज्य सप्रहर्ष्य तूष्णीम् । अथ बन्धुमान् राजा उत्थायासनादेकास-
मुत्तरासङ्ग कृत्वा येन विपश्यी सम्यक्संबुद्धस्तेनाञ्जलिं प्रणम्य विपश्यिन सम्यक्संबुद्धमिद-
मवोचत्—अधिवासयतु मे भगवान् त्रैमासीं चीवरपिण्डपातशयनासनग्लानप्रत्ययभैषज्यपरिष्कारैः 30
सार्धं भिक्षुसघेन । उपनिमन्त्रितोऽस्मि महाराज त्वत्प्रथमतोऽनङ्गणेन गृहपतिना । अधिवासयतु
भगवान्, अह तथा करिष्ये यथा अनङ्गणो गृहपतिराज्ञास्यति । सचेत् ते महाराज अनङ्गणो

C 283

C 284

- गृहपतिरनुजानीते, एवं तेऽहमधिवासयामि । अथ बन्धुमान् राजा विपश्यिनः सम्यक्सबुद्धस्य पादौ शिरसा वन्दित्वा उत्थायासनात् प्रक्रान्तो येन ख निर्वेशन तेनोपसक्रान्तः । बन्धुमान् राजा अनङ्गण गृहपतिं दूतेन प्रक्रोश्येदमवोचत्—यत्खलु गृहपते जानीयात्—अह त्वत्प्रथमतो विपश्यिन सम्यक्सबुद्ध भोजयामि, ततः पश्चात् तवापि न दुष्करं भविष्यति
- 5 विपश्यिन सम्यक्सबुद्ध भोजयितुमिति । स कथयति—देव, मया विपश्यी सम्यक्सबुद्धस्त्वत्प्रथमत उपनिमन्त्रितः । अहमेव भोजयामि । राजा कथयति—गृहपते, यद्यप्येवम्, तथापि त्वमम विषयनिवासी । नार्हाम्यह त्वत्प्रथमतो भोजयितुम् ? देव, यद्यप्यह तव विषयनिवासी, तथापि येन पूर्वनिमन्त्रितः स एव भोजयति । नात्र देवस्य निर्बन्धो युक्तः । न ते गृहपते कामकार ददामि । अपि तु यो भक्तोत्तरिकया जेष्यति, सोऽवशिष्ट कालं भोजयिष्यति ।
- 10 तथा भवतु इत्यनङ्गणो गृहपतिः प्रत्यश्रौषीत् । तथा अनङ्गणो गृहपतिस्तामेव रात्रिं शुचिं प्रणीत खादनीय भोजनीय समुदानीय काल्यमेवोत्थायोदकमणीन् प्रतिष्ठाप्य भगवतो दूतेन कालमारोचयति—समयो भदन्त, सज्ज भक्त यस्येदानीं भगवान् कालं मन्यते । अथ विपश्यी सम्यक्सबुद्धः पूर्वाह्णे निवास्य पात्रचीवरमादाय भिक्षुगणपरिवृतो येनानङ्गणस्य गृहपतेर्भक्त्याभिसारस्तेनोपसक्रान्तः । उपसक्रम्य पुरस्ताद्भिक्षुसघस्य प्रज्ञप्त एवासने निषण्णः ।
- 15 अथानङ्गणो गृहपतिः सुखोपनिषण्ण बुद्धप्रमुख भिक्षुसघं विदित्वा शुचिना प्रणीतेन खादनीयभोजनीयेन खहस्तं सतर्पयति सप्रवारयति । अनेकपर्यायेण शुचिना प्रणीतेन खादनीयभोजनीयेन खहस्तं सतर्प्य सप्रवार्य भगवन्तं भुक्तवन्तं विदित्वा धौतहस्तमपनीतपात्रं नीचतरमासनं गृहीत्वा भगवतः पुरस्तान्निषण्णो धर्मश्रवणाय । अथ विपश्यी सम्यक्सबुद्धोऽनङ्गण गृहपतिं धर्म्यया कथया सदृश्यं समादापयति समुत्तेजयति सप्रहर्षयति । अनेकपर्यायेण धर्म्यया कथया सदृश्यं समुत्तेज्य सप्रहर्षं प्रक्रान्तः । एव बन्धुमता राज्ञा भोजितः । एष एव ग्रन्थो विस्तरेण कर्तव्यः । न कचिद्भक्तोत्तरिकया पराजयति । ततो बन्धुमान् राजा करे कपोलं दत्त्वा चिन्तापरो व्यवस्थितः । अमात्याः कथयन्ति—देव, कस्मात् त्वं करे कपोलं दत्त्वा चिन्तापरस्तिष्ठसीति ? स कथयति—भवन्तः, कथमहं न चिन्तापरस्तिष्ठामि योऽहं मम विषयनिवासिनं कुटुम्बिनं न शक्नोमि भक्तोत्तरिकया पराजयितुम् ? ते कथयन्ति, देव, तस्य गृहपतेः काष्ठं नास्ति । काष्ठविक्रयो विधायितामिति । राज्ञा घण्टाघोषेण कारितम् । भवन्तः, न केनचित् मद्भिषयनिवासिना काष्ठं विक्रेतव्यम् । यो विक्रीणीते, तेन मद्भिषये न वस्तव्यमिति । अनङ्गणो गृहपतिर्गन्धकाष्ठैर्मत्तं साधयितुमारब्धः । सुगन्धतैलेन च वस्त्राणि तीमयित्वा खाद्यकान्युल्लाडयितुम् । सुरभिणा गन्धेन सर्वा बन्धुमती नगरी स्फुटा सवृत्ता । बन्धुमान् राजा पृच्छति—भवन्तः, कुत एष मनोज्ञगन्ध इति ? तैर्विस्तरेण समाख्यातम् । स कथयति—अहमप्येव करोमि । किं मम विभवो नास्तीति ? अमात्याः कथयन्ति—देव, कस्यार्थं एव क्रियते ? अयं गृहपतिरपुत्रो नचिरात् कालं करिष्यति । देवस्यैव सर्वं सन्तुखापतेयं भविष्यति । काष्ठविक्रयोऽनुज्ञास्यता-

मिति । तेन काष्ठविक्रयोऽनुज्ञात । अनङ्गणेन गृहपतिना श्रुतम्—राज्ञा काष्ठविक्रयोऽनुज्ञात इति । तेन चित्तं प्रदूष्य खरा वाग् निश्चारिता—तावन्मे भक्तकाष्ठमस्ति, येनाह एन सहा-
माल्य चितामारोप्य ध्मापयामीति । राजा करे कपोल दत्त्वा चिन्तापरो व्यवस्थितः ।
अमात्याः कथयन्ति—देव, किमर्थं करे कपोल दत्त्वा चिन्तापरस्तिष्ठसीति ? तेन विस्तरेण
समाख्यातम् । ते कथयन्ति—देव, अल विषादेन । वयं तथा करिष्यामो यथा देवश्चानङ्गण 5
गृहपतिं पराजयतीति । तैरपरस्मिन् दिवसे बन्धुमती राजधानी अपगतपाषाणशर्करकठल्या
व्यवस्थापिता चन्दनवारिपरिषिक्ता सुरभिधूपघटिकोपनिबद्धा आमुक्तपट्टदामकलापा उच्छ्रित-
ध्वजपताका नानापुष्पावकीर्णा नन्दनवनोद्यानसदृशा । तत्प्रतिस्पर्धशोभाविभूषितो मण्ड-
वाट कारित । तस्मिन् नानारत्नविभूषितासनवसनसपन्नशोभासनप्रज्ञप्तिः कारिता ।
मृदुविशदसुरभिगन्धसपन्नो विविधभक्तव्यञ्जनसहितो दिव्यसुधामनोज्ञसकाशल्लोक्यगुरो- 10
रनुरूप आहार उपसमन्वाहृत । ततो बन्धुमतो राज्ञो निवेदितम्—देव, ईदृशी नगरशोभा
ईदृशश्चाहार । प्रामोद्यमुत्पादयेति । बन्धुमान् राजा दृष्ट्वा पर विस्मयमापन्न । ततो विस्मया-
वर्जितचित्तसततिर्विपश्चिनः सम्यक्सबुद्धस्य दूतेन कालमारोचयति—समयो भदन्त,
सज्ज भक्त यस्येदानीं भगवान् कालं मन्यत इति । अथ विपश्यी सम्यक्सबुद्ध
पूर्वाह्णे निवास्य पात्रचीवरमादाय भिक्षुगणपरिवृतो भिक्षुसघपुरस्कृतो येन बन्धु- 15
मतो राज्ञो भक्ताभिसारस्तेनोपसक्रान्तः । उपसक्रम्य पुरस्ताद्भिक्षुसघस्य प्रज्ञप्त एवा-
सने निषण्णः । बन्धुमतो राज्ञो मङ्गल्याभिषेको हस्तिनागो विपश्चिनः सम्य-
क्सबुद्धस्य शतशलाक छत्रमुपरि मूर्ध्नो धारयति, अवशिष्टा हस्तिनागा भिक्षूणाम् । बन्धुमतो
राज्ञोऽग्रमहिषी विपश्चिनः सम्यक्सबुद्धः सौवर्णेन मणिवालव्यजनेन बीजयति, अवशिष्टा
अन्तःपुरिका अवशिष्टानां भिक्षूणाम् । अनङ्गणेन गृहपतिना अवचरकः पुरुषः प्रेषितः— 20
गच्छ भोः पुरुष, पश्य कीदृशेनाहारेण बन्धुमान् राजा बुद्धप्रमुख भिक्षुसघं भोजयतीति ।
स गतस्ता विभूर्तिं दृष्ट्वा विस्मयावर्जितमनास्तत्रैवावस्थितः । एव द्वितीयः, तृतीयः प्रेषितः ।
सोऽपि तत्रैव गत्वा अवस्थितः । ततोऽनङ्गणो गृहपतिः स्वयमेव गतः । सोऽपि ता विभूर्तिं
दृष्ट्वा पर विषादमापन्नः सलक्षयति—शक्यमन्यत् सपादयितुम् । किं तु हस्तिनामन्तःपुरस्य
च कुतो मम विभवः ? इति विदित्वा निवेशनं गतो दौवारिकः पुरुषमामन्त्रयते—भोः पुरुष, 25
यदि कश्चिद्याचनक आगच्छति, स यत् प्रार्थयते तदातव्यम्, नो तु प्रवेशः । इत्युक्त्वा
शोकागारं प्रविश्य अवस्थितः । शक्रस्य देवेन्द्रस्याधस्तात् ज्ञानदर्शनं प्रवर्तते । स सलक्षयति—
ये केचिल्लोके दक्षिणीयाः, विपश्यी सम्यक्सबुद्धस्तेषामग्रः, दानपतीनामप्यनङ्गणो गृहपतिः ।
साहाय्यमस्य कल्पयितव्यम् । इति विदित्वा कौशिको ब्राह्मणवेषमभिनिर्माय येनानङ्गणस्य
गृहपतेर्निवेशनं तेनोपसक्रान्तः । उपसक्रम्य दौवारिकः पुरुषमामन्त्रयते—गच्छ भोः पुरुष, 30
अनङ्गणस्य गृहपते कथय—कौशिकगोत्रो ब्राह्मणो द्वारे तिष्ठति भवन्तं द्रष्टुकाम इति । स
कथयति—ब्राह्मण, गृहपतिना अहं स्थापितः—यः कश्चिद् याचनक आगच्छति, स यत् प्रार्थ-

यते, तदातव्य न तु प्रवेश इति । येन ते प्रयोजनं तद्गृहीत्वा गच्छ । किं ते गृहपतिना दृष्टेनेति ? स कथयति—भो पुरुष, न मम केनचित् प्रयोजनम् । अहं गृहपतिमेव द्रष्टुकामः । गच्छेति । तेनानङ्गणस्य गृहपतेर्गत्वा निवेदितम्—आर्य, कौशिकसगोत्रो ब्राह्मणो द्वारे तिष्ठति आर्यं द्रष्टुकाम इति । स कथयति—गच्छ भो पुरुष, येन तस्य प्रयोजनं तत् प्रयच्छ—किं तेनात्र प्रविष्टेनेति ? स कथयति—आर्य, उक्तो मया एव कथयति—नाहं किञ्चित् प्रार्थयामि, अपि तु गृहपतिमेव द्रष्टुकाम इति । स कथयति—भो पुरुष यद्येवम्, प्रवेशय । स तेन प्रवेशितः । ब्राह्मण कथयति—कस्मात् त्वं गृहपते करे कपोलं दत्त्वा चिन्तापरस्तिष्ठसीति ? स गृहपतिर्गथां भाषते—

न तस्य कथयेच्छोकं यः शोकान्न प्रमोचयेत् ।

तस्मै तु कथयेच्छोकं यः शोकात्सप्रमोचयेत् ॥ १६ ॥ इति ।

शक्रः कथयति—गृहपते, कस्तव शोकः ? कथय, अहं ते शोकात्प्रमोचयामीति । तेन विस्तरेण समाख्यातम् । अथ शक्रो देवेन्द्रं कौशिकब्राह्मणरूपमन्तर्धाप्य स्वरूपेण स्थित्वा कथयति—गृहपते, विश्वकर्मा ते देवपुत्रं साहाय्यं कल्पयिष्यतीत्युक्त्वा प्रक्रान्तः । अथ शक्रो देवेन्द्रो देवास्त्रायस्त्रिशान् गत्वा विश्वकर्माणं देवपुत्रमामन्त्रयते—गच्छ, विश्वकर्मान्, अनङ्गणस्य गृहपतेः 15 साहाय्यं कल्पय । परं भद्रं तव कौशिकेति विश्वकर्माणं देवपुत्रेण शक्रस्य देवेन्द्रस्य प्रतिश्रुत्य आगतः । प्रतिविशिष्टतरा नगरशोभा निर्मिता, दिव्यो मण्डलवाटो दिव्यासनपद्मसिर्दिव्य आहारः समन्वाहृतः । ऐरावणो नागराजो विपश्चिनः सम्यक्सबुद्धस्य शतशलाकां छत्रमुपरि मूर्ध्नी धारयति, अवशिष्टा नागा अवशिष्टानां भिक्षूणाम् । शची देवकन्या विपश्चिनं सम्यक्सबुद्धं सौवर्णेन मणिवालयजनेन वीजयति, अवशिष्टा अप्सरसो भिक्षून् । बन्धुमता 20 राज्ञा अवचरकः पुरुषः प्रेषितः—गच्छ भो पुरुष, कीदृशेनाहारेणानङ्गणो गृहपतिः बुद्धप्रमुखं भिक्षुसंघं तर्पयतीति ? स पुरुषस्तत्र गतस्तां विभूतिं दृष्ट्वा तत्रैव अवस्थितः । तेनामाल्यं प्रेषितं । सोऽपि तत्रैवावस्थितः । कुमारः प्रेषितः । सोऽपि तत्रैवावस्थितः । ततो बन्धुमान् राजा स्वयमेव तद्द्वारं गत्वा अवस्थितः । विपश्यी सम्यक्सबुद्धः कथयति—गृहपते, बन्धुमान् राजा दृष्टसत्यः । तस्यान्तिके त्वया खरवाक्कर्म निश्चारितम् । स एव द्वारे तिष्ठति । 25 गच्छ क्षमयेति । तेनासौ निर्गल्य क्षमितः उक्तश्च—महाराज, प्रविश स्वहस्तेन परिवेषणं कुरु । स प्रविष्टः । पश्यति दिव्यां विभूतिम् । दृष्ट्वा च परं विस्मयमापन्नः कथयति—गृहपते, त्वमेवैकोऽर्हसि दिने दिने बुद्धप्रमुखं भिक्षुसंघं भोजयितुं न वयमिति । अथानङ्गणो गृहपतिर्विपश्चिनं सम्यक्सबुद्धमनया विभूत्या त्रैमास्यं प्रणीतेनाहारेण सतर्प्य पादयोर्निपत्य 30 प्रणिधानं कर्तुमारब्धं—यन्मया एवविधेः सङ्कृतदक्षिणीये कारा कृता, अनेनाहं कुशलमूलेन आढ्ये महाधने महाभोगे कुले जायेयम्, दिव्यमानुषीं श्रियं प्रत्यनुभवेयम्, एवविधानां धर्माणां लाभो मया स्यात्, एवविधमेव शास्तरमारगयेयं मा विरागयेयमिति ॥

किं मन्यध्वे भिक्षवो योऽसौ अनङ्गणो नाम गृहपतिः, एष एवासौ ज्योतिष्कः
 कुलपुत्रस्तेन कालेन तेन समयेन । यदनेन बन्धुमतो राज्ञो दृष्टसत्यस्यान्तिके खरा वाग्निश्वा-
 रिता, तस्य कर्मणो विपाकेन पञ्चशतानि समातृकश्चितायामारोप्य ध्मापितः । यावदेतर्हि
 अपि चितामारोप्य ध्मापित । यद्विपश्यिनि तथागते कारा कृत्वा प्रणिधानं कृतम्, तस्य
 कर्मणो विपाकेन आढ्ये महाधने महाभोगे कुले जातः । दिव्यमानुषी श्रीः प्रादुर्भूता । मम ५
 शासने प्रव्रज्य सर्वक्लेशप्रहाणादर्हत्त्वं साक्षात्कृतम् । अहमनेन विपश्यिना सम्यक्संबुद्धेन
 सार्धं समजवः समबलः समधुरः समसामान्यप्राप्तः शास्ता आरागितो न विरागितः । इति हि
 भिक्षव एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यति-
 मिश्राणां व्यतिमिश्रः । तस्मात् तर्हि भिक्षव एकान्तकृष्णानि कर्माण्यपास्य व्यतिमिश्राणि
 च, एकान्तशुक्लेष्वेव कर्मस्वाभोगः करणीयः । इत्येव वो भिक्षव शिक्षितव्यम् ॥ 10

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति दिव्यावदाने ज्योतिष्कावदानमूनविंशतिमम् ।



२० कनकवर्णविदानम् ।

C 290

एव मया श्रुतम् । एकस्मिन् समये भगवान् श्रावस्त्या विहरति स्म जेतवनेऽनाथ-
 पिण्डदस्यारामे महता भिक्षुसघेन सार्धमर्धत्रयोदशभिर्भिक्षुशतैः । सत्कृतो भगवान् गुरुकृतो
 मानितः पूजितो भिक्षुभिर्भिक्षुणीभिरुपासकैरुपासिकाभी राजभी राजमात्रैर्नानातीर्थिकश्रमण-
 5 ब्राह्मणचरकपरिव्राजकैर्देवैर्नागैर्यक्षैरसुरैरुडैर्गन्धर्वैः किन्नरैर्महोरगैः । लाभो भगवान् प्रभूताना
 प्रणीताना चीवरपिण्डपातशयनासनग्लानप्रत्ययभैषज्यपरिष्काराणा दिव्याना मानुषाणा च ।
 तैश्च भगवाननुपलिप्तः पद्ममिव वारिणा । भगवतश्चायमेवरूपो दिग्विदिक्षु उदारकल्याण-
 कीर्तिशब्दश्लोकोऽभ्युद्भूतः—इत्यपि स भगवास्तथागतोऽर्हन् सम्यक्संबुद्धो विद्याचरणसपन्नः
 सुगतो लोकविदनुत्तर पुरुषदम्यसारथि शास्ता देवमनुष्याणा बुद्धो भगवान् । स इम
 10 सदेवक लोक समारक सब्रह्मक सश्रमणब्राह्मणी प्रजा सदेवमानुषी दृष्ट एव धर्मे स्वयमभि-
 ज्ञाय साक्षात्कृत्वोपसपद्य प्रवेदयते । स धर्मं देशयति आदौ कल्याण मध्ये कल्याण पर्यवसाने
 कल्याणम् । स्वर्थं सुव्यञ्जन केवल परिपूर्णं परिशुद्ध पर्यवदात ब्रह्मचर्यं सप्रकाशयति ।
 तत्र भगवान् भिक्षूनामब्रूयते स्म—सचेद्भिक्षव सत्त्वा जानीयुर्दानस्य फल दानसविभागस्य
 च फलविपाक यथाह जानामि दानस्य फल दानसविभागस्य च फलविपाकम्, अपीदानीं
 15 योऽसौ अपश्चिम कवलश्चरम आलोप, ततोऽप्यदत्त्वा असविभज्य न परिमुञ्जीरन्,
 सचेद्भेरेन् दक्षिणीय प्रतिग्राहकम् । न चैषामुत्पन्न मात्सर्यं चित्त पर्यादाय तिष्ठेत् ।
 यस्मात् तर्हि भिक्षव सत्त्वा न जानन्ते दानस्य फल दानसविभागस्य च फलविपाक
 यथाह जानामि दानस्य फल दानसविभागस्य च फलविपाकम्, तस्माद्धेतोरदत्त्वा असवि-
 भज्य परिमुज्यन्ते आगृहीतेन चेतसा । उत्पन्न चैषा मात्सर्यं चित्त पर्यादाय तिष्ठति ।
 20 तत्कस्य हेतोः ?

C 291

भूतपूर्वं भिक्षवोऽस्तीतेऽध्वनि राजाभूत् कनकवर्णो नाम अभिरूपो दर्शनीयः प्रासा-
 दिकः परमया सुवर्णपुष्कलतया समन्वागतः । राजा भिक्षवः कनकवर्ण आढ्यो महाधनो
 महाभोगः । प्रभूतसत्त्वस्वापतेयः प्रभूतवित्तोपकरणः प्रभूतधनधान्यहिरण्यसुवर्णमणिमुक्तावैडूर्य-
 शङ्खशिलाप्रवालरजतजातरूपः प्रभूतहस्त्यश्वगवेडकः परिपूर्णकोशकोष्ठागारः । राज्ञः कनक-
 25 वर्णस्य खलु भिक्षव कनकावती नाम राजधानी बभूव पूर्वेण पश्चिमेन च द्वादश
 योजयान्यायामेन, दक्षिणेनोत्तरेण च सप्त योजनानि च विस्तारेण । ऋद्धा च स्फीता च
 क्षेमा च सुभिक्षा च आकीर्णबहुजनमनुष्या च रमणीया च । राज्ञः कनकवर्णस्याशीतिर्नगर-
 सहस्राण्यभूवन् । अष्टादश कुलकोटी ऋद्धानि स्फीतानि क्षेमाणि सुभिक्षाण्याकीर्णबहुजन-
 मनुष्याणि । सप्तपञ्चाशद्रामकोट्य ऋद्धाः स्फीता क्षेमा सुभिक्षा रमणीया महाजनाकीर्ण-
 30 मनुष्याः । षष्टिः कर्वटसहस्राण्यभूवन् ऋद्धानि स्फीतानि क्षेमाणि सुभिक्षाण्याकीर्णबहुजन-
 मनुष्याणि । राज्ञः कनकवर्णस्याष्टादशामाल्यसहस्राण्यभूवन् । विंशतिस्त्रीसहस्राण्यन्तःपुर-
 मभूत् । राजा भिक्षवः कनकवर्णो धार्मिको बभूव । धर्मेण राज्यं कारयति ॥

अथापरेण समयेन राज्ञः कनकवर्णस्य एकाकिनो रहोगतस्य प्रतिसलीनस्य एव चेतसि
चेतःपरिवितर्कमुदपादि—यन्वह सर्ववणिजोऽशुल्कानगुल्मान् मुञ्चेयम् । सर्वजाम्बुद्वीपकान्
मनुष्यानकारानगुल्मान् मुञ्चेयमिति । अथ राजा कनकवर्णो गणकमहामात्रामाल्यदौवारिक-
पारिषद्यानामन्नयते—अद्याग्रेण वो ग्रामण्य सर्ववणिजोऽशुल्कान् मुञ्चामि, सर्वजाम्बुद्वीपकान्
मनुष्यानकारानशुल्कान् मुञ्चामि । तस्यानेनोपायेन बहूनि वर्षाणि राज्यं कारयतोऽपरेण समयेन 5
नक्षत्रं विषमीभूतम्, द्वादश वर्षाणि देवो न वर्षति । अथ ब्राह्मणा लक्षणज्ञा नैमित्तिका
भूम्यन्तरिक्षमन्त्रकुशला नक्षत्रशुक्रग्रहचरितेषु तत् सलक्षयित्वा येन राजा कनकवर्ण,
तेनोपसक्रान्ताः । उपसक्रम्य राजानं कनकवर्णमिदमवोचन्—यत्खलु देवो जानीयात्—नक्षत्रं
विषमीभूतम्, द्वादश वर्षाणि देवो न वर्षिष्यति । अथ राजा कनकवर्ण इदमेवरूपं
निर्घोषं श्रुत्वा अश्रूणि प्रवर्तयति—अहो बत मे जाम्बुद्वीपका मनुष्या, अहो बत मे जम्बुद्वीपः 10
ऋद्धः स्फीतः क्षेम सुभिक्षो रमणीयो बहुजनाकीर्णमनुष्यो नचिरादेव शून्यो भविष्यति
रहितमनुष्यः । अथ राज्ञः कनकवर्णस्य मुहूर्तं शोचित्वा एतदभवत्—य इमे आढ्या महाधना
महाभोगाः, ते शक्यन्ति यापयितुम् । य इमे दरिद्रा अल्पधना अल्पान्नपानभोगाः, ते कथं
यापयिष्यन्ति ? तस्यैतदभवत्—यन्वह जम्बुद्वीपादन्नाद्यं सहरेयम्, सर्वजाम्बुद्वीपान् सत्त्वान्
गणयेयम् । अथ गणयित्वा मापयेयम्, मापयित्वा सर्वग्रामनगरनिगमकर्षटराजधानीष्वेक 15
कोष्ठागारं कारयेयम् । एक कोष्ठागारं कारयित्वा सर्वजाम्बुद्वीपकानां मनुष्याणां समं भक्तं
प्रत्यर्पयेयमिति । अथ कनकवर्णो राजा गणकमहामात्रामाल्यदौवारिकपारिषद्यानामन्नयते—गच्छत
यूयं ग्रामण्यः, सर्वजाम्बुद्वीपादन्नाद्यं सहस्रं गणयत, गणयित्वा मापयत, मापयित्वा सर्वग्राम-
नगरनिगमकर्षटराजधानीष्वेक कोष्ठागारं स्थापयत । परं देवेति गणकमहामात्रामाल्यदौवारिक-
पारिषद्या राज्ञः कनकवर्णस्य प्रतिश्रुत्य सर्वजाम्बुद्वीपादन्नाद्यं गणयन्ति, गणयित्वा मापयन्ति, 20
मापयित्वा सर्वग्रामनगरनिगमकर्षटराजधानीष्वेकस्मिन् कोष्ठागारे स्थापयन्ति । एकस्मिन्
कोष्ठागारे स्थापयित्वा येन राजा कनकवर्ण, तेनोपसक्रान्ताः । उपसक्रम्य राजानं कनक-
वर्णमिदमवोचन्—यत् खलु देव जानीया—सर्वग्रामनगरनिगमकर्षटराजधानीष्वन्नाद्यं सहस्रं 25
सहस्रं गणितम्, गणयित्वा मापितम्, मापयित्वा सर्वग्रामनगरनिगमराजधानीष्वेकस्मिन्
कोष्ठागारे स्थापितं यस्येदानीं देवः कालं मन्यते । अथ राजा कनकवर्णः सख्यागणकलिपिक- 25
पौरुषेयानामन्नयित्वा एतदवोचत्—गच्छत यूयं ग्रामण्यः, सर्वजाम्बुद्वीपकान् मनुष्यान् गण-
यत, गणयित्वा ग्रामण्यः सर्वजाम्बुद्वीपकानां मनुष्याणां समं भक्तं प्रयच्छत । परं देवेति सख्या-
गणकलिपिकपौरुषेया राज्ञः कनकवर्णस्य प्रतिश्रुत्य सर्वजाम्बुद्वीपकान् मनुष्यान् गणयन्ति,
सगण्य राजानं कनकवर्णमादौ कृत्वा सर्वजाम्बुद्वीपकानां मनुष्याणां समं भक्तं प्रज्ञपयन्ति ।
ते यापयन्त्येकादशवर्षाणि, द्वादशवर्षं न यापयन्ति । निर्गतो द्वादशस्य वर्षस्यैको मासो याव- 30
द्वहवः स्त्रीपुरुषदारकदारिका जिघत्सिताः पिपासिताः कालं कुर्वन्ति । तेन खलु पुनः समयेन
सर्वजाम्बुद्वीपादन्नाद्यं परिक्षीणमन्यत्र राज्ञः कनकवर्णस्यैका मानिका भक्तस्यावशिष्टा ॥

O 292

O 293

तेन खलु समयेन अन्यतमश्चत्वारिंशत्कल्पसप्रस्थितो बोधिसत्त्व इमा सहालोकधातु-
मनुप्राप्तो बभूव । अद्राक्षीद् बोधिसत्त्वोऽन्यतरस्मिन् वनषण्डे पुत्र मात्रा सार्धं विप्रतिपद्य-
मानम् । दृष्ट्वा च पुनरस्यैतदभवत्—क्लिश्यन्ति बतेमे सत्त्वा, सक्लिश्यन्ति बतेमे सत्त्वा,
यत्र हि नाम अस्यामेव नव मासान् कुक्षौ उषित्वा, अस्या एव स्तनौ पीत्वा, अत्रैव काल
८ करिष्यति इति । अल मे ईदृशैः सत्त्वैरधार्मिकैरधर्मरागरक्तैर्मिथ्यादृक्कैर्विषमलोभाभिभूतै-
रमातुरैर्ब्राह्मण्यैर्ब्राह्मण्यैरकुले ज्येष्ठापचायकैः । क उत्सहत् ईदृशाना सत्त्वानामर्थाय बोधि-
सत्त्वचर्यां चरितुम् ? यन्वह स्वके कार्ये प्रतिपद्येयम् । अथ बोधिसत्त्वो येनान्यतरद्वृक्षमूल
तेनोपसक्रान्तः । उपसक्रम्य तस्मिन् वृक्षमूले निषण्ण । पर्यङ्कमाभुज्य ऋजुकाय प्रणिधाय
प्रतिमुख स्मृतिमुपस्थाप्य पञ्चसूपादानस्कन्धेषूदयव्ययानुदर्शी विहरति यदुतेद रूपम्, अय
10 रूपसमुदय, अय रूपस्यास्तगम, इय वेदना, इय सज्ञा, इमे सस्कारा, इद विज्ञानम्,
अय विज्ञानसमुदयः, अय विज्ञानस्यास्तगम इति । स एव पञ्चसूपादानस्कन्धेषूदयव्ययानुदर्शी
विहरन्नचिरादेव यत्किञ्चित् समुदयधर्मकं तत् सर्वं निरोधधर्मकमिति विदित्वा तत्रैव प्रत्येका
बोधिमधिगतवान् । अथ भगवान् प्रत्येकबुद्धो यथाप्राप्तानवलोक्य तस्या वेलया गाथा भापते—

C 234

ससेवमानस्य भवन्ति स्नेहा
15 स्नेहान्वय सभवतीह दुःखम् ।
आदीनव स्नेहगत विदित्वा
एकश्चरेत् खड्गविषाणकल्पः ॥ १ ॥ इति ।

C 235

अथ तस्य भगवतः प्रत्येकबुद्धस्यैतदभवत्—बहूना मे सत्त्वानामर्थाय दुष्कराणि
चीर्णानि, न च कस्यचित् सत्त्वस्य हितं कृतम् । कमद्याहमनुकम्पेयम्, कस्याहमद्य पिण्ड-
20 पातमाहृत्य परिमुञ्जीय ? अथ भगवान् प्रत्येकबुद्धो दिव्येन चक्षुषा विशुद्धेनातिक्रान्तमानुषेण
सर्वावन्तमिमं जम्बुद्वीपं समन्तादनुविलोकयन्नद्राक्षीत् स भगवान् प्रत्येकबुद्धः सर्वजम्बुद्वीपा-
दन्नाद्यं परिक्षीणम्, अन्यत्र राज्ञः कनकवर्णस्यैका मानिका भक्तस्यावशिष्टा । तस्यैतदभवत्—
यन्वह राजानं कनकवर्णमनुकम्पेयम् । यन्वह राज्ञः कनकवर्णस्य निवेशनात् पिण्डपात-
मपहृत्य परिमुञ्जीय । अथ भगवान् प्रत्येकबुद्धस्तत एव ऋद्ध्या विहायसमभ्युद्गम्य दृश्यता
25 कायेन शकुनिरिव ऋद्ध्या येन कनकावती राजधानी तेनोपसक्रान्तः । तेन खलु समयेन
राजा कनकवर्णं उपरिप्रासादतलगतोऽभूत् पञ्चमात्रैरमाल्यसहस्रैः परिवृतः । अद्राक्षीदन्यतमो
महामात्रस्त भगवन्तं प्रत्येकबुद्धं दूरत एवागच्छन्तम् । दृष्ट्वा च पुनर्महामात्रानामब्रूयते—
पश्यत पश्यत ग्रामण्यः । दूरत एव लोहितपक्षः शकुन्त इहागच्छति । द्वितीयो महामात्र
एवमाह—नैष ग्रामण्यो लोहितपक्षः शकुन्तः, राक्षस एव ओजोहार इहागच्छति । एषोऽस्माक
30 भक्षयिष्यति । अथ राजा कनकवर्ण उभाभ्यां पाणिभ्यां मुखं सपरिमार्ज्यं महामात्रानामब्रूयते—
नैष ग्रामण्यो लोहितपक्षः शकुन्तः, न च राक्षस ओजोहारः । ऋषिरेषोऽस्माकमनुकम्पयेहा-
गच्छति । अथ स भगवान् प्रत्येकबुद्धो राज्ञः कनकवर्णस्य प्रासादे प्रत्यष्टात् ॥

अथ राजा कनकवर्णस्त भगवन्त प्रत्येकबुद्धमुत्थायासनात् प्रत्युद्गम्य पादौ शिरसा वन्दित्वा प्रज्ञप्त एवासने निषीदयति । अथ राजा कनकवर्णस्त भगवन्त प्रत्येकबुद्धमिदमवोचत्—किमर्थम् ऋषे इहाभ्यागमनम् ? भोजनार्थं महाराज । एवमुक्ते राजा कनकवर्णः प्रारोदीत् । अश्रूणि प्रवर्तयन्नेवमाह—अहो मे दारिद्र्यम्, अहो दारिद्र्यम्, यत्र हि नाम जम्बुद्वीपैश्चर्याधिपत्यं कारयित्वा एकस्यापि ऋषेरसमर्थं पिण्डपातं प्रतिपादयितुम् । अथ या कनकावल्या राजधान्यामव्युषिता देवता, सा राज्ञः कनकवर्णस्य पुरस्ताद्वाथा भाषते—

किं दुःखं दारिद्र्यं किं दुःखतरं तदेव दारिद्र्यम् ।

मरणसमं दारिद्र्यम् ॥ २ ॥

अथ राजा कनकवर्णः कोष्ठागारिकं पुरुषमामन्त्रयते—अस्ति भो पुरुष, मम निवेशने किञ्चिद्भूतम्, यदहमस्य ऋषे प्रदास्यामि ? स एवमाह—यत् खलु देव जानीया—सर्वजम्बु- 10 द्वीपादन्नाद्यं परिक्षीणम्, अन्यत्र देवस्यैका मानिका भक्तस्यावशिष्टा । अथ राज्ञः कनकवर्णस्यैतदभवत्—सचेत् परिभुञ्जे, जीविष्ये । अथ न परिभोक्ष्ये, मरिष्ये । तस्यैतदभवत्—यदि परिभोक्ष्ये, यदि वा न परिभोक्ष्ये, अवश्यं मया कालं कर्तव्यः । अलं मे जीवितेन । कथं नामहेदृशं ऋषिः शीलवान् कल्याणधर्मा मम निवेशनेऽद्य यथाधैतेन पात्रेण निर्गमिष्यति ? अथ राजा कनकवर्णो गणकमहामात्रामाल्यदौवारिकपारिषद्यान् सनिपालैवमवोचत्—अनु- 15 मोदत यूयं ग्रामण्यः, अयं राज्ञः कनकवर्णस्यापश्चिम ओदनातिर्गर्गः । अनेन कुशलमूलेन सर्वजम्बुद्वीपकानां मनुष्याणां दारिद्र्यसमुच्छेदः स्यात् । अथ राजा कनकवर्णस्तस्य महर्षेस्तत् पात्रं गृहीत्वा एका मानिका भक्तस्य पात्रे प्रक्षिप्य उभाम्या पाणिभ्यां पात्रं गृहीत्वा जानुभ्यां निपत्य तस्य भगवतः प्रत्येकबुद्धस्य दक्षिणे पाणौ पात्रं प्रतिष्ठापयति । धर्मता पुनर्भगवता प्रत्येकबुद्धानां कायिकी धर्मदेशना न वाचिकी । अथ भगवान् प्रत्येकबुद्धो 20 राज्ञः कनकवर्णस्यान्तिकात् पिण्डपात्रमादाय तत एव ऋद्ध्या उपरिविहायसा प्रक्रान्तः । अथ राजा कनकवर्णः प्राञ्जलिर्भूत्वा तावदनिमिषं प्रेक्षमाणोऽस्थात्, यावच्चक्षुष्पथादतिक्रान्तः इति । अथ राजा कनकवर्णो गणकमहामात्रामाल्यदौवारिकपारिषद्यानामन्त्रयते—गच्छतं ग्रामण्यः स्वकस्वकानि निवेशनानि । मा इहैव प्रासादे जिघत्सापिपासाभ्यां सर्व एव कालं करिष्यथ । त एवमाहुः—यदा देवस्य श्रीसौभाग्यसंपदासीत्, तदा वयं देवेन सार्धं त्रीडता 25 रमता कथं पुनर्वयमिदानीं देव पश्चिमे काले पश्चिमे समये परित्यक्ष्याम इति । अथ राजा कनकवर्णः प्रारोदीत् । अश्रूणि प्रवर्तयति । अश्रूणि सपरिमार्ज्यं गणकमहामात्रामाल्यदौवारिकपारिषद्यानिदमवोचत्—गच्छतं ग्रामण्यो यथास्वकस्वकानि निवेशनानि । मा इहैव प्रासादे जिघत्सापिपासाभ्यां सर्व एव कालं करिष्यथ । एवमुक्ता गणकमहामात्रामाल्यदौवारिकपारिषद्याः प्ररुदन्तोऽश्रूणि प्रवर्तयन्तोऽश्रूणि सपरिमार्ज्यं येन राजा कनकवर्णस्तेनोपसक्रान्तः । उप- 30 सक्रम्य राज्ञः कनकवर्णस्य पादौ शिरसा वन्दित्वा अञ्जलिं कृत्वा राज्ञः कनकवर्णस्यैतदूचुः—क्षन्तव्यं ते यदस्माभिः किञ्चिदपराद्धम् । अद्यास्माकं देवस्यापश्चिमं दर्शनम् ॥

C 296

C 297

तद्यथा तेन भगवता प्रत्येकबुद्धेन स पिण्डपात्रं परिमुक्तः, अथ तस्मिन्नेव क्षणे समन्ताच्चतसृषु दिक्षु चत्वार्यध्रपटलानि व्युत्थितानि, शीतलाश्च वायवो वातुमारब्धा, ये जम्बूद्वीपादशुचि व्यपनयन्ति, मेघाश्च प्रवर्षयन्तः पाशून् शमयन्ति । अथ तस्मिन्नेव दिवसे द्वितीयेऽर्धभागे विविधस्य खादनीयभोजनीयस्य वर्षं प्रवर्षति । इदमेवरूपं भोजनमोदनसक्तव
 5 कुलमाषमत्स्यमासम्, इदमेवरूपं खादनीयं मूलखादनीयं स्कन्धखादनीयं पत्रखादनीयं पुष्प-
 खादनीयं फलखादनीयं तिलखादनीयं खण्डशर्करगुडखादनीयं पिष्टखादनीयम् । अथ राजा
 कनकवर्णो हृष्टतुष्टः उदग्र आत्तमनाः प्रमुदितः प्रीतिसौमनस्यजातो गणकमहामात्रामाल्यदौ-
 वारिकपार्षद्यानामन्त्रयते—पश्यथ यूयं ग्रामण्यं, अद्यैव तस्यैकपिण्डपातदानस्याङ्कुरं प्रादुर्भूतं ।
 फलमन्यद्भविष्यति ॥

10 अथ द्वितीये दिवसे सप्ताहं धान्यवर्षं प्रवर्षन्ति, तद्यथा—तिलतण्डुला मुद्गमाषा यवा
 गोधूममसूरा शालयः । सप्ताहं सर्पिवर्षं प्रवर्षन्ति, सप्ताहं कर्पासवर्षं प्रवर्षन्ति, सप्ताहं
 नानाविधद्रव्यवर्षं प्रवर्षन्ति, सप्ताहं सप्तरत्नानां वर्षं प्रवर्षन्ति, सुवर्णस्य रूप्यस्य वैदूर्यस्य
 स्फटिकस्य लोहितमुक्तेरश्मगर्भस्य मुसारगल्वस्य । सर्वमस्य राज्ञः कनकवर्णस्यानुभावेन
 जाम्बुद्वीपकानां मनुष्याणां दारिद्र्यसमुच्छेदो बभूव ॥

15 स्यात् खलु भिक्षवो युष्माकं काङ्क्षा विमतिर्वा अन्यं स तेन कालेन तेन समयेन
 C 298 राजा कनकवर्णो बभूव । न खल्वेव द्रष्टव्यम् । अहं स तेन कालेन तेन समयेन राजा
 कनकवर्णो बभूव । तदनेन भिक्षवः पर्यायेण वेदितव्यम् । सचेद्भिक्षवः सत्त्वा जानीयुर्दानस्य
 फलदानसविभागस्य च फलविपाकम्—अपीदानीं योऽसौ अपश्चिमकः कवलश्चरम आलोपः,
 ततोऽप्यदत्त्वा असविभज्यं न परिमुञ्जीरन्, सचेच्छेभेरन् दक्षिणीयं प्रतिग्राहकम् । न
 20 चैषामुत्पन्नं मात्सर्यं चित्तं पर्यादाय तिष्ठति । यस्मात् तर्हि भिक्षवः सत्त्वा न जानते दानस्य
 फलदानसविभागस्य च फलविपाकम्—यथा अहं जाने दानस्य फलदानसविभागस्य च
 फलविपाकम्, तस्मात्तेऽदत्त्वा असविभज्यं परिमुञ्जते आगृहीतेन चेतसा, उत्पन्नं चैषां
 मात्सर्यं चित्तं पर्यादाय तिष्ठति ।

न नश्यते पूर्वकृतं शुभाशुभं

25 न नश्यते सेवनं पण्डितानाम् ।

न नश्यते आर्यजनेषु भाषितं

कृतं कृतज्ञेषु न जातु नश्यति ॥ ३ ॥

सुकृतं शोभनं कर्म दुष्कृतं वाप्यशोभनम् ।

अस्ति चैतस्य विपाको अवश्यं दास्यते फलम् ॥ ४ ॥

इदमवोचद्भगवान् । आत्तमनसस्ते भिक्षवो भिक्षुण्युपासकोपासिकादेवनागयक्ष-
 30 गन्धर्वासुरगरुडकिन्नरमहोरगादयः सर्वावती च पर्षद्भगवतो भाषितमभ्यनन्दन् ॥

इति श्रीदिव्यावदाने कनकवर्णावदानं विंशतिमम् ।



२१ सहस्रोद्गतावदानम् ।

बुद्धो भगवान् राजगृहे विहरति वेणुवने कलन्दकनिवापे । आचरितमायुष्मतो महामौद्गल्यायनस्य कालेन कालं नरकचारिका चरितुं तिर्यक्चारिका चरितुं प्रेतचारिका देवचारिका मनुष्यचारिका चरितुम् । स यानि तानि नारकाणां सत्त्वानामुत्पाटानुपाटनच्छेदन-
भेदनादीनि दुःखानि, तिरश्चामन्योन्यभक्षणादीनि, प्रेतानां क्षुत्तृषादीनि, देवानां च्यवन-
पतनविकिरणविध्वंसनादीनि, मनुष्याणां पर्येष्टिव्यसनादीनि दुःखानि, तानि दृष्ट्वा जम्बुद्वीप-
मागल्यं चतसृणां पर्षदामारोचयति । यस्य कस्यचित् सार्धविहारी अन्तेवासी वा अनभि-
रतो ब्रह्मचर्यं चरति, स तमादाय येनायुष्मान् महामौद्गल्यायनस्तेनोपसंक्रामति, आयुष्मान्
महामौद्गल्यायन एनं सम्यगववदिष्यति, अनुशासिष्यतीति । तमायुष्मान् महामौद्गल्यायन-
सम्यगववदति सम्यगनुशास्ति । एवमपरमपरं ते आयुष्मता महामौद्गल्यायनेन सम्यगव-
वादिताः सम्यगनुशिष्टा अभिरता ब्रह्मचर्यं चरन्ति, उत्तरे च विशेषमधिगच्छन्ति । तेन खलु
समयेनायुष्मान् महामौद्गल्यायनश्चतसृभिः पर्षद्विराकीर्णो विहरति भिक्षुभिर्भिक्षुणीभिरुपासकै-
रुपासिकाभिश्च । जानकां पृच्छकां बुद्धा भगवन्तं पृच्छति बुद्धो भगवानायुष्मन्तमानन्दम् ।
स कथयति—आचरितं भदन्त आयुष्मतो महामौद्गल्यायनस्य कालेन कालं नरकचारिका
चरितुं तिर्यक्चारिका प्रेतचारिका देवचारिका मनुष्यचारिका चरितुम् । स यानि तानि
नारकाणां सत्त्वानामुत्पाटानुपाटनच्छेदनभेदनादीनि दुःखानि, तिरश्चामन्योन्यभक्षणादीनि,
प्रेतानां क्षुत्तृषादीनि, देवानां च्यवनपतनविकिरणविध्वंसनादीनि, मनुष्याणां पर्येष्टिव्यसना-
दीनि दुःखानि, तानि दृष्ट्वा जम्बुद्वीपमागल्यं चतसृणां पर्षदामारोचयति । यस्य कस्यचित्
सार्धविहारी अन्तेवासी वा अनभिरतो ब्रह्मचर्यं चरति, स तमादाय येनायुष्मान् महामौद्ग-
ल्यायनस्तेनोपसंक्रामति, आयुष्मान् महामौद्गल्यायन एव सम्यगववदिष्यति सम्यगनुशासि-
ष्यतीति, तमायुष्मान् महामौद्गल्यायनं सम्यगववदति सम्यगनुशास्ति । एवमपरमपरं ते
आयुष्मता महामौद्गल्यायनेन सम्यगववादिताः सम्यगनुशिष्टा अभिरता ब्रह्मचर्यं चरन्ति,
उत्तरे च विशेषमधिगच्छन्ति । अयं भदन्त हेतुरयं प्रत्ययो येनायुष्मान् महामौद्गल्यायन-
श्चतसृभिः पर्षद्विराकीर्णो विहरति भिक्षुभिर्भिक्षुण्युपासकोपासिकाभिः । न सर्वत्र आनन्द-
मौद्गल्यायनो भिक्षुर्भविष्यति मौद्गल्यायनसदृशो वा । तस्माद् द्वारकोष्ठके पञ्चगण्डकं चक्रं
कारयितव्यम् । उक्तं भगवता द्वारकोष्ठके पञ्चगण्डकं चक्रं कारयितव्यमिति । भिक्षवो न
जानन्ते कीदृशं कारयितव्यमिति । भगवानाह—पञ्च गतयः कर्तव्या नरकास्तिर्यञ्चं प्रेता
देवा मनुष्याश्च । तत्राधस्तात् नरकाः कर्तव्याः, तिर्यञ्चः प्रेताश्च, उपरिष्ठात् देवा मनुष्याश्च ।
चत्वारो द्वीपाः कर्तव्याः पूर्वविदेहोऽपरगोदानीय उत्तरकुरुर्जम्बुद्वीपश्च । मध्ये रागद्वेषमोहाः
कर्तव्याः, रागः पारावताकारेण, द्वेषो भुजङ्गाकारेण, मोहः सूकराकारेण । बुद्धप्रतिमाश्चैत-
न्निर्वाणमण्डलमुपदर्शयन्त्यः कर्तव्याः । अनुपपादुकाः सत्त्वा घटीयञ्चप्रयोगेण च्यवमाना
उपपद्यमानाश्च कर्तव्याः । सामन्तकेन द्वादशाङ्गं प्रतीत्यसमुत्पादोऽनुलोमप्रतिलोमः कर्तव्यः ।
सर्वमनिलयतया ग्रस्तं कर्तव्यम्, गाथाद्वयं च लेखयितव्यम्—

आरम्भं निष्क्रामत युज्यन् बुद्धशासने ।

धुनीत मृत्युन. सैन्य नडागारमिव कुञ्जर' ॥ १ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ २ ॥ इति ।

C 301

- 5 उक्तं भगवता द्वारकोष्ठके पञ्चगण्डकं चक्रं कारयितव्यमिति भिक्षुभिः कारितम् ।
ब्राह्मणगृहपतय आगत्य पृच्छन्ति—आर्य, किमिदं लिखितमिति ? ते कथयन्ति—भद्रमुखा, वय-
मपि न जानीम इति । भगवानाह—द्वारकोष्ठके भिक्षुरुद्देष्टव्यो य आगतागतानां ब्राह्मणगृह-
पतीन्द्रं दर्शयति । उक्तं भगवता भिक्षुरुद्देष्टव्य इति । ते अविशेषेणोद्दिशन्ति बालानपि मूढा-
नपि अव्यक्तानपि अकुशलानपि । ते आत्मना न जानन्ते, कुत पुनरागतानां ब्राह्मणगृहपतीनां
10 दर्शयिष्यन्ति ? भगवानाह—प्रतिबलो भिक्षुरुद्देष्टव्य इति ॥

- राजगृहेऽन्यतमो गृहपतिः प्रतिवसति । तेन सदृशात् कुलात् कलत्रमानीतम् ।
स तया सार्धं क्रीडति रमते परिचारयति । तस्य क्रीडतो रममाणस्य परिचारयत पुत्रो
जातः । तस्य त्रीणि सप्तकान्येकविंशतिदिवसान् विस्तरेण जातस्य जातिमहं कृत्वा कुलसदृश-
नामधेयं व्यवस्थापितम् । स पत्नीमामन्त्रयते—भद्रे, जातोऽस्माकं ऋणहरो धनहरः । तद्गच्छामि,
15 पण्यमादाय महासमुद्रमवतरामीति । सा कथयति—आर्यपुत्र, एव कुरुष्वेति । स सुद्वत्सबन्धि-
बान्धवानामन्त्रयित्वा अन्तर्जनं च समाश्वास्य महासमुद्रगमनीयं पण्यमादाय दिवसतिथिमुद्धर्तेन
महासमुद्रमवतीर्णः । तत्रैव च निधनमुपयातः । तस्य पत्न्या स दारको ज्ञातिबलेन हस्तबलेन
पालितः पोषितः सवर्धितो लिप्यामुपन्यस्तो लिप्यक्षरेषु च कृतावी सवृत्तः । स वयस्करेण
सार्धं वेणुवनं गतो विहारं प्रविष्टः पश्यति द्वारकोष्ठके पञ्चगण्डकं चक्रमभिलिखितम् । स
20 पृच्छति—आर्य, किमिदं मभिलिखितमिति ? भिक्षुः कथयति—भद्रमुख, एताः पञ्च गतयो
नरकास्तिर्यञ्चः प्रेता देवा मनुष्याश्च । आर्य, किमेभिः कर्म कृतं येनैवविधानि
दुःखानि प्रत्यनुभवन्तीति ? स कथयति—एते प्राणातिपातिका अदत्तादायिकाः
काममिथ्याचारिका मृषावादिका. पैशुनिका. पारुषिका. समिन्नप्रलापिका अभिध्यालवो
व्यापन्नचित्ता मिथ्यादृष्टिकाः । तदेभिरेते दशाकुशलाः कर्मपथा अत्यर्थमासेविता भाविता
25 बहुलीकृता, येन एवविधानि दुःखान्युत्पाटानुपाटच्छेदनभेदनादीनि प्रत्यनुभवन्ति । आर्य,
गतमेतत् । एभिरन्यैः किं कर्म कृतं येन एवविधानि दुःखानि प्रत्यनुभवन्ति ? भद्रमुख,
एभिरपि दशाकुशलाः कर्मपथा आसेविता भाविता बहुलीकृता, येन एवविधानि दुःखा-
न्यन्योन्यभक्षणादीनि प्रत्यनुभवन्ति । आर्य, एतदपि गतम् । एभिरन्यैः किं कर्म कृतं येन
एवविधानि दुःखानि प्रत्यनुभवन्ति ? भद्रमुख, एतेऽपि मत्सरिण आसन् कुटुकुञ्चका
30 आगृहीतपरिष्काराः । तत्तेन मात्सर्येणासेवितेन भावितेन बहुलीकृतेन एवविधानि दुःखानि
क्षुत्तृषादीनि दुःखानि प्रत्यनुभवन्ति । आर्य, एतदपि गतम् । एभिरन्यैः किं कर्म कृतं येन
एवविधानि सुखानि प्रत्यनुभवन्ति ? भद्रमुख, एते प्राणातिपातात् प्रतिविरता अदत्तादानात्

C 302

काममिथ्याचारान्मृषावादात् पैशुन्यात् पारुष्यात् सभिन्नप्रलापादनमिथ्यालवोऽव्यापन्नचित्ता-
सम्यग्दृष्टय । तदेभिरेते दश कुशला । कर्मपथा अत्यर्थमासेविता भाविता बहुलीकृता, येन
एवविधानि दिव्यस्त्रीललितविमानोद्यानसुखानि प्रत्यनुभवन्ति । आर्य, एतदपि गतम् ।
एभिरन्यै किं कर्म कृत येन एवविधानि सुखानि प्रत्यनुभवन्ति ? भद्रमुख, एभिरपि दश
कुशला कर्मपथास्तनुतरा मृदुतराश्चासेविता भाविता बहुलीकृता, येन एवविधानि हस्त्यश्व- 5
रथान्नपानशयनासनस्त्रीललितोद्यानसुखानि प्रत्यनुभवन्ति । आर्य, आसा पञ्चाना गतीना या
एतास्तिष्ठो गतयो नरकास्तिर्यञ्च प्रेताश्च, एता मद्य न रोचन्ते । ये तु एते देवा मनुष्याश्च
एते रोचते । तत्कथमेते दश कुशला कर्मपथा समादाय वर्तयितव्या ? भद्रमुख, स्वाख्याते
धर्मविनये प्रव्रज्य सचेद् दृष्ट एव धर्मे आज्ञामारागयिष्यसि, एष एव तेऽन्तो दुःखस्य ।
अथ सावशेषसंयोजन काल करिष्यसि, देवेषूपपत्त्यसे । उक्त हि भगवता—पञ्चानुशसान् 10
समनुपश्यता पण्डितेनालमेव प्रव्रज्याधिमुक्तेन भवितुम् । कतमानि पञ्च ? आवेणिका इमे स्वार्था
अनुप्राप्तो भविष्यामीति सपश्यता पण्डितेनालमेव प्रव्रज्याधिमुक्तेन भवितुम् । येषामह दास
प्रेष्यो निर्देश्यो भुजिष्यो नयेन कामगम, तेषा पूज्यश्च भविष्यामि प्रशस्यश्चेति सपश्यता पण्डितेन
अलमेव प्रव्रज्याधिमुक्तेन भवितुम् । अनुत्तर योगक्षेम निर्वाणमनुप्राप्त्यामीति सपश्यता पण्डि-
तेन अलमेव प्रव्रज्याधिमुक्तेन भवितुम् । अनुत्तर वा योगक्षेम निर्वाणमनुप्राप्तुवतोऽनापत्तिकस्य 15
सतो देवेषूपपत्तिर्भविष्यतीति सपश्यता पण्डितेन अलमेव प्रव्रज्याधिमुक्तेन भवितुम् । अनेक-
पर्यायेण प्रव्रज्या वर्णिता बुद्धैश्च बुद्धश्रावकैश्च । आर्य, शोभनम् । किं तत्र प्रव्रज्याया क्रियते ?
भद्रमुख, यावज्जीव ब्रह्मचर्यं चर्यते । आर्य, न शक्यमेतत् । अन्योऽस्ति उपायः ? भद्रमुख,
अस्ति, उपासको भव । आर्य, किं तत्र क्रियते ? भद्रमुख, यावज्जीव प्राणातिपातात् प्रति-
विरतिः संरक्ष्या, अदत्तादानात् काममिथ्याचारात् सुरामैरेयमद्यप्रमादस्थानात् प्रतिविरतिः 20
सरक्ष्या । आर्य, एतदपि न शक्यते । अन्यमुपाय कथयेति । भद्रमुख, बुद्धप्रमुख भिक्षुसघ
भोजय । आर्य, कियद्भिः कार्षापणैर्बुद्धप्रमुखो भिक्षुसघो भोज्यते ? भद्रमुख, पञ्चभिः
कार्षापणशतैः । आर्य, शक्यमेतत् । स तस्य पादाभिवन्दन कृत्वा प्रक्रान्त । येन स्व
निवेशन तेनोपसक्रान्तः । उपसक्रम्य मातरमिदमवोचत्—अम्ब, अद्याह वेणुवन गतः । तत्र
मया द्वारकोष्ठके पञ्चगण्डक चक्रमभिलिखित दृष्टम् । तत्र पञ्च गतयो नरकास्तिर्यञ्च । प्रेता 25
देवा मनुष्याश्च । तत्र नारका उत्पाटानुपाटनच्छेदनभेदनादीनि दुःखानि प्रत्यनुभवन्ति ।
तिर्यञ्चश्चान्योन्यभक्षणादीनि । प्रेता क्षुत्तृषादीनि । देवा दिव्यस्त्रीललितोद्यानविमानसुखानि
प्रत्यनुभवन्ति । मनुष्या हस्त्यश्वरथान्नपानशयनासनस्त्रीललितोद्यानानि प्रत्यनुभवन्ति ।
आसा मम तिष्ठो गतयो नाभिप्रेताः, द्वे अभिप्रेते । तत्किमिच्छसि त्व मा देवेषूपपद्यमानम् ?
पुत्र, सर्वसत्त्वानिच्छामि देवेषूपपद्यमानान् प्रागेव त्वाम् । अम्ब, यद्येवम्, प्रयच्छ पञ्च 30
कार्षापणशतानि । बुद्धप्रमुख भिक्षुसघ भोजयामि । पुत्र, मया त्व ज्ञातिबलेन हस्तबलेन
चाप्यायितः पोषितः सवर्धितः । कुतो मे पञ्चाना कार्षापणशताना विभवः ? अम्ब, यदि

O 304

नास्ति, भृतिकया कर्म करोमि । पुत्र, त्व सुकुमारः । न शक्यसि भृतिकया कर्म कर्तुम् । अम्ब गच्छामि, शक्यामि । पुत्र, यदि शक्तोऽसि, गच्छ । स तया अनुज्ञातो भृतकवीथी गत्वा अवस्थितः । ब्राह्मणगृहपतयोऽन्यान् भृतकपुरुषान् गृह्णन्ति, त न कश्चित् पृच्छति । स तत्र दिवसमतिनाम्य विकाले गृह गतः । स मात्रा पृष्ठ—पुत्र, कृत ते भृतिरूया कर्म ?

5 अम्ब, किं करोमि ? न मा कश्चित् पृच्छति । पुत्र, न एवविधा भृतकपुरुषा भवन्ति । पुत्र, स्फटितपुरुषा रूक्षकेशा मलिनवस्त्रनिवसनाः । यद्यवश्य त्वया भृतिकया कर्म कर्तव्यम्, ईदृश वेषमास्थाय भृतकवीथी गत्वा तिष्ठ । अम्ब, शोभनम् । एव करोमि । सोऽपरस्मिन् दिवसे तादृश वेषमास्थाय भृतकवीथी गत्वा अवस्थितः । यावदन्यतरस्य गृहपतेर्गृह-मुत्तिष्ठते । स भृतकानामर्थे वीथीं गतः । तेन त प्रत्याख्याय अन्ये भृतकपुरुषा गृहीताः ।

10 स कथयति—गृहपते, अहमपि भृतिकया कर्म करोमीति । गृहपतिः कथयति—पुत्र, त्व सुकुमारः, न शक्यसि भृतिकया कर्म कर्तुम् । तात, किं त्व पूर्वं भृतिं ददासि, आहो-स्वित् पश्चात् ? पुत्र पश्चात् । तात, अद्य तावत् कर्म करोमि । यदि तोषयिष्यामि, दास्यसि भृतिमिति । स सलक्षयति—शोभनमेष कथयति । अद्य तावत् जिज्ञास्यामि यदि शक्यति कर्म कर्तुम्, दास्यामि । न शक्यति, न दास्यामीति विदित्वा कथयति—पुत्र आगच्छ,

15 गच्छामि इति । स तेन गृह नीतः । तेऽन्यभृतकाः शाठ्येन कर्म कुर्वन्ति । स त्वरितत्वरित कर्म करोति । ताश्च भृतकान् समनुशास्ति । वय तावत् पूर्वकेण दुश्चरितेन दरिद्रगृहेषूपपन्नाः । तद्यदि शाठ्येन कर्म करिष्याम, इतश्च्युतानां का गतिर्भविष्यति ? ते कथयन्ति—भागिनेय, त्व नवदान्तः । स्थानमेतद्विद्यते यदस्माकं पृष्ठतो गमिष्यसि । आगच्छ पश्यामः । स लोकाख्यायिकाया कुशलः । तेन तेषां तादृशी लोकाख्यायिका प्रस्तुता, या श्रुत्वा ते

O 305

20 भृतकपुरुषा आक्षिप्ताः । तस्यातिस्वरेण गच्छतोऽनुपदं गच्छन्ति, मा लोकाख्यायिका न श्रोष्याम इति । तस्मिन् दिवसे तैर्भृतकपुरुषैस्तद्विगुणं कर्म कृतम् । गृहपतिः कर्मन्तान् प्रत्यवेक्षमाणस्त प्रदेशमागतो यावद्विगुणं कर्म कृतम् । सोऽधिष्ठायकपुरुष पृच्छति—भो पुरुष, किं त्वया अपरे भृतका गृहीताः ? आर्य, न गृहीताः । अथ कस्मादद्य द्विगुणं कर्म कृतम् ? तेन यथावृत्तमारोचितम् । श्रुत्वा गृहपतिस्तस्य दारकस्य द्विगुणा

25 भृतिं दातुमारब्धः । स कथयति—तात, किं द्विदैवसिका भृतिं ददासीति ? स कथयति—पुत्र, न द्विदैवसिका ददामि, अपि तु प्रसन्नोऽहं प्रसन्नाधिकारं करोमीति । स कथयति—तात, यदि त्व ममाभिप्रसन्नः, यावत् तव गृहे कर्म कर्तव्यं तावत् तवैव हस्ते तिष्ठतु । पुत्र एव भवतु । यदा तस्य गृहपतेस्तद्गृहं परिसमाप्तम्, तदा असौ दारको भृतिं गणयितुमारब्धो यावत् पञ्च कार्षापणशतानि न परिपूर्यन्ते । स रोदितुमारब्धः । स गृह-

30 पतिः कथयति—पुत्र, किं रोदिषि ? मासि मया किञ्चित् व्यसितः । तात, महात्मा त्वम्, किं मा व्यसयिष्यसि ? अपि तु अहमेव मन्दभाग्यः । मया पञ्चानां कार्षापणशतानामर्थाय भृतिकया कर्म प्रारब्धं बुद्धप्रमुखं भिक्षुसंघं भोजयिष्यामि, ततो देवेषूपपत्स्यामीति । तानि

न परिपूर्णानि । पुनरपि मया अन्यत्र भृतिकया कर्म कर्तव्यमिति । स गृहपतिर्भूयसा मात्रया
 अतिप्रसन्न । स कथयति—पुत्र, यद्येवम्, अहं पूरयामि । तात, मा देवेषूपपत्स्ये । पुत्र,
 अभिश्रद्धासि त्वं भगवतः १ तत्त अभिश्रद्धे । पुत्र गच्छ, भगवन्तं पृच्छ । येन भगवा-
 स्तेनोपसक्रान्तः । उपसक्रम्य भगवतः पादौ शिरसा वन्दित्वा एकान्ते निषण्णः । स गृह-
 पतिपुत्रो भगवन्तमिदमवोचत्—भगवन्, मया पञ्चानां कार्षापणशतानामर्थाय भगवन्तः ५
 सश्रावकसंघं भोजयिष्यामीत्यमुकस्य गृहपतेर्भृतिकया कर्म कृतम् । तानि मम न परिपूर्णानि ।
 स गृहपतिः परिपूरयति । भगवन् किम् १ आह—वत्स गृहाण, श्राद्धं स गृहपतिः । भग-
 वन्, मा देवेषु नोपपत्स्ये १ वत्स उपपत्स्यसे, गृहाण । स परितुष्टो भगवतः पादौ शिरसा
 वन्दित्वा भगवतोऽन्तिकात् प्रक्रान्तो येन स गृहपतिस्तेनोपसक्रान्तः । उपसक्रम्य गृहपते-
 रन्तिकात् पञ्च कार्षापणशतानि गृहीत्वा मातुः सकाशं गतः । कथयति—अम्ब, एतानि पञ्च १०
 कार्षापणशतानि । भक्तः सज्जीकुरु । बुद्धप्रमुखः भिक्षुसंघं भोजयिष्यामीति । सा कथयति—
 पुत्र, न मम भाण्डोपस्करो न शयनासनम् । स एव गृहपतिर्विस्तीर्णभाण्डोपस्करः श्राद्धं च ।
 तमेव गत्वा प्रार्थय । शक्रोत्पसौ सपादयितुमिति । स तस्य सकाशं गतः शिरःप्रणामं कृत्वा
 कथयति—त्वयैव एतानि पञ्च कार्षापणशतानि दत्तानि । अस्माकं गृहे न भाण्डोपस्करो
 नापि शयनासनम् । तदर्हसि ममानुकम्पया भक्तः सज्जीकर्तुम् । अहमागल्यं स्वहस्तेन बुद्ध- १५
 प्रमुखः भिक्षुसंघं भोजयिष्यामीति । गृहपतिः सलक्षयति—ममेदं गृहमचिरोत्थितं बुद्धप्रमुखेन
 भिक्षुसंघेन परिभुक्तं भविष्यति, प्रतिजागमिं । इति विदित्वा कथयति—पुत्र, शोभनम् ।
 स्थापयित्वा कार्षापणान् गच्छ, श्वो बुद्धप्रमुखः भिक्षुसंघमुपनिमन्त्रय । अहमाहारः
 सज्जीकरोमीति । स सजातसौमनस्यः शिरःप्रणामं कृत्वा प्रक्रान्तो येन भगवा-
 स्तेनोपसक्रान्तः । उपसक्रम्य वृद्धान्ते स्थित्वा कथयति—सोऽहं बुद्धप्रमुखः भिक्षुसंघमुप- २०
 निमन्त्रयामीति । अधिवासयति भगवास्तस्य गृहपतिपुत्रस्य तूष्णीभावेन । अथ स गृहपति-
 पुत्रो भगवतस्तूष्णीभावेनाधिवासनां विदित्वा भगवतोऽन्तिकात् प्रक्रान्तः ॥

C 306

तेनापि गृहपतिना तामेव रात्रिं शुचिं प्रणीतं खादनीयं भोजनीयं समुदानीयं
 काल्यमेवोत्थाय गृहं समार्जितम् । सुकुमारी गोमयकार्पां दत्ता, आसनप्रज्ञप्तिः कारिता, उदक-
 मणयः प्रतिष्ठापिताः । तेनापि गृहपतिपुत्रेण गत्वा भगवतः आरोचितम्—समयो भदन्तः, सज्ज २५
 भक्तः यस्येदानीं भगवान् कालं मन्यते इति । अथ भगवान् पूर्वार्द्धे निवास्य पात्रचीवरमादाय
 भिक्षुगणपरिचृतो भिक्षुसंघपुरस्कृतो येन तस्य गृहपतेर्निवेशनं तेनोपसक्रान्तः । षड्वर्गीयाः
 पृच्छन्ति—केनायं बुद्धप्रमुखो भिक्षुसंघं उपनिमन्त्रित इति १ अपरे कथयन्ति—अमुकेन गृहपति-
 पुत्रेणेति । ते परस्परं सजल्यं कुर्वन्ति—नन्दोपनन्दः, भृतकपुरुषः सः । किमसौ दास्यति १
 गच्छामः कुलोपकगृहेषु गत्वा पुरोभक्तकां कुर्मः इति । ते कुलोपकगृहाण्युपसक्रान्ताः । तैरुक्ताः— ३०
 आर्य, पुरोभक्तकां कुरुतेति । ते कथयन्ति—एव कुर्मः इति । तैः पुरोभक्तका कृता । भगवास्तस्य
 गृहपतेर्निवेशने पुरस्ताद्विभिक्षुसंघस्य प्रज्ञप्तं एवासने निषण्णः । षड्वर्गीया अपि पुरोभक्तका कृत्वा

C 307

सधमध्ये निषण्णा । अथ स गृहपतिपुत्र सुखोपनिषण्ण बुद्धप्रमुख भिक्षुसध विदित्वा शुचिना प्रणीतेन खादनीयभोजनीयेन स्वहस्त सतर्पयति सप्रवारयति । सततपरिवेषण कुर्वाण । पश्यति षड्वर्गीयान् न सत्कृत्य परिभुञ्जानान् । दृष्ट्वा च पुनर्भगवन्त विदित्वा धौतहस्तमपनीतपात्र भगवत पुरस्तात् स्थित्वा कथयति—भगवन्, कैश्चिदत्रार्यकैर्न सत्कृत्य परिभुक्त-
 5 माहारम् । देवेषु नोपपत्स्ये इति ? भगवानाह—वत्स, शयनासनपरिभोगेन तावत् त्व देवेषूपपद्येथा* प्रागेवान्नपानपरिभोगेनेति । अथ भगवास्त गृहपतिपुत्र च धर्म्यया कथया सदर्थ्य समादाप्य समुत्तेज्य सप्रहर्षोत्थायासनात् प्रक्रान्त ॥

अत्रान्तरे पञ्चमात्राणि वणिक्शतानि महासमुद्रात् ससिद्धयानपात्राणि राजगृहमनु-
 प्राप्तानि । राजगृहे च पर्व प्रत्युपस्थितमिति न किञ्चित् ऋयेणापि लभ्यते । तत्रैको वणि-
 10 ग्भिक्षुगोचरिकः । स कथयति—भवन्त, आगमयत कस्याद्य गृहे बुद्धप्रमुखेन भिक्षुसधेन भक्तम्,
 तत्रावश्य किञ्चिदुत्सदनधर्मक भवतीति । ते श्रवणपरपरया चान्वेषमाणास्तस्य गृहपते सकाशमुपसक्रान्ता । कथयन्ति—गृहपते, तवाद्य बुद्धप्रमुखेन भिक्षुसधेन भुक्ते इह पर्व प्रत्युप-
 स्थितमिति न किञ्चित् ऋयेणापि लभ्यते । यदि किञ्चिदुत्सदनधर्मकमस्ति, मूल्येन दीयतामिति ।
 न ममैतद्भक्तम्, अपि तु तस्यैतद्गृहपतिपुत्रस्य भक्तम् । एन याचध्वमिति । ते तस्य सकाश-
 C 308 15 मुपसक्रम्य कथयन्ति—गृहपतिपुत्र, दीयतामस्माक भुक्तशेष यदस्ति । मूल्य प्रयच्छाम इति ।
 स कथयति—नाह मूल्येनानुप्रयच्छामि । अपि तु एवमेव प्रयच्छामीति । ते तेनान्नपानेन
 सतर्पिता गृहपतेर्गत्वा कथयन्ति—तस्य ते गृहपते लाभा* सुलब्धा यस्य ते निवेशने बुद्ध-
 प्रमुखो भिक्षुसधोऽन्नपानेन सतर्पित, इमानि च पञ्च वणिक्शतानीति । स कथयति—अनेन
 गृहपतिपुत्रेण लाभा सुलब्धा । अनेन बुद्धप्रमुखो भिक्षुसधोऽन्नपानेन सतर्पितो न मयेति ।
 20 ते पृच्छन्ति—कतरस्याय गृहपते पुत्र ? अमुकस्य सार्थवाहस्य । सार्थवाहः कथयति—भवन्त*,
 ममैष वयस्यपुत्रो भवति । तस्य पिता महासमुद्रमवतीर्णोऽनयेन व्यसनमापन्न । शक्य बहुभिरैक
 समुद्धर्तुम्, न त्वेव एकेन बहव* । तदय पटक* प्रज्ञप्तो येन वो यत् परित्यक्तम्, सोऽस्मिन्
 पटकेऽनुप्रयच्छत्विति । ते पूर्वमेवाभिप्रसन्ना सार्थवाहेन च प्रोत्साहिता इति तैर्यथासमा-
 व्येन मणिमुक्तादीनि रत्नानि दत्तानि । महान् राशि सपन्न । सार्थवाहः कथयति—पुत्र,
 25 गृहाणेति । स कथयति—तात, न मया मूल्येन दत्तमिति । सार्थवाहः कथयति—पुत्र, न
 वय तव मूल्य प्रयच्छाम । यदि च मूल्य गण्यते, एकेन रत्नेनेदृशाना भक्तानामनेकानि
 शतानि संविद्यन्ते । किं तु वय तवाभिप्रसन्ना प्रसन्नाधिकार कुर्मः, गृहाणेति । स कथ-
 यति—तात, मया बुद्धप्रमुखो भिक्षुसधो भोजितो देवेषूपपत्स्ये इति । तस्मादवशिष्ट युष्मभ्य
 दत्तम् । यदि ग्रहीष्यामि, स्थानमेतद्विद्यते यदेवेषु नोपपत्स्ये ? सार्थवाहः कथयति—पुत्र, अभिश्रद्ध-
 30 धासि त्व भगवत ? तात, अभिश्रद्धे । गच्छ, भगवन्त पृच्छ । स येन भगवांस्तेनोप-
 सक्रान्तः । उपसक्रम्य भगवत* पादौ शिरसा वन्दित्वा एकान्ते निषण्ण । स गृहपति-
 पुत्रो भगवन्तमिदमवोचत्—भगवन्, मया बुद्धप्रमुख भिक्षुसध भोजयित्वा यदन्नपानमवशिष्ट

तद्वणिजा दत्तम् । ते मम प्रसन्ना प्रसन्नाधिकार कुर्वन्ति । किं कल्पते तन्मम ग्रहीतु-
माहोस्त्रिन् कल्पत इति १ भगवानाह—यदि प्रसन्ना प्रसन्नाधिकार कुर्वन्ति, गृहाण । भगवन्,
मा देवेषु नोपपत्स्ये १ भगवानाह—वत्स, पुष्पमेतत्, फलमन्यद्विष्यति । तेन भगवद्वचना-
भिसप्रत्ययात् परितुष्टेन गत्वा रत्नानि गृहीतानि ॥

C 309

अत्रान्तरे राजगृहेऽपुत्र. श्रेष्ठी कालगतः । ततो राजगृहनिवासिन. पौराः सनिपत्य ५
संजल्प कुर्वन्ति—भवन्त, श्रेष्ठी कालगतः । क श्रेष्ठिनमभिषिञ्चाम इति १ तत्रैके कथयन्ति—य.
पुण्यमहेशाख्य इति । अपरे कथयन्ति—कथमस्माभिर्ज्ञातव्यमिति १ ते कथयन्ति—नानावर्णानि
बीजानि पक्ककुम्भे प्रक्षिपाम, य एकवर्णान्युद्धरिष्यति, त श्रेष्ठिनमभिषिञ्चाम इति ।
तैर्नानावर्णानि बीजानि पक्ककुम्भे प्रक्षिप्तानि । आरोचित च—भवन्त, य एकवर्णानि
बीजानि एतस्मात् कुम्भादुद्धरेत्, स श्रेष्ठ्यभिषिच्यते । यस्य व श्रेष्ठित्वमभिप्रेत च, उद्धरतु 10
इति । त उद्धर्तुमारब्धा । सर्वैर्नानावर्णान्युद्धृतानि । तेन तु गृहपतिपुत्रेणैकवर्णान्युद्धृतानि ।
पौरजानपदा कथयन्ति—भवन्त, अय पुण्यमहेशाख्य । सर्व एन श्रेष्ठिनमभिषिञ्चाम ।
तत्रैके कथयन्ति—भवन्त, अय भृतकपुरुष । कथमेन श्रेष्ठिनमभिषिञ्चाम इति १ अपरे
कथयन्ति—पुनरपि तावत् जिज्ञासाम. । तेन यावत् त्रिरप्येकवर्णान्युद्धृतानि । ते कथयन्ति—
भवन्त, मनुष्यका अप्यस्य साक्षेपमनुप्रयच्छन्ति । आगच्छत, एनमेवाभिषिञ्चाम इति । 15
स तै. श्रेष्ठी अभिषिक्त । स गृहपति सलक्षयति—यदप्यनेन मम भृतिकया कर्म कृतम्,
तथाप्यय पुण्यमहेशाख्यः सत्त्व. । सप्रहोऽस्य कर्तव्य इति । तेन तस्य सर्वालकारविभूषिता
द्वहिता भार्यार्थं दत्ता । तच्च गृहम्, प्रभूत खापतेयम् । सहसैव भोगैरभ्युद्धत इति तस्य
सहस्रोद्गतो गृहपति सहस्रोद्गतो गृहपतिरिति सज्ञा सवृत्ता ॥

स सलक्षयति —या काचिदस्माक श्रीसौभाग्यसपत्, सर्वासौ बुद्ध भगवन्तमागम्य । 20
यन्वह पुनरपि बुद्धप्रमुख भिक्षुसघमन्तगृहे उपनिमन्त्र्य भोजयेयम् । इति विदित्वा येन भगवा-
स्तेनोपसक्रान्त. । उपसक्रम्य भगवत. पादौ शिरसा वन्दित्वा एकान्ते निषण्ण. । एकान्त-
निषण्ण सहस्रोद्गत गृहपतिं भगवान् धर्म्यया कथया सदर्शयति समादापयति समुत्तेजयति
सप्रहर्षयति । अनेकपर्यायेण धर्म्यया कथया सदर्श्य समादाप्य समुत्तेज्य सप्रहर्ष्य तूष्णीम् ।
अथ सहस्रोद्गतो गृहपतिरुत्थायासनादेकासमुत्तरासङ्ग कृत्वा येन भगवास्तेनाञ्जलिं प्रणम्य भग- 25
वन्तमिदमवोचत्—अधिवासयतु भगवान् श्रोऽन्तर्गृहे भक्तेन सार्धं भिक्षुसघेनेति । अधिवास-
यति भगवान् सहस्रोद्गतस्य गृहपतेस्तूष्णीभावेन । अथ सहस्रोद्गतो गृहपतिर्भगवतस्तूष्णीभावे-
नाधिवासना विदित्वा भगवतः पादौ शिरसा वन्दित्वा भगवतोऽन्तिकात् प्रक्रान्तः । अथ
सहस्रोद्गतो गृहपतिस्तामेव रात्रिं शुचिं प्रणीत खादनीय भोजनीय समुदानीय काल्यमेवोत्थाय
आसनानि प्रज्ञप्योदकमणीन् प्रतिष्ठाप्य भगवतो दूतेन कालमारोचयति—समयो भदन्त, सज्ज 30
भक्त यस्येदानीं भगवान् काल मन्यत इति । अथ भगवान् पूर्वाह्णे निवास्य पात्रचीवरमादाय
भिक्षुगणपरिवृतो येन सहस्रोद्गतस्य गृहपतेर्निवेशन तेनोपसक्रान्तः । उपसक्रम्य पुरस्ताद्विभु-

C 310

सद्यस्य प्रज्ञप्त एवासने निषण्णः । अथ सहस्रोद्गतो गृहपतिः सुखोपनिषण्ण बुद्धप्रमुख भिक्षुसघ
विदित्वा शुचिना प्रणीतेन खादनीयेन भोजनीयेन स्वहस्त सत्पर्पयति सप्रवारयति । अनेक-
पर्यायेण शुचिना प्रणीतेन खादनीयेन भोजनीयेन स्वहस्त स्तर्प्य सप्रवार्य भगवन्त भुक्तवन्त
विदित्वा धौतहस्तमपनीतपात्र नीचतरमासन गृहीत्वा भगवत् पुरस्तात् निषण्णो धर्म-
5 श्रवणाय । तस्य भगवता आशयानुशय धातु प्रकृतिं च ज्ञात्वा तादृशी चतुरार्यसत्यसप्रति-
वेधिकी धर्मदेशना कृता, या श्रुत्वा सहस्रोद्गतेन गृहपतिना विंशतिशिखरसमुद्गत सत्काय-
दृष्टिशैल ज्ञानवज्रेण भित्त्वा स्रोतआपत्तिफल साक्षात्कृतम् । स दृष्टसत्यस्त्रिरुदानमुदानयति—
C 311 इदमस्माक भदन्त न मात्रा कृत न पित्रा नेष्टेन न स्वजनबन्धुवर्गेण न राज्ञा न देवताभिर्न
पूर्वप्रेतैर्न श्रमणब्राह्मणैर्यद्भगवता अस्माक कृतम् । उच्छोषिता रुधिराश्रुसमुद्राः, लङ्घिता
10 अस्थिपर्वताः, पिहितान्यपायद्वाराणि, विवृतानि खर्गमोक्षद्वाराणि, प्रतिष्ठापिता स्मो देवमनु-
ष्येषु । अभिक्रान्तोऽह भदन्त अभिक्रान्त । एषोऽह बुद्ध भगवन्त शरण गच्छामि धर्मं च
भिक्षुसघ च । उपासक च मा धारय अद्याप्रेण यावज्जीव प्राणोपेतमभिप्रसन्नमिति । अथ
भगवान् सहस्रोद्गत गृहपति धर्म्यया कथया सदर्थ्य समादाय समुत्तेज्य सप्रहर्षोत्थाया-
सनात् प्रक्रान्तः ॥

15 भिक्षवः सशयजाताः सर्वसशयच्छेत्तार बुद्ध भगवन्त पप्रच्छुः—किं भदन्त सहस्रो-
द्गतेन गृहपतिना कर्म कृत येन भृतिकया कर्म कृतम्, येन सहसा भोगैरभिवृद्धः, सत्य-
दर्शनं च कृतमिति ? भगवानाह—सहस्रोद्गतेनैव भिक्षवो गृहपतिना कर्माणि कृतान्युप-
चितानि लब्धसभाराणि परिणतप्रत्ययानि ओघवत्प्रत्युपस्थितान्यवश्यभावीनि । सहस्रोद्गतेन
गृहपतिना कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि
20 कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ,
अपि तु उपात्तेष्वेव स्कन्धधात्वायतनेषु कर्माणि कृतान्युपचितानि विपच्यन्ते शुभान्य-
शुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ३ ॥

25 भूतपूर्वं भिक्षवोऽन्यतरस्मिन् कर्वटके गृहपतिः प्रतिवसति आढ्यो महाधनो
महाभोगो विस्तीर्णविशालपरिग्रहो वैश्रवणधनसमुदितो वैश्रवणधनप्रतिस्पर्धी । तेन सदृशात्
कुलात् कलत्रमानीतम् । स तथा सार्धं क्रीडति रमते परिचारयति । तस्य क्रीडतो रम-
माणस्य परिचारयतः पत्नी आपन्नसत्त्वा सवृत्ता । सा अष्टाना वा नवाना वा मासानामत्य-
यात् प्रसूता । दारको जातः । तस्य त्रीणि सप्तकान्येकविंशतिदिवसानि विस्तरेण जातस्य
C 312 30 जातिमहं कृत्वा कुलसदृशं नामधेयं व्यवस्थापितम् । स उन्नीतो वर्धितो महान् सवृत्तः ।
यावदपरेण समयेन स गृहपतिः सप्राप्ते वसन्तकालसमये सपुण्यितेषु पादपेषु हसन्नौश्रमयूर-

शुकशारिकाकोकिलजीवजीवकोन्नादित वनखण्डमन्तर्जनसहाय उद्यानभूमि निर्गत । असति
 बुद्धानामुत्पादे प्रत्येकबुद्धा लोक उत्पद्यन्ते हीनदीनानुकम्पका प्रान्तशयनासनभक्ता एक-
 दक्षिणीया लोकस्य । यावदन्यत्सम प्रत्येकबुद्धो जनपदचारिका चरस्त कर्वटकमनुप्राप्तः ।
 प्रान्तशयनासनसेविनस्ते न । सोऽप्रविश्यैव कर्वटक येन तदुद्यान तेनोपसक्रान्त । अद्राक्षीत्
 स गृहपतिस्त प्रत्येकबुद्ध कायप्रासादिक च शान्तेनेर्यापथेनोद्यान प्रविशन्तम् । दृष्ट्वा 5
 च पुनः प्रीतिप्रामोद्यजातस्त्वरितत्वरित प्रत्युद्गत । प्रत्येकबुद्धः सलक्षयति—आकीर्णमिद-
 मुद्यानम् । अन्यत्र गच्छे । इति विदित्वा प्रतिनिवर्तितुमारब्धः । स गृहपति पादयोर्निपत्य
 कथयति—आर्य, किं निवर्तसे त्वम् ? पिण्डकेनार्थी । अहमपि पुण्येन । अस्मिन्नेवोद्याने
 विहर, पिण्डकेनाविधात करोमीति । परानुग्रहप्रवृत्तास्ते महात्मानः । स तस्यानुकम्पाचित्त-
 मुपस्थाप्य तस्मिन्नेवोद्याने विहर्तुमारब्धः । सोऽपि तस्य पिण्डकेन योगोद्बहन कर्तुं प्रवृत्तः । 10
 यावदपरेण समयेन तस्य गृहपतेरन्यतरकर्वटके किञ्चित् करणीयमुत्पन्नम् । स पत्नीमामन्त्र-
 यते—भद्रे, ममामुष्मिन् कर्वटके किञ्चित् करणीयमुत्पन्नम् । तत्राह गच्छामि । त्वया तस्य
 महात्मनः प्रव्रजितस्यान्नपानेनाविधात कर्तव्यः । इत्युक्त्वा प्रक्रान्तः । अपरस्मिन्
 दिवसे सा गृहपत्नी काल्यमेवोत्थाय तदर्थमन्नपान साधयितुमारब्धा । सा पुत्रेणो-
 च्यते—अम्ब, कस्यार्थेऽन्नपान साध्यत इति ? सा कथयति—पुत्र, योऽसौ उद्याने शान्तात्मा 15
 प्रव्रजितस्तिष्ठति, तस्यार्थे साध्यत इति । स रुषितः कथयति—अम्ब, किमर्थं भृतिकया कर्म
 कृत्वा न भुङ्क्ते इति ? सा कथयति—पुत्र, मा एव वोचः । अनिष्टोऽस्य कर्मणो विपाक
 इति । स निवार्यमाणोऽपि नावतिष्ठते । यावदसौ गृहपतिरागतः । पत्नीमामन्त्रयते—भद्रे,
 कृतस्ते तस्य पिण्डकेनाविधात ? आर्यपुत्र कृतः । किं तु अनेन दारकेण तस्यान्तिके खरा
 वाग्निश्चारिता । स कथयति—भद्रे, किं कथयति ? तया विस्तरेण समाख्यातम् । स सलक्ष- 20
 यति—क्षमोऽयं तपस्वी । गच्छामि, तं महात्मानं क्षमापयामि—मा अत्यन्तमेव क्षतो भविष्यति ।
 इति विदित्वा तं दारकमादाय येन प्रत्येकबुद्धस्तेनोपसक्रान्तः । अद्राक्षीत् स प्रत्येक-
 बुद्धस्त गृहपतिमात्मना द्वितीयमागच्छन्तम् । स सलक्षयति—न कदाचिदयं गृहपतिरात्मना
 द्वितीयमागच्छति । तत् किमत्र कारणमिति ? असमन्वाहल्य श्रावकप्रत्येकबुद्धानां ज्ञानदर्शन
 न प्रवर्तते । स समन्वाहर्तुं प्रवृत्तः । तेन समन्वाहल्य विज्ञातम् । कायिकी तेषां महात्मना 25
 धर्मदेशना न वाचिकी । स तस्यानुकम्पार्थं विततपक्षं हव हसराज उपरिविहायस-
 मभ्युद्गम्य ज्वलनतपनवर्षणविद्योतनप्रातिहार्याणि कर्तुमारब्धः । आशु पृथग्जनस्य ऋद्धि-
 रावर्जनकरी । स मूलनिवृत्त इव द्रुमः सपुत्रः पादयोर्निपतितः । ततः स दारक आहृष्ट-
 रोमकूपः कथयति—अवतर अवतर सद्भूतदक्षिणीय, मम कामपङ्कनिमग्नस्य हस्तोद्धारमनु-
 ग्रहयच्छेति । स तस्यानुकम्पार्थमवतीर्णः । स गृहपतिपुत्रस्तीव्रेणाशयेन पादयोर्निपत्य 30
 प्रणिधानं कर्तुमारब्धः—यन्मया एवविधे सद्भूतदक्षिणीये खरा वाग्निश्चारिता, मा तस्य कर्मणो
 भागी स्याम । यत्त इदानीं चित्तमभिप्रसादितम् अनेनाह कशलमूलेनाढ्ये महाधने

महाभोगे कुले जायेयम्, एवविधाना च धर्माणा लाभी स्याम्, प्रतिविशिष्टतर चातः
शास्तारमारागयेय मा विरागयेयमिति ॥

किं मन्यध्वे भिक्षव. १ योऽसौ गृहपतिपुत्रः, एष एवासौ सहस्रोद्गतो गृहपतिः ।
यदनेन प्रत्येकबुद्धस्यान्तिके खरा वाग्निश्चारिता, तेन पञ्च जन्मशतानि भृतकपुरुषो जात ।
C 314 5 यावदेतर्ह्यपि भृतिकया कर्म कृतम् । यत् पुनस्तस्यैवान्तिके चित्तमभिप्रसाद्य प्रणिधान
कृतम्, तेन सहस्रैव भोगैरभिवृद्ध । ममान्तिके सत्यदर्शन कृतम् । अह चानेन प्रत्येक-
बुद्धकोटिशतसहस्रेभ्य प्रतिविशिष्टतर शास्ता आरागितो न विरागितः । इति हि भिक्षव
एकान्तकृष्णानां कर्मणामेकान्तकृष्णो विपाकः, एकान्तशुक्लानामेकान्तशुक्लः, व्यतिमिश्राणां
व्यतिमिश्रः । तस्मात्तर्हि भिक्षव एकान्तकृष्णानि कर्माण्यपास्य व्यतिमिश्राणि च, एकान्त-
10 शुक्लेष्वेव कर्मस्वाभोगः करणीयः । इत्येव वो भिक्षव शिक्षितव्यम् ॥ (इयं तावदुत्पत्तिर्न
तावत् बुद्धो भगवान् श्रावकाणां विनये शिक्षापदम् । १)

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

सहस्रोद्गत[स्य प्रकरणा]वदानमेकविंशतिमम् ॥



२२ चन्द्रप्रभबोधिसत्त्वचर्यावदानम् ।

एव मया श्रुतम् । एकस्मिन् समये भगवान् राजगृहे विहरति स्म गृध्रकूटे पर्वते महता भिक्षुसघेन सार्धमर्धत्रयोदशभिर्भिक्षुशतैः । तत्र भिक्षवः सशयजाता सर्वसशयच्छेत्तार बुद्ध भगवन्तः प्रपच्छुः—पश्य भदन्त, यावदायुष्मन्तौ शारिपुत्रमौद्गल्यायनौ तत्प्रथमतर निरुपधिशेषे निर्वाणधातौ परिनिर्वृतौ, न त्वेव पितृमरणमागमितवन्तौ । अत्रेदानीं भिक्षवः 5 किमाश्चर्यं यदेतर्हि शारिपुत्रमौद्गल्यायनौ भिक्षू विगतरागौ विगतद्वेषौ विगतमोहौ परिमुक्तौ जातिजराव्याधिमरणशोकपरिदेवदुःखदौर्मनस्योपायासैः निस्तृष्णौ निरुपादानौ प्रहीण- सर्वाहकारममकारास्मिमानाभिनिवेशानुशयौ तिष्ठति बुद्धप्रमुखे भिक्षुसघे तत्प्रथमतर निरुपधिशेषे निर्वाणधातौ परिनिर्वृतौ, न त्वेव पितृमरणमागमितवन्तौ । यत्त्वतीतेऽध्वनि शारिपुत्र- मौद्गल्यायनौ सरागौ सद्द्वेषौ समोहावपरिमुक्तौ जातिजराव्याधिमरणशोकपरिदेवदुःख- 10 दौर्मनस्योपायासैर्ममान्तिके चित्तमभिप्रसाद्य कालं कृत्वा कामधातुमतिक्रम्य ब्रह्मलोक उपपन्नौ, न त्वेव पितृमरणमागमितवन्तौ, तच्छ्रूयताम् ॥

C 315

भूतपूर्वं भिक्षवोऽतीतेऽध्वन्युत्तरापथे भद्रशिला नाम नगरी राजधानी अभूत्, ऋद्धा च स्फीता च क्षेमा च सुभिक्षा च आकीर्णबहुजनमनुष्या च । द्वादशयोजनान्यायामेन द्वादशयोजनानि विस्तरेण चतुरस्रा चतुर्द्वारा सुविभक्ता उच्चैस्तोरणगवाक्षवातायनवेदिका- 15 प्रतिमण्डिता नानारत्नसङ्घर्षा सुसमृद्धसर्वद्रव्यवणिग्जननिकेता पार्थिवामाल्यगृहपतिश्रेष्ठि- राष्ट्रिकनीतिः^(१)मौलिधराणामावासो वीणावेणुपणवसुघोषकवल्लरीमृदङ्गभेरीपटहशङ्खनिर्नादिता । तस्या च राजधान्यामगुरुगन्धाश्चन्दनगन्धाश्चूर्णगन्धाः सर्वकालिकाश्च कुसुमगन्धाः नाना- वातसमीरिता अतिरमणीया वीथीचत्वरशृङ्गाटकेषु वायवो वायन्ति स्म । हस्सश्चरथपत्ति- बलकायसपन्ना युग्ययानोपशोभिता विस्तीर्णातिरमणीयवीथीमहापथा उच्छ्रितविचित्रध्वज- 20 पताका तोरणगवाक्षार्धचन्द्रावनद्धा अमरालय इव शोभते । उत्पलपद्मकुमुदपुण्डरीकानि सुरभिजलजकुसुमपरिमण्डितानि स्वादुस्वच्छशीतलजलपरिपूर्णपुष्करिणीतडागोदपानप्रस्रवणो- पशोभिता शालतालतमालसूत्र^(२)कर्णिकाराशोकतिलकपुनागनागकेशरचम्पकबकुलातिमुक्तक- पाटलापुष्पसङ्घर्षा कलविङ्कशुकशारिकाकोकिलबर्हिगणजीवजीवकोन्नादितवनषण्डोद्यानपरि- मण्डिता । भद्रशिलाया च राजधान्यामन्यतर मणिगर्भं नाम राजोद्यानं नानापुष्प- 25 फलवृक्षविटपोपशोभितं सोदपानं हसन्मयूरशुकशारिकाकोकिलजीवजीवकशकुनिमनोज्ञ- रवनिर्नादितमतिरमणीयम् । एव सुरमणीया भद्रशिला राजधानी बभूव । भद्रशिलाया राजधान्या राजाभूच्चन्द्रप्रभो नाम अभिरूपो दर्शनीयः प्रासादिको दिव्यचक्षुश्चतुर्भुजचक्रवर्ती धार्मिको धर्मराजा जम्बुद्वीपे राज्यैश्वर्याधिपत्यं कारितवान् स्वयंप्रभुः । न खलु राज्ञश्चन्द्र- प्रभस्य गच्छतोऽन्धकारः भवति, न च मणिर्वा प्रदीपो वा उल्का वा पुरस्तात् नीयते, 30 अपि तु स्वकात् कायात् राज्ञश्चन्द्रप्रभस्य प्रभा निश्चरन्ति तद्यथा चन्द्रमण्डलाद्रश्मयः । अनेन कारणेन राज्ञश्चन्द्रप्रभस्य चन्द्रप्रभ इति सज्ञा बभूव ॥

C 316

तेन खलु समयेनास्मिन् जम्बुद्वीपेऽष्टषष्टिनगरसहस्राणि बभूवुर्भद्रशिलाराजधानीप्रमुखानि ऋद्धानि स्फीतानि क्षेमाणि सुभिक्षाण्याकीर्णबहुजनमनुष्याणि । अपीदानीं जम्बुद्वीपका अकरा अभूवन् अशुल्का अतरपण्या । कृपिसपत्ना सौम्य जनपदा बभूवुः । कुक्कुटसपात-
मात्राश्च ग्रामनिगमराष्ट्रराजधान्यो बभूवुः । तेन खलु समयेन चतुश्चत्वारिंशद्वर्षसहस्राणि जम्बु-
5 द्वीपे मनुष्याणामायुषः प्रमाणमभूत् । राजा चन्द्रप्रभो बोधिसत्त्वोऽभूत् सर्वददः सर्वपरित्यागी
नि सङ्गपरित्यागी च । महति ल्यागे वर्तते । तेन भद्रशिलाया राजधान्या निर्गल्य बहिर्धा नगरस्य
चतुर्षु नगरद्वारेषु चत्वारो महायज्ञवाटा मापिताश्छत्रवज्रयूपपताकात्युच्छ्रिताः । ततः सुवर्णमेरी
सताड्य दानानि दीयन्ते, पुण्यानि क्रियन्ते, तद्यथा—अन्नमन्नार्थिभ्यः, पान पानार्थिभ्यः, खाद्य-
भोज्यमाल्यविलेपनवस्त्रशयनासनापाश्रयावासप्रदीपच्छत्राणि रथा आभरणान्यलकारा, सुवर्ण-
10 पात्र्यो रूप्यचूर्णपरिपूर्णा, रूप्यपात्र्य सुवर्णपरिपूर्णा, सुवर्णशृङ्गाश्च गावः कामदोहिन्य ।
कुमारा कुमारिकाश्च सर्वालकारविभूषिताः कृत्वा प्रदानानि दीयन्ते । वस्त्राणि नानारङ्गानि
नानादेशसमुच्छ्रितानि नानाविचित्राणि, तद्यथा—पट्टांशुकचीनकौशेयधौतपट्टवस्त्राण्यूर्णा-
दुकूलमयशोभनवस्त्राण्यपरान्तकफलकहर्षणिकम्बलरत्नसुवर्णप्रावरकाकाशिकाशुक्षोमकाद्याः ।
राज्ञा चन्द्रप्रभेण तावन्त दानमनुदत्तम्, येन सर्वे जम्बुद्वीपका मनुष्या आढ्या
15 महाधना महाभोगा सवृत्ताः । राज्ञा चन्द्रप्रभेण तावन्ति हस्त्यश्चरथच्छत्राणि प्रदानमनु-
प्रदत्तानि, यथा अस्मिन् जम्बुद्वीपे एकमनुष्योऽपि पद्मया न गच्छति । सर्वे जम्बुद्वीपका
मनुष्या हस्तिपृष्ठैश्च चतुरश्रयुक्तैश्च रथैरुपरिसुवर्णमयै रूप्यमयैश्चातपत्रैरुद्यानेनोद्यान ग्रामेण
ग्राममनुविचरन्ति स्म । ततो राज्ञश्चन्द्रप्रभस्यैतदभवत्—किं पुनर्मे इत्यरेण दानेन प्रदत्तेन ? यन्ब्रह्म
यादृशान्येव मम वस्त्रालकाराण्याभरणानि, तादृशान्येव दानमनुप्रयच्छेयम्, यत् सर्वे जम्बुद्वीपका
20 मनुष्या राजक्रीडया क्रीडेयुः । अथ राजा चन्द्रप्रभो जम्बुद्वीपकेभ्यो मनुष्येभ्यो मौलिपट्टवस्त्रा-
लकाराभरणान्यनुप्रयच्छति, तद्यथा—हर्षकटककेयूरारहारार्धहारदीन् प्रदानमनुप्रयच्छति स्म ।
राज्ञा चन्द्रप्रभेण तावन्ति राजार्हाणि वस्त्राण्यलकाराणि मौलयः पट्टाश्चानुप्रदत्ता, येन सर्वे
जम्बुद्वीपका मनुष्या मौलिधरा पट्टधराश्च सवृत्ताः । या राज्ञश्चन्द्रप्रभस्याकृतिस्तादृशा एव
सर्वे जम्बुद्वीपका मनुष्या सवृत्ताः । ततो राज्ञा चन्द्रप्रभेणाष्टषष्टिषु नगरसहस्रेषु घण्टावघोषण
25 कारितम्—सर्वे भवन्तो जम्बुद्वीपका मनुष्या राजक्रीडया क्रीडन्तु, यावदह जीवामीति ।
अथ जम्बुद्वीपका मनुष्या राज्ञश्चन्द्रप्रभस्य घण्टावघोषणा श्रुत्वा सर्वे एव राजक्रीडया क्रीडितु-
मारब्धाः । वीणावेणुपणवसुघोषकवल्लरीभेरीपटहमृदङ्गतालशङ्खसहस्रैस्तूर्यशब्दशतैश्च वाद्य-
मानैः केयूरहारमणिमुक्ताभरणकुण्डलधरा सर्वालकारविभूषितप्रमदागणपरिवृता राजश्रिय-
मनुभवन्ति स्म । तेन खलु समयेन जम्बुद्वीपकानां मनुष्याणां राजलीलया क्रीडता यश्च
30 वीणावेणुपणवसुघोषकवल्लरीभेरीमृदङ्गपटहशब्दो यश्चाष्टषष्टिषु नगरसहस्रेषु तालवशनिर्घोषो
यश्चन्द्रप्रभस्य चतुर्षु महायज्ञवाटेषु सुवर्णमेरीणां ताड्यमानानां वर्णमनोज्ञशब्दो निश्चरति,
तेन सर्वो जम्बुद्वीपो मनोज्ञशब्दनादितोऽभूत् तद्यथा देवानां त्रायस्त्रिंशानामभ्यन्तरं देवपुर

वृत्तगीतवादितशब्देन निर्नादितम् । एवमेव तस्मिन् काले तस्मिन् समये सर्वो जम्बुद्वीप-
वासिना जनकायस्तेन गीतवादितशब्देन एकान्तसुखसमर्पितोऽत्यर्थं रमते । तेन खलु
समयेन भद्रशिलाया राजधान्या * द्वासप्ततिरयुतकोटीशतानि मनुष्याणा प्रतिवसन्ति स्म ।
तेषा राजा चन्द्रप्रभ इष्टो बभूव प्रियो मनापश्च । अपीदानी वर्णाकृतिलिङ्गस्थैर्यमस्य निरीक्ष-
माणा न तृप्तिमुपयान्ति स्म । यस्मिंश्च समये राजा चन्द्रप्रभो महायज्ञवाट गच्छति, 5
तस्मिन् समये प्राणिकोटीनियुतशतसहस्राण्यवलोकयन्ति, एव चाहु—देवगर्भो बतायं
राजा चन्द्रप्रभ इह जम्बुद्वीपे राज्य कारयति । न खलु मनुष्या ईदृग्वर्णसंस्थाना यादृशा
देवस्य चन्द्रप्रभस्येति । राजा चन्द्रप्रभो येन येनावलोकयति, तेन तेन स्त्रीसहस्राण्यव-
लोकयन्ति—धन्यास्ता स्त्रियो यासामेष भर्तेति । तच्च शुद्धैर्मनोभिर्नान्यथाभावात् । एव
दर्शनीयो राजा चन्द्रप्रभो बभूव । चन्द्रप्रभस्य राज्ञोऽर्धत्रयोदशमास्यसहस्राणि । तेषा 10
द्वौ अग्रामाल्यौ महाचन्द्रो महीधरश्च । व्यक्तौ पण्डितौ मेधाविनौ गुणैश्च सर्वामात्यमण्डल-
प्रतिविशिष्टौ सर्वाधिकृतौ राजपरिकर्षकौ राजपरिपालकौ । अल्पोत्सुको राजा सर्वकर्मन्तेषु ।
महाचन्द्रश्चाग्रामाल्योऽभीक्ष्ण जम्बुद्वीपकान् मनुष्यान् दशसु कुशलेषु कर्मपथेषु नियोजयति—
इमान् भवन्तो जम्बुद्वीपका मनुष्या दश कुशलान् कर्मपथान् समादाय वर्तयेति । यादृशी
च राज्ञश्चक्रवर्तिनोऽववादानुशासनी, तादृशी महाचन्द्रस्यामात्यस्याववादानुशासनी बभूव । 15
महाचन्द्रस्याग्रामाल्यस्य राजा चन्द्रप्रभ इष्टश्चाभूत् प्रियश्च मनापश्च । अपीदानीं वर्णाकृति-
लिङ्गसंस्थानमस्य निरीक्षमाणो न तृप्तिमुपयाति ॥

यावदपरेण समयेन महाचन्द्रेणाग्रामाल्येन स्वप्नो दृष्टः—राज्ञश्चन्द्रप्रभस्य धूमवर्णैः
पिशाचैर्मौलिरपनीतः । प्रतिविबुद्धस्य चाभूद्भयम्, अभूच्छङ्कितत्वम्, अभूद्रोमहर्ष—मा
हैव देवस्य चन्द्रप्रभस्य शिरोयाचनक आगच्छेत् । देवश्च सर्वदद । सर्वपरित्यागे नास्त्यस्य 20
किञ्चिदपरित्यक्त दीनानाथकृपणवनीपकयाचनकेभ्य इति । तस्य बुद्धिरुत्पन्ना—न मया
राज्ञश्चन्द्रप्रभस्य स्वप्नो निवेदयितव्यः । अपि तु रत्नमयानि शिरासि कारयित्वा कोषकोष्ठागार
प्रवेश्य स्थापयितव्यानि । यदि नाम कश्चिद्देवस्य शिरोयाचनक आगच्छेत्, तमेनमेभी रत्न-
मयैः शिरोभिः प्रलोभयिष्यामि । इति विदित्वा रत्नमयानि शिरासि कारयित्वा कोषकोष्ठागारेषु
प्रक्षिप्य स्थापितवान् । अपरेण समयेन महीधरेणाग्रामाल्येन स्वप्नो दृष्टः—सर्वरत्नमयः पोतश्चन्द्र- 25
प्रभस्य कुलस्थ शतशो विशीर्णः । दृष्ट्वा च पुनर्भीतस्त्वस्त सविग्रह—मा हैव राज्ञश्चन्द्रप्रभस्य
राज्यच्युतिर्भविष्यति जीवितस्य चान्तराय इति । तेन ब्राह्मणा ये नैमित्तिका विपश्चिकाश्चाहूय
उक्ता—भवन्तः, मयेदृशः स्वप्नो दृष्टः, निर्दोषं कुरुतेति । ततस्तैर्ब्राह्मणैर्नैमित्तिकैर्विपश्चिकैश्च समा-
ख्यातम्—यादृशोऽयं त्वया स्वप्नो दृष्टः, नचिरादेव राज्ञश्चन्द्रप्रभस्य शिरोयाचनक आगमिष्यति ।
स चास्यामेव भद्रशिलाया राजधान्यामवतरिष्यतीति । ततो महीधरोऽग्रामाल्यः स्वप्ननिर्देश 30
श्रुत्वा करे कपोल दत्त्वा चिन्तापरो व्यवस्थितः—अतिक्षिप्रं राज्ञश्चन्द्रप्रभस्य मैत्रात्मकस्य
कारुणिकस्य सत्त्ववत्सलस्यानित्यताबलं प्रत्युपस्थितमिति । अथापरेण समयेनार्धत्रयोदशभि-

रमात्यसहस्रैः स्वप्नो दृष्टः—राज्ञश्चन्द्रप्रभस्य चतुर्षु यज्ञवाटेषु करोटपाणिभिर्यक्षैश्च छत्रध्वजपताका-
पातिताः, सुवर्णभेर्यश्च भिन्ना । दृष्ट्वा च पुनर्भीतास्त्रस्ताः सविन्ना—मा हैव राज्ञश्चन्द्रप्रभस्य
महापृथिवीपालस्य मैत्रात्मकस्य कारुणिकस्य सत्त्ववत्सलस्यानित्यताबलमागच्छेत्, मा हैव
अस्माकं देवेन सार्धं नानाभावो भविष्यति विनाभावो विप्रयोग, मा हैव अत्राणोऽपरित्राणो
C 320 5 जम्बुद्वीपो भविष्यतीति । राज्ञा चन्द्रप्रभेण श्रुतम् । तेन श्रुत्वा अष्टषष्टिनगरसहस्रेषु घण्टाव-
घोषण कारितम्—राजलीलया भवन्त सर्वे जम्बुद्वीपका मनुष्या क्रीडन्तु यावदह
जीवामि । किं युष्माकं मायोपमैः स्वप्नोपमैश्चिन्तितैः ? राज्ञश्चन्द्रप्रभस्य घण्टावघोषण श्रुत्वा
सर्व एव जम्बुद्वीपका मनुष्या राजलीलया क्रीडितुमारब्धा, वीणावेणुपणवसुघोषकवल्लरी-
मेरीमृदङ्गतालशङ्खसहस्रैस्तूर्यशब्दशतैश्च वाद्यमानैः केयूरहारमणिमुक्ताभरणकुण्डलधराः
10 सर्वालकारविभूषितप्रमदागणपरिवृता राजश्रियमनुभवन्ति स्म । तेन खलु समयेन जम्बुद्वीप-
काना मनुष्याणां राजक्रीडया क्रीडता यश्च राज्ञश्चन्द्रप्रभस्य चतुर्षु महायज्ञवाटेषु सुवर्ण-
मेरीणां ताड्यमानानां वल्गुर्मनोज्ञः शब्दो निश्चरति, तेन सर्वे जम्बुद्वीपो मनोज्ञशब्दनि-
र्नादितोऽभूत् । तद्यथा देवानां त्रायस्त्रिंशानामन्यतर देवपुरं नृत्तगीतवादितम्, एवमेव तस्मिन्
काले तस्मिन् समये सर्वे जम्बुद्वीपनिवासी जनकायस्तेन गीतशब्देनैकान्तसुखसमर्पितो-
15 ऽत्यर्थं रमते ॥

तेन खलु समयेन गन्धमादने पर्वते रौद्राक्षो नाम ब्राह्मणः प्रतिवसति स्म इन्द्र-
जालविधिज्ञः । अश्रौषीद्रौद्राक्षो ब्राह्मणो भद्रशिलाया राजधान्या चन्द्रप्रभो नाम राजा सर्व-
ददोऽस्मीत्यात्मानं प्रतिजानीते । यन्वह गत्वा शिरो याचेयमिति । तस्यैतदभवत्—यदि
तावत् सर्वददो भविष्यति, मम शिरो दास्यति । अपि तु दुष्करमेतदस्थानमनवकाशो
20 यदेवमिष्टं कान्तं प्रियं मनापसुत्तमाङ्गं परित्यज्यति यदुत शीर्षम्, नेदं स्थानं विद्यते ।
इति विदित्वा गन्धमादनात् पर्वतादवतीर्णः । अथ गन्धमादननिवासिनी देवता विक्रोष्टु-
मारब्धा—ह्रा कष्टं राज्ञश्चन्द्रप्रभस्य मैत्रात्मकस्य महाकारुणिकस्य सत्त्ववत्सलस्यानित्यताबलं
O 321 प्रत्युपस्थितमिति । तेन खलु समयेन सर्वजम्बुद्वीप आकुलाकुलः, धूमान्धकारः, उल्कापाताः,
दिशोदाहाः, अन्तरीक्षे देवदुन्दुभयोऽभिनदन्ति । भद्रशिलाया च राजधान्या नातिदूरे
25 पञ्चाभिज्ञो ऋषिः प्रतिवसति विश्वामित्रो नाम्ना पञ्चशतपरिवारो मैत्रात्मकः कारुणिकः
सत्त्ववत्सलः । अथ स ऋषिः सर्वजम्बुद्वीपमाकुलं दृष्ट्वा माणवकानामब्रूयते—यत्खलु माणवका
जानीत सर्वजम्बुद्वीप एतद्वाकुलाकुलो धूमान्धकारः । सूर्याचन्द्रमसौ एवंमहानुभावौ न
भासतो न तपतो न विरोचत । नूनं कस्यचिन्महापुरुषस्य निरोधो भविष्यति । तथा हि—

रोदन्ति किन्नरगणा वनदेवताश्च

30

धिक्कारमुत्सृजन्ति देवगणाः पितृ न स्थुः ।

चन्द्रो न भाति न विभाति सहस्ररश्मि-

नैव वाद्यवादितरवोऽपि निशाम्यतेऽत्र ॥ १ ॥

एते हि पादपगणा फलपुष्पनद्धा
भूमौ पतन्ति पवनैरपि चालितानि ।
सश्रूयते ध्वनिरथ च यथातिभीमो
व्यक्तो भविष्यति पुरे व्यसन महान्तम् ॥ २ ॥

एते भद्रशिलानिवासनिरता. सर्वे सद्गुणा जना 5
अत्यन्तप्रतिशोकशल्यविहताः प्रस्पन्दकण्ठाननाः ।
एताश्चन्द्रनिभानना युवतयो रोदन्ति वेश्मोत्तमे
सर्वे च प्ररुदन्ति तीव्रकरुणा. सन्तः श्मशाने यथा ॥ ३ ॥

किं कारणं पुरनिवासिजना. समग्राः
सपिण्डित मनसि दुःखमिदं वहन्ति । 10
उत्क्रोशतामनिशमर्धकृताग्रहस्तै-
रैश्वर्यमप्रतिसम निरुणद्धि वाचम् ॥ ४ ॥

एते पयोदा विनदन्त्यतोया
जलाश्रयाः शोकममी व्रजन्ति ।
भुवोरिवाम्भसि च बालसमीरणास्ता 15
वाता प्रवान्ति च खरा रजसा विमिश्राः ॥ ५ ॥

अशिवानि निमित्तानि प्रवराणि हि साप्रतम् ।
क्षेमा दिशमतोऽस्माकमितो गन्तु क्षमो भवेत् ॥ ६ ॥

अपि तु खलु माणवका राज्ञश्चन्द्रप्रभवस्य चतुर्षु महायज्ञवाटेषु सुवर्णमेरीणां ताड्य-
मानानां न भूयो मनोज्ञः स्वरो निश्चरति । नूनं बत भद्रशिलाया महापुद्गवो भविष्यतीति ॥ 20 C 322

अथ रौद्राक्षो ब्राह्मणो भद्रशिलाया राजधान्यामनुप्राप्तः । ततो नगरनिवासिनीं देवता
रौद्राक्ष ब्राह्मण दूरादेव दृष्ट्वा येन राजा चन्द्रप्रभस्तेनोपसक्रान्ताः । उपसक्रम्य राजानं चन्द्रप्रभ-
मिदमवोचत्-यत्खलु देव जानीया-अद्य देवस्य याचनक आगमिष्यति हिंसको विहेठको-
ऽवतारप्रेक्षी अवतारगवेषी । स देवस्य शिरो याचिष्यतीति । तद्देवेन सत्त्वानामर्थायात्मानं
परिपालयितव्यमिति । अथ राजा चन्द्रप्रभः शिरोयाचनकमुपश्रुत्य प्रमुदितमना विस्मयो- 25
त्फुल्लदृष्टिर्देवतामुवाच-गच्छ देवते, यद्यागमिष्यति, अहमस्य दीर्घकालाभिलषितं मनोरथं
परिपूरयिष्यामीति । अथ सा देवता राज्ञश्चन्द्रप्रभवस्य इदमेवरूपं व्यवसायं विदित्वा दुःखिनीं
दुर्मनस्का विप्रतिसारिणी तत्रैवान्तर्हिता । अथ राज्ञश्चन्द्रप्रभवस्यैतदभवत्-किमत्राश्चर्यं
यदहमन्नमन्नार्थिभ्योऽनुप्रयच्छामि, पानं पानार्थिभ्यो वस्त्रहिरण्यसुवर्णमणिमुक्तादीन् तद-
र्थिभ्यः । यद्भवहं याचनकेभ्यः स्वशरीरमपि परित्यजेयमिति । ततो रौद्राक्षो ब्राह्मणो दक्षिणेन 30
नगरद्वारेण प्रविशन् देवतया निवारितः-गच्छ पापब्राह्मण, मा प्रविश । कथमिदानीं त्वं

मोहपुरुष राज्ञश्चन्द्रप्रभस्य मैत्रात्मकस्य कारुणिकस्य सत्त्ववत्सलस्यानेकगुणसंपन्नस्य जम्बु-
 द्वीपपरिपालकस्यादूषिणोऽनपकारिण शिरश्छेत्स्यसि ? रौद्रचित्त पापब्राह्मण, मा प्रविशेति ।
 यावदेतत् प्रकरण राज्ञा चन्द्रप्रभेण श्रुतम्—याचनको मे नगरद्वारे देवतया विधार्यते इति ।
 श्रुत्वा च पुनर्महाचन्द्रमग्रामाल्यमामन्त्रयते—यत्खलु महाचन्द्र जानीया—याचनको मे नगर-
 5 द्वारि देवतया विधार्यते । गच्छ, शीघ्र मत्सकाशमानयेति । एव देवेति महाचन्द्रोऽग्रामाल्यो
 राज्ञश्चन्द्रप्रभस्य प्रतिश्रुत्य नगरद्वारं गत्वा ता देवतामुवाच—यत्खलु देवते जानीया—प्रविश-
 त्वेष ब्राह्मणः, राजा चन्द्रप्रभ एनमाह्वापयत इति । ततो नगरनिवासिनी देवता महाचन्द्र-
 मग्रामाल्यमिदमवोचत्—यत्खलु महाचन्द्र जानीया—एष ब्राह्मणो रौद्रचित्तो निष्कारुणिको
 राज्ञश्चन्द्रप्रभस्य विनाशार्थं भद्रशिलामनुप्राप्त । किमनेन दुरात्मना प्रवेशितेन ? एष राजान-
 10 मुपसक्रम्य शिरो याचिष्यतीति । अथ महाचन्द्रोऽग्रामाल्यो देवतामाह—अस्ति मया देवते
 उपायश्चिन्तितो येनाय ब्राह्मणो न प्रभविष्यति देवस्य शिरो ग्रहीतुमिति । अथ महाचन्द्रो-
 ऽग्रामाल्यो रौद्राक्ष ब्राह्मणमादाय नगरं प्रविश्य रत्नधरानाज्ञापयति—आनीयन्ता भवन्तो रत्न-
 मयानि शिरासि । अस्मै ब्राह्मणाय दास्यामीति । भाण्डागारिकै रत्नमयाना शीर्षाणां राजद्वारे
 राशिः कृत । महाचन्द्रेणाग्रामाल्येन रौद्राक्षस्य रत्नमयानि शीर्षाण्युपदर्शितानि—प्रतिगृह्य त्व
 15 महाब्राह्मण प्रभूतानि रत्नमयानि शीर्षाणि । यावदाप्तं च ते हिरण्यसुवर्णमनुप्रयच्छामि, येन
 ते पुत्रपौत्राणां जीविका भविष्यति । किं ते देवस्य शीर्षेण मज्जाशिङ्घाणकवसादिपूर्णेनेति ?
 एवमुक्ते रौद्राक्षो ब्राह्मणो महाचन्द्रमग्रामाल्यमिदमवोचत्—न रत्नमयैर्मे शिरोभिः प्रयोजनम् ।
 नापि हिरण्यसुवर्णेन । अपि त्वहमस्य महापृथिवीपालस्य सर्वददस्य सकाशमागतः शिरसो-
 ऽर्थाय । एवमुक्ते महाचन्द्रमहीधरौ अग्रामाल्यौ करे कपोलं दत्त्वा चिन्तापरौ व्यवस्थितौ—
 20 किमिदानीं प्राप्तकालमिति । अथैतद्वृत्तान्तमुपश्रुत्य राजा चन्द्रप्रभो महाचन्द्रमहीधरौ अग्रामाल्यौ
 दूरेण प्रक्रोश्यैतदवोचत्—आनीयतामेष मत्समीपम् । अहमस्यैव मनोरथं पूरयिष्यामीति ।
 एवमुक्ते महाचन्द्रमहीधरौ अग्रामाल्यौ साश्रुदुर्दिनवदनौ करुणकरुणं परिदेवमानौ अभिरुद्य
 देवस्य मैत्रात्मकस्य कारुणिकस्य सत्त्ववत्सलस्यानेकगुणसमुदितस्य ज्ञानकुशलस्य दिव्यचक्षु-
 षोऽनित्यताबलं प्रत्युपस्थितम्, अद्यास्माकं देवेन सार्धं नानाभावो भविष्यति विनाभावो
 25 विप्रयोगो विसंयोगः । इति विदित्वा राज्ञः पादयोर्निपत्य एकान्ते निषण्णौ । अथ राजा
 चन्द्रप्रभः परमत्यागप्रतिविशिष्टं त्यागं परित्यक्तुकामो दूरत एव तं ब्राह्मणमामन्त्रयते—एहि त्वं
 ब्राह्मण, यच्छता यत् प्रार्थयसे तद्गृहाणेति । अथ रौद्राक्षो ब्राह्मणो येन राजा चन्द्रप्रभस्तेनोप-
 सक्रान्तः । उपसक्रम्य राजानं चन्द्रप्रभं जयेनायुषा च वर्धयित्वा राजानं चन्द्रप्रभमिदमवोचत्—

C 324

धर्मे स्थितोऽसि विमले शुभबुद्धिसत्त्व

30

सर्वज्ञतामभिलषन् हृदयेन साधो ।

मह्यं शिरः सृज महाकरुणाग्रचेता

मह्यं ददस्व मम तोषकरो भवाद्य ॥ ७ ॥

अथ राजा चन्द्रप्रभो ब्राह्मणस्यान्तिकादिदमेवरूप वाक्प्रव्याहार श्रुत्वा प्रमुदितमना प्रीतिविस्फारिताक्षो रौद्राक्ष ब्राह्मणमुवाच—हन्तेद ब्राह्मण शिरोऽविघ्नत साधु प्रगृह्यता-
मुत्तमाङ्गमिति । आह च—

प्रियो यथा यद्यपि चैकपुत्रक-

स्तथापि मे खर्पमिदं गृहाण ।

5

त्वच्चिन्तिताना फलमस्तु शीघ्र

शिरःप्रदानाद्धि लभेय बोधिम् ॥ ८ ॥

इत्युक्त्वा स्वयमेव स्वशिरसो मौलिमपनीतवान् । यदा च राजा चन्द्रप्रभेण शिरसो मौलिमपनीत, तत्समनन्तरमेव सर्वेषां जम्बुद्वीपकानां मनुष्याणां मौलयः शिरसः पतिताः । भद्रशिलाया च राजधान्या चतुर्दिशमुल्कापाता दिशोदाहाश्च प्रादुर्भूता । नगरदेवताभिश्च 10 शब्दो निश्चारित—अस्य राज्ञश्चन्द्रप्रभस्य पापब्राह्मणो शिरश्छेत्स्यतीति । तच्छ्रुत्वा महाचन्द्र-महीधरौ अग्रामालौ राज्ञश्चन्द्रप्रभस्येदमेवरूप शरीरपरित्यागं विदित्वा साश्रुदुर्दिदवदनौ राज्ञश्चन्द्रप्रभस्य पादौ परिष्वज्याहृतु—धन्यास्ते पुरुषा देव य एवमलङ्घितरूपदर्शनं वा द्रक्ष्यन्तीति । तौ अभिमुखमुद्रीक्ष्यमाणौ राजनि चन्द्रप्रभे चित्तमभिप्रसाद्य रौद्राक्षे च ब्राह्मणे मैत्र्यचित्तमुत्पाद्य नावा शक्ष्यामो निरुपमगुणाधारस्य देवस्यानित्यता द्रष्टुमिति तस्मिन्नेव 15 मुहूर्ते कालगतौ । कामधातुमतिक्रम्य ब्रह्मलोकमुपपन्नौ । राज्ञश्चन्द्रप्रभस्येदमेवरूप व्यवसायं बुद्ध्वा ता च नगरनिवासिनीनां देवतानामार्तध्वनिमुपश्रुत्य भौमा यक्षा अन्तरिक्षचराश्च यक्षाः क्रन्दितुमारब्धा—हा कष्टमिदानीं राज्ञश्चन्द्रप्रभस्य शरीरनिक्षेपो भविष्यतीति ॥

अत्रान्तरे च राजकुलद्वारेऽनेकानि प्राणिशतसहस्राणि सनिपतितान्यभूवन् । ततो रौद्राक्षो ब्राह्मणस्त महाजनकायमवेक्ष्य चन्द्रप्रभं राजानमुवाच—यत्खलु देव जानीयाः—नाह 20 शक्ष्यामि महाजनकायस्य पुरस्ताद्देवस्य शिरो ग्रहीतुम् । यदि च ते शिरं परित्यक्तम्, एकान्तं गच्छाव इति । एवमुक्ते राजा चन्द्रप्रभो रौद्राक्षं ब्राह्मणमवोचत्—एव महाब्राह्मण क्रियताम् । ऋद्धन्ता तव सकल्पाः, परिपूर्णन्ता मनोरथा इति । अथ राजा चन्द्रप्रभो राजा आसनादुत्थाय तीक्ष्णमसिमादाय येन मणिरत्नगर्भमुद्यानं तेनोपसक्रान्तं । अथ राज्ञश्चन्द्रप्रभस्य इदमेवरूप व्यवसायं दृष्ट्वा भद्रशिलाया राजधान्यामनेकानि प्राणिशतसहस्राणि विक्रोशमानानि पृष्ठतः 25 पृष्ठतः समनुबद्धानि । सोऽद्राक्षीद्राजा चन्द्रप्रभो महाजनसनिपातं विक्रोशन्तम् । दृष्ट्वा च पुनः समाश्रयास्यन्नाह—अप्रमादं करणीयं कुशलेषु धर्मेष्विति । सक्षेपेण धर्मदेशनां कृत्वा रौद्राक्षं ब्राह्मणमादाय मणिरत्नगर्भमुद्यानं प्रविष्टः । समनन्तरप्रविष्टस्य राज्ञश्चन्द्रप्रभस्य मणिरत्नगर्भमुद्याने भद्रशिलाया छत्राणि ध्वजपताकाश्च येन मणिरत्नगर्भमुद्यानं तेनावनामिता । ततो राजा चन्द्रप्रभो मणिरत्नगर्भस्योद्यानस्य द्वारं पिधाय तं रौद्राक्षं ब्राह्मणमामन्त्रयते—प्रतिगृह्यता 30 ब्राह्मणं ममोत्तमाङ्गमिति । एवमुक्ते रौद्राक्षो ब्राह्मणो राजानं चन्द्रप्रभमुवाच—नाह शक्ष्यामि देवस्य शिरश्छेत्तुमिति । मणिरत्नगर्भस्य चोद्यानस्य मध्ये कुरवकः । तत्र सर्वकालिकश्चम्पक-

C 326

वृक्षो जातः । ततो राजा चन्द्रप्रभस्तीक्ष्णमसिं गृहीत्वा येन सर्वकालिकश्चम्पकवृक्षस्तेनोप-
 सन्नान्तः । अथ या देवतास्तस्मिन्नुद्यानेऽव्यवसिता, ता राज्ञश्चन्द्रप्रभस्येदमेवरूप
 स्वशरीरपरित्यागं विदित्वा विप्रोष्ठमारब्धा । एव चाहुः—कथमिदानीं त्वं पापब्राह्मण
 राज्ञश्चन्द्रप्रभस्यादूषिणोऽनपकारिणो महाजनवत्सलस्यानेकगुणसपन्नस्य शिरश्छेत्स्यसीति ?
 5 ततो राजा चन्द्रप्रभ उद्यानदेवतां निवारयति—मा देवता मम शिरोयाचनकस्यान्तराय
 कुरुत । तत्कस्य हेतोः ? भूतपूर्वं देवता ममोत्तमाङ्गं याचनकस्य देवतया अन्तरायः
 कृतः । तया देवतया बहु अपुण्यं प्रसूतम् । तत्कस्य हेतोः ? यदि तया देवतया
 अन्तरायो न कृतोऽभविष्यत्, मया लघु लघ्वेवानुत्तरज्ञानमधिगतमभविष्यत् । अतश्च त्वामहमेव
 ब्रवीमि—मा मे त्वमुत्तमाङ्गयाचनकस्यान्तरायं कुरुष्वेति । अस्मिन्नेव ते मणिरत्नगर्भं उद्याने
 10 मया सहस्रशः शिरःपरित्यागं कृतं, न च मे केनचिदन्तरायः कृतः । तस्मात् त्वं देवते
 ममोत्तमाङ्गयाचनकस्यान्तरायं मा कुरु । एष एव देवते स पृष्ठीभूतो मैत्रेयो यो व्याघ्र्या
 आत्मानं परित्यज्य चत्वारिशतकल्पसप्रस्थितो मैत्रेयो बोधिसत्त्व एकेन शिरःपरित्यागेनाव-
 पृष्ठीकृतः । अथ सा देवता राज्ञश्चन्द्रप्रभस्य महर्द्धितामवेत्य तस्मिन् राजनि परं प्रसादं
 प्रवेदयन्ती तूष्णीमवस्थिता । अथ राजा चन्द्रप्रभः सम्यक्प्रणिधानं कर्तुमारब्धः—शृण्वन्तु
 15 भवन्तः, ये दशदिक्षु स्थिता देवतासुरगरुडगन्धर्वकिन्नरा अच्युषिताः, इहाहमुद्याने त्यागं
 करिष्यामि, अस्मिन् त्यागं स्वशिरःपरित्यागं येन चाहं सत्येन स्वशिरः परित्यजामि, न
 राज्यार्थाय न स्वर्गार्थाय न भोगार्थाय न शक्रत्वाय न ब्रह्मत्वाय न चक्रवर्तिविजयाय
 नान्यत्र कथमहमनुत्तरा सम्यक्सबोधिमभिसंबुद्ध्य अदान्तान् सत्त्वान् दमयेयम्, अशान्तान्
 शमयेयम्, अतीर्णांस्तारयेयम्, अमुक्तान् मोचयेयम्, अनाश्वस्तानाश्वासयेयम्,
 20 अपरिनिर्वृतान् परिनिर्वापयेयम् । अनेन सत्येन सत्यवचनेन सफलं परिश्रमः स्यात्,
 परिनिर्वृतस्य च सर्षपफलप्रमाणधातवो भवेयुः, अस्य च मणिरत्नगर्भस्योद्यानस्य मध्ये महान्
 स्तूपः स्यात् सर्वस्तूपप्रतिविशिष्टः । ये च सत्त्वाः शान्तकाया महाचैत्यं वन्दितुकामा गच्छेयुः,
 ते तं सर्वस्तूपप्रतिविशिष्टं धातुपरं दृष्ट्वा विश्रान्ता भवेयुः । परिनिर्वृतस्यापि मम चैत्येषु
 जनकाया आगत्य कारां कृत्वा स्वर्गमोक्षपरायणा भवेयुरिति । एव सम्यक् प्रणिधानं कृत्वा
 25 तस्मिंश्चम्पकवृक्षे शिखां बद्ध्वा रौद्राक्षं ब्राह्मणमुवाच—आगच्छ महाब्राह्मण, प्रतिगृह्यताम् ।
 मा मे विघ्नं कुरुष्वेति । ततो राजा चन्द्रप्रभ आत्मनः कायस्य स्थाम च बलं च सज्जन्य
 तस्मिंश्च ब्राह्मणे करुणासहगतं मैत्रचित्तमुत्पाद्य शिरश्छित्त्वा रौद्राक्षाय ब्राह्मणाय निर्यातित-
 वान् । कालं च कृत्वा अतिक्रम्य ब्रह्मलोकं प्रणीतत्वाच्छुभकृत्स्ने देवनिकाये उपपन्नः ।
 समनन्तरपरित्यक्ते राज्ञा चन्द्रप्रभेण शिरसि अयं त्रिसाहस्रमहासाहस्रो लोकधातुः त्रिः
 30 कम्पितः संकम्पितः सप्रकम्पितः, चलितः सचलितः सप्रचलितः, व्यधितः प्रव्यधितः
 सप्रव्यधितः । गगनतलस्थाश्च देवता दिव्यान्युत्पलानि क्षेतुमारब्धाः, पद्मानि
 कुमुदानि पुण्डरीकान्यगरुचूर्णानि तगरचूर्णानि चन्दनचूर्णानि तमालपत्राणि दिव्यानि

O 327

२३ संघरक्षितावदानम् ।

C 329

किं महल्लेनाधिगतम् ? एकोत्तरिका । अयं तावत् खुस्तिकया एकोत्तरिकया धर्मं देशयति—अमी भिक्षवो वर्मकथिका युक्तमुक्तप्रतिभाना । कस्मान्नैतानध्येयसि ? स तैरभिहित—महल्ल, किं त्वया अधिगतम् ? स कथयति—एकोत्तरिका । ते कथयन्ति—
 5 तावन्महल्ल खुस्तिकया एकोत्तरिकया धर्मं देशयसि । अमी भिक्षवस्तृपिता धर्मकथिका युक्त-
 मुक्तप्रतिभाना । कस्मान्नैतानध्येयसि ? स कथयति—आर्या, यूयं कस्यार्थं न देशयत ?
 किमहं निवारयामीति ? ते कथयन्ति—नन्दोपनन्द, प्रतिवदस्वोऽस्माकं महल्ल । कुरुत अस्यो-
 त्क्षेपणीयं कर्म । स सलक्षयति—यदि मे उत्क्षेपणीयं कर्म करिष्यन्ति, नागभवनेऽप्यहमवकाशं
 न लप्से । स तेषां शयितकानां तं विहारमन्तर्हपयित्वा महासमुद्रं प्रविष्ट । ते वालुका-
 10 स्थले शयितकास्तिष्ठन्ति । नन्दोपनन्द, उत्तिष्ठ सिंहासनं प्रज्ञापय, धर्मं देशयाम । ते
 कथयन्ति—कोऽप्यसौ देवो वा नागो वा यक्षो वा भगवत्यभिप्रसन्नं बुद्धे धर्मे सधे कारणं
 कुर्वन्, सोऽस्माभिर्विहेठितः । एतत् प्रकरणं भिक्षवो भगवतः आरोचयन्ति । भगवानाह—
 योऽतौ भिक्षवो निर्मितो यदि षड्वर्गिकैर्भिक्षुभिर्न विहेठितोऽभविष्यत्, यावच्छासनकोटि-
 मुद्घाटको बुद्धे धर्मे सधे कारणं करिष्यत् । भगवान् सलक्षयति—यं कश्चिदादीनवो
 15 भिक्षव, अनधीष्टो धर्मं देशयति, तस्मान्न भिक्षुणाऽनधीष्टेन धर्मो देशयितव्यः । भिक्षु-
 रनधीष्टो धर्मं देशयति, सातिसारो भवति । अनापत्तयस्तन्मुखिकया निर्गता भवन्ति ॥

C 330

श्रावस्त्वा बुद्धरक्षितो नाम गृहपतिः प्रतिवसति आढ्यो महाधनो महाभोगः । तेन
 सदृशात् कुलात् कलत्रमानीतम् । स तया सार्धं क्रीडते रमते परिचारयति । तस्य क्रीडतो
 रमतः परिचारयतः पत्नी आपन्नसत्त्वा सवृत्ता । आयुष्मान् शारिपुत्रो वैन्यापेक्षया तत्कुल-
 20 मुपसक्रान्तः । तेन स गृहपतिः सपत्नीकः शरणगमनशिक्षापदेषु प्रतिष्ठापितः । अपरेण
 समयेन सा तस्य पत्नी आपन्नसत्त्वा सवृत्ता । आयुष्मान् शारिपुत्रस्तस्य च वैन्याकालं
 ज्ञात्वा एकाक्यैव तत् कुलमुपसक्रान्तः । स गृहपतिः कथयति—नास्त्यार्यशारिपुत्रस्य
 कश्चित् पश्चाच्छ्रमणः ? स कथयति—गृहपते, किमस्माकं काशधानाद्वा कुशधानाद्वा पश्चा-
 च्छ्रमणा भवन्ति ? अपि तु ये भवद्विधानां सकाशालभ्यन्ते, अस्माकं ते पश्चाच्छ्रमणा भवन्ति ।
 25 बुद्धरक्षितो गृहपति—आर्य, मम पत्नी आपन्नसत्त्वा सवृत्ता । यदि पुत्रं जनयिष्यति, तमह-
 मार्यस्य पश्चाच्छ्रमणं दास्यामि । स कथयति—गृहपते, औपयिकम् ॥

सा अद्यानां वा नवानां वा मासानां [अव्ययात्] प्रसूता । दारको जातोऽभिरूपो दर्शनीयः
 प्रासादिको गौरः कनकवर्णश्छत्राकारशिराः प्रलम्बबाहुर्विस्तीर्णललाटः सगतभ्रूस्तृणनासः ।
 तस्य ज्ञातयः सगम्य समागम्य त्रीणि सप्तकान्येकविंशतिदिवसानि विस्तरेण जातस्य जाति-
 30 महं कृत्वा नामधेयं व्यवस्थापयन्ति—किं भवतु दारकस्य नाम ? अयं दारको बुद्धरक्षितस्य
 गृहपतेः पुत्रः । भवतु दारकस्य संघरक्षितो नाम । यस्मिन्नेव दिवसे संघरक्षितो जातः,
 तस्मिन्नेव दिवसे पञ्चानां वणिक्शतानां पञ्च पुत्रशतानि जातानि । तेषामपि कुलसदृशानि

नामधेयानि व्यवस्थापितानि । सघरक्षितो दारक उन्नीयते वर्धते क्षीरेण दध्ना नव-
नीतेन सर्पिषा सर्पिमण्डेन अन्यैश्चोत्तमोत्तैरुपकरणविशेषैः । आशु वर्धते हृदस्थमिव
पङ्कजम् । यदा महान् सवृत्तः, तदा आयुष्मान् शारिपुत्रस्तस्य वनेयकाल ज्ञात्वा
एकाक्येव तत्कुलमुपसक्रम्य निमित्तमुपदर्शयितुमारब्ध । बुद्धरक्षितेन गृहपतिना सघ-
रक्षितोऽभिहित—पुत्र, अजात एव त्व मया आर्यशारिपुत्रस्य पश्चाच्छ्रमणो दत्त इति । 5
चरमभविक स आयुष्मता शारिपुत्रेण प्रव्राजित उपसपादित आगमचतुष्टय च ग्राहित ॥

अथापरेण समयेन तानि पञ्च वणिक्शतानि महासमुद्रगमनीय पण्य समुदानीय महा-
समुद्रमवतर्तुकामानि कथयन्ति—किञ्चिद्वय भवन्त आर्यकमवतारयाम योऽस्माक महासमुद्रमध्य-
गताना धर्म देशयिष्यति । ते कथयन्ति—भवन्तः, अयमस्माकमार्यसघरक्षितो वयस्यकः सह-
जन्मिकः सहपाशुक्रीडनक । एतमेवावतारयाम । ते तस्य सकाशमुपसक्रान्ता । आर्य सघ- 10
रक्षित, त्वमस्माक वयस्यकः सहजन्मिकः सहपाशुक्रीडनक । वय च महासमुद्र सप्रस्थिता ।
त्वमप्यस्माभिः सार्धमवतर, समुद्रमध्यगताना धर्म देशयिष्यसि । स कथयति—नाह स्वाधीनः ।
उपाध्यायमवलोकयत । ते येनायुष्मान् शारिपुत्रस्तेनोपसक्रान्ताः । उपसक्रम्य कथयन्ति—
आर्य शारिपुत्र, अयमस्माकमार्यसघरक्षितो वयस्यकः सहजन्मिकः सहपाशुक्रीडनकः । वय
महासमुद्र सप्रस्थिता । एषोऽप्यस्माभिः सार्धमवतरतु, अस्माक महासमुद्रमध्यगताना धर्म 15
देशयिष्यति । स कथयति—भगवन्तमवलोकयत । ते भगवतः सकाशमुपसक्रान्ता । भग-
वन्, वय महासमुद्र सप्रस्थिता । अयमस्माकमार्यसघरक्षितो वयस्यकः सहजन्मिकः सहपाशु-
क्रीडनकः । एषोऽप्यस्माभिः सार्धं महासमुद्रमवतरतु । अस्माक महासमुद्रमध्यगताना धर्म
देशयिष्यति । भगवान् सलक्षयति—अस्त्येषा कानिचित् कुशलमूलानि ? अस्ति । कस्या-
न्तिके प्रतिवद्धानि ? सघरक्षितस्य भिक्षोः । तत्र भगवान् सघरक्षितमामन्त्रयते—गच्छ 20
सघरक्षित, भयभैरवसहिष्णुना भवितव्यम् । अधिवासयत्यायुष्मान् सघरक्षितो भगवत-
स्तूष्णीभावेन ॥

अथ तानि पञ्च वणिक्शतानि कृतकौतुकमङ्गलस्वस्त्ययनानि शकटैर्भरैर्मूढैः
पिटकैरुद्गैर्गोभिर्गर्दभैः प्रभूत पण्यमारोप्य महासमुद्र सप्रस्थितानि । अनुपूर्वेण ग्रामनगर-
निगमपल्लीपत्तनेषु चञ्चूर्यमाणानि समुद्रतटमनुप्राप्तानि । ते निपुणत समुद्रयानपात्र 25
प्रतिपद्य महासमुद्रमवतीर्णा धनहारकाः । तेषा महासमुद्रमध्यगताना नागैर्वहन विधारितम् ।
ते देवतायाचन कर्तुमारब्धा—योऽस्मिन् महासमुद्रे देवो वा नागो वा यक्षो वा
प्रतिवसति, स आचक्षतु किं मृगयतीति । महासमुद्राच्छब्दो निश्चरति—आर्यसघरक्षित-
मस्माकमनुप्रयच्छथेति । ते कथयन्ति—आर्यसघरक्षितोऽस्माक वयस्यकः सहजन्मिकः सह-
पाशुक्रीडनको भदन्तशारिपुत्रेणानुप्रदत्तको भगवतानुपरीतकः । श्रेयोऽस्माकमनेनैव सार्धं 30
कालक्रिया, न त्वेव वय सघरक्षित परिलक्ष्यामः । ते मन्त्रयन्त आयुष्मता सघरक्षितेन
श्रुताः । स कथयति—भवन्तः, किं कथयन्ते ? कथयन्ति—आर्य सघरक्षित महासमुद्राच्छब्दो

निश्चरित—आर्यसघरक्षितमस्माकमनुप्रयच्छथेति । स कथयति—कस्मान्नानुप्रयच्छध्वम् ? ते कथयन्ति—आर्य, त्वमस्माक वयस्यक सहजन्मिक सहपाशुक्तीडनक । भदन्तशारिपुत्रेणानु-
 प्रदत्तको भगवतानुप्रदत्तक । श्रेयोऽस्माक त्वयैव सार्धं कालक्रिया । न त्वेव वयमार्य
 सघरक्षित त्वा परित्यक्ष्याम । आयुष्मान् सघरक्षित. सलक्षयति—यदुक्त भगवता भयभैरव-
 5 सहिष्णुना ते भवितव्यमितीद तत् । स पात्रचीवर गृहीत्वा आत्मान महासमुद्रे प्रक्षेप्तुमारब्ध ।
 C 333 स तैर्दृष्ट । ते कथयन्ति—आर्यसघरक्षित किं करोषि, आर्यसघरक्षित किं करोषीति । स तेष
 विक्रोशता महासमुद्रे प्रपतित । मुक्त तद्वहनम् । स नागैर्गृहीत्वा नागभवन प्रवेशित ॥

आर्य सघरक्षित, इय विपश्चिन सम्यक्सबुद्धस्य गन्धकुटी । इय शिखिनो विश्वभुव
 ऋकुच्छन्दस्य कनकमुने काश्यपस्येय भगवतो गन्धकुटी । आर्य सघरक्षित, भगवत सूत्र
 10 मातृका च देवमनुष्येषु प्रतिष्ठितम् । वय नागा विनिपतितशरीरा । अहो वत आर्य सघा
 रक्षित इहाप्यागमचतुष्टय प्रतिष्ठापयेत् । स कथयति—एव भवतु । तेन त्रयो नागकुमारा-
 उत्साहिता । एकोऽभिहित.—त्व तावत् सयुक्तकमधीष्व । द्वितीयोऽभिहित—त्वमपि
 मध्यमम् । तृतीयोऽभिहित—त्वमपि दीर्घागममधीष्व । स कथयति—अहमपि तामेवैकोत्तरिका
 विमृष्टरूपा प्रज्वालयामि । तेऽध्येतुमारब्धा । तत्रैकश्चक्षुषी निमीलयित्वोद्देश गृह्णाति,
 15 द्वितीय पृष्ठतोमुख उद्देश गृह्णाति, तृतीयो दूरत स्थित्वोद्देश गृह्णाति । स एव तेपामेक.
 सगौरव. सप्रतीश इति करणीयैश्च सर्वत्र पूर्वगम । आर्य उत्तिष्ठ, दन्तकाष्ठ विसर्जय,
 भगवतो मण्डलकमामार्जय, चैत्याभिवन्दन कुरु, भुङ्क्ष्व, शय्या कल्पयेति । सर्वैस्तैरागमा-
 न्यधीतानि । स कथयति—आर्य, अधीतान्येभिरागमानि । किं धारयिष्यन्ति आहोस्विन्न
 धारयिष्यन्ति ? स कथयति—स्मृतिमत्तका ह्येते धारयिष्यन्ति, अपि तु दोषोऽस्त्येषाम् । स
 20 कथयति—आर्य, को दोषः ? सर्वे ह्येतेऽगौरवा अप्रतीशा । एकस्तावच्चक्षुषी निमीलयित्वोद्देश
 गृह्णाति, द्वितीय. पृष्ठतोमुख उद्देश गृह्णाति, तृतीयो दूरत स्थित्वोद्देश गृह्णाति । त्वमेवैकः
 सगौरव. सप्रतीश इति करणीयैश्च सर्वत्र पूर्वगम । स कथयति—आर्य, न ह्येतेऽगौरवा
 C 334 अप्रतीशा । यस्तावदय चक्षुषी निमीलयित्वोद्देश गृह्णाति, अय दृष्टिविष । योऽप्यय
 पृष्ठतोमुख उद्देश गृह्णाति, एषोऽपि श्वासविष । योऽप्येष दूरत स्थित्वोद्देश गृह्णाति,
 25 एषोऽपि स्पर्शविष । अहमेको दृष्टविष । स भीत उत्पाण्डूत्पाण्डुक कृशालुको दुर्बलको
 म्लानकोऽप्राप्तकाय सवृत्त । स कथयति—आर्य, कस्मात् त्वमुत्पाण्डूत्पाण्डुक. कृशालुको
 दुर्बलको म्लानकोऽप्राप्तकाय सवृत्त. ? स कथयति—भद्रमुख, अमित्रमध्येऽहं वास कल्प-
 यामि । सचेत् शुभाकमन्यतमोऽन्यतम प्रकुप्येत, मा नामावशेष कुर्यात् । स कथयति—
 आर्यस्य वय न प्रहराम । अपि तु इच्छसि त्व जम्बुद्वीप गन्तुम् ? भद्रमुख, इच्छामि ।
 30 तच्च वहनमागतम् । स तैरुत्क्षिप्तः ॥

वणिग्भिर्दृष्टः । ते कथयन्ति—स्वागतमार्यसघरक्षिताय । स कथयति—अनुमोदन्ता
 भवन्तः । मया नागेष्वगमचतुष्टय प्रतिष्ठापितम् । ते कथयन्ति—आर्य सघरक्षित, अनुमोद-

याम । ते त वहने प्रक्षिप्य सप्रस्थिता । तेऽनुपूर्वेण समुद्रतीरं गत्वा सर्वे ते वणिज
शयिता । आयुष्मान् सघरक्षितो महासमुद्रं द्रष्टुमारब्ध । उक्तं भगवता—पञ्चासेचनका
दर्शनेन ।

हस्तिनागश्च राजा च सागरश्च शिलोच्चय ।

असेचनका दर्शनेन बुद्धश्च भगवता वर ॥ १ ॥ इति ।

5

चिरं महासमुद्रं पश्यन् जागरित । सोऽपि श्विमे यामे गाढनिद्रावष्टब्धं शयित ।
तेऽपि वणिजं सरात्रमेवोत्थाय स्थोराद्धर्दयित्वा सप्रस्थिता । ते कथयन्ति प्रभाताया
रजन्याम्—कुत्राय सघरक्षितः ? तत्रैक एवमाहुः—पुरस्ताद्गच्छति । अपर एवमाहुः—पृष्ठत
आगच्छति । अपर एवमाहुः—मध्ये गच्छतीति । ते कथयन्ति—आर्यसघरक्षितोऽस्माभि-
श्छोरितः । न शोभनमस्माभिः कृतम् । प्रतिनिवर्तयाम । आर्यसघरक्षितो भवन्तो 10
महर्द्धिको महानुभावो यः समुद्रमध्ये न कालगतः । स इदानीं कालं करिष्यति ? स्थानमेत-
द्विद्यते यदसौ अग्रत एव यास्यति । आगच्छत, गमिष्याम । ते सप्रस्थिता ॥

आयुष्मानपि सघरक्षितः सूर्यस्याभ्युद्गमनसमये सूर्यांशुभिस्ताडितः प्रतिबुद्धो यावन्न
किञ्चित्पश्यति । प्रक्रान्ता वणिजः । सोऽपि पन्थलिकां गृहीत्वा सप्रस्थितः । यावदन्यतमस्या
सालाटव्या विहारं पश्यत्युद्गतं मञ्चपीठवेदिकाजालवातायनगवाक्षपरिमण्डितम्, भिक्षूश्च 15
संप्रावृतान् सप्रच्छन्नान् शान्तेनेर्यापथेनावस्थितान् । स तेषां सकाशमुपसक्रान्तः । स तैरुक्तः—
स्वागतं भदन्तसघरक्षिताय । स तैर्विश्रामितः । विश्रामयित्वा विहारं प्रवेशितो यावत् पश्यति
शोभनां शयनासनप्रज्ञप्तिं कृतां प्रणीतं चाहारमुपहृतम् । स तैरुक्तः—भदन्त सघरक्षित,
मा तृषितोऽसि, मा बुभुक्षितोऽसि ? कथयति—आर्या, तृषितोऽस्मि, बुभुक्षितोऽस्मि । भदन्त
सघरक्षितः भुङ्क्ष्व । स कथयति—सधमध्ये भोक्ष्यामि । ते कथयन्ति—भदन्त सघरक्षित, भुङ्क्ष्व, 20
आदीनवोऽत्र भविष्यति । तेन भुक्तम् । स भुक्त्वा एकान्तेऽपक्रम्यावस्थितः । यावत् तेषां
गण्डिराकोटिताः । ते स्वकस्वकानि पात्राण्यादाय यथागत्य निषण्णाः । स च तेषां विहारो-
ऽन्तर्हितः । अयोमुद्गरा प्रादुर्भूताः । तैस्तावदयोमुद्गरैः परस्परमार्तस्वरं क्रन्दद्भिः शिरासि
भग्नानि, यावत् कालादकालीभूतम् । ततः पश्चात् पुनरपि तेषां विहारं प्रादुर्भूतः, ते च
भिक्षवः शान्तेनेर्यापथेनावस्थिताः । आयुष्मान् सघरक्षितस्तेषां सकाशमुपसक्रान्तः । 25
के यूयमायुष्मन्तः, केन वा कर्मणा इहोपपन्नाः ? भदन्त सघरक्षित, दुष्कुहका जम्बुद्वीपका
मनुष्याः । नाभिश्चन्द्रास्यसि । स कथयति—अहं प्रत्यक्षदर्शी, कस्मान्नाभिश्चन्द्रास्ये ? ते
कथयन्ति—भदन्त सघरक्षित, वयं काश्यपस्य सम्यक्सबुद्धस्य श्रावका आसन् । तैस्माकं
भक्ताग्रे रणमुत्पादितम् । ते वयं भक्ताग्रे रणमुत्पादयित्वा इह प्रत्येकनरकेषूपपन्नाः ।
स्थानमेतद्विद्यते यदस्माभिरितश्च्युतैर्नरकेषूपपत्तव्यं भविष्यति । साधु सघरक्षित, जम्बुद्वीप 30
गत्वा सत्तन्त्रचारिणामारोचय—मा आयुष्मन्त सधमध्ये रणमुत्पादयिष्यथ । मा अस्यैवरूपस्य
दुःखदौर्मनस्यस्य भागिनो भविष्यथ तद्यथा श्रमणाः काश्यपीयाः ॥

C 3.

C 3

स सप्रस्थितः । यावत् पश्यति द्वितीय विहारमुद्रत मञ्चपीठवेदिकाजालवातायन-
परिक्षित गवाक्षपरिमण्डित भिक्षुश्च सुप्रावृतान् सुप्रतिच्छन्नान् शान्तान् शान्तेर्यापथे व्यव-
स्थितान् । तेषामुपसक्रान्तः । स तैरुक्त—स्वागत भदन्तसधरक्षिताय । स तैर्विश्रामितः ।
विश्रामयित्वा विहार प्रवेशितो यावत् पश्यति । शोभना शयनासनप्रज्ञप्तिं कृत्वा प्रणीतः
५ चाहार समन्वाहृत्य स तैरुक्त—भदन्त सधरक्षित मुङ्क्ष्व । तेन दृष्टादीनवेन भुक्तम् । भुक्त्वा
एकान्तेऽपक्रम्यास्थितः । तेषां गण्ड्याकोटिताः । ते स्वकस्वकानि पात्राण्यादाय यथागत्य
निषण्णाः । स च विहारोऽन्तर्हितः, तदन्नपानमयोरसः प्रादुर्भूतम् । तैरार्तस्वर ऋन्दद्वि-
स्तावदयोरसेन परस्परमात्मा सितो यावत् कालादकालीभूतम् । ततः पश्चात् पुनरपि स
तेषां विहारः प्रादुर्भूतः । ते च भिक्षवः पुनरपि शान्ता शान्तेर्यापथेनावस्थिताः । स तेषां
१० सकाशमुपसक्रान्तः—के यूयमायुष्मन्तः, केन वा कर्मणा इहोपपन्नाः ? दुष्कुहका भदन्त सध-
रक्षित जम्बुद्वीपका मनुष्याः, नाभिश्चरद्वासायन्ति । स कथयति—अहं प्रत्यक्षदर्शी, कस्मा-
न्नाभिश्चरद्वासाय ? ते कथयन्ति—भदन्त सधरक्षित, वयं काश्यपस्य सम्यक्सबुद्धस्य श्रावका
आसन् । सधस्य च स्नेहलाभे सपत्ने आगन्तुका भिक्षव आगताः । तैरस्माभिरनार्यपरि-
गृहीतैरेव चित्तमुत्पादितम्—न तावद्भोजयिष्यामो यावदेते आगन्तुका भिक्षवो न प्रक्रान्ता
१५ भविष्यन्तीति । तैरस्माभिस्तत्तथैव कृतम् । सप्ताहिक चाकालदुर्दिनं प्रादुर्भूतम् । तेन
तदन्नपानं क्लेदं गतम् । वयं श्रद्धादेयं विनिपातयित्वा इह प्रत्येकनरकेषूपपन्नाः । स्थानमेत-
द्विद्यते यदस्माभिरिह च्युतैर्नरकेषूपपत्तव्यं भविष्यति । साधु भदन्त सधरक्षित, जम्बुद्वीप-
गत्वा सब्रह्मचारिणामारोचय—मा आयुष्मन्तः श्रद्धादेयं विनिपातयिष्यथ, मा अस्य एवरूपस्य
दुःखदौर्मनस्यस्य भागिनो भविष्यथ, तद्यथा ब्राह्मणाः काश्यपीयाः ॥

C 337

२० स सप्रस्थितो यावत् पश्यति तृतीय विहारमुद्रत मञ्चपीठवेदिकाजालवातायनगवाक्ष-
परिमण्डित पूर्ववद्वावदायुष्मान् सधरक्षितो भुक्त्वा एकान्तेऽपक्रम्यावस्थितः । गण्ड्याकोटिताः ।
स तेन विहार आदीप्तः प्रदीप्तः सप्रज्वलित एकज्वालीभूतो ध्यायितुमारब्धः । तेऽपि तस्मि-
न्नार्तस्वर ऋन्दतस्तावद्गन्धा यावत् कालादकालीभूतम् । ततः पश्चात् पुनरपि तेषां विहारः
प्रादुर्भूतः, ते च भिक्षवः शान्तशान्तेनेर्यापथेनावस्थिताः । स तेषां सकाशमुपसक्रान्तः—
२५ के यूयमायुष्मन्तः, केन वा कर्मणा इहोपपन्नाः ? दुष्कुहका भदन्त सधरक्षित जम्बुद्वीपका
मनुष्याः, नाभिश्चरद्वासायसि । स कथयति—अहं प्रत्यक्षदर्शी, कस्मान्नाभिश्चरद्वासाय ? ते
कथयन्ति—भदन्त सधरक्षित वयं काश्यपस्य सम्यक्सबुद्धस्य श्रावका आसन् । दुःशीलास्ते
वयं शीलवद्विभिर्भिक्षुभिर्निष्कासिताः । तैरस्माभिर्येकः शून्यविहार आवासितः । यावत् तत्रैक
शीलवान् भिक्षुरागतः । अस्माकं बुद्धिरूपन्ना—तिष्ठतु अयं भिक्षुः । अयमप्येकोऽस्माकं
३० दक्षिणा शोधयिष्यति । स तत्रैव स्थितो यावत् तस्यानिसङ्गेन (?) पुनरपि बहवः शीलवन्तो
भिक्षव आगताः । ते वयं तत्रापि निर्वासिताः । तैरस्माभिरमर्षजातैः शुष्कानि काष्ठानि
शुष्कानि तृणानि शुष्कानि गोमयानि उपसहृत्य तस्मिन् विहारेऽग्निर्दग्धः । तत्र प्रभूताः ।

शैक्षाशैक्षा. पुद्गला दग्धा । ते वय शैक्षाशैक्षान् पुद्गलान् दग्ध्वा इह प्रत्येकनरकेषूपपन्नाः ।
स्थानमेतद्विद्यते यदस्माभिरिह च्युतैर्नरकेषूपपत्तव्यं भविष्यति । साधु भदन्त सघरक्षित,
जम्बुद्वीप गत्वा सब्रह्मचारिणामारौच्य-मा आयुष्मन्तः सब्रह्मचारिणामन्तिके प्रदुष्टचित्त-
मुत्पादयिष्यथ, मा अस्यैवरूपस्य दुःखदौर्मनस्यस्य भागिनो भविष्यथ तद्यथा श्रमणा.
काश्यपीयाः ॥

C 338

5

आयुष्मान् सघरक्षितः सप्रस्थितो यावत् सत्त्वानद्राक्षीत् स्तम्भाकारान् कुड्याकारान्
वृक्षाकारान् पत्राकारान् पुष्पाकारान् फलाकारान् रज्ज्वाकारान् समार्जन्याकारानुदूखला-
कारान् खट्वाकारान् स्थालिकाकारान् ॥

आयुष्मान् सघरक्षितो जनपदान् गत । अन्यतमस्मिन्नाश्रमपदे पञ्चमात्राणि
ऋषिशतानि प्रतिवसन्ति । तैरायुष्मान् सघरक्षितो दूरत एव दृष्ट । ते कथयन्ति—भवन्तः, 10
क्रियाकार तावत् कुर्म—बहुबोल्लका श्रमणा शाक्यपुत्रीया भवन्ति । नास्य केनचिद्वचन
दातव्यम् । ते क्रियाकार कृत्वा अवस्थिता । आयुष्माश्च सघरक्षितस्तेषां सकाशमुपसक्रान्तः ।
उपसक्रम्य प्रतिश्रय याचितुमारब्धः । न कश्चिद्वाचमनुप्रयच्छति । तत्रैक ऋषिः स शुक्लधर्मः ।
कथयति—किं युष्माकं प्रतिश्रय न दीयते ? अपि तु युष्माकं दोषोऽस्ति । बहुबोल्लका यूयम् ।
समयेनाह भवतः प्रतिश्रय दास्ये, सचेत् किञ्चिन्न मद्भयसि । आयुष्मान् सघरक्षितः 15
कथयति—ऋषे, एव भवतु । तत्रैक ऋषिर्जनपदचारिका गतः । तस्य कुटि शून्यावतिष्ठति ।
स कथयति—अस्या कुटिकाया शय्या कल्पय । आयुष्मता सघरक्षितेन सा कुटिका सिक्ता
समृष्टा समार्जिता सुकुमारी गोमयकासि चानुप्रदत्ता । तैर्दृष्टः । ते कथयन्ति—भदन्तः, शुच्यपि
मार्जन्येते श्रमणा शाक्यपुत्रीया । आयुष्मान् सघरक्षितो बहिः कुटिकाया पादौ प्रक्षाल्य
कुटिकां प्रविश्य निषण्णः पर्यङ्कमाभुज्य ऋजुकायं प्रणिधाय प्रतिमुखं स्मृतिमुपस्थाप्य । 20
या तस्मिन्नाश्रमपदे देवता प्रतिवसति, सा रात्र्याः प्रथमे यामे येनायुष्मान् सघरक्षितस्तेनोप-
सक्रान्ताः । उपसक्रम्य कथयति—आर्यः सघरक्षितः, धर्मं देशय । आयुष्मान् सघरक्षितः
कथयति—सुखिता त्वम् । न पश्यसि मया क्रियाकारेण प्रतिश्रयं लब्धम् ? किं निष्कासाप-
यितुमिच्छसि ? सा सलक्षयति—श्रान्तकायोऽयम्, स्वपितुः । मध्यमे यामे उपसक्रमिष्यामि ।
सा मध्यमे यामे उपसक्रान्ता । उपसक्रम्य कथयति—आर्यः सघरक्षितः, धर्मं देशय । आयुष्मान् 25
सघरक्षितः कथयति—सुखिता त्वम् । न पश्यसि मया क्रियाकारेण प्रतिश्रयं लब्धम् ? किं
निष्कासापयितुमिच्छसि ? सा सलक्षयति—श्रान्तकायोऽयम्, स्वपितुः । पश्चिमे यामे उपस-
क्रमिष्यामि । सा पश्चिमे यामे उपसक्रान्ता । उपसक्रम्य कथयति—आर्यः सघरक्षितः, धर्मं
देशय । आयुष्मान् सघरक्षितः कथयति—सुखिता त्वम् । न पश्यसि मया क्रियाकारेण प्रतिश्रयं
लब्धम् ? किं निष्कासापयितुमिच्छसि ? सा कथयति—आर्यः सघरक्षितः, प्रभातमिदानीम् । 30
सचेन्निष्कासयिष्यन्ति, गमिष्यसि । अपि तु ननूक्तं भगवता भयभैरवसहिष्णुना ते भवितव्य-
मिति । आयुष्मान् सघरक्षितः सलक्षयति—शोभनः कथयति—सचेत् स निष्कासयिष्यति,

C 339

गमिष्यामि । स सलक्षयति—ब्राह्मणा ह्येते । ब्राह्मणप्रतिसयुक्त भाषयामीत्यायुष्मान् सघरक्षितो ब्राह्मणवर्गं स्वाध्यायितुमारब्ध —

न नग्नचर्या न जटा न पङ्को

नानाशन स्थण्डिलशायिका व .

न रजोमल नोक्तुटुकप्रहाण

विशोधयेन्मोहमविशीर्णकाङ्क्षम् ॥ २ ॥

अलकृतश्चापि चरेत धर्म

दान्तेन्द्रिय शान्त सयतो ब्रह्मचारी ।

सर्वेषु भूतेषु निधाय दण्ड

10

स ब्राह्मणः स श्रमणः स भिक्षुः ॥ ३ ॥

C 340

तै श्रुतम् । ते सलक्षयन्ति—ब्राह्मणप्रतिसयुक्तम् । इत्येक उपसक्रान्तो द्वितीयस्तृतीयो यावत् सर्वे उपसक्रान्ता । तथा तथा देवतया अधिष्ठितम्, यथा परस्पर न पश्यन्ति । ततः पश्चादायुष्मता सघरक्षितेन नगरोपम सूत्रमुपनिक्षिप्तम् । गाथा च भाषते—

यानीह भूतानि समागतानि

15

स्थितानि भूम्यामथवान्तरिक्षे ।

कुर्वन्तु मैत्री सतत प्रजासु

दिवा च रात्रौ च चरन्तु धर्मम् ॥ ४ ॥ इति ।

अस्मिन् खलु वर्मपर्याये भाष्यमाणे सर्वैस्तै सहसत्याभिसमयादनागामिफलमनुप्राप्तम् । ऋद्धिश्चापि निर्हता । सर्वैस्तै सुभाषित भदन्तसघरक्षितायेत्येकनादो मुक्तः । तथा देवतया 20 ऋद्धयभिसस्कारा प्रतिप्रसन्धा । परस्पर द्रष्टुमारब्धा । तेऽन्योन्य कथयन्ति—त्वमप्यागतः ? आगतोऽहम् । शोभनम् । ते दृष्टसत्याः कथयन्ति—लभेमो वय भदन्त सघरक्षित स्वाख्याते धर्मविनये प्रव्रज्यामुपसपद भिक्षुभावम् । चरेमो वय भगवतोऽन्तिके ब्रह्मचर्यम् । आयुष्मान् सघरक्षितः कथयति—किं मत्सकाशे प्रव्रजथ, आहोस्विद्भगवतः ? ते कथयन्ति—भगवतः । आयुष्मान् सघरक्षितः कथयति—यद्येवम्, आगच्छथ, भगवत सकाश गच्छाम । ते कथयन्ति— 25 भदन्त सघरक्षित, किमस्मदीयया ऋद्धया गच्छामः, आहोस्वित्त्वदीयया ? आयुष्मान् सघरक्षितः संलक्षयति—एभिर्मदीयेनाववादेनैवविधा गुणगणा अधिगताः, अह लङ्घनकोपमः सवृत्तः । स कथयति—तिष्ठन्तु तावद्भवन्तो मुहूर्तम् । आयुष्मान् सघरक्षितोऽन्यतम वृक्षमूल निश्रित्य निषण्णः पर्यङ्कमासुज्य ऋजु काय प्रणिधाय प्रतिमुख स्मृतिमुपस्थाप्य । उक्त भगवता—पश्चानुशासा बाहुश्रुत्ये । धातुकुशलो भवति, प्रतीत्यसमुत्पादकुशलो भवति, 30 स्थानास्थानकुशलो भवति, अपरप्रतिबद्धा चास्य भवति अववादानुशासनीति । तेनो-
च्छता घटता व्यायच्छता सर्वक्लेशप्रहाणादर्हत्त्व साक्षात्कृतम् । अर्हन् सवृत्तश्चैधातुकवीतरागः

C 341

पूर्ववधावन्मान्य पूज्यश्चाभिवाद्यश्च सवृत्त । ते आयुष्मता सघरक्षितेनाभिहिता—भवन्तः,
गृहीध्व मदीय चीवरकर्णिकम्, यास्याम । आयुष्मत सघरक्षितस्य चीवरकर्णिके लग्ना ।
अथायुष्मान् सघरक्षितो विततपक्ष इव हसराजस्तत एव ऋद्ध्या उपरिविहायसा प्रक्रान्त ॥

यावत् तानि पञ्च वणिक्शतानि भाण्ड प्रतिसामयन्ति । तेषामुपरि छाया निपतिता ।
स तैर्दृष्ट । ते कथयन्ति—आर्य सघरक्षित, आगतस्त्वम् ? आगतोऽहम् । कुत्र गच्छसि ? स 5
कथयति—इमानि पञ्च कुलपुत्रशतान्याकाङ्क्षन्ति स्वाख्याते धर्मविनये प्रब्रज्यामुपसपद भिक्षु-
भावम् । ते कथयन्ति—आर्य सघरक्षित, वयमपि प्रब्रजिष्याम । अवतरस्व यावद्भाण्ड प्रति-
सामयाम इति । आयुष्मान् सघरक्षितोऽवतीर्ण । तैर्भाण्ड प्रतिसामितम् । अथायुष्मान्
सघरक्षितस्तत् कुलपुत्रसहस्रमादाय येन भगवास्तेनोपसक्रान्तः ॥

तेन खलु समयेन भगवाननेकशताया भिक्षुपर्षद पुरस्तान्निषण्णो धर्म देशयति । 10
अद्राक्षीद्भगवानायुष्मन्त सघरक्षित दूरादेव । दृष्ट्वा च पुनर्भिक्षूनामन्त्रयते स्म—एष भिक्षव
सघरक्षितो भिक्षु सप्राभृत आगच्छति । नास्ति तथागतस्यैवविध प्राभृत यथा वैन्य-
प्राभृतम् । आयुष्मान् सघरक्षितो येन भगवास्तेनोपसक्रान्तः । उपसक्रम्य भगवत पादौ
शिरसा वन्दित्वा एकान्ते निषण्ण । एकान्तनिषण्ण आयुष्मान् सघरक्षितो भगवन्तमिद-
मवोचत्—इदं भदन्त कुलपुत्रसहस्रमाकाङ्क्षति स्वाख्याते धर्मविनये प्रब्रज्यामुपसपद भिक्षु- 15
भावम् । तं भगवान् प्रब्रजयति उपसपादयत्यनुकम्पामुपादाय । ते भगवता एहिभिक्षुकया
आभाषिता—एतं भिक्षवश्चरत ब्रह्मचर्यम् । भगवतो वाचावसाने मुण्डा सवृत्ता सघाटी-
प्रावृताः सप्ताहावरोपितकेशश्मश्रवः पात्रकरकव्यग्रहस्ता वर्षशतोपसपन्नस्य भिक्षोरीर्यापथे-
नावस्थिता ॥

एहीति चोक्ता हि तथागतेन

20 O 34

मुण्डाश्च सघाटिपरीतदेहा ।

सद्यः प्रशान्तेन्द्रिया एव तस्थु-

रेव स्थिता बुद्धमनोरथेन ॥ ५ ॥

भगवता तेषामववादो दत्त । तैरुद्यच्छमानैर्वैटमानैर्व्यायच्छद्भिः सर्वक्लेशप्रहाणा-
दर्हत्त्व साक्षात्कृतम् । अर्हन्त सवृत्तास्त्रैधातुकवीतरागा पूर्ववधावत् मान्याश्च पूज्याश्च 25
अभिवाद्याश्च संवृत्ताः ॥

आयुष्मान् सघरक्षितो बुद्ध भगवन्तं पृच्छति—इहाहं भदन्त सत्त्वानद्राक्ष कुड्या-
कारान् स्तम्भाकारान् वृक्षाकारान् पत्राकारान् पुष्पाकारान् फलाकारान् रज्ज्वाकारान्
समार्जन्याकारान् खट्वाकारानुदूखलाकारान् स्थालिकाकारान् । मध्येऽवच्छिन्नं तन्तुना धार्यमाणं
गच्छति । कस्य कर्मणो विपाकेन ? भगवानाह—यास्त्व सघरक्षित सत्त्वानद्राक्षीः कुड्याकारास्ते 30
काश्यपस्य सम्यक्सबुद्धस्य श्रावका आसन् । तैः साधिक कुड्यं श्लेष्मणा सिंहाणकेन

विनाशितम् । ते तस्य कर्मणो विपाकेन कुड्याकारा सवृत्ता । यथा कुड्याकारा,
 एव स्तम्भाकारा सत्त्वा । यान् सघरक्षित सत्त्वानद्राक्षीर्वृक्षाकारास्ते काश्यपस्य सम्य-
 क्सबुद्धस्य श्रावका आसन् । ते साधिका पुष्पवृक्षा फलवृक्षा पौद्गलिकपरिभोगेन
 मुक्ता । ते तस्य कर्मणो विपाकेन वृक्षाकारा सवृत्ता । यथा वृक्षाकाराः, एव
 5 पत्राकारा फलाकारा पुष्पाकारा । य त्व सघरक्षित सत्त्वमद्राक्षी रज्ज्वाकारम्,
 स काश्यपस्य सम्यक्सबुद्धस्य श्रावक आसीत् । तेन सधिका रज्जु पौद्गलिकपरि-
 भोगेन परिमुक्ता । स तस्य कर्मणो विपाकेन रज्ज्वाकार सवृत्त । यथा रज्ज्वाकारः, एव
 समार्जन्याकार । य त्व सघरक्षित सत्त्वमद्राक्षीस्तप्वाकार (१) काश्यपस्य सम्यक्सबुद्धस्य
 श्रावक आसीत् श्रामणेरेक । सोऽपरेण समयेन पानकवारमुद्दिष्टस्तद्वारक निर्मादयति ।
 10 आगन्तुकाश्च भिक्षव आगता । स तै पृष्ठ—श्रामणेरेक, कि सघस्य पानक भविष्यति ?
 स कथयति—नास्तीति । ते निराशीभूता प्रक्रान्ता । सघस्य च पानक सपन्नम् । स तस्य
 कर्मणो विपाकेन तप्वाकार सवृत्त । य त्व सघरक्षित सत्त्वमद्राक्षीरुदूखलाकारम्, स काश्य-
 पस्य सम्यक्सबुद्धस्य श्रावक आसीत् । तस्य पात्रकर्म प्रत्युपस्थितम् । तत्रैकः श्रामणेरेको-
 ऽर्हन् । स तेनोक्त—श्रामणेरेक, ददस्व मे खलस्तोक कुट्टयित्वा । स कथयति—स्थविर,
 15 तिष्ठ तावन्मुहूर्तम् । व्यग्रोऽहम् । पश्चाद्वास्यामीति । सोऽमर्षजात कथयति—श्रामणेरेक, यदि
 रोचते, त्वामेवाहमस्मिन् उदूखले प्रक्षिप्य कुट्टये प्रागेव खलस्तोकम् । यत्तदहर्हतोऽन्तिके खर
 वाक्कर्म निश्चारितम्, स तस्य कर्मणो विपाकेन उदूखलाकार सवृत्त । यास्त्व सघरक्षित
 सत्त्वानद्राक्षी स्थाव्याकारास्ते काश्यपस्य सम्यक्सबुद्धस्य कल्पिकारका आसन् । ते भिक्षूणा
 भैषज्यानि काथयमाना स्थालिका भञ्जते । तेषा भिक्षूणा विघातो भवति । ते तस्य कर्मणो
 20 विपाकेन स्थाव्याकारा सवृत्ता । य त्व सघरक्षित सत्त्वमद्राक्षीर्मध्ये छिन्नस्तन्तुना धार्यमाणो
 गच्छति, स काश्यपस्य सम्यक्सबुद्धस्य प्रवचने प्रव्रजित आसील्लभग्राहिक । तेन यद्वार्षिक
 लाभ तत् हैमन्तिक परिणामितम्, यद्वैमन्तिक तद्वार्षिकम् । तस्य कर्मणो विपाकेन मध्ये
 छिन्नस्तन्तुना धार्यमाणो गच्छति ॥

सघरक्षितावदान त्रयोविंशतिमम् ॥



२४ नागकुमारावदानम् ।

भिक्षव सशयजाताः सर्वसशयच्छेत्तार बुद्ध भगवन्त पृच्छन्ति—कुतो भदन्त तेन नागकुमारेण तत्प्रथमत श्रद्धा प्रतिलब्धा ? भगवानाह—भूतपूर्वं भिक्षवोऽस्मिन्नेव भद्रकल्पे विंशतिवर्षसहस्रायुषि प्रजाया काश्यपो नाम शास्ता लोक उत्पन्नस्तथागतोऽर्हन् सम्यक्संबुद्धो विद्याचरणसपन्न सुगतो लोकविदनुत्तर पुरुषदम्यसारथिः शास्ता देवमनुष्याणां बुद्धो भगवान् । स एव श्रावकाणां धर्मं देशयति—एतानि भिक्षवोऽरण्यानि शून्यागाराणि पर्वतकन्दर- 5 गिरिगुहापलालपुञ्जाभ्यवकाशश्मशानवनप्रस्थानि प्रान्तानि शयनासनानि ध्यायत । भिक्षवो मा प्रमादत । मा पश्चाद्विप्रतिसारिणो भूत । इदमस्माकमनुशासनम् । तत्र केचिद्विभिक्षवः सुमेरुपरिषण्डाया गत्वा ध्यायन्ति, केचिन्मन्दाकिन्या पुष्करिण्यास्तीरे, केचिदनवतप्ते महासरसि, केचित् सप्तसु काञ्चनमयेषु पर्वतेषु, केचित् तासु तासु ग्रामनिगमराजराष्ट्रधानीषु गत्वा ध्यायन्ति ॥ 10

अन्यतमश्च चिरजातको नागकुमार सुपर्णिना पक्षिराजेन सुमेरुपरिषण्डायामुपरिष्ठादपह्रियते । यावत् तेन भिक्षवो ध्यानाध्ययनयोगमनसिकारयुक्ता विहरन्तो दृष्टाः । दृष्ट्वा चास्य चित्तमभिप्रसन्नम् । प्रसादजातः सलक्षयति—मुक्ता ह्येते आर्यका एवविधाद् दुःखात् । च्युत कालगतो वाराणस्या षट्कर्मनिरते ब्राह्मणकुले जात । उन्नीतो वर्धितो महान् सवृत्तः । सोऽपरेण समयेन काश्यपस्य सम्यक्संबुद्धस्य शासने प्रव्रजितः । तेनोद्यता घटता व्यायच्छता 15 सर्वक्लेशप्रहाणादर्हत्त्वं साक्षात्कृतम् । अर्हन् सवृत्तः पूर्ववद्वावन्मान्यश्च पूज्यश्चाभिवन्द्यश्च सवृत्तः । स सलक्षयति—कुतोऽहं च्युतः ? तिर्यक्षु । कुत्रोपपन्नः ? मनुष्येषु । कुत्र मम माता-पितरौ ? यावत् पश्यति नागभवने रुदन्तौ तिष्ठतः । स तत्र गतः । गत्वा पृच्छितुमारब्धः—अम्ब तात कस्यार्थं रुदितः ? तौ कथयत—आर्य, सुचिरजातकोऽस्माकं नागकुमार सुपर्णिना पक्षिराजेनापहृतः । स कथयति—अहमेवासौ । आर्य, तादृशं स दुष्टनागो यद्वयं सुगतिगमन- 20 मपि न सभावयाम, प्रागेवेदृशानां धर्माणां लाभो भविष्यति । तेन तौ स्मारितौ । पादयोर्निपत्य कथयत—आर्य, एवविधास्त्वया गुणगणा अधिगताः । आर्य त्वं पिण्डकेनार्थी, वयं पुण्येनार्थिकाः । इहैव त्वमागम्य दिवसे दिवसे भक्तकृत्यं कृत्वा गच्छ । स नागभवने दिव्या सुधा परिमुक्त्वा आगच्छति । तस्य श्रामणेरकं सार्धंविहारी । स भिक्षुभिरुक्तः—श्रामणेरक, अयं ते उपाध्यायः कुत्र भुक्त्वा भुक्त्वा आगच्छति ? स कथयति—नाहं जाने । ते कथयन्ति— 25 नागभवने दिव्या सुधा परिमुज्य परिमुज्यागच्छति । त्वं कस्यार्थं न गच्छसि ? स कथयति—अयं महर्द्धिको महानुभावो येन गच्छति । कथमहं गच्छामि ? ते कथयन्ति—यदा अयं ऋद्ध्या गच्छति, तदा त्वमस्य चीवरकर्णिकं गृहाण । स कथयति—मा पतेयम् । ते कथयन्ति—भद्रमुख, यदि सुमेरुः पर्वतराजा चीवरकर्णिकमवलम्बते, नासौ पतेत्, प्रागेव त्वं पतिष्यसीति । यो यस्मिन् स्थानेऽन्तर्धास्यति, तेन तत्र निमित्तमुद्गृहीतम् । स तत्प्रदेशं पूर्वमेव 30 गत्वा अवस्थितः । स चान्तर्धास्यतीति तेन चीवरकर्णिकं गृहीतम् । तौ उपरि विहायसा

C 344

C 345

प्रक्रान्तौ यावत् तौ नागैर्दृष्टौ । तयोर्द्वे ते आसनप्रज्ञप्तिकृतौ । द्वौ मण्डलकौ आमार्जितौ । स
 सलक्षयति—कस्यार्थेऽयमपर आसनं प्रज्ञप्तं^१ स प्रतिनिवर्त्य पश्यति यावत् श्रामणेरकम् ।
 स कथयति—भद्रमुख, त्वमध्यागत^२ उपाध्याय, आगतोऽहम् । शोभनम् । नागाः सलक्षयन्ति—
 अयमार्यो महर्द्धिको महानुभाव । शक्यते दिव्या सुधा कारयितुम् । अयमन्यो न शक्यते ।
 C 246 ५ तैस्तस्य दिव्या सुधा दत्ता, तस्यापि प्राकृत आहारः । स तस्य पात्रग्राहकः । तेन तस्य
 पात्रं गृहीत यावत् तत्रैका ओदनमिज्य^(१) वतिष्ठते । सा तेनास्ये प्रक्षिता यावद्विव्य-
 माखादनम् । स सलक्षयति—ईदृशा अपि मत्सरिणो नागाः । एकस्ये निषण्णयोरस्य दिव्या
 सुधा दत्ता, ममापि प्राकृत आहारः । स प्रणिधानं कर्तुमारब्धं—यन्मया भगवति काश्यपे
 सम्यक्संबुद्धेऽनुत्तरे महादक्षिणीये ब्रह्मचर्यं चीर्णम्, अनेनाहं कुशलमूलेनैतं नागमस्माद्भवना-
 10 ऋयावयित्वा अत्रैवोपपद्येमिति । तस्य दृष्ट एव धर्मे उभाभ्यां पाणिभ्यां जलं स्यन्दितुमा-
 रब्धम् । नागस्यापि शिरोर्तिर्बाधितुमारब्धा । स कथयति—आर्य, अनेन श्रामणेरकेनाशोभन-
 चित्तमुत्पादितम् । प्रतिनिवर्तयितुं एनम् । स कथयति—भद्रमुख, अपाया ह्येते, निवर्तय
 चित्तम् । स गाथा भाषते—

प्रवणीभूतमिदं चित्तं न शक्नोमि निवारयितुम् ।

15

इहस्थस्यैव मे भदन्त पाणिभ्यां स्यन्दते जलम् ॥ १ ॥

स तं नागं तस्माद्भवनाऋयावयित्वा तत्रैवोपपन्नं । तत्र भिक्षवस्तेन नागकुमारेण
 तत्प्रथमतः श्रद्धां प्रतिलब्धा ॥

इति श्रीदिव्यावदाने नागकुमारावदानम् ॥



२५ संघरक्षितावदानम् (२) ।

भिक्षव सशयजाता सर्वसंशयच्छेत्तार बुद्धं भगवन्त पृच्छन्ति—किं भदन्त आयु-
ष्मता संघरक्षितेन कर्म कृतम्, यस्य कर्मणो विपाकेनाढ्ये महाधने महाभोगे कुले जातो
भगवतोऽन्तिके प्रव्रज्य सर्वक्लेशप्रहाणादर्हत्वं साक्षात्कृतम् ? एव त च वैन्यकार्यं कृतम् ?
भगवानाह—संघरक्षितेनैव भिक्षव कर्मानि कृतानि उपचितानि पूर्ववत् । भूतपूर्वं भिक्ष- 5
वोऽस्मिन् एव भद्रके कल्पे विंशतिवर्षसहस्रायुषि प्रजाया काश्यपो नाम शास्ता पूर्ववत् ।
तस्याय शासने प्रव्रजित आसीद्वैयावृत्यकर । अस्य तत्र पञ्च सार्धविहारिशतानि । यद्भूयसा
एककर्षटनिवासी जनकाय, अस्यैवाभिप्रसन्न । अनेन तत्र यावदायु पर्यन्त ब्रह्मचर्य
चीर्णम्, न कश्चिद्गुणगणोऽधिगत । अपरेण समयेन ग्लानीभूत । मूलगण्डपत्रपुष्पफल-
भैषज्यैरुपस्थीयमानो हीयत एव । मरणसमये प्रणिधानं कर्तुमारब्धं—यन्मया काश्यपे 10
भगवति सम्यक्संबुद्धेऽनुत्तरे महादक्षिणीये यावदायुर्ब्रह्मचर्यं चीर्णम्, न कश्चिद्गुणगणो-
ऽधिगत, अनेनाह कुशलमूलेन योऽसौ भगवता काश्यपेन सम्यक्संबुद्धेनोत्तरो नाम माणवो
वर्षशतायुषि प्रजायामवश्यभागीयकस्य भाव्यताया बुद्धो व्याकृत, तस्य शासने प्रव्रज्य
सर्वक्लेशप्रहाणादर्हत्वं साक्षात्कुर्याम् । तत पश्चात् सार्धविहारिण उपसक्रान्ता । ते कथ-
यन्ति—उपाध्याय, अस्ति किञ्चित् त्वया गुणगणमधिगतम् ? स कथयति—नास्ति । किं 15
प्रणिधानं कृतम् ? इदं चेदं च । ते कथयन्ति—वयमप्युपाध्यायमेव कल्याणमित्रमागम्य
तस्यैव भगवतोऽन्तिके सर्वक्लेशप्रहाणादर्हत्वं साक्षात्कुर्युः । कर्षटनिवासिना जनकायेन श्रुत
ग्लान आर्यक इति । तेऽप्युपसक्रान्ता । अस्ति किञ्चिदार्थेण गुणगणमधिगतम् ? नास्ति ।
किं प्रणिधानं कृतम् ? इदं चेदं च । ते कथयन्ति—वयमप्यार्यमेव कल्याणमित्रमागम्य
तस्यैव भगवतोऽन्तिके सर्वक्लेशप्रहाणादर्हत्वं साक्षात्कुर्युः ॥ 20

किं मन्यध्वे भिक्षव ? योऽसौ वैयावृत्यकरः, एष एवासौ संघरक्षितो भिक्षु ।
यानि तानि पञ्च सार्धविहारिशतानि, एतान्येव तानि पञ्चभिक्षुशतानि । योऽसौ कर्षट-
निवासी जनकाय, एतान्येव तानि पञ्च वणिक्शतानि । यदनेन तत्र धर्मवैयावृत्य कृतम्,
तस्य कर्मणो विपाकेनाढ्ये महाधने महाभोगे कुले उपपन्नं । यत् तन्मरणसमये प्रणिधानं
कृतम्, तस्य कर्मणो विपाकेन ममान्तिके प्रव्रज्य सर्वक्लेशप्रहाणादर्हत्वं साक्षात्कृतमेव च 25
वैन्यकार्यं कृतम् ॥

इति हि भिक्षव एकान्तकृष्णानां कर्मणामेकान्तकृष्णो विपाकः पूर्ववत् ॥

C 347

C 348

२६ पांशुप्रदानावदानम् ।

योऽसौ स्वमासतनुभिर्यजनानि कृत्वा
तावच्चिर करुणया जगतो हिताय ।

तस्य श्रमस्य सफलीकरणाय सन्त

संमार्जितं शृणुत साप्रतभाष्यमाणम् ॥ १ ॥

एव मया श्रुतम् । एकस्मिन् समये भगवान् श्रावस्त्या विहरतीति सूत्रं वक्तव्यम् ।
अत्र तावद्भगवत्तथागतवदनाम्भोधरविवरप्रत्युद्गतवचनसरत्सलिलधारासपातापनीतरागद्वेषमोह-
मदमानमायाशाठ्यपङ्कपटलानां शब्दन्यायादितर्कशास्त्रार्थवलोकनोत्पन्नप्रज्ञाप्रदीपप्रोत्सारित-
कुशाखदर्शनान्धकाराणां ससारतृष्णाछेदिप्रवरसद्धर्मपय पानशौण्डानां गुरूणां सनिधौ
10 सर्वाववादकं श्रेष्ठं शक्रब्रह्मेशानयमवरुणकुबेरवासवसोमादित्यादिभिरप्यप्रतिहतशासनं कन्दर्प-
दर्पापमर्दनशूरं महात्मानमतिमहर्द्धिकं स्थविरोपगुप्तमारम्य काचिदेव विबुद्धजनमन-
प्रसादकरीं धर्म्यां कथां समनुस्मरिष्यामः । तत्र तावद्गुरुभिरवहितश्रोत्रैर्भविष्यत्यम् ॥

C 349

एवमनुश्रूयते—यदा भगवान् परिनिर्वाणकालसमये पललनागं विनीय कुम्भकारीं चण्डालीं
गोपालीं च, तेषां मथुरामनुप्राप्तः, तत्र भगवानायुष्मन्तमानन्दमामन्त्रयते स्म—अस्यामानन्द
15 मथुराया मम वर्षशतपरिनिर्वृतस्य गुप्तो नाम गान्धिको भविष्यति । तस्य पुत्रो भविष्यत्युप-
गुप्तो नाम अलक्षणको बुद्धो यो मम वर्षशतपरिनिर्वृतस्य बुद्धकार्यं भवि(करि)ष्यति ।
तस्याववादेन बहवो भिक्षवः सर्वकेशप्रहाणादर्हत्वं साक्षात्करिष्यन्ति । तेऽष्टादशहस्ता-
मायामेन द्वादशहस्ता विस्तारेण चतुरङ्गलमात्राभिः शणकाभिः पूजयिष्यन्ति । एषोऽग्रे मे
आनन्द श्रावकाणां भविष्यत्यववादकानां यदुत उपगुप्तो भिक्षुः । पश्यसि त्वमानन्द दूरत
20 एव नीलनीलाम्बरराजिम् ? एव भदन्त । एष आनन्द रुरुमुण्डो नाम पर्वतः । अत्र
वर्षशतपरिनिर्वृतस्य तथागतस्य शाणकवासी नाम भिक्षुर्भविष्यति । सोऽत्र रुरुमुण्डपर्वते
विहारं प्रतिष्ठापयिष्यति, उपगुप्तं च प्रव्राजयिष्यति । मथुरायामानन्दं नटो भटश्च द्वौ
भ्रातरौ श्रेष्ठिनौ भविष्यतः । तौ रुरुमुण्डपर्वते विहारं प्रतिष्ठापयिष्यतः । तस्य नटभटिकेति
सज्ञा भविष्यति । एतदग्रं मे आनन्द भविष्यति शमथानुकूलानां शय्यासनानां यदिदं
25 नटभटिकारण्यायतनम् । अथायुष्मानानन्दो भगवन्तमिदमवोचत्—आश्चर्यं भदन्त यदीदृश-
मायुष्मानुपगुप्तो बहुजनहितं करिष्यति । भगवानाह—न आनन्द एतर्हि, यथा अतीतेऽप्यध्वनि-
तेन विनिपतितशरीरेणाप्यत्रैव उरुमुण्डपर्वते त्रयः पार्श्वः । एकत्र प्रदेशे पञ्च प्रत्येकबुद्ध-
शतानि प्रतिवसन्ति । द्वितीये पञ्च ऋषिशतानि । तृतीये पञ्च मर्कटशतानि । तत्र योऽसौ
पञ्चानां मर्कटशतानां यूथपतिः, स तं यूथमपहाय यत्र पार्श्वे पञ्च प्रत्येकबुद्धशतानि प्रति-
30 वसन्ति, तत्र गतः । तस्य तान् प्रत्येकबुद्धान् दृष्ट्वा प्रसादो जातः । स तेषां प्रत्येकबुद्धानां
शीर्ष्णपर्णानि मूलफलानि चोपनामयति । यदा च ते पर्यङ्केनोपविष्टा भवन्ति, स वृद्धान्ते
प्रणामं कृत्वा यावन्नवान्तं गत्वा पर्यङ्केनोपविशति, यावत् ते प्रत्येकबुद्धाः परिनिर्वाताः ।

स तेषा शीर्णपर्णानि मूलफलानि चोपनामयति, ते न प्रतिगृह्णन्ति । स तेषा चीवरकर्णि-
कान्याकर्षयति, पादौ गृह्णाति । यावत् स मर्कटश्चिन्तयति—नियतमेते कालगता भविष्यन्ति ।
ततः स मर्कटः शोचित्वा परिदेवित्वा च द्वितीय पार्श्वं गतो यत्र पञ्च ऋषिशतानि प्रति-
वसन्ति । ते च ऋषयः केचित् कण्टकापाश्रयाः, केचिद्भस्मापाश्रयाः, केचिदूर्ध्वहस्ताः,
केचित् पञ्चातपावस्थिताः । स तेषा तेषामीर्यापथान् विकोपयितुमारब्धः । ये कण्टकापा- 5
श्रयास्तेषा कण्टकानुद्धरति । भस्मापाश्रयाणां भस्म विधुनोति । ऊर्ध्वहस्तानामधो हस्त
पातयति । पञ्चातपावस्थितानामग्निमवकिरति । यदा च तैरीर्यापथो विकोपितो भवति, तदा
स तेषामग्रतः पर्यङ्कं बध्नाति । यावत् तैर्ऋषिभिराचार्याय निवेदितम् । तेनापि चोक्तम्—
पर्यङ्केन तावन्निषीदथ, यावत् तानि पञ्च ऋषिशतानि पर्यङ्केनोपविष्टानि । तेऽनाचार्यका
अनुपदेशकाः सप्तत्रिंशद्वोधिपक्षान् धर्मानामुखीकृत्य प्रत्येका बोधि साक्षात्कृतवन्तः । 10
अथ तेषा प्रत्येकबुद्धानामेतदभवत्—यत् किञ्चिदस्माभिः श्रेयोऽवाप्तम्, तत्सर्वमिमं मर्कट-
मागम्य । तैर्यावत् स मर्कटः फलमूलैः परिपालितः, कालगतस्य च तच्छरीर
गन्धकाष्ठैर्धर्मापितम् ॥

तत्किं मन्यसे आनन्द ? योऽसौ पञ्चानां मर्कटशतानां यूथपतिः, स एष उपगुप्तः ।
तदापि तेन विनिपतितशरीरेणाप्यत्रैवोरुमुण्डे पर्वते बहुजनहितं कृतम् । अनागतेऽप्यध्वनि 15
वर्षशतपरिनिर्वृतस्य मम अत्रैवोरुमुण्डे पर्वते बहुजनहितं करिष्यति । तच्च यथैव तथोपदर्श-
यिष्यामि—यदा स्थविरं शाणकवासिना उरुमुण्डे पर्वते विहारं प्रतिष्ठापितः, समन्वाहरति—
किमसौ गान्धिक उत्पन्नः, अथाद्यापि नोत्पद्यते इति ? पश्यत्युत्पन्नम् । स यावत् समन्वा-
हरति—योऽसौ तस्य पुत्र उपगुप्तो नाम्ना अलक्षणको बुद्धो निर्दिष्टः, यो मम वर्षशतपरि-
निर्वृतस्य बुद्धकार्यं करिष्यतीति, किमसौ उत्पन्नोऽद्यापि नोत्पद्यते ? तेन यावदुपायेन गुप्तो 20
गन्धिको भगवच्छासनेऽभिप्रसादितः । स यदा अभिप्रसन्नस्तदा स्थविरः सबहुलैर्भिक्षुभिः
सार्धमेकदिवसं तस्य गृहं प्रविष्टः । अपरस्मिन्नहन्यात्मद्वितीयः । अन्यस्मिन्नहन्येकाकी ।
यावद्गुप्तो गन्धिकः स्थविरं शाणकवासिनमेकाकिनं दृष्ट्वा कथयति—न खलु आर्यस्य कश्चित्
पश्चाच्छ्रमणः ? स्थविर उवाच—जराधर्माणां कुतोऽस्माकं पश्चाच्छ्रमणो भवति ? यदि केचित्
श्रद्धापुरोगेन प्रव्रजन्ति, तेऽस्माकं पश्चाच्छ्रमणा भवन्ति । गुप्तो गान्धिक उवाच—आर्य, अहं 25
तावद्बहुवासे परिगृह्यो विषयाभिरतश्च । न मया शक्यं प्रव्रजितुम् । अपि तु योऽस्माकं
पुत्रो भवति, तं वयमार्यस्य पश्चाच्छ्रमणं दास्यामः । स्थविर उवाच—वत्स, एवमस्तु । अपि तु
दृढप्रतिज्ञां स्मरेथास्त्वमिति । यावद्गुप्तस्य गान्धिकस्य पुत्रो जातः । तस्याश्चगुप्त इति नामधेयं
कृतम् । स यदा महान् सबृत्तस्तदा स्थविरः शाणकवासी गुप्तं गान्धिकमधिगम्योवाच—
वत्स, त्वया प्रतिज्ञातम्—योऽस्माकं पुत्रो भविष्यति, तं वयमार्यस्य पश्चाच्छ्रमणं दास्यामः । 30
अनुजानीहि, प्रव्राजयिष्यामीति । गान्धिक उवाच—आर्य, अयमस्माकमेकपुत्रः । मर्षय नः ।
योऽस्माकं द्वितीयः पुत्रो भविष्यति, तं वयमार्यस्य पश्चाच्छ्रमणं दास्यामः । यावत् स्थविरः

C 352

- शाणकवासी समन्वाहरति—किमय स उपगुप्तः ? पश्यति नेति । तेन स्थविरेणाभिहित —
 एवमस्तु इति । तस्य यावद्वितीय पुत्रो जातः । तस्य धनगुप्त इति नाम कृतम् । सोऽपि
 यदा महान् सवृत्तः, तदा स्थविर शाणकवासी गुप्त गान्धिकमुवाच—वत्स, त्वया प्रतिज्ञातम्—
 योऽस्माकं पुत्रो भविष्यति, त वयमार्यस्य पश्चाच्छ्रमण दास्याम । अयं च ते पुत्रो जातः ।
 5 अनुजानीहि, प्रव्राजयिष्यामीति । गान्धिक उवाच—आर्य मर्षय, एकोऽस्माकं बहिर्धा द्रव्य
 सशयिष्यति, द्वितीयोऽन्तर्गृहे परिपालनं करिष्यतीति । अपि तु योऽस्माकं तृतीय पुत्रो
 भविष्यति, स आर्यस्य दत्तः । यावत् स्थविर शाणकवासी समन्वाहरति—किमय स उप-
 गुप्तः ? पश्यति नेति । ततः स्थविर उवाच—एवमस्तु इति । यावद्भुतस्य गान्धिकस्य तृतीय-
 पुत्रो जातोऽभिरूपो दर्शनीयः प्रासादिकोऽतिक्रान्तो मानुषवर्णमसप्राप्तश्च दिव्यवर्णम् । तस्य
 10 विस्तरेण जातौ जातिमहं कृत्वा उपगुप्त इति नाम कृतम् । सोऽपि यदा महान् सवृत्तः,
 यावत् स्थविरशाणकवासी गुप्त गान्धिकमभिगम्योवाच—वत्स, त्वया प्रतिज्ञातम्—योऽस्माकं
 तृतीयः पुत्रो भविष्यति, वयमार्यस्य दास्याम । पश्चाच्छ्रमणार्थं । अयं ते तृतीय पुत्र उत्पन्नः ।
 अनुजानीहि, प्रव्राजयिष्यामीति । गुप्तो गान्धिक उवाच—आर्य, समयत । यदा लाभोऽनुच्छेदो
 भविष्यतीति, तदा अनुज्ञास्यामि । यदा तेन समयः कृतः, तदा मारेण सर्वावती मथुरा
 15 गन्धाविष्टा । ते सर्वे उपगुप्तसकाशाद्गन्धान् क्रीणन्ति । स प्रभूतानि दास्यति । यावत्
 स्थविरशाणकवासी उपगुप्तसकाशं गतः । उपगुप्तश्च गन्धापणे स्थितः । स धर्मेण व्यवहार
 करोति, गन्धान् विक्रीणीते । स स्थविरेण शाणकवासिना अभिहित—वत्स, कीदृशास्ते
 चित्तचेतसिका प्रवर्तन्ते क्लिष्टा वा अक्लिष्टा वेति ? उपगुप्त उवाच—आर्य, नैव जानामि
 कीदृशाः क्लिष्टाश्चित्तचेतसिका, कीदृशाः अक्लिष्टा इति । स्थविरः शाणकवासी उवाच—वत्स,
 20 यदि केवलं चित्तं परिज्ञातुं न शक्यसि, प्रतिपक्षं मोचयितुम् । तेन तस्य कृष्णिकपट्टिका
 दत्ता पाण्डुरिका च । यदि क्लिष्टं चित्तमुत्पद्यते, कृष्णिका पट्टिका स्थापय । अथाक्लिष्टं
 चित्तमुत्पद्यते, पाण्डुरा पट्टिका स्थापय । शुभा मनसि कुरु, बुद्धानुस्मृतिं च भावयस्वेति
 तेनास्य व्यपदिष्टम् । तस्य यावदारब्धा अक्लिष्टाश्चित्तचेतसिका प्रवर्तितुम्, स द्वौ भागौ
 कृष्णिकानां स्थापयति, एक पाण्डुरिकाणाम् । यावदर्धं कृष्णिकानां स्थापयति अर्धं पाण्डुरि-
 25 काणाम् । यावत् द्वौ भागौ पाण्डुरिकाणां स्थापयति, एक कृष्णिकानाम् । यावदनुपूर्वेण
 सर्वाण्येव शुक्लानि चित्तान्युत्पद्यन्ते, स पाण्डुरिकाणामेव पट्टिका स्थापयति । धर्मेण
 व्यवहारं करोति ॥

C 353

- मथुरायां वासवदत्ता नाम गणिका । तस्या दासी उपगुप्तसकाशं गत्वा गन्धान्
 क्रीणाति । सो वासवदत्ताया चोच्यते—दारिके, मुष्यते स गान्धिकस्त्वया । बहून् गन्धानानयसीति ।
 30 दारिकोवाच—आर्यदुहिते, उपगुप्तो गान्धिकदारको रूपसपन्नश्चातुर्यमाधुर्यसपन्नश्च धर्मेण व्यव-
 हारं करोति । श्रुत्वा च वासवदत्ताया उपगुप्तसकाशे सानुरागं चित्तमुत्पन्नम् । तया यावदासी
 उपगुप्तसकाशं प्रेषिता—त्वत्सकाशमागमिष्यामि । इच्छामि त्वया सार्धं रतिमनुभवितुम् । यावदास्या

उपगुप्तस्य निवेदितम् । उपगुप्त उवाच अकालस्ते भगिनि मदर्शनायेति । वासवदत्ता पञ्चभिः पुराणशतैः परिचारयते । तस्या बुद्धिरुत्पन्ना—नियतं पञ्च पुराणशतानि नोत्सहते दातुम् । तथा यावद्वासी उपगुप्तसकाशं प्रेषिता—न ममार्यपुत्रसकाशात् कार्षापणेनापि प्रयोजनम् । केवल-
मार्यपुत्रेण सह रतिमनुभवेयम् । दास्या तथा निवेदितम् । उपगुप्त उवाच—अकालस्ते भगिनि
मदर्शनायेति । यावदन्यतरं श्रेष्ठिपुत्रो वासवदत्ताया सकाशं प्रविष्टः । अन्यतरं सार्थवाहः 5
उत्तरापथात् पञ्चशतमश्वपण्यं गृहीत्वा मथुरामनुप्राप्तः । तेनाभिहितम्—कतरा वेश्या सर्व-
प्रधाना ? तेन श्रुतम्—वासवदत्तेति । स पञ्च पुराणशतानि गृहीत्वा बहूश्च प्राप्तवान् वासव-
दत्ताया सकाशमभिगतः । ततो वासवदत्ताया लोभाकृष्टेन तं श्रेष्ठिपुत्रं प्रघातयित्वाऽवस्करे
प्रक्षिप्य सार्थवाहेन सह रतिमनुभूता । यावत् स श्रेष्ठिपुत्रो बन्धुभिरवस्करादुद्धृत्य (त) । राज्ञो
निवेदितम् । ततो राज्ञा अभिहितम्—गच्छन्तु भवन्तः, वासवदत्ता हस्तपादौ कर्णनास च 10
छित्त्वा श्मशाने छोरेयन्तु । यावत् तैर्वासवदत्ता हस्तपादौ कर्णनास च छित्त्वा श्मशाने
छोरिता । यावदुपगुप्तेन श्रुतम्—वासवदत्ता हस्तपादौ कर्णनास च छित्त्वा श्मशाने
छोरिता । तस्य बुद्धिरुत्पन्ना—पूर्वं तथा मम विषयनिमित्तं दर्शनमाकाङ्क्षितम् । इदानीं
तु तस्या हस्तपादौ कर्णनास च विकर्तितौ, इदानीं तु तस्या दर्शनकाल इति । आह—

यदा प्रशस्ताम्बरसवृताङ्गी

15

अभूद्विचित्राभरणैर्विभूषिता ।

मोक्षार्थिना जन्मपराङ्मुखाना

C 354

श्रेयस्तदास्यास्तु न दर्शनं स्यात् ॥ २ ॥

इदानीं तु तस्याः कालोऽयं द्रष्टुं गतमानरागहर्षायाः ।

निशितासिविक्षतायाः स्वभावनियतस्य रूपस्य ॥ ३ ॥

20

यावदेकेन दारकेनोपस्थायकेन छत्रमादाय प्रशान्तेनेर्यापथेन श्मशानमनुप्राप्तः ।
तस्याश्च प्रेषिका पूर्वगुणानुरागात् समीपेऽवस्थिता काकादीन् निवारयति । तथा च वासव-
दत्ताया निवेदितम्—आर्यदुहितः, यस्य त्वया अहं सकाशं पुनः पुनरनुप्रेषिता, अयं स
उपगुप्तोऽभ्यागतः । नियतमेष कामरागार्तः आगतो भविष्यति । श्रुत्वा च वासवदत्ता
कथयति—

25

प्रनष्टशोभा दुःखार्ता भूमौ रुधिरपिञ्जराम् ।

मा दृष्ट्वा कथमेतस्य कामरागो भविष्यति ॥ ४ ॥

ततः प्रेषिकामुवाच—यौ हस्तपादौ कर्णनास च मच्छरीराद्विकर्तितौ, तौ श्लेषयेति ।
तथा यावत् श्लेषयित्वा पट्टकेन प्रच्छादिता । उपगुप्तश्चागच्छ वासवदत्ताया अप्रतः स्थितः । ततो
वासवदत्ता उपगुप्तमप्रतः स्थितं दृष्ट्वा कथयति—आर्यपुत्र, यदा मच्छरीरं स्वस्थभूतं विषय- 30
रत्यनुकूलम्, तदा मया आर्यपुत्रस्य पुनः पुनर्दूती विसर्जिता । आर्यपुत्रेणाभिहितम्—

अकालस्ते भगिनि मम दर्शनायेति । इदानीं मम हस्तपादौ कर्णनासौ च विकर्तितौ,
स्वरुधिरकर्दम एवावस्थिता । इदानीं किमागतोऽसि ? आह च—

इदं यदा पङ्कजगर्भकोमल
महार्हवस्त्राभरणैर्विभूषितम् ।

5 वभूव गात्रं मम दर्शनक्षमं
तदा न दृष्टोऽसि मयाल्पभाग्यया ॥ ५ ॥

एतर्हि किं द्रष्टुमिहागतोऽसि
यदा शरीरं मम दर्शनाक्षमम् ।
निवृत्तलीलारतिहर्षविस्मय
10 भयावहं शोणितपङ्कलेपनम् ॥ ६ ॥

उपगुप्त उवाच—

नाहं भगिनि कामार्तं सनिधावागतस्तव ।
कामानामशुभानां तु स्वभावः द्रष्टुमागतः ॥ ७ ॥

प्रच्छादिता वस्त्रविभूषणाद्यै-

15 र्बाह्यैर्विचित्रैर्मदनानुकूलैः ।
निरीक्ष्यमाणा अपि यत्नवद्भि-
र्नाप्यत्र दृष्टासि भवेद्यथावत् ॥ ८ ॥

इदं तु रूपं तव दृश्यमेतत्
स्थितं स्वभावे रचनाद्वियुक्तम् ।

20 तेऽपण्डितास्ते च विगर्हणीया
ये प्राकृतेऽस्मिन् कुणपे रमन्ते ॥ ९ ॥

त्वचावनद्धे रुधिरावसक्ते
चर्मावृते मासघनावलिप्ते ।

25 शिरासहस्रैश्च वृते समन्तात्
को नाम रज्येत इतः शरीरे ॥ १० ॥

अपि च भगिनि ।

बहिर्भद्राणि रूपाणि दृष्ट्वा बालोऽभिरज्यते ।
अभ्यन्तरविदुष्टानि ज्ञात्वा धीरो विरज्यते ॥ ११ ॥
अवकृष्टावकृष्टस्य कुणपस्य ह्यमेध्यता ।

30 मेध्याः कामोपसहाराः कामिनः शुभसङ्गिनः ॥ १२ ॥

इह हि—

दौर्गन्ध्यं प्रतिवार्यते बहुविधैर्गन्धैरमेध्याकै-

र्वैकृत्य बहिराघ्रियेत विविधैर्वस्त्रादिभिर्भूषणैः ।

स्वेदक्लेदमलादयोऽप्यशुचयस्तानिर्हरत्यम्भसा

येनामेध्यकरङ्कमेतदशुभं कामात्मभिः सेव्यते ॥ १३ ॥

5

सबुद्धस्य तु ये वचः सुवचसः शृण्वन्ति कुर्वन्त्यपि

ते कामान् श्रमशोकदुःखजननान् सद्भिः सदा गर्हितान् ।

त्यक्त्वा कामनिमित्तमुक्तमनसः शान्ते वने निर्गताः

पारं यान्ति भवार्णवस्य महतः सश्रित्य मार्गप्लवम् ॥ १४ ॥

श्रुत्वा वासवदत्ता ससारादुद्विग्ना । बुद्धगुणानुस्मरणाच्चावर्जितद्वयोवाच—

10

एवमेतत्तथा सर्वं यथा वदसि पण्डित ।

मे त्वा साधु समासाद्य बुद्धस्य वचनं श्रुतम् ॥ १५ ॥

यावदुपगुप्तेन वासवदत्ताया अनुपूर्विका कथा कृत्वा सत्यानि सप्रकाशितानि ।

C 356

उपगुप्तश्च वासवदत्ताया शरीरस्वभावमवगम्य कामघातुवैराग्यं गतः । तेनात्मीयया धर्म-

देशनया सहसत्याभिसमयादनागामिफलं वासवदत्ताया च स्तोतापत्तिफलं प्राप्तम् । ततो 15

वासवदत्ता दृष्टसत्या उपगुप्तं सरागयन्त्युवाच—

तवानुभावात्पिहितः सुधोरो

ह्यपायमार्गो बहुदोषयुक्तः ।

अपावृता स्वर्गगतिः सुपुण्या

निर्वाणमार्गश्च मयोपलब्धः ॥ १६ ॥

20

अपि च । एषाह तं भगवन्तं तथागतमर्हन्तं सम्यक्संबुद्धं शरणं गच्छामि धर्मं च
मिक्षुसंघं चेत्याह—

एषा ब्रजामि शरणं विबुद्धनवकमलविमलधवलनेत्रम् ।

तममरबुधजनमहितं जिनं विरागं च सघं च ॥ १७ ॥ इति ॥

यावदुपगुप्तो वासवदत्ता धर्म्यया कथया सदर्थं प्रक्रान्तः । अचिरप्रक्रान्ते चोपगुप्ते 25

वासवदत्ता कालगता देवेषूपपन्ना । देवतैश्च मथुरायामारोचितम्—वासवदत्ताया उपगुप्त-

सकाशाद्धर्मदेशनां श्रुत्वा आर्यसत्यानि दृष्टानि, देवेषूपपन्नेति । श्रुत्वा च मथुरावास्तव्येन

जनकायेन वासवदत्तायाः शरीरे पूजा कृता ॥

यावत् स्थविरः शाणक्यासी गुप्तं गान्धिकमभिगम्योवाच—अनुजानीहि उपगुप्तं प्रव्राज-

यिष्यामीति । गुप्तो गान्धिक उवाच—आर्य, एष समयः । यदा न लाभो न च्छेदो 30

भविष्यति, तदा अनुज्ञास्यामीति । यावत् स्थविरशाणक्यासिना ऋद्ध्या तथा अधिष्ठितं यथा

- न लाभो न च्छेद । ततो गुप्तो गान्धिको गणयति, तुलयति, मापयति, पश्यति—न लाभो न च्छेद । ततः स्थविर शाणकवासी गुप्त गान्धिकमुवाच—अयं हि भगवता बुद्धेन निर्दिष्टः मम वर्षशतपरिनिर्वृतस्य बुद्धकार्यं करिष्यतीति । अनुजानीहि, प्रराजयिष्यामीति । यावद्गुप्तेन गान्धिकेनाभ्यनुज्ञातः । ततः स्थविरेण शाणकवासिना उपगुप्तो नटभटिकारण्यायतनं नीतः, उपसपादितश्च । ज्ञप्तिचतुर्थं च कर्म व्यवसितम् । उपगुप्तेन च सर्वक्लेशप्रहाणा-
दर्हत्त्वं साक्षात्कृतम् । ततः स्थविरेण शाणकवासिनाभिहितम्—वत्स उपगुप्त, त्वं भगवता निर्दिष्टो वर्षशतपरिनिर्वृतस्य ममोपगुप्तो नाम भिक्षुर्भविष्यत्यलक्षणको बुद्धः, यो मम वर्षशतपरिनिर्वृतस्य बुद्धकार्यं करिष्यतीति । एषोऽग्रे मे आनन्द श्रावकाणामववादकानां यदुत उपगुप्तो भिक्षुः । इदानीं वत्स शासनहितं कुरुष्वेति । उपगुप्त उवाच—एवमस्तु इति ।
- 10 ततः स धर्मश्रवणेऽधीष्टः । मथुराया च शब्दो विस्तृतः—उपगुप्तो नामालक्षणको बुद्धोऽद्य धर्मं देशयिष्यतीति । श्रुत्वा चानेकानि प्राणिशतसहस्राणि निर्गतानि । यावत् स्थविरोपगुप्तः समापद्यावलोकयति—कथं तथागतस्य परिषन्निषण्णाः^१ पश्यति चार्धचन्द्राकारेण पर्षदवस्थिता । यावदवलोकयति—कथं तथागतेन धर्मदेशना कृता^२ पश्यति पूर्वकाल-
करणीया कथा कृत्वा सत्यसंप्रकाशना कृता । सोऽपि पूर्वकालकरणीया कथा कृत्वा सत्य-
15 संप्रकाशना कर्तुमारब्धः । मारेण च तस्या पर्षदि मुक्ताहारवर्षमुत्सृष्टम्, वैन्यानां मनासि व्याकुलीकृतानि, एकेनापि सत्यदर्शनं न कृतम् । यावत् स्थविरोपगुप्तो व्यवलोकयति—केनायं व्याक्षेपः कृतः^३ पश्यति मारेण । यावद्वितीये दिवसे बहुतरको जनकायो निर्गतः । उपगुप्तो धर्मं देशयति, मुक्ताहारं च वर्षोपवर्षितमिति । यावत् द्वितीयेऽपि दिवसे स्थविरोपगुप्तेन पूर्वकालकरणीया कथा कृत्वा सत्यसंप्रकाशनायामारब्धाया मारेण चास्या पर्षदि सुवर्णवर्ष-
20 मुत्सृष्टम्, वैन्यानां मनासि सक्षोभितानि, एकेनापि सत्यदर्शनं न कृतम् । यावत् स्थविरोपगुप्तो व्यवलोकयति—केनायं व्याक्षेपः कृतः^३ पश्यति मारेण पापीयसेति । यावत् तृतीये दिवसे बहुतरको जनकायो निर्गतः । उपगुप्तो धर्मं देशयति, मुक्तावर्षं सुवर्णवर्षं च पततीति । यावत् तृतीयेऽपि दिवसे स्थविरोपगुप्तः पूर्वकालकरणीया कथा कृत्वा सत्या न्यारब्ध संप्रकाशयितुम् । मारेण च नातिदूरे नाटकमारब्धम् । दिव्यानि च वाद्यानि सप्रवा-
25 दितानि, दिव्याश्चाप्सरसो नाटयितुं प्रवृत्ताः । यावद्वीतरागो जनकायो दिव्यानि रूपाणि दृष्ट्वा दिव्याश्च शब्दान् श्रुत्वा मारेणाकृष्टः । अतो मारेणोपगुप्तस्य पर्षदाकृष्टा । प्रीतिमनसा मारेण स्थविरोपगुप्तस्य शिरसि माला बद्धा । यावत् स्थविरोपगुप्तः समन्वाहरितुमारब्धः—
कोऽयम्^४ पश्यति मारः । तस्य बुद्धिरुत्पन्ना—अयं मारो भगवच्छासने महान्तं व्याक्षेपं करोति । किमर्थमयं भगवता न विनीतः^५ पश्यति ममायं विनेयः । तस्य च विनयात्
30 सत्त्वानुग्रहादहं भगवता अलक्षणको बुद्धो निर्दिष्टः । यावत् स्थविरोपगुप्तः समन्वाहरति—
किमस्य विनयकाल उपस्थित आहोस्मिन्नेति^६ पश्यति—विनयकाल उपस्थितः । ततः स्थविरोपगुप्तेन त्रयः कुणपा गृहीता—अहिकुणपः कुर्कुकुणपः मनुष्यकुणपः च । ऋद्ध्या च

पुष्पमालामभिनिर्माय मारसकाशमभिगतः । दृष्ट्वा च मारस्य प्रीतिरुत्पन्ना—उपगुप्तोऽपि मया
आकृष्ट इति । ततो मारेण स्वशरीरमुपनामितम् । स्थविरोपगुप्तः स्वयमेव बध्नाति । तत
स्थविरोपगुप्तेनाहिकुणप मारस्य स्त्रिरसि बद्धम्, कुर्कुरकुणप प्रीत्रायाम्, कर्णावसक्त मनुष्य-
कुणप च । तत समालभ्योवाच—

C 358

भिक्षुजनप्रतिकूला माला बद्धा यथैव मे भवता ।
कामिजनप्रतिकूल तव कुणपमिदं मया बद्धम् ॥ १८ ॥

5

यत्ते बलं भवति तत्प्रतिदर्शयस्व
बुद्धात्मजेन हि सहाद्य समागतोऽसि ।
उद्धृतमप्यनिलमिन्नतरगवक्रं

व्यावर्तने मलयकुक्षिषु सागराम्भः ॥ १९ ॥

10

अथ मारस्तं कुणपमपनेतुमारब्धः । परमपि च स्वयमनुप्रविश्य पिपीलिक इवाद्रि-
राजमपनयितुं न शशाकः । असमर्थो वैहायसमुत्पल्योवाच—

यदि मोक्तुं न शक्यामि कण्ठात् श्वकुणपं स्वयम् ।
अन्ये देवापि मोक्षयन्ते मत्तोऽभ्यधिकतेजसः ॥ २० ॥

स्थविर उवाच—

15

ब्रह्माणं शरणं शतक्रतुं वा
दीप्तं वा प्रविशं हुताशमर्णवं वा ।
न क्लेदं न च परिशोषणं न भेदं
कण्ठस्थं कुणपमिदं तु यास्यतीह ॥ २१ ॥

समहेन्द्ररुद्रोपेन्द्रद्रविणेश्वरयमवरुणकुबेरवासवादीनां देवानामभिगम्य अकृतार्थ एव 20
ब्रह्माणमभिगतः । तेन चोक्तः—मर्षय वत्स,

शिष्येण दशबलस्य स्वयमृद्ध्या कृतान्तमर्यादा ।
कस्ता भेतुं शक्तो वेला वरुणालयस्येव ॥ २२ ॥

अपि पद्मनालसूत्रैर्बद्धा हिमवन्तमुद्धरेत् कश्चित् ।
न तु तव कण्ठासक्तं श्वकुणपमिदमुद्धरेयमहम् ॥ २३ ॥

25

कामं ममापि महदस्ति बलं तथापि
नाहं तथागतसुतस्य बलेन तुल्यः ।
तेजस्विना न खलु न ज्वलनेऽस्ति किं तु
नासौ द्युतिर्द्वितवहे रविमण्डले या ॥ २४ ॥

मारोऽब्रवीत्—किमिदानीमाज्ञापयसि ? क शरणं ब्रजामीति ? ब्रह्माब्रवीत्—

शीघ्रं तमेव शरणं ब्रजं यः समेत्य

भ्रष्टस्त्व ऋद्धिविभवाद्यशसः सुखाच्च ।

भ्रष्टो हि यः क्षितितले भवतीह जन्तु—

5

रुत्तिष्ठति क्षितिमसावलम्ब्य भूय ॥ २५ ॥

अथ मारस्तथागतशिष्यसामर्थ्यमुपलभ्य चिन्तयामास—

359

ब्रह्मणा पूज्यते यस्य शिष्याणामपि शासनम् ।

तस्य बुद्धस्य सामर्थ्यं प्रमातुं को नु शक्नुयात् ॥ २६ ॥

कर्तुं कामोऽभविष्यत्का शिष्टिं स मम सुव्रतः ।

10

या नाकरिष्यत्क्षान्त्या तु तेनाहमनुरक्षितः ॥ २७ ॥

किं बहुना ?

अद्यावैमि मुनेर्महाकरुणता तस्यातिमैत्र्यात्मनः

सर्वोपद्रवविप्रमुक्तमनसश्चामीकराद्रिद्युते ।

मोहान्धेन हि तत्र तत्र स मया तैस्तैर्नयैः खेदित-

15

स्तेनाहं च तथापि नाम बलिना नैवाप्रियः श्रावितः ॥ २८ ॥

अथ कामधात्वधिपतिर्मारः नास्त्वन्या गतिरन्यत्रोपगुप्तकादेवेति ज्ञात्वा सर्वमुत्सृज्य स्थविरोपगुप्तसमीपमुपेत्य पादयोर्निपत्योवाच—भदन्त, किमविदितमेतद्भदन्तस्य यथा बोधि-
मूलमुपादाय मया भगवतो विप्रियशतानि कृतानि ? कुत ?

शालाया ब्राह्मणग्रामे मामासाद्य स गौतम ।

20

भक्तच्छेदमपि प्राप्य नाकार्पिन्मम विप्रियम् ॥ २९ ॥

गौर्भूत्वा सर्पवत् स्थित्वा कृत्वा शाकटिकाकृतिम् ।

स मयायासितो नाथो न चाहं तेन हिंसितः ॥ ३० ॥

त्वया पुनरहं वीरं त्यक्त्वा (तु) सहजा दयाम् ।

सदेवासुरमध्येषु लोकेष्वद्य विडम्बितः ॥ ३१ ॥

25

स्थविरोऽब्रवीत्—पापीयन्, कथमपरीक्ष्यैव तथागतमाहात्म्येषु श्रावकमुपसहरसि—

किं सर्षपेण समता नयसीह मेरु

खद्योतकेन रविं मण्डलिना समुद्रम् ।

अन्या हि सा दशबलस्य कृपा प्रजासु

न श्रावकस्य हि महाकरुणास्ति सौम्य ॥ ३२ ॥

30

अपि च—

यदर्थेन भगवता सापराधोऽपि मर्षितः ।

इदं तत् कारणं साक्षादस्माभिरुपलक्षितम् ॥ ३३ ॥

मार उवाच—

ब्रूहि ब्रूहि श्रीमतस्तस्य भाव
सङ्ग छेत्तु क्षान्तिगुतव्रतस्य ।
योऽसौ मोहान्नित्यमायासितो मे
तेनाह च प्रेक्षितो मैत्र्येणैव ॥ ३४ ॥

5

स्थविर उवाच—शृणु सौम्य, त्व हि भगवत्यसकृदसकृदवस्वलितः । न च बुद्धा-
वरोपितानामकुशलानां धर्माणामन्यत् प्रक्षालनमन्यत्र तथागतप्रसादादेव ।

तदेतत्कारण तेन पश्यता दीर्घदर्शिना ।
त्व नाप्रियमिह प्रोक्तं प्रियाप्येव तु लम्बितः ॥ ३५ ॥

न्यायेनानेन भक्तिस्तव हृदि जनिता तेनाग्रमतिना
स्वल्पापि ह्यत्र भक्तिर्भवति मतिमता निर्वाणफलदा ।
सक्षेपाद्यत्कृत ते वृजिनमिह मुने मोहान्धमनसा
सर्वं प्रक्षालित तत्तव हृदयगतैः श्रद्धाम्बुविसरैः ॥ ३६ ॥

10 C 360

अथ मारः कदम्बपुष्पवदादृष्टरोमकूपः सर्वाङ्गेन प्रणिपत्योवाच—

स्थाने मया बहुविध परिखेदितोऽसौ
प्राक् सिद्धितश्च भुवि सिद्धमनोरथेन ।
सर्वं च मर्षितमृषिप्रवरेण तेन
पुत्रापराध इव सानुनयेन पित्रा ॥ ३७ ॥

15

स बुद्धप्रसादाप्यायितमनाः सुचिर बुद्धगुणाननुस्मृत्य स्थविरस्य पादयोर्निपत्योवाच—

अनुग्रहो मेऽद्य परः कृतस्त्वया
निवेशित यन्मयि बुद्धगौरवम् ।
इदं तु कण्ठव्यवलम्बि मैत्र्या
महर्षिकोपाभरण विसर्जय ॥ ३८ ॥

20

स्थविर उवाच—समयतो विमोक्ष्यामीति । मार उवाच—कः समय इति ? स्थविर उवाच—
अद्यप्रभृति भिक्षवो न विहेठयितव्या इति । मारोऽब्रवीत्—न विहेठयिष्ये । कमपरमाज्ञापय-
सीति ? स्थविर उवाच—एव तावच्छासनकार्यं प्रति ममाज्ञा । स्वकार्यं प्रति विज्ञापयिष्यामि
भवन्तम् । ततो मारः ससभ्रम उवाच—प्रसीद स्थविर, किमाज्ञापयसि ? स्थविरोऽब्रवीत्—
स्वयमवगच्छसि—यदहं वर्षशतपरिनिर्वृते भगवति प्रव्रजितः, तद्धर्मकायो मया तस्य दृष्टः ।
त्रैलोक्यनाथस्य काञ्चनाद्रिनिभस्तस्य न दृष्टो रूपकायो मे ।

तदनु त्वमनुग्रहमप्रतिम-

मिह विदर्शय बुद्धविग्रहम् ।

प्रियमधिकमतो हि नास्ति मे

दशबलरूपकुतहलो ह्यहम् ॥ ३९ ॥

- 5 मार उवाच—तेन हि ममापि समय श्रूयताम् ।
सहसा तमिहोद्दीक्ष्य बुद्धनेपथ्यधारिणम् ।
न प्रणामस्त्वया कार्यं सर्वज्ञगुणगौरवात् ॥ ४० ॥

- बुद्धानुस्मृतिपेशलेन मनसा पूजा यदि त्व मयि
स्वरूपामप्युपदर्शयिष्यसि विभो दग्धो भविष्याम्यहम् ।
10 का शक्तिर्मम वीतरागविहिता सोढु प्रणामक्रिया
हस्तन्यासमिवोद्बहन्ति न गजस्यैरण्डवृक्षाङ्कुरा ॥ ४१ ॥

C 361

स्थविरोऽप्याह—एवमस्तु । न भवन्त प्रणमिष्यामीति । मारोऽब्रवीत्—तेन हि मुहूर्त-
मागमय, यावदह वनगहनमनुप्रविश्य—

- शूर वञ्चयितु पुरा व्यवसितेनोत्तप्तहेमप्रभ
15 बौद्ध रूपमचिन्त्यबुद्धिविभवादासीन्मया यत्कृतम् ।
कृत्वा रूपमहं तदेव नयनप्रह्लादिक देहिना-
मेषोऽप्यर्कमयूखजालममल भामण्डलेनाक्षिपन् ॥ ४२ ॥

अथ स्थविर एवमस्तु इत्युक्त्वा त कुणपमपनीय तथागतरूपदर्शनोत्सुकोऽवस्थितः ।
मारश्च वनगहनमनुप्रविश्य बुद्धरूपं कृत्वा नट इव सुरुचिरनेपथ्यस्तस्माद्वनगहनादारब्धो
20 निष्क्रमितुम् । वक्ष्यते हि—

ताथागत वपुरथोत्तमलक्षणाढ्य-
मादर्शयन्नयनशान्तिकर नराणाम् ।
प्रत्यग्ररङ्गमिव चित्रपट महार्ह-
मुद्घाटयन् वनमसौ तदलचकार ॥ ४३ ॥

- 25 अथ व्यामप्रभामण्डलमण्डितमसेचनकदर्शनं भगवतो रूपमभिनिर्माय दक्षिणे पार्श्वे
स्थविरशारद्वतीपुत्र वामपार्श्वे स्थविरमहामौद्गल्यायन पृष्ठतश्चायुष्मन्तमानन्द बुद्धपात्रव्यग्रहस्त
स्थविरमहाकश्यपानिरुद्धसुभूतिप्रभृतीनां च महाश्रावकाणां रूपाण्यभिनिर्माय अर्धत्रयोदशभि-
र्भिक्षुशतैरर्धचन्द्रेणानुपरिवृत बुद्धवेषमादर्शयित्वा मारः स्थविरोपगुप्तस्यान्तिकमाजगाम ।
स्थविरोपगुप्तस्य च भगवतो रूपमिदमीदृशमिति प्रामोद्यमुत्पन्नम् । स प्रमुदितमनास्त्वरित-
30 मासनादुत्थाय निरीक्षमाण उवाच—

धिगस्तु ता निष्करुणामनित्यता
भिनत्ति रूपाणि यदीदृशान्यपि ।
शरीरमीदृक्किल तन्महामुने-
रनित्यता प्राप्य विनाशमागतम् ॥ ४४ ॥

स बुद्धावलम्बनया स्मृत्या तथाप्यासक्तमना. सवृत्तो यथा बुद्ध भगवन्तमह पश्या- 5
मीति व्यक्तमुपागत । स पद्ममुकुलप्रतिममञ्जलिं कृत्वोवाच—अहो रूपशोभा भगवतः ।
किं बहुना ?

वक्रोणाभिभवत्यय हि कमल नीलोत्पल चक्षुषा
कान्त्या पुष्पवन घन प्रियतया चन्द्र समाप्तद्युतिम् ।
गाम्भीर्येण महोदधिं स्थिरतया मेरु रविं तेजसा
गत्या सिंहमवेक्षितेन वृषभ वर्णेन चामीकरम् ॥ ४५ ॥

Q 362

10

स भूयस्या मात्रया हर्षेणापूर्यमाणद्वयो व्यापिना खरेणोवाच—

अहो भावविशुद्धाना कर्मणो मधुर फलम् ।
कर्मणेद कृत रूप नैश्वर्येण यदृच्छया ॥ ४६ ॥
यत्तत्कल्पसहस्रकोटिनियुतैर्वाक्कायचित्तोद्भव
दानक्षान्तिसमाधिबुद्धिनियमैस्तेनार्हता शोधितम् ।
तेनेद जननेत्रकान्तममल रूप समुत्थापित
य दृष्ट्वा रिपुरप्यभिप्रमुदित स्यात्किं पुनर्मद्विधः ॥ ४७ ॥

15

सबुद्धालम्बनैः सज्ञा विस्मृत्य बुद्धसंज्ञामधिष्ठाय मूलनिवृत्त इव द्रुम सर्वशरीरेण
मारस्य पादयोर्निपतितः । अथ मार ससन्नमोऽब्रवीत्—एव त भदन्त नार्हसि समय 20
व्यतिक्रमितुम् । स्थविर उवाच—कः समय इति ? मार उवाच—ननु प्रतिज्ञात भदन्तेन—नाह
भवन्त प्रणमिष्यामीति । ततः स्थविरोपगुप्तः पृथिवीतलादुत्थाय सगद्गदकण्ठोऽब्रवीत्—
पापीयन्,

न खलु न विदित मे यस्य वादिप्रधानो
जलविहत इवाग्निर्निवृत्तिं सप्रयातः ।

25

अपि तु नयनकान्तामाकृतिं तस्य दृष्ट्वा
तमृषिमभिनतोऽह त्वा तु नाभ्यर्चयामि ॥ ४८ ॥

मार उवाच—कथमिहाह नार्चितो भवामि, यदेव मा प्रणमसीति । स्थविरोऽब्रवीत्—
श्रयताम्, यथा त्व नैव मया अभ्यर्चितो भवसि, न च मया समयातिक्रमः कृत इति ।

C 363

मृष्मयेषु प्रतिकृतिष्वमराणा यथा जन ।
 मृतसज्ञामनादृत्य नमत्यमरसज्ञया ॥ ४९ ॥
 तथाह त्वामिहोद्विष्य लोकनाथवपुर्वरम् ।
 मारसज्ञामनादृत्य नतः सुगतसज्ञया ॥ ५० ॥

5 अथ मारो बुद्धवेषमन्तर्धापयित्वा स्थविरोपगुप्तमभ्यर्च्य प्रक्रान्तः । यावच्चतुर्थे दिवसे
 मार स्वयमेव मथुराया घण्टावघोषितुमारब्ध—यो युष्माकं स्वर्गापवर्गसुखं प्रार्थयते, स
 स्थविरोपगुप्तसकाशाद्धर्मं शृणोतु, यैश्च युष्माभिस्तथागतो न दृष्टस्ते स्थविरोपगुप्तं पश्यन्तु
 इति । आह च—

उत्सृज्य दारिद्र्यमनर्थमूल
 10 यः स्फीतशोभा श्रियमिच्छतीह ।
 स्वर्गापवर्गाय च यस्य वाञ्छा
 स श्रद्धया धर्ममतं शृणोतु ॥ ५१ ॥
 दृष्टो न यैर्वा द्विपदप्रधान
 शास्ता महाकारुणिकः स्वयम् ।
 15 ते शास्तृकल्पं स्थविरोपगुप्तं
 पश्यन्तु भास्वन्निभप्रदीपम् ॥ ५२ ॥

यावन्मथुराया शब्दो विसृत—स्थविरोपगुप्तेन मारो विनीत इति । श्रुत्वा च यद्व्यसा
 मथुरावास्तव्यो जनकाय स्थविरोपगुप्तसकाशं निर्गतः । ततः स्थविरोपगुप्तोऽनेकेषु ब्राह्मण-
 शतसहस्रेषु सनिपतितेषु सिंह इव निर्भीः सिंहासनमभिरूढः । वक्ष्यति च—

20 मा प्रति न ते शक्यं सिंहासनमविदुषा समभिरोढुम् ।
 यः स सिंहासनस्थो मृग इव स हि याति सकोचम् ॥ ५३ ॥
 सिंह इव यस्तु निर्भीर्निनदति प्रवरारिदर्पनाशार्थम् ।
 सिंहासनमभिरोढुः स कथिकसिंहो भवति योग्यः ॥ ५४ ॥

C 364

यावत् स्थविरोपगुप्तेन पूर्वकालकरणीया कथा कृत्वा सत्यानि सप्रकाशितानि ।
 25 श्रुत्वा चानेकैः प्राणिशतसहस्रैर्मोक्षभागीयानि कुशलमूलान्याक्षितानि । कैश्चिदनागामिफलं
 प्राप्तम्, कैश्चित् सकृदागामिफलम्, कैश्चित् स्रोतःआपत्तिफलम्, यावदष्टादशसहस्राणि
 प्रव्रजितानि । सर्वैश्च युज्यमानैर्यावदहर्हत्त्वं प्राप्तम् ॥

तत्र चोरमुण्डपर्वते गुहा अष्टदशहस्ता दैर्घ्येण द्वादशहस्ता विस्तारेण । यदा ते
 कृतकरणीयाः सवृत्तास्तदा स्थविरोपगुप्तेनाभिहितम्—यो मदीयेनाववादेन सर्वक्लेशप्रहाणा-
 30 दहर्हत्त्वं साक्षात्करिष्यति, तेन चतुरङ्गुलमात्रा शलाका गुहाया प्रक्षेप्तव्या । यावदेकस्मिन् दिवसे
 दशभिर्हत्सहस्रैः शलाकाः प्रक्षिप्ताः । तस्य यावदासमुद्राया [पृथिव्या] शब्दो विसृतः—मथुराया-

मुपगुप्तनामा अववादकानामग्रे निर्दिष्टो भगवता । तद्यथा हि विनीतकामधात्रीश्वरे द्वितीय-
शास्तृकल्पे महात्मनि स्थविरोपगुप्ते सुरमनुजमहोरगासुरगरुडयक्षगन्धर्वविद्याधरार्चितपादयुग्मे
पूर्वबुद्धक्षेत्रावरोपितकुशलबीजसततौनामनेकेषा सत्त्वशतसहस्राणा सद्गर्मसलिलवर्षधारा-
निपातेन मोक्षाङ्कुरानभिवर्धयन्नुत्सुण्डे शैले ॥

कार्यानुरोधत् प्रणतसकलसामन्तचूडामणिमयूखोद्भासितपादपीठस्याशोकस्य राज्ञ 5
पूर्वं पाशुप्रदान समनुस्मरिष्याम । इत्येवमनुश्रूयते—

भगवान् राजगृहे विहरति वेणुवने कलिन्दकनिवापे । अथ भगवान् पूर्वाह्णे निवास्य
पात्रचीवरमादाय भिक्षुगणपरिवृतो भिक्षुसघपुरस्कृतो राजगृह पिण्डाय प्राविक्षत् ।
वक्ष्यति च—

कनकाचलसनिभाप्रदेहो

10

द्विरदेन्द्रप्रतिम सलीलगामी ।

परिपूर्णशशाङ्कसौम्यवक्त्रो

भगवान् भिक्षुगणैर्वृतो जगाम ॥ ५५ ॥

यावद्भगवता साभिसंस्कार नगरद्वारे पाद प्रतिष्ठापितम् । धर्मता खलु यस्मिन्
समये बुद्धा भगवन्त साभिसंस्कार नगरद्वारमिन्द्रकीले पादौ व्यवस्थापयन्ति, तदा चित्रा- 15
प्यद्भुतानि प्रादुर्भवन्ति । अन्वाश्चक्षूषि प्रतिलभन्ते । बधिरा श्रोत्रग्रहणसमर्था भवन्ति ।
पङ्गवो गमनसमर्था भवन्ति । हडिनिगडचारकावबद्धाना सत्त्वाना बन्धनानि शिथिलीभवन्ति ।
जन्मजन्मवैरानुबद्धा. सत्त्वास्तदनन्तर मैत्रचित्रता लभन्ते । वत्सा दामानि च्छित्त्वा मातृभि
सार्धं समागच्छन्ति । हस्तिन क्रोशन्ति, अश्वा हेषन्ते, ऋषभा गर्जन्ति, शुक्रशारिककोकिल-
जीवजीवकबर्हिणो मधुरान् [शब्दान्] निकूजन्ति । पेडागता अलकारा मधुरशब्द निश्चारयन्ति । 20
अपराहतानि च वादित्रभाण्डानि मधुर शब्द निश्चारयन्ति । उन्नतोन्नता पृथिवीप्रदेशा
अवनमन्ति । अवनताश्चोन्नमन्ति, अपगतपाषाणशर्करकपालाश्चावतिष्ठन्ते । इयं च तस्मिन्
समये पृथिवी षड्विकार प्रकम्पते । तद्यथा—पूर्वो दिग्भाग उन्नमति पश्चिमोऽवनमति,
अन्तोऽवनमति मध्य उन्नमति, चलित प्रचलितो वेधित प्रवेधितः । इतीमे चान्ये चाद्भुत-
धर्माः प्रादुर्भवन्ति भगवतो नगरप्रवेशे । वक्ष्यति च—

25

लवणजलनिवासिनी ततो वा

नगरनिगममण्डिता सशैला ।

मुनिचरणनिपीडिता च भूमी

पवनबलाभिहतेव यानपात्रम् ॥ ५६ ॥

अथ बुद्धप्रवेशकालनियतै प्रातिहार्यैरावर्जिता स्त्रीमनुष्यास्तन्नगरमनिलबलचलित- 30
भिन्नवीचीतरङ्गक्षुभितमिव महासमुद्र विमुक्तोच्चनाद बभूव । न हि बुद्धप्रवेशतुल्य नाम
जगत्सद्भुतमुपलभ्यते । पुरप्रवेशसमये हि भगवतश्चित्राण्यद्भुतानि दृश्यन्ते । वक्ष्यति च—

निम्ना चोन्नमते नतावनमते बुद्धानुभावान्मही
 स्थाणु. शर्करकण्टकव्यपगतो निर्दोषता याति च ।
 अन्धा मूकजडेन्द्रियाश्च पुरुषा व्यक्तेन्द्रियास्तत्क्षण
 सबाधन्त्यनिघट्टिताश्च नगरे नन्दन्ति तूर्यस्वनाः ॥ ५७ ॥

5 सर्वं च तन्नगरं सूर्यसहस्रातिरेकया कनकमरीचिवर्णया बुद्धप्रभया स्फुटं बभूव ।
 आह च—

C 366

सूर्यप्रभामवभर्त्य हि तस्य भाभि-
 र्याप्तं जगत्सकलमेव सकाननस्थम् ।
 सप्राप्य च प्रवरधर्मकथाभिरामो

10 लोकं सुरासुरनरं हि समुक्तभावम् ॥ ५८ ॥

यावद्भगवान् राजमार्गं प्रतिपन्नः । तत्र द्वौ बालदारकौ । एकोऽप्रकुलिकपुत्रो द्वितीयः
 कुलिकपुत्रश्च पाश्चागारैः क्रीडत । एकस्य जयो नाम, द्वितीयस्य विजयः । ताम्या भगवान्
 दृष्टो द्वात्रिंशन्महापुरुषलक्षणालकृतशरीरः । असेचनकदर्शनश्च । यावज्जयेन दारकेन सक्तु
 दास्यामीति पाञ्चजलिर्भगवतः पात्रे प्रक्षिप्तः, विजयेन च कृताञ्जलिनाभ्यनुमोदितम् ।

15 वक्ष्यति च—

दृष्ट्वा महाकारुणिकं स्वयंभुव
 व्यामप्रभोदयोतितसर्वगात्रम् ।
 धीरेण वक्त्रेण कृतप्रसाद
 पाशु ददौ जातिजरान्तकाय ॥ ५९ ॥

20 स भगवते प्रतिपादयित्वा प्रणिधानं कर्तुमारब्धः—अनेनाह कुशलमूलेन एक-
 च्छत्राया पृथिव्या राजा स्याम्, अत्रैव च बुद्धे भगवति कारां कुर्यामिति ।

ततो मुनिस्तस्य निशाम्य भाव
 बालस्य सम्यक्प्रणिधिं च बुद्ध्वा ।
 इष्टं फलं क्षेत्रवशेन दृष्ट्वा

25 जग्राह पाशुं करुणायमानः ॥ ६० ॥

तेन यावद्राज्यविपाक्यं कुशलमाक्षिप्तम् । ततो भगवता स्मितं विदर्शितम् । धर्मता
 खलु यस्मिन् समये बुद्धा भगवन्तः स्मितं विदर्शयन्ति, तस्मिन् समये नीलपीतलोहिताव-
 दातमस्त्रिष्ठस्फटिकरजतवर्णा अर्चिषो मुखानिश्चरन्ति । केचिदूर्ध्वतो गच्छन्ति, केचिदधस्ता-
 द्गच्छन्ति । येऽधो गच्छन्ति, ते सजीवः कालसूत्रं सघातं रौरवः महारौरवः तपनः प्रतापनः-
 30 मवीचिपर्यन्तेषु गत्वा ये शीतनरकास्तेषूष्णीभूत्वा निपतन्ति, ये उष्णनरकास्तेषु शीतीभूत्वा
 निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेव भवति—किं नु

C 367

भवन्तो वयमितश्च्युता, आहोस्विदन्यत्रोपपन्ना इति, येनास्माक कारणाविशेषाः प्रतिप्रसन्नब्धाः । तेषा भगवान् प्रसादसजननार्थं निर्मितं विसर्जयति । तेषामेव भवति—न वयमितश्च्युता, नाप्यन्यत्रोपपन्ना । अपि त्वयमपूर्वदर्शन [सत्त्व] । अस्यानुभावेनास्माक कारणाविशेषा प्रतिप्रसन्नब्धा इति । ते निर्मिते चित्तानि प्रसादयित्वा नरकवेदनीयानि कर्माणि क्षपयित्वा देवमनुष्येषु प्रतिसर्धि गृह्णन्ति यत्र सत्याना भाजनभूता भवन्ति । ये ऊर्ध्वतो गच्छन्ति, ते 5 चातुर्भहाराजिकान् देवास्त्रायस्त्रिशान् यामास्तुषितान्निर्माणरतीन् परनिर्मितवशवर्तिनं ब्रह्मकायिकान् ब्रह्मपुरोहितान् महाब्रह्मान् परीत्ताभानप्रमाणाभानाभास्वरान् परीत्तशुभानप्रमाणशुभान् शुभकृत्स्नाननभ्रकान् पुण्यप्रसवान् बृहत्फलान्बृहानतपान् सुदृशान् सुदर्शनानकनिष्ठपर्यन्तेषु देवेषु गत्वा अनित्यं दुःखं शून्यमनात्मेत्युद्धोषयन्ति । गाथाद्वयं च भाषन्ते—

आरमध्व निष्क्रामत युज्यध्व बुद्धशासने ।

10

धुनीत मृत्युन सैन्यं नडागारमिव कुञ्जर ॥ ६१ ॥

यो ह्यस्मिन् धर्मविनये अप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ ६२ ॥

अथ ता अर्चिषस्त्रिसाहस्रमहासाहस्रं लोकधातुमन्वाहिण्ड्य भगवन्तमेवानुगच्छन्ति । यदि भगवानतीतं कर्म व्याकर्तुकामो भवति, पृष्ठतोऽन्तर्धीयन्ते । अनागतं व्याकर्तुकामो 15 भवति, पुरतोऽन्तर्धीयन्ते । नरकोपपत्तिं व्याकर्तुकामो भवति, पादतलेऽन्तर्धीयन्ते । तिर्यगुपपत्तिं व्याकर्तुकामो भवति, पाष्ण्यामन्तर्धीयन्ते । प्रेतोपपत्तिं व्याकर्तुकामो भवति, पादाङ्गुष्ठेऽन्तर्धीयन्ते । मनुष्योपपत्तिं व्याकर्तुकामो भवति, जानुनोऽन्तर्धीयन्ते । बलचक्रवर्तिराज्यं व्याकर्तुकामो भवति, वामे करतलेऽन्तर्धीयन्ते । चक्रवर्तिराज्यं व्याकर्तुकामो भवति, दक्षिणे 20 करतलेऽन्तर्धीयन्ते । देवोपपत्तिं व्याकर्तुकामो भवति, नाम्यामन्तर्धीयन्ते । श्रावकबोधिं व्याकर्तुकामो भवति, आस्येऽन्तर्धीयन्ते । प्रत्येका बोधिं व्याकर्तुकामो भवति, ऊर्णायामन्तर्धीयन्ते । अनुत्तरा सम्यक्संबोधिं व्याकर्तुकामो भवति, उष्णीषेऽन्तर्धीयन्ते । अथ ता अर्चिषो भगवन्तं त्रिः प्रदक्षिणीकृत्य भगवतो वामे करतलेऽन्तर्हिता । अथायुष्मानानन्दः कृताञ्जलिपुटो गाथा भाषते—

विगतोद्भवा दैन्यमदप्रहीणा

25

बुद्धा जगत्युत्तमहेतुभूताः ।

नाकारणं शङ्खमृणालगौरं

स्मितं विदर्शयन्ति जिना जितारयः ॥ ६३ ॥

तत्कालं स्वयमधिगम्य वीर बुद्धया

श्रोतृणां श्रमणं जिनेन्द्रं काङ्क्षितानाम् ।

30

धीराभिर्मुनिवृषं वाग्भिर्भुत्तमाभि-

रुत्पन्नं व्यपनय सशयं शुभाभिः ॥ ६४ ॥

मेघस्तनितनिर्घोष गोवृषेन्द्रनिभेक्षण ।

फल पाशुप्रदानस्य व्याकुरुष्व नरोत्तम ॥ ६५ ॥

भगवानाह—एवमेतदानन्द एवमेतदानन्द । नाहेत्वप्रत्यय तथागता अर्हन्तः । सम्यक्सबुद्धा स्मितमुपदर्शयन्ति । अपि तु सहेतु सप्रत्यय तथागता अर्हन्तः । सम्यक्सबुद्धाः स्मितमुपदर्शयन्ति । पश्यसि त्वमानन्द दारक येन तथागतस्य पात्रे पाञ्चञ्जलिः प्रक्षिप्तः १ एव भदन्त । अयमानन्द दारकोऽनेन कुशलमूलेन वर्षशतपरिनिर्वृतस्य तथागतस्य पाटलिपुत्रे नगरे अशोको नाम्ना राजा भविष्यति चतुर्भागचक्रवर्ती धार्मिको धर्मराजा, यो मे शरीरधातून् वैस्तारिकान् करिष्यति । चतुरशीति धर्मराजिकासहस्रं प्रतिष्ठापयिष्यति । बहुजनहिताय प्रतिपत्स्यत इति । आह च—

C 369 10

अस्तगते मयि भविष्यति एकराजा

योऽसौ ह्यशोक इति नाम विशालकीर्तिः ।

मद्भातुर्गर्भपरिमण्डितजम्बुखण्ड-

मेतत्करिष्यति नरामरपूजितानाम् ॥ ६६ ॥

अयमस्य देयधर्मो यत्तथागतस्य पाञ्चञ्जलि पात्रे प्रक्षिप्तः । यावद्भगवता तेषां सर्वे 15 आयुष्मते आनन्दाय दत्ताः । गोमयेन मिश्रयित्वा यत्र चक्रमे तथागतश्चक्रम्यते, तत्र गोमयकार्षीं प्रयच्छति । यावदायुष्मता आनन्देन तेषां सगोमयेन मिश्रयित्वा यत्र चक्रमति भगवान्, तत्र गोमयकार्षीं दत्ता ॥

तेन खलु पुनः समयेन राजगृहे नगरे बिम्बिसारो राजा राज्यं कारयति । राज्ञो बिम्बिसारस्य अजातशत्रुः पुत्रः । अजातशत्रोरुदायी । उदायिभद्रस्य मुण्डः । मुण्डस्य 20 काकवर्णी । काकवर्णिनः सहली । सहलिनस्तुलकुची । तुलकुचेर्महामण्डलः । महामण्डलस्य प्रसेनजित् । प्रसेनजितो नन्दः । नन्दस्य बिन्दुसारः । पाटलिपुत्रे नगरे बिन्दुसारो नाम राजा राज्यं कारयति । बिन्दुसारस्य राज्ञः पुत्रो जातः । तस्य सुसीम इति नामधेयं कृतम् । तेन च समयेन चम्पाया नगर्यामन्यतमो ब्राह्मणः । तस्य दुहिता जाता अभिरूपा दर्शनीया प्रासादिका जनपदकल्याणी । सा नैमित्तिकैर्व्याकृता—अस्या दारिकाया राजा भर्ता भविष्यति । 25 द्वे पुत्ररत्ने जनयिष्यति, एकश्चतुर्भागचक्रवर्ती भविष्यति । द्वितीयः प्रव्रजित्वा सिद्धव्रतो भविष्यति । श्रुत्वा च ब्राह्मणस्य रोमहर्षो जातः । सपत्तिकामो लोकः । स तां दुहितरं ग्रहाय पाटलिपुत्रं गतः । तेन सा सर्वालंकारैर्विभूषयित्वा राज्ञो बिन्दुसारस्य भार्यार्थमनु-प्रदत्ता—इयं हि देवकन्या धन्या प्रशस्ता चेति । यावद् राज्ञो बिन्दुसारेणान्तं पुरं प्रवेशिता । अन्तःपुरिकाणां बुद्धिरुत्पन्ना—इयमभिरूपा प्रासादिका जनपदकल्याणी । यदि राजा अनया 30 सार्धं परिचारयिष्यति, अस्माकं भूयश्चक्षुःसप्रेषणमपि न करिष्यति । ताभिः सा नापिता-कर्म शिक्षापिता । सा राज्ञः केशश्मश्रुं प्रसाधयति यावत् सुशिक्षिता सवृत्ता । यदा

आरभते राज्ञ केशश्मश्रु प्रसाधयितुम्, तदा राजा शेते । यावद् राज्ञा प्रीतेन वरेण प्रवारिता—किं त्व वरमिच्छसीति ? तया अभिहितम्—देवेन मे सह समागमः स्यात् । राजा आह—त्व नापिनी, अह राजा क्षत्रियो मूर्धाभिषिक्त । कथं मया सार्धं समागमो भविष्यति ? सा कथयति—देव नाह नापिनी, अपि तु ब्राह्मणस्याह दुहिता । तेन देवस्य पत्न्यर्थं दत्ता । राजा कथयति—केन त्व नापितकर्म शिक्षापिता ? सा कथयति—अन्तःपुरिकाभिः । राजा 5 आह—न भूयस्त्वया नापितकर्म कर्तव्यम् । यावद्राज्ञा अग्रमहिषी स्थापिता । तया सार्धं क्रीडति रमते परिचारयति । सा आपन्नसत्त्वा सवृत्ता । यावदष्टानां नवानां वा मासानामत्ययात् प्रसूता । तस्या पुत्रो जातः । तस्य विस्तरेण जातिमहं कृत्वा किं कुमारस्य भवतु नाम ? सा कथयति—अस्य दारकस्य जातस्य अशोकास्मि सवृत्ता । तस्य अशोक इति नाम कृतम् । यावद्वितीय पुत्रो जातः । विगते शोके जातः । तस्य विगतशोक 10 इति नाम कृतम् । अशोको दुःस्पर्शगात्रः । राज्ञो बिन्दुसारस्यानभिप्रेतः । अथ राजा बिन्दुसारः कुमारं परीक्षितुकामं पिङ्गलवत्साजीवं परिव्राजकमामन्त्रयते—उपाध्याय, कुमार-स्तावत्परीक्षाम—कः शक्यते ममात्ययाद्राज्यं कारयितुम् ? पिङ्गलवत्साजीवं परिव्राजकं कथयति—तेन हि देव कुमारानादाय सुवर्णमण्डपमुद्यानं निर्गच्छ, परीक्षाम । यावद्राजा कुमारानादाय सुवर्णमण्डपमुद्यानं निर्गतः । यावदशोकः कुमारो मात्रा चोच्यते—वत्स, राजा 15 कुमारान् परीक्षितुकामः सुवर्णमण्डपमुद्यानं गतः, त्वमपि तत्र गच्छेति । अशोक कथयति—राज्ञोऽहमनभिप्रेतो दर्शनेनापि, किमहं तत्र गमिष्यामि ? सा कथयति—तथापि गच्छेति । अशोक उवाच—आहारं प्रेषय । यावदशोक पाटलिपुत्रान्निर्गच्छति, राधगुप्तेन चाग्रामात्यपुत्रेणोक्तः—अशोक, कः गमिष्यसीति ? अशोक कथयति—राजा अद्य सुवर्णमण्डपे उद्याने कुमारान् परीक्षयति । तत्र राज्ञो महल्लको हस्तिनागस्तिष्ठति । यावदशोकस्तस्मिन् 20 महल्लकेऽभिरुह्य सुवर्णमण्डपमुद्यानं गत्वा कुमारानां मध्येऽत्र पृथिव्या प्रस्तीर्य निषसाद । यावत् कुमारानामाहार उपनामितः । अशोकस्यापि शाल्योदनं दधिसमिश्रं मृद्भाजने प्रेषितम् । ततो राज्ञा बिन्दुसारेण पिङ्गलवत्साजीवं परिव्राजकोऽभिहितः—उपाध्याय, परीक्ष कुमारान्—कः शक्यते ममात्ययाद्राज्यं कर्तुमिति ? पश्यति पिङ्गलवत्साजीवं परिव्राजकं, चिन्तयति च—अशोको राजा भविष्यति । अयं च राज्ञो नाभिप्रेतः । यदि कथयिष्यामि 25 अशोको राजा भविष्यतीति, नास्ति मे जीवितम् । स कथयति—देव अभेदेन व्याकरिष्यामि । राजा आह—अभेदेन व्याकुरुष्व । आह—यस्य यानं शोभनं स राजा भविष्यति । तेषामेकैकस्य बुद्धिरुत्पन्ना—मम यानं शोभनम् । अहं राजा भविष्यामि । अशोकश्चिन्तयति—अहं हस्ति-स्कन्धेनागतः । मम यानं शोभनम्, अहं राजा भविष्यामीति । राजा आह—भूयस्ताव-दुपाध्यायं परीक्षस्व । पिङ्गलवत्साजीवं परिव्राजकं कथयति—देव, यस्यासनमग्रम्, स राजा 30 भविष्यति । तेषामेकैकस्य बुद्धिरुत्पन्ना—ममासनमग्रम् । अशोकश्चिन्तयति—मम पृथिव्यासनम्, अहं राजा भविष्यामि । एव भाजनं भोजनं पानम् । विस्तरेण कुमारान् परीक्ष्य प्रविष्टः ।

यावदशोको मात्रोच्यते—को व्याकृतो राजा भविष्यतीति ? अशोकः कथयति—अभेदेन व्याकृतम्—यस्य यानमग्रमासनं पानं भाजनं भोजनं चेति, स राजा भविष्यतीति । यथा पश्यमि—अहं राजा भविष्यामि । मम हस्तिस्कन्धं यानं पृथिवी आसनं मृण्मयं भाजनं शाल्योदनं दधिव्यञ्जनं पानीयं पानमिति ॥

5 ततः पिङ्गलवत्साजीवः परिव्राजकः अशोको राजा भविष्यतीति तस्य मातरमारब्धः सेवितुम् । यावत् तयोच्यते—उपाध्याय, कतरः कुमारो राज्ञो बिन्दुसारस्यालयाद्राजा भविष्यतीति ? आह—अशोकः । तयोच्यते—कदाचित् त्वा राजा निर्बन्धेन पृच्छेत् । गच्छ त्वम् । प्रत्यन्तं समाश्रय । यदा शृणोषि अशोको राजा सवृत्तः, तदा आगन्तव्यम् । यावत् स प्रत्यन्तेषु जनपदेषु सश्रितः ॥

10 अथ राज्ञो बिन्दुसारस्य तक्षशिला नाम नगरं विरुद्धम् । तत्र राज्ञा बिन्दुसारेण अशोको विसर्जितः—गच्छ कुमार, तक्षशिलानगरं सनाहय । चतुरङ्गं बलकाय दत्तम्, यानं प्रहरणं च प्रतिषिद्धम् । यावदशोकः कुमारं पाटलिपुत्रान्निर्गच्छन् भृत्यैर्विज्ञप्तः—कुमार, नैवास्माकं सैन्यप्रहरणम्—केन वयं कं युध्याम ? ततः अशोकेनाभिहितम्—यदि नाम राज्यविपाक्यं कुशलमस्ति, सैन्यं प्रहरणं च प्रादुर्भवतु । एवमुक्ते कुमारेण पृथिव्यामवकाशो दत्तः ।
15 देवताभिः सैन्यप्रहरणानि चोपनीतानि । यावत् कुमारश्चतुरङ्गेन बलकायेन तक्षशिलां गतः । श्रुत्वा तक्षशिलानिवासिनः पौरा अर्धतृतीयानि योजनानि मार्गे शोभां कृत्वा पूर्णघटमादाय प्रत्युद्गताः । प्रत्युद्गम्य च कथयन्ति—न वयं कुमारस्य विरुद्धाः, नापि राज्ञो बिन्दुसारस्य, अपि तु दुष्टमाल्या अस्माकं परिभवः कुर्वन्ति । महता च सत्कारेण तक्षशिलां प्रवेशितः । एव विस्तरेणाशोकः खशराज्यं प्रवेशितः । तस्य द्वौ महानग्नौ सश्रितौ । तेन तौ
20 वृत्त्या सविभक्तौ तस्याग्रतः पर्वतान् सञ्छिन्दन्तौ सप्रस्थितौ । देवताभिश्चोक्तम्—अशोक-श्चतुर्भागचक्रवर्ती भविष्यति, न केनचिद्विरोधितव्यमिति । विस्तरेण यावदासमुद्रा पृथिवी आज्ञापिता ॥

यावत् सुसीमः कुमारं उद्यानात् पाटलिपुत्रं प्रविशति । राज्ञो बिन्दुसारस्याग्रामालं खल्लाटकः पाटलिपुत्रान्निर्गच्छति । तस्य सुसीमेन कुमारेण क्रीडाभिप्रायतया खटका पातिता ।
25 यावदमाल्यश्चिन्तयति—इदानीं खटका निपातयति । यदा राजा भविष्यति, तदा शस्त्रं पातयिष्यति । तथा करिष्यामि यथा राजैव न भविष्यति । तेन पञ्चमाल्यशतानि भिन्नानि । अशोकश्चतुर्भागचक्रवर्ती निर्दिष्टः एव, राज्ये प्रतिष्ठापयिष्यामः । तक्षशिलाश्च विरोधिता । यावद्राज्ञा सुसीमः कुमारस्तक्षशिलामनुप्रेषितः । न च शक्यते सनामयितुम् । बिन्दुसारश्च राजा ग्लानीभूतः । तेनाभिहितम्—सुसीम कुमारमानयथ, राज्ये प्रतिष्ठापयिष्यामीति । अशोकः
30 तक्षशिलां प्रवेशयथ । यावदमाल्यैरशोकः कुमारो हरिद्रया प्रलिप्तो लाक्षा च लोहपात्रे क्वाथयित्वा क्वाथितेन रसेन लोहपात्राणि म्रक्षयित्वा छोरयन्ति—अशोकः कुमारो ग्लानीभूत इति । यदा बिन्दुसारः स्वल्पावशेषप्राणः संवृत्तः, तदा अमाल्यैरशोकः कुमारः सर्वालकारै-

भूषयित्वा राज्ञो बिन्दुसारस्योपनीत—इमं तावद्राज्ये प्रतिष्ठापय । यदा सुसीम आगतो भविष्यति, तदा तं राज्ये प्रतिष्ठापयिष्याम । ततो राजा रुषितः । अशोकेन चाभिहितम्—यदि मम धर्मेण राज्यं भवति, देवता मम पट्टं बन्धन्तु । यावद्देवताभिः पट्टो बद्धः । तं दृष्ट्वा बिन्दुसारस्य राज्ञ उष्णं शोणितं मुखादागतं यावत्कालगतः । यदा अशोको राज्ये प्रतिष्ठितः, तस्योर्ध्वं योजनं यक्षा शृण्वन्ति, अधो योजनं नागाः । तेन राधगुप्तोऽग्रामालयः स्थापितः । 5 सुसीमेनापि श्रुतम्—बिन्दुसारो राजा कालगतः, अशोको राज्ये प्रतिष्ठितः । इति श्रुत्वा च रुषितोऽभ्यागतः । त्वरितं च तस्माद्देशादागतः । अशोकेनापि पाटलिपुत्रे नगरे एकस्मिन् द्वारे एको नग्नः स्थापितः, द्वितीये द्वितीयः, तृतीये राधगुप्तः, पूर्वद्वारे स्वयमेव राजा अशोकोऽवस्थितः । राधगुप्तेन च पूर्वस्मिन् द्वारे यन्त्रमयो हस्ती स्थापितः । अशोकस्य च प्रतिमां परिखां खनयित्वा खदिराङ्गारैश्च पूरयित्वा तृणेनाच्छाद्य पाशुनाकीर्णाः । सुसीमश्चाभिहितः— 10 यदि शक्यसेऽशोकं घातयितुं राजेति(?) । स यावत्पूर्वद्वारं गतः—अशोकेन सह योत्स्यामीति । अङ्गारपूर्णायां परिखायां पतितः । तत्रैव चानयेन व्यसनमापन्नः । यदा च सुसीमः प्रघातितः, तस्यापि महानग्नौ भद्रायुधो नाम्ना अनेकसहस्रपरिवारः, स भगवच्छासने प्रव्रजितोऽर्हन् सवृत्तः ॥

यदा अशोको राज्ये प्रतिष्ठितः, स तैरमाल्यैरवज्ञया दृश्यते । तेनामाख्यानामभिहितम्—भवन्तः, पुष्पवृक्षान् फलवृक्षाश्च छित्त्वा कण्टकवृक्षान् परिपालयथ । अमाल्या आहुः— 15 देवेन कुत्र दृष्टम्? अपि तु कण्टकवृक्षान् छित्त्वा पुष्पवृक्षान् फलवृक्षाश्च परिपालयितव्यम् । तैर्यावत् त्रिरपि राज्ञ आज्ञा प्रतिकूलिता, ततो राज्ञा रुषितेन असिं निष्कोशं कृत्वा पञ्चानाममाल्यशतानां शिरासि छिन्नानि । यावद्राजा अशोकोऽपरेण समयेनान्तं पुरपरिवृतो वसन्तकालसमये पुष्पितफलितेषु पादपेषु पूर्वनगरस्योद्यानं गतः । तत्र च परिभ्रमता अशोकवृक्षं सुपुष्पितो दृष्टः । ततो राज्ञो ममायं सहनामा इत्यनुनयो जातः । स च राजा अशोको 20 दुःस्पर्शगात्रः । ता युवतयस्तं नेच्छन्ति स्प्रष्टुम् । यावद्राजा शयितः, तस्यान्तःपुरेण रोषेण तस्मादशोकवृक्षात् पुष्पाणि शाखाश्च छिन्नाः । यावद्राज्ञा प्रतिबुद्धेन सोऽशोकवृक्षो दृष्टः, पृष्ठश्च—केन तच्छिन्नम्? ते कथयन्ति—देव, अन्तःपुरिकाभिरिति । श्रुत्वा च राज्ञा अमर्षजातेन पञ्च स्त्रीशतानि किटिकैः सवेष्ट्य दग्धानि । तस्येमान्यशुभान्यालोक्य चण्डो राजा चण्डाशोक इति व्यवस्थापितः । यावद्राधगुप्तेनाग्रामालयेनाभिहितः—देव, न सदृशं स्वयमेवे- 25 दृशमकार्यं कर्तुम् । अपि तु देवस्य वध्यघातका पुरुषा स्थापयितव्याः, ये देवस्य वध्यकरणीयं शोधयिष्यन्ति । यावद्राज्ञा राजपुरुषाः प्रयुक्ताः—वध्यघातं मे मार्गश्चेति ।

यावत् तत्र नातिदूरे पर्वतपादमूले कर्वटकम् । तत्र तन्त्रवायः प्रतिवसति । तस्य पुत्रो जातः । गिरिक इति नामधेयं कृतम् । चण्डो दुष्टात्मा मातरं पितरं च परिभाषते, दारकदारिकाश्च ताडयति, पिपीलिकान् मक्षिकान् मूषिकान् मत्स्याश्च जालेन बडिशेन 30 प्रघातयति । चण्डो दारकस्तस्य चण्डगिरिक इति नामधेयं कृतम् । यावद्राजपुरुषैर्दृष्टः पापे कर्मणि प्रवृत्तः । स तैरभिहितः—शक्यसे राज्ञोऽशोकस्य वध्यकरणीयं कर्तुम्? स

आह—कृत्स्नस्य जम्बुद्वीपस्य वध्यकरणीय साधयिष्यामीति । यावद्राज्ञो निवेदितम् । राज्ञा अभिहितम्—आनीयतामिति । स च राजपुरुषैरभिहित—आगच्छ, राजा त्वामाह्वयतीति । तेनाभिहितम्—आगमयत, यावदह मातापितरौ अवलोकयामीति । यावन्मातापितरौ उवाच—अम्ब तात, अनुजानीध्वम् । यास्याम्यह राज्ञोऽशोकस्य वध्यकरणीय साधयितुम् । ताम्या
 5 च स निवारितः । तेन तौ जीविताद्व्यपरोपितौ । एव यावद्राजपुरुषैरभिहित—किमर्थं चिरेणाम्यागतोऽसि ? तेन चैतत्प्रकरणं विस्तरेणारोचितम् । स तैर्यावद्राज्ञोऽशोकस्योप-
 नामित । तेन राज्ञोऽभिहितम्—ममार्थाय गृहं कारयस्वेति । यावद्राज्ञा गृहं कारापित परमशोभनं द्वारमात्ररमणीयम् । तस्य रमणीयकं बन्धनमिति सज्ञा व्यवस्थापिता । स
 आह—देव, वर मे प्रयच्छ, यस्तत्र प्रविशेत्तस्य न भूयो निर्गम इति । यावद्राज्ञाभिहितम्—
 10 एवमस्तु इति ॥

ततः स चण्डगिरिकं कुर्कुटारामं गतः । भिक्षुश्च बालपण्डितः सूत्रं पठति । सत्त्वा नरकेषूपपन्ना । यावन्नरकपाला गृहीत्वा अयोमय्या भूमौ आदीप्ताया सप्रज्वलितायामेकज्वालीभूतायामुत्तानकान् प्रतिष्ठाप्य अयोमयेन विष्कम्भकेन मुखद्वारं विष्कम्भ्य अयो-
 गुडानादीप्तान् प्रदीप्तान् सप्रज्वलितानेकज्वालीभूतानास्ये प्रक्षिपन्ति, ये तेषां सत्त्वानामोष्ठौ
 15 अपि दहन्ति, जिह्वामपि कण्ठमपि कण्ठनालमपि हृदयमपि हृदयसामन्तमपि अन्नाप्यन्नगुणान-
 नपि दग्ध्वा अधः प्रघरति । एव दुःखा हि भिक्षवो नरका सत्त्वा नरकेषूपपन्ना । यावन्नरकपाला गृहीत्वा अयोमय्या भूमौ आदीप्ताया प्रदीप्ताया सप्रज्वलितायामेकज्वालीभूता-
 यामुत्तानकान् प्रतिष्ठाप्य अयोमयेन विष्कम्भकेन मुखद्वारं विष्कम्भ्य कथितं ताम्रमास्ये प्रक्षिपन्ति, यत्तेषां सत्त्वानामोष्ठावपि दहति, जिह्वामपि ताल्वपि कण्ठमपि कण्ठनालमपि,
 20 अन्नाप्यन्नगुणानपि दग्ध्वा अधः प्रघरति । एव दुःखा हि भिक्षवो नरका । सन्ति सत्त्वा नरकेषूपपन्ना यान्नरकपाला गृहीत्वा अयोमय्या भूमौ आदीप्ताया सप्रज्वलितायामेकज्वाली-
 भूतायामवाञ्छुखान् प्रतिष्ठाप्य अयोमयेन सूत्रेणादीप्तेन सप्रज्वलितेनैकज्वालीभूतेनास्फाट्य अयोमयेन कुठारेणादीप्तेन सप्रदीप्तेन सप्रज्वलितेनैकज्वालीभूतेन तक्ष्णुवन्ति सतक्ष्णुवन्ति
 सप्रतक्ष्णुवन्ति अष्टाशमपि षडशमपि चतुरश्रमपि वृत्तमपि मण्डलमपि उन्नतमपि अवनतमपि
 25 शान्तमपि विशान्तमपि तक्ष्णुवन्ति । एव दुःखा हि भिक्षवो नरका । सन्ति सत्त्वा नरकेषूपपन्ना यान्नरकपाला गृहीत्वा अयोमय्या भूमौ आदीप्ताया प्रदीप्ताया सप्रज्वलितायामेकज्वालीभूता-
 यामवाञ्छुखान् प्रतिष्ठाप्य अयोमयेन सूत्रेणादीप्तेन प्रदीप्तेन सप्रज्वलितेनैकज्वालीभूते-
 नास्फाट्य अयोमय्या भूम्यामादीप्ताया प्रदीप्ताया सप्रज्वलितायामेकज्वालीभूताया तक्ष्णुवन्ति
 सतक्ष्णुवन्ति सपरितक्ष्णुवन्ति, अष्टाशमपि षडशमपि चतुरश्रमपि मण्डलमपि उन्नतमपि
 30 अवनतमपि शान्तमपि विशान्तमपि तक्ष्णुवन्ति । एव दुःखा हि भिक्षवो नरका । सन्ति सत्त्वा नरकेषूपपन्ना यान्नरकपाला गृहीत्वा अयोमय्या भूमावादीप्ताया प्रदीप्ताया सप्रज्वलि-
 तायामेकज्वालीभूतायामुत्तानकान् प्रतिष्ठाप्य पञ्चविषट्बन्धना कारणा कारयन्ति, उभयो-

ईस्तयोरायसौ कीलौ क्रामन्ति, उभयो पादयोरायसे कीले क्रामन्ति, मये हृदयस्यायस कील क्रामन्ति । [एव] सुदु खः हि भिक्षवो नरकाः । एव पञ्च वेदना इति कुरुते सदृशाश्च कारणाः सत्त्वानामारब्धा कारयितुम् ॥

यावत् श्रावस्त्यामन्यतम सार्थवाह पत्न्या सह महासमुद्रमवतीर्णः । तस्य सा पत्नी महासमुद्रे प्रसूता । दारको जातः । तस्य समुद्र इति नामधेयं कृतम् । यावद्विस्तरेण ५ द्वादशभिर्वर्षैर्महासमुद्रादुत्तीर्णः । स च सार्थवाह पञ्चभिर्धूर्तैश्चतैर्मुषितः । सार्थवाहः स प्रघातितः । स च समुद्रः सार्थवाहपुत्रो भगवच्छासने प्रव्रजितः । स जनपदचारिका चरन् पाटलिपुत्रमनुप्राप्तः । स पूर्वाह्णे निवास्य पात्रचीवरमादाय पाटलिपुत्रं पिण्डाय प्रविष्टः । सोऽनभिज्ञतया च रमणीयकं भवनं प्रविष्टः । तच्च द्वारमात्ररमणीयमभ्यन्तरं नरक-भवनसदृशं प्रतिभयम् । दृष्ट्वा च पुनर्निर्गन्तुकामश्चण्डगिरिकेनावलोकितः । गृहीत्वा चोक्तः — 10 इह ते निधनमुपगन्तव्यमिति । विस्तरेण कार्यम् । ततो भिक्षुः शोकार्तो बाष्पकण्ठं सवृत्तः । तेनोच्यते—किमिदं बालदारक इव रुदसीति ? स भिक्षुः प्राह—

न शरीरविनाशः हि शोचामि सर्वशः ।

मोक्षधर्मान्तराय तु शोचामि भृशमात्मनः ॥ ६७ ॥

दुर्लभं प्राप्य मानुष्यं प्रव्रज्या च सुखोदयाम् ।

15

शाक्यसिंहं च शास्तारं पुनस्त्वक्ष्यामि दुर्मतिः ॥ ६८ ॥

तेनोच्यते—दत्तवरोऽहं नृपतिना । धीरो भव । नास्ति ते मोक्ष इति । ततः सकरुणैर्वचनैस्तं भिक्षुं क्रमं याचति स्म मासं यावत् । सप्तरात्रमनुज्ञातः । स खलु मरणभयो-द्विग्नहृदयः सप्तरात्रेण मे न भवितव्यमिति व्यायतमिति सवृत्तः ॥

अथ सप्तमे दिवसेऽशोकस्य राज्ञोऽन्तःपुरिका कुमारेण सह सरक्ता निरीक्षमाणा 20 सलपन्ती च दृष्ट्वा सहदर्शनादेव रुषितेन राज्ञा तौ द्वावपि तं चारकमनुप्रेषितौ । तत्र मुसलैरयोद्रोण्यामस्थ्यवशेषौ कृतौ । ततो भिक्षुस्तौ दृष्ट्वा सविग्रहः प्राह—

अहो कारुणिकः शास्ता सम्यगाहं महामुनिः ।

फेनपिण्डोपमं रूपमसारमनवस्थितम् ॥ ६९ ॥

कः तद्वदनकान्तित्वं गात्रशोभां कः सा गता ।

25

धिगस्तव्यं ससारो रमन्ते यत्र बालिशः ॥ ७० ॥

इदमालम्बनं प्राप्तं चारके वसता मया ।

यमाश्रित्य तरिष्यामि पारमद्यं भवोदधेः ॥ ७१ ॥

तेन तां रजनीं कृत्स्नां युज्यतां बुद्धशासने ।

सर्वसंयोजनं छित्त्वा प्राप्तमहत्त्वमुत्तमम् ॥ ७२ ॥

30

C 378

ततस्तस्मिन् रजनीक्षये स भिक्षुश्चण्डगिरिकेनोच्यते—भिक्षो, निर्गता रात्रिः । उदित
आदित्यः । कारणाकालस्तवेति । ततो भिक्षुराह—दीर्घायुः, ममापि निर्गता रात्रिः, उदित
आदित्यः । परानुग्रहकाल इति । यथेष्ट वर्ततामिति । चण्डगिरिक प्राह—नावगच्छामि ।
विस्तीर्यता वचनमेतदिति । ततो भिक्षुराह—

- 5 ममापि हृदयाद्धोरा निर्गता मोहशर्वरी ।
पञ्चावरणसंछन्ना क्लेशतस्करसेविता ॥ ७३ ॥
उदितो ज्ञानसूर्यश्च मनोनभसि मे शुभ ।
प्रभया यस्य पश्यामि त्रैलोक्यमिह तत्त्वतः ॥ ७४ ॥
परानुग्रहकालो मे शास्तुर्वृत्तानुवर्तिन ।
10 इदं शरीरं दीर्घायुर्यथेष्टं क्रियतामिति ॥ ७५ ॥

ततस्तेन निर्घृणेन दारुणहृदयेन परलोकनिरपेक्षेण रोषाविष्टेन बहूदकाया स्थाल्या नर-
रुधिरवसामूत्रपुरीषसकुलाया महालोह्या प्रक्षिप्तः । प्रभूतेन्धनैश्चाग्निं प्रज्वालितः । स च बहुनापी-
न्धनक्षयेन न सतप्यते । ततः प्रज्वालयितुं (प्रारब्धः ।) यदा तदापि न प्रज्वलति, ततो
विचार्य तां लोही, पश्यति तं भिक्षुं पद्मस्योपरि पर्यङ्केनोपविष्टम् । दृष्ट्वा च ततो राज्ञे निवेदया-
15 मास । अथ राजनि समागते प्राणिसहस्रेषु सनिपतितेषु स भिक्षुर्वैनैयकालमवेक्षमाणः—

- रिद्धिं समुत्पाद्य स तन्मुहूर्तं
लोहान्तरस्थं सलिलद्रिगात्रं ।
निरीक्षमाणस्य जनस्य मध्ये
नभस्तलं हसन् इवोत्पपात ॥ ७६ ॥
20 विचित्राणि च प्रातिहार्याणि दर्शयितुमारब्धः । वक्ष्यति हि—
अर्धेन गात्रेण ववर्ष तोय—
मर्धेन जज्वाल हुताशनश्च ।
वर्षन् ज्वलश्चैव रराज यः खे
दीप्तौषधिप्रस्रवणेव शैलः ॥ ७७ ॥
25 तमुद्रतं व्योम्नि निशाम्य राजा
कृताञ्जलिर्विस्मयफुल्लवक्त्रः ।
उद्रीक्षमाणस्तमुवाच धीरं
कौतूहलात्किंचिदहं विवक्षुः ॥ ७८ ॥
C 379 मनुष्यतुल्यं तव सौम्यं रूपं
30 ऋद्धिप्रभावस्तु नरानतीत्यं ।
न निश्चयं तेन विभो ब्रजामि
को नाम भावस्तव शुद्धभावः ॥ ७९ ॥

तत्साप्रत ब्रूहि ममेदमर्थं
यथा प्रजानामि तव प्रभावम् ।
ज्ञात्वा च ते धर्मगुणप्रभावान्
यथाबल शिष्यवदाचरेयम् ॥ ८० ॥

ततो भिक्षुः प्रवचनपरिग्राहकोऽयं भविष्यति, भगवद्वातु च विस्तरं करिष्यति, ⁵
महाजनहितार्थं च प्रतिपत्स्यत इति मत्वा स्वगुणमुद्भावयस्तमुवाच—

अहं महाकारुणिकस्य राजन्
प्रहीणसर्वाश्रवबन्धनस्य ।
बुद्धस्य पुत्रो वदता वरस्य
धर्मान्वय सर्वभवेष्पसक्त ॥ ८१ ॥
दान्तेन दान्तं पुरुषर्षभेण
शान्तिं गतेनापि शमं प्रणीतः ।
मुक्तेन ससारमहाभयेभ्यो
निर्मोक्षितोऽहं भवबन्धनेभ्यः ॥ ८२ ॥

10

अपि च । महाराज, त्वं भगवता व्याकृत—वर्षशतपरिनिवृत्तस्य मम पाटलिपुत्रे ¹⁵
नगरेऽशोको नाम राजा भविष्यति चतुर्भागचक्रवर्ती धर्मराजः, यो मे शरीरधातुं वैस्तारि-
कान् करिष्यति, चतुरशीतिं धर्मराजिकासहस्रं प्रतिष्ठापयिष्यति । इदं च देवेन नरक-
सदृशं स्थानमेव स्थापितं यत्र प्राणिसहस्राणि निपात्यन्ते । तदर्हसि देव सर्वसत्त्वेभ्योऽ-
भयप्रदानं दातुम्, भगवतश्च मनोरथं परिपूरयितुम् । आहं च—

तस्मान्नरेन्द्र अभयं प्रयच्छ
सत्त्वेषु कारुण्यपुरोजवेषु ।
नाथस्य संपूर्य मनोरथं च
विस्तारिकान् धर्मधरान् कुरुष्व ॥ ८३ ॥

20

अथ स राजा बुद्धे समुपजातप्रसादः कृतकरसपुटस्तं भिक्षुं क्षमयन्नुवाच—

C 380

दशबलसुतं क्षन्तुमर्हसीम
कुकृतमिदं च तवाद्यं देशयामि ।
शरणमृषिमुपैमि तं च बुद्धं
गणवरमार्यनिवेदितं च धर्मम् ॥ ८४ ॥

25

अपि च—

करोमि चैषं व्यवसायमद्य तं
तद्गौरवात्तत्प्रवणप्रसादात् ।

30

गा मण्डयिष्यामि जिनेन्द्रचैलै-

ईसाशशङ्खेन्दुबलाककल्पैः ॥ ८५ ॥

यावत् स भिक्षुस्तदेव ऋद्धया प्रक्रान्तः । अथ राजा आरब्धो निष्क्रामितुम् ।
ततश्चण्डगिरिकः कृताञ्जलिरुवाच-देव, लब्धवरोऽहम् । नैकस्य विनिर्गम इति । राजा
5 आह-मा तावन्ममापीच्छसि धातयितुम् । स उवाच-एवमेव । राजा आह-कोऽस्माक
प्रथमतर प्रविष्टः^१ चण्डगिरिक उवाच-अहम् । ततो राजा अभिहितम् । कोऽत्रेति^२
यावद्वध्यधातैर्गृहीतः । गृहीत्वा च यन्नगृह प्रवेशित । प्रवेशयित्वा दग्ध । तच्च रमणीयक
बन्धनमपनीतम् सर्वसत्त्वेभ्यश्चाभयप्रदानमनुप्रदत्तम् । ततो राजा भगवच्छरीरधातु विस्तीर-
ष्यामीति चतुरङ्गेन बलकायेन गत्वा अजातशत्रुप्रतिष्ठापित द्रोणस्तूपमुत्पाद्य शरीरधातु
10 गृहीतवान् । यत्रोद्धारण च विस्तरेण कृत्वा धातुप्रत्यश दत्वा स्तूप प्रतिष्ठाप्य एव द्वितीय
स्तूप विस्तरेण भक्तिमतो यावत्सप्तद्रोणाद्ब्रूहाय स्तूपाश्च प्रतिष्ठाप्य रामग्राम गतः । ततो
राजा नागैर्नागभवनमवतारितः, विज्ञप्तश्च-वयमस्यात्रैव पूजा करिष्याम इति । यावद्राज्ञा
अभ्यनुज्ञातम् । ततो नागराजा पुनरपि नागभवनादुत्तारितः । वक्ष्यति हि-

रामग्रामे त्वष्टम स्तूपमद्य

15

नागास्तत्काल भक्तिमन्तो ररक्षुः ।

धातून्येतस्मान्नोपलेभे स राजा

श्रद्धाभू^(१) राजा चिन्तयति यस्त्वेतत्कृत्वा जगाम ॥ ८६ ॥

C 381

यावद्राजा चतुरशीतिकरण्डसहस्र कारयित्वा सौवर्णरूप्यस्फटिकवैडूर्यमयाना तेषु
धातव प्रक्षिप्ता । एव विस्तरेण चतुरशीतिकुम्भसहस्र पट्टसहस्र च यक्षाणा हस्ते दत्वा
20 विसर्जितम्-आसमुद्राया पृथिव्या हीनोत्कृष्टमव्ययेषु नगरेषु यत्र कोटिः परिपूर्णैः, तत्र धर्म-
राजिका प्रतिष्ठापयितव्यम् ॥

तस्मिन् समये तक्षशिलाया षट्त्रिंशत्कोटयः । तैरभिहितम्-षट्त्रिंशत्करण्डकाननु-
प्रयच्छेति । राजा चिन्तयति-न यदि वैस्तारिका धातवो भविष्यन्ति । उपायज्ञो राजा ।
तेनाभिहितम्-पञ्चत्रिंशत्कोटयः शोधयितव्याः । विस्तरेण यावद्राज्ञा अभिहितम्-यत्रा-
25 धिकतरा भवन्ति, यत्र च न्यूनतरा, तत्र न दातव्यम् ॥

यावद्राजा कुर्कुटाराम गत्वा स्थविरयशसमभिगम्योवाच-अय मे मनोरथः-एक-
स्मिन् दिवसे एकस्मिन्मुहूर्ते चतुरशीतिधर्मराजिकासहस्र प्रतिष्ठापयेयमिति । स्थविरेणा-
भिहितम्-एवमस्तु । अह तस्मिन् समये पाणिना सूर्यमण्डल प्रतिच्छादयिष्यामीति । यावत्
तस्मिन् दिवसे स्थविरयशसा पाणिना सूर्यमण्डल प्रतिच्छादितम् । एकस्मिन् दिवसे एक-
30 मुहूर्ते चतुरशीतिधर्मराजिकासहस्र प्रतिष्ठापितम् । वक्ष्यति च-

ताभ्यः सप्तभ्यः पूर्विकाभ्यः कृतिभ्यो
 धातु तस्य ऋषे. स ह्युपादाय मौर्यः ।
 चक्रे स्तूपानां शारदाभ्रप्रभाना
 लोके साशीति शासदह्वा सहस्रम् ॥ ८७ ॥

यावच्च राज्ञा अशोकेन चतुरशीतिधर्मराजिकासहस्रं प्रतिष्ठापितम्, धार्मिको धर्मराजा ऽ
 ॥ ८८ ॥ । तस्य धर्माशोक इति सज्ञा जाता । वक्ष्यति च—

आर्यमौर्यश्री स प्रजाना हितार्थं
 कृत्स्नं स्तूपान् कारयामास लोकम् ।
 चण्डाशोकत्वं प्राप्य पूर्वं पृथिव्या
 धर्माशोकत्वं कर्मणा तेन लेभे ॥ ८८ ॥

C 382

10

पाशुप्रदानावदान षड्विंशतिमम् ॥



२७ कुणालावदानम् ।

स इदानीमचिरजातप्रसादो बुद्धशासने यत्र शाक्यपुत्रीयान् ददर्श आकीर्णे रहसि
वा, तत्र शिरसा पादयोर्निपत्य वन्दते स्म । तस्य च यशो नामामाल्यः परमश्राद्धो भगवति ।
स त राजानमुवाच—देव, नार्हसि सर्ववर्णप्रव्रजितानां प्रणिपातं कर्तुम् । सन्ति हि
५ शाक्यश्रामणेरकाश्चतुर्भ्यो वर्णेभ्यः प्रव्रजिता इति । तस्य राजा न किञ्चिदवोचत् । अथ
स राजा केनचित् कालान्तरेण सर्वसचिवानुवाच—विविधानां प्राणिनां शिरोभिः कार्यम् ।
तत्त्वममुकस्य प्राणिनः शीर्षमानय, त्वममुकस्येति । यशामाल्यः पुनराज्ञप्त—त्वं मानुषं
शीर्षमानयेति । समानीतेषु च शिरसु अभिहिता—गच्छत, इमानि शिरासि मूल्यान विव्री-
णीष्वमिति । अथ सर्वशिरासि विव्रीतानि । तदेव मानुष्य शिरो न कश्चिज्जग्राह । ततो
१० राज्ञाभिहितः—विनापि मूल्यान कस्मैचिदेतच्छिरो देहीति । न चास्य कश्चित् प्रतिग्राहको
बभूव । ततो यशामाल्यस्तस्य शिरसः प्रतिग्राहकमनासाद्य सत्रीडो राजानमुपेत्येदमर्थ-
मुवाच—

गोर्गर्दभोरभ्रमृगद्विजानां

मूल्याैर्गृहीतानि शिरासि पुभिः ।

15

शिरस्त्विदं मानुषमप्रशस्तं

न गृह्यते मूल्यमृतेऽपि राजन् ॥ १ ॥

अथ स राजा तममाल्यमुवाच—किमिदमितीदं मानुषशिरो न कश्चिद्रुद्धातीति ?
अमाल्य उवाच—जुगुप्सितत्वादिति । राजाब्रवीत्—किमेतदेव शिरो जुगुप्सितमाहोस्वित्
सर्वमानुषशिरासीति ? अमाल्य उवाच—सर्वमानुषशिरासीति । राजाब्रवीत्—किमिदं मदीय-
० ३८३ २० मपि शिरो जुगुप्सितमिति ? स च भयान्नेच्छति तस्मान्द्रुतार्थमभिधातुम् । स राज्ञाभिहितः—
अमाल्य, सत्यमुच्यतामिति । स उवाच—एवमिति । ततः स राजा तममाल्यं प्रतिज्ञायाम्
प्रतिष्ठाप्य प्रत्यादिशन्निममर्थमुवाच—ह भोः, रूपैश्चर्यजनितमदविस्मितं, युक्तमिदं भवतः,
यस्मात् त्वं भिक्षुचरणप्रणामं मा विच्छन्दयितुमिच्छसि ?

विनापि मूल्याैर्विजुगुप्सितत्वात्

25

प्रतिग्रहीता भुवि यस्य नास्ति ।

शिरस्तदासाद्य ममेह पुण्यं

यद्यर्जितं किं विपरीतमत्र ॥ २ ॥

जातिं भवान् पश्यति शाक्यभिक्षु-

ष्वन्तर्गतास्तेषु गुणान्न चेति ।

३०

अतो भवान् जातिमदावलेपा-

दात्मानमन्याश्च हिनस्ति मोहात् ॥ ३ ॥

आवाहकालेऽथ विवाहकाले

जातेः परीक्षा न तु धर्मकाले ।

धर्मक्रियाया हि गुणा निमित्ता

गुणाश्च जार्ति न विचारयन्ति ॥ ४ ॥

यद्युच्चकुलीनगता दोषा गृह्यं प्रयान्ति लोकेऽस्मिन् ।

४

कथमिव नीचजनगता गुणा न सत्कारमर्हन्ति ॥ ५ ॥

चित्तवशेन हि पुसा कलेवर निन्द्यतेऽथ सत्क्रियते ।

शाक्यश्रमणमनासि च शुद्धान्यर्च्यान्यतः शाक्याः ॥ ६ ॥

यदि गुणपरिवर्जितो द्विजातिः

पतित इति प्रथितोऽपि यात्यवज्ञाम् ।

10

न तु निधनकुलोद्गतोऽपि जन्तु

शुभगुणयुक्त इति प्रणम्य पूज्यः ॥ ७ ॥

अपि च ।

किं ते कारुणिकस्य शाक्यवृषभस्यैतद्वचो न श्रुत

प्राज्ञैः सारमसारकेभ्य इह यन्मृत्यो ग्रहीतु क्षमम् ।

15

तस्यानन्यथवादिनो यदि च तामाज्ञा चिकीर्षाम्यह

व्याहन्तु च भवान् यदि प्रयतते नैतत् सुदृढक्षमम् ॥ ८ ॥

इक्षुक्षोदवदुज्झितो भुवि यदा कायो मम स्वप्स्यति

प्रत्युत्थाननमस्कृताञ्जलिपुटक्लेशक्रियास्वक्षमः ।

U 384

कायेनाहमनेन किं नु कुशल शक्यामि कर्तुं तदा

तस्मान्नार्थमतः श्मशाननिधनात् सार ग्रहीतु मया ॥ ९ ॥

20

भवनादिव प्रदीप्तान्निमज्जमानादिवाप्सु रत्ननिधेः ।

कायाद्विधाननिधनाद्ये सार नाधिगच्छन्ति ॥ १० ॥

ते सारमपश्यन्तः सारासारेष्वकोविदा प्राज्ञाः ।

ते मरणमकरवदनप्रवेशसमये विषीदन्ति ॥ ११ ॥

25

दधिघृतनवनीतक्षीरतक्रोपयोगा-

द्वरमपहृतसारो मण्डकुम्भोऽवभग्नः ।

न भवति बहु शोच्यं यद्वदेव शरीरे

सुचरितद्वतसारे नैति शोकोऽन्तकाले ॥ १२ ॥

सुचरितविमुखानां गर्वितानां यदा तु

प्रसभमिह हि मृत्युः कायकुम्भं भिनत्ति ।

दहति हृदयमेषा शोकवह्निस्तदानीं

दधिघट इव भग्ने सर्वशोऽप्राप्तसारे ॥ १३ ॥

5

कर्तुं विघ्नमतो न मेऽर्हति भवान् कायप्रणाम प्रति

श्रेष्ठोऽस्मीत्यपरीक्षको हि गणयन् मोहान्धकारावृतः ।

काय यस्तु परीक्षते दशबलव्याहारदीपैर्बुधो

नासौ पार्थिवमृत्योर्विषमता कायस्य सपश्यति ॥ १४ ॥

त्वग्मासास्थिशिरायकृत्त्रभृतयो भावा हि तुल्या नृणा-

10

माहार्यैस्तु विभूषणैरधिकता कायस्य निष्पद्यते ।

एतत्सारमिहेष्यते तु यदिम निश्चित्य कायाधम

प्रत्युत्थाननमस्कृतादिकुशल प्राज्ञैः समुत्थाप्यते ॥ १५ ॥ इति ।

अथाशोको राजाऽहिरोदकसिकतापिण्डैरण्डकाष्ठेभ्योऽपि असारतरत्व कायस्यावेत्य

प्रणामादिभ्यः समुत्थस्य फलस्य बहुकल्पशः स्थापयित्वा सुमेरुवन्महापृथिवीभ्यः समुत्थस्य

15 फलस्य बहुकल्पशः स्थापयित्वा सुमेरुवन्महापृथिवीभ्यः सारतरतामवेक्ष्य भगवतः स्तूपवन्द-

नायामात्मानमलकर्तुकामोऽमाल्यगणपरिवृतः कुर्कुटाराम गत्वा तत्र वृद्धान्ते स्थित्वा कृता-

ञ्जलिरुवाच-अस्ति-

C 385

कश्चिदन्योऽपि निर्दिष्टो द्वितीयः सर्वदर्शिना ।

यथाह तेन निर्दिष्टः पाशुदानेन धीमता ॥ १६ ॥

20

तत्र यशो नाम्ना सघस्थविर उवाच-अस्ति महाराज । यदा भगवतः परिनिर्वाणकाल-

समये तदा अपलाल नाग दमयित्वा कुम्भकाल चण्डालीगोपाली च नाग च मथुरामनुप्राप्तः,

तत्र भगवानायुष्मन्तमानन्दमामन्त्रयते-अस्यामानन्द मथुराया वर्षशतपरिनिर्वृतस्य तथागतस्य

गुप्तो नाम्ना गान्धिको भविष्यति । तस्य पुत्रो भविष्यत्युपगुप्तो नाम्ना अववादकानामप्रोऽलक्ष-

णको बुद्धः, यो मम वर्षशतपरिनिर्वृतस्य बुद्धकार्यं करिष्यति । पश्यसि त्वमानन्द दूरत

25

एव नीलनीलाम्बरराजिम्² एव भदन्त । एष आनन्द उरुमुण्डो नाम पर्वतः । अत्र वर्ष-

शतपरिनिर्वृतस्य तथागतस्य नटभटिका नामारण्यायतनं भविष्यति । एतदग्र मे आनन्द

भविष्यति शमथानुकूलानां शय्यासनानां यदुत नटभटिका नामारण्यायतनम् । आह च-

अववादकानां प्रवर उपगुप्तो महायशः ।

व्याकृतो लोकनाथेन बुद्धकार्यं करिष्यति ॥ १७ ॥

30

राजा आह-किं पुनः स शुद्धसत्त्व उत्पन्नः, अथाद्यापि नोत्पद्यत इति² स्थविर

उवाच-उत्पन्नः स महात्मा । उरुमुण्डे पर्वते जितक्लेशोऽर्हद्गणैः परिवृतस्तिष्ठति लोकानु-

कम्पार्थम् । अपि च देव-

सर्वज्ञलीलो हि स शुद्धसत्त्वो
धर्मं प्रणीतं वदते गणाग्रे ।

देवासुरेन्द्रोरगमानुभाश्च
सहस्रशो मोक्षपुरं प्रणेता ॥ १८ ॥

तेन खलु समयेन आयुष्मानुपगुप्तोऽष्टादशभिरहंत्सहस्रैः परिवृतो नटभट्टिकारण्या- ५
यतने प्रतिवसति । श्रुत्वा च राजा अमात्यगणानाहूय कथयति—

सनाढ्यता हस्तिरथाश्वकाय
शीघ्रं प्रयास्याम्युरुमुण्डशैलम् ।

द्रक्ष्यामि सर्वाश्रवविप्रमुक्तं
साक्षादहन्तं ह्युपगुप्तं नाम ॥ १९ ॥

10

ततोऽमालैरभिहित—देव दूत, प्रेषयितव्यो विषयनिवासी, स देवस्य स्वयमेवा- ७
गमिष्यति । राजा आह—नासौ अस्माकमहंत्सभिगन्तुम्, किं तु वयमेवार्हामस्तस्याभिगन्तुम् ।
अपि च—

मन्ये वज्रमयं तस्य देहं शैलोपमाधिकम् ।
शास्तृतुल्योपगुप्तस्य यो ह्याज्ञामाक्षिपेन्नरः ॥ २० ॥

15

यावद्राज्ञा स्थविरोपगुप्तस्य सकाशं दूतो न प्रेषितः, स्थविरदर्शनायागमिष्यामीति ।
स्थविरोपगुप्तश्चिन्तयति—यदि राजा आगमिष्यति, महाजनकायस्य पीडा भविष्यति गोचरस्य
च । ततः स्थविरेणाभिहितम्—स्वयमेवाभिगमिष्यामीति । ततो राज्ञा स्थविरोपगुप्तस्यार्थं
नौयानेनागमिष्यतीति यावच्च मथुरा यावच्च पाटलिपुत्रमन्तरात्रौ सक्रमोऽवस्थापितः । अथ
स्थविरोपगुप्तो राज्ञोऽशोकस्यानुग्रहार्थमष्टादशभिरहंत्सहस्रैः परिवृतो नावमभिरुह्य पाटलि- 20
पुत्रमनुप्राप्तः । ततो राजपुरुषैः राज्ञोऽशोकस्य निवेदितम्—देव, दिष्ट्या वर्धस्व ।

अनुग्रहार्थं तव सोपगुप्त-
श्चित्तेष्वरं शासनकर्णधारः ।

पुरस्कृतस्तीर्णभवौघपरैः
सार्धं समभ्यागत एष पङ्क्त्याम् ॥ २१ ॥

25

श्रुत्वा च राजा प्रीतमनसा शतसहस्रमूल्यो मुक्ताहारः स्वशरीरादपनीय प्रियाख्या-
यिनो दत्तः । घण्टिकं चाहूय कथयति—घुष्यन्ता पाटलिपुत्रे घण्टाः । स्थविरोपगुप्तस्यागमन-
निवेद्यताम् । वक्तव्यम्—

उत्सृज्य दारिद्र्यमनर्थमूलं
यः स्फीतशोभां श्रियमिच्छतीह ।
स्वर्गापवर्गाय च हेतुभूतं
स पश्यता कारुणिकोपगुप्तम् ॥ २२ ॥

30

येभिर्न दृष्टो द्विपदप्रधानः

शास्ता महाकारुणिकः स्वयंभूः ।

ते शास्तृकल्प स्थविरोपगुप्त

पश्यन्त्युदार त्रिभवप्रदीपम् ॥ २३ ॥

C 387

- ४ यावद्राज्ञा पाटलिपुत्रे घण्टा घोषयित्वा नगरशोभा च कारयित्वा अर्धतृतीयानि
योजनानि गत्वा सर्ववाद्येन सर्वपुष्पगन्धमाल्येन सर्वपैरैः सर्वमाल्यैः सह स्थविरोपगुप्त
प्रत्युद्गतः । ददर्श राजा स्थविरोपगुप्त दूरत एवाष्टादशभिरर्हत्सहस्रैरर्धचन्द्रेणोपगुप्तम् ।
यदन्तरं च राजा स्थविरोपगुप्तमद्राक्षीत्, तदन्तरं हस्तिस्कन्धादवतीर्य पद्भ्यां नदीतीर-
मभिगम्य एकं पादं नदीतीरे स्थाप्य द्वितीयं नौफलेके स्थविरोपगुप्तं सर्वाङ्गेनानुपरिगृह्य नौ-
१० [सक्रमाद्] उत्तारितवान् । उत्तार्य च मूलनिकृत्त इव द्रुमः सर्वशरीरेणोपगुप्तस्य पादयो-
र्विपतितो मुखतुण्डकेन च पादौ अनुपरिमार्ज्य उत्थाय द्वौ जानुमण्डलौ पृथिवीतले
निक्षिप्य कृताञ्जलिः स्थविरोपगुप्तं निरीक्षमाण उवाच—

यदा मया शत्रुगणानिहृत्य

प्राप्ता समुद्राभरणा सशैला ।

१५

एकातपत्रा पृथिवी तदा मे

प्रीतिर्न सा या स्थविर निरीक्ष्य ॥ २४ ॥

त्वद्दर्शनान्मे द्विगुणं प्रसाद.

सजायतेऽस्मिन् वरशासनाग्रे ।

त्वद्दर्शनाच्चैव परेऽपि शुद्ध्या

२०

दृष्टो मयाद्याप्रतिमः स्वयंभूः ॥ २५ ॥

अपि च ।

शान्तिं गते कारुणिके जिनेन्द्रे

त्वं बुद्धकार्यं कुरुषे त्रिलोके ।

नष्टे जगन्मोहनिमीलिताक्षे

२५

त्वमर्कवज्ज्ञानवभासकर्ता ॥ २६ ॥

त्वं शास्तृकल्पो जगदेकचक्षु-

रवावदकानां प्रवरः शरण्यम् ।

विभो ममाज्ञां वद शीघ्रमद्य

कर्तास्मि वाक्यं तव शुद्धसत्त्वा ॥ २७ ॥

अथ स्थविरोपगुप्तो दक्षिणेन पाणिना राजानं शिरसि परिमार्जयन्नुवाच—

अप्रमादेन सपाद्य राज्यैश्वर्यं प्रवर्तताम् ।

दुर्लभं त्रीणि रत्नानि नित्यं पूजय पार्थिव ॥ २८ ॥

अपि च महाराज तेन भगवता तथागतेनार्हता सम्यक्संबुद्धेन तव च मम [च] ०
शासनमुपन्यस्त सत्त्वसारथिवरेण गणमध्ये परीत्त परिपाल्य यत्नतोऽस्माभिः । राजा आह— ५
स्थविर, यथा अहं निर्दिष्टो भगवता, तदेवानुष्ठीयते । कुतः ?

स्तूपैर्विचित्रैर्गिरिशृङ्गकल्पै-

श्छत्रध्वजैश्चोच्छ्रितरत्नचित्रैः ।

सशोभिता मे पृथिवी समन्ता-

द्वैस्तारिका धातुधरा कृताश्च ॥ २९ ॥

10

अपि च ।

आत्मा पुत्रं गृह दारान् पृथिवी कोशमेव च ।

न किञ्चिदपरिलिप्तं धर्मराजस्य शासने ॥ ३० ॥

स्थविरोपगुप्त आह—साधु साधु महाराज, एतदेवानुष्ठेयम् । कुतः ?

ये सारमुपजीवन्ति कायाद्भोगैश्च जीविकाम् ।

15

गते काले न शोचन्ति इष्टं यान्ति सुरालयम् ॥ ३१ ॥

यावद्राजा महता श्रीसमुदयेन स्थविरोपगुप्त राजकुले प्रवेशयित्वा सर्वान्नेनानुपरिगृह्य
प्रज्ञप्त एवासने निषादयामास । स्थविरोपगुप्तस्य शरीरं मृदु सुमृदु, तद्यथा तलपिचुर्वा
कर्पासपिचुर्वा । अथ राजा स्थविरोपगुप्तस्य शरीरस्पर्शमिवगम्य कृताञ्जलिरुवाच—

मृदूनि तेऽङ्गानि उदारसत्त्वा

20

तूलोपमा काशिसमोपमाश्च ।

अहं त्वधन्यः खरकर्कशाङ्गो

निःस्पर्शगात्रः परुषाश्रयश्च ॥ ३२ ॥

स्थविर उवाच—

दानं मनाप सुशुभं प्रणीतं

25

दत्तं मया ह्यप्रतिपुद्गलस्य ।

न पाशुदानं हि मया प्रदत्तं

यथा त्वयादायि तथागतस्य ॥ ३३ ॥

राजा आह—स्थविर,

बालभावादहं पूर्वं क्षेत्रं प्राप्य ह्यनुत्तरम् ।

30

पाशून् रोपितवास्तत्र फलं यस्येदृशं मम ॥ ३४ ॥

अथ स्थविरो राजान सहर्षयन्नुवाच—महाराज,
पश्य क्षेत्रस्य माहात्म्य पाशुर्यत्र विरुह्यते ।
राजश्रीर्येन ते प्राप्ता आधिपत्यमनुत्तरम् ॥ ३५ ॥

C 389

श्रुत्वा च राजा विस्मयोऽफुल्लनेत्रोऽमात्यानाहूयोवाच—

6

बलचक्रवर्तिराज्य प्राप्त मे पाशुदानमात्रेण ।

केन भगवान् भवन्तो नार्चयितव्यः प्रयत्नेन ॥ ३६ ॥

अथ राजा स्थविरोपगुप्तस्य पादयोर्निपत्योवाच—स्थविर, अय मे मनोरथो ये भगवता
बुद्धेन प्रदेशा अध्युषितास्तानर्चयाम्, चिह्नानि च कुर्यां पश्चिमस्या जनतायामनुग्रहार्थम् ।
आह °च—ये बुद्धेन भगवता प्रदेशा अध्युषिता, तानर्चयन्तह गत्वा चिह्नानि चैव कुर्या
10 पश्चिमा जनतामनुकम्पार्थम् । स्थविर उवाच—साधु साधु महाराज, शोभनस्ते चित्तोत्पादः ।
अह प्रदर्शयिष्याम्यधुना ।

ये तेनाध्युषिता देशास्तानमस्ये कृताञ्जलिः ।

गत्वा चिह्नानि तेष्वेव करिष्यामि न सशय ॥ ३७ ॥

अथ राजा चतुरङ्गबलकाय सनाह्य गन्धमाल्यपुष्पमादाय स्थविरोपगुप्तसहायः
15 सप्रस्थितः । अथ स्थविरोपगुप्तो राजानमशोक सर्वप्रथमेन छम्बिनीवन प्रवेशयित्वा दक्षिण
हस्तमभिप्रसार्योवाच—अस्मिन् महाराज प्रदेशे भगवान् जात । आह च—

इदं हि प्रथमं चैत्य बुद्धस्योत्तमचक्षुषः ।

जातमात्रेह स मुनिः प्रक्रान्तः सप्तपद भुवि ॥ ३८ ॥

चतुर्दिशमवलोक्य वाच भाषितवान् पुरा ।

20

इय मे पश्चिमा जातिर्गर्भावासश्च पश्चिम ॥ ३९ ॥

अथ राजा सर्वशरीरेण तत्र पादयोर्निपत्य उत्थाय कृताञ्जलिः प्ररुदन्नुवाच—
धन्यास्ते कृतपुण्यै(ण्या)श्च यैर्दृष्टः स महामुनिः ।

प्रजातः सश्रुता यैश्च वाचस्तस्य मनोरमाः ॥ ४० ॥

अथ स्थविरो राज्ञः प्रसादवृद्धयर्थमुवाच—महाराज, किं द्रक्ष्यसि ता देवताम् ?

25

यया दृष्टः प्रजायन्स वनेऽस्मिन् वदता वर ।

क्रममाणः पदान् सप्त श्रुता वाचो यया मुनेः ॥ ४१ ॥

C 390

राजा आह—पर स्थविर द्रक्ष्यामि । अथ स्थविरोपगुप्तो यस्य वृक्षस्य शाखामवलम्ब्य
देवी महामाया प्रसूता, तेन दक्षिणहस्तमभिप्रसार्योवाच—

नैवासिका या इहाशोकवृक्षे

30

संबुद्धदर्शिनी या देवकन्या ।

साक्षादसौ दर्शयतु स्वदेह

राज्ञो ह्यशोकस्य [मनः]प्रसादवृद्धयै ॥ ४२ ॥

यावत् सा देवता स्वरूपेण स्थविरोपगुप्तसमीपे स्थित्वा कृताञ्जलिहृवाच—स्थविर,
किमाज्ञापयसि ? अथ स्थविरो राजानमशोकमुवाच—महाराज, इय सा देवता, यया दृष्टो
भगवान् जायमानः । अथ राज्ञः कृताञ्जलिस्ता देवतामुवाच—

दृष्टस्त्वया लक्षणभूषिताङ्गः ।

प्रजायमानः कमलायताक्ष ।

5

श्रुतास्त्वया तस्य नरर्षभस्य

वाचो मनोज्ञाः प्रथमा वनेऽस्मिन् ॥ ४३ ॥

देवता प्राह—

मया हि दृष्टः कनकावदात

प्रजायमानो द्विपदप्रधानः ।

10

पदानि सप्त क्रममाण एव

श्रुता च वाचमपि तस्य शास्तु ॥ ४४ ॥

राजा आह—कथय देवते, कीदृशी भगवतो जायमानस्य श्रीर्बभूवेति । देवता प्राह—
न शक्य मया वाग्भिः सप्रकाशयितुम् । अपि तु सक्षेपतः शृणु—

विनिर्मिताभा कनकावदाता

15

सेन्द्रे त्रिलोके नयनाभिरामा ।

ससागरान्ता च मही सशैला

महार्णवस्था इव नौश्वचाल ॥ ४५ ॥

यावद्वाज्ञा जाल्या शतसहस्र दत्तम् । चैत्यं च प्रतिष्ठाप्य राजा प्रक्रान्तः ॥

अथ स्थविरोपगुप्तो राजानं कपिलवस्तु निवेदयित्वा दक्षिणहस्तमभिप्रसार्योवाच—
अस्मिन् प्रदेशे महाराज बोधिसत्त्वो राज्ञः शुद्धोदनस्योपनामितः । तद्वात्रिंशता महापुरुष-
लक्षणालङ्कृतशरीरमसेचनकदर्शनं च दृष्ट्वा राजा सर्वशरीरेण बोधिसत्त्वस्य पादयोर्निपतितः ।
इदं महाराज शाक्यवर्धं नाम देवकुलम् । अत्र बोधिसत्त्वो जातमात्रं उपनीतो देवमर्च-
यिष्यतीति । सर्वदेवताश्च बोधिसत्त्वस्य पादयोर्निपतिताः । ततो राज्ञा शुद्धोदनेन बोधि-
सत्त्वो देवतानामप्ययं देव इति तेन बोधिसत्त्वस्य देवातिदेव इति नामधेयं कृतम् । अस्मिन्
प्रदेशे महाराज बोधिसत्त्वो ब्राह्मणानां नैमित्तिकानां विपश्चिकानामुपदर्शितः । अस्मिन्
प्रदेशे असितेन ऋषिणा निर्दिष्टो बुद्धो लोके भविष्यतीति । अस्मिन् प्रदेशे महाराज
महाप्रजापत्यां स्वर्धितः । अस्मिन् प्रदेशे लिपिज्ञानं शिक्षापितः । अस्मिन् प्रदेशे हस्ति-
ग्रीवायामश्वपृष्ठे रथे शरधनुर्ग्रहे तोमरग्रहेऽङ्कुशग्रहे कुलानुरूपासु विद्यासु पारगं सवृत्तः ।
इयं बोधिसत्त्वस्य व्यायामशाला बभूव । अस्मिन् प्रदेशे महाराज बोधिसत्त्वो देवताशत-
सहस्रैः परिवृतः षष्टिभिः स्त्रीसहस्रैः सार्धं रतिमनुभूतवान् । अस्मिन् प्रदेशे बोधिसत्त्वो
जीर्णातुरमृतसदर्शनोद्विग्नो वनं सश्रितः । अस्मिन् प्रदेशे जम्बुच्छायायां निषद्य विविक्तं

पापकैरकुशलैर्धर्मैः सवितर्कं सविचारं विवेकजं प्रीतिसुखमनाश्रवसदृशं प्रथमध्यानं समापन्नः ।
अथ परिणते मध्याह्ने अतिक्रान्ते भक्तकालसमये अन्येषां वृक्षाणां छायां प्राचीननिम्ना
प्राचीनप्रवणां प्राचीनप्राग्भारां, जम्बुच्छायां बोधिसत्त्वस्य कायं न जहाति । दृष्ट्वा च पुनः
राजा शुद्धोदनः सर्वशरीरेण बोधिसत्त्वस्य पादयोर्निपतितः । अनेन द्वारेण बोधिसत्त्वो
५ देवताशतसहस्रैः परिवृतोऽर्धरात्रे कपिलवस्तुनो निर्गतः । अस्मिन् प्रदेशे बोधिसत्त्वेन
छन्दकस्याश्चमाभरणानि च दत्त्वा प्रतिनिवर्तितः । आह च—

छन्दाभरणान्यश्च च अस्मिन् प्रतिनिवर्तितः ।

निरुपस्थायिको वीरः प्रविष्टैकस्तपोवनम् ॥ ४६ ॥

C 392

10 अस्मिन् प्रदेशे बोधिसत्त्वो लुब्धकसकाशात् काशिकैर्वह्निं काषायाणि वस्त्राणि
ग्रहाय प्रव्रजितः । अस्मिन् प्रदेशे भार्गवेणाश्रमेणोपनिमन्त्रितः । अस्मिन् प्रदेशे बोधिसत्त्वो
राज्ञा बिम्बिसारेणार्धराज्येनोपनिमन्त्रितः । अस्मिन् प्रदेशे आराडोद्रकमभिगतः । आह च—

उद्रकाराडका नाम ऋषयोऽस्मिस्तपोवने ।

अधिगताचार्यसत्त्वेन पुरुषेन्द्रेण तापिता ॥ ४७ ॥

अस्मिन् प्रदेशे बोधिसत्त्वेन षड्वर्षाणि दुष्करं चीर्णम् । आह च—

15

षड्वर्षाणि हि कटुकं तपस्तप्त्वा महामुनिः ।

नाय मार्गो ह्यभिज्ञाय इति ज्ञात्वा समुत्सृजेत् ॥ ४८ ॥

अस्मिन् प्रदेशे बोधिसत्त्वेन नन्दाया नन्दबलायाश्च ग्रामिकदुहित्र्योः सकाशात्
षोडशगुणितं मधुपायसं परिमुक्तम् । आह च—

अस्मिन् प्रदेशे नन्दायां भुत्त्वा च मधुपायसम् ।

20

बोधिमूलं महावीरो जगाम वदता वरः ॥ ४९ ॥

अस्मिन् प्रदेशे बोधिसत्त्वः कालिकेन नागराजेन बोधिमूलमभिगच्छन् सस्तुतः ।

आह च—

कालिकमुजगेन्द्रेण सस्तुतो वदता वरः ।

प्रयातोऽनेन मार्गेण बोधिमण्डेऽमृतार्थिनः ॥ ५० ॥

25

अथ राजा स्थविरस्य पादयोर्निपत्य कृताञ्जलिरुवाच—

अपि पश्येम नागेन्द्र येन दृष्टस्तथागतः ।

ब्रजानोऽनेन मार्गेण मत्तनागेन्द्रविक्रमः ॥ ५१ ॥

अथ कालिको नागराजः स्थविरसमीपे स्थित्वा कृताञ्जलिरुवाच—स्थविर, किमाज्ञाप-
यसीति । अथ स्थविरो राजानमुवाच—अयं महाराज कालिको नागराजः येन भगवा-
३० ननेन मार्गेण बोधिमूलं निर्गच्छन् सस्तुतः । अथ राजा कृताञ्जलिः कालिकं नागराजमुवाच—

दृष्टस्त्वया ज्वलितकाञ्चनतुल्यवर्णः ।

शास्ता ममाप्रतिसमः शरदेन्दुवक्रः ।

आख्याहि मे दशबलस्य गुणैकदेश

तत्कीदृशी वद भवन् सुगते तदानीम् ॥ ५२ ॥

कालिक उवाच—न शक्य वाग्भि सप्रकाशयितुम् । अपि तु सक्षेप शृणु—

चरणतलपराहता सशैल

अवनिस्तदा प्रचचाल षड्विकारम् ।

रविकिरणप्रभाधिका नृलोके

सुगतशशिद्युतिसनिभा मनोज्ञा ॥ ५३ ॥

यावद्राजा चैत्य प्रतिष्ठाप्य प्रक्रान्त । अथ स्थविरोपगुप्तो राजान बोधिमूलमुप-
नामयित्वा दक्षिण करमभिप्रसार्योवाच—अस्मिन् प्रदेशे महाराज बोधिसत्त्वेन महामैत्री-
सहायेन सकल मारबल जित्वा अनुत्तरा सम्यक्सबोधिरभिसंबुद्धा । आह च—

इह मुनिवृषभेण बोधिमूले

नमुचिबल विकृत निरस्तमाशु ।

इदममृतमुदारमग्र्यबोधिं

ह्यधिगतमप्रतिपुद्गलेन तेन ॥ ५४ ॥

यावद्राज्ञा बोधौ शतसहस्र दत्तम् । चैत्य च प्रतिष्ठाप्य राजा प्रक्रान्तः । अथ
स्थविरोपगुप्तो राजानमशोकमुवाच—अस्मिन् प्रदेशे भगवान् चतुर्णां महाराजानां सकाशा-
च्चत्वारि शैलमयानि पात्राणि ग्रहायैक पात्रमधिमुक्तम् । अस्मिन् प्रदेशे त्रपुषभल्लिकयोर्वणिजो-
रपि पिण्डपात्रः प्रतिगृहीतः । अस्मिन् प्रदेशे भगवान् वाराणसीमभिगच्छन्नुपगेनाजी-
विकेन सस्तुतः । यावत् स्थविरो राजान ऋषिवदन(पतन^१)मुपनीय दक्षिण हस्तमभि-
प्रसार्योवाच—अस्मिन् प्रदेशे महाराज भगवता त्रिपरिवर्त द्वादशाकार धर्म्य धर्मचक्र
प्रवर्तितम् । आह च—

शुभ धर्ममयं चक्रं ससारविनिवर्तये ।

अस्मिन् प्रदेशे नाथेन प्रवर्तितमनुत्तरम् ॥ ५५ ॥

अस्मिन् प्रदेशे जटिलसहस्र प्रव्राजितम् । अस्मिन् प्रदेशे राज्ञो बिम्बिसारस्य धर्म
देशितम् । राज्ञा च बिम्बिसारेण सत्यानि दृष्टानि, अशीतिभिश्च देवतासहस्रैरनेकैश्च
मागधकैर्ब्राह्मणगृहपतिसहस्रैः । अस्मिन् प्रदेशे भगवता शक्रस्य देवेन्द्रस्य धर्मो देशितः,
शक्रेण च सत्यानि दृष्टान्वशीतिभिश्च देवतासहस्रैः । अस्मिन् प्रदेशे महाप्रातिहार्यं
विदर्शितम् । अस्मिन् प्रदेशे भगवान् देवेषु त्रायर्क्षिशेषु वर्षा उषित्वा मातुर्जनयित्र्या धर्मं ३०

5 C 393

15

25

C 394

देशयित्वा देवगणपरिवृतोऽवतीर्णः । विस्तरेण यावत् स्थविरो राजानमशोक कुशिनगरी-
मुपनामयित्वा दक्षिण करतलमभिप्रसार्योवाच—अस्मिन् प्रदेशे महाराज भगवान् सकल
बुद्धकार्यं कृत्वा निरुपधिशेषे निर्वाणधातौ परिनिर्वातः । आह च—

लोक सदेवमनुजासुरयक्षनाग-

5

मक्षय्यधर्मविनये मतिमान् विनीय ।

वैनेयसत्त्वविरहानुपशान्तबुद्धिः

शान्ति गत परमकारुणिको महर्षिः ॥ ५६ ॥

श्रुत्वा च राजा मूर्च्छितः पतितः । यावज्जलपरिषेकं कृत्वात्थापितः । अथ राजा
कथंचित् सञ्ज्ञामुपलभ्य परिनिर्वाणे शतसहस्रं दत्त्वा चैत्यं प्रतिष्ठाप्य पादयोर्निपत्योवाच—
10 स्थविर, अयं मे मनोरथ—ये च भगवता श्रावका अग्रताया निर्दिष्टाः, तेषां शरीरपूजा
करिष्यामीति । स्थविर उवाच—साधु साधु महाराज । शोभनस्ते चित्तोत्पादः । स्थविरो
राजानमशोकं जेतवनं प्रवेशयित्वा दक्षिणं करमभिप्रसार्योवाच—अयं महाराज स्थविरशारि-
पुत्रस्य स्तूपः । क्रियतामस्यार्चनमिति । राजा आह—के तस्य गुणा बभूवुः^१ स्थविर
उवाच—स हि द्वितीयशास्ता धर्मसेनाधिपतिर्धर्मचक्रप्रवर्तनः प्रज्ञावतामग्रे निर्दिष्टो
15 भगवता ।

सर्वलोकस्य या प्रज्ञा स्थापयित्वा तथागतम् ।

शारिपुत्रस्य प्रज्ञाया कला नार्हति षोडशीम् ॥ ५७ ॥

आह च—

सद्धर्मचक्रमतुलं यज्जिनेन प्रवर्तितम् ।

20

अनुवृत्तं हि तत्तेन शारिपुत्रेण धीमता ॥ ५८ ॥

C 395

कस्तस्य साधु बुद्धान्यः पुरुषः शारद्वतस्येह ।

ज्ञात्वा गुणगणनिधिं वक्तुं शक्नोति निरवशेषात् ॥ ५९ ॥

ततो राजा प्रीतमनाः स्थविरशारद्वतीपुत्रस्तूपे शतसहस्रं दत्त्वा कृताञ्जलिरुवाच—

शारद्वतीपुत्रमहं भक्त्या वन्दे विमुक्तभवसङ्गम् ।

25

लोकप्रकाशकीर्तिं ज्ञानवतामुत्तमं वीरम् ॥ ६० ॥

यावत् स्थविरोपगुप्तः स्थविरमहामौद्गल्यायनस्य स्तूपमुपदर्शयन्नुवाच—इदं महाराज
स्थविरमहामौद्गल्यायनस्य स्तूपम् । क्रियतामस्यार्चनमिति । राजा आह—के तस्य गुणा
बभूवुरिति^२ स्थविर उवाच—स हि ऋद्धिमतामग्रे निर्दिष्टो भगवता, येन दक्षिणेन पादा-
ङ्गुष्ठेन शक्रस्य देवेन्द्रस्य वैजयन्तः प्रासादः प्रकम्पितः, नन्दोपनन्दौ नागराजानौ विनीतौ ।

30. आह च—

शक्रस्य येन भवनं पादाङ्गुष्ठेन कम्पितम् ।
 पूजनीयः प्रयत्नेन कोलितः स द्विजोत्तमः ॥ ६१ ॥
 भुजगेश्वरौ प्रतिभयौ दान्तौ तौ येनातिदुर्दमौ ।
 लोके कस्तस्य शुद्धबुद्धेः पारं गच्छेद्गुणार्णवस्य ॥ ६२ ॥

यावद्राजा महामौद्गल्यायनस्य स्तूपे शतसहस्रं दत्त्वा कृताञ्जलिरुवाच—

5

ऋद्धिमतामग्नौ यो जन्मजराशोकदुःखनिर्मुक्तः ।
 मौद्गल्यायनमहं वन्दे मूर्ध्ना प्रणिपत्य विख्यातम् ॥ ६३ ॥

यावत् स्थविरोपगुप्तः स्थविरमहाकाश्यपस्य स्तूपम् । क्रियतामस्यार्चनमिति । राजा
 आह—के तस्य गुणा बभूवुः ? स्थविर उवाच—स हि महात्मा अल्पेच्छाना सतुष्टाना धृत-
 गुणवादिनामग्नौ निर्दिष्टो भगवता, अर्धासनेनोपनिमन्त्रित, श्वेतचीवरेणाच्छादितः, दीनातुर- 10
 ग्राहकः शासनसधारकश्चेति । आह च—

पुण्यक्षेत्रमुदार दीनातुरग्राहको निरायास ।
 सर्वज्ञचीवरधर शासनसधारको मतिमान् ॥ ६४ ॥
 कस्तस्य गुरोर्मनुजो वक्तु शक्तो गुणान्निरवशेषान् ।
 आसनवरस्य सुमतिर्यस्य जिनो दत्तवानर्धम् ॥ ६५ ॥

15

ततो राजा अशोकः स्थविरमहाकाश्यपस्य स्तूपे शतसहस्रं दत्त्वा कृताञ्जलिरुवाच—
 पर्वतगुहानिलाय वैरपराङ्मुखं प्रशमयुक्तम् ।

C 39

सतोषगुणविवृद्धं वन्दे खलु काश्यप स्थविरम् ॥ ६६ ॥

यावत् स्थविरोपगुप्तः स्थविरवत्कुलस्य स्तूपं दर्शयन्नुवाच—इदं महाराज स्थविर-
 वत्कुलस्य स्तूपम् । क्रियतामर्चनमिति । राजा आह—के तस्य गुणा बभूवुरिति ? स्थविर उवाच— 20
 स महात्मा अल्पाबाधानामग्नौ निर्दिष्टो भगवता । अपि च । न तेन कस्यचिद्विपदिका गाथा
 श्राविता । राजा आह—दीयतामत्र काकणि । यावदमाल्यैरभिहित—देव, किमर्थं तुल्येष्वव-
 स्थितेष्वत्र काकणी दीयत इति ? राजा आह—श्रूयतामत्राभिप्रायो मम—

आज्ञाप्रदीपेन मनोगृहस्थ

हत तमो यद्यपि तेन कृत्स्नम् ।

25

अल्पेच्छभावान्न कृतं हि तेन

यथा कृतं सत्त्वहितं तदन्यैः ॥ ६७ ॥

सा प्रत्याहता तस्यैव राज्ञः पादमूले निपतिता । यावदमाल्या विस्मिता ऊचु—
 अहो तस्य महात्मनोऽल्पेच्छता बभूव । अनयाप्यनर्थी । यावत् स्थविरोपगुप्तः स्थविरानन्दस्य
 स्तूपमुपदर्शयन्नुवाच—इदं स्थविरानन्दस्य स्तूपम् । क्रियतामस्यार्चनमिति । राजा आह—के 30
 तस्य गुणा बभूवुरिति ? स्थविर उवाच—स हि भगवत उपस्थायको बभूव, बहुश्रुतानामग्र्यः
 प्रवचनग्राहकश्चेति । आह च—

मुनिपात्ररक्षणपटुः स्मृतिधृतिमतिनिश्चितः श्रुतसमुद्रः ।

विस्पष्टमधुरवचनः सुरनरमहितः सदानन्दः ॥ ६८ ॥

सबुद्धचित्तकुशलः सर्वत्र विचक्षणो गुणकरण्डः ।

जिनसस्तुतो जितरण सुरनरमहितः सदानन्दः ॥ ६९ ॥

5 यावद्राज्ञा तस्य स्तूपे कोटिर्दत्ता । यावदमाल्यैरभिहितः—किमर्थमयं देव सर्वेषां
सकाशादधिकतरं पूज्यते ? राजा आह—श्रूयतामभिप्राय —

यत्तच्छरीरं वदता वरस्य

धर्मात्मिनो धर्ममयं विशुद्धम् ।

C 397

तद्धारितं तेन विशोकनाम्ना

10 तस्माद्विशेषेण स पूजनीयः ॥ ७० ॥

धर्मप्रदीपो ज्वलति प्रजासु

क्लेशान्धकारान्तकरो यदद्य ।

तत्तत्प्रभावात्सुगतेन्द्रसूनो-

स्तस्माद्विशेषेण स पूजनीयः ॥ ७१ ॥

15 यदा समुद्रं सलिलं समुद्रे

कुर्वीत कश्चिन्न हि गोष्पदेन ।

नाथेन तद्धर्ममवेक्ष्य भाव

सूत्रान्तकोऽयं स्थविरेऽभिषिक्तः ॥ ७२ ॥

अथ राजा स्थविराणां स्तूपार्चनं कृत्वा स्थविरोपगुप्तस्य पादयोर्निपत्य प्रीतिमना
20 उवाच—

मानुष्यं सफलीकृतं क्रतुशतैरिष्टेन संप्राप्यते

राज्यैश्वर्यगुणैश्चलैश्च विभवैः सारं गृहीतं परम् ।

लोकं चैत्यशतैरलंकृतमिदं श्रेताभ्रकूटप्रभै-

रस्याद्याप्रतिमस्य शासनमिदं किं न कृतं दुष्करम् ॥ ७३ ॥ इति ।

25 यावद्राजा स्थविरोपगुप्तस्य प्रणामं कृत्वा प्रक्रान्तः ॥

यावद्राज्ञा अशोकेन जातौ बोधौ धर्मचक्रे परिनिर्वाणे एकैकशतसहस्रं दत्तम्,
तस्य बोधौ विशेषतः प्रसादो जातः—इह भगवतानुत्तरा सम्यक्संबोधिरभिसंबुद्धेति । स
यानि विशेषयुक्तानि रत्नानि, तानि बोधिं प्रेषयति । अथ राज्ञोऽशोकस्य तिष्यरक्षिता नाम
अग्रमहिषी । तस्या बुद्धिरुत्पन्ना—अयं राजा मया सार्धं रतिमनुभवति, विशेषयुक्ताश्च (तानि
30 च) रत्नानि बोधौ प्रेषयति । तथा मातङ्गी व्याहरिता—शक्यसि त्वं बोधिं मम सपत्नीं
प्रधातितुम् ? तथाभिहितम्—शक्यमिह, किं तु कार्ष्णपणान् देहीति । यावन्मातङ्गा बोधिवृक्षो
ममैः परिजतः, सूत्रं च बद्धम् । यावद्बोधिवृक्षः शुष्कितुमारब्धः । ततो राजपुरुषैः राज्ञे
निवेदितम्—देव, बोधिवृक्षः शुष्यत इति । आह च—

यत्रोपविष्टेन तथागतेन

कृत्स्नं जगद्बुद्धमिदं यथावत् ।

सर्वज्ञता चाधिगता नरेन्द्र

बोधिद्रुमोऽसौ निधनं प्रयाति ॥ ७४ ॥

C 398

श्रुत्वा च राजा मूर्च्छितो भूमौ पतितः । यावज्जलसेकं दत्त्वोत्थापितः । अथ राजा 5
कथंचित् सञ्ज्ञामुपलभ्य प्ररुदन्नुवाच—

दृष्ट्वान्वहं तं द्रुमराजमूलं

जानामि दृष्टोऽद्य मया स्वयम्भूः ।

नाथद्रुमे चैव गते प्रणाशः

प्राणाः प्रयास्यन्ति ममापि नाशम् ॥ ७५ ॥

10

अथ तिष्यरक्षिता राजानं शोकार्तमवेक्ष्योवाच—देव, यदि बोधिर्न भविष्यति, अहं
देवस्य रतिमुत्पादयिष्यामि । राजा आह—न सा स्त्री, अपि तु बोधिवृक्षः सः । तत्र भगवता
अनुत्तरा सम्यक्संबोधिरधिगता । तिष्यरक्षिता मातङ्गीमुवाच—शक्यसि त्वं बोधिवृक्षं यथा-
पौराणमवस्थापितुम्^२ मातङ्गी आह—यदि तावत् प्राणान्तिकावशिष्टा भविष्यति, यथापौराण-
मवस्थापयिष्यामीति । विस्तरेण यावत्तया सूत्रं मुक्त्वा वृक्षसामन्तेन खनित्वा दिवसे 15
क्षीरकुम्भसहस्रेण पाययति । यावदल्पैरहोभिर्यथापौराणः सवृत्तः । ततो राजपुरुषैः राज्ञे
निवेदितम्—देव, दिष्ट्वा वर्धस्व, यथापौराणः सवृत्तः । श्रुत्वा च प्रीतमना बोधिवृक्षं
निरीक्षमाण उवाच—

बिम्बिसारप्रभृतिभिः पार्थिवैर्द्वैर्बुद्धिधरैः ।

न कृतं तत्करिष्यामि सत्कारद्वयमुत्तमम् ॥ ७६ ॥

20

बोधिं च स्नापयिष्यामि कुम्भैर्गन्धोदकाकुलैः ।

आर्यसंघस्य च करिष्यामि सत्कारं पञ्चवार्षिकम् ॥ ७७ ॥

अथ राजा सौवर्णरूप्यवैडूर्यस्फटिकमयानां कुम्भानां सहस्रं गन्धोदकेन पूरयित्वा
प्रभूतं चान्नपानं समुदानीय गन्धमाल्यपुष्पसत्तयं कृत्वा स्नात्वा अहतानि वासांसि नवानि
दीर्घदशानि प्रावृत्त्य अष्टाङ्गसमन्वागतमुपवासमुपोष्य धूपकटञ्छुकमादाय शरणतलमभिरुह्य 25
चतुर्दिशमायाचितुमारब्धः—ये भगवतो बुद्धस्य श्रावकास्ते ममानुग्रहायागच्छन्तु । अपि च—

C 399

सम्यग्गता ये सुगतस्य शिष्याः

शान्तेन्द्रिया निर्जितकामदोषाः ।

समाननार्हा नरदेवपूजिता

आयान्तु तेऽस्मिन्ननुकम्पया मम ॥ ७८ ॥

30

प्रशमदमरता विमुक्तसङ्गाः
 प्रवरसुताः सुगतस्य धर्मराज्ञः ।
 असुरसुरनरार्चितार्यवृत्ता-
 स्त्विह मदनुग्रहणात्समभ्युपैन्तु ॥ ७९ ॥

5 वसन्ति काश्मीरपुरे सुरम्ये
 ये चापि धीरास्तमसावनेऽस्मिन् ।
 महावने रेवतके रयेऽर्या
 अनुग्रहार्थं मम तेऽभ्युपेयुः ॥ ८० ॥

10 अनवततहृदे निवसन्ति ये
 गिरिनीदीपु सपर्वतकन्दरेषु ।
 जिनसुताः खलु ध्यानरता सदा
 समुदयान्विह तेऽद्य कृपाबलाः ॥ ८१ ॥

15 शैरीषके ये प्रवरे विमाने
 वसन्ति पुत्रा वदता वरस्य ।
 अनुग्रहार्थं मम ते विशोका
 ह्यायान्तु कारुण्यनिविष्टभावाः ॥ ८२ ॥

गन्धमादनशैले च ये वसन्ति महौजसः ।
 इहायान्तु कारुण्यमुत्पाद्योपनिमन्त्रिताः ॥ ८३ ॥

एवमुक्ते च राज्ञा त्रीणि शतसहस्राणि भिक्षूणां संनिपतितानि । तत्रैकं शतसह-
 20 स्नाणामर्हता शैक्षाणां पृथग्जनकल्याणकानां च । न कश्चिद्वृद्धासनमाक्रम्यते स्म । राजा
 आह—किमर्थं वृद्धासनं तन्नाक्रम्यते ? तत्र यशो नाम्ना वृद्धः षडभिज्ञः । स उवाच—
 महाराज, वृद्धस्य तदासनमिति । राजा आह—अस्ति स्थविर त्वत्सकाशादन्यो वृद्धतर इति ?
 स्थविर उवाच—अस्ति महाराज—

वदतां वरेण वशिना निर्दिष्टः सिंहनादिनामग्नयः ।
 O 400 25 पिण्डोलभरद्वाजस्यैतदग्रासनं नृपते ॥ ८४ ॥

अथ राजा कदम्बपुष्पवदादृष्टरोमकूपः कथयति—अस्ति कश्चिद्वृद्धदर्शी भिक्षुर्ध्रियत
 इति ? स्थविर उवाच—अस्ति महाराज पिण्डोलभरद्वाजो नाम्ना बुद्धदर्शी तिष्ठत इति ।
 राजा कथयति—स्थविर, शक्यः सोऽस्माभिर्द्रष्टुमिति ? स्थविर उवाच—महाराज, इदानीं
 द्रक्ष्यसि । अयं तस्यागमनकाल इति । अथ राजा प्रीतमना उवाच—

लामः पर स्यादतुलो ममेह
महासुखश्चायमनुत्तमश्च ।

पश्याम्यह यत्तमुदारसत्त्व
साक्षाद्भरद्वाजसगोत्रनाम ॥ ८५ ॥

ततो राजा कृतकरपुटो गगनतलावसक्तदृष्टिरवस्थितः । अथ स्थविरपिण्डोल- ५
भरद्वाजोऽनेकैरहसहस्रैरर्धचन्द्राकारेणोपगूढो राजहस इव गगनतलादवतीर्य वृद्धान्ते
निषसाद । स्थविरपिण्डोलभरद्वाज दृष्ट्वा तान्यनेकानि भिक्षुशतसहस्राणि प्रत्युपस्थितानि ।
अद्राक्षीद्राजा पिण्डोलभरद्वाज श्वेतपलितशिरस प्रलम्बभ्रूललाट निगूढाक्षितारक प्रत्येक-
बुद्धाश्रयम् । दृष्ट्वा च राजा मूलनिकृत्त इव द्रुम सर्वशरीरेण स्थविरपिण्डोलभरद्वाजस्य
पादयो पतितः । मुखतुण्डकेन च पादावनुपरिमार्ज्य उत्थाय तौ जानुमण्डलौ पृथिवीतले 10
प्रतिष्ठाप्य कृताञ्जलि स्थविरपिण्डोलभरद्वाज निरीक्षमाणः प्ररुदन्नुवाच—

यदा मया शत्रुगणान्निहृत्य
प्राप्ता समुद्राभरणा सशैला ।

एकातपत्रा पृथिवी तदा मे
प्रीतिर्न या मे स्थविर निरीक्ष्य ॥ ८६ ॥

15

त्वद्दर्शनाद्भवति । दृष्टोऽद्य तथागतः । करुणालाभात् त्वद्दर्शनाच्च द्विगुणप्रसादो
ममोत्पन्नः । अपि च स्थविर दृष्टस्ते त्रैलोक्यनाथो गुरुर्मे भगवान् बुद्ध इति १ ततः स्थविर-
पिण्डोलभरद्वाज उभाभ्या पाणिभ्या भ्रुवमुन्नाम्य राजानमशोक निरीक्षमाण उवाच—
दृष्टो मया ह्यसकृदप्रतिमो महर्षिः ।

संतप्तकाञ्चनसमोपमस्तुल्यतेजा ।

20

द्वात्रिंशल्लक्षणधरः शरदिन्दुवक्त्रो
ब्राह्मस्वराधिकरणो ह्यरणाविहारी ॥ ८७ ॥

राजा आह—स्थविर, कुत्र ते भगवान् दृष्टः, कथं चेति १ स्थविर उवाच—यदा
महाराज भगवान् विजितमारपरिवार पञ्चभिरहच्छतैः सार्धं प्रथमतो राजगृहे वर्षामुपगतः,
अहं तत्कालं तत्रैवासम् । मया स दक्षिणीयः सम्यग्दृष्ट इति । आह च—

25

वीतरागैः परिवृतो वीतरागो महामुनिः ।
यदा राजगृहे वर्षा उषितः स तथागतः ॥ ८८ ॥
तत्कालमासः तत्राहः स बुद्धस्य तदन्तिके ।
यथा पश्यसि मा साक्षादेव दृष्टो मया मुनिः ॥ ८९ ॥

यदापि महाराज भगवता श्रावस्त्वा तीर्थ्यान् विजयार्थं महाप्रातिहार्यं कृतम्, 30
बुद्धावतसक यावदकनिष्ठभवनं निर्मितं महत्, तत्कालं तत्रैवाहमासम् । मया तद्बुद्धविक्रीडितं
दृष्टमिति । आह च—

तीर्थ्या यदा भगवता कुपथप्रयाता
ऋद्धिप्रभावविधिना खलु निर्गृहीता ।

विक्रीडित दशबलस्य तदा ह्युदारं

दृष्ट मया तु नृप हर्षकर प्रजानाम् ॥ ९० ॥

४ यदापि महाराज भगवता देवेषु त्रायस्त्रिंशेषु वर्षा उषित्वा मातुर्जनयित्र्या धर्मं देशयित्वा देवगणपरिवृत साकाश्ये नगरेऽवतीर्ण, अहं तत्काल तत्रैवासम् । मया सा देवमनुष्यसपदा दृष्टा, उत्पलवर्णया च निर्मिता चक्रवर्तिसपदा इति । आह च—

यदावतीर्णो वदता वरिष्ठो

वर्षामुषित्वा खलु देवलोके ।

10

तत्राप्यहं सनिहितो बभूव

दृष्टो मयासौ मुनिरग्रस्तत्त्वः ॥ ९१ ॥

C 402

यदा महाराज सुमागधया अनाथपिण्डददुहित्र्या उपनिमन्त्रितः पञ्चभिरहं च्छतैः सार्धं ऋद्ध्या पुण्ड्रवर्धन गतः, तदाहं ऋद्ध्या पर्वतशैलं ग्रहाय गगनतलमाक्रम्य पुण्ड्रवर्धन गत । तन्निमित्तं च मे भगवता आज्ञाक्षिप्ता—न तावत् ते परिनिर्वातव्यं यावद्धर्मो नान्तर्हितः ॥ इति । आह च—

यदा जगामर्द्धिबलेन नायकः

सुमागधयोपनिमन्त्रितो गुरुः ।

तदा गृहीत्वार्धबलेन शैल

जगाम तूर्णं खलु पुण्ड्रवर्धनम् ॥ ९२ ॥

20

आज्ञा तदा शाक्यकुलोदितेन

दत्ता च मे कारुणिकेन तेन ।

तावन्न ते निर्वृतिरभ्युपेया

अन्तर्हितो यावदयं न धर्मः ॥ ९३ ॥

यदापि महाराज त्वया पूर्वं बालभावाद्भगवतो राजगृहं पिण्डाय प्रविष्टस्य सक्तुं दास्यामीति पाञ्चञ्जलिर्भगवतः पात्रे प्रक्षिप्तः, राघुगुप्तेन चानुमोदितम्, त्वं च भगवता निर्दिष्टः—अयं दारको वर्षशतपरिनिर्वृतस्य मम पाटलिपुत्रे नगरे अशोको नाम राजा भविष्यति चतुर्भागचक्रवर्ती धार्मिको धर्मराजा, यो मे शरीरधातुकं वैस्तारिकां करिष्यति, चतुरशीति-धर्मराजिकासहस्रं प्रतिष्ठापयिष्यति, अहं तत्काल तत्रैवासीत् । आह च—

यदा पाञ्चञ्जलिर्दत्तस्त्वया बुद्धस्य भाजने ।

20

बालभावात् प्रसादित्वा तत्रैवाहं तदाभवम् ॥ ९४ ॥

राजा आह—स्थविर, कुत्रेदानीमुष्यत इति ? स्थविर उवाच—

उत्तरे सरराजस्य पर्वते गन्धमादने ।

वसामि नृपते तत्र सार्धं सन्नहचारिभिः ॥ ९५ ॥

राजा आह—कियन्त स्थविरस्य परिवारा ? स्थविर उवाच—

षष्ठ्यर्हन्त सहस्राणि परिवारो नृणा वर ।

वसामि यैरह सार्धं निस्पृहैर्जितकल्मषै ॥ ९६ ॥

5

अपि च महाराज, किमनेन सदेहेन कृतेन ? परिविष्यता भिक्षुसध । मुक्तवतो
भिक्षुसधस्य प्रतिसमोदना करिष्यामि । राजा आह—एवमस्तु, यथा स्थविर आज्ञापयति ।
किं तु बुद्धस्मृतिप्रतिबोधितोऽहं बोधिस्नपनं तावत् करिष्यामि । समनन्तरं च मनोपेन
चाहारेण भिक्षुसधमुपस्थास्यामीति । अथ राजा सर्वमित्रमुद्धोषकमामन्त्रयति—अहमार्यसधस्य 10
शतसहस्रं दास्यामि, कुम्भसहस्रेण च बोधिं स्नापयिष्यामि, मम नाम्ना घुष्यता पञ्चवार्षिक-
मिति । तत्कालं च कुणालस्य नयनद्वयमविपन्नमासीत् । स राज्ञो दक्षिणे पार्श्वे स्थितः ।
तेनाङ्गुलिद्वयमुत्क्षिप्तम्, न तु वाग्भाषिता । द्विगुणं त्वहं प्रसादयिष्यामीत्याकारयति ।
पाणिना वर्धितमात्रे च कुणालेन सर्वजनकायेन हास्यं मुक्तम् । ततो राजा हास्यं मुक्त्वा
कथयति—अहो राधगुप्त, केनैतद्वर्धितमिति ? राधगुप्तं कथयति—देव, बहवः पुण्यार्थिनः 15
प्राणिनः । यः पुण्यार्थी, तेन वर्धितमिति । राजा आह—शतसहस्रत्रयं दास्यामीत्यार्यसधे
कुम्भसहस्रेण च बोधिं स्नापयिष्यामि, मम नाम्ना घुष्यता पञ्चवार्षिकमिति । यावत् कुणालेन
चतस्रोऽङ्गुल्य उत्क्षिप्ता । ततो राजा रुषितः । राधगुप्तमुवाच—अहो राधगुप्त, कोऽयमस्माभिः
सार्धं प्रतिद्वन्द्वयल्लोकज्ञः ? रुषितं च राजानमवेक्ष्य राधगुप्तो राज्ञः पादयोर्निपत्योवाच—
देव, कस्य शक्तिरेन्द्रेण सार्धं विस्पृधितुं भवेत् ? कुणालो गुणवान्, पित्रा सार्धं विकुर्वते 20
अथ राजा दक्षिणेन परिवृत्त्य कुणालमवलोक्योवाच—स्थविरोऽहम् । कोशं स्थापयित्वा
राज्यमन्तःपुरमाल्यगणमात्मानं च कुणालं सुवर्णरूप्यस्फटिकवैडूर्यमयानां पञ्चकुम्भसहस्राणि
नानागन्धपूर्णाणि क्षीरचन्दनकुङ्कुमकर्पूरवासितैर्महाबोधिं स्नापयिष्यामि, पुष्पशतसहस्राणि च
बोधिप्रमुखे चार्यसधे ददामि, मम नाम्ना घुष्यता पञ्चवार्षिकमिति । आह च—

राज्यं समृद्धं सस्थाप्य कोश-

25

मन्तं पुराणि चामाल्यगणं च सर्वम् ।

ददामि सधे गुणपात्रभूते

आत्मा कुणालं च गुणोपपन्नम् ॥ ९७ ॥

ततो राजा पिण्डोलभरद्वाजप्रमुखे भिक्षुसधे निर्यातयित्वा बोधिवृक्षस्य च चतुर्दिशं
वारं बद्ध्वा स्वयमेव च वारमभिरुह्य चतुर्भिः कुम्भसहस्रैर्बोधिस्नपनं कृतवान् । कृतमात्रे च 30
बोधिस्नपने बोधिवृक्षो यथापौराणं संवृत्तः । वक्ष्यति हि—

C 403

C 404

कृतमात्रे नृपतिना बोधिसत्त्वपनमुत्तमम् ।

बोधिवृक्षस्तदा जातो हरित्पल्लवकोमलः ॥ ९८ ॥

दृष्ट्वा हरितपत्राढ्य पल्लवाङ्कुरकोमलम् ।

राजा हर्षं पर जगाम सामाल्यगणनैगमः ॥ ९९ ॥

- 5 अथ राजा बोधिसत्त्वपन कृत्वा भिक्षुसघ परिवेष्टुमारब्धः । तत्र यशो नाम्ना स्थविरः । तेनाभिहितम्—महाराज, महानय परमदक्षिणीय आर्यसघ सनिपतितः, तथा ते परिवेष्टव्यं यथा ते क्षतिर्न स्यादिति । ततो राजा स्वहस्तेन परिवेषणं यावन्नवकान्तं गतः । तत्र द्वौ श्रामणेरौ सरञ्जनीय धर्मं समादाय वर्तत । एकेनापि सत्त्वो दत्ताः, द्वितीयेनापि सत्त्वः । एकेन खाद्यकाः, द्वितीयेनापि खाद्यका एव । एकेन मोदकाः, द्वितीयेनापि मोदकाः । तौ
- 10 दृष्ट्वा राजा हसितः । इमौ श्रामणेरौ बालक्रीडया क्रीडतः । यावद्राज्ञा भिक्षुसघं परिवेष्टुं वृद्धान्तमारूढः । स्थविरेण चानुयुक्तः—मा देवेन कुत्रचिदप्रसादमुत्पादित इति । राजा आह—न इति । अपि तु अस्ति द्वौ श्रामणेरौ बालक्रीडया क्रीडतः, यथा बालदारकाः पाश्चागारैः क्रीडन्ति, एव तौ श्रामणेरौ सत्तुक्रीडया क्रीडतः, खाद्यक्रीडया क्रीडतः । स्थविर उवाच—अल महाराज, उमौ हि तौ उभयतोभागविमुक्तौ अर्हन्तौ । श्रुत्वा च राज्ञः
- 15 प्रीतिमनसो बुद्धिरुत्पन्ना—तौ श्रामणेरौ आगम्य भिक्षुसघं पटेनाच्छादयिष्यामि । ततस्तौ श्रामणेरौ राज्ञोऽभिप्रायमवगम्य भूयोऽन्येऽस्माभिः स्वगुणा उद्भावयितव्या इति, तयोरेकेन कटाहका उपस्थापिता, द्वितीयेन रङ्गः समुदानीतः । राज्ञा दृष्ट्वा श्रामणेरकौ । किमिदमारब्धम् ? तयोरभिहितम्—देवोऽस्माकमवगम्य भिक्षुसघं पटेनाच्छादयितुकामः । तान् पटान् रञ्जयिष्यामः । श्रुत्वा च राज्ञो बुद्धिरुत्पन्ना—मया केवलं विन्तितम्, न तु वाग्निश्चारिता । पर-
- 20 चित्तवादी एतौ महात्मानौ । ततः सर्वशरीरेण पादयोर्निपत्य कृताञ्जलिं रुवाच—

मौर्यः समृद्धः सजनः सपौरः

सुलब्धलाभार्थसुयष्टयज्ञः ।

यस्येदृशः साधुजने प्रसादः

काले तथोत्साहि कृतं च दानम् ॥ १०० ॥

- 25 यावद्राज्ञा अभिहितम्—युष्माकमागम्य त्रिचीवरेण भिक्षुसघमाच्छादयिष्यामीति । ततो राजा अशोकः पञ्चवार्षिके पर्यवसिते सर्वभिक्षून् त्रिचीवरेणाच्छाद्य चत्वारिंशत्सहस्राणि सघस्याच्छादनं दत्त्वा पृथिवीमन्तःपुरममाल्यगणमात्मानं च कुणालं च निष्क्रीतवान् । भूयसा भगवच्छासने श्रद्धा प्रतिलब्धा चतुरशीतिधर्मराजिकासहस्रं प्रतिष्ठापितमिति ॥

- यस्मिन्नेव दिवसे राज्ञा अशोकेन चतुरशीतिधर्मराजिकासहस्रं प्रतिष्ठापितम्, तस्मिन्नेव
- 30 दिवसे राज्ञोऽशोकस्य पद्मावती नाम्ना देवी प्रसूता । पुत्रो जातोऽभिरूपो दर्शनीयः प्रासादिकः । नयनानि चास्य परमशोभनानि । यावद्राज्ञोऽशोकस्य निवेदितम्—देव, दिष्ट्वा बुद्धिः । देवस्य पुत्रो जातः । श्रुत्वा राजा आत्तमनाः कथयति—

प्रीतिः परा मे विपुला ह्यवाप्ता
 मौर्यस्य वशस्य परा विभूतिः ।
 धर्मेण राज्यं मम कुर्वतो हि
 जात सुतो धर्मविवर्धनोऽस्तु ॥ १०१ ॥

तस्य धर्मविवर्धन इति नाम कृतम् । यावत् कुमारो राज्ञोऽशोकस्योपनामितः । अथ ६
 राजा कुमार निरीक्ष्य प्रीतमना कथयति—

सुतस्य मे नेत्रवरा सुपुण्या
 सुजातनीलोत्पलसनिकाशाः ।
 अलंकृतं शोभति यस्य वक्त्रं
 सपूर्णचन्द्रप्रतिमं विभाति ॥ १०२ ॥

C 406

10

यावद्राजा अमाल्यानुवाच—दृष्टानि भवद्भिः कस्येदृशानि नयनानि ? अमाद्या ऊचुः—
 देव, मनुष्यभूतस्य न दृष्टानि, अपि तु देव, अस्ति हिमवति पर्वतराजे कुणालो नाम पक्षी
 प्रतिवसति, तस्य सदृशानि नयनानि । आह च—

हिमेन्द्रराजे गिरिशैलशृङ्गे
 प्रवालपुष्पप्रसवे जलाढ्ये ।
 कुणालनाम्नेति निवासपक्षी
 नेत्राणि तेनास्य समान्यमूनि ॥ १०३ ॥

15

ततो राज्ञा अभिहितम्—कुणाल, पक्षी आनीयतामिति । तस्योर्ध्वतो योजनं यक्षा
 शृण्वन्त्यधो योजनं नागाः । ततो यक्षैस्तत्क्षणेन कुणाल, पक्षी आनीत । अथ राजा
 कुणालस्य नेत्राणि सुचिरं निरीक्ष्य न किञ्चिद्विशेषं पश्यति । ततो राज्ञाभिहितम्— 20
 कुमारस्य कुणालसदृशानि नयनानि । भवतु कुमारस्य कुणाल इति नाम । वक्ष्यति हि—

नेत्रानुरागेण स पार्थिवेन्द्र
 सुत कुणालेति तदा बभाषे ।
 ततोऽस्य नाम प्रथितं पृथिव्या
 तस्यार्थसत्त्वस्य नृपात्मजस्य ॥ १०४ ॥

25

विस्तरेण यावत् कुमारो महान् सवृत्तः । तस्य काञ्चनमाला नाम दारिका पत्न्यर्थे
 आनीता । यावद्राजा अशोकः कुणालेन सह कुर्कुटारामं गतः । तत्र यशो नाम्ना सव-
 स्थविरोऽर्हन् षडभिज्ञः । स पश्यति—कुणालस्य नचिरान्नयनविनाशो भविष्यति । तेन राज्ञोऽ-
 भिहितम्—किमर्थं कुणालं स्वकर्मणि न नियुज्यते ? ततो राज्ञा अभिहितम्—कुणाल, सव-
 स्थविरो यदाज्ञापयति तत्परिपालयितव्यम् । ततः कुणालः स्थविरस्य पादयोर्निपत्य कथयति— 30
 स्थविर, किमाज्ञापयसि ? स्थविर उवाच—चक्षुः कुणालं अनित्यमिति कुरु । आह—

चक्षुः कुमार सततं परीक्ष्यं
चलात्मक दुःखसहस्रयुक्तम् ।
यत्रानुरक्ता बहवः पृथग्जना
कुर्वन्ति कर्माण्यहितावहानि ॥ १०५ ॥

5 स च तथा अभ्यास करोति मनसिकारप्रयुक्त । एकाभिरामः प्रशमारामश्च संवृत्तः ।
स राजकुले विविक्ते स्थानेऽवस्थितश्चक्षुरादीन्यायतनान्यनित्यादिभिराकारैः परीक्षते । तिष्य-
रक्षिता च नाम्ना अशोकस्याग्रमहिषी त प्रदेशमभिगता । सा त कुणालमेकाकिन दृष्ट्वा
नयनानुरागेण गात्रेषु परिष्वज्य कथयति—

दृष्ट्वा तवेद नयनाभिराम
10 श्रीमद्वपुर्नेत्रयुग च कान्तम् ।
दंदह्यते मे हृदय समन्ता-
द्वाग्निना प्रज्वलतेव कक्षम् ॥ १०६ ॥

श्रुत्वा कुणाल उभाभ्या पाणिभ्या कर्णौ पिधाय कथयति—

वाक्य न युक्त तव वक्तुमेतत्
15 सूनो पुरस्ताज्जननी ममासि ।
अधर्मराग परिवर्जयस्व
अपायमार्गस्य हि एष हेतुः ॥ १०७ ॥

ततस्तिष्यरक्षिता तत्कालमलभमाना क्रुद्धा कथयति—

अभिकामामभिगता यत्त्व नेच्छसि मामिह ।
20 नचिरादेव दुर्बुद्धे सर्वथा न भविष्यसि ॥ १०८ ॥

कुणाल उवाच—

मम भवतु मरण मा तु स्थितस्य धर्मे विशुद्धभावस्य ।
न तु जीवितेन कार्यं सज्जनधिकृतेन मम ॥ १०९ ॥
स्वर्गस्य धर्मलोपो यतो भवति जीवितेन किं तेन ।
25 मम मरणहेतुना वै बुधपरिभूतेन धिक्कृतेन ॥ ११० ॥

यावत् तिष्यरक्षिता कुणालस्य छिद्रान्वेषिणी अवस्थिता । राज्ञोऽशोकस्योत्तरापथे तक्ष-
शिला नगर विरुद्धम् । श्रुत्वा च राजा स्वयमेवाभिप्रस्थितः । ततोऽमाल्यैरभिहितः—देव,
कुमारः प्रेष्यताम् । स सनामयिष्यति । अथ राजा कुणालमाहूय कथयति— वत्स कुणाल,
गमिष्यसि तक्षशिलानगर सनामयितुम् ? कुणाल उवाच—पर देव गमिष्यामि ।

ततो नृपस्तस्य निशाम्य भाव

पुत्राभिधानस्य मनोरथस्य ।

स्नेहाच्च योग्य मन्त्रसा च बुद्ध्वा

आज्ञापयामास विधाय यात्राम् ॥ १११ ॥

अथ राजा अशोको नगरशोभा मार्गशोभां च कृत्वा जीर्णातुरकृपणानाथाश्च मार्गा- 5
दपनीय एकरथेऽभिरुह्य कुमारेण सह पाटलिपुत्रान्निर्गतः । अनुव्रजित्वा निवर्तमानः कुणाल
कण्ठे परिष्वज्य नयन निरीक्षमाण प्ररुदन्नुवाच—

धन्यानि तस्य चक्षूषि चक्षुष्मन्तश्च ते जना ।

सतत ये कुमारस्य द्रक्ष्यन्ति मुखपङ्कजम् ॥ ११२ ॥

यावन्नैमित्तिको ब्राह्मणः—कुमारस्य नचिरान्नयनविनाशो भविष्यति । स च राजा 10
अशोकस्तस्य नयनेष्वल्यर्थमनुषक्तः । दृष्ट्वा च कथयति—

नृपात्मजस्य नयने विशुद्धे

महीपतिश्चाप्यनुरक्तमस्य ।

श्रिया विवृद्धे हि सुखानुकूले

पश्यामि नेत्रेऽद्य विनश्यमाने ॥ ११३ ॥

15

इदं पुरं स्वर्गमिव प्रहृष्ट

कुमारसदर्शनजातहर्षम् ।

पुर विपन्ने नयने तु तस्य

भविष्यति शोकपरीतचेताः ॥ ११४ ॥

अनुपूर्वेण तक्षशिलामनुप्राप्त । श्रुत्वा च तक्षशिलापौरा अर्धत्रिकाणि योजनानि 20
मार्गशोभा नगरशोभा च कृत्वा पूर्णकुम्भैः प्रत्युद्गता । वक्ष्यति च—

श्रुत्वा तक्षशिलापौरो रत्नपूर्णघटादिकान् ।

गृह्य प्रत्युज्जगामाशु बहुमान्यो नृपात्मजम् ॥ ११५ ॥

प्रत्युद्गम्य कृताञ्जलिरुवाच—न वयं कुमारस्य विरुद्धा, न राज्ञोऽशोकस्य, अपि तु
दुष्टात्मानोऽस्मात् आगत्यास्माकमपमानं कुर्वन्ति । यावत्कुणालो महता समानेन तक्षशिला 25
प्रवेशितः ॥

राज्ञश्चाशोकस्य महान् व्याधिरुत्पन्नः । तस्य मुखादुच्चारो निर्गन्तुमारब्धः ।
सर्वरोमकूपेभ्यश्चाशुचि प्रधरति । न च शक्यते चिकित्सितुम् । ततो राज्ञा अभिहितम्—
कुणालमानयत, राज्ये प्रतिष्ठापयिष्यामीति । किं ममेदृशेन जीवितेन प्रयोजनम् ? श्रुत्वा
च तिष्ठरक्षिता चिन्तयति—यदि कुणाल राज्ये प्रतिष्ठास्यति, नास्ति मम जीवितम् । 30
तया अभिहितम्—अहं ते स्वस्थं करिष्यामि । किं तु वैद्यानां प्रवेशः प्रतिषिध्यताम् ।
यावद्राज्ञा वैद्यानां प्रवेशः प्रतिषिद्धः । ततस्तिष्ठरक्षितया वैद्यानामभिहितम्—यदि कश्चि-

दीदृशेन व्याधिना स्पृष्ट स्त्री वा पुरुषो वा आगच्छति, मम दर्शयितव्यः । अन्यतमश्चाभीर-
स्तादृशेनैव व्याधिना स्पृष्ट । तस्य पत्न्या वैद्याय व्याधिर्निवेदितः । वैद्येनाभिहितम्—स
एवागच्छतु आतुरः । व्याधिं दृष्ट्वा भैषज्यमुपदेक्ष्यामि । यावदाभीरो वैद्यसकाशमभिगतः ।
वैद्येन च तिष्यरक्षितायाः समीपमुपनीतः । ततस्तिष्यरक्षितया प्रतिगुप्ते प्रदेशे जीविताद्
५ व्यपरोपितः । जीविताद् व्यपरोप्य कुक्षि पाटयित्वा पश्यति च तस्य पक्काशयस्थाने अन्नाया
कृमिर्महान् प्रादुर्भूतः । स यद्यूर्ध्वं गच्छति तेनाशुचीनि प्रघरति, अथाधो गच्छति, अधः
प्रघरति । यावत् तत्र मरिचान् पेषयित्वा दत्तं न च म्रियते । एव पिप्पली शृङ्गवेर च ।
विस्तरेण यावत् पलाण्डुर्दत्तः । स्पृष्टश्च मृत उच्चारमार्गेण निर्गतः । एतच्च प्रकरणं तथा
राज्ञे निवेदितम्—देव, पलाण्डु परिमुङ्क्ष्व, स्वास्थ्यं भविष्यति । राजा आह—देवि, अहं
१० क्षत्रियः । कथं पलाण्डु परिभक्ष्यामि ? देव्युवाच—देव, परिभोक्तव्यं जीवितस्यार्थं, भैषज्य-
मेतत् । राज्ञा परिभुक्तम् । स च कृमिर्मृत उच्चारमार्गेण निर्गतः । स्वस्थीभूतश्च राजा ।
तेन परितुष्टेन तिष्यरक्षिता वरेण प्रवारिता—किं ते वरं प्रयच्छामि ? तथा अभिहितम्—
सप्ताहं मम देवो राज्यं प्रयच्छतु । राजा आह—अहं को भविष्यामि ? देव्युवाच—सप्ताह-
स्याख्ययादेव एव राजा भविष्यति । यावद्राज्ञा तिष्यरक्षितायाः सप्ताहं राज्यं दत्तम् । तस्या
१५ बुद्धिरुपपन्ना—इदानीं मया अस्य कुणालस्य वैरं निर्यातितव्यम् । तथा कपटलेखो लिखित-
स्तक्षशिलकानां पौराणाम्—कुणालस्य नयनं विनाशयितव्यमिति । आह च—

राजा ह्यशोको बलवान् प्रचण्ड

आज्ञापयत्तक्षशिलाजनं हि ।

उद्धार्यता लोचनमस्य शत्रो-

२०

मौर्यस्य वशस्य कलङ्क एषः ॥ ११६ ॥

राज्ञोऽशोकस्य यत्र कार्यमाशु परिप्राप्य भवति, दन्तमुद्रया मुद्रयति । यावत् तिष्य-
रक्षिता शयितस्य राज्ञस्तं लेखं दन्तमुद्रया मुद्रयिष्यामीति राज्ञः सकाशमभिगता । राजा च
भीतः प्रतिबुद्धः । देवी कथयति—किमिदमिति ? राजा कथयति—देवि, स्वप्न मेऽशोभनं
दृष्टम् । पश्यामि द्वौ गृध्रौ कुणालस्य नयनमुत्पाटयितुमिच्छतः । देवी कथयति—स्वास्थ्यं
२५ कुमारस्येति । एव द्विरपि राजा भीतः प्रतिबुद्धः कथयति—देवि, स्वप्नो मे न शोभनो दृष्टः
इति । तिष्यरक्षिता कथयति—कीदृशः स्वप्न इति । राजा आह—पश्यामि कुणालम्—दीर्घकेश-
नखश्मश्रुः पुरं प्रविष्टः । देव्याह—स्वास्थ्यं कुमारस्येति । यावत् तिष्यरक्षितया राज्ञः शयितस्य
स लेखो दन्तमुद्रया मुद्रयित्वा तक्षशिलां प्रेषितः । यावद्राज्ञा शयितेन स्वप्ने दृष्टं दन्ता
विशीर्णाः । ततो राजा तस्या एव रात्रेरख्ये नैमित्तिकानां ह्ययं कथयति—कीदृशः एषा
३० स्वप्नानां विपाक इति ? नैमित्तिकाः कथयन्ति—देव, य ईदृशस्वप्नानि पश्यति । आह च—

दन्ता यस्य विशीर्यन्ते स्वप्नान्ते प्रपतन्ति च ।

चक्षुर्भेदं च पुत्रस्य पुत्रनाशं च पश्यति ॥ ११७ ॥

श्रुत्वा च राजा अशोकस्त्वरितमुत्थायासनात् कृताञ्जलिश्चतुर्दिश देवता याचयितु-
मारब्धः । आह च—

या देवता ज्ञास्तुरभिप्रसन्ना
धर्मे च सधे च गणप्रधाने ।

ये चापि लोके ऋषयो वरिष्ठा

5

रक्षन्तु तेऽस्मत्तनय कुणालम् ॥ ११८ ॥

स च लेखोऽनुपूर्वेण तक्षशिलामुपनीतः । अथ तक्षशिलाः पौरजानपदा लेखदर्शनात्
कुणालस्य गुणविस्तरतुष्टा नोत्सहन्ते तदप्रिय निवेदितुम् । चिर विचारयित्वा राजा
दुष्टशीलः स्वपुत्रस्य न मर्षयति, प्रागेवास्माकं मर्षयति । आह च—

C 411

मुनिवृत्तस्य शान्तस्य सर्वभूतहितैषिण ।

10

यस्य द्वेष कुमारस्य कस्यान्यस्य भविष्यति ॥ ११९ ॥

तैर्यावत्कुणालस्य निवेदितम्, लेखश्चोपनीत । तत कुणालो वाचयित्वा कथयति—
विश्रब्ध यथात्मप्रयोजनं क्रियतामिति । यावच्चण्डाला उपनीता—कुणालस्य नयनमुत्पाट-
यथेति । ते च कृताञ्जलिपुटा ऊचुः—नोत्साहयामः । कुत ?

यो हि चन्द्रमसं कान्तिं मोहादभ्युद्धरेन्नर ।

15

स चन्द्रसदृशाद्वक्त्रात्तव नेत्रे समुद्धरेत् ॥ १२० ॥

ततः कुमारेण मकुटं दत्तम् । अनया दक्षिणयोत्पाटयथेति । तस्य तु कर्मणोऽवश्यं
विपत्तव्यम् । पुरुषो हि विकृतरूपोऽष्टादशभिर्दौर्वर्णिकैः समन्वागतोऽभ्यागतः । स कथयति—
अहमुत्पाटयिष्यामीति । यावत्कुणालस्य समीपं नीतम् । तस्मिंश्च समये कुणालस्य स्थविराणां
वचनमामुखीभूतम् । स तद्वचनमनुस्मृत्योवाच—

20

इमा विपत्तिं विज्ञाय तैरुक्तं तत्त्ववादिभिः ।

पश्यानित्यमिदं सर्वं नास्ति कश्चिद् ध्रुवे स्थितः ॥ १२१ ॥

कल्याणमित्रास्ते मह्यं सुखकामा हितैषिणः ।

यैरयं देशितो धर्मो वीतक्लेशैर्महात्मभिः ॥ १२२ ॥

अनित्यता सपरिपश्यतो मे

25

गुरूपदेशान्मनसि प्रकुर्वतः ।

उत्पाटनेऽहं न बिभेमि सौम्य

नेत्रद्वयस्यास्थिरता हि पश्ये ॥ १२३ ॥

उत्पाटे वा न वा नेत्रे यथा वा मन्यते नृपः ।

गृहीतसारं चक्षुर्मे ह्यनित्यादिभिराश्रयैः ॥ १२४ ॥

30

ततः कुणालस्तं पुरुषमुवाच—तेन हि भोः पुरुष, एकं तावन्नयनमुत्पाट्य मम हस्तेऽ-
नुप्रयच्छ । यावत् स पुरुषः कुणालस्य नयनमुत्पाटयितुं प्रवृत्तः । ततोऽनेकानि प्राणिशत-
सहस्राणि विक्रोष्टुमारब्धानि—कष्टं भोः ।

C 412

एषा हि निर्मला ज्योत्स्ना गगनात्पतते शशी ।

पुण्डरीकवनाच्चापि श्रीमन्मुत्पाद्यतेऽम्बुजम् ॥ १२५ ॥

तेषु प्राणिशतसहस्रेषु रुदत्सु कुणालस्यैव नयनमुत्पाद्य हस्ते दत्तम् । ततः कुणाल-
स्तनयन गृह्योवाच—

६

रूपाणि कस्मान्न निरीक्षसे त्व

यथापुरा प्राकृत मासपिण्ड ।

ते वञ्चितास्ते च विगर्हणीया

आत्मेति ये त्वामबुधाः श्रयन्ते ॥ १२६ ॥

सामग्रज बुद्धदसनिकाश

१०

सुदुर्लभ निर्विषमस्वतन्त्रम् ।

एव प्रवीक्षन्ति सदाप्रमत्ता

ये त्वा न ते दुःखमनुप्रयान्ति ॥ १२७ ॥

एवमनुविचिन्तयता तेन सर्वभावेष्वनित्यताम् ।

स्रोतापत्तिफल प्राप्त जनकायस्य पश्यतः ॥ १२८ ॥

१५

ततः कुणालो दृष्टसत्यस्त पुरुषमुवाच—इदानीं द्वितीय विश्रब्ध नयनमुत्पाद्य हस्ते
दत्त । अथ कुणालो मासचक्षुष्युद्धृते प्रज्ञाचक्षुषि च विशुद्धे कथयति—

उद्धृत मासचक्षुर्मे यद्यप्येतत्सुदुर्लभम् ।

प्रज्ञाचक्षुर्विशुद्ध मे प्रतिलब्धमनिन्दितम् ॥ १२९ ॥

परित्यक्तोऽहं नृपतिना यद्यहं पुत्रसंज्ञया ।

२०

धर्मराजस्य पुत्रत्वमुपेतोऽस्मि महात्मनः ॥ १३० ॥

ऐश्वर्याद्यद्यहं भ्रष्ट शोकदुःखनिबन्धनात् ।

धर्मैश्वर्यमवाप्त मे दुःखशोकविनाशनम् ॥ १३१ ॥

यावत्कुणालेन श्रुतम्—नाय तातस्याशोकस्य कर्म, अपि तु तिष्यरक्षिताया अयं
प्रयोग इति । श्रुत्वा च कुणालः कथयति—

२५

चिरं सुखं चैव सा तिष्यनाम्नी

आयुर्बलं पालयते च देवी ।

C 413

संप्रेषितोऽयं हि यया प्रयोगो

यस्यानुभावेन कृतः स्वकार्यः ॥ १३२ ॥

ततः काञ्चनमालया श्रुतम्—कुणालस्य नयनान्युत्पाटितानीति । श्रुत्वा च भर्तृतया
३० कुणालसमीपमुपसक्रम्य पर्षदमवगाह्य कुणालमुद्धृतनयन रुधिरावसिक्तगात्रं दृष्ट्वा मूर्च्छिता
भूमौ पतिता । यावज्जलसेकं कृत्वोत्थापिता । ततः कथंचित् सज्ञामुपलभ्य सखरं
प्ररुदन्युवाच—

नेत्राणि कान्तानि मनोहराणि
ये मा निरीक्षन्जनयन्ति तुष्टिम् ।

ते मे विपन्ना ह्यनिरीक्षणीया-

स्त्यजन्ति मे प्राणसमा शरीरम् ॥ १३३ ॥

ततः कुणालो भार्यामनुनयन्नुवाच—अल रुदितेन । नार्हसि शोकमाश्रयितुम् । 5

स्वयकृतानामिह कर्मणा फलमुपस्थितम् । आह च—

कर्मात्मक लोकमिदं विदित्वा

दुःखात्मकं चापि जनं हि मत्वा ।

मत्वा च लोकं प्रियविप्रयोग

कर्तुं प्रिये नार्हसि बाष्पमोक्षम् ॥ १३४ ॥

10

ततः कुणालो भार्याया सह तक्षशिलाया निष्कासितः । स गर्भादानमुपादाय परमसुकुमारशरीरः । न किञ्चिदुत्सहते कर्म कर्तुम् । केवलं वीणां वादयति, गायति च । ततो भैक्ष्यं लभते । कुणालः पत्न्या सह भुङ्क्ते । ततः काञ्चनमाला येन मार्गेण पाटलिपुत्रादानीता, तमेव मार्गमनुस्मरन्ती भर्तृद्वितीया पाटलिपुत्रं गता । यावदशोकस्य गृहमारब्धा प्रवेष्टुम् । द्वारपालेन च निवारितौ । यावद्राज्ञोऽशोकस्य यानशालायामवस्थितौ । 15 ततः कुणालो रात्र्याः प्रत्यूषसमये वीणां वादयितुमारब्धः । यथा नयनान्युत्पाटितानि, सत्यदर्शनं च कृतम्, तदनुरूपं हितं च गीतं प्रारब्धम् । आह च—

चक्षुरादीनि यः प्राज्ञः पश्यत्यायतनानि च ।

C 414

ज्ञानदीपेन शुद्धेन सः ससारद्विमुच्यते ॥ १३५ ॥

यदि तव भवदुःखपीडिता

20

भवति दोषविनिश्चिता मतिः ।

सुखमिह च यदीच्छसि ध्रुव

त्वरितमिहायतनानि सत्यजस्व ॥ १३६ ॥

तस्य गीतशब्दो राज्ञा अशोकेन श्रुतः । श्रुत्वा च राजा प्रीतमना उवाच—

गीतं कुणालेन मयि प्रसक्तं

25

वीणास्वरं चैव श्रुतिश्चिरेण ।

अभ्युगतोऽपीह गृहं नु कचि-

न्न चेच्छति द्रष्टुमयं कुमारः ॥ १३७ ॥

अथ राजा अशोकोऽन्यतमपुरुषमाहूयोवाच—पुरुष, लक्ष्यते—

न खल्वेष किं गीतस्य कुणालसदृशो ध्वनिः ।

30

कर्मण्यधैर्यता चैव सूचयन्निव लक्ष्यते ॥ १३८ ॥

तदनेनास्मि शब्देन धैर्यादाऋम्पितो भृशम् ।

कलभस्येव नष्टस्य ग्रनष्टकलभः करी ॥ १३९ ॥

गच्छ, कुणालमानयस्वेति । यावत् पुरुषो यानशालां गतः । पश्यति कुणालमुद्धृत-
नयन वातातपपरिदग्धगात्रम् । अप्रत्यभिज्ञाय च राजानमशोकमभिगम्योवाच—देव, न ह्येष
कुणालः । अन्धक एष वनीपक पत्न्या सह देवस्य यानशालायामवस्थितः । श्रुत्वा च
राजा सविग्रश्चिन्तयामास—यथा मया स्वप्नान्यशोभनानि दृष्टानि, नियत कुणालस्य नयनानि
५ विनष्टानि भविष्यन्ति । आह च—

स्वप्नान्तरे निमित्तानि यथा दृष्टानि मे पुरा ।

नि सशय कुणालस्य नेत्रे वै निधन गते ॥ १४० ॥

ततो राजा प्ररुदन्नुवाच—

शीघ्रमानीयतामेष मत्समीप वनीपकः ।

10 न हि मे शाम्यते चेत् सुतव्यसनचिन्तया ॥ १४१ ॥

यावत् पुरुषो यानशाला गत्वा कुणालमुवाच—कस्य त्व पुत्रः, किं च नाम ?
कुणालः प्राह—

अशोको नाम राजासौ मौर्याणा कुलवर्धनः ।

C 415

कृत्स्नेय पृथिवी यस्य वशे वर्तति किंकर ॥ १४२ ॥

15

तस्य राज्ञस्त्वह पुत्रः कुणाल इति विश्रुतः ।

धार्मिकस्य तु पुत्रोऽह बुद्धस्यादित्यबान्धवः ॥ १४३ ॥

ततः कुणालः पत्न्या सह राज्ञोऽशोकस्य समीपमानीतः । अथ राजा अशोकः
[पश्यति] कुणालमुद्धृतनयन वातातपपरिदग्धगात्र रथ्याचोलकसघातप्रत्यवरेण वाससा लक्ष्या-
लक्ष्यप्रच्छादितकौपीनम् । स तमप्रत्यभिज्ञाय आकृतिमात्रकं दृष्ट्वा राजा कथयति—त्वं कुणाल
20 इति ? कुणालः प्राह—एव देव, कुणालोऽस्मीति । श्रुत्वा मूर्च्छितो भूमौ पतितः । वक्ष्यति हि—

ततः कुणालस्य मुख निरीक्ष्य

नेत्रोद्धृत शोकपरीतचेताः ।

राजा ह्यशोकः पतितो धरण्या

हा पुत्रशोकेन हि दह्यमानः ॥ १४४ ॥

25 यावज्जलपरिषेकं कृत्वा राजानमुत्थापयित्वा आसने निषादितः । अथ राजा कथंचित्
सज्ञामुपलभ्य कुणालमुत्सङ्गे स्थापयामास । वक्ष्यति हि—

ततो मुहूर्तं नृप आश्वसित्वा

कण्ठे परिष्वज्य रसाश्रुकण्ठः ।

मुहुः कुणालस्य मुख प्रमृज्य

बहूनि राजा विललाप तत्र ॥ १४५ ॥

30

नेत्रे कुणालप्रतिमे विलोक्य

सुत कुणालेति पुरा बभाषे ।

तदस्य नेत्रे निधनं गते ते
पुत्रं कुणालेति कथं च वक्ष्ये ॥ १४६ ॥

आह च—

कथय कथय साधु पुत्र ताव-
द्वदनमिदं तव चारुनेत्रम् ।

5

गगनमिव विपन्नचन्द्रतार-
व्यपगतशोभमनीक्षकं कृतं ते ॥ १४७ ॥

अकरुणहृदयेन तेन तात

C 416

मुनिसदृशस्य न साधु साधुबुद्धेः ।

नरवरनयनेष्वैरैरै

10

प्रकृतमिदं मम भूरि शोकमूलम् ॥ १४८ ॥

वद सुवदनं क्षिप्रमेतदर्थं

व्रजति शरीरमिदं पुरा विनाशम् ।

तव नयनविनाशशोकदग्धं

वनमिव नागविमुक्तवज्रदग्धम् ॥ १४९ ॥

15

ततः कुणालः पितरं प्रणिपत्योवाच—

राजन्मतीतं खलु नैव शोच्यं

किं न श्रुतं ते मुनिवाक्यमेतत् ।

यत्कर्मभिस्तेऽपि जिना न मुक्ताः

प्रत्येकबुद्धाः सुदृढैस्तथैव ॥ १५० ॥

20

लब्धाः फलस्थाश्च पृथग्जनाश्च

कृतानि कामान्यशुभानि देहिनाम् ।

स्वयंकृतानामिह कर्मणा फलं

कथं तु वक्ष्यामि परैरिदं कृतम् ॥ १५१ ॥

अहमेव महाराज कृतापराधश्च सापराधश्च ।

25

विनिवर्तयामि योऽहं विनयामि विपत्तिजननानि ॥ १५२ ॥

न शस्त्रवज्राग्निविषाणि पन्नगाः

कुर्वन्ति पीडा नभसोऽविकारिणः ।

शरीरलक्ष्येण धृतेन पार्थिव

पतन्ति दुःखान्यशिवानि देहिनाम् ॥ १५३ ॥

30

अथ राजा शोकाग्निना सतापितहृदय उवाच—

केनोद्धृतानि नयनानि सुतस्य मह्यं

को जीवितं सुमधुरं लज्जितं व्यवस्तः ।

शोकानलो निपतितो हृदये प्रचण्डः

आचक्ष्व पुत्र लघु कस्य हरामि दण्डम् ॥ १५४ ॥

यावद्राज्ञा अशोकेन श्रुतम्—तिष्यरक्षिताया अयं प्रयोग इति । श्रुत्वा राजा तिष्य-
रक्षितामाहूयोवाच—

C 417 5

कथं हि धन्ये न निमज्जसे क्षितौ

छिन्दामि शीर्षं परशुप्रहारैः ।

त्यजाम्यहं त्वामतिपापकारिणी-

मधर्मयुक्ता श्रियमात्मवानिव ॥ १५५ ॥

ततो राजा क्रोधाग्निना प्रज्वलितस्तिष्यरक्षिता निरीक्ष्योवाच—

10

उत्पाद्य नेत्रे परिपातयामि

गात्रं किमस्या नखैरे सुतीक्ष्णैः ।

जीवन्तिशूलामथ कारयामि

छिन्दामि नासां क्रकचेन वास्या ॥ १५६ ॥

क्षुरेण जिह्वामथ कर्तयामि

15

विषेण पूर्णामथ घातयिष्ये ।

स इत्येवमादिवधप्रयोग

बहुप्रकारं ह्यवदन्नेन्द्रः ॥ १५७ ॥

श्रुत्वा कुणालं करुणात्मकस्तु

विज्ञापयामास गुरुं महात्मा ।

20

अनार्यकर्मा यदि तिष्यरक्षिता

त्वमार्यकर्मा भव मा वध स्त्रियम् ॥ १५८ ॥

फलं हि मैत्र्या सदृशं न विद्यते

प्रभोस्तितीक्षां सुगतेन वर्णिता ।

पुनः प्रणम्य पितरं कुमार

25

कृताञ्जलिः सूनुतवाग्जगाद ॥ १५९ ॥

राजन् मे दुःखमलोऽस्ति कश्चि-

त्तीव्रापकारेऽपि न मन्युतापः ।

मनः प्रसन्नं यदि मे जनन्या

येनोद्धृते मे नयने स्वयं हि ।

30

तत्तेन सत्येन ममास्तु ताव-

नेत्रद्वयं प्राक्तनमेव सद्यः ॥ १६० ॥

C 418

इत्युक्तमात्रे पूर्वाधिकप्रशोभिते नेत्रयुग्मे प्रादुर्बभूवतुः । यावद्राज्ञा अशोकेन तिष्य-
रक्षिता अमर्षितेन जतुगृहं प्रवेशयित्वा दग्धा, तक्षशिलाश्च पौराः प्रघातिताः ॥

भिक्षवः संशयजाताः सर्वसंशयच्छेत्तारमायुष्मन्तं स्थविरोपगुप्तं पृच्छन्ति—किं कुणालेन कर्म कृतं यस्य कर्मणो विपाकेन नयनान्युत्पाटितानि ? स्थविर उवाच—तेन ह्यायुष्मन्तः श्रूयताम्—

भूतपूर्वमतीतेऽध्वनि वाराणस्यामन्यतमो लुब्धकः । स हिमवन्तं गत्वा मृगान् प्रघातयति । सोऽपरेण समयेन हिमवन्तं गतः । तत्र पाशनिपतितान्येकस्या गुहाया 5 प्रविष्टान्यासादितानि । तेन वागुरया सर्वे गृहीताः । तस्य बुद्धिरुत्पन्ना—यदि प्रघातयिष्यामि, मासः क्लेदमुपयास्यति । तेन पञ्चानां मृगशतानां नयनान्युत्पाटितानि ॥

किं मन्यध्वमायुष्मन्तः ? योऽसौ लुब्धकः, स एष कुणालः । यत्तत्रानेन बहूनां मृगशतानां नयनान्युत्पाटितानि, तस्य कर्मणो विपाकेन बहूनि वर्षशतसहस्राणि नरकेषु दुःखमनुभूय ततः कर्मविशेषेण पञ्च जन्मशतानि तस्य नयनान्युत्पाटितानि ॥ 10

किं कर्म कृतं यस्य कर्मणो विपाकेनोच्चे कुले उपपन्नः, प्रासादिकश्च सवृत्तः, सत्यदर्शनं च कृतम् ?

तेन ह्यायुष्मन्तः श्रूयताम्—भूतपूर्वमतीतेऽध्वनि चत्वारिंशद्वर्षसहस्रायुषि प्रजाया क्रकुच्छन्दो नाम सम्यक्सबुद्धो लोक उदपादि । यदा क्रकुच्छन्दः सम्यक्सबुद्धः सकल बुद्धकार्यं कृत्वा निरुपधिशेषे निर्वाणधातौ परिनिर्वृतः, तस्य अशोकेन राज्ञा चत्वरत्नमयः स्तूपं 15 कारितम् । यदा राजा अशोकः कालगतः, अश्राद्धो राजा राज्यं प्रतिष्ठितः । तानि रत्नान्यदत्तादायिकैर्हृतानि । पाशुकाष्ठं चावशिष्टम् । अत्र जनकायो गत्वा विशीर्णं दृष्ट्वा शोचितुमारब्धः । तस्मिन् समयेऽन्यतमश्च श्रेष्ठिपुत्रः । तेनोक्तः—किमर्थं रुद्यत इति ? तैरभिहितम्—क्रकुच्छन्दस्य सम्यक्सबुद्धस्य स्तूपं चत्वरत्नमयमासीत्, स इदानीं विशीर्ण इति । ततस्तेन च तत्र क्रकुच्छन्दस्य सम्यक्सबुद्धस्य कायप्रमाणिका प्रतिमा बभूव 20 विशीर्णा, सा अभिसंस्कृता, सम्यक्प्रणिधानं च कृतम्—यादृशः क्रकुच्छन्दः शास्ता, ईदृशमेव शास्त्रारमारागयेय मा विरागयेयमिति ॥

किं मन्यध्वमायुष्मन्तः ? योऽसौ श्रेष्ठिपुत्रः, स एष कुणालः । यत्रानेन क्रकुच्छन्दस्य स्तूपमभिसंस्कृतम्, तस्य कर्मणो विपाकेनोच्चकुले उपपन्नः । यद्यतिमा अभिसंस्कृता, तेन कर्मणो विपाकेन कुणालः प्रासादिकः सवृत्तः । यत् प्रणिधानं कृतम्, तस्य कर्मणो 25 विपाकेन कुणालेन शाक्यमुनिः सम्यक्सबुद्धस्तादृश एव शास्ता समारागितो न विरागितः, सत्यदर्शनं च कृतम् ॥

इति श्रीदिव्यावदाने कुणालावदानं सप्तविंशतिमं समाप्तम् ॥

२८ वीतशोकावदानम् ।

यदा राज्ञा अशोकेन भगवच्छासने श्रद्धा प्रतिलब्धा, तेन चतुरशीतिधर्मराजिका-
सहस्र प्रतिष्ठापित पञ्चवार्षिकं च कृतम् । त्रीणि शतसहस्राणि भिक्षूणा भोजितानि
यत्रैकोऽर्हता द्वौ शैक्षाणा पृथग्जनकल्याणकाना च । (स)समुद्राया पृथिव्या जनकाया
५ यद्भूयसा भगवच्छासनेऽभिप्रसन्ना । तस्य भ्राता वीतशोको नाम तीर्थ्याभिप्रसन्नः । स
तीर्थ्यैर्विप्राहितः—नास्ति श्रमणशाक्यपुत्रीयाणा मोक्ष इति । एते हि सुखाभिरता परिखेद-
भीरवश्चेति । यावद्राज्ञा अशोकेनोच्यते—वीतशोक, मा त्वमनायतनेऽप्रसादमुत्पादय, अपि
तु बुद्धधर्मसंघे प्रसादमुत्पादय । एष आयतनगतः प्रसाद इति । अथ राजा अशोको-
ऽपरेण समयेन मृगवधाय निर्गतः । तत्र वीतशोकेनारण्ये ऋषिर्दृष्टः पञ्चातपेनावस्थितः ।

- C 420 10 स च कष्टतपः सारसङ्गी । तेनाभिगम्य पादाभिवन्दनं कृत्वा स ऋषिः पृष्ठं—भगवन्,
कियच्चिरं ते इहाराण्ये प्रतिवसतः ? स उवाच—द्वादश वर्षाणीति । वीतशोकः कथयति—
कस्तवाहारः ? स ऋषिरुवाच—फलमूलानि । किं प्रावरणम् ? दर्भचीवराणि । का शय्या ?
तृणसस्तरणम् । वीतशोक उवाच—भगवन्, किं दुःखं बाधते ? ऋषिरुवाच—इमे मृगा
ऋतुकाले सवसन्ति । यदा मृगानां सवासो दृष्टो भवति, तस्मिन् समये रागेण परिदह्यामि ।
15 वीतशोक उवाच—अस्य कष्टेन तपसा रागोऽद्यापि न बाध्यते, प्रागेव श्रमणाः शाक्यपुत्रीया-
स्वास्तीर्णासनशयनोपसेविनः । कुत एषा रागप्रहाणं भविष्यति ? आह च—

कष्टेऽस्मिन् विजने वने निवसता वाय्वम्बुमूलशिना

रागो नैव जितो यदीह ऋषिणा कालप्रकर्षेण हि ।

भुक्तवान्न सघृतं प्रभूतपिशितं दध्युत्तमालकृतं

- 20 शाक्येष्विन्द्रियनिग्रहो यदि भवेद्विन्ध्यः प्लवेत्सागरे ॥ १ ॥

- सर्वथा वञ्चितो राजा अशोको यच्छ्रमणेषु शाक्यपुत्रीयेषु कारां करोति । एतच्च
वचनं श्रुत्वा राजा उपायज्ञोऽमालानुवाच—अयं वीतशोकस्तीर्थ्याभिप्रसन्नः । उपायेन भगव-
च्छासनेऽभिप्रसादयितव्यः । अमाल्या आहुः—देव, किमाज्ञापयसि ? राजा आह—यदा अहं
राजा अलङ्कारं मौलिं पट्टं चापनयित्वा स्नानशालां प्रविष्टो भवामि, तदा यूयं वीतशोकस्यो-
25 पायेन मौलिं पट्टं च बद्ध्वा सिंहासने निषादयिष्यथ । एवमस्तु इति । यावद्राजा राजाल-
ङ्कारं मौलिं पट्टं चापनयित्वा स्नानशालायां प्रविष्टः, ततोऽमाल्यैर्वीतशोक उच्यते—राज्ञोऽशोक-
स्यालयात् त्वं राजा भविष्यसि । इमं तावद्राजालङ्कारं प्रवरमौलिं पट्टं च बद्ध्वा सिंहासने
निषादयिष्यामः—किं शोभसे न वेति । तैस्तदाभरणमौलिं पट्टं च बद्ध्वा सिंहासने निषादितो
C 421 राज्ञश्च निवेदितम् । ततो राजा अशोको वीतशोकं राजालङ्कारं मौलिपट्टबद्धं च सिंहासनेप-
30 विष्टं दृष्ट्वा कथयति—अद्याप्यहं जीवामि । त्वं राजा सवृत्तः । ततो राजा अभिहितम्—
कोऽत्र ? ततो यावद्व्यधातका नीलाम्बरवसनाः प्रलम्बकेशा घण्टाशब्दपाणयो राज्ञः
पादयोर्निपत्योवाच—देव, किमाज्ञापयसि ? राजा आह—वीतशोको मया परित्यक्त इति ।

यावद्वीतशोक उच्यते—सशस्त्रैर्वध्यघातैरस्माभिः परिवृतोऽसीति । ततोऽमात्या राज्ञः पादयो-
र्निपत्योवाच—देव, मर्षय वीतशोकम् । देवस्यैष भ्राता । ततो राज्ञा अभिहितम्—सप्ताहमस्य
मर्षयामि । भ्राता चैष । मम भ्रातु स्नेहादस्य सप्ताह राज्य प्रयच्छामि । यावत् तूर्यशतानि
सप्रवादितानि, जयशब्दैश्चानन्दितम्, प्राणिशतसहस्रैश्चाञ्जलि कृत, स्त्रीशतैश्च परिवृतः ।
वध्यघातकाश्च द्वारि तिष्ठन्ति । दिवसे गते वीतशोकस्याग्रतः स्थित्वा आरोचयन्ति—निर्गतः 5
वीतशोक एक दिवसम् । षडहान्यवशिष्टानि । एव द्वितीये दिवसे । विस्तरेण यावत्सप्ताह-
दिवसे वीतशोको राजालकारविभूषितो राज्ञोऽशोकस्य समीपमुपनीतः । ततो राज्ञा अशोके-
नाभिहितम्—वीतशोक, कच्चित्सुगीतं सुनृत्यं सुवादितमिति ? वीतशोक उवाच—न मे दृष्ट
वा स्याच्छ्रुतं वेति । आह च—

येन श्रुतं भवेद्वीतं नृत्यं चापि निरीक्षितम् ।

10

रसाश्चास्वादिता येन स भूयात्तव निर्णयम् ॥ २ ॥

राजा आह—वीतशोक, इदं मया राज्यं सप्ताहं तव दत्तम्, तूर्यशतानि सप्रवादि-
तानि, जयशब्दैश्चानन्दितम्, अञ्जलिशतानि प्रगृहीतानि, स्त्रीशतैश्च परिचीर्णः । कथं त्वं
कथयसि—नैव मे दृष्टं न श्रुतमिति ? वीतशोक उवाच—

न मे दृष्टं नृत्यं न च नृप श्रुतो गीतनिनदो

15

न मे गन्धा घ्राता न खलु रसा मेऽद्य विदिता ।

न मे स्पृष्टं स्पर्शं कनकमणिहारान्नजनितं

समूहो नारीणां मरणपरिवर्द्धेन मनसा ॥ ३ ॥

स्त्रियो नृत्तं गीतं भवनशयनान्यासनविधि-

र्वयो रूपं लक्ष्मीर्बहुविविधरत्ना च वसुधा ।

20

निरानन्दा शून्या मम नृप वरशय्या गतसुखा

स्थितान् दृष्ट्वा द्वारे वधकपुरुषान्नीलवसनान् ॥ ४ ॥

श्रुत्वा घण्टारवघोरनीलाम्बरधरस्य हि ।

O 422

भयमेमरणाज्जातपार्थिवेन्द्रसुदारुणम् ॥ ५ ॥

मृत्युशाल्यपरीतोऽहं नाश्रौषीद्गीतमुत्तमम् ।

25

नाद्राक्ष नृपते नृत्तं न च भोक्तुं मनःस्पृहा ॥ ६ ॥

मृत्युज्वरगृहीतस्य न मे स्वप्नोऽपि विद्यते ।

कृत्स्ना मे रजनी याता मृत्युमेवानुचिन्तयन् ॥ ७ ॥

राजा आह—वीतशोक, मा तावत् तवैकजन्मिकस्य मरणभयात्तव राजश्रियं प्राप्य
हर्षो नोत्पन्नः । किं पुनर्भिक्षवो जन्मशतमरणभयभीता सर्वाण्युपपत्त्यायतनानि दुःखा- 30
भ्यनुसृतानि पश्यन्ति । नरको तावच्छरीरसतापकृतमग्निदाहदुःखं च, तिर्यक्षु अन्योन्य-
भक्षणपरित्रासदुःखम्, प्रेतेषु क्षुत्तर्षदुःखम्, पर्येष्टिसमुदाचारदुःखं मनुष्येषु, च्यवन-

पतनभ्रंशदुःखं देवेषु । एभिः पञ्चभिर्दुःखैर्लोक्यमनुषक्तम् । शरीरमानसैर्दुःखैरुत्पीडिता
वधकभूतान् स्कन्धान् पश्यन्ति, शून्यग्रामभूतान्यायतनानि, चौरभूतानि विषयाणि, कृत्स्न
च त्रैधातुकमनित्यताग्निना प्रदीप्त पश्यन्ति । तेषां रागः कथमुत्पद्यते ? आह च—

- मा तावदेकजन्मिकस्य मरणभयात्तव न जायते हर्षः ।
मनसि विषयैर्मनोज्ञैः सततं खलु पश्यमानस्य ॥ ८ ॥
किं पुनर्जन्मशतानां मरणभयसनागतं विचिन्तयताम् ।
मनसि भविष्यति हर्षो भिक्षूणां भोजनाद्येषु ॥ ९ ॥
तेषां तु वल्लशयनासनभोजनादि
मोक्षेऽभियुक्तमनसा जनयेत् सङ्गम् ।
पश्यन्ति ये वधकशत्रुनिभं शरीर-
मादीप्तवेस्मसदृशाश्च भवाननित्यान् ॥ १० ॥
कथं च तेषां न भवेद्विमोक्षो
मोक्षार्थिना जन्मपराङ्मुखानाम् ।
येषां मनः सर्वसुखाश्रयेषु
व्यावर्तते पद्मदलादिदाम्भः ॥ ११ ॥

O 423

यदा वीतशोको राज्ञा अशोकेनोपायेन भगवच्छासनेऽभिप्रसादितः, स कृतकरपुट
उवाच—देव, एषोऽहं तं भगवन्तं तथागतमर्हन्तं सम्यक्संबुद्धं शरणं गच्छामि धर्मं च
भिक्षुसंघं चेति । आह च—

- एषं ब्रजामि शरणं विबुद्धनवकमलविमलनिभनेत्रम् ।
बुधविबुधमनुजमहितं जिनं विरागं च संघं च ॥ १२ ॥ इति ।

अथ राजा अशोको वीतशोककण्ठे परिष्वज्योवाच—न त्वं मया परित्यक्तः, अपि
तु बुद्धशासनाभिप्रसादार्थं तव मया एष उपायः प्रदर्शितः । ततो वीतशोको गन्ध-
पुष्पमाल्यादिवादित्रसमुदयेन भगवतश्चैत्थानं चर्चयति, सद्धर्मं च शृणोति, संघे च कारा-
कुरुते । स कुर्कुटाराम गतः । तत्र यशो नाम स्थविरोऽर्हन् षडभिज्ञः । स तस्य पुरतो
निषण्णो धर्मश्रवणाय । स्थविरश्च तमवलोकयितुमारब्धः । स पश्यति वीतशोकमुप-
चितहेतुकं चरमभविकम् । तेनैवाश्रयेनार्हत्वं प्राप्तव्यम् । तेन तस्य प्रब्रज्यायां वर्णो
भाषितः । तस्य श्रुत्वा स्पृहा जाता—प्रब्रजेय भगवच्छासने । तत उत्थाय कृताञ्जलिः
स्थविरमुवाच—लभेयाहं स्वाख्याते धर्मविनये प्रब्रज्यामुपसपदं भिक्षुभावम् । चरेयमहं
भवतोऽन्तिके ब्रह्मचर्यम् । स्थविर उवाच—वत्स, राजानमशोकमनुज्ञापयस्वेति । ततो वीत-
शोको येन राजा अशोकस्तेनोपसक्रम्य कृताञ्जलिर्वाच—देव, अनुजानीहि माम् । प्रब्रजि-
ष्यामि स्वाख्याते धर्मविनये सम्यगेव श्रद्धया अगारादनगारिकाम् । आह च—

उद्भ्रान्तोऽस्मि निरङ्कुशो गज इव व्यावर्तितो विभ्रमात्
 त्वद्बुद्धिप्रभवाङ्कुशेन विधिवद्बुद्धोपदेशैरहम् ।
 एक त्वमर्हसि मेऽवर प्रदर्शितु त्व पार्थिवाना पते
 लोकालोकवरस्य शासनवरे लिङ्ग शुभ धारयेत् ॥ १३ ॥

श्रुत्वा च राजा साश्रुकण्ठो वीतशोक कण्ठे परिष्वज्योवाच—वीतशोक, अलमनेन ६ C 424
 व्यवसायेन । प्रव्रज्या खलु वैवर्णिकाभ्युपगतावाप्त, पाशुकूल प्रावरण परिजनोज्झितम्,
 आहारो भैक्ष्य परकुले, शयनासन वृक्षमूले तृणसस्तरः पर्णसस्तरः, व्याबाधे खल्वपि
 भैषज्यमसुलभं प्रतिमूत्रं च भोजनम् । त्वं च सुकुमार शीतोष्णक्षुत्पिपासानां दुःखाना-
 मसहिष्णुः । प्रसीद, निर्वर्तय मानसम् । वीतशोक उवाच—देव,

नैव हि जाने त नूनं विषयतृषितोऽनायासविहत 10
 प्रव्रज्या प्राप्तुकामो न रिपुहृतबलो नैवार्थकृपणः ।
 दुःखार्तं मृत्युनेष्टं व्यसनपरिगतं दृष्ट्वा जगदिदं
 पन्थानं जन्मभीरुं शिवमभयमहं गन्तुं व्यवसितः ॥ १४ ॥

श्रुत्वा च राजा अशोक सत्वरं प्ररुदितुमारब्धः । अथ वीतशोको राजान-
 मनुनयन्नुवाच—देव, 15

ससारदोलामभिरुह्य लोला
 यदा निपातो नियतं प्रजानाम् ।
 किमर्थमागच्छति विक्रियाङ्गते
 सर्वेण सर्वस्य यदा वियोगः ॥ १५ ॥

राजा आह—वीतशोक, भैक्षे तावदभ्यासं क्रियताम् । राजकुले वृक्षवाटिकायां 20
 तस्य तृणसस्तरः सस्तृतः, भोजनं चास्य दत्तम् । सोऽन्तःपुरं पर्यटति, महार्हं चाहारं न
 लभते । ततो राज्ञा अन्तःपुरिका अभिहिता—प्रव्रजितसारूप्यमस्याहारमनुप्रयच्छतेति । तेन
 यावदभिदूषिता प्रतिकुल्माषा लब्धा । ताश्च परिभोक्तुमारब्धः । दृष्ट्वा राज्ञा अशोकेन
 निवारितः । अनुज्ञातश्च—प्रव्रज, किं तु प्रव्रजित्वा उपदर्शयिष्यसि । स यावत् कुर्कुटारामं
 गतः । तस्य बुद्धिरुत्पन्ना—यदीह प्रव्रजिष्यामि, आकीर्णो भविष्यामि । ततो विदेहेषु जन- 25
 पदेषु गत्वा प्रव्रजितः । ततस्तेन युज्यतां यावदहं त्वं प्राप्तम् । अथायुष्मतो वीतशोकस्यार्हत्वं
 प्राप्तस्य विमुक्तिप्रीतिसुखसवेदिनं एतदभवत्—अस्ति खलु मे—पूर्वं राज्ञोऽशोकस्य गृहद्वार-
 मनुप्राप्तः । ततो दौवारिकमुवाच—गच्छ, राज्ञोऽशोकस्य निवेदय—वीतशोको द्वारं तिष्ठति
 देवं द्रष्टुकाम इति । ततो दौवारिको राजानमशोकमभिगम्योवाच—देव, दिष्ट्वा बुद्धिः ।
 वीतशोकोऽभ्यागतो द्वारं तिष्ठति देव द्रष्टुकामः । ततो राज्ञा अभिहितम्—गच्छ, शीघ्रं 30 C 425
 प्रवेशयेति । यावद्वीतशोको राजकुलं प्रविष्टः । दृष्ट्वा च राजा अशोकः सिंहासनादुत्थाय
 मूलनिकृत्त इव द्रुमः सर्वशरीरेणायुष्मन्तं वीतशोकं निरीक्षमाणः प्ररुदन्नुवाच—

भूतेषु ससर्गगतेषु नित्य
दृष्ट्वापि मा नैति यथा विकारम् ।
विवेकवेगाधिगतस्य शङ्के
प्रज्ञारसस्यातिरसस्य तृप्तः ॥ १६ ॥

5 अथ राज्ञोऽशोकस्य राधगुप्तो नामाग्रामाल्यः । स पश्यति—आयुष्मतो वीतशोकस्य
पाशुकूलं च चीवरं मृण्मयं पात्रं यावदन्नं भैक्ष्यं द्रव्यप्रणीतम् । दृष्ट्वा च राज्ञः पादयोर्निपत्य
कृताञ्जलिरुवाच—देव, यथा अयमल्पेच्छः सतुष्टश्च, नियतमयं कृतकरणीयो भविष्यति,
प्रीतिरुत्पाद्येत । कुतः ?

भैक्षान्नभोजनं यस्य पाशुकूलं च चीवरम् ।
10 निवासो वृक्षमूलं च तस्यानियतं कथम् ॥ १७ ॥
निराश्रयं यस्य मनो विशालं
निरामयं चोपचितं शरीरम् ।
खच्छन्दतो जीवितसाधनं च
नित्योत्सव तस्य मनुष्यलोके ॥ १८ ॥

15 श्रुत्वा ततो राजा प्रीतमना उवाच—
अपहाय मौर्यवशं मगधपुरं सर्वरत्ननिचयं च ।
दृष्ट्वा वशनिबद्धं प्रहीणमदमानमोहसारम्भम् ॥ १९ ॥
अत्युद्धृतमिव मन्ये यशसा पूतं पुरमिव मह्यं च ।
प्रतिपद्यता त्वया दशबलधरशासनमुदारेण ॥ २० ॥

20 अथ राजा अशोकः सर्वाङ्गेन परिगृह्य प्रज्ञप्तं एवासने निषादयामास, प्रणीतेन
चाहारेण स्वहस्तं सतर्पयति । भुक्तवन्तं विदित्वा धौतहस्तमपनीतपात्रमायुष्मतो वीतशोकस्य
C 426 पुरतो निषण्णो धर्मश्रवणाय । अथायुष्मान् वीतशोको राजानमशोकं धर्म्यया कथया
सदर्शयन्नुवाच—

अप्रमादेन सपाद्य राज्यैश्वर्यं प्रवर्तताम् ।
25 दुर्लभा त्रीणि रत्नानि नित्यं पूजय पार्थिव ॥ २१ ॥
स यावद्धर्म्यया कथया सहर्षयित्वा सप्रस्थितः ॥

अथ राजा अशोकः कृतकरपुटः पञ्चभिरमाल्यशतैः परिवृतोऽनेकैश्च पौरजनपद-
सहस्रैः परिवृतः पुरस्कृतः आयुष्मन्तं वीतशोकमनुव्रजितुमारब्धः । वक्ष्यति हि—

भ्राता ज्येष्ठेन राज्ञा तु गौरवेणानुगम्यते ।
30 प्रव्रज्यायाः खलु श्लाघ्यं सदृष्टिकमिदं फलम् ॥ २२ ॥

तत आयुष्मान् वीतशोकः खगुणानुद्भावयन् पश्यतः सर्वजनकायस्य ऋद्ध्या वैहायस-
मुत्पत्त्य प्रक्रान्तः । अथ राजा अशोकः कृतकरपुटः प्राणिशतसहस्रैः परिवृतः पुरस्कृतो
गगनतलावसक्तदृष्टिरायुष्मन्त वीतशोकः निरीक्षमाण उवाच—

स्वजनस्नेहनि सङ्गो विहग इव गच्छसि ।

श्रीरागनिगदैर्बद्धानस्मान् प्रत्यादिशन्निव ॥ २३ ॥

5

आत्मायत्तस्य शान्तस्य मनः सकेतचारिणः ।

ध्यानस्य फलमेतच्च रागान्धैर्येन दृश्यते ॥ २४ ॥

अपि च ।

ऋद्ध्या खल्ववमर्त्तिताः परमया श्रीगर्वितास्ते वयः

बुद्ध्या खल्वपि नामिताः शिरसिताः प्रज्ञाभिमानोदयम् ।

10

प्राप्तार्थेन फलान्धबुद्धिमनसः सवेजितास्ते वयः

सक्षेपेण सबाष्पदुर्दिनमुखाः स्थाने विमुक्ता वयम् ॥ २५ ॥

तत्रायुष्मान् वीतशोकः प्रत्यन्तिमेषु जनपदेषु शय्यासनाय निर्गतः । तस्य च महान्
व्याधिरूपन् । श्रुत्वा च राजा अशोकेन भैषज्यमुपस्थायिकाश्च विसर्जिताः । तस्य तेन व्याधिना
स्पृष्टस्य शिरः खुस्तमभवत् । यदा च व्याधिर्विगतः, तस्य विरूढानि शिरसि रोमाणि ।
तेन वैद्योपस्थायिकाश्च विसर्जिताः । तस्य च गोरसप्राय आहारोऽनुसेव्यते । स घोषं गत्वा
भैक्ष्यं पर्यटति । तस्मिंश्च समये पुण्ड्रवर्धननगरे निर्ग्रन्थोपासकेन बुद्धप्रतिमा निर्ग्रन्थस्य
पादयोर्निपातिता चित्रार्पिता । उपासकेनाशोकस्य राज्ञो निवेदितम् । श्रुत्वा च राजा अभि-
हितम्—शीघ्रमानीयताम् । तस्योर्ध्वं योजनं यक्षा शृण्वन्ति, अधो योजनं नागाः । यावत्
तत्क्षणेन यक्षैरुपनीतम् । दृष्ट्वा च राजा रुषितेनाभिहितम्—पुण्ड्रवर्धने सर्वे आजीविकाः
प्रघातयितव्याः । यावदेकदिवसेऽष्टादशसहस्राण्याजीविकानां प्रघातितानि । ततः पाटलि-
पुत्रे भूयोऽन्येन निर्ग्रन्थोपासकेन बुद्धप्रतिमा निर्ग्रन्थस्य पादयोर्निपातिता चित्रार्पिता । श्रुत्वा
च राजा अमर्षितेन स निर्ग्रन्थोपासकः सबन्धुवर्गो गृहं प्रवेशयित्वा अग्निना दग्धः । आज्ञप्तं
च—यो मे निर्ग्रन्थस्य शिरो दास्यति, तस्य दीनारं दास्यामीति । घोषितम् । स चायुष्मान्
वीतशोकः आभीरस्य गृहे रात्रिं वासमुपगतः । तस्य च व्याधिना क्लिष्टस्य दृष्टानि चीव-
राणि, दीर्घकेशनखश्मश्रुः । आभीर्या बुद्धिरुत्पन्ना—निर्ग्रन्थोऽयमस्माकं गृहे रात्रिं वासमुप-
गतः । स्वामिनमुवाच—आर्यपुत्र, सपन्नोऽयमस्माकं दीनारः । इमं निर्ग्रन्थं प्रघातयित्वा शिरो
राज्ञोऽशोकस्योपनामयेयमिति । ततः स आभीरोऽसि निष्कोषं कृत्वा आयुष्मन्त वीतशोक-
मभिगतः । आयुष्मता च वीतशोकेन पूर्वान्ते ज्ञानं क्षितम् । पश्यति स्वयंकृतानां कर्मणा
फलमिदमुपस्थितम् । ततः कर्मप्रतिशरणो भूत्वा अवस्थितः । तेन तथास्याभीरेण शिरश्छिन्नम् ।
राज्ञोऽशोकस्योपनीतम्—दीनारं प्रयच्छेति । दृष्ट्वा च राजा अशोकेन परिज्ञातम्—विरलानि
चास्य शिरसि रोमाणि न व्यक्तिमुपगच्छन्ति । ततो वैद्या उपस्थायका आनीताः । तैर्दृष्ट्वा

अभिहितम्—देव, वीतशोकस्यैतच्छिर । श्रुत्वा राजा मूर्च्छितो भूमौ पतितः । यावज्जलसेकं दत्त्वा स्थापितः । अमालैश्चाभिहितम्—देव, वीतरागाणामप्यत्र पीडा । दीयता सर्वसत्त्वे-
ष्वभयप्रदानम् । यावद्राज्ञा अभयप्रदानं दत्तम्—न भूय 'कश्चित् प्रघातयितव्यः ॥

ततो भिक्षवः सशयजाता सर्वसशयच्छेतारमायुष्मन्तमुपगुप्तं पृच्छन्ति—किं कर्म
5 कृतमायुष्मता वीतशोकेन यस्य कर्मणो विपाकेन शस्त्रेण प्रघातितः ? स्थविर उवाच—तेन
ह्यायुष्मन्तः कर्माणि कृतानि पूर्वमन्यासु जातिषु । श्रूयताम्—

भूतपूर्वं भिक्षवोऽतीतेऽध्वनि अन्यतमो लुब्धो मृगान् प्रघातयित्वा जीविकां कल्पयति ।
अटव्यामुदपानम् । स तत्र लुब्धो गत्वा पाशान् यन्त्राश्च स्थापयित्वा मृगान् प्रघातयति ।
असति बुद्धानामुत्पादे प्रत्येकबुद्धा लोके उत्पद्यन्ते । विस्तरः । अन्यतरः प्रत्येकबुद्ध-
10 स्तस्मिन्नुदपाने आहारकृत्यं कृत्वा उदपानादुत्तीर्य वृक्षमूले पर्यङ्केन निषण्णः । तस्य गन्धेन
मृगास्तस्मिन्नुदपाने नाम्यागताः । स लुब्धः आगत्य पश्यति—नैव मृगा उदपानमभ्यागताः ।
पदानुसारेण च तं प्रत्येकबुद्धमभिगतः । दृष्ट्वा चास्य बुद्धिरुत्पन्ना—अनेनैष आदीनव
उत्पादितः । तेनासिं निष्कोषं कृत्वा स प्रत्येकबुद्धः प्रघातितः ॥

किं मन्यध्वे आयुष्मन्तः ? योऽसौ लुब्धः, स एष वीतशोकः । यत्रानेन मृगाः
15 प्रघातिताः, तस्य कर्मणो विपाकेन महान् व्याधिरुत्पन्नः । यत्प्रत्येकबुद्धः शस्त्रेण प्रघातितः,
तस्य कर्मणो विपाकेन बहूनि वर्षसहस्राणि नरकेषु दुःखमनुभूय पञ्च जन्मशतानि मनुष्ये-
षूपपन्नः शस्त्रेण प्रघातितः । तत्कर्मावशेषेणैतर्हि अर्हत्प्राप्तोऽपि शस्त्रेण प्रघातितः ॥

किं कर्म कृतं येनोच्चकुले उपपन्नः, अर्हत्त्वं च प्राप्तम् ? स्थविर उवाच—काश्यपे
सम्यक्संबुद्धे प्रव्रजितोऽभूत् प्रदानरुचिः । तेन दायकदानपतयः सधर्मात् कारापितास्तर्प-
20 णानि यवागूपानानि निमग्नणकानि । स्तूपेषु च छत्राण्यवरोपितानि, ध्वजाः पताकाः ।
गन्धमाल्यपुष्पवादित्रसमुदयेन पूजाः कृताः । तस्य कर्मणो विपाकेनोच्चकुले उपपन्नः ।
यावद्दशवर्षसहस्राणि ब्रह्मचर्यं चरित्वा सम्यक्प्रणिधानं कृतम्, तस्य कर्मणो विपाकेनार्हत्त्वं
प्राप्तमिति ॥

इति श्रीदिव्यावदाने वीतशोकावदानमष्टाविंशतिमम् ॥



२९ अशोकावदानम् ।

यदा राज्ञा अशोकेन अर्धमल्लकदानेन भगवच्छासने श्रद्धा प्रतिलब्धा, स भिक्षु-
नुवाच—केन भगवच्छासने प्रभूतं दानं दत्तम् ? भिक्षव ऊचुः—अनाथपिण्डदेन गृहपतिना ।
राजा आह—कियत्तेन भगवच्छासने दानं दत्तम् ? भिक्षव ऊचुः—कोटिशतं तेन भगव-
च्छासने दानं दत्तम् । श्रुत्वा च राजा अशोकश्चिन्तयति—तेन गृहपतिना भूत्वा कोटिशतं ५
भगवच्छासने दानं दत्तम् । तेनाभिहितम्—अहमपि कोटिशतं भगवच्छासने दानं
दास्यामि । तेन यावच्चतुरशीतिधर्मराजिकासहस्रं प्रतिष्ठापितम्, सर्वत्र च शतसहस्राणि
दत्तानि—जातौ, बौधौ, धर्मचक्रे, परिनिर्वाणे च, सर्वत्र शतसहस्रं दत्तम् । पञ्चवार्षिक
कृतम् । तत्र च चत्वारि शतसहस्राणि दत्तानि, त्रीणि शतसहस्राणि भिक्षूणां भोजितानि
यत्रैकर्महता द्वौ शैक्षाणां पृथग्जनकल्याणकानां च । कोशं स्थापयित्वा महापृथिवीमन्त- 10
पुरामाल्यगणमात्मानं कुणालं च आर्यसंघे निर्यातयित्वा चत्वारि शतसहस्राणि दत्त्वा निष्क्रीत-
वान् । षण्णवतिकोट्यो भगवच्छासने दानं दत्तम् । स यावद् ग्लानीभूतः । अथ राजा
इदानीं न भविष्यामीति विह्वलीभूतः । तस्य राधगुप्तो नामामाल्यो येन सह पाशुदानं
दत्तम् । तदा स राजानमशोकः विह्वलीभूतमवेक्ष्य पादयोर्निपत्य कृताञ्जलिं स्वाच—

यच्छत्रुसंघैः प्रबलैः समेक्ष
नोद्वीक्षितं चण्डदिवाकराभम् ।
पद्माननश्रीशतसप्रपीत
कस्मात् सबाष्पं तव देव वक्रम् ॥ १ ॥

15 C 430

राजा आह—राधगुप्त, नाहं द्रव्यविनाशं न राज्यनाशं न चाश्रयवियोगं शोचामि,
किं तु शोचामि—आर्यैर्यद्विप्रयुक्ष्यामि ।

20

नाहं पुनः सर्वगुणोपपन्न
संघं समक्षं नरदेवपूजितम् ।
संपूजयिष्यामि वरान्नपानै-
रेतं विचिन्त्याश्रुविमोक्षणं मे ॥ २ ॥

अपि च राधगुप्त, अयं मे मनोरथो बभूव—कोटिशतं भगवच्छासने दानं दास्यामीति, 25
स च मेऽभिप्रायो न परिपूर्णः । ततो राज्ञा अशोकेन चत्वारः कोट्यः परिपूरयिष्यामीति
हिरण्यसुवर्णं कुर्कुटारामं प्रेषयितुमारब्धः ॥

तस्मिंश्च समये कुणालस्य सपदिर्नाम पुत्रो युवराज्ये प्रवर्तते । तस्यामाल्यैरभिहितम्—
कुमार, अशोको राजा स्वल्पकालावस्थायी । इदं च द्रव्यं कुर्कुटारामं प्रेष्यते । कोशबलिनश्च
राजानः । निवारयितव्यः । यावत् कुमारं भाण्डगारिकं प्रतिषिद्धः । यदा राज्ञोऽशोक- 30
स्याप्रतिषिद्धा (तस्य) सुवर्णभाजने आहारमुपनाम्यते । भुत्वा तानि सुवर्णभाजनानि

कुर्कुटारामं प्रेषयति । तस्य सुवर्णभाजन प्रतिषिद्धम् । रूप्यभाजने आहारमुपनाम्यते, तान्यपि कुर्कुटारामं प्रेषयति । ततो रूप्यभाजनमपि प्रतिषिद्धम्, यावल्लोहभाजन आहार-मुपनाम्यते । तान्यपि राजा अशोक कुर्कुटाराम प्रेषयति । तस्य यावन्मृद्भाजन आहारमुप-नाम्यते । तस्मिंश्च समये राज्ञोऽशोकस्य अर्धमलक करान्तरगतम् । अथ राजा अशोक-
 5 सविज्ञोऽमाल्यान् पौराश्च सनिपाल्य कथयति—क साप्रत पृथिव्यामीश्वरः ? ततोऽमाल्य उत्था-
 C 431 यासनाद्येन राजा अशोकस्तेनाञ्जलिं प्रणम्योवाच—देवः पृथिव्यामीश्वरः । अथ राजा अशोक साश्रुदुर्दिननयनवदनोऽमाल्यानुवाच—

दाक्षिण्यादनृत हि किं कथयत भ्रष्टाधिराज्या वय
 शेष त्वामलकार्धमिल्यवसित यत्र प्रभुत्व मम ।
 10 ऐश्वर्यं धिगनार्यमुद्धतनदीतोयप्रवेशोपम
 मर्त्येन्द्रस्य ममापि यत्प्रतिभय दारिद्र्यमभ्यागतम् ॥ ३ ॥

अथवा को भगवतो वाक्यमन्यथा करिष्यति ? सपत्तयो हि सर्वा विपत्तिनिधना इति प्रतिज्ञात यदवितथवादिना गौतमेन, न हि तद्विसदति ॥

प्रतिशिष्यतेऽस्मन्ने चिरादाज्ञा मम यावती यथा मनसा ।
 15 साद्यैव महाद्रिशिलातलविहतनदीवत् प्रतिनिवृत्ता ॥ ४ ॥

आज्ञाप्य व्यवधूतडिम्बडमरामेकातपत्रा मही-
 मुत्पाठ्य प्रतिगर्वितानरिगणानाश्चास्य दीनातुरान् ।

भ्रष्टस्त्रायतनो न भाति कृपणः सप्रत्यशोको नृपः

छिन्नाम्लानविशीर्णपत्रकुसुम शुष्यत्यशोको यथा ॥ ५ ॥

20 ततो राजा अशोकः समीप गत पुरुषमाहूयोवाच—भद्रमुख, पूर्वगुणानुरागाङ्गष्टैश्वर्य-स्यापि मम इम तावदपश्चिम व्यापार कुरु । इदं ममार्धमलक ग्रहाय कुर्कुटाराम गत्वा सधे निर्यातय । मद्रचनाच्च सधस्य पादाभिवन्दन कृत्वा वक्तव्यम्—जम्बुद्वीपैश्वर्यस्य राज्ञ एष साप्रत विभव इति । इदं तावदपश्चिम दान तथा परिभोक्तव्यं यथा मे सधगता दक्षिणा विस्तीर्णा स्यादिति । आह च—

25 इदं प्रदानं चरमं ममाद्य
 राज्यं च तच्चैव गतं स्वभावम् ।
 आरोग्यवैद्योषधिवर्जितस्य
 त्राता न मेऽस्त्यार्यगणाद्विहिर्धा ॥ ६ ॥

C 432

तत्तथा भुज्यता येन प्रदानं मम पश्चिमम् ।
 30 यथा सधगता मेऽद्य विस्तीर्णा दक्षिणा भवेत् ॥ ७ ॥

एवं देवेति स पुरुषो राज्ञोऽशोकस्य प्रतिश्रुत्य तदर्धमलकं गृह्य कुर्कुटारामं गत्वा वृद्धान्ते स्थित्वा कृताञ्जलिस्तदर्धमलकं सधे निर्यातयन्नुवाच—

एकच्छत्रसमुच्छ्रयां वसुमतीमाज्ञापयन् य पुरा
 लोक तापयति स्म मध्यदिवसप्राप्तो दिवा भास्कर ।
 भाग्यच्छिद्रमवेक्ष्य सोऽद्य नृपति स्त्रैः कर्मभिर्वञ्चितः
 सप्राप्ते दिवसक्षये रविरिव भ्रष्टप्रभाव स्थित ॥ ८ ॥

भक्त्यवनतेन शिरसा प्रणम्य सघाय तेन खलु दत्तमिदमामलकस्यार्धं लक्ष्मीचापल्य- 5
 चिह्नितम् । ततः सघस्थविरो भिक्षूनुवाच—भदन्ता भवन्तः, शक्यमिदानीं सवेगमुत्पादयितुम् ।
 कुत ? एव ह्युक्तं भगवता—परविपत्तिं सवेजनीयं स्थानमिति । कस्येदानीं सहृदयस्य सवेगो
 नोत्पद्यते ? कुत ?

व्यागशूरो नरेन्द्रोऽसावशोको मौर्यकुञ्जरः ।
 जम्बुद्वीपेश्वरो भूत्वा जातोऽर्धामलकेश्वरः ॥ ९ ॥ 10
 भृत्यैः स भूमिपतिरद्य ह्यधिकारो
 दानं प्रयच्छति किलामलकार्धमेतत् ।
 श्रीभोगविस्तरमदैरतिगर्वितानां
 प्रत्यादिशन्निव मनासि पृथग्जनानाम् ॥ १० ॥

यावत्तदार्धामलकं चूर्णयित्वा यूषे प्रक्षिप्य सधे चारितम् । ततो राजा अशोको राध- 15
 गुप्तमुवाच—कथय राधगुप्त, कः साप्रतः पृथिव्यामीश्वरः ? अथ राधगुप्तोऽशोकस्य पादयोर्निपत्य
 कृताञ्जलिरुवाच—देवः पृथिव्यामीश्वरः । अथ राजा अशोकः कथंचिदुत्थाय चतुर्दिशमवलोक्य
 सघाय अञ्जलिं कृत्वोवाच—एष इदानीं महत्कोशः स्थापयित्वा इमां समुद्रपर्यन्तां महापृथिवीं
 भगवच्छ्रावकसधे निर्यातयामि । आह च—

इमां समुद्रोत्तमनीलकञ्चुका- 20
 मनेकरत्नाकरभूषिताननाम् ।
 ददाम्यहं भूतधरा समन्दरा
 सघाय तस्मिन्नुपमुज्यते फलम् ॥ ११ ॥

अपि च ।

दानेनाहमनेन नेन्द्रभवनं न ब्रह्मलोके फल 25
 काङ्क्षामि द्रुतवारिवेगचपला प्रागेव राजश्रियम् ।
 दानस्यास्य फलं तु भक्तिमहतो यन्मेऽस्ति तेनाप्नुया
 चित्तैश्चर्यमहार्यमार्यमहितं नायाति यद्विक्रियाम् ॥ १२ ॥

यावत् पत्राभिलिखितं कृत्वा दन्तमुद्रया मुद्रितम् । ततो राजा महापृथिवीं सधे दत्वा
 कालगतः । यावदमात्यैर्नीलपीताभिः शिबिकाभिर्निर्हरित्वा शरीरपूजां कृत्वा राजानं प्रति- 30
 ष्ठापयिष्याम इति, यावद्राधगुप्तेनाभिहितम् । राज्ञा अशोकेन महापृथिवी सधे निर्यातिता

- इति । ततोऽमाल्यैरभिहितम्—किमर्थमिति ? राधगुप्त उवाच—एष राज्ञोऽशोकस्य मनोरथो बभूव—
कोटिशत भगवच्छासने दान दास्यामीति । तेन षण्णवतिकोऽव्यो दत्ता यावद्राज्ञ्या प्रति-
षिद्धा । तदभिप्रायेण राज्ञा महापृथिवी सधे दत्ता । याक्दमाल्यैश्चतस्रः कोऽव्यो भगवच्छासने
दत्त्वा पृथिवीं निष्क्रीय सपदि राज्ये प्रतिष्ठापित । सपदेर्बृहस्पतिः पुत्रः, बृहस्पतेर्वृषसेनः,
5 वृषसेनस्य पुष्यधर्मा, पुष्यधर्मण पुष्यमित्र । सोऽमाल्यानामन्त्रयते—क उपायः स्याद्यदस्माक
नाम चिर तिष्ठेत् ? तैरभिहितम्—देवस्य च वशादशोको नाम्ना राजा बभूवेति । तेन
चतुरशीतिधर्मराजिकासहस्र प्रतिष्ठापितम् । यावद्भगवच्छासन प्राप्यते, तावत्तस्य यशः
स्थास्यति । देवोऽपि चतुरशीतिधर्मराजिकासहस्र प्रतिष्ठापयतु । राजा आह—महेशाख्यो
राजा अशोको बभूव । अन्य कश्चिदुपाय इति ? तस्य ब्राह्मणपुरोहित पृथग्जनोऽश्राद्ध ।
10 तेनाभिहितम्—देव, द्वाभ्या कारणाभ्या नाम चिर स्थास्यति । यावद्राजा पुष्यमित्रश्चतुरङ्ग-
बलकाय सनाहयित्वा भगवच्छासन विनाशयिष्यामीति कुक्कुटाराम निर्गत । द्वारे च
सिंहनादो मुक्तः । यावत्स राजा भीतः पाटलिपुत्रं प्रविष्टः । एव द्विरपि त्रिरपि । यावद्विभूश्च
सधमाहूय कथयति—भगवच्छासन नाशयिष्यामीति । किमिच्छथ स्तूपं सधारामान्
वा ? भिक्षुभिः परिगृहीता । यावत्पुष्यमित्रो यावत् सधाराम भिक्षुश्च प्रघातयन् प्रस्थितः ।
15 स यावच्छाकलमनुप्राप्तः । तेनाभिहितम्—यो मे श्रमणशिरो दास्यति, तस्याह दीनारशतं
दास्यामि । धर्मराजिकावार्हदुब्ध्या(?) शिरो दातुमारब्धम् । श्रुत्वा च राजा अर्हत्प्रघातयितु-
मारब्धः । स च निरोधं समापन्नः । तस्य परोपकर्मा न क्रमते । स यत्नमुत्सृज्य याव-
कोष्ठकं गतः । दष्ट्रानिवासी यक्षश्चिन्तयति—इदं भगवच्छासनं विनश्यति । अहं च शिक्षा
धारयामि । न मया शक्यं कस्यचिदप्रियं कर्तुम् । तस्य दुहिता कृमिशेन यक्षेण याच्यते, न
20 चानुप्रयच्छति—त्वं पापकर्मकारीति । यावत्सा दुहिता तेन कृमिशस्य दत्ता भगवच्छासन-
परित्राणार्थं परिग्रहपरिपालनार्थं च । पुष्यमित्रस्य राज्ञः पृष्ठतः यक्षो महान् प्रमाणे यूयम्(?) ।
तस्यानुभावात्स राजा न प्रतिहन्यते । यावद्दष्ट्रानिवासी यक्षस्तं पुष्यमित्रानुबन्धयक्षं प्रहाय
पर्वतचर्येऽचरत् । यावद्वक्षिणा महासमुद्रं गतः । कृमिशेन च यक्षेण महान्तं पर्वतमानयित्वा
पुष्यमित्रो राजा सबलवाहनोऽवष्टब्धः । तस्य मुनिहृत इति सज्ञा व्यवस्थापिता । यदा
25 पुष्यमित्रो राजा प्रघातितस्तदा मौर्यवंशः समुच्छिन्नः ॥

इति श्रीदिव्यावदाने अशोकावदानं समाप्तम् ॥



३० सुधनकुमारावदानम् ।

पुनरपि महाराज यन्मया अनुत्तरसम्यक्सबोधिप्राप्तये दानानि दत्तानि, पुण्यानि कृतानि, वीर्यपारमिता च परिनिष्ठा, अनुत्तरा सम्यक्सबोधिनिर्वाधिता, तच्छ्रूयताम् ॥

C 4

भूतपूर्वं महाराज पाञ्चालविषये राजानौ बभूवतु, उत्तरपाञ्चालो दक्षिणपाञ्चालश्च । तत्रोत्तरपाञ्चालो महाधनो नाम्ना हस्तिनापुरे राज्यं कारयति ऋद्धं च स्फीतं च क्षेमं च 5 सुभिक्षं च आकीर्णबहुजनमनुष्यं च शान्तकलिकलहडिम्बडमरतस्करदुर्भिक्षरोगापगतशालीक्षुगोमहिषीसपन्नम् । धार्मिको धर्मराजो धर्मेण राज्यं कारयति । तस्मिन् नगरे महाहृद उत्पलकुमुदपुण्डरीकसपन्नो हसकारण्डवचक्रवाकोपशोभितो रमणीयः । तत्र च हृदे जन्मचित्रको नाम नागपोतः प्रतिवसति । स कालेन कालं सम्यग्वारिधारा मनु-प्रयच्छति । अतीव शस्यसपत्तिर्भवति । शस्यवती वसुमती । सुभिक्षान्नपानो देशः 10 दानमानसत्कारवाश्च लोकश्रमणब्राह्मणकृपणवनीपकोपभोज्यः । दक्षिणपाञ्चालस्तु राजा अधर्मभूयिष्ठश्चण्डो रभसः कर्कशोऽधर्मेण राज्यं कारयति, नित्यं दण्डेन घातनधारणबन्धन-हडिनिगडोपरोधेन राष्ट्रं निवासिना त्रासयति । अधर्मभूयिष्ठतया चास्य देवो न कालेन कालं सम्यग्वारिधारा मुत्सृजति । ततोऽसौ महाजनकायः सत्रस्तः स्वजीवितापेक्षया राष्ट्रपरित्यागं कृत्वा उत्तरपाञ्चालस्यैव राज्ञो विषयं गत्वा प्रतिवसति । यावदपरेण समयेन दक्षिणपाञ्चालो 15 राजा मृगयाव्यपदेशेन जनपदान् व्यवलोकनाय निर्गतः । यावत् पश्यति ग्रामनगराणि शून्यानि, उद्यानदेवकुलानि भिन्नप्रभङ्गानि । स जनकायः क्व गत इति कथयति । अमात्याः कथयन्ति—देव, उत्तरपाञ्चालस्य राज्ञो विषयं गतः । किमर्थम् ? देव, अभयं प्रयच्छ, कथयाम । दत्तं भवतु । ततस्ते कथयन्ति—देव, उत्तरपाञ्चालो राजा धर्मेण राज्यं कारयति । तस्य जनपदा ऋद्धाश्च स्फीताश्च क्षेमाश्च सुभिक्षाश्च आकीर्ण- 20 बहुजनमनुष्याश्च प्रशान्तकलिकलहडिम्बडमरतस्करदुर्भिक्षरोगापगताः शालीक्षुगोमहिषी-सपन्नाः । दानमानसत्कारवाश्च लोकश्रमणब्राह्मणवनीपकोपभोज्यः । देवस्तु चण्डो रभसः कर्कशो नित्यं ताडनघातनधारणबन्धननिगडोपरोधे(न) राष्ट्रं त्रासयति । यतोऽसौ जनकायः सत्रस्तः सवेगमापन्नः उत्तरपाञ्चालस्य राज्ञो विषयं गतः । दक्षिणपाञ्चालो राजा कथयति—भवन्तः, कोऽसावुपायः स्याद्येनासौ जनकायः पुनरागत्य एषु ग्रामनगरेषु प्रतिवसेत् ? 25 अमात्या आहुः—यदि देव उत्तरपाञ्चालवद्धर्मेण राज्यं कारयति, मैत्रचित्तोऽनुकम्पाचित्तश्च राष्ट्रं पालयति, नचिरादसौ जनकायः पुनरागत्य एषु ग्रामनगरेषु प्रतिवसेत् । दक्षिण-पाञ्चालो राजा कथयति—भवन्तः, यद्येवम्, अहमप्युत्तरपाञ्चालवद्धर्मेण राज्यं कारयामि, मैत्रचित्तो हितचित्तोऽनुकम्पाचित्तश्च राष्ट्रं पालयामि । यूयं तथा कुरुत, यथा असौ जनकायः पुनरागत्य एषु ग्रामनगरेषु प्रतिवसतीति । अमात्या आहुः—देव, अपरोऽपि 30 तत्रानुशसोऽस्ति । तस्मिन् नगरे महाहृद उत्पलकुमुदपुण्डरीकसपन्नो हसकारण्डवचक्र-

C 4

- वाकोपशोभित । तत्र जन्मचित्रको नाम नागपोतकः प्रतिवसति । स कालेन कालं सम्यग्वारिधारामनुप्रयच्छति । अतीव शस्यसपत्तिर्भवति । तेन तस्य शस्यवती वसुमती, सुभिक्षान्नपानश्च देश । राजा आह—कोऽसौ उपायः स्याद्येनासौ नागपोत इहानीयेत ? अमात्या आहु—देव, विद्यामन्त्रधारिण, तानानयेति । ते समन्विध्यन्ताम् । ततो राज्ञा
- 5 सुवर्णपिटकं ध्वजाग्रे बद्धा स्वविजिते घण्टावघोषणं कारितम्—य उत्तरपाञ्चालराज-विषयाजन्मचित्रकं नाम नागपोतकमानयति, तस्येव सुवर्णपिटकं दास्यामि, महता च सत्कारेण सत्करिष्यामीति । यावदन्यतमोऽहितुण्डिकोऽमात्यानां सकाशं गत्वा कथयति—ममेदं सुवर्णपिटकमनुप्रयच्छत । अहं जन्मचित्रं नाम नागपोतकमपहृत्यानयामीति ।
- C 437 अमात्याः कथयन्ति—एष गृहाण । स कथयति—यो युष्माकं श्रद्धयितः प्रत्ययितश्च, तस्य
- 10 हस्ते तिष्ठतु । आनीते जन्मचित्रे नागपोतके ग्रहीष्यामीति । एव कुरुष्वेति । ततोऽसौ अहितुण्डिकः प्रत्ययितस्य पुरुषस्य हस्ते सुवर्णपिटकं स्थापयित्वा हस्तिनापुरं गतः । तेनासौ हृदः समन्ततो व्यवलोकितः । निमित्तीकृतः—असौ जन्मचित्रो नागपोतक एतस्मिन् प्रदेशे तिष्ठतीति । ततो बल्युपहारनिमित्तं पुनः प्रत्यागतः । अमात्यानां कथयति—बल्युपहारमेव प्रयच्छत । सप्तमे दिवसे तं नागपोतकमपहृत्य आनयामीति । स चाहितुण्डिकस्तेन
- 15 सलक्षितः—ममासावपहरणायागतः । सप्तमे दिवसे मामपहरिष्यति । मातापितृवियोगजं मे दुःखं भविष्यतीति । किं करोमि, किं शरणं प्रपद्येयमिति । तस्य हृदस्य नातिदूरे द्वौ लुब्धकौ प्रतिवसतः, सारको हलकः । तौ हृदमाश्रित्य जीविकां कल्पयतः । ये स्थलगताः प्राणिनो मृगशरभसूकरादयस्त हृदमुपसर्पन्ति, तान् प्रघातयतः, येऽपि जलगता मत्स्यकच्छपमण्डूकादयः । तत्र सारकः कालगतः, हलको जीवति । जन्मचित्रो
- 20 नागपोतः सलक्षयति—कोऽन्योऽस्ति मम शरणमृते हलकात् लुब्धकात् ? ततो मनुष्यवेष-मास्थाय हलकस्य लुब्धकस्य सकाशं गतः । गत्वा कथयति—भो, पुरुष, किं त्वं जानीषे कस्यानुभावाद्धनस्य राज्ञो जनपदा ऋद्धाश्च स्फीताश्च सुभिक्षाकीर्णबहुजनमनुष्याश्च प्रशान्त-कलिकलहडिम्बडमरतस्करदुर्मिक्षरोगापगता शालीक्षुगोमहिषीसपत्ना इति ? स कथयति—जाने स राजा धार्मिको धर्मेण राज्यं कारयति, मैत्रचित्तो हितचित्तोऽनुकम्पाचित्तश्च
- 25 राष्ट्रं पालयतीति । स कथयति—किमेतदेव, अथास्त्यन्यदपि ? लुब्धकः कथयति—अस्त्यन्योऽप्यनुशसः । अस्मिन् प्रदेशे जन्मचित्रको नाम नागपोतकः प्रतिवसति । स कालेन कालं सम्यग्वारिधारामनुप्रयच्छति । अतीव शस्यसपत्तिर्भवति । शस्यवती वसुमती, सुभिक्षान्नपानश्च देश इति । जन्मचित्रः कथयति—तं नागपोतकमितो विषयादपहरेत्, तस्य नागपोतकस्य किं स्यात् ? न शोभनं स्यात्, मातापितृवियोगजं दुःखं स्याद्राज्ञो राष्ट्रस्य च ।
- C 438 योऽपहरति, तस्य किं त्वं कुर्याः ? स आह—जीविताद्व्यपरोपयेयम् । जानीषे त्वं कतरोऽसौ नागपोतक इति ? न जाने । अहमेवासौ नागः । दक्षिणपाञ्चालवैषयिकेनाहितुण्डिकेनापहृत्य नीयेत । स बल्युपहारविधानार्थं गतः । सप्तमे दिवसे आगमिष्यति ।

आगल्य अस्य हृदस्य चतसृषु दिक्षु खदिरशलाकानिखन्य नानारङ्गैः सूत्रैर्वेष्टयित्वा मन्त्राना-
वर्तयिष्यति । तत्र त्वया प्रच्छन्ने सनिवृष्टे स्थातव्यम् । यदा तेनायमेवरूपः प्रयोगः कृतो
भवति, तदा हृदमध्यात् कथमानं पानीयमुत्थास्यति अहं चोत्थास्यामि । तदा त्वयासौ
अहितुण्डिकः शरेण मर्मणि ताडयितव्यः, आशु चोपसक्रम्य वक्तव्यम्—मन्त्रानुपसहर । मा ते
उत्कृत्तमूलं शिरः कृत्वा पृथिव्या निपातयिष्यामीति । यद्यसौ मन्त्रानुपसहस्य प्राणैर्विधो- 5
क्ष्यते, मृतं तेऽहं यावज्जीवमन्त्रपाशबद्धं स्यामिति । लुब्धकः प्राह—यदि तवैकस्यैव गुणः
स्यात्, तथाप्यहमेव कुर्याम, प्रागेव सराजकस्य राष्ट्रस्य । गच्छ, अहं ते त्रातेति ।
ततस्तेन नागपोतकेन तस्यैकपार्श्वे गुप्तस्थानमुपदर्शितम् । यावदसौ लुब्धकः सप्तमे दिवसे
प्रतिगुप्ते प्रदेशे आत्मानं गोपयित्वा अवस्थितः । स चाहितुण्डिकः आगल्य बल्युपहारं
कर्तुमारब्धः । तेन चतसृषु दिक्षु चत्वारः खदिरकीलका निखाताः । नानारङ्गैः सूत्रैर्वेष्ट- 10
यित्वा मन्त्रा आवर्तिताः । ततस्तस्मात् पानीयं कथितुमारब्धम् । लुब्धकेन च शरेण
मर्मणि ताडितः । निष्कोशं चासिं कृत्वा अभिहितः—त्वमस्मद्विषयनिवासिनं नागपोतमप-
हरसि । मा ते उत्कृत्तमूलं शिरः कृत्वा पृथिव्या निपातयामीति । ततोऽहितुण्डिकेन दुःख-
वेदनाभिभूतेन मरणभयभीतेन मन्त्रा व्यावर्तिताः । तत्समनन्तरं च लुब्धकेन जीविताद्
व्यपरोपितः । ततो नागो मन्त्रपाशविनिर्मुक्तो हृदादभ्युद्गम्य लुब्धकं परिष्वक्तवान्, एव 15
चाह—त्वमेमां माता, त्वमेमां पिता, यन्मया त्वामागम्य मातापितृवियोगजं दुःखं नोत्पन्नम् ।
आगच्छ, भवनं गच्छामः । तेनासौ भवनं नीतः, नानाविधेन चान्नपानेन सतर्पितः,
रत्नानि चोपदर्शितानि, मातापित्रोश्च निवेदितः । अम्ब तात—एष मे सुहृच्छरणबान्धवः ।
अस्यानुभावाद्युष्माभिः सह वियोगो न जात इति । ताम्यामसौ वरेण प्रवारितो विविधानि
च रत्नानि दत्तानि । स तान्यादाय तस्माद् हृदाद् व्युत्थितः । तस्य च हृदस्य नातिदूरे 20
पुष्पफलसलिलसपन्ने नानाशकुनिकूजिते ऋषेरग्रमाश्रमपदम् । तत्र च नागपोतकेन सार्धं
वृत्तकं तत्सर्वं विस्तरेण समाख्यातम् । ततः ऋषिः कथयति—किं रत्नैः किं वा ते सुवर्णेन ?
तस्य भवनेऽमोघो नाम पाशस्तिष्ठति, तं याचस्व । ततो लुब्धकोऽमोघपाशे सजातवृष्ण-
ऋषिवचनमुपश्रुत्य पुनरपि नागभवनं गतः । यावत्पश्यति भवनद्वारे तममोघपाशम् ।
तस्यैतदभवत्—एष स पाशो यो मया प्रार्थनीयः । इति विदित्वा नागभवनं प्रविष्टः । ततो 25
जन्मचित्रेण नागपोतकेन अन्यैश्च नागैः ससभ्रमैः प्रतिसमोदितो रत्नैश्च प्रवारितः । स
कथयति—अलं मम रत्नैः । किं तु एतममोघपाशं प्रयच्छथेति । स नाग आह—तवानेन
किं प्रयोजनम् ? यदा गरुत्मतोपद्रुता भवामः, तदा अनेनात्मानं रक्षामः । लुब्धकः आह—
युष्माकमेष कदाचित् कर्हिचित् गरुत्मतोपद्रुतानामुपयोगं गच्छति । मम तु अनेन
सततमेव प्रयोजनम् । यद्यस्ति कृतमुपकृतं च, अनुप्रयच्छेति । जन्मचित्रस्य नागपोतकस्यै- 30
तदभवत्—ममानेन बहूपकृतम् । मातापितरौ अवलोक्य ददामीति । तेन मातापितरौ
अवलोक्य स पाशो दत्तः । ततोऽसौ लुब्धकः पृथिवीलब्धप्रख्येन सुखसौमनस्येनाप्या-
यितमना अमोघपाशमादाय नागभवनादभ्युद्गम्य खगूहं गतः ॥

- यावदपरेण समयेन धनो राजा देव्या सार्धं क्रीडति रमते परिचारयति । तस्य क्रीडतो रममाणस्य परिचारयतो न पुत्रो न दुहिता । स करे कपोल दत्त्वा चिन्तापरो व्यवस्थितः—अनेकधनसमुदित मे गृहम् । न मे पुत्रो न दुहिता । ममालयात्सकुलवशच्छेदे
- C 440 राष्ट्रापहार सर्वसन्तस्वापतेयमपुत्रमिति कृत्वा अन्यराजविधेयो भविष्यतीति । स श्रमण-
 5 ब्राह्मणसुहृत्सबन्धिवान्धवैरुच्यते—देव, किमसि चिन्तापरः ? स एतत्प्रकरणं विस्तरेणारोच-
 यति । ते कथयन्ति—देवताराधनं कुरु, पुत्रस्ते भविष्यतीति । सोऽपुत्रः पुत्राभिनन्दी शिव-
 वरुणकुबेरवासवादीनन्याश्च देवताविशेषानायाचते, तद्यथा—आरामदेवता वनदेवता चत्वर-
 देवता शृङ्गाटकदेवता बलिप्रतिग्राहिका । सहजा सहधर्मिका निलानुबद्धा अपि देवता
 आयाचते । अस्ति चैष लोके प्रवादो यदायाचनहेतोः पुत्रा जायन्ते दुहितरश्चेति । तच्च
 10 नैवम् । यद्येवमभविष्यत्, एकैकस्य पुत्रसहस्रमभविष्यत्, तद्यथा राज्ञश्चक्रवर्तिनः । अपि
 तु त्रयाणां स्थानानां समुखीभावात्पुत्रा जायन्ते दुहितरश्च । कतमेषां त्रयाणाम् ? माता-
 पितरौ रक्तौ भवतः सनिपतितौ । माता चास्य कल्याणं भवति ऋतुमती च । गन्धर्व-
 प्रत्युपस्थितो भवति । एषा त्रयाणां स्थानानां समुखीभावात्पुत्रा जायन्ते दुहितरश्च । स
 चैवमायाचनपरस्तिष्ठति । अन्यतमश्च भद्रकल्पिको बोधिसत्त्वस्तस्याग्रमहिष्या अवक्रान्तः ।
 15 पञ्चावेणीया धर्मा एकस्य पण्डितजातीये मातृग्रामे । कतमे पञ्च ? रक्तं पुरुषं जानाति विरक्तं
 जानाति । कालं जानाति ऋतुं जानाति । गर्भमवक्रान्तं जानाति । यस्य सकाशाद्गर्भमवक्रामिति
 तमपि जानाति । दारकं जानाति, दारिकां जानाति । सचेदारको भवति, दक्षिणं कुक्षिं
 निश्चित्य तिष्ठति । सचेदारिका भवति, वामं कुक्षिं निश्चित्य तिष्ठति । सा आत्तमनाः स्वामिन-
 आरोचयति—दिष्ट्वा वर्धस्व आर्यपुत्र । आपन्नसत्त्वास्मि सवृत्ता । यथा च मे दक्षिणं
 20 कुक्षिं निश्चित्य तिष्ठति, नियतं दारको भविष्यतीति । सोऽप्यात्तमनात्तमनाः पूर्वं
 कायमुन्नमय्य दक्षिणं बाहुमभिप्रसार्य उदानमुदानयति—अप्येवाह चिरकालाभिलषितं
 पुत्रमुखं पश्येयम् । जातो मे स्यान्नावजातः । कल्याणि मे कुर्वीत । प्रतिभरेत् । दायाद्य मे
 प्रतिपद्येत । कुलवशो मे चिरस्थितिकं स्यात् । अस्माकं चाप्यतीतकालगतानामल्पं वा
 C 441 प्रभूतं वा दानानि दत्त्वा पुण्यानि कृत्वा अस्माकं नाम्ना दक्षिणामादेक्ष्यति—इदं तयोर्यत्र-
 25 तत्रोपपन्नयोर्गच्छतोरनुगच्छतु इति । आपन्नसत्त्वा विदित्वा उपरिप्रासादतल्लगतामयन्त्रिता
 धारयति तित्कामल्लवणमधुरकटुकषायविवर्जितैराहारैः । हारार्धहारविभूषितगान्त्रीमप्सरसमिव
 नन्दनवनचारिणी मञ्चान्मञ्च पीठात्पीठमनवतरन्तीमधरिमा भूमिम् । न चास्याः किञ्चि-
 दमनोऽज्ञशब्दश्रवणं यावदेव गर्भस्य परिपाकाय । सा अष्टानां वा नवानां वा मासानामल्प-
 यात्प्रसूता । दारको जातोऽभिरूपो दर्शनीयः प्रासादिको गौरः कनकवर्णश्छत्राकारशिराः
 30 प्रलम्बबाहुर्विस्तीर्णललाट उच्चघोणः सगतभ्रूस्तुङ्गनासः सर्वाङ्गप्रत्यङ्गोपेतः । तस्य जातो
 आनन्दमेर्यस्ताडिताः । श्रुत्वा राजा कथयति—किमेतदिति । अन्तःपुरिकाभी राज्ञे निवेदितम्—
 देव, दिष्ट्वा वर्धस्व । पुत्रस्ते जात इति । ततो राज्ञा त सर्वं नगरमपगतपाषाणशर्करकठल्ल

व्यवस्थितम्, चन्दनवारिसिक्तमुच्छ्रितध्वजपताक सुरभिधूपघटिकोपनिबद्ध नानापुष्पाभि-
कीर्णरमणीयम् । आज्ञा च दत्ता—श्रमणब्राह्मणकृपणवनीपकेभ्यो दान प्रयच्छत, सर्वबन्धन-
मोक्ष च कुरुतेति । तस्यैव त्रीणि सप्तकान्येकविंशतिदिवसान् विस्तरेण जातकर्म करोति ।
तस्य जातिमह कृत्वा नामधेय व्यवस्थापितुमारब्धम्—किं भवतु दारकस्य नामेति ? अमात्या
कथयन्ति—अयं दारको धनस्य राज्ञः पुत्रः, भवतु दारकस्य सुधनो नामेति । तस्य सुधन इति 5
नामधेय व्यवस्थापितम् । सुधनो दारकोऽष्टाभ्यो धात्रीभ्योऽनुदत्तो द्वाभ्यामसधात्रीभ्या द्वाभ्या
क्षीरधात्रीभ्या द्वाभ्या मलधात्रीभ्या द्वाभ्या क्रीडनिकाभ्या धात्रीभ्याम् । सोऽष्टाभिर्धात्रीभि-
रुन्नीयते वर्धते क्षीरेण दध्ना नवनीतेन सर्पिषा सर्पिमण्डैर्वा अन्यैश्चोत्ततोत्तैरुपकरणविशेषैः ।
आशु वर्धते हृदस्थमिव पङ्कजम् ॥

स यदा महान् सवृत्तस्तदा लिप्यामुपन्यस्त सख्याया गणनाया मुद्रायामुद्धरे न्यासे 10
निक्षेपे वस्तुपरीक्षाया कुमारपरीक्षाया कुमारिकापरीक्षाया दारुपरीक्षाया रत्नपरीक्षाया वस्त्र-
परीक्षायाम् । सोऽष्टासु परीक्षासु घटको वाचक पण्डित पटुप्रचारः सवृत्तः । स यानि C
तानि भवन्ति राज्ञा क्षत्रियाणा मूर्धाभिषिक्ताना जनपदैश्चर्यमनुप्राप्ताना महान्त पृथिवीमण्डल-
मभिनिर्जित्याव्यवसता पृथग्भवन्ति शिल्पस्थानकर्मस्थानानि, तद्यथा—हस्तिग्रीवायामश्वपृष्ठे
रथे त्सरौ धनुषि अपयाने निर्यागेऽङ्कुशग्रहे पाशग्रहे छेद्ये भेद्ये मुष्टिबन्धे शिखाबन्धे पद- 15
बन्धे दूरवेधे शब्दवेधे मर्मवेधेऽक्षुण्णवेधे दृढप्रहारितायाम् । पञ्चस्थानेषु कृतावी सवृत्तः ।
तस्य पित्रा त्रीण्यन्तपुराणि व्यवस्थापितानि ज्येष्ठ मध्य कनीयसम् । त्रीणि वासगृहाणि
मापितानि, हैमन्तिक त्रैष्मिक वार्षिकम् । त्रीण्युद्यानानि मापितानि, हैमन्तिक त्रैष्मिक
वार्षिकम् । ततः सुधनकुमार उपरिप्रासादतलगतो निष्पुरुषेण तूर्येण क्रीडति रमते
परिचारयति ॥

20

यावदपरेण समयेन हलको लुब्धको मृगयामन्वेषमाणस्तेन तेनानुविचरन्नन्यतम
पर्वतमनुप्राप्तः । तस्य च पर्वतस्याधस्ताद्वेषराश्रमपद पश्यति पुष्पफलसपन्न नानापक्षिगण-
विचरितम् । महान्तं च हृदमुत्पलकुमुदपुण्डरीकसञ्ज्ञं हसकारण्डवचक्रवाकोपशोभितम् ।
स तमाश्रमपद परिभ्रमितुमारब्धः । यावत् ऋषिं पश्यति दीर्घकेशश्मश्रुनखरोमाण वातातप-
कर्षितशरीरं चीवरवल्कलधारिणमन्यतमवृक्षमूलाश्रयतृणकुटिकाकृतनिलयम् । दृष्ट्वा च पुनः 25
पादाभिवन्दनं कृत्वा कृताञ्जलिपुटं पप्रच्छ—भगवन्, कियच्चिरमस्मिन् प्रदेशे तव प्रति-
वसतः ? चत्वारिंशद्वर्षाणि । अस्ति त्वया इयता कालेनास्मिन् प्रदेशे कश्चिदाश्चर्याद्भुत-
धर्मो दृष्टः श्रुतो वा ? प्रशान्तात्मा ऋषिर्मन्द मन्दमुवाच—भद्रमुख, दृष्टस्तेऽयं हृदः ? दृष्टो
भगवन् । एषा ब्रह्मसभा नाम पुष्करिणी उत्पलपद्मकुमुदपुण्डरीकसञ्ज्ञा नानापक्षिगण-
निषेविता हिमरजततुषारगौराम्बुसपूर्णा सुरभिकुसुमपूर्णतोया । अस्या पुष्करिण्या पञ्च- 30
दशम्या मनोहरा नाम द्रुमस्य किन्नरराजस्य दुहिता पञ्चकिन्नरीशतपरिवारा नानाविध-
स्नानोद्धर्तनैरागल्यं स्नाति । स्नानकाले चास्या मधुरगीतवादितशब्देन मृगपक्षिणोऽवह्रियन्ते ।

C

अहमपि त शब्दं श्रुत्वा महता प्रीतिसौमनस्येन सप्ताहमतिनामयामि । एतदाश्चर्यं भद्रमुख
मया दृष्टमिति । अथ हलकस्य लुब्धकस्यैतदभवत्—शोभनोऽयमया अमोघ पाशो नागाल्लुब्धो
मनोहरायाः किन्नर्या क्षेप्यामीति । सोऽपरेण समयेन पूर्णपञ्चदश्याममोघ पाशमादाय
हृदतीरसमीपे पुष्पफलविटपगहनमाश्रित्य अवधानतत्परोऽवस्थित । यावन्मनोहरा किन्नरी
5 पञ्चशतपरिवारिता तादृश्यैव विभूत्या ब्रह्मसभा पुष्करिणीमवतीर्णा स्नातुम् । तत्समनन्तरं च
हलकेन लुब्धकेन अमोघ. पाश क्षिप्त, येन मनोहरा किन्नरी बद्धा । तया अमोघपाश-
श्रितया हृदे महाहतनाद कृतो भीषणश्च शब्दो निश्चारित, य श्रुत्वा परिशिष्टः किन्नरि-
गण इतश्चासुतश्च सभ्रान्तो मनोहरा निरीक्षितुमारब्धः । पश्यन्ति बद्धाम् । दृष्ट्वा च
पुनर्भीता निष्पलायिताः । अद्राक्षीत्स लुब्धकस्ता परमरूपदर्शनीयाम् । दृष्ट्वा च पुनरुप-
10 श्लिष्टो ग्रहीष्यामीति । सा आह—हा हतास्मि, हा मन्दभाग्या, ममेदृशीमवस्थामाप्ताम् ।

मा नैषीस्त्व हि मा स्प्राक्षीर्नैतत्तव सुचेष्टितम् ।

राजभोग्या सुरूपाह न साधु ग्रहण तव ॥ १ ॥ इति ॥

लुब्धकः प्राह—यदि त्वा न गृह्णामि, निष्पलायसे । सा कथयति—नाह निष्पलाये ।
यदि न श्रद्धासि, इमं चूडामणिं गृहाण । अस्यानुभावेनाहमुपरिविहायसा गच्छामीति ।
15 लुब्धकः कथयति—कथं जाने ? तया शिरस्थश्चूडामणिर्दत्त उक्तश्च—एष चूडामणिर्यस्य हस्ते,
तस्याह वशा भवामि । ततो लुब्धकेनासौ चूडामणिर्गृहीतः, पाशबद्धा चैना सप्रस्थितः ॥

C 444

तेन खलु समयेन सुधनराजकुमारो मृगयानिर्गतः । अद्राक्षीत्स लुब्धकः सुधन
राजकुमारमभिरूप दर्शनीय प्रासादिकम् । दृष्ट्वा च पुनरस्यैतदभवत्—अयं च राजकुमारः,
इयं च परमदर्शनीया । यद्येना द्रक्ष्यति, बलाद्ग्रहीष्यति । यन्बहमेना प्राभृतन्यायेन स्वय-
20 मेवोपनयेयम् । ततस्ता पाशबद्धामादाय येन राजकुमारस्तेनोपसक्रान्तः । उपसक्रम्य पादयो-
र्निपत्य कथयति—इदं मम देवस्य स्त्रीरत्नं प्राभृतमानीतम्, प्रतिगृह्यतामिति । अद्राक्षी-
त्सुधनकुमारो मनोहरा किन्नरीमभिरूपा दर्शनीया प्रासादिका परमशुभवर्णपुष्कलतया
समन्वागता सर्वगुणसमुदितामष्टादशभिः स्त्रीलक्षणैः समलकृता जनपदकल्याणा काञ्चन-
कलशकूर्मपीनोन्नतकठिनसहितसुजातवृत्तप्रगल्भमानस्तनीमभिनीलरक्ताशुकविसृतायतनव-
25 कमलसदृशनयनां सुभ्रुवमायततुङ्गनासा विद्रुममणिरत्नबिम्बफलसस्थानसदृशाधरोष्ठी सुदृढपरि-
पूर्णगण्डपार्श्वमत्यर्थरतिकरकपोलतिलकानुपूर्वचरिता संगतभ्रुवारविन्दविकचसदृशपरिपूर्ण-
विमलशशिवपुष्प प्रलम्बबाहु गम्भीरत्रिवलिकसततमध्या स्तनभारावनाम्यमानपूर्वाधौ रथाङ्ग-
सस्थितसुजातजघना कदलीगर्भसदृशकरानुपूर्वावस्थितसुजातकरभोरु सुनिगूढसुरचितसर्वाङ्ग-
सुन्दरशिरा सहितमणिपीडासरक्तकरतलप्रहर्षनूपुरवल्या हारार्धहारनिर्घोषविमलशितगति-
30 मायतनीलसूक्ष्मकेशी सचीवरप्रभ्रष्टकाञ्चीगुणा नूपुरावच्छादितपादा क्षामोदरीम् । ता प्रति-
कीर्णहारामुत्तप्तजाम्बूनदचारुपूर्णा दृष्ट्वा कुमारः सहसा पपात विद्धो दृढरागशरेण । तत्र स
रागवराहदवदहनपतङ्गसदृशेन जलचन्द्रचञ्चलविमलोज्ज्वलस्वभावेन दुर्ग्राह्यतरेण नदीतरङ्गझष-

मकरसुरभिगमनेन गरुडपवनजवसमगतिना तूलपरिवर्तनलघुतरेण वानरावस्थितचपलो-
द्भ्रान्ततरेण सतताभ्यासक्लेशनिषेवणरागसुखास्वादलोभेन सर्वक्लेशविषमदुर्गप्रपातनिःसङ्गेन
परमसलीलेन चित्तेन तद्भूतानुगतया अयोनिशोभनस्कारधनुर्विसृतैः सयोगाभिलषितपरम-
रहस्यशब्देन कामशरेण हृदये विद्ध । आह च—

दृष्ट्वा च ता सुधन इन्दुसमानवक्रा

5

प्रावृद्धनान्तरविनिश्चितैव विद्युत् ।

तत्क्लेहमन्मथविलाससमुद्भवेन

सद्यः स चेतसि नु रागशरेण विद्धः ॥ २ ॥

स तामतिमनोहरा गृहीत्वा हस्तिनापुर गत । स च लुब्धः पञ्चग्रामवरेणाच्छादितः ।
ततः सुधनो राजकुमारो मनोहरया रूपयौवनगुणेन सुधनः कुमारोऽनेकैश्चोपचारशतैस्तथा¹⁰
अपहृतो यथा मुहूर्तमपि ता न जहाति । यावदपरेण समयेन जेतवनाद्वौ ब्राह्मणौ अभ्यागतौ ।
तत्रैको राजान सश्रितः, द्वितीयः सुधनः कुमारम् । यो राजान सश्रितः, स राज्ञा पुरोहितः
स्थापितो भोगैश्च सविभक्तः । यस्तु सुधनः कुमारम्, स भोगमात्रेण सविभक्तः । स कथ-
यति—कुमार, यदा त्वं पितुरत्ययाद्राष्ट्रे प्रतिष्ठास्यसि, तदा मे किं करिष्यसीति ? । सुधनः
कथयति—यथा तव सहायो ब्राह्मणो मम पित्रा पौरोहित्येऽवस्थापितः, एवमहं त्वामपि पौरोहित्ये¹⁵
स्थापयामीति । एष च वृत्तान्तस्तेन ब्राह्मणेन कर्णपरपरया श्रुतः । तस्यैतदभवत्—अहं
तथा करिष्ये, यथा कुमारो राज्यमेव नासादयिष्यति, कुतस्तं पुरोहितं स्थापयिष्यतीति ?
यावदपरेण समयेन तस्य राज्ञो विजितेऽन्यतमः कार्वाटिकः प्रतिविरुद्धः, तस्य समुच्छिद्ये
एको दण्डः प्रेषितः । स हतविहृतविध्वस्तः प्रत्यागतः । एव यावत्सप्त, ये दण्डाः
प्रेषिताः, तेऽपि हस्तविध्वस्ताः प्रत्यागताः । अमाल्यैः राजा विज्ञापितः—देव, किमर्थं स्वबल²⁰
हार्यते, परं वर्धते ? यावन्नैकः कश्चिद्देवस्य विजिते शस्त्रबलोपजीवी सर्वोऽसौ आहूयता-
मिति । ब्राह्मणः पुरोहितः सलक्षयति—अयं स कुमारस्य वधोपायकाल इति । तेन राजा
विज्ञप्तः—देव, नैवमसौ शक्यः सनामयितुम् । राजा कथयति—किं मया स्वयं गन्तव्यम् ?
पुरोहितः कथयति—किमर्थं देव, स्वयं गच्छति ? अयं सुधनः कुमारो युवा बलदर्पयुक्तः ।
एष दण्डसहायः प्रेष्यतामिति । राजा कथयति—एवमस्त्विति । ततो राजा कुमारमाहूय²⁵
कथयति—गच्छ कुमार, दण्डसहायः कार्वाटिकः सनामय । एव देवेति सुधनः कुमारो राज्ञः
प्रतिश्रुत्य अन्तःपुरं प्रविष्टः । मनोहरादर्शनाच्चास्य सर्वं विस्मृतम् । पुनरपि राज्ञा अभिहितः—
पुनरपि तद्दर्शनात्सर्वं विस्मृतम् । पुरोहितेन चाभिहितः—देव, सुधनः कुमारो मनोहरया
अतीव सक्तो न शक्यते प्रेषयितुम् । राजा कथयति—साधनं सज्जं क्रियताम् । निर्गतः
कुमारोऽन्तःपुरात् प्रेषयितव्यो यथा मनोहरायाः सकाशं न प्रतिवसतीति । एव देवेति³⁰
अमाल्यैः राज्ञः प्रतिश्रुत्य बलौघो हस्त्यश्चरथपदातिसपन्नोऽनेकप्रहरणोपकरणयुक्तः सजीकृतः ।
ततः कुमारो निर्गतः उक्तः—गच्छ कुमार, सज्जो बलौघ इति । स कथयति—देव, गमिष्यामि
दि० ३७

C 445

C 446

मनोहरा दृष्ट्वा । राजा कथयति—कुमार न द्रष्टव्या, कालोऽतिवर्तते । स कथयति—तावद्यदि एवम्, मातर दृष्ट्वा गच्छामि । गच्छ कुमार अवलोक्य जननीम् । स मनोहरासन्तक चूडामणिमादाय मातुःसकाशमुपसक्रान्तः । पादयोर्निपत्य कथयति—अम्ब, अहं कार्वटिक सनामनाय गच्छामि ।

5

दुहिता शक्रकल्पस्य किन्नेरेन्द्रस्य मानिनी ।

पाल्या विरहशोकार्ता मद्रात्सल्यधिया त्वया ॥ ३ ॥

C 447

अयं चूडामणिः सुगुप्तं स्थापयितव्यः । न कदाचिन्मनोहराया दातव्योऽन्यत्र प्राणवियोगादिति । स एव मातर पितर सदृश्य अभिवाद्य च नानायोधबलौघतूर्यनिर्नादितैः सप्रस्थितः । अनुपूर्वेण जनपदानतिक्रम्य तस्य कार्वटिकस्य नातिदूरेऽन्यतमं वृक्षमूलं निश्चित्य वासमुपगतः । तेन खलु समयेन वैश्रवणो महाराजोऽनेकयक्षपरिवारोऽनेकयक्षशत-
सहस्रपरिवारः । तेन यक्षाणां यक्षसमितिं सप्रस्थितः । तस्य तेन पथा गच्छतः खगपथेन यानमवस्थितम् । तस्यैतदभवत्—बहुशोऽहमनेन पथा समतिक्रान्तः । न च मे कदाचिद्धानं प्रतिहतम् । कोऽत्र हेतुर्येनेदानीं प्रतिहत इति ? पश्यति सुधनं कुमारम् । तस्यैतदभवत्—
अयं भद्रकल्पिको बोधिसत्त्वः । खेदमापत्स्यति युद्धायाभिप्रस्थितः । साहाय्यमस्य करणीयम् ।
15 कार्वटिकः सनामयितव्यः । न च कस्यचिदप्राणिनः पीडा करणीयेति विदित्वा पाञ्चिकं महायक्षसेनापतिमामन्त्रयते—एहि त्वं पाञ्चिक, सुधनस्य कुमारस्य कार्वटिकमयुद्धेन सनामय । न च ते कस्यचिदप्राणिनः पीडा कर्तव्येति । तथेति पाञ्चिकेन यक्षसेनापतिना वैश्रवणस्य महाराजस्य प्रतिश्रुत्य दिव्यश्चतुरङ्गो बलकायो निर्मितः—तालमात्रप्रमाणाः पुरुषाः, पर्वतप्रमाणा हस्तिनः, हस्तिप्रमाणा अश्वाः । ततो नानाविधखड्गमुशलतोमरपाशचक्रशरपरश्वधादिशस्त्र-
20 विशेषेण नानावादित्रसङ्क्षोभेण च महाभयमुपदर्शयन् महता बलौघेन पाञ्चिकोऽनुप्रातः ।

हस्त्यश्वरथनिर्घोषान्नानावादित्रनिस्सनात् ।

यक्षाणां खग्रभावाच्च प्राकारः प्रपपात वै ॥ ४ ॥

ततस्ते कर्षटनिवासिनस्तः बलौघं दृष्ट्वा तच्च प्राकारपतनं परं विषादमापन्नाः पप्रच्छुः—कुत एष बलौघ आगच्छतीति ? ते कथयन्ति—शीघ्रं शीघ्रं द्वाराणि मुञ्चत । एष
25 पृष्ठतः कुमार आगच्छति । तस्य च बलौघो यदि चिरं विधारयिष्यथ, सर्वथा न भविष्येति । ते कथयन्ति—

व्युत्पन्ना न वयं राज्ञो न कुमारस्य धीमतः ।

चतुर्पौरुषकेभ्यो स्म भीताः सत्रासमागताः ॥ ५ ॥

तैर्द्वाराणि मुक्तानि । ततः उच्छ्रितध्वजपताकापूर्णकलशा नानाविधतूर्यनिर्नादितैः
30 सुधनं कुमारं प्रत्युद्गताः । तेन च समाश्रयिताः, तदभिप्रायश्च राजभटः स्थापितः । निप-
काश्च निगृहीताः । करप्रत्यायाश्च निबद्धाः । ततस्तं कर्षटकं स्फीतीकृत्य सुधनकुमारः

C 4

प्रतिनिवृत्तः । धनेन च राज्ञा तामेव रात्रिं स्वप्नो दृष्ट—गृध्रेणागस्य राज्ञ उदरं स्फोटयित्वा
 अन्नाण्याकृष्य सर्वं तन्नगरमन्त्रैर्वेष्टितम्, सप्त रत्नानि गृहं प्रवेश्यमानानि दृष्टानि । ततो राजा
 भीतस्त्रस्तः सविग्रह आहृष्टरोमकूपो लघुलघ्वेवोत्थाय महाशयने निषद्य करे कपोल दत्त्वा
 चिन्तापरो व्यवस्थित—मा हैव मे अतोनिदान राज्याच्युतिर्भविष्यति, जीवितस्य वा अन्तराय
 इति । स प्रभाताया रजन्या स्वप्नं ब्राह्मणाय पुरोहिताय निवेदयामास । स सलक्षयति— 5
 यादृशो देवेन स्वप्नो दृष्टः, नियतं कुमारेण कर्बटको निर्जितः । वितथनिर्देशः करणीयः ।
 इति कृत्वा कथयति—देव, न शोभनः स्वप्नः । नियतमतोनिदानं राज्याच्युतिर्भविष्यति,
 जीवितस्यान्तराय इति । केवलं तु अत्रास्ति प्रतिकारः, स च ब्राह्मणकर्मण्येषु दृष्टः । कोऽसौ
 प्रतिकारः ? देव, उद्याने पुष्करिणीं पुरुषप्रमाणिकां कर्तव्या । ततः सुधया प्रलेप्तव्या ।
 सुसमृष्टा कृत्वा क्षुद्रमृगाणां रुधिराणामुत्थितव्या । ततो देवेन स्नानप्रयत्नेन ता पुष्करिणी- 10
 मेकेन सोपानेनावतरितव्यम्, एकेनावतीर्य द्वितीयेनोत्तरितव्यम्, द्वितीयेनोत्तीर्य तृतीयेनाव-
 तरितव्यम्, तृतीयेनावतीर्य चतुर्थेनोत्तरितव्यम् । ततश्चतुर्भिर्ब्राह्मणैर्वेदवेदाङ्गपारगैर्देवस्य
 पादयोजिह्वया निर्लेढव्यम्, किन्नरवसया च धूपो देयः । एव देवो विधूतपापश्चिरं राज्यं
 पालयिष्यतीति । राजा कथयति—सर्वमेतच्छक्यं यदिदं किन्नरमेदमतीव दुर्लभम् । पुरोहितः
 कथयति—देव, यदेव दुर्लभं तदेव सुलभम् । राजा कथयति—यथा कथम् ? पुरोहितः 15
 कथयति—देव, नन्विमं मनोहरा किन्नरी । राजा कथयति—पुरोहित, मा मैवं वद । कुमारस्यात्र
 प्राणाः प्रतिष्ठिताः । स कथयति—ननु देवेन श्रुतम्—

ल्यजेदेकं कुलस्यार्थं ग्रामस्यार्थं कुलं ल्यजेत् ।

ग्रामं जनपदस्यार्थं आत्मार्यं पृथिवीं ल्यजेत् ॥ ६ ॥

दृढेनाद्वयात्मना(?) राज्यं कुमारस्यास्य धीमतः ।

20

शक्यसि ह्यपरा कर्तुं घातयैना मनोहराम् ॥ ७ ॥ इति ।

आत्माभिनन्दिनो न किञ्चिन्नं प्रतिपद्यन्त इति तेनाधिवासितम् । ततो यथो-
 पदिष्टं पुरोहितेन कारयितुमारब्धम् । पुष्करिणीं खाता सुधयोपलिप्ता समृष्टा क्षुद्रमृग-
 रुधिरसुपावर्तयितुमारब्धम् । स च प्रयोगं सुधनस्यान्तःपुरजनेनोपलब्धः । तां प्रीति-
 मनसः सवृत्ता—वयं रूपयौवनसपन्नाः । इदानीमस्माकं सुधनः कुमारं परिचारयिष्यतीति । 25
 ताः प्रमुदिता दृष्ट्वा मनोहरा पृच्छति—किं यूयमतीव प्रहर्षिता इव ? यावदपरया स वृत्तान्तो
 विस्तरेण मनोहराया निवेदितः । ततो मनोहरा सजातदुःखदौर्मनस्या येन सुधनस्य कुमा-
 रस्य जननी तेनोपसक्रान्ता । उपसक्रम्य पादयोर्निपत्य करुणदीनविलम्बितैरक्षरैरेतमर्थं निवेद-
 यामास । सा कथयति—यद्येव खगलमिदं कुरु विचारयिष्यामीति । मनोहरया आगम्य
 पुनरपि समाख्यातम् । तथा अपि विचारितम् । पश्यति भूतम् । ततस्तया स चूडामणि- 30
 र्वस्त्राणि च मनोहरायै दत्तानि, उक्ता च—पुत्रिके, प्राप्ते काले आगन्तव्यम् । एव मनो-
 पालम्भो न भवतीति । ततो राजा यथादिष्टेन क्रमेण स्नानप्रयतो रुधिरपूर्णां पुष्करिणी-

C 44

मवतीर्योत्तीर्णः । ततोऽस्य ब्राह्मणैर्जिह्वा पादौ निलीढौ, अवस्थितः—आनीयतां किन्नरीति च समादिष्टम् । तत्समनन्तरमेव मनोहरा गगनतलमुत्प्लुत्य गाथा भाषते—

स्पर्शसगमनं मद्य हसितं रमितं च मे ।

नागीव बन्धनान्मुक्ता एषा गच्छामि साप्रतम् ॥ ८ ॥ इति ।

- 5 राज्ञा दृष्टा वायुपथेन गच्छन्ती । स भीतः पुरोहितमामन्त्रयते—यदर्थं कृतो यत्नः, स न सपन्नः, मनोहरा किन्नरी निष्पलायितेति । पुरोहितः कथयति—देव, सिद्धार्थोऽपगत-पापो देवः साप्रतमिति । ततो मनोहराया खगपथेन गच्छन्त्या एतदभवत्—यदहमेतामवस्थां ग्राप्ता, तत्तस्य ऋषेर्व्यपदेशात् । यदि तेन नाख्यातमभविष्यत्, नाहं ग्रहणं गता अभविष्यत् । तेन हि यास्यामि तावदस्यैव ऋषेः सकाशमिति । सा तस्याश्रमपदं गता । पादाभिवन्दनं
- C 450 10 कृत्वा तं ऋषिमुवाच—महर्षे, तव व्यपदेशादहं ग्रहणं गता, मनुष्यस्य सस्पर्शश्च संप्राप्तः । जीवितान्तरायश्चैतत्संवृत्तः । तद्विज्ञापयामि—यदि यदा कदाचित्सुधनं कुमार आगच्छति मां समन्वेषमाणः, तस्येमांश्चुलिमुद्रां दातुमर्हसि । एव च वक्तव्यम्—कुमार, विषमा पन्थानो दुर्गमाः, खेदमापत्स्यसे, निवर्तस्विति । यदि निवार्यमाणो न तिष्ठेत्, तस्य मार्गं व्यपदेष्टुमर्हसि—कुमार, मनोहरया समाख्यातम्—उत्तरे दिग्भागे त्रयः कालपर्वताः, तानतिक्रम्य
- 15 अपरे त्रयः, तानप्यतिक्रम्य अपरे त्रयः, तानतिक्रम्य हिमवान् पर्वतराजः, तस्योत्तरेणोत्कीलक-पर्वतः, ततः उत्कूलको जलपथः एकधारको वज्रकः कामरूपी । उत्कीलकः ऐरावतोऽधोबाणः प्रमोक्षणः एते पर्वताः समतिक्रमणीयाः । तत्र खदिरके पर्वते गुहा, प्रवेशः एक-धारके तु कीलकाः, वज्रके पक्षिराजेन प्रवेशः । एभिर्मुपायैस्ते पर्वताः अतिक्रमणीयाः, यन्त्राणि च भङ्गव्यानि । अजवक्रमेण्डकः पुरुषो राक्षसरूपी पिङ्गलागुहाया लालान्नोतसा
- 20 महानजगरो वेगेन प्रधावति । स ते विक्रमेण हन्तव्यः । अरान्तरगता नाभी यत्र पश्येत्तत्र किटिभकश्च ।

अयं मुक्तेन बाणेन हन्तव्यो मम कारणात् ।

यत्र पश्येद्वै मेधौ सघटन्तौ परस्परम् ।

तयोः शृङ्गमेकं भङ्क्त्वा मार्गं प्रतिलप्स्यसे ॥ ९ ॥

25 आयसौ पुरुषौ दृष्ट्वा शस्त्रपाणी महाभयौ ।

तयोरेकं पादयित्वा मार्गं प्रतिलप्स्यसे ॥ १० ॥

सकोचयन्तीं प्रसारयन्तीं राक्षसीमायसं मुखम् ।

यदा पश्येत्तत्र कीलकं ललाटे तस्या निखानयेत् ॥ ११ ॥

शूलावर्तस्तदा कूपो विलङ्घ्यस्ते षष्टिहस्तकः ।

30 हरिपिङ्गलकेशाक्षो दारुणो यत्र राक्षसः ॥ १२ ॥

कार्मुकं मण्डलं कृत्वा हन्तव्यश्च दुरासदः ।

नद्यश्च बहवस्तार्या नक्रग्रहसमाकुलाः ॥ १३ ॥

रङ्गा पतङ्गा तपनी चित्रा रुदन्ती हसन्ती आशीविषा वेत्रनदी च ।

C 451

रङ्गाया राक्षसीकोपः पतङ्गायामनुष्यका ।

तपन्त्या ग्राहबहुल्व चित्राया कामरूपिणः ॥ १४ ॥

रुदन्त्या किन्नरीचेट्यो हसन्त्या किन्नरस्तुषा ।

आशीविषाया नानाविधा सर्पा वेत्रनद्या तु शाल्मलिः ॥ १५ ॥

5

रङ्गाया धैर्यकरण पतङ्गाया पराक्रमः ।

तपन्त्या ग्राहमुखबन्ध चित्राया विविधगीतम् ॥ १६ ॥

रुदन्त्या सौमनस्ये समुत्तारम्, हसन्त्या तूष्णीभावायोगेन, आशीविषाया सर्पविषमन्त्र-योगेन, वेत्रनद्या तीक्ष्णशस्त्रसपातयोगेन समुत्तारः । नदी समतिक्रम्य पञ्च यक्षशतानि गुल्मकम् । तद्वैर्यमास्थाय विद्राव्यम् । ततो द्रुमस्य किन्नरराजस्य भवनमिति । ततो 10 मनोहरा त ऋषिमेवमुक्त्वा पादाभिबन्धनं कृत्वा प्रक्रान्ता ॥

यावत्सुधनः कुमारस्त कर्कटक सनाम्य गृहीतप्राभृतो हस्तिनापुरमनुप्राप्तः । श्रुत्वा च राजा परा प्रीतिमुपगतः । ततः कुमारो मार्गश्रमं प्रतिविनोद्य पितुः सकाशं गतः । प्रणामं कृत्वा पुरस्तान्निषण्णः । राज्ञा परमया सतोषणया सभाषितः, उक्तश्च—कुमार, शिवेन त्वमागतः^२ देव, तव प्रसादात्कर्कटकं सनामितः, निपका गृहीता, चिन्तकः स्थापितः । इमे तु कर- 15 प्रत्ययाः । पण्यागारश्च स्थाप्यतामिति । राजा कथयति—शोभनं प्रतिगृहीतम् । ततः पितुः प्रणामं कृत्वा सप्रस्थितः । राजा कथयति—कुमार तिष्ठ, प्राभृतं सहिता एव भोक्ष्यामः । देव गच्छामि, चिरं दृष्ट्वा मे मनोहरा । अलं कुमार अद्य गमनेन । तिष्ठ, श्वो गमिष्यसीति । सोऽनवबुध्यमान एवमाह—तात, अबैव मया अवश्यं गन्तव्यम् । राजा तूष्णीमवस्थितः । ततः कुमारः स्वगृहं गतः । यावत्पश्यति श्रिया वर्जितमन्तं पुरद्वारम् । स चिन्तापरः प्रविश्य 20 मनोहरा न पश्यति । इतश्चासुतश्च सभ्रान्तः शून्यहृदयः शब्दं कर्तुमारब्धं—मनोहरे मनोहरे इति । यावदन्तः पुरं सन्निपतितम् । ता स्त्रियः क्षेपं कर्तुमारब्धाः । विद्रोऽसौ हृदयशल्येन सुतरां प्रष्टुमारब्धः । ताभिर्यथाभूतं समाख्यातम् । स शोकेन सप्रमुह्यते । ता स्त्रियः कथयन्ति—देव, अस्मिन्नन्तःपुरे तत्प्रविशिष्टतरा स्त्रियः सन्ति, किमर्थं शोकं क्रियते ? स पितुर्नैर्गुण्य-मुपश्रुत्य कृतघ्नतां च, मातुः सकाशमुपसक्रान्तः । पादयोर्निपत्य कथयति—अम्ब, 25

C 452

मनोहरा न पश्यामि मनोरथगुणैर्युताम् ।

साधुरूपसमायुक्ता क्व गता मे मनोहरा ॥ १७ ॥

मनसा सप्रधावामि मनो मे सप्रमुह्यते ।

हृदयं दह्यते चैव रहितस्य तथा भृशम् ॥ १८ ॥

मनोभिरामा च मनोहरा च

30

मनोनुकूला च मनोरतिश्च ।

सततदेहोऽस्मि मनोहरा विना

कुतो ममेद व्यसन समागतम् ॥ १९ ॥ इति ।

सा कथयति—पुत्र, कृच्छ्रसकटसबाधप्राप्ता मनोहरेति मया प्रतिमुक्ता । अम्ब, यथा कथम् ? तया यथावृत्त विस्तरेण समाख्यातम् । स पितुर्नैर्गुण्यमकृतज्ञता च ज्ञात्वा कथ-
5 यति—कुत्र गता कतरेण वा पथेति ? सा कथयति—

एषोऽसौ पर्वतशैल ऋषिसघनिषेवित ।

उषितो धर्मराजेन यत्र याता मनोहरा ॥ २० ॥ इति ।

स मनोहरावियोगदुःखार्त. कृच्छ्र विललाप, करुण परिदेवते—

मनोहरा न पश्यामि मनोरथगुणैर्युताम् ।

10

साधुरूपसमायुक्ता क गता मे मनोहरा ॥ २१ ॥

मनसा सप्रधावामि मनो मे सप्रमुह्यते ।

हृदय दह्यते चैव रहितस्य तया भृशम् ॥ २२ ॥

मनोभिरामा च मनोहरा च

मनोनुकूला च मनोरतिश्च ।

C 453

15

सततदेहोऽस्मि मनोहरा विना

कुतो ममेद व्यसन समागतम् ॥ २३ ॥ इति ।

ततो मात्रा अभिहितः—पुत्र, सन्त्यस्मिन्नन्त पुरे तद्विशिष्टतराः स्त्रियः । किमर्थं शोकः क्रियत इति ? कुमार कथयति—कुतो मे रतिरनुप्राप्यतामिति ? स तया समाश्वास्यमानोऽपि शोकसतापसततस्तस्या प्रवृत्तिं समन्वेषमाण इतश्चासुतश्च परिभ्रमितुमारब्ध । तस्य बुद्धि-
20 रूपन्ना—यत एव लब्धस्तमेव तावत्पृच्छामि । स हलकस्य सकाश गतः पृच्छति—मनोहरा कुतस्त्वया लब्धेति ? स कथयति—अमुष्मिन् प्रदेशे ऋषि. प्रतिवसति । तस्याश्रमपदे ब्रह्म-सभा नाम पुष्करिणी । तस्या स्नातुमवतीर्णा ऋषिव्यपदेशेन लब्धेति । स सलक्षयति—
ऋषिरिदानीमभिगन्तव्यः, तस्मात्प्रवृत्तिर्भविष्यतीति । एष च वृत्तान्तो राज्ञा श्रुत—मनोहरा-वियोगाल्कुमारोऽतीव विह्वल इति । ततो राज्ञा अभिहित—कुमार, किमसि विह्वल. ? इदानीं
25 तद्विशिष्टतरमन्त.पुर व्यवस्थापयिष्यामीति । स कथयति—तात, न शक्य मया तामनानीय अन्त पुरस्थेन भवितुम् । स राज्ञा बह्व्युच्यमानो न निवर्तते । ततो राज्ञा नगरप्राकारशृङ्गे-
प्यारक्षका. पुरुषाः स्थापिताः, यथा कुमारो न निष्कासतीति । कुमारः कृत्वा रात्रिं जागर्तु-
काम । उक्त च—पञ्चमे रात्र्या अल्पं स्वपन्ति बहु जागर्ति । कतमे पञ्च पुरुषाः ? स्त्रियामवेक्ष्य-
(पेक्षा ?)वान् प्रतिबद्धचित्तः । स्त्रीपुरुष उत्क्रोशः, ऋणी, चौरसेनापतिः, भिक्षुश्चालब्ध-
30 वीर्य इति । अथ कुमारस्यैतदभवत्—यदि द्वारेण यास्यामि, राजा द्वारपालकान् रक्षकाश्च दण्डेनोत्सादयिष्यति । यद्ब्रह्मरक्षितेन पथा गच्छेयमिति । स रात्र्या व्युत्थाय नीलोत्पल-

मालाबद्धशिरा येन रक्षिणः पुरुषा न सन्ति, तेन ता मालां ध्वजे बद्धा अवतीर्णः । चन्द्र-
श्चोदितः । ततोऽसौ चन्द्रमवेक्ष्य मनोहराविरहित एव विललाप—

भो पूर्णचन्द्र रजनीकर तारराज
त्व रोहिणीनयनकान्त सुसार्थवाह ।

कच्चिप्रिया मम मनोहरणैकदक्षा

5 C 454

दृष्ट्वा त्वया भुवि मनोहरनामधेया ॥ २४ ॥ इति ।

अनुभूतपूर्वरतिमनुस्मरन् जगाम । ददर्श मृगीम् । तामप्युवाच—

हे त्व कुरङ्गि तृणवारिपलाशभक्षे

स्वस्वस्तु ते चर सुख न मृगारिरस्मि ।

दीर्घेक्षणा मृगवधूकमनीयरूपा

10

दृष्ट्वा त्वया मम मनोहरनामधेया ॥ २५ ॥

स तामतिक्रम्य अन्यतम प्रदेश गतो ददर्श वन नानापुष्पफलोपशोभित भ्रमरैरुप-
भुज्यमानसारम् । ततोऽन्यतम भ्रमरमुवाच—

नीलाञ्जनाचलसुवर्ण मधुद्विरेफ

वशान्तराम्बुरुहमध्यकृताधिवास ।

15

वर्णाधिमात्रसदृशायतकेशहस्ता

दृष्ट्वा त्वया मम मनोहरनामधेया ॥ २६ ॥

तस्मादपि प्रदेशादतिक्रान्त पश्यत्याशीविषम् । दृष्ट्वा चाह—

भोः कृष्णसर्प तनुपल्लवलोजिह्व

वक्रान्तरोत्पतितधूमकलापवक्र ।

20

रागाग्निना तव समो न विषाग्निरुग्रो

दृष्ट्वा त्वया मम मनोहरनामधेया ॥ २७ ॥

तमपि प्रदेश समतिक्रान्तो ददर्शापर कोकिलाभिनादितम् । दृष्ट्वा च पुनस्तं
कोकिलमुवाच—

भो कोकिलोत्तम वनान्तरवृक्षवासिन्

25

नारी मनोहर पतत्रिगणस्य राजन् ।

नीलोत्पलामलसमायतचारुनेत्रा

दृष्ट्वा त्वया मम मनोहरनामधेया ॥ २८ ॥

तमपि प्रदेश समतिक्रान्तो ददर्शाशोकवृक्ष सर्वपरिफुल्लम् ।

मङ्गल्यनामान्तरनामयुक्त

30

सर्वद्रुमाणामधिराजतुल्य ।

मनोहराशोक विमूर्च्छित मा

एषोऽञ्जलिस्ते कुरु वीतशोकम् ॥ २९ ॥

C 455

स एव विक्लवोऽनुपूर्वेण तस्य ऋषेराश्रमपदमनुप्राप्तः । स त ऋषिं सविनय
प्रणिपत्योवाच—

5

चीराजिनाम्बरधर क्षमया विशिष्ट

मूलाङ्कुरामलकबिल्वकपित्थभक्त ।

वन्दे ऋषे नतशिरा वद मे लघु त्व

दृष्टा त्वया मम मनोहरनामधेया ॥ ३० ॥

तत स ऋषिः सुधन कुमार स्वागतवचनासनदानक्रियादिपुरःसर प्रतिसमोद्य
10 उवाच—

दृष्टा सा परिपूर्णचन्द्रवदना नीलोत्पलाभास्तरा

रूपेण प्रियदर्शना सुवदना नीलाञ्जितभ्रूलता ।

त्व स्वस्थो भुवि भुज्यता हि विविध मूल फल च प्रभो

पश्चात्स्वस्ति गमिष्यसीति मनसा नात्रास्ति मे सशयः ॥ ३१ ॥

15

इद ह्यवोचद्वचन च सुभू

कुमार तृष्णा त्वयि बाधते मे ।

महच्च दुःख वसता वनेषु

याता रमा द्रक्ष्यसि निश्चयेन ॥ ३२ ॥ इति ॥

इय च तया अङ्गुलिमुद्रिका दत्ता । कथयति च—कुमार, विषमा पन्थानो
20 दुर्गमाः । खेदमापत्यसे, निवर्तस्वेति । यदि च निवार्यमाणो न तिष्ठेत्, तस्य मार्गमुपदेष्टु-
मर्हसि । कुमार, इदं च तया समाख्यातम्—उत्तरे दिग्भागे त्रय कालपर्वताः, तानति-
क्रम्य अपरे त्रय, तानप्यतिक्रम्य हिमवान् पर्वतराजः । तत्प्रवेशेन त्वया इमानि भैषज्यानि
समुदानेतव्यानि—तद्यथा सूदया नामौषधिस्तया घृतं पक्त्वा पातव्यम् । तेन च ते न
तृषा न बुभुक्षा, स्मृतिबलं च वर्धयति । वानर समुदानेतव्यः, मन्त्रमध्येतव्यम्, सशर
25 धनुर्ग्रहीतव्यम्, मणयोऽवभासात्मकाः अगदो विषघातकोऽयस्कीलास्त्रयो वीणा च ।
हिमवतः पर्वराजस्योत्तरेणोत्कीलकः पर्वतः । ततः कूलको जलपथः खदिरक एकधारको
वज्रकः कामरूपी । उत्कीलक ऐरावतकोऽधोबाणः प्रमोक्षक एते पर्वताः । सर्वे ते समति-
क्रमणीयाः । तत्र खदिरके पर्वते गुहा, प्रवेश एकधारके तु कीलकाः, वज्रके पक्षिराजेन
C 456 प्रवेशः । एभिरुपायैस्ते सर्वे पर्वताः समतिक्रमणीयाः, यन्त्राणि च भङ्गव्यानि । अजवक्रो
30 मेण्डकः पुरुषो राक्षसीरूपी पिङ्गलाया गुहाया लालान्नोतसा महता अजगरो वेगेन
प्रधावति । स ते विक्रमेण हन्तव्यः । अरान्तरगता नाभी यत्र पश्येत्तत्र किटिभकश्च ।

अयं मुक्तेन बाणेन हन्तव्यो मम कारणात् ।
 यत्र पश्येद्वै मेधौ सघटन्तौ परस्परम् ।
 तयो शङ्कमेक भङ्क्त्वा मार्गं प्रतिलप्यसे ॥ ३३ ॥
 आयसौ पुरुषौ दृष्ट्वा शङ्खपाणी महाभयौ ।
 तयोरेक ताडयित्वा मार्गं प्रतिलप्यसे ॥ ३४ ॥
 सकोचयन्ती प्रसारयन्तीं राक्षसीमायस मुखम् ।
 यदा पश्येत्तदा कील ललाटे तस्या निखानयेत् ॥ ३५ ॥
 शूलावर्तस्तदा कूपो विलङ्घ्यस्ते षष्टिहस्तक ।
 हरिपिङ्गलकेशाक्षो दारुणो यक्षराक्षस ॥ ३६ ॥
 कार्मुक मण्डलं कृत्वा हन्तव्यश्च दुरासद ।
 नद्यश्च बहवस्तार्या नक्रप्राहसमाकुला ॥ ३७ ॥

5

10

रङ्गा पतङ्गा तपनी चित्रा रुदन्ती हसन्ती आशीविषा वेत्रनदी च ।

रङ्गाया राक्षसीकोप पतङ्गायाममानुषा ।
 तपन्त्या ग्राहबहुत्व चित्राया कामरूपिण ॥ ३८ ॥
 रुदन्त्या किन्नरीचेद्यो हसन्त्या किन्नरीस्तुषा ।
 आशीविषाया नानाविधा सर्पा वेत्रनद्या तु शाल्मलि. ॥ ३९ ॥
 रङ्गाया धैर्यकरण पतङ्गाया पराक्रम. ।
 तपन्त्या ग्राहमुखबन्धश्चित्राया विविध गीतम् ॥ ४० ॥

15

रुदन्त्या सौमनस्येन समुत्तारः । हसन्त्या तूष्णीभावेन, आशीविषाया सर्वविषमङ्ग-
 प्रयोगेण समुत्तारः, वेत्रनद्या तीक्ष्णशङ्खसपातयोगेन समुत्तारः । नदीमतिक्रम्य पञ्च यक्षशतानि 20
 गुल्मकस्थानम् । तद्वैर्यमास्थाय विद्राव्यम् । ततो द्रुमस्य किन्नरराजस्य भवनमिति ॥

C 45

ततः सुधनः कुमारो यथोपदिष्टानौषधिमन्त्रागदप्रयोगान् समुदानीय तस्य ऋषे.
 पादाभिवन्दनं कृत्वा प्रक्रान्तः । ततस्तेन यथोपदिष्टा सर्वे समुदानीताः स्थापयित्वा वान-
 रम् । ततस्तानादाय पुनरपि तस्य ऋषेः सकाशमुपसक्रान्तः । उक्तश्च—अल कुमार, किमनेन
 व्यवसायेन ? किं मनोहरया ? त्वमेकाकी असहाय. शरीरसशयमवाप्स्यसीति । कुमारः प्राह—
 महर्षे, अवश्यमेवाहं प्रयास्यामीति । कुतः ?

25

चन्द्रस्य खे विचरतः कः सहायभावो
 दष्टाबलेन बलिनश्च मृगाधिपस्य ।

अग्रेष्व दावदहने कः सहायभावः

अस्मद्विधस्य च सहायबलेन किं स्यात् ॥ ४१ ॥

30

किं भो महार्णवजल न विगाहितव्य

किं सर्पदष्ट इति नैव चिकित्सनीयः ॥

वीर्यं भजेत्सुमहदूर्जितसत्त्वदष्ट

यत्ने कृते यदि न सिद्ध्यति कोऽत्र दोषः ॥ ४२ ॥ इति ।

- 5 ततः सुधनः कुमारो मनोहरोपदिष्टेन विधिना सप्रस्थितः । अनुपूर्वेण पर्वतनदी-
गुहाप्रपातादीनि भैषज्यमन्त्रागदप्रयोगेण विनिर्जित्य द्रुमस्य किन्नरराजस्य भवनसमीपं गतः ।
कुमारोऽपश्यन्नगरमदूरं श्रीमदुद्यानोपशोभितं नानापुष्पफलोपेतं नानाविहगसेवितं तडाग-
दीर्घिकावापीकिन्नरैः समुपावृतम् । किन्नरीस्तत्र चापश्यत् पानीयार्थमुपगता । ततस्ता
सुधनकुमारेणाभिहिता—किमनेन बहुना पानीयेन क्रियत इति ? ताः कथयन्ति—अस्ति
10 द्रुमस्य किन्नरराजस्य दुहिता मनोहरा नाम । सा मनुष्यहस्तगता बभूव । तस्याः स मनुष्य-
गन्धो नश्यति । सुधनः कुमारः पृच्छति—किमेते घटा समस्ता सर्वे तस्या उपरि निपा-
त्यन्ते, आहोस्विदनुपूर्वेणेति ? ताः कथयन्ति—अनुपूर्व्याः । स सलक्षयति—शोभनोऽयमुपायः ।
O 458 इमामङ्गुलिमुद्रामेकस्मिन् घटे प्रक्षिपामीति । तेनैकस्याः किन्नर्याः घटेऽनालक्षितं प्रक्षिताः ।
सा च किन्नरी अभिहिता—अनेन त्वया घटेन मनोहरा तत्प्रथमतरं स्नापयितव्या । सा सलक्ष-
15 यति—नूनमत्र कार्येण भवितव्यम् । ततस्तयासौ घटं प्रथमतरं मनोहराया मूर्ध्नि निपा-
तितो यावदङ्गुलिमुद्रा उत्सङ्गे निपतिता । सा मनोहरया प्रत्यभिज्ञाता । ततः किन्नरी पृच्छति—
मा तत्र कश्चिन्मनुष्योऽभ्यागतः ? सा आह—अभ्यागतः । गच्छ, एनं प्रच्छन्नं प्रवेशय ।
तया प्रवेशितः, सुगुप्ते प्रदेशे स्थापितः । ततो मनोहरा पितुः पादयोर्निपत्य कथयति—
तात, यद्यसौ सुधनः कुमारः आगच्छेत्, येनाहं हता, तस्य त्वं किं कुर्या ? स कथयति—
20 तमहं खण्डशतं कृत्वा चतसृषु दिक्षु क्षिपेयम् । मनुष्योऽसौ, किं तेनेति । मनोहरा
कथयति—तात, मनुष्यभूतस्य कुत इहागमनम् ? अहमेव ब्रवीमीति । ततो द्रुमस्य
किन्नरराजस्य पर्यवस्थानो विगतः । ततो विगतपर्यवस्थानं कथयति—यद्यसौ कुमारः
आगच्छेत्, तस्याहं त्वां सर्वालकारविभूषितां प्रभूतचित्रोपकरणैः किन्नरीसहस्रपरिवृतां
भार्यार्यं दद्यामिति । ततो मनोहरया दृष्टतुष्टप्रमुदितया सुधनः कुमारो दिव्यालकार-
25 विभूषितो द्रुमस्य किन्नरराजस्योपदर्शितः । ततो द्रुमः किन्नरराजः सुधनः कुमारं ददर्श
अभिरूपं दर्शनीयं प्रासादिकं परमया शुभवर्णपुष्कलतया समन्वागतम् । दृष्ट्वा च पुनः परं
विस्मयमुपगतः । ततस्तस्य जिज्ञासा कर्तुं कामेन सौवर्णाः स्तम्भा उच्छ्रिताः, सप्त तालाः,
सप्त भेर्यः, सप्त सूकराः । आह च—

त्वया कान्त्या जितास्तावदेते किन्नरदारकाः ।

30

सदर्शितप्रभावस्तु दिव्यसम्बन्धमर्हसि ॥ ४३ ॥

अस्यायतं शरवणं कृत्वोद्भूतं शरं क्षणात् ।

व्युत्तमन्यूनमुच्चित्यं पुनर्देहि तिलाढकम् ॥ ४४ ॥

सदर्शय धनुर्वेदे दृढलक्षादिकौशलम् ।

ततः कीर्तिपताकेय तवायत्ता मनोहरा ॥ ४५ ॥

सुधनकुमारो बोधिसत्त्व । कुशलाश्च भवन्ति बोधिसत्त्वास्तेषु तेषु शिल्पस्थानकर्म-
स्थानेषु । देवताश्चैषामौत्सुक्यमापत्स्यन्ते अविघ्नभावाय । ततो बोधिसत्त्वो नृत्तगीतवीणा-
पणवसुघोषकवल्लीमृदङ्गादिनानाविधेन दैवतोपसहतेन वादित्रविशेषेण सम तादापूर्यमाणो- 5
ऽनेकै किन्नरसहस्रैः परिवृतः ।

शतक्रतुसमादिष्टैर्यक्षैः सूकररूपिभिः ।

उत्पाटिते शरवणे समे व्युत्त तिलाढकम् ॥ ४६ ॥

एकीकृत समुच्चित्य शक्रसृष्टेः पिपीलिकैः ।

कुमार किन्नरेन्द्राय विस्मिताय न्यवेदयत् ॥ ४७ ॥

C 459

10

नीलोत्पलदलाभेनासिना गृहीतेन पश्यतो द्रुमस्य किन्नरराजस्य सौवर्णस्तम्भसमीप
गत्वा तान् स्तम्भान् कदलीच्छेदेन खण्डखण्ड छेत्तुमारब्धः । ततस्तान् तिलशोऽवकीर्य
सप्त तालान् सप्त भेरी सप्त च सूकरान् बाणेन विध्य सुमेरुवदकम्प्योऽवस्थितः । ततो
गगनतलस्थाभिर्देवताभिश्च किन्नरशतसहस्रैर्हार्हाकारकिलिकिलाप्रक्ष्वेडोच्चैर्नादो मुक्तः, य
दृष्ट्वा च किन्नरराजः परं विस्मयमुपगतः । ततः किन्नरीसहस्रस्य मनोहरासमानरूपस्य मध्ये 15
मनोहरा स्थापयित्वा सुधनः कुमारोऽभिहित—एहि कुमार, प्रत्यभिजानासि मनोहरामिति ?
ततः सुधनः कुमारस्तां प्रत्यभिज्ञाय गाथाभिगीतेनोक्तवान्—

यथा द्रुमस्य दुहिता ममेह त्वं मनोहरा ।

शीघ्रमेतेन सत्येन पदं ब्रज मनोहरे ॥ ४८ ॥

ततः सा द्रुतपदमभिक्रान्ता । किन्नराः कथयन्ति—देव, अयं सुधनः कुमारो बलवीर्य- 20
पराक्रमसमन्वितो मनोहरायाः प्रतिरूपः । किमर्थं विप्रलम्ब्य ? दीयतामस्य मनोहरेति ।
ततो द्रुमः किन्नरराजः किन्नरगणेन सवर्णितः सुधनः किन्नराभिमेतेन महता सत्कारेण
पुरस्कृत्य मनोहरा दिव्यालंकारविभूषिता वामेन पाणिना गृहीत्वा दक्षिणेन सौवर्णभृङ्गार
सुधनः कुमारमभिहित—कुमार, एषा ते मनोहरा किन्नरीपरिवृता भार्यार्याय दत्ता । अपरिचिता
मानुषाः, यथैना न परित्यक्ष्यसीति । परं तातेति सुधनः कुमारो द्रुमस्य किन्नरराजस्य 25
प्रतिश्रुत्य किन्नरभवनस्थो मनोहरया सार्धं निष्पुरुषेण तूर्येण क्रीडते रमते परिचारयति ।
सोऽपरेण समयेन खदेशमनुस्मृत्य मातापितृवियोगजेन दुःखेनाल्लस्यतो मनोहरया निवेद-
यति—मातापितृवियोगजं मे दुःखं बाधत इति । ततो मनोहरया एषं वृत्तान्तो विस्तरेण
पितुर्निवेदितः । स कथयति—गच्छ कुमारं सार्धम् । अपक्रान्तया ते भवितव्यम् । विप्रलम्भका
मनुष्याः । ततो द्रुमेण किन्नरराजेन प्रभूतमणिमुक्तासुवर्णादीन् दत्त्वा अनुप्रेषितः । स 30
मनोहरया सार्धमुपरिविहाय सा किन्नरखगपथेन सप्रस्थितः । अनुपूर्वेण हस्तिनापुरनगरमनु-

C 460

प्राप्त । ततो हस्तिनापुरं नगरं नानामनोहरेण सुरभिना गन्धविशेषेण सर्वा दिगामोदितम् ।
 श्रुत्वा धनेन राज्ञा आनन्दभेर्यस्ताडिताः, सर्वं च तन्नगरमपगतपाषाणशर्करकठलं कारितम् ।
 चन्दनवारिषिक्तमामुक्तपट्टदामकलापसमुच्छ्रितध्वजपताकं सुरभिधूपघटिकोपनिबद्धं नाना-
 पुष्पावकीर्णरमणीयम् । ततः कुमारोऽनेकनरवरसहस्रपरिवृतो मनोहरया सार्धं हस्तिनापुर-
 ५ नगरं प्रविष्टः । ततो मार्गश्रमं प्रतिविनोद्य विविधानि रत्नान्यादाय पितुः सकाशमुप-
 सक्रान्तः । पित्रा कण्ठे परिष्वक्तः । पार्श्वे राजासने निषण्णः । किन्नरनगरगमनागमनं च
 विस्तरेण समाख्यातम् । ततो धनेन राज्ञा अतिबलवीर्यपराक्रम इति विदित्वा राज्याभि-
 षेकेणाभिषिक्तः । सुधनः कुमारः सलक्षयति—यन्मम मनोहरया सार्धं समागमः सवृत्तो राज्या-
 भिषेकश्चानुप्राप्तः, तत्पूर्वकृतहेतुविशेषात् । यन्मम हस्तिनापुरं दद्याम्, पुण्यानि
 १० कुर्यामिति । तेन हस्तिनापुरे नगरे द्वादश वर्षाणि निरर्गडो यज्ञ इष्टः ॥

C 461 स्यात्खलु ते महाराज अन्यः स तेन कालेन समयेन सुधनः कुमारो वेति ? न
 खल्वेव द्रष्टव्यम् । अपि त्वहमेव तेन कालेन तेन समयेन बोधिसत्त्वचर्यायां वर्तमानः
 सुधनो नाम राजा बभूव । यन्मया मनोहरानिमित्तं बलवीर्यपराक्रमो दर्शितः, द्वादश वर्षाणि
 निरर्गडो यज्ञ इष्टः, न तेन मया अनुत्तरा सम्यक्संबोधिरधिगता, किं तु तद्दानं तच्च वीर्यमनु-
 १५ त्तरायाः सम्यक्संबोधेर्हेतुमात्रकं प्रलयमात्रकं सभारमात्रकम् ॥

इत्यवोचद्भगवान् । आत्तमनसस्ते च सर्वे लोका भगवतो भाषितमभ्यनन्दन् ॥

इति सुधनकुमारावदानं समाप्तम् ॥



३१ तौरिकामहावदानम् ।

तत्र भगवानायुष्मन्तमामन्नयते स्म—आगमय आनन्द येन श्रावस्तीति । एव
भदन्तेत्यायुष्मानानन्दो भगवतः प्रत्यश्रौषीत् । अथ भगवान् येन श्रावस्ती तेन चारिका
प्रक्रान्तः । यावदन्यतमस्मिन् प्रदेशे ब्राह्मणश्छिन्नभक्तो हल वाहयति, तस्यार्थाय दारिका
पेयामादाय गता । भगवाश्च त प्रदेशमनुप्राप्त । ददर्श स ब्राह्मणो बुद्ध भगवन्तं द्वात्रिंशता 5
महापुरुषलक्षणैः समलकृतमशील्यानुव्यञ्जनैर्विराजितगात्र व्यामप्रभालकृत सूर्यसहस्रातिरेक-
प्रभ जङ्गममिव रत्नपर्वत समन्ततो भद्रकम् । सहदर्शनाच्चास्य भगवति प्रसाद उत्पन्न ।
न तथा द्वादशवर्षाभ्यस्तः शमथश्चित्तस्य कल्यता जनयति, अपुत्रस्य वा पुत्रप्रतिलम्भः,
दरिद्रस्य वा निधिदर्शनम्, राज्याभिनन्दिनो वा राज्याभिषेकः, यथोपचितकुशलमूलस्य
सत्त्वस्य तत्प्रथमतो बुद्धदर्शनम् । स ता पेयामादाय लघुलघ्वेव येन भगवास्तेनोपसक्रान्तः । 10
उपसक्रम्य भगवन्तमेतदवोचत्—इयं भो गौतम पेया । यद्यस्ति ममान्तिकेऽनुकम्पा, पिबेद्भगवान्
गौतम पेयामिति । ततो भगवता ब्राह्मणस्य जीर्णकूपो दर्शित—सचेत्ते ब्राह्मण परित्यक्ता,
अस्मिन् जीर्णकूपे प्रक्षिपेति । तेन तस्मिन् जीर्णकूपे प्रक्षिप्ता । स जीर्णकूपो वाप्यायमानः
पेयापूर्णः, यथापि तद्बुद्धानां बुद्धानुभावेन देवतानां च देवतानुभावेन । ततो भगवता स
ब्राह्मणोऽभिहितः—चारय महाब्राह्मण पेयामिति । स चारयितुमारब्धः । भगवता तथा 15
अधिष्ठिता यथा सर्वसधेन पीता । स च जीर्णकूपो वाप्यायमानस्तथैव पेयापूर्णोऽवस्थितः ।
ततोऽसौ ब्राह्मणो भूयस्या मात्रया अभिप्रसन्नो भगवतः पादाभिवन्दनं कृत्वा पुरस्तान्निषण्णो
धर्मश्रवणाय । तस्य भगवता आशयानुशयं धातुं प्रकृतिं च ज्ञात्वा तादृशीं चतुरार्यसत्य-
सप्रतिवेधिकीं धर्मदेशनां कृता, पूर्ववद्भावदनादिकालोपचितं सत्कायदृष्टिशैलं ज्ञानवज्रेण
भित्त्वा स्नोतआपत्तिफलं साक्षात्कृतम् । अतिक्रान्तोऽहं भदन्त, अतिक्रान्तः । एषोऽहं 20
भगवन्तं बुद्धं शरणं गच्छामि धर्मं च भिक्षुसंघं च । उपासकं च मा धारय अद्याप्रेण
यावज्जीवं प्राणोपेतं शरणं गतमभिप्रसन्नम् । अथासौ ब्राह्मणो वणिगिव लब्धलाभः
शस्यसपन्नं इव कृषीवलः शूर इव विजितसम्राट् । सर्वरोगनिर्मुक्तं इवातुरो भगवतो भाषित-
मभ्यानन्दानुमोद्य भगवतः पादौ शिरसा वन्दित्वा भगवतोऽन्तिकाद् प्रक्रान्तो यावत्क्षेत्रं
गतः । पश्यति तस्मिन् क्षेत्रे सौवर्णान् यवान् सपन्नान् । दृष्ट्वा च पुनर्विस्मयोत्फुल्लोचनो 25
गाथा भाषते—

अहो गुणमय क्षेत्रं सर्वदोषविवर्जितम् ।

अद्यैव वापितं बीजमद्यैव फलदायकम् ॥ १ ॥

ततोऽसौ ब्राह्मणस्त्वरितत्वरितं राज्ञः सकाशमुपसक्रान्तः । उपसंक्रम्य जयेनायुषा
धर्धयित्वा राजानमुवाच—देव, मया यवाः प्रकीर्णाः, ते सौवर्णाः सवृत्ताः । तस्याधिष्ठायकेन 30
प्रसादः क्रियतामिति । राज्ञा अधिष्ठायकोऽनुप्रेषितः । ब्राह्मणेन राशीकृत्य भाजितः । राज-
भागः स्वाभाविका यवाः सवृत्ताः । अधिष्ठायकेन राज्ञे निवेदितम् । राज्ञा समादिष्टम्—

C 463

पुनर्भाजयतेति^१ । तै पुनर्भाजितम् । तथैव राजभाग स्वाभाविका यवा सवृत्ता^२ । एव यावत् सप्तकृत्वो भाजितम् । तथैव । राजा कुतूहलजात स्वयमेव गतः पश्यति—तथैव । तेनासौ ब्राह्मणोऽभिहित—ब्राह्मण, तवैतत्पुण्यनिर्जातम् । अल राजभागेन, यथाभिप्रेत तन्ममानुप्रयच्छेति । ततस्तेन ब्राह्मणेन परितुष्टेन यद्वत्तम्, तत्सौवर्णा सवृत्ता ॥

५ ततो भगवान् सप्रस्थितः । यावदन्यतमस्मिन् प्रदेशे पञ्चकार्षशतान्युत्पाद्वत्पाण्डुकानि स्फुटितपाणिपादानि शणशाटीनिवासितानि लाङ्गलानि वाहयन्ति । तेऽपि बलीवर्दा बद्धे प्रयोक्त्रै प्रतोदयष्टिभि क्षतविक्षतगात्रा मुहुर्मुहुर्निश्चसन्तो वहन्ति । ददृशुस्ते कार्षका बुद्ध भगवन्त द्वात्रिंशता महापुरुषलक्षणै समलकृत पूर्ववद्यावदुपचितकुशलमूलसत्त्वस्य तत्प्रथमतो बुद्धदर्शनम् । ततो येन भगवास्तेनोपसक्रान्ताः । अद्राक्षीद्भगवास्तान् कार्षकान् दूरादेव ।

10 दृष्ट्वा च पुनर्विनेयापेक्षया मार्गादपक्रम्य पुरस्ताद्भिक्षुसघस्य प्रज्ञप्त एवासने निषण्ण । एते कार्षका भगवतः पादौ शिरसा वन्दित्वा एकान्तनिषण्णाः । ततो भगवता तेषा कार्षकाणा- माशयानुशय धातु प्रकृतिं च ज्ञात्वा तादृशी चतुरार्यसत्यसप्रतिवेधिकी धर्मदेशना कृता, पूर्ववद्यावदनादिकालोपचित सत्कायदृष्टिशैल ज्ञानवज्रेण भित्त्वा स्रोतआपत्तिफल साक्षा- त्कृतम् । ते दृष्टसत्या येन भगवास्तेनोपसक्रान्त । प्रणमय्य भगवन्तमिदमवोचन्—देशय

15 भदन्त, स्वाख्याते धर्मविनये प्रव्रज्यामुपसपद भिक्षुभावम् । चरेम भगवतोऽन्तिके ब्रह्म- चर्यमिति । ते भगवता एहिभिक्षुकया प्रव्राजिता पूर्ववद्यावत्तेऽवस्थिता बुद्धमनोरथेन ।
C 464 तेषा भगवता अववादो दत्त । तैर्युज्यमानैः पूर्ववदभिवाद्याश्च सवृत्ता । तेऽपि बलीवर्दा योक्त्राणि वरत्राणि च छित्त्वा येन भगवास्तेनोपसक्रान्ताः । उपसक्रम्य भगवन्त सामन्तकेन अनुपरिवार्यावस्थिता । तेषा भगवता त्रिभिः पदार्थैर्धर्मो देशितः । पूर्ववद्यावद्यथा गङ्गावतरे
20 हसमत्यकूर्माणा यावद् दृष्टसत्याः स्वर्भवन गताः ॥

भिक्षवः सशयजाताः सर्वसशयच्छेत्तार बुद्ध भगवन्त पप्रच्छुः—किं नु तैः कार्षक- पूर्वकैर्भिक्षुभिः कर्म कृत येन कार्षकाः सवृत्ताः, भगवतश्च शासने प्रव्रज्य सर्वक्लेशप्रहाणादर्हत्त्व साक्षात्कृतम्^३ तैर्बलीवर्दपूर्वकैर्देवपुत्रैः किं कर्म कृतम्, येन बलीवर्देष्टूपपन्नाः, सत्यदर्शन च कृतमिति^४ भगवानाह—एभिरेव भिक्षवः कर्माणि कृतान्युपचितानि लब्धसभाराणि
25 पूर्ववद्यावत्फलन्ति खलु देहिनाम् ॥

भूतपूर्व भिक्षवोऽस्मिन्नेव भद्रकल्पे विंशतिवर्षसहस्रायुषि प्रजाया काश्यपो नाम शास्ता लोक उदपादि । पूर्ववत् । स वाराणसीनगरीमुपनिश्रित्य बिहरति ऋषिवदने(पतने) मृगदावे । तस्य शासने एतानि पञ्च कर्षकशतानि प्रव्रजितान्यभूवन् । तत्रैभिर्न पठित न स्वाध्यायित नापि मनसिकारो विहितः । किं तु श्रद्धादेय भुक्त्वा सगणिकाभिरतैः
30 कौसीयेनाभिनामितम् ॥

^१ This is the last word of the well-known stanza एहीति चोक्तास्ते तथागतेन etc

किं मन्यध्वे भिक्षवो यानि तानि पञ्च भिक्षुशतानि, एतान्येव तानि पञ्च कर्षक-
शतानि । योऽसौ विहारस्वामी, स एवासौ गृहपतिर्यस्यैते कर्षका । यदेभिर्विहारस्वामि-
सन्तक श्रद्धादेय परिभुज्य न पठित न स्वाध्यायित नापि मनसिकारो विहितः, किं तु
सगणिकाभिरतैः कौसीबेनाभिनामितम्, तेन कर्मणा पञ्च जन्मशतानि तस्य विहार-
स्वामिनः कर्षकाः सवृत्ता । यावदेतर्ह्यपि तस्यैव कर्षका जाता । यदेभि काश्यपस्य 5
सम्यक्सबुद्धस्य शासने प्रव्रज्य ब्रह्मचर्यं चरितम्, तेनैतर्हि मम शासने प्रव्रज्य सर्वक्लेश-
प्रहाणादर्हत्वं साक्षात्कृतम् । ते च बलीवर्दपूर्विणो देवपुत्राः काश्यपस्य सम्यक्सबुद्धस्य
शासने प्रव्रजिता आसन् । तत्रैभि क्षुद्रानुक्षुद्राणि शिक्षापदानि खण्डितानि । तेन कर्मणा
बलीवर्देष्टूपपन्नाः । यन्ममान्तिके चित्तमभिप्रसादितम्, तेन देवेषूपपन्ना । यत्काश्यपे मम्य-
क्सबुद्धे ब्रह्मचर्यं वासितम्, तेनेदानीं देवपुत्रभूतैः सत्यदर्शनं कृतम् । इति भिक्षव एकान्त- 10
कृष्णानां कर्मणामेकान्तकृष्णो विपाकः, पूर्ववद्यावदामोगः करणीयः । इत्येव वो भिक्षवः
शिक्षितव्यम् ॥

O 46f

तत्र भगवानायुष्मन्तमामन्त्रयते स्म—आगमय आनन्द येन तोयिका । एव
भदन्तेत्यायुष्मानानन्दो भगवतोऽश्रौषीत् । भगवास्तोयिकामनुप्राप्त । तस्मिन् प्रदेशे
ब्राह्मणो लाङ्गल वाहयति । अथासौ ददर्श बुद्धं भगवन्तं द्वात्रिंशता महापुरुषलक्षणैः 15
समलकृतगात्रं पूर्ववद्यावत्समन्ततो भद्रकम् । दृष्ट्वा सलक्षयति—यदि भगवन्तं गौतममुपेत्य
अभिवादयिष्यामि, कर्मपरिहाणिर्मे भविष्यति । अथ नोपेत्याभिवादयिष्यामि, पुण्यपरि-
हाणि । तत्कोऽसावुपायः स्याद्येन मे न कर्मपरिहाणि स्यान्नापि पुण्यपरिहाणिरिति 2
तस्य बुद्धिरूपन्ना—अत्रस्थ एवाभिवादनं करोमि । एव न कर्मपरिहाणिर्भवति
नापि पुण्यपरिहाणिरिति । तेन यथागृहीतयैव प्रतोदयञ्चा तत्रस्थेनाभिवादनं कृतम्— 20
अभिवादये बुद्धं भगवन्तम् । तत्र भगवानायुष्मन्तमानन्दमामन्त्रयते—क्षणं आनन्द एष
ब्राह्मणः । सचेदस्यैव सम्यक्सत्त्वात्मज्ञानदर्शनं प्रवर्तते । एतस्मिन् प्रदेशे काश्यपस्य
सम्यक्सबुद्धस्याविकोपितोऽस्थिसघातस्तिष्ठतीति । अथानेनोपसक्रम्य वन्दितो भवेयम् । एव-
मनेन द्वाभ्यां सम्यक्सबुद्धाभ्यां वन्दना कृता भवेत् । तत्कस्य हेतोः 2 अस्मिन् आनन्द
प्रदेशे काश्यपस्य सम्यक्सबुद्धस्याविकोपितोऽस्थिसघातस्तिष्ठतीति । अथायुष्मानानन्दो लघु- 25
लघ्वेव चतुर्गुणमुत्तरासङ्गं प्रज्ञाय भगवन्तमिदमवोचत्—निषीदतु भगवान् प्रज्ञप्त एवासने ।
एवमयं पृथिवीप्रदेशो द्वाभ्यां सम्यक्सबुद्धाभ्यां परिमुक्तो भविष्यति, यच्च काश्यपेन
सम्यक्सबुद्धेन, यच्चैतर्हि भगवतेति । निषण्णो भगवान् प्रज्ञप्त एवासने । निषद्य भगवान्
भिक्षूनामन्त्रयते स्म—इच्छथ यूयं भिक्षवः काश्यपस्य सम्यक्सबुद्धस्य शरीरसघातमविकोपित
द्रष्टुम् 2 एतस्य भगवन् कालः, एतस्य सुगतं समयोऽयम् । भगवान् भिक्षूणां काश्यपस्य 30
सम्यक्सबुद्धस्याविकोपितं शरीरसघातमुपदर्शयतु, दृष्ट्वा भिक्षवश्चित्तमभिप्रसादयिष्यन्ति ।
भगवता लौकिकं चित्तमुत्पादितम् । धर्मता खलु यस्मिन् समये बुद्धा भगवन्तो लौकिक

O 46f

चित्तमुत्पादयन्ति, तस्मिन् समये कुन्तपिपीलिकादयोऽपि प्राणिनो भगवतश्चेतसा चित्त-
माजानन्ति । नागाः सलक्षयन्ति—किं कारणं भगवता लौकिकं चित्तमुत्पादितम् ? भगवान्
काश्यपस्य सम्यक्सबुद्धस्य शरीरसघातमविकोपितं द्रष्टुकामः । ततस्तैः काश्यपस्य सम्य-
क्सबुद्धस्याविकोपितः शरीरसघात उच्छ्रापितः । तत्र भगवान् भिक्षूनामब्रूयते स्म—गृहीत
5 भिक्षवो निमित्तम् । अन्तर्धास्यतीति । अन्तर्हितः ॥

राज्ञा प्रसेनजिता श्रुतम्—भगवता श्रावकाणां दर्शनाय अविकोपितः काश्यपस्य
सम्यक्सबुद्धस्य शरीरसघात उच्छ्रापित इति । श्रुत्वा च पुनः कुतूहलजातं सार्धमन्तः-
पुरेण कुमारैरमाल्यैर्भटबलाग्रैर्नैगमजनपदैश्च द्रष्टुं सप्रस्थितः । एव विरूढकोऽनाथपिण्डो
गृहपतिः, ऋषिदत्त पुराणस्थपतिः, विशाखा मृगारमाता, अनेकानि च प्राणिशतसहस्राणि
10 कुतूहलजातानि द्रष्टुं सप्रस्थितानि पूर्वकैश्च कुशलमूलैः सचोद्यमानानि । यावदसौ अन्त-
र्हितः । तैः श्रुतम्—अन्तर्हितोऽसौ भगवतः काश्यपस्य सम्यक्सबुद्धस्य शरीरसघात इति ।
श्रुत्वा च पुनस्तेषां दुःखदौर्मनस्यमुत्पन्नम्—वृथा अस्माकमागमनं जातमिति ॥

C 467

अथान्यतमेन चोपासकेन स प्रदेशं प्रदक्षिणीकृतः । एव चेतसा चित्तमभिसंस्कृतम्—
अस्मान्मे पदाविहारात् कियत्पुण्यं भविष्यतीति ? अथ भगवास्तस्य महाजनकायस्या-
15 विप्रतिसारसजननार्थं तस्य चोपासकस्य चेतसा चित्तमाज्ञाय गाथां भाषते—

शतसहस्राणि सुवर्णनिष्का

जाम्बूनदा नास्य समा भवन्ति ।

यो बुद्धचैत्येषु प्रसन्नचित्त

पदाविहारं प्रकरोति विद्वान् ॥ २ ॥

20 अन्यतमेनाप्युपासकेन तस्मिन् प्रदेशे मृत्तिकापिण्डो दत्तः । एव चित्तमभिसंस्कृतम्—
पदाविहारस्य तावदियत्पुण्यमाख्यातं भगवता । अस्य तु मृत्तिकापिण्डस्य कियत्पुण्यं
भविष्यतीति ? अथ भगवान् तस्यापि चित्तमाज्ञाय गाथां भाषते—

शतसहस्राणि सुवर्णपिण्ड

जाम्बूनदा नास्य समा भवन्ति ।

25

यो बुद्धचैत्येषु प्रसन्नचित्त

आरोपयेन्मृत्तिकापिण्डमेकम् ॥ ३ ॥ इति ॥

तच्छ्रुत्वा अनेकैः प्राणिशतसहस्रैर्मृत्पिण्डसमारोपणं कृतम् । अपरैस्तत्र मुक्तपुष्पाणि
क्षितानि, एवं चित्तमभिसंस्कृतम्—पदाविहारस्य मृत्तिकापिण्डस्य चैयत्पुण्यमुक्तं भगवता,
30 अस्माकं तु मुक्तपुष्पाणां कियत्पुण्यं भविष्यतीति ? अथ भगवास्तेषामपि चित्तमाज्ञाय
गाथां भाषते—

शतसहस्राणि सुवर्णमूढ
जाम्बूनदा नास्य समा भवन्ति ।
यो बुद्धचैत्येषु प्रसन्नचित्त
आरोपयेन्मुक्तकपुष्पराशिम् ॥ ४ ॥ इति ।

अपरैस्तत्र मालाविहार कृत, चित्त चाभिसंस्कृतम्—मुक्तपुष्पाणा भगवता इत्यपुण्य- 5
मुक्तम् । अस्माक मालाविहारस्य कियत्पुण्य भविष्यतीति ? अथ भगवास्तेषामपि चित्त-
माज्ञाय गाथा भाषते—

शतसहस्राणि सुवर्णवाहा
जाम्बूनदा नास्य समा भवन्ति ।
यो बुद्धचैत्येषु प्रसन्नचित्तो
मालाविहार प्रकरोति विद्वान् ॥ ५ ॥ इति ।

10 C 468

अपरैस्तत्र दीपमाला दत्ता, चित्त चाभिसंस्कृतम्—मालाविहारस्य भगवता इत्यपुण्य-
मुक्तम् । अस्माक प्रदीपदानस्य कियत्पुण्य भविष्यतीति ? अथ भगवास्तेषामपि चेतसा
चित्तमाज्ञाय गाथा भाषते—

शतसहस्राणि सुवर्णकोट्यो
जाम्बूनदा नास्य समा भवन्ति ।
यो बुद्धचैत्येषु प्रसन्नचित्त
प्रदीपदान प्रकरोति विद्वान् ॥ ६ ॥ इति ।

15

अपरैस्तत्र गन्धाभिषेको दत्त, चित्त चाभिसंस्कृतम्—प्रदीपदानस्य भगवता इत्य-
पुण्यमुक्तम् । अस्माक गन्धाभिषेकस्य कियत्पुण्य भविष्यतीति ? अथ भगवास्तेषा चेतसा 20
चित्तमाज्ञाय गाथा भाषते—

शतसहस्राणि सुवर्णराशयो
जाम्बूनदा नास्य समा भवन्ति ।
यो बुद्धचैत्येषु प्रसन्नचित्तो
गन्धाभिषेक प्रकरोति विद्वान् ॥ ७ ॥ इति ।

25

अपरैस्तत्र ध्वजपताकारोपण कृतम्, चित्त चाभिसंस्कृतम्—पदाविहारस्य मृत्पिण्ड-
दानस्य मुक्तपुष्पाणा मालाविहारस्य प्रदीपदानस्य गन्धाभिषेकस्य च इत्यपुण्यमुक्त भगवता,
अस्माक छत्रध्वजपताकारोपणस्य कियत्पुण्य भविष्यतीति ? अथ भगवास्तेषा चित्तमाज्ञाय
गाथा भाषते—

॥ शतसहस्राणि सुवर्णपर्वता
मेरोः समा नास्य समा भवन्ति ।
यो बुद्धचैलेषु प्रसन्नचित्त
आरोपयेच्छत्रध्वजपताकम् ॥ ८ ॥

5 एषा हि दक्षिणा प्रोक्ता अप्रमेये तथागते ।
समुद्रकल्पे सबुद्धे सार्थवाहे अनुत्तरे ॥ ९ ॥ इति ।

C 469 तेषामेतदभवत्—परिनिर्वृतस्य तावद्भगवत् पूजाकरणादि यत्पुण्यमुक्तं भगवता,
तिष्ठन्नः कियत्पुण्यं भविष्यतीति । अथ भगवांस्तोषामपि चेतसा चित्तमाज्ञाय गाथा भाषते—

तिष्ठन्तं पूजयेद्यच्च यच्चापि परिनिर्वृतम् ।
10 समं चित्तप्रसादेन नास्ति पुण्यविशेषता ।
एव ह्यचिन्तिया बुद्धा बुद्धधर्माप्यचिन्तिया ॥ १० ॥
अचिन्तियैः प्रसन्नानामप्रतिहतधर्मचक्रप्रवर्तिनाम् ।
सम्यक्सबुद्धानां नालं गुणपारमधिगन्तुम् ॥ ११ ॥ इति ।

ततो भगवता तस्य महाजनकायस्य तथाविधा धर्मदेशना कृता, या श्रुत्वा अनेकैः
15 प्राणिशतसहस्रैर्महान् विशेषोऽधिगतः । कैश्चिच्छ्रावकबोधौ चित्तान्युत्पादितानि, कैश्चित्
प्रत्येकबोधौ, कैश्चिदुष्मगतानि प्रतिलब्धानि, कैश्चिद् मूर्धान्, कैश्चित्सत्यानुलोमाः क्षान्तयः,
कैश्चिच्छ्रोत आपत्तिफलं साक्षात्कृतम्, कैश्चित्सकृदागामिफलम्, कैश्चिदनागामिफलम्,
कैश्चित्सर्वक्लेशप्रहाणादर्हत्त्वं साक्षात्कृतम् । यद्भूयसा सा पर्षद्बुद्धनिम्ना धर्मप्रवणा सध-
प्राग्भारा व्यवस्थिता । सार्धं तत्र ब्राह्मणगृहपतिभिस्तस्मिन् प्रदेशे महं स्थापितं—तोयिका-
20 महस्तोयिकामहं इति सज्ञा संवृत्ता ॥

इति तोयिकामहावदानमेकत्रिंशत्तमम् ॥



३२ रूपावत्यवदानम् ।

एव मया श्रुतम् । एकस्मिन् समये भगवान् श्रावस्त्वा विहरति स्म जेतवनेऽनाथ-
पिण्डदस्यारामे महता भिक्षुसन्धेन सार्धमर्धत्रयोदशभिर्भिक्षुशतैः । सत्कृतो भगवान् गुरुकृतो
मानित पूजितो भिक्षुभिक्षुपुपासकोपासिकैः राज्ञा राजमात्रैर्नानावणिक्रमणब्राह्मणपरित्राजक-
नैगमजनपदैर्नागैर्यक्षैर्गन्धर्वैरसुरगरुडकिन्नरमहोरगैः । लामी च भगवान् प्रभूतानां प्रणीतानां 5 C 470
चीवरपिण्डपातशयनासनग्लानप्रत्ययमैषज्यपरिष्काराणां दिव्यानां च मनुष्याणां च, तैश्च
भगवाननुपलितः पद्ममिव वारिणा । तेन खलु पुनः समयेन अयमेव भगवतोऽनुरूप उदार
कल्याणकीर्तिशब्दश्लोकोऽभ्युद्भूत—इत्यपि स भगवास्तथागतोऽर्हन् सम्यक्संबुद्धो विद्याचरण-
सपन्न सुगतो लोकविदनुत्तर पुरुषदम्यसारथिः शास्ता देवानां च मनुष्याणां च बुद्धो
भगवान् । स इमां सदेवकं समारकं सब्रह्मकं सश्रमणब्राह्मणीं प्रजा सदेवमानुषीं स्वयमभि- 10
ज्ञाय साक्षात्कृत्वोपसपद्य विहरति । स धर्मं देशयत्यादौ कल्याणं मध्ये कल्याणं पर्यवसाने
कल्याणम् । स्वर्थं सुव्यञ्जनं केवलं परिपूर्णं परिशुद्धं पर्यवदात ब्रह्मचर्यं सप्रकाशयति स्म ।
तत्र भगवान् भिक्षूनामब्रूयते स्म—एव च भिक्षव सत्त्वा जानीयुः—दानं दानफलं दान-
सविभागस्य च विपाकम्, अपीदानीं योऽसौ चरमं कवलः पश्चिमं आलोप, तमपि
नासविभज्य परेष्व्वात्मना वा परिभुञ्जीरन्, न चोत्पन्नं मात्सर्यं चित्तं पर्यादाय तिष्ठेयुः । 15
यस्मात्तर्हि भिक्षव सत्त्वा न जानन्ति दानस्य फलं दानसविभागस्य च फलविपाकं यथाह
जाने दानस्य फलं दानसविभागस्य च फलविपाकम्, तस्मात्सत्त्वा योऽसौ चरमं कवलं
पश्चिमं आलोप, तमेवादत्त्वा इममसविभज्य परेष्व्वात्मना वा परिभुञ्जते, उत्पन्नं चैषा मात्सर्यमलं
चित्तं पर्यादाय तिष्ठति ॥

भिक्षव सर्वसशयजाता सर्वसशयानां छेत्तारं बुद्धं भगवन्तमपृच्छन्—आश्चर्यं भदन्तं 20
यावच्च भगवत एतर्हि याचका प्रिया । न भिक्षव एतर्हि मम, यथा अतीतेऽप्येष्वनि
याचनकाः प्रिया । तच्छ्रूयताम् ॥

भूतपूर्वं भिक्षवोऽतीतेऽवन्युत्तरापथेषु जनपदेषु उत्पलावती नाम नगरी राजधानी
बभूव ऋद्धा च स्फीता च क्षेमा च आकीर्णबहुजनमनुष्या च । अथापरेण समयेन उत्पला-
वत्या नगरराजधान्या दुर्भिक्षमभूद् दुर्जीवं दुर्लभपिण्डं नसुकरमपताने प्रग्रहणे यापयितुम् । 25
तेन खलु समयेनोत्पलावत्या राजधान्या रूपावती नाम स्त्री बभूव अभिरूपा दर्शनीया
प्रासादिका शुभवर्णपुष्कलनया समन्वागता । अथ रूपावती स्त्री स्वान्निवेशनान्निष्क्रम्य
उत्पलावत्या राजधान्या जङ्घाविहारमनुक्रामति । अन्यतरदपवरकं प्राविशत् । तस्मिन्
खलु समये तस्मिन्नपवरके स्त्री प्रसूता, दारकं प्रजाता अभिरूपं दर्शनीयं प्रासादिकं
शुभवर्णपुष्कलतया समन्वागतम् । त सा स्त्री क्षुत्क्षामपरीता रौक्षचित्ता दारकं गृह्णाति, 30
इच्छति च स्वानि पुत्रमासानि भक्षयितुम् । ता दृष्ट्वा रूपावती स्त्री एतदवोचत्—किमिदं
भगिनि कर्तुकामासि ? सा आह—जिघत्सितास्मि भगिनि । इच्छामि स्वकानि पुत्रमासानि

भक्षयितुम् । रूपावती आह—तेन भगिनि निवेशने किञ्चित्सविद्यतेऽन्नं वा पान वा भोजनं वा खादनीय वा लेह्य वा ? दुर्लभ पुत्रशब्दो लोकस्य । न मे भगिनि किञ्चित्सविद्यते निवेशने अन्न वा पान वा खाद्य वा भोजन वा खादनीय वा लेह्य वा । दुर्लभ जीवित लोकस्य । रूपावत्याह—तेन हि भगिनि मुहूर्तमागमय, यावदह निवेशन गत्वा तवार्थाय भोजनमानयिष्यामि । सा आह—यत्खलु भगिनि जानीया—कुक्षिर्मे लुप्यति, पृथिवी मे स्फुटति, हृदय मे धूमायति, दिशो मे न प्रतिभान्ति । न तावत्त्व द्वारशालाया निर्गता भविष्यसि यावन्मे वायव आक्रमिष्यन्ति । यथा रूपावत्या एतदभवत्—यदि दारक गृहीत्वा गमिष्यामि, एषा स्त्री क्षुत्क्षामपरीता कालं करिष्यति । अथ दारकमपहाय यास्यामि, नियत दारकं भक्षयिष्यति । यथाकथ पुनर्मम कुर्वन्त्या द्वयोर्जीवितलाभ स्यात् ? तस्या एत-
 10 दभवत्—अनपराध्याशयवति ससारे बहूनि दु खान्यनुभूतानि असकृन्नरकेष्वसकृत्तिर्यद्वसकृद् यमलोकेऽसकृन्मनुष्यलोकेषु हस्तच्छेदा. पादच्छेदा कर्णच्छेदा नासाच्छेदा कर्णनासाच्छेदा अङ्गप्रत्यङ्गच्छेदास्तथान्यानि विविधानि बहूनि दु खान्यनुभूतानि । को मया तेनार्थोऽनुप्राप्तो यदा अहमात्मनः स्थाम च बल च वीर्यं च सजनयित्वा इमा स्त्रिय स्वेन रुधिरेण मासेन सतर्प्य इमं दारकं परिमोचयेयम् । रूपावती पृच्छति—अस्ति ते भगिनि निवेशने शस्त्रम् ?
 15 सा स्त्री आह—अस्तीति । तेन हि यत्र भवति, तदुपदर्शय । सा त प्रदेशमुपदर्शयामास । ततो रूपावत्या स्वयमेव शस्त्रं तीक्ष्णं गृहीत्वा तौ स्तनौ छित्त्वा ता स्त्रियं स्वकेन मासरुधिरेण सतर्पयति स्म । सतर्प्य च ता स्त्रियमेतदवोचत्—यत्खलु भगिनि जानीयाः—अयं दारको मया स्वकेन मासरुधिरेण क्रीतः । साह तव निक्षेपमनुप्रयच्छामि—मा भूयो दारकं भक्षयिष्यसि, यावदह निवेशनं गत्वा तवार्थाय भोजनमानयिष्यामि । सा आह—अद्य तावन्न
 20 भूयः । अथ रूपावती स्त्री रुधिरेणोद्धरता प्रघरता येन स्व निवेशनं तेनोपसक्रान्ता । अद्राक्षीद्रूपावत्या स्त्रिया स्त्री रूपावती स्त्री रुधिरेणोद्धरता प्रघरता दूरत एवागच्छन्तीम् । दृष्ट्वा च पुनः रूपावतीमेतदवोचत्—केनेदमेवरूपं रूपावति विप्रकारं कृतम् ? सैता प्रकृतिं विस्तरेणारोचयति स्म । आरोचयित्वा एतदवोचत्—प्रज्ञपय आर्यपुत्र तस्या स्त्रिया भक्तम् । स आह—प्रज्ञपय आर्यदुहितस्तस्या भक्तम् । अपि तु सत्यवचनं तावत्करिष्यामि । येनार्थ-
 25 दुहितः सत्येन सत्यवचनेन अयमेवरूप आश्चर्याद्भुतो धर्मो न कदाचिद् दृष्टो वा श्रुतो वा, तेन सत्येन सत्यवचनेन उभौ तव स्तनौ यथापौराणौ प्रादुर्भवेताम् । सहकृतेनास्मिन्नेवरूपे सत्यवचने तस्या अस्मिन्नेव क्षणे उभौ स्तनौ यथापौराणौ प्रादुर्भूतौ ॥

C 473

अथ शक्रस्य देवानामिन्द्रस्यैतदभवत्—अतिल्यागोऽतिल्यागगौरवता या रूपावत्या स्त्रिया कृतः । मा हव सा रूपावती स्त्री अतः शक्रभवनाङ्गावयेत् । यन्बहमेना मीमासेयम् ।
 30 अथ शक्रो देवेन्द्र उदारब्राह्मणरूपमात्मानमभिनिर्माय सौवर्णदण्डकमण्डलुमादाय सुवर्णदण्डेन मणिवालव्यजनेन वीज्यमानस्तद्यथा बलवान् पुरुषः समिञ्जित बाहु प्रसारयेत् प्रसारितं समिञ्जयेत्, एवमेव शक्रो देवानामिन्द्रो देवेषु त्रायस्त्रिंशेष्वन्तर्हित उत्पलावत्या

राजधान्यां प्रत्यस्थात् । अथ शक्रो देवानामिन्द्र उत्पलावल्यां राजधान्यां भैक्ष्यमन्वाहिण्डन्
 येन रूपावत्या स्त्रिया निवेशन तेनोपसक्रम्य द्वारि स्थित्वा भैक्ष्यमुक्क्रोशते । ततो रूपावती
 स्त्री भैक्षमादाय येन स ब्राह्मणवेषधरे शक्र, तेनोपसक्रम्य भैक्षमुपनामयते । अथ स शक्रो
 देवानामिन्द्रो रूपावती स्त्रियमेतदवोचत्—सत्य ते रूपावति दारकस्यार्थोभौ स्तनौ
 परित्यक्तौ ? सा आह—आर्य ब्राह्मण सत्यम् । स तामाह—एव ते रूपावती उभौ स्तनौ 5
 परित्यजामीति परित्यजन्त्या परित्यज्य वा अभूच्चित्तस्य विप्रतिसारः ? सा आह—न मे उभौ
 स्तनौ परित्यजन्त्या अभूच्चित्तस्य विप्रतिसारः । शक्र आह—अत्र क श्रद्धास्यति ? रूपा-
 वत्याह—तेन हि ब्राह्मण सत्यवचन करिष्यामि । येन सत्येन ब्रह्मन् सत्यवचनेनोभौ स्तनौ
 परित्यजामीति परित्यजन्त्या परित्यज्य वा नाभूच्चित्तस्यान्यथात्वम्, नाभूच्चित्तस्य विप्रति-
 सार, अपि च ब्रह्मन् येन सत्येन मया दारकस्यार्थोभौ स्तनौ परित्यक्तौ, न राज्यार्थं 10
 न भोगार्थं न स्वर्गार्थं न शक्रार्थं न राज्ञा चक्रवर्तिना विषयार्थं नान्यत्राहमनुत्तरा सम्य-
 क्सबोधिमभिसंबुध्य अदान्तान् दमयेयम्, अमुक्तान् मोचयेयम्, अनाश्वस्तानाश्वासयेयम्,
 अपरिनिर्वृतान् परिनिर्वापयेयम्, तेन सत्येन सत्यवचनेन मम स्त्रीन्द्रियमन्तर्वीर्य पुरुषेन्द्रिय
 प्रादुर्भवेत् । तस्यास्तस्मिन्नेव क्षणे स्त्रीन्द्रियमन्तर्हितम्, पुरुषेन्द्रिय प्रादुर्भूतम् । अथ खलु
 शक्रो देवेन्द्रस्तुष्ट उदग्र आत्तमनाः प्रमुदित प्रीतिसौमनस्यजात तत एव ऋद्ध्या वैहायस- 15
 मभ्युद्गम्योदानमुदानयति—रूपावत्या स्त्रीन्द्रियमन्तर्हितम्, पुरुषेन्द्रिय प्रादुर्भूतम् । रूपावत्या
 स्त्रियः रूपावत कुमार इति सज्ञा उत्पादिता ॥

C 474

अथापरेण समयेनोत्पलावत्या राजधान्या नगर्या राजा अपुत्र कालगतः । तत्र
 पण्डितजातीयानां महामात्राणामेतदभूत्—यन्नु वयमुत्पलावत्या राजधान्या राजानं स्थापयेम ।
 तेषामेतदभूत्—नान्यत्र रूपावतकुमारात्कृतपुण्यात्कृतकुशलात् । ते रूपावत कुमारमुत्पलावत्या 20
 राजधान्या राजानं स्थापयन्ति । अथ स षष्ठिवर्षाणि राज्यं कारयति । धर्मेण राज्यं कारयित्वा
 कालमकार्षीत् । कायस्य भेदात्तस्यामेवोत्पलावत्या राजधान्यामन्यतमस्य श्रेष्ठिनो गृहपतेरग्र-
 महिष्याः कुक्ष्यावुपपन्न । सा पूर्णानामष्टानां वा नवानां वा मासानामत्ययाद्वारकं जनयति अभिरूप
 दर्शनीयं प्रासादिकं शुभवर्णपुष्कलतया समन्वागतम् । तस्य जातमात्रस्य तादृशी कायात्प्रभा
 मुक्ता, यया प्रभया चन्द्रस्य प्रभा निष्प्रभीकृता । अथान्यतरा स्त्री येन स श्रेष्ठी गृहपतिस्तेनोप- 25
 सक्रान्ता । उपसक्रम्य श्रेष्ठिन गृहपतिमेतदवोचत्—यत्खलु गृहपते जानीया—ते दारको जातो-
 ऽभिरूपो दर्शनीय प्रासादिक शुभया वर्णपुष्कलतया समन्वागतः । तस्य जातमात्रस्य तादृशी
 कायात्प्रभा प्रमुक्ता, यया चन्द्रस्य प्रभा निष्प्रभीकृता । अथ स श्रेष्ठी गृहपतिस्तुष्ट उदग्र
 आत्तमनाः प्रीतिसौमनस्यजात तस्या एव राज्ये अत्ययाद्ये जानन्ति ब्राह्मणा लक्षण्या नैमि-
 त्तिका वैपश्चिका भूम्यन्तरिक्षमन्त्रकुशला नक्षत्रशुक्रग्रहचरितज्ञाः, स तान् सनिपात्य दारक- 30
 मुपदर्शयति—यत्खलु ब्राह्मणा जानीध्वम्—अयमग्रमहिष्या दारको जातोऽभिरूपो दर्शनीयः
 प्रासादिकः शुभया वर्णपुष्कलतया समन्वागतः । एतस्य जातमात्रस्य तादृशी कायात्प्रभा
 मुक्ता, यया चन्द्रस्य प्रभा निष्प्रभीकृता । तदस्य ब्राह्मणा दारकस्य लक्षणानि प्रेक्ष्य

C 475

नाम अवस्थापर्यंत । तस्ये त ब्राह्मणा लक्षणनैमित्तिका विपश्चिका भूम्यन्तरीक्षमन्त्रकुशला
 नक्षत्रशुक्रग्रहचरितेषु कोविदा दारकमुपगता । ते सलक्ष्य वदन्ति—अयं ते गृहपते
 दारको जातोऽभिरूपो दर्शनीय प्रासादिक शुभया वर्णपुष्कलतया समन्वागत । अस्य
 जातमात्रस्य तादृशी कायात्प्रभा मुक्ता यया चन्द्रप्रभा निष्प्रभीकृता । तद्भवत्वस्य चन्द्रप्रभ
 ५ इति नाम । अथ श्रेष्ठी गृहपतिस्तान् ब्राह्मणान् भोजयित्वा विसर्ज्य चन्द्रप्रभस्य दारकस्य
 चतस्रो धात्रीरनुप्रयच्छति अङ्गधात्री मलधात्री स्तनधात्री क्रीडापणिका धात्री । अङ्गधात्री-
 ल्युच्यते या दारकमङ्गेन परिकर्षयति, अङ्गप्रत्यङ्गानि च सस्थापयति । मलधात्रील्युच्यते या
 दारकं स्नपयति, चीवरकान्मल प्रपातयति । स्तन्यवात्र्युच्यते या दारकं स्तन्यं पाययति ।
 क्रीडापणिका धात्र्युच्यते यानि तानि दारकाणां दक्षकाणां तरुणकानां क्रीडापणिकानि भवन्ति,
 १० तद्यथा—अकायिका सकायिका विलोकिटिका(?) स्पेटारिका अधरिका वशघटिका सधावणिका
 हस्तिविग्रहा अश्वविग्रहा बलीवर्दविग्रहा कथयन्ति धनुर्ग्रहाः काण्डकटच्छुपूरकूर्चभैषज्य-
 स्थविकाश्च पुरतः परिकृष्यन्ते । स आभिश्चतसृभिरुन्नीयते वर्ज्यते महता श्रीसौभाग्येन । यदा
 चन्द्रप्रभो दारकोऽष्टवर्षो जात्या सवृत्तः, तदैव मातापितरौ सुस्नात सुविलिप्तः सर्वालकारविभूषितः
 कृत्वा सबहुलैर्दारकैः परिवृतः लिपिं प्रापयन्ते । तेन खलु समयेन तस्या लिपिशालाया पञ्च-
 १५ मात्रकदारकशतानि लिपिं शिक्षन्ति । अथ चन्द्रप्रभो दारकस्तान् दारकानेतदवोचत्—एतद्दारका
 वयं सर्वेऽनुत्तरा सम्यक्सबोधिमभिसंबोधौ चित्तमुत्पादयेम । ते आहुः—किं चन्द्रप्रभ बोधि-
 सत्त्वेन करणीयम् ? स आह—षट् पारमिता परिपूरयितव्या । कतमा षट् ? तद्यथा—दान-
 पारमिता शीलपारमिता क्षान्तिपारमिता वीर्यपारमिता ध्यानपारमिता प्रज्ञापारमिता । तदहं
 दानं ददामि, यन्महं तिर्यग्योनिगतेभ्योऽपि दानं दद्याम् । स तीक्ष्णं शस्त्रमादाय मधुसर्पिंश्च
 २० येनान्यतरं महाश्मशानं तेनोपसक्रान्तं । शस्त्रेणात्मनः कायं क्षणित्वा मधुसर्पिणा म्रक्षयित्वा
 तस्मिन् स महाश्मशाने आत्मानं वधायोत्सृजति । तेन च समयेन तस्मिन् महाश्मशाने
 उच्चगमः पक्षी प्रतिवसति । स चन्द्रप्रभस्य दारकस्याङ्गे स्थित्वा दक्षिणं नयनं गृहीत्वा
 उत्पाटयति, पुनर्मुञ्चति । द्विरपि त्रिरपि उच्चगमः प्राणी चन्द्रप्रभस्य दारकस्य दक्षिणं नयनं
 गृहीत्वा उत्पाटयित्वा पुनर्मुञ्चति । अथ चन्द्रप्रभो दारकं उच्चगमः पक्षिणमिदमवोचत्—
 २५ किमिदं पक्षि मम नयनं गृहीत्वा उत्पाटयित्वा पुनः प्रमुञ्चसि ? स आह—न मम
 चन्द्रप्रभ किंचिदेवमिष्टे(?) यथा मनुष्याक्षि । तं मन्ये चन्द्रप्रभ वारयिष्यसि ? चन्द्रप्रभ
 आह—सचेन्मम पक्षी सहस्रकृत्वो नयनं गृहीत्वा उत्पाटयतु, पुनर्मुञ्च (तु), न त्वेवाहं
 वारयेयम् । इत्युक्त्वा तावन्तः पक्षिणः सनिपतिताः । येन चन्द्रप्रभो निर्मासोऽस्थिशकली-
 कृतः । स कालमकार्षीत् । तस्यामेवोत्पलावल्या राजधान्यामन्यतरस्य ब्राह्मणमहाशाल-
 ३० स्यात्प्रमहिष्या कुक्षौ उपपन्नः । सा पूर्णानां नवानां मासानामल्पयाद्वारकं जनयति,
 अभिरूपं दर्शनीयं प्रासादिकं शुभया वर्णपुष्कलतया समन्वागतम् । तस्य सहजातमात्रस्य
 तादृशी कायात्प्रभा मुक्ता, यया ब्रह्मप्रभा निष्प्रभीकृता । तस्य मातापितरौ ब्रह्मप्रभ इति
 नाम स्थापितवन्तौ । यदा ब्रह्मप्रभो नाम माणवकोऽष्टवर्षजातीयः सवृत्तः, तेन सर्वे ब्राह्मणका

मन्ना अधीता' । यदा ब्रह्मप्रभो माणवको द्वादशवर्षजातीयः सवृत्तः, स पञ्चमात्राणि माणव-
कानि स्वयमेव मन्त्रान् वाचयति । यदा ब्रह्मप्रभो माणवक षोडशवर्षो जात्या सवृत्तः,
तदैव मातापितरौ आहतु—ब्रह्मप्रभ, तवार्थाय निवेशनं करिष्याव । स आह—अम्ब तात,
न तावन्मम निवेशनेन प्रयोजनम् । तौ आहतु—किं पुनस्त्व ब्रह्मप्रभं करिष्यसि ? स आह—
इच्छाम्यहं सत्त्वानामर्थाय तपस्तप्तुं दुष्करं चरितुम् । तौ आहतु—यस्येदानीं ब्रह्मप्रभं कालः 5
मन्यसे । ब्रह्मप्रभमाणवको मातापित्रो पादौ शिरसा वन्दित्वा त्रिष्कृत्व प्रदक्षिणीकृत्य
उत्पलावत्या राजधान्या निष्क्रम्य येनान्यतरद्वनषण्डं तेनोपसक्रान्तं । तेन खलु समयेन तस्मिन्
वनषण्डे द्वौ ब्राह्मणर्षी प्रतिवसतः । अपश्यता तौ ब्राह्मणर्षी ब्रह्मप्रभं माणवकं दूरत एवागच्छन्तम् ।
दृष्ट्वा च ब्रह्मप्रभं माणवकमेतदवोचत्—एहि ब्रह्मप्रभ, स्वागतम्, मा श्रान्तोऽसि, मा क्लान्तः ।
किमर्थमिदं वनषण्डमभ्यागतं ? स आह—इच्छाम्यहं सर्वसत्त्वानामर्थाय तपस्तप्तुं दुष्करं चरितुम् । 10
तौ आहतु—एवमस्तु, भवतु, ऋद्धयन्ता सकल्पा, परिपूर्यन्ता मनोरथा ॥

C 477

अथ ब्रह्मप्रभो माणवकोऽन्यतरस्मिन् प्रदेशे कुटीं कारयित्वा चक्रम् प्रतिष्ठाप्य सत्त्वा-
नामर्थाय तपस्तप्तवान् । अथापरेण समयेन ब्रह्मप्रभस्य कुट्या नातिदूरे व्याघ्रीं गुर्विणीं वासमुपगता ।
ता ब्रह्मप्रभो माणवकोऽद्राक्षीत् । ता दृष्ट्वा च येन पुनस्तौ द्वौ ब्रह्मर्षी तेनोपसक्रान्तः । उपसक्रम्य
तौ च ब्रह्मर्षी एतदवोचत्—यत्खलु ऋषी जानीताम्—इह मे कुट्या नातिदूरे व्याघ्रीं गुर्विणीं 15
वासमुपगता । तस्याः क उत्सहते भक्तं दातुम् ? तौ आहतु—आवा तस्या भक्तं दास्याव ।
अथापरेण समयेन व्याघ्रीं प्रसूता क्षुत्क्षामपरीता इच्छति स्वकौ पोतकौ भक्षयितुम् । एक
पोतकं गृह्णाति द्वितीयं मुञ्चति, न भक्षयति । ता ब्रह्मप्रभो माणवकोऽपश्यत् । दृष्ट्वा च
पुनर्येन तौ ब्रह्मर्षी तेनोपसक्रान्तः । उपसक्रम्य पुनर्येन तौ द्वौ ब्रह्मर्षी तेनोपसक्रान्तः ।
उपसक्रम्य द्वौ ब्रह्मर्षी एतदवोचत्—यत्खलु ब्राह्मणौ जानीताम्—सा व्याघ्री प्रसूता क्षुत्क्षाम- 20
परीता स्वकौ पोतकौ भक्षयितुमिच्छति । एक पोतकं गृहीत्वा द्वितीयं मुञ्चति न भक्षयति ।
तस्याः क उत्सहते भक्तं दातुम् ? तौ आहतु—आवा तस्या भक्तं दास्याव । अथ तौ
ब्रह्मर्षी येन सा व्याघ्री तेनोपसक्रान्तौ । अपश्यत्सा व्याघ्री ब्रह्मर्षी दूरत एवागच्छन्तौ ।
दृष्ट्वा च क्षुत्क्षामपरीता अभिद्रवितुकामा । तयोरेतदभूत्—क उत्सहते तिर्यग्योनिगतस्यार्थाय
जीवितं परित्यक्तुमिति ? तौ तत एव ऋद्ध्या वैहायसमभिनिर्गतौ । ब्रह्मप्रभो माणवको- 25
ऽद्राक्षीत् । दृष्ट्वा च पुनस्तौ ब्रह्मर्षी एतदवोचत्—ननु ब्राह्मणौ, युवाम्यामेतदुक्तम्—आवा-
मस्या भक्तं दास्याव इति । एतत्खलु ब्राह्मणौ युवयोर्ब्राह्मणजात्यो मत्स्यम् ? तौ आहतुः—क
उत्सहते तिर्यग्योनिगतस्यार्थाय जीवितं परित्यक्तुम् ? ब्रह्मप्रभो माणवक आह—अहमुत्सहे
तिर्यग्योनिगतस्यार्थाय जीवितं परित्यक्तुम् । अथ स ब्रह्मप्रभो माणवको येन सा व्याघ्री
तेनोपसक्रान्तः । तस्या व्याघ्र्याः पुरत आत्मानमवसृजति स्म । ब्रह्मप्रभो माणवो मैत्रीविहारी 30
बभूव । सा त न शक्ताभिद्रोतु(ग्धु)म् । अथ ब्रह्मप्रभस्य माणवस्यैतदभवत्—इयं मम व्याघ्री
सविज्ञानकं कायं न भक्षयति । स इतश्चेतश्च विलोकितवान् । ततस्तीक्ष्णं च वेणुपेशीं
तीक्ष्णां गृहीत्वा इदमेव रूपं सत्यवचनमकरोत्—समन्वाहरन्तु मे येऽस्मिन् वनषण्डेऽध्युषिता

C 478

उदारा देवा नागा यक्षा असुरा गरुडा. किलरा महोरगा, तेऽपि सर्वे समन्वाहरन्तु ।
 अयमहं त्यागं करिष्यामि, अतित्यागं त्यागातित्यागं स्वयं गलपरित्यागम् । अपि तु येनाहं
 सत्येन सत्यवचनेन परित्यजामि, न राज्यार्थं न भोगार्थं न शक्तार्थं न राजचक्रवर्ति-
 विषयार्थम्, अन्यत्र कथमहमनुत्तरा सम्यक्संबोधिमभिसंबुध्य अदान्तान् दमयेयम्, अतीर्णान्
 ५ तारयेयम्, अमुक्तान् मोचयेयम्, अनाश्वस्तानांश्चासयेयम्, अपरिनिर्वृतान् परिनिर्वापयेयम्,
 तेन सत्येन सत्यवचनेन मा मे परित्यागो निष्फलो भूदिति कृत्वा स्वयमेव गलं छित्त्वा
 तस्या व्याघ्र्या पुरत उपनिक्षिपति ।

O 479

व्याघ्रीनखावलिबिलासविलुप्यमाना

वक्ष स्थली क्षणमलक्ष्यत वीक्षतारा (१) ।

10

रोमाञ्चचर्चिततनोस्तुहिनाशुशुभ्र-

सत्त्वा प्रकाशकिरणाङ्कुरपूरितेव ॥ १ ॥

तस्यामिषाहरणशोणितपानमत्ता

व्याघ्री सहस्रमवलोकयतश्चकार ।

दीर्घप्रवाससमयाकुलिता मुहूर्त

15

कण्ठावलम्बनधृतिं निजजीववृत्ति ॥ २ ॥

सहपरित्यक्ते खलु भिक्षवो ब्रह्मप्रभेण माणवेन स्वके गले, अयं त्रिसाहस्रमहासाहस्रो
 लोकधातुः कम्पति सकम्पति सप्रकम्पति, चलति सचलति सप्रचलति, वेधति सवेधति
 सप्रवेधति, पूर्वा दिगुन्नमति पश्चिमा अवनमति, पश्चिमा दिगुन्नमति पूर्वा दिगवनमति, दक्षिणा
 दिगुन्नमति उत्तरा दिगवनमति, उत्तरा दिगुन्नमति दक्षिणा दिगवनमति, मध्यमुन्नमति, अन्तोऽ-
 20 वनमति, अन्त उन्नमति, मध्यमवनमति, सूर्यचन्द्रमसौ न तपतो न भासतो न विराजत ॥

स्याद्युष्माक भिक्षवोऽन्या सा तेन समयेनोत्तरापथेषु जनपदेषूपलावतीनाम नगरी
 राजधानी बभूव । न ह्येव द्रष्टव्यम् । पुष्कलावत तेन कालेन तेन समयेनोत्पलावत नाम
 नगर राजधानी बभूव । स्याद्विष्वक् युष्माक काङ्क्षा विमतिर्वा-अन्यः स तेन कालेन तेन
 समयेनोत्पलावते नगरे राजधान्या रूपावती स्त्री बभूव । न ह्येव द्रष्टव्यम् । अहं स तेन

25 कालेन तेन समयेन रूपावती नाम स्त्री बभूव । स्याद्विष्वक् युष्माक काङ्क्षा वा विमतिर्वा-
 अन्या सा तेन कालेन तेन समयेनापवरके स्त्री प्रसूता । न चैव द्रष्टव्यम् । चन्द्रप्रभमाण-
 विका तेन कालेन तेन समयेनापवरके स्त्री प्रसूता । स्याद्युष्माक भिक्षव काङ्क्षा वा विमतिर्वा-

O 480

अन्यस्तेन कालेन तेन समयेन दारको बभूव । न ह्येव द्रष्टव्यम् । राङ्गुलः कुमारः स तेन कालेन
 तेन समयेन दारकोऽभूत् । स्याद्युष्माक भिक्षवः काङ्क्षा वा विमतिर्वा-अन्यः स तेन कालेन
 30 तेन समयेन चन्द्रप्रभो नाम दारको बभूव । न ह्येव द्रष्टव्यम् । अहमेव स तेन कालेन
 तेन समयेन चन्द्रप्रभो नाम दारको बभूव । स्याद्युष्माक भिक्षवः काङ्क्षा वा विमतिर्वा-अन्यः
 स तेन कालेन तेन समयेन पञ्चमात्राणि दारकशतान्यभूवन् । न ह्येवं द्रष्टव्यम् ।
 इमानि तानि पञ्च एतद्भद्रिकशतानि तेन कालेन तेन समयेन पञ्चमात्राणि दारकशतानि

अभूवन् । स्याद्युष्माक भिक्षव काङ्क्षा वा विमतिर्वा—अन्य स तेन कालेन तेन समयेन तस्मिन् महाश्मशाने उच्चगमो नाम पक्षी बभूव । न ह्येव द्रष्टव्यम् । कौण्डिन्यो भिक्षुस्तेन कालेन तेन समयेनोच्चगमो नाम पक्षी बभूव । स्याद्युष्माक भिक्षव काङ्क्षा वा विमतिर्वा—अन्य स तेन कालेन तेन समयेन ब्रह्मप्रभो नाम माणवोऽभूत् । न ह्येव द्रष्टव्यम् । अहमेव स तेन कालेन तेन समयेन ब्रह्मप्रभो नाम माणवोऽभूत् । स्याद्युष्माक भिक्षव 5 काङ्क्षा वा विमतिर्वा—अन्यौ तौ तेन कालेन तेन समयेन ब्रह्मप्रभस्य माणवस्य मातापितरौ अभूताम् । न ह्येव द्रष्टव्यम् । राजा शुद्धोदनो मायादेवी तेन कालेन तेन समयेन ब्रह्मप्रभस्य माणवस्य मातापितरौ अभूवताम् । स्याद्युष्माक भिक्षव काङ्क्षा वा विमतिर्वा—अन्य स तेन कालेन तेन समयेन वनमभूत् । 'स्याद्विष्वो युष्माक काङ्क्षा वा विमतिर्वा—अन्यौ तौ तेन कालेन तेन समयेन द्वौ ब्रह्मर्षी अभूताम् । न ह्येव द्रष्टव्यम् । मैत्रेयो बोधिसत्त्व' 10 सुप्रमश्च बुद्धस्तेन कालेन तेन समयेन तस्मिन् वनषण्डे द्वौ ब्रह्मर्षी अभूताम् । स्याद्युष्माक भिक्षव काङ्क्षा वा विमतिर्वा—अन्य स तेन कालेन तेन समयेन व्याघ्री बभूव । न ह्येव द्रष्टव्यम् । कौण्डिन्यो भिक्षु स तेन कालेन तेन समयेन [व्याघ्री] बभूव । स्याद्युष्माक भिक्षव काङ्क्षा वा विमतिर्वा—अन्यौ पोतौ तेन कालेन तेन समयेन द्वौ व्याघ्रपोतौ बभूवतु । न ह्येव द्रष्टव्यम् । नन्दो भिक्षु राहुलश्च तेन कालेन तेन समयेन व्याघ्रपोतकौ अभूताम् । 15 तदा मे भिक्षवश्चत्वारिंशत्कल्पसप्रस्थितो मैत्रेयो बोधिसत्त्व एकेन गलपरित्यागेन पश्चान्मुखीकृतः । तदनेन भिक्षव पर्यायेण वेदितव्यम् । एव सचेत् सर्वे सत्त्वा जानीयुः—दानस्य फल दानसविभागस्य च विपाक यथा अहं जानामि दानस्य फल दानसविभागस्य च विपाकम्, योऽसौ चरम कवल पश्चिम आलोप, तमपि नादत्त्वा नासविभज्यापरेष्वात्मना नोपभुञ्जीरन्, नाप्युत्पन्न मात्सर्यं चित्त पर्यादाय तिष्ठेत् । यस्मात्तर्हि भिक्षव सत्त्वा न जानन्ति दानस्य फल 20 दानसविभागस्य च विपाकम्, तस्मात्सत्त्वा योऽसौ चरम कवलः पश्चिम आलोप, तमप्यदत्त्वा असविभज्य अपरेषामात्मना परिभुञ्जते, उत्पन्नश्चैषा मात्सर्यमलश्चित्त पर्यादाय तिष्ठति ॥

C 481

पुराकृत न पश्यति नो शुभाशुभ न सेवितम् ।

न पश्यति पण्डिते जने न नाशमेत्यार्यगणे ॥ ३ ॥

शुभाशुभ कृत कृतज्ञेषु न जातु नश्यति ।

25

सुकृत शोभन कर्म दुष्कृत चाप्यशोभनम् ।

उभयस्य विपाकोऽस्ति ह्यवश्य दास्यते फलम् ॥ ४ ॥

इदमवोचद्भगवान् । आत्तमनसो भिक्षवो भिक्षुण्य उपासका उपासिका देवनागयक्षा-
सुरगरुडकिन्नरमहोरगा सर्वावती च परिषद्भगवतो भाषितमभ्यनन्दन् ॥

रूपावत्यवदान द्वात्रिंशत्तमम् ॥

30

१ There seems to be a break in the text such as न ह्येव द्रष्टव्यम् ।

३३ शार्दूलकर्णवदानम् ।

M 1

एव मया श्रुतम् । एकस्मिन् समये भगवान् श्रावस्त्या विहरति स्म जेतवनेऽनाथ-
पिण्डदस्यारामे । अथायुष्मानानन्द पूर्वाह्णे निवास्य पात्रचीवरमादाय श्रावस्तीं महानगरीं
पिण्डाय प्राविक्षत् । अथायुष्मानानन्द श्रावस्तीं पिण्डाय चरित्वा कृतभक्तकृत्यो येनान्य-
५ तममुदपानं तेनोपसक्रान्तं । तेन खलु समयेन तस्मिन्नुदपाने प्रकृतिर्नाम मातङ्गदारिका
उदकमुद्धरते स्म । अथायुष्मानानन्द प्रकृतिं मातङ्गदारिकामेतदवोचत्—देहि मे भगिनि
पानीयम्, पास्यामि । एवमुक्ते प्रकृतिर्मातङ्गदारिका आयुष्मन्तमानन्दमिदमवोचत्—मातङ्ग-
दास्मिहमस्मि भदन्त आनन्द । नाह ते भगिनि कुलं वा जातिं वा पृच्छामि । अपि तु
सचेत्ते परित्यक्तं पानीयम्, देहि, पास्यामि । अथ प्रकृतिर्मातङ्गदारिका आयुष्मत आनन्दाय
१० पानीयमदात् । अथायुष्मानानन्द पानीयं पीत्वा प्रक्रान्तः ॥

M 2

अथ प्रकृतिर्मातङ्गदारिका आयुष्मत आनन्दस्य शरीरे मुखे खरे च साधु च सुष्ठु
च निमित्तमुद्गृहीत्वा योनिशोमनसिकारेणाविष्टा सरागचित्तमुत्पादयति स्म—आर्यो मे आनन्दः
स्वामी स्यादिति । माता च मे महाविद्याधरी । सा शक्ष्यत्यार्यमानन्दमानयितुम् । अथ
प्रकृतिर्मातङ्गदारिका पानीयघटमादाय येन चण्डालगृहं तेनोपसक्रम्य पानीयघटमेकान्ते
१५ निक्षिप्य स्वा जननीमिदमवोचत्—यत्खलु एवमम्ब जानीयाः—आनन्दो नाम श्रमणो महा-
श्रमणगौतमस्य श्रावक उपस्थायकः । तमहं स्वामिनमिच्छामि । शक्ष्यसि तमम्ब आनयितुम् ?
सा तामवोचत्—शक्ताहं पुत्रि आनन्दमानयितुं स्थापयित्वा यो मृतः स्याद्यो वा वीतरागः ।
अपि च । राजा प्रसेनजित् कौशल श्रमणगौतममतीव सेवते भजते पर्युपासते । यदि
जानीयात्, सोऽयं चण्डालकुलस्यानर्थाय प्रतिपद्येत । श्रमणश्च गौतमो वीतरागः श्रूयते ।
२० वीतरागस्य [मन्त्रा] पुनः सर्वमन्त्रानभिभवन्ति । एवमुक्ता प्रकृतिर्मातङ्गदारिका मातरमिद-
मवोचत्—सचेदम्ब श्रमणो गौतमो वीतरागः, तस्यान्तिकाच्छ्रमणमानन्दं न प्रतिलप्स्ये, जीवितं
परित्यजेयम् । सचेत्प्रतिलप्स्ये, जीवामि । मा ते पुत्रि जीवितं परित्यजसि । आनयामि
श्रमणमानन्दम् ॥

M 3

अथ प्रकृतेर्मातङ्गदारिकाया माता मध्ये गृहाङ्गनस्य गोमयेनोपलेपनं कृत्वा वेदी-
२५ मालिष्य दर्भान् सस्तीर्य अग्निं प्रज्वालय अष्टशतमर्कपुष्पाणां गृहीत्वा मन्त्रानावर्तयमाना
एकैकमर्कपुष्पं परिजप्य अग्नौ प्रतिक्षिपति स्म । तत्रेयं विद्या भवति—

अमले विमले कुङ्कुमे सुमने । येन बद्धासि विद्युत् । इच्छया देवो वर्षति विद्योतति
गर्जति । विस्मयं महाराजस्य समभिवर्धयितुं देवेभ्यो मनुष्येभ्यो गन्धर्वेभ्यः शिखिग्रहा देवा
विशिखिग्रहा देवा आनन्दस्यागमनाय सगमनाय क्रमणाय ग्रहणाय जुहोमि स्वाहा ॥

१ some Mss read ॐ नमो रत्नत्रयाय before एवं, while T reads सर्वं बुद्धबोधि-
सत्त्वेभ्यो नमः

यः कश्चिदानन्द षडक्षर्या विद्यया परित्राण स्वस्त्ययनं कुर्यात्, स यदि वधाहो भवेत्, दण्डेन मुच्यते, दण्डार्हः प्रहारेण, प्रहारार्हः परिभाषणया, परिभाषणार्हो रोमहर्षणेन, रोमहर्षणार्हः पुनरेव मुच्यते । नाहमानन्द त समनुपश्यामि सदेवलोके समारलोके सव्रह्मलोके सश्रमणब्राह्मणिकाया प्रजाया सदेवमानुषिकाया सासुराया यस्त्वनया षडक्षर्या विद्यया रक्षाया कृताया रक्षासूत्रे बाहौ बद्धे स्वस्त्ययने कृते अभिभवितुं शक्नोति वर्जयित्वा पौराण कर्मविपाकम् ॥

M 6

अथ प्रकृतिर्मातङ्गदारिका तस्या एव रात्र्या अत्ययात् शिरस्त्राता अनाहतदूष्य-
प्रावृत्ता मुक्तामाल्याभरणा येन श्रावस्ती नगरी तेनोपसक्रम्य नगरद्वारे कपाटमूले निश्चित्यास्था-
दायुष्मन्तमानन्दमागमयमाना—नियतमनेन मार्गेण आनन्दो भिक्षुरागमिष्यतीति । ददर्शा-
10 युष्मानानन्द प्रकृतिं मातङ्गदारिका पृष्ठतः पृष्ठतः समनुबद्धाम् । दृष्ट्वा च पुनर्जोहीयमाण-
रूपोऽप्रगल्भयमानरूपो दुःखी दुर्मना शीघ्रं शीघ्रं श्रावस्त्या विनिर्गम्य येन जेतवन
तेनोपसक्रान्तः । उपसक्रम्य भगवतः पादौ शिरसा वन्दित्वैकान्तेऽस्थात् । एकान्तस्थित
आयुष्मानानन्दो भगवन्तमिदमवोचत्—इयं मे भगवन् प्रकृतिर्मातङ्गदारिका पृष्ठतः पृष्ठतः
समनुबद्धा गच्छन्तमनु गच्छति, तिष्ठन्तमनु तिष्ठति । यद्यदेव कुलं पिण्डाय प्रविशामि,
15 तस्य तस्यैव द्वारे तूष्णीभूता तिष्ठति । त्राहि मे भगवन्, त्राहि मे सुगत । एवमुक्ते
भगवानायुष्मन्तमानन्दमिदमवोचत्—किं ते प्रकृते मातङ्गदारिके आनन्देन भिक्षुणा ?
प्रकृतिराह—स्वामिन भदन्त आनन्दमिच्छामि । भगवानाह—अनुज्ञातासि प्रकृते मातापितृभ्या-
मानन्दाय ? अनुज्ञातासि भगवन्, अनुज्ञातासि सुगत । भगवानाह—तेन हि समुख
ममानुज्ञापय त्वम् । अथ प्रकृतिर्मातङ्गदारिका भगवतः प्रतिश्रुत्य भगवतः पादौ शिरसा
20 वन्दित्वा भगवन्तं त्रिं प्रदक्षिणीकृत्य भगवतोऽन्तिकात् प्रक्रान्ता । येन स्वकौ मातापितरौ
तेनोपसक्रान्ता । उपसक्रम्य मातापित्रोः पादान् शिरसा वन्दित्वा एकान्तेऽस्थात् । एकान्त-
स्थिता स्वकौ मातापितराविदमवोचत्—समुखं मे अम्ब तात श्रमणस्य गौतमस्य आनन्दाय
उत्सृजतम् । अथ प्रकृतेर्मातङ्गदारिकाया मातापितरौ प्रकृतिमादाय येन भगवास्तेनोप-
सक्रान्तौ । उपसक्रम्य भगवतः पादौ शिरसा वन्दित्वा एकान्ते न्यषीदताम् । अथ प्रकृति-
25 र्मातङ्गदारिका भगवतः पादौ शिरसा वन्दित्वा एकान्तेऽस्थात् । एकान्तस्थिता भगवन्त-
मेतदवोचत्—इमौ तौ भगवन् मातापितरावागतौ । अथ भगवान् प्रकृतेर्मातङ्गदारिकाया
मातापितराविदमवोचत्—अनुज्ञाता युवाभ्यां प्रकृतिर्मातङ्गदारिका आनन्दायेति ? तावाहतु—
अनुज्ञाता भगवन्, अनुज्ञाता सुगत । तेन हि यूयं प्रकृतिमपहाय गच्छतः स्वगृहम् । अथ
प्रकृतेर्मातङ्गदारिकाया मातापितरौ भगवतः पादौ शिरसा वन्दित्वा भगवन्तं त्रिं प्रदक्षिणी-
30 कृत्य भगवतोऽन्तिकात्प्रक्रान्तौ ॥

M 7

अथ प्रकृतेर्मातङ्गदारिकाया मातापितरावचिरप्रक्रान्तौ विदित्वा भगवान् प्रकृतिं मातङ्ग-
दारिकामिदमवोचत्—अर्थिकासि प्रकृते आनन्देन भिक्षुणा ? प्रकृतिराह—अर्थिकासि भगवन्,

अर्थिकास्मि सुगत । तेन हि प्रकृते य आनन्दस्य वेषः, स त्वया धारयितव्य । सः आह—धारयामि
 भगवन्, धारयामि सुगत । प्रव्राजयतु मा सुगत, प्रव्राजयतु मा भगवान् । अथ भगवान् प्रकृतिं
 मातङ्गदारिकामिदमवोचत्—एहि त्व भिक्षुणि, चर ब्रह्मचर्यम् । एवमुक्ते प्रकृतिर्मातङ्गदारिका
 भगवता मुण्डा काषायप्रावृता । अथ भगवान् प्रकृति मातङ्गदारिकामेहिभिक्षुणीवादेन
 प्रव्राजयित्वा धर्म्यया कथया सददर्शयति स्म, समादापयति स्म, समुत्तेजयति स्म, संप्रहर्ष- 5
 यति स्म । येय कथा दीर्घरात्र ससारसमापन्नाना प्रतिकूला श्रवणीया, तद्यथा—दानकथा
 शीलकथा स्वर्गकथा कामेष्वदीनव नि सरण भय सङ्केशव्यवदानम्, बोविपक्षास्तान् धर्मान्
 भगवान् प्रकृलै भिक्षुण्यै सप्रकाशयति स्म । अथ प्रकृतिर्भिक्षुणी भगवता धर्म्यया कथया
 सदर्शिता समादापिता समुत्तेजिता सप्रहर्षिता हृष्टचित्ता कल्याणचित्ता मुदितचित्ता
 विनीवरणचित्ता ऋजुचित्ताखिलचित्ता भव्या धर्मदेशितमाज्ञातुम् । यदा च भगवान् ज्ञात 10
 प्रकृतिं भिक्षुणी हृष्टचित्ता कल्याणचित्ता मुदितचित्ता विनीवरणचित्ता भव्या प्रतिबला
 सामुत्कर्षिकीं धर्मदेशनामाज्ञातुम्, तदा येय भगवता बुद्धाना चतुरार्यसत्यप्रतिवेधिकी धर्म-
 देशना, यदुत दु ख समुदयो निरोधो मार्गः, ता भगवान् प्रकृतेर्भिक्षुण्या विस्तरेण सप्रकाश-
 यति स्म । अथ प्रकृतिर्भिक्षुणी तस्मिन्नेवासने निषण्णा चतुरार्यसत्यान्यभिज्ञातासीत्, दु ख
 समुदय निरोध मार्गम् । तद्यथा वल्लभपगतकालक रजनोपगत रङ्गोदके प्रक्षिप्त सम्यगेव 15
 रङ्ग प्रतिगृह्णीयात्, एवमेव प्रकृतिर्भिक्षुणी तस्मिन्नेवासने निषण्णा चतुरार्यसत्यानि अभि-
 समयति स्म, तद्यथा—दु.ख समुदय निरोध मार्गम् ॥

अथ प्रकृतिर्भिक्षुणी दृष्टधर्मा प्राप्तधर्मा विदितधर्मा अकोप्यधर्मा पर्यवसितधर्मा
 अधिगतार्थलाभसंवृत्ता तीर्णकाङ्क्षाविचिकित्सा विगतकथकथा वैशारद्यप्राप्ता अपरप्रत्यया
 अनन्यनेया शास्तु. शासने अनुधर्मचारिणी आजानेयमाना धर्मेषु भगवत पादयो. शिरसा 20
 निपत्य भगवन्तमिदमवोचत्—अत्ययो मे भगवन्, अत्ययो मे सुगत । यथा बाला यथा मूढा
 यथा अव्यक्ता यथा अकुशला दुष्प्रज्ञजातीया, याहमानन्द भिक्षु स्वामिवादेन समुदा-
 चार्षम् । साह भदन्त अत्ययमत्ययत पश्यामि । अत्ययमत्ययतो दृष्ट्वा देशयामि । अत्ययमत्ययत
 आविष्करोमि । आयत्या सवरमापद्ये । अतस्तस्या मम भगवन् अत्ययमत्ययतो जानातु
 प्रतिगृह्णातु अनुकम्पासुपादाय । भगवानाह—आयत्या सवराय स्थित्वा त्व प्रकृते अत्ययमत्य- 25
 यतोऽव्यागमः । यथा बाला यथा मूढा यथा अव्यक्ता यथा अकुशला दुष्प्रज्ञजातीया त्व-
 मानन्द भिक्षु स्वामिवादेन समुदाचरसीति । यतश्च त्व प्रकृते अत्यय जानासि, अत्यय
 पश्यसि, आयत्या च सवरमापद्यसे, अहमपि तेऽत्ययमत्ययतो गृह्णामि । वृद्धिरेव ते प्रकृते
 प्रतिकाङ्क्षितव्या कुशलाना धर्माणाम्, न हानि. । अथ प्रकृतिर्भिक्षुणी भगवताभिनन्दितानु-
 शिष्टा एका व्यपकृष्टा अप्रमत्ता आतापिनी स्पृतिमती सप्रजाना प्रहितानि विविक्तानि 30
 बिहरति स्म । यदर्थ कुलदुहितर. केशानवतार्य काषायाणि वस्त्राण्याच्छाद्य सम्यगेव श्रद्धया
 अगारादनागारिका प्रव्रजन्ति, तदनुत्तरब्रह्मचर्यपर्यवसान दृष्ट एव धर्मे स्वयमभिज्ञाय साक्षा-

M 8

M 9

M 10

कृत्योपसपद्य प्रवेदयते स्म—क्षीणा मे जातिः, उषित ब्रह्मचर्यम्, कृत करणीयम्, नापर-
मस्माद्भव प्रजानामीति ॥

अश्रौषु श्रावस्तेयका ब्राह्मणगृहपतय —भगवता किल चण्डालदारिका प्रव्राजितेति ।
श्रुत्वा च पुनरवध्यायन्ति—कथं हि नाम चण्डालदारिका भिक्षूणा सम्यक्चर्यां चरिष्यति ?
5 भिक्षुणीनामुपासकानामुपासिकानां सम्यक्चर्यां चरिष्यति ? कथं हि नाम चण्डालदारिका
ब्रह्मक्षत्रियगृहपतिमहाशालकुलेषु प्रवेक्ष्यति ?

M 11

अश्रौषीद्राजा प्रसेनजित्कौशल —भगवता चण्डालदारिका प्रव्राजितेति । श्रुत्वा च
पुनरवध्यायति—कथं हि नाम चण्डालदारिका भिक्षूणा सम्यक्चर्यां चरिष्यति ? भिक्षुणीना-
मुपासकानामुपासिकानां सम्यक्चर्यां चरिष्यति ? कथं ब्राह्मणक्षत्रियगृहपतिमहाशालकुलेषु
10 प्रवेक्ष्यति ? विमृश्य च भद्रं यानं योजयित्वा भद्रं यानमभिरुह्य सबहुलैश्च श्रावस्तेयैर्ब्राह्मण-
गृहपतिभिः परिवृतं पुरस्कृतं श्रावस्त्या निर्याति स्म । येन जेतवनमनाथपिण्डदस्याराम,
तेनोपसक्रान्तं । तस्य खलु यावती यानस्य भूमिः, तावदानेन गत्वा स यानादवतीर्य
पत्तिकायपरिवृतं पत्तिकायपुरस्कृतं पद्मयामेवारामं प्राविक्षत् । प्रविश्य येन भगवास्तेनोप-
सक्रान्तं । उपसक्रम्य भगवतः पादौ शिरसा वन्दित्वा एकान्ते निषण्णः । तेऽपि सबहुलाः ।
15 श्रावस्तेयका ब्राह्मणक्षत्रियगृहपतयो भगवतः पादौ शिरसा वन्दित्वा एकान्ते निषण्णाः ।
अप्यैकल्या भगवता सार्धं समुखं सरञ्जनीं समोदिनीं विविधा कथा व्यतिसार्य एकान्ते
निषण्णाः । अप्यैकल्या भगवतः पुरतः खकखकानि मातापैतृकाणि नामगोत्राणि अनुश्राव्य
एकान्ते निषण्णाः । अप्यैकल्या येन भगवास्तेनाञ्जलिं प्रणम्य एकान्ते निषण्णाः ।
अप्यैकल्यास्तूष्णींभूता एकान्ते निषण्णाः ॥

20 अथ भगवान् राजानं प्रसेनजित् कौशलमारभ्य तेषां च सबहुलानां श्रावस्तेयकानां
ब्राह्मणक्षत्रियगृहपतीनां चेतसा चित्तमाज्ञाय प्रकृतेर्भिक्षुण्या पूर्वनिवासमारभ्य भिक्षूनामन्त्र-
यते स्म—इच्छथ यूयं भिक्षवस्तथागतस्य समुखं प्रकृतेर्भिक्षुण्या पूर्वनिवासमारभ्य धर्मकथा
श्रोतुम् ? भिक्षवो भगवन्तमाहुः—एतस्य भगवन् कालः, एतस्य सुगतं समयः, यद्भगवान्
प्रकृतेर्भिक्षुण्या पूर्वनिवासमारभ्य धर्मकथां कथयेत्, यद्भगवतः श्रुत्वा भिक्षवो धारयिष्यन्ति ।
25 भगवानाह—तेन हि भिक्षवः शृणुत, साधु च सुष्ठु च मनसिकुरुत, भाषिष्ये । एव साधु
भगवन्निति ते भिक्षवो भगवतः प्रत्यश्रौषुः । भगवास्तानिदमवोचत्—

M 12

भूतपूर्वं भिक्षवोऽतीतेऽध्वनिं गङ्गातटे अतिमुक्तकदलीपाटलकामलकीवनगहनप्रदेशे
तत्र त्रिशङ्कुर्नाम मातङ्गराजः प्रतिवसति स्म सबहुलैश्च मातङ्गसहस्रैः सार्धम् । स पुनर्भिक्षव-
क्षिशङ्कुर्मतङ्गराजः पूर्वजन्माधीतान् वेदान् समनुस्मरति स्म साङ्गोपाङ्गान् सरहस्यान्
30 सनिघण्टकैटभान् साक्षरप्रभेदानितिहासपञ्चमान्, अन्यानि च शास्त्राणि पदको[शो ?]
वैयाकरणो लोकायते यज्ञमन्त्रे महापुरुषलक्षणे निष्णातो निष्काङ्क्षः । भाष्यं च यथाधर्मं वेदव्रत-
पदान्यनुश्रुतं च भाषते स्म । तस्य त्रिशङ्कोर्मतङ्गराजस्य शार्दूलकर्णो नाम कुमारोऽभूदुत्पन्नः ।

रूपतश्च कुलतश्च शीलतश्च गुणतश्च सर्वगुणैश्चोपेतोऽभिरूपो दर्शनीयः प्रासादिकः परमया शुभवर्णपुष्कलतया समन्वागतः । अथ त्रिशङ्कुर्मातङ्गराजः शार्दूलकर्णः कुमारः पूर्वजन्माधीतान् वेदानध्यापयति स्म यदुत साङ्गोपाङ्गान् सरहस्यान् सनिघण्टकैटभान् साक्षरप्रभेदानिति-हासपञ्चमान्, अन्यानि च शास्त्राणि, भाष्य च यथाधर्मं वेदव्रतपदानि ॥

अथ त्रिशङ्कोर्मातङ्गराजस्यैतदभवत्—अयं मम पुत्रः शार्दूलकर्णो नाम कुमारः उपेतो 5 रूपतश्च कुलतश्च शीलतश्च गुणतश्च, सर्वगुणोपेतोऽभिरूपो दर्शनीयः प्रासादिकः, परमया च वर्णपुष्कलतया समन्वागतः । चीर्णव्रतोऽवीतमन्त्रो वेदपारगः । समयोऽयं यन्वहमस्य निवेशनधर्मं करिष्ये । तत्कुतो न्वह शार्दूलकर्णस्य पुत्रस्य शीलवती गुणवती रूपवती प्रति-रूपा प्रजावती लभेयमिति १

M 13

तस्मिन् खलु समये पुष्करसारी नाम ब्राह्मणः उत्कूट नाम द्रोणमुखः परिभुङ्क्ते स्म 10 सप्तोत्सदः सत्तृणकाष्ठोदकं धान्यसहगतं राज्ञाग्निदत्तेन ब्रह्मदेयं दत्तम् । पुष्करसारी पुनर्ब्राह्मणः उपेतो मातुतः पितुतः सशुद्धो गृहिण्यामना [कुले जाल्या वा] क्षितो जातिवादेन गोत्र-वादेन यावदासप्तममातामहपितामहम् । युगपदुपाध्यायोऽध्यापको मन्त्रधरस्त्रयाणां वेदानां पारगः साङ्गोपाङ्गानां सरहस्यानां सनिघण्टकैटभानां साक्षरप्रभेदानामितिहासपञ्चमानां पदको- [शो] वैयाकरणः । लोकायतयज्ञमन्त्रमहापुरुषलक्षणेषु पारगः । स्फीतमुत्कूट नाम द्रोणमुखः 15 परिभुङ्क्ते । पुष्करसारिणो ब्राह्मणस्य प्रकृतिर्नाम माणविका दुहिता भूता । उपेता रूपतश्च कुलतश्च शीलतश्च गुणतश्च, सर्वगुणोपेता अभिरूपा दर्शनीया प्रासादिका परमया वर्ण-पुष्कलतया समन्वागता शीलवती गुणवती ॥

अथ त्रिशङ्कोर्मातङ्गराजस्यैतदभवत्—अस्त्युत्तरपूर्वेणोत्कूटो नाम द्रोणमुखः । तत्र पुष्करसारो नाम ब्राह्मणः प्रतिवसति । उपेतो मातुतः पितुतो यावत् त्रैवेदिके प्रवचने 20 विस्तरेण । स चोत्कूटः द्रोणमुखः परिभुङ्क्ते सप्तोत्सदः सत्तृणकाष्ठोदकं धान्यभोगैः सहगतं राज्ञाग्निदत्तेन ब्रह्मदेयं दत्तम् । तस्य पुष्करसारिणो ब्राह्मणस्य प्रकृतिर्नाम माणविका दुहिता उपेता रूपतश्च कुलतश्च शीलतश्च सर्वगुणोपेता अभिरूपा दर्शनीया प्रासादिका परमया वर्णपुष्कलतया समन्वागता शीलवती गुणवती पुत्रस्य मे शार्दूलकर्णस्य प्रतिरूपा पत्नी भविष्यतीति । अथ त्रिशङ्कुर्मातङ्गराज एतमेवार्थं बहुलं रात्रौ चिन्तयित्वा धितर्क्य तस्या एव 25 रात्र्या अत्ययात् प्रत्यूषकालसमये सर्वश्वेतं वडवारथमभिरुह्य महता श्वपाकगणेन अमात्य-गणेन परिवृतश्चण्डालनगरान्निष्क्रम्योत्तरेण प्रागच्छद्येनोत्कूटः द्रोणमुखः । अथ त्रिशङ्कु-र्मातङ्गराज उत्कूटस्योत्तरपूर्वेण सुमनस्कः नामोद्यानं नानावृक्षसङ्घनं नानावृक्षकुसुमितं नाना-द्विजनिक्कृतं नन्दनमिव देवानां तदुपसक्रान्तः । उपसक्रम्य ब्राह्मणः पुष्करसारिणमागमय-मानोऽस्थात्—ब्राह्मण, पुष्करसारी माणवकान् मन्त्रान् वाचयितुमिहागमिष्यतीति ॥

M 14

30

अथ ब्राह्मणः पुष्करसारी तस्या एव रात्र्या अत्ययात् सर्वश्वेतं वडवारथमभिरुह्य शिष्यगणपरिवृतः पञ्चमात्रैर्माणवकशतैः पुरस्कृतः उत्कूटान्निर्याति स्म ब्राह्मणान् मन्त्रान्

M 15

वाचयितुम् । अद्राक्षीन्निशङ्कुर्मतङ्गराजो ब्राह्मण पुष्करसारिण सूर्यमिवोदयन्त तेजसा,
ज्वलन्तमिव हुतवहम्, यज्ञमिव ब्राह्मणपरिवृतम्, शक्रमिव देवगणपरिवृतम्, हैमवन्त-
मिवौषधिभिः, समुद्रमिव रत्नैः, चन्द्रमिव नक्षत्रैः, वैश्रवणमिव यक्षगणैः, ब्रह्माणमिव
देवर्षिगणैः परिवृत शोभमानम् । दूरत एवागच्छन्त दृष्ट्वा च एन प्रत्युद्गम्य यथाधर्मं कृत्वेद-
५ मवोचत्—ह भो. पुष्करसारिन्, स्वागतम्, आयाहि । कार्यं च ते वक्ष्यामि, तच्छ्रूयताम् ।
एवमुक्ते ब्राह्मण पुष्करसारी त्रिशङ्कु मातङ्गराजमिदमवोचत्—न हि भोऽत्रिशङ्को शक्य
ब्राह्मणेन सह भो कार कर्तुम् । अहं भो पुष्करसारिन् शक्नोमि भो कार कर्तुम् । यच्छक्य
मे कर्तुं भवति, नैव तच्छक्य ते कर्तुम् । अपि तु चत्वारो भो पुष्करसारिन् पुरुषस्य
कार्यसमारम्भा पूर्वसमारब्धा भवन्ति यदुत आत्मार्यं वा परार्थं वा आत्मीयार्थं वा सर्व-
१० भूतसंग्रहार्थं वा । इदं चात्र महत्तरं कार्यम् । यत्ते व्याख्यास्यामि, तच्छ्रूयताम् । पुत्राय मे
शार्दूलकर्णाय प्रकृतिं दुहितरमुत्सृज भार्यार्थाय । यावन्त कुलशुल्कं मन्यसे, तावन्त
दास्यामि ॥

M 16

इदं च खलु पुनर्वचनं श्रुत्वा त्रिशङ्कोर्मतङ्गराजस्य भृशं ब्राह्मणं पुष्करसारी
अभिषक्तं कुपितश्चण्डीभूतोऽनात्तमना कोपं च द्वेषं च म्रक्षं च तत्प्रत्ययात्सजनित्वा ललाटे
१५ त्रिशिखां भृकुटीं कृत्वा कण्ठं धमयित्वा अक्षिणीं परिवर्त्य नकुलपिङ्गला दृष्टिमुत्पाद्य त्रिशङ्कु
मातङ्गराजमिदमवोचत्—धिग् ग्राम्यविषयं चण्डाल, नेदं श्वपाकवचनं युक्तम्, यस्त्व
ब्राह्मण वेदपारगं हीनश्चण्डालयोनिजो भूत्वा इच्छस्यवमर्दितुम् । भो दुर्मते—

प्रकृतिं त्वं न जानासि आत्मानं चाभिमन्यसे ।

बालाग्रे सर्षपं मा भो स्थापय [मा] क्लेशमागमः ।

20

मा प्रार्थयाप्रार्थनीया वायु पाशेन बन्धय ॥ ३ ॥

M 17

न हि चामीकरं मूढं भवेद्भस्म कदाचन ।

प्रकाशे बान्धकारे किं विशेषो नोपलभ्यते ॥ ४ ॥

चण्डालयोनिजस्त्व हि द्विजातिः पुनरप्यहम् ।

हीनं श्रेष्ठेन सबन्धं मूढं प्रार्थयसे कथम् ॥ ५ ॥

25

चण्डालयोनिभूतस्त्वमहमस्मि द्विजातिजः ।

न हि श्रेष्ठं प्रहीनेन सबन्धं कर्तुमिच्छति ।

श्रेष्ठा श्रेष्ठैर्हि सबन्धं कुर्वन्तीह द्विजातयः ॥ ६ ॥

विद्यया ये तु सपन्ना सशुद्धाश्चरणेन च ।

जाल्या चैवानभिक्षिता मन्त्रैः परमता गताः ॥ ७ ॥

30

अध्यापका मन्त्रधरास्त्रिषु वेदेषु पारगाः ।

निघण्टुकैटभान् वेदान् ब्राह्मणा ये ह्यधीयते ।

तैस्तादृशैर्हि सबन्धं कुर्वन्तीह द्विजातयः ॥ ८ ॥

न हि श्रेष्ठो हि हीनेन सबन्ध कर्तुमिच्छति ।
 प्रार्थयसेऽप्रार्थनीया वायु पाशेन बन्धितुम् ।
 यदस्माभिश्च सबन्धमिह त्व कर्तुमिच्छसि ॥ ९ ॥
 जुगुप्सितः सर्वलोके कृपणः पुरुषाधम ।
 गच्छ त्व वृषल क्षिप्र किमस्मानवमन्यसे ॥ १० ॥
 चण्डालाः सह चण्डालैः पुक्कसाः सह पुक्कसैः ।
 कुर्वन्तीहैव सबन्ध जातिभिर्जातिरेव च ॥ ११ ॥
 ब्राह्मणा ब्राह्मणैः सार्धं क्षत्रिया क्षत्रियैः सह ।
 सार्धं वैश्यास्तथा वैश्यैः शूद्रा शूद्रैस्तथा सह ॥ १२ ॥
 सदृशा सदृशैः सार्धमावहन्ति परस्परम् ।
 न हि कुर्वन्ति चण्डालाः सबन्ध ब्राह्मणैः सह ॥ १३ ॥
 सर्वजातिविहीनोऽसि सर्ववर्णजुगुप्सित ।
 कथं हीनश्च श्रेष्ठेन सबन्ध कर्तुमिच्छसि ॥ १४ ॥

5

M 18

10

इदं पुनर्वचनं श्रुत्वा ब्राह्मणस्य पुष्करसारिणः त्रिशङ्कुर्मातङ्गराज इदमवोचत्—

यथा भस्मनि सौवर्णे विशेष उपलभ्यते ।
 ब्राह्मणे वान्यजातौ वा न विशेषोऽस्ति वै तथा ॥ १५ ॥
 यथा प्रकाशतमसोर्विशेष उपलभ्यते ।
 ब्राह्मणे वान्यजातौ वा न विशेषोऽस्ति वै तथा ॥ १६ ॥
 न हि ब्राह्मण आकाशान्मरुतो वा समुत्थित ।
 भित्त्वा वा पृथिवी जातो जातवेदा यथारणे ॥ १७ ॥
 ब्राह्मणा योनितो जाताश्चण्डाला अपि योनितः ।
 श्रेष्ठत्वे वृषलत्वे च किं वा पश्यसि कारणम् ॥ १८ ॥
 ब्राह्मणोऽपि मृतोत्सृष्टो जुगुप्स्योऽशुचिरुच्यते ।
 वर्णास्तथैव चाप्यन्ये का नु तत्र विशेषता ॥ १९ ॥
 यत्किञ्चित्पापकं कर्म किल्बिष कलिरेव च ।
 सत्त्वानामुपघाताय ब्राह्मणैस्तत्प्रकाशितम् ॥ २० ॥
 इति कर्माणि चैतानि प्रकाशितानि ब्राह्मणैः ।
 कर्मभिर्दारुणैश्चापि “पुण्योऽहं” ब्रुवते द्विजाः ॥ २१ ॥
 मांस खादितुकामैस्तु ब्राह्मणैरुपकल्पितम् ।
 मन्त्रैर्हि प्रोक्षिताः सन्तः स्वर्गं गच्छन्त्यजैर्दकाः ॥ २२ ॥

15

20

25

M 19

30

- यद्येष मार्गः स्वर्गाय कस्मान्न ब्राह्मणा ह्यमी ।
 आत्मानमथवा बन्धून्मित्रैः सप्रोक्षयन्ति वै ॥ २३ ॥
- मातर पितर चैव भ्रातर भगिनी तथा ।
 पुत्र दुहितर भार्या द्विजा न प्रोक्षयन्त्यमी ॥ २४ ॥
- 5 मित्र ज्ञातिं सखीं वापि ये वा विषयवासिनः ।
 प्रोक्षितास्तेऽपि वा मन्त्रैः सर्वे यास्यन्ति सद्गतिम् ॥ २५ ॥
- सर्वे यज्ञैः समाहूता गमिष्यन्ति सता गतिम् ।
 पशुभिः किं नु भो यष्टैरात्मान किं न यक्ष्यसे ॥ २६ ॥
- न प्रोक्षणैर्न मन्त्रैश्च स्वर्गं गच्छन्त्यजैडकाः ।
 10 न ह्येष मार्गः स्वर्गाय मिथ्याप्रोक्षणमुच्यते ॥ २७ ॥
- ब्राह्मणै रौद्रचित्तैस्तु पर्यायो ह्येष चिन्तितः ।
 मास खादितुकामैस्तु प्रोक्षणं कल्पितं पशो ॥ २८ ॥
- अन्यच्चाह प्रवक्ष्यामि ब्राह्मणैर्यत् प्रकल्पितम् ।
 पातका हि समाख्याता ब्राह्मणेषु चतुर्विधाः ॥ २९ ॥
- M 20 15 सुवर्णचौर्यं मद्यं च गुरुदाराभिर्मर्दनम् ।
 ब्रह्मघ्नता च चत्वारः पातका ब्राह्मणेष्वमी ॥ ३० ॥
- सुवर्णहरणं वज्र्यं स्तेयमन्यन्नं विद्यते ।
 सुवर्णं यो हरेद्विप्रः स तेनाऽब्राह्मणो भवेत् ॥ ३१ ॥
- सुरापानं न पातव्यमन्नपानं यथेष्टतः ।
 20 सुरा तु यः पिबेद्विप्रः स तेनाब्राह्मणो भवेत् ॥ ३२ ॥
- गुरुदारा न गन्तव्या अन्यदारा यथेष्टतः ।
 गुरुदारा तु यो गच्छेत्स तेनाब्राह्मणो भवेत् ॥ ३३ ॥
- न हन्याद् ब्राह्मणं ह्येकं हन्यादन्याननेकशः ।
 हन्यात्तु ब्राह्मणं यो वै स तेनाब्राह्मणो भवेत् ॥ ३४ ॥
- इत्येते पातका ह्युक्ता ब्राह्मणेषु चतुर्विधाः ।
 25 भवन्त्यब्राह्मणा येन ततोऽन्येऽपातकाः स्मृताः ॥ ३५ ॥
- कृत्वा चतुर्णामेकैकं भवेदब्राह्मणस्तु सः ।
 लभते न च सामीचीं ब्राह्मणानां समागमे ।
 आसनं चोदकं चैव व्युत्थानं स न चार्हति ॥ ३६ ॥
- 30 तस्य निःसरणं दृष्ट्वा ब्राह्मणैः पतितस्य तु ।
 व्रतं वै स समादाय पुनर्ब्राह्मणतां व्रजेत् ॥ ३७ ॥

असौ द्वादशवर्षाणि धारयित्वा खराजिनम् ।

खट्वाङ्गमुच्छ्रित कृत्वा मृतशीर्षे च भोजनम् ॥ ३८ ॥

एतद्भूत समादाय मिश्रयेन निरन्तरम् ।

M 21

पूर्णे द्वादशमे वर्षे पुनर्ब्राह्मणता व्रजेत् ॥ ३९ ॥

इति नि सरण दृष्ट ब्राह्मणैस्तु तपस्विभि ।

5

कुमार्गगामिभिर्मूढैरनि सरणदर्शिभि ॥ ४० ॥

तदिदं ब्राह्मण ते ब्रवीमि—संज्ञामात्रकमिदं लोकस्य यदिदमुच्यते ब्राह्मण इति वा क्षत्रिय इति वा वैश्य इति वा शूद्र इति वा । सर्वमिदमेकमेवेति विज्ञाय पुत्राय मे शार्दूल-
कर्णाय प्रकृतिं माणविकामनुप्रयच्छ भार्यार्थाय । यावन्तं कुलशुल्कं मन्यसे तावन्तमनुप्रदा-
स्यामि ॥ इदं च खलु पुनर्वचनं श्रुत्वा त्रिशङ्कोर्मातङ्गराजस्य ब्राह्मण पुष्करसारी अभिषक्त 10
कुपितश्चण्डीभूतोऽनात्तमना कोपं च द्वेषं च तत्प्रत्ययं जनयित्वा ललाटे त्रिशिखां भृकुटिं कृत्वा
कण्ठं धमयित्वा अक्षिणीं परिवर्त्य नकुलपिङ्गला दृष्टिमुत्पाद्य त्रिशङ्कुं मातङ्गराजमिदमवोचत्—

M 22

असमीक्ष्यैतत्त्वया हि कृता सन्नेयमीदृशी ।

एकैव जातिर्लोकैऽस्मिन् सामान्या न पृथग्विधा ॥ ४१ ॥

कथं श्रपाकजातीयो ब्राह्मण वेदपारगम् ।

15

निहीनयोनिजो भूत्वा विमर्दितामिहेच्छसि ॥ ४२ ॥

राजानं खलु वृषलं प्रति[वि]भागज्ञा भवन्ति । तद्यथा देशधर्मे वा नगरधर्मे
वा ग्रामधर्मे वा निगमधर्मे वा शुल्कधर्मे वा आवाहधर्मे वा विवाहधर्मे वा पूर्वकर्मसु वा ।
चत्वार इमे वृषलवर्णाः । यदुत ब्राह्मणः क्षत्रियो वैश्यः शूद्र इति । तेषां विवाहधर्मे च तस्मै
भार्या ब्राह्मणस्य भवन्ति । तद्यथा ब्राह्मणी क्षत्रिया वैश्या शूद्री चेति । तिस्रः क्षत्रियस्य 20
भार्या भवन्ति । क्षत्रिया वैश्या शूद्री चेति । वैश्यस्य द्वे भार्ये भवतः । वैश्या शूद्री चेति ।
शूद्रस्य त्वेका भार्या भवति शूद्री एव । एव ब्राह्मणस्य वृषलं चत्वारः पुत्रा भवन्ति ।
तद्यथा ब्राह्मणः क्षत्रियो वैश्यः शूद्रश्चेति । क्षत्रियस्य त्रयः पुत्रा, क्षत्रियो वैश्यः शूद्र इति ।
वैश्यस्य द्वौ पुत्रौ, वैश्यः शूद्र इति । शूद्रस्य त्वेक एव पुत्रो भवति यदुत शूद्र एव । ते
ब्राह्मणाः पुनर्वृषलं ब्राह्मणः पुत्रा । औरसा मुखतो जाता । उरस्तो बाहुतः क्षत्रिया । 25
नाभितो वैश्याः । पद्भ्यां शूद्राः । ब्राह्मणाय खलु वृषलं लोकं सर्वभूतानि निर्मितानि ।

तस्य ज्येष्ठा वयं पुत्राः क्षत्रियास्तदनन्तरम् ।

M 23

वैश्यास्तृतीयका वर्णाः शूद्रनाम्ना चतुर्थकः ॥ ४३ ॥ इति ॥

स त्वं वृषलं चतुर्थेऽपि वर्णे न सदृशसे । अहं चाग्रे वर्णे श्रेष्ठे वर्णे परमे वर्णे प्रवरे
वर्णे । परमार्थं च सयोगमाकाङ्क्षसि । प्रणश्य त्वं वृषलं क्षिप्रम् । मा चास्माकमवमस्थाः ॥ 30

इदं पुनर्वचनं श्रुत्वा ब्राह्मणस्य पुष्करसारिणश्चिशङ्कोर्मातङ्गराज इदमवोचत्—इदमत्र
ब्राह्मणं शृणु यद् ब्रवीमि । ब्राह्मणाय लोकः, सर्वभूतानि निर्मितानि ।

तस्य ज्येष्ठा वयं पुत्राः क्षत्रियास्तदनन्तरम् ।
वैश्यास्तृतीयका वर्णा शूद्रनाम्ना चतुर्थकः ॥ ४४ ॥ इति
सपादजङ्घाः सनखाः समासाः

सपार्श्वपृष्ठाश्च नरा भवन्ति ।

5

एकाशतो नास्ति यतो विशेषो

वर्णाश्च चत्वार इतो न सन्ति ॥ ४५ ॥

अथो विशेषः प्रवरोऽस्ति कश्चि-

त्तद् ब्रूहि यच्चानुमत यथा ते ।

अथो विशेषः प्रवरो हि नास्ति

10

वर्णाश्च चत्वार इतो न सन्ति ॥ ४६ ॥

M 24

यथा हि दारका बाला क्रीडमाना महापथे ।

पाशुपुञ्जानि सपिण्ड्य स्वयं नामानि कुर्वते ॥ ४७ ॥

इदं क्षीरमिदं दधि इदं मासमिदं घृतम् ।

न च बालस्य वचनात्पाशवोऽन भवन्ति हि ॥ ४८ ॥

15

वर्णास्तथैव चत्वारो यथा ब्राह्मण भाषसे ।

पाशुपुञ्जाभिधानेन योगोऽ[य. को]प्येष न विद्यते ॥ ४९ ॥

न केशेन न कर्णाम्या न शीर्षेण न चक्षुषा ।

न मुखेन न नासया न ग्रीवया न बाहुना ॥ ५० ॥

नोरसाप्यथ पार्श्वभ्यां न पृष्ठेनोदरेण च ।

20

नोरुभ्यामथ जङ्घाम्या पाणिपादनखेन च ॥ ५१ ॥

न खरेण न वर्णेन न सर्वाशैर्न मैथुनैः ।

नानाविशेषः सर्वेषु मनुष्येषु हि विद्यते ॥ ५२ ॥

यथा हि जातिष्वन्यासु लिङ्गं योनिः पृथक् पृथक् ।

सामान्यं कारणं तत्र किं वा जातिषु मन्यसे ॥ ५३ ॥

25

सशीर्षिकाश्चाथ नरास्थियुक्ताः

सचर्मकाः सेन्द्रियसोदराश्च ।

एकाशतो नास्ति यतो विशेषो

वर्णा न युक्ताश्चतुरोऽभिधातुम् ॥ ५४ ॥

M 25

दोषो ह्ययं चात्र भवेदयुक्तो

30

यद्यत्त्वया चाभिहितं निदाने ।

श्रुत्वा तु मत्तः प्रतिपद्य सौम्य

यच्चात्र मन्ये शृणु चोद्यमानम् ॥ ५५ ॥

यच्चात्र युक्तं विषम सम वा
 तत्ते प्रवक्ष्यामि नियुज्यमानम् ।
 दोषो हि यश्चापि मवेदयुक्तो
 वक्ष्यामि ते ह्युत्तरतोत्तर च ।
 श्रुत्वा तु मत्तः प्रतिपद्य सौम्य
 कर्माधिपत्यप्रभवा मनुष्याः ॥ ५६ ॥

5

अनुमानमपि ते ब्राह्मण यदि प्रमाणम्, तत्र यद् ब्रवीषि—ब्रह्मा एक इति तस्मात्प्रजा
 अपि एकजात्या एव । वयमप्येकजात्या भवाम । यच्च ब्रवीषि—ब्राह्मणाय लोक सर्वभूतानि
 च निर्मितानीति । सचेत्ते ब्राह्मण इदं प्रमाण, तदिदं ते ब्राह्मण अयुक्तं यद् ब्रवीषि
 चत्वारो वर्णा—ब्राह्मणा क्षत्रिया वैश्या शूद्राश्चेति । अपि तु ब्राह्मण मिथ्या मम वचो भवेत्,
 यदि ब्राह्मण सवादेन मनुष्यजातेर्नानाकरणं प्रज्ञायते । यदुत शीर्षतो वा मुखतो वा कर्णतो 10
 वा नासिकातो वा भूतो वा रूपतो वा सस्थानतो वा वर्णतो वा आकारतो वा योनितो
 वा आहारतो वा सभवतो वा नानाकरणं प्रज्ञायते ॥

M 26

तद्यथापि भो पुष्करसारिन् गवाश्चर्गर्दभोष्टूमृगपक्ष्यजैडकानामण्डजजरायुजसस्त्रेद-
 जौपपादुकाना नानाकरणं प्रज्ञायते । यदुत पादतोऽपि मुखतोऽपि वर्णतोऽपि सस्थानतोऽपि
 आहारतोऽपि योनिसभवतोऽपि नानाकरणं प्रज्ञायते । न चैव तेषां चतुर्णां वर्णानां 15
 नानाकरणं प्रज्ञायते । तत्तस्मात्सर्वमिदमेकमिति ॥

अपि च ब्राह्मण अमीषा फल्गुवृक्षाणामाम्रातकजम्बुखर्जूरपनसदालावनतिन्दुकमृद्वीक-
 बीजपूरकपित्थाक्षोडनारिकेलतिनिशकरञ्जादीनां नानाकरणं प्रज्ञायते । यदुत मूलतश्च
 स्कन्धतश्च त्वग्भागतश्च सारतश्च पत्रतश्च पुष्पतश्च फलतश्च नानाकरणं प्रज्ञायते । न चैव
 चतुर्णां वर्णानां नानाकरणं प्रज्ञायते ॥

M 27

20

तद्यथा ब्राह्मण अमीषा स्थलजाना वृक्षाणां सारतमालनक्तमालकर्णिकारसप्तपर्णशिरीष-
 कोविदारस्यन्दनचन्दनशिशपैरण्डखदिरादीनां नानाकरणं प्रज्ञायते । यदुत मूलतश्च स्कन्धतश्च
 त्वग्भागतश्च गुल्मतश्च सारतश्च पत्रतश्च पुष्पतश्च फलतश्च विशेष उपलभ्यते । न चैव
 चतुर्णां वर्णानां नानाकरणं प्रज्ञायते ॥

तद्यथा भोः पुष्करसारिन्, अमीषा क्षीरवृक्षाणामुदुम्बरप्लक्षाश्चत्यन्यग्रोधवल्गुकेत्येवमादीनां 25
 नानाकरणं प्रज्ञायते । यदुत मूलतश्च स्कन्धतश्च त्वग्भागतश्च सारतश्च पत्रतश्च पुष्पतश्च
 फलतश्च नानाकरणं प्रज्ञायते । न त्वेव चतुर्णां वर्णानां नानाकरणं प्रज्ञायते ॥

तद्यथा पुष्करसारिन्, अमीषामपि फलभैषज्यवृक्षाणामामलकीहरीतकीविभीतकीफर-
 सकादीनामन्यासामपि विविधानामोषधीनां ग्रामजाना पार्वतीयानां तृणवनस्पतीनां नानाकरणं
 प्रज्ञायते । यदुत मूलतश्च स्कन्धतश्च गुल्मतश्च सारतश्च पत्रतश्च पुष्पतश्च फलतश्च 30
 नानाकरणं प्रज्ञायते । न त्वेव चतुर्णां वर्णानां नानाकरणं प्रज्ञायते ॥

तद्यथा स्थलजाना पुष्पवृक्षाणामतिमुक्तकचम्पकपाटलानां सुमनावार्षिकाधनुष्कारि-
कादीनां नानाकरणं प्रज्ञायते । यदुत रूपतोऽपि वर्णतोऽपि गन्धतोऽपि सस्थानतोऽपि
नानाकरणं प्रज्ञायते । न त्वेव चतुर्णां वर्णानां नानाकरणं प्रज्ञायते ॥

तद्यथा ब्राह्मणं अमीषामपि जलजानां पुष्पाणां पद्मोत्पलसौगन्धिकमृदुगन्धिकादीनां
५ नानाकरणं प्रज्ञायते । यदुत रूपतश्च गन्धतश्च सस्थानतश्च वर्णतश्च नानाकरणं प्रज्ञायते ।
न त्वेव चतुर्णां वर्णानां नानाकरणं प्रज्ञायते । तद्यथा पुष्करसारिन् अमी ब्राह्मणा इति
क्षत्रिया इति वैश्या इति शूद्रा इति । तस्मादेकमेवेदं सर्वमिति ॥

अप्यन्यत्ते प्रवक्ष्यामि ब्राह्मणैः कल्पितं यथा ।

शिरः सतारं गगनमाकाशमुदरं तथा ॥ ५७ ॥

10

पर्वताश्चाप्युभावूरूपादौ च धरणीतलम् ।

सूर्याचन्द्रमसौ नेत्रे रोमं तृणवनस्पती ॥ ५८ ॥

अश्रूण्यवोचद्वर्षास्यं नद्यः प्रस्रावमेव च ।

सागराश्चाप्यमेध्यं वै एव ब्रह्मा प्रजापति ॥ ५९ ॥

M 28

परीक्षस्व त्वं ब्रह्मणः स्खलक्षणम् । यस्माद् ब्रह्मणो ब्राह्मणा उत्पन्नाः, तस्मात्क्षत्रिया

15 अपि वैश्या अपि शूद्रा अप्युत्पन्ना ॥

एव प्रसूतिर्यदि तत्त्वतः स्या-

त्ततो हि स्याद्वर्णकृतो विशेषः ।

यदि ब्राह्मणा ब्रह्मलोकं व्रजेयु-

स्त्रयश्च वर्णा न व्रजेयुः स्वर्गम् ।

20

एव भवेद्वर्णकृतो विशेषो

न चेन्न चत्वारो भवन्ति वर्णाः ॥ ६० ॥

यस्माद्धि वर्णश्चतुर्थ एव

प्रयाति स्वर्गं स्वकृतेन कर्मणा ।

यतस्तपश्चार्षमिह प्रशस्तं

25

तस्माद् द्विजातेर्न विशेषणं स्याद् ॥ ६१ ॥

यदि ब्राह्मणः स्यादिहैक एव

द्विजिह्वश्चतुःश्रवणस्तथैव ।

चतुर्विषाणो बहुपाद् द्विशीर्ष

एव कृते वर्णकृतो विशेषः ॥ ६२ ॥

रागैश्च नाम परघातन च

M 29

एवप्रकार च विहेठन च ।

सत्त्वस्य वै कर्मणोऽध्वसन च

एतान्यकल्याणकृतानि विप्रैः ॥ ६३ ॥

युद्ध विवाद कलहान्यभीक्ष्ण

5

गोप्रोक्ष्ण चिन्तित ब्राह्मणैर्हि ।

अथर्वण कर्मणा त्रासन च

एतानि मन्त्राणि कृतानि विप्रैः ॥ ६४ ॥

पापेच्छता बहुजनवञ्चन च

शाठ्य च धौर्त्य च तथैव कल्पम् ।

10

एव परेषामहित विचिन्त्य

कदा च ते स्वर्गमितो व्रजेयुः ॥ ६५ ॥

ये ब्राह्मणा उग्रतपा विनीता

व्रतेन शीलेन सदा ह्युपेता ।

अर्हिसका ये दमसयमे रता-

15

स्ते ब्राह्मणा ब्रह्मपुर व्रजन्ति ॥ ६६ ॥

सहास्थिमास सनख सचर्मा

दुःख सुख मूत्रपुरीषमेकम् ।

पञ्चेन्द्रियैर्नास्ति यतो विशेष-

स्तस्मान्न वै वर्णचतुष्क एष ॥ ६७ ॥

20

तद्यथा नाम ब्राह्मण कस्यचित्पुरुषस्य चत्वारः पुत्रा भवेयुः । स तेषा नामानि कुर्यात्—नन्दक इति वा जीवक इति वा अशोक इति वा शतायुरिति वा । इष्टाश्च पुनर्भो एतस्य पुरुषस्य पुत्रा भवेयुः । तत्र यो नन्दक स नन्देत् । यो जीवक स जीवेत् । योऽशोक स न शोचेत् । य शतायुः स वर्षशत जीवेत् ॥

M 30

नामत. पुनर्ब्राह्मण तेषा नानाकरण प्रज्ञायते न जातित । तत्कस्य हेतोः^२ इह^{२५} खलु पुनर्ब्राह्मण पितृत पुत्रो जायते । तस्माच्च तत्रेद व्याकरण भवति—

माता भस्त्रा पितु पुत्रो येन जात. स एव सः ।

यद्येव भो विजानासि न ते (पुत्रा) परभूता क्वचित् ॥ ६८ ॥

परीक्ष्ण ब्राह्मण सम्यगेव—कोऽत्र ब्राह्मणः क्षत्रियो वैश्य शूद्र इति ।

सर्वे काणाश्च कुब्जाश्च सर्वेऽपस्मारिणोऽपि वा ।

30

किल्बसिनः कुष्ठिनश्च गौराः कृष्णाः पृथक् पृथक् ॥ ६९ ॥

प्रतिष्ठिताः ॥ ,

सममज्जानखत्वचपाश्चोदरवक्त्राः प्रजा हि ताः स्वकर्मणा ।

एव गते ब्राह्मण नैव भवति विशेषः को जातिकृतो विशेषः ।

M 31

यस्मान्न जातेर्विशेषणोऽस्ति तस्मान्न वै वर्णचतुष्क एव ॥ ६९ ॥ (अ)

5 तस्मात्ते ब्राह्मण ब्रवीमि—सज्ञामात्रमिदं लोकस्य यदिदं ब्राह्मण इति वा क्षत्रिय इति वा वैश्य इति वा शूद्र इति वा चण्डाल इति वा । एकमिदं सर्वमिदमेकम् । पुत्राय मे शार्दूलकर्णाय प्रकृतिं दुहितरमुत्सृज भार्यार्थाय । यावन्तं कुलशुल्कं मन्यसे तावन्तमनुप्रदास्यामि॥

इदं पुनर्वचनं श्रुत्वा त्रिशङ्कोर्मातङ्गराजस्य ब्राह्मणः पुष्करसारी इदमवोचत्—किं पुनर्भवता ऋग्वेदोऽधीतः, यजुर्वेदोऽधीतः, सामवेदोऽधीतः, अथर्ववेदोऽधीतः, आयुर्वेदोऽधीतः,
10 कल्पाध्यायोऽपि, अध्यात्ममपि, मृगचक्रं वा, नक्षत्रगणो वा, तिथिक्रमगणो वा त्वयाधीतः ?
कर्मचक्रं वा त्वयाधिगतम् ? अथवा अङ्गविद्या वा वस्त्रविद्या वा शिवाविद्या शकुनिविद्या वा त्वयाधीता ? अथवा राहुचरितं वा शुक्रचरितं वा ग्रहचरितं वा त्वयाधीतम् ? अथवा लोकायतं भवता भाष्यप्रवचनं वा पक्षाध्यायो वा न्यायो वा त्वयाधीतः ?

M 32

एवमुक्ते त्रिशङ्कोर्मातङ्गराजः पुष्करसारिणं ब्राह्मणमेतदवोचत्—एतच्च मया ब्राह्मणा
15 अधीतं भूयश्चोत्तरम् । यदपि ते ब्राह्मण एव स्यात्—अहमस्मि मन्त्रेषु पारं प्राप्त इति, तत्र ते ब्राह्मणं सह धर्मेणानुमानं प्रवक्ष्यामि । न खल्वेव ब्राह्मणं प्राथमकल्पिकानां सत्त्वानामेतदभवत्—यदुत ब्राह्मण इति वा क्षत्रिय इति वा वैश्य इति वा शूद्र इति वा । एकमिदं सर्वमिदमेकम् ॥

अथ ब्राह्मणं सत्त्वानामसदृशानां चोभयथा सदृशानां ततोऽन्ये सत्त्वाः शालिक्षेत्राणि
20 केलायन्ति गोपायन्ति वापयन्ति वा, तेऽमी क्षत्रिया इति सज्ञा उदपादि । अथात्र ब्राह्मणं तदन्यतमानां सत्त्वानामेतदभवत्—परिग्रहो रोगः परिग्रहो गण्डः परिग्रहः शल्यः । यन्नु वयं स्वपरिग्रहमपहाय अरण्यायतनं गत्वा तृणकाष्ठशाखापर्णपलाशकानुपसहस्रं तृणकुटिका वा पर्णकुटिका वा कृत्वा प्रविश्य ध्यायेम इति । अथ ते सत्त्वास्तं स्वकं परिग्रहमपहाया अरण्यायतनं गत्वा तृणकाष्ठशाखापत्रपर्णपलाशकैस्तृणकुटिं वा पर्णकुटिका वा कृत्वा तत्रैव
25 प्रविश्य ध्यायन्ति स्म । ते तत्र सायमासनहेतोः प्रान्तवाटिकां प्रातरशनहेतोश्च ग्रामं पिण्डाय प्रविशन्ति स्म ॥

अथ तेषां ग्रामवासिनां सत्त्वानामेतदभवत्—दुष्करकारका बत भो. सत्त्वा ये स्वकं परिग्रहमुत्सृज्य ग्रामनिगमजनपदेभ्यो बहिर्निर्गताः । तेषां बहिर्मनस्का ब्राह्मणा इति सज्ञा उदपादि । ते च पुनर्ग्रामवासिनः सत्त्वास्तानतीव सत्कुर्वन्ति स्म । तेषां च दातव्यं
30 मन्यन्ते स्म ॥

अथ तेषामेव सत्त्वानामन्यतमे सत्त्वास्तानि व्यानान्यसभावयन्तो ग्रामेष्ववतीर्य मन्त्रपदान् स्वाध्यायन्ति स्म । तास्ते ग्रामनिवासिन आहु — न केवलमिमे सत्त्वा, इमेऽध्यापकाः, तेषामध्यापका इति लोके सज्ञा उदपादि । अयं हेतुरयं प्रत्ययो ब्राह्मणानां लोके प्रादुर्भावाय ॥

M 33

अथान्यतमे सत्त्वा विवेककालप्रतिसंयुक्तान् कर्मान्तान् विविधानर्थप्रतिसंयुक्तान् ५ कुर्वन्ति स्म । तेषा वैश्या इति सज्ञा उदपादि ॥

अथान्यतमे सत्त्वा क्षुद्रेण कर्मणा जीविका कल्पयन्ति स्म । तेषा शूद्रा इति सज्ञा उदपादि ॥

भूतपूर्वं ब्राह्मण अन्यतम सत्त्वो बधूमादाय रथमारुह्य अन्यतमस्मिन्नरण्यप्रदेशे गतं । तत्र च रथो भग्नः । तस्मान्मातङ्गम् [मा त्व गम] इति सज्ञा उदपादि ॥ 10

क्षेत्रं कर्षन्ति ये तेषा कर्षका इति सज्ञा प्रवृत्ता ॥

भाष्येण च पर्षद रञ्जयति धर्मेण शीलव्रतसमाचारेण सम्यक्, तस्य राजा इति सज्ञाभूत् ॥

ततोऽन्ये सत्त्वा वाणिज्यया जीविका कल्पयन्ति, तेषा वणिज इति सज्ञा उदपादि ॥

M 34

ततश्चान्ये सत्त्वा प्रव्रजन्ति स्म । प्रव्रजित्वा परान् जयन्ति क्लेशान् जयन्तीति तेषा 15 प्रव्रजिता इति लोके सज्ञा उदपादि ॥

अपि तु ब्राह्मण एकैव सज्ञा लोक उदपादि । ता ते प्रवक्ष्यामि—

ब्रह्मा लोकेऽस्मिन् इमान् वेदान् वाचयति । ब्रह्मा देवानां परमतापसः । इन्द्रस्य कौशिकस्य वेदान् वाचयति स्म । इन्द्रः कौशिकोऽरणेमि-गौतम वेदान् वाचयति । अरणेमि-गौतमः श्वेतकेतु वेदान् वाचयति । श्वेतकेतुः शुक्र पण्डित वेदान् वाचयति । शुक्रः पण्डित- 20 तश्च वेदान् विभजति स्म । तद्यथा पुष्यो बह्वृचानां पङ्क्तिश्छन्दोगानामेकविंशतिरध्वर्यवः । क्रतुरथर्वणिकानाम् । बृहचानामेते ब्राह्मणाः । सर्वे ते व्याख्यायन्ते । पुष्य एको भूत्वा पञ्चविंशतिधा भिन्नः । तद्यथा शुक्ला वल्कला माण्डव्या इति । तत्र दश शुक्लाः । अष्टौ वल्कलाः । सप्त माण्डव्याः । इतीयं ब्राह्मणं बह्वृचानां शाखा । पुष्य एको भूत्वा पञ्च- 25 विंशतिधा भिन्नः ॥

M 35

अनुमानमपि ब्राह्मणं प्रमाणं छन्दोगानाम् । ब्राह्मणाः सर्वे एते छन्दोगाः । पङ्क्ति-रित्येका भूत्वा साशीतिसहस्रधा भिन्ना । तद्यथा शीलवल्का अरणेमिका लौकाक्षाः कौथुमा ब्रह्मसमा महासमा महायागिकाः सात्यमुग्राः समन्तवेदाः ॥

तत्र शीलवल्का विंशतिः । अरणेमिका विंशतिः । लौकाक्षाश्चत्वारिंशत् । कौथुमानां 30 शतम् । ब्रह्मसमाना शतम् । महासमाना पञ्चशतानि । महायागिकानां शतम् । सात्यमुग्राणां शतम् । समन्तवेदानां शतम् । इतीयं ब्राह्मणं छन्दोगानां शाखा । पङ्क्तिरित्येका भूत्वा साशीतिसहस्रधा भिन्ना ॥

M 36

अनुमानमपि प्रमाणमध्वर्यूणाम् । एते ब्राह्मणा एकविंशत्यध्वर्यवो भूत्वा एकोत्तर-
शतधा भिन्नाः । तद्यथा कठा कणिमा वाजसनेयिनो जातुकर्णाः षोष्ठपदा ऋषयः । तत्र
दश कठाः । दश कणिमाः । एकादश वाजसनेयिनः । त्रयोदश जातुकर्णाः । षोडश
षोष्ठपदाः । एकचत्वारिंशदृषयः । इतीय ब्राह्मण अध्वर्यूणां शाखा । एकविंशत्यध्वर्यवो
5 भूत्वा एकोत्तरशतधा भिन्नाः ॥

अनुमानमपि ब्राह्मण प्रमाणमथर्वणिकानाम् । एते मन्त्राः सर्वे तेऽथर्वणिकाः ।
ऋतुरेको भूत्वा द्विधा भिन्नः । द्विधा भूत्वा चतुर्धा भिन्नः । चतुर्धा भूत्वा अष्टधा भिन्नः ।
अष्टधा भूत्वा [नव-] दशधा भिन्नः । इतीय ब्राह्मण अथर्वणिकानां शाखा । ऋतुरेकः
षोडशोत्तरद्वादशशतधा भिन्नः ॥

10 अनुमानमपि ब्राह्मण प्रमाण प्रतीत्य एतानि द्वादशभेदशतानि षोडशभेदाश्च ये
M 37 ब्राह्मणैः पौराणैः सम्यग् दृष्टाः । छन्दसि वा व्याकरणे वा लोकायते वा पदमीमांसाया वा ।
न चैषामूहापोहः प्रज्ञायते । यदुत एकजाल्यो नामेति विदित्वा बन्धुर्भवितुमर्हति । तत्ते
ब्राह्मण ब्रवीमि—संज्ञामात्रकमेतल्लोकस्य यदुत ब्राह्मण इति वा क्षत्रिय इति वा वैश्य इति वा
शूद्र इति वा । एकमिदं सर्वमिदमेकम् । पुत्राय मे शार्दूलकर्णाय प्रकृतिं दुहितरमुत्सृज
15 भार्यार्थाय । यावन्तं कुलशुल्कं मन्यसे तावन्तमनुप्रदास्यामि ॥

इदं पुनर्वचनं श्रुत्वा त्रिशङ्कोर्मतङ्गराजस्य ब्राह्मणः पुष्करसारी तूष्णींभूतो मद्भु-
भूतः स्रस्तस्कन्धोऽधोमुखो निष्प्रतिभः प्रध्यानपरोऽस्थात् ॥

ददर्श त्रिशङ्कोर्मतङ्गराजो ब्राह्मणः पुष्करसारिणं तूष्णींभूतं मद्भुभूतं स्रस्तस्कन्ध-
मधोमुखं निष्प्रतिभं प्रध्यानपरं स्थितम् । दृष्ट्वा च पुनरिदमब्रवीत्—यदपि ते ब्राह्मण एव
20 स्यादसदृशेन सह स्रस्तस्कन्धो भविष्यतीति । न पुनस्त्वया ब्राह्मण एव द्रष्टव्यम् । तत्कस्य
M 38 हेतोः ? ये प्रमाणश्रुतिशीलप्रज्ञादयो गुणा अग्न्या लोकस्य ते मम पुत्रस्य शार्दूलकर्णस्य
सविद्यन्ते । यदपि ते ब्राह्मण एव स्यात्—ये वाजपेयं यज्ञं यजन्ति, अश्वमेधं पुरुषमेधं
शाम्यप्राशं निरर्गळं यज्ञं यजन्ति, सर्वे ते कायस्य भेदात्सुगतौ स्वर्गलोके देवेषूपपद्यन्ते
इति । न पुनर्ब्राह्मणं त्वयैव द्रष्टव्यम् । तत्कस्य हेतोः ? वाजपेयं ब्राह्मणं यज्ञं यजमाना
25 अश्वमेधं पुरुषमेधं शाम्यप्राशं निरर्गळं यज्ञं च यजमाना बहुधा मन्त्रान् प्रवर्तयन्तं
प्राणिहिंसां च प्रवर्तयन्ति । तस्मात्ते ब्राह्मणं ब्रवीमि—न ह्येष मार्गः स्वर्गाय । अहं ते
ब्राह्मणं मार्गं स्वर्गाय व्याख्यामि । तच्छृणु—

शीलं रक्षेत मेधावी प्रार्थयानं सुखत्रयम् ।

प्रशसा वित्तलाभं च प्रेक्ष स्वर्गं च मोदनम् ॥ ७० ॥

30 यैर्ब्राह्मण इतः पूर्वं वाजपेयो यज्ञ इष्टः, यैरश्वमेधो यैः पुरुषमेधो यैः शाम्यप्राशो
यैर्निरर्गळो यज्ञ इष्टः, परिगृहीतस्तैर्निरर्गळं च कामैः कामः । इतो नाकः पर्येष्यते । ते

ब्राह्मण इतः पश्चाद्वाजपेय यज्ञं यक्ष्यन्ति, येऽश्वमेध पुरुषमेध ये शाम्यप्राशं निरर्गडं यज्ञं यक्ष्यन्ति, ते निरर्थकं महाविघातं सयोक्ष्यन्ति । तस्मात्ते ब्राह्मणं ब्रवीमि—एहि त्वं मया सार्धं सबन्धं योजयस्व । तत्कस्य हेतोः ^१ धर्मेण हि चण्डाला अजुगुप्सनीया भवन्ति । अपि च ।

श्रद्धा शीलं तपस्स्यागः श्रुतिर्ज्ञानं दयैव च ।

5 M 39

दर्शनं सर्ववेदानां स्वर्गव्रतपदानि वै ॥ ७१ ॥

प्रमाणमष्टप्रकारं स्वर्गाय । तदेभिरष्टाभिः प्रकारैः स्वर्गगमनमिष्यते । ये प्रायेण जानन्ति विशेषेण खल्वप्यनेकैर्विविधैर्यज्ञैः । अष्टौ चेमा ब्राह्मणं निर्दिष्टा मातृतुल्या भगिन्यो लोके प्रवर्तन्ते । तद्यथा—अदितिर्देवानां माता । दितिर्दानवानाम् । मनुर्मानवानाम् । सुरभिः सौरभेयानाम् । विनता सुपर्णानाम् । कद्रुर्नागानाम् । पृथिवी भूतानां माता ¹⁰ सर्वबीजानाम् । मरुता महामहः । महाकाश्यप मनसा विदन्ति ऋषयः ॥

अथ खलु भो पुष्करसारिन् ब्राह्मणानां सप्त गोत्राणि व्याख्यास्यामि, तानि श्रूयन्ताम्— तद्यथा गौतमा वात्स्याः कौत्साः कौशिकाः काश्यपा वासिष्ठा माण्डव्या इत्येतानि ब्राह्मणं सप्त गोत्राणि । एषामेकैकं गोत्रं सप्तधा भिन्नम् । अत्र ये गौतमास्ते कौथुमास्ते गर्गास्ते भारद्वाजास्ते आर्द्धिषेणास्ते वैखानसास्ते वज्रपादाः । तत्र ये वात्स्यास्ते आत्रेयास्ते मैत्रेयास्ते ¹⁵ भार्गवास्ते सावर्ण्यास्ते सलीलास्ते बहुजाताः । तत्र ये कौत्सास्ते मौद्गल्यायनास्ते गौणायनास्ते लाङ्गलास्ते लग्नास्ते दण्ड्यग्रास्ते सोममुवा [व.] । तत्र ये कौशिकास्ते कात्यायनास्ते दर्भ-कात्यायनास्ते वत्कलिनस्ते पक्षिणस्ते लौकाक्षास्ते लोहितायनाः (लोहित्यायनाः) । तत्र ये काश्यपास्ते मण्डनास्ते इष्टास्ते शौण्ड्यायनास्ते रोचनेयास्तेऽनपेक्षास्तेऽग्निवेश्याः । तत्र ये वासिष्ठास्ते जातुकर्ण्यास्ते धान्यायनास्ते पाराशरास्ते व्याघ्रनखास्ते आपण्डायनास्ते औप- ²⁰ मन्यवाः । तत्र ये माण्डव्यास्ते भाण्डायनास्ते धोम्रायणास्ते कात्यायनास्ते खल्ववाहनास्ते सुगन्धारायणास्ते कापिष्ठलायनाः । इत्येतानि ब्राह्मणं एवमेकोनपञ्चाशद्गोत्राणि ब्राह्मणैः पौराणैः सम्यग् दृष्टानि छन्दसि व्याकरणे पदमीमांसायाम् । अन्यानि च गोत्राणि विस्तरतो मया वाचितानि । तानि अन्यैर्न ज्ञायन्ते ॥

यदुतैकत्वमिति विदित्वा भवान् बन्धुर्भवितुमर्हति । तस्मात्ते ब्राह्मणं ब्रवीमि सामान्यं ²⁵ सज्ञामात्रकमिदं लोकस्य यदुत ब्राह्मणं इति वा क्षत्रियं इति वा वैश्यं इति वा शूद्रं इति वा । एकमिदं सर्वमिदमेकम् । पुत्राय मे शार्दूलकर्णाय प्रकृतिं दुहितरमुत्सृज्य भार्यार्थाय । यावन्तं कुलशुल्कं मन्यसे तावन्तमनुप्रदास्यामि ॥

इदं पुनर्वचनं श्रुत्वा त्रिशङ्कोर्मातङ्गराजस्य ब्राह्मणः पुष्करसारी तूष्णींभूतो मद्भूतः ³⁰ स्रस्तस्कन्धोऽधोमुखो निष्प्रतिभः प्रध्यानपरः स्थितोऽभूत् । अद्राक्षीत् त्रिशङ्कोर्मातङ्गराजः ।

M 41

पुष्करसारिण ब्राह्मण तूष्णींभूत मद्भूत स्रस्तस्कन्धमधोमुख निष्प्रतिभ प्रध्यानपरं
स्थितम् । इष्ट्वा च पुनरिदमवोचत्—

- यादृश वाप्यते बीज तादृश लभ्यते फलम् ।
प्रजापतेर्हि चैकत्वे निर्विशेषो भवत्यतः ॥ ७२ ॥
- 5 न चेन्द्रियाणां नानात्वं क्रियाभेदश्च दृश्यते ।
ब्राह्मणे वान्यजातौ वा नैषा किञ्चिद्विशिष्यते ॥ ७३ ॥
न ह्यात्मनः समुत्कर्षं श्रेष्ठत्वमिह युज्यते ।
शुक्रशोणितसभूत योनितो ह्युभय समम् ॥ ७४ ॥
चातुर्वर्ण्यं प्रवक्ष्यामि पशुधर्मकथां तव ।
10 भवेत्ते भगिनी भार्या नैतद् ब्राह्मण युज्यते ॥ ७५ ॥
यदि तावदय लोको ब्रह्मणा जनितः स्वयम् ।
ब्राह्मणी ब्राह्मणस्वसा क्षत्रिया क्षत्रियस्वसा ॥ ७६ ॥
अथ वैश्यस्य वैश्या वै शूद्रा शूद्रस्य वा पुनः ।
न भार्या भगिनी युक्ता ब्रह्मणा जनिता यदि ॥ ७७ ॥
- 15 न सत्त्वा ब्रह्मणो जाता क्लेशजा कर्मजास्त्वमी ।
नीचैश्चोच्चैश्च दृश्यन्ते सत्त्वा नानाश्रयाः पृथक् ॥ ७८ ॥
तेषां च जातिसामान्याद् ब्राह्मणे क्षत्रिये तथा ।
अथ वैश्ये च शूद्रे च समं ज्ञानं प्रवर्तते ॥ ७९ ॥
- 42 ऋग्वेदोऽथ यजुर्वेदः सामवेदोऽप्यथर्वणम् ।
20 इतिहासो निघण्टश्च कुतश्छन्दो निरर्थकम् ॥ ८० ॥
अस्माकमप्यध्ययने मैत्री विद्या तथा शिखी ।
सक्रामणी प्रक्रामणी स्तम्भनी कामरूपिणी ॥ ८१ ॥
मनोजवा च गान्धारी घोरी विद्या वशकरी ।
काकवाणी च मन्त्र च इन्द्रजाल च भञ्जनी ॥ ८२ ॥
- 25 अस्माकमासीत्पुरुषा विद्यास्त्राख्यातपण्डिताः ।
मणिपुष्पाश्च ऋषयो भास्वराश्च महर्षयः ॥ ८३ ॥
सप्राप्ता देवताऋद्धिं किं चिकित्ससि विद्यया ।
अशिक्षिताश्च चण्डाला ब्राह्मणा वेदपारगाः ॥ ८४ ॥
कपिजलाद्यो जनितो मन्त्राणां पारमिं गतः ।
30 न ह्यसौ ब्राह्मणीपुत्रः किं वा ब्राह्मणं मन्यसे ॥ ८५ ॥

निषाद्यजनयत्काली पुत्र द्वैपायनं मुनिम् ।

M 43

उग्र तेजस्विन भीष्म पञ्चामिह महातपम् ।

न ह्यसौ ब्राह्मणीपुत्र किं वा ब्राह्मण वक्ष्यसि ॥ ८६ ॥

क्षत्रिया रेणुका नाम जज्ञे राम महामुनिम् ।

पण्डित च विनीत च सर्वशास्त्रविशारदम् ।

5

न ह्यसौ ब्राह्मणीपुत्र किं वा ब्राह्मण वक्ष्यसि ॥ ८७ ॥

ये च ते मनुजा आसन् तेजसा तपसा युताः ।

पण्डिताश्च विनीताश्च लोके च ऋषिसमताः ।

न हि ते ब्राह्मणीपुत्रा किं वा ब्राह्मण वक्ष्यसि ॥ ८८ ॥

सज्ञा कृतेय लोकस्य ब्राह्मणा क्षत्रियास्तथा ।

10

वैश्याश्चैव तथा शूद्रा सज्ञेय सप्रकीर्तिता ॥ ८९ ॥

तस्मात्ते ब्राह्मण ब्रवीमि सज्ञामात्रकमिदं लोकस्य यदुत ब्राह्मण इति वा क्षत्रिय इति वा वैश्य इति वा शूद्र इति वा । एकमिदं सर्वमिदमेकम् । पुत्राय मे शार्दूलकर्णाय प्रकृतिं दुहितरमनुप्रयच्छ भार्यार्थाय । यावन्तं कुलशुल्कं मन्यसे तावन्तमनुप्रदास्यामि ॥

M 44

इदं च पुनर्वचनं श्रुत्वा त्रिशङ्कोर्मतङ्गराजस्य ब्राह्मण पुष्करसारी त्रिशङ्कु मातङ्ग-
राजमिदमवोचत्—किंगोत्रो भवान् ? आह—आत्रेयगोत्रोऽस्मि । किंपूर्वं ? आह—आत्रेयः ।
किंचरणः ? आह—कालेय—मैत्रायणीय । कति प्रवरा ? आह—त्रय प्रवरा । तद्यथा वाल्म्या
कौत्स्या भरद्वाजाश्च । के भवन्तः सप्रहचारिणः ? छन्दोगा । कति छन्दोगानां भेदाः ?
षट् । ते कतमे ? आह—तद्यथा । कौथुमाः । चारायणीयाः । लाङ्गलाः । सौवर्चसाः ।
कार्पिजलेयाः । आर्षिषेणा इति ॥

20

किं भवतो मातृज गोत्रम् ? आह—पाराशरीयम् । पठतु भवान् सावित्रीम् । कथं
भवति ? कल्यक्षरा सावित्री ? कतिगण्डा ? कतिपदा ?

चतुर्विंशत्यक्षरा सावित्री । त्रिगण्डा । अष्टाक्षरपदा । उच्चारयतु भवान् सावित्रीम् ।
अथ खलु भो पुष्करसारिन्, सोत्पत्तिका सावित्री प्रवक्ष्यामि । तच्छ्रूयताम् । कथयतु भवान् ।

भूतपूर्वं ब्राह्मण अतीतेऽध्वनि वसुर्नाम ऋषिर्बभूव । पञ्चामिह उग्रतेजा महानुभावो
ध्यानानां लामी । तेन तत्र तक्षकदुहिता कपिला नाम आसादिता भार्यार्थम् । स तत्र
संरक्तचित्तस्तथा कन्यया सार्धं मैथुनमगच्छत् । स ऋषिर्ऋद्ध्या भ्रष्टो ध्यानेभ्यो वञ्चितः ।
ऋद्धिपरिहीनः स विप्रतिसारी आत्मनो दुश्चरितं विगर्हमाणस्तस्या वेलया सावित्रीं भाषते
स्म । तद्यथा—

M 45

ॐ भूर्भुवः स्वः । तत्सवितुर्वरेण्यं भर्गो देवस्य धीमहि । धियो यो नः प्रचोदयात् । 30

इति हि ब्राह्मणं अज्ञानशोधनार्थमिममेव मन्त्रं स ब्राह्मणो दिवारात्रं जपति स्म ।
इयं ब्राह्मणानां सावित्री । पूर्वजः प्रजापतिः—

जटिलस्तापसो भूत्वा गहन वनमाश्रितः ।

‘गम्भीरावभासे तत्र ह्यात्मारामस्तपोरतः’ ॥ ९० ॥

- M 46 देवस्य श्रेष्ठक भोजनमुपनाम्योपविष्ट इम मन्त्रमजपत् । इय क्षत्रियाणा सावित्री ।
ॐ चित्र हि वैश्यकन्यका । अथ सा कन्या अर्थत प्रवीणा । इय वैश्याना सावित्री ।
5 ॐ अतपः सुतप । जीवेम शरदा शतम् । पश्येम शरदा शतम् । इय शूद्राणा सावित्री ।
ॐ भूर्भुवः स्वः ।

कामा हि लोके परमाः प्रजाना

क्लेशप्रहाणे भूता अन्तरायाः ।

तस्माद्भवन्त प्रजहन्तु कामान्

- 10 ततोऽतुल प्राप्स्यथ ब्रह्मलोकम् ॥ ९१ ॥

इतीय ब्राह्मण ब्रह्मणा सहापतिना सावित्री भाषिता, पूर्वकैश्च सम्यक्सबुद्धै-
रभ्यनुमोदिता ॥

पठ भोऽस्मिन् नक्षत्रवशम् । अथ किम् ? भोः कथयतु भवान् । श्रूयताम् ।
भोः पुष्करसारिन्, नक्षत्रवश कथयिष्यामि । तद्यथा—

- 15 कृत्तिका रोहिणी मृगशिरा आर्द्रा पुनर्वसुः पुष्यः आश्लेषा मघा पूर्वफल्गुनी उत्तर-
फल्गुनी हस्ता चित्रा स्वाती विशाखा अनुराधा ज्येष्ठा मूला पूर्वाषाढा उत्तराषाढा अभिजित्
श्रवणा धनिष्ठा शतभिषा पूर्वभाद्रपदा उत्तरभाद्रपदा रेवती अश्विनी भरणी । इत्येतानि
भोः पुष्करसारिन् अष्टाविंशतिनक्षत्राणि ॥

- कतितारकाणि कतिसंस्थानानि कतिमुहूर्तयोगानि किमाहाराणि किदैवतानि
20 किंगोत्राणि ?

- M 47 कृत्तिका भो पुष्करसारिन् नक्षत्र षट्तर क्षुरसंस्थान त्रिंशन्मुहूर्तयोग दध्याहारमग्नि-
दैवत वैश्यायनीय गोत्रेण । रोहिणीनक्षत्र पञ्चतारक शकटाकृतिसंस्थान पञ्चचत्वारिंश-
न्मुहूर्तयोग मृगमासाहार प्रजापतिदैवत भारद्वाज गोत्रेण । मृगशिरानक्षत्र त्रितार मृगशीर्ष-
संस्थान त्रिंशन्मुहूर्तयोग फलमूलाहार सोमदैवत मृगायणीय गोत्रेण । आर्द्रानक्षत्र-
25 मेकतार तिलकसंस्थान पञ्चदशमुहूर्तयोग सर्पिर्मण्डाहार सूर्यदैवत हारीतायनीय गोत्रेण ।
पुनर्वसुनक्षत्र द्वितार पदसंस्थान पञ्चचत्वारिंशन्मुहूर्तयोग मध्याहार अदितिदैवत वासिष्ठ
गोत्रेण । पुष्यनक्षत्र त्रितार वर्धमानसंस्थान त्रिंशन्मुहूर्तयोग मधुमण्डाहार बृहस्पति-
दैवतम् औपमन्यवीय गोत्रेण । आश्लेषानक्षत्रमेकतार तिलकसंस्थान पञ्चदशमुहूर्तयोग
पायसभोजन सर्पदैवत मैत्रायणीय गोत्रेण । इतीमानि भोः पुष्करसारिन् सप्त नक्षत्राणि
30 पूर्वद्वारकाणि ॥

मघानक्षत्र पञ्चतार नदीकुब्जसंस्थान त्रिंशन्मुहूर्तयोग तिलकसराहारं पितृदैवतं

पिङ्गलायनीयं गोत्रेण । पूर्वफल्गुनीनक्षत्रं द्वितारं पदकसस्थान त्रिंशन्मुहूर्तयोग बिल्वभोजनं भवदैवत गौतमीय गोत्रेण । उत्तरफल्गुनीनक्षत्र द्वितार पदकसस्थान पञ्चचत्वारिंशन्मुहूर्तयोग गोधूममत्स्याहारमर्यमादैवत • कौशिक गोत्रेण । हस्तनक्षत्र पञ्चतार हस्तसस्थान त्रिंशन्मुहूर्तयोग श्यामाकभोजन सूर्यदैवत काश्यप गोत्रेण । चित्रानक्षत्रमेकतार तिलक-सस्थान त्रिंशन्मुहूर्तयोग मुद्गरसरघृतपूपाहार त्वष्ट्रदैवत कात्यायनीय गोत्रेण । स्वातीनक्षत्र- 5 मेकतार तिलकसस्थान पञ्चदशमुहूर्तयोग मुद्गरसरफलाहार वायुदैवत कात्यायनीय गोत्रेण । विशाखानक्षत्र द्वितार विषाणसस्थान पञ्चचत्वारिंशन्मुहूर्तयोग तिलपुष्पाहारमिन्द्राग्निदैवत शाखायनीय गोत्रेण । इत्येतानि भो पुष्करसारिन् सप्तनक्षत्राणि दक्षिणद्वारकाणि ॥

M 49

अनुराधानक्षत्र चतुस्तार रत्नावलीसस्थान त्रिंशन्मुहूर्तयोग सुरामासाहार मित्रदैवत-मालम्बायनीय गोत्रेण । ज्येष्ठानक्षत्र त्रितार यवमध्यसस्थान पञ्चदशमुहूर्तयोग शालियवागू- 10 भोजनमिन्द्रदैवत दीर्घकात्यायनीय गोत्रेण । मूलनक्षत्र सप्ततार वृश्चिकसस्थान त्रिंशन्मुहूर्तयोग मूलफलाहार नैऋतिदैवत कात्यायनीय गोत्रेण । पूर्वाषाढानक्षत्र चतुस्तार गोविक्रम-सस्थान त्रिंशन्मुहूर्तयोग न्यग्रोधकषायाहार तोयदैवत दर्भकात्यायनीय गोत्रेण । उत्तरा-षाढानक्षत्र चतुस्तार गजविक्रमसस्थान पञ्चचत्वारिंशन्मुहूर्तयोग मधुलाजाहार विश्वदैवत मौद्गलायनीय गोत्रेण । अभिजिन्नक्षत्र त्रितार गोशीर्षसस्थान षण्मुहूर्तयोग वाय्वाहार 15 ब्रह्मदैवत ब्रह्मावतीय गोत्रेण । श्रवणानक्षत्र त्रितार यवमव्यसस्थान त्रिंशन्मुहूर्तयोग पक्षि-मासाहार विष्णुदैवत कात्यायनीय गोत्रेण । इत्येतानि भो. पुष्करसारिन् सप्त नक्षत्राणि पश्चिमद्वारकाणि ॥

M 50

धनिष्ठानक्षत्र चतुस्तार शकुनसस्थान त्रिंशन्मुहूर्तयोग कुलत्थपूपाहार वसुदैवत कौण्डिन्यायनीय गोत्रेण । शतभिषानक्षत्रमेकतार तिलकसस्थान पञ्चदशमुहूर्तयोग यवागू- 20 भोजन वरुणदैवत ताण्ड्यायनीय गोत्रेण । पूर्वभाद्रपदानक्षत्र द्वितार पदकसस्थान त्रिंशन्मुहूर्तयोग मासरुधिराहारमहिर्बुध्यदैवत जादूकर्ण्य गोत्रेण । उत्तरभाद्रपदानक्षत्र द्वितार पदकसस्थान पञ्चचत्वारिंशन्मुहूर्तयोग मासाहार अर्यमादैवत ध्यानद्राह्यायणीय गोत्रेण । रेवतीनक्षत्रमेकतार तिलकसस्थान त्रिंशन्मुहूर्तयोग दध्याहार पूषदैवतमष्टभगिनीय गोत्रेण । अश्विनीनक्षत्र द्वितार तुरगशीर्षसस्थान त्रिंशन्मुहूर्तयोग मधुपायसभोजन गन्धर्वदैवत 25 मैत्रायणीय गोत्रेण । भरणीनक्षत्र त्रितार भगसस्थान त्रिंशन्मुहूर्तयोग तिलतण्डुलाहार यमदैवत भार्गवीय गोत्रेण । इत्येतानि भो. पुष्करसारिन् सप्त नक्षत्राणि उत्तरद्वारकाणि ॥

M 51

अमीषा भो. पुष्करसारिन् अष्टविंशतीना नक्षत्राणा षण्णक्षत्राणि पञ्चचत्वारिंशन्मुहूर्तयोगानि । तद्यथा—रोहिणी पुनर्वसु उत्तरफल्गुनी विशाखा उत्तराषाढा उत्तरभाद्रपदा चेति । पञ्चनक्षत्राणि पञ्चदशमुहूर्तयोगानि । तद्यथा—आर्द्रा आश्लेषा स्वाती ज्येष्ठा शतभिषा 30 चेति । एकोऽभिजित् षण्मुहूर्तयोगः । अवशिष्टानि त्रिंशन्मुहूर्तयोगानि ॥

अमीषां भोः पुष्करसारिन् सप्तानां नक्षत्राणां पूर्वद्वारिकाणां कृत्तिका प्रथमा नामा, आश्लेषा पश्चिमा नाम । अमीषा सप्तानां नक्षत्राणां दक्षिणद्वारिकाणां मघा प्रथमा नाम, विशाखा पश्चिमा नाम । अमीषा पश्चिमद्वारिकाणां सप्तानां नक्षत्राणामनुराधा प्रथमा नाम, श्रवणा पश्चिमा नाम । अमीषा सप्तानां नक्षत्राणामुत्तरद्वारिकाणां धनिष्ठा प्रथमा नाम, भरणी ५ पश्चिमा नाम ॥

M 52

अमीषा भोः पुष्करसारिन् अष्टाविंशतीनां नक्षत्राणां सप्त बलानि । कतमानि सप्त १ यदुत त्रीणि पूर्वाणि विशाखानुराधा पुनर्वसु स्वातिश्च । त्रीणि दारुणानि । आर्द्रा आश्लेषा भरणी चेति । चत्वारि समाननीयानि । यदुत त्रीणि उत्तराणि रोहिणी चेति । पञ्च मृदुकानि । श्रवणा धनिष्ठा शतभिषा ज्येष्ठा मूला इति । पञ्च धारणीयानि । हस्ता चित्रा आश्लेषा 15 मघा अभिजिच्चैति । चत्वारि क्षिप्रकरणीयानि । यदुत कृत्तिका मृगशिरा पुष्या अश्विनी चेति ॥

अमीषा भोः पुष्करसारिन् अष्टाविंशतीनां नक्षत्राणां त्रयो योगा भवन्ति—ऋषभानुसारी योगः । वत्सानुसारी योग । युगनद्धो योग । तत्र नक्षत्र यदि पुरस्ताद्गच्छति चन्द्रश्च पृष्ठतः, अयमुच्यते ऋषभानुसारी योग इति । यदुत चन्द्रः पुरस्ताद् गच्छति नक्षत्र च पृष्ठतः, तदा भवति वत्सानुसारी योगः । यदि पुनश्चन्द्रो नक्षत्र चोभौ समौ युगपद् 15 गच्छतः, तदायमुच्यते युगनद्धो योग इति ॥

M 53

अथ खलु भो पुष्करसारिन् ग्रहान् प्रवक्ष्यामि । तच्छ्रूयताम् । तद्यथा शुक्रो बृहस्पतिः शनैश्चरो बुधोऽङ्गारक सूर्यस्ताराधिपतिश्चेति ॥

एव विपरिवर्तमाने लोके नक्षत्रेषु प्रविभक्तेषु कथं रात्रिदिवसानां ह्रासो वृद्धिश्च भवति १ तदुच्यते । हेमन्तानां द्वितीये मासि रोहिण्यामष्टम्या द्वादशमुहूर्तो दिवसो भवति । 20 अष्टादशमुहूर्तो रात्रिः । ग्रीष्माणां पश्चिमे मासे रोहिण्यामष्टम्या द्वादशमुहूर्तो दिवसो भवति । द्वादशमुहूर्तो रात्रिः । वर्षाणां पश्चिमे मासे रोहिण्यामष्टम्या चतुर्दशमुहूर्तो दिवसो भवति । षोडशमुहूर्तो रात्रिः ॥

M 54

किं भोऽग्निशङ्को रात्रिदिवसानां प्रस्थानम् १ दिवसानुदिवसम् । किं पक्षस्य प्रस्थानम् १ प्रतिपद् । किं सवत्सरस्य प्रस्थानम् १ पौष । किमृतूनां प्रस्थानम् १ प्रावृट् ॥

25 किं भोऽग्निशङ्को क्षणस्य परिमाणम् १ किं लवस्य १ किं मुहूर्तस्य १ तद्यथा भोः पुष्करसारिन् खिया नातिदीर्घह्रस्वः कर्तिन्याः सूत्रोद्यमः । एव दीर्घस्तत्क्षणः । विशाल्यधिकं तत्क्षणशतमेकः क्षणः । षष्टिक्षणा एको लवः । त्रिंशल्लवा एको मुहूर्तः । एतेन क्रमसंबन्धेन त्रिंशन्मुहूर्तमेकं रात्रिदिवसमनुमीयते । तेषां मुहूर्तानामिमानि नामानि भवन्ति—

आदित्य उदयति षण्णवतिपौरुषाया छायाया चतुरोजा नाम मुहूर्तो भवति । षष्टि- 30 पौरुषाया छायायां श्वेतो नाम मुहूर्तो भवति । द्वादशपौरुषाया छायाया समृद्धो नाम मुहूर्तो भवति । षट्पौरुषाया छायाया शरपथो नाम मुहूर्तो भवति । पञ्चपौरुषाया छायाया—

मतिसमृद्धो नाम मुहूर्तो भवति । चतुःपौरुषाया छायायामुद्गतो नाम मुहूर्तो भवति ।
त्रिपौरुषाया छायाया सुमुखो नाम मुहूर्तो भवति । स्थिते मध्याह्ने वज्रको नाम मुहूर्तो
भवति । परिवृत्ते मध्याह्ने त्रिपुरुषाया छायाया रोहितो नाम मुहूर्तो भवति । चतुःपौरुषाया
छायाया बलो नाम मुहूर्तो भवति । पञ्चपौरुषाया छायाया विजयो नाम मुहूर्तः । षट्पौरुषाया
छायाया सर्वरसो नाम मुहूर्तः । द्वादशपौरुषाया छायाया वसुर्नाम मुहूर्तः । षष्टिपौरुषाया
छायाया सुन्दरो नाम मुहूर्तः । अवतरमाण आदित्ये पण्णवतिपौरुषाया छायाया परमयो नाम
मुहूर्तो भवति । इत्येतानि दिवसस्य मुहूर्तानि ॥

M 55

अथ खलु भो पुष्करसारिन् रात्र्या मुहूर्तानि व्याख्यास्यामि । अस्तगत आदित्ये
रौद्रो नाम मुहूर्तः । ततस्तारावचरो नाम मुहूर्तः । सयमो नाम मुहूर्तः । साप्रैयको नाम
मुहूर्तः । अनन्तो नाम मुहूर्तः । गर्दभो नाम मुहूर्तः । राक्षसो नाम मुहूर्तः । स्थितेऽर्धरात्रे-
ऽवयवो नाम मुहूर्तः । अतिक्रान्तेऽर्धरात्रे ब्रह्मा नाम मुहूर्तः । दितिर्नाम मुहूर्तः । अर्को
नाम मुहूर्तः । विधमनो नाम मुहूर्तः । आग्नेयो नाम मुहूर्तः । आतपाग्निर्नाम मुहूर्तः ।
अभिजिन्नाम मुहूर्तः । इत्येतानि रात्रिर्मुहूर्तनामानि । इति भो पुष्करसारिन् इमानि
त्रिंशन्मुहूर्तानि यैरहोरात्र प्रज्ञायते ॥

M 56

तत्क्षण क्षणो लवो मुहूर्तः । तत्र त्रिंशत्तितमो भागो मुहूर्तस्य लवः । षष्टितमो
भागो लवस्य क्षणः । त्रिंशत्युत्तरभागशत क्षणस्य तत्क्षणः । तद्यथा स्त्रिया नातिदीर्घस्व-
कर्तिन्याः सूत्रोच्यते । एव दीर्घस्तत्क्षणः । त्रिंशत्युत्तरक्षणशत तत्क्षणस्यैकः क्षणः । षष्टि-
क्षणा एको लवः । त्रिंशल्लवा एको मुहूर्तः । एतेन क्रमयोगेन त्रिंशन्मुहूर्तमेकमहोरात्रम् ।
त्रिंशदहोरात्राप्येको मासः । द्वादश मासाः सवत्सरः । चतुरोजा, श्वेतः, समृद्धः शरपथोऽति-
समृद्ध उद्गतः सुमुखो वज्रको रोहितो बलो विजयः सर्वरसो वसुः, सुन्दरः, परमयः । रौद्र-
स्तारावचरः सयमः साप्रैयकोऽनन्तो गर्दभो राक्षसोऽवयवो ब्रह्मा दितिरर्को विधमनो आग्नेयः
आतपाग्निरभिजित् । इतीमानि मुहूर्ताना नामानि ॥

M 57

कालोत्पत्तिमपि ते ब्राह्मण वक्ष्यामि, शृणु—

कालस्य किं प्रमाणमिति तदुच्यते । द्वावक्षिनिमेषावेको लवः । अष्टौ लवा एका काष्ठा ।
षोडश काष्ठा एका कला । कलानां त्रिंशदेका नाडिका । तत्र द्वे नाडिके एको मुहूर्तः ॥ २५

नाडिकायाः पुनः किं प्रमाणम् ? तदुच्यते—

द्रोणः सलिलस्यैकम् । तद्भरणतो द्वे पलशते भवतः । नालिकाछिद्रस्य किं प्रमाणम् ?
सुवर्णमात्रम् । उपरि चतुरङ्गुला सुवर्णशलाका कर्तव्या । वृत्तपरिमण्डला समन्ताच्चतुरस्रा
आयता । यदा चैव शीर्येत तत् तोयं घटस्य तदैका नाडिका । एतेन नाडिकाप्रमाणेन विभक्ते
द्वे नाडिके एको मुहूर्तः । एतेन भो ब्राह्मण त्रिंशन्मुहूर्ताः, यै रात्रिदिवसा अनुमीयन्त इति ॥ ३०

M 58

ततः षोडश निमेषा एका काष्ठा । षोडश काष्ठा एका कला । षष्टिः कला एको मुहूर्तः । त्रिंशन्मुहूर्ता एकमहोरात्रम् । त्रिंशदहोरात्राण्येको मासः । द्वादश मासाः सवत्सरः ॥

एतेन पुनरक्षिनिमेषेण षोडशकोट्योऽष्टपञ्चाशच्च शतसहस्राणि अष्टाशीतिसहस्राणि स एव मापितः । तच्च ब्राह्मण कालोत्पत्तिर्व्याख्याता ॥

5 शृणु ब्राह्मण क्रोशयोजनानामुत्पत्तिम् । सप्त परमाणव एकोऽणुर्भवति । सप्ताणवः सर्वसूक्ष्म दृश्यते । तदेक वातायनरजः । वातायनरजासि सप्त, शशकरजः । सप्त शशकरजासि एडकरजः । सप्त एडकरजासि एक गोरजः । सप्त गोरजासि एका यूका । सप्त यूका एका लिक्षा । सप्त लिक्षा एको यवः । सप्त यवा एकाङ्गुलिः । द्वादशाङ्गुल्यो वितस्तिः । द्वे वितस्ती एको हस्तः । चत्वारो हस्ता एक धनुः । धनुःसहस्रमेक क्रोशः । चत्वारः क्रोशा 10 एको मागधयोजनः । योजनस्य प्रमाणं पिण्डितम् । परमाणूनां कोटिशतसहस्राणि चतुर्विंशतिश्चैकोनत्रिंशत्कोटिसहस्राणि द्वादश च शतसहस्राणि । एव मापितः योजनमिति ॥

M 59

शृणु ब्राह्मण सुवर्णस्य परिमाणोत्पत्तिम् । तत्कथयतु भवान्—

द्वादश यवा माषकः । षोडश माषका एकः कर्षः । सुवर्णस्य परिमाणं पिण्डितमिति । द्वे कोटी पञ्चविंशतिश्च सहस्राणि पञ्चशतान्यष्टौ च परमाणवः । एव मापिता ब्राह्मण 15 सुवर्णस्य परिमाणोत्पत्तिः ॥

शृणु ब्राह्मण पलप्रमाणम् । चतुःषष्टिमाषकाः पलं मागधकम् । मागधकया तुलया पलस्य परिमाणं पिण्डितम् । परमाणूनामष्टकोटयः सप्तचत्वारिंशच्च शतसहस्राणि सप्त च सहस्राणि द्वे शते अशीतिश्च परमाणवः । एव मापितः ब्राह्मण पलस्य परिमाणमिति ।

शृणु ब्राह्मण रसपरिमाणस्योत्पत्तिम् । चतुर्विंशतिपलानि मागधकः प्रस्थः । तत् 20 रसपरिमाणम् । मागधकया तुलया प्रस्थस्य परिमाणं पिण्डितम् । द्वे कोटिशते तिस्रश्च कोटयः एकोनत्रिंशच्च शतसहस्राणि चतुःसप्ततिसहस्राणि सप्त च शतानि विंशतिश्च परमाणवः । एव मापिता ब्राह्मण रसपरिमाणस्योत्पत्तिरिति ॥

M 60

शृणु ब्राह्मण धान्यपरिमाणस्योत्पत्तिम् । एकोनत्रिंशतिपलान्येककर्षेणोनानि मागधः प्रस्थः । मापितः धान्यपरिमाणम् । मागधकया तुलया प्रस्थस्य परिमाणं पिण्डितम् । कोटि- 25 शतमष्टपञ्चाशच्च कोटयो द्विंशतिश्च शतसहस्राणि एकषष्टिश्च सहस्राणि पञ्चशतानि त्रिंशच्च परमाणवः । एव मापितः ब्राह्मण धान्यस्य परिमाणमिति ॥

पठ भोक्षिशङ्को नक्षत्रव्याकरणं नामाध्यायम् । अथ खलु भो ब्राह्मण नक्षत्र- व्याकरणं नामाध्यायं व्याख्यास्यामि तच्छ्रूयताम् । कथयतु भवान्—

M 61

कृत्तिकासु जातो मानवो यशस्वी भवति । रोहिण्या जातः सुभगो भवति 30 भोगवाश्च । मृगशिरसि जातो युद्धार्थी भवति । आर्द्राया जातः उत्सोऽन्नपानानां भवति । पुनर्वसौ जातः कृषिमान् भवति गोरक्षश्च । पुष्ये जातः शीलवान् भवति । आश्लेषाया

जात. कामुको भवति । मघाया जातो मतिमान् भवति, महात्मा च । पूर्वफल्गुन्या जातोऽल्पायुष्को भवति । उत्तरफल्गुन्या जात उपवासशीलो भवति, स्वर्गपरायणश्च । हस्ते जातश्चौरो भवति । चित्राया जातो नृत्यगीतकुशलो भवति, आभरणविधिज्ञश्च । स्वात्सा जातो गणको भवति, गणकमहामात्रो वा । विशाखाया जातो राजभटो भवति । अनुराधाया जातो वाणिजको भवति सार्थिकः । ज्येष्ठाया जातोऽल्पायुष्को भवति, अल्प- 5 भोगश्च । मूले जात. पुत्रवान् भवति, यशस्वी च । पूर्वाषाढाया जातो योगाचारो भवति । उत्तराषाढाया जातो भक्तेश्वरः कुलीनश्च भवति । अभिजिति जात. कीर्तिमान् पुरुषो भवति । श्रवणे जातो राजपूजितो भवति । धनिष्ठाया जातो धनाढ्यो भवति । शतभिषाया जातो मूलिको भवति । पूर्वभाद्रपदाया जातश्चौरसेनापतिर्भवति । उत्तरभाद्रपदाया जातो गन्धिको भवति, गन्धर्वश्च । रेवत्या जातो नाविको भवति । अश्विन्या जातोऽश्ववाणिजको 10 भवति । भरण्या जातो वध्यघातको भवति । अयं भो. पुष्करसारिन् नक्षत्रव्याकरणो नाम ॥

M 62

पठ भोऽस्मिन् नक्षत्रनिर्देश नामाध्यायम् । अथ भो. पुष्करसारिन् नक्षत्रनिर्देश नामाध्याय व्याख्यास्यामि । तच्छ्रूयताम् । कथयतु भवान्—

कृत्तिकासु निविष्ट वै नगरं ज्वलति श्रिया ।
प्रभूतरत्नोज्ज्वलं चैव तन्नगरं विनिर्दिशेत् ॥ ९२ ॥
रोहिण्या तु निविष्टं वै नगरं तद् विनिर्दिशेत् ।
धार्मिकोऽत्र जनो भूयात्प्रभूतधनसचयः ।
विद्याप्रकृतिसपन्नं स्वदाराभिरतोऽपि च ॥ ९३ ॥
मृगशीर्षे निविष्टं तु स्त्रीभिर्गोभिर्धनैस्तथा ।
माल्यभोगैश्च सकीर्णमद्भुतैश्च पुरस्कृतम् ॥ ९४ ॥
आर्द्राया मत्स्यमासानि भक्ष्यभोज्यधनानि च ।
भवन्ति क्रूरपुरुषा मूर्खप्रकृतयः पुरे ॥ ९५ ॥
पुनर्वसौ निविष्टे तु नगरं दीप्यते श्रिया ।
प्रभूतधनधान्यं च भूत्वा चापि विनश्यति ॥ ९६ ॥
श्रीमत्पुष्ये निविष्टे तु प्रजा दुष्टा प्रसीदति ।
युक्ताः श्रिया च धर्मिष्ठास्तथैव चिरजीविनः ॥ ९७ ॥
तेजस्विनश्च दीर्घायुर्धनधान्यरसान्विताः ।
वनस्पतिस्तथा क्षिप्रं पुष्येत्तत्र पुनः पुनः ॥ ९८ ॥
आश्लेषाया निविष्टे तु दुर्भगाः कलहप्रियाः ।
दुःशीला दुःखभाजश्च निवसन्ति नराधमाः ॥ ९९ ॥
मघाया च निविष्टे तु विद्यावन्तो महाधनाः ।
स्वदाराभिरता मर्त्या जायन्ते सुपराक्रमाः ॥ १०० ॥

15

20

M 63

25

30

M 64

- फाल्गुन्या तु स्त्रियो माल्य भोजनाच्छादन शुभम् ।
 ५ गन्धोपेतानि धान्यानि निविष्टे नगरे भवेत् ॥ १०१ ॥
 उत्तराया तु फाल्गुन्या धान्यानि च धनानि च ।
 मूर्खा जना जिता स्त्रीभिर्निविष्टे नगरे भवेत् ॥ १०२ ॥
 ६ हस्ते च विनिविष्टे तु विद्यावन्तो महाधनाः ।
 परस्पर च रुचित शयन नगरे भवेत् ॥ १०३ ॥
 चित्राया च निविष्टे तु स्त्रीजिताः सर्वमानवाः ।
 श्रीमत्कान्त च नगर ज्वलन्त तद्विनिर्दिशेत् ॥ १०४ ॥
 खाल्या पुरे निविष्टे तु प्रभूतधनसचयाः ।
 १० लुब्धाः क्रूराश्च मूर्खाश्च प्रभूता नगरे भवेत् ॥ १०५ ॥
 विशाखाया निविष्ट तु नगर ज्वलति श्रिया ।
 यायजूकजनाकीर्णं शस्त्रान्त च विनिर्दिशेत् ॥ १०६ ॥
 अनुराधानिविष्टे तु धर्मशीला जितेन्द्रियाः ।
 खदारनिरताः पुण्या जपहोमपरायणा ॥ १०७ ॥
 १५ ज्येष्ठाया सनिविष्ट तु बहुरत्नधनान्वितैः ।
 सत्त्वैर्वेदविदैः पूर्णं शस्त्रसमभिवर्धते ॥ १०८ ॥
 मूलेन सनिविष्ट तु पुर धान्यधनान्वितम् ।
 दुःशीलजनसकीर्णं पाप्मना च विनश्यति ॥ १०९ ॥
 पूर्वाषाढानिविष्ट तु पुर स्याद्धनधान्यभाक् ।
 २० लुब्धाः क्रूराश्च मूर्खाश्च निवसन्ति नराधमाः ॥ ११० ॥
 निविष्टे उत्तराया च धनधान्यसमुच्चयः ।
 विद्याप्रकृतिसपन्नो जनश्च कलहप्रियः ॥ १११ ॥
 अभिजिति निविष्टे तु नगरे तत्र मोदिताः ।
 नराः सर्वे सदा हृष्टाः परस्परानुरागिणः ॥ ११२ ॥
 २५ श्रवणाया निविष्ट तु पुर धान्यधनान्वितम् ।
 अरोगिजनभूयिष्ठसहित तद्विनिर्दिशेत् ॥ ११३ ॥
 धनिष्ठाया निविष्ट तु स्त्रीजित पुरमादिशेत् ।
 प्रभूतवस्त्रमाल्य च कामभोगविवर्जितम् ॥ ११४ ॥
 पुरे शतभिषायुक्ते मूर्खशाठ्यप्रिया जनाः ।
 ३० स्त्रीषु पानेषु ससक्ताः सल्लिलेन विनश्यति ॥ ११५ ॥

पुरे प्रोष्ठपदाध्यक्षे नरास्तत्र सुखप्रिया ।
 परोपतापिनो मूर्खा मानकामविवर्जिता ॥ ११६ ॥
 उत्तराया निविष्टे तु शश्वद्वृद्धिरनुत्तरा ।
 पूर्णं च धनधान्याभ्या रत्नाढ्यं च विनिर्दिशेत् ॥ ११७ ॥
 पुरे निविष्टे रेवत्या सुन्दरी जनता भवेत् ।
 खरोष्ट्रं चैव गावश्च प्रभूतधनधान्यता ॥ ११८ ॥
 अश्विन्या विनिविष्टं तु नगरं शिवमादिशेत् ।
 अरोगिजनसंपूर्णं दर्शनीयजनाकुलम् ॥ ११९ ॥
 भरण्या सनिविष्टे तु दुर्भगा कलहप्रिया ।
 दुःशीला दुःखभाजश्च वसन्ति पुरुषाधमा ॥ १२० ॥
 पुराणि राष्ट्राणि तथा गृहाणि
 नक्षत्रयोगं प्रसमीक्ष्य विद्वान् ।
 इष्टे प्रशस्ते च निवेशयेत्तु
 पूर्वे च जन्मेऽधिगतं मयेदम् ॥ १२१ ॥

M 66

5

10

अथ भो. पुष्करसारिन्नक्षत्रनिर्देशो नामाध्यायः ॥

15

M 67

अथ खलु भो पुष्करसारिन् अष्टाविंशतीनां नक्षत्राणां स्थाननिर्देशः नामाध्यायः
 प्रवक्ष्यामि । तच्छ्रूयताम् । कथयतु भगवान्—

कृत्तिका भो पुष्करसारिन् नक्षत्रं कलिङ्गमगधानाम् । रोहिणी सर्वप्रजायाः ।
 मृगशिरा विदेहानां राजोपसेवकानां च । एवमार्द्रा क्षत्रियाणां ब्राह्मणानां च । पुनर्वसुः
 सौपर्णानाम् । पुष्यनक्षत्रं सर्वेषामवदातवसनानां राजपदसेवकानां च । आश्लेषा नागानां
 हैमवतानां च । मघानक्षत्रं गौडिकानाम् । पूर्वफल्गुनी चौराणाम् । उत्तरफल्गुनी अवन्ती-
 नाम् । हस्ता सौराष्ट्रिकाणाम् । चित्रा पक्षिणां द्विपदानाम् । स्वाती सर्वेषां प्रव्रज्यासमा-
 पन्नानाम् । विशाखा औदकानाम् । अनुराधा वाणिजकानां शाकटिकानां च । ज्येष्ठा
 दौवालिकानाम् । मूला पथिकानाम् । पूर्वाषाढा बाह्लीकानां च । उत्तराषाढा काम्बोजानाम् ।
 अभिजित्सर्वेषां दक्षिणापथिकानां ताम्रपर्णिकानां च । श्रवणा घातकानां चौराणां च । धनिष्ठा
 कुरुपाञ्चालानाम् । शतभिषा मौलिकानां मार्थर्वणिकानां च । पूर्वभाद्रपदा गन्धिकानां यवन-
 काम्बोजानां च । उत्तरभाद्रपदा गन्धर्वाणाम् । रेवती नाविकानां च । अश्विनी अश्ववाणिजानां
 च । भरणी भद्रपदकर्मणां भद्रकायकानां च ॥ अथ भोः पुष्करसारिन् नक्षत्राणां स्थान-
 निर्देशव्याकरणो नामाध्यायः ॥

M 68

पठ भोऽस्मिन् शङ्को ऋतुवषः नामाध्यायम् । तदहं वक्ष्ये श्रूयताम् । कथयतु भगवान्— 30

M 69 कृत्तिकासु ग्रीष्माणा पश्चिमे मासे यद्यत्र देवः प्रवर्षति, चतुःषष्ट्याढकानि प्रवर्षति । वर्षो दशरात्रिकः । श्रवणायुक्तप्रोष्ठपदायाम् अग्रोदको वर्षारात्रो भवति । पश्चाद्वर्ष संजनयति । हेमन्ते ग्रीष्मे त्रीणि चात्र भयप्रग्रहाणि भवन्ति । अग्निभय शस्त्रभय चोदकभय च भवति । उक्त कृत्तिकासु ॥

5 रोहिण्या ग्रीष्माणा पश्चिमे मासे यद्यत्र देवः प्रवर्षति, एकविंशत्याढकानि प्रवर्षति । तत्र निम्नानि कृषिकर्तव्यानि । स्थलानि परिवर्जयितव्यानि । एष च वर्षारात्रः सारोपरोधः सस्य च सपादयति । द्वौ चात्र रोगौ प्रबलौ भवत । कुक्षिरोगश्चक्षूरोगश्च । चौरबहुलाश्चात्र दिशो भवन्ति । उक्त च रोहिण्याम् ॥

M 70 मृगशीर्षे ग्रीष्माणा पश्चिमे मासे यद्यत्र देवः प्रवर्षति, चतुःषष्ट्याढकानि प्रवर्षति । 10 सारोपरोधो वर्षारात्रः । पश्चाद्वर्ष संजनयति । निक्षिप्तशस्त्राश्चात्र राजानो भवन्ति । क्षेमिणः सुनीतिकाश्च दिशो भवन्ति । मुदिताश्चात्र जनपदा भवन्ति । उक्त मृगशिरसि ॥

आर्द्राया ग्रीष्माणा पश्चिमे मासे यद्यत्र देवः प्रवर्षति, अष्टादशाढकानि प्रवर्षति । तत्र निम्नानि कृषिकर्तव्यानि । स्थलानि परिवर्जयितव्यानि । निधयश्च रक्षयितव्याः । चौरबहुलाश्चात्र दिशो भवन्ति । निक्षिप्तशस्त्राश्च राजानो भवन्ति । त्रयश्चात्र रोगाः प्रबला 15 भवन्ति—ज्वरः श्वासो गलग्रहश्च । बालानां दारकदारिकाणां च मरणं भवति । इत्युक्तमार्द्रायाम् ॥

पुनर्वसौ ग्रीष्माणा पश्चिमे मासे यद्यत्र देवः प्रवर्षति, नवत्याढकानि प्रवर्षति । महामेघानुत्पादयति । आषाढाया प्रविष्टाया मृदूनि प्रवर्षति । अनन्तरं च निरन्तरेण प्रवर्षति । निक्षिप्तशस्त्राश्चात्र राजानो भवन्ति । उक्त पुनर्वसौ ॥

M 71 पुष्ये ग्रीष्माणा पश्चिमे मासे यद्यत्र देवः प्रवर्षति, द्वात्रिंशदाढकानि प्रवर्षति । अत्र 20 निम्नानि कृषिकर्तव्यानि । स्थलानि परिवर्जयितव्यानि । व्यक्त प्रधानवर्षाणि भवन्ति । सस्य च निष्पादयति । ब्राह्मणक्षत्रियाणां च विरोधो भवति । दष्टिणश्चात्र प्रबला भवन्ति । तत्र त्रयो रोगाश्च भवन्ति—गण्डाः पिटकाः पामानि च । इत्युक्त पुष्ये ॥

आश्लेषाया ग्रीष्माणा पश्चिमे मासे यद्यत्र देवः प्रवर्षति, एकविंशत्याढकानि प्रवर्षति । तत्र निम्नानि कृषिकर्तव्यानि । स्थलानि परिवर्जयितव्यानि । विषमाश्च वायवो वान्ति । 25 सविन्नाश्चात्र ज्ञानिनो राजानश्च भवन्ति । एषो वर्षः सर्वसस्यानि सपादयति । जायापतिकानां राजामाल्यानां च विरोधो भवति । उक्तमाश्लेषायाम् ॥

M 72 मघाया ग्रीष्माणा पश्चिमे मासे यद्यत्र देवः प्रवर्षति, चतुःषष्ट्याढकानि प्रवर्षति । एषो वर्षः सर्वसस्यानि सपादयति । मृगपक्षिपशुमनुष्याणां चात्र गर्भा विनश्यन्ति । जनमरणं चात्र भविष्यतीति । उक्त मघायाम् ॥

30 पूर्वफल्गुन्या ग्रीष्माणा पश्चिमे मासे यद्यत्र देवः प्रवर्षति, चतुःषष्ट्याढकानि प्रवर्षति । एषो वर्षः सर्वसस्यानि सपादयति । तच्च सस्य जनयित्वा परचक्रपीडिता मनुष्या न सुखेनोपमुञ्जते । पशूनां मनुष्याणां चात्र गर्भाः सुखिनो भवन्ति । उक्त पूर्वफल्गुन्याम् ॥

उत्तरफल्गुन्यां ग्रीष्माणा पश्चिमे मासे यद्यत्र देवः प्रवर्षति, अशीत्याढकानि प्रवर्षति । एको वर्षः सर्वसस्यानि च सपादयति । निक्षिप्तशस्त्राश्चात्र राजानो भवन्ति । ब्रह्मक्षत्रिययोश्च विरोधो भवति । क्षिप्रं च अनीतिका प्रजा विनश्यन्ति । उक्तमुत्तर-
फल्गुन्याम् ॥

हस्ते ग्रीष्माणा पश्चिमे मासे यद्यत्र देवः प्रवर्षति, एकोनपञ्चाशदाढकानि प्रवर्षति । 5
देवश्च तद्यथा परिक्षिपति । पतितानि च सस्यानि जनस्यारसाग्राणि अनुदग्राणि अल्प-
साराण्यल्पोदकानि । दुर्मिक्षश्चात्र भविष्यति । उक्त हस्ते ॥

M 73

चित्राया ग्रीष्माणा पश्चिमे मासे यद्यत्र देवः प्रवर्षति, चतु षष्ठाढकानि प्रवर्षति ।
सारोपरोधस्ततः पश्चाद्वर्षं सजनयति । निक्षिप्तशस्त्राश्च राजानो भवन्ति । मुदिताश्चात्र
जनपदा भवन्ति । उक्त चित्रायाम् ॥ 10

स्वात्या ग्रीष्माणा पश्चिमे मासे यद्यत्र देवः प्रवर्षति, एकविंशत्याढकानि प्रवर्षति ।
निक्षिप्तशस्त्राश्च राजानो भवन्ति । चौराश्चात्र बलवत्तरा भवन्ति । उक्त स्वात्याम् ॥

विशाखाया ग्रीष्माणा पश्चिमे मासे यद्यत्र देवः प्रवर्षति, अशीत्याढकानि प्रवर्षति ।
एको वर्षः सर्वसस्यानि सपादयति । राजानश्चात्र छिद्रयुक्ता भवन्ति । अग्निदाहाश्चात्र
प्रबला भवन्ति । दष्टिणश्चात्र बलवन्तोऽपि क्षयं गच्छन्ति । उक्त विशाखायाम् ॥ 15

M 74

अनुराधाया ग्रीष्माणा पश्चिमे मासे यद्यत्र देवः प्रवर्षति, षष्ठाढकानि प्रवर्षति ।
एको वर्षः सस्यं सपादयति । मित्राणि चात्र दृढानि भवन्ति । उक्तमनुराधायाम् ॥

ज्येष्ठाया ग्रीष्माणा पश्चिमे मासे यद्यत्र देवः प्रवर्षति, षोडशाढकानि प्रवर्षति ।
तत्र कृषिकर्मन्तानि प्रतिसहर्तव्यानि । युगवरत्राणि वर्जयितव्यानि । खधान्यानि उपसहर्त-
व्यानि । अग्नयः प्रतिसहर्तव्याः । लाङ्गलानि प्रतिसहर्तव्यानि । अवश्यमनेन जनपदेन 20
विनष्टव्यं भवति । परचक्रपीडितो भवति । उक्त ज्येष्ठायाम् ॥

मूले ग्रीष्माणा पश्चिमे मासे यद्यत्र देवः प्रवर्षति, चतु षष्ठाढकानि प्रवर्षति । एकः
सस्यं सपादयति । चौरबहुलाश्चात्र दिशो भवन्ति । त्रयश्चात्र व्याधयो बलवन्तो भवन्ति—
वातगण्डः पार्श्वशूलमक्षिरोगश्च । पुष्पफलानि चात्र समृद्धानि भवन्ति । निक्षिप्तशस्त्राश्चात्र
राजानो भवन्ति । उक्त मूले ॥ 25

M 75

पूर्वस्यामाषाढाया ग्रीष्माणा पश्चिमे मासे यद्यत्र देवः प्रवर्षति, षष्ठाढकानि
प्रवर्षति । द्वौ चात्र ग्राहौ भवतः । प्रोष्ठपदे वा आश्वयुजौ वा पक्षे । एको वर्षः सर्वसस्यानि
सपादयति । द्वौ चात्र रोगौ प्रबलौ भवतः—कुक्षिरोगोऽक्षिरोगश्च । उक्त पूर्वाषाढायाम् ॥

उत्तरस्यामाषाढाया ग्रीष्माणा पश्चिमे मासे यद्यत्र देवः प्रवर्षति, पूर्णमाढकशतं
प्रवर्षति । तत्र स्थलानि कृषिकर्तव्यानि । निम्नानि परिवर्जयितव्यानि । महान्नोतासि 30
चात्र प्रवहन्ति । अग्रोदका चात्र वर्षा भवन्ति । सर्वसस्यानि निष्पादयति । त्रयश्चात्र
रोगाः प्रबला भवन्ति—गण्डः, कच्छः, कण्ठरोग इति । उक्तमुत्तराषाढायाम् ॥

M 76 अभिजिति ग्रीष्माणा पश्चिमे मासे यद्यत्र देवः प्रवर्षति, चतुःषष्ट्याढकानि प्रवर्षति । मण्डलवर्षं च देवः प्रवर्षति । पश्चाद् वर्षं सस्य जनयति । औदकाना भूतानामुत्सर्गो भवति । उक्तमभिजिति ॥

श्रवणे तु ग्रीष्माणा पश्चिमे मासे यद्यत्र देवः प्रवर्षति, चतुःषष्ट्याढकानि प्रवर्षति । 5 मण्डलवर्षं च देवो वर्षति । पश्चाद् वर्षां सस्य सपादयति । औदकाना भूतानामुत्सर्गो भवति । व्याधिबहुलाश्च नरा भवन्ति । राजानश्च तीव्रदण्डा भवन्ति । उक्त श्रवणे ॥

धनिष्ठाया ग्रीष्माणा पश्चिमे मासे यद्यत्र देवः प्रवर्षति, एकपञ्चाशदाढकानि प्रवर्षति । विभक्ताश्चात्र वर्षा भवन्ति । तत्र निम्नानि कृषिकर्तव्यानि । स्थलानि परिवर्जयितव्यानि । दुर्मुखो रात्रौ वर्षो भवति । सस्यानि सपादयति । एकश्चात्र रोगो भवति—गण्डविकारः । 10 शस्त्रसमादानाश्च राजानो भवन्ति । उक्त धनिष्ठायाम् ॥

M 77 शतभिषाया ग्रीष्माणा पश्चिमे मासे यद्यत्र देवः प्रवर्षति, षोडशाढकानि प्रवर्षति । तत्र निम्नानि कृषिकर्तव्यानि । स्थलानि परिवर्जयितव्यानि । एको वर्षः सर्वसस्यानि सपादयति । चक्रसमारूढा जनपदा भवन्ति । मनुष्या दारकदारिकाश्च स्कन्धे कृत्वा देशान्तर गच्छन्ति । उक्त शतभिषायाम् ॥

15 पूर्वस्या भाद्रपदाया ग्रीष्माणा पश्चिमे मासे यद्यत्र देवः प्रवर्षति, चतुःषष्ट्याढकानि प्रवर्षति । वर्षामुखे चात्र एकोनविंशतिरात्रिकोऽवग्रहो भवति । पुष्पसस्य च नाशयति । एताश्च वर्षा बहुचौरा भवन्ति । द्वौ चात्र महाव्याधी भवतः—प्रथमः पितृतापज्वरो भवति, पश्चाद् बलवान् महाग्रहो भवति । मर्त्याना नारीणा च मरणं भवति । उक्त पूर्वभाद्रपदायाम् ॥

20 उत्तरस्या भाद्रपदाया ग्रीष्माणा पश्चिमे मासे यद्यत्र देवः प्रवर्षति, पूर्णमाढकशतं प्रवर्षति । महास्रोतासि प्रवहन्ति । ग्रामनगरनिगमा स्रोतसा उद्वहन्ते । चत्वारश्चात्र व्याधयः प्रबला भवन्ति । तद्यथा—कुक्षिरोगोऽक्षिरोगः, कासो ज्वरश्चेति । बालाना दारकदारिकाणा मरणं भवति । अत्र स्थलानि कृषिकर्तव्यानि । निम्नानि परिवर्जयितव्यानि । एताश्च वर्षाः पुष्पाणि फलानि च सपादयन्ति । उक्तमुत्तरभाद्रपदायाम् ॥

M 78 25 रेवत्या ग्रीष्माणा पश्चिमे मासे यद्यत्र देवो प्रवर्षति, एकषष्ट्याढकानि प्रवर्षति । तत्र निम्नानि कृषिकर्तव्यानि । स्थलानि परिवर्जयितव्यानि । एका च वर्षा सर्वसस्यानि सपादयति । तच्च सस्यं मित्रवान्धवा मनुष्याश्च परिभुङ्गते । निक्षिप्तशस्त्रदण्डाश्च राजानो भवन्ति । अनुद्विग्नाश्च जनपदा भवन्ति । उद्विग्नाश्च दानपतयो भवन्ति । देवनक्षत्रसमायुक्ताश्च जनपदा भवन्ति । मित्राणि समायुक्तानि भवन्ति । उक्त रेवत्याम् ॥

M 79 30 अश्विन्या ग्रीष्माणां पश्चिमे मासे यद्यत्र देवः प्रवर्षति, अष्टचत्वारिंशदाढकानि प्रवर्षति । यच्च मध्ये वर्षा भवति, तत्र निम्नानि कृषिकर्तव्यानि । स्थलानि परिवर्जयितव्यानि । एका वर्षा सर्वसस्यानि सपादयति । भयसमायुक्ताश्च जनपदा भवन्ति । चौराश्च प्रबला भवन्ति । उक्तमश्विन्याम् ॥

भरण्यां ग्रीष्माणां पश्चिमे मासे यद्यत्र देवः प्रवर्षति, पूर्णमाढकशतं प्रवर्षति । तत्र स्थलानि कृषिकर्तव्यानि । निम्नानि परिवर्जयितव्यानि । दुर्भिक्षश्चात्र भवति । जरामरण जनानां भवति । राजानश्चात्र अन्योन्यघातका भवन्ति । पुत्रपौत्राणां च कलहो भवति । उक्त भरण्याम् ॥

अयं भोः पुष्करसारिन्क्षत्रर्तुवर्षाव्यायः ॥

5

अमीषां भोः पुष्करसारिन् अष्टाविंशतीनां नक्षत्राणां राहुग्रहे फलविपाक व्याख्यास्यामि ।

कृत्तिकासु भोः पुष्करसारिन् यदि चन्द्रग्रहो भवति, कलिङ्गमगधानामुपपीडा भवति । यदि रोहिण्यां चन्द्रग्रहो भवति, प्रजानामुपपीडा भवति । यदि मृगशिरसि चन्द्रग्रहो भवति, विदेहानां जनपदानामुपपीडा भवति राजोपसेवकानां च । एवमार्द्राया पुनर्वसौ पुष्ये च वक्तव्यम् । आश्लेषाया यदि चन्द्रग्रहो भवति, नागानां हैमवतानां च 10 पीडा भवति । यदि मघासु चन्द्रग्रहो भवति, गौडिकानामुपपीडा भवति । यदि पूर्वफल्गुन्या सोमो गृह्यते, चौराणामुपपीडा भवति । यद्युत्तरफल्गुन्या सोमो गृह्यते, अवन्तीनामुपपीडा भवति । यदि हस्तेषु सोमो गृह्यते, सौराष्ट्रिकाणामुपपीडा भवति । यदि चित्रायां सोमो गृह्यते, पक्षिणां द्विपदानां च पीडा भवति । यदि स्वात्यां सोमो गृह्यते, सर्वेषां प्रव्रज्या-समापन्नानामुपपीडा भवति । यदि विशाखायां सोमो गृह्यते, औदकानां सत्त्वानामुप- 15 पीडा भवति । यद्यनुराधायां सोमो गृह्यते, वणिजानामुपपीडा भवति शाकटिकानां च । यदि ज्येष्ठायां सोमो गृह्यते, दौवालिकानां पीडा भवति । यदि मूले सोमो गृह्यते, अध्वगानां पीडा भवति । यदि पूर्वाषाढायां सोमो गृह्यते, अवन्तीनां पीडा भवति । यद्युत्तराषाढायां सोमो गृह्यते, काम्बोजकानां पीडा भवति वाह्लीकानां च । यद्यभिजिति सोमो गृह्यते, दक्षिणापथिकानां पीडा भवति ताम्रपर्णिकानां च । यदि श्रवणेषु सोमो 20 गृह्यते, चौराणां घातकानां चोपपीडा भवति । यदि धनिष्ठायां सोमो गृह्यते, कुरुपाञ्चालानां पीडा भवति । यदि शतभिषायां सोमो गृह्यते, मौलिकानामाथर्वणिकानां च पीडा भवति । यदि पूर्वभाद्रपदायां सोमो गृह्यते, गान्धिकानां यवनकाम्बोजकानां च पीडा भवति । यद्युत्तरभाद्रपदायां सोमो गृह्यते, गन्धर्वाणां पीडा भवति । यदि रेवत्यां सोमो गृह्यते, नाविकानां पीडा भवति । यद्यश्विन्यां सोमो गृह्यते, अश्ववणिजानां पीडा भवति । यदि 25 भरण्यां सोमो गृह्यते, भरुकच्छानां पीडा भवति ॥

M 80

M 81

एव भोः पुष्करसारिन् यस्मिन्क्षत्रे चन्द्रग्रहो भवति तस्य तस्य देशस्य पीडा भवति । इत्युक्तो राहुग्रहफलविपाकाध्यायः ॥

प्रतिनक्षत्रवशशास्त्रे यथोक्तं कर्म तच्छृणु ।

उच्यमानमिदं विप्र ऋषीणां वचनं यथा ॥ १२२ ॥

30

षट्पारा कृत्तिका विद्यादाश्रयं तासु कारयेत् ।

अग्न्याधानं पाकयज्ञं समृद्धिप्रसवश्च यः ॥ १२२ अ ॥

- सर्पिर्विलोडयेत्तत्र गवा वेश्म च कारयेत् ।
 ५ अजैडकाश्च क्रेतव्या गवा च वृषमुत्सृजेत् ॥ १२३ ॥
 अश्मसारमय भाण्ड सर्वमत्र तु कारयेत् ।
 हिरण्यकारकर्मान्तमिष्वस्त्र चोपकारयेत् ॥ १२४ ॥
 मेतृको मापयेदत्र कुटिकाग्निनिवेशनम् ।
 पीतलोहितपुष्पाणा बीजान्यत्र तु वापयेत् ॥ १२५ ॥
 M 82 गृह च मापयेदत्र तथावास प्रकल्पयेत् ।
 नव च छादयेद्वस्त्र त्रयण नात्र कारयेत् ॥ १२६ ॥
 क्रूरकर्माणि सिध्यन्ति युद्धसरोधबन्धनम् ।
 10 परपीडामथात्रैव विद्वान्नैव प्रयोजयेत् ॥ १२७ ॥
 शस्त्राणि क्षुरकर्माणि सर्वाण्यत्र तु कारयेत् ।
 तैजसानि च भाण्डानि कारयेच्च क्रीणीत च ॥ १२८ ॥
 आयुष्य च शिर स्नान स्त्रीणा विष्कम्भणानि च ।
 प्रवर्षणं चेद् देवस्य नात्र वैर प्रशाम्यति ॥ १२९ ॥
 15 क्रोधनो हर्षणः शूरस्तेजस्वी साहसप्रियः ।
 आयुष्माश्च यशस्वी च यज्ञशीलोऽत्र जायते ॥ १३० ॥ कृत्तिकासु ॥
 सर्वं कृषिपदं कर्म रोहिण्या सप्रयोजयेत् ।
 क्षेत्रवस्तुविहाराश्च नव वेश्म च कारयेत् ॥ १३१ ॥
 प्रयोजयेच्चक्रान् वारान् दासाश्चैव गृहे पशून् ।
 20 वापयेत्सर्वबीजानि ध्रुव वासासि कारयेत् ॥ १३२ ॥
 M 83 ऋण न दद्यात्तत्रैव वैरमत्र तु वर्धते ।
 सग्राम च सुरायोग द्वयमेव विवर्जयेत् ॥ १३३ ॥
 प्रवर्षणं च देवस्य जन्म चात्र प्रशस्यते ।
 सानुक्रोशः क्षमायुक्तः स्त्रीकामो भक्षलोलुपः ।
 25 आयुष्मान् पशुमान् धन्यो महाभोगोऽत्र जायते ॥ १३४ ॥ रोहिण्याम् ॥
 सौम्य मृगशिरो विद्याद् ऋजु तिस्रश्च तारकाः ।
 मृदूनि यानि कर्माणि तानि सर्वाणि कारयेत् ।
 यानि कर्माणि रोहिण्या तानि सर्वाणि कारयेत् ॥ १३५ ॥
 सक्षीरान् वापयेद् वृक्षान् बीजानि क्षीरवन्ति च ।
 30 राजप्रासादवलभीष्टत्राण्यपि च कारयेत् ॥ १३६ ॥
 सर्वकर्मकथां कुर्यात् चर्यावासान्न कारयेत् ।
 उष्ट्रांश्च बलीवर्दाश्च दमयेदपि कृष्टये ॥ १३७ ॥

आच्छादयेन्नवं वासश्चालंकार च कारयेत् ।
 द्विजातीना तु कर्माणि सर्वाण्येवात्र कारयेत् ॥ १३८ ॥^१
 प्रवर्षण च देवस्य सुवृष्टिं चात्र निर्दिशेत् ।
 खमशीलस्तथा त्रासी मेधावी स च जायते ॥ १३९ ॥ मृगशिरसि ॥
 आर्द्राया मृगयेदर्थान् भद्र कर्म च कारयेत् । 5 M
 क्रूरकर्माणि सिध्यन्ति तानि विद्वान् विवर्जयेत् ॥ १४० ॥
 उदपानपरीक्षाश्च तडागान्यत्र कारयेत् ।
 ऊहेत (उहयेत्) प्रथमा वृष्टिं विक्रीणीयाच्च नात्र गाम् ।
 तिलपीडानि कर्माणि शौण्डिकाना तथापणम् ॥ १४१ ॥
 पीडयेदिक्षुदण्डानि इक्षुबीजानि वापयेत् । 10
 प्रवर्षण च देवस्य विद्याद्वहुपरिस्त्रवम् ।
 क्रोधनो मृगयाशीलो मासकामोऽत्र जायते ॥ १४२ ॥ आर्द्रायाम् ॥
 पुनर्वसौ तु युक्तेऽत्र कुर्याद्वै व्रतधारणम् ।
 गोदान चोपनायन सर्वमत्र प्रसिध्यति ॥ १४३ ॥
 प्रजायमाना प्रमदा गृहीत्वा गृहमानयेत् । 15
 पुनः पुनर्यदीच्छेत् तत्र कर्माणि कारयेत् ॥ १४४ ॥
 चिकित्सन न कुर्वीत यदीच्छेत् पराभवम् । M
 प्रवर्षण च देवस्य जन्म चात्र प्रशस्यते ॥ १४५ ॥
 अलोलश्चात्र जायेत स्त्रीलोलश्चापि मानवः ।
 चित्रशीलश्च नैकत्रार्पितचित्तः स उच्यते ॥ १४६ ॥ पुनर्वसौ ॥ 20
 धन्य यशस्यमायुष्य पुष्ये नित्य प्रयोजयेत् ।
 सर्वेषा च द्विजातीना सर्वकर्माणि कारयेत् ॥ १४७ ॥
 राजामाल्य प्रयुञ्जीत शुश्रूषा विनय चरेत् ।
 राजानमभिषिञ्चेच्च अलकुर्यात्स्वका तनुम् ॥ १४८ ॥
 श्मश्रुकर्माणि कुर्याच्च वपन नखलोमतः । 25
 पुरोहित च कुर्वीत ध्वजाग्र च प्रकारयेत् ॥ १४९ ॥
 प्रवर्षण च देवस्य मन्दवर्ष समादिशेत् ।
 न च रोगो न चौरश्च क्षेम चात्र सदा भवेत् ॥ १५० ॥
 पुष्येण नित्ययुक्तः सन् सर्वकर्माणि साधयेत् ।
 वैरेणात्रोपनाहैश्च ये जनास्तान् विवर्जयेत् । 30
 आयुष्माश्च यशस्वी च महाभोगः प्रजायते ॥ १५१ ॥ पुष्ये ॥

M 86

सिध्यते दारुणं कर्म आश्लेषाया च कारयेत् ।

कुर्यादाभरणान्यत्र प्राकारमुपकल्पयेत् ॥ १५२ ॥

देहबन्ध नदीबन्ध सधिकर्म च कारयेत् ।

प्रभूतदशमशक वर्ष मन्द च वर्षति ।

5

क्रोधनः स्वमशीलश्च कुहकश्चात्र जायते ॥ १५३ ॥ आश्लेषायाम् ॥

मघासु सर्वधान्यानि वापयेत्सहरेदपि ।

सघातकर्म कुर्वीत सुमुख चात्र कारयेत् ॥ १५४ ॥

कोष्ठागाराणि कुर्वीत फल चात्र निवेशयेत् ।

सर्वदा पितृदेवेभ्यः श्राद्धं चैवात्र कारयेत् ॥ १५५ ॥

10

सस्याना बहुलीभावो यदि देवोऽत्र वर्षति ।

सुहृच्च द्वारिकश्चैव रसकामश्च जायते ।

आयुष्मान् बहुपुत्रश्च स्त्रीकामो भक्तलोलुप ॥ १५६ ॥

सप्राम जीयते तत्र यदि पूर्वं प्रवर्तते ।

दारुणानि च कर्माणि तानि विद्वान् विवर्जयेत् ॥ १५७ ॥ मघासु ॥

M 87

15

फलगुनीषु च पूर्वासु सौभाग्यार्थानि कारयेत् ।

विशेषादामलक्यादिफलानासुपकारयेत् ॥ १५८ ॥

कुमारीमङ्गलार्थानि स्नापनानि च कारयेत् ।

कन्याप्रवहनार्थाय विहारं चैव कारयेत् ॥ १५९ ॥

वैश्वानि कारयेत्तत्र वैश्यमत्र प्रयोजयेत् ।

20

भाग ये चोपजीवन्ति तेषां कर्म प्रयोजयेत् ॥ १६० ॥

अव्यक्तकेशोऽकेशः सुभगश्चात्र जायते ।

प्रवर्षणं च देवस्य सुवृष्टिमभिनिर्दिशेत् ।

नष्टं विद्धं कृतं चापि न तदस्तीति निर्दिशेत् ॥ १६१ ॥ पूर्वफलगुन्याम् ॥

उत्तराया तु फलगुन्या सर्वकर्माणि कारयेत् ।

25

मेघावी दर्शनीयश्च यशस्वी चात्र जायते ॥ १६२ ॥

अथात्र नष्टं दग्धं वा सर्वमस्तीति निर्दिशेत् ।

प्रवर्षणं च देवस्य विद्यात्सपदनुत्तमाम् ॥ १६३ ॥ उत्तरफलगुन्याम् ॥

M 88

हस्तेन लघुकर्माणि सर्वाण्येव प्रयोजयेत् ।

सर्वेषां च द्विजातीनां सर्वकर्माणि कारयेत् ॥ १६४ ॥

हस्त्यारोहं महामात्रं पुष्करिणीं च कारयेत् ।

30

चौर्यं च सिध्यते तत्र तच्च विद्वान् विवर्जयेत् ॥ १६५ ॥

प्रवर्षण च देवस्य वर्षा विश्रावणी भवेत् ।
 अथात्र जातं जानीयाच्छूर चौर विचक्षणम् ।
 कुशल सर्वविद्यासु अरोग चिरजीविनम् ॥ १६६ ॥ हस्ते ॥
 चित्रायामहत वस्त्र भूषणानि च कारयेत् ।
 राजान भूषित पश्येत् सेनान्यूह च दर्शयेत् ॥ १६७ ॥ 5
 हिरण्य रजत द्रव्य नगराणि च मापयेत् ।
 अलकुर्यात्तथात्मान गन्धमाल्यविलेपनैः ॥ १६८ ॥
 गणकाना च विद्या च वाद्य नर्तनगायनम् ।
 पूर्विका रूपकाराश्च रथकाराश्च शिक्षयेत् ।
 चित्रकाराश्च लेखकान् पुस्तकर्म च कारयेत् ॥ १६९ ॥ 10
 प्रवर्षण च देवस्य चित्रवर्षं विनिर्दिशेत् । M 89
 मेधावी दर्शनीयश्च चित्राक्षो भक्तलोलुपः ॥ १७० ॥
 मृदुशीलश्च भीरुश्च चलचित्तः कुतूहली ।
 आयुष्मान् सुभगश्चैव स्त्रीलोलश्चात्र जायते ॥ १७१ ॥ चित्रायाम् ॥
 स्वात्स्या प्रयोजयेद्योधान् अश्वानश्चतरी खरान् । 15
 क्षिप्र गमनीय भक्ष्य लङ्घकानध्वमानिकान् ॥ १७२ ॥
 मेरीमृदङ्गपणवान् मुरजाश्चोपनाहयेत् ।
 आवाहाश्च विवाहाश्च सौहृद्य चात्र कारयेत् ॥ १७३ ॥
 निर्वासनममित्राणा खय न प्रवसेद्गृहात् ।
 प्रवर्षण च देवस्य वातवृष्टिरभीक्षणशः । 20
 मेधावी रोगबहुलश्चलचित्तश्च जायते ॥ १७४ ॥ खातौ ॥
 लाङ्गलानि विशाखासु कर्षण च प्रयोजयेत् ।
 यवगोधूमकर्मान्तान् शमीधान्य च वर्जयेत् ॥ १७५ ॥
 शालयस्तिलमाषाश्च ये च वृक्षाः सुशाखिनः ।
 रोपयेत्तान् विशाखासु गृहकर्म च कारयेत् । 25 M 90
 शिरःस्नानानि कुर्वीत मेध्य प्रायश्च कारयेत् ॥ १७६ ॥
 प्रवर्षण च देवस्य विद्याक्लृपपरिस्त्रवम् ।
 मनस्वी दर्शनीयश्च मेधावी चात्र जायते ।
 क्रोधनोऽल्पसुतश्चैव दुर्मगो भक्तलोलुपः ॥ १७७ ॥ विशाखासु ॥
 अनुराधासु कुर्वीत मित्रैः सद्भिश्च सगतिम् । 30
 सर्वाणि मृदुकर्माणि माधुर्यं चात्र कारयेत् ॥ १७८ ॥

- क्षौर च कारयेदत्र शस्त्रकर्माणि कारयेत् ।
 स्युक्तान्तप्रयोगाश्च सधिं कुर्याच्च नित्यशः ।
 नष्ट पर्युपतप्त वा खल्पायासेन निर्दिशेत् ॥ १७९ ॥
 सुहृन्मित्रकृतश्चात्र धर्मशीलश्च जायते ।
 5 प्रवर्षण च देवस्य सुवृष्टिमभिनिर्दिशेत् ॥ १८० ॥ अनुराधायाम् ॥
 ज्येष्ठाया पूर्वकारी स्याद्राजान चाभिषिञ्चयेत् ।
 नगर निगम ग्राम मापयेदारभेत च ।
 क्षत्रियाणा च राज्ञा च सर्वकर्माणि कारयेत् ॥ १८१ ॥
 भ्रातृणा भवति ज्येष्ठो ज्येष्ठाया योऽभिजायते ।
 M 91 आयुष्माश्च यशस्वी च विद्वत्सु च कुतूहली ॥ १८२ ॥
 10 प्रासादमारोहेच्चात्र गजमश्च रथ तथा ।
 ग्रामनिगमराष्ट्रेषु स्थापयेच्छ्रेष्ठिना बलम् ॥ १८३ ॥
 नष्ट पर्युपतप्त वा क्लेशेनैवेति निर्दिशेत् ।
 दारुणान्यत्र सिध्यन्ति तानि विद्वान् विवर्जयेत् ।
 15 प्रवर्षण च देवस्य सुवृष्टिमभिनिर्दिशेत् ॥ १८४ ॥ ज्येष्ठायाम् ॥
 मूले तु मूलजातानि मूलकन्दालुकान्यपि ।
 मूलाद्यानि च सर्वाणि बीजान्यत्र प्रयोजयेत् ॥ १८५ ॥
 ऋण वै यत्पुराण स्यादर्थो वास्याग्रतः स्थितः ।
 मूले सिद्ध्यर्थमारभ्य तथा सर्वं वराङ्गकम् ॥ १८६ ॥
 20 चिकित्सितानि यानीह स्त्रीणा दारककन्ययोः ।
 नदीषु स्नपन चैव मूले सर्वान् प्रयोजयेत् ॥ १८७ ॥
 M 92 दारुणान्यत्र सिध्यन्ति मङ्गलानि च कारयेत् ।
 किण्वयोगान् सुरायोगान् कुर्याच्छत्रुभिः सह ॥ १८८ ॥
 धनवान् बहुपुत्रश्च मूलवानत्र जायते ।
 25 अथात्र नष्ट दग्ध वा नैतदस्तीति निर्दिशेत् ।
 प्रवर्षण च देवस्य सुवृष्टिमभिनिर्दिशेत् ॥ १८९ ॥ मूले ॥
 आषाढायां च पूर्वस्या सरितश्च सरासि च ।
 वापीकूपप्रपाश्चैव तडागानि च कारयेत् ॥ १९० ॥
 उत्पाद्यानि च पुष्पाणि तथा मूलफलानि च ।
 30 आरामाश्च प्रकुर्वीत भैक्षकाश्च प्रयोजयेत् ।
 यानि चोग्राणि कर्माणि सिध्यन्त्यत्र तु तानि च ॥ १९१ ॥

नष्ट पर्युपतप्त वा नैतदस्तीति निर्दिशेत् ।
 आयुष्मान् पुण्यशीलश्च दर्शनीयोऽत्र जायते ॥ १९२ ॥ पूर्वाषाढायाम् ॥
 उत्तरस्यामाषाढाया वैराणि न समाचरेत् ।
 वाययेत्सर्ववासासि नव नाच्छादयेदिति ॥ १९३ ॥
 न सहरेद्वेदयेद्वा वास्तुकर्म न सिध्यति । 5 M 93
 शालाकर्म गवादीना ग्रामे ग्रामणिनस्तथा ।
 श्रेणीबन्ध च राजा तु समय चात्र कारयेत् ॥ १९४ ॥
 प्रगल्भश्च सभाशीलः कृती चात्र प्रजायते ।
 सुहृदामभियोगी च मन्त्रभाष्ये विचक्षणः ॥ १९५ ॥
 नष्ट वाप्युपतप्त वा अस्तीत्येव विनिर्दिशेत् । 10
 प्रवर्षण च देवस्य सुवृष्टिमभिनिर्दिशेत् ॥ १९६ ॥ उत्तराषाढायाम् ॥
 अभिजिति न कुर्वीत ब्रह्मदेवस्य ह्यर्चनम् ॥ १९७ ॥ अभिजिति ॥
 श्रवणे न च कुर्वीत सर्वाः सग्रामिका क्रियाः ।
 गीतशिक्षाध्ययन च न चिरेण हि सिध्यति ॥ १९८ ॥
 कर्णयोर्वेधन कुर्याद्राजान चाभिषिञ्चयेत् । 15
 द्विजातीना तु कर्माणि सर्वाण्येव प्रयोजयेत् ॥ १९९ ॥
 बलिकृत्यानि कुर्वीत दर्शयेच्च बलान्यपि । M 94
 मेधान्यरोगी बलवान् यज्ञशीलोऽत्र जायते ॥ २०० ॥
 प्रवर्षण च देवस्य सुवृष्टिमभिनिर्दिशेत् ।
 नष्ट च लभ्यते तत्र श्रवणस्थे निशाकरे ॥ २०१ ॥ श्रवणे ॥ 20
 धनिष्ठा लघुनक्षत्र सर्वकर्मसु पूजितम् ।
 अधीत्य ब्राह्मणः स्नायाद्राजानमभिषिञ्चयेत् ॥ २०२ ॥
 सर्वेषा च द्विजातीना सर्वकर्माणि कारयेत् ।
 श्रेष्ठिन स्थापयेद् देशे गणाध्यक्ष गणेष्वपि ॥ २०३ ॥
 मेधावी च यशस्वी च महाभोगी महाधनः । 25
 बह्वपत्यो मृदुर्दान्तो महात्मा चात्र जायते ॥ २०४ ॥
 नष्ट दग्ध प्रविद्ध वा क्लेशेनैवात्र लभ्यते ।
 प्रवर्षण च देवस्य विद्याच्चात्र सुवृष्टिताम् ॥ २०५ ॥ धनिष्ठायाम् ॥
 नित्य शतभिषायोगे भैषज्यानि प्रयोजयेत् ।
 कीर्तिकर्म च कुर्वीत सिध्यन्त्यथर्वणानि च ॥ २०६ ॥ 30

M 95

5

10

15

M 96

20

25

M 97

30

प्रसारयेच्च पण्यानि शौण्डिक च प्रयोजयेत् ।
 उदधि खानयेत्तत्र तिलमाषाश्च वापयेत् ॥ २०७ ॥
 सामुद्रिकाणि पण्यानि नाविनश्च प्रयोजयेत् ।
 आदेय च तदादद्याद् व्यय चात्र न कारयेत् ॥ २०८ ॥
 सधिपालान् द्वारपालोल्लेखकाश्च प्रयोजयेत् ।
 भिषक्कर्म च कुर्वीत भैषज्यानि च सहरेत् ॥ २०९ ॥
 निधिं वा खानयेत्तत्र निदध्यादपि वा निधिम् ।
 धन चात्र प्रयुञ्जीत भिषक्कर्म च शिक्षयेत् ॥ २१० ॥
 अथात्र मृगयेन्नष्ट लभ्यते तच्चिरादपि ।
 अरोगी क्रोधनश्चात्र स्वप्नशीलश्च जायते ।
 प्रवर्षण च देवस्य सुवृष्टिमभिनिर्दिशेत् ॥ २११ ॥ शतभिषायाम् ॥
 पूर्वभाद्रपदायोगे क्रूराणां सिद्धिरुच्यते ।
 नष्टविद्धोपतप्त वा नैतदस्तीति निर्दिशेत् ॥ २१२ ॥
 दीर्घश्रोत्रो महाभोगो ज्ञातीनां च सदा प्रियः ।
 महाधनोऽक्रूरकर्मा नि क्रोधश्चात्र जायते ।
 प्रवर्षण च देवस्य चण्डा वृष्टिं समादिशेत् ॥ २१३ ॥ पूर्वभाद्रपदे ॥
 उत्तरस्या तु कुर्वीत आयुष्य पुष्टिकर्म च ।
 न च दक्षिणतो गच्छेत्पुर चात्र प्रदापयेत् ॥ २१४ ॥
 आयुष्माश्च यशस्वी च धनवाश्चात्र जायते ।
 अत्रापि त्रिगुणं विन्देदादानं यदि वा व्ययम् ।
 प्रवर्षण च देवस्य सुवृष्टिमभिनिर्दिशेत् ॥ २१५ ॥ उत्तरभाद्रपदे ॥
 रेवत्या रत्नरजतं धनधान्यं प्रयोजयेत् ।
 कोष्ठागाराणि कुर्वीत किण्वं चात्र न कारयेत् ॥ २१६ ॥
 सुराकर्म च कुर्वीत हिरण्यं गोव्रजानि च ।
 गोसंघं स्थापयेच्चात्र गोशालां चात्र कारयेत् ।
 आच्छादयेन्नव वस्त्रं हिरण्यमपि धारयेत् ॥ २१७ ॥
 भिक्षुको दानशीलश्च दरिद्रश्चानसूयकः ।
 ज्ञातीनां सेवको नित्यं धर्मज्ञश्चात्र जायते ।
 सुवृष्टिं नष्टलाभं च रेवत्यामभिनिर्दिशेत् ॥ २१८ ॥ रेवत्याम् ॥
 स्त्रीपुंसमश्विना युञ्जादश्चशालां च कारयेत् ।
 अश्वान् प्रयोजयेदत्र रथं चात्र प्रयोजयेत् ॥ २१९ ॥

ऋणप्रयोग, कर्तव्यो बीजान्यत्र प्रवापयेत् ।

यानानि च हयान् दम्यान् दन्तिनश्च प्रयोजयेत् ॥ २२७ ॥

भैषज्य भोजयेदत्र भिषक्कर्म च कारयेत् ।

मधावी दर्शनीयश्च राजयोग्यश्च सपदा ॥ २२१ ॥

अरोगी बलवोच्छ्र' सुभगो ह्यत्र जायते ।

5

सुवृष्टि नष्टलाभ च अश्विन्यामभिनिर्दिशेत् ॥ २२२ ॥ अश्विन्याम् ॥

त्रितारा भरणी विद्यात्कूरकर्माणि साधयेत् ।

भृत्याश्च भृतकाश्चापि वृणुयादर्शयेत्तथा ॥ २२३ ॥

भृतिं चोपनयेदत्र भार्या च न विवाहयेत् ।

उत्कुटुको वञ्चनक कूटसाक्षी च तन्द्रिज' ॥ २२४ ॥

10

विधिज्ञ, पापचारित्र कदर्यश्चात्र जायते ।

M 98

जायते चात्र दु शीलो गुरुणामभ्यसूयक ।

परोपतापी लुब्धश्च परव्याहारगोचर ॥ २२५ ॥ भरण्याम् ॥

सप्तविंशतिनक्षत्रे कृत्तिकादि यदा भवेत् ।

भरण्यन्तानि ऋक्षाणीमा प्रतिपादयेत्क्रियाम् ॥ २२६ ॥

15

तेषा मध्ये यदा सर्वे शस्यान्योपधयोऽपि च ।

वनस्पतयश्च पीड्यन्ते यत्रासौ तिष्ठते ग्रह ।

सर्वं प्रतिपादयितव्यमुक्तनक्षत्रकर्मसु ॥ २२७ ॥

उक्तो नक्षत्रकर्मनिर्देशो नामाव्याय ॥

चत्वारि भो पुष्करसारिन् नक्षत्राणि ध्रुवानि भवन्ति । तानि व्याख्यास्यामि । तच्छृणु । 20

तद्यथा—त्रीणि उत्तराणि रोहिणी च । क्षेमेऽध्यावसेत् । बीजानि चात्र रोपयेत् । निवेशन
चात्र कल्पयेत् । राजान चाभिषिञ्चयेत् । यानि चान्यानि उक्तानि कर्माणि तानि कारयेत् ।

M 99

अथ नष्ट दग्ध वा विद्ध चापि हृत च वा ।

एवमभिनिर्दिष्ट वा स्वस्ति क्षिप्र भविष्यति ॥ २२८ ॥

अथात्र जातो धन्योऽसौ विद्यात्मा च यशस्वी च ।

25

मङ्गलीयो महाभोगी महायोगी भविष्यति ॥ २२९ ॥

चत्वारि भो पुष्करसारिन् नक्षत्राणि क्षिप्राणि भवन्ति । तद्यथा—पुष्यो हस्ताभिजि-
दश्विनी चेति । एषु क्षिप्राणि कर्माणि कारयेच्च विचक्षणः । स्वाध्याय मन्त्रसमारम्भ
प्रवासप्रस्थान गाश्च तुरङ्गानप्यत्र योजयेत् । धूर्याणि युक्तकर्माणि चोषधीकर्माणि च ।
भैषज्यानि सर्वाण्यत्र प्रयोजयेत् ॥

30

तत्र यज्ञसमारम्भं चातुर्मास्य च कारयेत् । अथात्र नष्ट दग्ध वा विद्ध वा, स्वस्ति
भविष्यतीति वक्तव्यम् ॥

अथात्र जातक विद्यान्मङ्गलीय यशस्विनम् ।

महाभोग च राजान महायोगिनमीश्वरम् ॥ २३० ॥

महाधन महाभोग तथा च महदुत्तमम् ।

क्षत्रिय दानशील च ब्राह्मण च पुरोहितम् ॥ २३१ ॥ इति ॥

5 पञ्च खलु भो. पुष्करसारिन् नक्षत्राणि दारुणानि भवन्ति । तद्यथा—

मघा त्रीणि च पूर्वाणि भरणी चेति पञ्चमी ।

अथात्र दग्ध नष्ट वा विद्ध वा न भविष्यति ॥ २३२ ॥

M 100 इति वक्तव्यम् । अर्धरात्रिकाणि षट् । तद्यथा—आर्द्रा आश्लेषा स्वाती ज्येष्ठा
शतभिषा भरणी चेति । नवाशा. षड्ग्रासा द्विक्षेत्राणि । रोहिणी पुनर्वसुर्विशाखा च ।
10 त्रीणि उत्तराणि चेति उभयतोविभागानि । पञ्चदश क्षेत्राणि । कृत्तिका च मघा मूला
त्रीणि पूर्वाणि । इमानि षट् पूर्वभागिकानि । मृगशिरा पुष्या हस्ता चित्रा अनुराधा
श्रवणा धनिष्ठा रेवती अश्विनी चेति इमानि नव नक्षत्राणि पश्चाद्वागीयानि त्रिंशन्मुहूर्त-
योगानि क्षेत्राणि च ॥

अपि च ब्राह्मण शुभाश्च मुहूर्ता भवन्ति, अशुभाश्च मुहूर्ता भवन्ति, शुभाशुभाश्च
15 मुहूर्ता भवन्ति । सप्रयुक्तनक्षत्रेषु सर्वेषु यदा शुभमुहूर्तसमापत्तयो भवन्ति, तदा शोभना
भवन्ति । यदा अशुभमुहूर्तसमापत्तयो भवन्ति, तदा न शोभना भवन्ति । यदा तु पुनः
शुभाश्चाशुभाश्च समापत्तयो भवन्ति, तदा साधारणा भवन्ति ॥

अथात्र कथं रात्रिदिवसानां हासो वृद्धिर्वा भवतीति तदुच्यते । वर्षाणां प्रथमे मासे
पुष्यनक्षत्रममावास्या भवति, श्रवणा पूर्णमास्याम् । अष्टादशमुहूर्तो दिवसो भवति ।
20 द्वादशमुहूर्ता रात्रिः । षोडशङ्गुलाष्टस्य मध्याह्नेऽर्धङ्गुलाया छायायामादित्यः परिवर्तते ।
आषाढा रात्रिं नयति । मृगशिरसि आदित्यो गतो भवति । वर्षाणां द्वितीये मासे मघा अमा-
वास्याया भवति, भाद्रपदा पूर्णमास्याम् । सप्तदशमुहूर्तो दिवसो भवति । त्रयोदशमुहूर्ता
M 101 रात्रिः । द्व्यङ्गुलाया छायायामादित्यः परिवर्तते । श्रवणा रात्रिं नयति । पुष्य आदित्यो
गतो भवति । वर्षाणां तृतीये मासे फल्गुन्यमावास्याया भवति, अश्विनी पूर्णमास्याम् ।
25 षोडशमुहूर्तो दिवसो भवति । चतुर्दशमुहूर्ता रात्रिः । चतुरङ्गुलाया छायायामादित्यः
परिवर्तते । पूर्वभाद्रपदा रात्रिं नयति । मघायामादित्यो गतो भवति । वर्षाणां चतुर्थे मासे
चित्रा अमावास्याया भवति, कृत्तिका पूर्णमास्याम् । पञ्चदशमुहूर्तो भवति दिवसः । पञ्चदश-
मुहूर्ता रात्रिः । षडङ्गुलाया छायायामादित्यः परिवर्तते । अश्विनी रात्रिं नयति । फल्गुन्या-
मादित्यो गतो भवति ॥

30 हेमन्तानां प्रथमे मासेऽनुराधा अमावास्याया भवति, मृगशिरा पूर्णमास्याम् । चतुर्दश-
मुहूर्तो दिवसो भवति । षोडशमुहूर्ता रात्रिः । अष्टाङ्गुलाया छायायामादित्यः परिवर्तते ।

कृत्तिका रात्रिं नयति । चित्रायामादित्यो गतो भवति । हेमन्ताना द्वितीये मासे अमावास्याया ज्येष्ठा भवति, पुष्यः पूर्णमास्याम् । त्रयोदशमुहूर्तो दिवसो भवति । सप्तदशमुहूर्ता रात्रिः । दशाङ्गुलाया छायायामादित्य परिवर्तते । मृगशिरा रात्रिं नयति । विशाखायामादित्यो गतो भवति । हेमन्ताना तृतीये मासे पूर्वाषाढा अमावास्याया भवति, मघा पूर्णमास्याम् । द्वादशमुहूर्तो दिवसो भवति । अष्टादशमुहूर्ता रात्रिः । द्वादशाङ्गुलाया छायायामादित्य परिवर्तते । 5 पुष्यो रात्रिं नयति । ज्येष्ठायामादित्यो गतो भवति । हेमन्ताना चतुर्थे मासे श्रवणा अमावास्याया भवति । फल्गुनी पूर्णमास्याम् । त्रयोदशमुहूर्तो दिवसो भवति । सप्तदशमुहूर्ता रात्रिः । दशाङ्गुलाया छायायामादित्य परिवर्तते । मघा रात्रिं नयति । आषाढायामादित्यो गतो भवति ॥

M 102

ग्रीष्माणा प्रथमे मासे उत्तरभाद्रपदा अमावास्याया भवति, चित्रा पूर्णमास्याम् । 10 चतुर्दशमुहूर्तो दिवसो भवति । षोडशमुहूर्ता रात्रिः । अष्टाङ्गुलाया छायायामादित्य परिवर्तते । फल्गुनी रात्रिं नयति । श्रवणायामादित्यो गतो भवति । ग्रीष्माणा द्वितीये मासेऽश्विनी अमावास्याया भवति । विशाखा पूर्णमास्याम् । पञ्चदशमुहूर्तो दिवसो भवति । पञ्चदशमुहूर्ता रात्रिः । षडङ्गुलाया छायायामादित्य परिवर्तते । चित्रा रात्रिं नयति । उत्तराया भाद्रपदायामादित्यो गतो भवति । ग्रीष्माणा तृतीये मासे कृत्तिका अमावास्याया 15 भवति, ज्येष्ठा पूर्णमास्याम् । षोडशमुहूर्तो दिवसो भवति । चतुर्दशमुहूर्ता रात्रिः । चतुरङ्गुलाया छायायामादित्य परिवर्तते । विशाखा रात्रिं नयति । कृत्तिकायामादित्यो गतो भवति । ग्रीष्माणा चतुर्थे मासे मृगशिरा अमावास्याया भवति, उत्तराषाढा पूर्णमास्याम् । सप्तदशमुहूर्तो दिवसो भवति । त्रयोदशमुहूर्ता रात्रिः । मध्याह्ने द्व्यङ्गुलाया छायाया- मादित्यः परिवर्तते । ज्येष्ठा रात्रिं नयति । पुष्य आदित्यो गतो भवति ॥ 20

M 103

सवत्सरमन्वेषणतो मुहूर्तविशेषणै सर्वाणि चैतानि (नक्षत्राणि) भागानुभागेन अमावास्याया पूर्णमास्या च युज्यन्ते । ऊनरात्रस्य पूर्णरात्रस्य च ग्रहीतव्यम् । तत्र तृतीये वर्षेऽधिको मासो युज्यते । षण्णा मासानामहोरात्राणि समानि भवन्ति । अतः षण्मासाद् दिवसो वर्धते । षण्मासाद्रात्रिर्वर्धते । षण्मासादिवसो मासे मासे सममेव हीयते । षण्मासा- 25 द्रात्रिर्मासे मासे परिहीयते ॥

M 104

षण्मासादादित्य परिवर्तते । उत्तरा दिश सचरति । षण्मासादक्षिणा दिशम् । षण्मासात्समुद्रे उदकपरिमाणस्य हासो वृद्धिश्च भवति । सूर्यगत्या चन्द्रगत्या च समुद्रोदक- वेलाभिवृद्धिर्भवति । अत्र गणनाप्रतिजागरणास्मरमित्येवम् । एष सवत्सरो व्याख्यातो भवति ।

चन्द्र आदित्य शुक्रो बृहस्पतिः शनैश्चरोऽङ्गारको बुधश्च इमे ग्रहाः । एषा 30 ग्रहाणां बृहस्पतिः सवत्सरस्थायी । एव शनैश्चरो बुधोऽङ्गारकः शुक्रश्चैवे मण्डलचारिणः ॥

भरणी कृत्तिका रोहिणी मृगशिरा एतत्साधारण प्रथम मण्डलम् । आर्द्रा पुनर्वसुः पुष्योऽश्लेषा एतत्साधारण द्वितीय मण्डलम् । मघा अथ फल्गुनद्वय हस्ता चित्रा एतत्साधारण

M 105

तृतीयं मण्डलम् । स्वाती विशाखा अनुराधा एतत्साधारण चतुर्थं मण्डलम् । ज्येष्ठा मूलाषाढा द्वयमत्र सर्वाणि महाभयानि भवन्ति । इदं पञ्चमं मण्डलम् । अभिजिच्छ्रवणा धनिष्ठा शतभिषा उभे भाद्रपदे चैतत्साधारण षष्ठं मण्डलम् । रेवती अश्विनी चैतत्साधारण सप्तमं मण्डलम् । सवत्सरमेतेषु यद्यनक्षत्रमण्डलं पीडयति, तस्य तस्य जनपदस्य सत्त्वस्य ५ वा पीडा निर्देष्टव्या ॥

द्वादश मुहूर्तानि दिवसे ध्रुवाणि, द्वादश रात्रौ । षण्मुहूर्ताः संचारिणः । कतमे षट् ? नैर्ऋतो वरुणो वायवो भर्गोदेवो रौद्रो विचारी च । इतीमे संचारिणः षट् ॥

M 106

• अथात्र श्रावणे मासे पूर्णेऽष्टादशमुहूर्ते दिवसे सूर्योदये च चतुरोजा नाम मुहूर्तो भवति । रोहितस्य च मुहूर्तस्य बलस्य चान्तरे मध्याह्ने भवति । सूर्यावतारे तु विचारी 10 नाम मुहूर्तो भवति । द्वादशमुहूर्ताया रात्राववतीर्णे सूर्ये षष्ठे मुहूर्ते नयमनो नाम मुहूर्तो भवति । आतपाग्निरेव नाम मुहूर्तो रात्र्यवसाने भवति । भाद्रपदे मासे पूर्णे सप्तदशमुहूर्ते दिवसे सूर्योदये च चतुरोजा एव नाम मुहूर्तो भवति । मध्याह्नेऽभिजितो नाम मुहूर्तो भवति । सूर्यावतारे रौद्रो नाम मुहूर्तो भवति । त्रयोदशमुहूर्ताया रात्राववतीर्णे सूर्ये विचारी नाम मुहूर्तो भवति । अर्धरात्रे महाभयो वायवो नाम मुहूर्तो भवति ॥

15 रात्र्यवसाने आतपाग्निरेव नाम मुहूर्तो भवति । आश्वयुजे मासे पूर्णे षोडशमुहूर्तो दिवसो भवति । सूर्योदये चतुरोजा नाम मुहूर्तो भवति । समुद्रतस्य च मुहूर्तस्य अभिजितस्य त्वन्तरे मध्याह्ने भवति । सूर्यावतारे भर्गोदेवो नाम मुहूर्तो भवति ॥

चतुर्दशमुहूर्ताया रात्राववतीर्णे सूर्ये रौद्रो नाम मुहूर्तो भवति । अभिजितस्य च मुहूर्तस्य भीषमाणस्य च मुहूर्तस्य अन्तरेणार्धरात्रि भवति । रात्र्यवसाने आतपाग्निरेव नाम 20 मुहूर्तो भवति ॥

M 107

कार्तिके मासे पूर्णे दिवसः समरात्रिर्भवति । पञ्चदशमुहूर्तो दिवसो भवति, पञ्च- दशमुहूर्ता रात्रिः । समानेऽहोरात्रे सूर्योदये चतुरोजा एव नाम मुहूर्तो भवति । समुखो नाम मुहूर्तो भवति मध्याह्ने । सततो नाम मुहूर्तः सूर्यावतारे । रात्राववतीर्णमात्रे सूर्ये भर्गोदेवो नाम मुहूर्तो भवति । अर्धरात्रेऽभिजिन्मुहूर्तो भवति । रात्र्यवसाने आतपाग्निरेव 25 नाम मुहूर्तो भवति ॥

मार्गशीर्षे मासे च पूर्णे चतुर्दशमुहूर्ते दिवसे सूर्योदये चतुरोजा एव नाम मुहूर्तो भवति । विरतस्य समुखस्य च मुहूर्तस्यान्तरे मध्याह्ने भवति । सूर्यावतारे वरुणो नाम मुहूर्तो भवति । षोडशमुहूर्ताया रात्राववतीर्णमात्रे सूर्ये सतापनः सयमो नाम मुहूर्तो भवति । राक्षसस्याभिजितस्य च मुहूर्तस्यान्तरेऽर्धरात्रि भवति । रात्र्यवसाने आतपाग्निरेव नाम 30 मुहूर्तो भवति ॥

पौषमासे पूर्णे त्रयोदशमुहूर्ते दिवसे सूर्योदये चतुरोजा एवं नाम मुहूर्तो भवति । मध्याह्ने विरतो नाम मुहूर्तो भवति । सूर्यावतारे नैऋतो नाम मुहूर्तो भवति । सप्तदश-मुहूर्ताया रात्राववतीर्णमात्रे सूर्ये वरुणो नाम मुहूर्तो भवति । अर्धरात्रे राक्षसो नाम मुहूर्तो भवति । रात्र्यवसाने आतपाग्निरेव नाम मुहूर्तो भवति ॥

माघमासे पूर्णे द्वादशमुहूर्ते दिवसे सूर्योदये चतुरोजा नाम मुहूर्तो भवति । सावि- 5
त्रस्य च विरतस्य च मुहूर्तस्यान्तरेण मध्याह्ने भवति । सूर्यावतारे विजयो नाम मुहूर्तो भवति । अष्टादशमुहूर्ताया रात्राववतीर्णमात्रे सूर्ये नैऋतो नाम मुहूर्तो भवति । गर्दभस्य मुहूर्तस्य च राक्षसस्य चान्तरमर्धरात्र भवति । रात्र्यवसाने आतपाग्निरेव नाम मुहूर्तो भवति ॥

यथा श्रावणे तथा माघे । यथा भाद्रपदे तथा फाल्गुने । यथा आश्वयुजे तथा चैत्रे । यथा कार्तिके तथा वैशाखे । यथा मार्गशीर्षे तथा ज्येष्ठे । यथा पौषे तथा आषाढे । एवमेतेषां 10
नक्षत्राणां मुहूर्तानां चरितं विचरितं च ज्ञातव्यम् ॥ नक्षत्रविचरणं नाम प्रथमोऽध्यायः ॥

यथामध्यं नक्षत्राणां रात्रिवशेन दिवसवशेन चोत्कर्षापकर्षौ कर्तव्यौ । ह्रीयमाने वर्धमाने वा दिवसे वा मासे वा पूर्णेऽर्धमासे वा । द्वितीया षष्ठी नवमी द्वादशी चतुर्दशी अत्रान्तरे दिवसे कला वर्धते, रात्रौ कला ह्रीयते ॥

चत्वारो महाराजानो ध्रियते यैर्वसुधरा ।

15

अतिवृद्धिर्विशुद्धश्च वर्धमानः पृथक्श्रवाः ॥ २३३ ॥

महाभूतानि चत्वारि कम्पयन्ति वसुधराम् ।

आप इन्द्रश्च वायुश्च तथाग्निर्भगवानपि ॥ २३४ ॥

त्रयस्तु ते यत्र भवन्ति पक्षे

षडेकमासे तु भवन्ति वेगाः ।

20

परस्य चक्रस्य निदर्शनं स्या-

त्प्रकम्पते यत्र मही त्वभीक्षणम् ॥ २३५ ॥

विशाखा दशरात्री स्याज्ज्येष्ठा द्वादशरात्रिका ।

M 109

पञ्चविंशतिरापाढा श्रवणा पञ्चसप्ततिः ॥ २३६ ॥

रात्रिशतं भाद्रपदे क्रतुरश्वयुजे स्मृतम् ।

25

अध्यर्धं कार्तिके मासे क्रतुर्मार्गशिरे स्मृतम् ॥ २३७ ॥

पौषे तु पञ्चपञ्चाशन्माघे रात्रिशतं स्मृतम् ।

अध्यर्धं फल्गुने मासे चैत्रे त्रिंशत् रात्रयः ।

विपाको भूमिवेगानामतः कम्पः प्रवर्तते ॥ २३८ ॥

यदा सर्वेषु मासेषु सततं कम्पते मही ।

वृक्षास्तथा चलन्ति स्म जलं वा यदि कम्पते ।

पर्वतः पर्णवत्कम्पेद् भयमत्र विनिर्दिशेत् ॥ २३९ ॥

M 110

नगराण्यथ वा ग्रामा घोषा ये चात्र सश्रिताः ।
 क्षीघ्रं भवन्ति विजनारण्यभूता मृगाश्रया ॥ २४० ॥
 अटव्यं सप्रवर्तन्ते दश वर्षाणि पञ्च च ।
 अनावासा दिशो विद्याद् भूमिर्चालविचालिताः ॥ २४१ ॥

5

कृत्तिकासु चलेद् भूमिर्ग्रामेषु नगरेषु वा ।
 अभीक्ष्णं मुच्यते ह्यग्निर्दहते स तृणालयान् ॥ २४२ ॥
 कृष्णाग्निरशने पात कर्मरा आहिताश्रया ।
 अगाराश्च निवर्तन्ते सवर्तेनैव धातवः ॥ २४३ ॥

10

ये जाता ये च सवृद्धा ये च त ग्राममाश्रिताः ।
 एते व्यसनमर्च्छन्ति भूमिचालविचालिताः ॥ २४४ ॥
 रोहिण्या चलिता भूमिः सर्वबीजविनाशनम् ।
 प्रोतं शस्यं न रोहेत भवेत् फलस्य कृच्छ्रता ॥ २४५ ॥

M 111

गुर्विणीनां च नारीणां गर्भो निपीड्यते भृशम् ।
 दुर्मिक्षव्यसनाक्रान्ता त्रिभागे तिष्ठति प्रजा ॥ २४६ ॥

15

महात्मानश्च राजानः श्रीमन्तश्च नरोत्तमाः ।
 एते व्यसनमर्च्छन्ति भूमिचालविचालिताः ॥ २४७ ॥
 मृगशीर्षे चलेद्भूमिरोषधीनां विनाशनम् ।
 चिकित्सकाः श्रोत्रियाश्च घटकाः सोमयाजकाः ॥ २४८ ॥

20

सोमपीताश्च ये विप्रा वानप्रस्थाश्च तापसाः ।
 एते व्यसनमर्च्छन्ति भूमिचालविचालिताः ॥ २४९ ॥
 आर्द्राया चलिता भूमिर्वृक्षा नश्यन्ति क्षीरिणः ।
 अन्नपानानि नश्यन्ति पथिका दष्ट्रिपालिकाः ॥ २५० ॥

25

कूपखाः परिखाखाश्च पापका ये च तस्कराः ।
 एते व्यसनमर्च्छन्ति भूमिचालविचालिताः ॥ २५१ ॥
 पुनर्वसौ चलेद्भूमिर्मण्डल कुण्डिकापि च ।
 वागुरिकाः कारण्डवाश्चक्रिणः शुकसारिकाः ॥ २५२ ॥

M 112

अर्भकाः भ्रमकाराश्च मासिकाः शङ्खवाणिजाः ।
 एते व्यसनमर्च्छन्ति भूमिचालविचालिताः ॥ २५३ ॥
 पुष्येण च चलेद् भूमिर्ब्राह्मणा नायकास्तथा ।
 दूरगमा वाणिजकाः सार्थवाहाश्च ये नराः ॥ २५४ ॥

30

पार्थिवाः पार्वतीयाश्च ये च तद्भक्तिगोचराः ।	
एते व्यसनमर्च्छन्ति भूमिचालविचालिताः ।	१
शिलावर्षं प्रवर्षन्ति शस्यानामनयो महान् ॥ २५५ ॥	
आश्लेषाया चलेद्भूमिर्नागाः सर्वे सरीसृपा ।	
कीटाः पिपीलिकाः श्वाना एकखुराश्च ये मृगाः ॥ २५६ ॥	५
वैद्या विषकराश्चापि ये च सत्त्वा दरीश्रया ।	
एते व्यसनमर्च्छन्ति भूमिचालविचालिताः ॥ २५७ ॥	
मघासु चलिता भूमिर्महाराजोऽत्र तप्यते ।	
ये च श्राद्धा निर्वर्तन्ते समाजा उत्सवास्तथा ।	
यज्ञाश्च देवकृत्य च सर्वमत्र निर्वर्तते ॥ २५८ ॥	10
ये जाता ये च सवृद्धा ये चान्येऽप्यग्रपण्डिताः ।	
गन्धर्वाश्च विनश्यन्ति नरा ये च महाकुलाः ।	
एते व्यसनमर्च्छन्ति भूमिचालविचालिता ॥ २५९ ॥	
फल्गुन्या चलिता भूमिर्ऋतुर्व्यावर्तते तदा ।	
तिर्यग्वातश्चैव वाति कृत नश्यति शाश्वतम् ।	15
पथिकाश्चोपतप्यन्ति माषयाच्योपजीविका ॥ २६० ॥	
धर्मे रता आसनिका ये च शुल्कोपजीविनः ।	
एते व्यसनमर्च्छन्ति भूमिचालविचालिताः ॥ २६१ ॥	M 113
चलत्युत्तरफल्गुन्या वणिजा द्वीपयात्रिकाः ।	
सार्धवाहा आसनिका ये च शिल्पोपजीविनः ॥ २६२ ॥	20
अङ्गा विदेहमगधा नैर्ऋता स्त्रीपरिग्रहा ।	
एते व्यसनमर्च्छन्ति भूमिचालविचालिता ॥ २६३ ॥	
हस्तेन चलिता भूमि कुम्भकारचिकित्सकाः ।	
गणमुख्या महामात्राः सेनाध्यक्षाश्च ये नराः ॥ २६४ ॥	
तारमका (१) नारपटा (१) विप्सर (१) कौटिका अपि ।	25
एते व्यसनमर्च्छन्ति भूमिचालविचालिता ॥ २६५ ॥	
चित्राया चलिता भूमि कारुका उपकल्पकाः ।	
कुमार्य सर्वरत्न च सस्याना बीजकै सह ॥ २६६ ॥	
वङ्गा दशार्णकुरवश्चेदिमाहिषकास्तथा ।	
एते व्यसनमर्च्छन्ति भूमिचालविचालिता ॥ २६७ ॥	30

M 114

5

खातौ प्रचलिता भूमिश्चौरा ये च कुशीलका ।
 ६ हिसका ये च तत्कर्मरताऽभ्यर्थितमूषकाः ॥ २६८ ॥
 हिमवत उत्तरेण वायुमक्षास्तपस्विन ।
 एते व्यसनमर्च्छन्ति भूमिचालविचालिता ॥ २६९ ॥
 विशाखाया चलेद् भूमिर्महाशैलक्षयो भवेत् ।
 उग्रा वाता प्रवान्त्यत्र अश्मकैरकुशलिन ॥ २७० ॥
 अनुराधे चलेद् भूमिर्दस्यूनामनयो महान् ।
 विटा द्यूतकराश्चैव ग्रन्थिभेदाश्च ये नरा ॥ २७१ ॥
 अन्ध्रा पुण्ड्रा पुलिन्दाश्च भये तिष्ठन्त्यनाश्रिता ।
 मित्रभेदश्च बलवान् तदा जगति जायते ॥ २७२ ॥
 ज्येष्ठाया चलिता भूमिर्महाराज प्रतप्यते ।
 वायसा वृषभा व्याडास्तथा चण्डमृगाश्च ये ॥ २७३ ॥
 कुरवः शूरसेनाश्च मल्ला बाह्वीकनिग्रहा ।
 प्रत्यर्थिकेन शीघ्रेण ये च तद्भक्तिभाजना ।
 १५ एते व्यसनमर्च्छन्ति भूमिचालविचालिताः ॥ २७४ ॥
 मूलेन चलिता भूमिश्चतुष्पद्विपदास्तथा ।
 ग्रहाश्रया पिशाचाश्च ये च सत्त्वा दरीश्रया ।
 एते व्यसनमर्च्छन्ति भूमिचालविचालिताः ॥ २७५ ॥
 दुर्भिक्षं च करोत्याशु धान्यमल्पोदकं भवेत् ।
 २० दरीपर्वतमूलानि गच्छन्ति च तदा भुवि ॥ २७६ ॥
 पूर्वाषाढे चलेद् भूमिर्जलजा मत्स्यशुक्तिका ।
 शिशुमारा उद्रकाश्च नक्रा मकरकच्छपा ॥ २७७ ॥
 जातिगोत्रप्रधानाश्च धनिनोऽथ विचक्षणाः ।
 द्वितीयाभिजाताश्च महाविद्याकराश्च ये ।
 २५ एते व्यसनमर्च्छन्ति भूमिचालविचालिताः ॥ २७८ ॥
 उत्तरस्या चलेद् भूमिः शिल्पिनामनयो महान् ।
 अयस्काराः स्थपत्यस्त्रपुकाराश्च तक्षकाः ॥ २७९ ॥
 दरिद्रा धनिनश्चापि शिल्पिनो विविधा अपि ।
 एते व्यसनमर्च्छन्ति भूमिचालविचालिताः ।
 ३० ग्रामकूटानि च घ्नन्ति सचलस्थावराणि च ॥ २८० ॥

वैष्णवे चलिता भूमिस्तदेति यदनीप्सितम् ।	
अध्यापका शास्त्रविद कवयो मन्त्रपारगा ।	M 116
युगधरा शूरसेना अभिराजा पटच्चराः ॥ २८१ ॥	
कुशण्डा. शरदण्डाश्च ये नैरा राजपूजिता ।	
एते व्यसनमर्च्छन्ति भूमिचालविचालिता ॥ २८२ ॥	5
धनिष्ठाया चलेद् भूमिर्धनिनामनयो महान् ।	
महेश्वरास्तथा महानागरा श्रेष्ठिनस्तथा ॥ २८३ ॥	
प्रचण्डा. स्वस्तिमन्तश्च भद्रकारा युगधरा ।	
पारिकूलाश्च भोज्याश्च ह्यन्ये सन्नागरा अपि ।	
एते व्यसनमर्च्छन्ति भूमिचालविचालिता ॥ २८४ ॥	10
वारुण्ये चलिता भूमिरौदकेष्वनयो महान् ।	
हस्तिनोऽश्वखरोष्ट्राश्च स्पर्शमर्च्छन्ति दारुणम् ॥ २८५ ॥	
तदासौ वीरकान् मद्रान् बाह्वीकान् केकयानपि ।	
अनाश्रयाश्चक्रवाकान् जनस्थानपि पीडयेत् ॥ २८६ ॥	
साजेन चलिता भूमी राक्षसान् घातकास्तथा ।	15 M 117
औरभ्रिकान् सौकरिकान् सौवीराश्च निपातयेत् ॥ २८७ ॥	
वणिज्यजीविनो वैश्यान् शूद्राश्च करीतीनपि ।	
यवनान् मालवाद्यांश्च गन्धिभेदाश्च नाशयेत् ॥ २८८ ॥	
अहिर्बुध्न्ये चलेद् भूमिर्वणिजामनयो महान् ।	
धर्मे रताश्च ये सिद्धा ये च शौक्तिककर्मिणः ॥ २८९ ॥	20
शिबीन् वत्सान् तथा वात्स्यान् क्षत्रियानार्जुनायनान् ।	
सिन्धुराजधनुष्याणीन् सर्वानर्दयतेऽचिरात् ॥ २९० ॥	
रेवत्या चलिता भूमिः सग्रामः स्यात्सुदारुणः ।	
ग्रामघाताश्च वर्तन्ते ग्रामो ग्राम च हिसति ॥ २९१ ॥	
नौचरानुदकाजीवान् रमठान् भंरुं कच्छकान् ।	25
सुधन्वानभिसाराश्च सर्वसेनाश्च निर्दहेत् ॥ २९२ ॥	
अश्विन्या चलिता भूमिरश्वानामनयो महान् ।	M 118
ग्रामघाताश्च वर्तन्ते भ्राता भ्रातृन् जिघासति ॥ २९३ ॥	
या चात्र गर्भमाधत्ते ये च जाताश्च तानिह ।	
त्रीणि वर्षाण्यतो दुःखमुपैति च निरन्तरम् ॥ २९४ ॥	30

सहिताश्चित्रगर्भाश्च ये ह्यन्ये चाङ्गनाजनाः ।

८ आर्जुनायना राजन्याः सुष्ठु त्रींश्चापि हिंसति ॥ २९५ ॥

भरण्या चलिता भूमिश्चौराणामनयो महान् ।

विटा द्यूतकराश्चैव ग्रन्थिभेदार्थं ये नराः ॥ २९६ ॥

5 आदर्शचक्राटा धूर्तास्तथा बन्धनरक्षकाः ।

अन्तावशायिन पापाश्चरन्ति ये तु दुर्जनाः ।

तेऽपि तत्र विपद्यन्ते भूमिचालविचालिताः ॥ २९७ ॥

वेपिताया तु मेदिन्या भवेद्रूपमनन्तरम् ।

सप्ताहाभ्यन्तरात्तत्र मेघो भवति प्रार्थितः ॥ २९८ ॥

M 119 10

स्निग्धो ह्यञ्जनसकाशो महापर्वतसन्निभः ।

इन्द्रश्च वषेते तत्र महर्षेर्वचन यथा ।

[एव निगदित नाथैरिन्द्रश्चात्र प्रवर्षति ॥ २९९ ॥]

खस्तिकाकारसकाशा इन्द्रवज्रध्वजोपमाः ।

दृश्यन्तेऽभ्रा हि सध्याया ग्रस्त्वा चन्द्रदिवाकरौ ॥ ३०० ॥

15

तदा नभसि जायन्ते मेघा दाडिमसन्निभा ।

लक्षणं तादृशं दृष्ट्वा विद्यात्तानिन्द्रकम्पितान् ।

स निर्देशो भवेत्तत्र महर्षेर्वचन यथा ॥ ३०१ ॥

अतीव तत्र विश्वस्तः सर्वबीजानि बापयेत् ।

व्यवहाराश्च कुर्वीरनिर्भयास्तत्र वाणिजा ।

20

सर्वेषां भूमिकम्पानां प्रशस्ता इन्द्रकम्पिताः ॥ ३०२ ॥

वेपिताया तु मेदिन्या भवेद्रूपमनन्तरम् ।

सप्ताहाभ्यन्तरे तत्र मेघः सल्लादयेन्नभः ॥ ३०३ ॥

M 120

ततोऽनुबद्धा जायन्ते अभ्राः कौशेयसन्निभाः ।

अनुलोमं च सयान्ति चरन्तः पश्चिमा दिशम् ॥ ३०४ ॥

25

शिशुमार-उद्रकाणां मत्स्यमकरसन्निभाः ।

दृश्यन्तेऽभ्राश्च सध्याया ग्रस्त्वा चन्द्रदिवाकरौ ॥ ३०५ ॥

लक्षणं तादृशं दृष्ट्वा विद्यात्ताञ्जलकम्पितान् ।

स निर्देशो भवेत्तत्र महर्षेर्वचन यथा ॥ ३०६ ॥

स्थलेषु गिरिकूटेषु क्षेत्रेषूपवनेषु च ।

30

स्थाप्यन्ते तत्र बीजानि निम्ने नश्यन्ति वै तदा ॥ ३०७ ॥

पङ्केनापि जलेनापि नश्येयु रजसापि वा । एतेषा भूमिकम्पाना प्रशस्ता जलकम्पिता ॥ ३०८ ॥	
वेपिताया तु मेदिन्या भवेद्रूपमनन्तरम् । सप्ताहाम्यन्तरे तत्र वाता वान्ति सुदारुणा ॥ ३०९ ॥	
दृश्यते कपिला सध्या चन्द्रसूर्यौ तु लोहितौ ।	5
लक्षण तादृश दृष्ट्वा जानीयाद्वायुकम्पितान् ॥ ३१० ॥	
ततो भवति निर्देशो महर्षेर्वचन यथा ।	M 121
न तत्र प्रवसेत्प्राज्ञ आत्मान चात्र गोपयेत् ॥ ३११ ॥	
गुह्यमावरण कुर्यात्प्राकारपरिखा खनेत् । प्रातिसीमा विरुध्यन्ते नराणा जायते भयम् ॥ ३१२ ॥	10
एतेषा भूमिकम्पाना सर्वेषा कीर्तिता गुणाः । विशेषेण मनुष्याणा निर्मिता वायुकम्पिता ॥ ३१३ ॥	
कम्पिताया तु मेदिन्या भवेद्रूपमनन्तरम् । सप्ताहाम्यन्तरात्तत्र उल्कापाता सुदारुणा ॥ ३१४ ॥	
सध्या च लोहिता भाति चन्द्रसूर्यौ तु लोहितौ ।	15
लक्षण तादृश दृष्ट्वा विज्ञेया अग्निकम्पिता ॥ ३१५ ॥ अग्निर्दहति काष्ठानि रक्षितानि धनानि च । दृश्यन्ते धूमशिखरा शस्त्र च खिद्यते भृशम् ॥ ३१६ ॥	
वीणाश्च दिवि दृश्यन्ते नव मासान्न वर्षति । एतेषा भूमिकम्पाना जघन्या अग्निकम्पिताः ॥ ३१७ ॥	20
जयति अहनि पूर्वे क्षत्रियान् पार्थिवाश्च हयगजरथमुख्यान् मन्त्रिणो मध्यमाह्वे । व्यथयति अपराह्णे गोपशून् वैश्यशूद्रान्	M 122
प्रदहति निशिसध्या तस्करानन्तवासान् ॥ ३१८ ॥	
रजनिमिह प्रदोषे हिंसते म्लेच्छसघान् स्त्रियमपि च नपुंसश्चार्धरात्रेष्वनन्तान् ।	25
कृषिवणिगुपजीव्यान् हन्ति यामे तृतीये व्यथयति सुरपक्ष रौद्रकर्मान्तकृष्णे ॥ ३१९ ॥	
प्रदहति शशिपक्षे याज्ञिक ब्रह्मक्षत्र श्रपयति शुचिवृत्तानेव धर्मे प्रधानान् ।	30
विदुषि च मृदुभाव विन्दते यो ह्यधीते स भवति नृपपूज्यो ब्राह्मणो वेददर्शी ॥ ३२० ॥	

M 123

बृहस्पतेश्च चत्वारि समानि शुभकर्मणा ।
 चत्वारि सूर्यकर्माणि तुल्यानि शुक्रकर्मणा ।
 सोमकर्माणि चत्वारि ब्रह्मकर्म च तत्समम् ॥ ३२१ ॥

अथ भो. पुष्करसारिन् भूमिकम्पनिर्देशो नामाध्याय ॥

5 अथ भो. पुष्करसारिन् अमीषामष्टाविंशतीना नक्षत्राणा रोगोत्पत्तिं नामाध्याय
 व्याख्यामि । तच्छ्रूयताम् । कथयतु भगवान्—

कृत्तिकासूत्थितो व्याधिः स्त्रिया वा पुरुषस्य वा ।
 चतुरात्र भवेद् व्याधिस्ततश्चोर्ध्वं विमुच्यते ॥ ३२२ ॥

10

अग्निर्हि देवता तत्र दध्ना ह्यस्य बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३२३ ॥

रोहिण्यामुत्थितो व्याधिः स्त्रिया वा पुरुषस्य वा ।
 पञ्चरात्र भवेद् व्याधिस्ततश्चोर्ध्वं विमुच्यते ॥ ३२४ ॥

देवः प्रजापतिस्तत्र शुद्धमाल्यैर्बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३२५ ॥

15

व्याधिर्मृगशिरोभूतः स्त्रिया वा पुरुषस्य वा ।
 अष्टरात्र भवेद् व्याधिस्ततश्चोर्ध्वं विमुच्यते ॥ ३२६ ॥

सोमो हि देवता तत्र मण्डेन तु बलिं हरेत् ।
 अनेन बलिदानेन तस्माद्रोगाद्विमुच्यते ॥ ३२७ ॥

M 124

20

आर्द्रायामुत्थितो व्याधिः स्त्रिया वा पुरुषस्य वा ।
 दशरात्र भवेद् व्याधिस्ततश्चोर्ध्वं विमुच्यते ॥ ३२८ ॥

रुद्रो हि देवता तत्र पायसेन बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३२९ ॥

पुनर्वसौ भवेद् व्याधिः स्त्रिया वा पुरुषस्य वा ।
 अष्टरात्र भवेद् व्याधिस्ततश्चोर्ध्वं विमुच्यते ॥ ३३० ॥

25

आदित्यो देवता तत्र गन्धमाल्यैर्बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३३१ ॥

पुष्ये समुत्थितो व्याधिः स्त्रिया वा पुरुषस्य वा ।
 स्तोककालं भवेत्तस्य पञ्चरात्राद्विमुच्यते ॥ ३३२ ॥

देवो बृहस्पतिस्तत्र गन्धमाल्यैर्बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३३३ ॥

30

5

M 125

10

15

20

25

M 126

30

- मित्रो हि देवता तत्र घृतपात्र बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३४९ ॥
 ज्येष्ठायामुत्थितो व्याधिः स्त्रिया वा पुरुषस्य वा ।
 क्लेशिको हि भवेद् व्याधिरहोरात्रत्रयोदश ॥ ३५० ॥
- 5 इन्द्रो हि देवता तत्र गन्धमाल्यैर्बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३५१ ॥
 मूले समुत्थितो व्याधिः स्त्रिया वा पुरुषस्य वा ।
 मासिको हि भवेद् व्याधिस्ततश्चोर्ध्वं विमुच्यते ॥ ३५२ ॥
 नैऋतिर्देवता तत्र मद्यमासैर्बलिं हरेत् ।
- 10 अनेन बलिकर्मेण तस्माद्रोगाद्विमुच्यते ॥ ३५३ ॥
 पूर्वाषाढे भवेद् व्याधिः स्त्रिया वा पुरुषस्य वा ।
 साक्लेशिको भवेद् व्याधिरष्टौ मासान्न सशयः ॥ ३५४ ॥
 आपो हि देवतास्तत्र कृसरेण बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३५५ ॥
- 15 उत्तराया भवेद् व्याधिः स्त्रिया वा पुरुषस्य वा ।
 सप्तरात्र भवेत् व्याधिस्ततश्चोर्ध्वं विमुच्यते ॥ ३५६ ॥
 विश्वो हि देवता तत्र पायसेन बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३५७ ॥
- M 127 अभिजिदुत्थितो व्याधिः स्त्रिया वा पुरुषस्य वा ।
 20 षण्मासान् सभवेद् व्याधिस्ततश्चोर्ध्वं विमुच्यते ॥ ३५८ ॥
 विष्णुश्च देवता तत्र दधिमण्ड बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३५९ ॥
 श्रवणेनोत्थितो व्याधिः स्त्रिया वा पुरुषस्य वा ।
 गुरुको हि भवेद् व्याधिः पूर्णं द्वादशमासिकम् ॥ ३६० ॥
- 25 विष्णुर्हि देवता तत्र गन्धमाल्यैर्बलिं हरेत् ।
 अनेन बलिकर्मेण तस्माद्रोगाद्विमुच्यते ॥ ३६१ ॥
 धनिष्ठाया भवेद् व्याधिः स्त्रिया वा पुरुषस्य वा ।
 त्रयोदशदिवस्तत्र ततश्चोर्ध्वं विमुच्यते ॥ ३६२ ॥
 वरुणो देवता तत्र पायसेन बलिं हरेत् ।
- 30 अनेन बलिकर्मेण तस्माद्रोगाद्विमुच्यते ॥ ३६३ ॥

पूर्वभद्रोत्थितो व्याधिः स्त्रिया वा पुरुषस्य वा ।

न त वैद्याश्चिकित्सन्तु अहिर्बुध्न्योऽत्र दैवतः ॥ ३६४ ॥

उत्तराभाद्रजो व्याधिः स्त्रिया वा पुरुषस्य वा ।

सप्तरात्र भवेद् व्याधिस्ततश्चोर्ध्वं विमुच्यते ॥ ३६५ ॥

अर्थमा देवता तत्र गन्धमाल्यैर्बलिं हरेत् ।

5

अनेन बलिकर्मेण तस्माद्रोगाद्विमुच्यते ॥ ३६६ ॥

रेवत्यामुत्थितो व्याधिः स्त्रिया वा पुरुषस्य वा ।

M 128

मृदुको हि भवेद् व्याधिरष्टाविंशतिरात्रिकः ॥ ३६७ ॥

पूषा हि देवता तत्र गन्धमाल्यैर्बलिं हरेत् ।

अनेन बलिकर्मेण तस्माद्रोगाद्विमुच्यते ॥ ३६८ ॥

10

अश्विन्यामुत्थितो व्याधिः स्त्रिया वा पुरुषस्य वा ।

साक्लेशिको भवेद् व्याधिः पञ्चविंशतिरात्रिकः ॥ ३६९ ॥

गन्धर्वो देवता तत्र यावकेन बलिं हरेत् ।

अनेन बलिकर्मेण तस्माद्रोगाद्विमुच्यते ॥ ३७० ॥

भरण्यामुत्थितो व्याधिः स्त्रिया वा पुरुषस्य वा ।

15

न त वैद्याश्चिकित्सन्तु यमस्तत्र तु दैवतः ।

शीलं रक्षतु मेधावी ततः स्वर्गं गमिष्यति ॥ ३७१ ॥

अथ भोः पुष्करसारिन् व्याधिसमुत्थानो नामाध्यायः ॥

अथ खलु भोः पुष्करसारिन् बन्धननिर्मोक्ष नामाध्यायः व्याख्यास्यामि । तच्छ्रूयताम् ।

कथयतु भगवान्—

20

कृत्तिकासु भोः पुष्करसारिन् बद्धो वा रुद्धो वा त्रिरात्रेण मोक्ष्यतीति वक्तव्यः । रोहिण्या बद्धो वा रुद्धो वा त्रिरात्रेण मोक्ष्यतीति । मृगशिरसि बद्धो वा रुद्धो वा एकविंशतिरात्रेण मोक्ष्यतीति । आर्द्राया बद्धो वा रुद्धो वा अर्धमासेन मोक्ष्यतीति । पुनर्वसौ रुद्धो वा बद्धो वा सप्तरात्रेण । पुष्ये त्रिरात्रेण । आश्लेषाया त्रिंशद्रात्रेण । मघासु षोडशरात्रेण । पूर्वफाल्गुनीषु दशरात्रेण । उत्तरफाल्गुनीषु सप्तरात्रेण । हस्ते पञ्चरात्रेण । चित्राया सप्तरात्रेण । 25 स्वात्या दशरात्रेण । विशाखाया पङ्क्तिंशद्रात्रेण । अनुराधायामेकत्रिंशद्रात्रेण । ज्येष्ठाया मघादशरात्रेण । मूले षट्त्रिंशद्रात्रेण । पूर्वाषाढाया चतुर्दशरात्रेण । उत्तराषाढाया चतुर्दशरात्रेण । अभिजिति षड्त्रात्रेण । श्रवणे धनिष्ठाया शतभिषाया पूर्वभाद्रपदे उत्तरभाद्रपदे रेवत्या चतुर्दशरात्रेण । अश्विन्या त्रिरात्रेण । भरण्या बद्धो वा रुद्धो वा परिक्लेशमवाप्स्यतीति वक्तव्यः ॥

30

अथ भोः पुष्करसारिन् बन्धननिर्मोक्षो नामाध्यायः ॥

अथ भोः पुष्करसारिन् तिलकाध्यायः व्याख्यास्यामि । तच्छ्रूयताम् । कथयतु भगवान्—

M 130 5

मूर्ध्नि तु यस्यास्तिलकोऽस्ति सूक्ष्मः
स्निग्धो भवेत् पद्मसमानवर्णः ।

राजा तु तस्या भवतीह भर्ता
स्तनोपरिष्ठाप्रतिबिम्बमाहु ॥ ३७२ ॥

शीर्षे तु यस्यास्तिलकालकः स्यात्
सूक्ष्मो भवेदञ्जनचूर्णवर्णः ।

सेनापतिस्तस्या भवेद्वि भर्ता
स्तनान्तरेऽस्या प्रतिबिम्बकः स्यात् ॥ ३७३ ॥

10

भ्रुवोन्तरेऽस्यास्तिलकालकः स्याद्
दुश्चारिणी ता प्रमदा वदन्ति ।

पञ्चैव तस्या पतयो भवन्ति
बह्वन्नपान लभते च नारी ॥ ३७४ ॥

M 131

गण्डस्य नासादिकमध्यदेशे
भवेच्च बिम्ब तिलकस्य यस्या ।

15

ता शोकभाजः प्रमदा वदन्ति
रोमप्रदेशे प्रतिबिम्बमाहुः ॥ ३७५ ॥

कर्णे तु यस्यास्तिलकालकः स्याद्
बहुश्रुता ता प्रमदा वदन्ति ।

20

बहुश्रुता ता श्रुतिधारिणी च
त्रिके तु यस्या प्रतिबिम्बकः स्यात् ॥ ३७६ ॥

यस्योत्तरोष्ठे तिलकालकः स्या-
त्ता भिन्नसत्या प्रमदा वदन्ति ।

कृच्छ्रेण सा वै लभते हि वृत्ति-
मूरौ तु तस्यास्तिलबिम्बमाहुः ॥ ३७७ ॥

M 132

25

यस्याधरोष्ठे तिलकालकः स्याद्
दुश्चारिणी ता प्रमदा वदन्ति ।

मिथ्यानपान बहु ऋच्छते सा
तथा हि गुह्ये प्रतिबिम्बकः स्यात् ॥ ३७८ ॥

चिबुके तु यस्यास्तिलकालकः स्याद्
दुश्चारिणी ता प्रमदा वदन्ति ।

30

मिथ्यानपान बहु सा लभेत
गुह्ये द्वितीयः प्रतिबिम्बकः स्यात् ॥ ३७९ ॥

अयं भो पुष्करसारिस्तिलकाध्यायो नामाध्यायः ॥

अथ खलु भोः पुष्करसारिन् नक्षत्रजन्मगुण नामाध्याय व्याख्यास्यामि । तच्छ्रूयताम् ।

कथयतु भवान् त्रिशङ्को-

कृत्तिकासु नरो जातस्तेजस्वी प्रियसाहसः ।

भवेच्छूरस्तथा चण्डः प्रियवदी च मानव ॥ ३८० ॥

रोहिण्या पुरुषो जातो वनवान् धार्मिकस्तथा ।

व्यवसायी स्थिरः शूरो ध्रुव चास्य सदा सुखम् ॥ ३८१ ॥

जातो मृगशिरे यस्तु मृदुः सौम्यस्तु मानवः ।

M 133

दर्शनीयो भवेच्चासौ स्त्रीकान्तस्तु विशेषतः ॥ ३८२ ॥

आर्द्राजातस्तु हिंसात्मा चण्डः परमजल्पकः ।

रौद्रकर्मा भवेच्चासावीश्वरश्च शतैर्महान् ॥ ३८३ ॥

10

जातः पुनर्वसौ यस्तु ह्यलोलो बुद्धिमान्नरः ।

धर्मशीलो भवेच्चासौ जातक्रोधश्च मानवः ॥ ३८४ ॥

पुष्येण पुरुषो जातस्तेजस्वी ब्राह्मणो भवेत् ।

क्षत्रियश्च भवेद्राजा वैश्यशूद्रौ च पूजितौ ॥ ३८५ ॥

श्वसनः क्रोधनः क्रूरो ह्याश्लेषासभवो नरः ।

15

दुर्मनुष्यश्च चण्डश्च इति सर्वमिहादिशेत् ॥ ३८६ ॥

बहुप्रज्ञः श्राद्धकरो बहुभाग्यस्तथैव च ।

धनवान् धान्यवान् भोगी मघासु पुरुषो भवेत् ॥ ३८७ ॥

पूर्वफाल्गुनीजातस्तु यः कश्चित्पुरुषो भवेत् ।

अधर्मबुद्धिशीलश्च गुरुदाराभिर्मर्दकः ॥ ३८८ ॥

20

उत्तराया तु फाल्गुन्या जातो भवति भोगवान् ।

दिव्यज्ञानश्च विज्ञाने पुरुषः सुभगो भवेत् ॥ ३८९ ॥

हस्ते जातश्च शुद्धात्मा विक्रान्तो मृदुभोजनः ।

सेनापत्यं च कुरुतेऽस्तेयकर्मा भवेदसौ ॥ ३९० ॥

चित्रासु जातश्चित्राक्षस्तथा चित्रकथाकरः ।

25

दर्शनीयो बहुस्त्रीकश्चित्रशीलो भवेन्नरः ॥ ३९१ ॥

खाल्या च पुरुषो जातो बन्धुश्लाघी विचक्षणः ।

M 134

मृदुकः पानशौण्डश्च मित्रकारी विचारवान् ॥ ३९२ ॥

विशाखासु नरो जातस्तेजस्वी द्रव्यवान् महान् ।

शूरो विक्रमवान् दक्षः सुभगश्च भवेदसौ ॥ ३९३ ॥

30

अनुराधोद्भवो मर्त्यो मित्रवान् सग्रही नरः ।

शुचिश्चैव कृतज्ञश्च धर्मात्मा च भवेच्च सः ॥ ३९४ ॥

- ज्येष्ठासु पुरुषो जातो मित्रवानभिजायते ।
धनुर्वेदाभिरामश्च नारीषु कुरुते मनः ॥ ३९५ ॥
मूलेषु पुरुषो जातोऽकृतज्ञः स्यादधार्मिकः ।
दृढो वीरो भवेच्चासौ किल्बिषी, च स मानवः ॥ ३९६ ॥
- 5 आषाढासु च पूर्वासु मत्सरी चलितेन्द्रिय ।
मत्स्यमासप्रियश्चापि घातकः स्यात्स मानवः ॥ ३९७ ॥
सानुक्रोशश्च दाता च विद्यानिष्ठः सुहृज्जनः ।
विश्वदैवे नरो जातो भवेदपि च निश्चितः ॥ ३९८ ॥
आचार्यः शास्त्रकर्ता च विश्वासी च क्रियापरः ।
- 10 श्रवणे जात आयुष्मान् श्रीमाश्च पुरुषो भवेत् ॥ ३९९ ॥
अनवस्थितचित्तश्च चित्रद्रव्यश्च मानवः ।
धनिष्ठासु भवेज्जातः पुरुषः सर्वशङ्कितः ॥ ४०० ॥
वारुणे यदि नक्षत्रे जातो भवति मानवः ।
पुरुषो द्वेषशीलश्च परिवादी च सर्वशः ॥ ४०१ ॥
- 15 जातो भाद्रपदाया तु पूर्वस्यामिह मानवः ।
चारित्र्यगुणयुक्तश्च कृतज्ञो मुखरस्तथा ॥ ४०२ ॥
उत्तरस्या नरो जातो भविष्यति विचक्षणः ।
मेधावी बह्वपत्यश्च धर्मशीलो महाधनः ॥ ४०३ ॥
रेवत्यां पुरुषो जातो धर्मात्मा ज्ञातिसेवकः ।
- 20 दरिद्रोऽल्पधनो नित्य दायको नानसूयकः ॥ ४०४ ॥
अश्विन्या पुरुषो जातो भवत्यतिविचक्षणः ।
महाजनप्रियश्चापि शूरश्च सुभगश्च सः ॥ ४०५ ॥
भरण्या पुरुषो जातः पापाचारोऽविचक्षणः ।
कन्दर्पे दातुकामश्च परतश्चोपजीवकः ॥ ४०६ ॥
- 25 अयं भोः पुष्करसारिन् नक्षत्रजन्मगुणो नामाध्यायः ॥



उत्पातचक्रनिर्देशः ।

अष्टाविंशतिपर्यन्तकृत्स्ने नक्षत्रमण्डले ।

दिव्या विकारा दृश्यन्ते सूर्यचन्द्रग्रहादिषु ॥ ४०७ ॥

माघस्य प्रथमे पक्षे शैलो वा पार्थिवो यदि ।

धूमवृष्टिर्हि आदित्ये उदयति प्रदृश्यते ।

5

विद्युतो वायु दृश्यन्ते तदा विद्याज्जनक्षयम् ॥ ४०८ ॥

अश्विन्यामर्कतो धूमो निर्गच्छन्नपि छादयेत् ।

अनावृष्टिं तदा विद्यात्पूर्णवर्षाणि द्वादश ॥ ४०९ ॥

भरण्या माघमासे तु पीतसूर्योऽथ दृश्यते ।

समन्ताद्वध्यते राष्ट्र मध्ये दुर्भिक्षमादिशेत् ॥ ४१० ॥

10

फाल्गुने कृत्तिकाया तु आदित्ये परिखो यदि ।

नश्यन्ति कर्बटास्तत्र यदि देवो न वर्षति ॥ ४११ ॥

चैत्रमासे यदा पुष्ये सूर्ये कृष्ण प्रदृश्यते ।

अचिरोदयकाले तु क्षितिपालोऽवरुध्यते ॥ ४१२ ॥

वैशाखमासे चार्द्रायामादित्य प्रतिसूर्यक ।

15

सग्राम तत्र जानीयादुभौ घाल्येते पार्थिवौ ॥ ४१३ ॥

गृह्येता चन्द्रसूर्यौ वा ज्यैष्ठे भरणिज्येष्ठयो ।

सामात्यो वध्यते राजा राष्ट्रे दुर्भिक्षमादिशेत् ॥ ४१४ ॥

आषाढे च यदादित्ये पूर्वभाद्रपदे स्थिते ।

सायाहे दृश्यतेऽत्यर्थं लोहितो मण्डले व्रण ॥ ४१५ ॥

20

परचक्रेण तद्राष्ट्रं षण्मासान् पीड्यते तदा ।

क्षितिपालश्च सामात्यः पुत्रदारेण वध्यते ॥ ४१६ ॥

पूर्वाया चोत्तराषाढायामाषाढे गृह्यते शशी ।

विद्याद् दुर्भिक्षकलहरोगाश्चात्र विनिर्दिशेत् ॥ ४१७ ॥

मासेऽथ श्रावणे मूले चन्द्रसूर्यौ न भासतः ।

25

स्फुलिङ्गाश्चात्र दृश्यन्ते विद्याद्रोगमय महत् ॥ ४१८ ॥

मासेऽश्वयुजि गृह्येतामेकपक्षेन्दुमास्करो ।

M 137

राजपुत्रसहस्राणां तदा जायेत सक्षयः ॥ ४१९ ॥

अलक्षणो निःप्रकाशः पूर्णमास्या तु कार्तिके ।

चन्द्रसूर्यावग्निरवौ रक्तवर्णे न भस्तले ॥ ४२० ॥

30

१ Both Chinese and Tibetan translations omit chapters from उत्पातचक्रनिर्देश up to the end of तिथिकर्मनिर्देश.

रविवद्भाति तद्राष्ट्रं विनश्येत् पुनः पुनः ।

राज्ञा विद्याद्वताना वै भूमिः पात्यति शोणितम् ॥ ४२१ ॥

भरण्या माघमासे तु कृष्णो वायुः समुत्थितः ।

छादयेच्चन्द्रसूर्यौ तु शीघ्रं राष्ट्रे विनश्यति ॥ ४२२ ॥

५

मासे तु फाल्गुने वायुः पाशुवर्षं सविद्युतम् ।

वध्यन्ते पूर्वराजानः प्रतिष्ठन्ते तथापरे ॥ ४२३ ॥

सहादित्येन चन्द्रेऽथ यदा कश्चिद् ग्रहश्चरेत् ।

वायुर्वा विषमो वाति विद्याद्राजवधं तदा ॥ ४२४ ॥

अशन्युल्के तु वैशाखे आदित्येन सहोत्थिते ।

१०

षण्मासाभ्यन्तरेणाथ राष्ट्रे व्यसनमादिशेत् ॥ ४२५ ॥

ज्येष्ठमासे यदादित्यो ग्रहतो निर्गतो भवेत् ।

आदित्यस्योपघातेन ग्रहाः सर्वेऽथ पीडिताः ॥ ४२६ ॥

ज्येष्ठे च पाशुवर्षेऽथ आदित्यः परिविष्यते ।

क्षितिपालसहस्राणामेक एकस्तु वध्यते ॥ ४२७ ॥

१५

आषाढे वायवो वान्ति गच्छन्तो भरणीस्थिताः ।

उदपानानि शुष्यन्ते सर्वशस्यं च पुष्यति ॥ ४२८ ॥

श्रावणे वायवः पीताः सदा कृष्णं नभस्तलम् ।

भयं तत्र विजानीयात्समन्तात् समुपस्थितम् ॥ ४२९ ॥

श्रावणे वर्षते ह्यग्निः पूर्वभाद्रपदे दिवा ।

२०

मेघाः शब्दमुकुर्वन्ति रोगदुर्भिक्षमादिशेत् ॥ ४३० ॥

M 138

यदा भाद्रपदे मासे नभः स्याच्छन्नगर्जितम् ।

परचक्रं तदा राष्ट्रे हरते धनसचयम् ॥ ४३१ ॥

अश्वयुजि वातवृष्टिः स्यादागल्योत्तरा दिशम् ।

पातयेच्चैवमाघातं कृत्स्नं राष्ट्रे विनश्यति ॥ ४३२ ॥

२५

कार्तिके शुक्लत्रयोदश्या यदा चन्द्रे धनुर्भवेत् ।

समन्तान्नश्यते राष्ट्रे मध्ये दुर्भिक्षमादिशेत् ॥ ४३३ ॥

उल्कापाता ह्यशनयो माघमासे भवन्ति वा ।

अश्विन्या विषये तत्र प्रजाश्चासेन वध्यते ॥ ४३४ ॥

मासे तु फाल्गुने यत्र अग्निवर्षं नभस्तलात् ।

३०

भवेच्छब्दस्तदाकाशे तद्राष्ट्रं नश्यते लघु ॥ ४३५ ॥

खाल्या चैत्रे यदा वर्षं निरुद्धं वातवर्षितम् ।

दृश्यतेन्द्रधनुः क्षिप्रं नगरं तद्विनश्यति ॥ ४३६ ॥

भरण्यां ज्येष्ठमासे तु शब्द उत्तरतो भवेत् ।	
पीतवर्णं तदाकाशं परचक्रभयं भवेत् ॥ ४३७ ॥	
आषाढे मासि पुण्येऽथ दृश्यन्ते व्योम्नि विद्युतः ।	
सतृणोदकवृष्टिभिस्त्रिभागं मुच्यते प्रजा ॥ ४३८ ॥	
श्रावणे तु यदा मूले बहु देवः प्रवर्षति ।	5
दृश्यतेन्द्रधनुस्तत्र क्षत्रियाणां महद्भयम् ॥ ४३९ ॥	
मासे भाद्रपदे यत्र निर्घातः पतति क्षितौ ।	
सुकृच्छ्रा वायवो वान्ति महद्रोगभयं तदा ॥ ४४० ॥	
मासे भाद्रपदे पुष्ये विदिग्भ्यो निश्चरेद् ध्वनिः ।	
क्षत्रियः कुप्यते क्षिप्रं विपक्षा तु तदा प्रजा ॥ ४४१ ॥	10
भरण्यामश्वयुजे शब्द उपरिष्ठाद्भवेद्यदि ।	
सतृणं चोत्सृजेत्पाशु तापसानां महद्भयम् ॥ ४४२ ॥	
कार्तिके तु यदाद्राया शब्दः श्रूयेत भैरवः ।	
चतुष्पदः कार्षकाणां मृत्युं तत्र विनिर्दिशेत् ॥ ४४३ ॥	
मार्गशीर्षे धनिष्ठाया तूर्यशब्दोऽम्बरे भवेत् ।	15
वातातुरस्तदा राष्ट्रे व्याधिर्भवति दारुणः ॥ ४४४ ॥	M 139
पौषमासे यदा स्वात्या शब्दो भवति भैरवः ।	
अभीक्ष्णं विद्युदाकाशे पण्डितानां महद्भयम् ॥ ४४५ ॥	
माघे शुक्ले तु निर्घातो नित्यं शाम्येद्वसुधराम् ।	
जानीयात्तृतीये वर्षे सकलं राष्ट्रविभ्रमम् ॥ ४४६ ॥	20
ज्येष्ठाया फाल्गुने मासे कृष्णवायुः समाकुलः ।	
अभीक्ष्णं कम्पते भूमिर्ब्रह्मचारिभयं तदा ॥ ४४७ ॥	
पूर्वभाद्रपदाया तु चैत्रे कम्पेत्क्षितिर्दिवा ।	
तस्मिन् वर्षे च तद्राष्ट्रे परसैन्यान्महद्भयम् ॥ ४४८ ॥	
पूर्वाया चेदाषाढाया रात्रौ चैत्रे च निश्चलेत् ।	25
असिभिर्हन्यते राजा हन्यते च महाजनः ॥ ४४९ ॥	
वैशाखे कम्पिता भूमिः कृष्णपक्षे ह्यभीक्ष्णशः ।	
अनावृष्ट्या तु दुर्भिक्षं मासान् षट् तत्र निर्दिशेत् ॥ ४५० ॥	
ज्येष्ठे मासे भरण्या तु दिवा कम्पेद्वसुधरा ।	
विद्याद्योधसहस्राणां मही पास्यति शोणितम् ॥ ४५१ ॥	30
ज्येष्ठे मासे यदा मूले रात्रौ भूमिः प्रकम्पते ।	
प्रत्यन्तो वध्यते राजा राष्ट्रे बलिं समादिशेत् ॥ ४५२ ॥	

M 140

5

10

15

20

25

30

आषाढे कम्पते भूमि. पुष्यनक्षत्रसंस्थिते ।
 शस्य विनश्यते तत्र कलिकर्म च जायते ॥ ४५३ ॥
 प्रकम्पन्ते यदा चैत्या आर्द्राया वा मघासु वा ।
 ज्वलेयुः प्रपतेयुर्वा नश्येद्राष्ट्रं तदा लघु ॥ ४५४ ॥
 चैत्या यत्र प्रकम्पन्ते हसन्ति च नमन्ति च ।
 सराष्ट्रं क्षितिपस्तत्र नचिरान्नाशमर्च्छति ॥ ४५५ ॥
 श्रावणे कम्पते भूमि पूर्वभाद्रपदास्थिते ।
 सदा पराजितो राजा चैरै राष्ट्रे च वयते ॥ ४५६ ॥
 कार्तिके क्षितिकम्पेन यदा चैत्यं विशीर्यते ।
 द्वारं वा नगरस्याथ भूयिष्ठं नश्यते प्रजा ॥ ४५७ ॥
 वामे वा दक्षिणे चेन्दो. शृङ्गे तिष्ठेद् बृहस्पति. ।
 महाभोगा विनश्येयुः प्रकाशाः पृथिवीश्वरा ॥ ४५८ ॥
 सूर्याचन्द्रमसो. शृङ्गे लोहिताङ्गो यदारुहेत् ।
 क्रूराक्षमन्त्रिकात्पीडा प्रत्यन्तानां विनिर्दिशेत् ॥ ४५९ ॥
 शनैश्वरो यदा शृङ्गे सोमस्याभिरुहेत्तदा ।
 ज्ञेयं रोगभयं घोरं दुर्भिक्षं चात्र निर्दिशेत् ॥ ४६० ॥
 राहुणा निगृहीतस्तु चोल्कया हन्यते शशी ।
 षण्मासाभ्यन्तरात्तत्र राज्ञो व्यसनमादिशेत् ॥ ४६१ ॥
 यस्य चैवाथ नक्षत्रे शशी सूर्यो विगृह्यते ।
 राहुणा क्षितिपो राज्यै सह पीडामवाप्नुयात् ॥ ४६२ ॥
 राज्ञो वै चाथ नक्षत्रे चन्द्रं केतुर्यदा विशेत् ।
 प्रत्यन्तराजभिः सार्धं शस्त्रमूर्च्छां विनिर्दिशेत् ॥ ४६३ ॥
 चन्द्रमध्यगत. शुक्रः फाल्गुन्याथ मघा यदा ।
 सर्वधान्यानि शुष्येयुस्तदा रोगं विनिर्दिशेत् ॥ ४६४ ॥
 बृहस्पतिश्च शुक्रश्च लोहिताङ्गः शनैश्वरः ।
 लिख्यन्ति सोमशृङ्गस्य तदा विद्यान्महद्भयम् ॥ ४६५ ॥
 धूमकेतुर्महाभाग पुष्यमारुह्य तिष्ठति ।
 चतुर्दिशं तदा विद्यात्परचक्रैः पराभवम् ॥ ४६६ ॥
 मघाया लोहिताङ्गो वा श्रावणे वा बृहस्पतिः ।
 तिष्ठेत्सवत्सरस्त्रीणि भयं विद्यात्समागतम् ॥ ४६७ ॥
 तिष्ठेच्छुक्रोऽथ रोहिण्या ज्येष्ठे मासे कथंचन ।
 व्याकुर्यान्नियतमत्र क्षत्रियाणां महद्भयम् ॥ ४६८ ॥

विशाखायां समीपस्थौ बृहस्पतिश्चैश्वरौ ।

M 141

सोमो वा रविणा सार्धं परचक्रभय तदा ॥ ४६९ ॥

काका. श्येनाश्च गृध्राश्च वसेयुः सहिता मुदा ।

मैथुनं वारित वेयुः परैः सह रणस्तदा ॥ ४७० ॥

श्येनो हस्तिनिवासे वा अभिरोहेत्पुनः पुनः ।

5

परचक्रेण युद्धं तु भवेच्चापि पुनः पुनः ॥ ४७१ ॥

कन्या प्रसूयते यत्र चतुर्हस्ता चतुस्तनी ।

स्त्रीणामेव भवेत्तत्र मरणं ह्यतिदारुणम् ॥ ४७२ ॥

गर्भस्था दारका यत्र हसन्ति च वदन्ति च ।

तस्य देशस्य जानीयाद्विनाशं समुपस्थितम् ॥ ४७३ ॥

10

एकपादास्त्रिपादांश्च चतुरङ्गास्तथैव च ।

नार्यो यत्र प्रसूयन्ते राज्ञो व्यसनमादिशेत् ॥ ४७४ ॥

सूयन्ते विवृतान् गर्भान् सतानान् भयव्यञ्जनान् ।

ग्रमदा यत्र देशे तु राजा तत्र विनश्यति ॥ ४७५ ॥

लघुहस्तशीर्षमुखान् मानुषं कायमाश्रितान् ।

15

ग्रमदा यत्र सूयन्ते राष्ट्रं तत्र विनश्यति ॥ ४७६ ॥

खराश्च महिषाश्चापि पशवोऽथ तथाविधाः ।

द्वित्रिशीर्षा. प्रसूयन्ते देशे यत्र स नश्यति ॥ ४७७ ॥

शृगालश्चानमकरहयरूपाश्च मानवाः ।

जायन्ते यत्र देशे तु स देशो लघु नश्यति ॥ ४७८ ॥

20

पादाबुभौ यदा वैश्या गुर्विणी सप्रसूयते ।

देशस्य विलयं ब्रूयात्परचक्रेण दारुणम् ॥ ४७९ ॥

पूर्वार्ध. पक्षिनरयोर्गर्भौ यत्र प्रसूयते ।

राजा वा राजामालो वा सह देशेन नश्यति ॥ ४८० ॥

कुम्भाण्डो जायते यत्र द्विमुखोऽथ चतुर्मुखः ।

25

M 142

त्रिनेत्रस्त्रिमुखो वापि विद्यात्तत्र महद्भयम् ॥ ४८१ ॥

सौकरेण तु वक्त्रेण शरीरं मानुषं यदि ।

सूतं चतुर्दिशं राष्ट्रं हन्यात्तत्र न संशयः ॥ ४८२ ॥

आदित्यस्य तु रूपेण मानुषो यत्र जायते ।

विभ्रमात्सकलं राष्ट्रं विनाशमुपगच्छति ॥ ४८३ ॥

30

- उत्तानशायी बालस्तु देशे यत्र द्विजोत्तमः ।
 दृष्टः प्रव्याहरन् वेदान् क्षिप्र देशो विनश्यति ॥ ४८४ ॥
- कुक्षिं भित्त्वा यदा बालो गर्भान्निष्क्रमते स्वयम् ।
 अत्राणा मातरं कृत्वा स देशो नश्यते लघु ॥ ४८५ ॥
- 5 गर्भस्थाः सूकरा उष्ट्राः सर्पाश्च शकुनिस्तथा ।
 स्त्रीणां गर्भात्प्रसूयन्ते देशे तु भयमादिशेत् ॥ ४८६ ॥
- पौरुषं गर्दभं चाथ सौकरं चार्थविग्रहम् ।
 गावो यत्र प्रसूयन्ते निर्दिशेद्भयमागतम् ॥ ४८७ ॥
- नारी गृह्णाति गर्भं वा अदृष्टस्तनरूपिणी ।
 10 विनाश तस्य देशस्य सन्तृपस्य विनिर्दिशेत् ॥ ४८८ ॥
- जटी दीर्घनखो यत्र सुकृष्ण परुषच्छविः ।
 स जनो जायते यत्र राष्ट्रं साधिपतिं दहेत् ॥ ४८९ ॥
- अग्नीवा दन्तसहिता जायन्ते यत्र बालकाः ।
 शुष्येत सकल शस्य जनश्च विलयं व्रजेत् ॥ ४९० ॥
- 15 एकबाहुरशीर्षोऽथ गर्भो यत्र प्रसूयते ।
 खयं क्षुभ्येत तद्वाष्ट्रं विनश्येत न सशयः ॥ ४९१ ॥
- फले फलं यदा पश्येत्पुष्पे वा पुष्पमाश्रितम् ।
 गर्भाः स्रवेयुर्नारीणां युवराजश्च वध्यते ॥ ४९२ ॥
- M 143 अकाले पादपा यत्र पुष्प्यन्ति च फलन्ति च ।
 20 लता गुल्मोऽथ बल्ली वा देशे तत्र भयं भवेत् ॥ ४९३ ॥
- वृक्षोपरिष्ठात्पश्येद्वा स्रवन्तमात्मशोणितम् ।
 कूजमानं पतङ्गं वा तदा विद्यान्महद्भयम् ॥ ४९४ ॥
- वृक्षाणां मण्डपानां वा छाया न परिवर्तते ।
 चतुर्वर्णभयं तत्र कलिकर्म च जायते ॥ ४९५ ॥
- 25 पुष्पेयुः पादपा यत्र विविधाः पुष्पजातयः ।
 कल्पवृक्षप्रकृतयस्ततो विद्यान्महद्भयम् ॥ ४९६ ॥
- अनावर्तं यदा पुष्पं फलं चापि प्रदृश्यते ।
 विनाश तस्य देशस्य दुर्मिक्षं कलहं वदेत् ॥ ४९७ ॥
- स्थानास्थानं गता वृक्षा दृश्येयुर्यत्र कुत्रचित् ।
 30 पूर्वप्रतिष्ठितो राजा नचिरेण विचाल्यते ॥ ४९८ ॥

दैवासुरं च संग्राम पश्येदद्भुतदर्शनम् ।
 शस्त्रं मूर्च्छयते तत्र तत्स्करैश्चापि पूर्ववत् ॥ ४९९ ॥
 कम्पते रुदते शास्ता गच्छन् वा यत्र दृश्यते ।
 परचक्रात्तदा विद्यादल्यर्थं तत्परराजयम् ॥ ५०० ॥
 देवता यत्र देशे तु नृत्यन्ति च हसन्ति च । 5
 अश्रूणि पातयेयुर्वा तदा विद्यान्महद्भयम् ॥ ५०१ ॥
 देवता यत्र क्रीडन्ति ज्वलन्ति निमिषन्ति वा ।
 चलेयुरथवा यत्र क्षितिपोऽन्यो भवेत्तदा ॥ ५०२ ॥
 शिवलिङ्गं यदा कम्पेद्गगने वाथ दृश्यते ।
 निमज्जते धरण्या वा ध्रुव राजवधो भवेत् ॥ ५०३ ॥ 10
 प्रतिमाः परिवर्तन्ते धूमायन्ते रुदन्ति च ।
 प्रखिद्येयुः प्रधावेयुरन्यो राजा भविष्यति ॥ ५०४ ॥
 अचलो वा चलेत्स्थानाच्चल वाप्यचल भवेत् ।
 अमालो हन्ति राजान कलह चात्र निर्दिशेत् ॥ ५०५ ॥
 वमन्ति रुधिर कन्या नमन्ते वा दिशो दश । 15 M 144
 अयुक्ता वा प्रवर्तन्ते क्षत्रियाणा महद्भयम् ॥ ५०६ ॥
 वर्षते कुसुम यत्र रक्तबिन्दुमथापि वा ।
 प्राणिनो विविधान् वापि विद्याच्चौरभय तदा ॥ ५०७ ॥
 यूपा, पुराणा निगमा देवागाराणि चेतिया ।
 नगराण्यथ धूम्यन्ते क्षिप्र राजा विनश्यति ॥ ५०८ ॥ 20
 इन्दुर्वा दीपवृक्षो वा दीपो यत्र न दीप्यते ।
 राज्यकामः कुमारो वा क्षुभ्येद्विट्पकोऽपि वा ॥ ५०९ ॥
 अन्तःपुरे यदा नीड कुर्वते मधुमक्षिकाः ।
 अस्त्र वापि गृह दह्याद् राज्ञो व्यसनमादिशेत् ॥ ५१० ॥
 पतेदन्तःपुरे विद्युद् वृक्षो वाप्याश्रमे तथा । 25
 पुरि चैत्यच्छायाया वा राजार्थे पतिता हि सा ॥ ५११ ॥
 प्राकारे वायुधागारे गोपुरास्थानकेषु वा ।
 वायसः कुरुते नीड सामालो ध्वसते नृपः ॥ ५१२ ॥
 अनाहतेभ्यस्त्वर्येभ्यः स्वयं शब्दो विनिश्चरेत् ।
 स्वचक्रक्षोभदोषेण सर्वं राष्ट्रं विलुप्यते ॥ ५१३ ॥ 30

- मासशोणितवर्षं वा पत्रपुष्पफलानि वा ।
 , यदाभिवर्षेत्तद्वर्षं चक्रै राष्ट्रं विलुप्यते ॥ ५१४ ॥
 मधुफाणितपुष्पाणि गन्धवर्षाण्यथापि वा ।
 दिशो दाहाश्च दृश्येयुर्मरिदुर्भिक्षलक्षणम् ॥ ५१५ ॥
- 5 मेघ. समन्ततो गजदुपवर्षेत्सचातकम् ।
 शोणितं सकरकं स्यात्तदा विद्यात्पराङ्मयम् ॥ ५१६ ॥
 विद्युच्च पतते घोरा करकाणां च वर्षणम् ।
 गन्धर्वनगरं चाथ दृष्ट्वा विद्यान्महद्भयम् ॥ ५१७ ॥
- M 145 शशी शोणितसकाशो मध्ये कृष्णो विवर्णवान् ।
 10 सामन्तकेन पीड्यते विद्याद्राष्ट्रे महद्भयम् ॥ ५१८ ॥
 प्रदीपिताग्निसकाशो यदा दृश्येत चन्द्रमा ।
 गगनं दह्यते तत्र लोकपीडा ज्वरेण च ॥ ५१९ ॥
 यदा गैरिकसकाशं क्षिप्रमेवोपशाम्यति ।
 वर्षणस्यागमो विद्याद्यदि वायुः प्रवायते ॥ ५२० ॥
- 15 सध्याया धूम्रवर्णाया दृश्येतेन्दुश्च भास्करः ।
 विच्छिन्नो ब्रह्मरूपेण वर्षं तत्र विनिर्दिशेत् ॥ ५२१ ॥
 नाप्सु मज्जति नाप्यग्नौ पूर्ववच्च न दृश्यते ।
 अग्निरुत्पत्यते तत्र कोष्ठागारं दहेत सः ॥ ५२२ ॥
 ध्वजाग्रे वायसो यत्र लम्बपक्षो विधावते ।
 20 उदकं सहरेक्षिप्रमग्नितः सुमहद्भयम् ॥ ५२३ ॥
 जलं जाज्वल्यमानं तु मत्स्यो निर्दहति स्वयम् ।
 अनावृष्टिं तदा ब्रूयाद् दुर्भिक्षं च महद्भयम् ॥ ५२४ ॥
 पुरद्वारे यदागच्छेत्स्वयमारण्यको मृगः ।
 चक्रद्वयेऽपि दुर्भिक्षं राष्ट्रे रोगं च निर्दिशेत् ॥ ५२५ ॥
- 25 त्रिशीर्षः पञ्चशीर्षो वा यदा सर्पोऽथ दृश्यते ।
 अनावृष्ट्या तदा विद्यात्सर्वशस्यं विनश्यति ॥ ५२६ ॥
 कुशूलो यत्र दृश्येत कम्पयस्तु वसुधराम् ।
 कोष्ठागाराणि नश्येयुर्ये चान्ये धनसचयाः ॥ ५२७ ॥
 सर्प उद्यतशीर्षस्तु युज्यते पुरुषैः सह ।
 30 चक्रद्वयाद्भोगतश्च विद्यात्तत्र महद्भयम् ॥ ५२८ ॥

बिल एकत्र बहवः सर्पाः सुपरिवेष्टिताः ।

शस्त्रमृत्यु तदा विद्यात् क्षत्रियाणां महद्भयम् ॥ ५२९ ॥

निश्चरन्त्यवधानेन खड्गा प्रज्वलिता यदा ।

ततस्त नचिरात्पश्येत्सग्राम-प्रत्युपस्थितम् ॥ ५३० ॥

काकः श्येनश्च गृध्रो वा यस्य नीयेत मूर्धनि ।

5 M 146

षण्मासाभ्यन्तरे राजा म्रियते सपुरोहित ॥ ५३१ ॥

प्रासादाश्च प्रकम्पन्ते शरणानि गृहाणि च ।

महाबल च वध्येत राष्ट्रस्य राजपालक ॥ ५३२ ॥

वज्रोद्धृता दिशः सर्वा कृष्णपक्षे चतुर्दिशम् ।

वर्षेयुः शोणित यत्र क्षितिपालोऽत्र वध्यते ॥ ५३३ ॥

10

सूर्यस्योदयकाले तु महोल्का निपतेद्यदा ।

राजपुत्रसहस्राणां भूमिः पास्यति शोणितम् ॥ ५३४ ॥

वृक्षा सर्पा प्रकम्पेयुर्मुच्येयुस्त्वचो वा तथा ।

सर्वस्मिन्नेव राष्ट्रे तु विद्याच्छत्रुभयं महत् ॥ ५३५ ॥

दिने ह्युल्काप्रयुक्तिर्वा ज्वलन्ती यदि दृश्यते ।

15

रक्तोत्पाद तदा विद्यात्सग्रामं भीमदर्शनम् ॥ ५३६ ॥

असिं प्रज्वलितं पश्येत्तोमरं चक्रमेव च ।

विद्यात्पश्यन्ति शस्त्राणि सग्रामं भीमदर्शनम् ॥ ५३७ ॥

दीर्घमुच्छ्वसते वायुः अश्रूणि च निपातयेत् ।

पादेन कर्षते शीघ्रं युद्धे राजवधो ध्रुवम् ॥ ५३८ ॥

20

काकश्चेद् गृहमारुह्य हा पुत्र इति वाशति ।

सर्वः प्रणश्यते देशो नगरग्रामकर्षटः ॥ ५३९ ॥

अनग्नौ जायते धूमः स्थले पद्मानि वा यदा ।

विनाश तस्य देशस्य नियमाच्छीघ्रमादिशेत् ॥ ५४० ॥

आरवन्ति यदा घोरं मेघा वृकमृगास्तथा ।

25

विनाश तस्य देशस्य विद्याच्छीघ्रमुपस्थितम् ॥ ५४१ ॥

छिन्नस्रोता भवेन्नद्यश्चिरकालवहा अपि ।

गृहाः शून्योदकेनापि शुष्कास्तत्र भयं भवेत् ॥ ५४२ ॥

प्रतिस्रोता यदा नद्यो बहन्त्यप्रतिवारिताः ।

नित्योद्विग्ना जनपदा निर्दिशेच्च जनक्षयम् ॥ ५४३ ॥

30

M 147

- धनूष्याकृष्यमाणानि धूमायन्ति ज्वलन्ति च ।
 अन्यद्वापि प्रहरण परेभ्यो जायते भयम् ॥ ५४४ ॥
 मयूरग्रीवसकाशः परिवेशो निशाकरे ।
 विद्याद्राजसहस्राणा मही पास्यति शोणितम् ॥ ५४५ ॥
 5 नराणा प्रमदाना च रतिहर्षो न जायते ।
 सर्वत्र शोकचिन्ता वा महत्तत्र भय भवेत् ॥ ५४६ ॥
 निर्ग्रन्था ऋषयः सन्तो देशात्प्रक्रमेयुर्यतः ।
 नदीं भित्त्वा निकुञ्जान् वा स देशो नश्यतेऽचिरात् ॥ ५४७ ॥
 यत्रौषध्यश्च विरसा जल च परिहीयते ।
 10 विद्यादेश तमुत्सृष्ट देवता-ऋषिसाधुभिः ॥ ५४८ ॥
 मत्स्याः कूर्माश्च सर्पाश्च म्रियन्ते यत्र जाङ्गलाः ।
 धनस्कन्ध स्त्रियास्तत्र सपत्नैर्विप्रलोप्यते ॥ ५४९ ॥
 अपूर्वाः पक्षिणो यत्र स्थले वारिणि एव वा ।
 दृश्येयुः परचक्रेण धनस्कन्धो विलोप्यते ॥ ५५० ॥
 15 महापथो यदा कक्षैः प्रसृतैरपथो भवेत् ।
 सग्रामकर्षट राष्ट्र पुत्रेण सह नश्यति ॥ ५५१ ॥

नानोत्पातचक्रनिर्देशो नामाध्यायः ।

- पठ भोक्षिशङ्को पुरुषपिन्याध्यायम् । अथ किम् । कथयतु भगवान्—अथ खलु
 भोः पुष्करसारिन् पुरुषपिन्याध्याय व्याख्यामि । तच्छ्रूयताम् । कथयतु भगवान्—
 20 अष्टाविंशतिः पुष्करसारिन् नक्षत्राणि प्रकीर्तितानि, यानि चन्द्रसूर्यनिःसृतान्यनु-
 148 M वहन्ति । तत्र सुकुगृष्ट्या अष्टाङ्गुलप्रमाणया द्वादशाक्षगृष्ट्यः स्वशरीरं दैर्घ्येण ज्ञातव्यम् ।
 एकाक्षगृष्टिः शीर्षमूर्ध्नि एकपादतल भवेत् । चतुर्दशगृष्ट्यो नक्षत्राणा पद यत्र सदृश्यन्ते,
 तदन्यथा न भवति । नक्षत्रे यत्र यो जातस्तत्र तत्र सदृश्यते ॥

पुरुषपिन्यः ।

- 25 कृत्तिकाया हि जातस्य मुखे वै चतुरङ्गुलः ।
 पिन्यो दक्षिणतो यस्य लोमशः कृष्णलोहितः ॥ ५५२ ॥
 भोगवान् यशसा युक्तः पण्डितो ज्वलति श्रिया ।
 कृत्तिकास्वथ जातस्य भवत्येतद्वि लक्षणम् ॥ ५५३ ॥
 दृश्यते व्रण एवायं यस्य वै चतुरङ्गुलः ।
 30 रोहिण्या जातकः सोऽपि विद्वान् धर्मरतः सदा ॥ ५५४ ॥
 मण्डितो भोगसपन्नो ह्ययुक्तश्चापि सर्वतः ।
 शूरो विजयसपन्नो नित्य शत्रुप्रमर्दकः ॥ ५५५ ॥

ग्रीवायामर्धगृष्ट्या तु दाहो यस्य प्रदृश्यते ।	
मृगशीर्षे ह्यसौ जातः शूरो भोगसमर्पितः ॥ ५५६ ॥	
अर्धद्वितीयगृष्ट्या तु पिन्यो वामे हि यस्य तु ।	
आर्द्राया क्रोधनो जातो मूर्खो गोपतिकश्च सः ॥ ५५७ ॥	
वामे कक्षे व्रणो यस्य कृष्णश्चैव पुनर्वसौ ।	5
धनधान्यसमृद्धो हि जायते खलपमेधसः ॥ ५५८ ॥	
तथैव पुष्ये जातोऽसौ दृश्यते वरलक्षणः ।	
चक्रमध्ये च हस्ते च सूर्यश्चन्द्रो विराजते ॥ ५५९ ॥	
अर्धप्रदक्षिणावर्ताः केशाः सर्वे हि सस्थिताः ।	M 149
परिमण्डलश्च कायेन जितक्लेशोऽपि नायकः ॥ ५६० ॥	10
हृदये यस्य दाहः स्यादाश्लेषाया कलिप्रियः ।	
दुःशीलो दुःखसवासो मैथुनाभिरतश्च सः ॥ ५६१ ॥	
अध उरसि पृष्ठे वा यस्य व्रणः प्रदृश्यते ।	
मघाया धनवान् जातो महात्मा धार्मिको नरः ॥ ५६२ ॥	
नाभ्या दक्षिणवामाभ्या व्रणो यस्य प्रदृश्यते ।	15
पूर्वफाल्गुनीजातोऽसौ मत्सरी चाल्पजीवितः ॥ ५६३ ॥	
चतुरङ्गुलतो नाभ्या यस्य पिन्यः प्रदृश्यते ।	
उत्तरफाल्गुनीजातो भोगशीलः श्रुतोद्यतः ॥ ५६४ ॥	
श्रोण्यामलोहितः पिन्यो हस्ते जातस्य दृश्यते ।	
चौरः शठश्च मायावी मन्दपुण्योऽल्पमेधसः ॥ ५६५ ॥	20
व्यञ्जने यस्य पिन्यस्तु दृश्यते नियमेन हि ।	
चित्राजातः स चेद्रोगी नृत्यगीतरतस्तथा ॥ ५६६ ॥	
व्यञ्जनेऽपि च ऊर्ध्वे वा पीतः पिन्यः प्रदृश्यते ।	
जातः स्वात्मानसौ लुब्धो गुणद्विष्टो ह्यपण्डितः ॥ ५६७ ॥	
कुर्गृष्ट्या यस्य ऊरुभ्या पिन्यो लोहित एव हि ।	25
आक्तीर्णो नरनारीभिर्विशाखाया भटोऽग्रणीः ॥ ५६८ ॥	
विद्वान् शूरो जितामित्रो निह्यं सौख्यपरायणः ।	
श्रिया धृष्ट्या च सपन्नोऽन्युतः स्वरुपपद्यते ॥ ५६९ ॥	
द्वितीयगृष्ट्यामूरुभ्यामङ्गे यस्य प्रदृश्यते ।	
शीलवाननुराधाया धर्मभोगसमन्वितः ॥ ५७० ॥	30

M 150

5

10

15

20

25

अधो यस्येह चोरुम्या पिन्यो ज्येष्ठे स जायते ।
 अल्पायुरप्रियो दुःखी दुःशीलः कृपणस्तथा ॥ ५७१ ॥
 जानुभ्यामूर्ध्वतः सूक्ष्मो व्रणो यस्येह दृश्यते ।
 मूलेन भाग्यवान् जातः स्वगृहं नाशयेच्छु ॥ ५७२ ॥
 पूर्वाषाढासु जातस्य पिन्यः स्याज्जानुमण्डले ।
 दायको धर्म आसङ्गच्युतः स्वर्गपरायणः ॥ ५७३ ॥
 उत्तरायामाषाढाया जातस्य तिलकस्त्रिके ।
 यदि दृश्येत्स मेधावी भोगवान्स्याज्जनप्रियः ॥ ५७४ ॥
 द्वितीयः पिन्यो दृश्येत धनवान् भोगवान् सदा ।
 सत्यप्रियस्तथारोगोऽच्युतः स्वर्गं च गच्छति ॥ ५७५ ॥
 धनिष्ठाया च जङ्घाया यस्य पिन्यः प्रदृश्यते ।
 क्रोधनो मन्दरागश्च प्राज्ञो भोगविवर्जितः ॥ ५७६ ॥
 द्विकुगृष्टया च जङ्घाया कृष्णः पिन्यः प्रदृश्यते ।
 मूर्खः शतभिषाया तु म्रियते ह्युदकेन सः ॥ ५७७ ॥
 अधो जङ्घा कुगृष्टया तु पूर्वभाद्रपदे व्रणः ।
 परोपतापको मूर्खो दरिद्रश्चौर इत्यपि ॥ ५७८ ॥
 कुगृष्टया यस्य पिन्यः स्याज्जातो भाद्रपदोत्तरे ।
 दानशीलः स्मृतिप्राप्तो दयापन्नो विशारदः ॥ ५७९ ॥
 उभयोः पादयोः सूक्ष्मः पिन्यो यस्य प्रदृश्यते ।
 रेवत्या जायते नीचो नापितः स भवत्यपि ॥ ५८० ॥
 अङ्गुष्ठविवरे पिन्यो नीलो यस्य प्रदृश्यते ।
 अरोगो बलवान्निष्प्रमदश्चिन्त्या जातः एव सः ॥ ५८१ ॥
 अथ पाणितले पिन्यो भरण्यामक्षयः स्मृतः ।
 वध्यघातश्च दुःशीलः स्यान्नरकपरायणः ॥ ५८२ ॥
 नक्षत्राणां पदं ह्येतच्चेन चर्या प्रजायते ।
 एतद्वि लोकप्रज्ञानं लोको यत्र समाश्रितः ॥ ५८३ ॥
 इति पिन्याध्यायः ॥

M 151

अथ खलु भो पुष्करसारिन् पिटकाध्यायं नामाध्यायं व्याख्यास्यामि । तच्छ्रूयताम् ।
 कथयतु भगवान् त्रिशङ्कुः—

30

पिटकाध्यायः ।

अत ऊर्ध्वं प्रवक्ष्यामि सर्वस्थानगतं पुनः ।
 स्त्रीणां च पुरुषाणां च पिटकं सर्वकर्मकम् ॥ ५८४ ॥

लाभालाभ सुख दुःख जीवितं मरण तथा ।	
प्राज्ञा येनाभिजानन्ति तं च सर्वं निबोधताम् ॥ ५८५ ॥	
तत्राभिघातदग्धा वा तिलास्तद्रूपका अपि ।	
विस्फोटवर्णभेदाश्च पिटकाभिहिताः स्मृताः ॥ ५८६ ॥	
श्वेतवर्णेन पिटको विप्राणा पूजितो भवेत् ।	5
क्षतोपमः क्षत्रियाणा वैश्याना पीतकः स्मृतः ॥ ५८७ ॥	
शूद्राणामसितः श्रेष्ठो विवर्णो म्लेच्छजातिषु ।	
यदा सवर्णपिटको मूर्ध्नि राजा महान् स्मृतः ॥ ५८८ ॥	
शीर्षे तु धनधान्याभ्या कान्तये सुभगाय च ।	
उपघात भ्रुवोर्विद्याल्ल्हीलाभो भ्रुवसगमे ॥ ५८९ ॥	10
अक्षिस्थाने तु पिटकः करोति प्रियदर्शनम् ।	
अक्षिभ्रूभागे शोकाय गण्डे पुत्रवधो ध्रुवम् ॥ ५९० ॥	
अश्रुपातो ध्रुव शोकः श्रवणे गोषु नाशकः ।	
कर्णपीठे विभूषाय नासावंशे तु जातये ॥ ५९१ ॥	
नासागण्डे पुत्रलाभ वस्त्रलाभ ध्रुव वदेत् ।	15
नासाग्रे जाते नाप्नोति गन्धभोगानभीप्सितान् ॥ ५९२ ॥	
उत्तरोष्ठे तथाधरे चान्नपान शुभाशुभम् ।	M 152
चिबुके हनुदेशे च धन गावः सता श्रियः ॥ ५९३ ॥	
गले तु दानमाप्नोति पानमाभरणानि च ।	
शिरःसधौ च ग्रीवाया शिरश्छेदनमादिशेत् ॥ ५९४ ॥	20
जातोऽयं शिरसो मूले हनुनि च धनक्षयः ।	
भैक्षचर्या भवेत्सधौ हृदये प्रियसगमः ॥ ५९५ ॥	
पृष्ठे तु दुःखशय्यायै अन्नपानक्षयाय च ।	
पार्श्वे तु सुखशय्यायै स्तने तु सुतजन्यता ॥ ५९६ ॥	
जातेन शिवमाप्नोति न चाप्रियसमागमः ।	25
बाह्वोः शत्रुविनाशाय युक्त स्त्रीलाभ एव च ॥ ५९७ ॥	
ददाल्याभरण जातः प्रबाह्वोः कूर्परे क्षुधा ।	
मणिबन्धे नियमनमसाम्या हर्ष एव च ॥ ५९८ ॥	
सौभगं धनलाभं च जातः पाणौ ददाति च ।	
पुष्पितो ह्येकदेशे तु दशनेषु नखेषु च ॥ ५९९ ॥	30

- जातेन हृदि जानीयाद् भ्रातृपुत्रसमागमम् ।
जठरे सोमदानाय नाभ्या स्त्रीलाभमादिशेत् ॥ ६०० ॥
जघने व्यसन विद्यान्नार्या दौ शील्यमेव च ।
पुत्रोत्पत्तिस्तु वृषणे लिङ्गे भार्या तु शोभना ॥ ६०१ ॥
- 5 पृष्ठान्ते सुखभागित्व स्फिचि चापि धनक्षय ।
ऊरुजाताश्च पिटका धनसौभाग्यदायकाः ॥ ६०२ ॥
जानौ शत्रुभय विद्यात्तथैव च धनक्षयम् ।
जानुसंधौ विजानीयान्मेढ्रके ह्यथ जातकैः ।
विजय ज्ञानलाभ च पुत्रजन्म विनिर्दिशेत् ॥ ६०३ ॥
- 10 स्त्रीलाभ वक्षसि चैव भवेदन्यो निरर्थकः ।
जङ्घाया परसेवा तु परदेशात्तु भुज्यते ॥ ६०४ ॥
मणिबन्धे तु पिटको बन्धन निर्दिशेद् ध्रुवम् ।
परिबाध स लभते बन्धन च न सशयः ॥ ६०५ ॥
पार्श्वे गुल्फे च जानीयाच्छ्लेण मरण ध्रुवम् ।
- 15 अङ्गुलीषु ध्रुव शोको व्याधिश्चाङ्गुलिपर्वसु ।
प्रवास प्रवसेन्नित्य तथैवोत्तरपादके ॥ ६०६ ॥
यस्य पादतले जातस्तथा हस्ततलेऽपि च ।
धन धान्य सुता गावः स्त्रियो यानानि चामुयात् ॥ ६०७ ॥
स्निग्ध स्निग्धेषु विज्ञेय चलेषु च चल फलम् ।
- 20 स्थानस्थे विपुल दद्यात् फल नृणा शुभोदयम् ॥ ६०८ ॥
विवर्णो विपरीतश्च फल सर्वं प्रयच्छति ।
पुसा मध्ये ये स्निग्धाश्च देशे दक्षिणतश्च ये ।
तथा चाभ्यन्तरे चैव स्थाने तु प्रतिपूजिताः ॥ ६०९ ॥
स्त्रीणा मृदुषु देशेषु वक्रान्तेषु च पर्वतः ।
- 25 तत्त्व विज्ञाय पिण्याना स्थान वर्णं च जन्म च ॥ ६१० ॥
स्थानास्थान च मतिमान् विकारं गतिमेव च ।
आदिशेत्तु नरः पश्चाद्यथैव समुदाहृतम् ॥ ६११ ॥
धामभागे तु नारीणा विज्ञेयाः पिटकाः शुभाः ।
दक्षिणे तु मनुष्याणां भवन्ति ह्यर्थसाधकाः ॥ ६१२ ॥
- 30 विपरीतास्तु पिटका मोघास्तु बहवः स्मृताः ।
यथोक्तानां च संधिस्थाः सर्वे विफलदाः स्मृताः ॥ ६१३ ॥

सिद्धा ध्रुवा व्रणा मिद्यास्तथा सद्यःकृताश्च ये ।

धर्मकीलसमाश्चैव सर्वे ते पिटकाः स्मृताः ॥ ६१४ ॥

गुणदोषाश्च सर्वेषा तथाप्यन्ये प्रकीर्तिताः ।

इत्याह भगवांश्चिशङ्कुः शिष्येभ्यो नित्यदर्शनम् ॥ ६१५ ॥

न नखेन न शस्त्रेण नायसेन कथंचन ।

5 M 154

काञ्चनेन सुवर्णेन दहेद्विप्राश्च भोजयेत् ॥ ६१६ ॥

अयं भोः पुष्करसारिन् पिटकाध्यायनामाध्याय ॥

अथ खलु भोः पुष्करसारिन् स्वप्नाध्यायं व्याख्यास्यामि । तच्छ्रूयताम् । अथ किम् ।

कथयतु भगवान्—

स्वप्नाध्यायः ।

10

शुभाशुभं च स्वप्नानां यत्फलं समुदाहृतम् ।

देवताब्राह्मणौ गावौ वह्निं प्रज्वलितं तथा ।

यस्तु पश्यति स्वप्नान्ते कुटुम्बं तस्य वर्धते ॥ ६१७ ॥

यस्तु पश्यति स्वप्नान्ते राजानं कुञ्जरं हयम् ।

सुवर्णं वृषभं चैव कुटुम्बं तस्य वर्धते ॥ ६१८ ॥

15

सारसाश्च शुकान् हंसान् क्रौञ्चान् श्वेताश्च पक्षिणः ।

यस्तु पश्यति स्वप्ने वै कुटुम्बं तस्य वर्धते ॥ ६१९ ॥

समृद्धानि च शस्यानि नवानि सुरभीणि च ।

पद्मिनीं पुष्पितां चापि पूर्णकुम्भास्तथैव च ॥ ६२० ॥

प्रसन्नमुदकं चैव पुष्पाणि विविधानि च ।

20

यस्तु पश्यति स्वप्नान्ते कुटुम्बं तस्य वर्धते ॥ ६२१ ॥

पाणौ पादेष्वेव वा जानौ शस्त्रेण धनुषापि वा ।

ग्रहारा यस्य दीयन्ते तस्याम्बरोऽभिवर्धते ॥ ६२२ ॥

ताराचन्द्रमसौ सूर्यं नक्षत्राणि ग्रहास्तथा ।

यस्तु पश्यति स्वप्नान्ते कुटुम्बं तस्य वर्धते ॥ ६२३ ॥

25

अश्वपृष्ठं गजस्कन्धं यानानि शयनानि च ।

योऽभिरोहति स्वप्नान्ते महदैश्वर्यमाप्नुयात् ॥ ६२४ ॥

पतितश्चरुहेद् भूयस्तत्रस्थश्च विबुध्यते ।

M 155

ऐश्वर्यधनलाभाय नष्टलाभाय निर्दिशेत् ॥ ६२५ ॥

गोयुतं च रथं स्वप्ने हयं वा योऽभिरोहति ।

30

तत्रस्थश्च विबुध्येत ऐश्वर्यमधिगच्छति ॥ ६२६ ॥

- प्रपात पर्वत चैव योऽभिरोहति मानवः ।
तत्रस्थश्च विबुध्येत ऐश्वर्यमधिगच्छति ॥ ६२७ ॥
आसने शयने याने शरीरेऽथ गृहे क्षयः ।
येषामारोहण शस्त तेषामारोहणाक्षयः ।
5 येषामारोहणादोषास्तेषामारोहणाद् गुणाः ॥ ६२८ ॥
त्रिसाहस्र भवेत्कण्ठे दश शीर्षस्य छेदने ।
राज्य शतसहस्र वा लभते शीर्षभक्षणे ॥ ६२९ ॥
शुष्का नदी हृद वापि शून्यागारप्रवेशनम् ।
शुष्कोदपान तु लभते स्वप्ने दृष्ट्वा ध्रुव भयम् ॥ ६३० ॥
10 शृगाल मानुष नग्न गोधावृश्चिकसूकरम् ।
अजा वा पश्यत स्वप्ने व्याधिक्लेश विनिर्दिशेत् ॥ ६३१ ॥
काक स्येनमुद्धक वा गृध्र वाप्यथ वर्तकम् ।
मयूर पश्यत स्वप्ने तस्य व्यसनमादिशेत् ॥ ६३२ ॥
नग्न पश्यति ह्यात्मान पाशुना ध्वस्तमेव वा ।
15 कर्दमेनोपलित वा व्याधिक्लेशमवाप्नुयात् ॥ ६३३ ॥
कुष्ठाः स्त्रियोऽथ सलोक्य चौरान् द्यूतकरास्तथा ।
कुशीलांश्चारणान् धूर्तान् स्वप्ने दृष्ट्वा ध्रुव भयम् ॥ ६३४ ॥
वमिमूत्रपुरीषाणि विरेक वसानो जनः ।
उद्धर्तन वा कुर्वाणः स्वप्नान्ते रोगमर्च्छति ॥ ६३५ ॥
20 ध्वज छत्र वितान वा स्वप्नान्ते यस्य धार्यते ।
तत्रस्थोऽपि विबुध्येत महदैश्वर्यमादिशेत् ॥ ६३६ ॥
अत्रैस्तु यस्य नगर समन्तात्परिवार्यते ।
ग्रसते चन्द्रसूर्यौ तु महदैश्वर्यमादिशेत् ॥ ६३७ ॥
मनुष्य भूमिभाग वा स्वप्नान्ते ग्रसते यदि ।
25 हृदश्च वा समुद्रोऽय महदैश्वर्यमाप्नुयात् ॥ ६३८ ॥
धनुः प्रहरण शस्त्र रक्तमाभरण ध्वजम् ।
कवच वा लभेत्स्वप्ने धनलाभ विनिर्दिशेत् ॥ ६३९ ॥
प्रपात पर्वत ताल वृषभ कुङ्गर हयम् ।
तोरण नगर द्वार चन्द्रादिलौ सतारकौ ।
30 स्वप्ने प्रपतितौ दृष्ट्वा राज्ञा व्यसनमादिशेत् ॥ ६४० ॥
उदय चन्द्रसूर्याणां स्वप्ने दृष्ट प्रशस्यते ।
तयोरस्त गत दृष्ट्वा राज्ञो व्यसनमादिशेत् ॥ ६४१ ॥

श्मशानवृक्षयूप वा नरो यद्यभिमोहति ।
 वल्मीक भस्मराशिं वा स्वप्ने व्यसनमादिशेत् ॥ ६४२ ॥ १
 कृष्णवस्त्रा तु या नारी काली कामयते नरम् ।
 करवीरस्रजा स्वप्ने तदन्त तस्य जीवितम् ॥ ६४३ ॥
 तमसि प्रविशेत् स्वप्ने शम्भोर्वा चामर तथा ।
 वृक्षाद्वा प्रपतेत् स्वप्ने मरण तस्य निर्दिशेत् ॥ ६४४ ॥
 वृक्ष काष्ठ तृण वापि विरुच यस्तु पश्यति ।
 स्वप्ने शीर्षं शरीर वा मरण तस्य निर्दिशेत् ॥ ६४५ ॥
 दवो वा वर्षते यत्र यत्र चैवाशानि, पतेत् ।
 भूमिर्वा कम्पते यत्र स्वप्ने व्यसनमादिशेत् ॥ ६४६ ॥
 चन्द्रादित्यौ यदि स्वप्ने खण्डौ भिन्नौ च पश्यति ।
 पतितौ पतमानौ वा चक्षुस्तस्य विनश्यति ॥ ६४७ ॥
 काषायप्रावृता मुण्डा नारीं मलिनवाससम् ।
 नीलरक्ताम्बरा दृष्ट्वा आयासमधिगच्छति ॥ ६४८ ॥
 त्रपुसीसे अयस्ताम्रलोहरजतमङ्गनम् ।
 लब्ध्वा तु पुरुषः स्वप्ने धननाश समर्च्छति ॥ ६४९ ॥
 गायन्ती वा हसन्ती वा नृत्यन्ती वा विबुध्यते ।
 वादित्रवाद्यमानैर्वा आयास तत्र निर्दिशेत् ॥ ६५० ॥
 कर्दमे यदि वा पङ्के सिकताखवसीदति ।
 तत्रस्थो वा विबुध्येत व्याधि समधिगच्छति ॥ ६५१ ॥
 अष्टापदैरथान्यैर्वा क्रीडेज्जयपराजये ।
 क्रीडेदकुशलाङ्गैर्वा स्वप्ने दृष्ट्वा ध्रुव कलि ॥ ६५२ ॥
 आसने शयने याने वस्त्रे साभरणे गृहे ।
 नष्टे भ्रष्टे विशीर्णे वा आयासमधिगच्छति ॥ ६५३ ॥
 सुरामैरेयपानानि शार्करमासव मधु ।
 पिबते पुरुषः स्वप्ने आयासमधिगच्छति ॥ ६५४ ॥
 प्रसन्नेऽम्भसि चादर्शं छाया पश्यति नात्मनः ।
 उत्पद्यते ध्रुव तस्य स्कन्धन्यासो न सशयः ॥ ६५५ ॥
 अभीक्ष्ण वर्षते देवो जल पाशुमथापि वा ।
 अङ्गार वापि वर्षते मरण तत्र निर्दिशेत् ॥ ६५६ ॥
 जनघात विजानीयात्तत्र देशे महाभयम् ।
 रज्जुजालेन वा स्वप्ने परचक्राद् विनिर्दिशेत् ॥ ६५७ ॥

5

10

15

M 157

20

25

30

- उदकेन समन्ताद्वै नगर परिवार्यते ।
 जालेनान्येन वा खप्ने परचक्रोद्गमो भवेत् ॥ ६५८ ॥
 तैलकर्दमलिताङ्गो रक्तकण्ठगुणो नरः ।
 गायते हसते चैव प्रहार तस्य निर्दिशेत् ॥ ६५९ ॥
- 5 य कृष्णवसना नारी आर्द्रा वा मलिनाथ वा ।
 परिष्वजेन्नरं खप्ने बन्धन तस्य निर्दिशेत् ॥ ६६० ॥
 कृष्णसर्पो यदि खप्ने ह्यभिरोहति य नरम् ।
 गात्राणि वेष्टयेद्वापि बन्धन तस्य निर्दिशेत् ॥ ६६१ ॥
- M 158 लताभिः स्थाणुवृन्दैर्वा यन्त्रैर्वा परिवार्यते ।
 10 खप्नान्ते पुरुषो यस्तु बन्धन तस्य निर्दिशेत् ॥ ६६२ ॥
 यन्त्राणि यदि सर्वाणि वागुराबन्धनानि वा ।
 यस्य छिद्येरन् खप्नान्ते बन्धनात्स विमुच्यते ॥ ६६३ ॥
 विषमाणि च निम्नानि पर्वतान्नगराणि च ।
 यस्तु पश्यति खप्नान्ते क्षिप्र क्लेशाद्विमुच्यते ॥ ६६४ ॥
- 15 पूतना वा पिशाचा वा दुश्चला मलिनाथ वा ।
 एवरूपाणि रूपाणि दृष्ट्वा खप्ने ध्रुव कलिः ॥ ६६५ ॥
 सुस्नात च सुवेश च सुगन्ध शुक्लवाससम् ।
 पुरुष वाथ नारी वा दृष्ट्वा खप्ने महत्सुखम् ॥ ६६६ ॥
 तृण वृक्षमथो काष्ठ विरूढ यत्र दृश्यते ।
 20 गृहे वा यदि वा क्षेत्रे क्षिप्र द्रव्यक्षयो भवेत् ॥ ६६७ ॥
 भद्रासने वाभ्यासीनो शयने वा सुसंस्कृते ।
 नरो वा लभते नारीं नारी वा लभते नरम् ॥ ६६८ ॥
 नरः शुक्लमथो वस्त्र शुक्लगन्धानुलेपितम् ।
 खप्नान्ते यस्तु पश्येत स्त्रीञ्चाम तस्य निर्दिशेत् ॥ ६६९ ॥
- 25 यस्तु ह्यन्नानि पश्येत भूषण निगडैस्तथा ।
 नरस्तु लभते भार्यां नारी वा लभते पतिम् ॥ ६७० ॥
 मेखला कर्णिका माला स्त्रीणामाभरणानि च ।
 लब्ध्वा नरो लभेद् भार्यां नारी च लभते पतिम् ॥ ६७१ ॥
 कुञ्जर वृषभ नाग चन्द्रादित्यौ सतारकौ ।
 30 अभिवन्देत् या नारी पतिं सा लभतेऽचिरात् ॥ ६७२ ॥
 एषामन्यतम कुक्षौ प्रविशेच्च यदि स्त्रियाः ।
 सा काले सर्वपूर्णाङ्ग श्रीमत्पुत्र प्रसूयते ॥ ६७३ ॥

फलानि च समग्राणि वनानि हरितानि च ।	
स्वप्नान्ते लभते नारी श्रीमत्पुत्र प्रसूयते ॥ ६७४ ॥	
उत्पल कुसुद पद्म पुण्डरीक सकुड्मलम् ।	
लब्ध्वा नारी तु स्वप्नान्ते श्रीमत्पुत्र प्रसूयते ॥ ६७५ ॥	M 159
उपायनसूत्रयोरन्तः सज्ज तत्र तु पिण्डकम् ।	5
स्वप्ने या लभते नारी सापि पुत्र प्रसूयते ।	
यम तु भाजन चापि यम तु सा प्रसूयते ॥ ६७६ ॥	
म्लायन्तीमथ ग्रीष्मान्ते तरुणीमात्मिकामपि ।	
शुष्का दृष्ट्वा तथा स्वप्ने स्वपक्षमरण भवेत् ॥ ६७७ ॥	
बाह्वो यस्य वर्धन्ते चक्षुरङ्गुलयोपि वा ।	10
ज्ञातयस्तस्य वर्धन्ते शत्रूणां मरण भवेत् ॥ ६७८ ॥	
बध्यन्ते बाह्वो यस्य चक्षुश्च व्याकुल भवेत् ।	
बाहुर्वा प्रपतेद्यस्य स्वपक्षमरण भवेत् ॥ ६७९ ॥	
देवो वा यदि वा प्रेतो नार्यां वस्त्र फलानि वा ।	
स्वप्ने प्रयच्छते यस्याः पुत्रस्तस्याः प्रजायते ॥ ६८० ॥	15
अपकृष्टो रुदन् यो वा नम्रोऽथ मलिनः कृशः ।	
क्रोध वा विनिर्दिशेत् ॥ ६८१ ॥	
चर्म यन्न गणित वा कील वाथ किलाटकम् ।	
स्वप्ने लब्ध्वा च प्राप्नु[जानी]याद् ध्रुव वस्त्रागमो भवेत् ॥ ६८२ ॥	
अमानुषोऽथ राजा वा देव प्रेतोऽथ ब्राह्मणः ।	20
स्वप्ने यथा ते जल्पन्ति स तथार्थो भविष्यति ॥ ६८३ ॥	
. पूर्वविचिन्तितम् ।	
यच्चानुस्मरते दृष्ट्वा यच्चापि बहु पश्यति ॥ ६८४ ॥	
अभ्युत्थितो यथा मार्गे स्वप्नान्ते प्रतिबुध्यते ।	
विषम वा तथाध्वान छिद्र वा प्रतिपद्यते ॥ ६८५ ॥	25
अग्निं प्रज्वलित तप्त शमित्वा तु प्रशस्यते ।	M 160
गृहाणा करण शस्त भेदन न प्रशस्यते ॥ ६८६ ॥	
निर्मल गगन शस्त समेध न प्रशस्यते ।	
प्रसन्नमुदक शस्त कलुष न प्रशस्यते ॥ ६८७ ॥	
अध्वान गमन शस्त न क्वचित्सनिवर्तनम् ।	30
सुवर्णदर्शनं शस्त धारण न प्रशस्यते ॥ ६८८ ॥	

- मासस्य दर्शनं साधु भक्षणं न प्रशस्यते ।
 मद्यस्य दर्शनं शस्तं पानं तु न प्रशस्यते ॥ ६८९ ॥
 पृथिवी हरिता शस्ता विवर्णा न प्रशस्यते ।
 यानस्यारोहणं शस्तं पतनं न प्रशस्यते ॥ ६९० ॥
- 5 स्वप्नेषु रुदितं शस्तं हसितं न प्रशस्यते ।
 प्रच्छन्नदर्शनं शस्तं नम्रं नैव प्रशस्यते ॥ ६९१ ॥
 माल्यस्य दर्शनं शस्तं धारणं न प्रशस्यते ।
 गात्रं विकर्तितं साधु प्रोक्षितं न प्रशस्यते ॥ ६९२ ॥
- 10 मृदुः प्रशस्यते वातो नातिवातः प्रशस्यते ।
 व्याधितो मलिनः शस्तो भूषितो न प्रशस्यते ।
 पर्वतारोहणं शस्तं न तु तत्रावतारणम् ॥ ६९३ ॥
 धूम्रा घना दुन्दुभिशङ्खशब्दो
 वातोऽभ्रवृष्टिश्च तथा समन्तात् ।
 सर्वस्थिराणां च चलश्च यः स्या-
 15 ध्वे चान्तरे दोषकृता विकारा ॥ ६९४ ॥
- पूर्वेषु रूपेषु यथावदिष्टा
 राजर्षयो देवगणाश्च सर्वे ।
 यद् ब्राह्मणं गात्रविकर्तनं च
 एतानि सर्वाण्यपि शोभनानि ॥ ६९५ ॥
- 20 यत्पूर्वरूपेषु भवेत्प्रशस्तं
 दुःस्वप्नमेतानि शमं नयन्ति ।
 गावः प्रदानं द्विजपूजनं च
 दुःस्वप्नमेतेन पराजितं स्यात् ॥ ६९६ ॥
- M 161 देव च यः भक्तिगतो मनुष्य-
 25 स्तु तु पराश्चार्चयितुं यतेत ।
 स्वप्नं तु दृष्ट्वा प्रथमे प्रदोषे
 सवत्सरान्तेऽस्य विपाकमाहुः ॥ ६९७ ॥
- षण्मासिकं यच्च भवेद् द्वितीये
 षट्पाक्षिकं यत्तु भवेत् तृतीये ।
 30 अध्यर्धमासेतरमेव यत्स्यात्
 फलेच्चतुर्थे रजनीप्रभाते ॥ ६९८ ॥

द्विजोत्तमे वा तिलपात्रदानं

शान्तिक्रियाः स्वस्त्ययनप्रयोगाः ।

पूजा गुरूणा परिमिष्टमन्न

दुःखममेतानि विनाशयन्ति ॥ ६९९ ॥

अयं भोः पुष्करसारिन् स्वप्नाध्यायनामाध्याय ॥

5

अथ खलु भो पुष्करसारिन् अपरमपि स्वप्नाध्याय व्याख्यास्यामि । तच्छ्रूयताम् ।

अथ किम् । कथयतु भगवास्त्रिशङ्कु —

अपरः स्वप्नाध्यायः ।

शुभाशुभानां स्वप्नानां यत्फलं समुदाहृतम् ।

निमित्तं यादृशं यस्य शृणु वक्ष्यामि तत्त्वतः ॥ ७०० ॥

10

जाग्रतो यदि वा त्रस्तो दिवा स्वप्नानि पश्यति ।

न तु भयं भवेत्तस्य जानीयादेव बुद्धिमान् ॥ ७०१ ॥

यस्य तु यो भवेच्छत्रुर्यस्य विधेयमिच्छति ।

स्वप्ने तु कलहं दृष्ट्वा क्षिप्रं प्रीतिर्भविष्यति ॥ ७०२ ॥

रजन्या पुरिमे यामे योऽद्राक्षीत्सुखदुःखदम् ।

15

अध्वानं चिरकालेन तथा ह्येष निवर्तते ॥ ७०३ ॥

मध्यमे भवते नैव क्षिप्रं भवति पश्चिमे ।

वैमार्गं त्वरितं दृष्ट्वा स्त्रीलभमभिनिर्दिशेत् ॥ ७०४ ॥

दृष्ट्वा जलचरान् मत्स्यानेव जानीत बुद्धिमान् ।

यत्किञ्चिदारभिष्यामि क्षिप्रमेव भविष्यति ॥ ७०५ ॥

20

चम्पाया वृषणं हस्ते घृषेत्स्वप्नान्तरेषु वा ।

प्रतिबुद्धो विजानीयाद् वर्णमेव भविष्यति ॥ ७०६ ॥

सर्वाणि खलु पानानि मधुराणि सुखानि च ।

यस्तु पिबति स्वप्नान्ते स च लाभैः प्रयुज्यते ॥ ७०७ ॥

अशृगालैर्भक्ष्यतेऽत्र स्वप्ने सपरिवार्यते ।

25

M 162

प्रतिबुद्धस्तु जानीयात् शत्रुरेव प्रमूर्च्छति ॥ ७०८ ॥

उपरि काका गृध्राश्च धावन्त्युपरि यान्ति च ।

प्रतिबुद्धो विजानीयाच्छत्रुर्मां वधयिष्यति ॥ ७०९ ॥

यस्य परगृहश्चानो द्वारे मूत्रं प्रकुर्वते ।

प्रतिबुद्धो विजानीयाद्धार्यां मे जारमिच्छति ॥ ७१० ॥

30

एकश्च धरणौ पादो द्वितीयः शिरसि स्थितः ।

प्रतिबुद्धो विजानीयाद्राज्यलभो भविष्यति ॥ ७११ ॥

समुद्रं यदि पश्येद्वा पातुमिच्छति तज्जलम् ।

•प्रतिबुद्धो विजानीयाद्राज्यलाभो भविष्यति ॥ ७१२ ॥

वृक्षं पर्वतमारुह्य नागं च तुरगं तथा ।

प्रतिबुद्धो विजानीयाद्राज्यलाभो भविष्यति ॥ ७१३ ॥

5

यस्तु स्वप्नान्तरे पश्येत् पितृन् यानिह चान्यथा ।

तथा माता पिता चैव तस्य जीवन्ति ते चिरम् ॥ ७१४ ॥

यस्तु स्वप्नान्तरे पश्येत्केशश्मश्रु विकर्तितम् ।

प्रतिबुद्धो विजानीयादर्थसिद्धिर्भविष्यति ॥ ७१५ ॥

आननं चोदके दृष्ट्वा मध्येऽग्नौ च विधावितम् ।

10

प्रतिबुद्धो विजानीयात् कुलवृद्धिर्भविष्यति ॥ ७१६ ॥

धावनं लङ्घनं चैव ग्रामाणां परिवर्तनम् ।

प्रतिबुद्धो विजानीयादात्मानं शातितमिति ॥ ७१७ ॥

चौराणामपि सामग्रीं स्वप्नान्ते यस्तु पश्यति ।

प्रतिबुद्धो विजानीयादात्मानं शातितमिति ॥ ७१८ ॥

15

कृष्णसर्पगृहीतं तु स्वप्नान्ते यस्तु पश्यति ।

प्रतिबुद्धो विजानीयाच्छत्रुपीडा भविष्यति ॥ ७१९ ॥

M 168

कटकान् कर्णिकाश्चैव हसकेयूरकुण्डलम् ।

यस्तु चाभरणं पश्येद् बन्धुवर्गो भविष्यति ॥ ७२० ॥

कुड्ये च गृहप्राकारे धावतीह परस्परम् ।

20

नाविके धनसयोगे अङ्गते क्षण्य(१) खजः ॥ ७२१ ॥

यस्तु स्वप्नान्तरे पश्येच्चात्मानमग्नितापितम् ।

प्रतिबुद्धो विजानीयाज्ज्वरं क्षिप्रं भविष्यति ॥ ७२२ ॥

राजानं कुपितं दृष्ट्वा आत्मानं मलिनीकृतम् ।

प्रतिबुद्धो विजानीयात्कुटुम्बं तस्य नश्यति ॥ ७२३ ॥

25

काष्ठभारं तृणं चैव बहुभारमभीक्षणम् ।

आत्मनः शिरसो दृष्ट्वा गुरुव्याधिर्भविष्यति ॥ ७२४ ॥

यस्तु वानरयुक्तेन गच्छते पुरिमां दिशम् ।

प्रतिबुद्धो विजानीयाद्रात्रिरेषा ह्यपश्चिमा ॥ ७२५ ॥

चन्द्रसूर्यौ च सगृह्य पाणिना परिमार्जति ।

30

प्रतिबुद्धो विजानीयादायधर्मागमो हि सः ॥ ७२६ ॥

सुमना वार्षिकं [कीं] चैव कुमुदान्युत्पलानि च ।

यस्तु पश्यति स्वप्नान्ते दक्षिणीयसमागमः ॥ ७२७ ॥

ब्राह्मणं श्रमणं दृष्ट्वा क्षपणं सुरनायकम् ।

प्रतिबुद्धो विजानीयाद्यक्षा मे ह्यनुकम्पकाः ॥ ७२८ ॥

रुधिरेण विलुप्तस्य स्नात्वा चैवात्मलोहितैः ।

प्रतिबुद्धो विजानीयादैश्वर्याधिसमागम ॥ ७२९ ॥

मुद्गमाषयवाश्चैव धान्यं ज्वलनदर्शनम् ।

5

यस्तु स्वप्नान्तरे पश्येत्सुभिक्षं तत्र निर्दिशेत् ॥ ७३० ॥

सुवर्णं च तथा रूप्यं मुक्ताहारं तथैव च ।

यस्तु स्वप्नान्तरे पश्येन्निधिं तत्र विनिर्दिशेत् ॥ ७३१ ॥

बन्धनं बहु दृष्ट्वा तु छेदनं कुट्टनं तथा ।

प्रतिबुद्धो विजानीयादर्थसिद्धिर्भविष्यति ॥ ७३२ ॥

10

अयं भोः पुष्करसारिन्परः स्वप्नाध्यायः ॥

M 164

अथ खलु भोः पुष्करसारिन् मासपरीक्षानामध्यायं व्याख्यास्यामि । तच्छ्रूयताम् ।

कथयतु भगवांस्त्रिशङ्कुः—

मासपरीक्षा ।

यदि फाल्गुने मासे निर्घोष उपरि भवेत्, मनुष्याणां मरणं चोदयति । नवचन्द्रो 15
लोहिताभासो दृश्यते, सर्वसस्यानुत्पत्तिं चोदयति । यदि देवो गर्जति, प्रथमं महासस्यानि
भवन्ति । पश्चिमस्य न भवेत् । कलहं चोदयति ॥

यदि चैत्रे मासे देवो गर्जति, तदा सर्वसस्यमुत्पत्तिं चोदयति । यदि चन्द्रग्रहो
भवति, महान् सनिपातो भवति । शून्यानि ग्रामक्षेत्राणि भविष्यन्ति । यदि नीहार भूमिं
छादयति, सुभिक्षं चोदयति ॥

20

यदि वैशाखे मासे देवो गर्जति, सुभिक्षं चोदयति । यदि पूर्वे पश्चिमे शङ्खे चन्द्रग्रहो
भवति, क्षेमं चोदयति । यदि चोल्कापातो भवति, यस्मिंश्च जनपदे निपतति, तत्र देशे
प्रधानपुरुषस्य विनाशो भवति । यदि भूमिचालो भवति, सुभिक्षं चोदयति ॥

यदि ज्येष्ठे मासे देवो गर्जति, रोगं चोदयति । यदि सूर्यग्रहो भवति, मनुष्याणां
विनाशं चोदयति । पूर्वे पश्चिमे वा शङ्खे यदि चन्द्रस्य सूर्यस्य किञ्चिन्निमित्तं लक्ष्यते, तदा 25
क्षेमं चोदयति । यदि मध्यरात्रौ चन्द्रग्रहो भवति, मनुष्याणामन्योन्यघातं चोदयति । यदि
चोपरि निर्घोषो भवति, अध्यक्षपुरुषस्य पीडा चोदयति, परचक्रागमं चेति ॥

आषाढे मासे यदि सूर्यग्रहो रुचिराभासो भवति, सुभिक्षं चोदयति । यदि चन्द्रग्रहो
भवति, रोगं चोदयति । यदि विद्युन्निश्चरति, कल्याणं चोदयति । यदि नीहार भूमिं
छादयति, सुभिक्षं चोदयति ॥

30

श्रावणमासे यदि सूर्यग्रहो भवति, राज्यं परिवर्तते । यदि चन्द्रग्रहो भवति, प्रथमे
मासे दुर्भिक्षं चोदयति । शरभैः शोभनशस्यनाशो भविष्यति । यदि तारका यत्र देशे पतन्ति,

M 165

तत्र शुद्ध चोदयति । यदि चातिशय भूमिचालो भवति, रोगं चोदयति । यदि निर्घोषो भवति, तत्र गृहे यो गृहस्वामी भवति तस्य विनाश चोदयति । अत्र च मासेऽभिनवं प्रावरणं न प्रावरितव्यम् । आवाहो विवाहो न कर्तव्यः । परिभूतो भवति ॥

यद्याश्वयुजे मासे देवो गर्जति, मनुष्याणां विनाशनं चोदयति । यदि सूर्योपरागो ५ भवति, महापुरुषविनाशं चोदयति । यदि पूर्वे यामे चन्द्रस्य निमित्तं दृश्यते, सुभिक्षं चोदयति । यदि भूमिचालो भवति, आकुलं चोदयति । परराजा देशं हनिष्यति । तत्र च मनुष्या अन्योन्यं वधयिष्यन्तीति चोदयति ॥

यदि कार्तिके मासे देवो वर्षति, महादाकुलं चोदयति । प्राणकाश्च धान्यं खादि-
ष्यन्ति । यद्येकान्तरूपं वातो वाति, तत्र च मनुष्या जलेन विभ्रमिष्यन्ति । महात्मनः
१० पुरुषस्य विनाशं चोदयति । यदि पूर्वे यामे उत्पातो भवति, महावर्षं भवति । महापुरुषस्य च मरणं भवति । यदि निर्घोषो भवति रोगं चोदयति ॥

यदि मार्गशीर्षे मासि देवो गर्जति, शस्यविनाशो भवति । अन्यश्च तत्र स्वामी भवति । यदि चाकाशे निर्घोषो भवति, यत्पूर्वभागीया मनुष्यास्तेषामामयं चोदयति । यदि भूमिचालो भवति, यस्तत्र जनपदे प्रधानपुरुषः स वधान्मोक्ष्यति ॥

१५ यदि पौषे मासे देवो गर्जति, प्रथमे यामे जनपदनाशो भवति । द्वितीये महात्मनः पुरुषस्य बन्धनं चोदयति । प्रथमे यामे च यदि चन्द्रोपरागो भवति लोहितवर्णश्च दृश्यते, उदकागमं चोदयति । महात्ममनुष्यं चोदयति । यदि सूर्यग्रहो भवति, शुद्धपुरुषाणां रणम् । यदि तारकाः पतन्त्यो विदृश्यन्ते, तत्र जनपदे आकुलं चोदयति । यद्याकाशे निर्घोषो भवति, मनुष्याणां मरणं चोदयति । यदि द्वितीये निर्घोषो भवति, मनुष्याश्चैरैर्हन्यन्ते ।
२० यद्यत्रैव मासे तारका उत्सृष्टा न चन्द्रो दृश्यते, सस्यं सचोदयति । यदि भूमिचालो भवति, महामनुष्यस्य मरणं भवति । अत्रैव मासे देवस्थानं कर्तव्यम् । वृक्षा रोपयितव्याः । मूलवास्तुं प्रतिष्ठापयितव्यम् ॥

M 166

अथ भो. पुष्करसारिन् मासपरीक्षानामाध्यायः ॥

अथ खलु भोः पुष्करसारिन् खञ्जरीटकज्ञानं नामाध्यायं व्याख्यास्यामि । तच्छ्रूय-
२५ ताम् । अथ किम् । कथयतु भगवान् त्रिशङ्कुः—

खञ्जरीटकज्ञानम् ।

खञ्जरीटकशास्त्रं वै पर्वते गन्धमादने ।

कुचैरेर्दृश्यते सौम्यं कुचरस्य महाभयम् ॥ ७३३ ॥

यानि तानि निमित्तानि दर्शयेत्खञ्जरीटकः ।

प्रचरतो भवेद् दृष्ट्वा पञ्चोत्तरपदो द्विजः ॥ ७३४ ॥

तत्र सर्वे प्रवर्तेयुर्यत्र येषु भवेद्भवेत् ।	
शाद्वले बहुचेलत्व गोमयेषु प्रबन्धता ॥ ७३५ ॥	
कञ्चारे बहुचेलत्व कर्दमे बहुभक्षता ।	
कृक्रे खल्पचेलत्व पुरीषे तु कृश श्रवः ॥ ७३६ ॥	
भस्मे विवादमफल वालुकाया तु सभ्रमः ।	5
देवद्वारे तु समान पद्मेषु बहुवित्तता ।	
फलेऽर्थानुगुण प्रोक्त पुष्पेषु प्रियसगमः ॥ ७३७ ॥	
भय प्राकारशृङ्गेषु कटकेष्वरिदर्शनम् ।	
पक्षया चरते व्याधि पतितो मृत्युमादिशेत् ॥ ७३८ ॥	
सुगन्धतैलभूतानि मैथुने निधिदर्शनम् ।	10
वृक्षाग्रे विद्यते पान गृहेष्वथ लसः ॥ ७३९ ॥	
देशभङ्गप्रवादे च बन्धन विग्रहीकृते ।	
अमृत च स्थित दृष्ट्वा ओदन नात्र सशयः ॥ ७४० ॥	
गवा पृष्ठे ध्रुव सिद्धिरश्वपृष्ठे ध्रुव जयः ।	
अविकानामजाना च पृष्ठे सर्वत्र शस्यते ॥ ७४१ ॥	15
उष्ट्रपृष्ठे ध्रुव क्लेशः श्वानपृष्ठे च विद्रवः ।	M 167
पृष्ठे च गर्दभस्येह मरण नात्र सशयः ॥ ७४२ ॥	
कीले तु मरण विद्याद् यूपाग्रे च न सशयः ।	
कुम्भस्थाने श्मशाने वा मृतो वा यत्र दृश्यते ॥ ७४३ ॥	
अन्तरीक्षे प्रङ्गीन तु अफल तु विनिर्दिशेत् ।	20
दृष्ट्वा समागत वास प्रहृष्ट खञ्जरीटकम् ।	
यथास्थान यथावर्णं मनुष्याणां विनिर्दिशेत् ॥ ७४४ ॥	
विषमे खल्पकक्षेषु प्रसक्तः कलहो भवेत् ।	
समेषु समके क्षेत्रे समान् वर्णान् विनिर्दिशेत् ।	
नद्या तु शैलवाहिन्या प्रवासमभिनिर्दिशेत् ॥ ७४५ ॥	25
काष्ठेषु नातिका चिन्ता तथास्थिषु धनक्षयः ।	
या दिशः समुदागच्छत् पञ्चोत्तरपदः खगः ।	
ता दिशः गमन विद्याद्यथा तस्य तथा पुनः ॥ ७४६ ॥	
कीटा वाथ पतङ्गा वा भय यदिह दृश्यते ।	
प्रचुरापि यदाज्ञेया नरस्यास्थीनि निर्दिशेत् ॥ ७४७ ॥	30

अपा समीपे गजमस्तके वा
 सूर्योदये ब्राह्मणसनिधौ वा ।
 मुख्यप्रकाशेऽप्यहिमस्तके वा
 यः पश्यते खञ्जनकं स धन्यः ॥ ७४८ ॥

5 मातङ्गराजो मतिमास्त्रिशङ्कुः
 प्रोवाच तत्त्व खञ्जनं च शास्त्रम् ।
 स्निग्धे सरूक्षे विषमे समे च
 आदेशयेद् दोषगुणैर्यथोक्तैः ।
 तमादिशेत्तत्र समीक्ष्य विद्वान्
 10 शुभाशुभं तत्फलमादिशेच्च ॥ ७४९ ॥

अयं भो पुष्करसारिन् खञ्जरीटकज्ञानं नामाध्यायः ॥

अथ खलु भो पुष्करसारिन् शिवारुतं नामाध्यायं व्याख्यास्यामि । तच्छ्रूयताम् ।
 अथ किम् । कथयतु भगवान् त्रिशङ्कुः —

M 168

शिवारुतम् ।

15 नमः सर्वेषामार्याणाम् । नमः सर्वेषां सत्यवादिनाम् । तेषां सर्वेषां तपसा वीर्येण च
 इमं शिवारुतं नामाध्यायं व्याख्यास्यामि । इत्याह भगवास्त्रिशङ्कुः । शाण्डिल्यमिदमब्रवीत् ।
 यादृशं च यथा वाशेत्तेषां सर्वेषां वाशान् शृणोथ मे । पूर्वस्यां दिशि यदि वाशेत्, शिवा
 पूर्वमुखः स्थित्वा त्रीन् वारान् वाशेत्, वृद्धिं निवेदयति । चतुरो वारान् यदि वाशेत्,
 अत्र मङ्गलं निवेदयति । पञ्च वारान् वाशेत्, वर्षां निवेदयति । षड्वारान् वाशेत्,
 20 परचक्रभयं निवेदयति । सप्तवारान् वाशेत्, बन्धनं निवेदयति । अष्ट वारान् वाशेत्,
 प्रियसमागमं निवेदयति । अभीक्षणं वाशेत्, परचक्रभयं निवेदयति । इत्याह भगवास्त्रिशङ्कुः ॥

दक्षिणायां दक्षिणमुखः स्थित्वा त्रिवारान् वाशेत्, 'अतु अतु' कुरुते मरणं तत्र निवेद-
 यति । चतुरो वारान् वाशति, दक्षिणमुखः स्थित्वा दक्षिणायां एव दिशायाः प्रियसमागमं
 निवेदयति । अर्थलाभं च निवेदयति । पञ्चवारान् वाशेत्, अर्थं निवेदयति । षड्वारान् वाशेत्,
 25 सिद्धिं निवेदयति । सप्तवारान् वाशेत् विवादकलहं निवेदयति । अष्टवारान् वाशेत्, भयं
 निवेदयति । अभीक्षणं वाशेत्, आकुलं निवेदयति । इत्याह भगवास्त्रिशङ्कुः ॥

पश्चिमायां पश्चिमाभिमुखः स्थित्वा शिवा त्रिवारान् वाशति, मरणं निवेदयति ।
 चतुर्वारान् वाशति, बन्धनं निवेदयति । पञ्चवारान् वाशति, वर्षं निवेदयति । षड्वारान् वाशति,
 अन्नपानं निवेदयति । सप्तवारान् वाशति, मैथुनं निवेदयति । अष्टवारान् वाशति, अर्थसिद्धिं
 30 निवेदयति । अभीक्षणं वाशति, महामेघं निवेदयति । इत्याह भगवास्त्रिशङ्कुः ॥

उत्तरस्यां दिशि उत्तराभिमुख स्थित्वा त्रिवारान् वाशति, पुरुषस्य प्रस्थितस्य निरर्थक गमन भवति । चतुर्वारान् वाशति, राजप्रतिभय निवेदयति । पञ्चवारान् वाशति, विवाद निवेदयति । षड्वारान् वाशति, कुशल निवेदयति । सप्तवारान् वाशति, वर्षा^१ निवेदयति । अष्टवारान् वाशति, राजकुलदण्ड निवेदयति । अभीक्षण वाशति, यक्षराक्षसपिशाचकुम्भाण्ड-
भय निवेदयति । इत्याह भगवाञ्छिशङ्कुः ॥

M 169

5

दिशि विदिशि चैव गिरिप्राग्भारेषु शिखरेषु निर्देश त च शृणोथ मे । “अमू तुष्येत् पिपासार्ता विद्यासिद्धयै तथैव च” ।

विद्यालम्भ धनलम्भ निर्दिशेच्च विचक्षणः ।

तीर्थाकारवृक्षमूले वाशती यदि दृश्यते ॥ ७५० ॥

सर्वत्र सिद्धिं निर्दिशेत् । न च शृगालभये शिवा (वा)मे समेति अप्रमत्तेन स्मृतिमता¹⁰ पूजयितव्या शिवा नित्यम् । गन्धपुष्पोपहारेण शुश्रूषा कर्तव्या । एवमर्च्यमाना सर्वसिद्धिं निवेदयिष्यति । एव “सर्वेऽर्थास्तस्य सिध्यन्ति त्रिशङ्कोर्वचन यथा” । क्रौष्टिको यदि वाशति, अर्थलम्भ निवेदयति । अधोमुखो यदि वाशति, निधान तत्र निवेदयति । ऊर्ध्वमुखो यदि वाशति, वर्षा तत्र निवेदयति । द्विपथे यदि वाशति, पूर्वमुख स्थित्वा अर्थलाभ निवेदयति । दक्षिणाभिमुखो यदि वाशति, यथाप्रियसमागमन निवेदयति । द्विपथे पश्चिमाभि-¹⁵ मुखो यदि वाशति, कलह विवाद विग्रह मरण च निवेदयति । कूपकण्ठके यदि वाशति, अर्थ तत्र निवेदयति । शाद्वले यदि वाशति, अर्थसिद्धिं निवेदयति । अतिमृदुक यदि वाशति, व्याधिक तत्र निवेदयति । गीतहारेण यदि वाशति, अर्थमनर्थं च निवेदयति । त्रिभिर्वारैरर्थं चतुर्भिर्नर्थं पञ्चभिः प्रियसमागम षड्भिर्भोजन सप्तभिर्भयमष्टभिर्विग्रह विवाद च । इत्याह भगवाञ्छिशङ्कुः ॥

20

“अथ भूयः प्रवक्ष्यामि अनुपूर्वं शृणोथ मे” । नानाहारे यदि वाशति, मार्गे सस्थित-
स्यापि सर्वं वक्ष्यामि त शृणोथ मे । सप्रस्थितस्य पुरुषस्य शिवा वाशति वा, या पूर्वमुख
स्थित्वा क्षिप्रगमनमर्थसिद्धिं निवेदयति । अथ दक्षिणमुख वाशति, या अर्थसिद्धिं निवे-
दयति । पश्चान्मुख वाशति, भय निवेदयति । अधोत्तरमुख वाशति, अर्थलाभ निवेदयति ।
अथ संप्रस्थितस्य वाशति, या पुरतः स्थित्वा उपक्लेश निवेदयति । अथ दक्षिणे वाशति,²⁵
यदि दक्षिणामुखा एव दिशः कर्मसिद्धिं च निवेदयति । पश्चिमतो यदि वाशति, चौरतो-
ऽहितमस्य दुःखदौर्मनस्य निवेदयति । अथ मार्गे व्रजतो दक्षिणतो वाशति, महाव्याधिमनर्थं
चौरा मुषन्ति तन्निवेदयति । ग्लानस्य यदि वाशति, दक्षिणमुख, “न स चिकित्सितु शक्यो
मृत्युदूतेन चोदित” । ग्लानस्य यदि वाशति, उत्तरमुख स्थित्वा आरोग्यधनलाभ च निवे-
दयति । अथ मूर्ध्ना वाशति, या उपक्लेश निवेदयति । अथ पश्चिममुख स्थित्वा या अन्योन्यं³⁰
व्याहरते, यमशासन [निवेदयति] । नानाहारे यदि वाशति, या सक्षोभ निवेदयति ।
इत्याह भगवाञ्छिशङ्कुः ॥

M 170

शिवा पुरतः पुरुषस्य मार्गप्रयातस्य यदि वाशति, या अग्रतः क्षेममार्गं विज्ञापयति ।
 अर्थसिद्धिं निवेदयति । मार्गं व्रजतोऽस्य शिवा वामेनागत्य गच्छते, दक्षिणमुखं क्षेममार्गं
 विजानीयादर्थसिद्धिं च निवेदयति । मार्गे व्रजतः पुरुषस्य शिवा वामेनागत्य पुरतो वाशति,
 या तथा सभ्य मार्गं विज्ञापयति । निवर्तेत विचक्षणः । दक्षिणा दिशः वामं गत्वा वामतः
 ५ परिवर्तेत “न तन्मार्गेण गन्तव्यं त्रिशङ्कुवचनं यथा” । पुरतः शिवा गत्वा अग्रतश्च निषी-
 दति, सभ्य मार्गं विजानीयात् । निवर्तेत विचक्षणः । शिवा पुरतः आगत्य वामेन परिवर्तेत,
 ‘भयमेतीह’ तेनापि भयं जानीयाद्विचक्षणः । सेनायामावाहिताया शिवा वाशति, पश्चिम
 निवर्तनं निवेदयति । यदि गच्छेत्पराजयः । सेना न गच्छेत् । सेनायाः व्रजमानाया शिवा
 आमच्छेदग्रतः सेनाजयं निवेदयति । परचक्रपराजयं च निवेदयति । सार्थस्य व्रजमानस्य
 10 शिवा गच्छत्यग्रतः क्षेममार्गं निवेदयति । अर्थसिद्धिं तथैव च । पुरुषस्य पथि व्रजतो वामतो
 वाशति, मार्गं निवेदयति । “तन्मार्गेण [हि] गन्तव्यं त्रिशङ्कुवचनं यथा” ॥

“ग्रामस्य नगरस्यापि चैत्यस्थाने तथैव च” । पूर्वोत्तरेणापि शिवा वाशति, क्षेमं
 तत्र निवेदयति । दक्षिणे पश्चिमे यदि वाशति, या भयं तत्र निवेदयति ।

वामतो न प्रशसन्ति तथैव विदिशासु च ।

15

अतिदीर्घातिरूक्षा वा काले मासान्तिके तथा ।

अधरा तु भयं वक्ष्ये त्रिशङ्कुवचनं यथा ॥ ७५१ ॥

M 171

मधुसूरा शिवा ज्ञात्वा काले वेले उपस्थिते ।

क्षेमं चैवार्थसिद्धिश्च चिन्तितव्यं विचक्षणैः ॥ ७५२ ॥

व्याधिरुपद्रवाश्च, “सर्वं तु प्रशमयन्ति त्रिशङ्कुवचनं यथा” । शिवारुतस्योपचारो
 20 दिग्विदिशासु निमित्ता ग्रहीतव्याः । यः शिवाया दिवसो भवति, स दिवसो ज्ञातव्यः ।
 पुष्पगन्धमाल्योपहारस्तद्विवसे उपपादयितव्यः । नित्यं देवतागुरुकेण भवितव्यम् । देव्या
 गुरुकेण भवितव्यम् । देव्यैः शुश्रूषा कर्तव्या । सर्वार्थान् संपादयिष्यति । सर्वकार्याणि
 निवेदयति ॥

यत्किञ्चित्कार्यमारमिष्यति, तत्सर्वं निवेदयति । देव्यैः सर्जरसो गुग्गुलुश्च धूपयि-
 25 तव्यम् । पुष्पबलिश्च यथाकाले दापयितव्यः । इत्याह भगवांस्त्रिशङ्कुः ॥

शिवारुतकथनेऽत्र विद्यां वक्ष्यामि यथासत्यं भविष्यति ।

नमः आरण्यायै । चीरिण्यै स्वाहा सर्जरसधूपम् ।

अयं भो. पुष्करसारिन् शिवारुतनामाध्यायः ॥



अथातः पुष्करसारिन् पाणिलेखानामाध्याय व्याख्यास्यामि । तच्छ्रूयताम् । अथ
किम् । कथयतु भगवांश्शिशुः—

पाणिलेखा ।

अथातः सप्रवक्ष्यामि नराणां करसंस्थितम् ।

लक्षणं सुखदुःखानां जीवितं मरणं तथा ॥ ७५३ ॥

5

अङ्गुष्ठमूलमाश्रित्य ऊर्ध्वरेखा प्रवर्तते ।

तत्र जातं सुखतरं द्वितीया ज्ञानमन्तरे ॥ ७५४ ॥

तृतीया सा लेखा यत्र प्रदेशिन्या प्रवर्तते ।

तत्रोक्ता हेतवः शास्त्रे समासेन चतुर्विधाः ॥ ७५५ ॥

अपर्वसु च पर्वाणि नक्षत्राणामुपद्रवः ।

10

द्विनिःसृतो विशुद्धात्मा जीवेद्वर्षशतं हि सः ॥ ७५६ ॥

त्रिंशत् त्रिभागेन जानीयादर्धे पञ्चाशदायुषः ।

सप्ततिस्त्र्यशभागेषु अत्यन्तानुगते शतम् ॥ ७५७ ॥

आयुर्लेखा प्रदृश्यैव व्यन्तरायः प्रकाश्यते ।

नक्षत्रसंज्ञया ज्ञेया मनुजैरर्थशस्तथा ॥ ७५८ ॥

15

अङ्गुष्ठोदरमार्गे तु यावत्यो यस्य राजयः ।

तस्यापत्यानि जानीयात् तावन्ति नात्र सशयः ॥ ७५९ ॥

दीर्घायुषः विजानीयाद् दीर्घलेखा तु या भवेत् ।

ह्रस्वायुषः विजानीयाद् ह्रस्वलेखा तु या भवेत् ॥ ७६० ॥

अङ्गुष्ठमूले यवको रात्रौ जन्माभिनिर्दिशेत् ।

20

दिवा तु जन्म निर्दिष्टमङ्गुष्ठयवके ध्रुवम् ॥ ७६१ ॥

अव्यक्तो यवको यत्र तत्र लग्नं विनिर्दिशेत् ।

लग्नं पुसङ्गको ज्ञेयोऽहोरात्रं विनिर्दिशेत् ॥ ७६२ ॥

दिवसं जन्म निर्दिशेद् रात्रौ स्त्रीसङ्गको भवेत् ।

रात्रिः सध्या समाख्याता भागैरन्यैर्न सशयः ।

25

M 173

पुसङ्गादुदयं तेषामहोरात्रान्तिकं वदेत् ॥ ७६३ ॥

अङ्गुष्ठमूले यवके शले सौख्यं विधीयते ।

अश्वाद् भद्रं विजानीयादङ्गुष्ठयवकेष्विह ॥ ७६४ ॥

यवमाला च मत्स्यः स्यादङ्गुष्ठयवको रत्नौ ।

बालयौवनमध्यान्ते सुखं तस्याभिनिर्दिशेत् ॥ ७६५ ॥

30

यस्य स्याद् यवकश्चापि चापो वा स्वस्तिकस्तथा ।

तलेषु येषु दृश्यन्ते धन्यास्तो पुरुषा ह्यमी ॥ ७६६ ॥

मत्स्यो धान्य भवेद् भोगायामिषादौ यवे धनम् ।
भोगसौभाग्य जानीयान्मीनादौ नात्र सशयः ॥ ७६७ ॥

पताकाभिर्ध्वजवर्षाणि शक्तिभिस्तोमैस्तथा ।

तलस्यैरङ्कुशैश्चापि विज्ञेयः पृथिवीपति ।

5 राजवशप्रसूत च राजमात्र विनिर्दिशेत् ॥ ७६८ ॥

प्रेक्ष्यन्ते शाखया पञ्च हस्ते चत्वार एव च ।

क्षत्रियो वा भवेद् भोगी राजभिश्चापि सत्कृतः ॥ ७६९ ॥

वैश्योऽथ क्षत्रियो वाग्मी धनधान्य न सशयः ।

विपुलभागी स्यात् पर्वशीलोऽथ नैष्ठिकः ॥ ७७० ॥

10 भिषूज्यः स्यात् सर्वेषां च प्रियंवदः ।

ऽः शीलकुञ्जो वा बहुभिर्न बहुस्तथा ॥ ७७१ ॥

र्णार्थं भिन्ना वा सा लेखा दुःखभागिनी ।

त्रिलेखा यस्य दृश्यन्ते यस्य पूर्णाः करस्थिताः ।

M 174

महाभोगो महाविद्वान् जीवेद्वर्षशतं च सः ॥ ७७२ ॥

15 अजपदं राजच्छत्रं शङ्खचक्रपुरस्कृतम् ।

तलेषु यस्य दृश्यन्ते तं विद्यात् पृथिवीपतिम् ॥ ७७३ ॥

भगस्तु भाग्याय ध्वजैः पताकै-

हस्त्यश्चमालाङ्कुशतश्च राजा ।

मत्स्यो नु पानाय यवो धनाय

20 वेदिस्तु यज्ञाय गवा च गोष्ठः ॥ ७७४ ॥

अनामिकापर्वः अतिक्रमेद् यदि

कनिष्ठिका वर्षशतं स जीवति ।

समे त्वशीतिर्वर्षाणि सप्तभि-

र्यथा नदीनां भरिताय निर्दिशेद् ॥ ७७५ ॥

25 शरीरवर्णप्रभवा तु लेखा

सवैशिखा वर्णविहीनका च ।

समीक्ष्य नीचोत्तममध्यमाना

दारिद्र्यमध्ये चरता विजानताम् ॥ ७७६ ॥

अभ्यङ्गनोद्वर्तनसत्करी[षै]-

30 र्ध्वक्षचूर्णैश्च विमृज्य पाणिम् ।

प्रक्षाल्य चैकान्तरघृष्टलेखा-

मृकाप्रचित्तस्तु करं परीक्षेत् ॥ ७७७ ॥

वल्यसमनराधिप भजन्य	
समनुगता मणिवन्धने तु तिस्रः ।	
द्विरपि च [स] भवान्तरे महात्मा	
विपुलधनश्रिय आह वस्त्रलाभः ॥ ७७८ ॥	
ददति सततमुन्नतस्तु पाणि-	5
र्भवति चिराय तु दीर्घपीनपाणिः ।	
परिपतति शिराविरुद्धपाणि-	
र्धनमधिगच्छति मासगूढपाणि ॥ ७७९ ॥	
सुदृश [करतलैश्च] साधवस्ते	
कुटिलकृतैर्विनिमीलितैश्च धूर्ता ।	10
भवति रुधिरसनिभ सुरक्त-	
श्चिरमिह पिण्डितपाणिरीश्वर. स्यात् ॥ ७८० ॥	
धृतरुचिरमना शिलारविन्दै-	
र्ज्वलनकषायसुवर्णपाणिरा[जि] ।	
भवति बहुधनो निगूढपाणि-	15
श्चिरमिह जीवति पानभोगभोगी ॥ ७८१ ॥	
सुभग इह तथोष्णदीर्घपाणि-	
र्धुवमिह शीतलपाणिकस्तु षण्ड. ।	
इह हि बहुधनो बलेन युक्त	
सुतनुसुसचितपाणिरेखको यः ॥ ७८२ ॥	20
धनमुपनयतीह पाणिलेखा	M 175
कृतजनिता जलवच्च या सुदीर्घा ।	
जलवदनुगता सुवर्णवर्णा	
धनमधिगच्छति निम्नशोन्नता या ॥ ७८३ ॥	
धनमुपलभते सुरक्तपाणि-	25
र्विपुलमथो च निरन्तराङ्गुलि. स्यात् ।	
बलिपुरुषमपि त्यजेद्वि वित्त	
दितविवशा (१) च विशीर्णवर्णलेखा ॥ ७८४ ॥	
अपगतधृतवर्णपाणिलेखो	
भवति नरो धनवान् बलेन युक्तः ।	30
असुभृतिसदृशा भवेत्तथा	
भूषणवृत्त [रूपवती शुभा] एकभार्या ॥ ७८५ ॥	

भवति बहुधनो धनैर्विहीनः

श्रुतमधिगम्य विशालपाणिलेखः ।

[सु]ऋजुभिरहिनीलनिर्मलाभिः]

करतलराजि [भिरिश्वरः स धन्यः] ॥ ७८६ ॥

5

अयं भोः पुष्करसारिन् करतल्लेखानामाध्यायः ॥

अथ खलु भोः पुष्करसारिन् वार्यसरुत नामाध्याय व्याख्यास्यामि । तच्छ्रूयताम् ।

अथ किम् । कथयतु भगवास्त्रिशङ्कुः । नमोऽर्हताम् । तेषां नमस्कृत्वा—

वायसरुतम् ।

इदं शास्त्रं प्रवक्ष्यामि वायसानां शुभाशुभम् ।

10

जय पराजय चैव लाभालाभ तथैव च ॥ ७८७ ॥

सुखदुःख प्रियाप्रिय जीवित मरण तथा ।

वायसानां वचःसिद्धिं प्रवक्ष्यामि यथाविधि ॥ ७८८ ॥

देवाः प्रवदन्ति श्रेष्ठा वायसानां नमो नमः ।

आगता मानुष लोक वायसा बलिभोजनाः ॥ ७८९ ॥

15

प्रस्थितस्य यदाध्वानमग्रतो वायसो भवेत् ।

व्याहरन् क्षीरिवृक्षस्थो निर्दिशेदर्थसिद्धिताम् ॥ ७९० ॥

स्वरेण परितुष्टेन फलवृक्षसमाश्रितः ।

पुनरागमनं चैव सिद्धमर्थनिवेदितम् ॥ ७९१ ॥

M 176

विवृद्धवृक्षपत्राणि मधुरं चानुवासति ।

20

असूपं निर्दिशेद् भोज्यं गुडमिश्रं तु गोरसम् ॥ ७९२ ॥

दृष्टस्तु तुण्डपादेन आत्मनः परिमार्जति ।

पायसं सर्पिषा मिश्रं तत्र विद्यान् सशयः ॥ ७९३ ॥

रूक्षं निर्धर्षते तुण्डं शिरश्च परिमार्जति ।

सफलं वृक्षमास्थाय ध्रुवं मासेन भोजनम् ॥ ७९४ ॥

25

लोचयति व्याहरति फलवृक्षसमाश्रितः ।

व्याधेन च हतं मासं निवेदयति भोजनम् ॥ ७९५ ॥

घोरं व्याहरते कार्यं वायसो वृक्षमाश्रितः ।

कलहं संग्रामभयं तत्र विद्यान् सशयः ॥ ७९६ ॥

शुष्कवृक्षे निषीदित्वा क्षामं दीनं च व्याहरेत् ।

30

कलहं सुमहत् कृत्वा न चार्थं तत्र सिध्यति ॥ ७९७ ॥

क्षीरिवृक्षे निषीदित्वा क्षामं दीनं च व्याहरेत् ।

क्रमेण युगमात्रेण न चार्थं तत्र सिध्यति ॥ ७९८ ॥

शुष्कवृक्षे निषीदित्वा 'कामुकाक' प्रवाशति ।
 तत्क्षण सनिवेदेति तत्र चौरभय भवेत् ॥ ७९९ ॥
 शुष्कवृक्षे निषीदित्वा 'कामुकाक' प्रवाशति ।
 पृष्ठेन दर्शयेद्भारं क्षुधापीडा च निर्दिशेत् ॥ ८०० ॥
 पक्ष विधूयमानो यः पश्यन् पथस्य वाशति । 5
 न तत्र गमनं कुर्याच्चौरैः पथमुपद्रुतम् ॥ ८०१ ॥
 रज्जु वा फलक वापि यदि कर्षति वायसः ।
 न तत्र गमनं श्रेयश्चौरैः पथमुपद्रुतम् ॥ ८०२ ॥
 गोमये शुष्ककाष्ठे वा यदि वाशति वायसः ।
 कलहः कुवचो व्याधिर्न चार्थं तत्र सिध्यति ॥ ८०३ ॥ 10
 तृण वा यदि वा काष्ठ दर्शयेच्च सदा खगः । M 177
 पुरतः शुष्कपाणिस्तु तत्र चौरभय भवेत् ॥ ८०४ ॥
 सार्थोपरि निषीदित्वा क्षाम दीनं च व्याहरेत् ।
 निपतेत् सार्थमव्येऽस्मिन् चौरसैन्यं न सशयः ॥ ८०५ ॥
 यदा प्रदक्षिणं त्रस्तं वाशन्ति विविधं खगाः । 15
 शुष्कवृक्षे निषीदित्वा तत्र विद्यान्महाभयम् ॥ ८०६ ॥
 भीतस्तः परीतश्च यस्तु व्याहरते खगः ।
 परिबाधन् दिशः सर्वास्तत्र भयमुपस्थितम् ॥ ८०७ ॥
 गच्छन्तं समनुगच्छेत्पुरः स्थित्वा तु व्याहरेत् ।
 न तत्र गमनं कुर्यान्मार्गमत्र प्रशातनम् ॥ ८०८ ॥ 20
 वास्तुमध्ये प्रतिस्थाने क्षाम दीनं च व्याहरेत् ।
 व्याधिं तत्र विजानीयाद् वासे वा गृहस्वामिनाम् ॥ ८०९ ॥
 शकटस्य यथा शब्दं विश्रब्धं वाशति वायसः ।
 दूरादभ्यागतं ज्ञात्वा प्रसिद्धिं चाभिनिर्दिशेत् ॥ ८१० ॥
 गर्गरे घटके चैव स्थालिकपिठेषु वा । 25
 निषण्णो वाशते काकः प्रसिद्धं गमनं ध्रुवम् ॥ ८११ ॥
 आसने शयने वापि स्थितो वाशति वायसः ।
 प्रसिद्धं गमनं ब्रूयात्प्रोषितेन समागमः ॥ ८१२ ॥
 ब्रह्मस्थाने निषीदित्वा ध्रुवं वाशति वायसः ।
 अर्थलाभं विजानीयाद्भनलाभं च आकरेत् ॥ ८१३ ॥ 30
 ब्रह्मस्थाने निषीदित्वा क्षाम दीनं च वाशति ।
 सधिस्थाने हरेच्चौरस्तत्र वै नास्ति सशयः ॥ ८१४ ॥

देवतादेवताना च देवस्योपवनानि च ।

• यस्य वाच वदेत्तस्य अर्थलाभ विनिर्दिशेत् ॥ ८१५ ॥

लाक्षाहरिद्रामञ्जिष्ठाहरितालमनःशिला ।

यस्याहरेत्पुरस्तस्य स्वर्णलाभ विनिर्दिशेत् ॥ ८१६ ॥

5

पात्र च पात्रक चैव मृज्जिकावरभाजनम् ।

M 178

यस्य यस्य हरेत्तस्य द्रव्यलाभ विनिर्दिशेत् ॥ ८१७ ॥

सघीभूत्वा युगमात्र शुभ तिष्ठति वायसः ।

काष्ठ वा वायसा यत्र गृहमारोपयन्ति च ।

निगदन्त्यत्र विजानीयाद् याचकात्तु महाभयम् ॥ ८१८ ॥

10

नील पीत लोहित च प्रतिसहरणानि च ।

निगृह्णन्ति यत्र काका व्याधिं तत्र विनिर्दिशेत् ॥ ८१९ ॥

ग्रामान्ते भयमाख्याति काको वा वाशति ध्रुवम् ।

प्रत्येकतो वा वाशन्ति विद्यात्तत्र महाभयम् ॥ ८२० ॥

वायसोऽस्थि गृहीत्वा वै प्रगच्छेदनुदक्षिणम् ।

15

निषीदन् सफले वृक्षे स वदेन्मासभोजनम् ॥ ८२१ ॥

यस्य शीर्षे निषीदित्वा कर्णं कर्षति वायस ।

अभ्यन्तरे सप्तरात्रान्मरण तस्य निर्दिशेत् ॥ ८२२ ॥

करके चोदके चैव स्निग्धदेशेषु वाशति ।

ऊर्ध्वमुख निरीक्षस्तु जगद् वृष्टिं विनिर्दिशेत् ॥ ८२३ ॥

20

खरेण परितुष्टेन तीर्थवृक्षेषु वाशति ।

ऊर्ध्वमुख तथा वक्ति वातवृष्टिं विनिर्दिशेत् ॥ ८२४ ॥

काय किलकिलायस्तु स्निग्धदेशेषु वाशति ।

वक्षो विधुन्वन् वायसः सद्यो वृष्टिं विनिर्दिशेत् ॥ ८२५ ॥

खरेण परितुष्टेन स्निग्ध मधुर वाशति ।

25

सक्षरसद्रव भाग वाशति भोजन भवेत् ॥ ८२६ ॥

प्राकारे तोरणाग्रे वा यदि वाशति वायस ।

अभीक्ष्ण घर्षते तुण्ड सग्राम तत्र निर्दिशेत् ॥ ८२७ ॥

मण्डलानि वावर्तानि बहिर्वा नगरस्य च ।

वैर च विग्रह घोर तत्र चैव विनिर्दिशेत् ॥ ८२८ ॥

M 179

30

ग्रामे वा नगरे वापि कुर्वते यत्र मण्डलम् ।

ऊर्ध्वमुख वाशन्तो वै विषण्णत्वं समुत्थितम् ॥ ८२९ ॥

पूर्वेण चैव ग्रामस्य यदा सूयति वायसी ।
 अल्पोदकेनोत्प्लवन्ति वनानि नगराणि च ॥ ८३० ॥
 पुरस्तादक्षिणे पार्श्वे यदि सूयति वायसी ।
 वर्षति प्रथमे मासे पश्चाद्देवो न वर्षति ।
 कृष्टधान्यानि वर्धन्ते माषधान्यं विनश्यति ॥ ८३१ ॥
 दक्षिणे वृक्षशिखरे यदा सूयति वायसी ।
 मण्डूककीटकमक्षा चौरश्च बहुलीभवेत् ॥ ८३२ ॥
 पश्चिमोत्तरपाश्व तु यदा सूयति वायसी ।
 अशनिर्निपतेत्तत्र भयं च मृगपक्षिणाम् ॥ ८३३ ॥
 उत्तरे वृक्षशिखरे यदा सूयति वायसी ।
 पूर्वमुत्तं विजानीयाच्छस्य समुपजायते ॥ ८३४ ॥
 उपरि वृक्षशिखरे यदा सूयति वायसी ।
 अल्पोदकं विजानीयात्स्थले बीजानि रोपयेत् ॥ ८३५ ॥
 यदा तु मध्ये वृक्षस्य निलयं करोति वायसी ।
 मध्यमं वर्षते वर्षं मध्यशस्यं प्रजायते ॥ ८३६ ॥
 स्कन्धमूले तु वृक्षस्य यदा सूयति वायसी ।
 अनावृष्टिर्भवेद् घोरा दुर्भिक्षा तत्र निर्दिशेत् ॥ ८३७ ॥
 चतुरः पञ्च वा पोतान् यदा सूयति वायसी ।
 सुभिक्षं च भवेत्तत्र फलानामुदितं भवेत् ॥ ८३८ ॥

अयं भोः पुष्करसारिन् वायसरुतं नामाध्यायः ॥

20 M 180

अथ खलु भोः पुष्करसारिन् द्वारलक्षणं नामाध्यायं व्याख्यास्यामि । तच्छ्रूयताम् ।

अथ किम् । कथयतु भगवान् त्रिशङ्कुः—

द्वारलक्षणम् ।

माहेन्द्रमथ दिव्यं च माङ्गल्यं पूर्वतः स्मृतम् ।
 दक्षिणे तु दिशो भागे पूषा च पित्र्यमेव च ॥ ८३९ ॥
 सुग्रीवं पुष्पदन्तं च पश्चिमेनात्र निर्दिशेत् ।
 भल्लातकं राजयक्ष्मं विद्यादुत्तरतः शुभम् ॥ ८४० ॥
 जन्मसपत्न्यपत्न्यक्षेत्रक्षेमप्रत्यरिसाधनम् ।
 अथ वै धनमित्रं च परमं मैत्रमेव च ॥ ८४१ ॥
 उवाच विधिवत्प्राज्ञो विश्वकर्मा महामतिः ।
 वास्तूनां गुणदोषौ च प्रवक्ष्याम्यनुपूर्वशः ॥ ८४२ ॥

25

30

- समं स्याच्चतुरस्रं च विस्तीर्णा चैव मृत्तिका ।
 क्षीरिवृक्षाकुल धन्य ब्राह्मणस्य प्रशस्यते ॥ ८४३ ॥
 पूर्वायतनतया वास्तु रथचक्राकृति च यत् ।
 रक्तपाशुर्भवेद्यत्र राज्ञा तत्तु प्रशस्यते ॥ ८४४ ॥
- 5 त्रिकोणं कुशसस्तीर्णमुत्तानं मधुर च यत् ।
 व्यायमतो जल चैव वास्तु तस्य धनौषधी ॥ ८४५ ॥
 अङ्गाराकारसंस्थानं गोमुखं शकटाकृति ।
 अनावास्य च तत् प्रोक्तं यच्च पुत्रक्षयावहम् ॥ ८४६ ॥
- M 181 यत्तु कञ्जरकक्षैस्तत् त्यक्त वर्षोदकेन च ।
 10 अपसव्योदकं चैव दूरतः परिवर्जयेत् ॥ ८४७ ॥
 विप्रस्य चतुरस्रं तु क्षात्रियं परिमण्डलम् ।
 दशद्वादशकं वैश्ये शूद्रस्य तत्र लेखनम् ॥ ८४८ ॥
 वास्तुपूर्वोत्तरे देशे गोकुलं तत्र कारयेत् ।
 तथैव चाग्निशाला तु पूर्वदक्षिणतो दिशि ॥ ८४९ ॥
- 15 वर्षवृष्यायुधागारान् दक्षिणेन निवेशयेत् ।
 पश्चिमोत्तरतश्चात्र वणिग्भाण्डं निवेशयेत् ॥ ८५० ॥
 उत्तराया तु कर्तव्यं वर्चःस्थानमनुत्तरम् ।
 ऐशान्यामेव सर्वाणि प्रासादश्च पुरोमुखः ॥ ८५१ ॥
 अविधिपरिवर्तेन तत्र वैरं वधो भवेत् ।
 20 रचितसर्वद्वाराणामायामो द्विगुणो मतः ॥ ८५२ ॥
 कुर्यात्सुरभवनानां यथेष्टं द्वारकाण्यपि ।
 तद्द्वारबाहुपर्यन्ते स्त्रियो दृष्टा दोषावहाः ॥ ८५३ ॥
 विद्विषस्य सलोकस्य द्वारे स्यान्नु करग्रहः ।
 महेन्द्रे पुरे वा राज्यं सूर्ये सूरप्रभावता ॥ ८५४ ॥
- 25 सत्ये मृदुर्मृगे शूरोऽन्तरीक्षे धनक्षयः ।
 वायव्ये तु बहुव्याधिर्भगे भाग्यविपर्ययः ॥ ८५५ ॥
 पुष्पे तु सुभगो नित्यं वितथेऽप्यशुभो भवेत् ।
 शोके भूतविकारः स्यात् शोषे तस्य विषण्णता ॥ ८५६ ॥
- M 182 भल्लातके गृहे वासो राजयक्ष्मे समावृत्तिः ।
 हृदे रेणुपरिश्राव आदित्ये तु कलिर्धुवम् ॥ ८५७ ॥
 30 नागराजे नागभयं महश्चेद् दीर्घमायुषम् ।
 भवेदस्य च यद् द्वारं तत्राग्निभयमादिशेत् ॥ ८५८ ॥

क्षय विद्यात्तस्य तस्य धनस्य च कुलस्य च ।

यमे मृत्यु विजानीयात्कुले श्रेष्ठोत्तमस्य च ।

भृङ्गिराजे तु मतिमान् गन्धर्वे गन्धमाल्यता ॥ ८५९ ॥

भृङ्गे क्रोधः कलिश्चैव पितरि भोगसपदः ।

दौवारिके खलपधन सुग्रीवे राजपूजितः ॥ ८६० ॥

5

पुष्पदन्ते धनावाप्तिर्वरुणे जलचित्रता ।

असुरे मरण घोरं रोगे तु बहुदोषता ॥ ८६१ ॥

बलींश्च उपहाराश्च प्रवक्ष्यामि यथागृहम् ।

विचित्रैर्विदिशैर्गन्धैः परिपूज्य बलिं हरेत् ॥ ८६२ ॥

कलत्रे हेतुबीजानि मध्यमेऽर्जितमेव तु ।

10

महेन्द्रे मुक्तपुष्पाणि पावके च पयो दधि ॥ ८६३ ॥

आदित्ये परिदेय तु भक्त चैव प्रियङ्गवः ।

अन्तरीक्षे जल दिव्य पुष्पाणि जलजानि च ॥ ८६४ ॥

नन्दा प्रतिपदा ज्ञेया षष्ठी त्रयोदशी जया ।

तासु तासु भुव कुर्यात्प्राज्ञो ह्येव विचक्षणः ॥ ८६५ ॥

15

अथ भोः पुष्करसारिन् द्वारलक्षण नामाध्यायः ॥

अथ खलु भोः पुष्करसारिन् द्वादशराशिक नामाध्याय व्याख्यास्यामि । तच्छ्रूयताम् ।

अथ किम् । कथयतु भगवान् त्रिशङ्कुः—

M 183

द्वादशराशिकः ।

अतः परं प्रवक्ष्यामि चित्तविज्ञानकाण्डकम् ।

20

यथादृष्टान्तेनैवेन नराणां समुदाहृतम् ॥ ८६६ ॥

तदहं सप्रवक्ष्यामि चित्तविज्ञानमुत्तमम् ।

द्वादशैव तु चित्तास्ते ये लोके प्रचरन्ति वै ॥ ८६७ ॥

तानहं सप्रवक्ष्यामि शृणु तत्त्वेन मे ततः ।

द्वादशैव तु कुर्याच्च मण्डलानि विचक्षणः ॥ ८६८ ॥

25

प्रथमं मेषो नाम स्याद् द्वितीयं तु वृषः स्मृतः ।

तृतीयं मिथुनं नाम चतुर्थं चापि कर्कटः ॥ ८६९ ॥

पञ्चमं चापि सिंहस्तु षष्ठं कन्या इति स्मृतम् ।

तुला तु सप्तमं ज्ञेया वृश्चिकस्तु तथाष्टमम् ॥ ८७० ॥

धन्वी तु नवमं ज्ञेया दशमं मकरः स्मृतः ।

30

कुम्भश्चैकादशं ज्ञेयो द्वादशं मीन उच्यते ॥ ८७१ ॥

- होरा शरीर जातस्य द्वितीये चिन्तित धनम् ।
 तृतीये भ्रातरश्चैव चतुर्थे स्वजनस्तथा ॥ ८७२ ॥
 चिन्त्यते पञ्चमे पुत्र षष्ठे मण्डले शत्रुता ।
 सप्तमे दारसयोगो ह्यष्टमे नैधन स्मृतम् ॥ ८७३ ॥
 नवमे चिन्त्यते धर्मो दशमे कर्मज फलम् ।
 एकादशे चार्थलाभो द्वादशे व्यर्थसम्भवः ॥ ८७४ ॥
 एते द्वादश चित्तास्तु यथा दृष्टा महर्षिभिः ।
 सर्वभूतात्मभूताश्च यथाज्ञेयास्त देहिनाम् ॥ ८७५ ॥
 आगल्य पृच्छते कश्चित् प्रथम मण्डल स्पृशेत् ।
 शिरस्तु स्पृशते यश्च शब्दश्च उपलक्ष्यते ॥ ८७६ ॥
 व्याधित चैव ह्यात्मानमाग्नेयाश्च विनष्टय ।
 यदि ब्रूयात्तदा तस्य आत्मार्थं चिन्तित भवेत् ॥ ८७७ ॥
 काञ्चन रजत ताम्र लोह चैव भृश भवेत् ।
 स च सर्वगतश्चैव अग्निरश्नाति निश्चितम् ॥ ८७८ ॥
 एतादृश दृष्टोत्पातमाग्नेय तस्य निर्दिशेत् ।
 यादृशश्च भवेच्छब्दस्तादृश तेन चिन्तितम् ॥ ८७९ ॥
 पुरुषः कश्चिदागल्य द्वितीय मण्डल स्पृशेत् ।
 ग्रीवा वा परिमार्जयेद् गल च चिबुक पुनः ॥ ८८० ॥
 यदि शब्दश्च श्रूयेत दृष्टा गावस्तथैव च ।
 ईदृश च दृष्टोत्पात गोशब्द तत्र निर्दिशेत् ।
 अथ वा यादृशः शब्दस्तादृश तेन चिन्तितम् ॥ ८८१ ॥
 पुरुषः कश्चिदागल्य तृतीय मण्डल स्पृशेत् ।
 मार्जयेन्मुखदेशं तु स्त्रीचित्तं तस्य निर्दिशेत् ॥ ८८२ ॥
 अथ शब्दो भवेत्तत्र श्रूयन्ता तादृशास्तु ते ।
 जात प्रजातमुपजात तथा जातो भविष्यति ॥ ८८३ ॥
 एतादृश दृष्टोत्पात गर्भं तस्य विनिर्दिशेत् ।
 अथ वा यादृशः शब्दस्तादृश तेन चिन्तितम् ॥ ८८४ ॥
 पुरुषः कश्चिदागल्य चतुर्थ मण्डल स्पृशेत् ।
 कच्छप स्पृशते यस्तु कलह तत्र निर्दिशेत् ।
 स्वजनव्यवहारस्तु सति कलह न सशयः ॥ ८८५ ॥
 आकट्टा कट्टेति शब्दा भवन्ति च निरन्तरम् ।
 एतादृश दृष्टोत्पात कलह तत्र निर्दिशेत् ॥ ८८६ ॥

M 184

10

15

20

25

30

M 185

पुरुष. कश्चिदागल्य पञ्चम मण्डल स्पृशेत् ।
 हृदय स्पृशते यस्तु अपल्य तत्र चिन्तितम् ॥ ८८७ ॥
 प्रवासकश्च विज्ञेय परग्रामगतो मृत. ।
 शस्त्रद्रव्य च यत्तस्य ब्राह्मणाना कुले स्थितम् ॥ ८८८ ॥
 अथ शब्दो भवेत्तत्र य दृष्ट्वा तु महर्षिभिः ।
 पुत्रपुत्रेति यच्छब्दो यद्गत गतमेव च ।
 एतादृश दृष्ट्वोत्पात मरण तत्र निर्दिशेत् ॥ ८८९ ॥
 पुरुष. कश्चिदागल्य षष्ठ तु मण्डल स्पृशेत् ।
 स्पृशते चापि पार्श्वानि गात्रचिन्ता तु चिन्तिता ॥ ८९० ॥
 विग्रहस्तु महाघोरः शत्रुश्चापि प्रवध्यते ।
 अथ वा तत्र ये शब्दा श्रोतव्यास्ते न सशयः ॥ ८९१ ॥
 अय तु प्रक्षरश्चैव हतश्च विहतस्तथा ।
 एतादृश दृष्ट्वोत्पातमरिविग्रहमादिशेत् ।
 अथ वा यादृश शब्दस्तादृश तेन चिन्तितम् ॥ ८९२ ॥
 पुरुष. कश्चिदागल्य सप्तम मण्डल स्पृशेत् ।
 हस्तेन मर्दयेद् हस्त तथा नाडीं च मर्दयेत् ॥ ८९३ ॥
 निवेशचिन्ता विज्ञेया अन्यग्रामगता भवेत् ।
 तत्रेमे भवन्ति शब्दा श्रोतव्या भूमिमिच्छता ॥ ८९४ ॥
 स्थित निविष्ट वर्त च कृत हस्तगत तथा ।
 एतादृश दृष्ट्वोत्पात निवेश तस्य निर्दिशेत् ।
 यादृशो वा श्रुत शब्दस्तादृश तेन चिन्तितम् ॥ ८९५ ॥
 पुरुष कश्चिदागल्य अष्टम मण्डल स्पृशेत् ।
 उदर चैव फिचक द्वे इमे परिमार्जयेत् ॥ ८९६ ॥
 निधन दृश्यते तस्य मरण चापि दृश्यते ।
 यदि भवेद् भवेन्मृत्युर्यश्चान्यप्रियसगम ॥ ८९७ ॥
 तत्रेमे शब्दा श्रोतव्या मृत एव भविष्यति ।
 एतादृश दृष्ट्वोत्पात व्यापत्ति तस्य निर्दिशेत् ॥ ८९८ ॥
 पुरुषः कश्चिदागल्य नवम मण्डल स्पृशेत् ।
 ऊरु च स्पृशते भूयो धर्मचिन्ता च चिन्तिता ॥ ८९९ ॥
 तत्र शब्दाश्च श्रोतव्या भवन्ति हि न सशयः ।
 यजन् हि याजकश्चैव यजमानस्तथैव च ।
 शब्दानेवविधान् श्रुत्वा यज्ञचिन्ता तु निर्दिशेत् ॥ ९०० ॥

5

10

15

20

M 186

25

30

- पुरुषः कश्चिदागल्य दशम मण्डल स्पृशेत् ।
 कर्मचिन्ता विचिन्त्येति गृहकर्म न संशयः ॥ ९०१ ॥
 स्पृशते जानुनी चैव कर्मचिन्ता तु निर्दिशेत् ।
 तत्र शब्दा भवन्तीमे श्रोतव्याश्च न संशयः ॥ ९०२ ॥
 5 भूमिकर्म च क्षेत्र च क्षेत्रकर्म तथैव च ।
 एतादृश दृष्टोत्पात कर्मचिन्ता विनिर्दिशेत् ॥ ९०३ ॥
 पुरुषः कश्चिदागल्य एकादश तु सस्पृशेत् ।
 जङ्घे तु स्पृशते भूयो ह्यर्थलाभ विनिर्दिशेत् ॥ ९०४ ॥
 तत्रेमे शब्दा श्रोतव्या भवन्तीह न संशयः ।
 10 पणसुवर्णचेलानि धान्य समणिकुण्डलम् ॥ ९०५ ॥
 एतादृश रव श्रुत्वा हिरण्य तस्य निर्दिशेत् ।
 अथ वा यादृश शब्दस्तादृश फलमादिशेत् ॥ ९०६ ॥
 पुरुषः कश्चिदागल्य द्वादश मण्डल स्पृशेत् ।
 पादौ च स्पृशते पृच्छन् चित्त चाप्यनर्थिकम् ॥ ९०७ ॥
 15 यस्तु तच्चिन्तितो ह्यर्थ आशा आगन्तुका च या ।
 अथ वा शब्दाः श्रोतव्या निमित्तज्ञानपारगैः ॥ ९०८ ॥
 निराशश्चैव घोषश्च निराश तस्य निर्दिशेत् ।
 अथ वा यादृशः शब्दस्तादृश तेन चिन्तितम् ॥ ९०९ ॥
 अयं भोः पुष्करसारिन् द्वादशराशिको नामाध्यायः ॥
 20 अथ खलु भोः पुष्करसारिन् कन्यालक्षणं नामाध्यायं व्याख्यास्यामि । तच्छ्रूयताम् ।
 अथ किम् । कथयतु भगवांस्त्रिशङ्कुः—

कन्यालक्षणम् ।

- तत्त्व विज्ञायते येन येन शुभमुपस्थितम् ।
 निन्दितं च प्रशस्तं च स्त्रीणां वक्ष्यामि लक्षणम् ॥ ९१० ॥
 25 पितर मातर चैव मातुल भ्रातर तथा ।
 विम्बाद्विम्ब परीक्ष्येत त्रिशङ्कुवचनं यथा ॥ ९११ ॥
 मुहूर्ते तिथिसपत्ने नक्षत्रे चापि पूजिते ।
 तद्विज्ञैः सह सगम्य कन्यां पश्येत शास्त्रवित् ॥ ९१२ ॥
 हस्तौ पादौ निरीक्षत नखानि ह्यङ्गुलीस्तथा ।
 30 पाणिलेखाश्च जङ्घे च कटि नाम्यूरुमेव च ॥ ९१३ ॥

ओष्ठौ जिह्वा च दन्ताश्च कपोलौ नासिका तथा ।

अक्षिभ्रुवौ ललाट च कर्णौ केशांस्तथैव च ॥ ९१४ ॥

रोमराज्यं खर वर्णं मन्त्रित गीतमेव च ।

M

मतिं सत्त्व समीक्षेत कन्यानां शास्त्रकोविदः ।

तत्र पूर्वं परीक्षेत स्वयमेव विचक्षणः ॥ ९१५ ॥

5

हसस्वरा मेघवर्णा नारी मधुरलोचना ।

अष्टौ पुत्रान् प्रसूयेत दासीदासैः समावृता ॥ ९१६ ॥

व्यावर्ताश्चत्वारो यस्याः सर्वे चैव प्रदक्षिणाः ।

समगात्रविभक्ताङ्गी पुत्रानष्टौ प्रसूयते ॥ ९१७ ॥

मण्डूककुक्षिर्या नारी सैश्वर्यमधिगच्छति ।

10

धन्यान् सा जनयेत्पुत्रास्तेषां प्रीतिं च भुञ्जते ॥ ९१८ ॥

यस्याः पाणितले व्यक्तः कच्छपः खस्तिको ध्वजः ।

अङ्कुश कुण्डल माला दृश्यन्ते सुप्रतिष्ठिताः ।

एक सा जनयेत्पुत्रं तं च राजानमादिशेत् ॥ ९१९ ॥

यस्याः पाणौ प्रदृश्येत कोष्ठागारं सतोरणम् ।

15

अपि दासकुले जाता राजपत्नी भविष्यति ॥ ९२० ॥

द्वात्रिंशदशना यस्याः सर्वे गोक्षीरपाण्डराः ।

समशिखरिस्निग्धाभा राजानं सा प्रसूयते ॥ ९२१ ॥

स्निग्धा कारण्डवप्रेक्षा हरिणाक्षी तनुत्वचा ।

रक्तोष्ठजिह्वा सुमुखी राजानमुपतिष्ठति ॥ ९२२ ॥

20

सूक्ष्मा च तुङ्गनासा च मुक्तमारक्तिमोदरी ।

सुभ्रूः सुवरकेशान्ता सा तु कन्या बहुप्रजा ॥ ९२३ ॥

अङ्गुल्यः सहिताः कान्ता नखाः कमलसनिभाः ।

सुक्लजुरक्तचरणा सा कन्या सुखमेधते ॥ ९२४ ॥

यस्यावर्तौ समौ स्निग्धौ उभौ पार्श्वौ सुसंस्थितौ ।

25

... राजपत्नी तु सा भवेत् ॥ ९२५ ॥

प्रदक्षिणं प्रक्रमेत प्रेक्षते च प्रदक्षिणम् ।

M 189

प्रदक्षिणसमाचारा कन्या भार्यार्थमावहेत् ॥ ९२६ ॥

ऊरू जङ्घे च पार्श्वे च तथा विक्रमः संस्थितः ।

रक्तान्ते विपुले नेत्रे सा कन्या सुखमेधते ॥ ९२७ ॥

30

मृगाक्षी मृगजङ्घा च मृगप्रीवा मृगोदरी ।

युक्तनामा तु या नारी राजानमुपतिष्ठते ॥ ९२८ ॥

- यस्याप्रललिता केशा मुख च परिमण्डलम् ।
 नाभिः प्रदक्षिणावर्ता सा कन्या कुलवर्धिनी ॥ ९२९ ॥
 नातिदीर्घा नातिह्रस्वा सुप्रतिष्ठतनुत्वचा ।
 सुखसस्पर्शकेशाग्रा सौभाग्य नातिवर्तते ॥ ९३० ॥
- 5 कान्तजिह्वा तु या नारी रक्तोष्ठी प्रियभाषिणी ।
 तादृशी वरयेत्प्राज्ञो गृहार्थं सुखमेधिनीम् ॥ ९३१ ॥
 नीलोत्पलसुवर्णाभा दीर्घाङ्गुलितला तु या ।
 सहस्राणां बहूनां तु स्वामिनी सा भविष्यति ॥ ९३२ ॥
 धनधान्यैः समायुक्तामायुषा यशसा श्रिया ।
- 10 कन्या लक्षणसपन्ना प्राप्य वर्धते मानवः ॥ ९३३ ॥
 कीर्तितास्तु मया धन्या मङ्गल्यलक्षणाः स्त्रियः ।
 अप्रशस्तं प्रवक्ष्यामि यथोद्देशेन लक्षणम् ॥ ९३४ ॥
 ऊर्ध्वप्रेक्षी अधप्रेक्षी या च तिर्यक् च प्रेक्षिणी ।
 उन्मन्ता विपुलाक्षी च वर्जनीया विचक्षणैः ॥ ९३५ ॥
- 15 भिन्नाप्रशतिका रूक्षा, केशा यस्याः प्रलम्बिका ।
 चित्रावली चित्रगात्रा भवति कामचारिणी ॥ ९३६ ॥
 कामुका पिङ्गला चैव गौरी चैवातिकालिका ।
 अतिदीर्घा अतिह्रस्वा वर्जनीया विचक्षणैः ॥ ९३७ ॥
- M 190 यस्यास्त्रीणि प्रलम्बन्ति ललाटमुदरं स्फिचौ ।
 20 त्रींश्च सा पुरुषान् हन्ति देवरश्च शूरपतिम् ॥ ९३८ ॥
 पार्श्वतो रोमराजी तु विनता च कटिर्भवेत् ।
 दीर्घमायुरवाप्नोति दीर्घकालं च दुःखिता ॥ ९३९ ॥
 काकजङ्घा च या नारी रक्ताक्षी घर्घरस्वरा ।
 निःसुखा च निराशा च वर्जिता नष्टबान्धवा ॥ ९४० ॥
- 25 अतिस्थूलोदरं यस्याः प्रलम्बो निम्नसनिभः ।
 अत्यन्तमवशा नारी बहुपुत्रा सुदुःखिता ॥ ९४१ ॥
 या तु सर्वसमाचारा मृदुङ्गी समता गता ।
 सर्वैः समैर्गुणैर्युक्ता विज्ञेया कामचारिणी ॥ ९४२ ॥
 यस्या रोमचिते जङ्घे मुखं च परिमण्डलम् ।
- 30 पुत्रं वा भ्रातरं वापि जारमिच्छति तादृशी ॥ ९४३ ॥
 यस्या बाहुप्रकोष्ठौ द्वौ रोमराजीसमावृतौ ।
 उत्तरोष्ठे च रोमाणि सा तु भक्षयते पतिम् ॥ ९४४ ॥

यस्या हस्तौ च पादौ च छिद्रौ दन्तान्तराणि च ।

पतिनोपार्जितं द्रव्यं न तस्या रमते गृहे ॥ ९४५ ॥

यस्यास्तु व्रजमानायाः स्फुटन्ते पर्वसधयः ।

सा ज्ञेया दुःखबहुला सुखं नैवाधिगच्छति ॥ ९४६ ॥

यस्याः कनिष्ठिका पादे भूमिं न स्पृशतेऽङ्गुलिः ।

5

कौमारः सा पतिं त्यक्त्वा आत्मनः कुरुते प्रियम् ॥ ९४७ ॥

अनामाङ्गुलिः पादस्य महीं न स्पृशतेऽङ्गुलिः ।

न सा रमति कौमारं बन्धकीत्वेन जीवति ॥ ९४८ ॥

यस्याः प्रदेशिनी पादेऽङ्गुष्ठं समतिक्रमेत् ।

कुमारी कुरुते जारं यौवनस्था विशेषतः ॥ ९४९ ॥

10

आवर्तः पृष्ठतो यस्याः नाभीः सा चानुबन्धति ।

M 191

न सा रमति कौमारं द्वितीयं लभते पतिम् ॥ ९५० ॥

विकृता स्थिरजाला च रूक्षगण्डशिरोरुहा ।

अपि राजकुले जाता दासीत्वमधिगच्छति ॥ ९५१ ॥

यस्यास्तु हसमानाया गण्डे जायति कूपकम् ।

15

अग्निकार्येऽपि सा गत्वा क्षिप्रं दोषं करिष्यति ॥ ९५२ ॥

समासमगता सुभूर्गण्डावर्ता च या भवेत् ।

प्रलम्बोष्ठी तु या नारी नैकत्र रमते चिरम् ॥ ९५३ ॥

लम्बोदरी स्थूलशिरा रक्ताक्षी पिङ्गलानना ।

अष्टौ भक्षयते वीरान्नवमे तिष्ठते चिरम् ॥ ९५४ ॥

20

न देविका न नदिका न च दैवतनामिका ।

वृक्षगुल्मसनामा च वर्जनीया विचक्षणैः ॥ ९५५ ॥

नक्षत्रनामा या नारी या च गोत्रसनामिका ।

सुगुप्ता रक्षिता वापि मनसा पापमाचरेत् ॥ ९५६ ॥

दारान् विवर्जयेदेतान् या मया परिकीर्तिताः ।

25

प्रशस्ता यास्तु पूर्वोक्तास्तादृशीयान्नरः (१) सदा ॥ ९५७ ॥

पद्माङ्कुशस्त्रिकवर्धमानैः-

श्वक्रध्वजाम्या कलशेन पाणौ ।

शङ्खात्पत्रोत्तमलक्षणैश्च

सपत्नये साधु भवन्ति कन्याः ॥ ९५८ ॥

30

अयं भोः पुष्करसारिन् कन्यालक्षणं नामाध्यायः ॥

अथ खलु भोः पुष्करसारिन् वस्त्राध्याय व्याख्यास्यामि । तच्छ्रूयताम् । अथ किम् ।
कथयतु भगवान् त्रिशङ्कुः—

वस्त्राध्यायः ।

M 192

- कृत्तिकासु दहत्यग्निरर्थलाभाय रोहिणी ।
5 मृगशिरा मूषीदशा आर्द्रा प्राणविनाशिनी ॥ ९५९ ॥
पुनर्वसुश्च धन्या स्यात्पुष्ये वै वस्त्रवान् भवेत् ।
आश्लेषासु भवेन्मोष श्मशान मघया व्रजेत् ॥ ९६० ॥
फाल्गुनीषु भवेद् विद्या उत्तरासु च वस्त्रवान् ।
हस्तासु हस्तकर्माणि चित्राया गमन ध्रुवम् ॥ ९६१ ॥
10 स्वात्या च शोभन वस्त्र विशाखा प्रियदर्शनम् ।
बहुवस्त्रा चानुराधा ज्येष्ठा वस्त्रविनाशिनी ॥ ९६२ ॥
मूलेन क्लेदयेद्वास आषाढा रोगसमवा ।
उत्तरा मृष्टभोजी स्याच्छ्रवणे चक्षुषो रुजम् ॥ ९६३ ॥
धनिष्ठा धान्यबहुला विद्याच्छतभिषे भयम् ।
15 पूर्वभाद्रपदे तोय पुत्रलाभाय चोत्तरा ॥ ९६४ ॥
रेवती धनलाभाय अश्विनी वस्त्रलाभदा ।
भरणी च भयाकीर्णा चौरगम्या च सा भवेत् ॥ ९६५ ॥

अथ भो. पुष्करसारिन् वस्त्राध्यायः ॥

अथ खलु भोः पुष्करसारिन् लुङ्गाध्याय प्रवक्ष्यामि । तच्छ्रूयताम् । अथ किम् ।
20 कथयतु भगवान् त्रिशङ्कुः—

M 193

लुङ्गाध्यायः ।

- कुत्रोत्पन्ना इमे बीजाः (१) शस्याना च यवादयः ।
यैरिदं ध्रियते विश्वं कृत्स्नं स्थावरजङ्गमम् ॥ ९६६ ॥
वापयेत् तु कथं बीजं लाङ्गलं योजयेत्कथम् ।
25 केषु नक्षत्रयोगेषु तिथियोगेषु केषु च ॥ ९६७ ॥
शारदं वाथ ग्रैष्मं तु कस्मिन् मासे तु वापयेत् ।
निमित्तं कति शस्यन्ते कानि वा परिवर्जयेत् ।
कस्य वा दापयेद् धूपं केन मन्त्रेण दापयेत् ॥ ९६८ ॥
प्रदक्षिणसमावृत्ता यदि लुङ्गा प्रजायते ।
30 तदा नागमुखी लुङ्गा दहति चित्रमुख्यपि ॥ ९६९ ॥

दर्भसूचीमुखी वापि कारण तत्र को भवेत् ।
 कति सौभिक्षिका लङ्गाः कति दौर्भिक्षिका स्मृताः ।
 कतिवर्णाः समाख्याताः कतिवर्णा निदर्शिताः ॥ ९७० ॥
 नष्टापनष्टबीजस्य वर्षति यदि वासवः ।
 निर्घातो वा भवेत्तीव्रोऽथवापि मेदिनी चलेत् ॥ ९७१ ॥
 शस्य फलस्य किं तत्र निमित्तमुपलक्षयेत् ।
 सर्वमेतत्समासेन श्रोतुमिच्छामि तत्त्वतः ॥ ९७२ ॥

5

पुष्करसारिणो ब्राह्मणस्य वचन श्रुत्वा त्रिशङ्कुर्मातङ्गाधिपतिरिदं वचनमब्रवीत्—

पुरा देवासुरैर्नागैर्यक्षराक्षसकिन्नरैः ।
 सागरादमृतं दृष्टं मन्थिते तु समुद्रवम् ॥ ९७३ ॥
 अमृते भक्ष्यमाणे तु भागं प्रार्थितवान् द्विजः ।
 ततो दत्ताः सुरैर्भागा अमृताश्च विन्दवः ॥ ९७४ ॥
 तत उत्पन्ना इमे बीजा भुवि लोकसुखावहाः ।
 यवव्रीहितिलाश्चैव गोधूमा मुद्गमाषकाः ॥ ९७५ ॥
 श्यामक सप्तम विद्यादिक्षुश्चाष्टमक स्मृतः ।
 शेषास्तु सगता जाता बहवः शस्यजातयः ॥ ९७६ ॥
 हरितकेषु सर्वेषु ये चान्ये सत्त्वजातयः ।
 परितो नवमो बिन्दुः सर्वदेहेऽमृतोऽभवत् ।
 मूलेषु चैव सर्वेषु बिन्दुरेकः प्रपातितः ॥ ९७७ ॥
 आषाढे शुक्लपक्षेऽस्य व्रीहिधान्यानि वापयेत् ।
 शारदादीनि सर्वाणि मासे भाद्रपदे तथा ॥ ९७८ ॥
 कार्तिके मार्गशीर्षे वा ग्रीष्मधान्यानि वापयेत् ।
 पञ्चम्या शुक्लसप्तम्या षष्ठ्यामेकादशीषु च ॥ ९७९ ॥
 त्रयोदश्या द्वितीयाया तथा हि नवमीषु च ।
 विशेषतस्तु निम्नेषु सर्वबीजानि ह्युत्सृजेत् ॥ ९८० ॥
 भरणीपुष्यमूलेषु हस्ताश्विनीमघासु च ।
 कृत्तिकासु विशाखासु विशेषेण तु शारदम् ॥ ९८१ ॥
 सौम्ये मैत्रेऽनुराधे च धनिष्ठाश्रवणासु च ।
 उत्सर्गः सर्वबीजानामुत्तरेषु प्रशस्यते ।
 वर्जयेज्जन्मनक्षत्रं सग्रहं च विवर्जयेत् ॥ ९८२ ॥
 ग्रामक्षेत्रे च यद् बीजं गृहे च गृहदेवता ।
 निमित्तमुपलक्षेत मङ्गलानि शुभानि च ॥ ९८३ ॥

10

M 194

15

20

25

30

M 195

ब्राह्मण क्षत्रिय कन्यामर्चिष्मन्त च पावकम् ।
 वारणेन्द्र वृष चैव हय वा स्वभ्यलकृतम् ॥ ९८४ ॥
 पूर्णकुम्भ ध्वज छत्रमाममास सुरा तथा ।
 उद्धृता धारणी चैव बद्धमेकपशु दधि ॥ ९८५ ॥

5

चक्रारूढ च शकट काकारूढा च सूकरीम् ।
 परस्यारोपण दृष्ट्वा सस्यसपत्तिमादिशेत् ॥ ९८६ ॥
 सर्वे दक्षिणतो धन्या पुरश्च मृगपक्षिणः ।
 दर्शन शुक्लपुष्पाणा फलाना चैव शस्यते ॥ ९८७ ॥

10

अजो वा वामत शस्यो जम्बुकश्च प्रशस्यते ।
 विकृत कुब्जकुष्ठि च मुख श्मश्रुधर तथा ॥ ९८८ ॥
 नर निर्भर्त्सित दीन शोकार्त व्याधिपीडितम् ।
 वराहवृन्द सर्प च गर्दभ भारहीनकम् ।
 दृष्ट्वा निवर्तयेद् बीज पुनर्ग्राम प्रवेशयेत् ॥ ९८९ ॥
 तिलस्य बहुपूर्णस्य भाण्डे स्याद्वपन तथा ।

15

श्रुत्वा ह्येतानि व्रजता सस्यसपत्तिमादिशेत् ॥ ९९० ॥
 राशिस्थ ग्रथित धौत स्वस्थमङ्कुरित तथा ।
 श्रुत्वा समार्जित चैव इत्याशुकृतिन विदुः ॥ ९९१ ॥
 श्रुत्वा म्लान च शुष्क च मन्दवृष्टि च निर्दिशेत् ।
 श्रुत्वा निवर्तयेद् बीज पुनर्ग्राम प्रवेशयेत् ॥ ९९२ ॥

20

नीयमान च यद् बीज वर्षते यदि वासव ।
 स्वयमेव तु तच्छस्य काम कालेन भुज्यते ॥ ९९३ ॥
 नीयमान च यद् बीज कम्पते यदि मेदिनी ।
 भ्रम्यते कर्षकः स्थानान्न तच्छस्य तु वापितुम् ॥ ९९४ ॥

M 196

25

नीयमानस्य बीजस्य निर्घातो दारुणो भवेत् ।
 स्वामिनो मरण क्षिप्र शस्यपालस्य निर्दिशेत् ॥ ९९५ ॥

अथ वा व्याकुल कुर्याद्राजदण्डं निवृन्तति ।
 दृष्ट्वा निवर्तयेद् बीज पुनर्ग्राम निवेशयेत् ॥ ९९६ ॥
 ब्राह्मणेभ्यो यथाशक्ति दत्त्वा तु सप्रयोजयेत् ।
 कृत्वा सुविपुला वेदीं दर्भानास्तीर्य सर्वतः ॥ ९९७ ॥

30

समिद्धिरग्निं प्रज्वाल्य जुहुयाद् घृतसर्षपम् ।
 वेदशान्तिं जपेत्पूर्वं शस्यशान्तिमतः परम् ॥ ९९८ ॥

जपेत्पाराशर पूर्वं प्रियता वाचयेद् द्विजैः ।
 प्रथम प्राङ्मुख बीज प्रक्षिपेदुत्तरेऽथ वा ॥ ९९९ ॥
 पिपीलिका यदा क्षेत्रे बीज कुर्वन्ति सचयम् ।
 सुवृष्टिं च सुभिक्ष च सर्वसस्येषु सपदा ॥ १००० ॥
 हरन्ति चेत् तृणाद् बीज तृणे शस्यापहा अपि ।
 परस्पर च हिंसन्ति धान्य च निधन व्रजेत् ॥ १००१ ॥ 5
 स्थलेषु सचय दृष्ट्वा महावृष्टि विनिर्दिशेत् ।
 दृष्ट्वा तु सचय निम्नेऽनावृष्टिं च निर्दिशेत् ॥ १००२ ॥
 यदा तु प्रोषित बीज सप्तरात्रेण जायते ।
 सुवृष्टिं च सुभिक्ष च सर्वसस्येषु सपदा ॥ १००३ ॥
 यदा तु प्रोषित बीजमर्धमासेन जायते । 10
 अल्प निष्पद्यते शस्य दुर्भिक्ष चात्र जायते ॥ १००४ ॥
 त्रिरात्राच्चतुरात्राद्वा यदि लुङ्ग प्रजायते ।
 अतिवृष्टिर्भवेत्तत्र परचक्रभय विदुः ॥ १००५ ॥
 लुङ्गस्य तु ये पादा पञ्च सप्त नव तथा ।
 सुवृष्टिं च सुभिक्ष च सर्वसस्येषु सपदा ॥ १००६ ॥ 15
 स्याल्लुङ्गस्य तु ये पादाश्चत्वारोऽष्टपदाथ वा ।
 अल्प निष्पद्यते शस्य दुर्भिक्ष चात्र निर्दिशेत् ॥ १००७ ॥
 लुङ्गस्य यदि पादास्तु दृश्यन्ते द्वादश क्वचित् ।
 क्वचिन्निष्पद्यते शस्य दुर्भिक्ष क्वचिदादिशेत् ।
 वामावर्ता प्रदृश्यन्ते दुर्भिक्ष तत्र निर्दिशेत् ॥ १००८ ॥ 20
 यदा पूर्वमुखी लुङ्गा क्षेम वृष्टि च निर्दिशेत् ।
 यदा पश्चान्मुखी लुङ्गा अतिवृष्टिं च निर्दिशेत् ॥ १००९ ॥
 क्षेम सुभिक्ष चैवात्र यदा लुङ्गोत्तरामुखी ।
 हरितालसुवर्णाभा भद्रशोचिरिवोत्थिता ॥ १०१० ॥
 दर्भसूचीमुखी चापि दृश्यते यत्र कुत्रचित् । 25
 क्वचिन्निष्पद्यते शस्य दुर्भिक्ष तत्र निर्दिशेत् ॥ १०११ ॥
 यदा नागमुखी लुङ्गा दृश्यते यत्र वा क्वचित् ।
 क्वचिन्निष्पद्यते शस्य दुर्भिक्ष चात्र निर्दिशेत् ।
 तत्राशनिभय चापि भय मेवान्न सशयः ॥ १०१२ ॥ 30
 कृषिमूलमिदं सर्वं त्रैलोक्य सचराचरम् ।
 नास्ति कृषिसमावृत्तिः स्वयमुक्त स्वयमुवा ॥ १०१३ ॥

नाकृषेर्धर्ममाप्नोति नाकृषेः सुखमामुयात् ।

धर्ममर्थं तथा काम सर्वं प्राप्नोति कर्षकः ॥ १०१४ ॥

इति लङ्गाध्यायः ॥

पुनरपि पुष्करसारी ब्राह्मणस्त्रिशङ्कु मातृङ्गाधिपतिमेतदवोचत्—

M 198

5

कथं पृथिव्या नागाश्च केन वा विनिवारिताः ।

कुतो मूलसमुत्थान निर्घातं कुत्र जायते ॥ १०१५ ॥

कुतश्चाभ्राणि जायन्ते नानावर्णा दिशो दश ।

कस्यैष महत् शब्दः श्रूयते दुन्दुभिस्वर ॥ १०१६ ॥

को हि सृजति दुर्मिक्षं सुमिक्षं चैव प्राणिनाम् ।

10

कस्तत्र स मुनिश्रेष्ठो नाम गोत्रं ब्रवीहि मे ॥ १०१७ ॥

दैवतानि च मे ब्रूहि विधानानि स्वयमुवः ।

यज्ञं च यज्ञभागं च होतव्यं यथा बलिः ॥ १०१८ ॥

पृथिव्या दैवतं ब्रूहि आश्रमे दैवतं ब्रूहि ।

देवे तु दैवतं ब्रूहि केन देवी सा कल्पिता ॥ १०१९ ॥

15

पात्रस्य दैवतं ब्रूहि पूर्णकुम्भस्य दैवतम् ।

करके दैवतं ब्रूहि तथा स्थात्या च दैवतम् ॥ १०२० ॥

शस्यस्य दैवतं ब्रूहि शस्यपालस्य दैवतम् ।

वायुस्कन्धैश्च कतिभिः शुक्रो वेगं प्रमुञ्चति ॥ १०२१ ॥

अथ त्रिशङ्कुर्मतृङ्गाधिपतिर्ब्राह्मण पुष्करसारिणमेतदवोचत्—

20

पृथ्वी वा वायुराकाशमापो ज्योतिश्च पञ्चमम् ।

तत्र सर्वर्तते पिण्डं ततो मेघः प्रवर्तते ॥ १०२२ ॥

एष व्याप्नोति चाकाशं वायुना जन्यते घनः ।

आदित्यरश्मयो वारिः समुद्रस्य नभस्तले ॥ १०२३ ॥

तज्जलं नागसंक्षिप्तं ततो वरुणसंक्षयः ।

25

वायुर्नभो गर्जयते अग्निर्विद्योतते दिशः ॥ १०२४ ॥

M 199

मरुता क्षिप्यते पिण्डं सनिपातश्च गर्जते ।

विरोधनं तु वायोश्च अग्रे अनिलस्य च ॥ १०२५ ॥

आकाशे वर्तते पिण्डं पश्चात्पतति मेदिनीम् ।

यद् ग्रहाणामधिपतिर्नक्षत्रज्योतिषामपि ।

30

ततो मारुतससर्गात्पर्जन्यमपि वर्षति ॥ १०२६ ॥

वर्षते शैलशिखरे यत्र सप्रस्थितो जनः ।

यत्र सत्यं च धर्मश्च हविर्मेघश्च वर्तते ॥ १०२७ ॥

तत्र बीजानि रोहन्ति अन्नपान समृध्यति ।
 एव पिण्डाशनिराद्या ततो वाताशनी स्मृता ।
 दन्ताशनी तृतीया तु अशनिस्तु चतुर्थिका ॥ १०२८ ॥
 पञ्चमी क्रिमयः प्रोक्ता षष्ठी तु शलभास्तथा ।
 सप्तमी स्यादनावृष्टिरतिवृष्टिस्तस्मादष्टमी ॥ १०२९ ॥

5

नवमी संवरः प्रोक्ता इत्याह भगवांश्चिदाङ्गः ।
 एतास्त्वशन्यो व्याख्यातास्तासा वै देवताः शृणु ।
 पिण्डाशनी ब्रह्मसृष्टा एषा ज्येष्ठाद्यदेवता ॥ १०३० ॥
 दन्ताशनी तु सैन्याना ग्रहा वाताशनी स्मृता ।
 अदेश देवताः ॥ १०३१ ॥
 शलभाः केतुदैवत्या आदित्या दितिदेवताः ।
 शसकामतिवर्षस्य अनावृष्टेस्तु ज्योतिः [षः] ॥ १०३२ ॥

10

[सम्ब] रस्य तु पर्जन्यमाख्याताः नव देवताः । अशन्या देवता प्रोक्ता आकाश-
 गमनार्थं बोधत ।

पूर्वमधीन्द्रदैवत्य दक्षिणे यमदैवतम् ।
 वरुण पश्चिमे विद्यादुत्तरे धनदः स्मृतः ।
 . त्या दैवत विष्णुराश्रम विश्वदैवतम् ॥ १०३३ ॥
 समिधादैवता देवास्तेभ्यो देवी प्रकल्पिता ।
 समिधादैवता.....तोमिहुताशनम् ॥ १०३४ ॥
 वेद्या तु दैवत. . . कारादित्यदैवतम् ।
 पात्रस्य देवता धर्म पूर्णकुम्भे जनार्दनः ॥ १०३५ ॥
 चरु चेति . . . धूपस्थानस्य ज्योतिषः ।
 शस्य.....शस्यपालो महामतिः ।
 वायुस्कन्धैश्चतुर्भिस्तु शुक्रो वेग प्रमुञ्चति ॥ १०३६ ॥
 अत्र मध्ये पृथिव्याप आश्रमो विश्वदैवतः ।
 तस्मिन् देशे.....यस्मिन् प्रीतो वृषध्वजः ॥ १०३७ ॥

15

M 200

20

25

इत्याह भगवांश्चिदाङ्गः । पुनरपि पुष्करसारी ब्राह्मणश्चिदाङ्गमेवमाह—
 किमर्थमाश्रमे नित्यं हूयते हव्यवाहनः ।
 तृणकाष्ठानि संहत्य मेघं दृष्ट्वा समुत्थितम् ॥ १०३८ ॥
 अति..... न्यते अग्निं सुदारुणम् ।
 सर्वलोकहितार्थाय ध्यात्वा दिव्येन चक्षुषा ।
 प्रशमेच्च समासेन तद्भवार्थं तु.....॥ १०३९ ॥

30

M 201

एवमुक्ते त्रिशङ्कुमार्तङ्गाधिपतिर्ब्राह्मण पुष्करसारिणमेतदवोचत्—

धूमिकाध्यायः ।

पुरा हि खाण्डवद्वीपमर्जुनेन महात्मना ।

ज्वलित जातवेदसा ॥ १०४० ॥

5

प्रसन्नमानान्निधिगतम् ।

तत्र दग्धा अनेका हि नागा कोटिसहस्रशः ॥ १०४१ ॥

पुरा महोरगगणा यक्षराक्षसपन्नगाः ।

पादहीना, कृता केचिद् बाहुहीना कृतापरे ॥ १०४२ ॥

वैकल्य कर्णनासाभ्या कृत चैवाक्षिपातनम् ।

10

तदाप्रमृति भूताना दृष्ट वै त्रासित मन ॥ १०४३ ॥

अग्निना तापिता केचिद्वाणैरन्ये च सूदिताः ।

वाचाटकेनापि पुरा काद्रवेया प्रपातिता ॥ १०४४ ॥

अर्चिषा हविगन्वेन मुह्यमाना नभोन्तरे ।

तद्विहीना पतन्त्यन्ये गुह्यका धरणीतले ॥ १०४५ ॥

15

सहापतिस्तु नाम्ना स शस्यकाले तदाश्रमे ।

शस्यपालैस्तु सतत होतव्यो हव्यवाहनः ॥ १०४६ ॥

गृहमेधी ज्वालयेदग्नि निर्मलेऽपि नभोन्तरे ।

दिग्भागेषु च भूताना तेषामर्थं दिने दिने ॥ १०४७ ॥

जाग्रत सतत वह्निमाश्रमस्थोऽपि धारयेत् ।

20

मेघ दृष्ट्वा विशेषेण ज्वालितव्यो हुताशनः ॥ १०४८ ॥

सधूम ज्वलित दृष्ट्वा दीप्यमान तु पावकम् ।

भयमापतते तेषा नागसैन्य विमुह्यते ॥ १०४९ ॥

अग्निं परिचरतोऽस्य शस्यपालस्य चाश्रमे ।

अग्निना हूयमानेन सिध्यते सर्वकर्म च ॥ १०५० ॥

25

अयं भोः पुष्करसारिन् धूमिकाध्यायः ॥

अथ खलु भोः पुष्करसारिन् तिथिकर्मनिर्देश नामाध्याय व्याख्यास्यामि । तच्छ्रूय-
ताम् । अथ किम् । कथयतु भगवान्निशङ्क —

M 202

तिथिकर्मनिर्देशः ।

नन्दा प्रतिपदामाहुः प्रशस्ता सर्वकर्मसु ।

30

विज्ञानस्य समारम्भे प्रवासे च विगर्हिता ॥ १०५१ ॥

द्वितीया कथिता भद्रा शस्ता भूषणकर्मसु ।

जया तृतीया व्याख्याता प्रशस्ता जयकर्मसु ॥ १०५२ ॥

चतुर्थी कथिता रिक्ता ग्रामसैन्यवधे हिता ।
 चौर्याभिचारकूटाग्निदाहगोरससाधने ॥ १०५३ ॥
 पूर्णा तु पञ्चमी ज्ञेया चिकित्सागमनावसु ।
 दानाध्ययनशिल्पेषु व्यायामे च प्रशस्यते ॥ १०५४ ॥
 जयेति सञ्जिता षष्ठी गर्हिताध्वसु शस्यते । 5
 गृहे क्षेत्रे विवाहे वा आवाहकर्मसु मित्रेति ॥ १०५५ ॥
 भद्रा च सप्तमी ख्याता श्रेष्ठा सा सौकृतेऽध्वनि ।
 नृपाणां शासने छत्रे शय्यानां करणेषु च ॥ १०५६ ॥
 महाबलाष्टमी सा च प्रयोज्या परिरक्षणे ।
 भयमन्दरबद्धेषु योगेषु हरणेषु च ॥ १०५७ ॥ 10
 उग्रसेना तु नवमी तस्या कुर्याद्रिपुक्षयम् ।
 तथा विषघ्नावस्कन्दविद्याबन्धवधक्रिया ॥ १०५८ ॥
 सुधर्मा दशमी शस्ता शास्त्रारम्भे धनोद्यते ।
 शान्तिस्वस्त्ययनारम्भे दानयज्ञोद्यतेषु च ॥ १०५९ ॥
 एकादशी पुनर्मान्या स्त्रीषु च मासमद्ययो । 15
 कारयेन्नगरं गुप्तं विवाहं शास्त्रकर्म च ॥ १०६० ॥
 यशेति द्वादशीमाहुर्ध्वरेऽध्वनि च गर्हिता ।
 विवाहे च गिरौ क्षेत्रे गृहकर्मसु पूजिता ॥ १०६१ ॥
 जया त्रयोदशी साध्वी मण्डलेषु च योषिताम् ।
 कन्यावरणवाणिज्यविवाहादिषु चेष्यते ॥ १०६२ ॥ 20
 उग्रा चतुर्दशी तु स्यात्कारयेदभिचारिकम् ।
 वधबन्धप्रयोगाश्च पूर्वं च प्रहरेदपि ॥ १०६३ ॥
 सिद्धा पञ्चदशी साध्वी देवताग्निविधौ हिता ।
 गोसप्रहवृषोत्सर्गबलिजप्यव्रतेषु च ॥ १०६४ ॥
 नन्दादीनां क्रिया पूर्वे षष्ठ्यादीनां तु मध्यमे । 25
 सुनन्दायाश्च सध्याभिर्दिनरात्र्योः प्रसिध्यति ॥ १०६५ ॥

अथ भोः पुष्करसारिन् तिथिकर्मनिर्देशो नामाध्यायः ॥

अपि च महाब्राह्मण इदं पूर्वनिवासानुस्मृतिज्ञानसाक्षात्क्रियाया विद्याया चित्तमभि-
 निर्णयामि निवर्तयामि, अनेकविधपूर्वनिवासं समनुस्मरामि ॥

स्यात्ते ब्राह्मण काङ्क्षा वा विमतिर्वा अन्यः स तेन कालेन तेन समयेन ब्रह्मा देवानां 30
 प्रवरोऽभूत् । नह्येव द्रष्टव्यम् । अहमेव स तेन कालेन तेन समयेन ब्रह्मा देवानां प्रवरो-
 ऽभूवम् । सोऽहं ततश्च्युतः समान इन्द्रः कौशिकोऽभूवम् । ततश्च्युतः समानोऽरणेमिगौतमो-

M 204

ऽभूवम् । ततश्च्युतः समानः श्वेतकेतुर्नाम महर्षिरभूवम् । ततश्च्युतः समानः शुक्लपण्डितो-
ऽभूवम् । मया ते तदा ब्राह्मण चत्वारो वेदा विभक्ता । तद्यथा पुण्यो बह्वृचाना पङ्क्ति-
श्छन्दोगानाम् । एकविंशतिचरणा अध्वर्यव । क्रतुरथर्वणिकानाम् ॥

स्यात्तव ब्राह्मण काङ्क्षा वा विमतिर्वा अन्य स तेन कालेन तेन समयेन
वसुर्नाम महर्षिरभूत् । न ह्येव द्रष्टव्यम् । अहमेव स तेन कालेन तेन समयेन वसुर्नाम
महर्षिरभूवम् । मया सा तक्षकवधूकाया कपिला नाम माणविका दुहिता आसादिता
भार्यार्थाय । सोऽह तत्र सरक्तचित्तः ऋद्ध्या भ्रष्टो ध्यानेभ्यो वञ्चितः परिहीनः । सोऽह-
माल्मान जुगुप्समानस्तस्या वेलायामिमा गाथा वभाषे - ॐ भूर्भुवः स्व । तत्सवितुर्वरेण्य
भर्गो देवस्य धीमहि । धियो यो न प्रचोदयात् ॥

10 सोऽह ब्राह्मण त्वा ब्रवीमि—सामान्यसंज्ञामात्रकमिदं लोकस्य ब्राह्मण इति वा क्षत्रिय
इति वा वैश्य इति वा शूद्र इति वा । एकमेवेदं सर्वं सर्वमिदमेकम् । पुत्राय मे शार्दूल-
कर्णाय प्रकृतिं दुहितरमनुप्रयच्छ भार्यार्थाय । यावत्तकं कुलशुल्कं मन्यसे तावत्तकमनुप्रदा-
स्यामि । इदं च वचनं पुनः श्रुत्वा त्रिशङ्कोर्मतङ्गराजस्य ब्राह्मणः पुष्करसारी इदमवोचत्—

भगवान् श्रोत्रिय श्रेष्ठस्त्वत्तो भूयान्न विद्यते ।

15 सदेवकेषु लोकेषु महाब्रह्मसमो भवान् ॥ १०६६ ॥

M 205

पुत्राय ते भो प्रकृतिं ददामि

शीलेन रूपेण गुणैरुपेत ।

शार्दूलकर्णं प्रकृतिस्तु भद्रा

उभौ रमेता रुचितं ममेदम् ॥ १०६७ ॥

20 तत्र तानि पञ्चमात्राणि माणवकशतानि उच्चैःशब्दानि प्रोचुर्महाशब्दानि—मा त्व
भो उपाध्याय विद्यमानेषु ब्राह्मणेषु चाण्डालेन सार्धं सबन्धं रोचय । नार्हसि भो उपाध्याय
विद्यमानेषु ब्राह्मणेषु चाण्डालेन सार्धं सबन्धं कर्तुम् ॥

अथ ब्राह्मणः पुष्करसारी तेषां निदानं निदाय शब्दं सस्थाप्य निपत्य श्लोकेनैता-
नर्थानभाषत—

25 एवमेतद्यथा ह्येष त्रिशङ्कुर्भाषते गिरम् ।

तत्त्वं ह्यवितथं भूतं सत्यं नित्यं तथा ध्रुवम् ॥ १०६८ ॥

M 206

अथ ब्राह्मणः पुष्करसारी तेषां माणवकानां तं महान्तं शब्दं सस्थाप्य त्रिशङ्कु-
मातङ्गराजमिदमवोचत्—अयं भो त्रिशङ्को ब्रह्मणा सहापतिना चातुर्महाभौतिको महापुरुषः
प्रज्ञातः । यस्य

30 शिरः सतारं गगनमाकाशमुदरं तथा ।

पर्वताश्चाप्युभावूरू पादौ च धरणीतलम् ॥ १०६९ ॥

सूर्याचन्द्रमसौ नेत्रे रोम तृणवनस्पती ।
सागराश्चाप्यमेध्य वै नद्यो मूत्रस्रोतोऽस्य तु ॥ १०७० ॥
अश्रूणि वर्षण चास्य एष ब्रह्मा सहापतिः ।
भवास्तु परमज्ञोऽसि तन्मे ब्रूहि यथा तथा ॥ १०७१ ॥

इह भोक्षिशङ्को किमाह स्वलक्षण ब्रह्मणः* प्रत्यवेक्षस्व । पित्रा च मात्रा च कृतानि ५
कर्माणि भवन्ति । अश्वस्तनास्तेन वञ्चिताः ।

गच्छन्ति सत्त्वा बहुगर्भयोनिं
न चैव कश्चिन्मनुजो ह्ययोनिः ।
समस्तजातौ प्रचरन्ति सत्त्वा
न मारुताज्जायते कश्चिदेव ॥ १०७२ ॥ 10
स्वभावभाव्य ह्यवगच्छ लोके
के ब्राह्मणक्षत्रियवैश्यशूद्राः ।
सर्वत्र काणा. कुणिनश्च खज्जा.
कुष्ठी किलासी ह्यपस्मारिणोऽपि ॥ १०७३ ॥
कृष्णाश्च गौराश्च तथैव श्यामाः 15
सत्त्वा. प्रजा ह्यन्यतमे विशिष्टाः ।
सहास्थिचर्माः सनखाः समासा
दुःखी सुखी मूत्रपुरीषयुक्ताः ।
न चेन्द्रियाणां प्रविवेक्तिरस्ति
तस्मान्न वर्णाश्चतुरो भवन्ति ॥ १०७४ ॥ 20
मन्त्रैर्हि यदि लभ्येत स्वर्गं तु गमनं द्विजः ।
कृष्णशुक्लानि कर्माणि भवेयुर्निष्फलानि हि ॥ १०७५ ॥
यस्मात्कृष्णानि शुक्लानि कर्माणि सफलानि हि ।
पच्यमानानि दृश्यन्ते गतिष्वेतानि पञ्चसु ॥ १०७६ ॥

माणवकशतेषु स तत्र विनिहतो महायशसा त्रिशङ्कुना पुष्करसारी ब्राह्मणोऽब्रवीत्— 25
ब्राह्मणोऽसौ मातङ्गराजो हि त्रिशङ्कुर्नाम । भवान् हि ब्रह्मा इन्द्रश्च कौशिकः । त्वमरणेमिश्च
गौतम. । त्वं श्वेतकेतुश्च शुकपण्डित. । वेद. समाख्यातस्त्वया चतुर्धा । भगवान्वसू राजर्षि-
महायश भगवान् ।

ज्ञानेन हि त्वं परमेण युक्त
सर्वेषु शास्त्रेषु भवान् कृतार्थः । 30

श्रेष्ठो विशिष्टो परमोऽसि लोके
भवान् हि विद्याचरणेन युक्तः ॥ १०७७ ॥

ददामि तेऽहं प्रकृतिं ममामला
शीलेन रूपेण गुणैरुपेत ।

5

शार्दूलकर्णं प्रकृतिश्च भद्रा
उभौ रमेता रुचित ममेदम् ॥ १०७८ ॥

M 208

प्रगृह्य भृङ्गारमुदकप्रपूर्ण-
मावर्जितो ब्राह्मणो दृष्टचित्त ।

10

अनुप्रदासीदुदकेन कन्यका
शार्दूलकर्णस्य इयमस्तु भार्या ॥ १०७९ ॥

उदग्रचित्त आसीन्मातङ्गराज ।

कृत्वा निवेश स तदात्मजस्य
गत्वाश्रमेऽसौ नगर यशस्वी ।

15

धर्मेण वै कारयति खराज्यम्
क्षेम सुभिक्ष च सदोत्सवाढ्यम् ॥ १०८० ॥ इति ।

स्याद् भिक्षवो युष्माक काङ्क्षा वा विमतिर्वा विचिकित्सा वा—अन्यः स तेन
कालेन तेन समयेन त्रिशङ्कुर्नाम मातङ्गराजोऽभूत्^१ नैव द्रष्टव्यम् । अहमेव स तेन कालेन
तेन समयेन त्रिशङ्कुर्नाम मातङ्गराजोऽभूवम् । स्यादेव च भिक्षवो युष्माकम्—अन्यः स तेन
कालेन तेन समयेन शार्दूलकर्णो नाम मातङ्गराजकुमारोऽभूत् । नैव द्रष्टव्यम् । एष स
20 आनन्दो भिक्षुः स तेन कालेन तेन समयेन शार्दूलकर्णो नाम मातङ्गराजकुमारोऽभूत् ।
स्यादेव युष्माकम्—अन्यः स तेन कालेन तेन समयेन पुष्करसारी नाम ब्राह्मणोऽभूत् । नैव
द्रष्टव्यम् । एष शारद्वतीपुत्रो भिक्षुः स तेन कालेन तेन समयेन पुष्करसारी नाम ब्राह्मणोऽ-
भूत् । नान्या सा तेन कालेन तेन समयेन पुष्करसारिणो ब्राह्मणस्य प्रकृतिर्नाम माणविका
दुहिताभूत् । नैव द्रष्टव्यम् । एषा सा प्रकृतिर्भिक्षुणी तेन कालेन तेन समयेन पुष्कर-
25 सारिणो ब्राह्मणस्य प्रकृतिर्नाम माणविका दुहिताभूत् । सा एतर्हि तेनैव स्नेहेन तेनैव
प्रेम्णा आनन्दं भिक्षु गच्छन्तमनुगच्छति तिष्ठन्तमनुतिष्ठति । यद्यदेव कुल पिण्डाय प्रविशति,
तत्र तत्रैव द्वारे तूष्णींभूता अस्थात् ॥

M 209

अथ खलु भगवानेतस्मिन्निदाने एतस्मिन् प्रकरणे तस्या वेलायामिमा गाथाभाषत—

पूर्वकेण निवासेन प्रत्युत्पन्नेन तेन च ।

30

एतेन जायते प्रेम चन्द्रस्य कुमुदे यथा ॥ १०८१ ॥

तस्मात्तर्हि भिक्षवोऽनभिसमिताना चतुर्णामार्यसत्यानामभिसमयाय, अधिमात्र वीर्यं तीव्रच्छन्दो वीर्यं शब्दापयामि । उत्साह उन्नतिरप्रतिवाणि । स्मृत्या सप्रजन्येन अप्रमादतो योगः करणीयः । द्रुतमेषा चतुर्णां दुःखस्यार्यसत्यस्य दुःखसमुदयस्य निरोधस्य निरोधगामिन्या. प्रतिपद आर्यसत्यस्य अमीषा चतुर्णामार्यसत्यानामनभिसमितानामभिसमयाय अधिमात्र तीव्रच्छन्दो वीर्यं व्यायाम उत्साह उन्नतिरप्रतिवाणि. स्मृत्या सप्रजन्येना- 5
प्रमादतो योगः करणीयः ॥

अस्मिंश्च खलु पुनर्धर्मपर्याये भाष्यमाणे भिक्षूणा षष्टिमात्राणामनुपादाय आसन्नवेभ्य-
श्चित्तानि विमुक्तानि । सबहुलाना श्रावकाणा ब्रह्मणा गृहपतीना च विरजस्क विगर्तमल
धर्मचक्षुरुदपादि विशुद्धम् ॥ M 210

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥ 10

इति श्रीदिव्यावदाने शार्दूलकर्णावदानम् ॥



३४ दानाधिकरणमहायानसूत्रम् ।

C 482

- एवं मया श्रुतम् । एकस्मिन् समये भगवाञ्छ्रावस्या विहरति जेतवनेऽनाथ-
पिण्डदस्यारामेऽमहता भिक्षुसन्नेन सार्धम् । तत्र [भगवान्] भिक्षूनामब्रूयते स्म—सप्त-
त्रिंशता भिक्षव आकारैः पण्डितो दानं ददाति । काले दानं ददाति तथागतानुज्ञातम् ।
5 कल्पितं दानं ददाति त्रिवस्तुपरिशुद्धम् । सत्कृत्य दानं ददाति सर्वदोषविक्षेपविगमार्थम् ।
स्वहस्तेन दानं ददात्यसारात्कायात्सारसंग्रहार्थम् । स्कन्धं दानं ददाति महात्यागभोगविपाक-
प्रतिलाभसर्वर्तनीयम् । वर्णसपन्नं दानं ददाति प्रासादिकविपाकप्रतिसर्वर्तनीयम् । गन्धसपन्नं
दानं ददाति गन्धविपाकप्रतिलाभसर्वर्तनीयम् । रससपन्नं दानं ददाति रसरसाग्रव्यञ्जन-
विपाकप्रतिलाभसर्वर्तनीयम् । प्रणीतं दानं ददाति प्रणीतभोगविपाकप्रतिलाभसर्वर्तनीयम् ।
10 विपुलं दानं ददाति विपुलभोगविपाकप्रतिलाभसर्वर्तनीयम् । अन्नदानं ददाति क्षुत्तर्ष-
विच्छेदविपाकप्रतिलाभसर्वर्तनीयम् । पानदानं ददाति सर्वत्र जातिषु तृड्बिच्छेदविपाकप्रति-
लाभसर्वर्तनीयम् । वस्त्रदानं ददाति प्रणीतवस्त्रभोगविपाकप्रतिलाभसर्वर्तनीयम् । प्रतिश्रय
दानं ददाति हर्म्यकूटागारप्रासादभवनविमानोद्यानारामविशेषविपाकप्रतिलाभसर्वर्तनीयम् ।
शय्यादानं ददात्युच्चकुलभोगविपाकप्रतिलाभसर्वर्तनीयम् । यानं दानं ददाति ऋद्धिपाद-
15 विपाकप्रतिलाभसर्वर्तनीयम् । भैषज्यदानं ददाति अजरामरणविशोकसङ्किष्टनिरोधनिवाण-
विपाकप्रतिलाभसर्वर्तनीयम् । धर्मदानं ददाति जातिस्मरप्रतिलाभसर्वर्तनीयम् । पुष्पदानं
ददाति बोध्यङ्गपुष्पविपाकप्रतिलाभसर्वर्तनीयम् । माल्यदानं ददाति रागद्वेषमोहविशुद्धविपाक-
प्रतिलाभसर्वर्तनीयम् । गन्धदानं ददाति दिव्यगन्धसुखोपपत्तिविपाकप्रतिलाभसर्वर्तनीयम् ।
धूपदानं ददाति स्केशदौर्गन्धप्रहाणविपाकप्रतिलाभसर्वर्तनीयम् । छत्रदानं ददाति धर्मैश्वर्या-
20 धिपत्यविपाकप्रतिलाभसर्वर्तनीयम् । घण्टादानं ददाति मनोज्ञस्वरविपाकप्रतिलाभसर्वर्तनीयम् ।
वाद्यदानं ददाति ब्रह्मस्वरनिर्घोषविपाकप्रतिलाभसर्वर्तनीयम् । पट्टदानं ददाति देवमनुष्या-
भिषेकपट्टबन्धविपाकप्रतिलाभसर्वर्तनीयम् । तथागतचैत्येषु तथागतबिम्बेषु च सुगन्धोदकस्नान
दानं ददाति द्वात्रिंशन्महापुरुषलक्षणाशीत्यनुव्यञ्जनविपाकप्रतिलाभसर्वर्तनीयम् । सूत्रदानं
ददाति सर्वत्र जातिषूपस्यता ग्राह्यकुलेषूपपद्य समन्तप्रासादिकविपाकप्रतिलाभसर्वर्तनीयम् ।
25 पञ्चसारदानं ददाति सर्वत्र जातिषु महाबलविपाकप्रतिलाभसर्वर्तनीयम् । मैत्र्यात्मकदानं
ददाति व्यापादप्रहाणविपाकप्रतिलाभसर्वर्तनीयम् । करुणाश्रितदानं ददाति महासुखविपाक-
प्रतिलाभसर्वर्तनीयम् । मुदिताश्रितदानं ददाति सर्वथा मुदितानन्दविपाकप्रतिलाभसर्वर्तनीयम् ।
उपेक्षाश्रितं दानं ददाति अरतिप्रहाणविपाकप्रतिलाभसर्वर्तनीयम् । विचित्रोपचित्रं दानं ददाति
नानाबहुविधविचित्रोपभोगविपाकप्रतिलाभसर्वर्तनीयम् । सर्वार्थपरित्यागं दानं ददाति अनुत्तर-
30 सम्यक्संबोधिविपाकप्रतिलाभसर्वर्तनीयम् । एभिर्भिक्षवः सप्तत्रिंशत्कारैः पण्डितो दानं ददाति॥

इदमवोचद्भगवान् । आत्तमनसस्ते भिक्षवो भगवतो भाषितमभ्यनन्दन् ॥

इति श्रीदिव्यावदाने दानाधिकरणमहायानसूत्रं समाप्तम् ॥

१ Before एवं, Mss. read नमो रत्नत्रयाय.

- युवति शब्दापिता । तथा प्रसविता । तस्या पुत्रो जात । तथा स दारक स्नापयित्वा शुक्लेन वस्त्रेण वेष्टयित्वा नवनीतेनास्य पूरयित्वा दारिकाया हस्ते दत्त । सा दारिकोक्ता—इमं त्वं दारकं चतुर्माहापथे धारय । यदि कचित्पश्यसि श्रमणं ब्राह्मणं वा, स वक्तव्यः—अयं दारक आर्यस्य पादाभिवन्दनं करोति । अस्तं गतं आदित्ये यदि जीवति, गृहीत्वा आगच्छ ।
- 5 अथ कालं करोति, तत्रैवारोपयित्वा आगच्छ । सा दारिका अलसजातीया तं दारकमादाय पन्थलिकाया स्थिता । आचरितं तीर्थानां कल्यमेवोत्थाय तीर्थोपस्पर्शका गच्छन्ति । सा दारिका सगौरवा सप्रतीशा पादाभिवन्दनं कृत्वा कथयति—आर्य, अयं दारक आर्याणां पादाभिवन्दनं करोति । ते कथयन्ति—चिरं जीवतु, दीर्घमायुः पालयतु, मातापित्रोर्मनोरथं पूरयतु । सा तं विकालीभूते पश्यति—यावज्जीवति । सा तं गृहीत्वा गृहमागता । सा तै
- 10 पृष्ठा—जीवति दारक ? सा कथयति—जीवतीति । ते कथयन्ति—कुत्र त्वयैष धारितः ? सा कथयति—अमुष्या पन्थलिकायाम् । ते कथयन्ति—किं भवतु दारकस्य नाम ? अयं दारक पन्थलिकाया धारितः । भवतु दारकस्य नामधेयं पन्थक इति । पन्थको दारक उन्नीतो वर्धितो महान् सवृत्तः । स यदा महान् सवृत्तस्तदा लिप्यामुपन्यस्तः । तस्य सीत्युक्ते धमिति विस्मरति । अथ तस्याचार्यः कथयति—ब्राह्मण, मया प्रभूतदारकाः पाठयि-
- 15 तव्या । न शक्याम्यहं पन्थकं पाठयितुम् । महापन्थकस्याल्पमुच्यते प्रभूतं गृह्णाति, अस्य तु पन्थकस्य सीत्युक्ते धमिति विस्मरति । ब्राह्मणः सलक्षयति—सर्वे ब्राह्मणा लिप्यक्षरकुशला भवन्ति, वेदब्राह्मण एष भविष्यति । स तेनाध्यापकस्य वेदं पाठयितुं समर्पितः । तस्य ओमित्युक्ते भूरिति विस्मरति, भूरित्युक्तं ओमिति विस्मरति । अध्यापकः कथयति—प्रभूता माणवकाः पाठयितव्या मया । न शक्याम्यहं पन्थकं पाठयितुम् । अस्य ओमित्युक्ते भूरिति
- 20 विस्मरति, भूरित्युक्तं ओमिति विस्मरति । ब्राह्मणः सलक्षयति—न सर्वे ब्राह्मणा वेदपारगा भवन्ति । जातिब्राह्मण एवायं भविष्यतीति । स यत्र क्वचिन्निमज्जितको गच्छति, तमेव पन्थकमादाय गच्छति । अथ तेन समयेन स ब्राह्मणो ग्लानीभूतः । स मूलगण्डपत्रफल-भैषज्यैरुपस्थीयमानो ह्रीयत एव । स तेन महापन्थक उक्तः—पुत्र, त्वं ममात्मयादशोच्योऽसि । अपि तु त्वया पन्थकस्य योगोद्बहनं कर्तव्यमिति । इत्युक्त्वा—

25 सर्वे क्षयान्ता निचयाः पतनान्ताः समुच्छ्रयाः ।

सयोगा विप्रयोगान्ता मरणान्तं च जीवितम् ॥ १ ॥

इति स कालधर्मेण संयुक्तः । ते तं नीलपीतलोहितावदातैर्वस्त्रैः शिबिकामलकृत्य महता सत्कारेण श्मशाने ध्मापयित्वा शोकविनोदं कृत्वा अवस्थिताः ॥

- आयुष्मन्तौ शारिपुत्रमौद्गल्यायनौ पञ्चशतपरिवारौ कोसलेषु जानपदेषु चारिका
- 30 चरन्तौ श्रावस्तीमनुप्राप्तौ । श्रावस्त्या जनकायेन श्रुतम्—आयुष्मन्तौ शारिपुत्रमौद्गल्यायनौ पञ्चशतपरिवारौ कोसलेषु जनपदेषु चारिका चरन्तौ श्रावस्तीमनुप्राप्तौ । श्रुत्वा च पुनः स जनकायो बहिर्निर्गन्तुमारब्धः । महापन्थकोऽपि बहिः श्रावस्त्यामन्यतमस्मिन् वृक्षमूले

पञ्चमात्राणि माणवकशतानि ब्राह्मणकान् मन्त्रान् वाचयति । तेन स जनकायः श्रावस्त्या निर्गच्छन् दृष्टः । स तान् माणवकान् पृच्छति—भवन्तः, क एष महाजनकायो निर्गच्छति ? ते तस्य कथयन्ति—उपाध्याय, भदन्तौ शारिपुत्रमौद्गल्यायनौ पञ्चशतपरिवारौ कोसलेषु जनपदेषु चारिका चरित्वा इह श्रावस्तीमनुप्राप्तौ, तद्दर्शनायोपसक्रान्त । किं नु तौ द्रष्टव्यौ ? यत्रेदानीं तदग्र वर्णमपहाय द्वितीयवर्णस्य श्रमणस्य गौतमस्यान्तिके प्रव्रजितौ । एकस्तत्र 5 माणवकः श्राद्धः । स कथयति—उपाध्याय, मैव वोच । महानुभावौ तौ । यद्युपाध्यायस्तेषां धर्मं शृणुयात्, स्थानमेतद्विद्यते यदुपाध्यायस्यापि रोचते । आचरित तेषां माणवकानां यदा अपाठा भवन्ति, ते कदाचिन्नगरावलोकनया गच्छन्ति । कदाचिच्छीर्षोपस्पर्शका गच्छन्ति । कदाचित्समिधाहारका गच्छन्ति । अपरेण समयेन ते सर्वे अपाठा सवृत्ता । ते समिधाहारकाः सप्रस्थिता । सोऽपि महापन्थकोऽन्यतमवृक्षमूले चक्रम्य स्थितः । तत्रैक 10 भिक्षुमद्राक्षीत् । स तमुपसक्रम्यैवमाह—भो भिक्षो, उच्यता तावत्किञ्चिद्बुद्धवचनम् । तेन तस्य दश कुशलाः कर्मपथा विस्तरेण सप्रकाशिताः । सोऽभिप्रसन्नः कथयति—भो भिक्षो, पुनरप्याख्याहि विस्तरम् । इत्युक्त्वा प्रक्रान्त । अपरेण समयेन भूयस्ते अपाठाः सवृत्ता । ते समिधाहारकाः सप्रस्थिताः । महापन्थकोऽपि भिक्षुसकाशमुपसक्रान्त । तेन तस्य द्वादशाङ्गः प्रतीत्यसमुत्पादोऽनुलोमप्रतिलोमो विस्तरेण प्रकाशितः । सोऽभिप्रसन्नः कथयति— 15 भो भिक्षो, लभेयाह खाख्याते धर्मविनये प्रव्रज्यामुपसपद भिक्षुभावम् । चरेयमहं श्रमणस्य गौतमस्यान्तिके ब्रह्मचर्यम् । स भिक्षुः सलक्षयति—प्रव्रजयामि शासने, धुरमुन्नामयतीति । स तेनोक्तः—ब्राह्मण, एव कुरुष्व । महापन्थकः कथयति—भिक्षो, वयं प्रज्ञाता ब्राह्मणाः । न शक्याम इहैव प्रव्रजितुम् । जनपदं गत्वा प्रव्रजामः । स तेन जनपदं नीत्वा प्रव्रजितः उपसपादितः, उक्तश्च । द्वे भिक्षुकर्मणी ध्यानमध्ययनं च । किं करिष्यसि ? उभय 20 करिष्यामि । तेन दिवा उद्दिशता योनिशो भावयता त्रीणि पिटकानि, रात्रौ चिन्तयता तुल्यता उपपरीक्षमाणेन सर्वक्लेशप्रहाणादर्हत्वं साक्षात्कृतम् । अर्हन् सवृत्तैर्धातुकवीतरागः समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो विद्याभिज्ञाप्रतिसवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां मान्यः पूज्योऽभिवाद्यश्च सवृत्तः ॥ 25

C 488

यदा पन्थकस्य भोगास्तनुत्वं परिक्षय पर्यादानं गता, स कृच्छ्रेण जीविका कल्पयितुमारब्धः । अथ पन्थकस्यैतदभवत्—यत्तावन्मे श्रुतेन प्राप्तव्यं तन्मया.. । यन्वह श्रावस्तीं गत्वा भगवन्तं पर्युपास्यामि । अथायुष्मान् महापन्थकः पञ्चशतपरिवारो येन श्रावस्तीं तेन चारिका प्रक्रान्तः । अनुपूर्वेण चारिका चरन् श्रावस्तीमनुप्राप्तः । श्रावस्त्या जनकायेन श्रुतम्—आर्यो महापन्थकः पञ्चशतपरिवारः कोसलेषु जनपदेषु चारिका चरन् 30 श्रावस्तीमनुप्राप्तः । श्रुत्वा च पुनर्निर्गन्तुमारब्धः । पन्थकेन दृष्टः । स पृच्छति—भवन्तः, कुत्रैष महाजनकायो गच्छति ? ते कथयन्ति—आर्यो महापन्थकः पञ्चशतपरिवारः कोसलेषु

जनपदेषु चारिका चरन् श्रावस्तीमनुप्राप्त । तमेष महाजनकायो दर्शनायोपसंक्रामति ।
पन्थकः सलक्षयति—एषामसौ न भ्राता न ज्ञातिः । ममासौ भ्राता भवति । अहं कस्मात्तं न
दर्शनायोपसंक्रामि ? सोऽपि तद्दर्शनायोपसंक्रान्तः । स तेन दृष्टं पृष्ठश्च—पन्थक, कथं
यापयसि ? कृच्छ्रेण यापयामि ? किं न प्रव्रजसि ? स कथयति—अहं चूडः परमचूडो
५ धन्वः परमधन्वः । को मां प्रव्राजयिष्यतीति ? 'आयुष्मान् महापन्थकः सलक्षयति—सन्त्यस्य
कानिचित्कुशलमूलानि ? सन्ति । केनायं न योग्यः ? आगच्छ, अहं त्वां प्रव्राजयिष्यामि ।
तेन प्रव्राजित उपसपादित । तेन तस्योद्देशो दत्तः —

C 489

पापं न कुर्यान्मनसा न वाचा
कायेन वा किञ्चन सर्वलोके ।

10

रिक्तः कायै स्मृतिमान् सप्रजानन्
दुःखं न स विद्यादनर्थोपसहितम् ॥ १ ॥

तस्यैषा गाथा त्रैमास्येनापि न वृत्ता जाता । अन्येषां गोपालकानां पशुपालकानां
श्रुत्वा प्रवृत्ता जाता । सगौरवः सप्रतीश उपसक्रम्य प्रष्टुं प्रवृत्तः । ते उपसहरन्ति । धर्मतां
खलु यथा बुद्धानां भगवता द्वौ श्रावकाणां सनिपातौ भवतः, आषाढ्या वर्षोपनायिकाया
१५ कार्तिकपूर्णिमास्याम् । एव महाश्रावकाणामपि । तत्र ये आषाढीवर्षोपनायिकायामुपसंक्रामन्ति,
ते तास्तान् मनसिकारविशेषानादाय तासु तासु ग्रामनिगमराष्ट्राजधानीषु वर्षा उपगच्छन्ति ।
ये कार्तिक्या च पूर्णिमास्यामुपसंक्रामन्ति, ते स्वाध्यायनिका परिपृच्छनिका च याचन्ति,
यथाधिगतं चारोचयन्ति । आयुष्मतो महापन्थकस्य सार्धविहार्यन्तेवासिका भिक्षवो जनपदे
वर्षोषिताः, तेऽप्येव कार्तिक्या पूर्णिमास्यां येनायुष्मान् महापन्थकस्तेनोपसंक्रान्ताः । तत्र
२० केचित्स्वाध्यायनिका याचन्ति, केचित्परिपृच्छन्ति, केचिद्यथाधिगतमारोचयन्ति । तत्र ये
चूडा भवन्ति परमचूडा धन्वा परमधन्वाः, ते षड्वर्गीयान् सेवन्ते भजन्ते पर्युपासन्ते ।
आयुष्मान् पन्थकः षड्वर्गीयान् सेवते भजते पर्युपासते । स षड्वर्गीयैरुच्यते—आयुष्मन्
पन्थक, तव समानोपाध्याया उपाध्यायस्यान्तिकात्स्वाध्यायनिका परिपृच्छनिका याचन्ति ।
गच्छ, त्वमपि त्वदुपाध्यायस्यान्तिकात्स्वाध्यायनिका परिपृच्छनिका याचस्व । स कथ-
२५ यति—मया न किञ्चित्पठितं त्रैमास्ये, न त्वेका गाथा मम वृत्ता जाता, किमहं स्वाध्या-
यनिकां याचेयमिति ? ते कथयन्ति—ननूक्तं भगवता—अस्वाध्यायमाना मत्ता इति । किं
तवास्वाध्यायमानस्य गाथा अनुप्रवृत्ता भविष्यति ? गच्छ, याचाहि । स गत्वा कथयति—उपा-
ध्याय, स्वाध्यायनिका तावन्मे देहि । आयुष्मान् महापन्थकः सलक्षयति—किमस्येदं स्व
प्रतिभानमाहोस्वित् केनचित्प्रयुक्तः ? स पश्यति—यावत्प्रयुक्तः । आयुष्मान् महापन्थकः
३० संलक्षयति—किं न्वयमुत्सहनाविनेय आहोस्विदवसादनाविनेयः ? स पश्यति—यावदवसादना-
विनेयः । स तेन ग्रीवाया गृहीत्वा बहिर्विहारस्य निष्कासितः । त्वं तावच्चूडः परमचूडो
धन्वः परमधन्वः । किं त्वमस्मिन् शासने करिष्यसि ? स रोदितुमारब्धः । इदानीमहं न

C 490

गृही न प्रव्रजितः । अद्राक्षीद्भगवानायुष्मन्त पन्थक बहिर्विहारस्य भ्रमन्तम् । दृष्ट्वा च पुनरागच्छन्तमिदमवोचत्—कस्मात्त्वं पन्थक बहिर्विहारस्य रोदिष्यसि, अश्रूणि वर्तयसि ? अहमस्मि भदन्त उपाध्यायेन निष्कासितः । इदानीमिह न गृही न प्रव्रजितः । भगवानाह—नेद वत्स मौनीन्द्र वचन तवोपाध्यायेन त्रिभि कल्पासख्येयैरनैकैर्दुष्करशत-सहस्रैः षट् पारमिता परिपूर्णं समुदानीतम्, अपि तु मयेद मौनीन्द्र प्रवचन त्रिभिः ५ कल्पासख्येयैरनैकैर्दुष्करशतसहस्रैः षट् पारमिता परिपूर्णं समुदानीतम् । न शक्यसि त्व तथागतस्यान्तिकात्पठितुम् ? अहमस्मि भदन्त चूड. परमचूडो धन्व. परमधन्व. । अथ भगवानस्यामुत्पत्तौ गाथा भाषते—

यो बालो बालभावेन पण्डितस्तत्र तेन सः ।

बाल. पण्डितमानी तु स वै बाल इहोच्यते ॥ २ ॥

10

अस्थानमनवकाशो यद्वद्धा भगवन्तः पदशो धर्मं वाचयिष्यन्ति नेद स्थान विद्यते । तत्र भगवानायुष्मन्तमानन्दमामन्नयते स्म—इम पाठय त्वमानन्द पन्थकम् । आयुष्मानानन्दस्त पाठयितुमारब्धः । स न शक्नोति पाठयितुम् । आयुष्मानानन्दो भगवन्तमिदमवोचत्—मया तावद्भदन्त शास्त्ररूपस्थान करणीयम्, श्रुतमुद्गृहीतव्यम्, गणो वाचयितव्यः । आगता- 15 गतानां ब्राह्मणगृहपतीनां धर्मो देशयितव्यः । नाह शक्यामि पन्थक पाठयितुम् । भगवता तस्य द्वे पदे दत्ते—रजो हरामि, मल हरामीति । तस्यैतत्पदद्वयं न लेभे । भगवान् सलक्षयति । कर्मापनयोऽस्य कर्तव्यमिति । तत्र भगवानायुष्मन्तमानन्दमामन्नयते—शक्यसि त्व पन्थक भिक्षूणामुपानहान्मूलञ्च प्रोज्झितुम् । पर भदन्त शक्यामि । गच्छ प्रोज्झस्व । स भिक्षूणामुपानहान्मूलञ्च प्रोज्झितुमारब्धः । तस्य ते भिक्षवो नानुप्रयच्छन्ति । भगवानाह—अनुप्रयच्छत, कर्मापनयोऽस्य कर्तव्य इति । पदद्वयस्य दास्ये स्वाध्यायनिकाम्, अनु- 20 प्रयच्छत । स भिक्षूणामुपानहान्मूलं क्रमतश्च प्रोज्झते । तस्य ते भिक्षवः पदद्वयस्य स्वाध्यायनिकामनुप्रयच्छन्ति । तस्यैतत्पदद्वयं स्वाध्यायतः कालान्तरेण प्रवृत्तं जातम् । अथायुष्मतः पन्थकस्य रात्र्याः प्रत्युषसमये एतदभवत्—भगवानेवमाह—रजो हरामि, मल हरामीति । किं नु भगवानाध्यात्मिक रजः सधायाह आहोस्त्रिद्विद्वयम् ? तस्यैव चिन्तयत-स्तस्या वेलायामश्रुतपूर्वास्तिष्ठो गाथा आमुखीप्रवृत्ता जाता.—

25

रजोऽत्र रागो न हि रेणुरेष

रजो रागस्याधिवचनं न रेणोः ।

एतद्रजः प्रतिविन्दन्ति पण्डिता

न ये प्रमत्ताः सुगतस्य शास्त्रे ॥ ३ ॥

रजोऽत्र द्वेषो न हि रेणुरेष

रजो द्वेषस्याधिवचनं न रेणोः ।

30

एतद्रजः प्रतिविनुदन्ति पण्डिता

न ये प्रमत्ताः सुगतस्य शासने ॥ ४ ॥

रजोऽत्र मोहो न हि रेणुरेष

रजो मोहस्याधिवचन न रेणोः ।

C 492

5

एतद्रजः प्रतिविनुदन्ति पण्डिता

न ये प्रमत्ताः सुगतस्य शासने ॥ ५ ॥

तेनोद्यच्छमानेन घटमानेन व्यायच्छमानेन सर्वक्लेशप्रहाणादर्हत्वं साक्षात्कृतम् ।
अर्हन् सवृत्तः त्रैधातुकवीतरागः समलोष्टकाञ्चन आकाशपाणितलसमचित्तो वासीचन्दन-
कल्पो विद्याविदारिताण्डकोशो विद्याभिज्ञाप्रतिसविःप्राप्तो भवलाभलोभसत्कारपराञ्छुखः ।
10 सेन्द्रोपेन्द्राणां देवानां मान्यश्च पूज्यश्चाभिवाद्यश्च सवृत्तः । ध्याने निषण्ण आयुष्मता महा-
पन्थकेन दृष्टः । असमन्वाह्यार्हता ज्ञानदर्शनं न प्रवर्तते । स तेन बाहौ गृहीत्वोक्तः—
आगच्छ स्वाध्यायिनिका तावत्कुरु, ततः पश्चाद्स्वाध्यायिष्यसीति । अथायुष्मता पन्थकेन सर्व-
क्लेशप्रहाणादर्हत्वं साक्षात्कृतम्, गजभुजसदृशो बाहुरुत्सृष्टः । आयुष्मता महापन्थकेन
पृष्ठतो मुखं व्यवलोकयता दृष्टः । स कथयति—आयुष्मन् पन्थक, एव ते त्वया गुणगणा
15 अधिगताः^१ अधिगताः ॥

यदा आयुष्मता पन्थकेन सर्वक्लेशप्रहाणादर्हत्वं साक्षात्कृतम्, अन्यतीर्थिका अव-
ध्यायन्ति ध्रियन्ति विवाचयन्ति । श्रमणो गौतम एवमाह—गम्भीरो मे धर्मो गम्भीरावभासो
दुर्दृशो दुरनुबोधोऽतर्कोऽतर्कावचरः, सूक्ष्मो निपुणपण्डितविज्ञवेदनीयः । अत्रेदानीं किं
गम्भीरोऽस्य, यस्येदानीं पन्थकप्रभृतयश्चूडाः परमचूडा धन्वाः परमधन्वाः प्रव्रजन्ति ।
20 भगवान् सलक्षयति—सुमेरुप्रख्ये महाश्रावके महाजनकाय क्षान्तिं गृह्णाति । गुणो-
द्भावना अस्य कर्तव्या । तत्र भगवानायुष्मन्तमानन्दमामन्त्रयते—गच्छ आनन्द, पन्थकस्य
कथय—भिक्षुण्यस्ते अववदितव्या इति । एव भदन्तेत्यायुष्मानानन्दो भगवतः प्रतिश्रुत्य
येनायुष्मान् पन्थकस्तेनोपसक्रान्तः । उपसक्रम्यायुष्मन्तं पन्थकमिदमवोचत्—शास्ता
त्वामायुष्मन् पन्थक एवमाह—भिक्षुण्यस्ते अववदितव्या इति । आयुष्मान् पन्थकः कथयति—
25 किमर्थं स्थविरस्थविरान् भिक्षून्पहाय मा भगवान् भिक्षुण्यववादकमाज्ञापयति ? ममैव
गुणोद्भावना कर्तव्येति शास्तुर्मनोरथं परिप्रयिष्यामीति । भिक्षुण्यश्छन्दहानिसः^(१) जेत-
वनमागताः । ता भिक्षून् पृच्छन्ति—भगवता कोऽस्माकमववादक आज्ञप्तः ? ते कथयन्ति—
आयुष्मान् पन्थकः । ताः कथयन्ति—भगिन्यः, पश्यतः कथं मातृग्रामः परिभूतः । येन
त्रिभिर्मसैरेका गाथा पठिता, सापि न प्रवृत्ता । भिक्षुण्यस्त्रिपिटा धार्मिकधिका युक्त-
30 मुक्तप्रतिभानाः । स किल भिक्षुणीरववदिष्यतीति । ताः पर्षदमागता भिक्षुणीभिः पृष्टाः—
भगिन्यः, कोऽस्माकमववदितुमागमिष्यति ? ताः कथयन्ति—आर्यपन्थकः । किमार्यो महा-
पन्थकः ? न ह्ययम्, स त्वन्यश्चूडापन्थकः । द्वादशवर्गीयाभिः श्रुतम् । तावदवध्यायन्ति ।

C 493

भगिन्यः पश्यत, कथं मातृग्रामं परिभूतः^१ येन त्रिभिर्मसैरेका गाथा पठिता, सापि न प्रवृत्ता । इमा भिक्षुण्यस्त्रिपिटा धार्मिकथिका युक्तमुक्तप्रतिभानाः, स किल किमासामव-
 वदिष्यतीति^२ ताः कथयन्ति—भगिन्यः, षड्जन्यो द्वादशहस्तिकाभिर्लताभिः सिंहासनं
 प्रज्ञपयन्तु । षड्जन्यं श्रावस्तीं प्रविश्य रथ्यावीथिचत्वरश्चङ्गाटकेष्वारोचयन्तु—सोऽस्माकं
 तादृशोऽववादक आगमिष्यति, योऽस्माकं तनुसल्यानि न द्रक्ष्यति । तेन ससारे चिरं वस्तव्यं^३
 भविष्यतीति । येन न कश्चित् पुत्रमोटिकापुत्रोऽल्पश्रुत उत्सहते भिक्षुणीरववदितुम् ।
 तासां षड्भिः जनीभिः द्वादशहस्तिकाभिः लताभिः सिंहासनं प्रज्ञप्तम्, षड्भिक्षुणीभिः
 श्रावस्तीं प्रविश्य रथ्यावीथिचत्वरश्चङ्गाटकेष्वारोचितम्—सोऽस्माकं तादृशोऽववादक आगमि-
 ष्यति, योऽस्माकं तनुसल्यानि न द्रक्ष्यति । तेन ससारे चिरं वस्तव्यं भविष्यतीति ।
 आयुष्मान् पन्थकः पूर्वाह्णे निवास्य पात्रचीवरमादाय श्रावस्तीं पिण्डाय प्राविक्षत् ।^{१०}
 कृतभक्तकृत्यः पश्चाद्भक्तपिण्डपात्रप्रतिक्रान्तं पात्रचीवरं प्रतिसमम्य पादौ प्रक्षाल्य विहारं
 प्रविष्टः प्रतिसलयनाय । अथायुष्मान् पन्थकः सायाह्णे प्रतिसलयनाद् व्युत्थाय सघाटी-
 मादाय अन्यतमेन भिक्षुणा पश्चाच्छ्रमणेन सप्रस्थितः । अनेकानि प्राणिशतसहस्राणि—कानि
 च कुतूहलजातानि, कानिचित् पूर्वकैः कुशलमूलैः सचोद्यमानानि । अद्राक्षीत् सा परिषत्
 आयुष्मन्तं पन्थकं दूरादेव । दृष्ट्वा च पुनः परस्परं पृच्छति—कतरोऽत्र भिक्षुण्यववादकः^२ ^{१५}
 किं पुरःश्रमणः, आहोस्वित् पश्चाच्छ्रमणः^३ तत्रैके कथयन्ति—पुरःश्रमणः । तेऽवध्यायितु-
 मारब्ध्वा—पश्यत भदन्त, सचिन्त्यं वयं भिक्षुणीभिर्विहेठिताः । येन त्रिभिर्मसैरेका गाथा
 पठिता, सापि न प्रवृत्ता, स किं भिक्षुणीरववदिष्यति, धर्मं वा वाचयिष्यति^४ गच्छामः ।
 अपरे कथयन्ति—तिष्ठामो यदि धर्मं देशयिष्यति, श्रोष्यामः । अथ न, गच्छामः । इति सा
 पर्वत् समवस्थिता । आयुष्मता पन्थकेन सिंहासनं दृष्टं प्रज्ञप्तकम् । दृष्ट्वा सलक्षयति—किं^{२०}
 तावत् प्रसादजाताभिः प्रज्ञप्तमाहोस्वित् विहेठनाभिप्रायाभिः^५ पश्यति—यावत् विहेठनाभि-
 प्रायाभिः । आयुष्मता पन्थकेन गजभुजसदृशं बाहुमभिप्रसार्य तं सिंहासनं यथास्थाने
 स्थापितम् । आयुष्मान् पन्थकस्तत्र निषण्णः । स निषीदन् कैश्चित् दृष्टः, कैश्चित् न दृष्टः ।
 अथात्रस्थ आयुष्मान् पन्थकस्तद्रूपं समाधिं समापन्नो यथा समाहिते चित्ते स्वे आसनेऽन्तर्हितः,
 पूर्वस्यां दिशि उपरिविहायसमभ्युद्गम्य पूर्ववत् यावत् ऋद्धिप्रातिहार्याणि विदर्य तान्^{२५}
 ऋद्ध्यभिसत्कारान् प्रतिप्रसन्नं प्रज्ञप्त एवासने निषण्णः । निषद्य आयुष्मान् पन्थकस्ता
 भिक्षुणीरामन्त्रयते—मया भगिन्यस्त्रिभिर्मसैरेका गाथा पठिता । उत्सहेतव्यानि^(१) श्रोतुमेक-
 गाथायाः सत्तरात्रिदिवसान्यन्यैः पदैर्व्यञ्जनैरर्थं विभक्तम्^२

C 494

पापं न कुर्यान्मनसा न वाचा

कायेन वा किञ्चन सर्वलोके ।

30

रिक्तः कामैः स्मृतिमान् सप्रजानन्

दुःखं न स विद्यादन्तर्होपसहितम् ॥ ६ ॥ इति ।

C 495

सर्वपापस्य भगवान् कारणमाह—यावद्वाथार्थस्यार्थमधीत याति, तावद् द्वादशभिः प्राणिसहस्रैः सत्यानि दृष्टानि । कैश्चिच्छ्रोतापत्तिफल साक्षात्कृतम्, कैश्चित् सकृदागामिफलम्, कैश्चिदनागामिफलम्, कैश्चित् प्रव्रज्य सर्वक्लेशप्रहाणादर्हत्वा साक्षात्कृतम्, कैश्चिच्छ्रावकबोधौ चित्तान्युत्पादितानि, कैश्चित् प्रत्येकाया बोधौ, कैश्चिदनुत्तराया सम्यक्संबोधौ चित्तान्युत्पादितानि । यद्धूयसा सा परिषद् बुद्धनिम्ना धर्मप्रवणा सघप्राग्भारा व्यवस्थिता । अथायुष्मान् पन्थकस्ता परिषद धर्म्या कथया सदर्थं समादाप्य समुत्तेज्य सप्रहर्षोत्थायासनात् प्रक्रान्तः । स भिक्षुभिरागच्छन् दृष्ट । ते सलक्षयन्ति—अद्यायुष्मता पन्थकेन महाजनकाय. प्रसादितो भविष्यति । ते न शक्नुवन्त्यायुष्मन्त पन्थक समुखमप्रिय प्रष्टुम् । तै पश्चाच्छ्रमण. पृष्ट । आयुष्मन्, अद्य आयुष्मता पन्थकेन कि महाजनकायो न प्रसादितो 10 वा प्रसादितः ? आयुष्मता न कश्चित् अप्रसादितः । भगवता वाराणस्या ऋषिचदने मृगदावे त्रिपरिवर्तं द्वादशाकार धर्म्यं चक्र प्रवर्तितम्, तदद्यायुष्मता पन्थकेनानुप्रवर्तितम् । यावद्वाथार्थं न विभजति, तावद् द्वादशभिः प्राणिसहस्रैः सत्यानि दृष्टानि ॥

तत्र भगवान् भिक्षूनामब्रूयते स्म—एषोऽग्रो मे भिक्षवो भिक्षूणा मम श्रावकाणां चेतोविवर्तकुशलाना यदुत पन्थको भिक्षु । भिक्षवो बुद्ध भगवन्त पृच्छन्ति—पश्य भदन्त 15 द्वादशवर्गीयाभिरायुष्मत पन्थकस्यानर्थं करिष्याम इत्यर्थ एव कृतः । भगवानाह—न भिक्षव एतर्हि यथा अतीतेऽप्यध्वनि आभिरनर्थं करिष्याम इत्यर्थ एव कृतः । तच्छ्रूयताम् ॥

C 496

भूतपूर्वमेव भिक्षवोऽन्यतमस्मिन् कर्षटके ब्राह्मण. प्रतिवसति । तेन सदृशात्कुलात्कलत्र-मानीतम् । स तया सार्धं क्रीडति रमते परिचारयति । तस्य क्रीडतो रममाणस्य परिचारयतो भूयः क्रीडति रमते परिचारयति यावत् द्वादश पुत्रा जाताः । तेन तेषा निवेश. कृत । 20 अपरेण समयेन तस्य पत्नी कालगता । सोऽपि ब्राह्मणो वृद्धावस्थाया जातः । अन्धीभूतस्य स्त्रिया दुश्चारिण्य. । यदा तासा स्वामिनो बहिर्निर्गता भवन्ति, तदा ताः परपुरुषैः सार्धं परिचारयन्ति । स ब्राह्मणः शब्दे कृतावी । स जानाति—अयं मम पुत्रस्य शब्दः, अयं परपुरुषस्येति । स पुरुषाणा पदशब्दान् श्रुत्वा ताः स्त्रिया गर्जयति । ताः सलक्षयन्ति—अयं ब्राह्मणोऽस्माकमनर्थाय प्रतिपन्न । तास्तस्य चकट्योदन काञ्जिकच्छिर्ति चानुप्रयच्छन्ति । 25 स ब्राह्मण. पुत्राणा कथयति—ममैता स्त्रियाश्चकट्योदन काञ्जिकच्छिर्ति चानुप्रयच्छन्ति । तैस्ता उक्ताः—किं कारणं यूयं तातस्य चकट्योदन काञ्जिकच्छिर्ति चानुप्रयच्छत ? ताः कथयन्ति—तस्य पुण्यानि परिक्षीणानि, अस्यार्थं पिपरीकाया तण्डुलाः प्रक्षिप्ता भवन्ति, चकट्योदन परिवर्तते, दधि प्रक्षिप्त काञ्जिक परिवर्तते । ते कथयन्ति—किमेतदेव भविष्यति ? ताः कथयन्ति—वयं युष्माकं प्रत्यक्षीकरिष्यामः । ताः कथयन्ति—अस्माभिः प्रतिज्ञातमिदानीं 30 निर्बोढव्यम् । ताभिः कुम्भकार उक्तः—शक्यसि त्वं भद्रमुख एकमुखिके द्वे स्थाल्यौ कर्तुम् ? स कथयति—शक्यामि । तेनैकमुखिके द्वे स्थाल्यौ कृते । ताभिरैकस्यां स्थाल्यां चकटितण्डुलाः प्रक्षिप्ताः, द्वितीयाया काञ्जिकम् । ताभिः स्वामिना पुरस्तादेकस्य

स्थाल्या तण्डुला प्रक्षिता एकस्या दधि । तामि. साधितम् । कथयन्ति—आर्यपुत्रस्य किं तावत्तातस्तत्प्रथमतः परिभुक्तामाहोस्वित् यूयम् । ते कथयन्ति—तातस्तावत्परिभुक्ताम् । तामिस्तेषां पुरस्तात्तस्यैकस्याः स्थाल्या उद्धृत्य चकव्योदनं दत्तं द्वितीयायां काञ्जिकम् । तत एव तामिस्तेषामेकस्या स्थाल्या उद्धृत्य शाल्योदनं दत्तं द्वितीयायां दधि उद्धृतम् । ते तस्य कथयन्ति—तात, तव पुण्यानि परिक्षीणानि । यत एकस्या स्थाल्या शालितण्डुलाः 5 C 497 प्रक्षिताः, द्वितीयायां दधि, तच्चकव्योदनं काञ्जिकं च परिवृत्तम् । ब्राह्मणं सलक्षयति—मया हस्तोच्छ्रयशतैर्भोगां समुदानीताः । किं कारणं मम पुण्यानि परिक्षीणानि ? तेन तासामप्रत्यक्षं महानसं प्रविश्य पर्येषमाणेन हस्तस्पर्शेनैकमुखे द्वे स्थाल्यौ लब्धे । तेन गोपायिते । तेन तेषां पुत्राणामागतानां ते प्रदर्शिते—पश्यत, मम पुण्यानि परिक्षीणानि । गत्वा पश्यध्वमस्माकं गृहं एव एकमुखी स्थाली । पुत्रक, अन्येषु गेहेषु न स्थालीद्वयं 10 त्वेकमुखमस्माकं मन्दभाग्यानाम् । तैस्ताः पत्न्य सुताडिता । ता सलक्षयन्ति—अयं ब्राह्मणोऽस्माकमनर्थाय प्रतिपन्नकः । प्रघातयाम इति । तेन च प्रदेशेनाहितुण्डिक आगतः । तां पृच्छन्ति—अस्ति सर्प इति ? स कथयति—कीदृशं सर्पं मृगयथ जीवन्तमाहोस्वित् मृतकमिति ? ता कथयन्ति—मृतकम् । स सलक्षयति—किमेता मृतकेन सर्पेण करिष्यन्ति ? नूनमेता एतं वृद्धं मारयितुकामा भविष्यन्ति । धर्मतां खलु सर्पस्य रुषितस्य 15 द्वयोः स्थानयोर्विषं सक्तामिति—शिरसि पुच्छे च । तेन रोषित्वा शिरः पुच्छं स्वयं छित्वा तासां मध्ये सर्पो दत्तः । तामिर्जोमा साधयित्वा स ब्राह्मण उक्तः—तात, हिलिमा जोमं पास्यसि ? स ब्राह्मणं सलक्षयति—किमेता मे हिलिमा जोमा दास्यन्ति ? नूनं किञ्चित् अभैषज्यं दत्तं भविष्यति । स सलक्षयति—पिबामि, यथा च तथा मरामि । तामिस्तस्य हिलिमा जोमा दत्ता । तेन पीता । तस्य बाष्पेण पटले स्फुटिते । स द्रष्टुमारब्धः । स 20 निपत्यावस्थितः । कथयति च—मरामि मरामीति । ता कथयन्ति—शीघ्रं मा पातु । ताः कथयन्ति—तात, भूय पास्यसि ? स कथयति—पास्यामीति । तामिस्तस्य भूयः हिलिमा जोमा दत्ता । तेन भूयः पीता । तस्य तेन बाष्पेण भूयस्या मात्रया पटले स्फुटिते । स स्पष्टतरं द्रष्टुमारब्धः । ता पूर्वं यथा तस्यान्धस्य ततो विश्वस्ता विद्वत्वन्यस्तथैव विहर्तुमारब्धा । स दण्डं गृहीत्वा उत्थितः । कथयति च—किं यूयं जानीथ इदानीमप्यहं न पश्यामि ? पश्याम्यहमिदानीमिति । ता सलज्जाः निष्पलायिता ॥ 25

किं मन्यन्ते भिक्षवः । योऽसौ ब्राह्मणः, एष एवासौ पन्थकस्तेन कालेन तेन समयेन । यास्तास्तस्य द्वादशं स्नुषाः, एता एव ता द्वादशवर्गीयाः । तदाप्याभिरस्यानर्थं करिष्याम इत्यर्थ एव कृतः । एतर्ह्यपि आभिरस्यानर्थं करिष्याम इत्यर्थ एव कृतः ॥

भिक्षवो बुद्ध भगवन्तं पृच्छन्ति—पश्य भदन्त भगवता आयुष्मान् पन्थकः परीत्तेनाववादेनाचोद्यं ससारकान्तारादुत्तार्य अत्यन्तनिष्ठे अनुत्तरे योगक्षेमे निर्वाणे प्रतिष्ठापितः । 30 भगवानाह—न भिक्षव एतर्हि यथा अतीतेऽप्यध्वन्येषु मया परीत्तेनाववादेनाचोद्यं महत्सैश्वर्याधिपत्ये प्रतिष्ठापितः । तच्छ्रूयताम् ॥

भूतभूतं भिक्षवोऽन्यतमस्मिन् कर्पटके गृहपतिः प्रतिवसति आढ्यो महाधनो महा-
भोगः । तेन सदृशात्कुलात्कलत्रमानीतम् । स तया सार्धं क्रीडति रमते परिचारयति । तस्य
पुत्रो जातः । स पत्नीमामन्त्रयते—भन्दे, जातोऽस्माक ऋणहर । गच्छामि, अहं पण्यमादाय
महासमुद्रमवतरामि । सा आह—एव कुरुष्व । स गृहपतिः सलक्षयति—यद्यहमस्यै प्रभूतान्
5 कार्षापणान् दास्यामि, परपुरुषैः सार्धं विहरिष्यति । तेन तस्याः कार्षापणा न दत्ताः ।
तस्मिन् कर्पटके श्रेष्ठी प्रतिवसति तस्य गृहपतेर्वयस्यः । तस्य हस्ते प्रभूताः कार्षापणा-
स्थापिताः—यदि मम पत्न्या भक्ताच्छादेन योगोद्वहनं कुर्या । स पण्यमादाय महासमुद्रमव-
तीर्णः । तत्रैवानयेन व्यसनमापन्नः । तया स दारको ज्ञातिबलेन खहस्तबलेन वा आ-
यापिता (पयित्वा) पालितो वर्धितः । स मातरं पृच्छति—अम्ब, किमस्माकं पिता पितामहाश्च
10 कर्माकार्षुः ? सा सलक्षयति—यद्यस्य वक्ष्यामि महासमुद्रे पोतसव्यवहारिण आसन् इति,
स्थानमेतद्विद्यते यदेषोऽपि महासमुद्रमवतरिष्यतीति, तत्रैव अनयेन व्यसनमापत्स्यते । श्रुत-
माहितस्तव पिता च पितामहाश्च इहैव वाणिज्यमकार्षुः । स कथयति—कार्षापणान्
ममानुप्रयच्छ, यैरिहैव वाणिज्यं करिष्यामि । माता कथयति—कुतो मम कार्षापणाः ? त्व
मया कथंचित् ज्ञातिबलेन खहस्तबलेन आयापितः पोषितः सवर्धितः । कुतो मे कार्षापणानां
15 विभवः ? अपि त्वय श्रेष्ठी तव पितृवयस्यो भवति । अस्य सकाशात् कार्षापणान्
गृहीत्वा कर्म कुरु । स तस्य गृहं गतः । तस्यान्यतमेन पुरुषेण यावत् द्विरपि विनाशितः ।
स तमवसादयति । तस्य च गृहात् प्रेष्यदारिकायाः सकारतलस्योपरि मृतमूषिका दृष्ट्वा
प्रयच्छति छोरयितुम् । स श्रेष्ठी तस्य पुरुषस्य कथयति—यः पुरुषः स्यात्, शक्यते अनया
मृतमूषिकया आत्मानमुद्धर्तुम् । तेन दारकेण श्रुतम् । स सलक्षयति—महात्मैषः । न
20 शक्यमनेन यद्वा तद्वा वक्तुम् । नूनं शक्यमनया मृतमूषिकया आत्मानमुद्धर्तुम् । स तस्या
दारिकायाः पृष्ठतो निर्गतः । तया दारिकया सकारे छोरिता । स ता मृतमूषिका-
मादाय वीथीं गतः । तत्र वाणिजको बिडालेन क्रीडित्वा स्थितः । तेन तस्य बिडालस्य
मृतमूषिका दर्शिता । स ता दृष्ट्वा उत्पतितुमारब्धः । तेन वाणिजकेन दारक उच्यते—
अनुप्रयच्छ अस्य बिडालस्य मृतमूषिकाम् । स कथयति—किमयं कलिकया दीयते ? मूल्य-
25 मनुप्रयच्छ । तेन तस्य कलायानामञ्जलिपूरो दत्तः । स सलक्षयति—यद्येतान् भक्षयिष्यामि,
मूलमेव भक्षितं भविष्यति । स तान् भ्राष्ट्रं भर्जयित्वा शीतलस्य पानीयस्य वर्धनीयस्य पूर्णं
कृत्वा तद्गृहं तस्मात्स्थानकान्निष्क्रम्य यस्मिन् प्रदेशे काष्ठहारका विश्राम्यन्ति, तस्मिन्
प्रदेशे गत्वावस्थितः । काष्ठहारका आगताः । तेनोक्ताः—मातुलाः, अर्पयत काष्ठभारकाः, मुहूर्तं
विश्राम्यताम् । तैः काष्ठभाराः स्थापिताः । तेन तेषां कलायानां स्तोत्रं दत्तं शीतलं च
30 पानीयं पातम् । ते कथयन्ति—भागिनेय, क्व यास्यसि ? काष्ठानाम् । भागिनेय, वयं तावत्
कल्यमेवोत्थाय गत्वा इदानीमागच्छामः । त्वमिदानीं गच्छन् कियता आगमिष्यसि ? तैस्तस्यैकैकं
काष्ठमनुप्रदत्तम् । तस्य काष्ठमूलिका संपन्ना । स ता गृहीत्वा प्रतिनिवृत्तः । स तां विक्रीय

कलायानां गृहीत्वा भर्जयित्वा उदकस्य कुम्भं पूरयित्वा तस्मिन्नेव प्रदेशे गत्वावस्थितः ।
 ते काष्ठहारकास्तथैव तेन कलायैः सविभक्ताः, शीतलेन पानीयेन सतर्पिता । ते तस्य
 कथयन्ति—भागिनेय, दिवसे दिवसे त्वं कलायान् पानीयं च गृहीत्वा आगम्य अत्रैव
 तिष्ठ । वयं तवोपरि काष्ठमूलिकामानयिष्यामः । स दिवसे दिवसे तथैव कर्तुमारब्धः । स
 तेषां कथयति—मातुल, मा यूयं काष्ठभारान् वीथीं नयथ । मम गृहे स्थापयत । युष्माक- 5
 मेव पिण्डितमूल्यं दास्यामि । तैस्तस्य गृहे काष्ठभारकाः स्थापिताः । अपरेण समयेन
 सप्ताहवर्दलिका जाता । तेन तानि काष्ठभारकाणि विक्रीतानि । तस्य प्रभूतो लाभः
 सपन्नः । स सलक्षयति—एतत्प्रतिक्रुष्टतरं वाणिज्यानां यदुत काष्ठवाणिज्यम् । स सलक्ष-
 यति—अपि चन्दनकाष्ठेन काष्ठवाणिज्यमेव । यन्वहमुक्करिकापणं प्रसारयेयम् । तेन उक्करि-
 कापणः प्रसारितः । स धर्मेण व्यवहरति । तस्य तत्प्रभूतो लाभः सपन्नः । स सलक्ष- 10
 यति—एतत् प्रतिक्रुष्टतरं वाणिज्यानां यदुत उक्करिकापणम् । यन्वह गान्धिकापणं प्रसारयेयम् ।
 तेन गान्धिकापणः प्रसारितः । तस्य प्रभूतो लाभः सपन्नः । स सलक्षयति—एतदपि प्रति-
 क्रुष्टतरं च तद्वाणिज्यानां पूर्ववत् । तेन सर्वे हैरण्यिका अभिभूताः । तस्य मूषिकाहैरण्यको
 मूषिकाहैरण्यिक इति सज्ञा सवृत्ता । ते हैरण्यिकाः कथयन्ति—भवन्तः, सर्वे वयमनेन
 मूषिकाहैरण्यिकेनाभिभूताः । वयमेन मानं ग्राह्यामः, यथा महासमुद्रमवतरेत्, तत्रैवानयेन 15
 व्यसनमापत्स्यते तथा करिष्याम इति । ते तस्य नातिदूरे स्थित्वा खैः कथासलापेन
 तिष्ठन्ति—यथापि नाम भवन्तः पुरुषो हस्तिग्रीवाया गत्वा अश्वपृष्ठेन गच्छेत्, अश्वपृष्ठेन
 गत्वा शिबिकाया गच्छेत्, शिबिकाया गत्वा पद्भ्या गच्छेत्, एवमेवास्य मूषिकाहैरण्यिकस्य
 पिता च पितामहाश्च समुद्रे पोतसव्यवहारिण आसन् । एष इदानीं कृच्छ्रेण जीविकां कल्पयति
 हैरण्यिकापणं वाहयतीति । श्रुत्वा स कथयति—किं कथयत ? ते कथयन्ति—तव पिता च 20
 पितामहाश्च पोतसव्यवहारिण आसन् । स त्वमिदानीं कृच्छ्रेण जीविकां कल्पयसि, हैरण्यि-
 कापणं वाहयसि ? स गृहं गत्वा मातरं पृच्छति—अम्ब, सत्यमस्माकं पिता च पितामहाश्च
 महासमुद्रे पोतसव्यवहारिण आसन् ? सा सलक्षयति—नूनमनेन किञ्चित्कुतश्चित् श्रुतं
 स्यात् । तदप्रतिरूपं स्यात्, यदहं मृषावादेन वञ्चयेयम् । सत्यं पुत्र । स कथयति—अनु-
 जानीष्व, अहमपि महासमुद्रमवतरिष्यामि । सा कथयति—पुत्र, इहैव तिष्ठ । स भूयो भूयः 25
 कथयति—गच्छामि । तस्य निर्बन्धं ज्ञात्वा अनुज्ञातः । तेन घण्टावधोषणं कृतम्—यो युष्माक-
 मुत्सहते मूषिकाहैरण्येन सार्धमशुल्केनागुल्मेनातरपण्येन महासमुद्रमवतरितुम्, स महासमुद्र-
 गमनीयं पण्यं समुदानयतु । पञ्चमात्रैर्वणिक्शतैर्महासमुद्रगमनीयं पण्यं समुदानीतम् । अथ
 मूषिकाहैरण्यिकः कृतमङ्गलकौतूहलस्वस्थयनः शकटैर्भारैर्मूढैः पिटकैरुद्योगैर्भिर्गर्दभैः पण्य-
 मारोप्य महासमुद्रं संप्रस्थितः । सोऽनुपूर्वेण महासमुद्रमवतरन्ननुप्राप्तः । ते वणिजो महासमुद्र 30
 दृष्ट्वा भीताः । नोत्सहन्ते वहनमभिरोढुम् । सार्थवाहः कर्णधारस्य कथयति—कथय कथय
 भोः पुरुष यथाभूतं महासमुद्रस्य वर्णम् । ततः कर्णधार उद्घोषयितुमारब्धः—सन्त्येतस्मिन्

C 501

=

C 502

- महासमुद्रे इमान्येवरूपाणि रत्नानि तद्यथा—मणयो मुक्ता वैदूर्यशङ्खशिलाप्रवाल रजतजात-
रूपमश्मगर्भो मुसारगल्बो लोहितका दक्षिणावर्त । यो युष्माकमुत्सहते एवरूपै
रत्नैरात्मानं सम्यक्सुखेन ग्रीणयितुम्, मातापितरौ पुत्रदारान् दासीदासकर्मकरपौरुषेय
मित्रामात्यज्ञातिसालोहित कालेन काल श्रमणब्राह्मणेभ्यो दक्षिणा प्रतिष्ठापयितुम्, मूर्ध-
5 गामिनीं सौभासिकीं सुखविपाकामायत्या स्वर्गसर्ववर्तनीम्, स महासमुद्रमवतरतु । सपत्तिकामो
लोकः । महाजनकायोऽभिरूढो यतस्तद्वहनमसद्य जातम् । सार्थवाह सलक्षयति—
किमिदानीं वक्ष्यामि अवतरतेति ? स कर्णधारस्य कथयति—घोषय भो. पुरुष महासमुद्रस्य
यथाभूत वर्णम् । ततः कर्णधार उद्धोषितुमारब्ध—शृण्वन्तु भवन्तो जम्बुद्वीपका वणिज ।
सन्त्यस्मिन् महासमुद्रे इमान्येवरूपाणि महान्ति महाभयानि, तद्यथा तिमिभय तिमिगिलभय
10 तिमितिमिगिलभयमावर्तभय कुम्भीरभय शिशुमारभयमन्तर्जलगताना पर्वतानामाघातभयम् ।
चौरा अप्यत्रागच्छन्ति नीलैः सितैर्वनचारिण, अस्माकं सर्वेण सर्वं जीविताद्व्यवरोपयिष्यन्ति ।
येन युष्माकं प्रियमात्मानं परित्यक्त्वा मातापितरौ पुत्रदार दासीदासकर्मकरपौरुषेय
मित्रामात्यज्ञातिसालोहित महासमुद्रमवतरतु । अल्पा. शूरा बहवः कातराः । महाजन-
कायोऽवतीर्णः, यतस्तद्वहनं सद्यः सवृत्तम् । ततः कर्णधारस्त्रिरुद्धोषणावघोषणं कृत्वा ततः
15 पश्चादेका वस्त्रा मुञ्चति, द्वित्रिवस्त्रा मुञ्चति, यतस्तद्वहनं महाकर्णधारसधानबलवद्वायुसप्रेरित
महामेघ इव सप्रस्थितोऽनुगुणेन वायुना यावद् रत्नद्वीपमनुप्राप्तम् । ततः कर्णधार
उद्धोषयितुमारब्धः—शृण्वन्तु भवन्तो जम्बुद्वीपका वणिजः, सन्त्यस्मिन् रत्नद्वीपे काचमणयो
रत्नसदृशाः । ते भवद्भिरुपपरीक्ष्योपपरीक्ष्य ग्रहीतव्याः । मा व. पश्चाज्जम्बुद्वीपप्राप्ताना
पश्चात्तापो भविष्यति । अस्मिन्नेव च रत्नद्वीपे क्रोञ्चकुमारिका नाम राक्षस्यः प्रतिवसन्ति ।
20 ता. पुरुष तथा तथा उपलालयन्ति यथा तत्रैवानयेन व्यसनमापद्यन्ते । अस्मिन्नेव रत्नद्वीपे
मदनीयानि फलानि सन्ति । तानि य. परिमुञ्चे, स सप्तरात्र मूर्च्छितस्तिष्ठति । तानि
भवद्भिर्न परिभोक्तव्यानि । अस्मिन्नेव च रत्नद्वीपेऽमनुष्या प्रतिवसन्ति । ते मनुष्याणां सप्ताहं
मर्षयन्ति । सप्ताहस्यात्ययात् तादृशं वायुमुत्सृजन्ति येन वहनमपह्रियते यथापि तदकृत-
कार्याणाम् । यः श्रुत्वा ते वणिजोऽवहिता अप्रमत्ता अवस्थिताः । तैस्तद्वहनं रत्नानामुप-
25 परीक्ष्योपपरीक्ष्य पूरितं तद्यथा तिलतण्डुलकोलकुलत्थानाम् । ते अनुगुणेन वायुना
जम्बुद्वीपमनुप्राप्ताः । एव यावत् सप्तकृत्वः ससिद्धयानपात्र आगतः । स मात्राऽभिहितः—
पुत्र, अत्र निवेशः क्रियतामिति । स कथयति—अग्रधनिकः तावच्छिनद्धि, ततः पश्चान्निवेशं
करिष्यामि । स तथा उक्तः—पुत्र न तव पिता न पितामहो धनिकः कृतः, कुतस्तव
धनिको जातः ? स कथयति—अम्ब, अहमेव जानामि । तेन चातुरत्नमय्यश्चतस्रो मूषिकाः
30 कारिताः । तेन सुवर्णस्य फेला पूरयित्वा चतस्रो मूषिकाश्चतुर्षु पार्श्वेषु स्थापयित्वा श्रेष्ठिगृहं
गतः । स श्रेष्ठी तदा तस्यैव तद्वर्णं भाषमाणस्तिष्ठति—पश्यतः भवन्तो मूषिकाहैरण्यिकः
कथं पुण्यमहेशाख्यो यः यमेव गृह्णाति तृणं वा लोष्ट्रं वा सर्वं तत् सुवर्णं संपद्यते । स च

तथा कथासंलापेन तिष्ठति । दौवारिकेण चास्य गत्वा आरोचितम्—मूषिकाहैरण्यिको द्वारि
तिष्ठति । स कथयति—प्रविशतु, मूषिकाहैरण्यिक वा आनयेति । स प्रविश्य कथयति—इदं ते
मूलम्, अयं लाभः । प्रतिगृह्यताम् । स आह—विस्मरामि, सत्यं यत्तव किञ्चिदुक्तमिति । अहं
ते स्मारयिष्यामि । तेन स्मारितम् । स पृच्छति—कस्य त्वं पुत्र इति । अमुकस्य गृहपतेः । श्रेष्ठी
कथयति—त्वं मम वयस्यपुत्रो भवसि । मयैव तव दातव्यम् । तव पित्रा गच्छता मम हस्ते
कार्षापणाः स्थापिताः । तेन श्रेष्ठिना दुहिता सर्वालकारविभूषिता तस्य भार्यार्थमनुप्रदत्ता ॥

किं मन्यध्वे भिक्षवो योऽसौ श्रेष्ठी, अहमेव तेन कालेन तेन समयेन । योऽसौ
मूषिकाहैरण्यिक, एष एव पन्थकस्तेन कालेन तेन समयेन । तदाप्येष मया परीक्षेनाव-
वादेनाचोद्य महलैश्वर्ये प्रतिष्ठापितः । एतर्ह्यप्येष मया परीक्षेनाववादेनाववाद्यं ससारकान्तारा-
दुत्तार्य अत्यन्तनिष्ठेऽनुत्तरे योगक्षेमे निर्वाणे प्रतिष्ठापितः ॥

भिक्षवो बुद्ध भगवन्तं पृच्छन्ति—किं भदन्तं पन्थकेन कर्म कृतं यस्य कर्मणो विपा-
केन धन्वं परमधन्वंश्चूडं परमचूडो जातः ? पन्थकेनैव भिक्षवः कर्माणि कृतानि । न
भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ,
न वायुधातौ, अपि तूपात्तेष्वेव स्कन्धधात्वायतनेषु विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ७ ॥

भूतपूर्वं भिक्षवो विंशतिवर्षसहस्रायुषि प्रजाया काश्यपो नाम शास्ता लोक उत्पन्न-
स्तथागतोऽर्हन् सम्यक्संबुद्धो विद्याचरणसपन्नः सुगतो लोकविदनुत्तर पुरुषदम्यसारथिः
शास्ता देवानां च मनुष्याणां च बुद्धो भगवान् । स विंशतिभिर्भिक्षुसहस्रैः परिवारो वारा-
णसीमुपनिश्चिन्नं विहरति स्म । तस्यैव प्रवचने भिक्षुरासीत् त्रिपिटः । अनेन तत्र मात्सर्येण
न कस्यचिच्चतुष्पदिकापि गाथा उद्दिष्टा । भूयोऽन्यस्मिन् कर्पटके सौकरिक आसीत् ।
तस्मात् कर्पटकान्नदीपारे द्वितीयं कर्पटकम् । तत्र पर्वणी प्रत्युपस्थिता । स सलक्षयति—
यदि सूकरान् प्रघाल्य नयिष्यामि, मासस्य क्रयिको न भविष्यति, ह्येदं गमिष्यति । जीवन्त-
मेव गृहीत्वा गच्छामि । तत्र तत्र प्रघाल्य नेष्यामि, यत्र यत्र क्रायिकोऽस्ति । स प्रभूतान्
सूकरान् जानुषु बद्ध्वा नावमारोप्य सप्रस्थितः । सा नौसैः परिस्पन्दमानैर्बाडिता । तत्रै-
वानयेन व्यसनमापन्नः । सोऽपि सौकरिकोऽत्र स्नेतेनोद्यमानः । तस्या नद्यास्तीरे पञ्च
प्रत्येकबुद्धशतानि प्रतिवसन्ति । तेषामेकः प्रत्येकबुद्धः पानीयस्यार्थं नदीं गतः । तेन स
दृष्टः । स सलक्षयति—किं तावदयं मृतः आहोस्विज्जीवतीति ? पश्यति यावज्जीवति । स
तेन गजमुजसदृशं बाहुमभिप्रसार्य उद्धृत्य वालुकायाः स्थलं कृत्वा तत्रावमूर्धकं स्थापितः ।
तस्य कायात् पानीयं निःसृतम् । स व्युत्थितः । मनुष्यपदानि पश्यति । स तेन पादानु-
सारेण गतो यावत्पश्यति पञ्चमात्राणि प्रत्येकबुद्धशतानि । स तेषां पत्रेण पुष्पेण फलेन
दन्तकाष्ठेन चोपस्थानं कर्तुमारब्धः । ते तस्य पात्रशेषमनुप्रयच्छन्ति । तेन मुक्तम् । अथ

ते प्रत्येकबुद्धा पर्यङ्क बद्धा ध्यायन्ति । तदा सोऽप्येकान्ते स्थित्वा पर्यङ्क बद्धा ध्यायति ।
स तत्रासन्निकमुत्पाद्य असन्निसत्त्वेषु देवेषूपपन्नः ॥

किं मन्यन्वे भिक्षव । योऽसौ काश्यपस्य सम्यक्संबुद्धस्य प्रवचने भिक्षुस्त्रिपिटः
आसीत्, पश्चादसौ सौकरिक, एष एव पन्थको भिक्षुः । यदनेन मात्सर्येण न कस्यचि-
५ च्छतुष्पदिका गाथा उद्दिष्टा, यच्च सूकरान् प्रधात्य यच्चासन्निसत्त्वेषु इहोपपन्नः, तस्य कर्मणो
विपाकेन चूडः परमचूडो धन्वः परमधन्वः सवृत्तः ॥

O 508

यदा आयुष्मान् पन्थकः स्वाख्याते धर्मविनये प्रव्रजितः, जीवकेन श्रुतम्-पन्थकः
स्वाख्याते धर्मविनये प्रव्रजित इति । स सलक्षयति-यदि भगवान् राजगृहमागमिष्यति, अहं
बुद्धप्रमुखः भिक्षुसंघं भोजयिष्यामि स्थापयित्वा भदन्तः पन्थकम् । भगवान् यथाभिरम्य श्रावस्तीं
10 विह्वल्य येन राजगृहे तेन चारिका प्रक्रान्तः । अनुपूर्वेण चारिका चरन् राजगृहमनुप्राप्तः ।
राजगृहे विहरति वेणुवने कलन्दकनिवापे । अश्रौषीजीवकः कुमारभूतः-भगवान् मगधेषु
जनपदचारिका चरन् राजगृहे विहरति वेणुवने कलन्दकनिवापे । श्रुत्वा पुनर्येन भगवा-
स्तेनोपसक्रान्तः । उपसक्रम्य भगवतः पादौ शिरसा वन्दित्वा एकान्तनिषण्णः । एकान्तनिषण्णः
जीवकः कुमारभूतः भगवान् धर्म्या कथया सदृश्यति समादापयति समुत्तेजयति सप्रहर्षयति ।
15 अनेकपर्यायेण धर्म्या कथया सदृश्यः समादाप्यः समुत्तेज्यः सप्रहर्ष्यः तूष्णीम् । अथ जीवकः
कुमारभूतः उत्थायासनादेकासमुत्तरासङ्गं कृत्वा येन भगवास्तेनाञ्जलिं प्रणम्य भगवन्तमेत-
दवोचत्-अधिवासयतु मे भगवाञ्छ्रोऽन्तर्गृहे भक्तेन सार्धं भिक्षुसंघेन । दुरासदा बुद्धा भगवन्तो
दुष्प्रसहाः । स न शक्नोति भगवन्तं वक्तुं स्थापयित्वा भदन्तः पन्थकम् । अथ जीवकः
कुमारभूतो भगवतो भाषितमभिनन्द्यानुमोद्य भगवतोऽन्तिकात् प्रक्रान्तो येनायुष्मा-
20 नानन्दस्तेनोपसक्रान्तः । उपसक्रम्यायुष्मतः आनन्दस्य पादौ शिरसा वन्दित्वा एकान्ते
निषण्णः । एकान्तनिषण्णो जीवकः कुमारभूतः आयुष्मन्तमानन्दमिदमवोचत्-यत्खलु
भदन्तः आनन्दः जानीयाः-मया बुद्धप्रमुखो भिक्षुसंघः श्रोऽन्तर्गृहे भक्तेनोपनिमन्त्रितः स्थाप-
यित्वा भदन्तः पन्थकम् । यथा ते जीवकः कुशलानां धर्माणां वृद्धिर्भवति । अथ जीवकः
कुमारभूतः आयुष्मतः आनन्दस्य भाषितमभिनन्द्यानुमोद्य आयुष्मतः आनन्दस्य पादौ शिरसा
O 507
25 वन्दित्वा प्रक्रान्तः । अथायुष्मानानन्दोऽचिरप्रक्रान्तः जीवकः कुमारभूतः विदित्वा येनायुष्मान्
पन्थकस्तेनोपसक्रान्तः । उपसक्रम्यायुष्मतः पन्थकमिदमवोचत्-यत्खल्वायुष्मन् पन्थकः
जानीयाः-जीवकेन कुमारभूतेन बुद्धप्रमुखो भिक्षुसंघः श्रोऽन्तर्गृहे भक्तेनोपनिमन्त्रितः
स्थापयित्वा आयुष्मन्तः पन्थकम् । यथास्य भदन्तानन्दः कुशलानां धर्माणां वृद्धिर्भवति । स
जीवकः कुमारभूतस्तामेव रात्रिं शुचिं प्रणीतं खादनीयं भोजनीयं समुदानियं कल्पमेवोत्थाय
30 आसनानि प्रज्ञप्य उदकमणीन् प्रतिष्ठाप्य भगवतो दूतेन कालमारोचयति-समयो भदन्तः,
सज्ज भक्तः यस्येदानीं भगवान् कालं मन्यते । अथ भगवान् पूर्वाह्णे निवास्य पात्रचीवरमादाय
भिक्षुगणपरिवृतो भिक्षुसंघपुरस्कृतो येन जीवकस्य कुमारभूतस्य निवेशनं तेनोपसक्रान्तः ।

उपसंक्रम्य पुरस्ताद्भिक्षुसंघस्य प्रज्ञप्त एवासने निषण्णः । निषद्य भगवानायुष्मन्तमानन्द-
मामन्नयते—पन्थकस्यानुगन्ती मोक्तव्या । जीवकः कुमारभूतः सौवर्णभृङ्गार गृहीत्वा वृद्धान्ते
तिष्ठति । भगवान् वारिधारा न प्रतिगृह्णाति । जीवकः कुमारभूतः कथयति—किं कारण
भगवन् वारिधारा न प्रतिगृह्णाति । भगवानाह—न तावद्भिक्षुसंघ इति समग्र इति ।
जीवकः कुमारभूतः कथयति—भगवन्, कोऽनागत इति । भगवानाह—पन्थको भिक्षुः संघः । 5
जीवकः कथयति—भगवन्, नासौ मया निमज्जित इति । भगवानाह—न त्वया जीवक
बुद्धप्रमुखो भिक्षुसंघो निमज्जितः २ भगवन्, निमज्जितः । किमसौ भिक्षुसंघाद्वहिर्न वा २
भगवान् कथयति जीवकम्—गच्छ त्वं शब्दापय । जीवकः कुमारभूतः सलक्षयति—किं चाप्यह
भगवतो गौरवेण शब्दापयामि, न सत्कृत्य परिवेषयिष्यामि । तेन दूतोऽनुप्रेषितः—गच्छ,
शब्दापयस्व । आयुष्मानपि पन्थकश्च त्रयोदशभिक्षुशतानि निर्मायावस्थितः । तेन दूतेन 10
गत्वा पन्थक इति शब्दो मुक्तः । अनेकैर्भिक्षुभिः प्रतिवचनं दत्तम् । स दूत आगत्य
जीवकस्य कथयति—तथैव वेणुवनं कलन्दकनिवापो भिक्षूणां पूर्णस्तिष्ठति । भगवानाह—गच्छ
त्वं कथय यो भूतपन्थकः, स आगच्छतु । स गत्वा कथयति—यो भूतपन्थकः, स आगच्छतु ।
आयुष्मान् पन्थकस्तत्र गत्वा स्वस्यां गत्वा निषण्णः । जीवकः कुमारभूतो बुद्धप्रमुखः भिक्षुसंघ
परिवेषयितुमारब्धः । आयुष्मन्तः पन्थकः न सत्कृत्य परिवेषयति । भगवान् सलक्षयति—सुमेरुप्रख्ये 15
महाश्रावके जीवकः कुमारभूतः क्षान्तिं गृह्णाति । गुणोद्भावना अस्य कर्तव्या । भगवता
आयुष्मतः आनन्दस्य पात्रं नानुप्रदत्तम् । धर्मता खलु न तावत् स्थविरस्थविराणां भिक्षूणां
पात्राणि प्रतिगृह्णन्ते, यावद्भगवतः पात्रप्रतिग्रही न भविष्यति । आयुष्मान् पन्थकः
सलक्षयति—किं कारणं भगवतः स्थविरस्थविराणां भिक्षूणां पात्राणि न गृह्णन्ते २ मया अत्र
गुणोद्भावना कर्तव्या । आयुष्मता पन्थकेनार्थासनं कृत्वा गजभुजसदृशं बाहुमभिप्रसार्य 20
भगवतः पात्रं गृहीतम् । कुमारभूतेन जीवकेन वृद्धान्ते स्थितेन दृष्टम् । स सलक्षयति—कोऽप्ययं
स्थविरो भिक्षुः । ऋद्धिप्रातिहार्यं विदर्शयति । स पात्रानुसारेण गतो यावत्पश्यत्यायुष्मन्तः
पन्थकम् । स दृष्ट्वा मूर्छितकस्तिष्ठति । स जलपरिषेकप्रत्यागतप्राणः आयुष्मतः पन्थकस्य
पादयोर्निपत्य क्षमापयति, गाथां च भाषते—

नित्यं चैत्यगुणो हि चन्दनरसो नित्यं सुगन्ध्युत्पल

25

नित्यं भासति काञ्चनस्य विमलं वैदूर्यशुद्धं द्रवम् ।

नित्यं पापजने हि क्रोधमतुलं पाषाणरेखोपमं

नित्यं चार्यजनेषु प्रीतिर्वसते क्षान्तिर्ध्रुवा ब्रह्मताम् ॥ ८ ॥

आयुष्मान् पन्थकः कथयति—क्षान्तः जीवकः ॥

भिक्षुवो बुद्धं भगवन्तं पृच्छन्ति—पश्य भदन्त, यदा जीवकः कुमारभूतः आयुष्मतः 30
पन्थकस्य गुणानामभिज्ञस्तदा असत्कारः प्रयुक्तः, यदा गुणानामभिज्ञस्तदा पादयोर्निपत्य

C 509

क्षमापयति । भगवानाह—न भिक्षव एतर्हि यथातीतेऽध्वन्येषोऽस्य गुणानामनभिज्ञः, तदा असत्कार प्रयुक्तवान् । यदा गुणानामभिज्ञस्तदा पादयोर्निपत्य क्षमापितवान् । तच्छ्रूयताम् ॥

भूतपूर्वं भिक्षव उत्तरापथात् सार्थवाहः पञ्चशतमश्वपण्यमादाय मध्यदेशमागतः । तस्य च वडवाया कुक्षावश्चाजानेयोऽवक्रान्तः । स यमेव दिवसमवक्रान्तस्तमेव दिवसमुपादाय तेऽश्वा न भूयो हेषन्ते । सार्थवाह सलक्षयति—किं च ममाश्वाना कश्चिद् रोगः प्रादुर्भूतो भविष्यति येन ते न हेषन्ते ? अपरेण समयेनाश्वा वडवा प्रसूता । तस्या किशोरको जातः । स यमेव दिवसमुपादाय तेऽश्वा सचर्तुमपि नारब्धा । सार्थवाहः सलक्षयति—नूनमय दौर्भाग्यसत्त्वो जात अस्य दोषेण ममाश्वाना रोगः प्रादुर्भूतः । स ता वडवा नित्यमेव वार्हयति । तस्या नवयवसपन्नयोग्याशनमनुप्रयच्छति । सोऽनुपूर्वेण पूजित नामाधिष्ठानमनु-
 10 प्रातः । तस्य तत्र वर्षारात्र्य प्रत्युपस्थिता । स सलक्षयति—यदि गमिष्यामि, अश्वाना खुराः क्लेद गमिष्यन्ति, अपण्थीभविष्यन्ति । इहैव वर्षां तिष्ठामि । स तस्यैव वर्षामुषितस्य तद्वासिनो ये शिल्पिनस्ते स्वेन शिल्पेनोपस्थान कुर्वन्ति । तस्य गमनकाले शिल्पिन उपसक्रान्ता । तेषा तेन सविभागः कृतः । तत्रैकः कुम्भकारः प्रतिवसति । तेनापि तस्य स्वेन शिल्पेनोप-
 15 स्थान कृतम् । स पत्न्याभिहितः—आर्यपुत्र, स सार्थवाहो गच्छति । गच्छ, त्व गत्वा किञ्चि-
 15 बाचस्व । तस्माच्चलितस्य मृत्पिण्डः गृहीत्वोपस्थित । स तेन सार्थवाहेन दृष्टः । स तस्य कथयति—भो पुरुष, अतिचिरेण त्वमागतः । मम किञ्चिदातव्यम् । स आह—सर्वं गतम् । तस्यापि सार्थवाहस्य तस्य किशोरस्यान्तिकेऽमङ्गलबुद्धिः । स कथयति—अपि त्वयमेकः किशोरस्तिष्ठति, यदि प्रियोऽसि, गृहीत्वा गच्छ । कुम्भकारः कथयति—शोभनम् । अहं भाण्डानि करिष्यामि, एष भेत्यते । स किशोरकस्तस्य कुम्भकारस्य पादौ जिह्वया लेदु-
 20 मारब्धः । तस्याश्वस्यान्तिकेऽनुनय उत्पन्नः । स त गृहीत्वा गतः । स पत्न्या उक्तः—अस्ति किञ्चित्त्वया तस्य सकाशालब्धम् ? लब्धम् । अयं किशोरकः । शोभनम् । त्वं भाण्डानि करिष्यसि, एष भेत्यते । स किशोरकोऽस्या पादानि लेदुमारब्धः । तस्या अपि तस्यान्तिके-
 25 ऽनुनय उत्पन्नः । स पक्कमानाना भाण्डाना मध्ये परिसर्पन्न किञ्चिद्भाण्डं भिनत्ति । सा तस्य पत्नी कथयति—शोभनम् । अयं किशोरकः सप्रजानन् परिसर्पति । अपरेण समयेन
 25 कुम्भकारो मृत्तिकार्थमागतः । स किशोरकस्तस्य पृष्ठतोऽनुसरन्नुबद्धः । तेन कुम्भकारेण मृत्तिकाप्रसेवकः पूरितः । तेन किशोरकेन पृष्ठमवनामितम् । तेन तस्य मृत्तिकायाः प्रसेवकः पृष्ठमारोपितः । स तं गृहीत्वा गृहमागतः । तेन कुम्भकारेण पत्नी उक्ता—भद्रे, शोभनः किशोरकः । न भूयो मया मृत्तिका बोढव्या भविष्यति । अहमस्य तन्नारोपयिष्यामि, त्वमिहावतारयिष्यसि । स तस्य तुषान् कुटिं चानुप्रयच्छति ॥

30 तेन कालेन तेन समयेन वाराणस्या ब्रह्मदत्तो नाम राजा राज्यं कारयति ऋद्धं च स्फीतं च बहुजनमनुष्यं च । तस्याश्चाजानेयः कालगतः । सामन्तराज्यैः श्रुतम्—ब्रह्मदत्तस्य राज्ञोऽश्वाजानेयः कालगत इति । तैस्तस्य संदिष्टम्—करप्रत्यायान् वा अनुप्रयच्छ उद्यान

वा । ते निर्गतकण्ठकेऽनुवरोध्य आनयिष्याम । स तेषां करप्रत्यायान् नानुप्रयच्छति, नापि
 त स उद्यान समागतः । सार्थवाहोऽनुपूर्वेण वाराणसीनगरमनुप्राप्तः । ब्रह्मदत्तेन राज्ञा
 श्रुतम्—उत्तरापथात् सार्थवाहोऽश्वपण्यमादाय वाराणसीमनुप्राप्त इति । सोऽमात्यानामन्नयते
 स्म—भवन्तः, कियच्चिर मयेह प्रविष्टेन स्थातव्यम्^१ गच्छतः, अश्वाजानेय पर्येषध्वम् ।
 ते सार्थवाहस्य सकाशं गताः । तैस्तेऽश्वा दृष्टाः । तेऽन्योन्यं कथयन्ति—भवन्तः, आजानेया- 5
 स्तेऽश्वाः । न चात्र कश्चिदश्वाजानेयो विद्यते । सार्थवाह दृष्ट्वा ते कथयन्ति—भवन्तो-
 ऽश्वावडवाया अश्वाजानेयो जातः । स च न दृश्यते । सार्थवाहमुपसक्रम्य पृच्छन्ति—अस्ति
 कश्चिदश्वस्त्वया विक्रीतः कस्यचिद्वा दत्त इति^२ स कथयति—नास्ति कश्चिद्विक्रीतः । अपि
 त्वस्ति मया पूजितकेऽधिष्ठानेऽमङ्गलकः किशोरकः कुम्भकारस्य दत्त इति । तेऽन्योन्यं कथ-
 यन्ति—भवन्तः, महामूर्खोऽयं सार्थवाहः, योऽयं मङ्गलमपहायामङ्गलानेवादायागत इति । ते 10
 राजानमवलोक्य पूजितकः गताः । ते तं कुम्भकारमुपसक्रान्ताः । उपसक्रम्य कथयन्ति—
 किमनेन किशोरकेन करोषि^३ स आह—एष मम मृत्तिका वहति । ते कथयन्ति—वयं ते
 तथा गर्दभमनुप्रयच्छामः, त्वमस्माकममुमनुप्रयच्छस्व । कथयति—एष मे शोभन इति ।
 चतुर्गव्युक्तः शकटमनुप्रयच्छामः । स कथयति—एष मम शोभन इति । ते कथयन्ति—
 एव चेत् सप्रधारय वयं श्वो भूय आगमिष्यामः । इत्युक्त्वा प्रक्रान्ताः । स 15
 किशोरकः कथयति—किमर्थं नानुप्रयच्छसि^४ किं त्वं जानासि मया मृत्तिका वोढव्या
 तुषाश्च कुटिसकण्ठः भक्षितव्यम् । मया राजा क्षत्रियो मूर्धाभिषिक्तो वोढव्यः, सौवर्णस्थाले
 मधुम्रक्षितका मूलका भक्षितव्याः । ते यदि सकथयन्ति किशोरक इति, वक्तव्या—
 किं लज्जध्वं वक्तुमश्वाजानेय इति^५ श्वः पुनरागत्वा ते कथयिष्यन्ति मूल्येनानुप्रयच्छेति ।
 वक्तव्या—सुवर्णलक्षं वानुप्रयच्छथ यावद्वा दक्षिणेन सकथ्ना करिष्यति तावदनुप्रयच्छथ । 20
 तेऽपरस्मिन् दिवसे उपसक्रम्य पृच्छन्ति—भो पुरुष, सप्रधारितं त्वया^६ सप्रधारितम्—किं
 लज्जध्वं वक्तुमश्वाजानेय इति^७ ते कथयन्ति—मूर्खः स एषः । किमेष ज्ञास्यति^८ एष
 अश्वाजानेयो धारयति । एतदेव तेन सार्थवाहेनास्यारोचितं भविष्यति । ते कथयन्ति—
 अश्वाजानेयो भवतु । मूल्येनानुप्रयच्छ । स कथयति—सुवर्णलक्षं वानुप्रयच्छथ, यावद्वा
 सुवर्णलक्षं दक्षिणेन सकथ्ना करिष्यति । ते सलक्षयन्ति—ब्रलवानेषः । स्थानमेतद्विद्यते यत् 25
 प्रभूततरमाकर्षयति । सुवर्णलक्षमनुप्रयच्छामः । तैर्ब्रह्मदत्तस्य राज्ञः सदिष्टं सुवर्णलक्षेण
 अश्वाजानेयो लभ्यते । राज्ञापि सदिष्टम्—यूयं यावता मूल्येन तावता गृहीतः । तैः सुवर्ण-
 लक्षेण गृहीतः । ते तमादाय वाराणसीमागताः । स तैश्च मन्दुराया प्रतिष्ठापितः । तस्य
 परमयोग्याशनं दीयते । स तं न परिभुङ्क्ते । किं सरोगो भवद्विरश्वाजानेय आनीतः^९ अपि
 तु समनुयुङ्क्ष्यामहे तावदेनम् । अथ सूतो गाथां भाषते—

C 511

C 512

30

स्मरसि तुरगं घटिकरस्य शाला

किमिह*विधैर्यं विप्रयुक्तः ।

परिशिथिलशिरास्थिचर्मगात्र

खदशनचूर्णितघासस्य चारी ॥ ९ ॥

न चरसि बहुमतस्तदर्थे

मासीदिह हि चर यानसहस्रपूर्णयायी ।

5

ह्यवसनमिदं तृषापनीतं

न चरसि किं वद मेऽद्य साधु पृष्ठः ॥ १० ॥

तमकथयदमर्षितः सकोप

परमयवार्जवधैर्यसप्रयुक्तः ।

उपशममथ सप्रचिन्त्य तस्मात्

10

तुरगवरो नरसूतमैत्रबुद्धिः ॥ ११ ॥

त्वमिह विधिहितप्रदाभिमानी

न च विहितो भवतो यथावदस्मि ।

C 513

निधनमहमिह प्रयायमाशु

न च विदुषाय तरेय पूर्व्याम् ॥ १२ ॥

15

सुचिरमपि हि न सज्जनावमानो

यदि गुणवानसि सौम्य नावमानः ।

क्षणमपि खलु सज्जनावमानो

यदि गुणवानसि नावमानः ॥ १३ ॥

सूतो राज्ञः कथयति—देवस्यानुपूर्वी न कृता येनैष यवसयोग्याशन न गृह्णाति ।

20 कास्यानुपूर्वी कृता^१ अस्यायमुपचारः । सार्धतृतीयानि योजनानि मार्गशोभा कर्तव्या । राजा-
भिषिक्तश्चतुरङ्गेन बलकायेन सार्धं प्रत्युद्गच्छति । यस्मिन् प्रदेशे स्थाप्यते, स प्रदेशस्ताम्रपट्टै-
र्बध्यते । राज्ञो ज्येष्ठपुत्रः । स तस्य शतशलाक लत्र मूर्ध्नि धारयति । राज्ञो ज्येष्ठा दुहिता सौवर्णेन
मणिव्यजनेन मक्षिकान् वारयति । राज्ञोऽग्रमहिषी सौवर्णस्थाले मधुम्रक्षितकान् मूलान्
भक्षयतो धारयति । राज्ञोऽग्रामात्यः सौवर्णेन लक्षणेन लङ्घीरुच्छोरयति । राजा कथयति—एष

25 नाम राजा, नाहं स राजेति । सूतः कथयति—देव, नास्य सर्वकालमेष उपचारः क्रियते ।
अपि तु सप्ताहस्यात्ययाद्विधेयो भवति । राजा कथयति—यत्तावदतीतं न शक्यं तत्पुनः कर्तुम्,
यदवशिष्टं तत्क्रियताम् । यस्मिन् प्रदेशे ताम्रपट्टैर्बद्धः, तस्य राज्ञो ज्येष्ठः पुत्रः शतशलाका
धारयति, राज्ञो ज्येष्ठा दुहिता सौवर्णमणिमयवालव्यजनेन मक्षिकान् वारयति, राज्ञोऽग्रमहिषी
C 514 सौवर्णेन स्थालेन मधुम्रक्षितकान् मूलान् भक्षयतो धारयति, राज्ञोऽमात्यः सौवर्णेन लक्षणेन

30 लङ्घीरुच्छोरयति । तमनुनयति पार्थिवः । ससूतपरमसुगन्धिविलेपनानुधारी मधुरमधुरकृतान्त-
रानुरागा नृपमहिषी तुरगोत्तमाय दत्ता राज्ञा । उद्यानभूमिं निर्गन्तुकामोऽस्याम्नाजानेय उपगम्य
पृष्ठमुन्नामयति । राजा सूतं पृच्छति—राजा अस्य पृष्ठं दुःखयति । स कथयति—किं तु राजा

दुःखमधिरोक्ष्यतीति । यतोऽनेनावनामित स राजा तमभिरुह्य सप्रस्थितः । तस्य गच्छतः पानी-
यमागतम् । स तत्र नावतरति । राजा सूत पृच्छति—एषो बिभेति^१ देव, नैष बिभेति । अपि
तु मा राजान पुच्छोदकेन सेक्षामीति । तस्य तत्पुच्छ सौवर्णाया नालिकाया प्रक्षिप्तम् । स त
पानीयमुत्तीर्णः । स उद्यान गत्वा प्रमत्तोऽवस्थितः । सामन्तराजैः श्रुतम्—यथा राजा ब्रह्मदत्त
उद्यान गत इति । तैरागल्य नगरस्य द्वाराणि बद्धयन्ति । राज्ञा ब्रह्मदत्तेन श्रुत सामन्तराजैः 5
नगरद्वाराणि निगृहीतानीति । सोऽश्वाजानेयमभिरूढः । अन्तरा च वाराणस्यन्तरा चोद्यानमत्रा-
न्तरा ब्रह्मावती नाम पुष्करिण्युत्पलकुमुदपुण्डरीकसङ्घाता । सोऽश्वाजानेयः पद्मोपरि सरन्
वाराणसीं प्रविष्टः । राजा तुष्टोऽमाल्याना कथयति—भवन्त, यो राज्ञः क्षत्रियस्य मूर्ध्नाभिषिक्तस्य
जीवितमनुप्रयच्छति, किं तस्य कर्तव्यम्^२ देव, उपार्धराज्य दातव्यम् । राजा कथयति—तिर्य-
गेषः । किमस्योपार्धराज्येन^३ अपि त्वेनमागम्य सप्ताह दानानि दीयन्ताम्, पुण्यानि क्रियन्ताम्, 10
अकालकौमुदी च क्रियताम् । अमाल्यैः सप्ताह दानानि दातुमारब्धानि, पुण्यानि कर्तु-
मारब्धानि, सप्ताहमकालकौमुदी प्रस्थापिता । सार्थवाह पुरुषान् पृच्छति—भवन्तः, कि-
मकालकौमुदी वर्तते^४ तेऽस्य कथयन्ति—पूजित नामाधिष्ठानम् । ततः कुम्भकारस्य सकाशात्
सुवर्णलक्षणाश्वाजानेयं गृहीत्वा इहानीतम् । तेनाद्य राज्ञो जीवित दत्तम् । तमागम्य सप्ताह
दानानि दातुमारब्धानि, पुण्यानि क्रियन्ते, अकालकौमुदी च प्रस्थापिता । सार्थवाहः 15
संलक्षयति—यो मया छोरितो नाम, स एष किशोरकोऽश्वाजानेयः स्यात्^५ तत्तावद्गत्वा
पश्यामि । स तस्य सकाश गतः । स तेनाश्वाजानेयेनोक्तः—भोः पुरुष, किं त्वया तेषामश्वाना
सकाशाल्लब्धम्^६ मयैकाकिनैव तस्य कुम्भकारस्य सुवर्णलक्ष दत्तम् । स मूर्छितकः पृथिव्या
निपतितः । जलपरिषेकेन प्रत्यागतप्राणः पादयोर्निपत्य क्षमापितवान् ॥

C 515

किं मन्यध्वे भिक्षवो योऽसौ सार्थवाहः, एष एव जीवकस्तेन कालेन तेन समयेन । 20
योऽश्वाजानेयः, एष एव पन्थकस्तेन कालेन तेन समयेन । तदापि यदा अस्यैष गुणानामन-
भिज्ञः, तदास्यासत्कार प्रयुक्तवान् । यदा तु गुणानामभिज्ञः, तदा पादयोर्निपत्य क्षमा-
पितवान् । एतर्ह्यप्येष यदा गुणानामनभिज्ञः, तदा असत्कार प्रयुक्तवान् । यदा गुणानामभिज्ञः,
तदा पादयोर्निपत्य क्षमापयति ॥

इति श्रीदिव्यावदाने चूडापक्षावदान समाप्तम् ॥

25



३६ माकन्दिकावदानम् ।

बुद्धो, भगवान् कुरुषु जनपदचारिका चरन् कल्माषदम्यमनुप्राप्तः । तेन खलु पुनः
समयेन कल्माषदम्ये माकन्दिको नाम परिव्राजकः प्रतिवसति । तस्य साकलिर्नाम पत्नी ।
तस्य दुहिता जाता अभिरूपा दर्शनीया प्रासादिका सर्वाङ्गप्रत्यङ्गोपेता । तस्या अस्थीनि
5 सूक्ष्माणि सुसूक्ष्माणि, न शक्यत उपमा कर्तुम् । तस्यास्त्रीणि सप्ताहान्येकविंशतिं दिवसान्
विस्तरेण जातिमही सवृत्ता यावज्जातमहं कृत्वा नामधेय व्यवस्थाप्यते—किं भवतु दारिकाया
नामेति ? ज्ञातय ऊचुः—इय दारिका अभिरूपा दर्शनीया प्रासादिका सर्वाङ्गप्रत्यङ्गोपेता ।
तस्या अस्थीनि सूक्ष्माणि सुसूक्ष्माणि, न शक्यते उपमा कर्तुम् । भवतु दारिकाया अनुप-
मेति नाम । तस्या अनुपमेति नामधेय व्यवस्थापितम् । सोन्नीता वर्धिता । माकन्दिकः सलक्ष-
10 यति—इय दारिका न मया कस्यचित् कुलेन दातव्या न धनेन नापि श्रुतेन, किं तु योऽस्या
रूपेण समो वाप्यधिको वा, तस्य मया दातव्येति ॥

U 516

अत्रान्तरे भगवान् कुरुषु जनपदेषु चारिका चरन् कल्माषदम्यमनुप्राप्तः । कल्माष-
दम्ये विहरति कुरूणा निगमे विहरति । अथ भगवान् पूर्वाह्णे निवास्य पात्रचीवरमादाय
कल्माषदम्य पिण्डाय प्राविक्षत् । कल्माषदम्य पिण्डाय चरित्वा कृतभक्तकृत्य पश्चाद्भक्त-
15 पिण्डपात्रः प्रतिक्रान्तः । पात्रचीवर प्रतिशाम्य पादौ प्रक्षाल्य अन्यतमवृक्षमूल निश्चित्य
निषण्णः सुप्तोरगराजभोगपरिपिण्डीकृत पर्यङ्कं बद्ध्वा । तेन खलु समयेन माकन्दिकः
परिव्राजकः पुष्पसमिधस्यार्थं निर्गतोऽभूत् । अद्राक्षीन्माकन्दिकः परिव्राजको भगवन्तं
दूरादेवान्यतरवृक्षमूल निश्चित्य सुप्तोरगराजभोगपरिपिण्डीकृत पर्यङ्कं बद्ध्वा निषण्ण प्रासा-
दिकं प्रदर्शनीयं शान्तेन्द्रिय शान्तमानस परमेण चित्तव्युपशमेन समन्वागतं सुवर्णयूपमिव
20 श्रिया ज्वलन्तम् । दृष्ट्वा च पुनः प्रीतिप्राप्तोद्यजातः । स सलक्षयति—यादृशोऽयं श्रमणः
प्रासादिकः प्रदर्शनीयः सकलजनमनोहारी, दुर्लभस्तु सर्वस्त्रीजनस्य पतिः । प्रतिरूपं प्रागेव
अनुपमायाः । लब्धो मे जामातेति । येन ख निवेशनं तेनोपसक्रान्तः । उपसक्रम्य पत्नी-
मामन्त्रयते—यत्खलु भद्रे जानीयाः—लब्धो मे दुहितुर्जामाता । अलंकुरुष्व, अनुपमां ददामीति ।
सा कथयति—कस्य प्रयच्छसीति ? स कथयति—श्रमणस्य गौतमस्येति । सा कथयति—
25 गच्छावस्तावत्पश्याव इति । माकन्दिकस्तथा सार्धं गतः । दूरात्तथा दृष्टः । तस्या अन्तर्भर्गे
स्मृतिरुपपन्ना । गाथा भाषते—

दृष्टो मया विप्रः स पिण्डहेतोः

कल्माषदम्ये विचरन्महर्षिः ।

भूरत्नभा सन्ति तस्य प्रगच्छतो-

30

ऽप्युन्नमते न चैव(१) ॥ १ ॥

नासौ भक्ता भजते कुमारिकाम् । निर्वर्त, यास्यामः स्वक निवेशनम् । सोऽपि
गाथां भाषते—

अमङ्गले साकलिके त्व

माङ्गल्यकाले वदसे ह्यमङ्गलम् ।

सचेद्भुत समधिकृत भविष्यति

पुनरप्यसौ कामगुणेषु रंस्यते ॥ २ ॥ इति ।

सा अनुपमा वस्त्रालकारैरलकृत्य सप्रस्थिता । भगवानपि तस्माद्वनषण्डादन्यवनषण्ड ५
सप्रस्थितः । अद्राक्षीन्माकन्दिकः परिव्राजको भगवन्तं तृणसस्तरणकम् । दृष्ट्वा च पुनः
पत्नीमामन्त्रयते—यत्खलु भवति जानीया.—एष ते दुहितुस्तृणसस्तरक इति । सा
गाथा भाषते—

रक्तस्य शय्या भवति विकोपिता

द्विष्टस्य शय्या सहसा निपीडिता ।

10

मूढस्य शय्या खलु पादतो गता

सुवीतरागेण निसेविता न्वियम् ।

नासौ भर्ता भजते कुमारिका

निवर्त, यास्याम. स्व निवेशनम् ॥ ३ ॥

अमङ्गले साकलिके त्व

15

माङ्गल्यकाले वदसे ह्यमङ्गलम् ।

सचेद्भुत समधिकृत भविष्यति

पुनरप्यसौ कामगुणेषु रस्यते ॥ ४ ॥

अद्राक्षीन्माकन्दिकः परिव्राजकः । भगवतः पदानि दृष्ट्वा पुनः पत्नीमामन्त्रयते—
इमानि ते भवन्ति भद्रे दुहितुर्जामातुः पदानि । गाथा भाषते—

20

रक्तस्य पुंसः पदमुत्पट स्या-

न्निपीडितं द्वेषवत् पदं च ।

पदं हि मूढस्य विसृष्टदेह

सुवीतरागस्य पदं त्विहेदशम् ।

नासौ भर्ता भजते कुमारिकाम् ।

25

निवर्त, यास्यामः स्वक निवेशनम् ॥ ५ ॥

अमङ्गले साकलिके पूर्ववत् ।

भगवतोत्काशनशब्दः कृतः । अश्रौषीन्माकन्दिकः परिव्राजको भगवतः उत्काशनशब्दः
शुश्राव । श्रुत्वा च पुनः पुनः पत्नीमामन्त्रयते—एष ते भवति दुहितुर्जामातुरुत्काशनशब्दः
इति । सा गाथा भाषते—

30

रक्तो नरो भवति हि गद्गदस्वरो

द्विष्टो नरो भवति हि खक्खटास्वरः ।

मूढो नरो हि भवति समाकुलस्वरो
 बुद्धो ह्ययं ब्राह्मणदुन्दुभिस्वरः ।
 नासौ भर्ता भजते कुमारिका
 निवर्त यास्यामः स्वक निवेशनम् ॥ ६ ॥

5 अमङ्गले साकलिके पूर्ववत् ।

भगवता माकन्दिक परिव्राजको दूरादवलोकितः । अद्राक्षीन्माकन्दिकः परिव्राजको
 भगवन्तमवलोकयन्तम् । दृष्ट्वा च पुनः पत्नीमामन्त्रयते स्म—एष ते भवति दुहितुर्जामाता
 निरीक्षत इति । सा गाथा भाषते—

रक्तो नरो भवति हि चञ्चलक्ष्णो
 10 द्विष्टो भुजगघोरविषो यथेक्षते ।
 मूढो नरः सतमसीव पश्यति
 द्विजवीतरागो युगमात्रदर्शी ।
 न एष भर्ता भजते कुमारिका
 निवर्त यास्यामः स्वक निवेशनम् ॥ ७ ॥

15 अमङ्गले साकलिके पूर्ववत् ।

भगवाश्चक्रम्यते । अद्राक्षीन्माकन्दिक परिव्राजको भगवन्तं चक्रम्यमाणम् ।
 दृष्ट्वा च पुनः पत्नीमामन्त्रयते—एष दुहितुर्जामाता चक्रम्यत इति । सा गाथा भाषते—

यथास्य नेत्रे च यथावलोकित
 यथास्य काले स्थित एव गच्छतः ।
 20 यथैव पद्म स्तिमिते जलेऽस्य
 नेत्रं विशिष्टे वदने विराजते ।
 न एष भर्ता भजते कुमारिका
 निवर्त यास्यामः स्वक निवेशनम् ॥ ८ ॥

अमङ्गले साकलिके त्वं
 25 मङ्गलकाले वदसे ह्यमङ्गलम् ।

O 519

सत्चेद्भुतं समधिकृतं भविष्यति
 पुनरप्ययं कामगुणेषु रस्यते ॥ ९ ॥

वशिष्टोशीरमौनलायना (१)
 अपत्यहेतोरतत्काममोहिताः ।

30 धर्मो मुनीनां हि सनातनो ह्यय-
 मपत्यमुत्पादितवान् सनातनः ॥ १० ॥

अथ माकन्दिकः परिव्राजको येन भगवास्तेनोपसक्रान्तः । उपसक्रम्य भगवन्त-
मिदमवोचत्—

इमा भगवान् पश्यतु मे सुता सती
रूपोपपन्ना प्रमदामलकृताम् ।
कामार्थिनीं यद्भवते प्रदीयते •
सहानया साधुरिवाचरता भवान् ।
समेत्य चन्द्रो नभसीव रोहिणीम् ॥ ११ ॥

भगवान् सलक्षयति—यद्यहमनुपमाया अनुनयवचन ब्रूयाम्, स्थानमेतद्विद्यते यदनु
पमा रागेण स्निग्धा काल कुर्वाणा भविष्यति । तत्तस्या. प्रतिघवचन ब्रूयामिति विदित्वा
गाथा भाषते—

10

दृष्टा मया मारसुता हि विप्र
तृष्णा न मे नापि तथा रतिश्च ।
छन्दो न मे कामगुणेषु कश्चित् ।
तस्मादिमा मूत्रपुरीषवृणौ
प्रष्टु हि यत्तामपि नोत्सहेयम् ॥ १२ ॥

15

माकन्दिको गाथा भाषते—

सुतामिमा पश्यसि कि मदीया
हीनाङ्गिनी रूपगुणैर्वियुक्ताम् ।
छन्द न येनात्र करोषि चारौ
विविक्तभावेष्विव कामभोगी ॥ १३ ॥ इति ।

20

भगवानपि गाथा भाषते—

यस्मादिहार्थी विषयेषु मूढ
स प्रार्थयेद्विप्र सुता तवेमाम् ।
रूपोपपन्ना विषयेषु सक्ता-
मवीतरागोऽत्र जनः प्रमूढः ॥ १४ ॥

25

अह तु बुद्धो मुनिसत्तमः कृती
प्राप्ता मया बोधिरनुत्तरा शिवा ।

C 520

पद्म यथा वारिकणैरलित
चरामि लोकेऽनुपलित एव ॥ १५ ॥

नीलाम्बुज कर्दमवारिमध्ये
यथा च पङ्केन व नोपलितम् ।

30

तथा ह्यह ब्राह्मण लोकमध्ये
चरामि कामेषु विविक्त. [एव] ॥ १६ ॥ इति ।

अथानुपमा भगवता मूत्रपुरीषवादेन समुदाचरिता वीतहर्षा दुर्मनाः सवृत्ता । तस्या यद्रागपर्यवस्थान तद्विगतम्, द्वेषपर्यवस्थानमुत्पन्नम्, स्थूलीभूतार्थस्थीतिकावरीभूतेक्षिणी^(१) । तेन स खलु समयेनान्यतमो महल्लो भगवतः पृष्ठतः स्थितोऽभूत् । अथ महल्लो भगवन्तमिदमवोचत्—

5

समन्तदृष्टे प्रतिगृह्य नारी-

मस्मत्समेता भगधन् प्रयच्छ ।

रता वय हि प्रमदामलकृता

भोक्ष्यामहे धीर यथानुलोमम् ॥ १७ ॥ इति ।

एवमुक्ते भगवास्त महल्लमिदमवोचत्—अपेहि पुरुष, मा मे पुरतस्तिष्ठेति । स

10 रुषितो गाथा भाषते—

इद च ते पात्रमिदं च चीवर

यष्टिश्च कुण्डी च व्रजन्तु निष्ठाम् ।

इमा च शिक्षा स्वयमेव धारय

धात्री यथा ह्यङ्कगत कुमारकम् ॥ १८ ॥ इति ।

15

एवमुक्ते स महल्लः शिक्षा प्रत्याख्याय महाननार्योऽयमिति मत्वा येन माकन्दिकः परिव्राजकस्तेनोपसक्रान्तः । उपसक्रम्य माकन्दिक परिव्राजकमिदमवोचत्—अनुप्रयच्छ ममान्तिकेऽनुपमामिति । स पर्यवस्थितः कथयति—महल्ल, द्रष्टुमपि ते न प्रयच्छामि, प्रागेव स्पृष्टुमिति । एवमुक्तस्य माकन्दिकस्य परिव्राजकस्यान्तिके तादृश पर्यवस्थानमुत्पन्न येनोष्ण शोणित छर्दयित्वा कालगतो नरकेषूपपन्नः ॥

C 521

20

ततो भिक्षवः सशयजाताः सर्वसशयच्छेत्तार बुद्ध भगवन्तं पप्रच्छुः—पश्य भदन्त, भगवता अनुपमा लभ्यमाना न प्रतिगृहीतेति । भगवानाह—न भिक्षव एतर्हि, यथा अतीतेऽप्यश्वन्येषा मया लभ्यमाना न प्रतिगृहीता । तच्छ्रूयताम् ॥

भूतपूर्वं भिक्षवोऽन्यतमस्मिन्कर्वटकेऽयस्कारः प्रतिवसति । तेन सदृशाकुलात् कलत्र-
मानीतम् । पूर्ववद्वावहुहिता जाता अभिरूपा दर्शनीया प्रासादिका । उन्नीता वर्धिता
25 महती सवृत्ता । अयस्कारः सलक्षयति—मयैषा दुहिता न कस्यचित् कुलेन दातव्या, न
रूपेण न धनेन, अपि तु यो मम शिल्पेन समोऽभ्यधिको वा, तस्याहमेना दास्यामीति ।
यावदन्यतमो माणवो भिक्षार्थी तस्य गृहं प्रविष्टः । सा दारिका भैक्षमादाय निर्गता । स
माणवस्ता दृष्ट्वा कथयति—दारिके, त्वं कस्यचिद्वत्ता आहोस्विन्न दत्तेति ? सा कथयति—यदा
जाताह तदैव मत्पितैवाङ्गीकृत्य वदति—दुष्करमसौ मा कस्यचिदास्यति । किं तव पिता
30 वदति ? यो मम शिल्पेन समोऽभ्यधिको वा, अस्याहमेना दास्यामीति । तव पिता कीदृश
शिल्पं जानीते ? सूचीमीदृशं करोति यावदुदके प्लवते । स माणवः सलक्षयति—किं चाप्य-
हमनयानर्थी, मदापनयोऽस्य कर्तव्य इति । कुशलोऽसौ तेषु तेषु शिल्पस्थानकर्मस्थानेषु ।

तेनायस्कारभाण्डिका याचित्वा अन्यत्र गृहे सुसूक्ष्मा सूच्यो घटिताः, या उदके प्लवन्ते । एका च महती घटिता यस्या सप्त सूच्यः प्रतिक्षिताः सह तया प्लवन्ते । स ता. कृत्वा तस्यायस्कारस्य गृहमागतः । स कथयति—सूच्य. सूच्य इति । तया दारिकया दृष्टाः । सा गाथा भाषते—

उन्मत्तकस्त्व कटुकोऽथ वासि.अचेतनः ।

5

C 522

अयस्कारगृहे यस्त्व सूचीं विन्नेतुमागतः ॥ १९ ॥ इति ।

सोऽपि गाथा भाषते—

नाहमुन्मत्तको वास्मि कटुकोऽहमचेतनः ।

मानावतारणार्थं तु मया शिल्प प्रदृश्यते ॥ २० ॥

सचेत्पिता ते जानीयाच्छिल्प मम हि यादृशम् ।

10

त्वा चैवानुप्रयच्छेत् अन्यच्च विप्रत (विपुल^२) धनम् ॥ २१ ॥ इति ।

सा कथयति—कीदृश त्व शिल्प जानीषे^२ ईदृशीं सूचीं करोमि योदके प्लवते । तया मातुर्निवेदितम्—अम्ब, शिल्पिकर्मात्रागत इति । सा कथयति—प्रवेशयेति । तया प्रवेशितः । अयस्कारभार्या कथयति—कीदृश त्व शिल्प जानीषे^२ तेन समाख्यातम् । तया स्वामिने निवेदित । आर्यपुत्र, अय शिल्पदारक. । ईदृश जानीत इति । स कथयति—यद्येवमानय पानीयम्, पश्यामीति । तया पानीयस्य भाजन पूरयित्वोपनामितम् । तेनैका सूची 15 प्रक्षिता । सा प्लोतुमारब्धा । एव द्वितीया, तृतीया । ततः सा महती सूची प्रक्षिता । सापि प्लोतुमारब्धा । पुनस्तस्यामेका सूची प्रक्षिता । तथापि प्लोतुमारब्धा । एव द्वितीया तृतीया यावत् सप्तसूची प्रक्षिप्य प्रक्षितास्तथापि प्लोतुमारब्धा । अयस्कार. सलक्षयति—ममैषोऽधिकतर शिल्पेन । अस्मै दुहितरमनुप्रयच्छाम् । इति विदित्वा ता दारिका सर्वालकार-विभूषिता कृत्वा वामेन पाणिना गृहीत्वा दक्षिणेन पाणिना भृङ्गारकमादाय माणवस्य पुरतः 20 स्थित्वा कथयति—इमा तेऽह माणवक दुहितरमनुप्रयच्छामि भार्यार्यायेति । स कथयति—नाहमनयार्थी, किं तु तवैव मदापनय. कर्तव्य इति मया शिल्पमुपदर्शितमिति ॥

भगवानाह—किं मन्यध्वे भिक्षवो योऽसौ माणव., अहमेव स तेन कालेन तेन समयेन । योऽसावयस्कार, एष एव माकन्दिकस्तेन कालेन तेन समयेन । यासावयस्कारभार्या, एषैवासौ माकन्दिकभार्या तेन कालेन तेन समयेन । यासावयस्कारदुहिता, 25 एषैवासावनुपमा तेन कालेन तेन समयेन । तदाप्येषा मया लभ्यमाना न प्रतिगृहीता । एतर्ह्यप्येषा मया लभ्यमाना न प्रतिगृहीता ॥

C 523

पुनरपि भिक्षव. सशयजाता. सर्वसशयच्छेतार बुद्ध भगवन्त पप्रच्छुः—पश्य भदन्त अय महल्लकोऽनुपमामागम्यानयेन व्यसनमापन्न इति । भगवानाह—न भिक्षव एतर्हि यथातीतेऽप्यध्वन्येष अनुपमामागम्य सान्त पुरोऽनयेन व्यसनमापन्न. । तच्छ्रूयताम् ॥

30

- भूतपूर्वं भिक्षवः सिंहकल्पाया सिंहकेसरी नाम राजा राज्य कारयति ऋद्ध च स्फीत च क्षेम च सुभिक्ष च आकीर्णबहुजन पूर्ववद्यावद्धर्मेण राज्य कारयति । तेन खलु समयेन सिंहकल्पाया सिंहको नाम सार्थवाहः प्रतिवसति आढ्यो महाधनो महाभोगो विस्तीर्णविशालपरिग्रहः पूर्ववद्याव-
 5 तेन कलत्रमानीतम् । सा आपन्नसत्त्वा सवृत्ता । न चास्या, किञ्चिदमनोज्ञशब्दश्रवण यावद्गर्भस्य
 5 परिपाकाय । सा अष्टाना वा नवाना वा मासानामलयात् प्रसूता । दारको जातः अभिरूपो दर्शनीयः प्रासादिको गौरः कनकवर्णः छत्राकारशिरा, प्रलम्बबाहुर्विस्तीर्णललाट उच्चघोणः सगतभ्रूः तुङ्गनास, सर्वाङ्गप्रलङ्घोपेत । तस्य त्रीणि सप्तकान्येकविंशति दिवसान् विस्तरेण तस्य जातस्य जातिमह कृत्वा नामधेय व्यवस्थाप्यते—किं भवतु दारकस्य नामेति ? ज्ञातय ऊर्चु—अय दारक, सिंहस्य सार्थवाहस्य पुत्रः । भवतु सिंहल इति नाम । तस्य सिंहल
 10 इति नामधेय व्यवस्थापितम् । सिंहलो दारकोऽष्टाभ्यो धात्रीभ्यो दत्त, पूर्ववद्यावदष्टासु परीक्षासु घटको वाचकः पण्डितः पटुप्रचार सवृत्तः । तस्य पित्रा त्रीणि वासगृहाणि मापितानि हैमन्तिक त्रैष्मिक वार्षिकम् । त्रीण्यन्तपुराणि व्यवस्थापितानि ज्येष्ठ मध्य कनीयसम् । सोऽपरेण समयेन पितरमाह्वयते—तात, अनुजानीहि, महासमुद्रमवतरामीति ।
 C 524 स कथयति—पुत्र, तावत्प्रभूत मे धनजातमस्ति यदि त्व तिलतण्डुलकुलत्थादिपरिभोगेन
 15 रत्नानि मे परिभोक्ष्यसे, तथापि मे भोगा न तनुत्व परिक्षय पर्यादान गमिष्यन्ति । तद्यावदह जीवामि, तावत् क्रीड रमस्व परिचारय । ममात्मयाद् धनेनोपार्जित करिष्यसीति । स भूयो भूय, कथयति—तात, अनुजानीहि, महासमुद्रमवतरामीति । स तेनावश्यनिर्बन्ध ज्ञात्वा उक्तः—पुत्र, एव कुरु । कि तु भयभैरवसहिष्णुना ते भवितव्यमिति । तेन सिंहकल्पाया राजधान्या घण्टावघोषण कारितम्—शृण्वन्तु भवन्त सिंहकल्पनिवासिनो वणिजः नाना-
 20 देशाभ्यागताश्च । सिंहलसार्थवाहो महासमुद्रमवतरिष्यतीति । यो युष्माकमुत्सहते सिंहलेन सार्थवाहेन सार्धमशुल्केनातरपण्येन महासमुद्रमवतर्तुम्, स महासमुद्रगमनीय पण्य समुदा- नयत्विति । ततः पञ्चभिर्वणिक्शतैर्महासमुद्रगमनीय पण्य समुदानीतम् । मातापितरौ भृत्याश्च सुहृत्सबन्धिवान्धवानवलोक्य दिवसतिथिमुद्वर्तप्रयोगेण कृतकौतुकमङ्गलस्वस्त्ययन, शकटैर्भारैः पिटकैः मूटैरुष्टैर्गोभिर्गर्दभै प्रभूत महासमुद्रगमनीय पण्यमादाय पञ्चभिर्वणिक्शतैः सपरिवारः
 25 सप्रस्थितः । सोऽनुपूर्वेण ग्रामनगरनिगमराष्ट्रराजधानीषु चञ्चूर्यमाणः पत्तनान्यवलोकयन् समुद्रतीरमनुप्राप्तः । विस्तरेण राक्षसीसूत्र सर्वं वाच्यम् । सर्वे ते वणिजो बालाहाश्चराज- त्पतिताः, ताभिश्च राक्षसीभिर्भक्षिताः । सिंहलक एकः स्वस्तिक्षेमाभ्या जम्बुद्वीपमनुप्राप्तः । सिंहलभार्या या राक्षसी सा राक्षसीभिरुच्यते—भगिनि, अस्माभिः स्वकस्वकाः स्वामिनो भक्षिताः, त्वया स्वामी निर्वाहितः । यदि तावत्तमानयिष्यसीत्येव कुशलम्, नो चेत्त्वा
 30 भक्षयाम इति । सा सत्रस्ता कथयति—यदि युष्माकमेष निर्बन्धो मा धरिष्यथ आनयामीति । ता, कथयन्ति—शोभनम् । एव कुरुष्वेति । सा परमभीषणरूपमभिनिर्माय लघुलघ्वेव गत्वा सिंहलस्य सार्थवाहस्य पुरतो गत्वा स्थिता । सिंहलेन सार्थवाहेन निष्कोषमसिं कृत्वा

संत्रासिता अपक्रान्ता । यावन्मध्यदेशात् सार्थ आगतः । सा राक्षसी सार्थवाहस्य पादयो-
 र्निपत्याह—सार्थवाह, अह ताम्रद्वीपकस्य राज्ञो दुहिता । तेनाह सिंहलसार्थवाहस्य भार्यार्थं
 दत्ता । तस्य महासमुद्रमध्यगतस्य मकरेण मत्स्यजातेन यानपात्र भग्नम् । तेनाहममङ्गलेति
 कृत्वा छोरिता । तदर्हसि त ममोपसवरयितुमिति । तेनाधिवासित क्षमापयामीति । स तस्य
 सकाश गतः । विश्रम्भकथालापेन मुहूर्तं स्थित्वा कथयति—वयस्य, राजदुहितासौ त्वया ८
 परिणीता । मा तामस्थाने परित्यज, क्षमस्वेति । स कथयति—वयस्य, नासौ राजदुहिता,
 ताम्रद्वीपादसौ राक्षसी । अथ कथमिहागता ? तेन वृत्तमारोचितम् । स तूष्णीमवस्थितः ।
 सिंहल सार्थवाहोऽनुक्रमत खगूहमनुप्राप्तः । सापि राक्षसी स्वयमतीवरूपयौवनसपन्न-
 महासुन्दरीमानुषीरूपमास्थाय सिंहलसदृशनिर्विशेषसुन्दर पुत्र निर्माय त पुत्रमादाय
 सिंहकल्पा राजधानीमनुप्राप्ता । सिंहलस्य सार्थवाहस्य खगूहद्वारमूलेऽवस्थिता । जनकाये- 10
 नासौ मुखबिम्बकेन प्रत्यभिज्ञातः । ते कथयन्ति—भवन्तः, ज्ञायन्तामय दारकः सिंहलस्य
 सार्थवाहस्य पुत्र इति । राक्षसी कथयति—भवन्तः, परिज्ञातो युष्माभिः । तस्यैवाय पुत्र इति ।
 ते कथयन्ति—भगिनि, कुत आगता, कस्य वा दुहिता त्वमिति ? सा कथयति—भवन्तः,
 अह ताम्रद्वीपराजस्य दुहिता सिंहलस्य सार्थवाहस्य भार्यार्थं दत्ता । महासमुद्रमध्यगतस्य
 सार्थवाहस्य मत्स्यजातेन यानपात्र भग्नम् । तेनाहममङ्गलेति कृत्वा अस्थाने छोरिता, 15
 कथचिदिह सप्राप्ता । क्षुद्रपुत्राहम् । अर्हथ सिंहल सार्थवाह क्षमयितुमिति । तैस्तस्य
 मातापित्रोर्निवेदितम् । स ताम्यामुक्तः—पुत्र, मैना [त्यज]दुहितर राज्ञः, क्षुद्रपुत्रेय तपस्विनी,
 क्षमेति । स कथयति—तात, नैषा राजदुहिता, राक्षस्येषा ताम्रद्वीपादिहागतेति । तौ कथयत —
 पुत्र, सर्वा एव स्त्रियो राक्षस्यः । क्षमेति । तात, यद्येषा युष्माकमभिप्रेता, एता गृहे धारयत ।
 अहमप्यन्यत्र गच्छामीति । तौ कथयत—पुत्र, सुतरा वयमेना तवैवार्थाय धारयामः । यद्येषा 20
 तव नाभिप्रेता, किमस्माकमनया ? न धारयाम इति । ताम्या निष्कासिता । सा सिंह-
 केसरिणो राज्ञः सकाश गता । अमात्यै राज्ञो निवेदितम्—देव, ईदृशी रूपयौवनसपन्ना स्त्री
 राजद्वारे तिष्ठतीति । राजा कथयति—प्रवेशयेति । पश्याम इति । सा तैः प्रवेशिता । हारीणी-
 न्द्रियाणि । राजा ता दृष्ट्वा रगेनोत्क्षिप्तः । स्वागतवादसमुदाचारेण ता समुदाचर्य कथयति—
 कुत कथमत्रागता, कस्य वा त्वमिति । सा पादयोर्निपत्य कथयति—देव, अह ताम्रद्वीपकस्य 25
 राज्ञो दुहिता सिंहलस्य सार्थवाहस्य भार्यार्थं दत्ता । तस्य महासमुद्रमध्यगतस्य मकरेण
 मत्स्यजातेन यानपात्र भग्नम् । तेनाहममङ्गलेति श्रुत्वा अस्थाने छोरिता, कथचिदिह सप्राप्ता ।
 क्षुद्रपुत्राहम् । तदर्हसि देव तमेव सिंहल सार्थवाह क्षमापयितुमर्हसि । तेन राज्ञा समा-
 श्रसिता । अमात्यानामाज्ञा दत्ता—गच्छन्तु भवन्तः, सिंहल सार्थवाह शब्दयतेति । तैरसौ
 शब्दितः । राजा कथयति—सिंहल, एना राजदुहितर धारय, क्षमस्वेति । स कथयति—देव, 30
 नैषा राजदुहिता, राक्षस्येषा ताम्रद्वीपादिहागतेति । राजा कथयति—सार्थवाह, सर्वा एव
 स्त्रियो राक्षस्यः, क्षमस्व । अथ तव नाभिप्रेता, ममानुप्रयच्छेति । सार्थवाहः कथयति—देव,

C 527

राक्षस्येषा । नाहं ददामि, न वरयामीति । सा राज्ञा अन्तःपुरं प्रवेशिता । तया राजा वशी-
 कृतः । यावदपूरेण समयेन राज्ञः सान्तःपुरस्याखापनं दत्त्वा तासां राक्षसीनां सकाशं गत्वा
 कथयति—भगिन्यः, किं शुष्माकः सिंहलेन सार्थवाहेन ? मया सिंहकेसरिणो राज्ञः सान्तः-
 पुरस्याखापनं दत्तम् । आगच्छत, तं भक्षयाम इति । ता विकृतकरचरणनासाः परमभैरव-
 5 मात्मानमभिनिर्माय रात्रौ सिंहकल्पामागताः । ताभिरसौ राजा सान्तःपुरपरिवारो भक्षितः ।
 प्रभातायां रजन्या राजद्वारं न मुच्यते । राजगृहस्योपरिष्ठात्कुणपखादकाः पक्षिणः परि-
 भ्रामितुमारब्धाः । अमात्या भटबलाग्रनैगमजनपदाश्च राजद्वारे तिष्ठन्ति । एष शब्दः
 सिंहकल्पायां राजधान्यां समन्ततो विसृतः—राजद्वारं न मुच्यते । राजगृहस्योपरिष्ठात्कुणप-
 खादकाः पक्षिणः परिभ्रमन्ति । अमात्या भटबलाग्रनैगमजनपदाश्च राजद्वारे तिष्ठन्तीति ।
 10 सिंहलेन सार्थवाहेन श्रुतम् । स त्वरितत्वरितं खड्गमादाय गतः । स कथयति—भवन्तः,
 क्षमं चिन्तयत । तया राक्षस्या राजा खादित इति । अमात्याः कथयन्ति—कथमत्र प्रति-
 पत्तव्यमिति ? स कथयति—निश्रयणीमानयत, पश्यामीति । तैरानीताः सिंहलः सार्थवाहः
 खड्गमादाय निरूढः । तेन ताः सत्रासिताः । तासां काश्चिद्वस्तुपादानादाय निष्पलायिताः,
 काश्चिच्छिरः । ततः सिंहलेन सार्थवाहेन राजकुलद्वाराणि मुक्तानि । अमात्यैः राजकुलं
 15 शोधितम् । पौरामात्यजनपदाः सनिपत्य कथयन्ति—भवन्तः, राजा सान्तःपुरपरिवारो
 राक्षसीभिर्भक्षितः । कुमारो नास्य, कमत्राभिषिञ्चाम इति ? तत्रैके कथयन्ति—यः सात्त्विकः
 प्राज्ञश्चेति । अपरे कथयन्ति—सिंहलाः सार्थवाहात् कोऽन्यः सात्त्विकः प्राज्ञश्च ? सिंहलः
 सार्थवाहमभिषिञ्चाम इति । एव कुर्मः । तैः सिंहलः सार्थवाह उक्तः—सार्थवाह, राज्यं
 प्रतीच्छेति । स कथयति—अहं वणिक्सव्यवहारोपजीवी । किं मम राज्येनेति ? ते कथयन्ति—
 20 सार्थवाह, नान्यः शक्नोति राज्यं धारयितुम् । प्रतीच्छेति । स कथयति—समयेन प्रतीच्छामि
 यदि मम वचनानुसारिणो भवथ । प्रतीच्छ, भवामः, शोभनं ते । तैरसौ नगरशोभां कृत्वा
 महता सत्कारेण राज्येऽभिषिक्तः । तेन नानादेशनिवासिनो विद्यावादिका आहूय भूयस्या
 मात्रया विद्यां शिक्षिता, एवमिष्वस्त्राचार्या इष्वस्त्राणि । अमात्यानां चाज्ञा दत्ता—सजीक्रियता
 भवन्तश्चतुरङ्गवलकायम् । गच्छामः, ता राक्षसीस्ताम्रद्वीपान्निर्वासयाम इति । अमात्यैः
 25 चतुरङ्गवलकायं सनाहितम् । सिंहलो राजा चतुरङ्गाद्वलकायाद्वरराजान् हस्तिनोऽश्वान्
 रथान् मनुष्यांश्च वहनेष्वारोप्य ताम्रद्वीपं संप्रस्थितः । अनुपूर्वेण समुद्रतीरमनुप्राप्तः । तासां
 राक्षसीनामापणस्थानीयो ध्वजः कम्पितुमारब्धः । ताः सजल्पं कर्तुमारब्धाः—भवत्यः,
 आपणस्थानीयो ध्वजः कम्पते । नूनं जाम्बुद्वीपका मनुष्या युद्धाभिनन्दिन आगताः ।
 समन्वेष्टाम इति । ताः समुद्रतीरं गताः । यावत् पश्यन्ति अनेकशतानि यानपात्राणि समुद्र-
 30 तीरमनुप्राप्तानि । दृष्ट्वा च पुनस्तां अर्धेन प्रत्युद्धताः । ततो विद्याधारिभिराविष्टा इष्वस्त्रा-
 चार्यैः संप्रधातिताः । अवशिष्टाः सिंहलस्य राज्ञः पादयोर्निपत्य कथयन्ति—देव, क्षमस्वेति ।
 स कथयति—समयेन क्षमे, यदि यूयमेतन्नगरमुत्कीलयित्वा अन्यत्र गच्छथ, न च मद्भिजिते

C 528

कस्यचिदपराध्ययेति । तां कथयन्ति—देव, एवं कुर्मः । शोभनम् । त नगरमुत्कीलयित्वा
अन्यत्र गत्वावस्थिताः । सिंहलेनापि राज्ञा आवासितमिति सिंहलद्वीपः सिंहलद्वीप इति
सज्ञा संवृत्ता ॥

किं मन्यध्वे भिक्षवो योऽसौ सिंहलः, अहमेव स तेन कालेन तेन समयेन । योऽसौ
सिंहकेसरी राजा, एष एव स महल्लस्तेन कालेन तेन समयेन । या सा राक्षसी, एषैवानु- ५
पमा तेन कालेन तेन समयेन । तदाप्येष अनुपमाया अर्थे अनयेन व्यसनमापन्न । एतर्ह्यप्येष
अनुपमाया अर्थे अनयेन व्यसनमापन्न ॥

माकन्दिकः परिव्राजकोऽनुपमामादाय कौशाम्बीं गतः । अन्यतमस्मिन्नुद्यानेऽवस्थितः ।
उद्यानपालकपुरुषेण राज्ञ उदयनस्य वत्सराजस्य निवेदितम्—देव, स्त्री अभिरूपा दर्श-
नीया प्रासादिका उद्याने तिष्ठति । देवस्यैषा योग्येति श्रुत्वा राजा तदुद्यान गतः । 10
तेनासौ दृष्टा । हारीणीन्द्रियाणि । सहदर्शनादेवाक्षितद्वयः । तेन माकन्दिक परिव्राजक
उक्तः—कस्येय दारिका ? स आह—देव, मद्बहिता देव, न कस्यचिद् । मम कस्मान्न दीयते ?
देव, दत्ता भवतु राज्ञः । शोभनम् । महाराजस्य बहवः पण्यपरिणीता । तस्य पुष्पदन्तस्य
परिणीता । तस्याः पुष्पदन्तस्य प्रासादस्यार्धं दत्तम्, पञ्चोपस्थायिकाशतानि दत्तानि,
पञ्च च कार्ष्णपणशतानि दिने दिने गन्धमाल्यनिमित्तम् । माकन्दिकः परिव्राजकोऽग्रामालः 15
स्थापितः । तेन खलु पुनः समयेनोदयनस्य राज्ञस्त्रयोऽग्रामाल्या योगन्धरायणो घोषिलो
माकन्दिक इति । यावदपरेण समयेन उदयनस्य राज्ञः पुरुष उपसक्रान्तः । राज्ञा पृष्ठः—
कस्त्वमिति ? स कथयति—देव प्रियाख्यायीति । अमाल्यानामाज्ञा दत्ता—भवन्तः, प्रयच्छत
प्रियाख्यायिनो वृत्तिमिति । तैस्तस्य वृत्तिर्दत्ता । यावदपरः पुरुष उपसक्रान्तः । सोऽपि राज्ञा
पृष्ठः—कस्त्वमिति ? स कथयति—देव अप्रियाख्यायीति । राज्ञा अमाल्यानामाज्ञा दत्ता—भवन्तः, 20
प्रयच्छतास्याप्यप्रियाख्यायिनो वृत्तिमिति । ते कथयन्ति—मा कदाचिद्देवोऽप्रिय शृणुयात् । स
कथयति—भवन्तः, विस्तीर्णानि राजकार्याणि । प्रयच्छतेति । तैस्तस्यापि वृत्तिर्दत्ता । याव-
दपरेण समयेन राजा उदयनः श्यामावती अनुपमा चैकस्मिन् स्थाने तिष्ठन्ति । तदा राज्ञा
क्षुत कृतम् । श्यामावत्योक्तम्—नमो बुद्धायेति । अनुपमया नमो देवस्येति । अनुपमा
कथयति—महाराज, श्यामावती देवस्य सन्तक भक्त मुङ्गे, श्रमणस्य गौतमस्य नमस्कार 25
करोतीति । राजा कथयति—अनुपमे, नात्र ह्येवम् । श्यामावत्युपासिका । अवश्य श्रमणस्य
गौतमस्य नमस्कारं करोतीति । सा तूष्णीमवस्थिता । तस्याः प्रेष्यदारिका उक्ता—दारिके,
यदा देवः श्यामावती अहं च रहसि तिष्ठेम, तदा त्वं सोपानके कासिका पातयिष्यसीति ।
एवमस्त्विति । तया तेषां रहस्यवस्थितानां सोपानके कासिका पातिता । श्यामावत्योक्तम्—
नमो बुद्धायेति । अनुपमा नमो देवस्येत्युक्त्वा कथयति—देवस्य सन्तक भवती मुङ्गे, 30
श्रमणस्य गौतमस्य नमस्कारं करोतीति । राजा कथयति—अनुपमे, अत्र मा सरम्भ
कुरु, उपासिकैषा, नात्र दोष इति । राजा उदयन एकस्मिन् दिवसे श्यामावत्या सकाश

O 530

भुङ्क्ते, द्वितीयदिवसेऽनुपमाया । राज्ञा शाकुनिकस्याज्ञा दत्ता—यस्मिन् दिवसे श्यामावल्या भोजनवारः, तस्मिन् दिवसे जीवन्त कर्पिजला आनेतव्या इति । शाकुनिकेन जीवन्त कर्पिजला राज्ञ उपनीता । राज्ञा कथयति—अनुपमायाः समर्पयेति । अनुपमया श्रुतम् । सा कथयति—देव, न मम वार । श्यामावल्या वार इति । राजा कथयति—गच्छ भोः पुरुष, श्यामावल्या समर्पयेति । तेन श्यामावल्या संकाशमुपनीत—देवस्यार्थाय साधयेति । सा कथयति—किमह शाकुनिकायिनी ? न मम प्राणातिपातः कल्पते । गच्छेति । तेन राज्ञे गत्वा निवेदितम्—देव, श्यामावती कथयति—किमह शाकुनिकायिनी ? न मम प्राणातिपातः कल्पते । गच्छेति । अनुपमा श्रुत्वा कथयति—देव, यद्यसावुच्यते श्रमणस्य गौतमस्यार्थाय साधयेति साप्रत सपरिवारा साधयेत् । राजा सलक्षयति—स्यादेवम् । तेनासौ पुरुष 10 उक्त—गच्छ भोः पुरुष, एव वद—भगवतोऽर्थाय साधयेति । सप्रस्थितोऽनुपमया प्रच्छन्न-मुक्त—प्रघातयित्वानयेति । तेन प्रघातयित्वा श्यामावल्या उपनीता । देव कथयति—भगवतोऽर्थाय साधयेति । सा सपरिवारा उद्युक्ता । शाकुनिकेन गत्वा राज्ञे निवेदितम्—सा देव सपरिवारा उद्युक्तेति । अनुपमा कथयति—श्रुत देवेन ? यदि तावत्प्राणातिपातो न कल्पते, श्रमणस्यार्थाय न कल्पते, देवस्यापि कल्पते ? देवस्य न कल्पते इति कुत एतत् ? 15 राजा पर्यवस्थितो धनुः पूरयित्वा सप्रस्थितः । मित्रामित्रमध्यमो लोकः । अपरया श्यामावल्या निवेदितम्—देवोऽत्यर्थं पर्यवस्थितो धनुः पूरयित्वा आगच्छति, क्षमयेति । तया खोपनिषदुक्ता—भगिन्यः, सर्वा यूय मैत्री समापद्यध्वमिति । ता सर्वा मैत्रीसमापन्नाः । राज्ञा आ कर्णाद्धनुः पूरयित्वा शर क्षिप्तः । सोऽर्धमार्गे पतितः । द्वितीय क्षिप्तः । स निवर्त्य राज्ञः समीपे पतितः । तृतीय क्षेप्तुमारब्धः । श्यामावती कथयति—देव, मा क्षेप्यसि । मा सर्वेण सर्वं न भविष्यतीति । राजा विनीतः कथयति—त्व देवी नागी यक्षिणी गन्धर्वी किन्नरी महोरगीति ? सा कथयति—न । अथ का त्वम् ? भगवतः श्राविका अनागामिनी । मया भगवतोऽन्तिकेऽनागामिफल साक्षात्कृतम्, एभिश्च पञ्चभिः स्त्रीशतैः सत्यानि दृष्टानीति । राजा अभिप्रसन्नः कथयति—वर तेऽनुप्रयच्छामीति । सा कथयति—यदि देवोऽभिप्रसन्नः, यदा देवोऽन्तःपुरं प्रविशति, तदा ममान्तिके धर्मान्वयमुपस्थापयेदिति । राजा कथयति—शोभनम् । 25 एव भवत्विति । सोऽनुपमायाः श्यामावल्या अन्तिके धर्मान्वय प्रसादयति । यान्यस्य नवसस्यानि नवफलानि नवर्तुकानि समापद्यन्ते, तानि तत्प्रथमतः श्यामावल्याः प्रयच्छति । ईर्ष्याप्रकृतिर्मातृग्रामः । अनुपमा सलक्षयति—अय राजा मया सार्धं रतिक्रीडा प्रत्यनुभवति । श्यामावल्या नवैः फलैः नवैः सस्यकैर्नवर्तुकैः कारा करोति । तदुपायसविधानं कर्तव्यं येनैषा प्रघातयत इति । सा च तस्याः प्रघातनाय रन्ध्रान्वेषणतपरा अवस्थिता । राज्ञ- 30 श्वान्यतमः कार्वाटिको विरुद्धः । तेनैक दण्डस्थानं प्रेषितम् । तद्धतप्रहृतमागतम् । एव द्वितीय तृतीयम् । अमात्याः कथयन्ति—देवस्य बलं ह्रीयते, कार्वाटिकस्य बलं वर्धते । यदि देवः स्वयमेव न गच्छति, स्थानमेतद्विद्यते यत् सर्वथासौ दुर्दम्यो

O 531

भविष्यति । तेन कौशाम्ब्या घण्टावघोषण कारितम्—यो मम विजिते कश्चिच्छब्दोपजीवी
 प्रतिवसति, तेन सर्वेण गन्तव्यमिति । तेन सप्रस्थितेन योगन्धरायण उक्त—त्वमिह
 तिष्ठेति । स न सप्रतिपद्यते । स कथयति—देवेनैव सार्धं गच्छामीति । घोषिलोऽप्युक्त
 एवमेव कथयति । राज्ञा माकन्दिक स्थापित उक्तश्च—श्यामावत्या योगोद्बहन कर्तव्यमिति ।
 सप्रस्थितेनाप्यनुव्रजन् स एवमेवोक्तः । निवर्तमानेनापि तेन सप्रतिपन्नम् । सोऽनुपमाया 5
 सकाश गतः । तया पृष्ट—तात, क इह देवेन स्थापितः ? अहम् । सा सलक्षयति—
 शोभनम् । शक्यमनेन सहायेन वैरनिर्यातन कर्तुमिति विदित्वा कथयति—नानुजानीषे-
 श्यामावती का मम भवतीति । पुत्रि, जाने सपत्नीति । तात सत्यमेवम् । नानुजानीषे
 कतरो धर्मोऽस्यैर्वा बाधत इति ? पुत्रि, जाने ईर्ष्या मात्सर्यं च । तात यद्येवम्, श्यामावती
 प्रघातय । स कथयति—किं मे द्वे शिरसी ? यावत् त्रिरप्यह राज्ञा सदिष्टः—श्यामावत्या 10
 योगोद्बहन करिष्यसीति । भवतु नामापि न गृहीतुमिति । सा कथयति—तात, ईदृशोऽपि
 त्व मूर्खः ? अस्ति कश्चित्पिता दुहितुरर्थे विमुखः, यः सपत्न्याः सकाशे अतीव स्नेह करोति ?
 प्रघातयसीत्येव कुशलम् । नो चेदहं पौराणे स्थाने स्थापयामीति । स भीतः सलक्षयति—
 स्त्रीवशगा राजानः । स्यादेवमिति विदित्वा कथयति—पुत्रि, नैवमेव शक्यते प्रघातयितुम्,
 उपायविधानं करोमीति । सा कथयति—शोभनम् । एव कुरु । स श्यामावत्याः सकाश गतः । 15
 स कथयति—देवि, किं ते करणीयमस्ति ? सा कथयति—माकन्दिकः, न किञ्चित्करणीय-
 मस्ति । अपि त्वेता दारिका रात्रौ प्रदीपेन बुद्धवचनं पठन्ति, अत्र भूर्जेन प्रयोजनं तैलेन
 मसिना कलमया तुलेन । स कथयति—देवि, शोभनम् । उपावर्तयामीति । तेन प्रभूत-
 मुपावर्त्य प्रवेशितम्, द्वारकोष्ठके राशिर्व्यवस्थापितः । श्यामावती कथयति—माकन्दिकः,
 अलं पर्याप्तमिति । माकन्दिकः कथयति—देवि प्रवेशयामि, न भूयो भूय प्रवेशितव्यम् । 20
 तेनापश्चिमे भूर्जभारकेऽग्निं प्रक्षिप्य शरः प्रवेशितः । तेन सधुक्षितेन द्वारकोष्ठकं प्रज्वा-
 लितः । कौशाम्ब्रीनिवासी जनकायः प्रधावितो निर्वापयितुम् । माकन्दिको निष्कोषमस्ति
 कृत्वा जनकायः निर्वासयितुमारब्धः । तिष्ठत, किं यूयं राज्ञोऽन्तःपुरं द्रष्टुम् ? कौशाम्ब्या
 यन्नकराचार्यः कथयति—अहमेन द्वारकोष्ठकं ज्वलन्तं यन्नेणान्यस्थानं सक्रमयामीति । सोऽपि
 माकन्दिकेनैवमेवोक्तो निवर्तितः । श्यामावती ऋद्ध्या आकाशमुत्प्लुत्य कथयति—भगिन्यः, 25
 अस्माभिरैवैतानि कर्माणि कृतान्युपचितानि लब्धसभाराणि परिणतप्रत्ययान्योषवत्प्रत्युप-
 स्थितान्यवश्यभावीनि । अस्माभिरेव कृतान्युपचितानि । कोऽन्यः प्रत्यनुभविष्यति ? उक्तं
 च भगवता—

नैवान्तरिक्षे न समुद्रमध्ये

न पर्वतानां विवरं प्रविश्य ।

30

न विद्यते स पृथिवीप्रदेशो

यत्र स्थितं न प्रसहेत कर्म ॥ २२ ॥ इति ।

C 533

तत्कर्मपरायणैर्वो भवितव्यमित्युक्त्वा गाथा भाषते—

दृष्टो मया स भगवान् तिर्यक्प्राकारसनिभः ।

आज्ञातानि च संस्थानि कृत बुद्धस्य शासनम् ॥ २३ ॥ इति ।

श्यामावतीप्रमुखास्ताः स्त्रियः पतङ्ग इवोत्प्लुत्याग्नौ निपतिताः । इति तत्र श्यामावती-
 5 प्रमुखानि पञ्च स्त्रीशतानि दग्धानि । कुब्जौत्तरा ससभ्रमेण निष्पलायिता । माकन्दिकेन
 तेषा पञ्चाना स्त्रीशताना कलेवराणि श्मशाने छोरितानि । राजकुल सान्तर्बहिः शोधितम् ।
 -कौशाम्बीनिवासी जनकायो नानादेशाभ्यागतश्च विक्रोशन्निवारितः ॥

अथ सबहुला भिक्षवः पूर्वाह्णे निवास्य पात्रचीवरमादाय कौशाम्बीं पिण्डाय प्रावि-
 क्षन् । अश्रौषुः सबहुला भिक्षवः कौशाम्बीनगरे उदयनस्य वत्सराजस्य जनपदान् गतस्य
 10 अन्तःपुरमग्निना दग्ध पञ्चमात्राणि स्त्रीशतानि श्यामावतीप्रमुखानि । श्रुत्वा च पुनः कौशाम्बी
 पिण्डाय प्रविश्य चरित्वा प्रतिक्रम्य पुनर्येन भगवास्तेनोपसक्रान्ता एतदूचुः—अश्रौष्म वय
 भदन्त सबहुला भिक्षवो कौशाम्बी पिण्डाय चरन्त उदयनस्य वत्सराजस्यान्तःपुरमग्निना
 दग्ध पञ्चमात्राणि स्त्रीशतानि श्यामावतीप्रमुखानि दग्धानि ॥

C 534

भगवानाह—बहु भिक्षवस्तेन मोहपुरुषेणापुण्यं प्रसूत येनोदयनस्य वत्सराजस्य
 15 जनपदगतस्यान्तःपुरमग्निना दग्ध पञ्चमात्राणि स्त्रीशतानि श्यामावतीप्रमुखानि । किं चापि
 भिक्षवस्तेन मोहपुरुषेण बहुपुण्यं प्रसूतम्, अपि तु न ता दुर्गतिं गता । सर्वाः शुद्धपुद्गलाः
 कालगताः । तत्कस्य हेतोः ? सन्ति तस्मिन्नन्तःपुरे स्त्रियो याः पञ्चानामवरभागीयानां सयो-
 जनानां प्रहाणादुपपादुकाः । तत्र परिनिर्वायिण्योऽनागामिन्योऽनावृत्तिकधर्मिण्यः पुनरिम
 लोकम् । एवरूपास्तस्मिन्नन्तःपुरे स्त्रियः सन्ति । सन्ति तस्मिन्नन्तःपुरे स्त्रियो यास्त्रयाणां
 20 सयोजनानां प्रहाणाद्रागद्वेषमोहानां कालं कृत्वा सकृदागामिन्यः, सकृदिमं लोकमागम्य
 दुःखस्यान्तं करिष्यन्ति । एवरूपास्तस्मिन्नन्तःपुरे स्त्रियः सन्ति । सन्ति तस्मिन्नन्तःपुरे स्त्रियो
 यास्त्रयाणां सयोजनानां प्रहाणाच्छ्रोतापन्ना अविनिपातधर्मिण्यो नियतसमाधिपरायणाः
 सप्तकृत्वो भवपरमा सप्तकृत्वो देवाश्च मनुष्याश्च सधाव्यः ससृज्य दुःखस्यान्तं करिष्यन्ति ।
 एवरूपास्तस्मिन्नन्तःपुरे स्त्रियः सन्ति । सन्ति तस्मिन्नन्तःपुरे स्त्रियो याः स्वजीवितहेतोरपि
 25 शिक्षा न व्यतिक्रान्ताः । इत्येवरूपास्तस्मिन्नन्तःपुरे स्त्रियः सन्ति । सन्ति तस्मिन्नन्तःपुरे
 स्त्रियो या ममान्तिके प्रसन्नचित्तालंकारं कृत्वा कायस्य भेदात्सुगतौ स्वर्गलोके देवेषूपपन्नाः ।
 एवरूपास्तस्मिन्नन्तःपुरे स्त्रियः सन्ति । आगम्यत भिक्षवो येन श्यामावतीप्रमुखानां पञ्चस्त्री-
 शतानां कलेवराणि । एव भदन्तेति भिक्षवो भगवतः प्रत्यश्रौषुः । अथ खलु भगवान्
 सबहुलैर्भिक्षुभिः सार्धं येन तासां पञ्चानां स्त्रीशतानां कलेवराणि तेनोपसक्रान्तः ।
 30 उपसंक्रम्य भिक्षूनामब्रूयते स्म—एतानि भिक्षवस्तानि पञ्चशतकलेवराणि यत्र उदयनो
 वत्सराजो रक्तः सक्तो गृद्धो ग्रथितो मूर्च्छितोऽव्यवसितोऽध्यवसायमापन्नः । तत्र नैव
 प्राज्ञधीः पादेनापि स्पृशेत् । गाथा च भाषते—

मोहसंवर्धनो लोको भव्यरूप इव दृश्यते ।

उपधिबन्धना बालास्तमसा परिवारिताः ।

असत्सदिति पश्यन्ति पश्यता नास्ति किञ्चन ॥ २४ ॥ इति ।

एव चाह—तस्मात्तर्हि भिक्षव एवं शिक्षितव्यम्, यद्गृधस्थूणायामपि चित्तं न प्रदूषयिष्यामः प्रागेव सविज्ञानके काये । इत्येवं वो भिक्षव. शिक्षितव्यम् ॥

अथ कौशाम्बीनिवासिन. पौराः सनिपत्य सजल्पितुमारब्धाः—भवन्तः, राज्ञ ईदृशोऽनर्थः सवृत्त । तत्को न्वस्माकं राज्ञ आरोचयिष्यतीति^१ तत्रैकै कथयन्ति—योऽसावप्रियाख्यायी स आरोचयिष्यति । त शब्दयाम इति । अपरे कथयन्ति—एव कुर्मः । तैरसावाहूयोक्तः—देवस्येदमीदृशमप्रियमनुपूर्व्या निवेदयेति । वृत्तिर्दीयताम् । किमप्रियाख्यायिनो वृत्तिर्दीयत इत्ययं स कालः । यूयमेव निवेदयत । ते कथयन्ति—अतर्थमेव तव वृत्तिर्दत्ता । कार्यं^{१०} निवेदयेति । समयतो निवेदयामि यदहं ब्रवीमि तत्कुरुष्वम्^२ ब्रूहि, करिष्यामः । एवमनुपूर्वेणास्य निवेदयितव्यम्—पञ्चहस्तिशतानि प्रयच्छत, पञ्चहस्तिनीशतानि पञ्चाश्वशतानि पञ्चवडवाशतानि पञ्चकुमारशतानि पञ्चकुमारिकाशतानि सुवर्णलक्ष कौशाम्ब्यधिष्ठानम् । पटे लेखयत पुष्पदन्तप्रासादं यथा माकन्दिकेन भूर्जं कलमा तैल तूलमसिरपश्चिमे च भूर्जभागेऽग्नि. प्रक्षिप्तः । यथा द्वारकोष्ठक. प्रज्वालितः, यथा कौशाम्बीनिवासी जनकायो निर्वापयितु^{१५} प्रधावितः, यथा माकन्दिकेन निष्कोषमसिं कृत्वा निवारितः । यथा यन्नकलाचार्य आगत्य कथयति—द्वारकोष्ठकं ज्वलन्तमन्यत् स्थानं सक्रमयामीति । सोऽपि माकन्दिकेन निवारितः । यथा श्यामावतीप्रमुखानि पञ्चस्त्रीशतान्युत्सृज्य निपतितानि । ते कथयन्ति—एव कुर्मः । तै पञ्चहस्तिशतान्युपस्थापितानि पञ्चहस्तिनीशतानि पञ्चाश्वशतानि पञ्चवडवाशतानि पञ्चकुमारशतानि पञ्चकुमारिकाशतानि सुवर्णस्य लक्ष कौशाम्ब्यधिष्ठानं पटे लिखितं पुष्पदन्तप्रासादः । यथा^{२०} माकन्दिकेन भूर्जं कलमा तैल तूलमसिरपश्चिमे भूर्जभागेऽग्नि. प्रक्षिप्तो यथा द्वारकोष्ठके प्रज्वालितः । यथा कौशाम्बीनिवासी जनकायो निर्वापयितुं प्रधावितः । यथा माकन्दिकेन निष्कोषमसिं कृत्वा निवारितः । यथा यन्नकलाचार्य आगतः—अहमेन द्वारकोष्ठकं ज्वलन्तमन्यत् स्थानं सक्रमयामीति, सोऽपि माकन्दिकेन निवारितः । यथा श्यामावतीप्रमुखानि पञ्चस्त्रीशतान्युत्सृज्य निपतितानि, तत्सर्वं पटे लिखितम् । ततोऽप्रियाख्यायिनोऽमात्याना^{२५} लेखोऽनुप्रेषितो राज्ञ ईदृशोऽनर्थ उत्पन्नोऽहमस्यानेनोपायेन निवेदयिष्यामि । युष्माभि. साहाय्यं कल्पयितव्यमिति । स तेषां लेखां लेखयित्वा चतुरङ्गबलकाययुक्तोऽन्यतमस्मिन् प्रदेशे गत्वावस्थितः । उदयनस्य च लेखोऽनुप्रेषितः—देव, अहममुष्मिन् प्रदेशे राजा । मम च पुत्रो मृत्युनापहतः । तदहं तेन सार्धं सप्राप्तं सप्राप्तयिष्यामि । यदि तावच्च शत्रोषि युद्धेन नियोक्तुमित्येव कुशलम्, नो चेत्पञ्चहस्तिशतानि पञ्चहस्तिनीशतानि पञ्चाश्वशतानि^{३०} पञ्चवडवाशतानि पञ्चकुमारशतानि पञ्चकुमारिकाशतानि सुवर्णस्य लक्ष दत्त्वा तमानेष्यामीति । राज्ञ उदयनस्य स कार्वाटिको बलवान् सनाम न गच्छति । सोऽमात्यानां कथयति—

५ 535

C 536

भवन्तः, ईदृशोऽपि राजा मूर्खः^१ अस्ति कश्चिन्मृत्युनापहृत शक्यत आनेतुम्^२ तद्व्रतम् ।
 एतत्तस्यैव लिखितम्—ममैवनामा कार्वटिक सनाम न गच्छति । स त्वमस्माकं तावत्साहाय्यं
 कल्पय, पश्चात्तवापि साहाय्यं करोमीति । सोऽमाल्यैस्तस्यैव लेखोऽनुप्रेषितः । स लेखश्रवणा-
 देवागल्य कार्वटिकस्य नातिदूरे व्यवस्थापितः । कार्वटिकेन श्रुतम् । स सलक्षयति—एकेन
 ६ तावदहं राज्ञा दश दिशो विश्रान्तः, अयं च द्वितीयः । सर्वथा पुनरपि विषयान्न तु
 प्राणान्निर्गच्छामीति । स कण्ठेऽसि बद्धा निर्गल्य राज्ञ उदयनस्य पादयोर्निपतितः । स
 राज्ञा उदयनेन करदो व्यवस्थापितः । अथासावप्रियाख्यायी राजलीलया राज्ञ उदयनस्य
 सकाशं गत्वा कथयति—देव, मम पुत्रो मृत्युना अपहृतः । त्वं मम देवः साहाय्यं कल्पयतु ।
 अहं तेन सार्धं सप्राम सप्रामयिष्यामीति । यदि तावत्त्व शक्तोषि युद्धेन निर्जेतुमिष्येव
 10 कुशलम्, नो चेत्पञ्चहस्तिशतानि पञ्चहस्तिनीशतानि पञ्चवडवाशतानि पञ्चकुमारशतानि
 पञ्चकुमारिकाशतानि सुवर्णस्य लक्षं दत्त्वा तमानेष्यामीति । उदयनो राजा कथयति—प्रियवयस्य,
 मूर्खस्त्वम् । अस्ति कश्चिच्छक्यते मृत्योः सकाशादानेतुमिति^३ स कथयति—देव, न शक्यते ।
 यद्येवम्, इमं पटं पश्येति । तेन पटं प्रसारितः । राजा पटं निरीक्ष्य मर्मवेधविद्ध इव
 रुष्यमाणः कथयति—भो किम्^४ कथयति—भो पुरुष, किं कथयसि श्यामावतीप्रमुखानि
 16 पञ्च स्त्रीशतान्यग्निना दग्धानीति^५ स पटं मौलिं चापनीय गाथां भाषते—

नाहं नरेन्द्रो न नरेन्द्रपुत्र

पादोपजीवी तव देव भृत्यः ।

अथाप्रियस्येव निवेदनार्थ-

मिहागतोऽहं तव पादमूलम् ॥ २५ ॥ इति ।

20 राजा सुतरा निरीक्ष्य विचारयति । इयं कौशाम्बी नगरी, इदं राजकुलम्, अयं
 माकन्दिकः पुष्पदन्तः प्रासादः भूर्जादिना प्रयोगेण दहति, इमानि श्यामावतीप्रमुखानि पञ्च
 स्त्रीशतान्यग्निना दह्यमानान्युत्प्लुत्य निपतितानीति । विचार्य कथयति—भो पुरुष, किं कथयसि
 श्यामावतीं दग्धेति^६ देव, नाहं कथयामि अपि तु देव एव कथयति । भो पुरुष, उपायेन मे
 त्वया निवेदितम्, अन्यथा ते मयासिना निकृन्तितमूलं शिरः कृत्वा पृथिव्या निपातितमन्वभवि-
 25 ष्यदित्युक्त्वा मूर्च्छितः पृथिव्या निपतितः । ततो जलपरिषेकेण प्रत्यागतप्राणः कथयति—
 सनाहयत भवन्तश्चतुरङ्गबलकायम् । कौशाम्बीं गच्छाम इति । अमाल्यैश्चतुरङ्गबलकायं
 सनाहितम् । राजा कौशाम्बीं सप्रस्थितः । अनुपूर्वेण सप्राप्तः । तेन पौराणां सकाशात्
 सर्वं श्रुतम् । तैरमर्षितम् । तमारागितम् । ततो योगन्धरायणस्याज्ञा दत्ता—गच्छ माकन्दिक-
 मनुपमया सह यन्मृगहे प्रक्षिप्य दह्यताम् । ततो योगन्धरायणेन सुगुप्तं भूमिगृहे प्रक्षिप्य
 30 स्थापितः । राज्ञः सप्तमे दिवसे शोको विगतः । स विगतशोकः । स कथयति—योगन्धरायण,
 कुत्रानुपमेति^७ तेन यथावृत्तं निवेदितम् । राजा कथयति—शोभनम् । माकन्दिकेन श्यामावतीं
 प्रघातितां, त्वयाप्यनुपमया सपरिवारया सार्धं मया प्रव्रजितव्यं जातमिति । योगन्धरायणः
 कथयति—देव, इत्यर्थमेव मया असौ भूमिगृहे प्रक्षिप्य स्थापिता । पश्यामि तावद्यदि जीवतीति ।

तेनासौ भूमिगृहादानीता तदवस्थानाक्लिष्टा अम्लानशरीरा । राजा दृष्ट्वा संलक्षयति—यथेय-
मम्लाना, नैषा निराहारा । नूनमनया परपुरुषेण सार्धं परिचारितमिति विदित्वा कथयति—
अनुपमे, अन्येन परिचारितमिति ^१ सा कथयति—शान्त पापम्, नाहमेवकारिणी । कथं जाने ^२
अभिश्चदधसि त्व भगवतः ^३ अभिश्चदधे गौतमे । तत्तदा श्रमणो गौतमः, इदानीं भगवान् । अपि
तु किं नवशवाया अर्थे भगवन्त प्रवक्ष्यामि, श्यामावत्या अर्थे प्रवक्ष्यामीति विदित्वा येन ^५
भगवास्तेनोपसक्रान्तः । उपसक्रम्य भगवतः पादौ शिरसा वन्दित्वैकान्ते निषण्ण । उदयनो
वत्सराजो भगवन्तमिदमवोचत्—किं भदन्त श्यामावतीप्रमुखै पञ्चभि स्त्रीशतैः कर्म कृत
येनाग्निना दग्धानि ^४ कुब्जोत्तरा अनुक्रमेण निष्पलायितेति । भगवानाह—आभिरेव महाराट्
कर्मणि कृतान्युपचितानि लब्धसभाराणि परिणतप्रत्ययानि पूर्ववद्वावत्फलन्ति खलु देहिनाम् ॥

भूतपूर्वं महाराज वाराणस्या नगर्यां ब्रह्मदत्तो राजा राज्यं कारयति ऋद्धं च स्फीतं च ^{१०}
क्षेमं च पूर्ववद्वावद्भरणेन राज्यं कारयति । असति बुद्धानामुत्पादे प्रत्येकबुद्धो लोक उत्पद्यन्ते
हीनदीनानुकम्पकाः प्रान्तशयनासनभक्ता एकदक्षिणीया लोकस्य । यावदन्यतमः प्रत्येकबुद्धो
जनपदचारिका चरन् वाराणसीमनुप्राप्तः । सोऽन्यतमस्मिन्नुद्याने कुटिकायामवस्थितः ।
राजा च ब्रह्मदत्तः सान्तःपुरपरिवारस्तदुद्यानं निर्गतः । ता अन्तःपुरिकाः क्रीडापुष्करिण्या
स्नात्वा शीतेनानुबद्धाः । ततोऽग्रमहिष्या प्रेष्यदारिकोक्ता—दारिके, शीतेनातीव बाध्यामहे । ^{१५}
गच्छ, एतस्या कुटिकायामग्निं प्रज्वलयेति । सा उल्का प्रज्वल्य गता । पश्यति तं प्रत्येक-
बुद्धम् । तया तस्या निवेदितम्—देवि, प्रव्रजितोऽस्या तिष्ठतीति । सा कथयति—प्रव्रजितो
वा तिष्ठतु, अग्निं दत्त्वा ता प्रज्वलयेति । तया न दत्तम् । ततस्तया कुपितया स्वयमेव
दत्तम् । स प्रत्येकबुद्धो निर्गतः । आभिः सर्वाभिरन्तःपुरिकाभिरनुमोदितम् । देवि, शोभन
त्वया यदग्निर्दत्तः । सर्वा वयं प्रतप्ता इति । स प्रत्येकबुद्धः संलक्षयति—क्षता एतास्तपस्विन्यः ^{२०}
उपहृताश्च । मा अव्यन्तक्षता एता भविष्यन्ति । अनुग्रहमासा करोमीति । स तासामनुकम्पार्थं
तत एवाकाशमुत्सृज्य तपनवर्षणविद्योतनप्रातिहार्याणि कर्तुमारब्धः । आशु पृथग्जनस्य
ऋद्धिरावर्जनकरी । ता मूलनिवृत्तित इव द्रुमः पादयोर्निपत्य क्षमयितुमारब्धाः । अवतराव-
तर सद्भूतदक्षिणीय, अस्माकं कामपङ्कनिमग्ना हस्तोद्धारमनुप्रयच्छेति । स तासामनुकम्पार्थ-
मवतीर्णः । तानि तस्मिन् कारा कृत्वा प्रणिधानं कर्तुमारब्धाः—यदस्माभिरेव सद्भूत- ^{२५}
दक्षिणीयेऽपकारः कृतः, मा अस्य कर्मणो विपाकमनुभवेम । यत्तु काराः कृताः, अनेन वयं
कुशलमूलेनैवविधाना धर्माणां लाभिन्यो भवेम, प्रतिविशिष्टतरं चातः शास्तरमारागयेम इति ॥

किं मन्यसे महाराज तदा यासौ राज्ञो ब्रह्मदत्तस्याग्रमहिषी, एषैव सा श्यामावती
तेन कालेन तेन समयेन । यानि पञ्च स्त्रीशतानि, एतान्येव तानि पञ्च स्त्रीशतानि तानि
तेन कालेन तेन समयेन । या सा प्रेष्यदारिका, एषैवासौ कुब्जोत्तरा तेन कालेन तेन ^{३०}
समयेन । यदाभिः प्रत्येकबुद्धस्य कुटिका दग्धा अनुमोदितम्, तस्य कर्मणो विपाकेन
बहूनि वर्षाणि नरकेषु पक्ता यावदेतर्ह्यपि दृष्टसत्या अग्निना दग्धाः । कुब्जोत्तरा अनुक्रमेण

C 5

C 5

निष्पलायिता । यत्प्रणिधानं कृतं तेन ममान्तिके सत्यदर्शनं कृतम् । इति हि महाराज एकान्तकृष्णानां कर्माणां पूर्ववद्भावदेवमाभोगं करणीयः । इत्येव ते महाराज शिक्षितव्यम् । अत्रोदयनो वत्सराजो भगवतो भाषितमभिनन्द्यानुमोद्य भगवतः पादौ शिरसा वन्दित्वा भगवतोऽन्तिकोत्क्रान्तः ॥

5 भिक्षवः सशयजाताः सर्वसशयच्छेत्तारः बुद्ध भगवन्तं पप्रच्छुः—किं भदन्त कुब्जोत्तरया कर्म कृतं येन कुब्जा सवृत्ता ? भगवानाह—कुब्जोत्तरयैव भिक्षवः कर्माणि कृतान्युपचितानि पूर्ववद्भावद् फलन्ति खलु देहिनाम् ॥

C 540

भूतपूर्वं भिक्षवो वाराणस्यां नगर्यां ब्रह्मदत्तो नाम राजा राज्यं कारयति पूर्ववद्भावद्वर्मेण राज्यं कारयति । नैमित्तिकैर्द्वादशवार्षिका अनावृष्टिरादिष्टा । राज्ञा वाराणस्यामेव 10 घण्टाघोषणं कारितम्—यस्य द्वादशवार्षिकं भक्तमस्ति, तेन स्थातव्यम् । यस्य नास्ति तेनान्यत्र गन्तव्यमिति यतः कालेनागन्तव्यमिति । तेन खलु समयेन वाराणस्यां सधानो नाम गृहपतिः प्रतिवसति आढ्यो महाधनो महाभोग इति विस्तरः पूर्ववद्भावद् वैश्रवणधनप्रतिस्पर्धी । तेन कोष्ठागारिक आहूयोक्तः—भो पुरुष, भविष्यति मम सपरिवारस्य द्वादश वर्षाणि भक्तमिति ? स कथयति—आर्य, भविष्यतीति । असति बुद्धानामुत्पादे 15 प्रत्येकबुद्धो लोक उत्पद्यन्ते पूर्ववद्भावद्भ्यो पुरुष, विन्यस्य प्रव्रजितसहस्रस्य मम द्वादश वर्षाणि भक्तमिति । स कथयति—आर्य, भविष्यतीति । तेन तेषां प्रतिज्ञातम् । दानशाला मापिताः । पूर्ववत्तत्र दिने दिने प्रत्येकबुद्धसहस्रं भुङ्क्ते । तत्रैकः प्रत्येकबुद्धो ग्लानः । सोऽन्यतमस्मिन् दिने नागच्छति । सधानस्य दुहिता कथयति—तात, एकोऽद्य प्रव्रजितो नागत इति । स कथयति—पुत्रि, कीदृश इति । सा पृष्ठं विनामयित्वा कथयति—तात, 20 ईदृश इति । यदनया प्रत्येकबुद्धो विनाडितः, तस्य कर्मणो विपाकेन कुब्जा सवृत्ता ।

पुनरपि भिक्षवो बुद्ध भगवन्तं पप्रच्छुः—किं भदन्त, कुब्जोत्तरया कर्म कृतं येन श्रुतधरा जातेति ? भगवानाह—तेन कालेन तेन समयेन प्रत्येकबुद्धानां यः सघस्यविरः स वाय्वाधिकः । तस्य भुञ्जानस्य पात्रं कम्पते । तस्य सधानदुहित्रा हस्तात् कटानवतार्य स प्रत्येकबुद्ध उक्तः—आर्य, तैस्तत्पात्रं स्थापयेति । तेन तत्र स्थापितम् । निष्कम्पमव- 25 स्थितम् । तथा पादयोर्निपत्य प्रणिधानं कृतम् । यथैव तत्पात्रं निष्कम्पमवस्थितम्, एवमेव ममापि सताने ये धर्माः प्रविशेयुः, ते निष्कम्पं तिष्ठन्ति । यत्तया प्रणिधानं कृतं तस्य कर्मणो विपाकेन श्रुतधरा सवृत्ता ॥

C 541

पुनरपि भिक्षवो भगवन्तं पप्रच्छुः—किं भदन्त कुब्जोत्तरया कर्म कृतं येन दासी संवृत्तेति ? भगवानाह—अनया भिक्षवस्तत्रैश्वर्यमदमत्तया परिजनो दासीवादेन समुदा- 30 चरितः । तस्य कर्मविपाकेन दासी सवृत्ता ॥

पुनरपि भिक्षवो भगवन्तं पप्रच्छुः—किं भदन्त अनुपमया कर्म कृतं यदेषा निराहारा भूमिगृहे स्थापिता अम्लानगात्री चोत्थिता । भगवानाह—अनुपमयैव भिक्षवः कर्माणि कृतान्युपचितानि पूर्ववद्भावत्फलन्ति खलु देहिनाम् ॥

भूतपूर्वं भिक्षवोऽन्यतमस्मिन् कर्वटके द्वे दारिके अन्योन्यसंस्तुतिके क्षत्रियदारिका
 ब्राह्मणदारिका च । असति बुद्धानामुत्पादे प्रत्येकबुद्धा लोक उत्पद्यन्ते हीनदीनानुकम्पकाः
 प्रान्तशयनासनभक्ता एकदक्षिणीया लोकस्य । यावदन्यतमः प्रत्येकबुद्धोऽन्यतमस्मिञ्छान्ते
 प्रदेशे रात्रिं वासमुपगतः । अपरस्मिन् दिवसे पूर्वाह्णे निवास्य पिण्डार्थी प्रचलितः । त दृष्ट्वा
 ते दारिके प्रसादिते, अस्मै प्रणीतान्नपूर्णं पात्रं प्रयच्छतः । तत्कर्मणो विपाकेनानुपमा 5
 जाता, एका घोषिलस्य गृहपतेर्दुहिता जाता महासुन्दरी श्रीमती नाम । एकस्मिन् समये
 राज्ञा दृष्टा पृष्टा च—कस्येय कन्या ? मन्त्रिभिः कथितम्—घोषिलस्य गृहपतेः । ततो घोषिलो
 गृहपतिः समाह्वयोकः—गृहपते, तव दुहितेय कन्या ? स प्राह—मम देव । कस्मान्मम न
 दीयते ? दीयता मह्यम् । स प्राह—देव, दत्ता भवतु । घोषिलेन गृहपतिना दत्ता । उदय-
 नेन वत्सराजेनान्तःपुरं प्रवेश्य महता श्रीसमुदयेन परिणीता । अपरेण समयेन राजा उक्तः— 10
 देव, भिक्षुदर्शनमभिकाङ्क्षामीति । स कथयति—आकाङ्क्षसे किं तु भिक्षवो राजकुल
 प्रविशन्ति । देव, अहं नाम दारकं प्रवेशिता । सर्वथा यदि भिक्षुदर्शनं न लभे, अद्याप्रेण
 न भोक्ष्ये न पास्ये इति । सा अनाहारता प्रतिपन्ना । राज्ञा घोषिलो गृहपतिरुक्तः—गृहपते,
 न त्वं दुहितरं प्रत्यवेक्षसे ? देव, किम् ? अनाहारता प्रतिपन्ना । किमर्थम् ? भिक्षुदर्शन-
 माकाङ्क्षते । तदात्मनो गृहे भक्तं साधित्वा काया(?) भिक्षुसंघमुपनिमज्ज्य भोजय, अन्तरेण 15
 च द्वारं छेदयेति । राज्ञो घोषिलस्य च ससक्तसीमं गृहम् । घोषिलेन गृहपतिना द्वारं
 छिन्नम् । ततो भूरि कर्म कारयित्वा येन भगवास्तोनोपसक्रान्तः । उपसक्राम्य भगवतः पादौ
 शिरसा वन्दित्वैकान्ते निषण्णः । एकान्तनिषण्णं घोषिलं गृहपतिं भगवान् धर्म्या कथया
 सदृश्यति समादापयति समुत्तेजयति सप्रहर्षयति । अनेकपर्यायेण धर्म्या कथया सदृश्यं
 समादाप्य समुत्तेज्य सप्रहर्षं तूष्णीम् । अथ घोषिलो गृहपतिरुत्थायासनाद्येन भगवास्तेना- 20
 ज्जलिं प्रणम्य भगवन्तमिदमवोचत्—अधिवासयतु मे भगवाञ्छ्रोऽन्तर्गृहे भक्तेन मम
 निमग्नितं सार्धं भिक्षुसंघेन । पूर्ववद्वावद्भवतो दूतेन कालमारोचयति—समयो भदन्त, सज्ज
 भक्तं यस्येदानीं भगवान् कालं मन्यत इति । भगवानौपधिके स्थितः । शारिपुत्रप्रमुखो
 भिक्षुसंघः सप्रस्थितः । पञ्चभिः कारणैर्बुद्धा भगवन्तं औपधिके तिष्ठन्ति—अभिनिर्हृतं मन्त्रयते
 स्म । चतुर्णामायुष्मन्त आज्ञा अकोप्या तथागतस्यार्हतः सम्यक्संबुद्धस्य, अरहतो भिक्षोः 25
 क्षीणाश्रवस्य उपधिवारकस्य, राज्ञश्च क्षत्रियस्य मूर्ध्नाभिषिक्तस्य । स्मृतिमुपस्थापयति—
 प्रविशामेति । स प्रविश्य पुरस्ताद् भिक्षुसंघस्य प्रज्ञप्त एवासने निषण्णः । अथ श्रीमती
 देवी सुखोपनिषण्णं शारिपुत्रप्रमुखं भिक्षुसंघं विदित्वा पूर्ववद्वावन्नीचतरमासनं गृहीत्वा
 पुरस्तान्निषण्णा धर्मश्रवणाय । अथायुष्माञ्छारिपुत्रः श्रीमतीं देवीं धर्म्या कथया सदृश्यति
 समादापयति समुत्तेजयति सप्रहर्षयति । सा सत्यानि न पश्यति । आयुष्माञ्छारिपुत्रः 30
 सलक्षयति—किमस्याः सन्ति कानिचित्कुशलमूलानि ? न सन्तीति पश्यति । सन्ति कस्यान्तिके
 प्रतिबद्धानि ? पश्यत्यात्मनः । तस्य धर्मं देशयतो विचारयतश्च सूर्यास्तगमनसमयो

जातः । भिक्षव उत्थायासनात्प्रक्रान्ताः । आयुष्माञ्छारिपुत्रः संलक्षयति—किं चापि भगवता नानुज्ञातम्, स्थानमेतद्विद्यते यदेतदेव प्रत्यक्षं कृत्वा अनुज्ञास्यतीति । स विनेयापेक्षया तत्रैवावस्थितः । तेन तस्या आशयानुशयं धातुं च प्रकृतिं च ज्ञात्वा तादृशी धर्मदेशना कृता, या श्रुत्वा श्रीमत्या विंशतिशिखरसमुद्रतः सत्कायदृष्टिशैलं पूर्ववद्यावत्सर्वं वाद्यं त्रिशरणगम-
 5 भिप्रसन्नम् । अथायुष्माञ्छारिपुत्रः श्रीमतीं सुस्थेषु प्रतिष्ठाप्य प्रक्रान्तो येन भगवास्तेनोप-
 सक्रान्तः । उपसक्रम्य भगवतः पादौ शिरसा वन्दित्वैकान्ते निषण्णः । एकान्ते निषण्णः
 आयुष्माञ्छारिपुत्रः एतत्प्रकरणं भिक्षवो भगवते विस्तरेणारोचयति । भगवानाह—साधु
 साधु शारिपुत्र, सप्तानामाज्ञा अकोप्या—तथागतस्यार्हतस्य सम्यक्संबुद्धस्य, अर्हतो भिक्षो
 क्षीणश्रवस्य, राज्ञः क्षत्रियस्य मूर्ध्नाभिषिक्तस्य, सधस्थविरस्य, उपधिवारिकस्य, आचार्यस्य,
 10 उपाध्यायस्य । अथ भगवाञ्छिक्षाकामतया वर्णं भाषित्वा पूर्ववद्यावत् पूर्विकां प्रज्ञप्तिः ।
 इयं चाभ्यनुज्ञाता—एव च मे श्रावकैर्विनयशिक्षापदमुपदेष्टव्यम् । यः पुनर्भिक्षुरनिर्गताया
 रजन्यामनुद्वेतेऽरुणे अनिर्द्वेतेषु रत्नेषु रत्नसमतेषु वा राज्ञः क्षत्रियस्य मूर्ध्नाभिषिक्तस्य
 इन्द्रकीलं वा इन्द्रकीलसामन्तं वा समतिक्रामेदन्यत्र तद्रूपात्प्रत्ययात् पापान्तिकेति । यः
 पुनर्भिक्षुरित्युदायी इति, सो वा पुनरन्योऽप्येवजातीयः अनिर्गताया रजन्यामित्यप्रभा-
 15 तायाम्, अनुद्वेते इत्यनुद्वेते अरुणे इति, अरुणं नीलारुणं पीतारुणः ताम्रारुणः ।
 तत्र नीलारुणो नीलाभासः, पीतारुणः पीताभासः, ताम्रारुणः ताम्राभासः । इह तु
 ताम्रारुणोऽभिप्रेतः । रत्नेषु वेति रत्नान्युच्यन्ते मणयो मुक्ता वैडूर्यं पूर्ववद्यावदक्षिणावर्तः ।
 रत्नसमतेषु वेति रत्नसमतमुच्यते सर्वं सग्रामावचरशस्त्रं सर्वं च गन्धर्वावचरं भाण्डम् ।
 राज्ञः क्षत्रियस्य मूर्ध्नाभिषिक्तस्येति वा राज्येऽपि राज्येऽपि राज्याभिषेकेणाभिषिक्ता भवति, राजा
 20 स क्षत्रियो मूर्ध्नाभिषिक्तः । क्षत्रियोऽपि ब्राह्मणोऽपि वैश्योऽपि शूद्रोऽपि राज्याभिषेकेणा-
 भिषिक्तो भवति राजा क्षत्रियो मूर्ध्नाभिषिक्तः । इन्द्रकीलं वेति त्रयं इन्द्रकीलम् । नगरे
 इन्द्रकीलो राजकुले इन्द्रकीलोऽन्तःपुरं इन्द्रकीलश्च । इन्द्रकीलसामन्तं वेति तत्समीपम् ।
 समतिक्रमेदपि विगच्छेत् । अन्यत्र तद्रूपात्प्रत्ययादिति तद्रूपं प्रत्ययं स्थापयित्वा । पापान्तिकेति
 दहति पचति यातयति पूर्ववत् । तत्रापत्तिः कथं भवति ? भिक्षुरप्रभाते प्रभातसङ्गी
 25 नगरेन्द्रकीलं समतिक्रामति, आपद्यते दुष्कृताम् । अप्रभाते वैमतिकः, आपद्यते दुष्कृतम् ।
 प्रभाते अप्रभातसङ्गी, आपद्यते दुष्कृतम् । प्रभाते वैमतिकः, आपद्यते दुष्कृतम् ।
 भिक्षुरप्रभाते अप्रभातसङ्गी अन्तःपुरेन्द्रकीलं समतिक्रामति आपद्यते पापान्तिकम् ।
 प्रभातेऽप्रभातसङ्गी आपद्यते दुष्कृतम् । प्रभाते वैमतिकः, आपद्यते दुष्कृतम् । अना-
 पत्तिः—राजा शब्दयति—देव्यः कुमारः अमाल्या अष्टानामन्तरायाणामन्यतमान्यतममुपस्थित
 30 भवति राजा चौरमनुष्यामनुष्यव्यालाऽयुदकानाम् । अनापत्तिरादिकर्मिकस्येति पूर्ववत् ॥

इति श्रीदिव्यावदाने माकन्दिकावदानं समाप्तम् ॥



३७ रुद्रायणावदानम् ।

बुद्धो भगवान् राजगृहे विहरति वेणुवने कलन्दकनिवापे । द्वे महानगरे पाटलि-
 पुत्र रोरुक च । यदा पाटलिपुत्रं सवर्तते, तदा रोरुकं विवर्तते । रोरुके महानगरे रुद्रायणो
 नाम राजा राज्यं कारयति ऋद्धं च स्फीतं च क्षेमं च सुभिक्षं च आकीर्णं बहुजनमनुष्यं
 च । सदापुष्पफलवृक्षाः । देवः कालेन कालं सम्यग्वारिधारामनुप्रयच्छति । अतीव शस्य- 5
 सपत्तिर्भवति । तस्य चन्द्रप्रभा नाम देवी, शिखण्डी पुत्रः कुमारः, हिरुर्मिरुस्तस्याग्रामाल्यौ ।
 राजगृहे राजा बिम्बिसारो राज्यं कारयति ऋद्धं च स्फीतं च क्षेमं च सुभिक्षं च आकीर्णं
 बहुजनमनुष्यं च । तस्य वैदेही महादेवी, अजातशत्रु पुत्रः कुमारः, वर्षकारो ब्राह्मणो
 मगधमहामाल्योऽग्रामाल्यः । सदापुष्पफलवृक्षाः । देवः कालेन कालं सम्यग्वारिधारामनु-
 प्रयच्छति । अतीव शस्यसपत्तिर्भवति । राजगृहाद्वणिजः पण्यमादाय रोरुकमनुप्राप्ता । अथ 10
 राजा रुद्रायणोऽमाल्यगणपरिवृतोऽमाल्यानामन्नयते—भवन्तः, अस्ति कस्यचिदन्यस्यापि राज्ञो
 एवविधा जनपदा ऋद्धाश्च स्फीताश्च क्षेमाश्च सुभिक्षाश्च आकीर्णबहुजनमनुष्याश्च ? सदा-
 पुष्पफलवृक्षाः ? देवः कालेन कालं सम्यग्वारिधारामनुप्रयच्छति ? अतीव शस्यसपत्तिर्भवति ?
 ते वणिजः कथयन्ति—अस्ति देवः पूर्वदेशे राजगृहं नगरम् । तत्र राजा बिम्बिसारो राज्यं
 कारयति ऋद्धं च स्फीतं च क्षेमं च सुभिक्षं च आकीर्णबहुजनमनुष्यं च । तस्यापि 15
 सदापुष्पफलवृक्षाः । देवः कालेन कालं सम्यग्वारिधारामनुप्रयच्छति । अतीव शस्यसपत्ति-
 र्भवति । तस्य सहश्रवणादेव तस्यान्तिकेऽनुनय उत्पन्नः । सोऽमाल्यानामन्नयते—किं
 भवन्तस्तस्य राज्ञो दुर्लभम् ? ते कथयन्ति—देवो वस्त्राधिपतिः, स राजा वस्त्राधिपतिः । तस्य
 रत्नानि दुर्लभानि । तेन तस्य रत्नानां पेटा पूरयित्वा प्राभृतमनुप्रेषितं लेखश्च दत्तः—प्रिय-
 वयस्य, त्वं ममादृष्टसखा । यदि तव किञ्चिद् रोरुके नगरे करणीयं भवति, मम लेखो 20
 दातव्यः । सर्वं तद् परिप्रापयिष्यामि । ते तं प्राभृतमादाय येन राजगृहं तेन प्रक्रान्ता ।
 अनुपूर्वेण राजगृहमनुप्राप्ता । तैः सा रत्नपेटा राज्ञो बिम्बिसारस्योपनामिता लेखश्च । राजा
 बिम्बिसारो लेखं वाचयित्वा अमाल्यानामन्नयते—किं भवन्तस्तद्राज्ञो दुर्लभम् ? अमाल्याः
 कथयन्ति—देवो वस्त्राधिपतिः, स राजा रत्नाधिपतिः । तस्य वस्त्राणि दुर्लभानि । तेन तस्य
 महार्हाणां वस्त्राणां पेटा पूरयित्वा प्राभृतमनुप्रेषितं लेखश्च दत्तः—प्रियवयस्य, त्वं ममादृष्ट- 25
 सखा । यत्किञ्चित्तव राजगृहे प्रयोजनं भवति, मम लेखो दातव्यः । तत्सर्वं परिप्राप-
 यिष्यामि । ते तं प्राभृतमादाय येन रोरुकं तेन प्रक्रान्ता । अनुपूर्वेण रोरुकमनुप्राप्ता ।
 तैः सा वस्त्रपेटा राज्ञो रुद्रायणस्योपनामिता लेखश्च । स दूतः प्रत्यागतः । अथापरेण
 समयेन राजा रुद्रायणोऽमाल्यगणपरिवृतः । सोऽमाल्यानामन्नयते—भवन्तः, कीदृशस्तस्य राज्ञो
 आनाहपरिणाहः ? ते कथयन्ति—यादृश एव देवस्य, अपि तु स राजा स्वयं ग्रहर्ता । 30
 प्रातिसीमैः कीदृशं राजभिः सार्धं संप्रामयति ? रुद्रायणस्य राज्ञो मणिवर्मं पञ्चाङ्गेपेतोशीतं
 उष्णसस्पर्शमुष्णं शीतसस्पर्शं दुश्छेदं दुर्भेदं विषघ्नमवभासात्मकं च । तेन तस्य तं प्राभृत-

मनुप्रेषित लेखश्च दत्तः—प्रियवयस्य, इदं मया च तव मणिवर्मं प्राभृतमनुप्रेषितं पञ्चाङ्गोपेतं शीते उष्णसस्पर्शमुष्णे शीतसस्पर्शं दुरुच्छेदं दुर्भेदं विषग्नमवभासात्मकम् । न त्वयैतत्कस्य-
चिदातव्यम् । स दूतस्तन्मणिवर्मं आदाय लेखं च, येन राजगृहं तेन प्रक्रान्तः । अनुपूर्वेण
राजगृहमनुप्राप्तः । तेन तन्मणिवर्मं राज्ञो बिम्बिसारस्योपनीतं लेखश्च । राजा बिम्बि-
5 सारस्त दृष्ट्वा विस्मयमापन्नः । तेन रत्नपरीक्षका आहूता—मूल्यमस्य कुरुत । ते कथयन्ति—देव,
एकैकरत्नमनर्घोऽयम् । धर्मता खलु यस्य न शक्यते मूल्यं कर्तुम्, तस्यैकैकस्य कोटिमूल्यं
क्रियते । राजा बिम्बिसारो व्यथितः कथयति—किं मया तस्य प्राभृतमनुप्रेषितव्यं भवि-
ष्यति ? स सलक्षयति—अयं बुद्धो भगवान् । स राज्ञः सर्वदस्यानुत्तरज्ञानज्ञो वशिप्राप्तः ।
गच्छामि, बुद्ध भगवन्तं पृच्छामि । स तमादाय येन भगवास्तोनोपसक्रान्तः । उप-
10 सक्रम्य भगवतः पादौ शिरसा वन्दित्वा एकान्ते निषण्णः । राजा बिम्बिसारो भगवन्त-
मिदमवोचत्—रोरुके भदन्त नगरे राजा रुद्रायणो नाम प्रतिवसति ममादृष्टसखा । तेन
मम पञ्चाङ्गोपेतमणिवर्मं प्राभृतमनुप्रेषितम् । अहं तस्य किं प्राभृतमनुप्रेषयामि ? भगवानाह—
तथागतप्रतिमा पटे लिखापयित्वा प्राभृतमनुप्रेषय । तेन चित्रकरा आहूयोक्ताः—तथागत-
प्रतिमा पटे चित्रयथ । दुरासदा बुद्धा भगवन्तः । ते न शक्नुवन्ति भगवतो निमित्त-
15 मुद्वहीतुम् । ते कथयन्ति—यदि देवो भगवन्तमन्तर्गृहे भोजयेत्, एव स्वयं सञ्जापय भगवतो
निमित्तमुद्वहीतुम् । राज्ञा बिम्बिसारेण भगवानन्तर्गृहे उपनिमन्त्र्य भोजितः । असेचनक-
दर्शना बुद्धा भगवन्तः । ते यमेवावयव भगवतः पश्यन्ति, तमेव पश्यन्तो न तृप्तिं
गच्छन्ति । ते न शक्नुवन्ति भगवतो निमित्तमुद्वहीतुम् । भगवानाह—महाराज, खेदमाप-
त्यन्ते, न शक्यते तथागतस्य निमित्तमुद्वहीतुम् । अपि तु पटकमानय । तेन पटक
20 आनीतः । तत्र भगवता छाया उत्सृष्टा, उक्ताश्च—रङ्गैः पूरयत । तस्याधस्ताच्छरणगमनशिक्षा-
पदानि लिखितव्यानि । अनुलोमप्रतिलोमद्वादशाङ्गः प्रतीत्यसमुत्पादो लिखितव्यः । गाथा-
द्वयं च लिखितव्यम्—

आरभध्व निष्क्रामत युज्यध्व बुद्धशासने ।

धुनीत मृत्युनः सैन्यं नडागारमिव कुञ्जरः ॥ १ ॥

25

अस्मिन् यो धर्मविनये ह्यप्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ २ ॥

C 548

यदि कथयति—किमिदम् ? वक्तव्यम्—इयमभ्युपपत्तिरियं शिक्षा इयं लोकसंवृत्तिरियं-
मृत्युत्साहता । तैर्यथासदिष्टं सर्वमभिलिखितम् । भगवता राजा बिम्बिसार उक्तः—महाराज, रुद्रा-
यणस्य लेखमनुप्रयच्छ—प्रियवयस्य, इदं ते मया त्रैलोक्यप्रतिविशिष्टं प्राभृतमनुप्रेषितम् । अस्य
30 त्वया अर्धतृतीयानि योजनानि मार्गशोभा कर्तव्या । स्वयमेव चतुरङ्गेन बलकायेन प्रत्युद्वहन्तव्यम् ।
विस्तीर्णावकाशे प्रदेशे स्थापयित्वा महतीं पूजां सत्कारं कृत्वोद्घाटयितव्यम् । ततस्ते महतः
पुष्पस्यावाप्तिर्भविष्यतीति । राज्ञा बिम्बिसारेण यथासदिष्टं लेखो लिखित्वा सप्रेषितः । राज्ञो

रुद्रायणस्य लेख उपनामितः । तेन वाचितः । तस्यामर्ष उत्पन्नः । सोऽमात्याना कथयति—
 भवन्तः, कीदृश मम तेन प्राभृतमनुप्रेषित यस्य मयैवविधः सत्कार कर्तव्यो भविष्यति ?
 सनाहृत चतुरङ्गबलकायम् । राष्ट्रापमर्दनमस्य करिष्यामः । अमात्याः कथयन्ति—देव,
 महात्मासौ राजा श्रूयते । न शक्य तेन यद्वा तद्वा प्रतिप्राभृतमनुप्रेषयितुम् । आनुपूर्वी
 तावत्क्रियताम् । यदि देवस्य न चित्तपरितोषो भविष्यति, तत्र कालज्ञा भविष्यामः । एव 5
 क्रियताम् । तेनार्धतृतीयानि योजनानि मार्गशोभा कृता । स्वयमेव चतुरङ्गबलकायेन प्रत्यु-
 द्गम्य प्रवेशित । विस्तीर्णावकाशे प्रदेशे स्थापयित्वा महती पूजा कृत्वोद्घाटिता । मध्य-
 देशाद्वणिजः पण्यमादाय तत्रानुप्राप्ताः । तैर्बुद्धप्रतिमा दृष्ट्वा एकरवेण नादो मुक्तः—नमो
 बुद्धयेति । तस्य बुद्ध इत्यश्रुतपूर्वं घोष श्रुत्वा सर्वरोमकूपाण्याहृष्टानि । स कथयति—कं एष
 भवन्तो बुद्धो नाम ? ते कथयन्ति—देव, शाक्याना कुमार उत्पन्नोऽस्ति हिमवत्पार्श्वे नद्या 10
 भागीरथ्यास्तीरे कपिलस्य ऋषेराश्रमपदस्य नातिदूरे । स ब्राह्मणैर्नैमित्तिकैर्विपश्चिकैर्व्याकृतः ।
 सचेद्बुद्धी अगारमध्यावसिष्यति, राजा भविष्यति चक्रवर्ती चतुरङ्गैर्विजेता धार्मिको धर्मराजः
 सप्तरत्नसमन्वागत । तस्येमान्येवरूपाणि सप्तरत्नानि भवन्ति, तद्यथा—चक्ररत्न हस्तिरत्नमश्वरत्न
 मणिरत्न स्त्रीरत्न गृहपतिरत्न परिणायकरत्नमेव सप्तमम् । पूर्ण चास्य भविष्यति सहस्र पुत्राणा
 शूराणा वीराणा वराङ्गरूपाणा परसैन्यप्रमर्दकानाम् । स इमामेव समुद्रपर्यन्ता महापृथ्वी- 15
 मखिलामकण्टकामनुत्पीडामदण्डेनाश्लेष्ट धर्मेण शमेनाभिनिर्जित्य अध्यावसिष्यति । सचेत्
 केशश्मश्रूण्यवतार्य काषायाणि वस्त्राण्याच्छाद्य सम्यगेव श्रद्धया अगारादनगारिका प्रव्रजिष्यति,
 तथागतो भविष्यत्यर्हन् सम्यक्संबुद्धो विद्युष्टशब्दो लोके । स एष बुद्धो नाम । तस्यैषा
 प्रतिमा । इदं किम् ? अभ्युपपत्तिः । इदं किम् ? शिक्षापदम् । इदं किम् ? लोकस्य प्रवृत्ति-
 निवृत्तिः । इदं किम् ? अत्युत्साहना । तेन प्रतीत्यसमुत्पादोऽनुलोमप्रतिलोमः सुगृहीतः कृतः ॥ 20

C 549

अथ रुद्रायणो राजा सामात्यः प्रत्यूषसमये सर्वार्थान् सर्वकर्मन्तान् प्रतिप्रसन्नम्य
 निषण्णः पर्यङ्कमाभुज्य ऋजुकाय प्रणिधाय प्रतिमुखा स्मृतिमुपस्थाप्य । स इममेव द्वादशाङ्ग
 प्रतीत्यसमुत्पादमनुलोमप्रतिलोम व्यवलोकयति, यदुत अस्मिन् सतीद भवति, अस्योत्पादा-
 दिदमुत्पद्यते यदुत अविद्याप्रत्ययाः सत्कारा यावत्समुदयो निरोधश्च भवति । तेनेम द्वादशाङ्ग
 प्रतीत्यसमुत्पादमनुलोमप्रतिलोम व्यवलोकयता विशतिशिखरसमुद्रतः सत्कायदृष्टिशैल ज्ञान- 25
 वज्रेण भित्त्वा स्रोतापत्तिफल साक्षात्कृतम् । स दृष्टसल्यो गाथा भाषते—

भूरत्नेन हि बुद्धेन प्रज्ञाचक्षुर्विशोधितम् ।

नमस्तस्मै सुवैद्याय चिकित्सा यस्य हीदृशी ॥ ३ ॥

तेन राज्ञो बिम्बिसारस्य सदृष्टम्—प्रियवयस्य, त्वामागम्य मयोद्धतो नरकतिर्यक्-
 प्रेत्येभ्यः पादः, प्रतिष्ठापितो देवमनुष्येषु । उच्छोषिता रुधिराश्रुसमुद्राः, लङ्घिता अस्थि- 30
 पर्वताः, अनादिकालोपचित सत्कायदृष्टिशैल ज्ञानवज्रेण भित्त्वा स्रोतापत्तिफल साक्षात्कृतम् ।
 भिक्षुदर्शनमाकाङ्क्षामि । तदर्हसि भिक्षु प्रेषयितुम् । अथ स राजा बिम्बिसारो येन भगवास्तेनो-

C 550

पसक्रान्तः । उपसक्रम्य भगवतः पादौ शिरसा वन्दित्वा एकान्ते निषण्णः । एकान्तनिषण्णो भगवन्तमिदमवोचत्—रुद्रायणेन भदन्त राज्ञा सत्यानि दृष्टानि । तेन मम संदिष्टम्—भिक्षु-
दर्शनमाकाङ्क्षामीति । भगवान् सलक्षयति—कृतमस्य भिक्षो रुद्रायणो राजा सपरिवारो विनेयो रौरुकनिवासी च जनकाय. १ कात्यायनस्य भिक्षोः । तत्र भगवानायुष्मन्त महा-
5 कात्यायनमामन्त्रयते—समन्वाहर कात्यायन रौरुकै नगरे रुद्रायण राजान सपरिवार रौरुक-
निवासिन च जनकायम् । अधिवासयत्यायुष्मान् महाकात्यायनः । भगवतः पादौ शिरसा वन्दित्वा भगवतोऽन्तिकप्रक्रान्तः । अथायुष्मान् महाकात्यायनस्तस्या एव रात्र्या अत्ययापूर्वाह्णे निवास्य पात्रचीवरमादाय राजगृह पिण्डाय प्राविक्षत् । राजगृह पिण्डाय चरित्वा कृतभक्तकृत्यः पश्चाद्भक्तपिण्डपातप्रतिक्रान्तः परिमुक्त शयन प्रतिशाम्य समादाय
10 पात्रचीवर पञ्चशतपरिवारो येन रौरुक तेन चारिका प्रक्रान्तः । राज्ञा बिम्बिसारेण रुद्रायणस्य राज्ञो लेखोऽनुप्रेषितः । प्रियवयस्य, एष ते भिक्षुर्मया शास्तृकल्पो महाश्रावकोऽनुप्रेषितः । अस्य त्वयार्धतृतीयानि योजनानि मार्गशोभा कर्तव्या नगरशोभा च । स्वयमेव चतुरङ्गेन बलकायेन प्रत्युद्गन्तव्यः । पञ्च विहारशतानि कर्तव्यानि । पञ्च मञ्चपीठ-
वृषिकोच्चकबिम्बोपधानचतुरस्रकशतानि दातव्यानि । पञ्च पिण्डशतानि प्रज्ञापयितव्यानि ।
15 अतस्ते महतः पुण्यस्यावाप्तिर्भविष्यति । तेनार्धतृतीयानि योजनानि मार्गशोभा कृता, नगर-
शोभा कृता, पञ्च विहारशतानि, येन एकजनसहस्रपरिवारेण च स्वयमेव प्रत्युद्गम्य महता सत्कारेण रौरुक नगर प्रवेशितः । बहिर्नगरस्य पञ्च विहारशतानि कारितानि, पञ्च मञ्चपीठवृषिकोच्चकबिम्बोपधानचतुरस्रकशतानि दापितानि, पञ्च पिण्डपातशतानि प्रज्ञप्तानि, विस्तीर्णावकाशे च पृथिवीप्रदेशे आसनप्रज्ञप्तिः कारिता । आयुष्मान् महाकात्यायनः
20 पुरस्ताद् भिक्षुसंघस्य प्रज्ञप्त एवासने निषण्णः । अनेकानि प्राणिशतसहस्राणि सनिपतितानि । कानिचिकुत्तहलजातानि, कानिचित्पूर्वकैः कुशलमूलैः सचोद्यमानानि । तत आयुष्मता महाकात्यायनेन तस्याः परिषद आशयानुशय धातु प्रकृतिं च ज्ञात्वा तादृशी धर्मदेशना कृता, या श्रुत्वा अनेकैः प्राणिशतसहस्रैर्महाविशेषोऽधिगतः । कैश्चिच्छ्रोतापत्ति-
फलम्, कैश्चिदनागामिफलम्, कैश्चित्प्रज्य सर्वक्लेशप्रहाणादर्हत्त्वं साक्षात्कृतम्, कैश्चि-
25 च्छ्रावकबोधौ चित्तान्युत्पादितानि, कैश्चित्प्रत्येकाया बोधौ, कैश्चिदनुत्तराया सम्यक्संबोधौ । यद्भयसा सा परिषद्बुद्धनिम्ना धर्मप्रवणा सचप्राग्भारा व्यवस्थापिता ॥

C 551

रौरुके नगरे तिथ्यः पुष्यश्च गृहपती वसतः । तौ येनायुष्मान् महाकात्यायनस्तेनोप-
संक्रान्तौ । उपसक्रम्य आयुष्मतो महाकात्यायनस्य पादौ शिरसा वन्दित्वा एकान्ते निषण्णौ । तिथ्यपुष्यौ गृहपती आयुष्मन्त महाकात्यायनमिदमवोचताम्—लभेवहि आर्यमहाकात्यायन
30 स्वाख्याते धर्मविनये प्रब्रज्यामुपसपद भिक्षुभावम् । चरेव आर्यमहाकात्यायन भवतोऽन्तिके ब्रह्मचर्यमिति । तावायुष्मता कात्यायनेन प्रब्रजितावुपसपादितौ, अववादो दत्तः । ताभ्यां युज्यमानाभ्यां व्यायच्छमानाभ्यां घटमानाभ्यामिदमेव पञ्चगण्डकं ससारचक्रं चलाचलं

विदित्वा सर्वसस्कारगतीं शतशः शतनपतनविकिरणविध्वसनधर्मतया पराहृत्य सर्वक्लेश-
प्रहाणादर्हत्वं साक्षात्कृतम् । अर्हन्तौ सवृत्तौ त्रैधातुकवीतरागौ समलोष्टकाञ्चनावाकाश-
पाणिसमचित्तौ वासीचन्दनकल्पौ विद्याविदारिताण्डकोशौ विद्याभिज्ञाप्रतिसंविद्यातौ भव-
लामलोभसत्कारपराङ्मुखौ । सेन्द्रोपेन्द्राणां देवानां पूज्यौ मान्यावभिवाद्यौ च सवृत्तौ । तौ
ज्वलनतपनवर्षणविद्योतनप्रातिहार्याणि कृत्वा निरुपधिशेषे निर्वाणधातौ परिनिर्वृतौ । 5
तयोर्ज्ञातृभिः शरीरपूजा कृत्वा द्वौ स्तूपौ कारितौ—एकस्तिष्यस्य, द्वितीयः पुण्यस्य ॥

रुद्रायणो राजा दिने दिने आयुष्मतो महाकात्यायनस्यान्तिकाद् धर्मं श्रुत्वा अन्तः-
पुरस्यारोचयति—आर्यो महाकात्यायनो मधुरमधुर धर्मं देशयति क्षौद्रमिव मधुर प्रप्रीण-
यतीति । ता. कथयन्ति—देवस्य सफलो बुद्धोत्पादः । कथम्^१ येन त्वं धर्मं शृणोषि ।
यद्येवम्, यूयं कस्मान्न शृणुथ^२ देव, वयं ह्रीमन्त्यः । कथं वयं तत्र गत्वा धर्मं शृणुम^३ 10
यद्यार्यो महाकात्यायन इहैवागल्य धर्मं देशयेत्, एव वयमपि शृणुयाम इति । रुद्रायणेन
राज्ञा आयुष्मान् महाकात्यायन उक्तः—मम आर्यं सान्तपुरमिच्छति श्रोतुम् । स कथयति—
महाराज, न भिक्षवोऽन्तःपुरं प्रविश्य धर्मं देशयन्ति । प्रतिक्षितो भगवता अन्तःपुरप्रवेशः ।
आर्य, अत्र कोऽन्तःपुरस्य धर्मं देशयति^४ महाराज, भिक्षुण्यः । रुद्रायणराज्ञा बिम्बिसारस्य
राज्ञो लेखोऽनुप्रेषितः—प्रियवयस्य, अन्तःपुरमिच्छति धर्मं श्रोतुम् । तदर्हसि काचिद्विभुषणीं 15
प्रेषयितुम् । बिम्बिसारो राजा तं लेखं वाचयित्वा येन भगवास्तेनोपसक्रान्तः । उपसक्रम्य
भगवतः पादौ शिरसा वन्दित्वैकान्ते निषण्णः । एकान्तनिषण्णो राजा बिम्बिसारो
भगवन्तमिदमवोचत्—रुद्रायणेन भगवन् राज्ञा लेखोऽनुप्रेषितः—अन्तःपुरमिच्छति धर्मं श्रोतुम् ।
तदर्हसि काचिद्विभुषणीं प्रेषयितुमिति । तदत्र कथं प्रतिपत्तव्यमिति^५ भगवान् सलक्ष-
यति—कतरस्यां भिक्षुण्या रुद्रायणस्य राज्ञो अन्तःपुरपरिजनो विनेयो रौरुकनिवासी च 20
स्त्रीजन इति^६ पश्यति शैलायां भिक्षुण्याः । तत्र भगवाञ्छैला भिक्षुणीमामन्त्रयते—समन्वाहर
शैले रौरुके नगरे रुद्रायणस्य राज्ञोऽन्तःपुरजनं रौरुकनिवासिनं स्त्रीजनमिति । एव भदन्तेति
शैला भिक्षुणी भगवतः प्रतिश्रुत्य पादौ शिरसा वन्दित्वा भगवतोऽन्तिकात् प्रक्रान्ता ।
अथ शैला भिक्षुणी तस्या एव रात्रेरत्ययात्पूर्वोद्धे निवास्य पात्रचीवरमादाय राजगृहं
पिण्डाय चरित्वा कृतभक्तकृत्या पश्चाद्भक्तपिण्डपातप्रतिक्रान्ता यथापरिभुक्तं शयनासनं 25
प्रतिसम्यक् समादाय पात्रचीवरं पञ्चशतपरिवारा येन रौरुकनगरं तेन चारिका प्रक्रान्ता ।
बिम्बिसारेण च राज्ञा रुद्रायणस्य राज्ञो लेखोऽनुप्रेषितः—प्रियवयस्य, एषा ते मया महा-
श्राविका शास्त्रानुगता पञ्चशतपरिवारा प्रेषिता । अस्यां त्वयार्धतृतीयानि योजनानि मार्गशोभा
कर्तव्या नगरशोभा च । स्वयमेव च चतुरङ्गेन बलकायेन प्रत्युद्गन्तव्यम् । अम्यन्तरे च नगरस्य
पञ्च विहारशतानि कारयितव्यानि, पञ्च मञ्चपीठशतानि, वृषिकोच्चबिम्बोपधानचतुरस्रकशतानि 30
दातव्यानि, पञ्च पिण्डपातशतानि प्रज्ञापयितव्यानि । अतस्ते पुण्यस्यावाप्तिर्भविष्यतीति ।
रुद्रायणेन राज्ञा लेखं वाचयित्वा प्रामोद्यजातेनार्धतृतीयानि योजनानि मार्गशोभा कारिता ।

C 552

C 553

अनेकजनसहस्रपरिवारेण च स्वयमेव प्रत्युद्गम्य महता सत्कारेण रौरुकं नगरं प्रवेशिता ।
 अम्यन्तरे च नगरस्य पञ्च विहारशतानि कारितानि, पञ्च मञ्चपीठवृषिकोषबिम्बोपधानचतुरस्र-
 कशतानि दापितानि, पञ्च पिण्डपातशतानि प्रज्ञप्तानि । शैला भिक्षुणी रुद्रायणस्य राज्ञोऽन्त पुर
 प्रविश्य दिने दिनै धर्मं देशयति । रुद्रायणो राजा वीणाया कृतावी, चन्द्रप्रभा देवी नृत्ये ।
 5 यावदपरेण समयेन रुद्रायणो राजा वीणा ब्रादयति, चन्द्रप्रभा देवी नृत्यति । तेन तस्या
 नृत्यन्त्या विनाशलक्षणं दृष्टम् । स तामितश्चामुतश्च निरीक्ष्य सलक्षयति—सप्ताहस्याख्ययाकाल
 करिष्यति । तस्य हस्ताद्वीणा स्रस्ता, भूमौ निपतिता । चन्द्रप्रभा देवी कथयति—देव, मा
 मया दुर्नृत्यम्^१ देवि, न त्वया दुर्नृत्यम् । अपि तु मया तव नृत्यन्त्या विनाशलक्षणं दृष्टम्—
 सप्तमे दिवसे तव कालक्रिया भवतीति । चन्द्रप्रभा देवी पादयोर्निपत्य कथयति—देव यद्येवम्,
 10 कृतोपस्थानाह देवस्य । यदि देवोऽनुजानीयात्, अहं प्रव्रजेयमिति । स कथयति—चन्द्रप्रभा,
 समयतोऽनुजानामि । यदि तावत्प्रव्रज्य सर्वक्लेशप्रहाणादर्हत्वं साक्षात्करोषि, एष एव ते
 दुःखान्तः । अथ सावशेषसंयोजना कालं कृत्वा देवेषूपपन्नसे, देवभूतया ते ममोपदर्शयि-
 तव्यमिति । सा कथयति—देव, एव भवत्विति । सा रुद्रायणेन राज्ञा शैलाया भिक्षुण्याः
 समर्पिता—आर्यचन्द्रप्रभा देवी आकाङ्क्षति स्वाख्याते धर्मविनये प्रव्रज्यामुपसपदं भिक्षुणी-
 15 भावम् । तदर्हसि ता प्रव्राजयितुमुपसपादयितुमिति । शैला भिक्षुणी कथयति—एवं भवतु,
 प्रव्राजयामीति । तयासौ प्रव्राजिता उपसपादिता च । समन्वाहृत्य चाववादो दत्तः—
 मरणसज्ञा भावयेति । चन्द्रप्रभा देवी मरणसज्ञा भावयितुमारब्धा । सा सप्तमे दिवसे
 कालगता चातुर्मेहाराजिकेषु देवेषूपपन्ना । धर्मता खलु देवपुत्रस्य वा देवकन्याया वा
 अचिरोपपन्नस्य, त्रीणि चित्तान्युत्पद्यन्ते—कुतश्च्युतः, कुत्रोपपन्नः, केन कर्मणेति । चन्द्रप्रभा
 20 देवकन्या सलक्षयति—कुतोऽहं च्युता^२ मनुष्येभ्यः । कुत्रोपपन्ना^२ चातुर्मेहाराजिकेषु देवेषु ।
 केन कर्मणा^२ भगवतः शासने ब्रह्मचर्यं चरित्वेति । तस्या एतदभवत्—तदप्रतिरूप
 स्याद्यदहं पर्युषितपरिवासा भगवन्तं दर्शनायोपसक्रामितुम् । यन्वहमपर्युषितपरिवासैव भगवन्तं
 दर्शनायोपसक्रामेयमिति । अथ चन्द्रप्रभा देवकन्या चलविमलकुण्डलधरा हारार्धहार-
 विभूषितगात्री तामेव रात्रीं दिव्यानामुत्पलकुमुदपुण्डरीकमानदारवाणामुत्सङ्गं पूरयित्वा सर्वं
 25 वेणुवनं कलन्दककनिवापमुदारेणावभासेनावभास्य भगवन्तं पुष्पैरवकीर्य भगवतः
 पुरस्तान्निषण्णा धर्मश्रवणाय । भगवता तस्या आशयानुशयं धातुं प्रकृतिं च ज्ञात्वा तादृशी
 चतुरार्यसत्यसप्रतिवेधिकी धर्मदेशना कृता, या श्रुत्वा चन्द्रप्रभया देवकन्यया विंशति-
 शिखरसमुद्गतसत्कायदृष्टिशैलं ज्ञानवज्रेण भित्त्वा श्रोतापत्तिफलं साक्षात्कृतम् । सा दृष्टसत्या
 त्रिरुदानमुदानयति—इदमस्माकं भदन्तं न मात्रा कृतं न पित्रा कृतं न राज्ञा न देवताभिर्नैष्टैर्न
 30 स्वजनबन्धुवर्गेन पूर्वप्रेतैर्न श्रमणब्राह्मणैर्यद्भगवतास्माकं कृतम् । उच्छोषिता रुधिराश्रुसमुद्राः,
 लङ्घिता अस्थिपर्वताः, पिहितान्यपायद्वाराणि, विवृतानि स्वर्गमोक्षद्वाराणि, प्रतिष्ठापिता
 देवमनुष्येषु । आह च—

तवानुभावात्पिहितः सुघोरो
 ह्यपायमार्गो बहुदुःखयुक्तः ।
 अपावृता स्वर्गगतिः सुपुण्या
 निर्वाणमार्गश्च मयोपलब्धः ॥ ४ ॥
 त्वदाश्रयादात्मपेतदोष
 ममाद्य शुद्ध सुविशुद्धचक्षुः ।
 प्राप्त च शान्त पदमार्यकान्तं
 तीर्णश्च दुःखार्णवपारमस्मि ॥ ५ ॥
 जगति दैत्यनरामरपूजित
 विगतजन्मजरामरणामय ।
 भवसहस्रसुदुर्लभदर्शन
 सफलमद्य मुने तव दर्शनम् ॥ ६ ॥
 अवनम्य ततः प्रलम्बहारा
 चरणौ द्वावभिवन्द्य जातहर्षा ।
 परिगम्य प्रदक्षिण जितारिं
 सुरलोकाभिमुखी दिव जगाम ॥ ७ ॥

C 555

5

10

15

अथ चन्द्रप्रभा देवकन्या वणिगिव लब्धलाभः, सस्यसपन्न इव कर्षकः, शूर इव विजितसग्रामः, सर्वरोगपरिमुक्त इवातुरः, यया विभूत्या भगवत्सकाशमागता तयैव विभूत्या स्वर्भवन सप्रस्थिता । तस्या एतदभवत्—मया रुद्रायणस्य राज्ञः प्रतिज्ञातमुपदर्शयिष्यामीति । अथ चन्द्रप्रभा देवकन्या येन राजा रुद्रायणस्तेनोपसक्रान्ता । तेन खलु समयेन रुद्रायणो 20 राजा एकाकी गृहस्थोपरितलके शयितः । स तया उदारावभास कृत्वा अच्छटाशब्देन प्रतिबोधितः । स मिद्धावस्थलोचनापरिस्फुटोऽविज्ञातः कथयति—का त्वमिति ? सा कथयति—अहं चन्द्रप्रभेति । राजा कथयति—आगच्छ, परिचारयाम इति । सा कथयति—देव, च्युताह कालगता चातुर्महाराजिकेषु देवेषूपपन्ना । यदीच्छसि मया सार्धं समागमम्, भगवतोऽन्तिके प्रव्रज । यदि तावद्दृष्टधर्मा सर्वक्लेशप्रहाणादर्हत्त्व साक्षात्करिष्यसे, स एव तेऽन्तो दुःखस्य । 25 अथ सावशेषसंयोजनः, काल कृत्वा चातुर्महाराजिकेषु देवेषूपपत्स्यसे । तत्र ते मया सार्धं समागमो भविष्यति । इत्युक्त्वा तत्रैवान्तर्हिता । रुद्रायणो राजा कृत्वा रात्रिं प्रव्रज्यामनुविचिन्तयन् काल्यमेवोत्थाय अमात्यानामन्त्रयते—पश्यत भवन्तः, चन्द्रप्रभा देवी क्व तिष्ठतीति ? ते कथयन्ति—देव, कालगतेति । रुद्रायणः सलक्षयति—न मम प्रतिरूप स्याद्यदहं देवता-चोदितोऽहं गृही अगारमध्यावसेयम् । सनिधानी कालपरिभोगेन वा कामान् परिभुञ्जीयम् । 30 यन्महं शिखण्डिन कुमार राज्येऽभिषिच्य केशश्मश्रूय्यवतार्य काषायाणि वस्त्राण्याच्छाद्य सम्यगेव श्रद्धया अगारादनगारिका प्रव्रजेयमिति । तेन हिरुभिरुक्तावग्रामाल्यौ दूतेनाहूयोक्तौ—

C 556

- भवन्तौ, यादृश एव मम शिखण्डी कुमार. पुत्र, तादृश एव युवयो । स एष युवाभ्यामहिता-
 निवारयितव्यो हि ते च सनियोजयितव्य । अहं प्रव्रजामि स्वाख्याते धर्मविनये इति । एतौ
 साश्रुकण्ठौ व्यवस्थितौ । शिखण्ड्यपि कुमारोऽभिहित—पुत्र, यथैव त्वं मम वचनं श्रोतव्यं
 कर्तव्यं मन्यसे, तथा अनयोरपि हिरुभिरुकयोरग्रामात्ययोर्वचनं श्रोतव्यं कर्तव्यं मन्येथा । अहं
 5 प्रव्रजामि स्वाख्याते धर्मविनये । इति श्रुत्वा सोऽपि साश्रुकण्ठो व्यवस्थितः । ततो रुद्रायणेन
 राज्ञा रौरुके नगरे घण्टावघोषणं कारितम्—शृण्वन्तु भवन्तो रौरुकनिवासिनः । पौराः नाना-
 देशाभ्यागतश्च जनकाय । अहं केशश्मश्रूष्यवतार्यं काषायाणि वक्ष्याम्याच्छाद्य सम्यगेव श्रद्धया
 अगारादनगारिकां प्रव्रजिष्यामि । भूयश्च पुत्रमाह—पुत्र, त्वया राज्यं कारयता कस्यचिदपराध्यं
 न क्षन्तव्यमिति । अनुरक्तपौरजनपदोऽसौ राजा । श्रुत्वा सर्व एव रौरुकनिवासी जनकायोऽन्यश्च
 10 नानादेशाभ्यागतः साश्रुकण्ठो व्यवस्थितः । ततो रुद्रायणो राजा शिखण्डिनं कुमारं राज्ये
 प्रतिष्ठाप्य बन्धुजनक्षमापयित्वा श्रमणब्राह्मणकृपणवनीपकेभ्यो दानानि दत्त्वा पुण्यानि कृत्वा
 एकेन पुरुषेणोपस्थायकेन राजगृहमभिमुखः [सप्रस्थितः] । ततः शिखण्डी राजा सान्तः-
 पुरामाल्यपौरजनपदोऽन्यश्च नानादेशाभ्यागतो जनकाय पृष्ठतः पृष्ठतः समनुबद्धः । सोऽनेकैः
 प्राणिशतसहस्रैरनुगम्यमानो रौरुकान्नगरान्निष्क्रम्य अन्यतमस्मिन्नुद्याने विविधतरुषण्डमण्डिते
 15 नानापुष्पसलिलसपन्ने हसन्क्रोशन्मयूरशुकसारिकाकोकिलजीवजीवकनिर्घोषिते मुहूर्तमास्थाय
 रौरुकं नगरमवलोक्य शिखण्डिनं राजानमामन्त्रयते—पुत्र, मया धर्मेण राज्यं कारितम्, येन मे
 इयन्ति प्राणिशतसहस्राणि पृष्ठतोऽनुबद्धानि । तत्त्वयापि धर्मेण राज्यं कारयितव्यमिति । सोऽपि
 जनकायः समाश्वास्योक्त—भवन्तः, एष युष्माकं राजा समनुयुक्तो मया । निर्वर्तत, सुखं
 प्रतिवत्स्यथ, इत्युक्त्वा सप्रस्थितः । राजा शिखण्डी सान्तःपुरकुमारामाल्यपौरजनपदोऽश्रुपर्या-
 20 कुलेक्षणो मुहुर्मुहुर्निर्वर्त्य निरीक्षमाणो रौरुकं नगरं प्रतिनिवृत्तः । ततो रुद्रायणो राजा
 अनुपूर्वेण राजगृहं नगरमनुप्राप्तः । तेनोद्याने स्थित्वा स पुरुष उक्तः—गच्छ भो. पुरुष, राज्ञो
 बिम्बिसारस्य गत्वा निवेदय—रुद्रायणो नाम उद्याने तिष्ठतीति । तेन पुरुषेण गत्वा राज्ञो
 बिम्बिसारस्य निवेदितम्—देव, रुद्रायणो राजा उद्याने तिष्ठतीति, स राजा श्रुत्वा सहसैवोत्थितः ।
 पौरुषानामन्त्रयते—भवन्तः, महासाधनो राजा अप्रतिसविदित एवागतः । न युष्माकं केन-
 25 चिद्विज्ञात इति ? स कथयति—देव, कुतोऽस्य साधनम् ? आत्मना द्वितीय आगत इति । राजा
 बिम्बिसारः सलक्षयति—न मम प्रतिरूपं स्याद्यदहं राजानं क्षत्रियं भूर्भ्राभिषिक्तमेवमेव प्रवेश-
 येयम् । महता सत्कारेण प्रवेशयामीति विदित्वा मार्गशोभां नगरशोभां च कारयित्वा चतुरङ्गेन
 बलकायेन प्रत्युद्गतः । कण्ठे परिष्वज्य हस्तिस्कन्धे आरोप्य राजगृहं महानगरं प्रवेशितः ।
 नानागन्धपरिभाषितेनोदकेन स्नापितः । राजाह्वैर्वस्त्रैर्गन्धमाल्यविलेपनैश्च समलकृत्य भोजितः ।
 30 मार्गश्रमे प्रतिविनोदिते उक्तः—प्रियवयस्य, स्फीतं राज्यमपास्य अन्तःपुरं कुमारानामाल्यान्
 पौरजनपदान् किमिहागमनप्रयोजनम् ? मा केनचिद्भूम्यन्तरेण राज्ञा राष्ट्रावमर्दनः कृतः ?
 कुमारेण वा केनचिद्दृष्टामाल्यविप्राहितेन राज्याभिनन्दिना पराक्रान्तमिति ? स कथयति—वयस्य,

आकाङ्क्षामि स्वाख्याते धर्मविनये प्रव्रज्यामुपसपद भिक्षुभावम् । इति श्रुत्वा राजा बिम्बिसार आत्तमना । पूर्वकायमभ्युत्तमस्य दक्षिणबाहुमभिप्रसार्योदानमुदानयति—अहो बुद्ध, अहो धर्म, अहो सध्व अहो धर्मस्य स्वाख्यातता, यत्रेदानीमेवविधा पुरुषा. स्फीते राज्यमपहाय स्फीतमन्तःपुर विस्तीर्णस्वजनबन्धुवर्गं स्फीतानि च कोशकोष्ठागाराण्यपहाय आकाङ्क्षन्ते स्वाख्याते धर्मविनये प्रव्रज्यामुपसपद भिक्षुभावम् । इत्युक्त्वा राजान रुद्रायण समादाय 5 येन भगवास्तेनोपसक्रान्त । तेन खलु समयेन भगवाननेकशताया भिक्षुपर्षद पुरस्तान्निषण्णो धर्मं देशयति । अद्राक्षीद्भगवान् राजान मागध श्रेण्य बिम्बिसार दूरादेव । दृष्ट्वा च पुनर्भिक्षूनामन्नयते स्म—एष भिक्षवो राजा बिम्बिसार. सप्राभृत आगच्छति । नास्ति तथागतस्यैवविधः प्राभृतो यथा विनेयप्राभृतः । इत्युक्त्वा तूष्णीमवस्थित । राजा बिम्बिसारो भगवतः पादौ शिरसा वन्दित्वैकान्ते निषण्ण । एकान्तनिषण्णो राजा बिम्बिसारो भगवन्तमिदमवोचत्—अयं 10 भदन्त राजा रुद्रायण आकाङ्क्षते स्वाख्याते धर्मविनये प्रव्रज्यामुपसपद भिक्षुभावम् । त भगवान् प्रव्राजयतु, उपसपादयतु अनुकम्पामुपादायेति । स भगवता एहिभिक्षुकया आभाषित—एहि भिक्षो, चर ब्रह्मचर्यमिति । स भगवतो वाचावसाने एव मुण्डः सवृत्तः सघाटीप्रावृत्तः पात्रकरव्यग्रहस्तो वर्षशतोपसपन्नस्य भिक्षोरीर्यापथेनावस्थितः ॥

एहीति चोक्त स तथागतेन

15

मुण्डश्च सघाटिपरिवृतदेह ।

सद्यः प्रशान्तेन्द्रिय एव तस्थौ

एव स्थितो बुद्धो मनोरथेन ॥ ८ ॥

आयुष्मान् रुद्रायण पूर्वाह्णे निवास्य पात्रचीवरमादाय राजगृह पिण्डाय प्राविक्षत् । स महाजनकायेन दृष्टः । एष च शब्दो राजगृहे नगरे समन्ततो विसृत—रुद्रायणो राजा 20 भगवता प्रव्राजितः, स राजगृह भिक्षार्थी प्रविष्टः । इति श्रुत्वा अनेकानि प्राणिशत-सहस्राणि सनिपतितानि । अन्तर्भवन्विचारिण्योऽपि योषितो वातायनगवाक्षवेदिकास्ववस्थिता निरीक्षितुमारब्धा । अमालै राज्ञो बिम्बिसारस्य निवेदितम्—देव, रुद्रायणो राजा राजगृह पिण्डाय प्रविष्टोऽनेकैः प्राणिशतसहस्रैः परिवृतस्तिष्ठतीति । श्रुत्वा च पुनः राजा बिम्बिसारो येन रुद्रायणो भिक्षुस्तेनोपसक्रान्तः । उपसक्रम्य रुद्रायण भिक्षुमिदमवोचत्— 25

भुक्त्वा ग्रामसहस्राणि रौरुक च नराधिप ।

उत्सृष्ट पिण्डमेषाण कच्चिन्न परितप्यसे ॥ ९ ॥

भुक्त्वा शतपले पात्रे सौवर्णे राजतेऽथ वा ।

भुङ्क्षानो मृन्मये पात्रे कच्चिन्न परितप्यसे ॥ १० ॥

शालीनामोदन भुक्त्वा शुचि मासोपसेवितम् ।

30

भुङ्क्षानः शुष्ककुल्माषान् कच्चिन्न परितप्यसे ॥ ११ ॥

- हित्वा कौशेयकर्पासान् क्षौम कौटुम्बकाशिकान् ।
 धारयन् पाशुकूलानि कच्चिन्न परितप्यसे ॥ १२ ॥
 कूटागारे शयित्वा त्व निर्वृते स्पर्शितागते ।
 आसीनो वृक्षमूलेषु कच्चिन्न परितप्यसे ॥ १३ ॥
 5 पर्यङ्केऽवशयित्वा त्व मृदुके तल्लसनिभे ।
 तृणसस्तरे शयानः कच्चिन्न परितप्यसे ॥ १४ ॥
 भार्या सट्टशिका हृद्यामाश्रवा वै प्रियवदाम् ।
 रुदन्तीं विप्रहाय त्वं कच्चिन्न परितप्यसे ॥ १५ ॥
 यानैस्त्व हस्तिग्रीवाभिरश्वैरपि रथैरपि ।
 10 पङ्क्त्या परिभ्रमन् भूमौ कच्चिन्न परितप्यसे ॥ १६ ॥
 कोष्ठागाराणि कोश च बहुवित्त प्रहाय वै ।
 आकिंचन्यमनुप्राप्तः कच्चिन्न परितप्यसे ॥ १७ ॥ इति ।

C 560

रुद्रायणः प्राह—

- अनृद्धिर्दमयत्येन सचेद्भवति दुर्दमः ।
 15 परभोजनभुञ्जानः कथं दमयते युगम् ॥ १८ ॥ इति ।

राजा बिम्बिसारः प्राह—

- किं नु त्व दुर्मना राजन् किं दीन इव भाषसे ।
 ददाम्युपार्धराज्यं ते मुङ्क्ष्व भोगपरायण ॥ १९ ॥
 किं नु त्व दुर्मना राजन् किं दीन इव भाषसे ।
 20 ददामि प्रवरान् भोगान् यान् काश्चिन्मनसेच्छसि ॥ २० ॥ इति ।

रुद्रायणः प्राह—

- न राजन् कृपणो लोके धर्मकायेन सस्पृशेत् ।
 देव त्रिपथनिराशी (?) ध्रुव तस्य विधीयते ॥ २१ ॥
 यस्तु धर्मविरागार्थमधर्मे निरतो नृप ।
 25 स राजन् कृपणो ज्ञेयस्तमस्तम परायणः ॥ २२ ॥
 शृणु मे त्व महाराज धर्मता देशयाम्यहम् ।
 श्रुत्वा धर्मं ततो ज्ञेयो यदि त्व प्रीतिमेष्यसि ॥ २३ ॥
 निर्गुणस्य शरीरस्य एक एव महागुणः ।
 यथा यथा विधायं ते तत्तथैवानुवर्तते ॥ २४ ॥
 30 दशमे वर्षदशा. पुरुषस्यासु निरुच्यते ।
 क्रीडा तत्र रतिः का वा पुत्रपरधनेषु वा ॥ २५ ॥

पुत्राद्वेषिणीयामाहुर्भार्यया कृतिरुच्यते ।
 शौरा धन प्रार्थयन्ते राजन् मुक्तोऽस्मि बन्धनात् ॥ २६ ॥
 न भैषज्यानि त्रायन्ते न धन ज्ञातयो न च ।
 न सर्वविद्या न बल न शौर्यं त्रायतेऽन्तकात् ॥ २७ ॥
 देवापि सन्तीह महानुभावाः ५
 स्थानेष्विहोक्षेष्टु चिरायुषोऽपि ।
 आयु क्षयान्तेऽपि ततश्च्यवन्ते
 मुच्येत को नेह शरीरभेदात् ॥ २८ ॥
 राज्यानि कृत्वापि महानुभावा
 वृष्ण्यन्धकाः कुरवश्च पाण्डवाश्च । 10
 सपन्नचित्ता यशसा ज्वलन्तः
 ते न शक्ता मरण नोपगन्तुम् ॥ २९ ॥
 न सयमेन तपसा न राजन्
 न कर्मणा वीर्यपराक्रमेण वा ।
 न वित्तपूर्गेन धनैरुदारैः 15
 शक्य कदाचिन्मरणाद्विमोक्तुम् ॥ ३० ॥
 नैवान्तरीक्षे न समुद्रमध्ये C 561
 न पर्वतानां विवरं प्रविश्य ।
 न विद्यते स पृथिवीप्रदेशो
 यत्र स्थित न प्रसहेत मृत्युः ॥ ३१ ॥ 20
 नैवान्तरीक्षे न समुद्रमध्ये
 न पर्वतानां विवरं प्रविश्य ।
 न विद्यते स पृथिवीप्रदेशो
 यत्र स्थित न प्रसहेत कर्म ॥ ३२ ॥
 यानीमान्यपविद्धानि विक्षिप्तानि दिशो दश । 25
 कपोतवर्णान्यस्थीनि तानि दृष्ट्वेह का रतिः ॥ ३३ ॥
 इमानि यान्युपस्थानानि अलाबुरिव सेरभे ।
 शङ्खवर्णानि शीर्षाणि तानि दृष्ट्वेह का रतिः ॥ ३४ ॥
 यमातपे छादयसे शीते यमुपगूहसे ।
 एवं ते प्रियमात्मानं राजन् मृत्युर्हनिष्यति ॥ ३५ ॥ 30

यावन्मृत्योर्वशं भुङ्क्ते परिधत्ते ददाति वा ।

तद्धि तस्य स्वकं ज्ञेयमन्यन्नित्यं विगच्छति ॥ ३६ ॥

असाधारणमन्येषामशौराहरणं निधिम् ।

मर्त्यो निदह्यादानेन अन्येन सुकृतेन वा ॥ ३७ ॥

5

पुरा हि त्वा व्याघ्र इव मृगं निहृत्य

व्याधिर्जरा कर्षति अन्तकश्च ।

न ते मित्राण्यपनेष्यन्ति रोग

सगम्य सोदर्यगणाश्च सर्वे ॥ ३८ ॥

यदेव लब्धाधिकमस्य भवति

10

धनं धान्यं रजतं जातरूपम् ।

दायादमेवानुविचिन्तयन्ति

पुत्रा सदारा अनुजीविनश्च ॥ ३९ ॥

सचेदृणं भवति पितुर्मृतस्य

प्रिया, सुता नास्य वह्निं विशन्ति

15

मृत्यौ न वाप्यश्रुमुखा रुदन्ति

राहुः पिता मम कार्यतेति (?) ॥ ४० ॥

O 562

आयान्तु सत्त्वाः पिता ममेति

प्रकीर्णकेशाश्रुमुखा रुदन्ति ।

ज्योतिश्चास्य पुरतो हरन्ति

20

ह्यहो वतायममरो भवेदिति ॥ ४१ ॥

दूष्यैरेन प्रावृतं निर्हरन्ति

ज्योतिः समादाय [च त] दहन्ति ।

स दह्यते ज्ञातिभी रुद्यमान

एकेन वस्त्रेण विहाय भोगम् ॥ ४२ ॥

25

एको ह्ययं जायते जायमान-

स्तथा म्रियते म्रियमाणोऽयमेकः ।

एको दुःखाननुभवतीह जन्तु-

र्न विद्यते ससरतः सहायः ॥ ४३ ॥

एतच्च दृष्ट्वेह परिव्रजन्ति

30

कुलायकास्तो न भवन्ति सन्तः ।

ते सर्वसंगानभिसप्रहाय

न गर्भशय्या पुनरावसन्ति ॥ ४४ ॥ इति ।

अथ बिम्बिसारो राजा रुद्रायणेन भिक्षुणा उत्तरोत्तरेण प्रतिभानेन निराकृतस्त्पूर्णां
निष्प्रतिभः प्रक्रान्तः ॥

अथ शिखण्डी राजा यावत्कचिद्धर्मेण राज्यं कारयित्वा अधर्मेण राज्यं कारयितु-
मारब्धः । स हिरुभिरुक्ताभ्यामुक्तः—देव, धर्मेण राज्यं कारय, मा अधर्मेण । तत्कस्य
हेतोः ? पुष्पफलवृक्षसदृशा देव जनपदाः । तद्यथा देव पुष्पवृक्षाः फलवृक्षाश्च कालेन काल 5
सम्यक्परिपाल्यमाना अनुपरतप्रयोगेण यथाकालं पुष्पाणि फलानि चानुप्रयच्छन्ति, एवमेव
जनपदाः प्रतिपाल्यमाना अनुपरतप्रयोगेण यथाकालं करप्रत्यायाननुप्रयच्छन्तीति । स
ताभ्यां निवारितो यावत्तावद्धर्मेण राज्यं कारयित्वा पुनरप्यधर्मेण राज्यं कारयितुमारब्धः ।
स ताभ्यां यावत् त्रिरप्युक्तः । विसारिणी कृ(तृ)ष्णा । निवार्यमाणा नावतिष्ठते । रुषितो-
ऽमात्यानामन्त्रयते—यो भवन्तो राज्ञः क्षत्रियस्य मूर्धाभिषिक्तस्य यावत् त्रिरप्याज्ञा प्रतिवहति, 10
तस्य कीदृशो दण्ड इति । तत्र केचिद्दुष्टामात्याः कथयन्ति—देव, किमत्र ज्ञातव्यम् ? तस्य
वधो दण्ड इति । गाथे च भाषन्ते—

अमात्यस्य च दुष्टस्य दन्तस्य चलितस्य च ।

□ 563

भोजनस्य च [अजीर्णस्य] नान्यत्रोद्धरणान्मुखम् ॥ ४५ ॥

अमाल्यं बुद्धिसपत्तिप्रज्ञाविनयकोविदम् ।

15

कोशस्थं च बलस्थं च यो न हन्यात्स घाल्यते ॥ ४६ ॥ इति ।

शिखण्डी राजा कथयति—भवन्तः, ममैतौ पित्रा सन्यस्तौ । नाहमेतौ प्रघातयामि ।
किं त्वाभ्यां मम दर्शनपथे न स्थातव्यमिति । तयोर्द्वारं निवारितम् । अन्यौ द्वौ दुष्टमात्यौ
स्थापितौ । तौ कथयतः—देव, नाक्रान्दिता नालुञ्चिता नातप्ता नोत्पीडितास्तिलास्तैल
प्रयच्छन्ति, तद्वन्नरपते जनपदा इति । राजा कथयति—यदेताभ्यां कृतम्, तत्परं प्रमाणमिति । 20
तौ जनपदान् पीडयितुमारब्धौ । यावदन्यतमो वणिक् पण्यमादाय रौरुकानगराद् राजगृह-
मनुग्राहः । स आयुष्मता रुद्रायणेन दृष्टः ।

कञ्चिच्छिखण्डी खलु रौरुकेषु

समृत्यवर्गो बलवानरोगः ।

धर्मेण वा कारयति स्वराज्यं

25

न चास्य कश्चित्परतोपसर्गः ॥ ४७ ॥ इति ।

स कथयति—

तथ्यं शिखण्डी खलु रौरुकेषु

समृत्यवर्गो बलवानरोगः ।

न चास्य कश्चित्परतोपसर्गो

30

अधर्मेण तु राज्यं करोति नित्यम् ॥ ४८ ॥

C 564

अथायुष्मान् रुद्रायणोऽनुपूर्व्या प्रष्टुमारब्धः—कस्तत्रामात्यप्रधानः ? कस्य शिखण्डी वशेन जनपदान् पीडयतीति ? स कथयति—देव, हिरुभिरुकयोरमात्ययोर्द्वारं निवार्य अन्यौ दुष्टामात्यौ स्थापितौ । तद्वशेन शिखण्डी जनपदान् पीडयतीति । रुद्रायणः कथयति—गच्छ त्व भो पुरुष, रौरुकनिवासिन जनकाय समाश्वासय । अहमपि तत्र 5 प्रचारिते गमिष्यामि । अहमेन शिखण्डिनमर्हि तान्निवारयिष्यामि, हिते च सनियोजयिष्यामीति । स वणिक् पण्य विसर्जयित्वा प्रतिपण्यमादाय सप्रस्थितोऽनुपूर्वेण रौरुकमनुप्राप्तः । तेन ज्ञातीना रहसि निवेदितम्—भवन्त, अह पण्यमादाय राजगृह गतः । तत्र मया वृद्धराजो दृष्टः । स कथयति—अह प्रचारित रौरुक गमिष्यामि, शिखण्डिन चाहि तान्निवारयिष्यामि, हिते च सनियोजयिष्यामि यथा जनपदान् पीडयतीति । तैरपरेषामारोचितम्, 10 तैरप्यपरेषाम् । एव कर्णपरपरया स शब्दस्तयोर्दुष्टामात्ययो कर्णं गतः । तौ सलक्षयतः—यदि वृद्धराजा आगमिष्यति, नियतमसौ भूयो हिरुभिरुकावग्रामाल्यौ स्थापयिष्यति, आवयोश्चानर्थं कारयिष्यति । तदुपायसविधानं च कर्तव्यं येनासावन्तर्मार्गं एव प्रघात्यत इति । ताभ्या राज्ञः शिखण्डिन आरोचितम्—देव, श्रूयते वृद्धराजा आगच्छतीति । स कथयति—प्रव्रजितोऽसौ । किमर्थं तस्यागमनप्रयोजनमिति ? तौ कथयत—देव, येनैकदिवस- 15 मपि राज्यं कारितम्, स विना राज्येनाभिरस्यत इति कुत एतत् ? पुनरप्यसौ राज्यं कारयितुकाम इति । शिखण्डी कथयति—यद्यसौ राजा भविष्यति, अहं स एव कुमारः । को नु विरोध इति ? तौ कथयतः—देव, अप्रतिरूपमेतत् । कथं नाम कुमारामात्यपौरजन-पदैरञ्जलिसहस्रैर्नमस्यमानेन राज्यं कारयित्वा पुनरपि कुमारवासेन वस्तव्यम् ? वर देश-परित्यागो न तु कुमारवासेन वासम् । तद्यथापि नाम पुरुषो हस्तिश्रीवाया गत्वा अश्वपृष्ठेन 20 गच्छेत्, अश्वपृष्ठेन गत्वा रथेन गच्छेत्, रथेन गत्वा पादाम्यामेव गच्छेत्, एवमेव राज्यं कारयित्वा पुनः कुमारवासेन वास इति । स ताभ्या विप्रलब्धः कथयति—किमत्र युक्तम् ? कथं प्रतिपत्तव्यमिति ? तौ कथयतः—देव, प्रघातयितव्योऽसौ । यदि न प्रघात्यते, नियतं दुष्टामात्यविप्राहितो देव प्रघातयतीति । स एवमुक्ते हीनदीनवदनो मुहूर्तं तूष्णीं स्थित्वा 25 बाष्पोपरुध्यमानहृदयः करुणदीनविलम्बितैरक्षरैः स कथयति—भवन्तौ, कथं पितरं प्रघातया-मीति ? तौ कथयतः—न देवेन श्रुतम् ?

C 565

पिता वा यदि वा भ्राता पुत्रो वा स्वाङ्गनिःसृतः ।

प्रत्यनीकेषु वर्तेत कर्तव्या भूमिवर्धना (?) ॥ ४९ ॥ इति ।

पुनरप्याह—

यस्य पुत्रसहस्रं स्यादेकनावाधिरुढकम् ।

30

एकश्च तत्र शत्रुः स्यात्तदर्थं तान्निमज्जयेत् ॥ ५० ॥ इति ।

अन्यत्राप्युक्तम्—

त्यजेदेकं कुलस्यार्थं ग्रामस्यार्थं कुलं त्यजेत् ।

ग्रामं जनपदस्यार्थं आत्मार्यं पृथिवीं त्यजेत् ॥ ५१ ॥ इति ।

देव, नात्र किञ्चित्तपनीयम् । वधाहोऽस्तौ प्रघातयितव्यः । यदि देवोऽत्र विलम्बते,
यदेवस्यानुरक्ता. कुमारामाल्यपौरजनपदास्ते क्षोभमापन्ना नियतमनर्थं कुर्वन्तीति । कामान्
खलु प्रतिसेवमानस्य नास्ति किञ्चित्पाप कर्माकरणीयमिति तेनाधिवासितम्—एव क्रियता-
मिति । तौ दुष्टामाल्यौ दृष्टुष्टौ प्रमुदितौ वधकपुरुषानुत्साहयत—भवन्तः, गच्छत, वृद्धराज
प्रघातयत । भोगैर्वः सविभाग करिष्याम इति । अनुरक्तपौरजानपद स राजा । न कश्चि- 5
दुत्सहते प्रघातयितुम् । ताम्या ते हिरण्यसुवर्णग्रामप्रदानादिना प्रोत्साहिता न प्रतिपद्यन्ते ।
ततस्ताम्या क्रोधपर्यवस्थिताम्या चारपालानामाज्ञा दत्ता—गच्छन्तु, भवन्तः. एतान् पुरुषान्
सपुत्रदारान् ससुहृत्सबन्धिवान्धवाश्चारके बद्धा स्थापयतेति । ते श्रुत्वा भीता. सप्रतिपन्ना
कथयन्ति—देव, अल क्रोधेन । मृत्या वयमाज्ञाकरा । गच्छाम इति । ते तीक्ष्णानसीन् कक्षेणा-
दाय सप्रस्थिताः । आयुष्मानपि रुद्रायणस्त्रयाणा मासानामत्ययात्कृतचीवरो निष्ठितचीवरः 10
समादाय पात्रचीवर येन भगवास्तेनोपसक्रान्त । उपसक्रम्य भगवतः. पादौ शिरसा वन्दित्वा
भगवन्तमिदमवोचत्—इच्छाम्यह भदन्त रौरुक नगर जनपदचारिका चरितुमिति ।
भगवानाह—गच्छ रुद्रायण, कर्मस्वकता ते मनसिकर्तव्येति । अथायुष्मान् रुद्रायणो
भगवतः पादौ शिरसा वन्दित्वा भगवतोऽन्तिकात् प्रक्रान्तः । आयुष्मान् रुद्रायणस्तस्या 0
एव रात्रेरल्ययात् पूर्वाह्ने निवास्य पात्रचीवरमादाय राजगृह पिण्डाय प्राविक्षत् । राजगृह 15
पिण्डाय चरित्वा कृतभक्तकृत्य. पश्चाद्भक्तपिण्डपात्र. प्रतिक्रान्तो यथापरिभुक्त शयनासन
प्रतिसामर्थ्य समादाय पात्रचीवर कर्मबलप्रेरितम्—

दूर हि कर्षते कर्म दूरात्कर्म प्रकर्षते ।

तत्र प्रकर्षते जन्तु यत्र कर्म विपच्यते ॥ ५२ ॥

इति येन रौरुक तेन चारिका प्रक्रान्तः । अनुपूर्वेण चारिका चरन्तन्तर्मागेऽन्यतम 20
कर्षटक पिण्डाय प्रविष्टः । स च तस्मात् पिण्डपातमटित्वा निष्क्रामति । ते च वधकपुरुषाः
संप्राप्ताः । स तैर्दृष्टः । तेनापि ते प्रत्यभिज्ञाताः । स तैः पुरुषैः सार्धमेकस्मिन्नेवोद्याने
रात्रिदिवा समुपगतः । स तान् प्रष्टुमारब्धः—

कच्चिच्छिखण्डी खलु रौरुकेषु

समृत्त्यवर्गो बलवानरोगः ।

25

धर्मेण वा कारयति स्वक राज्य

न चास्य कच्चित्परतोपसर्गः ॥ ५३ ॥ इति ।

ते कथयन्ति—देव,

तस्य शिखण्डी खलु रौरुकेषु

समृत्त्यवर्गो बलवानरोगः ।

30

न चास्य कच्चित्परतोपसर्गः.

अधर्मराज्यं तु करोति नित्यम् ॥ ५४ ॥

नरवर यत्तव सदृश कृत त्वया आर्यपराभवचिह्नकरम् ।

तस्यापि तु यत्सदृश तदद्य उपलप्स्यसे सौम्येति ॥ ५५ ॥

आयुष्मान् रुद्रायण कथयति—भवन्त, किमसौ मम तत्र गमन नाभिनन्दतीति ?
ते कथयन्ति—देव, नाभिनन्दतीति । स कथयति—भवन्तः, यद्येव न गच्छामि, प्रतिनिवर्ता-
मीति । ते गाथा भाषन्ते—

क्व यास्यसि त्व नरवीर भूयो

न ते सुतो नन्दति जीवितेन ।

वय ह्यधन्या नृपसप्रयुक्ता

इहाम्युपेतास्तव घातनाय ॥ ५६ ॥ इति ॥

- 10 आयुष्मान् रुद्रायण. कथयति—भवन्त, यूय नाम मम वधकपुरुषाः^१ देव, वधक-
C 567 पुरुषाः । स सलक्षयति—यत्तदुक्त भगवता कर्मस्वकता ते रुद्रायण मनसि कर्तव्येति, इदं
तत् । सर्वथा धिक् ससारभङ्गुरमिति विदित्वा तेषां कथयति—भद्रमुखा, अहमस्मि यदर्थं
प्रवर्जित, सोऽर्थो मया न संप्राप्त । तिष्ठत तावन्मुहूर्तं यावत्स्वकार्यमनुरूपं गच्छामीति ।
ते परस्परं सजल्प कृत्वा कथयन्ति—देव, एव कुरु । अथायुष्मान् रुद्रायणोऽन्यतम
15 वृक्षमूलं निश्चित्य सुप्तोरगराजभोगपरिपिण्डितं पर्यङ्कं बद्ध्वा शान्तेनेर्यापथेनावस्थितः । उक्तं
भगवता—पञ्चानुशासा बाहुश्रुत्ये—स्कन्धकुशलो भवति धातुकुशल आयतनकुशलः । प्रतीत्य-
समुत्पादकुशलः, अपरप्रतिबद्धा चास्य भवत्यववादानुशासनीति । तेन वीर्यमारभ्य इदमेव
पञ्चगण्डकं ससारचक्रं चलाचलं विदित्वा सर्वसंस्कारगतीः शतनपतनविकिरणविध्व-
सनधर्मतया पराहत्य सर्वक्लेशप्रहाणादहंत्वं साक्षात्कृतम् । अहंन् सवृत्तैर्धातुकवीतरागः
20 समलोष्टकाञ्चन आकाशपाणितलसमचित्तो वासीचन्दनकल्पो विद्याविदारिताण्डकोशो
विद्याभिज्ञाप्रतिसवित्प्राप्तो भवलाभलोभसत्कारपराङ्मुखः । सेन्द्रोपेन्द्राणां देवानां पूज्यो
मान्योऽभिवाद्यश्च संवृत्तः । अथायुष्मान् रुद्रायणोऽहंत्वंप्राप्तो विमुक्तिप्रीतिसुखप्रतिसवेदी
तस्या वेलया गाथा भाषते—

मुक्तो ग्रन्थैश्च योगैश्च शल्यैर्नीवरणैस्तथा ।

25 अद्याप्युद्रायणो भिक्षू राजधर्मैर्न मुच्यते ॥ ५७ ॥ इति ।

इत्युक्त्वा तान् वधकपुरुषानुवाच—भद्रमुखाः, य मया प्राप्तव्यं तत्प्राप्तम् । इदानीं
यदर्थं यूयमागतास्तदर्थं संप्रापयतेति । ते कथयन्ति—देव, यदि शिखण्डी राजा अस्मान्
पृच्छति—किं वृद्धराजेन मरणसमये व्याकृतमिति, किमस्माभिर्वक्तव्यम् ? भद्रमुखाः, स
वक्तव्यः—

30 बह्वपुष्यं प्रसवसे राज्यहेतोः पितुर्वधात् ।

अहं च परिनिर्वास्ये त्वं चावीर्चिं गमिष्यसि ॥ ५८ ॥ इति ।

इदं चापरं वक्तव्यं—द्वे त्वया आनन्तर्ये कर्मणी कृते—यच्च पिता जीविताद् व्यपरोपितः, यच्चाहं भिक्षुः क्षीणाश्रवः । तेऽवीचौ महानरके वस्तव्यम् । अत्ययमत्ययतो देशय, अप्येतत्कर्म तनुत्वं परिक्षय पर्यादानं गच्छेदिति । पुनरायुष्मान् रुद्रायणः सलक्षयति—ऋद्ध्या गच्छामि । ममासौ सत्त्वो नरकपरायणो भविष्यतीति । यं यं ऋद्धुपायं प्रारभते, तस्य धर्मविनष्टत्वाद् ऋकारोऽपि न प्रतिभाति प्रागेव ऋद्धिः । ततस्तोषामेकेन पुरुषेण निर्घृणहृदयेन त्यक्तपरलोकेन कक्षादसिं निष्कृष्य उत्कृष्टमूलं शिरः कृत्वा पृथिव्या निपातितः ॥

अथ भगवान् स्मितमकार्षात् । धर्मता खलु यस्मिन् समये बुद्धा भगवन्तः स्मितं प्राविशुर्वन्ति, तस्मिन् समये नीलपीतलोहितावदाता अर्चिषो मुखान्निश्चार्य काश्चिदधस्ताद्गच्छन्ति, काश्चिदुपरिष्टाद्गच्छन्ति । या अधस्ताद्गच्छन्ति, ता सजीव कालसूत्रं सघातं रौरव महारौरव तपन प्रतापनमवीचिर्बुद्धं निर्बुद्धमट्टं हहव ह्रुवमुत्पलं पद्मं महापद्मं नरकं गत्वा ये उष्णनरकास्तेषु शीतीभूत्वा निपतन्ति, ये शीतनरकास्तेषूष्णीभूत्वा निपतन्ति । तेन तेषां सत्त्वानां कारणाविशेषाः प्रतिप्रसन्नम्यन्ते । तेषामेव भवति—किं नु वयं भवन्त इतश्च्युता, आहोस्विदन्यत्रोपपन्ना इति । तेषां प्रसादसजननार्थं भगवान्निर्मितं विसर्जयति । तेषां निर्मितं दृष्ट्वैव भवति—न ह्येव वयं भवन्त इतश्च्युता, नाप्यन्यत्रोपपन्ना । अपि त्वयमपूर्वदर्शनः सत्त्वः । अस्यानुभावेनास्माकं कारणाविशेषाः प्रतिप्रसन्नम्यन्ते इति । ते निर्मिते चित्तमभिप्रसाद्य तं नरकनिवेदनीयं कर्म क्षपयित्वा देवमनुष्येषु प्रतिसाधिं गृह्णन्ति यत्र सत्यानां भाजनभूता भवन्ति । या उपरिष्टाद्गच्छन्ति, ताश्चातुर्महाराजिकास्त्रायक्षिंशान् यामास्तुषितान्निर्माणरतीन् परिनिर्मितवशवर्तिनो ब्रह्मकायिकान् ब्रह्मपुरोहितान् ब्रह्मपार्षद्यान् महाब्रह्मणः परीक्षाभानप्रमाणाभानाभास्वरान् परीक्षुभानप्रमाणशुभाञ्छुभकृत्स्नाननभ्रकान् पुण्यप्रसवान् बृहत्फलान्बृहानतपान् सुदृशान् सुदर्शनानकनिष्ठान् देवान् गत्वा अनित्यं दुःखं शून्यमनात्मेत्युद्घोषयन्ति । गाथाद्वयं च भाषन्ते—

आरभध्वं निष्क्रामत युज्यध्वं बुद्धशासने ।

धुनीतं मृत्युन सैन्यं नडागारमिव कुञ्जरं ॥ ५९ ॥

यो ह्यस्मिन् धर्मविनये अग्रमत्तश्चरिष्यति ।

प्रहाय जातिससारं दुःखस्यान्तं करिष्यति ॥ ६० ॥

अथ ता अर्चिषस्त्रिंसाहस्रमहासाहस्रं लोकधातुमन्वाहिण्ड्य भगवन्तमेव पृष्ठतः पृष्ठतः समनुगच्छन्ति । तद्यदि भगवानतीतं कर्म व्याकर्तुकामो भवति, भगवतः पृष्ठतोऽन्तर्धीयन्ते । अनागतं चेत् पुरस्तात् । नरकोपपत्तिं चेत् पादतले । तिर्यगुपपत्तिं चेत् पाण्याम् । प्रेतोपपत्तिं चेत् पादाङ्गुष्ठे । मनुष्योपपत्तिं चेज्जानुनोः । बलचक्रवर्तिराज्यं चेद्दामे करतले । चक्रवर्तिराज्यं चेद्दक्षिणे करतले । देवोपपत्तिं चेन्नाभ्याम् । श्रावकबोधिं चेदास्ये । प्रत्येका बोधिं चेद्दूर्णायाम् । यद्यनुत्तरां सम्यक्संबोधिं व्याकर्तुकामो भवति

उष्णीषेऽन्तर्धीयन्ते । अथ ता अर्चिषो भगवन्त त्रिः प्रदक्षिणीकृत्य भगवतः पादतले-
ऽन्तर्हिताः । अथायुष्मानानन्दः कृतकरपुटो भगवन्त पप्रच्छ—

नानाविधो रङ्गसहस्रचित्रो

वक्त्रान्तरानिष्कसितः कलापः ।

5

अवभासिता येन दिशः सभन्ता-

द्विवाकरेणोदयता यथैव ॥ ६१ ॥

गाथा च भाषते—

विगतोद्भवा दैन्यमदग्रहीणा

बुद्धा जगत्युत्तमहेतुभूताः ।

10

नाकारण शङ्खमृणालगौर

स्मितमुपदर्शयन्ति जिना जितारयः ॥ ६२ ॥

तत्काल स्वयमधिगम्य धीर बुद्ध्या

श्रोतृणा श्रमण जिनेन्द्र काङ्क्षितानाम् ।

धीराभिर्मुनिवृष वाग्भिरुत्तमाभि-

15

रुत्पन्न व्यपनय सशय शुभाभिः ॥ ६३ ॥

नाकस्मालवणजलाद्रिराजधैर्याः

सबुद्धाः स्मितमुपदर्शयन्ति नाथाः ।

यस्यार्थे स्मितमुपदर्शयन्ति धीरा-

स्त श्रोतु समभिलषन्ति ते जनौघाः ॥ ६४ ॥ इति ।

O 570

20

भगवानाह—एवमेतदानन्द, एवमेतद् । नाहेत्वप्रत्ययमानन्द तथागता अर्हन्तः
सम्यक्संबुद्धाः स्मित प्राविष्कुर्वन्ति । अपि त्वानन्द,

मुक्तो ग्रन्थैश्च योगैश्च शल्यैर्नीवरणैस्तथा ।

अथापि रुद्रायणो भिक्षुर्जीविताद् व्यपरोपितः ॥ ६५ ॥

रुद्रायण आनन्द अर्हत्त्व प्राप्तो जीविताद् व्यपरोपितः । श्रुत्वा आयुष्मानानन्दः

25 साश्रुकण्ठो व्यवस्थितः । अथ ते वधकपुरुषा आयुष्मतो रुद्रायणस्य पात्रचीवर खिक्खिर
चादाय रौरुकमनुप्राप्ताः । तैस्तयोर्दुष्टमालयोर्निवेदितम्—वृद्धराजः प्रघातित इति । तौ
श्रुत्वा प्रीतिप्रामोद्यजातौ येन शिखण्डी राजा तेनोपसक्तान्तौ । कथयतः—देव, दिष्ट्या
वर्धसे । इदानीं देवस्याकण्ठक राज्यम् । कथं कृत्वा ? यो देवस्य शत्रुः, स प्रघातितः ।
को नाम शत्रुः ? देव, वृद्धराजः । कथं ज्ञायतेऽसौ प्रघातित इति ? ताम्या ते वधकपुरुषा
30 दर्शिताः—देव, इमे ते वधकपुरुषा यैरसौ प्रघातितः । शिखण्डिना राज्ञा ते पृष्टाः—भवन्तः,
कियद्बुद्धराजस्य बलम् । देव, कुतस्तस्य बलम् ? इदं पात्रचीवर खिक्खिरं चेति । शिखण्डी

राजा मूर्च्छितः पृथिव्या निपतितो जलपरिषेकप्रत्यागतप्राणः कथयति—भवन्तः, किं वृद्ध-
राजेन मरणकाले व्याकृतम् ? देव, वृद्धराज. प्राणवियोगः कथयति—

बह्वपुण्य प्रसवसे राज्यहेतो. पितुर्वधात् ।

अहं च परिनिर्वास्ये त्वं चावीचिं गमिष्यसि ॥ ६६ ॥ इति ।

इदं चापरं वक्तव्यं—द्वे त्वया आनन्तर्ये कर्मणी कृते—यच्च पिता जीविताद् 5
व्यपरोपितः, यच्चाहं भिक्षुः क्षीणाश्रवश्च । चिरं तेऽवीचौ महानरके वस्तव्यम् । अत्यय-
मत्ययतो देशय । अप्येवैतत्कर्म तनुव्यं परिक्षयं पर्यादानं गच्छेदिति । मनःशोकशाल्ये-
नाभ्याहतो हरितद्वन इव नडो म्लायितुमारब्धः । तेन हिरुभिरुकावग्रामाल्यावाहूयोक्तौ—
भवन्तौ, न युवाभ्यामहमीदृशकर्म कुर्वाणो निवारित इति ? तौ कथयतः—वयं देवेनादर्शन-
पथे व्यवस्थापिताः । कथं निवारयाम इति ? तेन तौ दुष्टामाल्यौ अदर्शनपथे व्यवस्थापितौ । 10
भूयो हिरुभिरुकावग्रामाल्यौ स्थापितौ । ताम्यामपि दुष्टामाल्याभ्यां प्रच्छन्नं तिष्यपुण्यस्तूपयोर्द्वे
बिले कृत्वा द्वौ बिडालपोतकौ स्थापितौ । तयोर्दिने दिने मासपेशीर्दत्त्वा शिक्षयतः—
तिष्यपुण्यौ, येन सत्येन सत्यवचनेन युवाभ्यां मायया लोकं वञ्चयित्वा श्रद्धादेयं विनिपाल्य
प्रत्यवराया बिडालयोनावुपपन्नौ, तेन सत्येन सत्यवचनेन मासपेशीं कृत्वा स्वकस्वकं स्तूपं
प्रदक्षिणीकृत्य स्वकस्वकं बिलं प्रविशतामिति । तौ यदा सुशिक्षितौ सवृत्तौ, तदा ताम्या 15
दुष्टामाल्याभ्यां रुद्रायणस्य राज्ञो देवी उक्ता—देवि, पुत्रस्ते कृशालुको दुर्बलको म्लानो-
ऽप्राप्तकायः । किमध्युपेक्षस इति ? सा कथयति—किमहं करोमीति ? युवाभ्यामेवासावीदृशकर्म
कारित इति । तौ कथयतः—देवि, यत्र घटः पतितः, किं तत्र रज्जुरपि पातयितव्या ?
सा कथयति—सत्यमेतत्पितुर्वधम् । तदहं तस्य प्रतिविनोदयामि । अर्हद्वधं क. प्रतिविनोद-
यिष्यतीति ? तौ कथयतः—देवि, वयमर्हद्वधं प्रतिविनोदयाम इति । सा कथयति—यद्येवम्, 20
शोभनम् । सा तस्य सकाशं गत्वा कथयति—पुत्र, कस्मात्त्वमुत्पाण्डूत्पाण्डुः कृशालुको
दुर्बलको म्लानोऽप्राप्तकाय इति ? स कथयति—अम्ब, त्वमप्येव कथयसि—कस्मात्त्वमुत्पाण्डू-
त्पाण्डुः कृशालुको दुर्बलो म्लानोऽप्राप्तकाय इति, कथमहं नोत्पाण्डूत्पाण्डुको भवामि
कृशालुको दुर्बलको म्लानोऽप्राप्तकाय इति, येन मया दुष्टामाल्यविप्राहितेन द्वे आनन्तर्ये
कर्मणी कृते—यच्च पिता जीविताद्व्यपरोपितो यच्चाहं भिक्षुः क्षीणाश्रवः ? चिरमवीचौ 25
महानरके वस्तव्यमिति । सा कथयति—पुत्र, अभयं तावदप्रयच्छ, यत्सत्यं तत्कथयामीति । स
कथयति—दत्तं भवतु । सा कथयति—यथाभूतं पुत्र, नासौ तव पिता, किं तु मया ऋतु-
ज्ञातया अन्येन पुरुषेण सार्धं परिचरितम्, ततस्त्वं जात इति । स सलक्षयति—पितृवध-
स्तावन्न जातः । इति विदित्वा कथयति—अम्ब, यद्येव पितृवधो नास्ति, अर्हद्वधोऽस्ति । स
कथं निस्तार्य इति ? सा कथयति—पुत्र, ज्ञानकोविदाः प्रष्टव्याः । ते एतदेकान्तीकरिष्यन्तीति 30
उक्त्वा प्रक्रान्ता । तया तौ दुष्टामाल्यौ आहूयोक्तौ—मया अस्य पितृवधो विनोदितः । युवा-
मिदानीमर्हद्वधं प्रतिविनोदयतामिति । शिखण्डिना राज्ञा अमाल्यानामाज्ञा दत्ता, सर्वाभ्यान्

C 571

C 572

सनिपातयत ये च केचिज्ज्ञानकोविदा इति । तैः सर्वामाल्याः संनिपातिताः, ये च केचि-
 ज्ञानकोविदाः । तावपि दुष्टामाल्यौ तत्रैव सनिपातितौ । सर्व एव राजोपजीवी लोकोऽनुकूल
 वक्तुमारब्धः । तत्र केचित्कथयन्ति—देव, केनासौ दृष्टोऽर्हत्त्व कुर्याण इति ? अपरे कथयन्ति—
 देव, अर्हन्तः सर्वज्ञानकल्पा आकाशगामिन इति । तौ दुष्टामाल्यौ कथयतः—देव, किमत्र
 5 शोकः क्रियते ? स कथयति—युवामप्येवं कथ्यर्थ—किमर्थं शोकः क्रियते इति, ननु युवाम्या-
 मेवाहमर्हद्वधं कारितः । देव, न सन्त्यर्हन्तः । कुतोऽर्हद्वधः ? स कथयति—मया प्रत्यक्षदृष्टौ
 तिष्यपुष्यौ अर्हन्तौ ज्वलनतपनवर्षणविद्योतनप्रातिहार्याणि कृत्वा निरुपधिशेषे निर्वाणधातौ
 निर्वातौ । युवामेव कथयथ—न सन्त्यर्हन्तः, कुतोऽर्हद्वध इति ? तौ कथयतः—वयं देवस्य
 प्रत्यक्षीकुर्मो यथा मायया लोक वञ्चयित्वा श्रद्धादेयं विनिपात्य प्रत्यवरया बिडालयोनावुप-
 10 पन्नौ अद्यत्वेऽपि स्तूपे तिष्ठत इति । राजा अमाल्यानामब्रूयते—भवन्तः, यद्येवमागच्छत
 गच्छामः, पर्यामः किं भूतमभूत वेति । एष च शब्दो रौरुके नगरे समन्ततो विसृतः ।
 ततस्ते सर्वे जनपदनिवासिनो लोकास्तद्गृष्टु निष्क्रान्ताः । ततस्तौ दुष्टामाल्यौ कथयतः—यथा
 तिष्यपुष्यौ येन सत्येन सत्यवचनेन युवा मायया लोक वञ्चयित्वा श्रद्धादेयं विनिपात्य प्रत्य-
 वराया बिडालयोनावुपपन्नौ स्वकस्वके स्तूपे तिष्ठतः । अनेन सत्येन सत्यवचनेन इमा मासपेशी-
 15 मादाय स्वकस्वक स्तूप प्रदक्षिणीकृत्य स्वकस्वक बिलं प्रविशतामिति । तावेवमुक्तौ स्वक-
 स्वकात् स्तूपानिर्गतौ । तावेवानेकैः प्राणिशतसहस्रैर्दृष्टौ । तौ मासपेशीमादाय स्वकस्वकस्तूप
 प्रदक्षिणीकृत्य स्वकस्वकबिलं प्रविष्टौ । तौ दुष्टामाल्यौ कथयतः—दृष्टं देवेनेति ? स कथयति—
 दृष्टम् । देव, न सन्ति लोकेऽर्हन्तः । केवलं त्वयं जनप्रवाद इति । तस्य यासौ दृष्टिः—
 सन्ति लोकेऽर्हन्त इति, सा प्रतिविगता । तत्र येऽश्रद्धास्तेषामसद्दर्शनमुत्पन्नम्, ये मध्यस्था-
 20 स्तेषां काङ्क्षा, ये श्रद्धास्तेषामद्भुतं सवृत्तम् । अनुभावोदग्रा अविशारदाः । शिखण्डी राजा
 सलक्षयति—यदि न सन्त्येव लोकेऽर्हन्तः, किमर्थमार्यकाश्यपस्य काल्यायनस्य पञ्चशतपरि-
 वारस्य शैलाया भिक्षुण्याः पञ्चशतपरिवारायाः पिण्डकमनुग्रयच्छामीति ? तेन भिक्षुणा
 भिक्षुणीनां च पिण्डपातः समुच्छिन्नः । भिक्षवो भिक्षुण्यश्च रौरुकात्प्रक्रान्ताः । अथायुष्मान्
 महाकाल्यायनः शैला च भिक्षुणीं विनयापेक्षया तत्रैवावस्थितौ । यावदपरेण समयेन राजा
 25 शिखण्डी रौरुकानगरानिर्गच्छति । आयुष्माश्च महाकाल्यायनो रौरुकं नगरं पिण्डाय
 प्रविशति । स राजानं दृष्ट्वैकान्तेऽपक्रम्यावस्थितः—मा अयमप्रसादं प्रवेदयिष्यतीति ।
 स राज्ञा शिखण्डिना एकान्तेऽवस्थितो दृष्टः । दृष्ट्वा च पुनरामब्रूयते—भवन्तः, किमर्थ-
 मयमार्यो महाकाल्यायनो मा दृष्ट्वा एकान्तेऽपक्रम्यावस्थित इति । तस्य पृष्ठतो हिरु-
 मिरुकावग्रामाल्यौ गच्छतः । तौ कथयतः—देव, आर्यो महाकाल्यायनः सलक्षयति—देवः
 30 कृतकौतुकमङ्गलो गच्छति, मा अप्रसादं वेदयिष्यति, दुःखं चरद्गच्छति, कर्म क्रियते,
 पात्रचीवराणि पाशुना अवतरिष्यतीति । राजा तूष्णीमवस्थित इति । आयुष्मान् महा-
 काल्यायनो रौरुकं नगरं पिण्डाय चरित्वा निर्गच्छति, राजा च शिखण्डी प्रविशति ।

आयुष्मान् महाकात्यायनस्तथैव एकान्तेऽपक्रम्यावस्थितः । शिखण्डी राजा कथयति—
 भवन्तः, पूर्वमप्ययमार्यो महाकात्यायनो मा दृष्ट्वा एकान्तेऽपक्रम्यावस्थितः, साप्रतमपि ।
 कोऽत्र हेतुरिति ? तस्य पृष्ठतस्तौ दुष्टमालौ गच्छतः । तौ कथयत—देव, एष कथयति—
 मा अहमस्य पितृमारकस्य रजसा प्रव्रज्यामीति । अपरीक्षकोऽसौ । श्रुत्वा पर्यवस्थितः ।
 स कथयति—भवन्तः, यस्याह प्रियः, सोऽस्य मुण्डकस्य श्रमणकस्योपर्येकैक पाशुमुष्टिः 5
 क्षिपत्विति । सर्वेण जनकायेनैकैका पाशुमुष्टिः क्षिता । महासाधनोऽसौ राजा । एकैकया
 पाशुमुष्ट्या आयुष्मतो महाकात्यायनस्योपरि महान् पाशुराशिर्व्यवस्थितः । सोऽपि ऋद्ध्या
 पर्णिका कुटिमभिनिर्मायावस्थितः । स गोपालकैः पशुपालकैश्चावष्टभ्यमानो दृष्टः । तं
 बुद्ध्यायमाना (?) परिवार्यावस्थिता । हिरुभिरुकावग्रामालौ पृष्ठतोऽनुहिण्ड्य तं प्रदेश-
 मनुप्राप्तौ । तौ पृच्छतः—भवन्तः, किमिदमिति ? ते कथयन्ति—तेन कलिराजेन पितृमारकेण 10
 आर्यो महाकात्यायनोऽदुष्यनयकारी पाशुना अवष्टब्ध इति । तौ साश्रुकण्ठौ रुदन्मुखौ
 गोपालकपशुपालकैः सार्धं पाशूनपनेतुमारब्धौ । आयुष्मान् महाकात्यायनो निर्गतः । तौ
 पादयोर्निपत्य पृच्छतः—आर्य, किमिदमिति ? स कथयति—किमन्यद्भविष्यतीति ? तौ कथयतः—
 आर्य, यदिदं शिखण्डिना महाकात्यायने जनकायसहायेन कर्म कृतम् । अस्य को भविष्य-
 तीति । इतः सप्तमे दिवसे रौरुक नगर पाशुना अवष्टप्यते । आर्य, का आनुपूर्वी भविष्यतीति ? 15
 आयुष्मन्तौ, प्रथमे दिवसे महावायुरागल्य रौरुक नगरमपगतपाषाणशर्करकपाल व्यवस्थाप-
 यिष्यति । द्वितीये दिवसे पुष्पवर्षं पतिष्यति । तृतीये वस्त्रवर्षम्, चतुर्थे हिरण्यवर्षम्, पञ्चमे
 सुवर्णवर्षम्, पश्चाच्चै रौरुकसामन्तनिवासिभिः सामवायिकं कर्म कृतम्, ते रौरुक नगर
 प्रवेक्ष्यन्ति । तेषु प्रविष्टेषु षष्ठे दिवसे रत्नवर्षं पतिष्यति, सप्तमे दिवसे पाशुवर्षमिति । तौ
 कथयतः—आर्य, किमावामस्य कर्मणो भाविनौ भागिनौ ? भद्रमुखौ, न युवामस्य कर्मणो 20
 भागिनौ । आर्य, यद्येव कथमस्मान्नगरान्निष्क्रमितव्यमिति ? स कथयति—युवा यावच्च
 गृहं यावच्च नदी अत्रान्तरे सुरङ्गा खानयित्वा गृहसमीपे नावं स्थापयित्वा तिष्ठतः ।
 यदा रत्नवर्षं पतेत्, तदा रत्नानां नावं पूरयित्वा निष्पलायितव्यमिति । तौ तस्य पादयोर्निपत्य
 रौरुकं प्रविष्टौ । राज्ञः सकाशं प्रविष्टौ कथयत—किं देवेनार्यो महाकात्यायनः किञ्चि-
 दुक्तः पाशुनावष्टब्धः ? स कथयति—भवन्तः, जीवत्यसौ ? देव, जीवति । किं कथयति— 25
 देव, एव कथयति—इतः सप्तमे दिवसे रौरुक नगर पाशुना अवष्टप्यत इति । कानुपूर्वी ?
 कथयति—देव, स एवं कथयति, प्रथमे तावदिवसे महावायुरागल्य रौरुक नगरमपगतपाषाण-
 शर्करकपाल व्यवस्थापयिष्यति, द्वितीये दिवसे पुष्पवर्षं पतिष्यति, तृतीये दिवसे वस्त्रवर्षम्,
 चतुर्थे हिरण्यवर्षम्, पञ्चमे सुवर्णवर्षम्, पश्चाच्चै रौरुकसामन्तनिवासिभिः सामवायिकं
 कर्म कृतं ते रौरुक नगरं प्रवेक्ष्यन्ति, तेषु प्रविष्टेषु षष्ठे दिवसे रत्नवर्षं पतिष्यति, सप्तमे 30
 दिवसे पाशुवर्षमिति । तौ कथयतः—आर्य, किमावामस्य कर्मणो भागिनौ ? भद्रमुखौ, न
 युवामस्य कर्मणो भागिनौ । आर्य, यद्येव कथमस्मान्नगरान्निष्क्रमितव्यमिति ? स कथयति—

युवा यावच्च गृह यावच्च नदी अत्रान्तरे सुरुङ्गां खानयित्वा गृहसमीपे नावं स्थापयित्वा तिष्ठत । यदा रत्नवर्षं पतेत्, तदा रत्नानां नाव पूरयित्वा निष्पलायितव्यमिति । तौ दुष्टमाल्यौ कथयत—समुच्छिन्नपिण्डपात पाशुवर्षेणावष्टब्धः स किमन्यद्बदतु ? ईदृश वा वदते, देवतो वा पापनरमिति^(१) । राजा शिखण्डी संलक्षयति—स्यादेवमिति । हिरुभिरु-
 5 कावग्रामाल्यौ मुख विभण्ड्य हस्तान् सपरिवर्त्य प्रक्रान्तौ । तत्र हिरुकस्य श्यामाको दारकः पुत्रः । भिरुकस्य श्यामावती नाम दारिका दुहिता । हिरुकेन श्यामाको दारक आयुष्मते महाकात्यायनाय दत्त—आर्य, यद्यस्य कानिचित्कुशलमूलानि स्युः, प्रब्राजयेथाः । नो चेत् तंवैवायमुपस्थापक इति । भिरुकेनापि श्यामावती दारिका शैलाया भिक्षुण्या दत्ता—आर्ये, यद्यस्या कानिचित् कुशलमूलानि स्युः, प्रब्राजयेथाः । नो चेत् कौशाम्ब्या घोषिलो नाम
 C 576 10 गृहपतिर्मम वयस्यस्तस्य समर्पयिष्यसीति । तयाधिवासितम् । अथ शैला भिक्षुणी श्यामावतीमादाय ऋद्ध्या रौरुकान्नगरात् प्रक्रान्ता । तदा कौशाम्ब्या घोषिलस्य गृहपतेर्दत्ता । यथा च सदिष्ट समाख्यातम् । आयुष्मान् महाकात्यायनस्तत्रैवावस्थितः । हिरुभिरुकाभ्यामग्रामाल्याभ्यां यावच्च गृह यावच्च नदी अत्रान्तरे सुरुङ्गां खानयित्वा गृहसमीपे च नौ स्थापिता । यावदन्यतमस्मिन् दिवसे महावायुरागत, येन त रौरुक नगरमपगतपाषाण-
 15 शर्करकपाल व्यवस्थापितम् । द्वितीये दिवसे पुष्पवर्षं पतितम् । तौ दुष्टमाल्यौ कथयत—देव, श्रूयते राज्ञो मान्धातुः सप्ताह हिरण्यवर्षं पतितमिति । देवस्येदं पुष्पवर्षं पतितम्, नचिराद्रन्नवर्षं पतिष्यति । तृतीये दिवसे वज्रवर्षं पतितम् । तौ दुष्टमाल्यौ कथयत—देवस्येदं वज्रवर्षं पतितम्, नचिराद्धिरण्यवर्षं पतिष्यतीति । चतुर्थे दिवसे हिरण्यवर्षं पतितम् । तौ दुष्टमाल्यौ कथयत—देवस्येदं हिरण्यवर्षं पतितम्, नचिरादेव सुवर्णवर्षं पतिष्यतीति ।
 20 पञ्चमे दिवसे सुवर्णवर्षं पतितम् । तौ दुष्टमाल्यौ कथयत—देवस्येदं सुवर्णवर्षं पतितम्, नचिरादेव रत्नवर्षं पतिष्यतीति । ये रौरुकसामन्तकनिवासिभिः सामवायिकं कर्म कृतम्, ते रौरुक नगरं प्रविष्टाः । तेषु प्रविष्टेषु षष्ठे दिवसे रत्नवर्षं पतितम् । हिरुभिरुकावग्रामाल्यौ रत्नानां नाव पूरयित्वा निष्पलायितौ । तत्र हिरुकेणान्यतमस्मिन् प्रदेशे हिरुक नाम नगरं मापितम् । तस्य हिरुक हिरुकमिति सज्ञा सवृत्ता । भिरुकेणान्यतमस्मिन् प्रदेशे भिरुक
 25 नाम नगरं मापितम् । तस्यापि भिरुकच्छ भिरुकच्छमिति सज्ञा सवृत्ता । सप्तमे दिवसे पाशुवर्षं पतितुमारब्धम् । अमनुष्यकैर्द्वाराण्यवष्टब्धानि । श्यामाकः कथयति—आर्य, किमेष उच्चशब्दो महाशब्द इति । आयुष्मान् महाकात्यायनः कथयति—पुत्र, वातायनेन काशिका निष्कासयेति । तेन वातायनेन काशिका निष्कासिता । पाशुभिरनवीकृता । आयुष्मान् महाकात्यायनः संलक्षयति—सावशेषागोचर इति । यावद्भूयो निष्कासिता, पूर्णा चूडिकाबद्धा
 O 577 30 संवृत्ता । आयुष्मान् महाकात्यायनः संलक्षयति—अगोचरीभूतम् । इदानीं गच्छामीति । अथ या रौरुकनिवासिनी देवता सा येनायुष्मान् महाकात्यायनस्तेनोपसंक्रान्ता । उपसंक्रम्य पादाभिवन्दनं कृत्वा कथयति—आर्य, अहमप्यागच्छामि । आर्यस्योपस्थानं करिष्यामीति ।

तेनाधिवासितम् । आयुष्मता महाकात्यायनेन श्यामाक उक्त—पुत्र, गृहाण चीवर-
कर्णिकम् । गच्छाम इति । तेन चीवरकर्णिको गृहीतः । स ऋद्ध्या उपरिविहायसा
श्यामाक दारकमादाय सप्रस्थित । रौरुकनिवासिन्यपि देवता खड्गार्ता तस्य पृष्ठतोऽनुबद्धा ।
रौरुकमपि नगर पाशुनावष्टब्धम् । तेऽनुपूर्वेण खर नाम कर्षटकमनुप्राप्ता । तेन तत्र
खलाभिधानेऽवस्थिताः । आयुष्मान् महाकात्यायनः श्यामाक दारक खलाभिधाने स्थाप- ५
यित्वा पिण्डपात्र प्रविष्टः । देवतानुभावात्तस्मिन् खलाभिधाने धान्य वर्धितुमारब्धम् ।
यस्तत्र पुरुषोऽवस्थितः, स त दारक दृष्ट्वा तस्य सकाशमुपसक्रम्य कथयति—भो दारक,
तव प्रभावात्खलाभिधाने धान्य वर्धत इति । स कथयति—न मम प्रभावात् खलाभिधाने
धान्य वर्धत इति, अपि तु रौरुकनिवासिनी देवता इहागता अमुष्मिन् प्रदेशे तिष्ठति,
तस्याः प्रभावात् खलाभिधाने धान्य वर्धत इति । स तस्याः सकाशं गत्वा पादयो- 10
र्निपत्य कथयति—देवते, ताडक कुञ्चिका च तावद्धारय, यावद्ग्राम [गत्वा] आगच्छामि । न
च त्वया मा मुक्त्वा अन्यस्य कस्यचिदातव्यमिति । तया गृहीतम् । तेनापि कर्षटकं गत्वा
कर्षटकनिवासी जनकायः सन्निपातितः । उक्तश्च—भवन्त, रौरुकनिवासिनी देवता
इहागता खलाभिधाने तिष्ठति । तत्प्रभावात् खलाभिधाने धान्य वर्धते । तस्या हस्ते
मया ताडक कुञ्चिका च दत्ता । [उक्त] च—देवते, ताडक कुञ्चिका च तावद्धारय यावद् 15
ग्राम गत्वा आगच्छामि । न च त्वया मा मुक्त्वा अन्यस्य कस्यचिदातव्यमिति । तदधिष्ठान
विज्ञापयामि—यदि मम पुत्र श्रेष्ठिनमभिषिञ्चथ, अहमात्मानं जीविताद्व्यपरोपयामीति । देवता
अस्मादधिष्ठानान्नं क्वचिद्विष्यति, युष्माकं भोगाभिवृद्धिर्भविष्यति, सर्वाश्च ईतयो व्युपशम
गमिष्यन्तीति । तैस्तस्य पुत्र श्रेष्ठी अभिषिक्तः । तेनात्मा जीविताद्व्यपरोपितः । ततः
सर्वं तदधिष्ठानं गन्धपुष्पोपशोभितं छत्रध्वजपताकाशोभितं च बलिमादाय येन देवता 20
तेनोपसक्रान्ताः । उपसक्रम्य पादयोर्निपत्य कथयति—देवते, अधिष्ठा भव, इहैव तिष्ठेति ।
नास्ति ममेहावस्थानम् । आर्यस्याहं महाकात्यायनस्योपस्थायिकेति । आयुष्मान् महाकात्यायन
इति कथयति—देवते, समन्वाहर अस्य यस्य सकाशात् ताडकं कुञ्चिका च गृहीतेति ।
सा समन्वाहर्तुं प्रवृत्ता पश्यति, यावत्कालगत । तयासावधिष्ठाननिवासी जनकायोऽभिहितः—
भवन्तः, समयतोऽहं तिष्ठामि । यदि यादृशमेव मम स्थण्डिलं कारयथ तादृशमेवार्यस्येति । 25
तैः प्रतिज्ञातम् । तैर्यादृशमेव तस्या देवतायाः स्थण्डिलं कारितं तादृशमेवायुष्मतो महा-
कात्यायनस्य । तस्या देवताया योऽधिष्ठाने प्रदीपः प्रज्जप्तः, तमसौ गृहीत्वा आयुष्मतो
महाकात्यायनस्य स्थण्डिले स्थापयति । सा अन्यतमेन पुरुषेण प्राकारकण्टके स्थितेन
प्रदीपं गृहीत्वा गच्छन्ती दृष्टा । स सलक्षयति—एषा देवता आर्यस्य महाकात्यायनस्याभि-
सारिका गच्छतीति । तया तस्य चित्तमुपलक्षितम् । सा रुषिता—पापचित्तसमुदाचारोऽय 30
कर्षटकनिवासी जनकायः । आर्यस्य महाकात्यायनस्य निरामगन्धस्यातृप्तपुण्यस्यापवादमनु-
प्रयच्छतीति । तस्मात्तस्मिन् कर्षटके मारिरुत्सृष्टा । महाजनमरको जातः । मृतजने

C 579

- निष्कास्यमाने मञ्चकामञ्चके सङ्कुमारब्धा । अधिष्ठाननिवासिना जनकायेन नैमित्तिका आहूय
 पृष्टाः—किमेतदिति ? ते कथयन्ति देवताप्रकोप इति । ते ता क्षमयितुमारब्धा । सा कथयति—
 यूयमार्यस्य महाकाल्यायनस्य निरामगन्धस्यासत्कारमनुप्रयच्छथेति ? ते भूयः कथयन्ति—
 क्षमस्व देवते, न कश्चिदसत्कार करिष्यतीति । सा कथयति—यदि यूय यादृशमेवार्थस्य
 5 महाकाल्यायनस्येति । ते कथयन्ति—देवते क्षमस्व, प्रतिविशिष्टतरं कुर्म इति । तया तेषा
 क्षान्तम् । तैरप्यायुष्मतो महाकाल्यायनस्य प्रतिविशिष्टतरः सत्कारः कृतः । आयुष्मान्
 महाकाल्यायनस्तत्र वर्षोषितः श्यामाक दारकमादाय देवतामुपामन्य सप्रस्थितः । सा कथ-
 यति—आर्य, मम किञ्चिद्ब्रह्ममनुप्रयच्छ, यत्राह कारा कृत्वा तिष्ठामीति । तेन तस्या काशिका
 दत्ता । तयात्र प्रक्षिप्य स्तूपः प्रतिष्ठापितो महश्च प्रस्थापितः—काशीमह काशीमह इति
 10 सज्ञा सवृत्ता । अद्यापि चैल्यवन्दका भिक्षवो वन्दन्ते । श्यामाको दारकश्चीवरकर्णिके लग्नः
 प्रलम्बमानो गोपालकपशुपालकेर्दष्टः । तैर्लम्बते लम्बत इति उच्चैर्नादो मुक्तः । तस्मिन्
 जनपदे मनुष्याणां लम्बकपाल इति सज्ञा सवृत्ता । आयुष्मान् महाकाल्यायनोऽन्यतम
 कर्षटकमनुप्राप्तः । तत्र श्यामाक दारक वृक्षमूले स्थापयित्वा पिण्डाय प्रविष्टः । तस्मिंश्च
 कर्षटकेऽपुत्रो राजा कालगतः । पौरजानपदाः सनिपत्य कथयन्ति—भवन्तः, क राजानमभि-
 15 षिञ्चाम इति ? तत्रैके कथयन्ति—य पुण्यमहेशाल्य इति । अपरे कथयन्ति—कथमसौ प्रज्ञायत
 इति ? अन्ये कथयन्ति—परीक्षकाः प्रयुज्यन्तामिति । तैः परीक्षकाः प्रयुक्ताः । ते इतश्चामुतश्च
 पर्यटितुमारब्धा । तैरसौ वृक्षस्याधस्तान्मिद्धमवक्रान्तो दृष्टः । ते तस्य निमित्तमुद्बृहीतुमारब्धा
 यावत्पश्यन्ति । अन्येषां वृक्षाणां छाया प्राचीनप्रवणा प्राचीनप्राग्भारा । तस्य वृक्षस्य
 छाया अस्य श्यामाकस्य दारकस्य कायं न विजहातीति । दृष्ट्वा च पुनः सजल्पितुमारब्धाः—
 20 भवन्तः, अयं पुण्यमहेशाल्यः सत्त्वः, एतमभिषिञ्चाम इति । स तैः प्रबोध्योक्तः—दारक,
 राज्यं प्रतीच्छेति । स कथयति—नाहं राज्येनार्थी । अहमार्यस्य महाकाल्यायनस्योपस्थापक
 इति । आयुष्मता महाकाल्यायनेन श्रुतम् । समन्वाहर्तुं प्रवृत्तः । किमस्य दारकस्य राज्ञः
 सर्वर्तनीयानि कर्माणि न वेति । पश्यति, सन्ति । स कथयति—पुत्र, प्रतीच्छ राज्यम्,
 किं तु धर्मेण ते कारयितव्यमिति । तेन तं प्रतीष्टम् । स तैः राज्येऽभिषिक्तः । श्यामाकेन
 25 दारकेण तस्मिन् राज्यं कारितमिति । श्यामाकराज्यं श्यामाकराज्यमिति सज्ञा सवृत्ता ॥

C 580

आयुष्मान् महाकाल्यायनो वोक्काणमनुप्राप्तः । वोक्काणे आयुष्मतो महाकाल्यायनस्य
 माता उपपन्ना । सा आयुष्मन्त महाकाल्यायनं दृष्ट्वा कथयति—दृष्ट्वा चिरस्य बत पुत्रकं पश्यामि,
 चिरस्य बत पुत्रकं पश्यामीति । स्तनाभ्यां चास्याः क्षीरधाराः प्रसृताः । आयुष्मता महा-
 काल्यायनेन अम्ब अम्बेति समाश्वासिता । तया आयुष्मान् महाकाल्यायनो भोजितः । तस्या
 30 आयुष्मता महाकाल्यायनेनाशयानुशयं धातुं प्रकृतिं च ज्ञात्वा तादृशी चतुरार्यसंप्रतिवेधिकी
 धर्मदेशना कृता, या श्रुत्वा विंशतिशिखरसमुद्रतः सत्कायदृष्टिशैलं ज्ञानवज्रेण भित्त्वा स्रोता-
 पत्तिफलं साक्षात्कृतम् । सा दृष्टसत्या त्रिरुदानमुदानयति स्म—इदमस्माकं भदन्तं न मात्रा

कृत न पित्रा न राज्ञा न देवताभिर्नेष्टेन खजनबन्धुवर्गेण न पूर्वप्रेतैर्न श्रमणब्राह्मणैर्यद्ववता
अस्माकं कृतम् । समुच्छोषिता रुधिराश्रुसमुद्राः, लङ्घिता अस्थिपर्वता, पिहितान्यपाय-
द्वाराणि, विवृतानि खर्गमोक्षद्वाराणि, प्रतिष्ठापिताः स्मो देवमनुष्येषु । आह च—

यत्कर्तव्यं सुपुत्रेण मातुर्दुष्करकारिणा ।

तत्कृत भवता मह्य चित्त मोक्षपरायणम् ॥ ६७ ॥

5

दुर्गतिभ्यः समुद्धृत्य खर्गे मोक्षे च ते अहम् ।

स्थापिता पुत्र यत्नेन साधु ते दुष्कृत कृतम् ॥ ६८ ॥

अथायुष्मान् महाकात्यायनस्ता भद्रकन्या सत्येषु प्रतिष्ठाप्य कथयति—अम्ब, अवलोकिता
भव, गच्छामीति । सा कथयति—पुत्र, यद्येव मम किञ्चिदनुप्रयच्छ, यत्राह पूजा कृत्वा
तिष्ठामीति । तेन तस्या यष्टिर्दत्ता । तया स्तूप प्रतिष्ठाप्य सा तस्मिन् प्रतिमारोपिता । 10
यष्टिस्तूप इति सज्ञा सवृत्ता । अद्यापि चैत्यवन्दका भिक्षवो वन्दन्ते ॥

C 581

अथायुष्मान् महाकात्यायनो मध्यदेशमागन्तुकामः सिन्धुमनुप्राप्तः । अथ या
उत्तरापथनिवासिनी देवता, सा आयुष्मन्त महाकात्यायनमिदमवोचत्—आर्य, ममापि किञ्चि-
च्छिह्नमनुप्रयच्छ, यत्राह पूजा कृत्वा तिष्ठामीति । स सलक्षयति—उक्त भगवता मध्यदेशे
पुले न धारयितव्ये इति । तदेते अनुप्रयच्छामीति । तेन तस्यैते दत्ते । तया स्थण्डिले 15
कारयित्वा ते प्रतिष्ठापिते इतश्चरन्तिसज्ञा सवृत्ता । आयुष्मान् महाकात्यायनोऽनुपूर्वेण
श्रावस्तीमनुप्राप्तः । भिक्षुभिर्दृष्ट उक्तश्च—स्वागत स्वागतमायुष्मन् । कञ्चित्कुशलचर्येति 2 स
कथयति—आयुष्मन्तः, किञ्चित् सुखचर्या किञ्चिद् दुःखचर्येति । भिक्षवः कथयन्ति—किं सुख-
चर्या किं दुःखचर्येति 2 स कथयति—यत्सत्त्वकार्यं कृतम्, इय सुखचर्या । यद् राजा
शिखण्डी रौरुक्निवासी च जनकाय अह च पाशुनावष्टब्धः, हिरुभिरुक्कौ चाग्रामाल्यौ 20
कृच्छ्रेण पलायितौ, इय दुःखचर्येति । अथ पाथाभिक्षवोऽवध्यायन्तः कथयन्ति—पितृमारकोऽसौ ।
तेनायुष्मान् रुद्रायणोऽर्हत्त्व प्राप्तः । अदुष्यनयकारी प्रघातित इति । इदं तस्य पुष्पमात्रम् ।
अन्यत्फल भविष्यतीति ॥

भिक्षवः सशयजाताः सर्वसशयच्छेत्तार बुद्ध भगवन्तं पप्रच्छुः—किं भदन्त आयुष्मता
रुद्रायणेन कर्म कृत येनाढ्ये महाधने महाभोगे कुले प्रत्याजातः 2 भगवतः शासने प्रव्रज्य 25
सर्वक्लेशप्रहाणादर्हत्त्व साक्षात्कृतम् 2 अर्हत्त्वप्राप्तश्च शस्त्रेण प्रघातित इति 2 भगवानाह—रुद्रा-
यणेन भिक्षुणा कर्माणि कृतान्युपचितानि लब्धसभाराणि परिणतप्रत्ययान्योषवत्प्रत्युप-
स्थितान्यवश्यभावीनि । रुद्रायणेन कर्माणि कृतान्युपचितानि । कोऽन्य प्रत्यनुभविष्यति 2
न भिक्षवः कर्माणि कृतान्युपचितानि बाह्ये पृथिवीधातौ विपच्यन्ते, नाब्धातौ, न तेजोधातौ,
न वायुधातौ, अपि तृप्तात्तेष्वेव स्कन्धधात्वायतनेषु कर्माणि कृतान्युपचितानि विपच्यन्ते 30
शुभान्यशुभानि च ।

C 582

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ६९ ॥ इति ।

भूतपूर्वं भिक्षवोऽतीतेऽध्वनि असति बुद्धानां भगवतामुत्पादे प्रत्येकबुद्धा लोक
उत्पद्यन्ते हीनदीनानुकम्पका प्रान्तशयनासूनभक्ताः खड्गविषाणकरपा एकदक्षिणीया
5 लोकस्य । यावदन्यतमस्मिन् कर्षटके लुब्ध प्रतिवसति । तस्य कर्षटकस्य च नातिदूरे
उदपानं प्रभूतानां मृगणामावासः । तत्रासौ लुब्धकः प्रतिदिनं प्रभूतान् कूटान् पाशालेषाश्च
प्रतिक्षिपति प्रभूतानां मृगानामुत्सादाय विनाशाय अनयेन व्यसनाय । तस्य चामोघास्ते कूटाः
पाशालेषाश्च । यावदन्यतरः प्रत्येकबुद्धो जनपदचारिका चरस्त कर्षटकमनुप्राप्तो देवतायतने
रात्रिदिवा समुपागतः । स पूर्वाह्णे निवास्य पात्रचीवरमादाय त कर्षटकमनुप्राप्तः । त कर्षटक
10 पिण्डाय प्राविक्षत् । ततः पिण्डपातमटित्वा सलक्षयति—इदं देवायतनं दिवा आकीर्णम् ।
बहिः कर्षटकस्य शान्ते स्थाने पिण्डपातं वेलां करोमीति । स कर्षटकान्निष्क्रम्येदं
शान्तमिदं शान्तमिति येन तदुदपानं तेनोपसक्रान्तं । उपसक्रम्य पात्रस्त्रावणमेकान्तं उप-
निक्षिप्य पादौ प्रक्षाल्य हस्तौ निर्माद्य पानीयं परिस्त्राव्य शीर्षपर्णकानि समुदानीय
निषद्य भक्तकृत्यं कृत्वा हस्तौ निर्माद्य मुखं पात्रं च पात्रपरिस्त्रावणं यथास्थाने स्थाप्य पादौ
15 प्रक्षाल्य अन्यतमवृक्षमूलं निश्चित्रं सुतोऽरगराजभोगपरिपिण्डीकृतं पर्यङ्कं बद्ध्वा शान्तेनेर्या-
पथेन निषण्णः । तस्मिन् दिवसे मानुषगन्धेनैकमृगोऽपि न ग्रहणानुगतः । अथ स लुब्धकः
काल्यमेवोत्थाय येन तदुदपानं तेनोपसक्रान्तं । स तान् कूटान् पाशाश्च प्रत्यवेक्षितुमारब्धः ।
एकमृगमपि नाद्राक्षीत् । तस्यैतदभवत्—ममामी कूटाः पाशालेषाश्चावन्ध्याः । किमत्र कारणं
येनाद्य एकमृगोऽपि न बद्ध इति ? तदुदपानं सामन्तकेन पर्यटितुमारब्धः । पश्यति मनुष्य-
20 पदम् । स तेन पदानुसारेण गतः । पश्यति तं प्रत्येकबुद्धं शान्तेनेर्यापथेन निषण्णम् ।
स सलक्षयति—एते प्रव्रजिताः शान्तात्मान ईदृशेषु स्थानेष्वभिरमन्ते । यद्यद्याहमस्य जीवि-
तापच्छेदं न करोमि, नियतमेष मम वृत्तिसमुच्छेदं करोति । सर्वथा प्रघाल्योऽयमिति ।
तेनासौ निर्घृणद्दयेन त्यक्तपरलोकेन कराकारसदृशं धनुराकर्णं पूरयित्वा सविषेण शरेण
मर्मणि ताडितः । स महात्मा प्रत्येकबुद्धः सलक्षयति—मा अयं तपस्वी लुब्धोऽत्यन्तक्षतश्च
25 भविष्यति, उपहतश्च । हस्तोद्धारमस्य ददामीति । स विततपक्ष इव हसराज उपरिविहाय-
समभ्युद्गम्य ज्वलनतपनवर्षणविद्योतनप्रातिहार्याणि कर्तुमारब्धः । आशु पृथग्जनस्य ऋद्धि-
रावर्जनकरी । स मूलनिकृत्त इव द्रुमः पादयोर्निपत्य कथयति—अवतरावतर सद्भूतदक्षिणीयः,
मम क्लेशपङ्कनिमग्नस्य हस्तोद्धारमनुग्रयच्छेति । स तस्यानुकम्पार्थमवतीर्णः । ततस्तेन विशल्यी-
कृतः । उपनाहो दत्तः । उक्तश्च—आर्य, निवेशनं गच्छामः । यद्यत्र सुवर्णपलोऽपि
30 दातव्यः, अहं परिप्रापयामीति । स सलक्षयति—यन्मया अनेन पूतिकायेन प्राप्तव्यं तदिदानीं
शान्तं निरुपधिशेषं निर्वाणधातुं प्रविशामीति । स तस्यैव पुरस्तात्पुनर्गगनतलमभ्युद्गम्य
विचित्राणि प्रातिहार्याणि विदर्य निरुपधिशेषे निर्वाणधातौ परिनिर्वृतः । धनवानसौ

लुब्धः । तेन सर्वगन्धकाष्ठैश्चितां चित्वा ध्मापितः । सा चिता क्षीरेण निर्वापिता । तान्य-
स्थीनि नवे कुम्भे प्रक्षिप्य शारीरस्तूपः प्रतिष्ठापितः । छत्रध्वजपताकाश्चारोपिताः । गन्धै-
र्माल्यैर्धूपैश्च पूजा कृत्वा पादयोर्निपत्य प्रणिधानं कृतम्—यन्मयैवविधे सद्भूतदैक्षिणीयेऽपकारो
कृतः, मा अहमस्य कर्मणो भागी स्याम् । यत्तु कारा कृता, अनेनाह कुशलमूलेनाढ्ये महा-
धने महाभोगे कुले जायेयम्, एवविधाना च गुणाना लामी स्याम्, प्रतिविशिष्टतर चातः ५
शास्तरमारगयेय न विरागयेयमिति ॥

C 584

किं मन्यन्ते भिक्षवो योऽसौ तेन कालेन तेन समयेन लुब्धकः, एष एवासौ रुद्रा-
यणो भिक्षुः । यदनेन प्रत्येकबुद्धः सविषेण शरेण मर्मणि ताडितः, तस्य कर्मणो विपाकेन
बहूनि वर्षशतानि बहूनि वर्षसहस्राणि नरकेषु पक्तः, तस्मिन्नपि चोदपाने सविषेण शरेण
मर्मणि ताडितः, तेनैव च कर्मावशेषेणैतर्ह्यप्यर्हस्त्वप्राप्तः शस्त्रेण प्रघातितः ॥ 10

पुनरपि भिक्षवः सशयजाताः सर्वसशयच्छेत्तार बुद्ध भगवन्तः पप्रच्छुः—किं भदन्त
शिखण्डिना रौरुकनिवासिना जनकायेनायुष्मता महाकात्यायनेन च कर्म कृतं येन पाशुना-
वष्टब्धाः, हिरुभिरुक्तौ त्वग्रामाल्यौ निष्पलायिताविति ? भगवानाह—एभिरेव भिक्षवः कर्माणि
कृतान्युपचितानि लब्धसमाराणि परिणतप्रत्ययान्योऽववत्प्रत्युपस्थितान्यवश्यभावीनि । एभिः
कर्माणि कृतान्युपचितानि । कोऽन्यः प्रत्यनुभविष्यति ? न भिक्षवः कर्माणि कृतान्युपचितानि 15
बाह्ये पृथिवीधातौ विपच्यन्ते, नाब्धातौ, न तेजोधातौ, न वायुधातौ, अपि तूपात्तेष्वेव
स्कन्धधात्वायतनेषु कर्माणि कृतानि विपच्यन्ते शुभान्यशुभानि च ।

न प्रणश्यन्ति कर्माणि कल्पकोटिशतैरपि ।

सामग्रीं प्राप्य कालं च फलन्ति खलु देहिनाम् ॥ ७० ॥

भूतपूर्वं भिक्षवोऽन्यतरस्मिन् कर्वटके गृहपतिः प्रतिवसति । तेन सदृशात् कुलात् 20
कलत्रमानीतम् । स तया सह क्रीडते रमते परिचारयति । तस्य क्रीडतो रममाणस्य परि-
चारयतः पुत्रो जातः । पुनरस्य क्रीडतो रममाणस्य परिचारयतो दारिका जाता । याव-
दन्यतमः प्रत्येकबुद्धो जनपदचारिका चरस्तः कर्वटकमनुप्राप्तः । या जन्मिका दारिकाः,
तासां याचनका आगच्छन्ति । तस्या न कश्चिदागच्छति । असति बुद्धानामुत्पादे प्रत्येक-
बुद्धा लोक उत्पद्यन्ते हीनदीनानुकम्पकाः प्रान्तशयनासनभक्ता एकदक्षिणीया लोकस्य 25
यावदन्यतमः प्रत्येकबुद्धो जनपदचारिका चरस्तः कर्वटकमनुप्राप्तः । यावत्तया दारिकया
गृहं समृज्य वाटस्योपरिष्ठात् सकारश्छोरितः । तस्य प्रत्येकबुद्धस्य पिण्डपातमटतः शिरसि
पतितः । तयासौ दारिकया पतन् दृष्टः । न चास्य विप्रतिसारचित्तमुत्पन्नम् । नैवम् ।
तस्यास्तमेव दिवसं याचनका आगतः । सा भ्रात्रा पृष्टा—किं त्वयाद्य कृतं येन ते याचनका
नागता इति । तया समाख्यातम्—मया तस्योपरि सस्कारश्छोरितः । तेन विपुष्पितम् 30
तदा दारिकया अन्यस्या दारिकाया निवेदितम् । तयाप्यस्या लोकस्येदं पापकं दृष्टिगत-
मुत्पन्नम् । यस्यां यस्यां याचनका आगच्छन्ति, सा सा तस्य प्रत्येकबुद्धस्योपरि सकार

C 585

छोरयत्विति । असत्कारभीरवस्ते महात्मानः सर्वे प्रत्येकबुद्धाः । स तस्मात् कर्वटकात्प्रक्रान्तः । पञ्चाभिज्ञानामृषीणामुपरि क्षेतुमारब्धाः । तेऽपि प्रक्रान्ताः । ततो मातापित्रोरुपरि क्षेतु-
मारब्धाः । तस्मिन् कर्वटके द्वौ गृहपती समकौ प्रतिवसतः । सा आभ्यामुक्ता—भवन्तः,
असद्धर्मोऽयं वर्धते, विरमतेति । ताभ्यां निवारिताः प्रतिविरता ॥

- ८ किं मन्यध्वे भिक्षवो यासौ दारिका यया प्रत्येकबुद्धस्योपरि सकारश्छोरित, एष
एवासौ शिखण्डी । योऽसौ कर्वटकर्निवासी जनकायः, एष एवासौ रौरुकनिवासी
जनकायः । यदेभि प्रत्येकबुद्धानामुपरि पापक दृष्टिगतमुत्पन्नं कृतम्, अस्य कर्मणो
विपाकेन पाशुनावष्टब्धः । योऽसौ गृहपती याम्या निवारितम्, एतावेतौ हिरुभिरुका-
वग्रामात्सौ । तस्य कर्मणो विपाकेन निष्पलायितौ । योऽसौ दारिकाया भ्राता येन
10 विपुष्पितम्, एष एवासौ कात्यायनो भिक्षुः । यदनेन विपुष्पितं तस्य कर्मणो विपाकेन
पाशुनावष्टब्धः । यदि तेन न विपुष्पितं (चित्तं) न पाशुनावष्टब्धोऽभविष्यदिति । यदि
तस्य पापक दृष्टिगतमुत्पन्नमभविष्यत्, कात्यायनोऽपि भिक्षुः पाशुनावष्टब्धोऽनयेन व्यसन-
मापन्नोऽभविष्यदिति । इति हि भिक्षव एकान्तकृष्णानां कर्मणामेकान्तकृष्णो विपाकः,
एकान्तशुक्लानामेकान्तशुक्लः, व्यतिमिश्राणां व्यतिमिश्रः । तस्मात्तर्हि भिक्षव एकान्तकृष्णानि
15 कर्माण्यपास्य व्यतिमिश्राणि च, एकान्तशुक्लेष्वेव कर्मस्वाभोगं करणीयः । इत्येव वो भिक्षव,
शिक्षितव्यमिति । भिक्षवो भगवतो भाषितमभ्यनन्दन्निति ॥

इति श्रीदिव्यावदाने रुद्रायणावदानं समाप्तम् ॥



१ After DA 37, there is a fragment from the सिंहजातक in all
Mss. used by C

नमः सर्वज्ञाय । मातर्यपकारिण प्राणिन इहैव व्यसनप्रपातपातालावलम्बिनो भवन्ति । सतत-
समुपजायमानप्रेमप्रसादबहुमानमानसैः सत्पुरुषैर्मातरः शुश्रूषणीयाः । तद्यथानुश्रूयते—विकसितकुसुदेन्दु-
कुन्दकुसुमावलीगुणगणविभूषितं पूर्वजन्मान्तरोपात्ताप्रमेयानवद्यविपुलसकलसभारो धनदसमानरत्नश्रिय
स्वजनकृपनतस्यैव नान्यदस्ति सुखं नृणाम् । तदेव तेन भगवता तिर्यग्जनावतिवर्तमानेन सुचिरमभिरक्षितं
प्राणिनिक्षेपं तदवस्थेनापि प्रज्ञापरिचर्यं कृतं इति विचिन्त्य यस्तेन धर्मेनिक्षेपो निक्षिप्तः साधुतायिना
पालनीयः स युष्माभिरत्यन्तं सुखमिच्छद्भिः ॥ सिंहजातकमिति ॥

After this, Avadāna 38 begins with मातर्यपकारिण etc.*

३८ मैत्रकन्यकावदानम् ।

मातर्यपकारिणः प्राणिन इहैव व्यसनप्रपातपातल्लाबलम्बिनो भवन्तीति सतत-
समुपजायमानप्रेमप्रसादबहुमानमानसैः सत्पुरुषैर्मातरः शुश्रूषणीया । तद्यथानुश्रूयते—
विकसितसितकुमुदेन्दुकुन्दकुसुमावलीगुणगणविभूषितः पूर्वजन्मान्तरोपात्ताप्रमेयानवद्यविपुल-
सकलसंभारो धनदसमानरत्नाश्रयः स्वजनकृपणवैनीपकमुज्यमानोदारविभवसारनिचयो मित्रो 5
नाम सार्थवाहो बभूव ।

परोपकारैकरसाभिरामा

विभूतयः स्फीततरा बभूवुः ।

तस्यार्यसत्त्वस्य नभस्यरात्रे

करा नवेन्दोः कुमुदावदाताः ॥ १ ॥

10

तृष्णानिलैः शोकशिखाप्रचण्डै-

श्चित्तानि दग्धानि बहुप्रकारम् ।

आशावता सप्रणयाभिरामै-

र्दानाम्बुषेकैः शमयाबभूव ॥ २ ॥

दृष्ट्वा लोकमिमं धनक्षयभयात् सत्यक्तदानोत्सव

15

लोकक्लेशपिशाचिकावशतया सदूषिताध्याशयम् ।

कारुण्यात् स ददावनाथकृपणक्लीबातुरेभ्यो धन

C 58

मत्वा च ग्रहतार्णवोर्मिचपलं स्वं जीवितं भूयसा ॥ ३ ॥

येषु व्यासज्जचेता भुजगवरवधूभोगभीमेषु लब्धा

गाहन्ते पापगर्तं स्फुटदहनशिखाभीमपर्यन्तरन्ध्रम् ।

20

वाताघातप्रवृत्तप्रवरनरवधूनेत्रपक्षमाग्रलोलान्

तानर्थानर्थिदुःखव्युपशमपटुभिः प्रोत्ससर्ज प्रदानैः ॥ ४ ॥

तस्मात् पुत्रधनत्वात् पुत्राभिलाषिणो यदा मनोरथशतैरसकृदुन्मिषितोन्मिषिताः

पुत्रश्रियः प्रसह्य स्फीततरवैरभारेन्धनवह्निनैव विगतनिखिलप्रतीकारदारुणप्रभावमहता

सुकृतान्तलयैकपरायणाः क्रियन्ते स्म, यदासौ लोकप्रवादमात्रयापि पन्थानं समवतीर्य 25

धनदवरुणकुबेरशकरजनार्दनपितामहादीन् देवताविशेषान् पुत्रार्थं याचितुमारेभे ।

यस्मिन् यस्मिन्स्तनयसरसि खच्छपूर्णाम्बुपूर्णै

वने(जाते)वृद्धिः समुदितमहावंशलक्ष्म्यम्बुजस्य ।

तत्तत्तस्य प्रबलविरसं याति तीक्ष्णाशुमालैः

शोषं मन्ये रविरिव जलं भागधेयार्कबिम्बम् ॥ ५ ॥

30

रुद्र नैककपालशेखरधर चक्रायुध वज्रिणं
 स्रष्टार मकरध्वज गिरिसुतापुत्र मयूरासनम् ।
 गङ्गाशङ्खदलावदातसलिलास्तास्ताश्च देवानसौ
 पुत्रार्थी शरण ययौ बहु पुनर्दान द्विजेभ्यो ददौ ॥ ६ ॥

5 यद्यज्जनो मङ्गलदेशनाभि-
 र्ब्रतोपवासाधिगतैश्च दुःखैः ।
 पुत्रार्थसंसिद्धिनिमग्नबुद्धि-
 विक्षिप्य खेद स चकार तास्तान् ॥ ७ ॥

0 588 10 एवमनेकप्रकारकायचेतसोरायासकारिभिरपि ब्रतोपवासमङ्गलैर्यदा नैव कदाचित्
 कालेऽस्य पुत्रा जीविनो बभूवुः, तदैवमतिविपुले प्रगाढशोकापगाम्भसि निमज्जन्त कश्चित्
 साधुपुरुषोऽब्रवीत्—

कर्माण्येवावलम्बन्ति देहिना सर्वसपदः ।
 भूताना तुङ्गशृङ्गाद्वा विनिपातो न भूतये ॥ ८ ॥
 सक्लेश बहवः प्राप्ताः पुत्रतृणार्तबुद्धिना ।
 15 न च तेऽद्यापि जीवन्ति तत्र किं परिखिद्यसे ॥ ९ ॥
 कर्माणि निर्मुच्य कथं भवेभ्यः
 खर्गैकसस्तुष्टिवशादिहेयुः ।
 ये यैर्विना नात्मभव लभन्ते
 ते तैर्विना जन्म कथं भजेरन् ॥ १० ॥

20 ये सासारिकनैकदुःखदहनज्वालालतालिङ्गिता-
 स्ते वाञ्छन्ति नरामरोरगसुख प्रायेण दानादिभिः ।
 त्वं केनापि विडम्बसे जडमतिः पुत्राशयोन्मत्तको
 यस्त्वं धामधिगन्तुमिच्छसि बृहत्सोपानमालाश्रयात् ॥ १२ ॥
 विधिमपरमहं ते बोधयामि प्रसिद्ध्यै
 25 त्वमपि च कुरु तावत् सप्रसिद्ध्यै कदाचित् ।
 यदि भवति सुतस्ते कन्यकानाम तस्य
 सकलजनपदेऽस्मिन् ख्यापयस्व प्रसिद्ध्या ॥ १३ ॥

अथ तस्य कालान्तरे गगनतलमशुमालीव खकिरणनिकरैर्विराजमानं खवंशलक्ष्मीः
 पुत्रं जनयावभूव । स च—

30 निर्वान्तामलहमशैलशिरसः प्रच्छेदगौरद्युतिः
 संपूर्णामलचन्द्रमण्डलसमच्छत्रोरुभास्वच्छिराः ।

मत्तैरावणचारुपुष्करकरव्यालम्बबाहुद्वयो
भिन्नेन्दीवरफुल्लपत्रनिचयश्यामारुणान्तेक्षणः ॥ १४ ॥

भूयः कल्पसहस्रसचितमहापुण्यप्रभावोद्भवैः
प्रव्यक्तस्फुरितेन्द्रचापरुचिरैः प्रह्लादिभिर्लक्षणैः ।

मूर्तिस्तस्य रराज चारुशिखराङ्गेमं यथा भूच्युत
प्रोद्गर्गस्त्रययूखजालजटिलै रत्नाङ्कुरैर्वेष्टितम् ॥ १५ ॥

56

भ्रमरचमरपङ्क्तिश्यामकेशाभिराम

समविपुलललाट श्रीमदुत्तुङ्गनासम् ।

तनयमुदितचेता मैत्रकन्याभिधान

दशदिवसपरेण ख्यापयामास लोके ॥ १६ ॥

10

शरीरिणा वृद्धिकरैः समृद्धै-

र्विशेषयुक्तैर्विविधान्नपानैः ।

सुधावदातैः स्फुटचन्द्रपादैः

पयोधिवेलेव ययौ समृद्धिम् ॥ १७ ॥

धात्रीभिः स समुन्नीतः क्षीरैश्च सर्पिमण्डकैः ।

15

पुपोष सुन्दर देह हृदस्थमिव पङ्कजम् ॥ १८ ॥

अथ तस्य पिता मित्रः सार्थवाहो वणिग्जनैः ।

द्रव्यैर्वहनमारोप्य जगाहे चोदधिं मुदा ॥ १९ ॥

तिर्मिगिलक्षोभविवर्धितोर्मि-

पयोदधौ मीनविपन्नपात्रे ।

20

पितर्यतीते जननीं जगाद

चकार किं कर्म पिता ममेति ॥ २० ॥

ततोऽस्य जननी पतिवियोगशोकग्लपितहृदया चिन्तामोपेदे ।

आशापाशशताकृष्टो जनो मृत्यु न पश्यति ।

विषयास्वादकृपणो वारणस्येव बन्धनम् ॥ २१ ॥

25

यद्यपि कथयिष्यामि पितरं यानपात्रिकम् ।

एषोऽपि मम मन्दाया नाशमेष्यति तोयधौ ॥ २२ ॥

यावच्चाय जनपदमिमं तस्य वृत्तिं न भूता

पृच्छत्यस्मै कथयति न वा सर्व एवैष लोकः ।

तावद्युक्तं मम सुतमिमं मृत्युवक्त्रान्तराल

30

नानादुःखव्यसनगहनं व्याधिषक्तं निषेद्धुम् ॥ २३ ॥

परोऽपि य साधुजनानुजुष्ट
 विहाय मार्गं श्रयते विमार्गम् ।
 निवारणीय स स्वमताज्जनेन
 प्रयत्नत कि पुनरेव पुत्र ॥ २४ ॥

C 590

6

ततो जननी कथयाचक्रे—

पुत्र औकरिकत्वेन पिता ते मामपूपुपत् ।
 यद्वह सुखिता कार्या कार्पीरौकारिभूषणम् ॥ २५ ॥

अथ मैत्रकन्यको बोधिसत्त्वो मातुर्वचन कुसुममालामिव शिरसा समभिवन्ध अन्य-
 स्मिन्नहनि औकरिकापण प्रससार ।

10

पुण्यसभारमहतस्तस्य सत्त्वदयावत ।
 प्रथमेऽहनि सपन्न चतु कार्पापण धनम् ॥ २६ ॥
 खगर्भसधारणदु खितायै
 ददौ स तस्यै मुदितो जनन्यै ।
 दारिद्र्यदुःखव्यसनच्छिदायै

15

धन महाभोगफलप्रसूतै ॥ २७ ॥

अथ ये तस्मिन् पुरवरे चिन्तना औकरिका, ते तस्य तामभिवर्धमाना क्रयविक्रय-
 लोकमविषमव्यवहारनीत्या प्रकृतिप्रेमपेशलतया चावर्जितमनसस्तस्मिन् महासत्त्वे व्यवहारार्थ-
 मापतन्तमवलोक्य त तस्मात्कर्मणो विनिवर्तनार्थमाहु —

गान्धिकापणिक श्रेष्ठी पितैतस्मिन् पुरे पुरा ।

20

स त्व ता वृत्तिमुज्झन्वा श्रयसेऽन्या कया धिया ॥ २८ ॥

अथ बोधिसत्त्वस्तामपि जीविकामपहाय गान्धिकापण चकार—

यस्मिन्नेव दिने चक्रे स साधुर्गान्धिकापणम् ।
 कार्पापणाष्टक तस्य तस्मिन्नेवोपपद्यते ॥ २९ ॥

तमपि मात्रे प्रतिपादितवान् । अथ गान्धिकापणिकाः पुरुषाः समेत्वागल्य च त
 25 महासत्त्वं विच्छन्दयामासु.—

गान्धापण क्लीबजनाभिपन्न

पिता न वै माद्य पुरे(१)चकार ।

तत्रैव हैरण्यिकतां स कृत्वा

धनानि भूयासि समाप साधो ॥ ३० ॥

30

अथ मैत्रकन्यको बोधिसत्त्वस्तामपि जीविकामपहाय हैरण्यिकापणं चकार ।

C 591

तयापि तस्मिन् व्यवहारनीत्या

हैरण्यिकास्तानभिभूय सर्वान् ।

लेभे दिने स प्रथमे महार्हः

कार्षापणान् षोडश तान् ददौ च ॥ ३१ ॥

दिने द्वितीये द्वात्रिंशत् कार्षापणमुपाज्य सः ।

दक्षिणीयविशेषायै मात्रे तानपि दत्तवान् ॥ ३२ ॥

अथ हैरण्यिकापणिका. पुरुषा समेत्स्नगत्वा च त तस्मात्कर्मणो विनिवर्तनार्थमाहुः— 5

शरच्चन्द्राशुधवले लब्ध्वा जन्म कुले कथम् ।

कृपणां जीविकाहेतोर्वृत्तिमाश्रयते भवान् ॥ ३३ ॥

प्रभञ्जनोद्धूतशिखाकराले

हुताशने विस्फुरितस्फुलिङ्गे ।

विवर्तितं श्लाघ्यमतीव पुसा

10

न तु खवृत्तेऽश्वयवन प्रवृत्तम् ॥ ३४ ॥

महोरगाश्वासविघूर्णितोग्रै-

स्तरगभङ्गैर्विषम पयोधिम् ।

अगाधपातालविलग्नमूल

पिता विगाह्यार्जितवान् धन ते ॥ ३५ ॥

15

यदाश्रितं कर्म जनानुवर्तिना

त्वया विदग्धेन धनेप्सुनाधुना ।

कथं न सप्राप्त्यसि भाग्यसपद

पितुर्व्यतीतेऽपि विशालिनी श्रियम् ॥ ३६ ॥

वित्तेश्वरोऽप्यर्थविभूतिविस्तरै-

20

र्नाशा सदर्थं विबभार यस्य ।

तस्या महेन्द्रामलतुल्यकीर्तेः

सूनुः कथं त्वं न विभर्षि लज्जाम् ॥ ३७ ॥

ये मृत्युं गणयन्ति नैव विपदि ग्रासं भजन्तेऽनघ

गेहे बन्धुषु सूनुषु व्यपगतस्नेहात्मनोद्योगिन ।

25

ये नीत्वा जलधीनगाधसलिलानावर्तमीमान् बुधा

प्राप्यार्थान् गजदन्तभङ्गसितयासिन्वन्त कीर्त्या जगत् ॥ ३८ ॥

अथ मैत्रकन्यको बोधिसत्त्वस्तेभ्योऽपि तथानुगुणिनीं कथामवधार्य समुद्रावतरणकृत-

0 592

व्यवसायो मातरमुपसृज्योवाच—अम्ब, सार्थवाह किलास्माकं पिता पुरा । तदनुज्ञां प्रयच्छ,

यदहमपि महासमुद्रमवतरिष्यामीति । सा पूर्वमेव भर्तृमरणदुःखेन विगतजीविताशा स्वस्य 30

तनयस्य तेनासलक्षितदारुणेन वियोगशोकशब्देन भृशतरं प्रविदार्यमाणहृदयेव स्वतनयमाह—

वत्स केन तवाख्यातं विनाकारणशत्रुना ।

जीवितं कस्य तेऽनिष्टं त्वया क्रीडां करोति कः ॥ ३९ ॥

दैवात् कथंचित्सप्राप्त चक्षुरेक त्वमद्य मे ।
पुत्रकेशभागिन्या मृत्युना ह्रियसेऽधुना ॥ ४० ॥

न यावदेव मम दुःखशल्य

प्रयाति नाश प्रविदार्य शोकम् ।

5

कथं नु तस्योपरि मे द्वितीय

निपात्यते पापमयैरमित्रैः ॥ ४१ ॥

येषां चेतो विविधविरसायासदुःखाप्रकम्प्य

यैः सत्यक्त कृपणहृदयैर्जीवित भोगलुब्धैः ।

ते सत्यत्तवा नयनगलिताश्रुप्रवाहार्द्रवक्त्रान्

10

बन्धूनज्ञा मकरनिलये मृत्यवे यान्ति नाशम् ॥ ४२ ॥

तन्मामनाथा प्रतिपालनीया

त्वज्जीविताशैकनिबन्धजीवाम् ।

सत्यज्य यातु कथमुद्यमस्ते

मा सा कथा मा नु वचो मदीयम् (?) ॥ ४३ ॥

15

स्वप्राणसदेहकरीमवस्था

प्रविश्य नैकान्तसुख प्रसाध्यम् ।

सपत्तयो येन वणिग्जनस्य

ततोऽहमेव सुत वारयामि ॥ ४४ ॥

स तस्या हितार्थं मधुराण्यपि वचनकुसुमानि तृणमिवावधूय सप्रगल्भतया समव-

20 लम्बितविकल्पाशोभ किञ्चिदीदृश प्रत्याह—

O 593

वर नैव तु जायेरन् ये जाता निर्धना जनाः ।

जातस्य यदि दुःखानि वर मृत्युर्न जीवितम् ॥ ४५ ॥

आशया गृहमागत्य दीनदीनास्तपस्विनः ।

अर्थिनो मम पापस्य यान्ति निःश्वस्य दुर्मनाः ॥ ४६ ॥

25

ये शक्तिहीना विभवार्जनादौ

ते देहिनो दुःखशत सहन्ते ।

लोकं पुनर्दुःखशतोपतप्त

द्रष्टुं न शक्नोमि चिरायमाणः ॥ ४७ ॥

तस्माद्विलङ्घ्यामि वचस्त्वदीय

30

यास्यामि त त्वं प्रजहीहि शोकम् ।

तत्रैव याया निधनं समुद्रे

छिन्नं मया वा व्यसनं जनस्य ॥ ४८ ॥

अथ मैत्रकन्यको बोधिसत्त्वो मातरमप्रमाणीकृत्य निर्गल्य गृहाद्वाराणस्या पुर्यामात्मान-
सार्थवाहमित्युद्बोधयामास ।

अस्यामेव पुरा पुरदरपुरीप्रतिस्पर्धिपुर्यां वणिक्
मित्रो नाम बभूव यत्सुरनरप्रख्यातकीर्तिध्वजः ।

पुत्रस्तस्य महासमुद्रमचिरादास्यत्यमुष्मिन्दिने
यातु ये वणिजः कृतोपकरणास्ते सन्तु सज्जा इति ॥ ४९ ॥

अथ मैत्रकन्यको बोधिसत्त्वो विविधोपकरणसभारसाधनानां समागृहीतपुण्याहप्रस्थान-
भद्राणामुपहृतमङ्गलविविधानां वणिजां पञ्चभिः शतैः कृतपरिवारः प्रससारः । माता चैनं
गच्छतीति श्रुत्वाह—ममैकपुत्रकः, कः यास्यसीति करुणकरुणाक्रन्दितमात्रपरायणा कोमलविमल-
कमलदलविलासालसाभ्यां पाणिकमलाभ्यां रुचिरकनकघटितघटविकटपयोधरवरोरुभासुर- 10
मुरः प्रगाढमभिताडयति । बाष्पसलिलधारापरपरोद्भवोपरुध्यमानकण्ठी अनिलबलाकुलित-
गलितसजलजलदपटलावलीमलिनकेशपाशाः सत्वरत्वरमभिगम्य मैत्रकन्यकस्य बोधिसत्त्वस्य
पादयोः परिष्वज्यैवमाह—मा मा पुत्रकः परित्यज्य यासीति ।

अनर्थरागग्रहमूढबुद्धयो

नरा हि पश्यन्ति न केवलं हितम् ।

Q 594

15

सता हिताधानविधानचेतसा

गिरोऽपि शृण्वन्ति न भूतवादिनाम् ॥ ५० ॥

मैत्रकन्यकोऽपि—

धरणिं तलं निमग्ना मातरः शोकवश्या

शिरसि कुपितचित्तः पादवज्रेण हत्वा ।

20

मुद्गरुपचितशोकः कर्मणा प्रेर्यमाणः

त्वरितमतिरभूत् सप्रयातु वणिग्भिः ॥ ५१ ॥

ततः सा माता समुत्थायाह—पुत्रकः,

मयि गमननिवृत्तिं कर्तुमत्युद्यताया

यदुपचितमपुण्यं मच्छिरस्ताडनात्ते ।

25

व्यसनफलमनन्तं मा तु भूत् कर्मणोऽस्य

पुनरपि गुरुवाक्यं मातिगाः स्वप्नतोऽपि ॥ ५२ ॥

अथ मैत्रकन्यको बोधिसत्त्वो विविधविहारायतनपर्वतोपवनगह्वरसरित्तडागाराम-
रमणीयतरानेकनगरनिगमकर्षटग्रामादीननुविचरन् क्रमेण समुद्रतीरं संप्राप्य सज्जीकृतयान-
पात्रो भुजगपतिवदनविसृतश्वसनचपलबलविलुलितविपुलविमलसलिलमरुणतरुणकिरण- 30
निकररुचिरपद्मरागपुञ्जप्रभारागरञ्जितोर्मिमालाजलमसुरस्वरसमसुरपरसुरेश्वरकरोदरस्फुरितद्भुत-
वह्निशिखावलीकरालवज्रपतनभयनिलीनधरणीधरशिखरपराहतजलोद्धतोत्तुङ्गतरगभङ्गरौद्र समुद्र-
मवततारः ।

महानिलोत्क्षिप्ततरंगभङ्गैः

समुल्लसद्भिः खमिवोत्पतन्तम् ।

सरित्सहस्राम्बुर्यप्रवाहै-

र्भुजैर्विलासैरिव गृह्यमाणम् ॥ ५३ ॥

5

प्रक्षुब्धशीर्षोरगभीमभोग-

व्यावर्तितोद्वर्तिततोरयराशिम् ।

तन्मूर्ध्नि रत्नोद्गतरश्मिपुञ्ज

ज्वालाकलापोच्छुरितोर्मिचक्रम् ॥ ५४ ॥

C 595

अहिपतिवदनाद्विमुक्ततीव्र-

ज्वलितविषानलदाहभीमशङ्खम् ।

10

तिमिनखकुलिशाग्रदारिताद्रिं

तदचलपादहताम्बुमीनवृन्दम् ॥ ५५ ॥

तुङ्गतरगसमुद्रततीर

तीरनिलीनकलखनहसम् ।

15

हसनखक्षतदारुणमीन

मीनविवर्तितकम्पितवेलम् ॥ ५६ ॥

रत्नलतावृतभासुरशङ्ख

शङ्खसितेन्दुगभस्तिविवृद्धम् ।

वृद्धभुजंगमहाभवरौद्र

रौद्रमहामकराहतचक्रम् ॥ ५७ ॥

20

खगपतिसविलासपाणिवज्र

प्रहतविपाटितदृष्टिमूलरन्ध्रम् ।

प्रमुदितजलदन्तिदन्तकोटि-

प्रमथितनैकविलासकल्पवृक्षम् ॥ ५८ ॥

25

तदेव स सलक्ष्य तीरपर्यन्तरेख प्रकटविकटार्तगतोदरभ्रमङ्गमितश्लेषभुजगकुलमण्डल

नैकविचित्राद्भुताश्चर्यमतिशयमम्भसामालयमतिक्रामतस्तस्य धरणीधरशिखरविपुलात्मभावस्य

मकरकरिपतेर्विवर्तमानस्य समुत्थितैरुर्वीधराकारदारुणैः प्रमुक्तकलकलारावरौद्रैर्महद्भिः सलिल-

निवहैरुत्पीड्यमानं तद्यानपात्र मरणभयविषादभ्रश्यमानगात्रैर्दानरुदिताक्रान्दितमात्रपरायणैः

संयानपात्रकैः सह सहैव सलिलनिधेरेध, प्रवेष्टुमारब्धम् ।

30

उर्वीधराकारतरगतुङ्गै-

रुप्रैर्युगान्तानिलचण्डवेगैः ।

तद्यानपात्र जलधेर्जलौघै-

रास्फाल्यमान विददार मध्ये ॥ ५९ ॥

दष्टाकराले श्ववक्त्ररन्ध्रे

कश्चिन्ममारार्तरवस्तपस्वी ।

केचिज्जलोद्गारनिरुद्धकण्ठा

जग्मुर्निरुद्धासगिरा व्यसुत्वम् ॥ ६० ॥

गत्वापि केचित्फलकैर्महद्भि-

रम्भोनिधेस्तीरमवेक्षमाणाः ।

दूराम्बुसतानपरिश्रमार्ता-

स्त्रासाकुला नेदुरुदीर्घनादाः ॥ ६१ ॥

अथ मैत्रकन्यको बोधिसत्त्वस्तेन महता व्यसनोपनिपातेनाप्यनापतितभयविषाद-
दैन्यायासमनाः समवलम्ब्य महद्द्वैर्यपराक्रम ससन्नम फलकमादाय प्रससार । ततोऽसौ 10
समपवनगमनजवजनितसविलासगतिभिः सलिलप्लवैरितस्ततः समाक्षिप्यमाणो निराहारतया च
परिम्लायमाननयनवदनकमलश्चायैर्बहुभिरहोरात्रैर्यथाकथञ्चित्तस्य दुरवगाहसलिलस्य महा-
र्णवस्य दक्षिण तीरदेशमाससाद ।

तीर्त्वा तमम्भोनिधिमप्रगाध-

मासाद्य तीर फलकमुमोच ।

15

सस्मृत्य मातुर्वचनं स पाणा

व्यासज्य मूर्धानमिदं जगाद ॥ ६२ ॥

शृण्वन्ति ये नात्महितं गुरुणा

वाक्यं हितार्थोदयकार्यभद्रम् ।

तेषामिमानि व्यसनानि पुसा-

20

मावाहयन्ति प्रभवन्ति मूर्ध्नि ॥ ६३ ॥

तैरेव नैकव्यसनप्रदस्य

तोयेन्दुबिम्बस्थितिभङ्गुरस्य ।

प्राप्तं फलं जन्मतरो सुधीभि-

र्ये मानयन्तीह गिरो गुरुणाम् ॥ ६४ ॥

25

मातुर्हितायैव सदोद्यताया

प्रोल्लङ्घ्य वाक्यं मम दुष्कृतस्य ।

पुष्पं यदीदृग्भरपापदारुणं

प्रान्तं गमिष्यामि कदा फलस्य ॥ ६५ ॥

हुतवह्नितलेखात्यन्तपर्यन्तरौद्र

30

गमनपतितमुग्रं विस्मयात्यन्तवज्रम् ।

गुरुशिरसि दधानः पादवज्रं खलोऽहं

कथमवनिविदार्यश्चभ्रन्ध्रे न लग्नः ॥ ६६ ॥

ये सन्तो हितवादिना स्फुटधिया सपादयन्ते गिर

श्रेयस्ते समवाप्नुवन्ति नियत क्रव्यादपुर्यां यथा ।

ये तूत्सृज्य महार्थसारदयिता वाच श्रयन्तेऽन्यथा

दुस्तारे व्यसनोदधौ निपतिताः शोचन्ति तेऽह यथा ॥ ६७ ॥

८ ततोऽसौ क्रमेण खदिरवरसरलान्नेचुलबकुलतमालतालनालिकेरद्रुमवनगहन प्रवर-
वारणवराहचमरशरभशम्बरमहिषविषाणकर्षणपतितमथितविविधमालुलताजालदु सचर कचि-
क्षुभितकेसरिनिनादभयचकितवनचरकुलाकीर्णचरण कथचिदपि शबरमनुजजनचरणा-
क्षुण्णपर्यन्तमनुचरन् क्वचित् स्थित्वैवमाह—

एते दाडिमपुष्पलोहितमुखाः प्रोन्मुक्तकोलाहला

१० हासादर्शितदन्तपङ्क्तिविरसा शाखामृगा निर्भया ।

सर्पान् भीमविषानलस्फुरदुरुज्वालाकरालस्फुटान्

हत्वा पाणितलैः प्रयान्ति विवशाः फल्कारभीताः पुनः ॥ ६८ ॥

रम्ये कुङ्कुमशाखिनामविरलच्छायाकुशाशीतले

मूले कोमलनीलशाद्वलवति प्रव्यक्तपुष्पोत्करे ।

१५ वशैस्तालरवैः सगीतमधुरैः प्रच्छेदसपादिभिः

सगीताहितचेतसः प्रमुदिता गायन्त्यमी किन्नराः ॥ ६९ ॥

ततो नातिदूरमतिसूत्य महीधरवराकार पर्वत ददर्श ।

क्वचिदुग्रतरचारुमणिप्रभया

सुरभीकृतभीमगुहाविवरम् ।

२० क्वचिदुद्धतकिन्नरगीतरव

प्रतिबुद्धससभ्रमनागकुलम् ॥ ७० ॥

चपलानिलवेल्लितपुष्पतरु

तरुमन्दिरमूर्ध्नि चलद्भ्रमरम् ।

598

भ्रमरध्वनिपूर्णगुहाकुहर

२५ कुहरस्थितरौद्रमुजगकुलम् ॥ ७१ ॥

पक्षिविराजितपर्वतशृङ्ग

शृङ्गशिलातलसंस्थितसिद्धम् ।

सिद्धवधूजनरम्यनिकुञ्ज

कुञ्जनिसेवितमत्तशकुन्तम् ॥ ७२ ॥

30

मत्तशिखण्डिकलस्वररम्य

रम्यगुहामुखनिर्गतसिंहम् ।

सिंहनिनादभयाकुलनाग

नागमदाम्बुसुगन्धिसमीरम् ॥ ७३ ॥

कचिदुपचितवारणदन्तशिखाशनिदारितशिखरतत प्रविरूढविलासशिखागरुवृक्षवनम् ।
 कचिदुपरिपयोधरभारतरलध्वनिरञ्जितशिखिकुलाविष्कृतपिच्छकलापविचित्रितचारुतटम् ।
 कचिदनिलविकम्पितपुष्पतरु स्वलितोज्ज्वलसुरभिबल कुसुमप्रबलप्रतिवासितसानुशिखम् ॥ ७४
 तथापर ददर्श—

लिखन्तं करालैर्नभः शृङ्गजालैः

5

क्षिपन्त मयूखैस्तमः सागराणाम् ।

वहन्त समभ्राम्बरामद्रिगुर्वी

क्षरन्त कचित् काञ्चनाम्भःप्रवाहम् ॥ ७५ ॥

फलितामलकासनकल्पतरु

तरुखण्डविराजितसानुशिखम् ।

9

शिखरस्थितदेवधूमिथुन

मिथुनैर्दहता वयसा मधुरम् ॥ ७६ ॥

कचिदर्कमहारथचक्रनिपातविखण्डितमयूखकलापकरालितनैकमहामणि-

पल्लवसचय मौलिभरावनतोन्नतभासुरवज्रधरम् ।

कचिदिन्द्रकरीन्द्रविमर्दतरगनयभ्रमितप्रचलत्कलहसकुलावलिहार-

15

नभस्सरिदम्बुविधौतशिलम् ।

कचिदण्डजराजविलाससमुच्छ्रितयक्षमहाभुजवज्रविपाटितसागर-

वारितलोद्धृतपन्नगभोगधरम् ।

कचिदेव सुरासुरसयुगशस्त्रविपन्नमहासुरविद्रुत-

शोणितरङ्गमहावलयम् ॥ ७७ ॥

20

दृष्ट्वैवमाह—

एते पर्वतशृङ्गवन्दनतरुच्छायास्थल ससृता.

कर्णप्रावरण नवारुणकरच्छायासमानश्रिय ।

प्रेक्षन्ते मदवारिलोलमधुलिट्प्रोल्लीढगण्डस्थल

दर्पात् केसरिणो बलेन महता प्रोन्मथ्यमाना गजम् ॥ ७८ ॥

25

इत्येवमसावतिकान्तारदुर्गं सलिलफलाहारमात्रपरायण परिभ्रमन्नज्ञानतमपटलाव-
 गुण्ठितमिव जगत् ससारपङ्के त्रिभुवनस्वामीबोदयद् रमणक नाम नगर ददर्श ।

समुच्छ्रितोत्तुङ्गचलत्पताकैः

पतत्पतत्रिखनवावदूकैः ।

सुवर्णसालैर्मणिहेमशृङ्गै-

30

र्महीधराकारगृहैः सुगुप्तैः ॥ ७९ ॥

निलीनपद्मालिकुलालिपत्रै

समुन्मिषत्पद्मरजःपिशङ्गैः ।

कलप्रलापाण्डजरावरम्यै-

मन्दान्मिलैरावसथीकृत सदा ॥ ८० ॥

सुरकारिकरजघ्नकल्पवृक्षै-

मरकतरत्नतृणै शुकाशुनीलैः ।

६

मणिकनकलतानिवद्धशाखैः ।

क्वचिदुरुभिस्तरुभिः प्रकामहारि ॥ ८१ ॥

विकसितनवकर्णिकारगौरै

कनकगृहैर्बहुरत्नशृङ्गचित्रैः ।

स्वकिरणरुचिरोरुत्तसानो-

१०

रचलपते सकलश्रिय दधानम् ॥ ८२ ॥

क्वचिदमरविलासिनीकराग्र-

ग्रहतमहामुरजस्वनाभिरामम् ।

क्वचिदुपरिपयोदतूर्यनाद-

प्रमुदितमत्तशिखण्डिवृन्दकीर्णम् ॥ ८३ ॥

१५

ततस्तद्दर्शनात् समुत्पन्नजीविताशोऽसौ रमण नगरमुपसर्प । तस्मान्नगराद्विनिःसृत्य

चतस्रोऽप्सरसः द्रवितनवकनकरसरागावदातमूर्तयः प्रविकसिताम्बुजकुसुमरुचकरुचिनयन-

ॐ ६००

युगलोत्पलविलासा कणद्रुचिरविविधमणिमेखलापभा(प्राग्भा)रमन्दविलासगतयः कनक-

कलशाकारपृथुतरपयोधरभरावनमिततनुमभ्या दिवसकरकरस्पर्शविबोधिताम्लानकमलपलाश-

भासुराधरकिसल्या विविधविभूषणशता निरामयदर्शनाः शिरसि विरचितोभयकमलाञ्जलयो

२० मैत्रकन्यस्य बोधिसत्त्वस्य पादयोर्विन्यसितशिरसः प्राङ् -

सुखागत चन्द्रसमाननाय

नारीजनप्रीतिविवर्धनाय ।

कृपामृताह्लादितमानसाय

बोधौ चिराबद्धविनिश्चयाय ॥ ८४ ॥

२५

अद्यैव दुःखानि शम गतानि

अद्यैव नो जीवितमात्तसारम् ।

निरत्ययप्रेमविशेषभद्रा-

ण्यद्यैव सौख्यानि पुरः स्थितानि ॥ ८५ ॥

इमानि दुःखाङ्कुशखण्डितानि

३०

मनांसि नः शोकपरिक्षितानि ।

भवन्तमासाद्य वसन्तकाले

वनान्तराणीव विजृम्भितानि ॥ ८६ ॥

यान्यर्जितान्यन्यभवान्तरेषु

कर्माणि शुक्लानि शुभोदयानि ।

तेषां फल वीक्षणमेव तेऽल

सङ्गस्त्वया किं पुनरेव दीर्घम् (१) ॥ ८७ ॥

अथैव मा बन्धुसुद्विद्योग-

शोककथा कस्य न सन्त्यपाया ।

दास्यो वय तेऽप्सरसश्चतस्र

छाया न ते लङ्घयितु समर्थाः ॥ ८८ ॥

रत्नानि वासासि समुज्ज्वलानि

शय्याश्रयाश्चारुतरा वय च ।

सत्यक्तभर्ता सुरराजयोग्या

शक्तिर्विधेनेह (१) सुख भजस्व ॥ ८९ ॥

अपि च ।

दुःखे महत्यप्रतिकारघोरे

ये वर्तमानाश्चिरमुद्वहन्ति ।

ते दुःखभारोपनिपातमूढा-

स्तत्रैव शीघ्र निधन प्रयान्ति ॥ ९० ॥

नित्ये वियोगे मरणात् पुरःस्थिते

शोचन्ति ते देशकृते वियोगे ।

संस्मृत्य रोगोपनिपातमूढा-

कामप्रहाराद्विषम प्रपन्नाः ॥ ९१ ॥

शब्दायमानवरनूपुरमेखलाभि-

रादिश्यमानभवन प्रवराप्सरोभिः ।

हैमाद्रिशृङ्गमिव तत्पुरमाविशन्त

नेमु कृताञ्जलिपुटा बहवोऽपि तत्र ॥ ९२ ॥

अन्यैश्च पुनः-

किं दीप्तरश्मिर्विनिगूढरश्मिः

किं पुष्पकेतुः सहसावतीर्णः ।

हा किं विनिक्षिप्य खराग्रवज्रो

नाथः सुराणामिति तर्कितोऽभूत् ॥ ९३ ॥

तिमिरनिकरलेख्याः श्यामलोपक्ष्मलेख्याः (१)

स्फुटितकनकहारा न्यस्तरत्नोज्ज्वलाङ्गाः ।

विपुलभवनमालाजालवातायनस्थाः

प्रमुदितमनसोऽन्याश्चिक्षिपुः स्रस्तकाञ्चयः ॥ ९४ ॥

रत्नप्रदीपप्रहतान्धकार

मुक्ताफलप्ररुचिरोरुहर्म्यम् ।

5

चलत्पताकाप्रविभिन्नमेघ

गेह विवेशाप्सरसां हि तासाम् ॥ ९५ ॥

तासा विलासैर्गमनैः सलीलै-

र्हासैः कटाक्षैर्मधुरैः प्रलापैः ।

क्रीडन् स कालं न विवेद यात

10

सर्वात्मना रागपरीतचेता ॥ ९६ ॥

प्रत्यहं च दक्षिणेन गमनं वारयन्ति स्म । सोऽपि यथा यथा निवार्यते, तथा तथा
तथा दिशा गमनायौत्सुक्यमना बभूव ।

यत्राय वार्यते लोको जनेन हितबुद्धिना ।

विपर्यस्तमतिस्तत्र जनः स परिधावति ॥ ९७ ॥

15

यदि कुर्यादयं लोके सुहृदा वचनं हितम् ।

परैति स्वर्गं पाताले श्वश्रे वा स्वप्नतोऽपि न ॥ ९८ ॥

C 602

अथ मैत्रकन्यको बोधिसत्त्वस्तासामप्सरसामपरिज्ञातगमनप्रयोजनो दक्षिणस्या दिशि
पदवीमारुह्य ब्रजन् सदामत्तकं नाम नगरं ददर्श । तस्मादपि नगरादष्टाप्सरसः सप्तभ्रम
निःसृत्य तं महासत्त्वं प्रवेशयामासुः । तत्राप्यतिचिरं रतिमनुभूय प्रतिषिद्धमानगमनक्रियस्तेनैव
20 दक्षिणेन पथा गच्छन्नन्दनं नाम नगरं ददर्श । तस्मादपि षोडशाप्सरोभिरभिगम्य सत्कृत्य
प्रवेशयामासे । तत्रापि चिरं क्रीडां सेवित्वा तस्मादपि ब्रह्मोत्तरं नाम नगरं प्रययौ । तत्रापि
द्वात्रिंशताप्सरोभिः प्रभूतसत्कारं विषयसुखं भुक्त्वा ताः प्राह-

इच्छामि गन्तुं तदहं भवन्त्यो

मा मत्कृते शोकहृदे शयीष्वम् ।

25

सपातभद्राणि हि कस्य नाम

विश्लेषदुःखानि न सन्ति लोके ॥ ९९ ॥

स्थित्वापि येनैव चिरं वियोगः

शत्रोः कृतान्ताद्भवितान्तकाले ।

तेनैव नेत्राश्रुजलार्द्रगण्डान्

30

युष्मान् विहायाद्यं यियासुरस्मि ॥ १०० ॥

वाताहताम्भोधितरगलोले

ये जीवलोके बहुदुःखभीमे ।

विश्लेषदुःखाय रतिं प्रयान्ति

तेषां परो नास्ति विमूढचेताः ॥ १०१ ॥

अथाप्सरसस्ताः समस्तास्तद्गमनवियोगशोकरोपितहृदयाः ससभ्रमाः कमलकुवलय-
कुञ्जलविलासा नलिन्य इव शिरसि विरचितोभयकमलाञ्जलय प्राहुः —

अस्मासु ते कर्तुमनिष्ठमिष्ट

5

कथं हि भक्तिप्रणयार्पितासु ।

सोऽन्येन एकग्रहणीयरूप

शरीरदानेन वयोऽग्रहीते ॥ १०२ ॥

गत्वा तन्नगरत्रयं यदपि हे स्वामिनिहाप्यागत

संप्राप्ता विषयोपभोगमधुराः सपत्न्यस्ते चिरम् ।

10

गन्तव्यं न पुनस्त्वया सुबहुना प्रोक्तेन किं यासि चेत्

सस्मर्तासि विपत्समुद्रपतितो वाक्यं हि नो दुःखितः ॥ १०३ ॥

बोधिसत्त्वः प्राह—

यदभ्यासवशान्मृणामुदयः सपदस्थिरा ।

कथं तेषु निवार्यैरन्निवर्तेरन् कथं नु वा ॥ १०४ ॥

15

नियोजनीयाः सुहृदोऽसुहृद्भिः

C 6

यस्मिन् हिते कर्मणि नित्यकालम् ।

निवारणं तत्र तु ये प्रकुर्वते

ते शत्रवो मित्रतया भवन्ति ॥ १०५ ॥

दिव्यं प्राप्य सुखं पुरे रमणके सचोदितः कर्मणा

20

आयातोऽस्मि निषेवणाय परमं सौख्यं सदाभक्तकम् ।

संप्राप्तोऽस्मि ततः स्वकर्मकुशलेनेष्टं पुरं नन्दन

तस्मादागतकस्य यूयमधुना प्रोन्मूलिता भूमय ॥ १०६ ॥

तस्मादतो मे गमनं भवन्त्यो

मा वारयध्वं न हि नोऽस्त्यपायः ।

25

अस्माद्विशेषाणि सुखानि मन्ये

लप्स्येऽहमित्युच्चलितोऽहमद्य ॥ १०७ ॥ इति ।

अथ मैत्रकन्यको बोधिसत्त्वस्तासामप्सरसां हितमपि वाक्यमहितमिवावज्ञायौ तिरस्कृत्य
तेनैव दक्षिणेन पथा गच्छन् ददर्श महार्गलप्रघटितप्रकटपुटचतुर्द्वारदारुणसुरेश्वरेणाप्यभेद्यो-
त्तुङ्गायसविशालप्राकारपरिवेष्टितमन्तर्भ्रमच्चक्रमण्डलालोकप्रसुक्तदमदमाशब्दगम्भीरभैरवमायस
नगरम् । तस्य च द्वारदेशमुपचक्राम ।

30

सप्राप्तमात्रस्य तु तत्क्षणेन
द्वारं च पुस्फोटं कपाटभारम् ।
वज्राग्रधारोपरिभिन्नसानो-
र्विन्ध्याचलस्येव नितम्बकुक्षिः ॥ १०८ ॥

5 ततो मैत्रकन्यको बोधिसत्त्वोऽत्र विवेश ।
प्रविष्टमात्रस्य तु तत्क्षणेन
द्वारं परिक्षिप्तकपाटयन्त्रम् ।
तत्कर्मवायुप्रभवैर्महद्भिः
क्षणाद्भुजाग्रैरिव सजघाट ॥ १०९ ॥

C 804 10 अश्रौषीच्च प्रगाढवेदनाविह्वलहृदयपुरुषस्यान्तः प्राकारान्तरतिरस्कृतपरमभीषणनिर्नाद-
सकलजनोच्चासनमुच्चरन्तम् । श्रुत्वा च द्वारदेशं त्वरितमतिर्लङ्घ्य ।

प्रविष्टमात्रस्य ततो द्वितीय-
मास्फालितं द्वारमिवापरुद्धम् ।
पर्यन्तकालानिलवेगविद्धं

15 द्वारं सुराणामिव वज्रकल्पम् ॥ ११० ॥

ततो मैत्रकन्यको बोधिसत्त्वः प्रविवेश ।
प्रविष्टमात्रस्य पुनस्तृतीय-
द्वारं परिक्षिप्तकपाटयन्त्रम् ।
क्षणादभूत्तन्नगरं च सर्वं

20 भ्रान्तं च कृत्स्नं स ददर्श भीतः ॥ १११ ॥

ततो मैत्रकन्यको बोधिसत्त्वः पश्यति स्म तमतिदारुणाकारप्रमाणं क्रूराज्वलन-
मालालिङ्गितमुदारेण पटुपवनविकीर्यमाणधूमपटलान्धकारदुर्दिनेन स्फुरत्स्फुलिङ्गावलिकराल-
दर्शनेनायसेन महता भ्रमता चक्रेण दार्विव प्रविदार्यमाणमूर्धानं खशिरप्रविगलितशोणित-
वसारसाहारमात्रविधृतप्राणशेषम् । समीपं चोपगम्यैनं पर्यपृच्छत्—

25 किं नागोऽसि सुरोऽसि किन्नरवरो यक्षोऽसि किं मानुषः
किं विद्याधरसैनिकः किमसि वा दैत्यः पिशाचोऽसि वा ।
किं बाकारि भवान्तरेषु भवता कर्मातिरौद्रं स्वयं
यास्यामि व्यसनं दुरुत्तरमिदं भुज्यं फलं क्रन्दयत् ॥ ११२ ॥

पुरुषः प्राह—

30 नाहं नागो नैव यक्षो न देवो
दैत्यो नाहं नापि गन्धर्वराजः ।

रक्षो नाह नापि विद्याधरोऽपि
जातिस्तुल्या सप्रतीहि त्वया नः ॥ ११३ ॥

बोधिसत्त्वः प्राह—

किं कर्म भ्रमता त्वया कुमतिना ससारदुर्गे कृत
येनेद ज्वलितानलं शिरसि ते चक्र भ्रमत्यायसम् ।

5 C 605

पुरुषः प्राह—

नानादुष्करकारिका भगवती ससारसदर्शिका
तत्र श्रेय सुखोपपादनपरा मत्त्रेहबद्धाशया ॥ ११४ ॥

या लोके प्रवदन्ति साधुमतयः क्षेत्र पर प्राणिना
दैवावेशवशादकार्यगुरुकस्तस्या जनन्या महत् ।

10

साधो प्रास्वलय शिरःप्रहरण पादेन पापाशय

तेनेद ज्वलितानलं शिरसि मे चक्र भ्रमत्यायसम् ॥ ११५ ॥

अथ बोधिसत्त्वस्तस्य पुरुषस्य प्रवचनप्रतोदेन सचोदितहृदयस्ता परजुगुप्सा-
मात्मन्यनुपश्यन्नाह—

अन्य जुगुप्साम्यहमल्पबुद्धि-

15

रात्मानमेवाद्य निनिन्द अज्ञः ।

येषु स्वयं दोषगुणेषु मग्नः

तैरेव लोकं कथमङ्कयामि ॥ ११६ ॥

मयापि यन्मातरि दक्षिणीयैः (गायाः ?)

कृतोऽपराधः पुरुषाधमेन ।

20

तस्यैव पापस्य फलानि भोक्तु-

मुल्लङ्घ्य तोयावलिमागतोऽस्मि ॥ ११७ ॥ इति ।

अथ तस्य वचनानन्तरमेव प्रभिन्नवकुवलयदलनिर्मलान्नभस्तलात् सजलजलदनिनाद-
गम्भीरधीरो ध्वनिरुच्चचार—

किं न पश्यति कर्माणि बलवन्ति शरीरिणाम् ।

25

लोकालोकान्तरस्थायी पाशेनेव विकृष्यते ॥ ११८ ॥

ये बद्धा विषयेण दुःखनिगडेनायासकर्मोत्कटे

ये त्यक्त्वा गुरुवाक्यमन्धमतय पापाश्रयं कुर्वते ।

मुक्ताः कर्मभिरेव दुःखनिगडप्रच्छेदशरैः शुभैः

मानुष्यं यदवाप्य मूढमतयो दूरे स्थिता जर्मिणः (जन्मिनः ?) ॥ ११९ ॥

30

अथ तस्य वचनानन्तरमेव कर्मानिलावेगोत्क्षिप्तमिव तच्चक्र चिटिचिटायमानदहन-
कणचयोद्गाररौद्रं तस्य मूर्ध्निः समम्युद्गम्य मैत्रकन्यकस्य बोधिसत्त्वस्य शिरः प्रविदारयद्
भ्रमितुमारब्धम् ।

C 606

क्षणात्स रेजे रुधिरप्रवाहै-

र्मूर्ध्नी च्युतैः स्नातसमस्तमूर्ति ।

प्रभिन्नचक्राग्रविभिन्नमूर्ध्ना

ऐरावणस्येव तनुः पतन्ती ॥ १२० ॥

ततः स पुरुषो हा हेति - मूर्ध्ना प्रविदाहजेन तीव्रेण दुःखेन समाक्रम्यमाणशरीरक
मैत्रकन्यक बोधिसत्त्वमाह—

5

दिव्याङ्गनागीतमनोहराणि

चित्तप्रमोदोदयसाधनानि ।

सत्यज्य कर्माद पराणि तानि

प्राप्तस्त्विद स्थानमनन्तदुःखम् ॥ १२१ ॥

देवालय दिव्यसुखोपभोग

10

को नाम सप्राप्य शुभैरतुल्यैः ।

नित्य ज्वलद्बह्निशिखाकरेण

सप्रार्थयेद्भीममपायगर्तम् ॥ १२२ ॥

बोधिसत्त्वः प्राह—

मत्तालिकोलाहलसकुलानि

15

वनानि पुष्पोज्ज्वलमस्तकानि ।

सत्यज्य नागा व्यसन सहन्ते

यया तयेच्छालतया गतोऽहम् ॥ १२३ ॥

राज्यानि विस्तीर्णधनोज्ज्वलानि

विहाय नारीमुखपङ्कजानि ।

20

युद्धे म्रियन्ते बहवो नरेन्द्रा

यया तयेच्छालतया गतोऽहम् ॥ १२४ ॥

समुत्पतत्तुङ्गतरगरोद्रे

भ्रमज्जलावर्तविमुक्तनादे ।

महोदधौ यान्ति नराः प्रणाश

25

यया तयेच्छालतया गतोऽहम् ॥ १२५ ॥

निरस्ययात्यन्तिकसौख्यसाधन

नरामरश्रीसुखसिद्धिमार्गम् ।

मुनीश्वराणां व्रतमुत्सृजन्ति

यया तयेच्छालतया गतोऽहम् ॥ १२६ ॥

30

तेषां मुनीनां विगतव्यथानां

देय कथं पादरजेन मूर्ध्नि ।

यैर्लङ्घितास्तीव्रविषप्रचण्डा

आशाप्रपाता बह्वदुःखभीमाः ॥ १२७ ॥

किं तद्भवेद्दुःखमतीव तीव्र
का वा विपत्तिर्बहुदुःखयोनिः ।
तृष्णाविषाग्निक्षतचित्तवृत्ते-
र्या दूरतः सपरिवर्तिनी स्यात् ॥ १२८ ॥

अपि च हे साधो,
कर्मणा परिकृष्टोऽस्मि वर्तमानोऽपि दूरतः ।
कर्षति प्राणिनस्तत्र फलं यत्र प्रयच्छति ॥ १२९ ॥
अपि च—

कति वर्षसहस्राणि कति वर्षशतानि च ।
प्रदीप्तमायसं चक्रं मम मूर्ध्नि भ्रमिष्यति ॥ १३० ॥

पुरुषः प्राह—
षष्टिवर्षसहस्राणि षष्टिवर्षशतानि च ।
प्रदीप्तमायसं चक्रं तव मूर्ध्नि भ्रमिष्यति ॥ १३१ ॥

बोधिसत्त्वः प्राह—
एतद्भासुरवह्निपिङ्गलशिखाज्वालाकलापोज्ज्वल
कोऽन्योऽवभ्रमितः प्रयास्यति समं छित्त्वा परश्चैष्यति ।

पुरुषः प्राह—
यो मातर्यपकारकर्तुमनसः कृत्वा समायास्यति
तस्येदं शिरसि भ्रमिष्यति पुनर्मूर्ध्ना तव प्रच्युतम् ॥ १३२ ॥

अथ बोधिसत्त्वस्तेन मूर्ध्ना प्रविदाहजेन तीव्रेण दुःखेन समाकुलहृदयोऽपि सत्त्वे- 20
ध्वनन्तेषु समुत्पादिततीव्रकारुण्याशयस्तं पुरुषमाबभाषे—

क्षपितसकलरागक्लेशजालान्धकारा
गगनतलनिलीना योगिनो ये नमस्या ।
स्फुरितकटकहाराः प्रज्वलन्मौलयो ये
पुनरमरसमूहास्तेऽपि शृण्वन्तु सन्तः ॥ १३३ ॥

कृत्वा दुश्चरितं स्वमातरि जगत्कृत्स्नं यदि प्रोद्वहे-
देतत्प्रज्वलिताग्निरागकपिलं चक्रं बृहन्मूर्धनि ।

कल्पं कल्पसमैरहोभिरयुतान् वोढुं चिरायोत्सहे
सत्त्वार्थं प्रतिपद्यमानमस्य हि मे चित्तं न सखिद्यते ॥ १३४ ॥

अथ तस्य सर्वसत्त्वप्रियस्य मैत्रकन्यकस्य बोधिसत्त्वस्य वचनानन्तरमेव मूर्ध्ना समु- 30
त्पाद्योत्क्षिप्तमिव तच्चक्रं सप्ततालोच्छ्रयाच्चक्रं नभस्तलं समुत्पल्यावतस्थे ।

रेजे तच्चपलानिलाहतचलज्वालाकलापोज्ज्वल
चक्रं खे परिवर्तमानमसकृत्प्रोन्मुक्तभीमस्वनम् ।

उद्यद्विम्बमिवारुणस्य सकलप्रोन्मुक्तरश्म्युत्कर
रत्नाच्चैः प्रविलम्बमानममलैर्वैदूर्यभित्याश्रयैः ॥ १३५ ॥

5

10

15

25

35

ततः स्रवन्निर्झरवारिचारिण
 समीरणोल्लासितपुष्पशाखिनः ।
 नमो विचुम्ब्यायुतशृङ्गबाहव-
 श्वकम्पिरे भूमिभृतो हता इव ॥ १३६ ॥

5 भुजगविक्षोभसमुद्रतोर्मय
 पयोधरध्वानगभीरनर्दिनः ।
 जलालया रत्नशिखानिवासिन-
 स्तदातिवैलासलिलैर्ललङ्घिरे ॥ १३७ ॥

प्रमुक्तनि शेषमयूखभासुर
 10 रराज खे मण्डलमशुमालिनः ।
 रवेर्मयूखाङ्कुरदन्तुरान्तरा-
 दिशः समन्ताददृशु स्फुटश्रियः ॥ १३८ ॥

स्फुरत्तडिद्वामविराजितोरस
 सुरेन्द्रचापप्रतिबद्धकङ्कणाः ।
 15 पयोमुचः किञ्चिदवासुताम्भसो
 वितानवद्भ्योमनि ते विरेजिरे ॥ १३९ ॥

स्रजो विचित्रा विनिपेतुरम्बरात्
 वितुष्टुवुर्दृष्टतरा दिवौकसः ।
 चिरप्रगाढव्यसना हतार्तय
 20 क्षणादभूवन् बहवो निरामयाः ॥ १४० ॥
 ज्वलति विषमचक्रे प्रान्तदीर्णोर्ध्वकाय
 गलितरुधिरधारासिक्तसर्वाङ्गकायः ।
 भगवति गुणराशौ सप्रसाद्य खचित्त
 खगृहमिव स साधुर्धामयात्तत्क्षणेन ॥ १४१ ॥

25 दानोदकमहतीर्थे शीलशौचसुनिर्मले ।
 क्षमासुरभिशीताच्छे वीर्यागाधप्रवाहके ॥ १४२ ॥
 ध्यानस्तिमितगम्भीरे प्रज्ञापन्नप्रबोधके ।
 तस्मिन् बोधिमहातीर्थे स्थित्वा बोधिपुरोत्सुक ॥ १४३ ॥
 प्रक्षालयेच्छेषपाप तुषितेऽसौ ययौ मुदा ।

30 तत्रस्थोऽप्यचिर रेमे दृष्ट्वा लोक कृपान्वितः ॥ १४४ ॥

तत्किमिदमुपनीतम् ? एव हि मातर्यपकारिणः प्राणिनः इहैव व्यसनप्रपातपातालावलम्बिनो
 भवन्तीति सततसमुपजायमानप्रेमप्रसादबहुमानमानसैः सत्पुरुषैर्मातरः शुश्रूषणीया इति ॥
 इति श्रीदिव्यावदाने मैत्रकन्यकावदान समाप्तम् ॥



प्रथमं परिशिष्टम् ।

श्लोकसूची :

[अस्या सूच्या ३३ ९२ श्लोकमारभ्य ३३ १०६५ श्लोकपर्यन्त श्लोका न निर्दिष्टा.]

अकरुणहृदयेन तेन तात २७ १४८
 अचिन्तितै प्रसन्नाना ३१ ११
 अत्यायतं शरवण ३० ४४
 अत्युद्धतमिव मन्ये २८ २०
 अथ तस्य पिता मित्र ३८ १९
 अथ वैश्यस्य वैश्या वै ३३ ७७
 अथो विशेष प्रवरोऽस्ति कश्चित् ३३ ४६
 अद्यावैमि मुनेर्महाकरुणता २६ २८
 अद्यैव दु खानि शम गतानि ३८ ८५
 अद्यैव मा बन्धुसुहृद्वियोग ३८ ८८
 अध्यापका मन्त्रधरा ३३ ८
 अनर्थरागाग्रहमूढबुद्धयो ३८ ५०
 अनवतसहदे निवसन्ति ये २७ ८१
 अनित्यतां सपरिपश्यतो मे २७ १२३
 अनुग्रहार्थं तव सोपगुप्त २७ २१
 अनुग्रहो मेऽद्य पर कृतस्त्वया २६ ३८
 अनुद्धतो विगतकुतूहलो मुनि १९ ९
 अनुद्धिर्दमयत्येन ३७ १८
 अनेन दानेन महद्गतेन १७ ८, ११, १८ १
 अन्यच्चाह प्रवक्ष्यामि ३३ २९
 अन्य जुगुप्साम्यहमल्पबुद्धि ३८ ११६
 अपहाय मौर्यवश २८ १९
 अपि दिव्येषु कामेषु १७ ५
 अपि पद्मनालसूत्रै २६ २३
 अपि पश्येम नागेन्द्र २७ ५१
 अप्यन्यत्ते प्रवक्ष्यामि ३३ ५७
 अप्येव हि स्यादनुताभिधायिनी ४ ९
 अप्येवातिक्रमेद्वेला ८ १, ९ १, १९ १
 अप्रमादेन सपाद्य २७ २८, २८ २१
 अभिकामामभिगता २७ १०८
 अमङ्गले साकलिके त्व ३६ २, ४, ९
 अमात्यस्य च दुष्टस्य ३७ ४५
 अमार्त्यं बुद्धसपत्ति ३७ ४६
 अयं मुक्तेन बाणेन ३७ ९, ३३
 दि० ६५

अर्धेन गात्रेण ववर्ष तोय २६ ७७
 अलकृतश्चापि चरेत धर्म २३ ३
 अवकृष्टावकृष्टस्य २६ १२
 अवनम्य तत प्रलम्बहारा ३७ ७
 अववादकाना प्रवर २७ १७
 अशिवानि निमित्तानि २२ ६
 अशोको नाम राजासौ २७ १४२
 अश्रूणि वर्षण चास्य ३३ १०७१
 अश्रूण्यवोचद्वर्षास्य ३३ ५९
 असमीक्ष्यैतत्त्वया हि ३३ ४१
 असाधारणमन्येषां ३७ ३७
 असौ द्वादश वर्षाणि ३३ ३८
 अस्तगते मयि भविष्यति एकराज २६ ६६
 अस्माकमप्यध्ययने ३३ ८१
 अस्माकमासीत्पुरुषा ३३ ८३
 अस्मासु ते कर्तुमनिष्टमिष्ट ३८ १०२
 अस्मिन् प्रदेशे नन्दाया २७ ४९
 अस्मिन् यो धर्मविनये ३७ २
 अस्यामेव पुरा पुरदरपुरी ३८ ४९
 अहमेव महाराज २७ १५२
 अह तु बुद्धो मुनिसत्तम कृती ३६ १५
 अह तु भाग्यरहित १३ ३
 अह महाकारुणिकस्य राजन् २६ ८१
 अहिपतिवदनाद्विमुक्ततीव्र ३८ ५५
 अहो कारुणिक शास्ता २६ ६९
 अहो गुणमय क्षेत्र १० २, ३१ १
 अहो नाथस्य कारुण्य ११ ८
 अहो भावविशुद्धानां २६ ४६
 आक्रोशका रोषका वय १ १
 आज्ञा तदा शाक्यकुलोदितेन २७ ९३
 आज्ञाप्य व्यवधूतछिम्बडमरा २९ ५
 आज्ञाप्रदीपेन मनोगृहस्थ २७ ६७
 आत्मा पुत्रं गृहान् दारान् २७ ३०
 आत्मायत्तस्य शान्तस्य २८ २४

आपन्नो हि परं कृच्छ्र ११ ९
 आपायिको नैरयिको १२ १६
 आयसौ पुरुषौ दृष्ट्वा ३० १०, ३४ *
 आयान्तु सत्त्वा पिता ममेति ३७ ४१
 आरभध्वं निष्कामत ४ १, ११ १, १२ ३, १९ २,
 २१ १, २६ ६१, ३७ १, ५९
 आरोग्यमदेन मत्तका १ २
 आर्यमौर्यश्री स प्रजाना हितार्थ २६ ८८
 आवाहकालेऽथ विवाहकाले २७ ४
 आशया गृहमागल्य ३८ ४६
 आशापाशशताकृत्यो ३८ २१

इक्षुक्षोदवदुज्झितो भुवि यदा २७ ९
 इच्छामि गन्तु तदह भवन्त्यो ३८ ९९
 इति कर्माणि चैतानि ३३ २१
 इति नि सरण दृष्ट ३३ ४०
 इत्येते पातका ह्युक्ता ३३ ३५
 इदमपश्चिमक नाथ १७ २
 इदमालम्बन प्राप्त २६ ७१
 इदानी तु तस्या कालोऽय २६ ३
 इद क्षीरमिद दधि ३३ ४८
 इद च ते पात्रमिद च चीवर ३६ १८
 इद तु रूप तव दृश्यमेतत् २६ ९
 इद पुर स्वर्गमिव प्रहृष्ट २७ ११४
 इद प्रदान चरम ममाद्य २९ ६
 इद यदा पङ्कजगर्भकोमल २६ ५
 इद हि प्रथम चैत्य २७ ३८
 इद ह्यवोचद्वचन च सुभ्रू ३० ३२
 इमानि दु खाङ्कुशखण्डितानि ३८ ८६
 इमानि यान्युपस्थानानि ३७ ३८
 इमामवस्था मम लोकनाथो १२ १
 इमा भवान् पश्यतु मे सुता सती ३६ ११
 इमा विपत्तिं विज्ञाय २७ १२१
 इमा समुद्रोत्तमनीलकण्ठका २९ ११
 इह मुनिवृषभेन बोधिमूले २७ ५४

उत्तरे सरराजस्य २७ ९५
 उत्तीर्णो भगवान् बुद्धो ३ २
 उत्पाटे वा न वा नेत्रे २७ १२४
 उत्पाद्य नेत्रे परिपातयामि २७ १५६
 उत्सृज्य दारिद्र्यमनर्थमूलं २६ ५१, २७ २२
 उदितो ज्ञानसूर्यश्च २६ ७४

उद्धृत मांसचक्षुर्मे २७ १२९
 उद्भ्रान्तोऽस्मि निरङ्कुशो गज इव २८ १३
 उद्गकाराडका नाम २७ ४७
 उन्मत्तकस्त्व कटुको ३६ १९
 उपायपाशैर्वीरेण १३ ६
 उर्वीधराकारतरगतुङ्गै ३८ ५९

ऋग्वेदोऽथ यजुर्वेद ३३ ८०
 ऋद्धिमतामग्नो यो २७ ६३
 ऋद्ध्या खल्ववभर्त्सिता २८ २५

एकच्छत्रसमुच्छ्रया वसुमती २९ ८
 एकस्य भाषमाणस्य १२ २०
 एकीकृत समुच्चित्य ३० ४७
 एको ह्यय जायते जायमान ३७ ४३
 एतच्च दृष्टेह परिव्रजन्ति ३७ ४४
 एतच्छरण श्रेष्ठ १२ १०
 एतन्नासुरवह्निपिङ्गलशिखा ३८ १३२
 एतद्गत समादाय ३३ ३९
 एतर्हि किं द्रष्टुमिहागतोऽसि २६ ६
 एते दाडिमपुष्पलोहितमुखा ३८ ६८
 एते पयोदा विनदन्यतोया २२ ६
 एते पर्वतशृङ्गवन्दनतरु ३८ ७८
 एते भद्रशिलानिवासनिरता २२ ३
 एते हि पादपगणा फलपुष्पनद्धा २२ २
 एवमनुविचिन्तयता तेन २७ १२८
 एवमेतत्तथा सर्व २५ १५
 एवमेतद्यथा ह्येष ३३ १०६८
 एव प्रसूतिर्यदि तत्त्वत स्यात् ३३ ६०
 एव ह्यचिन्तितया बुद्धा ६ ८
 एष ब्रजामि शरण २८ १२
 एषा खलु शीता पुष्करिणी १२ १४
 एषा ब्रजामि शरणं २६ १७
 एषा हि निर्मला ज्योत्स्ना २७ १२५
 एषा हि दक्षिणा प्रोक्ता ३१ ९
 एषोऽसौ पर्वतशैल ३० २०
 एहीति चोक्त स तथागतेन २ ४, १९, १४, ३७, ८
 एहीति चोक्ताश्च तथागतेन १२ २
 एहीति चोक्ता हि तथागतेन २ १५; २३, ५
 एहोहि यदि दूतोऽसि १३ ५
 ऐरावणस्याकृतितुल्यरूपो ५.६ *

ऐश्वर्याद्यद्यह अष्ट २७ १३१

कश्चिच्छिखण्डी खलु रौरुकेषु ३७ ४७, ५३

कति वर्षसहस्राणि ३८.१३०

कथय कथय साधु पुत्र तावत् २७ १४७

कथ च तेषां न भवेद्विमोक्षो २८ ११

कथ श्रपाकजातीयो ३३ ४२

कथ स बुद्धिमान् भवति १२ १८

कथ हि धन्ये न निमज्जसि क्षितौ २७ १५५

कनकाचलसनिभाप्रदेहो २६ ५५

कपिजलाद्यो जनितो ३३ ८५

करणीयानि पुण्यानि ७ ४

करोमि चैष व्यवसायमद्य २६ ५

कर्तुंकामोऽभविष्यत्का २६ २७

कर्तुं विघ्नमतो न मेऽर्हति भवान् २७ १४

कर्मणा परिकृष्टोऽसि ३८ १२९

कर्माणि निर्मुच्य कथ भवेभ्य ३८ १०

कर्माण्येवावलम्बन्ति ३८ ८

कर्मात्मक लोकमिदं विदित्वा २७ १३४

कल्याणमित्रास्ते मद्य २७ १२२

कश्चिदन्योऽपि निर्दिष्टो २७ १६

कष्टेऽस्मिन् विजने वने २८ १

कस्तस्य गुरोर्मेनुजो २७ ६५

कस्तस्य साधु बुद्धान्य २७ ५९

काम ममापि महदस्ति बल तथापि २६ २४

कामा हि लोके परमा प्रजाना ३३ ९१

कार्मुक मण्डलं कृत्वा ३० १३, ३७

कालिकभुजगेन्द्रेण २७ ५०

किं कर्म भ्रमता त्वया कुमतिना ३८ ११४

किं कारणं पुरनिवासिजना समग्रा २२ ४

किं कुर्यादुदपानेन ३ ३

किं तद्भवेद्दुःखमतीव तीव्रं ३८ १२८

किं तु त्वं दुर्मना राजन् ३७ १९, २०

किं ते कारुणिकस्य शाक्यवृषभ २७ ८

किं दीप्तरश्मिर्विनिगूढरश्मि ३८ ९३

किं दुःखं दारिद्र्यं २० २

किं न पश्यति कर्माणि ३८ ११८

किं नागोऽसि सुरोऽसि किन्नरवरो ३८ ११२

किं पुनर्जन्मशतानां २८ ९

किं भो महार्णवजलं न विगाहितव्यं ३० ४२

किं सर्वपेण समतां नयसीह मेहं २६ ३२

कुटुम्बं मिच्छते स्त्रीभि २ २

कुतस्त्वमागच्छसि मुक्तपाणि १२ ११

कूटागारे शयित्वा त्वं ३७ १३,

कृतमात्रे नृपतिना २७ ९८

कृत्वा चतुर्णामेकैकं ३३ ३६

कृत्वा दुश्चरितं स्वमातरि ३८ १३४

कृत्वा निवेशं स तदात्मजस्य ३३ १०८०

कृष्णाश्च गौराश्च तथैव श्यामा ३३ १०७४

केचिन्नमस्यन्ति शचीपतिं नरा २ ७

केनोद्धृतानि नयनानि सुतस्य मद्य २७ १५४

कोष्ठागाराणि कोशं च ३७ १७

क्वचिदमरविलासिनीकराग्रं ३८ ८३

क्वचिदर्कमहारथचक्रं ३८ ७७

क्वचिदुग्रतरचारुमणिप्रभया ३८ ७०

क्वचिदुपचितवारणं ३८ ७४

क्व तद्भदनकान्तित्वं २६ ७०

क्व यास्यसि त्वं नरवीर भूयो ३७ ५६

क्षणात्स रेजे रुधिरप्रवाहै ३८ १२०

क्षत्रिया रेणुका नाम ३३ ८७

क्षपितसकलरागक्लेशजालान्धकारा ३८ १३३

क्षुरेण जिह्वामथ कर्तयामि २७ १५७

खगपतिसविलासपाणिवज्रं ३८ ५८

खगस्थं माणवं दृष्ट्वा १८ ७

गच्छथ ब्राह्मण्यकोऽयं १७ ३

गच्छन्ति सत्त्वा बहुगर्भयोनि ३३ १०७२

गत्वा तं नगरत्रयं यदपि हे ३८ १०३

गत्वापि केचित्फलकैर्महद्भि ३८ ६१

गन्धमादनशैले च २७ ८३

गमनाय मे समयं प्रत्युपस्थितं १२ १२

गान्ध्यापणं क्लीबजनाभिपन्नं ३८ ३०

गान्धिकापणिकं श्रेष्ठं ३८ २८

गा भित्त्वा ह्युत्पतन्त्येके २ १४

गीतं कुणालेन मयि प्रसक्तं २७ १३७

गुरुदारा न गन्तव्या ३३ ३३

गोगर्दभोरभ्रमृगाद्विजाना २७ १

गौर्भूत्वा सर्पवत् स्थित्वा २६ ३०

चक्षुरादीनि यं प्राज्ञं २७ १३५

चक्षुः कुमारं सततं परीक्ष्य २७ १०५

चण्डालयोनिजस्त्व हि ३३ ५

चण्डालयोनिभूतस्त्वं ३३ ६
 चण्डाला सह चण्डालैः ३३ ११
 चतुर्दिशमवलोक्य २७ ३९
 चन्द्रस्य खे विचरतः ३०.४१
 चपलानिलवेलितपुष्पतरु ३८ ७१
 चरणतलपराहता सशैला २७ ५३
 चरतः पिण्डपात हि ७ १
 चातुर्वर्ण्यं प्रवक्ष्यामि ३३ ७५
 चित्तवशेन हि पुसा २७ ६
 चिरं सुखं चैव सा तिष्यनाम्नी २७ १३२
 चीराजिनाम्बरधर क्षमया विशिष्ट ३० ३०

छन्दाभरणान्यश्च च २७ ४६

जगति दैत्यनरामरपूजित २ १८, ३७ ६
 जटिलस्तापसो भूत्वा ३३ ९०
 जार्ति भवान् पश्यति शाक्यभिक्षु २७ ३
 जुगुप्सित सर्वलोके ३३ १०
 ज्ञानेन हि त्व परमेण युक्त ३३ १०७७
 ज्वलति विषमचक्रे प्रान्त ३८ १४१
 ज्वलन्ति सहिताङ्गारा २ १

तत कुणालस्य मुख निरीक्ष्य २७ १४४
 तत स्रवन्निर्झरवारिचारिण ३८ १३६
 ततो नृपस्तस्य निशाम्य भाव २७ १११
 ततो मुनिस्तस्य निशाम्य भावं २६ ६०
 ततो मुहूर्तं नृप आश्वसित्वा २७ १४५
 तत्कालमास तत्राह २७ ८९
 तत्काल स्वयमधिगम्य धीर बुद्ध्या ४ ५, ५ ४,
 ११ ५, १९ ६, ३७ ६३

तत्कालं स्वयमधिगम्य धीर बुद्ध्या २६ ६४
 तत्तथा भुज्यतां येन २९ ७
 तत्साम्रत ब्रूहि ममेदमर्थं २६ ८०
 तथाह त्वामिहोद्दीक्ष्य २६ ५०
 तथ्य शिखण्डी खलु रौद्रकेषु ३७ ४८, ५४
 तदनु त्वमनुग्रहमप्रतिभं २६ ३९
 तदनेनास्मि शब्देन २७ १३९
 तदेतत्कारणं तेन २६ ३५
 तद्वै देवा नमस्यन्ति ३३.२
 तन्मामनाथां प्रतिपालनीया ३८ ४३
 तमकथयदमर्षितः सकोप ३५ १२
 तमुद्भूतं व्योम्नि निशाम्य राजा २६.७८

तथापि तस्मिन् व्यवहारनीत्या ३८ ३१
 तवानुभावात्पिहित सुघोरो २ १६, २६ १६,
 ३७ ४
 तस्मादतो मे गमन भवन्त्यो ३८ १०७
 तस्मान्नरेन्द्र अभय प्रयच्छ २६ ८३
 तस्माद्विलङ्घ्यामि वचस्त्वदीय ३८ ४८
 तस्य ज्येष्ठा वय पुत्रा ३३ ४३, ४४
 तस्य नि सरण दृष्ट ३३ ३७
 तस्य राजस्त्वहं पुत्र २७ १४३
 तस्यामिषाहरणशोणित ३२ २
 तस्यैव कर्मणो विपाकतो मे १७ १०
 ताथागत वपुरथोत्तमलक्षणाढ्य २६ ४३
 ताभ्य सप्तभ्य पूर्विकाभ्य कृतिभ्यो २६ ८७
 तावदवभासते कृमि १२ ५
 तावदवभासितमास तार्किकै १२ ६
 तासां विलासैर्गमनै सलीलै ३८ ९६
 तिमिरनिकरलेख्या इयामलोपक्षमलेख्या ३८ ९४
 तिमिगिलश्रोभविवर्धितोर्मि ३८ २०
 तिष्ठन्त पूजयेद्यच्च ६ ७, ३१ १०
 तीर्त्वा तमग्भोनिधिमप्रगार्ध ३८ ६२
 तीर्थ्या यदि भगवता कुपथप्रयाता २७ ९०
 तुङ्गतरगसमुद्गततीर ३८ ५६
 तुल्यमतुल्य च सभव १७ १
 तुषिता नाम ते देवा ७ २
 तृष्णानिलै शोकशिखाप्रचण्डै ३८ २
 तेन ता रजनीं कृत्वा २६ ७२
 तेषामचिन्तिताना ६ ९
 तेषा च जातिसामान्यात् ३३ ७९
 तेषां तु वस्त्रशयनासनभोजनादि २८ १०
 तेषां मुनीना विगतव्यथाना ३८ १२७
 तेषा सर्वज्ञ नाथोऽसि १३ २
 ते सारमपश्यन्त २७ ११
 तैरेव नैकव्यसनप्रदस्य ३८ ६४
 त्यजेदेक कुलस्यार्थे ३० ६, ३७ ५१
 त्यागशूरो नरेन्द्रोऽसौ २९ ९
 त्वग्मांसास्थिशिरायकृष्णभृतयो २७ १५
 त्वचावनद्धे रुधिरावसक्ते २६ १०
 त्वदाश्रयाच्चासमपेतदोष २.१७, ३७ ५
 त्वद्दर्शनान्मे द्विगुण प्रसादः २७ २५
 त्वमिह विधिहितप्रदाभिमानी ३५.१३
 त्वया कान्त्या जितस्त्वेते ३०.४३

त्वया पुनरहं वीर २६ ३१
 त्वं शास्त्रकल्पो जगदेकचक्षु २७ २७
 ददामि तेऽहं प्रकृतिं ममामलां ३३ १०७८
 दधिघृतनवनीतक्षीरतक्रोपयोगात् २७ १२
 दन्ता यस्य विशीर्यन्ते २७ ११७
 दशबलसुत क्षन्तुमर्हसीम २६ ८४
 दशमे वर्षदशा ३७ २५
 दद्याकराले क्षपवक्त्ररन्ध्रे ३८ ६०
 दाक्षिण्यादनृत हि किं कथयत २९ ३
 दानं मनाप सुशुभं प्रणीत २७ ३३
 दानेनाहमनेन नेन्द्रभवन २९ १२
 दानोदकमहत्तीर्थे ३८ १४२
 दान्तेन दान्तं पुरुषर्षभेण २६ ८२
 दिने द्वितीये द्वात्रिंशत् ३८ ३२
 दिवसं परप्राणपीडको १ ३
 दिव्यं चास्य सुधाभक्त ७ ३
 दिव्यं प्राप्य सुखं पुरे रमणके ३८ १०६
 दिव्याङ्गनागीतमनोहराणि ३८ १२१
 दुर्गतिभ्यः समुद्धृत्य ३७ ६८
 दुर्लभं प्राप्य मानुष्य २६ ६८
 दुहिता शक्रकल्पस्य ३० ३
 दुःखं दुःखसमुत्पन्न १२ ९
 दुःखे महत्यप्रतिकारघोरे ३८ ९०
 दूरं हि कर्षते कर्म ३७ ५२
 दूरापगतोऽस्मि १२ १३
 दूष्यैरेन प्रावृतं निर्हरन्ति ३७ ४२
 दृढेनाध्यात्मना राज्य ३० ७
 दृष्टस्त्वया ज्वलितकाञ्चनतुल्यवर्ण २७ ५२
 दृष्टस्त्वया लक्षणभूषिताङ्ग २७ ४३
 दृष्टा मया मारसुता हि विप्र ३६ १२
 दृष्टा सा परिपूर्णचन्द्रवदना ३० ३१
 दृष्टो न यैर्वा द्विपदप्रधान २६ ५२
 दृष्टो मया विप्र स पिण्डहेतो ३६ १
 दृष्टो मया स भगवान् ३६ २३
 दृष्टो मया ह्यसकृदप्रतिमो महर्षि २७ ८७
 दृष्ट्वा च तां सुधन इन्द्रसमानवक्त्रा ३० २
 दृष्ट्वा तवेदं नयनाभिराम २७ १०६
 दृष्ट्वान्वह तं द्रुमराजमूल २७ ७५
 दृष्ट्वा महाकारुणिकं स्वयंभुवं २६ ५९
 दृष्ट्वा लोकमिमं धनक्षयभयात् ३८.३

दृष्ट्वा हरितपत्राढ्यं २७ ९९
 देवा पि सन्तीह महानुभावा ३७ २८
 देवालय दिव्यसुखोपभोग ३८.१२२
 देवात्कथंचित्संप्राप्त ३८ ४०
 दोषो ह्यत्र चात्र भवेदयुक्तो ३३ ५५
 दौर्गन्ध्यं प्रतिवार्यते बहुविधै २६ १३
 धन्यानि तस्य चक्षूषि २७ ११२
 धन्यास्ते कृतपुण्याश्च २७ ४०
 धन्यास्ते पुरुषा लोके १२ २१
 धरणितलनिमग्ना मातर शोकमग्ना ३८ ५१
 धर्मप्रदीपो ज्वलति प्रजासु २७ ७१
 धर्मे स्थितोऽसि विमले शुभबुद्धिसत्त्व २२ ७
 धात्रीभिः स समुन्नीत ३८ १८
 धिगस्तु ता निष्करुणामनित्यतां २६ ४४
 ध्यानस्तिमितगम्भीरे ३८ १४३
 न कार्षापणवर्षेण १७ ४
 न केशेन न कर्णाभ्या ३३ ५०
 न खलु न विदितं ते २६ ४८
 न खल्वेष किं गीतस्य २७ १३८
 न चरसि बहुमतस्तदर्थे ३५ ११
 न चेन्द्रियाणां नानात्वं ३३ ७३
 न तस्य कथयेच्छोकं १९ १६
 न त्वं नरो नापि च नारिका त्वं १२ १५
 न नम्रचर्यां न जटा न पङ्को २३ २
 न नश्यते पूर्वकृतं शुभाशुभ २० ३
 न प्रणश्यन्ति कर्माणि २ १९, १० १, ११ ७,
 १३ १०, १९ १५, २१ ३, ३५ ८, ३७ ६९, ७०
 न प्रोक्ष्यैर्न मन्त्रैश्च ३३ २७
 न भैषज्यानि त्रायन्ते ३७ २७
 न मे दृष्टं नृत्यं न च नृप २८ ३
 न यावदेव मम दुःखशाल्य ३८ ४१
 नरवर यत्तत्त्व सदृशं ३७ ५५
 न राजन् कृपणो लोके ३७ २१
 न वपुष्मत्तया श्रुतेन वा २ ११
 न शरीरविनाशं हि २६ ६७
 न शस्त्रवज्राभिविषाणि पन्नगा २७ १५३
 न सत्त्वा ब्रह्मणो जाता ३३ ७८
 न सयमेन तपसा न राजन् ३७ ३०
 न स्वरेण न वर्णेन ३३ ५२
 न हन्याद् ब्राह्मणं ह्येकं ३३ ३४

न हि चामीकर मूढ ३३ ४
 न हि ब्राह्मण आकाशात् ३३ १०
 न हि श्रेष्ठो हि हीनेन ३३ ९
 न ह्यात्मन समुत्कर्ष ३३ ७४
 न ह्येतच्छरण श्रेष्ठ १२ ७
 नाकस्माल्मणजलाद्रिराजधैर्या ४ ६, ५ ५, ११ ६,
 १९ ७, ३७ ६४
 नानाविधो रजसहस्रविधो ४ ३, ५ २, ११ ३,
 १९ ४, ३७ ६१
 नाहमुन्मत्तको वासि ३६ २०
 नाह नरेन्द्रो न नरेन्द्रपुत्र ३६ २५
 नाहं नागो नैव यक्षो न देवो ३८ ११३
 नाहं पुन सर्वगुणोपपन्न २९ २
 नाह भगिनि कामार्त २६ ७
 नित्य चैत्यगुणो हि चन्दनरत्नो ३५ ९
 नित्ये वियोगे मरणापुर स्थितो ३८ ९१
 निम्ना चोन्नमते नतावनमते २६ ५७
 नियोजनीया सुहृदोऽसुहृद्भि ३८ १०५
 निरत्ययात्यन्तिकसौख्यसाधन ३८ १२६
 निराश्रव यस्य मनो विशालं २८ १८
 निर्गुणस्य शरीरस्य ३७ २४
 निर्वान्तामलहेमशैलशिरस ३८ १४
 नीलाञ्जनाचलसुवर्णं मधुद्विरेफ ३० २६
 नीलाम्बुज कर्दमवारिमध्ये ३६ १६
 नीलीनपद्मालिकुलालिपद्मै ३८ ८०
 नीलोत्पलैरस्ति कार्यं १३ ४
 निषाद्यजनयत्काली ३३ ८६
 नृपात्मजस्य नयने विभुद्धे २७ ११३
 नेत्राणि कान्तानि मनोहराणि २७ १३३
 नेत्रानुरागेण स पार्थिवेन्द्र २७ १०४
 नेत्रे कुणालप्रतिमे विलोक्य २७ १४६
 नैतद्भोक्तव्यमायुष्मान् २ ९
 नैव हि जाने तं नून २८ १४
 नैवान्तरिक्षे न समुद्रमध्ये २६ २२, ३७ ३१, ३२
 नैवासिका या इहाशोकवृक्षे २७ ४२
 नोरसाप्यथ पार्श्वभ्या ३३ ५१
 न्यायेनानेन भक्तिस्तव हृदि २६ ३६
 पक्षिविराजितपर्वतशृङ्गं ३८ ७२
 परानुग्रहकालो मे २६ ७५
 परित्यक्तोऽहं नृपतिना २७ १३०

परोपकारैकरसाभिरामा ३८ १
 परोऽपि य साधुजनानुशिष्ट ३८ २४
 पर्यङ्केऽवशयित्वा त्व ३७ १४
 पर्वतगुहानिलाय २७ ६६
 पर्वताश्चाप्युभावूरू ३३ ५८
 पर्वतोऽपि सुवर्णस्य १७ ६
 पश्य क्षेत्रस्य माहात्म्य २७ ३५
 पाप न कुर्यान्मनसा न वाचा ३५ २, ७
 पापेच्छता बहुजनवञ्जन च ३३ ६५
 पिङ्गलश्च कलिङ्गेषु ३ ४
 पिता वा यदि वा भ्राता ३७ ४९
 पुण्यक्षेत्रमुदार २७ ६४
 पुण्यसभारमहत ३८ २६
 पुत्र औकरिकत्वेन ३८ २५
 पुत्राद्वेषिणीयामाहु ३७ २६
 पुत्राय ते भो प्रकृति ददामि ३३ १०६७
 पुराकृत न पश्यति ३२ ३
 पुरा हि त्वा व्याघ्र इव मृग ३७ ३८
 पूर्वकेण निवासेन ३३ १०८१
 प्रकृति त्व न जानासि ३३ ३
 प्रक्षालयेच्छेषपाप ३८ १४४
 प्रक्षुब्धशीर्षोरगाभीमभोग ३८ ५४
 प्रगृह्य भृङ्गारमुदकप्रपूर्णं ३३ १०७९
 प्रच्छादिता वस्त्रविभूषणार्थै २६ ८
 प्रणिधा यत्र कुर्यास्त्व १८ २
 प्रणिधि यत्र कुर्यास्त्वं १८ ५
 प्रतिशिव्यतेऽस्मन्न विरादाज्ञा २९ ४
 प्रनष्टशोभा दु खार्ता २६ ४
 प्रभञ्जनोद्धूतशिखाकराले ३८ ३४
 प्रमुक्तनि शेषमयूखभासुर ३८ १३८
 प्रवणीभूतमिदं वित्त २४ १
 प्रविष्टमात्रस्य ततो द्वितीयं ३८ ११०
 प्रविष्टमात्रस्य तु तत्क्षणेन ३८ १०९
 प्रविष्टमात्रस्य पुनस्तृतीय ३८ १११
 प्रशमदमरता विमुक्तसङ्गा २७ ७९
 प्रियो यथा यद्यपि चैकपुत्रक २२ ८
 प्रीति परा मे विपुला ह्यवासा २७ १०१
 फल हि मैत्र्या सदृशं न विद्यते २७ १५९
 फलितामलकासनकल्पवृक्ष ३८ ७६

बलचक्रवर्तिराज्यं २७ ३६
 बहव शरणं याति १२ ६ (अ)
 बहिर्भद्राणि रूपाणि २६ ११
 बह्वपुण्यं प्रसवसे ३७ ५८, ६६
 बालभावादहं पूर्व २७ ३४
 बिम्बिसारप्रभृतिभि २७ ७६
 बुद्धानुस्मृतिपेशलेन मनसा २६ ४१
 बोधिं च स्नापयिष्यामि २७ ७७
 ब्रह्मणा पूज्यते यश्च २६ २६
 ब्रह्मण शरणं शतक्रतु वा २६ २१
 ब्राह्मणा ब्राह्मणैः सार्धं ३३ १२
 ब्राह्मणा योनितो जाता ३८ १८
 ब्राह्मणैः रौद्रचित्तैस्तु ३३ २८
 ब्राह्मणोऽपि मृतोऽसृष्टो ३३ १९
 ब्रूहि ब्रूहि श्रीमतस्तस्य भाव २६ ३४
 भगवान् श्रोत्रिय श्रेष्ठ ३३ १०६६
 भद्रे मैव वोचस्त्व १२ १७
 भवनादिव प्रदीप्तात् २७ १०
 भविष्यसि त्वं नृभवाद्भिमुक्तो १८ ४
 भार्या सदृशिका हृद्या ३७ १५
 भिक्षुजनप्रतिकूला २६ १८
 भुक्त्वा ग्रामसहस्राणि ३७ ९
 भुक्त्वा शतपले पात्रे ३७ १०
 भुजंगविक्षोभसमुद्रतोर्मय ३८ १३७
 भुजगेश्वरौ प्रतिभयौ २७ ६२
 भूतेषु ससर्गगतेषु नित्य २८ १६
 भूय कल्पसहस्रसचित्तमहा ३८ १५
 भूरत्नेन हि बुद्धेन ३७ ३
 भृत्यैः स भूमिपतिरथ ह्यधिकारो २९ १०
 भैक्षान्नभोजनं यस्य २८ १७
 भो कृष्णसर्पं तनुपल्लवलोलजिह्व ३० २७
 भो. कोकिलोत्तम वनान्तरवृक्षवासिन् ३० २८
 भो पूर्णचन्द्र रजनीकर ३० २४
 अमरचमरपङ्क्तिश्यामकेशाभिरामं ३८ १६
 अष्टः स्वागतशब्दोऽय १३ १
 आता ज्येष्ठेन राज्ञा तु २८ २२
 मङ्गल्यनामान्तरनामयुक्त ३० २९
 मत्तशिखण्डिकलस्वररम्य ३८ ७३
 मत्तालिकोलाहलसकुलानि ३८ १२३
 मनसा सप्रधावामि ३० १८, २२
 मनुष्यतुल्यं तव सौम्य रूपं २६ ७९

मनोजवा च गान्धारी ३३ ८२
 मनोभिरामा च मनोहरा च ३० १९, २३
 मनोहरा नृ पश्यामि ३० १७, २१
 मन्त्रैर्हि यदि लभ्येत ३३ १०७५
 मन्ये वज्रमथ तस्य २७ २०
 मम भवतु मरणं मा तु २७ १०९
 ममापि हृदयाद्गोरा २६ ७३
 मयापि यन्मातरि दक्षिणीयै ३८ ११७
 मया हि दृष्टं कनकावदात २७ ४४
 मयि गमननिवृत्तिं कर्तुमत्युद्यताया ३८ ५२
 महानिलोत्क्षिप्ततरगभङ्गै ३८ ५३
 महोरगाश्वासविधूर्णितोऽग्रे ३८ ३५
 मातरं पितरं चैव ३३ २४
 माता भस्मा पितु पुत्रो ३३ ६८
 मा तावदेकजन्मिकस्य २८ ८
 मातुर्हितायैव सदोद्यताया ३८ ६५
 मानुष्यं सफलीकृतं क्रतुशतै २७ ७३
 मा नैपीस्त्व हि मा स्म्राक्षी ३० १
 मा प्रति न ते शक्य २६ ५३
 मास खादितुकामैश्च ३३ २२
 मित्रं ज्ञातिं सखीं वापि ३३ २५
 मुक्तो ग्रन्थैश्च योगैश्च ३७ ५७, ६५
 मुनिपात्ररक्षणपटु २७ ६८
 मुनिवृत्तस्य शान्तस्य २७ ११९
 मृण्मयेषु प्रतिकृति २६ ४९
 मृत्युज्वरगृहीतस्य २८ ७
 मृत्युशतयपरीतोऽहं २८ ६
 मृदूनि तेऽङ्गानि उदारसत्त्वा २७ ३२
 मेघस्तनितनिर्घोष २६ ६५
 मोहसवर्धनो लोके ३६ २४
 मौर्यं सभृत्यं सजन सपौर २७ १००
 यच्चात्र युक्तं विषमं समं वा ३३ ५६
 यच्छत ब्राह्मण्यकोऽय १७ ३
 यच्छत्रुसवैः प्रबलैः समेत्य २९ १
 यत्कर्तव्यं सुपुत्रेण ३७ ६७
 यत्किञ्चित्पापकं कर्म ३३ २०
 यत्तच्छरीरं वदता वरस्य २७ ७०
 यत्तत्कल्पसहस्रकोटिनियुतै २६ ४७
 यत्ते बलं भवति तत्प्रतिदर्शयस्व २६ १९
 यत्राय वार्यते लोको ३८ ९७
 यत्रोपविष्टेन तथागतेन २७ ७४

यथा क्षेत्रे च बीजेन ४ ७
 यथा त्वया ब्राह्मण दृष्टमेतत् ४ ८
 यथा द्रुमस्य दुहिता ३० ४८
 यथा प्रकाशतमसो ३३ १६
 यथा भस्मनि सौवर्णे ३३ १५
 यथास्य नेत्रे च यथावलोकिता ३६ ८
 यथा हि जातिष्वन्यासु ३३ ५३
 यथा हि दारका बाला ३३ ४७
 यथा हि माता प्रियमेरुपुत्रम् ८ २
 यथा हि श्रेण्यो मगधाधिपो ह्यय १९ ११
 यथा ह्यमी शीतवनोन्मुखोत्सुका १९ १०
 यदभ्यासवशाद्भ्रूणा ३८ १०४
 यदर्थेन भगवता २६ ३३
 यदा जगामर्द्धिबलेन नायक २७ ९२
 यदा पाश्चात्तलिर्दत्त २७ ९४
 यदा प्रशस्तान्बरसवृताङ्गी २६ २
 यदा भवसि सबुद्धो १८ ६, ८
 यदा मया शत्रुगणान्निहत्य २७ २४, ८६
 यदावतीर्णो वदतां वरिष्ठो २७ ९१
 यदाश्रित कर्म जनानुवर्तिना ३८ ३६
 यदा समुद्र सलिल समुद्रे २७ ७२
 यदि कुर्यादय लोके ३८ ९८
 यदि गुणपरिवर्जितो द्विजाति २७ ७
 यदि तव भवदुःखपीडिता २७ १३६
 यदि तावदय लोको ३३ ७६
 यदि बुद्धो भविष्यामि १८ ३
 यदि ब्राह्मण स्यादिहैक एव ३३ ६२
 यदि मोक्तु न शक्यामि २६ २०
 यदेव लब्धाधिकमस्य भवति ३७ ३९
 यद्यज्जनो मङ्गलदेशनाभिः ३८ ७
 यद्यपि कथयिष्यामि ३८ २२
 यद्युच्चकुलीनगता २७ ५
 यद्येष मार्ग स्वर्गाय ३३ २३
 यमातपे छादयसे ३७ ३५
 यथा दृष्ट प्रजायन्स २७ ४१
 यस्तु धर्मविरागार्थ ३७ २२
 यस्तु बुद्ध च धर्म च १२ ८
 यस्मात्कृष्णानि शुक्लानि ३३, १०७६
 यस्मादिहार्थी विषयेषुमूढ ३६ १४
 यस्माद्धि वर्णश्रुतुर्थ एव ३३ ६१
 यस्मिन्नेव दिने चके ३८, २९
 यस्मिन् यस्मिन्तनयसरसि ३८ ५

यस्य पुत्रसहस्रं स्यात् ३७ ५०
 यस्यार्थे गहने चरन्ति २ ५
 यस्यायमीदृशो वर्म १२ १९
 य प्रेक्षति दुःखमितोनिदान १७ ७
 यादृश वाप्यते बीज ३३ ७२
 य देवता शास्तुरभिप्रसन्ना २७ ११८
 यानीमान्यपविद्धानि ३७ ३३
 यानीह भूतानि समागतानि २३ ४
 यानैस्त्व हस्तिग्रीवाभि ३७ १६
 यान्यर्जितान्यन्यभवान्तरेषु ३८ ८७
 यावच्चाय जनपदमिम ३८ २३
 यावन्मृत्योर्विश भुङ्क्ते ३७ ३६
 या लोके प्रवदन्ति साधुमतय ३८ ११५
 युद्ध विवाद कलहान्यमीक्ष्ण ३३ ६४
 ये च ते मनुजा आसन् ३३ ८८
 ये तरन्त्यर्णव सर ३ १
 ये तेनाध्युषिता देशा २७ ३७
 ये धर्मं शरण यान्ति १४ २, ५
 येन श्रुत भवेद्गीत २८ २
 ये बद्धा विषयेण दुःखनिगडे ३८ ११९
 ये बुद्ध शरण यान्ति १४ १, ४
 ये ब्राह्मणा उग्रतपा विनीता ३३ ६६
 येभिर्न दृष्टो द्विपदप्रधान २७ २३
 ये मृत्यु गणयन्ति नैव विपदि ३८ ३८
 येऽल्पानपि जिने कारान् १२ २२
 ये शक्तिहीना विभवारजनादौ ३८ ४७
 येषां चेतो विविधविरसायास ३८ ४२
 येषु व्यासज्जचेता भुजगा ३८ ४
 ये सन्तो हितवादिना स्फुटधियां ३८, ६७
 ये सद्यः शरण यान्ति १४ ३, ६
 ये ससारिकनैकदुःखदहन ३८ १२
 ये सारमुपजीवन्ति २७ ३१
 यो द्रष्टुमिच्छति जिन ९ ३
 यो बालो बालभावेन ३५ ३
 यो मे गजेन्द्रो दयितो मनाप ५ ७
 योऽसौ स्वमासतनुभि २६ १
 यो हि चन्द्रमस कान्ति २७, १२०
 यो ह्यस्मिन् धर्मविनये ४, २, ११ २; १२ ४,
 १९ ३, २१ २, २६ ६२, ३७, ६०
 रङ्गायां धैर्यकरणं ३० १६, ४०
 रङ्गायां राक्षसीकोप ३०, १४, ३८

रजोऽत्र द्वेषो न हि रेणुरेष ३५ ५
 रजोऽत्र मोहो न हि रेणुरेष ३५ ६
 रजोऽत्र रागो न हि रेणुरेष ३५ ४
 रक्तस्य पुंसः पदमुत्पट स्यात् ३६ ५
 रक्तस्य शय्या भवति विकोपिता ३६ ३
 रक्तो नरो भवति हि गद्रदस्वरो ३६ ६
 रक्तो नरो भवति हि चञ्चलेक्षणो ३६ ७
 रत्नप्रदीपप्रहतान्धकार ३८ ९५
 रत्नलतावृतभासुरश्चाङ्ग ३८ ५७
 रत्नानि वासांसि समुज्ज्वलानि ३८ ८९
 रत्नानि प्रतिलेभे हि १३ ९
 रम्ये कुङ्कुमशाखिनामविरल ३८ ६९
 रागैश्च नाम परघातन च ३३ ६३
 राजन्नतीत खलु नैव शोच्य २७ १५०
 राजन्न मे दुःखमलोऽस्ति कश्चित् २७ १६०
 राजा ह्यशोको बलवान् प्रचण्डो २७ ११६
 राज्यं समृद्धं सस्थाप्य कोश २७ ९७
 राज्यानि कृत्वापि महानुभाव ३७ २९
 राज्यानि विस्तीर्णधनोज्ज्वलानि ३८ १२४
 रात्रौ परदारमूर्च्छितो १ ४
 रामग्रामे त्वष्टम स्तूपमद्य २६ ८६
 रिद्धि समुत्पाद्य स तन्मुहूर्तं २६ ७६
 रुद्र नैककपालशेखरधर ३८ ६
 रुद्रन्त्या किन्नरीचेव्यो ३० १५, ३९
 रूपाणि कस्मान्न निरीक्षसे त्व २७ १२६
 रेजे तच्चपलानिलाहत ३८ १३५
 रोदन्ति किन्नरगणा वनदेवताश्च २२ १
 लब्धा फलस्थाश्च पृथग्जनाश्च २७ १५१
 लवणजलनिवासिनी ततो वा २६ ५६
 लाभ पर स्यादतुलो ममेह २७ ८५
 लिखन्त करालैर्नभः शृङ्गजालै ३८ ७५
 लोक सदेवमनुजासुरयक्षनाग २७ ५६
 वक्त्रेणाभिभवत्यय हि कमल २६ ४५
 वत्स केन तवाख्यात ३८ ३९
 वदतां वरेण वशिना २७ ८४
 वद सुवदन क्षिप्रमेतदर्थ २७ १४९
 वर नैव तु जायेरन् ३८ ४५
 वर्णास्तथैव चत्वारो ३३ ४९
 वशिष्ठोऽशीरमौनलायना ३६ १०
 वसन्ति काश्मीरपुरे सुरम्ये २७ ८०
 वाक्य न युक्तं तव वक्तुमेतत् २७ १०७

दि० ६६

वाताहतान्मोधितरगलोले ३८ १०१
 विकसितनवकर्णिकारगौरै ३८ ८२
 विगतोद्भवा, दैन्यमदप्रहीणा ४४, ५३, ११४,
 १९५, २६६३, ३७६२
 विगाहतस्तस्य जिनाज्ञया चिता १९ १२
 वित्तेश्वरोऽप्यर्थविभूतिविस्तारै ३८ ३७
 विद्यया ये तु सपन्ना ३३ ७
 विधिमपरमह ते बोधयामि ३८ १३
 विनापि मूल्यैर्विजुगुप्सितत्वात् २७ २
 विनिर्मिताभा कनकावदाता २७ ४५
 विशुद्धशील सुविशुद्धबुद्धे २८
 वीतरागौ परिश्रुतो २७ ८८
 व्याघ्रीनखावलिबिलास ३२ १
 व्युत्पन्ना न वयं राज्ञो ३० ५
 शक्रस्य येन भवन २७, ६१
 शतक्रतुसमादिष्टै ३० ४६
 शतसहस्राणि सुवर्णकोट्यो ६५, ३१६
 शतसहस्राणि सुवर्णनिष्का ६१, २३, ३१२
 शतसहस्राणि सुवर्णपर्वता ३१ ८
 शतसहस्राणि सुवर्णपिण्ड ३१ ३
 शतसहस्राणि सुवर्णमूढ ३१ ४
 शतसहस्राणि सुवर्णराशयो ६६, ३१७
 शतसहस्राणि सुवर्णवाहा ६४, ३१५
 शब्दायमानवरनूपुरमेखलामि ३८ ९२
 शमशीलविपश्यनाबलै २१२
 शरच्चन्द्राशुधवले ३८ ३३
 शरीरिणा वृद्धिकरै समृद्धै ३८ १७
 शान्ति गते कारुणिके जिनेन्द्रे २७ २१
 शारद्वतीपुत्रमह २७ ६०
 शालाया ब्राह्मणग्रामे २६ २९
 शालीनामोदनं भुक्त्वा ३७ ११
 शिर सतार गगन ३३ १०६९
 शिववरुणकुबेरशक्रब्रह्माद्या २६
 शिष्येण दशबलस्य २६ २२
 शीघ्रमानीयतामेष २७ १४१
 शीघ्र तमेव शरणं ब्रज २६ २५
 शीलं रक्षेत मेधावी ३३ ७०
 शुभ धर्ममयं चक्रं २७ ५५
 शूर वज्रयितु पुरा व्यवसिते २६ ४२
 शूलावर्तस्तदा कूपो ३० ३६
 शूलावर्तस्तयो कूपो ३० १२

शृणु मे त्व महाराज ३७ २३
 शृण्वन्ति ये नात्महितं गुरुणा ३८ ६३
 शैरीषके ये प्रवरे विमाने २७ ८९
 श्रद्धा शील तपस्त्याग ३३ ७१
 श्रुत्वा कुणालं करुणात्मकस्तु २७ १५८
 श्रुत्वा घण्टारवघोर २८ ५
 श्रुत्वा तक्षशिलापौरा २७ ११५
 षड्वर्षाणि हि कटुक २७ ४८
 षष्टिवर्षसहस्राणि ३८ १३१
 षष्ठ्यर्हन्त सहस्राणि २७ ९६
 सचन्द्रतार प्रपतेदिहाम्बर १९ ८, १३
 सचेत्पिता ते जानीयात् ३६ २१
 सचेद्वृणु भवति पितुर्मृतस्य ३७ ४०
 सदृशा सदृशे साव ३३ १३
 सद्वर्मेचक्रमतुल २७ ५८
 सपादजङ्घा सनखा स्मासा ३३ ४५
 समन्तदृष्टे प्रतिगृह्य नारी ३६ १७
 सममज्जानखत्वच ३३ ६९ (अ)
 समुच्छित्तोनुज्ज्वलत्पताकै ३८ ७९
 समुत्पतनुज्ज्वतरगौद्रे ३८ १२५
 सम्यग्गता ये सुगतस्य शिष्या २७ ७८
 सर प्रसन्न निर्दोष ३३ १
 सर्वजातिविहीनोऽसि ३३ १४
 सर्वज्ञलीलो हि स शुद्धसत्त्वो २७ १८
 सर्वज्ञमताननिग्रासिनी हि ८ ३, ९ २
 सर्वलोकस्य या प्रज्ञा २७ ५७
 सर्वाभिभूमे भगवान् महर्षि १७ ९
 सर्वे काणाश्च कुब्जाश्च ३३ ६९
 सर्वे क्षयान्ता निचया २ ३, ८ ४, ३५ १
 सर्वे यज्ञे समाहूता ३३ २६
 सशीर्षकाश्चाथ नरास्थियुक्ता ३३ ५८
 सहसा तस्मिहोद्रीक्ष्य २६ ४०
 सहास्थिमास सनख सचर्मा ३३ ६७
 सकोचयन्ती प्रसारयन्ती ३० ११, ३५
 संक्षेप बहुव प्राप्ता ३८ ९
 सज्ञा कृतेयं लोकस्य ३३ ८९
 सदृशं धनुर्वेदे ३० ४५
 सनाह्यता हस्तिरथाश्वकाय २७ १९
 सप्राप्तमात्रस्य तु तत्क्षणेन ३८ १०८
 सप्राप्ता देवता ऋद्धि ३३, ८४
 सङ्कुदचित्तकुशल २७ ६९
 संकुदस्य तु ये वच सुवचसः २६, १४

ससारदोलामभिरुह्य लोलां २८ १५
 ससेवमानस्य भवन्ति स्नेहा २० १
 साधिकं योजनशत २ १०
 सामग्रज बुद्बुदमनिकाश २७ १२७
 साप्रत स्वागतो व्यक्त १३ ८
 सिंह इव यस्तु निर्भी २६ ५४
 सिंहव्याघ्रगजाश्वनागवृषभान् २ १३
 सुकृत शोभन कर्म २० ४, ३२ ४
 सुचिरमपि हि न सज्जनावमानो ३५ १४
 सुचरितविमुखानां गर्वितानां यदा तु २७ १३
 सुतस्य ते नेत्रवरा सुपुण्या २८ १०२
 सुतामिमा पश्यसि किं मदीया ३६ १३
 सुररुरिकरजघ्नकल्पवृक्षै ३८ ८१
 सुरापानं न पातव्य ३३ ३२
 सुवर्णचौर्यं मद्यं च ३३ ३०
 सुवर्णवर्णो नयनाभिराम ५ १
 सुवर्णहरणं वज्र्यं ३३ ३१
 सुस्वागतं चन्द्रसमाननाय ३८ ८४
 सूर्यप्रभामवभर्त्य हि तस्य भाभि २६ ५८
 सूर्याचन्द्रमसौ नेत्रे ३३ १०७०
 स्तूपैर्विचित्रैर्गिरिशृङ्गकल्पै २७ २९
 स्त्रियो नृत्त गीतं भवनं २८ ४
 स्थाने मया बहुविधं परिखेदितोऽस्मि २६ ३७
 स्थित्वापि येनैव चिरं वियोग ३८ १००
 स्पर्शसंगमनं मद्यं ३० ८
 स्फुरत्तड्डिमविराजितोरस ३८ १३९
 स्मरसि तुरगं घटिकरस्य शाला ३५ १०
 स्रजो विचित्रा विनिपेतुरग्वरात् ३८ १४०
 स्वर्गभंसधारणदुःखितायै ३८ २७
 स्वजनस्नेहनि सङ्गो २८ २३
 स्वमान्तरे निमित्तानि २७ १२०
 स्वप्राणसदेहकरीमवस्था ३८ ४४
 स्वभावभाव्यं ह्यवगच्छ लोके ३३ १०७३
 स्वर्गस्य धर्मलोपो २७ ११०
 स्वागतोऽहमभूवं प्राक् १३ ७
 हस्तिनागश्च राजा च २३ १
 हस्त्यश्वरथनिर्घोषात् ३० ४
 हस्त्यश्वरथपत्तियायिनी ७ ५
 हित्वा कौशेयकर्पासान् ३७ १२
 हिमेन्द्रराजे गिरिशैलशृङ्गे २७ १०३
 हुतवहहतलेखात्यन्तपर्यन्तरौद्रे ३८ ६६
 हे त्वं कुरङ्गि कृण्वारिपलाशभक्षे ३०, २५

द्वितीयं परिशिष्टम् ।

विशेषनामसूची ।

[अङ्कः पत्राङ्कबोधकः]

अग्निदत्त ३१९	२५३, ३०१, ३०३, ३१४, ३१५,
अग्निमुख ७४, ७६	३१६, ३१७, ४३१, ४४०, ४८२
अजातशत्रु ३४, १७३, २३२, २४०, ४४९	आभीर २६४, २७७
अजित ८९	आराड २५०
अधोबाण २९२, २९६	आवर्त ६४, ६५
अनङ्गण १७५	आशीविषा २९३, २९७
अनवतप्त ९३, ९४, २१३, २५६	आशीविषपर्वत-नदी ६७
अनवतप्तकायिका (देवता) ९४	इन्द्र ५२, ५३, १२०, ३०८
अनाथपिण्डद १, १५, २१, ४८, ५०, ५१,	इन्द्र (ब्राह्मण) ४७
५८, ९२, १०९, ११६, ११७, १२२,	इन्द्रमह ४७
१२३, १४२, १८०, २५८, २७९, ३०४,	ईषाधार १३४
३०७, ३१४, ३१८, ४२६, ४२७	उत्कीलक २९२, २९६
अनिरुद्ध ७६, २२६	उत्कूट (a village) ३१९
अनुपमा ४४६, ४४७, ४४९, ४५५, ४५६,	उत्कूलक २९२
४५७, ४६०, ४६१, ४६२	उत्तर ९६
अनुलोमप्रतिलोम ६४, ६५	उत्तरकुरु १३३
अपरगोदानीय १३३	उत्पलावती ३०७, ३०९, ३१०
अपलाल (नाग) २४४	उत्पलवर्णा ९९, २५८
अप्रिय (यक्ष) २५	उदयन, उदयनवत्सराज ४५५, ४६८, ४६९,
अयस्किल ६४, ६७	४६३
अयस्किला ६७	उदयिन्, उदयिभद्र २३२
अरणेमिका ३२९	उदायिन् ४६४
अरणेमिगौतम ३२९	उद्वक २५०
अल्पेश (चैत्य) १५०	उद्रायण (= रुद्रायण) ४७९, ४८०
अशोक २३२	उपग (आजीविक) २५१
अशोकवर्ण ८७	उपगुप्त २१६, २१७, २१८, २२४, २२८,
अश्वकर्णगिरि १३४	२५२, २७८
अश्वगुप्त २१७	उपस्थूणक १३
अश्वतीर्थिक ११४, ११५	उपालिन् १३, १२२
अष्टादशवक्र ६४, ६७	उपोषद (राजा) १३०
अष्टादशवक्रिका ६७	उरुमुण्ड २१६, २१७, २२८, २४४
आनन्द १२, २६, २७, ३४, ४२, ४५, ४७,	उरुबिल्वा १२५
५५, ५६, ५७, ७८, ८७, ९१, १२३,	उशीरगिरि १३
१२५, २१६, २२६, २३२, २४४,	

ऋद्धिलमाता ९९
ऋषिदत्त ४८, ३०४
ऋषिवदन २५१, ३०२

एकधारक २९२, २९६
एलापत्र ३७

ऐरावत २९२
ऐरावतक २९६

ओत्कारिक १४१

ककुद ८९
कनकमुनि २०६
कनकवर्ण १८०
कनकावती १८०
कपिल ४६७
कपिलवस्तु ४१, ५४, २४९
कपिला (तक्षकदुहिता) ३३३
करोटपाणय (देवा) १३५
कलन्दकनिवाप ८९, १६२, १८५, २२९,
४४०, ४६५

कलिङ्गा ३७
कल्माषदम्य ४४६
काकवर्णिन् २३२
काञ्चनमाला २६१, २६६
काल्यायन ७, ४६८, ४९२, (see महा-)
कामरूपिन् २९२, २९६
काल ९५, ९९
कालकर्णिन् २४
कालन्दकनिवाप ४७०
कालिक २५०
काशिराज ६३, ७५
काश्मीर २५६

काश्यप (बुद्ध) १३, ३३, ३७, ४८, ७६,
११९, १३९, १४४, २०६, २०७, २०८,
२१२, २१३, २१५, २७८, ३०२,
३०३, ४३९

काश्यप ३७, १२३, २५३
किंनरनगर ७२
कुर्कुटाराम [see कुर्कुटा-] २८२
कुणाल २५९, २६१, २७९
कुबोत्तरा ४५८, ४६१, ४६२

कुम्भकारी २१६
कुरव ४४६
कुर्कुटाराम २३६, २४०, २४४, २६१, २७४,
२७५, २७९
कुशावती १४०
कुशिनग्रामक १२९
कुशिनगरी ९४, २५२
कूटागारशाला ८५, १२५
कूलक २९६
कृकि १३, १४
कृमिश २८२
कृष्ण (नाग) ३१
कोटिकर्ण २
कोलित २५३
कोशला ५१, ९१
कोष्टक २८२
कोसला ४२८, ४२९
कौण्डिन्य ३१३
कौथुमा ३२९
कौशाम्बी ४५५, ४५७, ४६०
कौशिक [see India]
क्रकुच्छन्द १५७, २०६, २७१,
क्रौञ्चकुमारिका १४२, ४३८
क्षारनदी ६४, ६६
क्षेम १४९, १५०
क्षेमकर १४९, १५०
क्षेमावती १४९, १५०
खदिरक १३४, २९२, २९६
खर ४८७
खलाभिधान ४८७
खल्लाटक २३४
गङ्गा ३४, ३८, ३०२
गण्डक धारामिक- (काल) ९६, ९७
गन्धमादन ९७, १९८, २५६, २५९
गान्धार ३७
गिरिक २३५
गुप्त २१६, २१७, २१८, २४४
गुरुपादक ३७
गृध्रकूट १९५
गोपाली २१६

गौतम-क (नाग) ३१

गौतमन्यग्रोध १२५

घरिणीस्तूप २९

घोषिल ४५५, ४५७, ४६३, ४८६

चण्डगिरिक २३५, २३६, २३७, २३८, २४७

चण्डाशोक २३५, २४१

चन्द्रप्रभ ७१, ७६, १९५, ३१०, ३१२

चन्द्रप्रभा ४६५, ४७०

चम्पा १७०, २३२

चातुर्माहाराजिका -(देवा) ५२, १३५

चापालचैत्य १२५, १२८

चित्रा २९३, २९७

चुन्द ९४, ९९

चूडापक्ष ४२७

चैत्ररथ १२०

छन्द, छन्दक २५०

जन्मचित्र-क २८३, २८४, २८५

जय २३०

जलपथ २९२, २९६

जीवक (कुमारभृत्य) १६७, ४४०

जेतवन १, १५, २१, २६, ५१, ५८, ९२,

९६, ११६, १२२, १४२, १८०, २५२,

३०७, ३१४, ३१८, ४२७, ४३२

ज्ञातिपुत्र ८९

ज्योतिष्क १६७

तक्षशिला २३४, २४०, २६२, २६७

तपनी २९३, २९७

तमसावन २५६

ताम्रद्वीप-क ४५३, ४५४

ताम्राक्ष ६६

ताम्राटवी ६४, ६६

ताराक्ष, तारकाक्ष ६४, ६५

तिष्य ४६८, ४८३, ४८४

तिष्यरक्षिता २५४, २५५, २६२, २६३

तुलकुची २३२

तुषित [स्वर्ग] ५२, ८७

तोयिका ४७, ३०३

तोयिकामह ५००, ३०६

त्रपुकर्णिन् १६ २७, ३०

त्रपुष २५१

त्रायस्त्रिशा [देवा] ५२, ५६, १३४, १३५, १३६

त्रिशङ्कु ६४, ६६

त्रिशङ्कु (मातङ्गराज) ३१८, ३१९, ३२०,

३२१, ३२३, ३२८, ३३०, ३३१, ३३३,

३३४, ३३६, ३३८, ३३९, ३४१, ३४९,

३७१, ३८०, ३९१, ३९३, ३९४, ३९६,

३९७, ३९९ ४०२, ४०५, ४०७, ४१०,

४१४, ४१५, ४१८, ४१९, ४२०, ४२२,

४२३, ४२४

दशबलकाश्यप १७०

दद्यानिवासिन् २८२

दारुकर्मिन् १६, २४, २५, २७, ३०

दासक २, ३

द्विगौकस १३०, १३२, १३३, १३५

दीप १५२, १५३, १५४, १५६

दीपकर १५२, १५३, १५४, १५५, १५६

दीपावती १५३, १५५

दुर्मुख १३१, १३४

देवदत्त ७६

द्रुम २८७, २९३, २९७, २९८, २९९

द्रोणस्तूप २४०

द्वादशवर्गीया. ४३२, ४३४

धन २८४, २८६, २८७, ३००

धनगुप्त २१८

धनद ७८, ९२

धनसमत ३७

धर्म १२४

धर्मरुचि १४६, १५६, १५७

धर्मविवर्धन २६०

धर्माशोक २४१

धुरानिक्षेपन १२५

धूमनेत्र ६४, ६७

धृतराष्ट्र ७८, ९२

नठ २१६

नटमटिका २१६, २२२, २४५

नन्द २३२

नन्दन (नगर) ५०६

नन्दबला २५०

नन्दनवन १२०

नन्दा २५०

नन्दोपनन्द १८९, २०४

नन्दोपनन्दौ २५२

निमिघर १३४

निर्माणरतय १२४

नीलग्रीव ६४, ६६

नीलोद ६४, ६५, ६६

नैरञ्जना १२५

न्यग्रोधिका ४१, ४३

पतङ्गा २९३, २९७

पद्मावती २६०

पन्थक ४२८

परनिर्मितवशावर्तिन १२४

पलाल (नाग) (see अपलाल also) २१६

पाञ्चाल २८३

पाञ्चिक २९०

पाटलिपुत्र २३२, २३३, २३४, २३७, २३९,
२४५, २६३, २६७, २७७, २८२, ४६५

पाण्डुक ३७

पाण्डुकम्बलशिला १२०

पारिजातक १३५

पारिथात्रक १२०

पारुष्यक १२०

पिङ्गल ३७

पिङ्गलवत्साजीय २३३, २३४

पिण्डोलभरद्वाज २५६, २५७, २५९

पुण्ड्रकक्ष १३

पुण्ड्रबर्धन १३

पुष्करसारिन् ३१९, ३२०, ३२१, ३२३,
३२५, ३२८, ३३०, ३३१, ३३२, ३३३,
३३४, ३३५, ३३६, ३३७, ३३९, ३४०,
३४५, ३५३, ३५४, ३६४, ३६७, ३६८,
३६९, ३७०, ३८०, ३८२, ३८५, ३९१,
३९३, ३९४, ३९६, ३९८, ३९९, ४०२,
४०५, ४०७, ४१०, ४१४, ४१५, ४१८,
४१९, ४२०; ४२१, ४२२, ४२३, ४२४

पुष्कलावत ३१२

पुष्पदन्त ४५५, ४५९

पुष्य ४६८, ४८३, ४८४

पुष्यधर्मन् २८२

पूजित ४४२, ४४३, ४४५

पूगुण ८९

•पूर्ण—क १६

पूर्वविदेह १३२

प्रकृति (मातङ्गदारिका) ३१४, ३१५, ३१६,
३१७, ३१८, ३१९, ३२०, ३२३, ३२८,
३३०, ३३१, ३३३, ४२२, ४२४

प्रणाद ३५

प्रदानरुचि २७८

प्रभास्वरा ७१

प्रमोक्षण—वक २९२, २९६

प्रसेनजित् ४८, ५३, ९१, २३२, ३०४,
३१४, ३१८

प्रियसेन ६२, ६३

बकुलमेधि २९

बदरद्वीप ६४

बन्धुमत् १७५, १७९

बन्धुमती ८८, १४१, १७५

बलसेन १, २

बालपण्डित २३६

बालाह ७४, ७६, ७५, ४५२

बिन्दुसार २३२, २३३, २३४

बिम्बिसार ९०, १५६, १६६, १६७,

२३२, २५०, २५५, ४६५, ४७२

बुद्धरक्षित २०४, २०५

बृहस्पति २८२

ब्रह्मदत्त ४६, ६२, ७५, ८२, ४४२, ४६१;
४६२

ब्रह्मन् २५, ३८, ७८, ९२

ब्रह्मप्रभ ३१०, ३१३

ब्रह्मावती ३७

ब्रह्मासभा २८७, २८८, २९४

ब्रह्मासमा. ३२९

ब्रह्मायुस् ३७

ब्रह्मावती ४४५

ब्रह्मोत्तर ५०६

भट २१६
 भटालिन् ३४
 भद्रकन्या ३२
 भद्रकर ७७, ७८, ७९
 भद्रशिला १९५
 भद्रायुध २३५
 भल्लिक २५१
 भव १५
 भवत्रात १५, १६
 भवनन्दिन् १५, १६
 भविल १५, १६, १७, २१
 भागीरथी ४६७
 भिरु-क ४६५, ४७१, ४७८, ४८३, ४८६,
 ४९१, ४९२
 भिरुकच्छ ४८६
 भूरिक १६२
मकुटबन्धन १२५
 मगधमहामात्य ४६५
 मगधा ५८, ५९
 मघ ५७, ७६
 मणिगर्भ १९५
 मति १५२
 मथुरा २१६, २१८, २२८, २४४, २४५ ४४३
 मध्यदेश ३७
 मनोहरा २८७
 मन्दाकिनी १२०, २१३
 मरीचिक (लोकधात्री) ३१
 मर्कटहृद् ८५, १२५
 मल्ला १२५, १२९
 सस्करिन् ८९
 महाकात्यायन ६, ४६८, ४८४, ४८५, ४८६
 महाकाश्यप ५१, २२६, २५३
 महाचन्द्र १९७
 महाधन २८३
 महापन्थक ४२७, ४२८
 महाप्रजापती २४९
 महाप्रणाद ३४, ३५, ३६
 महामण्डल २३२
 महामाया ५६७ २४८

महामौद्गल्यायन-मौद्गल्यायन ३१, ५६, ९९,
 १२३, १८५, १९५, २२६, २५२, ४२८
 महायागिका ३२९
 महावन २५६
 महासमा ३२९
 महीधर १९७
 महेश्वर (यक्ष) २५
 माकन्दिक ४४६
 माण्डव्या ३२९
 मातङ्ग ३२९
 मातङ्गराज (see त्रिशङ्कु)
 मातङ्गी २५४, २५५
 मान्धातृ-त १३०, १७२, ४८६
 मायादेवी ३१३
 मार ७६, ८९, १२५, १२६, २२३
 मालाधार (देव) १३५
 मित्र ४९३, ४९५
 मिथिला ३७
 मिश्रकावन १२०
 मुण्ड २३९
 मुनिहत २८२
 मुसलक ३०
 मूर्धात १३०
 मूषिकाहैरण्यिक ४३७, ४३८
 मृगार २७
 मृगारमाता (विशाखा) ४८, ३०४
 मृदितकुक्षिकदाव १६९
 मेण्डक-मिण्डक ७७, ८२
 मैत्रकन्य-क ४९५
 मैत्रेय ३७, ४०, ७६, ३१३
 मौद्गल्यायन see महा०
 यमकसालवन १२९
 यश (अमात्य) २४२
 यश-(स्थविर) २४०, २४४, २५६ २६०,
 २६१, २७४
 यशस् (स्थविर) २४०
 यशोधरा १५६
 यष्टिस्तूप ४८९
 याम-यामा ८७, १२४
 युगधर १३४

योगन्धरायण ४५५, ४५७, ४६०

रक्ताक्ष ९३, ९४

रत्ना २९१, २९७

रत्नक ९७

रत्नदीप ३, १४२, ४३८

रत्नशिखिन् ३८

रमण-क ५०३, ५०७

रम्भक ९९

राजगृह ३४, ५९, ६०, ८९, १२०, १६२,

१७०, १७१, १८५, १८६, १९०, १९१,

१९५, २२९, २३२, ४४०, ४६५

राधगुप्त २३३, २३५, २५८, २५९ २७६

२७९, २८१

रामग्राम २४०

राहुल ३१२, ३१३

राहुलभद्र ५६

रुदनी (रुदन्ती ?) २९३, २९७

रुद्रायण ४६५, ४७९

रुमुण्ड २१६

रूपावत ३०९

रूपावती ३०७, ३१२

रेवतक २५६

रैवत १२३

रोरुक-रौरुक ४६५

रोहितक-का ६७, ६८

रौद्राक्ष १९८

लम्बकपाल ४८८

लिच्छवय ३४, ८६

लुम्बिनीवन २४८

लहसुदत्त ९८, ९९

लोहिताक्ष ७४, ७६

लौकाक्षा. ३२९

वक्कलिन् ३०

वज्रक २९२, २९६

वज्रपाणि ८०

वक्कुल (वकुल ?) २५३

वर्षाकार ४६५

वल्कला. ३२९

वशवर्तिन् ८७

वसु (ऋषि) ३३३

वाराणसी १३, ३३, ३७, ४६, ६२, ७५, ८२,

८३, २१३, २५१, २७१, ३०२, ४३९,

४४२, ४४३, ४६१, ४६२, ४९९

वासव (राजन्) ३७, १५२, १५३, १५४,

१५६

वासवग्राम-क १, २, ६

वासवदत्ता २१८, २१९

विगतशोक २३३

विजय २३०

विदेहा २७५

विनतक १३४

विपश्चिन् ८८, १४१, १७५, २०६

विरुढक ४८, ३०४ (demon) ७८, ९२

विरूपाक्ष ७८, ९२

विशाखा ३७, ४८, ३०४

विश्वभू २०६

विश्वामित्र १९८

वीतशोक २७२

वृजिभूमि १२५

वृषसेन २८२

वेणुवन ८९, १६२, १८५, १८६, २२९,

४४०, ४६५, ४७०

वेन्नदी २९३, २९७

वेणुगुल्म ६४

वेमन्त्रि ७८

वेमन्त्रि ९२

वैदेही ३४, ४६५

वैरट्टीपुत्र ८९, ९०

वैरम्भ ६४, ६६

वैशाली ८५, १२५, १२९

वैशालीवन १२९

वैश्रवण ६२, २८७, २९०

वोक्काण ४८८

शक्र ३५, ३८, ५२, ७८, ८५, ८७, ९२,

१२०, १७७, १७८, २५१, ३०९

शंकर २५

शंख ३६, ३७, ३९, ६५

शंखनाभ ६४, ६५

शंखनामी ६४, ६५

शची ५३, १७८	सदामत्तक ५०६
शाकल २८२	सदामत्ता (देवा) १३५
शाक्यवर्ध २४९	सधान ४६२ *
शाणकवासिन् (शाणक) २१६	ससाम्नक १२५
शारद्वत २५२	ससाशीविषपर्वता.-नद्य ६४, ६७
शारद्वतीपुत्र २२६, २५२	समुद्र २३७
शारिपुत्र ५६, ५७, ७६, ९४, १२३, १९५, २०४, २०५, २५२, ४२८, ४३६	सैर्बमित्र २५९
शार्दूलकर्ण ३१८, ३१९, ३२०, ३२३, ३२८, ३३०, ३३१, ३३३, ४२२, ४२४	सरावती (शरा ?) १३
शिखण्डिन् ४६५, ४७१, ४७२, ४७७, ४८२, ४९१, ४९२	सर्वाभिभू १४०
शिखिन् २०६	सहलिन् २३२
शीतवनश्मशान १६३, १६५	सहस्रोद्गत १९१, १९२
शीलवल्का ३२९	सपदि २८२
शुक ३२९	सपदिन् २७९
शुक्ला. ३२९	साकलि ४४६
शुद्धोदन ५६, २४९, ३१३	साकेत १३१
शुशुमारगिरि (शि- ^१) ११०	सारक २३४
शूर्पारक ८०० सूर्पा	सांकाश्य ९३, २५८
शैरीषक २५६	सिधु ४८९
शैला ४६९, ४७०, ४८६	सिंह सिंहक ४५२
श्यामाक ४८६, ४८७, ४८८	सिंहकल्पा ४५२, ४५४
श्यामाकराज्य ४८८	सिंहकेसरिन् ४५२, ४५३, ४५४, ४५५
श्यामावती ४५५, ४५६, ४८६,	सिंहल ४५२
श्रावस्ती १, १२, १५, २१, २४, २६, ३४, ५१, ५८, ७७, ७८, ९१, ११६, १२२ १२३, १४२, १८०, २०४, २१६, २३७, ३००, ३०७, ३१४, ३१६, ४२६, ४२७, ४२८, ४२९, ४३३, ४४०, ४८९	सिंहलद्वीप ४५५
श्रीमती ४६३, ४६४	सुजात १३, १४
श्रोण-कोटिकर्ण २	सुजात ४७
श्रोणापरान्तका. २३, २४	सुदर्शन १२०, १३४, १३५, १३६, १४०
श्लक्ष्ण ६४, ६७	सुधन-सुधनकुमार २८७
षडक्षरी ३१५, ३१६	सुधर्म १२४
षड्वर्गीया. १८९, २०४	सुधर्मा १३६
सधरक्षित २०४	सुधावदात ६७
संजयिन् ८९, ९०	सुनिर्मित ८७
सत्यमृगा. ३२९ ^१	सुवर्ण ७८
दि० ६७	सुपर्णिन् ९१, २१३
	सुप्रणिहित ४३
	सुप्रिय ५८
	सुप्रिय (गन्धर्वराज) १२६
	सुभद्र ९४, १२६, १६२, १६६
	सुभूति २२६

सुमति १५२

सुमनस्क ३३१

सुमागधा २५८

सुमेरु ३२, ४७, १३३, १३४, २१३

सुवर्णमण्डप (उद्यान) २३३

सुसीम २३२, २३४, २३५

सूपरिक १५

स्तवकर्णिन् १६, २७, ३०

स्तदार्ह ४६

स्थूणा १३

सुगन्धा ४७

स्वागत १०४

हरि २५

हलक २८४, २८७, २८८, २९४

हसन्ती २९३, २९७

हस्तिनापुर ४५, २८३, २८४, २८९ २९३, ३००

हिमवत् २७१, २९२, २९६

हिरु, -हिरुक ४६५, ४७१, ४८३, ४८६,

४९१, ४९२

तृतीयं परिशिष्टम् ।

शब्दकोशः ।

[This Glossary contains a few important and rare words and their meanings occurring in the *Divyāvadāna*. They have been noted here for the convenience of the reader who need not turn the pages of a dictionary every now and then, and thus have a break in his reading. Now that Professor *Franklin Edgerton's Dictionary of Buddhist Hybrid Sanskrit* is available to readers, no references to occurrence of the word on pages and lines is thought necessary]

अकणक—unbroken rice	अतिसर्ग—remnant
अकर्मिका—idle	अतिसार—(in सातिसारम्) transgression
अकायिका—a kind of game	अत्यन्तनिष्ठ—absolute, final
अकालकम्—food permitted to be eaten at odd hours	अत्ययमत्ययो देशयति—makes confession
अकालकौमुदी—moonlight festival out of season	अत्ययिकपिण्डपात—special alms
अकोप्या (आज्ञा)—a rule not to be disregarded	अत्युत्साहता—great enthusiasm
अक्रन्दित—not squeezed	अदत्तादानम्—theft
अक्षुण्णवेध—an act of throwing the spear so as to graze the mark (मर्मवेध)	अदर्शनपथ—disgrace (of a minister), not to allow one to see (the king)
अगद—magic jewel	अद्वैतवादिन्—ep of Buddha
अगोचरीकरोति—makes unfit to collect alms	अधरिम—lowest
अग्रधर्म—high spiritual state	अधितिष्ठति—bless
अघरिका—a kind of game	अधिमुक्त—intent on, resolved on
अङ्गधात्री—a nurse to fondle a child on lap (also अम्भवात्री)	अधिवासना—acceptance of invitation
अच्छाटाशब्द—snap fingers	अधिष्ठान—king's court
अण्ड—part of a Stūpa	अधिष्ठायक—attendant
अण्डकोश—cocoon (of ignorance)	अध्यवसाय—clinging (to earthly things)
अतरपण्येन—without paying toll or fare	अध्याशय—purpose
अतर्क—incomprehensible	अध्युपेक्षति—disregards
अतिनामयति—pass time	अध्येषते—seeks, requests
अतिथान्ना—fare or crossing	अध्वगण—crowd of travellers
	अनवकाश—often with अस्थानम्, out of place, impossible

अनवरोपित—(of a plant) which has not struck root	अप्रियाख्यायिन्—teller of bad news (post at court of a king)
अनवराग्र—without beginning or end	अभिगीत—song, recited (in verse)
अनात्मन्—unreal	अभिध्यालु—covetous
अनापत्तिक—guiltless	अभिनिर्मिणोति—(मिमीते)—cause a miracle, creates by magic, assume a shape
अनायतन—groundless	अभिनिर्हरति—take to burial
अनाश्वासिक—untrustworthy	अभिप्रसन्न—believing in, with loc common with gen चित्तमभि-प्रसादयति
अनिश्चर—fixed	अभिलीनक—(काकभि) lived in (by birds)
अनीक्षक—sightless	अभिसपराय—future state
अनुगन्ती—message (अनुगन्त्री ?)	अभिसत्कार—ऋद्ध्याभिसत्कार—miracle साभिसत्कारेण—with intent to do a miracle
अनुधारी—keeping, holding fast to	अभिसमय—understanding, path, convention
अनुपाट—tearing down (a kind of torture)	अभिसार—present, भक्ताभिसार place for giving food.
अनुशस—(Pali आनिससो) comfort privilege, advantage	अभैषज्यम्—unwholesome food
अनुसङ्गसि—explanation	अभ्यन्तर—lover
अन्त—central part (प्रत्यन्त)	अभ्यर्थीयसे—shall be approached or sought
अन्तर्बर्तिनी—pregnant	अभ्यानन्द—having thanked and praised
अन्तरान्तरात्—here and there	अभ्युद्धार—deliverance
अन्तराया—the eight (obstacles)	अभ्युपपत्ति—approach to a teacher, reception
अन्त्रा—अन्नम् intestines	अयस्किल—name of a jewel
अपक्रान्त—ill-treated, abused	अरणाविहारिन्—dwelling in a passionless state
अपगतकालक—(robe) free from black spots	अर्थवर्गीय—a class of texts
अपवायक—honouring	अर्दीयमान—distressed about
अपतान—cramp due to fatigue	अर्धहार—a kind of necklace
अपत्तनम्—not a city, disgraceful or worthless town	अलक्षणक(बुद्ध)—a person without usual characteristic signs of a Buddha
अपरान्तक—a place near the western border (cf परान्तक)	अल्पपरिच्छद—poor
अपरिभोगम्—without being eaten	
अपवरक—apartment	
अपाठ—holiday from study	
अपूर्वेण—suddenly, quickly	
अप्रगाध—deep	
अप्रतिप्रसन्न—unexhausted, not ceased (merit)	
अप्रमाद (माद्य)—thoughtfulness, watchfulness	
अप्रासकाय—fainting, weak, feeble	

अल्पाबाधता—good health -ता पृच्छति asks for one's health	leave to go) अवलोकित-active ?
अवदह—deposit, security, earnest money	असद्धर्म—sin, esp sexual inter- course
अवलोकनक—giving a fine view, worth seeing	असमन्वाहर—thoughtlessness - आहृत्य-without specific thought
अववाद—admonition, sermon (Pali- ओवाद)	असंमोषधर्मन्—ep of Buddha, ever alert (always in same state of exaltation)
अववादक—spiritual instructor	असह्य—unendurable, a sinking (ship)
अवश्यभागीय—inevitable	असेचनकदर्शन—lovely, of pleasing appearance
अवसादनाविनेय—one to be taught by discouragement	अस्मिमान्—egotism, self-conceit
अवस्कर—refuse, dung	अल्पेशाख्य—mean, low
अविक्रोपित—uninjured (of relics) cf Pali विक्रोपेति	अल्पोत्सुक—careless, easy in mind, to be at ease
अवेक्षता—foreseeing	आकारयति—invite by signs
अन्यापन्न—benevolent	आकोटयति—tap, strike (cf त्रिकोट)
अश्मगर्भ—iron	आक्षिप्त—struck (of a root)
अश्वजानेय—a horse (of good breed) belonging to a Cakravarti king	आगन्तुक—arriving priest, stranger
अष्टाङ्गमार्गदेशिक—ep of Buddha	आगम—sacred text
असंज्ञिकम्—unconsciousness, state of exaltation	आगमितवत्—waited for
अ[आ]संज्ञिकसत्त्वा—class of deities	आगारिक—householder, layman
अवगादश्रद्ध—of deep faith	आगृहीत—narrow, greedy
अवचरक—footman, runner	आगृहीतपरिष्कार—niggardly, stingy
अवचारक—running	आच्छादयति (जीवितेन)—keep alive
अवचीरविचीरक—without clothes, or with bad clothes	आजीविक—heretic, ascetic
अवजात—misborn	आजीविन्—man of business
अवतार लभति—get a chance	आत्तमनस्—delighted (often आत्तमना- त्तमनस्)
अवदातवसन—layman	आत्मपुरुष—attendant
अवपृष्ठीकृत—set on the path to Buddhahood than a Buddha	आत्मभाव—body, प्रतिलम्भ-rebirth
अवमूर्धक—with hanging head	आदिकर्मिक—a beginner
अवरभागीय—ep of सयोजन Pali ओरभागीय	आदीनव—sin
अवरोपयति कुशलमूलानि (or-बीजानि)— make roots of virtue, strike	आनाह—height of a man
अवलोकयति—takes leave of (or gets	आनुलोमिक—favourable
	आपीडकजात—of tree in full flower
	आमुक्ता—jewel, ear-ornament
	आयाचते—beg, आयाचन—begging favour of a deity
	आयापित—brought up

आयु सस्कार—(जीवितसस्कार) period of life	उत्कुटप्रहरण—squatting, avoidance of sleeping at full length
आरागयति—propitiate, receive, obey	उक्कोश—watchman (?)
आरूढ—took (a vow)	उत्तरिका—superiority
आरोपित—caused to grow	उत्पाण्डूत्पाण्डुक—very pale
आरोगयति—greet, wishing good health	उत्प्रासयति—mock (with gen)
आरोचयति—tell (Pali आरोचेति)	उत्सद—elevation as in सप्तोत्सद
आर्यधन—noble treasures (7 in number)	उत्सदनधर्मक—left over, superfluous
आलोप—a morsel of food	उत्सर्पित—balance, saved
आवर्जनकर—overpowering, (with gen) attractive	उत्सहनाविनेय—to be converted by encouragement (अवसादना-)
आवर्जितसतति—continuously desiring (?)	उत्सीदन—tossing
आवर्तयति—employ, repeat (spells)	उदानम् उदानयति—exclaims, utters solemnly
आवारी—shop	उद्भूति—get knowledge, comprehend
आवेणिक—peculiar, hereditary, special, born, natural	उद्धृक—skilled
आशाटवी—vast wood	उद्धार—a branch of mathematics, subtraction
आसन्न—sin (Pali आसन्नो) see क्षीणासन्न, अनासन्नसदृश	उद्भावना—production, manifestation (of merit)
आस्त्रापनम्—sleep	उद्घर्तयति—annoints perfumes (to a guest)
आहितुण्डिक—snake-catcher	उपधि—substratum of being, attachment
इत्वर—trivial, small	उपधिवार—वारिक—attendant (at a vihāra)
इन्द्रकील—threshold, city-gate (Pali इन्द्र खीलो)	उपपरीक्षते—examine, appraise
इन्द्रिय—moral quality पञ्चेन्द्रियाणि	उपपादुक—a being which is born in heaven etc
इन्द्रियपरिपाक—moral ripeness for conversation	उपधारितम्—observed (for अवधारितम् ?)
इष्टक (का)—brick	उपवर्तन—country
ईर्या—deportment	उपसक्रम कर्तुम्—to deal with
उक्करिका—sweetmeat, bakery article	उपसचरयति—reconcile
उच्चगम—kind of bird	उपसपद्—higher ordination
उच्छेद्यम्—to throw out	उपसहार—collection
उच्छ्रायित—(for-पित ?) raised	उपस्थानशाला—assembly room
उत्कीलक—spiky	उपस्थायक—attendant
उत्कीलयति—uproot	उपादाय—beginning from (with acc)
	उप्राणह—shoes

उपायास—despairing grief	कल्पिकारक—servant
उपार्ध—(nearly) half (Pali उपदो)	कल्याणमित्र—a benevolent friend
उपावर्तयति—provide	कवल—bit, morsel
उपाहिण्डते—wander	कांसिका—metal vessel*
उपेक्षा—indifference	काङ्क्षति-काङ्क्षा—doubt, काङ्क्षित, doubting
उपोषधोषित—keeping fast	काञ्चनचक्र—(in cosmology) centre
उष्णगत-उष्मगत—state of exaltation	• of earth
ऋणधर (हर, -हारक)— a son	काञ्जिकच्छिदि—काञ्जिक gruel
ऋद्धिपादा—four elements of super-natural power	कामगुणा—the five pleasures of senses
एकाग्र—exclusive, special	कार (रा)—act of worship, song of praise, service
एकांस—on one shoulder	कार्वटिक—chief of village
एकान्तिकरोति—settle, makes perfect	कार्ष—ploughman
एकोत्तरिका—a section of the canon corresponding to अङ्गुत्तरनिकाय	कालक्रिया—death
एरक—carpet, cover, mattress	कालेन कालम्—from time to time, often
एरण्डा—name of a charm	काशि-काशिक—silk
एहिभिक्षुका—(प्रव्रज्या) admission as a monk by calling 'एहि भिक्षो'	किटिभक—louse
ओत्करिक—baker	कुकृत—wrong act, sinful act
औदार—(रिक्) अवभास a clear intimation (but उदारावभास, great light)	कुटिका—hut
औद्विल्य—elation, enthusiasm, joy	कुदुकुञ्चक—miserly
औपपादुक—born without parents	कुतूहलशाला—hall of recreation
ककुदा—royal insignia	कुलोपक ग—a family friend
कटच्छ—a vessel कटच्छु (धूपकट्—)	कुविन्द—weaver
कटल्य—ल, -ल—gravel	कृतभक्तकृत्य—having had a meal
कथकथा—doubt and questioning	कृताविन्—skilled
करपत्रिका—saw	कृति—work
करुणायति—pity	कृशालुक—leanish
कर्कटक—hook	कौचक—(Mss कोचव) perhaps—Pali कोच्च couch (or pillow)
कर्णधार—spiritual guide, a helmsman	कोट्टराज—vassal king
कर्म—कर्मज्ञेति, thread of karma, कर्मस्थान with शिल्पस्थान, branches of royal training, branches of industry	कोल—rescuing raft
कर्व(पं)टक—village	कोष्ठागारिक—steward
कल्पदूष्य—kind of cloth-वृक्ष, tree supplying this cloth of दूष्य	कौतूहल—festival
	क्रायिक—dealer
	क्रियाकार—agreement
	क्रीडनिका—type of nurse
	क्रोडमल-मलक—beggar
	क्लेश—sinful desire

क्षान्ति—state of saintly abstraction
 क्षीणास्रव—with sins gone
 क्षुदानुक्षुदानि शिक्षापदानि—manor vows
 क्षेत्र—Buddha^a or holy persons as
 a 'soul of merit', cf पुण्यक्षेत्र
 क्षेमणीयतर—better health
 खक्खट—(कर्कश) harsh (of sound)
 खटका—slab
 खटु—खट—fist
 खड्गसणि—one of the royal insignia
 खड्गविषाणकल्प—a solitary ascetic
 like a rhinoceros
 खण्डस्फुटप्रतिसंस्करण—repairing of
 dilapidations
 खलिस्तोक—small piece of oil-cake
 खुस्त (क्षुद्र)—minor or old, खुस्तिका—
 a sacred book, खुस्त—bald
 गणित्र—astrologer's instrument
 गण्ड—trunk of a tree (cf गण्डी)
 गण्डिका—piece
 गण्डी—gong
 गन्धकुटी—cell, chapel
 गमिक—departing priest
 गर्भरूपाणि—young family
 गुप्तिका—depth of voice (cf खरगुप्ति)
 गुल्मतरपण्य—wharf and ferry-dues
 गोकण्टक—trampled भिक्षुगोचरिक—
 friend of monks गोपिटक,
 गोमयकार्षी—cowdung
 ग्लानप्रत्यय—requisites for sick
 घटक—ready, skilful
 घटिकर—potter
 घटिणी—lady of the house
 घटित—closed
 चकव्योदन—bad (sticky) rice
 चक्रम—walk, place for walking
 चप्पु—box, a type of famine
 चञ्चूर्यमाण—going about
 चटितक—crack, rent
 चतुर्मेहापथ—meeting of four roads
 चपेट—slap

चरमभविक—a person in his last
 earthly state
 चलाचल—ep of ससारचक्र, ever moving
 चापालय—चापाल name of a holy place
 चारपाल—secret agent
 चरिका—journey
 चिटिचिटायेते—make hissing noise
 चित्तचेतसिक—thought
 चिन्तक—overseer
 चीर्ण—practised चीर्णव्रत
 चीवरकणिक—lappet of robe
 चूड—stupid
 चूडिक—jacket
 चोदना—reproof
 च्यवनधर्मन्—(or -धर्मिन्) destined to
 fall soon
 छगलिका—she-goat
 छर्दित—got rid of (demerit)
 छिन्नभक्त—starving
 छोरेयति—abandon, throw away
 जङ्घाविहार—walk
 जलिका—mother
 जन्तागृह—place for torture, a hot
 chamber
 जन्दुरक—kind of mat
 जालावनद्ध—web-footed (ep Buddha)
 जीवन्तिशुला कारयति—impale a woman
 alive
 जोमा—kind of broth
 ज्ञानदर्शन—supreme knowledge
 ज्येष्ठभविका—elder brother's wife
 तनुसत्यम्—a simple truth
 तपु—caldron
 तसरिका—weaving
 तालक—kind of key
 तापित—roused, converted
 ताप्य—regret
 तिमितिर्मिगिल—a kind of crocodile
 तिरःप्रतिवेद्य—near neighbour
 तीमयति—moisten
 तुण्डिचेल—a kind of garment

तुलक—king's counsellor	धर्मराजिका—royal edict on the law
तूल—pensil, brush	धर्मलाभ—justice
तैलिकचक्र—oil-wheel	धर्मशाटप्रसिच्छन्न—clothed with righteousness, naked
तोमरग्रह—lance-throwing	धर्मान्वय—obedience to law
त्रिकोटयति—strikes three times	धातु—relic, element
त्रिपिट—priest who knows the •	धृतगुण—ascetic practice or precept
three pitakas (?) so त्रिपिटक	नकुलक—kind of purse of the shape
fem त्रिपिटा	of a mangoose (Gilgit Mss
त्रिवस्तु—Buddha, Dharma,	Vol III read कमरक)
Samgha	नन्दी—joy
त्रैधातुकवीतराग—without attach-	नमुचि -मार—evil spirit
ment to Samsāra	मरका—a kind of epidemic
त्रैमासी—त्रैमास्य period of three	नवकान्त—novice's end
months of rainy season	नवदान्त—a new hand
दक्षिणादेशन—thanks for gift or	नागावलोकित—elephant look (turn-
entertainment,—शना दक्षिणाम्	ing the whole body)
आदिशति, give thanks (and	नानाकरण—difference
ascribe the merit of the	नालिका—a tubular vessal
gift to a particular person)	नि स्पर्शगात्र—rough limbed
दक्षिणावर्त—precious shell	निकृन्ति त—cut off at root
दण्डस्थान—army corps	निक्केत—state of being
दशवर्गगण—chapter of ten priests	नित्यानुबद्धा—(देवता) tutelary deity
दिवाविहार—passing the heat of the	निदान—occasion (of a talk or
day	discourse)
दीनार—a coin	निपक—chief, clever
दुर्न्यस्त—badly used (of a spell)	निमित्त—miracle, portent
दुष्कर—austerity	निरायास—kindly
दुष्कुदक—incredulous	निरास्रव—sinless
दुष्कृत—class of sins (Pali दुक्कट)	निरुपधिशेष—without residue
दूष्य—kind of cloth	निरुपस्थायक—unattended
दृढप्रहारिता—hard striking	निरुपादान—without attachment to
दृष्टधर्म—the present age	existence
दृष्टिगत—doctrine	निर्गूढ—secret
दौर्गन्धन्ध्य—bad smell	निर्गृहीत—checked, humbled
दौर्वाणिक—bad mark	निर्णामयति—(निर्णम-) put out
द्रोणमुख—a type of village	(tongue)
द्वारकोष्ठक—gate chamber	निर्देश्य—servant
धनहारक—debter	निर्मादयति—wash
धन्व—stupid	निर्मिणोति—make by miracle निर्मित—
धर्मकाय—spiritual body of Buddha	a miraculous figure or object
धर्मता—rule	

निर्यातयति—give as present, वैरं	परिकरोति—uphold
निर्यातय—revenge	परिकर्मकथा—prayer
निवेशन—settlement in life, marriage	परिगृह्य—greedy
निर्वान्त—emitted	परिचारयति—cohabit, attend to, wait on
निर्वेध—penetration in sight	परिजस्र—enchanted
निशाम्यति—be extinguished	परिणतप्रत्यय—whose effects are matured
निष्कोश—unsheathed	परिणायक—one of the seven treasures of a Cakravartin
निष्क्रमति—leave (worldly life)	परित्यक्त—anything to spare
निष्ठितचीवर—one who has prepared his robes	परिनिर्वर्ति—go into निर्वाण
निष्पुख—soft or divine (of music)	परिपचति—bring to maturity
निष्पलायति—run away	परिपिण्डीकृत—made up like a ball
निष्पाद्यते—be expressed	परिपृच्छनिका—subject for discussion
निष्पूतिगन्धिक—fragrant	परिप्राप्य—to be done परिप्रापयति—get done
नीलकृन्त्र—lotus of all blue colour	परिभाषते—abuse परिभाषक—abusive
नैमित्तिक—astrologer	परिभुक्त—worn (of garment) ? used
नैर्माणिक—miraculous	परिवितर्क—examination
नैवासिका—deity dwelling (in a tree)	परिषण्डा—(or—खण्डा-) valley
नैसर्गिक—or नै स—cast off	परीक्ष—limited, short
नौक्रम—bridge of boats	परीक्ष—(for परिदत्त) transmitted
पक्कमान—पच्यमान—पक्कगात्र, with diseased limbs	पर्यनुयुक्त—questioned
पञ्चगण्डक—five parts of the wheel of life	पर्यन्तिकृत—finished
पञ्चवार्षिक—entertainment for five rainy months or years	पर्यवदात—very accomplished
पण्डितजातीय—(मातृगाम) wise	पर्यवदापयितृ—distributor
पण्यपरिणीता—concubine	पर्यवनद्ध—overgrown
पद्माचारिका—kind of magic	पर्यवामोति—study
पदक—(शो) versed in the pada patha	पर्यवस्थान—anger, स्थित angry
पदाविहार—paying honour by walking round	पर्यादान—end, exhaustion (of कर्म etc)
पन्थलिका—narrow path	पर्युपासना—reverance
परप्रवादिन्—false teacher	पश्चाच्छ्रमण—an attendant
परान्तक—frontier	पाचन—fire-wood
परापृष्टीभूत्वा—with back turned	पाण्डुरिक—white
परायण—destined to	पात्रशेष—scraps of food
परिकथा—religious tale or talk	पादोपजीविन्—messenger
	पापान्तिका—kind of sin =(प्रावृत्तिय ?)
	पारमि—extremity

प्रयोक्त्र—harness	भक्तकृत्य—preparations for meal
प्रवारणा—feast at end of rainy season	भक्तिमहत्—faithful
प्रवारयति—present, entertain	भक्तोत्तरिका—see उत्तरिका
प्रवासयति—make to dwell in, exile	भटबलाग्र—hero (neut) army
प्रविगलित—oozing	भद्रकल्प—golden age
प्रवेध—a measure	भागिनेय—friendly term addressed to a junior (cf मातुल)
प्रवेशिता दारकम्—pregnant with a boy	भाण्डन—quarrel
प्रव्यार्हण—faculty of speech	भावनामार्ग— ^a spiritual state
प्रव्राजित—ordained	भुजिष्य—servant
प्रसवापिता—delivered	भूमि—class, level
प्रस्रब्ध—stopped after exercise	भूयस्या मात्रया—and often, still more
प्रहितात्मन्—resolute	भृतिरा—wages
प्रहेणक—present	भोस्कार—rules of address to a Brahmin
°प्राग्भार—inclined to	मकुट—crest
प्राणोपेत—alive, during life	मञ्च—couch
प्रातिपथिक—way-farer	मण्डवाट—garden so मण्डलवाट
प्रातिसीम—neighbour	मण्डलक—sacred circle
प्रातिहार्य—miracle	मण्डीलक—flour-cake
प्राभृत—present	मद्भूत—overcome in argument, stupefied
प्राप्तोद्य—delight	मन शूक—sorrow
प्राप्यते—attain (ऋद्धिम्)	मनोजव—kind of magic
प्राविष्टिक्रयमाण—shown	मन्त्रणक—invitation
प्रियाख्यायिन्—teller of good news (post at the court of a king)	मन्दुरक—kind of mat
प्रोञ्छते—clear (shoes)	मर्यादाबन्ध—keeping in control
होति—see कर्महोति	महद्गत—great
फलकिनी—plank	महानुशसक—of great comfort or advantage
फुदक—kind of cloth	महाहृतमन्द—great cry (महानुपमर्द)
फेला (पेटा)—dish, basket	मातुल—respectful address to a senior (cf भागिनेय)
बलकाय—army	मातृका—a division of sacred texts
बलबली—(fem) strong	मानिका—a weight
बहिर्मुख—turned away from	मार्गशोभा—clearing of path in honour of some one
बहुबोलक—great talker	मिद्ध—sloth, sluggishness
बिम्बक—form of face	मुखतुण्डक—mouth
बीजकाय—seed, body	मुण्डक—shaveling
बुद्धनिर्माण—magic figure of Buddha	मुदिता—sympathy in joy
बुसल्लावी—a lady reaping field-produce.	
ब्रह्मदेय—gift of Brahmanas	

मुद्रा—numismatics, a branch of science	वशघतिका—kind of game
मुनिगाथा—name of a text	वणिग्धर्म—trade
मुसारगल्व— a gem	वनीपक—beggar
मूढ—see मोट, bundle	वपुष्मत्ता—beauty
मूर्धन्—state of spiritual exaltation मूर्धागतम् (?) मूर्धागामिनी दक्षिणा	वर्दलिका—rain, storm
मृगचक्र—zodiac	वर्षस्थाल—rain-pot
मृदुमध्या क्षान्ति—state of spiritual calm	वर्षा—rainy season, वर्षोपनायिका, beginning of residence in the rains वर्षोषित, having spent the rainy season
मेढी—part of स्तूप	वल्लक—sea-monster so वल्लभक
मैत्रायत्—friendly to men	वल्लरी—musical instrument so वल्लिकी
मोक्षभागीय—having to do with moksa	वशिप्राप्त—having power over
मोट—bundle (Hindi moth) मूढ मूट मुट	वाप्यायमान—(denom of वापी)
म्रक्ष—ill feeling	वायवाधिक—palsied
यज्ञगृह—torture chamber	वार—platform
यमलि—kind of dress	वारिधारा—jet of water
याचनक—beggar man sent to ask girl in marriage	वार्षिका—a plant
यापनीयतर—more healthy state	वासीचन्दनकल्प—equanimous like axe and sandle-wood
योगोद्ब्रहन—relief	वाहिक—carrier
योनिशस्—wisely, completely	विकुर्वित—miracle
रत्नकर्णिका—jewel as ear-ring	विकोपयति—disturb, offend
राजमात्र—titular king	विम्राहित—prejudiced
रुक्षिका—rough	विघाटयति—open
रोषक—angry	विच्छन्दयति—warn, prevent
रोषयति—be angry	विजित—realm
रौक्षचित्त—harsh-tempered	विक्कोटिका—kind of game
लक्षण्य—diviner	विधारयति—stop
लघूत्थानता—good health, quick movements	विनयधर—priest, master of Vinava. disciplined
लङ्घनक—means of crossing	विनादित—reviled
लही—लड्डु, excretion	विनिवर्ति—cessation
लिपिक—clerk	खिलीवरण—unbiassed
लङ्घ—course	विनेय—pupil
लेखशाला—school-room	विपश्यना—spiritual insight
लोकसंवृत्ति—worldly conduct	विपुष्पित—smiled
लोहितमुक्ति—red pearl so लोहितक	विप्रतिपद्यमान—sinning
लोही—pôt	विप्रतिसारिन्—remorseful
	विभजति—explaining detail
	विभण्डयति—make wry faces

विमति—doubt	शलाका—ticket
विमृच्छित—faint	शलाकावृत्ति—famine so called
विरागयति—displease	शाकुनिकायनी—poulteress
विशेषाधिगम—specific attainment	शाटिका—garment
विष्टा—rope with hooks	शाम्यप्राश—sacrifice
विसर्जयति—answer questions	शालीन—fine
विस्फोट—open	शिक्षापद—moral precept
विहेठयति—injure, insult विहेठक	शिखी—kind of magic
वृत्तक—tale	शिटा—rope
वृद्धयुवति—procuress, midwife	शिल्पस्थान—with कर्मस्थान—workshop, factory
वृद्धान्त—senior's end, place of honour	शिवाविद्या—divination by jackal's cries
वृषिका—(वृसी) seat, mat for sitting	शीलसमादान—undertaking obedi- ence to शील
वेदनीय—to be experienced	शून्यागार—lonely place
वेधित—of earth shaking	शैलगाथा—name of a book
वेषधर—disguised as	शोकागार—grief-house, a hall of lamentation
वेद्य वाहयति—be a vesyā	श्रद्धया गच्छति—believe (with gen)
वेनेय—to be converted	श्रमणोद्देश—देशिका pupil of a श्रमण
वैपश्चिक—sooth-sayer	श्रामणेरक—a novice
वैपुष्पित—smiled	श्वेतवर्णा—astrologer's instrument
वैमतिक—in mistake	श्वेतास्थि—a type of famine
वैयावृ(ष्ट)ल—service	षड्वर्गीय—a group of six monks
वैरम्भक—strong or stormy wind	सकायिक—game
वैवर्णिक—out-cast	सत्कायदृष्टि—heresy of individuality
वैस्तारिक—wide-spread	सत्त्ववती—pregnant
व्यसयति—deceive	सत्याभियाचना—appeal to truth
व्यतिसारयति कथाम्—converse	सन्तस्वापतेय—wealth
व्यपत्राप्य—shame	सन्तक—belonging to
व्यवदान—purification	सप्तक—week
व्यवस्थापयति—give a name	सप्रतीश—respectful
व्यकरोति—predict especially pre- dict future births	सभागता—sharing
व्यापन्नचित्त—malicious	समन्वाहरति—consider, think of, remember with kindness
व्याबाध—disease	समभ्युद्यत—striving
व्याबाधयते—injure	समादापक—instigator
व्युपपत्ति—rebirth	समादापयति—establish . instigate
व्युपशम—relief	समादाय—undertaking
व्युपशान्त—desisting	समापन्न—(with acc.) meeting with
शकल—(-ली) skin (of fish)	
शतशलाक—(छत्र) parasol	
शयनासन—dwelling . so शय्यासन	

समारोपिक—making to grow
 समिता—flour
 समुच्छिन्ति—distruction
 समुच्छ्रय—birth (body)
 समुत्तार—crossing
 समुत्तेजयति—fire with enthusiasm
 समुदय—cause दुःखसमुदय, the
 second आर्यसत्य
 समुदागच्छति—rise together
 समुदाचरति—address
 समुदाचरन्—addressing समुदाचार—
 salutation
 समुदानयति—collect attain
 समुदाहार—conversation
 सम्यक्प्रहाण—righteous penance
 सर्पिमण्ड—essence of ghee
 सर्वावत्—all -
 सर्वेण सर्वम्—completely
 सातिरिक्त—more
 सातिसार—sinful
 सात्म्य—suitability
 सादृश—proper
 साधिक—more than
 सामन्तकेन—on all sides
 सारम्भ—angry talk
 सालोहित—kinsman
 सुखस्पर्शविहारता—well-being
 सुखाधिष्ठान—happy state
 सुघोषक—kind of instrument
 सुसुषित—cheated
 सूची—rail
 सूत्र—a tree
 सूत्रान्त—holy text
 सूदया—a herb
 सूना—place where animals are
 butchered
 सौकरिक—pig-dealer
 सौकासिक—splendid भासिनिक, a
 jewel
 संकलिकाचूर्ण—shaving of wood
 संक्रमणका—gallery

सक्रामणी—kind of magic
 सक्लिश्यति—get soiled
 सगणिका—society, crowd, the world
 सग्रहवस्तु—element of popularity
 सघाट—pot (as ghata) (?)
 सघाटि—priest's robe
 सतति—disposition, feeling
 *सदृष्टिक—visible, worldly
 सधाय—with reference to
 सधावेणिका—a game
 सधाव्य—having run through
 (births)
 सधूमायते—smoke
 सनामयति—subdue
 सनिश्रित—connected with, devo-
 ted to
 सपरिवर्तयति—wring (hands) सपरि-
 वर्त्य, going round
 संपरिवर्तिनी—existing
 सपिदधाति—close
 °सप्रतिवेधकी—(or -धिकी)—cleaving,
 opening up
 संप्रवारयति—wait on, entertain
 सप्रसिद्धि—success
 संप्रस्थित—going on towards
 Buddhahood
 सभिन्नप्रलाप—idle talk
 संमिञ्जयति—bend (arm)
 समोदमान—friendly (as Pali)
 समोदनी सरञ्जनी कथा—complimen-
 tary talk
 सयोजन—bond, cause of rebirth
 संवर—provisions
 सवर्णयति—approve and follow
 सवर्तन—नी—issuing in, leading to
 सिंहाणक—bodily humour, phlegm
 स्रम्भनी—kind of magic
 स्रवकर्णिका—lac ear-ring
 स्थविरगाथा—name of a text
 स्थालिका—pot of food
 स्थोर (स्थूल)—load

जेहक—kindly

स्फटितपरुष—torn

स्फुट—possessed by

स्वपेटारिका—kind of game

स्वरगुप्ति—depth of voice

स्वाध्यायनिका—subject for study

हडि—fetters

हरितकी—a tree

हरितचारिक—using a magic loco-
motion

हर्मिका—first floor of a stūpa

हृत्सीर—plough-share

Critical Notes

1

Page 2, lines 4-10 —Note why the boy was named Śrona, i.e., born on Śravana, and Kotikarna, because he was born with jewelled ear-rings We have in Pali Mahavagga Sono Koliviso and Kotikanno

Page 5, line 5 कुटुकुक्क means miserly, niggardly

2

Page 22, lines 17-20 —We often find this stanza in AŚ and here It sometimes refers to a single monk and sometime to two or even more The wording of the text accordingly varies to suit the number, but the wording in the last line is often नैव for एव which does not seem to be right, एव is the right reading, meaning “so he stood at the desire of Buddha”

3

Page 34, lines 16-17 —किं कुर्यादुदपानेन is found in GM. Vol III. p 25, and is comparable to यावानर्थं उदपाने सर्वत सच्छुतोदके of भगवद्गीता, 2. 46

6

A part of this avadāna corresponds to GM Vol III pp 73-76
Page 48, line 7 —भवक्षयकर क्षण । एष ब्राह्मण means that this is an auspicious moment which would put an end to the samsāra of this man, who is born a Brahmin GM p 74 reads क्षण आनन्द एष ब्राह्मण

7

This avadāna correspond to GM Vol III pp 76-91

9

This avadāna relating to Mendhaka corresponds to GM Vol III, pp 241-248

Page 80, line 9 —पञ्चशतिको नकुलक, compare पञ्चशत कमरक in GM Vol III p 252 At this place Dr Dutt reads नकुलक following our text, though his Ms has a damaged folio नकुलक means a purse of the shape of नकुल which is still used by villagers to carry money and usually fastened round waste The origin of कमरक is still doubtful, but it may be noted that the word कमर-कम्बर means waste in Marathi

10

This avadāna corresponds to GM Vol III pp 249-255

12

This section dealing with miracles which Buddha performed in driving away the heretics may be called an avadāna only by stretch

of imagination, though Ksemendra has also styled his AK No 13 to be so

17

This story of Māndhātā is taken partly from Vinaya-vastu—Bhesajyavastu as found in GM pp 92-97 and also from Madhyamāgama

Page 132, line 22—Read षट् शक्र for षट् चक्र This wrong reading may be due to the use of c for ṣ, in Romanised text शक्र means a period during which one India reigns षट् शक्र therefore means a period of reign of six Indras

Page 138, lines 22-25—These stanzas are found in GM Vol III pp 95-97, and correspond to Dhammapada, 14 8-9 (186-187)

25

The story of Samgharaksita is given in two parts unnecessarily in No 23 and 25, with a break of No 24 We have two avadānas relating to Mendhaka, Nos 9 and 10, but there is no break

26

The story of Upagupta as narrated here may be referred to GM Vol III pp 3-7 It also refers to the past life of अशोक

Page 216, line 16—अलक्षणको बुद्ध, 1 e, as good as Buddha minus his 32 signs Read उरुमुण्ड for रुमुण्ड

The well known story of Vāsavadattā and Upagupta is narrated here from page 218, line 28 to page 221, line 28

The narrative of Upagupta and Māra narrated on pp 222-228, seems to be unreal though dramatic, but seems to have been taken from an older source Many of the verses in this avadāna are introduced by expressions like आह च, वक्ष्यति च, वक्ष्यते हि which suggest this

27

The first para of this avadāna narrates Aśoka's visit to various holy places sanctified in Buddhism from the birth-place to Nirvāna of Buddha and homage paid by him to Buddha's disciples The second part narrates the pathetic story of Kunāla

29

Page 281, lines 9-10—Aśoka here is called अर्धामलकेश्वर, owner or master of half āmalaka fruit, which also he surrendered to monks.

30

This avadāna corresponds to GM, Vol III pp 123-159.

Page 288, line 7—GM reads महाबुध्मर्द for महाहतनाद a great noise after beating, tumultuous sound

Page 295—Note that Sudhana expresses his pangs of separation from Manoharā more or less in the same fashion as Purūravas does for Urvaśī in Kālidāsa's *Vikramorvaśīya*, IV, though Kālidāsa is more refined, his indebtedness to this passage is clear

31

This avadāna corresponds to GM Vol III pp 68–76 and is a repetition of avadāna No 6 This repetition in the same work suggests that it is a compilation without plan

32

This avadāna narrates the story of a lady who offered her flesh to a poor woman about to devour her newly born child This noble deed prompted Indra to test her further to ascertain the motive of her sacrifice She declared that she did it only for the purpose of relieving the sufferings of the poor After her declaration, her sex was changed, she became a young boy called Rūpāvata, who subsequently became king In subsequent births, he was born as Candraprabha and later Brahmaprabha, while Brahmaprabha was practising penance in a forest, a pregnant tigress took shelter near his hut It is usual with this class of animals to devour their young ones as soon as born, and to this tigress Brahmaprabha offered his body

Page 312, lines 8–15—These two sanzas are found in Ksemendra's AK 51 45–46 word for word Obviously Ksemendra has borrowed them from this avadāna This enables us to correct the text Read विक्षतस्य for वीक्षतारा(?), and सहर्षम् for सहस्रम् Also compare व्याघ्रीजातक in JM No 1 Kern remarks that there is no corresponding Jātaka in Pali for व्याघ्रीजातक, but in Mahāyāna literature there are many references to Bodhisattva offering his body to a tigress to save the lives of her young ones Can we say that this avadāna is retouched by Ārya Śūīa?

33

The story of Prakṛti and her love to Ānanda constitutes the main interest of this avadāna References to प्रकृतिर्मातङ्गदारिका and त्रिशङ्कु-मूर्तिङ्गराज are found in MVy also This avadāna is translated into Chinese in about 265 A D, indicating its antiquity The original form of avadāna has undergone many changes in that portions or even chapters were added here and there The conversation bet-

ween Trisanku and Puṣkarasāti ultimately turns on to the characteristics of a Brāhmaṇa, whether it should depend upon birth or on conduct. We have discussions of this topic in numerous places in Buddhist literature like Brāhmaṇavagga in Dhammapada, 26 (383-423), and Aśvaghoṣa's *Vaṣṭasūci*, and in theory the sentiment finds expression in Brahmanical literature as well. The reference to magical vidyās in this early avadāna is somewhat bewildering, as for instance, on pp 314 and 315. The full text of the avadāna however is very valuable from the point of view of early Indian culture.

34

This section is styled as *Mahāyānasūtra* and naturally is out of place in DA. It mentions 37 kinds of gifts in which a Śrāvaka is advised to take recourse to for attaining certain states. This sūtra seems to have influenced Ārya Śūra considerably as his *Subhāṣa-Ratnakarandakā-kathā* shows.

37

This avadāna elsewhere is styled as Udrāyana, e g, in AK 40.

38

This avadāna is remarkable in that it is entirely different in point of style from the remaining avadānas in this collection, even to a considerable extent from No 22, *Candrapabhāvadāna*. It is almost in pure classical style, though Buddhistic hybrid forms are noticeable here and there. I would ask the reader to compare the opening phrase *मार्तर्यपकारिण प्राणिन इति* etc and the closing phrase *तत्किमिदमुपनीतम्* ? with the opening and closing phrases in JM, which have almost convinced me that the avadāna is from the pen of Ārya Śūra. The variety of metres used, long sentences in prose, and the use of two Dandakas on page 503, leave no doubt in the reader's mind that it is certainly from the pen of a master of classical Sanskrit. The text as presented in this edition is still corrupt at places, and had I taken liberty with my material as Kern did in his JM edition, it would not have been difficult for me to give it a perfect classical form.

I also think, though not so convincingly as in the case of this avadāna, that No 22 has been redrafted or retouched by Ārya Śūra. The reference on page 202, line 11 to *व्याघ्रीजातक* suggests the above conclusion.

बौद्धसंस्कृतग्रन्थमालायां प्रकाश्यत्वेन संकल्पिता ग्रन्थाः ।

१ नव धर्माः

- १ ललितविस्तर (प्रकाशितम्) Rs 10-00 and 12 50
- २ समाधिराजसूत्रम् (यन्नस्थम्)
- ३ लङ्कावतारसूत्रम्
- ४ अष्टसाहस्रिका (प्रज्ञापारमिता)
- ५ गण्डव्यूहसूत्रम्
- ६ सद्धर्मपुण्डरीकसूत्रम्
- ७ दशभूमिकसूत्रम्
- ८ सुवर्णप्रभाससूत्रम्
- ९ तथागतगुह्यकम्

२ माध्यमिकमते—

- १० मध्यमकशास्त्र नागार्जुनीयम्, आचार्यचन्द्रकीर्तिविरचितया प्रसन्नपदाख्य-
व्याख्यया सवलितम् (प्रकाशितम्) Rs 10 00 and 12 50
- ११ शिक्षासमुच्चय शान्तिदेवविरचित (यन्नस्थम्)
- १२ बोधिचर्यावतार शान्तिदेवविरचित प्रज्ञाकरमतिविरचितया पञ्जिकाख्य-
व्याख्यया सवलित

३ योगाचारमते—

- १३ सूत्रालकार आचार्यसङ्गविरचितः

४ विनयाः

- १४-१५ महावस्तु—लोकोत्तरवादिना विनय
- १६ मूलसर्वास्तिवादिना विनयः (Gilgit Mss)

५ महायानसूत्रसंग्रहः

- १७ प्रथम खण्ड—वज्रच्छेदिका, सुखावतीव्यूह, कारण्डव्यूह, राष्ट्रपालपरि-
पृच्छा, अर्थविनिश्चयसूत्र च
- १८ द्वितीय खण्डः—शालिस्तम्बसूत्रम्, प्रतीत्यसमुत्पादसूत्रम्, भैषज्यगुरुवैदूर्य-
प्रभसूत्रम्, अन्येषां च सूत्राणां संग्रहः

६ अवदानसंग्रहः

१९ अवदानशतकम् (प्रकाशितम्) Rs 10 00 and 12 50

२० दिव्यावदानम् (प्रकाशितम्) Rs 16 00 and 20 00

२१ जातकमाला (बोधिसत्त्वावदानमाला) सुभाषितरत्नकरण्डककथा च, आर्य
शूरविरचिता (यन्नस्था)

२२-२३ अवदानकल्पलता क्षेमेन्द्रविरचिता (यन्नस्था)

७ प्रकीर्णग्रन्थाः

२४ महायानस्तोत्रसंग्रहः

२५ अश्वघोषग्रन्था —बुद्धचरितम्, सौन्दरनन्दम्